

اسلام اور تربیت اولاد

مکمل

تالیف
شیخ عبداللہ صاحب علوان رحمہ اللہ علیہ

مولانا ڈاکٹر محمد حبیب اللہ مختار شہید

مجلسین الداعیۃ والحقیقۃ الاسلامیۃ
سابق رئیس
جامعہ العالیہ الاسلامیہ بنوری ٹاؤن

ناشر

مکتبہ النبیب

بنوری ٹاؤن کتبہ مارکیٹ کراچی فون ۰۳-۳۲۲۲۷۰۳-۰۳۳۳

اسلام اور تربیت اولاد

جلد اول

تالیف

شیخ عبد اللہ ناصح علوانؒ

ترجمہ

حضرت مولانا ڈاکٹر محمد حبیب اللہ مختار شہیدؒ

رئیس

مجلس الدعوة والتحقق الاسلامی - کراچی

رئیس

جامعۃ العلوم الاسلامیہ کراچی ۵ پاکستان



ناشر

مکتبۃ الحبیب

کتب مارکیٹ، علامہ بنوری ٹاؤن کراچی

موبائل: 0333-3422703

جملہ حقوق محفوظ

اسلام اور تربیت اولاد	نام کتاب
شیخ عبداللہ ناصح علوان	مؤلف
مولانا ڈاکٹر محمد حبیب اللہ مختار	مترجم
دارالتصنیف جامعہ علوم اسلامیہ	ناشر
”دارالکتابت“ جامع مسجد باب الرحمت پرانی نمائش، کراچی	کتابت
۲۲۰۰-۱۴۰۸ھ ۱۹۸۸ء	تعداد بار اول
۱۲۰۰-۱۴۱۴ھ ۱۹۹۳ء	تعداد بار دوم
۱۲۰۰-۱۴۱۵ھ ۱۹۹۵ء	تعداد بار سوم
القادر پرنٹنگ پریس کراچی	مطبعہ
فی سیٹ = [REDACTED]	قیمت

ملنے کے پتے

- ۱۔ مکتبہ یوسفیہ جامعہ علوم اسلامیہ علامہ بنوری ٹاؤن کراچی
- ۲۔ القادر پرنٹنگ پریس کراچی نمبر ۳
- ۳۔ مکتبہ بنوریہ علامہ بنوری ٹاؤن کراچی نمبر ۵

فہرست

صفحہ	عنوانات	صفحہ	عنوانات
۴۸	۱۔ شادی میں انتخاب کا معیار دین کو بنانا چاہیے	۱۲	پیش لفظ
۵۱	۲۔ اختیار و انتخاب شرافت اور حسب نسب کی بنیاد پر ہونا چاہیے	۱۴	مقدمہ طبعہ اولیٰ
۵۳	۳۔ شادی کے لیے دوسرے خاندان کی عورتوں کا انتخاب	۱۹	ستاب کا اجمالی خاکہ
۵۴	۴۔ غیر شادی شدہ عورتوں کو ترجیح دینا	۳۱	مقدمہ عالم کبیر فضیلہ الشیخ وہبی سلیمان غاوجی البانی
۵۶	۵۔ ایسی عورت کا انتخاب کرنا جو خوب بچے جننے والی ہو	۳۵	مصنف کے قلم سے طبع ثانی کا مقدمہ
۵۹	دوسری فصل	۳۹	طبع ثالث کا اضافہ شدہ مقدمہ
۵۹	۲۔ بچوں کے سلسلہ میں نفسیاتی شعور و احساسات	۴۱	قسم اول
۵۹	الف۔ ماں باپ میں بچوں کی محبت فطری طور پر ودیعت رکھ دی گئی ہے	۴۲	پہلی فصل
۶۵	ب۔ بچوں سے محبت اور ان پر شفقت و رحم ایک عطیہ ربانی ہے	۴۲	۱۔ مثالی شادی اور تربیت سے اس کا ربط و تعلق
۶۸	ج۔ لڑکیوں کو برا سمجھنا زمانہ جاہلیت کی گندی اور ناپسندیدہ عادت ہے	۴۲	الف۔ شادی انسانی فطرت ہے
۷۱	د۔ بچہ کی موت پر صبر کا اجر و ثواب	۴۲	ب۔ شادی معاشرتی ضرورت ہے
۷۴	۵۔ اسلام کی مصالح کو بچہ کی محبت پر فوقیت دینا	۴۲	۱۔ بنی نوع انسان کا بقا
۷۸	و۔ بچے کو منرا دینا اور مصلحت و تربیت کی خاطر اس سے قطع تعلق کرنا	۴۵	۲۔ نسب کی حفاظت
		۴۵	۳۔ معاشرہ کا اخلاقی گراؤٹ سے محفوظ رہنا
		۴۵	۴۔ معاشرے کا بیماریوں سے محفوظ رہنا
		۴۶	۵۔ روحانی اور نفسیاتی اطمینان و سکون
		۴۶	۶۔ خاندان کی تعمیر اور بچوں کی تربیت کے سلسلہ میں
		۴۶	میاں بیوی کا باہمی تعاون
		۴۷	۷۔ ماں باپ ہونے کے جذبہ کا بیدار ہونا
		۴۸	ج۔ شادی خوب سے خوب تر کے انتخاب و اختیار کرنے کا نام ہے

صفحہ	عنوانات	صفحہ	عنوانات
۱۰۴	۲۔ عقیقہ کے مشروع اور جائز ہونے کی دلیل	۸۴	تیسری فصل
۱۰۵	۳۔ عقیقہ کے مشروع ہونے کے بارے میں	۸۴	۳۔ بچہ سے متعلق عمومی احکام
۱۰۸	فقہاء کرام کی رائے	۸۵	پہلی بحث
۱۰۹	۴۔ عقیقہ کا مستحب وقت	۸۵	* بچہ پیدا ہونے پر مرنے کو کیا کرنا چاہیے
۱۱۱	۵۔ کیا لڑکے کا عقیقہ لڑکی کی طرح کیا جائے گا؟	۸۵	۱۔ بچہ کی پیدائش پر مبارک باد اور پیغام تہنیت پیش کرنا
۱۱۱	۶۔ عقیقہ کے جانور کی ہڈیوں کا نہ توڑنا	۸۶	۲۔ بچہ کی پیدائش پر اذان و اقامت کہنا
۱۱۴	۷۔ عقیقہ سے متعلق دیگر عمومی احکام	۸۸	۳۔ بچہ کی پیدائش پر تحنیک کرنا
۱۱۵	۸۔ عقیقہ کے مشروع ہونے کی حکمت	۹۰	۴۔ نومولود کا سر مونڈنا
۱۱۵	چوتھی بحث	۹۰	* صحت سے متعلق حکمت
۱۱۵	* بچہ کا ختنہ اور اس کے احکام	۹۰	* معاشرتی و قومی مصلحت و حکمت
۱۱۵	۱۔ ختنہ کے لغوی اور اصطلاحی معنی	۹۳	دوسری بحث
۱۱۵	۲۔ ختنہ کے مشروع ہونے پر دلالت کرنے والی احادیث	۹۳	* بچہ کا نام رکھنا اور اس سے متعلق احکامات
۱۱۶	۳۔ ختنہ واجب ہے یا سنت؟	۹۳	۱۔ بچہ کا نام کب رکھا جائے
۱۱۹	۴۔ کیا عورتوں کے لیے بھی ختنہ ضروری ہے؟	۹۴	۲۔ کون سے نام رکھنا مستحب ہے اور کون سے نام رکھنا مکروہ ہے؟
۱۲۰	۵۔ ختنہ کب واجب ہوتا ہے؟	۹۸	۳۔ بچے کی کنیت ابو فلان کر کے رکھنا سنت ہے
۱۲۱	۶۔ ختنہ کی حکمت و مصلحت	۹۹	نام اور کنیت رکھنے کے سلسلہ میں متفرع ہونے والے چند امور:
۱۲۱	* ختنہ کی عظیم الشان دینی حکمتیں	۹۹	الف۔ نام رکھنا باپ کا حق ہے
۱۲۱	* ختنہ کے فائدے از روئے صحت	۹۹	ب۔ بُرے و مذموم لقب رکھنا جائز نہیں ہے
۱۲۲	پونجی فصل	۱۰۰	ج۔ کیا ابو القاسم کنیت رکھنا جائز ہے؟
۱۲۲	۴۔ بچوں میں انحراف پیدا ہونے کے اسباب اور ان کا علاج	۱۰۲	تیسری بحث
۱۲۲	تمہید	۱۰۲	* بچے کا عقیقہ اور اس کے احکام
۱۲۵	الف۔ غربت و فقر جو بعض گھروں پر سایہ نگیں رہتا ہے	۱۰۲	۱۔ عقیقہ کے کہتے ہیں
۱۲۵	ب۔ مال باپ کے درمیان لڑائی جھگڑا اور اختلاف	۱۰۲	

صفحہ	عنوانات	صفحہ	عنوانات
۱۶۹	اس ذمہ داری اور مسؤلیت کی حدود	۱۲۶	ج - طلاق اور اس کے نتیجے میں پیدا ہونے والا فقر و فاقہ
۱۷۵	{ بچوں میں یہ کیفیت پیدا کریں کہ اللہ تعالیٰ ان کے تمام تصرفات و حالات میں انہیں دیکھ رہا ہے	۱۳۳	{ ۵ - بچوں اور قریب البلوغ لڑکوں کا فارغ اور بے کار وقت گزارنا
۱۸۳	فصلِ ثانی	۱۳۴	فارغ وقت کو مشغول کرنے کے صحیح وسائل
۱۸۳	۲ - اخلاقی تربیت کی ذمہ داری	۱۳۸	۴ - بُری صحبت اور بُرے دوست و ساتھی
۱۸۹	بچوں میں پائی جانے والی چار بری عادتیں	۱۴۰	۹ - بچہ کے ساتھ والدین کا نامناسب اور برا برتاؤ کرنا
۱۸۹	۱ - جھوٹ بولنے کی عادت	۱۴۱	{ عالی ظرفی، بلند اخلاق اور شفقت و رحم دلی کی چند مثالیں -
۱۹۲	۲ - چوری کی عادت	۱۴۳	ز - بچوں کا جنس اور جرائم پر مشتمل فلموں کا دیکھنا
۱۹۴	۳ - گالم گلوچ کی عادت	۱۴۵	ح - معاشرہ میں بے کاری و بے روزگاری کا پھیلنا
۱۹۷	۴ - بے راہ روی و آزادی کی عادت	۱۴۵	بے کاری و بے روزگاری کے تدارک کے طریقے
۱۹۸	◎ اخلاق و شخصیت کے محفوظ رکھنے کے بنیادی اصول	۱۴۸	ط - والدین کی بچوں کی تربیت سے کنارہ کشی
۱۹۸	۱ - اندھی تقلید اور دوسروں کی مشابہت سے بچنا	۱۵۱	ی - یتیم ہونا
۲۰۰	۲ - عیش و عشرت میں پڑنے کی ممانعت	۱۵۵	قسمِ ثانی
۲۰۰	۳ - موسیقی، باجے اور فحش گانے سننے کی ممانعت	۱۵۵	◎ تربیت کرنے والوں کی ذمہ داریاں
۲۰۳	۴ - ہجڑہ پن اور عورتوں سے مشابہت کی ممانعت	۱۵۶	مقدمہ
۲۰۴	{ ۵ - بے پردگی، بن سنور کر نکلنے اور مرد و زن کا اختلاط اور اجنبی عورتوں کی طرف دیکھنے کی ممانعت	۱۶۲	پہلی فصل
۲۰۵	{ ◎ پردہ کا حکم قرآن کریم، احادیثِ نبویہ و اقوالِ ائمہ کی روشنی میں	۱۶۲	۱ - ایمانی تربیت کی ذمہ داری
۲۱۰	مرد و زن کے اختلاط کی ممانعت کے ادلہ	۱۶۳	۱ - بچہ کو سب سے پہلے کلمہ لا الہ الا اللہ سکھانے کا حکم
۲۱۱	اجنبی عورتوں کی طرف دیکھنے کی حرمت کے ادلہ	۱۶۳	{ ۲ - بچہ میں عقل و شعور آنے پر سب سے پہلے اسے حلال و حرام کے احکامات سکھانا چاہیے
۲۱۵	بچوں کے اخلاقی انحراف کے اسباب	۱۶۴	۳ - سات سال کی عمر ہونے پر بچے کو عبادات کا حکم دینا
۲۲۰	فصلِ ثالث	۱۶۴	{ ۴ - بچے کو رسول اللہ صلی اللہ علیہ وسلم اور آپ کے اہل بیت کی محبت اور قرآن کریم کی تلاوت کا عادی بنانا
۲۲۰	۳ - جسمانی تربیت کی ذمہ داری		

صفحہ	عنوانات	صفحہ	عنوانات
۲۳۹	ایک قابل توجہ سوال	۲۲۰	۱۔ بیوی بچوں کے خرچ و اخراجات کا واجب ہونا
۲۳۹	① اس عادت کے خاتمہ کے لیے کامیاب اور مفید ترین علاج :	۲۲۱	۲۔ کھانے، پینے اور سونے میں طبی قواعد اور صحت کے لیے ضروری باتوں کا خیال رکھنا
۲۴۰	۱۔ ابتدائی جوانی کی عمر میں شادی کر دینا	۲۲۳	۳۔ متعدی اور سرایت کرنے والے امراض سے بچنا
۲۴۰	۲۔ نفل روزے	۲۲۳	۴۔ مرض و بیماری کا علاج اور دوا دارو کرنا
۲۴۰	۳۔ جنسی جذبات بھڑکانے والی چیزوں سے دوری اختیار کرنا	۲۲۴	۵۔ نقصان پہنچاؤ اور نقصان اٹھاؤ کے اصول کو نافذ کرنا
۲۴۱	۴۔ فراغت کو نفع بخش امور میں صرف کرنا	۲۲۵	۶۔ بچوں کو ریاضت، ورزش اور شہسواری وغیرہ کا عادی بنانا
۲۴۲	۵۔ اچھے ساتھی	۲۲۶	۷۔ بچے کو سادگی اور عیش و عشرت میں نہ پڑنے کا عادی بنانا
۲۴۳	۶۔ طبی تعلیمات پر عمل کرنا	۲۲۸	۸۔ بچے کو حقیقت پسندانہ اور مردانہ زندگی گزارنے کا عادی بنانا اور اس کو لائبرالی پن، سستی اور آزادی دینے کی راہ رو کی زندگی سے بچانا
۲۴۳	۷۔ اللہ تبارک و تعالیٰ کے خوف کو محسوس کرتے رہنا	۲۳۰	① بچوں میں عام پائے جانے والے عیوب و امراض :
۲۴۴	۳۔ نشہ آور اور مخدرات استعمال کرنے کی وبا	۲۳۰	۱۔ سگریٹ نوشی کی عادت
۲۴۴	① نشہ آور اشیاء کے استعمال کے نقصانات :	۲۳۱	الف۔ صحت اور نفسیات سے متعلق نقصانات
۲۴۴	الف۔ صحت و عقل سے متعلق نقصانات	۲۳۲	ب۔ مالی نقصانات
۲۴۵	ب۔ اقتصادی نقصانات	۲۳۳	سگریٹ نوشی کے بارے میں شریعت کا حکم
۲۴۵	ج۔ نفسیاتی اخلاقی اور معاشرتی نقصانات	۲۳۵	مندکورہ بیماری کا علاج
۲۴۶	① نشہ آور اشیاء کے استعمال کے بارے میں شرعی حکم	۲۳۶	۲۔ مشمت زنی کی لعنت
۲۴۹	اس لعنت کا مفید اور حقیقی علاج	۲۳۶	الف۔ جسمانی نقصانات
۲۵۰	۴۔ زنا اور لواطت کی لعنت	۲۳۶	ب۔ جنسی نقصانات
۲۵۱	① زنا اور لواطت کی وجہ سے وجود میں آنے والے نقصانات	۲۳۶	ج۔ نفسیاتی اور عقلی نقصانات
۲۵۱	الف۔ صحت اور جسم کو پہنچنے والے نقصانات :	۲۳۸	مشت زنی کا شرعی حکم
۲۵۱	۱۔ آتشک کی بیماری		
۲۵۱	۲۔ سیلان یا سوزاک		
۲۵۲	۳۔ متعدی امراض کا پھیل جانا		

صفحہ	عنوانات	صفحہ	عنوانات
۲۹۹	اس پختگی اور سمجھ بوجھ پیدا کرنے کا طریقہ	۲۵۲	ب۔ معاشرتی اخلاقی اور نفسیاتی نقصانات
۳۰۶	۳۔ ذہنی صحت و تندرستی	۲۵۳	○ زنا اور لواطت کے بارے میں اسلام کا فیصلہ اور حکم
۳۰۶	بچوں کی عقل درست رکھنے کے سلسلہ میں والدین	۲۵۵	۱۔ زنا کی سزا
۳۰۹	اور مریموں کی ذمہ داری اور مسؤلیت کی حدود	۲۵۶	۲۔ لواطت کی سزا
۳۰۹	پانچویں فصل	۲۵۸	○ اسلام کی روشنی میں اس کا علاج اور احتیاطی تدابیر و اسباب
۳۰۹	۵۔ نفسیاتی تربیت کی ذمہ داریاں	۲۵۹	حادثات کی علت بیان کرنے کے سلسلہ میں ڈاکٹر نبیہ غبرہ کے ذکر کردہ بعض عملی اقدامات
۳۰۹	○ بچے میں نفسیاتی عادات و امراض:	۲۶۳	فصل رابع
۳۱۰	۱۔ شرمیلا پن اور جھینپنے کا مرض	۲۶۳	۴۔ دینی اور عقلی تربیت کی ذمہ داری
۳۱۵	○ شرم و جھجک اور حیا میں فرق	۲۶۴	۱۔ تعلیمی ذمہ داری و مسؤلیت
۳۱۶	۲۔ خوف و ڈر	۲۶۶	ترقی و ثقافت میں آگے بڑھنے کا راز
۳۱۶	○ بچوں میں خوف و ڈر بڑھانے کے اہم اسباب و عوامل	۲۶۹	دین اسلام نے تعلیم کو لازمی اور جبری بنایا ہے
۳۱۶	بچوں کے اس مرض کا علاج	۲۷۰	اسلام تعلیم کو ہر شعبے میں مفت اور بلا عوض قرار دیتا ہے
۳۲۳	۳۔ احساس کمتری کی بیماری	۲۷۹	عورت کے لیے علوم حاصل کرنا اور شریعت میں اس کا حکم
۳۲۴	○ اس بیماری کے پیدا ہونے کے عوامل و اسباب:	۲۸۱	عورت کی ملازمت وغیرہ کے بارے میں اہل مغرب کے اقوال
۳۲۴	۱۔ تحقیر و اہانت آمیز سلوک	۲۸۲	اسلام لڑکیوں کی تعلیم و تربیت کی طرف بھی توجہ دیتا ہے اور اس کا حکم بھی
۳۲۴	اگر بچے سے کوئی غلطی یا لغزش ہو جائے تو اس کی اصلاح کا طریقہ	۲۹۶	۲۔ فکری ذہن سازی کی ذمہ داری
۳۲۶	رسول اللہ صلی اللہ علیہ وسلم کی نرمی اور حسن معاملہ کے چند نمونے	۲۹۸	فکری پختگی پیدا کرنے کے سلسلہ میں سلف صالحین کے چند فرمودات و وصایا
۳۲۸	نرمی اور رفق کے سلسلہ میں آپ صلی اللہ علیہ وسلم کی بعض وصیتیں		
۳۲۹	۲۔ ضرورت سے زیادہ ناز و نخرے برداشت کرنا		
۳۳۰	اس مرض کے کم کرنے کیلئے اسلام کا پیش کردہ علاج		

صفحہ	عنوانات	صفحہ	عنوانات
۳۶۸	۴- ایشار	۳۳۵	۳- بچوں میں مساوات و برابری نہ کرنا اور ایک کو دوسرے پر فوقیت دینا
۳۶۹	{ اولین اسلامی معاشرے میں ایشار کے مظاہر میں سے چند مثالیں	۳۳۶	۴- جسم کے کسی عضو کا نہ ہونا یا ماؤف ہونا
۳۶۰	۵- عفو و درگزر کرنا	۳۴۰	۵- بچے کا یتیم ہونا
۳۶۱	{ تاریخ میں سلف صالحین کے علم و بردباری اور عفو و درگزر کے چند نمونے	۳۴۲	۶- فقر و غربت
۳۶۲	۶- جرات و بہادری	۳۴۳	اسلام میں فقر و غربت کا علاج
۳۶۴	{ مجاہدوں کے بہادرانہ واقف و کارناموں میں سے چند یادگار مثالیں	۳۴۴	۴- بعض حسد کی بیماری
۳۸۰	ثانیاً = دوسروں کے حقوق کی پاسبانی	۳۴۸	① حسد کی بیماری کے علاج کے لیے بنیادی اصول تربیت:
۳۸۱	① والدین کا حق	۳۴۸	۱- بچے کو محبت محسوس کرانا
۳۸۱	الف- اللہ کی رضامندی والدین کی خوشنودی میں مضمر ہے	۳۵۰	۲- بچوں میں برابری اور عدل و انصاف کرنا
۳۸۲	{ ب- والدین کے ساتھ نیکی کرنا جہاد فی سبیل اللہ سے مقدم ہے	۳۵۱	۳- ان اسباب کا ازالہ کرنا جو حسد کا ذریعہ بنتے ہیں
۳۸۲	{ ج- والدین کی وفات کے بعد دعا کرنا اور ان کے دوستوں کا اکرام کرنا	۳۵۲	۵- غصہ کی بیماری
۳۸۳	۵- حسن سلوک اور نیکی کرنے میں ماں کو باپ پر فوقیت دینا	۳۵۴	{ ② بچے کے غصہ کا کامیاب علاج اور اس کی تسکین کا نبوی طریقہ
۳۸۶	۸- والدین کے ساتھ نیکی و حسن سلوک کے آداب	۳۶۰	چھٹی فصل
۳۸۶	اس سلسلہ میں سلف صالحین کے کچھ واقعات	۳۶۰	۶- اجتماعی و معاشرتی تربیت کی ذمہ داری
۳۸۹	۹- نافرمانی و حقوق سے ڈرنا	۳۶۱	اولاً = نفسیاتی اصولوں کی تخم ریزی:
۳۹۲	② رشتہ داروں کا حق	۳۶۱	۱- تقویٰ
۳۹۴	③ پڑوسی کا حق	۳۶۲	{ افراد کے کردار اور معاملات پر تقویٰ کا بوا اثر پڑتا ہے اس کے چند نمونے
۳۹۴	الف- پڑوسی سے تکلیف اور ایذا کو دور رکھنا	۳۶۳	۲- اخوت
۳۹۹	ب- پڑوسی کی حفاظت	۳۶۶	۳- رحمت
		۳۶۶	{ اسلامی معاشرے میں رحم و شفقت کے چند نمونے

صفحہ	عنوانات	صفحہ	عنوانات
۲۲۴	الف - جیاء	۲۰۰	ج - پڑوسی کے ساتھ حسن سلوک کرنا
۲۲۵	ب - آنے والے کے استقبال کے لیے کھڑا ہونا	۲۰۳	د - پڑوسی کی ایذا رسانی کو برداشت کرنا
۲۲۶	ج - بڑے کے ہاتھ چومنا	۲۰۵	۴) استاذ کا حق
۲۲۹	ثالثاً - عمومی معاشرتی آداب کا پابند ہونا:	۲۰۵	{ اس سلسلہ میں معطر ارشادات و توجیہات و وصایا
۲۳۰	۱) کھانے پینے کے آداب:		کا گلہ ستہ
۲۳۰	{ الف - کھانے سے پہلے اور کھانے کے بعد	۲۱۳	۵) ساتھی کا حق
	ہاتھوں کا دھونا	۲۱۵	الف - ملاقات کے وقت سلام کرنا
۲۳۱	{ ب - کھانے کے شروع میں بسم اللہ اور اخیر میں	۲۱۶	ب - اگر بیمار ہو تو اس کی بیمار پرسی و عیادت کرنا
	الحمد للہ پڑھنا	۲۱۶	ج - چھینک آنے پر اس کا جواب دینا
۲۳۱	ج - جو کھانا بھی سامنے آئے اس کی برائی نہ کرے	۲۱۶	{ د - اللہ کی رضا و خوشنودی حاصل کرنے کے لیے اس
۲۳۱	د - دائیں ہاتھ سے اور اپنے سامنے سے کھانا		سے ملاقات کرنا
۲۳۱	۵ - ٹیک لگا کر نہ کھانا	۲۱۶	۵ - سختی و پریشانی کے وقت امداد کرنا
۲۳۲	و - کھاتے وقت باتیں کرنا مستحب ہے	۲۱۶	و - مسلمان کی دعوت قبول کرنا
۲۳۲	{ ز - کھانے سے فارغ ہو کر میزبان کے لیے دعا کرنا	۲۱۸	{ ز - مختلف مہینوں اور عیدوں کی آمد پر حسب
	مستحب ہے		عادت مبارک باد دینا
۲۳۲	{ ح - اگر کوئی بڑا موجود ہو تو اس سے قبل کھانا شروع	۲۱۸	ح - مختلف موقعوں اور مناسبات میں ہدیہ دینا
	نہ کرنا	۲۲۰	۶) بڑے کا حق
۲۳۳	ط - نعمت کی بے قدرتی اور توہین نہ کرنا	۲۲۱	{ بڑوں کے احترام کے سلسلہ میں نبی کریم صلی اللہ
۲۳۳	پینے کے آداب		علیہ وسلم کی شاندار توجیہات و ارشادات:
۲۳۳	{ الف - بسم اللہ پڑھ کر پینا اخیر میں الحمد للہ پڑھنا اور	۲۲۲	الف - بڑے کو اس کی حسب شان مرتبہ دینا
	تین سانس میں پینا	۲۲۳	ب - تمام امور میں بڑے سے ابتدا کرنا
۲۳۳	ب - مشکیزہ کے منہ سے منہ لگا کر پینا مکروہ ہے	۲۲۳	ج - چھوٹے کو بڑے کی بے حرمتی سے ڈرانا
۲۳۳	ج - پانی وغیرہ کو بھونک کر پینے کی ممانعت	۲۲۴	{ ۷) وہ آداب جن کا بچوں کو عادی بنانا اور ان پر
۲۳۴	د - بیٹھ کر کھانا پینا مستحب ہے		عمل کرانا چاہیے:-

صفحہ	عنوانات	صفحہ	عنوانات
۴۴۳	④ <u>آداب مجلس</u>	۴۳۴	۵۔ سونے اور چاندی کی برتن میں پانی پینے کی ممانعت
۴۴۳	الف۔ مجلس میں جس سے ملے اس سے معافی کرے	۴۳۵	۹۔ پیٹ کو کھانے اور پینے سے خوب بھرنے کی نمانعت
۴۴۴	ب۔ صاحب مکان جس جگہ بیٹھائے اسی جگہ بیٹھ جانا چاہیے	۴۳۵	② <u>سلام کے آداب</u>
۴۴۴	ج۔ لوگوں کے ساتھ صف میں بیٹھے درمیان میں نہ بیٹھے	۴۳۵	الف۔ بچے کو یہ سکھایا جائے کہ شریعت نے سلام کرنے کا حکم دیا ہے۔
۴۴۵	د۔ دو شخصوں کے درمیان ان کی اجازت کے بغیر نہ بیٹھے	۴۳۶	ب۔ سلام کرنے کا طریقہ سکھانا
۴۴۵	۴۔ آنے والے کو چاہیے کہ اسی جگہ بیٹھ جائے جہاں مجلس ختم ہو رہی ہو	۴۳۷	ج۔ بچے کو سلام کے آداب سکھائے جائیں
۴۴۵	۵۔ مجلس میں اگر کوئی تیسرا فرد موجود ہو تو دو آدمیوں کو آپس میں سرگوشی نہیں کرنا چاہیے	۴۳۷	د۔ بچے کو اس طرح سے سلام کرنے سے روکنا جس میں دوسروں کے ساتھ مشابہت ہوتی ہے
۴۴۶	ز۔ اگر کوئی شخص کسی وجہ سے مجلس سے اٹھ کر چلا جائے پھر مجلس میں واپس آجائے تو اپنی جگہ کا وہی زیادہ حق دار ہے	۴۳۷	۴۔ مرنے کو چاہیے کہ وہ بچوں کو سلام کرنے میں خود پہل کرے
۴۴۶	ح۔ مجلس سے جاتے وقت اجازت طلب کرنا چاہیے	۴۳۸	۹۔ بچوں کو یہ سکھایا جائے کہ وہ غیر مسلموں کے سلام کے جواب میں "وعلیکم" کہا کریں
۴۴۶	ط۔ مجلس کے دوران فضول باتوں وغیرہ کے کفارہ کی دعا پڑھنا	۴۳۸	ز۔ بچے کو یہ سکھایا جائے کہ سلام کرنے میں پہل کرنا سنت ہے اور سلام کا جواب دینا واجب ہے
۴۴۷	⑤ <u>بات چیت کے آداب</u>	۴۳۹	③ <u>اجازت مانگنے کے آداب</u>
۴۴۷	الف۔ فصیح زبان میں گفتگو کرنا	۴۴۰	الف۔ پہلے سلام کرے پھر اجازت طلب کرے
۴۴۸	ب۔ بات چیت کے دوران آرام آرام سے گفتگو کرنا	۴۴۰	ب۔ اجازت طلب کرتے وقت اپنا نام، کنیت یا لقب ذکر کرنا چاہیے
۴۴۸	ج۔ فصاحت و بلاغت میں بہت زیادہ لکاف کی ممانعت	۴۴۱	ج۔ تین مرتبہ اجازت طلب کرنا چاہیے
۴۴۸	د۔ لوگوں کی سمجھ بوجھ کے مطابق بات چیت کرنا	۴۴۱	د۔ بہت زور سے دروازہ نہیں کھٹکھٹانا چاہیے
۴۴۹	۴۔ ایسی گفتگو کرنا جو نہ بہت مختصر ہو اور نہ بہت طویل ہو	۴۴۲	۴۔ اجازت طلب کرتے وقت دروازے سے ایک طرف کو مہٹ جانا چاہیے
۴۵۰	۹۔ گفتگو کرنے والے کی طرف پوری طرح متوجہ ہونا	۴۴۲	۹۔ اگر گھر والا یہ کہے کہ تشریف لیجائیے تو واپس لوٹ جانا چاہیے

صفحہ	عنوانات	صفحہ	عنوانات
۲۶۴	الف۔ بیمار پرسی میں جلدی کرنا	۲۵۰	ز۔ بات کرنے والے کو تمام مخاطبین اور حاضرین کی طرف توجہ دینا چاہیے
۲۶۴	ب۔ عیادت کے لیے جانے کی صورت میں کم بیٹھنا یا مریض کی خواہش پر زیادہ دیر تک بیٹھنا	۲۵۱	ح۔ گفتگو کے دوران اور گفتگو کے بعد اصحاب مجلس سے دل لگی اور خوش کلامی کرنا
۲۶۵	ج۔ مریض کے پاس جا کر اس کے لیے دعا کرنا	۲۵۱	⑥ مذاق کے آداب:
۲۶۵	د۔ مریض کو یہ یاد دلانا کہ وہ درد و تکلیف کی جگہ اپنا ہاتھ رکھ کر مسنون دعائیں پڑھے	۲۵۲	الف۔ مذاق و مزاح میں بہت افراط اور حدود سے تجاوز نہیں کرنا چاہیے
۲۶۶	۴۔ بیمار کے اہل و عیال سے بیمار کی حالت و کیفیت کے بارے میں پوچھتے رہنا	۲۵۲	ب۔ مذاق میں کسی کو تکلیف نہ دینا اور کسی کے ساتھ برائی نہ کرنا
۲۶۶	و۔ بیمار پرسی کرنے والے کے لیے مستحب یہ ہے کہ بیمار کے سر ہانے بیٹھے	۲۵۴	ج۔ مذاق میں جھوٹ اور غلط بات سے بچنا
۲۶۶	ز۔ مریض کو شفا یابی اور عمر طویل کی دعا وغیرہ دے کر خوش کرنا	۲۵۶	⑥ مبارک باد دینے کے آداب:
۲۶۶	ح۔ بیمار پرسی کرنے والوں کو بیمار سے اپنے لیے دعا کی درخواست کرنا چاہیے	۲۵۷	الف۔ مبارک باد کے موقع پر اہتمام اور خوشی کا اظہار
۲۶۶	ط۔ بیمار اگر جان کنی کے عام میں ہو تو اسے کلمہ لا الہ الا اللہ یاد دلانا	۲۵۸	ب۔ ایسے مواقع پر مسنون دعاؤں اور مناسب عمدہ عبارات استعمال کرنا:
۲۶۷	⑨ تعزیت کے آداب:	۲۵۸	۱۔ بچے کی پیدائش پر مبارک باد
۲۶۸	الف۔ جہاں تک ہو سکے مسنون کلمات سے تعزیت کی جائے	۲۵۸	۲۔ سفر سے واپس آنے والے کو مبارک باد
۲۶۹	ب۔ میت کے گھر والوں کے لیے کھانے کا بندوبست کرنا	۲۵۹	۳۔ جہاد سے واپس آنے والے کو مبارک باد
۲۶۹	ج۔ جس سے تعزیت و غمخواری کرنا ہے اس سے غم و اندوہ کا اظہار کرنا	۲۵۹	۴۔ حج کر کے واپس آنے والے کو مبارک باد
۲۷۰	د۔ کسی منکر کو دیکھ کر عمدگی سے نصیحت کرنا	۲۶۰	۵۔ نکاح و شادی پر مبارک باد
۲۷۱	⑩ چھینک اور جھانکی کے آداب:	۲۶۰	۶۔ عید پر مبارک باد
۲۷۱		۲۶۱	۷۔ احسان کرنے والے کا شکریہ ادا کرنا
۲۷۱		۲۶۱	ج۔ مبارک باد دینے کے ساتھ ساتھ ہدیہ بھی پیش کرنا مستحب ہے
۲۷۱		۲۶۲	⑧ بیمار پرسی و عیادت کے آداب:

صفحہ	عنوانات	صفحہ	عنوانات
۴۹۸	۴- جنسی تربیت کی ذمہ داری :	۴۴۲	الف- حمد و ثناء اور ہدایتِ رحمت کے الفاظ کا پابند ہونا
۴۹۹	۱- اجازت طلب کرنے کے آداب	۴۴۲	ب- اگر چھینکنے والا الحمد للہ نہ کہے تو اس کا جواب نہ دیا جائے
۵۰۱	۲- دیکھنے کے آداب :	۴۴۳	ج- چھینک کے وقت منہ پر ہاتھ یا رو مال رکھ لینا چاہیے
۵۰۱	الف- مہارم کی طرف دیکھنے کے آداب	۴۴۳	۵- تین مرتبہ چھینک آنے تک جواب دینا
۵۰۳	ب- جس سے شادی کرنے کا ارادہ ہو اس کی طرف دیکھنے کے آداب	۴۴۴	۶- غیر مسلم کو چھینک آنے پر "بھیدیکم اللہ کے ذریعہ" جواب دینا چاہیے
۵۰۵	ج- بیوی کی طرف دیکھنے کے آداب	۴۴۴	۷- اجنبی جوان عورت کی چھینک کا جواب نہیں دیا جائیگا
۵۰۵	۵- اجنبی عورت کی طرف دیکھنے کے آداب	۴۴۴	⑪ جمائی کے آداب :
۵۰۹	۶- مرد کے مرد کی طرف دیکھنے کے آداب	۴۴۴	الف- جہاں تک ہو سکے جمائی کو دیا جائے
۵۱۲	۷- عورت کے عورت کی جانب دیکھنے کے آداب	۴۴۴	ب- جمائی کے آتے وقت منہ پر ہاتھ رکھ لینا چاہیے
۵۱۳	ز- کافر عورت کے مسلمان عورت کی طرف دیکھنے کے آداب	۴۴۵	ج- جمائی کے وقت آواز بلند کرنا مکروہ ہے
۵۱۴	ح- امر و یعنی بے ریش لڑکوں کی طرف دیکھنے کے آداب	۴۴۶	رابعاً = نگوانی اور معاشرتی تنقید :
۵۱۵	ط- عورت کے اجنبی مرد کی طرف دیکھنے کے آداب	۴۴۶	۱- رائے عامہ کی حفاظت ایک معاشرتی ذمہ داری ہے
۵۱۶	ی- چھوٹے بچے کے مستور جسم کی طرف دیکھنے کے آداب	۴۸۱	۲- اس سلسلہ میں قابل اتباع ضروری اصول :
۵۱۶	ک- ضرورت و مجبوری کے وہ حالات جن میں دیکھنا جائز ہے :	۴۸۱	الف- داعی کا قول اس کے فعل کے مطابق ہو
۵۱۸	۱- شادی کی نیت سے دیکھنا	۴۸۳	ب- جس برائی سے روک رہے ہوں وہ متفق علیہ برائی اور امر منکر ہونا چاہیے
۵۱۸	۲- تعلیم کی غرض سے دیکھنا	۴۸۴	ج- برائی پر نکمیر کرنے میں تدریج سے کام لینا چاہیے
۵۱۸	۳- علاج کی غرض سے دیکھنا	۴۸۵	۵- مصلح کو نرم مزاج و خوش اخلاق ہونا چاہیے
۵۱۹	۴- شہادت یا قانونی فیصلہ کے لیے دیکھنا	۴۸۵	نرمی و رفق میں نبی کریم صلی اللہ علیہ وسلم نمونہ اور مقتدی تھے
۵۲۱	۳- بچے کو جنسی جذبات ابھارنے والی چیزوں سے دور رکھنا	۴۸۶	۶- تکلیف و استلذات پر صبر کرے
۵۲۳	○ داخلی طور پر نگوانی	۴۹۰	۳- سلف صالحین کے موقف اور کارناموں سے ہمیشہ نصیحت حاصل کرتے رہنا
۵۲۵	○ بیرونی و خارجی دیکھ بھال :	۴۹۸	ساتویں فصل
۵۲۵	۱- سینما تھیٹر اور ڈراموں کی برائیاں و فساد		

صفحہ	عنوانات	صفحہ	عنوانات
۵۲۶	● مذکورہ احکام کی تفصیل	۵۲۵	۲۔ عورتوں کے شرمناک لباس کا فتنہ
۵۵۳	۵۔ شادی اور جنسی تعلقات	۵۲۶	۳۔ کھلم کھلا اور پوشیدہ قحبہ خانوں کا فساد
۵۵۳	جنس سے متعلق اسلام کی رائے	۵۳۰	۴۔ معاشرے میں فحش مناظر کا فساد
۵۵۸	● دعوت و تبلیغ اور جہاد میں عورت کا کردار اور اس پر پیش کردہ آدہ	۵۳۱	۵۔ بری صحبت کے نقصانات
۵۵۹	اللہ تعالیٰ نے شادی کو کیوں مشروع کیا ہے؟	۵۳۲	۶۔ دونوں جنسوں (مرد و زن) کے باہمی اختلاط کا فساد
۵۶۲	شادی کی پہلی رات کے مراحل اور اس کے آداب	۵۳۳	● بچے کے اخلاق درست کرنے والے وسائل:
۵۶۴	وہ باتیں جن سے میاں بیوی کے لیے استرازا کرنا ضروری ہے۔	۵۳۳	۱۔ ذہن سازی
۵۶۹	حیض و نفاس کی حالت میں بہبستری کرنے سے پیدا ہونے والے امراض	۵۳۴	● یہود اور ماسونیت (فری مین)
۵۶۰	اس سلسلہ میں اطباء اہل علم اور اس فن کے ماہرین کی نصیحت	۵۳۴	● استعمار اور نصرانیت
۵۶۲	۶۔ جو لوگ شادی کی قدرت نہیں رکھتے انہیں پاکباز اور پاک دامن رہنا چاہیے	۵۳۴	● شیوعیت (کیونزم) و مادی مذاہب
۵۶۳	● پاکدامن رکھنے اور جنسی خواہش کی سرکشی و بے تابی سے روکنے کا ذریعہ و طریقہ	۵۳۵	۲۔ ڈرانا اور متنہبہ کرنا
۵۸۰	خاتمہ	۵۳۶	● زنا کے خطرناک اثرات:
۵۸۲	وہ ترانہ جسے بیوقوف مغفل اور فساد پر درگاتے ہیں	۵۳۶	الف۔ صحت کو پہنچنے والے نقصانات
۵۸۵	اے نوجوان لڑکو اور لڑکیو!	۵۳۶	ب۔ نفسیاتی و اخلاقی نقصانات
۵۸۶	● کیا بچے کے سامنے جنسی مسائل بیان کرنا چاہیے	۵۳۶	● انسانی معاشرہ میں زنا کے وہ برے اخلاقی اثرات جو لوگوں پر عمومی طور سے پڑتے ہیں
۵۹۱	اے مربیان کرام!	۵۳۹	ج۔ معاشرتی نقصانات و خطرات
		۵۴۰	۵۔ اقتصادی نقصانات
		۵۴۱	۶۔ دینی اور اخروی نقصانات
		۵۴۳	۳۔ ربط و تعلق
		۵۴۵	۴۔ بچے کو بالغ ہونے سے پہلے اور بالغ ہونے کے بعد کے احکام سکھانا

پیش لفظ

الحمد للہ رب العالمین، والعاقبۃ للمتقین، والصلاة والسلام علی سید الانبیاء والمرسلین، محمد وآلہ وصحبہ

اجمعین، وبعد

اسلام اور تربیتِ اولاد کا بھی عجیب لطیفہ ہوا، ایک روز عصر کے بعد حسب معمول دارالتصنیف میں تصنیف و تالیف میں مشغول تھا کہ برادر محترم جناب ڈاکٹر عبدالوہاب زاہد زید لطفہ تشریف لائے ان کے ہاتھ میں کتاب ”تربیتہ الاولاد فی الاسلام“ کی دونوں جلدیں تھیں، چند منٹ کی گفتگو کے بعد موصوف نے یہ کتاب راقم الحروف کو ہدیہ کرنا چاہی، بندہ نے بعض جوابات کی وجہ سے ان سے یہ عرض کر دیا کہ آپ یہ کتاب کسی اور کو دے دیں مجھے نہ مطالعہ کی فرصت ہے نہ میرے پاس وقت ہے، اصرار و اکرار کے بعد وہ کتاب یہیں چھوڑ گئے۔

ایک روز عصر کے بعد طبیعت میں انشراح نہ تھا کام کرنے کو دل نہ چاہ رہا تھا اس لیے وہ کتاب اٹھا کر اس کی فہرست پر سرسری نظر ڈالی تو بڑی عمدہ اور اپنے موضوع پر نہایت جامع معلوم ہوئی، اسی وقت مختلف مقامات کا مطالعہ کیا مغرب تک کا وقت اس میں صرف ہو گیا، کتاب پڑھ کر اس کی جامعیت، افادیت اور اہمیت کا بخوبی اندازہ ہوا، اور یہ خیال دامن گیر ہوا کہ اسے اردو میں منتقل کر دیا جائے، تاکہ اردو دان طبقہ کو بھی اس سے استفادہ کا موقع ملے، اور امت اسلامیہ کے لیے تربیتِ اولاد میں مددگار و معاون ثابت ہو۔

چند روز بعد جب موصوف آئے ان سے اپنا خیال ظاہر کیا تو وہ بہت خوش ہوئے اور انہوں نے مولف کتاب شیخ عبداللہ نامح علوان کو جدہ خط لکھا، صاحب کتاب نے وہاں سے بندہ کو اپنی کتاب ہدیہ بھیجی اور اس طرح کتاب کی ضخامت و حجم کو ذہن میں رکھے بغیر جذبات کی رو میں بہہ کر اس کے ترجمہ کے لیے عصر و مغرب کے درمیان کا وقت مخصوص کر لیا، لیکن جب یہ کام شروع کیا تو کچھ روز بعد اس کتاب کی طوالت و ضخامت دیکھ کر اپنے اس فیصلہ پر بہت حیران ہوا کہ اتنا بڑا کام میں کس طرح سرانجام دوں گا خصوصاً جب کہ لوگوں کی آمد و رفت، دوسرے مشاغل، ضروریات اور وقت کی بے برکتی بھی آڑے آتی رہتی ہے۔ دو تین ماہ کے بعد بہت جواب دے گئی اور ترجمہ کا کام رک گیا۔

کچھ وقت گزرنے کے بعد اجر و ثواب کے شوق اور جذبہٴ افادہ و استفادہ نے پھر اس کام پر ابھارا اور پھر ترجمہ کرنا شروع کر دیا اور اس طرح کئی مرتبہ کام روکنا اور شروع کرنا پڑا، اور ہوتے ہوتے اللہ تعالیٰ کے محض فضل و کرم سے جلد اول پایہ تکمیل کو پہنچ گئی، جب جلد اول تمام ہوئی تو ہمت بڑھی اور دوسری جلد سے الحمد للہ جلد ہی فارغ ہو گیا۔

اپنی بے بضاعتی، ادب و زبان سے ناواقفیت، اور قصور و تقصیر کے اعتراف کے ساتھ کتاب ناظرین کی خدمت میں پیش ہے، اس میں جو فر و گذاشت یا اغلاط قارئین کے سامنے آئیں اس پر متنبہ فرما کر اجر و ثواب میں شریک ہوں، اللہ کے یہاں عظیم اجر کے مستحق بنیں، اور جن صاحبان کو اس سے فائدہ ہو وہ دعا خیر کر دیں۔

فاضل مصنف کتاب چند ماہ قبل اس دار فانی سے رحلت کر گئے ہیں مترجم کے ساتھ ساتھ ان کو بھی اپنی دعاؤں میں یاد فرمائیں، اور خصوصاً رقم الحروف کے جلیل القدر محسن و مربی والدین کو جن کی حسن تربیت کامل توجہ اور شب و روز کی دعاؤں، جدوجہد اور انتہک محنت سے اللہ تعالیٰ نے مجھے اس قابل بنایا کہ دین کی کچھ خدمت کر سکوں اور میرے مربی و شیخ اور روحانی والد علامۃ العصر حضرت مولانا علامہ محمد یوسف بنوری رحمہ اللہ کو جن کی توجیہات، عنایات، نظرِ کرم، دعاؤں، سرپرستی اور شفقت و محبت نے مجھے یہ سلیقہ سکھایا کہ علماء کی مجلس میں بیٹھ سکوں اور طلبہ کے ساتھ رابطہ قائم رکھ سکوں، اور دین کا ادنیٰ خادم بن سکوں اور میرے مربی و شیخ حضرت مولانا شاہ عبدالعزیز صاحب مدظلہ جن کی توجہ و صحبت اور تربیت نے میرے لیے خود کو پہچاننے اور اپنے رب کی معرفت و شناسائی کا راستہ ہموار کیا۔ اور برادرِ معظّم مولانا ڈاکٹر محمد احمد قمر زید لطفہ جن کی توجہ، عنایت اور راہنمائی شروع سے ہی قدم قدم پر میرے لیے مشعلِ راہ بنی۔

میں اپنے ان اصحاب و رفقاء کا بھی شکر گزار ہوں جنہوں نے اس کی تصحیح میں حصہ لیا، برادرِ محترم مولانا عطاء الرحمن صاحب اور برادرِ مولانا انعام الحق صاحب خصوصی شکر یہ کہ مستحق ہیں ان دونوں حضرات نے کتابت کی تصحیح بڑی عرق ریزی و اخلاص سے کی اور ساتھ ہی جناب حافظ عبدالستار صاحب و آحدی کا بھی ممنون ہوں جن کی توجہ سے اس معیار کی کتابت ہو سکی، اور حضرت سید نفیس شاہ صاحب مدظلہ کا بھی جنہوں نے اس کے ٹائٹل کو بصدِ اخلاص و محبت تحریر فرمایا اور بھائی سید شاہد حسن صاحب کا شکر یہ ادا نہ کرنا بھی ناسپاسی ہوگی جن کی جدوجہد و محنت سے کتاب اتنی عمدگی سے زیورِ طبع سے آراستہ ہوئی اللہ تعالیٰ ان سب حضرات کو جنہوں نے اس کی طباعت، اشاعت اور اصلاح و تصحیح میں حصہ لیا اجر جزیل عطا فرمائے۔ و صلی اللہ تعالیٰ علیٰ خیر خلقہ محمد و آلہ و صحبہ أجمعین۔

محمد حبیب اللہ مختار بن حکیم محمد مختار حسن رحمہ اللہ

۲۶ — ۶ — ۱۴۰۸ھ

۱۵ — ۲ — ۱۹۸۸ء

بِسْمِ اللّٰهِ الرَّحْمٰنِ الرَّحِیْمِ ط

مقدمہ طبعہ اولیٰ



تمام تعریفیں اس ذات کے لئے ہیں جس نے قرآن مجید کے ذریعہ لوگوں کو صحیح تربیت کا راستہ بتلایا اور شریعت اسلامیہ کے احکامات کے ذریعہ تمام مخلوق کو ہدایت، خیر و بھلائی اور اصلاح کے بنیادی اصولوں سے روشناس کرایا۔

اور درود و سلام ہو سرکارِ دو عالم (حضرت محمد صلی اللہ علیہ وسلم) پر جن کو اللہ تعالیٰ نے انسانیت کے لئے مرقی و معلم بنا کر مبعوث فرمایا، اور جن پر ایسی عظیم الشان شریعت نازل فرمائی جو بنی نوع انسان کے لئے عزت و کرامت اور بزرگی و شرافت کے دروازے کھولتی ہے اور سیادت و قیادت اور بلندی و استحکام کے مراتب عالیہ تک پہنچنے میں بہترین معاون ثابت ہوتی ہے۔ اور اللہ کی رحمت ہو نبی کریم صلی اللہ علیہ وسلم کی ان آل و اولاد اور صحابہ کرام رضی اللہ عنہم اجمعین پر جنہوں نے بعد میں آنے والوں کیلئے اولاد کی تربیت اور امتوں کی اصلاح و تعمیر کے سلسلہ میں ایسے شاندار بے نظیر نمونے چھوڑے جو قوموں کے لئے مشعلِ راہ بنے، اور اللہ کی رحمت ہو ان حضرات پر جو ان کے نقش قدم پر چلے، اور انکے مبارک راستہ کو قیامت تک اپنے لئے سبیلِ نجات سمجھ کر اس پر چلتے رہے، حمد و ثناء اور درود و سلام کے بعد:

۱۔ بنی نوع انسان پر دین اسلام کے جو بے شمار احسانات ہیں ان میں سے یہ بھی ہے کہ دین اسلام بشریت و انسانیت کے لئے ایک ایسا جامع اور عظیم نظام پیش کرتا ہے جو انسانی نفوس کی تربیت، قوموں اور افراد کی تعمیر اور معاشرے کے درست کرنے اور ان میں شرافت اور ترقی کی راہ ہموار کرنے میں بنیاد کا کام دیتا ہے، جس کی بنیادی وجہ یہ ہے کہ اسلام بھٹکتی ہوئی گم کردہ راہ انسانیت کو تھرک و بُت پرستی، جہالت و گمراہی اور انارک کی تاریک وادیوں سے نکال کر توحیدِ باری تعالیٰ اور علم و ہدایت، استحکام و استقرار کے منور اور روشن راستہ پر گامزن کر دیتا ہے۔ اللہ تعالیٰ اپنے کلام میں بالکل درست اور حق فرماتے ہیں ارشاد ہے:

بے شک آئی تمہارے پاس اللہ کی طرف

سے روشنی اور نظا ہر کرنے والی کتاب جس سے

قَدْ جَاءَكُمْ مِنَ اللَّهِ نُورٌ وَكِتَابٌ مُّبِينٌ

يَهْدِيهِ لِلَّذِينَ اتَّبَعَهُ رِضْوَانًا

اللہ تعالیٰ ہدایت کرتا ہے سلامتی کی راہیں اس
شخص کو جو اسکی رضا کا تابع ہو اور انکو نکالتا ہے اپنے

حکم سے اندھیروں سے روشنی میں انکو چلاتا ہے یہی راہ۔

سُبُلَ السَّلَامِ وَيُخْرِجُهُم مِّنَ
الظُّلُمَاتِ إِلَى النُّورِ بِإِذْنِهِ وَيَهْدِيهِمْ

إِلَى صِرَاطٍ مُسْتَقِيمٍ المائدہ - ۱۶۵

۲۔ اسلامی شریعت کے فضل و کمال اور فخر کیلئے اتنی بات کافی ہے کہ دشمنانِ اسلام بھی اسلام کی ترقی و اپنی
ہونے اور اس کے فعال اور ہر زمانے و ہر جگہ کیلئے صلاحیت رکھنے کے معترف ہیں ہم ان حضرات کیلئے جنہیں
اہل مغرب کی شہادت پسند ہے۔ ان کے کچھ اقوال اور توصیفی کلمات کے نمونے اور شہادت پیش کرتے ہیں تاکہ آپ
سب حضرات یہ جان لیں کہ انصاف پسند غیر مسلم حضرات اسلام کے ابدی پیغام اور بلند و بالا تعلیمات کے بارے
میں کیا کہتے ہیں۔

● — جناب غوستاف لوبون جناب لیبری کا مندرجہ ذیل قول نقل کرتے ہیں کہ :

اگر اہل عرب صفحہ تاریخ پر نمودار نہ ہوتے تو جدید یورپی ترقی و تمدن صدیوں مؤخر ہو جاتا۔

● — لین بول اپنی کتاب "العرب فی اسبانيا" میں لکھتے ہیں :

ناخواندہ اور غیر تعلیم یافتہ یورپ جہالت کے گھٹا ٹوپ اندھیروں اور تاریکیوں میں ڈوبا ہوا تھا۔ جب کہ اندلس
پورے عالم میں علم کا امین اور ثقافت کا علمبردار تھا۔

● — ایاس ابوشبکہ اپنی کتاب "روابط الفكر والروح بین العرب والفرنجية" میں رقمطراز ہیں :

عربی تمدن کا زوال اسپین اور یورپ کے لئے نحوست کا موجب بنا، اس لئے کہ اندلس کو ترقی و خوشحالی
عرب کے زیر سایہ حاصل ہوئی، چنانچہ جب عرب وہاں سے چلے گئے تو مال و دولت، حسن و جمال اور تروتازگی و
شادابی کی جگہ ویرانی اور تباہی و بربادی نے لے لی۔

● — سید یوت اپنی کتاب "تاریخ العرب" میں تحریر کرتے ہیں :

قرون وسطیٰ میں مسلمان علوم و فلسفہ و فنون میں متفرد تھے۔ اور جہاں جہاں یہ حضرات مقیم ہوئے وہاں
انہوں نے علوم کی ضیاء پاشی اور نشر و اشاعت کی، یورپ میں علم انہی کے واسطے سے پہنچا اور یہی حضرات
اس کی ترقی اور عروج کا سبب تھے۔

مشہور انگریز فلسفی برناڈشا کی شہادت تو اکثر پڑھے لکھے حضرات نے سنی ہوگی آئیے ان کا کلام انکے الفاظ میں سنیں :
حضرت محمد (صلی اللہ علیہ وسلم) کا دین نہایت بلند و بالا مرتبہ کا مالک ہے اس لئے کہ اس میں حیران کن صلاحیت
ہے اور وہ ہر دور کے لئے قابل عمل ہے، اور یہ ایک ایسا منفرد دین ہے جس میں یہ ملکہ بخوبی پایا جاتا ہے کہ زندگی
کے مختلف اطوار و عادات کو قابو کر لے۔ اور میرے نزدیک تو محمد (صلی اللہ علیہ وسلم) کو انسانیت کا نمونہ اور ہلاکت سے بچانے والے کا

لقب دینا فرض ہے، اور اگر ان جیسا کوئی شخص آج کے دور میں اس عالم کی زمام حکومت اپنے ہاتھ میں لے لے تو وہ آج کل کی مشکلات و مسائل آسانی سے حل کر لے گا۔

یہ ادران کے علاوہ اور دوسرے حضرات کے اقوال ہر ذمی بصیرت و صاحب فہم کے سامنے اس بات کی مستقل شہادت اور دلیلیں دے رہے ہیں کہ اسلامی نظام ترقی و تمدن اور تہذیب و ثقافت اور زندہ تعلیمات پر مشتمل ایک ایسا بے نظیر دین ہے جو ہر زمانے و ہر جگہ کے لئے پوری صلاحیت رکھتا ہے، واقعی کمال تو درحقیقت وہ ہے کہ جس کا دوسرے بھی اعتراف کریں اور دشمن بھی اس کی شہادت دیں کسی نے کیا خوب کہا ہے:

شهد الأنام بفضلہ حتی العدا والفضل ما شہدت بہ الأعداء

لوگوں نے اس کے فضل و کمال کی شہادت دی حتیٰ کہ دشمنوں تک نے اور واقعی کمال تو وہ ہے کہ جس کی شہادت دشمن بھی دیں۔ ۳۔ شریعت اسلامیہ چونکہ بندوں کو ان کے خالق و رب سے ملانی ہے اور ان کی ضروریات کو پورا کرتی ہے، مشعل راہ کا کام دیتی ہے، اور ہر نئے مسئلہ کا حل، ہر دور کے ساتھ چلنے کی صلاحیت رکھتی ہے تو کیا اس کے بنیادی نظریات اور جدید تقاضوں کا پورا کرنا صرف ایک ذہنی و فکری سوچ اور کتابوں میں مدون نظریات تک محدود ہے یا یہ صلاحیت اور اہمیت اور نظریات درحقیقت ایک امت میں موجود ہیں جس کا مشاہدہ آنکھوں سے ہو رہا ہے۔

آئیے جواب کے لئے سید قطب کی طرف رجوع کرتے ہیں اور دیکھتے ہیں وہ کیا جواب دیتے ہیں وہ لکھتے ہیں: حضرت محمد صلی اللہ علیہ وسلم اس وقت ہی کامیابی کی منزل کو پہنچ گئے تھے جب انہوں نے اپنے صحابہ کرام رضی اللہ عنہم جمعین کو ایمان و یقین کی ایک ایسی زندہ مثال بنا دیا تھا جو کھاتی پیتی اور بازاروں میں چلتی پھرتی تھی، وہ دن جس دن انہوں نے ہر صحابی کو زمین پر چلتا پھرتا زندہ قرآن کریم بنا دیا تھا، وہ دن جس دن آپ صلی اللہ علیہ وسلم نے ہر فرد کو اسلام کا مجسم نمونہ بنا دیا تھا ان کو دیکھ کر لوگ اسلام کا مشاہدہ کر لیا کرتے تھے۔

صرف تحریرات و تصنیفات کچھ نہیں کر سکتیں نہ صرف قرآن کریم و مصاحف مؤثر ہو سکتے ہیں جب تک کہ اس پر عمل کرنے والے اور عمل سے اس کو ثابت کرنے والے موجود نہ ہوں، اور صرف اساسی تعلیمات اس وقت زندہ نہیں رہ سکتیں جب تک ان کو عمل کے ذریعہ محفوظ نہ کیا جائے، اسی لئے حضرت محمد مصطفیٰ صلی اللہ علیہ وسلم نے وعظ و تقریر کی بجائے سب سے پہلے آدمیوں کو مثالی بنانے پر توجہ دی، اور بجائے مقفی و مسجع تقاریر کے انسانوں کی ضمیر کو درست کیا، اور بجائے فلسفہ کی بنیاد ڈالنے کے امت کی تعمیر کی، نفس تصور اور قواعد کو تو قرآن کریم نے خود بیان کیا اور اس کی ذمہ داری لی ہے اور حضور اکرم صلی اللہ علیہ وسلم کا کام یہ تھا کہ اس تصور اور ان قواعد کو ایسے افراد کے رپ میں ڈھال دیں جو آنکھوں سے نظر آسکیں اور ہاتھ سے محسوس ہو سکیں۔

حقیقت یہ ہے کہ حضرت محمد مصطفیٰ صلی اللہ علیہ وسلم اسی دن کامیابی کی اعلیٰ منازل تک پہنچ گئے تھے جس دن

انہوں نے اسلامی تصور کو انسانوں کی شکل میں ڈھال دیا اور ان کے اسلام کو عملی جامہ پہنایا، اور ایک قرآنِ کریم کے دسیوں اور پھر سینکڑوں اور ہزاروں نسخے بنا ڈالے، لیکن یہ نسخے وہ نسخے نہ تھے جنہیں روشنائی کے ذریعے کاغذ پر چھاپا جاتا ہے بلکہ آپ نے اس قرآنِ کریم کو نورانی روشنائی سے دلوں پر کندہ و تحریر فرمادیا تھا، اور اس اسلام کو لوگوں کے عمل اور قول و فعل میں رچا بسا دیا، اور اس کو ان کا اڈرھنا بچھونا بنا دیا، اور وہ حضرات اپنے قول و فعل سے یہ بتانے لگے کہ وہ اسلام جسے حضرت محمد بن عبد اللہ صلی اللہ علیہ وسلم اللہ تعالیٰ کی جانب سے لائے تھے وہ کیا ہے؟

صحابہ کرام رضی اللہ عنہم جمعین کے ہر اول دستے کی تربیت رسول اللہ صلی اللہ علیہ وسلم نے کس طرح کی تھی اور ان کے بعد آنے والے حضرات نے کس طرح اس دین کو پیش کیا اور اس پر کیسے عمل کیا؟ اگر اس کی جھلک دیکھنا ہو تو تاریخ کے زرین صفحات کا مطالعہ کیجئے تاکہ ان کے جلیل القدر کارناموں اور مناقب و محامد کا بڑا حصہ نظروں کے سامنے آسکے، کیا دنیا نے ان سے زیادہ معزز و مکرم، رحمدل و محبت والے بلند و بالا اوصاف و اخلاق کے مالک ترقی یافتہ اور اہل علم حضرات کو پہچانا ہے؟ ان حضرات کے فضل و کمال اور عز و شرف کے لئے اتنی بات کافی ہے کہ قرآنِ کریم میں اللہ تعالیٰ نے ان کے بارے میں یہ ارشاد فرمایا ہے:

﴿مُحَمَّدٌ رَسُولُ اللَّهِ، وَالَّذِينَ مَعَهُ أَشِدَّاءُ
عَلَى الْكُفَّارِ رَحِمًا بَيْنَهُمْ تَرَاهُمْ رُكْعًا سُجَّدًا
يَبْتَغُونَ فَضْلًا مِّنَ اللَّهِ وَرِضْوَانًا
سَبِيحًا فِي وُجُوهِهِمْ مِّنْ أَثَرِ السُّجُودِ﴾
(الفصح: ۲۹)

محمد (صلی اللہ علیہ وسلم) اللہ کے رسول ہیں، اور جو لوگ ان کے ساتھ ہیں سخت ہیں کافروں پر، رحمدل و نرم دل ہیں آپس میں تو ان کو دیکھتے رکوع اور سجدہ میں تلاش کرتے ہیں اللہ کا فضل اور اس کی خوشی، سجدہ کے اثر سے ان کے چہروں پر نشانی ہے۔

نیز ارشاد باری ہے:

﴿كَانُوا قَلِيلًا مِّنَ الْبَيْتِ مَا يَهْجَعُونَ ۝ وَ
بِالْأَسْحَارِ هُمْ يَسْتَغْفِرُونَ ۝ وَفِي أَمْوَالِهِمْ
حَقٌّ لِّلسَّائِلِ وَالْمَحْرُومِ ۝﴾ (الذاریات - ۱۷ تا ۱۹)

وہ رات کو سوڑا سوتے تھے اور صبح کے دمقوں میں استغفار کرتے تھے (معافی مانگتے تھے) اور ان کے مال میں حصہ تھا مانگنے والوں اور محروموں کا۔

اور فرمایا:

﴿وَالَّذِينَ تَبَوَّءُوا الدَّارَ وَالْإِيمَانَ مِن
قَبْلِهِمْ يُحِبُّونَ مَنْ هَا جَدَّ إِلَيْهِمْ وَلَا
يَجِدُونَ فِي صُدُورِهِمْ حَاجَةً مِّمَّا أُوتُوا﴾

اور وہ لوگ جو جگہ پکڑے ہیں اس گھر میں اور ایمان میں ان سے پہلے سے، وہ محبت کرتے ہیں جو ان کے پاس وطن چھوڑ کر آئے، اور اپنے دل میں تنگی نہیں پاتے، اس

چیز سے جو مہاجرین کو دی جائے، اور ان کو اپنی زبان سے مقدم رکھتے ہیں اگرچہ ان کے اپنے اوپر فائدہ کیوں نہ ہو، اور جو اپنے جی کی لالچ سے بچایا گیا تو وہی لوگ مراد پانے والے اور کامیاب ہیں۔

وَيُؤْتُونَكَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ ۚ وَمَن يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ﴿١٩﴾

(النصر - ۱۹)

اور فرمایا:

کتنے ہی مرد ہیں ایمان والوں میں سے کہ انہوں نے سچ کر دکھلایا اس چیز کو جس کا اللہ تعالیٰ سے عہد کیا پھر کوئی تو ان میں سے اپنا ذمہ اور وقت مقررہ پورا کر چکا اور کوئی انہیں کا راہ دیکھ رہا ہے اور نہیں بدلا ایک ذرہ بھی۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّن قَضَىٰ نَحْبَهُ وَمِنْهُمْ مَّن يَنتَظِرُ ۚ وَمَا بَدَّلُوا تَبْدِيلًا ﴿٢٣﴾

(الاحزاب - ۲۳)

یہ نمونے اور مشقے از خردارے کے طور پر ان حضرات کے مناقب و محامد کے ٹھاٹھیں مارتے ہوئے سمندر کے بارے میں قرآن کریم کے پیش کردہ فرامین کا ایک ہلکا سا سرسری جائزہ ہے۔ اور حقیقت یہ ہے کہ ان حضرات صحابہ کرام رضی اللہ عنہم اجمعین کی بدولت مثالی اور شاندار معاشرہ کے سلسلہ میں منکرین کا خواب شرمندہ تعبیر ہوا اور فلاسفہ کی ایک دیرینہ تمنا وجود میں آئی... اور ایسا کیوں نہ ہو جیسا کہ لوگوں نے عملی طور پر بچشم خود یہ مشاہدہ کر لیا کہ قاضی دو سال تک منصب قضا پر بیٹھا ہے لیکن دو آدمی بھی اس کے پاس مقدمہ لیکر نہیں آتے، اور وہ آپس میں کس طرح جھگڑ سکتے تھے جبکہ قرآن کریم ان کے درمیان موجود تھا، کیونکر ان میں فتنہ و فساد پھیلتا جبکہ وہ اپنے بھائیوں کے لئے بھی وہی پسند کرتے تھے جو ان کو اپنے لئے پسند ہوتا، اور بات بھی یہ تھی کہ وہ ایک دوسرے سے بغض و حسد کیونکر رکھ سکتے تھے اس لئے کہ اسلام ان کو آپس میں بھائی چارگی الفت و محبت کے ساتھ رہنے اور ایثار و قربانی کے جذبہ کے ساتھ زندگی گزارنے کا حکم دے رہا تھا۔

لیجئے حضرت عبداللہ بن مسعود رضی اللہ عنہ جیسے جلیل القدر صحابی نے ان حضرات صحابہ کرام رضی اللہ عنہم کے بارے میں جو تعریفی کلمات ارشاد فرمائے ہیں اور ان کے مناقب کو بیان کیا ہے اور ان کے افعال حمیدہ کو اپنانے اور ان کے نقش قدم پر چلنے اور ان کے اخلاق کریمانہ کو اپنے اندر جذب کرنے کی دعوت دی ہے اسے غور سے سنیں وہ فرماتے ہیں:

جو شخص کسی کو اپنا متقدما بنانا چاہے تو اسے چاہیے کہ رسول اللہ صلی اللہ علیہ وسلم کے صحابہ کرام رضی اللہ عنہم اجمعین کو اپنا متقدما بنائے اور انکی پیروی کرے اس لئے کہ وہ حضرات اس امت کے نہایت نیک دل افراد تھے اور وسیع عمیق

علم کے مالک تھے، تکلف سے بہت دور تھے، عادات و اخلاق میں نہایت صاف ستھرے، اور حالات کے اعتبار سے بہت ممتاز تھے، اللہ تعالیٰ نے ان کو اپنے نبی کریم صلی اللہ علیہ وسلم کی صحبت و معیت اور اپنے دین کے قائم کرنے کے لئے منتخب فرمایا تھا، لہذا ان کے مرتبہ کو پہچانو، اور ان کے نقش قدم پر چلو، اس لئے کہ وہی حضرات سیدھے راستہ پر گامزن تھے۔

۴۔ مسلمان قومیں شروع ہی سے ان کے علم و فضل کے چشمہ سے سیرابی اور ان کے مکارم و محاسن کے نور سے روشنی حاصل کرتی رہیں اور تربیت و تعلیم کے سلسلہ میں انہی کے طریقے کو اپنایا، اور مجد و شرافت کی عمارت تعمیر کرنے میں ان کو اپنا مقصد و پیشوا بنایا... بتانا کہ وہ دور آگیا جس میں اسلامی معاشرہ سے اسلامی احکام ختم اور رُئے زمین سے خلافتِ اسلامیہ کے نشانات زائل ہوتے لگے۔ اور دشمنانِ اسلام اس بات میں کامیاب ہو گئے کہ وہ اپنے گندے مقاصد اور ناپسندیدہ اغراض تک پہنچ جائیں۔ اور اپنی اس آرزو کو پالیں جو عرصہ دراز سے ان کے دلوں میں پوشیدہ تھی، اور وہ یہ کہ عالم اسلام کو ایک دوسرے سے لڑنے اور بغض رکھنے والی امتوں اور قوموں میں تقسیم کر دیں اور پھر یہ چھوٹی چھوٹی حکومتیں آپس میں لڑتی جھگڑتی رہیں، اور اپنی خواہشاتِ نفسانیہ کی غلام بن جائیں، اور ہاتھ دھو کر دنیا کے پیچھے پڑ جائیں اور اسلام کے بنیادی اصولوں اور اس کے احکام سے دور ہوتے چلے جائیں۔ اور ان کی ساری توجہ دنیاوی خواہشات و لذات کے حصول کی طرف مبذول ہو اور آزادی اور اباحت کے گڑھوں میں الٹے سیدھے ہاتھ مارتے ہوئے گرتے رہیں۔ ان کے سامنے نہ کوئی مقصد اور غایت ہو نہ منزل و ٹھکانہ، اور وہ اسی طرح وقت گزارتے رہیں نہ عزت و شرافت کے حصول کی کوشش ہو نہ اتحاد اور اپنے معاشرہ کی تعمیر کی۔ دیکھنے میں متحد اور متفق معلوم ہوں لیکن اندر سے الگ الگ اور منتشر ہوں، بظاہر بڑے طاقتور معلوم ہوں لیکن حقیقت میں ان کی مثال سیلاب کے رخس و خاشاک کی سی ہو۔ اور اب نوبت یہاں تک پہنچ چکی ہے کہ بہت سے مصلحین اور وعظ و نصیحت اور دعوت و ارشاد کرنے والے حضرات اس حالت کو دیکھ کر مایوس سے ہو چلے ہیں، اور ناامیدی کے بادل ان پر چھانے لگے ہیں، اس لئے کہ وہ یہ سمجھنے لگے ہیں کہ اب اس امت کی اصلاح کا کوئی راستہ نہیں، اور اس کو دوبارہ اپنے اس عظیم منصب تک پہنچانے کی کوئی امید نہ رہی ہے اور ان کی سابقہ عزت و شہرت، فضل و کمال، وحدت و اجتماع کو دوبارہ لوٹانا ممکن نہیں... بلکہ ان مصلحین میں سے بعض حضرات یہ کہنے لگے ہیں کہ اب گوشہ نشینی اور یک سوئی اختیار کرنا چاہیے اس لئے کہ وہ یہ سمجھنے لگے ہیں کہ اب اخیر زمانہ آگیا ہے، اور اب وہ وقت آگیا ہے جس میں مسلمان شخص کو اپنی بجزاں وغیرہ لے کر پہاڑوں پر ڈیرہ ڈال لینا چاہیے تاکہ وہاں رہ کر اپنے آپ کو فتنوں سے بچا سکے، اور اسلام و ایمان کے ساتھ اپنے رب سے جا ملے۔

اصلاح سے مایوسی کا یہ تصویر تین وجہ سے وجود میں آتا ہے :

الف : اس دین کے مزاج سے ناواقفیت ۔

ب : دنیا کی محبت اور موت سے نفرت ۔

ج : اس مقصد کو فراموش کر دینا جس کی خاطر مسلمان کو پیدا کیا گیا ہے ۔

الف - جس دن مسلمان اس بات کو سمجھ لیں گے کہ اسلام قوت و طاقت والا دین ہے اور اس سلسلہ میں اس کا

شعار اور اعلان یہ ہے :

«وَأَعِدُّوا لَهُمْ مِمَّا اسْتَطَعْتُمْ مِّنْ قُوَّةٍ»

اور تیار کرو ان کی لڑائی کے واسطے جو کچھ جمع کر سکو قوت

انفال - ۶۰۔

سے -

اور جس روز مسلمان اس بات کو ذہن نشین کر لیں گے کہ اسلام علم والا دین ہے، اور علوم شرعیہ اور علوم

عصر پر دونوں کو شامل ہے اور اس سلسلہ میں اس کا شعار ہے :

«وَقُلْ رَبِّ زِدْنِي عِلْمًا»

اور کہہ اسے رب میری سمجھ زیادہ کر۔

نطہ - ۱۱۳۔

اور جس دن یہ سمجھ لیں گے کہ اسلام ایسا دین ہے جس نے رُئے زمین پر انسان کو خدا کا خلیفہ اور نائب قرار دیا

ہے تاکہ انسان اس دنیا کی باگ ڈور اپنے ہاتھ میں تھامے، اور اس کے خزانوں کو ظاہر کرے، اور اس کے ہر

وروز سے باخبر ہو اور اس سلسلہ میں اس کا اعلان ہے :

«وَهُوَ الَّذِي جَعَلَ لَكُمُ الْخَلِيفَةَ فِي الْأَرْضِ»

اور اسی نے تم کو نائب کیا ہے زمین میں۔

(الانعام ۱۶۵)

اور جس روز اس بات کو سمجھ لیں گے کہ اسلام نے انسان کو باعزت مقام دیا ہے اور اس کو بے شمار

مخلوق خدا پر فضیلت دی ہے تاکہ اپنی مسئولیات اور ذمہ داریوں کو کمال خوبی سے ادا کرے اور جو فرائض منصبی

(بقیہ حاشیہ صفحہ گذشتہ سے آگے) ”قریب ہے کہ ایک ایسا وقت آجائے جس میں انسان کا بہترین مال وہ بکریاں ہوں جن کو لے کر

وہ پہاڑ کی چوٹیوں اور بارشس برسنے کی جگہوں میں چلا جائے تاکہ اپنے دین کو فتنوں سے بچا سکے“ یہ حدیث اس شخص کے

لیے ہے کہ جس کو دین بچانا مشکل ہو اور مرتد ہونے پر مجبور کیا جا رہا ہو، لیکن جب تک کہ مسلمان موجود ہیں اور اسلامی شعائر کو

ادا کر رہے ہیں اور اپنے اوپر اسلامی احکام نافذ کر رہے ہیں۔ اور جب تک تعاون کی گنجائش موجود ہے۔ اور یہ امید باقی ہے

کہ اسلام کی بہار حسب سابق دوبارہ لوٹ آئے تو ایسی صورت میں گوشہ نشینی اور کیسوی اختیار کرنا مسلمانوں کے لیے حرام

ہے اس لیے کہ قاعدہ یہ ہے کہ جو چیز کسی واجب کے حصول کا ذریعہ ہو تو وہ چیز خود لازمی اور واجب ہو جاتی ہے اس لیے آج

مسلمانوں پر یہ لازم ہے کہ وہ اللہ کے احکامات کو نافذ کریں، اسلامی حکومت کے قیام کے لیے کوشاں رہیں ورنہ وہ گناہگار

ہوں گے۔

اس کے سپرد ہیں انہیں اسن طریقہ سے ادا کرے اور اس سلسلہ میں وہ یہ اعلان کرتا ہے :

«وَلَقَدْ كَرَّمْنَا بَنِي آدَمَ وَحَمَلْنَهُمْ فِي
الْبَرِّ وَالْبَحْرِ وَرَزَقْنَهُمْ مِنَ الطَّيِّبَاتِ وَ
فَضَّلْنَاهُمْ عَلَى كَثِيرٍ مِّمَّنْ خَلَقْنَا
تَفْضِيلًا ۝»

اور ہم نے عزت دی اولادِ آدم کو اور سواری دی انکو
جنگل اور دریا میں ہم نے روزی دی ان کو ستھری
چیزوں میں سے اور ان کو بڑھا دیا، ہم نے
بڑائی دے کر بہتوں سے جن کو ہم نے پیدا
کیا۔

(الاسراء-۴۰)

اور جس دن یہ جان لیں گے کہ دینِ اسلام انسان کو اپنی عقل و سمجھ اور حواس کے بارے میں پورا پورا مسئول سمجھتا ہے اگر وہ اپنی عقل و سمجھ اور حواس کو معطل چھوڑے اور ان سے کام نہ لے تو اس سے باز پرس ہوگی اور اس سلسلہ میں اس کا واضح اعلان ہے :

«وَلَا تَقْفُ مَا لَيْسَ لَكَ بِهِ عِلْمٌ إِنَّ
السَّمْعَ وَالْبَصَرَ وَالْفُؤَادَ كُلُّ أُولَئِكَ
كَانَ عَنْهُ مَسْئُولًا ۝» (الاسراء-۳۶)

اور اس بات کے پیچھے نہ پڑ جس کی تجھ
کو خبر نہیں، بے شک کان اور آنکھ اور دل
ان سب کی اس سے پوچھ ہوگی۔

اور جس دن یہ بات ذہن نشین کر لیں گے کہ اسلام نے اس پورے عالم کو انسان کے لئے مسخر مانا ہے تاکہ انسان اسے علم کی خدمت اور انسانیت کی بھلائی کے لئے استعمال کر سکے، اور اس سلسلہ میں اس کا شعاریہ ہے :

«وَسَخَّرَ لَكُمْ مَّا فِي السَّمَوَاتِ وَمَا فِي
الْأَرْضِ جَمِيعًا مِّنْهُ ۝» (الباقیہ-۱۲)

اور تمہارے کام میں لگا دیا جو کچھ کہ ہے
آسمانوں اور زمین میں سب کو اپنی طرف سے۔

اور جس روز یہ بات سمجھ لیں گے کہ اسلام ایک ایسا دین ہے جو انسان کو آسمان و زمین کی تخلیق پر اس لئے غور و فکر کی دعوت دیتا ہے تاکہ وہ حقائق تک پہنچ سکے اور اس سلسلہ میں اس کا اعلان ہے :

«قُلْ أَنْظَرُوا مَا ذَا فِي السَّمَوَاتِ
وَالْأَرْضِ ۝» (یونس-۱۱)

آپ کہہ دیجئے کہ دیکھو تو آسمانوں اور
زمین میں کیا کچھ ہے۔

اور جس روز یہ بات سمجھ لیں گے کہ اسلام عملِ پیہم، جدوجہد اور عزم و نشاط والا دین ہے۔ اور اس سلسلہ میں اس کا شعاریہ ہے :

«هُوَ الَّذِي جَعَلَ لَكُمْ الْأَرْضَ ذُلُولًا
فَامْشُوا فِي مَنَاكِبِهَا وَكُلُوا

وہی ہے جس نے زمین کو تمہارے آگے
پست کیا اب اس کے کندھوں پر چلو پھرو

اور کھاؤ اس کی دی ہوئی کچھ روزی اور
اس کی طرف لوٹ کر جانا ہے۔

سَبَّ رَشْرِقًا ۖ وَ لَالِيَهُ
النُّشُورُ (الکک-۱۵)

اور جس روز یہ بات سمجھ لیں گے کہ اسلام نے ناامیدی کو حرام قرار دیا ہے اور مایوسی سے منع کرتا ہے اور اس سلسلہ میں اس کا اعلان یہ ہے:

بے شک ناامید نہیں ہوتے اللہ کے فیض سے، مگر وہی لوگ جو کافر ہیں۔
رَبَّانِيْهِ لَا يَأْبِسُ مِنْ رَّوْحِ اللّٰهِ اِلَّا الْقَوْمُ
الْكٰفِرُوْنَ ﴿۱۰﴾ (یوسف-۸۷)

اور جس دن یہ سمجھ لیں گے کہ اسلام عزت و کرامت کا دین ہے، اس لئے یہ ضروری ہے کہ اس کا تاج اپنے سروں پر رکھیں، اور پورے عالم میں اس کا جھنڈا سر بلند کریں، اور اس سلسلہ میں اس کا شعار ہے:

اور زور تو اللہ اور اس کے رسول اور ایمان والوں کا ہے، لیکن منافق جانتے نہیں ہیں۔
﴿وَاللّٰهُ الْعِزَّةُ وَلِرَسُوْلِهِ وَاللِّمُوْمِنِيْنَ وَلٰكِنَّ
الْمُنٰفِقِيْنَ لَا يَعْلَمُوْنَ﴾ (المنافقون-۸)

جس دن مسلمان اپنے دین کے بارے میں یہ سب کچھ سمجھ لیں گے اور لوگ، خصوصاً دعوت الی اللہ کا فریضہ انجام دینے والے، اس دین کے مزاج سے واقف ہو جائیں گے اور اسلام کی حقیقت ذہن نشین کر لیں گے تو نہ ان پر ناامیدی سوار ہوگی اور نہ ان میں مایوسی سرایت کر سکے گی، بلکہ وہ دعوت و اصلاح اور تعمیر قوم کے میدان میں گھس جائیں گے تاکہ اپنے اسلاف کی طرح پوری دنیا کے اساتذہ، معلم اور امتوں کے ہادی و راہنما بن سکیں، اور زندگی کی تاریخ گھاٹیوں میں روشن مینارے بن جائیں، اور انسانیت ان کے علوم سے سیراب ہو، اور خواہ کتنی ہی صدیاں کیوں نہ گزر جائیں لوگ ان کے علوم و معارف اور تمدن و تہذیب کے چشموں سے سیرابی حاصل کرتے رہیں اور وہ اسی طرح لوگوں کے مقتدی بنے رہیں یہاں تک کہ دنیا ختم ہو جائے اور قیامت قائم ہو جائے۔

ب۔ جس دن مسلمان، اور بالخصوص علماء اور دعوت و تبلیغ کرنے والے حضرات، دنیا کی محبت سے آزاد ہو جائیں گے اور دنیا سے دل ہٹالیں گے اور اس کی سرسبزی و شادابی اور ساز و سامان سے ضرورت سے زیادہ دل لگانا چھوڑ دیں گے اور اپنا مطلع نظر مبلغ علم اور منزل مقصود اور سب سے بڑی آرزو لوگوں کی ہدایت، معاشرہ کی اصلاح اور روئے زمین پر اللہ تعالیٰ کے حکم کو نافذ کرنے کو بنالیں گے۔

اور جس روز بزدلی، خوف اور موت کی ناپسندیدگی سے چھٹکارا حاصل کر لیں گے، اور سچے دل سے یہ جان لیں گے کہ رزق خدا کے ہاتھ میں ہے، اور نفع و نقصان پہنچانے والا وہی ہے، اور جو کچھ ان کے ساتھ ہوتا ہے، وہ ان سے پھر نہیں سکتا اور جو انہیں نہیں مل سکا وہ اس کو حاصل ہی نہیں کر سکتے، اور یہ کہ اگر ساری مخلوق جمع ہو کر انہیں کچھ فائدہ پہنچانا چاہے تو بھی صرف اتنا ہی کر سکتی ہے جتنا خدا نے ان کے لئے مقرر کر رکھا ہے، اور اگر سب مل کر نقصان پہنچانا

چاہیں تب بھی اتنا ہی نقصان پہنچا سکتے ہیں جو اللہ تعالیٰ پہلے سے لکھ چکے ہیں۔

جس روز مسلمان اس بات پر یقین کر لیں گے، اور کمزوری و بزدلی کے اسباب سے خلاصی حاصل کر لیں گے اس دن وہ دعوت الی اللہ اور تربیت و اصلاح کے میدان میں بلا خوف و خطر آگے بڑھتے چلے جائیں گے، اور اللہ کے پیغامات و اوامر کو بلا کسی خوف و خطر کے دوسروں تک پہنچاتے رہیں گے، بلکہ ان کو اس بات کا پورا یقین ہو گا کہ اللہ تعالیٰ ان کی ضرورت نصرت فرمائے گا، اور ان کو حکومت دے گا، اور خوف کو امن سے اور ذلت کو عزت میں بدل دیگا، اور اختلاف و پراگندگی اتحاد و الفت میں بدل جائے گی، اور یہ سب کچھ اللہ تعالیٰ کے لئے ذرا بھی مشکل نہیں، بشرطیکہ لوگ اپنی نیتیں درست کر لیں، ہمت و عزم کو مضبوط کر لیں، اور خوف، ناامیدی، مایوسی اور دنیا کی محبت سے آزاد ہو جائیں۔

ج۔ جس روز مسلمان اس بات کو سمجھ لیں گے کہ مسلمانوں کو دنیا کی زندگی ایک عظیم الشان مقصد اور اہم ترین غرض کے لئے عطا کی گئی ہے، اور اللہ تعالیٰ نے اس مقصد کو اپنے کلام پاک میں ان الفاظ کے ساتھ بیان فرمایا ہے۔

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

اور میں نے جو جن اور آدمی بنائے سو

اپنی بندگی کو۔

(الذاریات - ۵۶)

سوال یہ پیدا ہوتا ہے کہ اللہ تعالیٰ ہم سے جو عبادت و عبودیت چاہتا ہے اور جس کا ہمیں حکم دیتا ہے اور

جس پر ابھارتا ہے وہ کیا ہے؟

صاف ظاہر ہے کہ یہ اللہ کے مقرر کردہ دین و شریعت کے سامنے گردن جھکانے اور سر تسلیم خم کرنے اور اس کی کامل و مکمل فرمانبرداری اور اس کے بتلائے ہوئے صراطِ مستقیم پر چلنے کا نام ہے۔

یہ اس امانت کے اٹھانے کا نام ہے جسے اللہ تعالیٰ نے آسمان و زمین پر پیش کیا تھا لیکن وہ اس کو نہ اٹھا سکے

اور اس سے گھبرا گئے۔

یہ ایک دائمی اور مستقل ذمہ داری ہے اس بات کی کہ لوگوں کو مخلوق کی عبادت سے نکال کر خالق کی عبادت

کی طرف لیجایا جائے اور دنیا کے رسم و رواج کی تنگیوں اور پابندیوں سے شریعت و دین کی پیش کردہ آسانیوں کی طرف

دعوت دی جائے اور باطل مذاہب کے ظلم و استبداد سے چھٹکارا دلا کر اسلام کے عدل و انصاف سے فیض یاب کیا

جائے۔

یہ اس بات کا نام ہے کہ دوستی اور تعلق اللہ اور اس کے رسول اور مومنین سے رکھا جائے۔

اور اس کا تقاضہ یہ ہے کہ ان افکار و نظریات کو چھوڑ دیا جائے جو شریعت اسلامیہ کی طرف سے وجود میں نہیں آئے

روئے زمین پر موجود مسلمان کی یہ ذمہ داری ہے اور یہی اس کی زندگی و حیات کا باعث اور اصل مقصد، چنانچہ جب

مسلمان اپنا تعلق اللہ اور اس کے رسول اور مومنوں سے جوڑ لیتا ہے تو وہ صحیح معنوں میں اللہ کا بندہ بن جاتا ہے، اور جب

اس امانت الہیہ کو عزم صادق اور پختہ دل سے اٹھا لیتا ہے تو وہ اللہ کا بندہ بن جاتا ہے اور جب انسان اللہ تعالیٰ کے پیش کردہ نظام ہدایت اور اس کے دین میں کی بتلائی ہوئی شریعت کو قبول کر لیتا ہے تو مؤمن حقیقتاً اللہ کا بندہ ہو جاتا ہے اور جب انسان مسلسل جدوجہد اور اس بات کی کوشش میں لگا رہتا ہے کہ لوگوں کو بندوں کی غلامی و عبادت سے نکال کر خدا کے دربار و عبودیت میں لے آئے اور دنیا کی تنگیوں اور باطل کی تاریکیوں سے دین اسلام کی فراخی و نور کی جانب اور باطل مذاہب کے ظلم سے اسلام کے عدل و انصاف کی طرف لوگوں کو پہنچا دے تو وہ واقعی خدا کا بندہ بن جاتا ہے۔

اور اگر بالفرض ایسا نہ کرے تو وہ ایک بے کار مہمل و ناکارہ بن کر اپنی خواہشات کی غلامی اور باطل کی پیروی میں لگ جاتا ہے اور اس پر ناامیدی جمود اور مایوسی کا غلبہ ہو جاتا ہے، اس کے کام کاج بلا مقصد ہوتے ہیں، اٹے سیدھے ہاتھ پاؤں مارتا ہے، اور بلا سوچے سمجھے قدم اٹھا کر ٹھوکریں کھاتا ہے؛

«أَوْ مَن كَانَ مَبْتَئًا فَأَخْبَيْنَاهُ وَجَعَلْنَا لَهُ
نُورًا يَمْشِي بِهِ فِي النَّاسِ كَمَن مَّمَّثُلُهُ
فِي الظُّلُمَاتِ لَيْسَ بِخَارِجٍ مِنْهَا»
كَذَلِكَ نُزَيِّنُ لِلْكَافِرِينَ مَا كَانُوا يَعْمَلُونَ ﴿۳۱﴾

بھلا ایک شخص جو کہ مردہ تھا پھر ہم نے اس کو زندہ
کر دیا اور ہم نے اس کو روشنی دی کہ اب کئی لوگوں
میں لئے پھرتا ہے (ایسا شخص) برابر ہو سکتا ہے
اس کے جس کا حال یہ ہے کہ اندھیروں میں پڑا
ہے وہاں سے نکل نہیں سکتا اسی طرح مزین

۱۱۲۲ الانعام

کردئے کافروں کی نگاہ میں ان کے کام۔

اس لئے مسلمانوں کو اپنے مذہب و دین کے مزاج کو سمجھ لینا چاہیے تاکہ وہ دنیا کی محبت اور موت کی ناپسندیدگی کے مرض سے چھٹکارا حاصل کر سکیں، اور اس مقصد عالی کو پہچان سکیں جس کی خاطر ان کو پیدا کیا گیا اور عدم سے وجود بخشا گیا تاکہ از سر نو اسلام کے دامن کو مضبوطی سے تھام لیں اور اسلام کی سر بلندی کے لئے جدوجہد کریں اور اپنی عظیم الشان عزت و شوکت، طاقت و قوت، اولوالعزمی، اور بے نظیر اتحاد و وحدت کو دوبارہ واپس حاصل کر سکیں، اور یہ چیز اللہ تعالیٰ کے لئے کچھ مشکل نہیں۔

۵۔ لیکن سوال یہ پیدا ہوتا ہے کہ اصلاح کا کیا طریقہ ہے؛ اور صالح اور اچھا معاشرہ وجود میں لانے کے لئے کہاں سے ابتداء کرنا چاہیے؛ اور اس زمانہ میں والدین اور تربیت کرنے والے حضرات اور مصلحین کی کیا ذمہ داریاں ہیں؟ یہ تمام سوالات درحقیقت ایک ہی مقصد کے ارد گرد گردش کرتے ہیں اور ان سب کا مقصد بھی ایک ہی ہے۔

ایک مقصد کے ارد گرد اس لئے گردش کرتے ہیں کہ ہر وہ شخص جو اصلاح کو ضروری سمجھتا ہے اور تربیت کی کوشش کرتا ہے وہ اس بات کا کوشاں ہوتا ہے کہ ان تلخ حالات اور غلط ماحول کو بدل ڈالے جس میں اکثر حضرات مبتلا ہیں۔

اور وہ اپنے پورے وسائل بروئے کار لاکر اس بات کی کوشش کرتا ہے کہ معاشرہ کو بدل دیا جائے تاکہ وہ اس مقام کو پہنچ جائے جو اس کے مناسب حال ہے اور زندگی عزت و آبرو کے ساتھ خوشی خوشی گزرتی رہے۔

رہا یہ مسئلہ کہ ان سب سوالات کی غایت اور مقصد ایک ہی ہے تو وہ اس لئے کہ تربیت و اصلاح اور دعوت و ارشاد کا کام کرنے والے تمام افراد اپنی تمام تر توانائیوں اور سمیت و عزم کو عمل کے میدان میں اس لئے صرف کرتے ہیں تاکہ باوقار سمجھدار معاشرہ وجود میں آئے، اور ایسی امت پیدا ہو جس کا ایمان قوی، اخلاق عالی و بلند، جسم تندرست و توانا، علوم پختہ اور کامل و مکمل، اور مزاج و نفسیات درست و صحت مند ہوں تاکہ وہ اس بات کی مستحق ہو کہ خدا کی نصرت اس کے شامل حال ہو، اور ان میں آپس میں اتحاد و اتفاق پیدا ہو اور ان کی عزت و عظمت کا بول بالا ہو۔

لیکن اس سبب کی بنیاد کیا ہے؟ اور اس کو تطبیق دینے اور عملی جامہ پہنانے اور اس کے نفاذ کے مراحل

کیا ہیں؟

اس کا جواب ایک لفظ سے دیا جاسکتا ہے اور وہ ہے لفظ "تربیت" لیکن اس کلمہ کے مدلولات بہت سے ہیں اور اس کا میدان نہایت وسیع اور اس کا مفہوم بہت عام ہے اس لئے کہ تربیت کا مفہوم اور مطلب یہ بھی ہے کہ افراد کی تربیت ہو، اور یہ بھی کہ خاندان کی تربیت ہو، اور معاشرہ اور انسانیت کی تربیت ہو، اور پھر ان اقسام و اصناف میں سے ہر ایک قسم کی تربیت کے تحت بہت سی اقسام داخل ہیں، جن سب کا مقصد اور غرض اصلی یہ ہے کہ ایک باوقار عمدہ معاشرہ قائم ہو اور بے نظیر امت پیدا ہو۔

تربیتِ اولاد درحقیقت ایک شاخ ہے اس فرد کی تربیت کی جس کو اسلام اس لئے تیار کرنا چاہتا ہے تاکہ وہ ایک فعال اور کام کا عضو بن سکے اور زندگی کی دوڑ میں کام کا انسان ثابت ہو۔

بلکہ یہ حقیقت ہے کہ اگر اولاد کو صحیح اور عمدہ تربیت دے دی جائے تو اس کا مطلب یہ ہوتا ہے کہ ایک صالح فرد کے پیدا کرنے کے لئے مضبوط بنیاد ڈال دی گئی، اور اس کو اس قابل کر دیا گیا کہ وہ مسؤولیات اور ذمہ داریوں کے بوجھ کو اٹھا سکے اور زندگی کے تقاضوں کو صحیح طور سے پورا کر سکے۔

۶۔ محترم قارئین کرام! آپ کے ہاتھوں میں اس وقت جو کتاب ہے یہ درحقیقت بچوں کو اسلام کے مطابق تربیت دینے کے سلسلے میں ایک صحیح اور کامل و مکمل نظام کی وضاحت اور اظہار کی کوشش ہے۔ اور خدا کی توفیق سے جب آپ اس کتاب کو پڑھ لینگے تو آپ پر یہ بات روز روشن کی طرح واضح ہو جائے گی کہ اسلامی شریعت کی خصوصیات میں یہ بات شامل ہے کہ یہ دین انسان کی ہر ضرورت کو پورا کرتا ہے، اور پوری زندگی کو شامل و محیط ہے، اس دین نے ان تمام چیزوں کو بیان کر دیا ہے جو انسان کو دین و دنیا اور آخرت غرض ہر جگہ فائدہ پہنچاتی ہیں، اور ساتھ ہی آپ کو یہ بھی معلوم ہو جائے گا کہ تربیت کے سلسلہ میں اور بشریت کی اصلاح کے لئے اسلام کا ایک خصوصی نظام ہے چنانچہ جب تربیت کرنیوالے

حضرات اس کے طریقے اور منظم کو اپنائیں گے تو امت میں سکون و اطمینان، امن و امان عام ہوگا اور خوف و خطر، افسردگی و اختلاف رسمہ کشتی اور دیگر عیوب ختم ہو جائیں گے اور آپ کے سامنے یہ بات کھل کر آجائے گی کہ واقعی اسلام حیات آفرین دین ہے اور یہی انسانیت کا دین ہے، اور یہی تربیت و اصلاح اور نظم و ضبط کا دین ہے، لہذا جب بھی مخلوق اس کے راہ ہدایت کو اختیار کرے گی اور لوگ اس کے صاف ستھرے چشمے سے سیرابی حاصل کرنا شروع کر دیں گے اور حکومتیں اس کی پیش کردہ شریعت و اصول و قواعد پر عمل پیرا ہوں گی تو عالم میں سلامتی پھیل جائے گی اور لوگوں کو بہترین و عمدہ معاشرہ کی نشانیاں کھلی آنکھوں سے نظر آنے لگیں گی اور لوگ اسلام کے سائے تلے امن و امان سے خوش و غم زندگی گزارنے لگیں گے۔

اور ایسا کیوں نہ ہو اس لئے کہ اسلام اللہ تعالیٰ (جو کہ تمام مخلوق کا رب ہے) کا دین ہے، اور فخر انسانیت نبی کریم صلی اللہ علیہ وسلم کا پیغام ہے، اور ایک ایسی کامل و مکمل شریعت ہے جسے اللہ تعالیٰ نے تمام بشریت کے لئے دستور اور نظام کے طور پر پسند فرمایا ہے۔

۷۔ یہ بات ذہن نشین رہے کہ بچوں کی تربیت کے سلسلہ میں تحریر شدہ مواد اسلامی مکتب خانوں میں بالکل نہ ہونے کے برابر ہے۔ اور جہاں تک میرا مطالعہ ہے تو اب تک کوئی ایسی جامع کتاب نہیں دیکھی جو کامل و مکمل کہی جاسکے اور مستقل طور سے اس موضوع پر لکھی گئی ہو۔ اور اس میں بچہ کی پیدائش سے بالغ ہونے تک کے زمانہ کی تربیت کا طریقہ بیان کیا گیا سوائے علامہ ابن القیم الجوزیہ رحمہ اللہ کی کتاب "تحفۃ المودود فی احکام المولود" کے کہ اس میں مولف کتاب نے مولود بچہ کے سلسلہ میں تحریر کیا ہے اور اس کے احکام ذکر کئے ہیں، اور میں نے اپنی اس کتاب کی قسم اول کی تیسری فصل اور اس کے بعد کے حصہ میں ان سے بہت فائدہ حاصل کیا ہے، اللہ تعالیٰ مولف رحمہ اللہ کو جزائے خیر عطا فرمائے اور اجر عظیم دے اور آخرت میں ان کے مرتبہ و مقام کو بڑھائے۔

خدا کو معلوم ہے کہ میں نے کتنی محنت کی ہے اور کتنے مراجع کا مطالعہ کیا ہے تاکہ عربی دان حضرات کے سامنے ایسی جامع کتاب پیش کر سکوں جو بچہ کی تربیت کے متعلق ہو اور پیدائش سے لیکر سمجھ دار و ہوشیار ہونے تک، اور اس وقت سے بالغ اور مکلف ہونے تک کے احکامات پر محیط ہو، اور ساتھ ہی اس میں ایسے کامل و مکمل نظام کو بیان کیا گیا ہے جس کا والدین و تربیت کرنے والے حضرات اور اصلاح و تربیت کے ذمہ داروں کے لئے جاننا اور اس پر عمل کرنا بہت ضروری ہے، اور خدا کا شکر ہے کہ جو مقصد تحریر تھا کتاب اس کے مطابق ہے چنانچہ اس میں وسائل اور مقاصد اور اہداف و اغراض کو تفصیلی طور سے بیان کیا گیا ہے۔

اس سب کے باوجود میں اپنی اس تحریر میں اس کا دعویٰ ہرگز نہیں کہ میں کمال و منتہا کو پہنچ گیا ہوں اور میں نے جو کچھ لکھا ہے اس میں نخطا و غلطی سے پاک ہوں، اور جو لکھا ہے وہ نہایت جامع ہے البتہ مجھے خدا کی ذات سے یہ

پوری امید ہے کہ میری یہ ابتداء اسی دور کے اسلامی فکر و درد رکھنے والے حضرات کو اس جانب ضرور متوجہ کرے گی کہ وہ اپنی ہمتوں اور عزائم کو حرکت دیں اور قلم سنبھال لیں تاکہ بچوں کی تربیت کے سلسلہ میں لکھیں، اور اس سلسلہ میں بحث کو کمال تک پہنچادیں، اور اس تربیت کے وسائل و اغراض بیان کرنے کے سلسلہ میں کثرت سے مقالے اور کتابیں لکھیں تاکہ کچھ عرصہ بعد ہم یہ دیکھ لیں کہ اسلامی کتب خانہ تربیت کے سلسلہ کی کتابوں سے مزین و آراستہ ہے۔ اور اس سلسلہ میں رہنما کتابیں عام ہوں تاکہ ہر وہ شخص جس کو تربیت و اصلاح کی خواہش ہے اس کے پاس مراجع کا اچھا ذخیرہ موجود ہو تاکہ بچوں کو اسلامی تربیت دینے کے لئے عمدہ و اعلیٰ راستہ اختیار کرنا آسان ہو، اور بچوں کو روحانی اخلاقی اور فکری طور پر اسلامی تربیت دی جاسکے، اور جس دن بھی اس میدان عمل میں سرگرم حضرات کی توجہ کا محور اسلامی تربیت کے موضوع پر لکھنا ہو جائے گا اور اس طرح اسی سلسلہ میں وہ اپنی ذمہ داری اور مستولیات سے عہدہ برآ ہوں گے تو واقعی اس دن انہوں نے موجودہ زمانہ کے معاشرہ کے لئے عزت و قوت کے راستہ کو واضح کر دیا ہوگا اور بنی نوع انسان کے لئے انہوں نے ان علمی وسائل کو ظاہر کر دیا ہوگا جو ایک باکمال معائنہ کے وجود میں آنے کا سبب بنتے ہیں اور جس کے ذریعہ مثالی قوم وجود میں آتی ہے۔

۸۔ میں نے یہ مناسب سمجھا ہے کہ اس کتاب "تربیتہ الاولاد فی الاسلام" بچوں کی اسلامی تربیت کو تین اقسام پر تقسیم کر دوں۔ جن میں سے ہر قسم کے ضمن میں مختلف فصلیں ہوں اور ہر فصل کے تحت مختلف موضوع اور عنوانات مذکور ہوں، اور فصلوں کے عنوانات ہر قسم میں مندرجہ ذیل طریقہ کے ہوں گے:

قسم اول: جس میں چار فصلیں ہیں۔

پہلی فصل: مثالی شادی اور اس کا تربیت سے باہمی تعلق۔

دوسری فصل: بچوں سے متعلق نفسیاتی شعور و احساسات۔

تیسری فصل: بچہ سے متعلق عمومی احکام اور یہ فصل چار مباحث پر مشتمل ہے۔

پہلی بحث: بچہ کی ولادت کے وقت مرنے کو کیا کرنا چاہیے؟

دوسری بحث: بچہ کا نام رکھنا اور اس کے احکام؟

تیسری بحث: بچہ کا عقیدہ اور اس کے متعلق احکام۔

چوتھی بحث: بچہ کا ختنہ اور اس کے متعلق احکام۔

چوتھی فصل: بچوں میں انحراف اور فساد پیدا ہونے کے اسباب اور ان کا علاج۔

قسم ثانی: جس میں ایک ہی بحث ہے جس کا عنوان ہے "مربیوں کی نظریں میں بڑی بڑی مسولیات و ذمہ داریاں"

اور اس کے ضمن میں سات فصلیں ہیں۔

پہلی فصل: ایمانی تربیت کی مسولیت۔

- دوسری فصل : اخلاقی تربیت کی ذمہ داری ۔
- تیسری فصل : جسمانی تربیت کی ذمہ داری ۔
- چوتھی فصل : عقلی تربیت کی ذمہ داری ۔
- پانچویں فصل : نفسیاتی تربیت کی ذمہ داری ۔
- چھٹی فصل : معاشرتی و اجتماعی تربیت کی ذمہ داری ۔
- ساتویں فصل : جنسی تربیت کی ذمہ داری ۔

قسم ثالث : اور اس میں تین فصلیں اور ایک خاتمہ ہے :

- پہلی فصل : تربیت کے مؤثر وسائل ۔
- دوسری فصل : بچہ کی تربیت کے سلسلہ میں بنیادی قواعد ۔
- تیسری فصل : تربیت کے سلسلہ میں چند ضروری تجاویز ۔
- اور اخیر میں ایک خاتمہ ہے ۔

کتاب میں ذکر کردہ تینوں قسموں میں سے ہر قسم کے تحت مندرج فصلوں کا تفصیلی خاکہ ہے اور قارئین کی نظر سے ہر فصل میں نہایت اہم مباحث اور مفید موضوعات گزریں گے جن سب کا مقصد یہ ہے کہ بچوں کے سلسلہ میں صحیح تربیت کا بہترین راستہ واضح کر دیا جائے ، اور بچوں کو معاشرہ کا صالح و کارآمد عضو بنایا جائے تاکہ وہ اسلام کا طاقتور شکر بن سکیں ، اور ایسے مثالی نوجوان بن جائیں جن میں قربانی ایثار اور شرافت اعلیٰ پیمانے پر جھلکتی ہو ۔

اخیر میں اللہ تعالیٰ سے دعا ہے کہ اللہ تعالیٰ میرے اس عمل کو محض اپنی رضا و خوشنودی کا ذریعہ بنائے ، اور روز قیامت اس کو قبول فرمائے ، اور مخلوق کے لئے اس سلسلہ کو فائدہ کا ذریعہ بنائے ، اور ہر وہ شخص جو دنیاوی زندگی میں سیدھے راستے اور راہ ہدایت پر چلنا چاہتا ہے اس کتاب کو اس کیلئے روشنی اور نور کی کرن اور ہدایت و رہنمائی کا ذریعہ بنائے اللہ ہی وہ ذات ہے جس سے امید قائم کی جاسکے اور وہی قبول کرنے والا ہے ۔

مؤلف

عبداللہ ناصر علوان



مقدمہ

عالم کبیر فضیلہ: الشیخ وہبی سلیمان غاوجی البانی

۱۔ جناب شیخ عبداللہ علوان سے میرا تعارف ان کے پہلے رسالہ "الی ورتہ الانبیاء" کے ذریعہ ہوا اور پھر مزید شناسائی ان کی دیگر کتب و رسائل وغیرہ سے ہوئی جن میں درج ذیل کتابیں و رسائل شامل ہیں۔ "التکافل الاجتماعی فی الاسلام" اور "حتی لیعلم الشباب" اور "صلاح الدین الایوبی" وغیرہ جیسا کہ ان کو میں ایک عرصہ سے تربیت و تعلیم کے میدان میں ایک ساتھ کام کرنے کی وجہ سے پہنچاتا تھا، میں نے ان کو مذکورہ بالا واسطوں سے بھی پہچانا اور ان کے تذکرے بھی سنے، اور اگر مجھ سے یہ سوال کیا جائے کہ شیخ عبداللہ علوان کا مختصر الفاظ میں تعارف کرایسے تو میں یہ کہوں گا کہ: وہ سچے مؤمن اور عالم ہیں۔ وہ زندگی کے لمحات اس طرح گزارتے ہیں کہ ان کی آنکھوں کے سامنے اور ان کے پہلو میں، دل و دماغ اور رگ و پے میں نبی کریم صلی اللہ علیہ وسلم کا یہ فرمان مبارک سراپت کر گیا ہے کہ جس شخص نے اس حالت میں صبح کی کہ اس نے مسلمانوں کی حالت کی فکر و خیال نہ کیا تو وہ ان میں سے نہیں ہے۔

اسی لئے کبھی تو آپ ان کو علماء کرام سے یہ خطاب کرتے دیکھیں گے کہ وہ اپنے فرض منصبی دعوت و ارشاد کے فریضہ کو خوش اسلوبی سے ادا کریں، اور اسلام کی دعوت و حکمت کے ساتھ لوگوں میں پیش کریں، چنانچہ وہ علماء سے اپنی کتاب "الی ورتہ الانبیاء" کے ذریعہ مخاطب ہوتے ہیں، اور کبھی عوام سے مخاطب ہوتے ہیں اور انہیں ٹیلیویشن وغیرہ کے فتنہ سے آگاہ کرتے ہیں۔ اور اس کے گندے اور خطرناک اثرات سے اپنے رسالہ "حکم الاسلام فی التلفزیون" کے ذریعہ سے متنبہ کرتے ہیں اور اسی مضمون کو مزید تفصیل سے اپنی کتاب "حکم الاسلام فی وسائل الاسلام" میں بیان کرتے ہیں، اور کبھی اپنا روئے سخن طلباء کی طرف پھیر دیتے ہیں اور ان کی رہنمائی اور تشریح کے لئے کتاب "شہادت و ردود" لکھتے ہیں، اور کبھی نوجوان نسل سے اپنی کتاب "حتی لیعلم الشباب" کے ذریعہ مخاطب ہوتے ہیں۔

اور کبھی معاشرہ کی اصلاح و دیکھ بھال کے ذمہ دار حضرات سے اپنی کتاب "التکافل الاجتماعی فی الاسلام" کے ذریعہ خطاب فرماتے ہیں، اور کبھی تاریخ کے زرین ابواب ہمارے سامنے پیش کر کے سلف صالحین اور گزرے ہوئے مجاہدین کے کارنامے ذکر کر کے ہماری سابقہ تاریخ دہرا کر اس کی عظمت و شان و شوکت یاد دلاتے ہیں۔ اور اس کے لئے کتاب "صلاح الدین الایوبی" تحریر کرتے ہیں۔

اور کبھی علم و فقہ کے راستہ سے مسلمانوں سے ہم کلام ہوتے ہیں اور ان کی رہنمائی کے لئے "احکام الصیام" اور "احکام الزکوٰۃ" ... وغیرہ لکھتے ہیں، اور کبھی یہ واضح کرتے ہیں کہ وہ کون سا طریقہ ہے جس کے ذریعہ سے معاشرہ کو راسمالیت (سرمایہ دارانہ نظام) کے نقصانات و ضرر سے بچایا جاسکے چنانچہ اس سلسلہ میں کتاب "احکام التامین" لکھتے ہیں اور اس کے نقصانات اور ضرر کو بیان کرتے ہیں، اور اس کے مقابلہ پر اس کے نعم البدل اسلام کے امداد باہمی کے نظام کو بیان کرتے ہیں۔

اور اب ہم دیکھ رہے ہیں کہ ان کے قلم سے ان سب حضرات کے لئے قیمتی کتاب "تربیتہ الاولاد فی الإسلام" وجود میں آرہی ہے۔ اللہ تعالیٰ ان کو جزاء خیر عطا فرمائے اور مزید توفیق دے اور ان کے علم و عمل اور عمر میں برکت دے۔

۲۔ صاحب کتاب نے اپنی یہ کتاب چار اجزاء میں تقسیم کی ہے۔ اور اس موضوع پر انہوں نے درمیانے سائز کے ۱۳۷۶ صفحات تحریر کئے ہیں جو علم و دانائی اور معرفت کی باتوں کے علاوہ اس بات کی کھلی دلیل ہے کہ موصوف کو مستقبل کے معاشرہ کی تربیت کا بہت زیادہ فکری ہے اور اس کی طرف انہوں نے پوری توجہ مبذول کر رکھی ہے۔

* میرے علم کے مطابق کسی شخص نے اب تک اسلامی نقطہ نظر سے بچوں کی تربیت کے سلسلہ میں اتنے مبسوط طریقے سے ایسا قیمتی اور پُر از حقائق مجموعہ تحریر نہیں کیا جیسا کہ اساذ عبد اللہ علوان نے تحریر کیا ہے۔

* میرے علم میں کوئی ایسا صاحب قلم نہیں ہے جس نے اس موضوع سے متعلق آیات قرآنیہ و احادیث مبارکہ اور سلف صالحین کے آثار و اقوال کا وہ ذخیرہ جو اس سلسلہ کے احکام و آداب اور وصایا پر مشتمل ہو اس تفصیل سے یکجا کیا ہو جس تفصیل سے اساذ عبد اللہ علوان نے یکجا کیا ہے۔

* میرے علم میں سوائے شیخ عبد اللہ علوان کے کوئی ایسا مؤلف نہیں جس نے تربیت و اصلاح سے متعلق اتنی اہم مباحث میں صرف مسلمانوں کی بنیادی تحریرات پر اکتفا کیا ہو اور ان کے علاوہ دوسرے اہل قلم کے اقوال کو سوائے ضرورت شدیدہ اور اضطرار کے یا ایسے مواقع پر جہاں کسی خاص وجہ سے ان کے اقوال کا بیان کرنا ضروری ہو اور کسی جگہ ذکر نہیں کیا اور اسکی وجہ صاف ظاہر ہے اور وہ یہ کہ موصوف نے یہ کتاب مسلمانوں کے لئے مسلمانوں کی رہنمائی کے سلسلہ میں لکھی ہے چنانچہ وہ آسان اور مختصر راستہ کو اختیار کرتے ہیں اور اس لئے بھی کہ وہ اسلامی ثقافت جس کا مدار اسلام کے بنیادی اصولوں اور گزشتے ہوتے سلف صالحین اور موجودہ اکابر کے تجربہ پر ہے اس میں دوسروں کے اقوال و رہنمائی کی قطعاً ضرورت نہیں رہتی۔

* میرے علم میں کوئی ایسا مصنف نہیں جس نے تربیت اولاد کے موضوع پر اساذ شیخ عبد اللہ سے زیادہ سوز و درد اور جذبہ و جوش اور پختگی سے قلم اٹھایا ہو۔

۳۔ میرا تو یہ ارادہ تھا کہ اس قیمتی کتاب کے بعض اہم مباحث و عنوانات اور اس کے مفید اور اہم نقاط کی ایک جھلک پیش کروں جو اس میں بکثرت پائے جاتے ہیں۔ تاکہ نمونہ آپ کے سامنے آجائے اور اس کتاب کی حقیقت اور اہمیت کا اظہار ہو سکے، لیکن اس خیال سے کہ قارئین کے لئے پڑھنا تطویل کا ذریعہ بنے گا یہ ارادہ ترک کر دیا تاکہ پڑھنے

والے اپنے مطالعہ سے اس حقیقت کا ادراک کر لیں اور اس کی گہرائی تک پہنچیں۔ بلکہ میں جو لکھنا چاہتا تھا اس سے بھی آگے تک پہنچ جائیں۔

البتہ میں شیخ عبداللہ کے اس کلام کو یہاں نقل کئے دیتا ہوں جو انہوں نے اس کتاب کے اخیر میں "تربیت کے سلسلہ میں ضروری تجاویز" کے عنوان کے تحت تحریر کیا ہے۔
مؤلف کے خیال میں وہ تجاویز مندرجہ ذیل امور میں منحصر ہیں۔

بچہ کو اچھے پیشہ کی رغبت دلانا، بچہ کی فطری صلاحیتوں کا خیال کرنا۔ بچہ کو کھیل و کود کے لئے موقعہ دینا، گھر مسجد اور مدرسہ میں آپس میں باہمی ہم آہنگی و تعاون پیدا کرنا۔ بچہ اور مربی کے درمیان تعلق کو مضبوط کرنا، شب و روز تربیتی نظام کے مطابق گزارنا۔ بچہ کے لئے ثقافتی وسائل مہیا کرنا، بچہ کو مستقل مطالعہ کا شوقین بنانا۔ بچہ کو اسلام کی ذمہ داریوں اور سئولیات کا ہمیشہ احساس دلانا۔ بچہ میں جہاد کی روح کو بھونک دینا۔ مؤلف نے ان تجاویز کی شرح میں ایک سٹوڈنٹ صفحہ تحریر کئے ہیں۔ اب آپ ہی بتلائیں کہ کیا فاضل مؤلف نے تربیتِ اولاد کے سلسلہ میں تربیت کرنے والوں اور اس سلسلہ میں رہنمائی کے طالب حضرات کے لئے مزید کچھ لکھنے کی گنجائش چھوڑی ہے؟

لہذا والدین، تربیت کرنے والوں اور تربیت کے میدان میں سرگرم عمل حضرات کے لئے نہایت ضروری ہے کہ وہ اس کتاب "تربیتِ الاولاد فی الإسلام" کا مطالعہ کریں۔ اور تربیت کے سلسلہ میں اس کتاب سے بھرپور فائدہ اٹھا کر ان لوگوں کی تربیت میں کوئی دقیقہ فرد گذاشت نہ کریں جن کی تربیت ان کے ذمہ ہے اس لئے کہ جیسا کہ رسول اللہ صلی اللہ علیہ وسلم نے ارشاد فرمایا ہے کہ یہ بہت بڑا سناہ ہے کہ انسان جن کا ذمہ دار و رکھوالا ہے انہیں ضائع کر دے ان کی تربیت نہ کرے، امام مسلم نے اسے روایت کیا ہے۔

مجھلا اس سے بڑھ کر ضائع کرنا اور کیا ہوگا، اور اس سے زیادہ خطرے اور نقصان کی بات کیا ہوگی کہ ان کے دلوں میں انحراف اور زینح و ضلال پیدا ہو جائے اور وہ سیدھے راستے سے ہٹ جائیں، یا ان کی طرف توجہ اور فکر نہ کرنے کی وجہ سے وہ یونہی بھٹکتے پھریں؟

اس سے بڑھ کر اور کیا بربادی ہو کہ وہ اسلام کی مخالفت شروع کر دیں اور اس کے احکامات کو اوپر سمجھنے لگیں؟ اس سے بڑھ کر ضائع کرنا اور کیا ہوگا کہ بچوں کے دل اور عقلیں اور اخلاق تباہ و برباد ہو جائیں اور ان کا جسم محض ایک لاش بن کر رہ جائے۔ اور ایک بے جان لکڑی کی طرح زندگی گزاریں نہ ان کا کوئی عقیدہ و ایمان ہو اور نہ کوئی منزل و مقصود؟ اللہ تعالیٰ شیخ عبداللہ کو خوش و خرم رکھے اور ان حضرات کو بھی جو ان جیسے کارنامے انجام دیتے ہیں، تاکہ ایک ایسا معاشرہ اور قوم وجود میں آئے جسے مثالی قوم کہا جاسکے، اور وہ زمین پر ایسی زندگی گزاریں جیسی زندگی زمین پر پہلے مثالی معاشرہ و قوم وجود میں آئے، اور اللہ تعالیٰ ان کو بھی ایسی ہی توفیق عطا فرمائے جیسی توفیق ان کو دی تھی، وہ مثالی قوم

جس کو نبی کریم صلی اللہ علیہ وسلم نے تیار کیا تھا۔ آپ صلی اللہ علیہ وسلم کے مخلص، برگزیدہ متقی و پارہ صحابہ کرام رضی اللہ عنہم اجمعین کی جماعت، تاکہ اللہ تعالیٰ ان کو بھی اپنا خلیفہ بنا لے اور اپنے محبوب و پسندیدہ دین کو پھیلانے کی توفیق دے۔ اور ان کے خوف و ڈر کو امن و امان سے بدل دے اور اسلام کے جھنڈے کو ہر حکومت و ملک پر لہا دے اور ہر جگہ اللہ کے دین کا بول بالا ہو، اور یہ اللہ تعالیٰ پر کچھ بھی مشکل نہیں، اور وہ دن واقعی مسلمانوں کی خوشی کا ہوگا:

اور اس دن مسلمان خوش ہوں گے اللہ کی مدد سے (اللہ) مدد کرتا ہے جس کی چاہتا ہے اور وہی زبردست رحم والا ہے۔

وَيَوْمَئِذٍ يَفْرَحُ الْمُؤْمِنُونَ
بِنَصْرِ اللَّهِ يَنْصُرُ مَنْ يَشَاءُ وَهُوَ
الْعَزِيزُ الْحَكِيمُ (الروم: ۵، ۴)

وہی سلیمان البانی



بِسْمِ اللّٰهِ الرَّحْمٰنِ الرَّحِیْمِ

مصنف کے قلم سے طبع ثانی کا مقدمہ

تمام تعریفیں اس اللہ کے لئے ہیں جسکے انعام ہی سے تمام اچھائیاں مکمل ہوتی ہیں، اور درود و سلام ہو اس ذات پر جو لوگوں کو خیر کی تعلیم دینے والی اور انسانیت کو واضح اور کھلے ہوئے حق کے نور اور سیدھے راستے کی طرف رہنمائی کرنے والی تھی۔ اور اللہ تعالیٰ راضی ہوں ان کی آل و اولاد اور صحابہ کرام رضی اللہ عنہم اور تابعین رحمہم اللہ سے، وہ حضرات صحابہ و تابعین جنہوں نے اسلام کے پیغام اور قرآن کریم کی تعلیمات کو عالم کے گوشہ گوشہ میں پہنچایا۔ اور اللہ تعالیٰ راضی ہوں ان حضرات سے بھی جو ان کے نقش قدم پر چلے اور قیامت تک اخلاص سے ان کے راستے پر چلتے رہیں گے۔

حمد و صلوة کے بعد سب سے پہلے تو میں اس اللہ تعالیٰ کا شکر ادا کرتا ہوں جس نے مجھے یہ توفیق عطا فرمائی کہ میں کتاب ”تربیتہ الاولاد فی الاسلام“ کی تینوں قسمیں مکمل کر سکوں۔

جیسا کہ اس فن کے ماہرین کا خیال ہے یہ کتاب مطلوب و مقصود کو پورا کرنے، وسائل کو بیان کرنے، اور صحیح راستے کی جانب رہنمائی کرنے، بنیادی امور کے استیعاب، ذمہ داریوں کی تقسیم و بیان، ضرورت و حاجت کو پورا کرنے، موجودہ زمانہ کی روح کے مطابق ہونے، معاشرہ اور ماحول کے ساتھ مناسبت رکھنے میں بلاشک و شبہ کافی ودانی ہے اور موجودہ دور کی امت مسلمہ کی حالت کے عین مطابق ہے۔

مجھے پورا یقین ہے کہ عربی پڑھنے والے حضرات اس کتاب میں وہ سب کچھ پائیں گے جس کی ان کو تمنا ہے اور جس کی بچوں کی تربیت کیلئے موجودہ زمانہ یا مستقبل میں ان کو حاجت ہوگی، اس کتاب میں ان کو تربیت و رہنمائی کے سلسلہ میں بنیادی مباحث اور عمومی تربیت کے سلسلہ میں آداب و قواعد آسان اسلوب میں پڑھنے کو ملیں گے۔ مجھے یہ بھی امید ہے کہ کتابوں کی دنیا میں تربیت کے سلسلہ میں جو بہت بڑا خلا پایا جاتا تھا میں اپنی اس کتاب کے ذریعہ اس کو پورا کرنے میں کامیاب ہوں۔ اس لئے کہ اس کتاب کی شکل میں تربیت کرنے والے حضرات کو اسلامی کتب خانے میں ایک ایسی کتاب میسر آجائے گی جو تربیت کے ہر پہلو سے بحث کرتی ہے اور جس میں بچوں کی تربیت کے ہر پہلو کو سامنے رکھا گیا ہے۔ اور جس کے ذریعے یہ کوشش کی گئی ہے کہ ایسے بنیادی قواعد متعین کر دیئے جائیں جو بچہ کی روحانی، عقلی اور جسمانی تربیت کر سکیں، اور اس کی شخصیت کو اخلاقی، نفسیاتی اور معاشرتی اعتبار سے صحیح ڈھال سکیں۔

مجھے یہ بھی امید ہے کہ یہ کتاب ہر شخص کے لئے روشن مینارہ کا کام دے گی جو اپنی اولاد کو ایسی تربیت دینا چاہے جو عقیدہ ربانی کی روح، اسلام کے طریقہ، قرآن کے بتائے ہوئے راستہ، سنت نبویہ کی پیش کردہ روشن ہدایات، سلف صالحین کے طریقہ کے موافق اور شریعت اسلامیہ کے منہاج ہدایت کے عین مطابق ہو۔

تربیت و اصلاح سے منسک حضرات کے لئے میں ایک خوشخبری یہ بھی پیش کرنا چاہتا ہوں کہ میں نے اس جدید ایڈیشن میں "تربیت کرنے والے حضرات کی ذمہ داریاں" نامی عنوان کے تحت "جنسی تربیت کی ذمہ داری" کے عنوان سے ایک جدید بحث کا اضافہ کیا ہے جس کے ذریعہ پتہ کے جنس کی طرف میلان کا علاج کرنے اور اس مرض کے سدباب کی کوشش کی گئی تاکہ اس کو بونگ سے پہلے کے عرصہ میں گناہ سے روکا جاسکے اور بالغ ہونے کے بعد جب شادی کی منزل میں قدم رکھے تو اسے جنسی تعلقات کے سلسلہ میں جن اصولوں کو اپنانا چاہیئے ان کی طرف بھی رہنمائی کی گئی ہے۔

اس مناسبت سے میں یہ بھی چاہتا ہوں کہ اپنے ان بھائیوں سے جو تربیت و اصلاح سے تعلق رکھتے ہیں یہ درخواست کروں کہ اگر انہیں اس کتاب میں کوئی کمی، کوتاہی یا قابل اعتراض بات نظر آئے۔ یا کوئی تجویز و پیش کش ان کے ذہن میں ہو تو مجھے اس سے ضرور مطلع کریں جس پر میں ان کا بے حد شکر گزار ہوں گا اور ممنون رہوں گا۔ اس لئے کہ کمال صرف اللہ تعالیٰ جل شانہ کے لئے ہے، غلطی سے انبیاء کرام اور رسول عظام علیہم الصلوٰۃ والسلام ہی محفوظ ہوتے ہیں باقی انسان غلطی بھی کرتے ہیں اور ٹھوکر بھی کھاتے ہیں۔ اس لئے مجھے اس سلسلہ میں ضرور مطلع کیا جائے تاکہ اگر صحت و زندگی رہی تو آئندہ طباعت میں اس کی اصلاح کر لی جائے۔

یہ بات نہایت خوش کن اور موجب سرور ہے کہ ہماری نوجوان نسل اسلامی کتابوں کے خریدنے اور مطالعہ کرنے اور اس سے استفادہ کرنے کی شوقین ہے۔ چنانچہ جو نہی کتاب "تربیت الاولاد فی الاسلام" کی پہلی دوسری اور تیسری قسم بازار میں آئی فوراً ہی نوجوان نسل اور تربیت کرنے والے حضرات نے اس کو خرید لیا۔ جب کہ مجھے یہ گمان بھی نہ تھا کہ اس سرعت سے اس کتاب کے نسخے ختم ہو جائیں گے۔

یہ صورت حال اس بات پر صاف دلالت کرتی ہے کہ اب ہمارا مسلم معاشرہ اسلام کی جانب پھر سے بھرپور توجہ کر رہا ہے، اور ان میں دل و جان سے اسلام سے محبت و لگاؤ پیدا ہو رہا ہے۔ جس کا اصل سبب یہ ہے کہ اسلام ہی ایسا مذہب ہے جس کے قوانین ہر چیز کو شامل و محیط ہیں اور اس کی تعالیم انسان کو نفسیاتی پریشانیوں، اخلاقی بیماریوں، سیاسی گھٹن اور اجتماعی بیماریوں سے نکالنے والی اور نجات دہندہ ہیں:

«يَهْدِيهِ إِلَى اللَّهِ مِنَ اثْبَعِ رِضْوَانَهُ
سُبُلَ السَّلَامِ وَيُخْرِجُهُم مِّنَ الظُّلُمَاتِ
إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ
مُّسْتَقِيمٍ ۝»

المائدہ-۱۶:۱۵

سے روشنی اور ظاہر کرنے والی کتاب
جس کے ذریعہ اللہ تعالیٰ ہدایت کے لیے سلامتی راہیں
اس کو جو اس کی رضا کا تابع ہوا اور ان کو
نکالتا ہے اندھیروں سے روشنی میں اپنے
حکم سے اور ان کو سیدھی راہ چلاتا ہے۔

اور میں یہ محسوس کر رہا ہوں کہ اسلام کے ہراول دستے مستقبل کی جانب تیزی سے بڑھ رہے ہیں۔ تاکہ
ہمارے اسلامی معاشرہ میں ایک ایسا اسلامی وسیع و عریض عزت و بزرگی کا روشن مینارہ قائم کر دیں جو بڑی بڑی قوموں
کی عزت و رفعت کا مقابلہ کر سکے۔

اور حقیقی معنی میں اسلامی حکومت قائم کرنے اور مسلمانوں کی شان و شوکت دوبارہ واپس لوٹانے کے عواہل میں
سب سے بڑا عامل یہ ہے کہ اسلام کے لئے کام کرنے والے حضرات اپنی تمام کوششیں اس بات پر صرف کر دیں کہ
ایک ایسا معاشرہ وجود میں آئے جو قرآن کریم کے تعلیمات کے مطابق مؤمنوں اور مسلمانوں کا معاشرہ ہو۔ اور مسلمانوں
کی ایک ایسی کھیپ پیدا ہو جو جہاد کے جذبہ سے سرشار ہو۔ اور خدا ترس شریف النفس معاشرہ وجود میں آجائے۔
اگر اب حل و عقد اور تربیت کرنے والے حضرات صحیح وسائل کو اختیار کر لیں اور مسلمان اپنی منزل مقصود کی جانب
پیش قدمی شروع کر دیں تو ایسا ہونا کچھ مشکل نہیں، اور اللہ تعالیٰ کے لئے سب آسان ہے۔

میں مسلمان قوم کے لئے ان کے مراتب و درجات اور ثقافت و تمدن کے متفاوت و مختلف
ہونے کے باوجود اپنی کتاب "تربیتہ الأولاد" کا دوسرا ایڈیشن اضافہ و ترمیمات کے ساتھ پیش کر رہا ہوں، امید
ہے کہ ان حضرات کو میری اس کتاب میں قوم کی تیاری کے سلسلہ میں مضبوط بنیادیں، تربیت کے سلسلہ میں
قیمتی اصول، اور فرد کے تیار کرنے کے لئے شاندار مشورے اور بنیادی باتیں ملیں گی، اور وہ اس بات کو
خوب سمجھ لیں گے کہ تربیت و اصلاح کے لئے ان کے پاس اس کے سوا کوئی چارہ کار نہیں کہ وہ اس اسلامی
نظام تربیت و اصلاح کو اپنائیں جو کامل و مکمل اور ایسا جامع نظام ہے جس کی رہنمائی اسلام نے کی ہے اور جس
کے اصول و قواعد نبی کریم صلی اللہ علیہ وسلم نے مرتب فرمائے ہیں۔

اخیر میں قارئین کرام سے میں یہ درخواست کروں گا کہ وہ مجھے اپنی دعاؤں میں یاد رکھیں اور اگر اس
کتاب سے کچھ نفع و فائدہ حاصل ہو تو مجھے دعوات صالحہ سے یاد فرمائیں جس پر میں ان کا شکر گزار ہوں گا۔
(یہی درخواست مترجم کتاب بھی محترم قارئین کی خدمت میں پیش کرنے کی — جہارت کرتا ہے)۔
اللہ سے دعا ہے کہ میرے اس کام کو محض اپنی رضا کا ذریعہ بنائے اور اس کو قبول فرمائیں اور مجھے

ہمیشہ ہمیشہ دینِ برحق کی نصرت و امداد اور اسلام کے پیش کردہ ان افکار و نظریات کو کھول کر بیان کرنے کی توفیق دے جو دنیا اور دنیاوی زندگی اور انسان سے تعلق رکھتے ہیں۔ اللہ ہی سے بہترین امید رکھی جاتی ہے اور وہی قبول کرنے والا ہے۔

مؤلف

عبداللہ ناصح علوان



بِسْمِ اللّٰهِ الرَّحْمٰنِ الرَّحِیْمِ ط

طبع ثالث کا اضافہ شدہ مقدمہ

ازمؤلف

تمام تعریفیں اس اللہ کے لئے ہیں جو کہ دو جہان کا رب ہے، اور اعلیٰ ترین درود اور اکمل ترین سلام ہو سرکارِ دو عالم حضرت محمد صلی اللہ علیہ وسلم اور ان کی سب آل و اصحاب اور قیامت تک حق کی دعوت دینے والے اور خیر کی طرف رہنمائی کرنے والوں پر، حمد و ثنا و صلوة و سلام کے بعد۔

مجھے یہ گمان بھی نہ تھا کہ میری کتاب "تربیتہ الاولاد فی الاسلام" اتنی قبولیت حاصل کرے گی اور اس کی اس طرح مدح سرائی ہوگی، میں جس سے بھی ملا خواہ وہ استاذ ہوں یا علماء یا تربیت کرنے والے اصحاب قلم و ارباب فکر و نظر ہوں یا ادباء اور دعوت و اصلاح کے قائدین، اور اسی طرح وہ حضرات جنہوں نے مجھ سے خط و کتابت کے ذریعے رابطہ قائم کیا سب نے اسے خوب سراہا اور دل کھول کر تعریف کی، حقیقت یہ ہے کہ تمام تعریفوں کے مستحق اللہ تعالیٰ ہی ہیں اس لئے کہ وہی ذات ہے جس نے مجھے یہ توفیق اور صلاحیت و قوت دی، اور میرے لئے یہ کام آسان کیا، اور میری اس کی طرف رہنمائی کی، وہی مددگار ہے اس پر بھروسہ کیا جاتا ہے اور تمام اچھائیوں کا دینے والا مرجع وہی ہے۔ اس وقت میں اس کتاب کے تیسرے ایڈیشن کو دواہم اضافوں کے ساتھ پیش کر رہا ہوں۔

- ۱۔ مسلمان نوجوان عورتوں کے چہرہ چھپانے کے واجب ہونے کے نہایت واضح و قطعی ادلہ۔
- ۲۔ جنسی انحراف کے سلسلہ میں نئے پیش آنے والے واقعات اور ان کا جو اثر معاشرہ پر پڑتا ہے اس کو شواہد کے طور پر پیش کرنا۔

مجھے خدائے برتر و قادر مطلق سے امید ہے کہ یہ کتاب اپنی تیسرے ایڈیشن میں نہایت خوبصورت طباعت بہترین کاغذ اور شکل و صورت میں وجود میں آئے گی۔ تاکہ یہ ہر اس شخص کے لئے بہترین مددگار اور رہنما ثابت ہو جو اسلام کے قواعد کے مطابق بچوں کی تربیت کرنا چاہتا ہے جو ایمان و اخلاق کی بنیاد پر معاشرہ و قوم کی رہنمائی کرنا چاہتا ہو حقیقت یہ ہے کہ مجھ اللہ ہمارے مذہب اسلام میں تربیت کے سلسلہ میں بہترین بنیادی رہنما اصول

اور اخلاقی تربیت کے سلسلہ میں شاندار ہدایات موجود ہیں، اسلام امتِ اسلامیہ کی تمام ضروریات کو ہر زمانہ اور ہر جگہ پوری کرنے کی صلاحیت رکھتا ہے اور اس میں وہ سب کچھ موجود ہے جو مستقبل کو شاندار و بہترین اور آنے والی کل کو روشن اور خوش کن بنانے کے لئے ضروری ہے۔

اللہ تعالیٰ سے دعا ہے کہ آج کے مسلم معاشرہ کو وسیع ترین توفیق دے کہ وہ انکار و عقائد میں اسلام کو اپنا رہنما بنائے، اور تربیت و عمل کے میدان میں اس کو اپنا مقصود و ہدف بنائے۔ اور عزت و مجد اور شرافت و بزرگی اور وسیع ترین اسلامی اتحاد کے حاصل کرنے کے لئے اسے اپنا نصب العین بنائے، اللہ تعالیٰ ہی بہترین مسئول ہے۔ اور وہی سزاوار ہے قبولیت کا، **وَأَنعِدْ عَوَانَا أَنْ الْحَمْدُ لِلَّهِ رَبِّ الْعَالَمِينَ**۔

مؤلف

عبداللہ ناصح علوان



۴۱
قسم اول

- — مثالی شادی اور تربیت سے اس کا ربط و تعلق
- — بچوں کے متعلق نفسیاتی شعور
- — نومولود سے متعلق عمومی احکام
- — بچوں میں انحراف کے اسباب اور ان کا علاج



پہلی فصل

مشائی شادی اور تربیت سے اسکا ربط و تعلق

اس سے پہلے کہ ہم ان بنیادوں اور قواعد کو ذکر کریں جو دینِ اسلام نے اولاد کی تربیت کے سلسلہ میں مقرر کئے ہیں۔ بہتر یہ معلوم ہوتا ہے کہ ہم۔ چاہے مختصر انداز سے ہی سہی۔ شادی کے تین پہلوؤں پر روشنی ڈالیں

الف : شادی انسانی فطرت ہے

ب : شادی معاشرتی ضرورت ہے۔

ج : شادی خوب سے خوب تر کے انتخاب اور اختیار کا نام ہے۔

ان گوشوں کا پیش کرنا اس لئے ضروری ہے کہ اس سے یہ واضح ہوگا کہ ذمہ داریوں کا بوجھ اٹھانے، اولاد صالح کے پیدا کرنے، بچہ کے نسب کا اعتراف کرنے، بچہ کے اخلاق کی درستگی و جسم کی تندرستی، بچہ سے والدین کے پیار و محبت، میاں بیوی کا اس کی تربیت کے سلسلہ میں باہمی تعاون، بچہ کی کجی اور بے راہ روی کی اصلاح کرنے اور اس کو دنیاوی زندگی کے لئے ایک نیک صالح انسان بنانے میں تربیت کا کتنا گہرا ربط و تعلق ہے لیجئے ان تینوں گوشوں میں سے ہر ایک پہلو پر کچھ تفصیل ملاحظہ فرمائیے :-

الف - شادی انسانی فطرت ہے

شریعتِ اسلام کی بنیادی تعلیمات میں یہ بات صاف اور واضح نظر آتی ہے کہ اسلام نے رہبانیت و مجرور زندگی گزارنے کی سخت مخالفت کی ہے جس کی اصل وجہ یہ ہے کہ رہبانیت انسانی فطرت کے خلاف اور اس کی خواہشات و جذبات اور طبیعت و مزاج سے متصادم ہے، چنانچہ امام بیہقی حضرت سعد بن ابی وقاص رضی اللہ عنہ سے نبی کریم صلی اللہ علیہ وسلم کا یہ فرمان مبارک روایت فرماتے ہیں کہ:

«إن الله أبدا لنا بالرهباينة

اللہ تعالیٰ نے ہمیں رہبانیت کے بدلے آسان

و سیدھا دین صیغہ عطا فرمایا ہے۔

الحنیفیة السمحة»۔

نیز امام طبرانی و امام بیہقی رحمہما اللہ رسول اکرم صلی اللہ علیہ وسلم سے آپ کا یہ فرمان مبارک نقل کرتے ہیں کہ آپ نے فرمایا:
 (من کان موسراً لآن ینکح ثم
 لو ینکح فلیس منی)۔
 مجھ سے نہیں۔

ان دونوں احادیث مبارکہ اور اس جیسی دیگر احادیث سے آپ کو یہ بات صاف معلوم ہو رہی ہوگی کہ اسلامی شریعت مسلمان کے لئے شادی نہ کرنے کو حرام قرار دے رہی ہے اور باوجود قدرت اور اسباب کے موجود ہونے اور وسائل کے پائے جانے کے رہبانیت کی غرض اور عبادت کے لئے فارغ رہنے اور اللہ کی عبادت و قرب کے حصول میں لگے رہنے کی نیت سے شادی نہ کرنے کو ممنوع قرار دے رہی ہے۔

معاشرے کے افراد کی نگرانی و دیکھ بھال اور نفس انسانی کے علاج کے سلسلہ میں اگر ہم رسول اللہ صلی اللہ علیہ وسلم کے طریقے اور موقف پر غور کریں تو ہمیں مزید یقین ہوگا کہ یہ دیکھ بھال و نگرانی اور یہ علاج انسان کی حقیقت کی معرفت پر مبنی تھا اور اس کا مقصد انسانی فطرت کے جذبات و احساسات کی آواز پر لبیک کہنا تھا تاکہ معاشرہ کا کوئی بھی فرد اپنی حدود سے باہر نہ بھلے، اور ایسا قدم ہرگز نہ اٹھائے جو اس کی طاقت و قوت اور دائرہ اختیار سے باہر ہو اس کے بجائے ہر شخص سیدھے راستے پر طبعی رفتار کے مطابق مناسب و معتدل رفتار سے چلے تاکہ جس راستے پر اور لوگ چل چکے ہیں اس پر وہ بغیر کسی لغزش کے آسانی سے چلتا رہے، اور جس راستے پر انسانیت آگے کی جانب رواں دواں رہی ہے وہ الٹے پاؤں نہ لوٹے، اور جس راستے پر لوگ قوت و طاقت سے چلتے رہے ہیں یہ کمزور نہ پڑ جائے:

﴿فِطْرَتَ اللَّهِ الَّتِي فَطَرَ النَّاسَ عَلَيْهَا﴾ وہی تراش رسانحت اللہ کی جس نے لوگوں کو تراشا
 لَا تَبْدِيلَ لِخَلْقِ اللَّهِ ذَلِكَ الدِّينُ الْقَوِيمُ ﴿۱۸﴾
 دین ہے لیکن اکثر لوگ سمجھتے نہیں۔
 وَلَٰكِنَّ أَكْثَرَ النَّاسِ لَا يَعْلَمُونَ ﴿۱۹﴾۔ (روم ۳۰)

اور لیجئے ہم اس سلسلہ میں آپ کے سامنے رسول اللہ صلی اللہ علیہ وسلم کا ایک موقف پیش کرتے ہیں جو انسان کی حقیقت کے سمجھنے اور نئی سوچ رکھنے والی طبائع کے علاج اور اصلاح و تربیت کے سلسلہ میں عظیم الشان موقف کی حیثیت رکھتا ہے، چنانچہ امام بخاری و امام مسلم حضرت انس رضی اللہ تعالیٰ عنہ سے روایت کرتے ہیں کہ تین حضرات صحابہ کرام رضی اللہ عنہم جمعین نبی کریم صلی اللہ علیہ وسلم کی ازواج مطہرات کے دولت کدہ پر نشرفی لائے اور ان سے آپ کی عبادت و مجاہدہ کے بارے میں سوال کیا، اور جب انہیں صورت حال بتلانی گئی تو بظاہر ایسا معلوم ہوا کہ انہوں نے اسے کم سمجھا، انہوں نے کہا کہ ہم نبی کریم صلی اللہ علیہ وسلم کے درجہ کو مہلا کہاں پہنچ سکتے ہیں اس لئے کہ اللہ تعالیٰ نے آپ کو بخشا بخشایا بنا کر بھیجا ہے، ایک صاحب ان میں سے گویا ہوئے کہ، میں تو ہمیشہ ساری ساری رات نماز پڑھتا رہوں گا۔ دوسرے صاحب نے ارشاد فرمایا، میں ہمیشہ روزے رکھوں گا اور کبھی افطار نہیں کروں گا، تیسرے صاحب نے کہا:

میں عورتوں سے دُور رہوں گا کبھی شادی نہ کروں گا، رسول اللہ صلی اللہ علیہ وسلم تشریف لائے آپ کو جب یہ معلوم ہوا تو آپ نے ان سے پوچھا: کیا تم تینوں نے ایسی بات کہی ہے؟ خدا کی قسم میں تم سب سے زیادہ اللہ سے ڈرنے والا اس کی عبادت کرنے والا اور مستقی ہوں لیکن میں پھر بھی روزہ رکھتا ہوں اور افطار بھی کرتا ہوں، نماز بھی پڑھتا ہوں اور سوتا بھی ہوں اور شادی بھی کرتا ہوں، یاد رکھو جس نے میری سنت سے روگردانی کی اس کا مجھ سے کوئی تعلق نہیں۔

ان واضح احادیث و نصوص سے ہر عقل و بصیرت رکھنے والے شخص کے لئے یہ بات کھل کر سامنے آجاتی ہے کہ اسلام شادی کو انسانی فطرت قرار دیتا ہے تاکہ انسان اپنی اس ذمہ داری اور مسئولیت کو محسوس کر سکے اور اس کا بوجھ اٹھا سکے؛ بچوں کی دیکھ بھال اور تربیت کے سلسلہ میں اس کے ذمہ ہے۔ اور یہ اس وقت ہی ہو سکتا ہے جب وہ اس انسانی فطرت کی آواز پر لبیک کہے اور انسانی مزاج اور طبیعت کی پرشوق آواز کو قبول کرے، اور زندگی کے اس راستہ پر چلے۔

ب - شادی معاشرتی ضرورت ہے

یہ بات نہایت واضح ہے کہ اسلام نے نکاح کا جو نظام جاری کیا ہے اس میں بہت سے منافع اور معاشرتی و قومی فائدے ہیں جن میں سے اہم اہم کو ہم ان شاء اللہ تعالیٰ بیان کریں گے اور ان کا تربیت سے جو تعلق ہے اسے واضح کریں گے۔

① بنی نوع انسان کا بقاء | یہ ایک کھلی ہوئی بات ہے کہ شادی کے ذریعہ ہی انسانی نسل باقی رہ سکتی ہے۔ اور اسی کے واسطے سے افراد میں اضافہ اور تسلسل برقرار رہ سکتا ہے اور یہ سلسلہ قیام قیامت تک باقی رہ سکتا ہے، نسل انسانی کے اس اضافہ اور تسلسل ہی میں بنی نوع انسان کا بقاء ہے اصلاح و تربیت سے تعلق رکھنے والے حضرات نے تربیت کے سلسلہ میں جو قواعد و ضوابط متعین کئے ہیں ان کا مقصد و داعیہ بھی یہ ہے کہ انسانی نسل کو اخلاقی اور جسمانی طور پر محفوظ رکھا جائے، قرآن کریم نے اس معاشرتی حکمت اور انسانی مصلحت کی جانب ان الفاظ میں اشارہ کیا ہے:

اور اللہ نے پیدا کیں تم میں سے تمہاری ہی قسم سے عورتیں اور تم کو دیئے تمہاری عورتوں سے بیٹے اور پوتے

اے لوگو اپنے اس رب سے ڈرتے رہو جس نے تم کو ایک جان سے پیدا کیا اور اسی سے اس کا جوڑا پیدا کیا اور ان دونوں سے بہت سے مرد اور عورتیں پھیلایں۔

﴿وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا
وَجَعَلَ لَكُمْ مِنْ أَزْوَاجِكُمْ بَنِينَ وَحَفَدَةً﴾
ایک اور مقام پر ارشاد ربانی ہے: النمل-۲

﴿رَبِّائِيهَا النَّاسُ اتَّقُوا رَبَّكُمُ الَّذِي خَلَقَكُمْ
مِنْ نَفْسٍ وَاحِدَةٍ وَخَلَقَ مِنْهَا زَوْجَهَا
وَبَثَّ مِنْهُمَا رِجَالًا كَثِيرًا وَنِسَاءً﴾ النساء-۱

② **نسب کی حفاظت** | اللہ تعالیٰ نے مخلوق کے لئے نکاح و شادی کا جو نظام جاری فرمایا ہے یہ ایک ایسا نظام ہے جس کے ذریعہ اولاد اپنے کو اپنے والدین کی طرف منسوب کر کے فخر کرتی ہے اور اس سے اس کو نفسیاتی طور پر جو سکون اور ذاتی طور پر اپنے اوپر اعتماد و مہر دوسہ اور انسانی اعتبار سے عزت حاصل ہوتی ہے وہ کوئی ڈھکی چھپی بات نہیں، اگر بالفرض شادی کا یہ نظام الہی نہ ہوتا تو معاشرہ میں ایسے بچوں کی بھرمار ہوتی جن کا — نہ کوئی نسب ہوتا نہ عزت و احترام، اور یہ اخلاقِ کریمانہ کے ماتھے پر ایک بدنما داغ بنتا اور اخلاقی انحطاط اور خطرناک فساد کے پھیلنے کا ذریعہ۔

③ **معاشرہ کا اخلاقی گمراہی سے محفوظ رہنا** | شادی کے ذریعہ ہی معاشرہ اخلاقی انحطاط و گمراہی سے بچتا ہے اور افراد معاشرتی افراتفری اور باحیث سے محفوظ رہتے ہیں، اور اتنی بات تو ہر ذی شعور کے لئے واضح ہے کہ صنفِ نازک کی طرف طبعی میلان کے تقاضے اگر شادی اور حلال طریقے سے پورے ہو جائیں اور جائز راستے سے شہوانی خیالات پورے ہوتے ہیں تو قوم افراد اور جماعت کے لحاظ سے عمدہ ترین آداب و بہترین اخلاق سے آراستہ ہوگی، اور وہ اس لائق ہوگی کہ اپنی ذمہ داری پوری کر سکے اور اپنے آپ کو اس مسولیت کے بوجھ اٹھانے کے قابل بنا سکے جو اللہ تعالیٰ نے اس پر ڈالا ہے، شادی کی اخلاقی حکمت و منفعت اور معاشرتی فائدہ کے سلسلہ میں رسول اللہ صلی اللہ علیہ وسلم نے جو کچھ فرمایا بالکل بجا اور درست فرمایا ہے، چنانچہ آپ نوجوانوں کی ایک جماعت کو شادی کی رغبت دلاتے ہوئے فرماتے ہیں:

اے نوجوانوں کی جماعت تم میں سے جو شخص نکاح کی قدرت رکھتا ہو اس کو چاہیے کہ وہ شادی کر لے اس لئے کہ شادی نگاہ کو جھکانے و پست کرنے اور فرج (شرگاہ) کی بہت زیادہ حفاظت کرنے والی چیز ہے اور جو شادی کی قدر نہ رکھتا ہو اس کو چاہیے کہ روزه رکھے، روزه اس کے شہوانی خواہشات کو ختم کرنے والا ہے۔

« یا معشر الشباب من استطاع منکم الباءة فلیتزوج فإِنَّهُ أَعْمَرٌ لِلْبَصْرِ وَأَحْصَنٌ لِلْفَرْجِ فَمَنْ لَمْ یَسْتَطِعْ فَعَلِیْهِ بِالصَّوْمِ فَإِنَّهُ لَهُ وَجَاءٌ »۔
بخاری و مسلم، مشکاة (۲-۲۶۷)

④ **معاشرے کا بیماریوں سے محفوظ ہونا** | زنا کے نتیجہ میں جو متعدی قسم کے مہلک امراض لوگوں میں پیدا ہوتے ہیں اور بے حیائی کا دور دورہ اور حرام کاری کا بازار گھرم ہوتا ہے شادی کی وجہ سے معاشرہ ان امراض سے محفوظ رہتا ہے، ان امراض میں سے آتشک و سوزاک اور سیلان الرحم و لیکوریا اور اس کے علاوہ اور بہت سے خطرناک امراض جو نسل انسانی کو تباہ اور جسم کو کمزور کرتے ہیں اور جن سے وہ بانیں پھلتی ہیں اور بچوں کی صحت تباہ ہوتی ہے

⑤ رُوْحَانِی اور نَفْسِیَانِی اطمینان و سکون | شادی کے ذریعے میاں بیوی میں الفت و محبت کی رُوْح پر دان چڑھتی ہے، چنانچہ شوہر جب کام کاج سے فارغ ہو کر اپنے گھر لوٹتا ہے اور بیوی بچوں سے مل بیٹھتا ہے تو وہ ان تمام افکار و پریشانیوں کو بھول جاتا ہے جو دن بھر اس کو پیش آئی تھیں اور دن بھر کی تنگ و دوسے جو تکاں اس پر سوار تھی وہ کافور ہو جاتی ہے، بالکل یہی حالت عورت کی بھی ہوتی ہے کہ جب وہ اپنے شوہر سے ملاقات کرتی ہے اور شام کو اپنے رفیقِ حیات کا استقبال کرتی ہے تو دن بھر کی محنت و کام کاج کی صعوبت بھول جاتی ہے۔

اس طرح میاں بیوی دونوں ایک دوسرے کے زیر سایہ نفسیاتی سکون اور باہمی الفت و تعلق محسوس کرتے ہیں اللہ تعالیٰ نے نہایت ہی بلیغ اور عمدہ تعبیر کے ذریعے اس کا نقشہ کھینچا ہے، ارشاد ہے:

اور اس کی نشانیوں میں سے یہ ہے کہ بنائے تمہارے
 داسطے تمہاری قسم سے جوڑے کہ ان کے پاس چین ہے
 اور تمہارے درمیان میں پیارا اور مہربانی پیدا کی، بیشک
 اس میں بہت پتہ کیا باتیں ہیں ان کیلئے جو دھیان کرتے ہیں۔

اَوَمِنْ اٰیٰتِہٖ اَنْ خَلَقَ لَکُمْ مِّنْ اَنْفُسِکُمْ
 اَزْوَاجًا لِّتَسْکُنُوْا اَیْہَا وَجَعَلَ بَیْنَکُمْ مَّوَدَّةً
 وَرَحْمَةً ۗ وَاِنَّ فِیْ ذٰلِکَ لَآٰیٰتٍ لِّقَوْمٍ
 یَّتَفَكَّرُوْنَ ﴿۲۱﴾ (الروم ۲۱)

اس رُوْحَانِی اور نَفْسِیَانِی سکون کی وجہ سے بچوں کی تربیت دیکھ بھال اور نگہداشت کا جو داعیہ پیدا ہوتا ہے، وہ کوئی چھپی ہوئی بات نہیں۔

⑥ خاندان کی تعمیر اور بچوں کی تربیت کے سلسلہ میں میاں بیوی کا باہمی تعاون | شادی ہی ایک ایسا ذریعہ ہے جس کی وجہ سے

زوجین خاندان کی تعمیر اور ذمہ داریوں سے عہدہ برآ ہونے کے سلسلہ میں ایک دوسرے سے بھرپور تعاون کرتے ہیں، اور دونوں میں سے ہر ایک دوسرے کے کام کو مکمل کرتا ہے، چنانچہ بیوی ذمہ داریاں سنبھال لیتی ہے جو اس سے متعلق ہیں، اور اس کی طبیعت و مزاج اور جنس سے مطابقت رکھتی ہیں، مثلاً گھر کا نظم و نسق سنبھالنا، کام کاج کرنا، بچوں کی تربیت و دیکھ بھال، اور واقعی کسی نے بالکل درست کہا ہے:

والاُمّ مدرّسةٌ اذا اعددتہا
 اعددت شعباً طيباً الاعراق

ماں ایک ایسا مدرسہ ہے کہ اگر تم نے اسے تیار کر لیا
 تو ایک ایسی جماعت کو تیار کر لیا جو بہترین جڑوں اور بنیاد والی ہے

اسی طرح مرد اپنے دائرہ کار میں ان کاموں کو سنبھال لیتا ہے جو اس کے مزاج اور جنس سے مطابقت رکھتے ہیں، چنانچہ وہ بیوی بچوں کے لئے محنت مشقت کرتا ہے کھاتا ہے، اور اپنے خاندان کو زمانہ کے مصائب اور ایام کے ابتلاہات سے بچاتا ہے، اور اس طرح میاں بیوی میں امداد باہمی کا جذبہ پروان چڑھتا اور تعاون کی رُوْح کمال کو پہنچتی ہے جس کا نتیجہ

خوش کن نکلتا ہے اور جس سے ایسی اولاد وجود میں آتی ہے جو مہذب اور نیک ہوتی ہے، اور ایک ایسا مؤمن معاشرہ وجود میں آتا ہے جو اپنے دلوں میں ایمان کی قوت و عزیمت اور اپنے نفوس میں اسلام کی روح کا حامل ہوتا ہے اور ہر گھر خوش و خرم زندگی گزارتا ہے، اور الفت و محبت، سکون و اطمینان سے دنیا کی گاڑی چلتی رہتی ہے۔

④ مال باپ ہونے کے جذبہ کا بیدار ہونا | شادی کے ذریعہ مال باپ میں جذبات اُبھرتے ہیں اور ان کے دلوں میں سے اچھے احساسات اور خیالاتِ کریمانہ کے چشمے بہتے ہیں اور ان جذبات و احساسات کے جو خوش کن اور مفید اثرات رونما ہوتے ہیں، اور بچوں کی دیکھ بھال کے سلسلے میں جو شاندار نتائج نکلتے ہیں اور بچوں کی ضروریات و حاجات کے لئے تنگ و دو اور ان کے لئے پرسکون اور پر کیف زندگی کی تلاش اور روشن مستقبل کی جو جدوجہد وغیرہ ہوتی ہے وہ کوئی دھکی پھپی ہات نہیں۔

یہ وہ اہم معاشرتی فائدے ہیں جو شادی کی وجہ سے حاصل ہوتے ہیں، اور اے محترم قراء کرام، ان مصالح کا بچوں کی تربیت خاندان کی اصلاح، معاشرہ کے بنانے میں نے بڑا قریبی تعلق اور رابطہ پایا ہے، اسی لئے ہم جب دیکھتے ہیں کہ اسلامی شریعت نے نکاح کا حکم دیا، اس پر ابھارا، اس کی ترغیب دی ہے تو اس میں ذرا بھی تعجب نہیں ہوتا اور واقعی رسول اللہ صلی اللہ علیہ وسلم نے بالکل سچ اور درست فرمایا ارشاد فرماتے ہیں:

مؤمن نے اللہ کے خوف و ڈر اور تقویٰ کے بعد کسی چیز سے فائدہ نہیں اٹھایا جو اس کیلئے زیادہ بہتر ہو اس نیک بیوی سے زیادہ جو (اس کے حکم کی ایسی پابند ہو، کہ اگر وہ حکم دے تو اس کی فرمانبرداری کرے اور اگر وہ اس کی طرف دیکھے تو وہ اس کو خوش کر دے اور اگر وہ اس کے سلسلے میں کسی بات پر قسم کھالے تو وہ اس کے مطابق کام کرے)، اس کی قسم کو سہا کرے، اور اگر وہ اس کے پاس موجود نہ ہو تو وہ عورت اپنے نفس اور اس کے مال کے بارے میں اس مرد کی خیر خواہی کرے۔

« مَا اسْتَفَادَ الْمُؤْمِنُ بَعْدَ تَقْوَى اللَّهِ عَزَّوَجَلَّ خَيْرًا لَهُ مِنْ زَوْجَةٍ صَالِحَةٍ إِنَّ أُمَّرَهَا أَلْمَاعَةُ وَإِنْ نَظَرَ إِلَيْهَا سَرَّتْهُ وَإِنْ أَقْسَمَ عَلَيْهَا أَبْرَّتْهُ وَإِنْ غَابَ عَنْهَا نَصَحَتْهُ فِي نَفْسِهَا وَمَالِهِ. » ابن ماجہ

نیز ارشاد فرمایا:

« الدُّنْيَا مَتَاعٌ وَخَيْرُ مَتَاعِهَا الْمَرْأَةُ الصَّالِحَةُ. »

دنیا سب کی سب (بیش و عشرت کا) سامان ہے، اور اس کے سارے سامان میں سے بہترین سامان نیک و پارسا عورت ہے۔

صحیح مسلم

ج۔ شادی خوب سے خوب تر کے انتخاب اختیار کرنیکا نام ہے

اسلام نے اپنے بلند و بالا قوانین اور زندگی کے ہر گوشہ کو محیط و شامل نظام کے ذریعہ نکاح کرنے والے ہر مرد و عورت کے لئے ایسے قواعد و ضوابط مقرر کئے ہیں اور ایسے آداب و اصول بتلائے ہیں کہ اگر لوگ اس کی مطابقت عمل کریں اور اس کے بتلائے ہوئے ضوابط مستقیم کو اپنائیں تو شادی کامیاب ترین ہو سکتی ہے اور الفت و محبت اور اور اتفاق و اتحاد کا بہترین ذریعہ بن سکتی ہے۔ اور اس کے نتیجہ میں وجود میں آنے والی اولاد اعلیٰ درجہ کی مؤمن، عمدہ صحت و جسم کی مالک اور اعلیٰ اخلاق و کردار کی حامل، پختہ عقل و سمجھ اور صاف ستھری زندگی کی مالک بن سکتی ہے، آئیے ان احکام و قواعد میں سے اہم آپکے سامنے پیش کریں:

ہم جب دین کا لفظ بولتے ہیں تو اس سے مراد اسلام

① شادی میں انتخاب کا معیار دین کو بنانا چاہیئے | کی صحیح و حقیقی سمجھ، اور عمل و کردار کو اسلام کے بتلائے ہوئے

اعلیٰ مناقب و محامد اور برتر و بالا آداب و فضائل کے مطابق ڈھالنا ہے۔ اس طرح شریعت اسلامیہ کے بیان کردہ نظام کو مکمل طریقے سے اپنانا اور اس کے ان ابدی اصولوں اور بنیادی قوانین کی پابندی۔ جو مرد و ایام اور زمانہ کی گردش کے باوجود اپنی حالت پر برقرار ہیں۔

چنانچہ جب دو لہایا دلہن اس معیار و درجہ اور ان شرط پر پوسے آریں گے اور اپنی زندگی کو اس کے مطابق چلاتے ہوں گے تو ان کو دیندار اور بااخلاق کہنا درست ہوگا، اور اگر ان میں سے کوئی ایک بھی اس معیار پر نہ ہو اور اس کی زندگی شریعت کے احکام کے خلاف ہو تو ظاہر بات ہے ایسے شخص کو کج رو، فاسد اخلاق کا مالک اور اسلام سے دور ہی کہا جائے گا، چاہے وہ لوگوں کے سامنے اپنے آپ کو کتنا ہی متنی اور نیک صالح ظاہر کرے۔ اور بزعم خود یہ سمجھتا رہے کہ وہ مسلمان اور آداب شریعت کا پابند ہے:

خلیفہ راشد حضرت عمر بن خطاب رضی اللہ عنہ کے پاس جب ایک شخص دوسرے شخص کے بارے میں شہادت دینے آیا تو اس پر حضرت عمر رضی اللہ عنہ نے انسان کے پہچاننے، اور اس کی حقیقت پر مطلع ہونے کے سلسلہ میں کتنا عمدہ اور بہترین معیار عدل پیش کیا چنانچہ آپ نے اس شخص سے پوچھا:

کیا تم اس شخص کو جانتے ہو؟

اس نے جواب دیا: جی ہاں!

آپ نے پوچھا: کیا تم اس کے پڑوسی ہو اور اس کی ہر وقت کی آمد و رفت سے باخبر ہو؟

اس شخص نے جواب دیا: جی نہیں!

آپ نے فرمایا: کیا تم نے اس شخص کے ساتھ کبھی سفر کیا ہے جس سے اس کے عادات و اخلاق کا پتہ چلے؟

اس شخص نے کہا: جی نہیں!

حضرت عمر رضی اللہ عنہ نے پوچھا: کیا تمہارے اور اس کے درمیان کبھی روپے پیسہ کا معاملہ ہوا ہے جس سے

انسان کے تقویٰ و رعب کا علم ہوتا ہے؟

اس نے جواب دیا: جی نہیں!

حضرت عمرؓ باؤ از بلند گویا ہوئے: پھر تو ایسا معلوم ہوتا ہے کہ تم نے اسے مسجد میں نماز پڑھتے یا بیٹھے دیکھا ہوگا کہ

کبھی سر اٹھاتا ہے کبھی جھکتا ہے؟

تو ان صاحب نے فرمایا: جی ہاں یہی بات ہے!

تو حضرت نے ان سے فرمایا، کہ پھر تو تم چلے جاؤ اس لئے کہ تم اس کو پہچانتے ہی نہیں ہو۔ اور اس شخص سے

مخاطب ہو کر فرمایا: جاؤ ایسے آدمی کو لاؤ جو تمہیں پہچانتا ہو، ملاحظہ فرمائیے کہ حضرت عمر رضی اللہ عنہ نے اس کی ظاہری شکل

و صورت اور لباس و پوشاک سے قطعاً دھوکہ نہیں کھایا۔ بلکہ اس کی حقیقت تک اس راستہ سے پہنچے جو اس کی اصل حالت کو

ظاہر کرنے والا اور اس کے دین و اخلاق کو صحیح طور سے ظاہر کرنے والا تھا۔

امام مسلم رحمۃ اللہ علیہ نے حضرت ابو ہریرہ رضی اللہ عنہ کے ذریعہ جو حدیث روایت کی ہے، اس کے بھی یہی معنی ہیں۔

چنانچہ اس حدیث میں آتا ہے کہ:

اللہ تعالیٰ تمہاری شکل و صورت اور جسم کو نہیں دیکھتے

ار ان الله لا ينظر الى صوركم و اجسادكم

بلکہ تمہارے دلوں اور اعمال کو دیکھتے ہیں۔

و انما ينظر الى قلوبكم و اعمالكم۔

اسی لئے نبی کریم صلی اللہ علیہ وسلم نے شادی کے خواہاں حضرات کی اس جانب رہنمائی فرمائی کہ وہ دیندار کا انتخاب کریں

تاکہ عورت اپنے شوہر اور بچوں کے حق کو مکمل طریقہ سے ادا کر سکے، اور اسلام کی تعلیمات اور نبی کریم صلی اللہ علیہ وسلم کے

ارشادات کے مطابق گھر کا نظم و نسق چلا سکے۔

امام بخاری و مسلم وغیرہ حضرت ابو ہریرہ رضی اللہ تعالیٰ عنہ سے روایت کرتے ہیں کہ رسول اللہ

صلی اللہ علیہ وسلم نے ارشاد فرمایا:

عورت سے چار باتوں کی وجہ سے شادی کی جاتی ہے

«تنكح المرأة لأربع: لمالها

یا تو اس کے مال کی وجہ سے، یا حسب و نسب کی وجہ سے،

ولحبها و لجمالها و لدينها

یا جمال و خوبصورتی کی وجہ سے، یا دین کی بنا پر، لہذا تم دیندار

ناظفربذات الدين

کو حاصل کر لو (یعنی دین کو ہی اپنا مطمح نظر بناؤ) تمہارے ہاتھ مبارک آلود

ترتبيداك»۔

ہوں (یعنی میں یہ کہہ رہا ہوں کہ تمہارے ہاتھ مبارک آلود اور برنگینہ کرنے کیلئے استعمال ہوتا ہے)۔

امام طبرانی معجم اوسط میں حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے فرمایا:

« من تزوج امرأة لعزها لم يزدہ اللہ إلا ذلًا . ومن تزوجها لمالها لم يزدہ اللہ إلا فقرًا ، ومن تزوجها لحسبها لم يزدہ اللہ إلا دناءةً ، ومن تزوج امرأة لم يردبها إلا أن یغضب بصرہ ویحصن فرجہ أو یصل رحمہ بآرک اللہ فیہا وبارک لہا فیہ .»

جو شخص کسی عورت سے اس کی وجاہت کی وجہ سے شادہ کرتا ہے تو اللہ تعالیٰ اسے اور ذلیل کر دیتے ہیں۔ اور جو اس سے مال کی خاطر شادی کرتا ہے تو اللہ تعالیٰ اس کے فقر کو اور بڑھا دیتے ہیں، اور جو اس کے حسب و نسب کی وجہ سے شادی کرتا ہے تو اللہ تعالیٰ اسے اور زیادہ ذلیل و سرا کر دیتے ہیں، اور جو شخص کسی عورت سے اس لئے شادی کرتا ہے تاکہ اپنی نگاہ کو حرام سے بچا سکے اور فرج کی حفاظت کر سکے یا صلہ رحمی کر سکے تو اللہ تعالیٰ اس کے لئے اس عورت میں برکت دے دیتے ہیں اور عورت کے لئے مرد کو مبارک بنا دیتے ہیں۔

دوسری جانب نبی کریم صلی اللہ علیہ وسلم نے عورت کے اولیاء کی اس جانب رہنمائی فرمائی کہ وہ ایسے لڑکے کو تلاش کریں جو دیندار اور بااخلاق ہو تاکہ خاندان کی دیکھ بھال اور بیوی کے حقوق اور بچوں کی تربیت کی ذمہ داری کو مکمل طور سے ادا کر سکے، اور اپنی عزت و ناموس کی حفاظت اور گھر کے اخراجات وغیرہ کو عمدگی سے پورا کر سکے۔

امام ترمذی رحمہ اللہ رسول اکرم صلی اللہ علیہ وسلم سے روایت فرماتے ہیں کہ آپ نے ارشاد فرمایا:

« إذا جاءکم من ترصون دینہ وخلقہ فزوجوہ إلا تفعلوا تكن فتنۃ فی الأرض وفساد عریض .»

جب تمہارے پاس ایسا شخص شادی کے لئے آئے جس کو تم دیندار سمجھتے ہو اور اس کے اخلاق تمہیں پسند ہوں تو تم اس کی شادی کر دو، اگر تم ایسا نہ کر دو گے تو روئے زمین پر فتنہ اور زبردست فساد پھیل جائے گا۔

آپ بتلائیے کہ دین اور تربیت اور اخلاق کے لئے اس سے بڑھ کر اور کیا فتنہ ہو سکتا ہے کہ ایک مومن لڑکی ایک ایسے شوہر کے جال میں پھنس جائے جو آزاد خیال اور آزاد منش ہو، یا ایسا ملحد ہو جو نہ رشتہ کی پرواہ کرے نہ عہد و پیمان کی، اور جس کے نزدیک غیرت، عزت و آبرو اور شرافت کی کوئی حیثیت نہ ہو؟ اور ایک نیک و شریف عورت کے لئے اس سے بڑھ کر کیا فتنہ ہو گا کہ وہ ایک ایسے آوارہ مغرب زدہ شخص کے نکاح میں آجائے جو اس کو بے پردگی اور بے محابا اختلاط اور شراب نوشی اور رقص و سرود پر مجبور کرے

— اور اس کو اس بات پر زبردستی مجبور کرے کہ وہ دین و مذہب اور اخلاق و شرافت کا دامن چھوڑ دے؛
 کتنی ہی ایسی شریف زادیاں ہیں جن کا خاندان عفت و پاکبازی میں ضرب المثل تھا، لیکن یہ ایک افسوسناک
 حقیقت ہے کہ جب وہ شادی کے بعد کسی آزاد خیال گھرانے چلی گئیں یا آزاد خیال شوہر کے نکاح میں آگئیں تو وہ ایسی
 بدکردار و بے حیا آبرو باختہ عورتیں بن گئیں جن کی نظر میں نہ شرافت و ناموس کی کوئی قیمت ہے اور نہ عفت و پاکدامنی
 کا کوئی مقام ہے!

اور یہ بالکل یقینی بات ہے کہ بچے جب ایک ایسے آزاد خیال، گندے اور بے حیا گھرانے میں نشوونما پائیں گے
 تو لامحالہ ان میں بھی وہی آزاد خیالی اور دین سے انحراف پیدا ہوگا اور یہ بے حیائی اور آزادی ان میں بھی سرایت کر جائے گی۔
 اس لئے دین اور اخلاق کو بنیاد بنانا اور اس کی بنیاد پر رشتہ کا انتخاب کرنا ایک ایسی اہم چیز ہے جو مومن عورت
 کے لئے سکون و اطمینان اور بچوں کے لئے اسلامی تربیت اور خاندان کے لئے عزت و شرافت اور بقا کا ذریعہ ہے۔

② اختیار و انتخاب شرافت اور حسب و نسب کی بنیاد پر ہونا چاہیے | میناں بیوی کے انتخاب
 کے وقت جن قواعد اور ضوابط

کو سامنے رکھنا چاہیے اسلام نے انہیں متعین کیا ہے، اور ان میں سے ایک یہ بھی ہے کہ شریک حیات کا انتخاب ایسے
 خاندان سے ہونا چاہیے جو اچھے حسب و نسب والا اور اخلاق و تقویٰ و نیکی میں معروف ہو اور خاندانی لحاظ سے بہترین ہو،
 اس لئے کہ لوگوں میں شرافت و رذالت اور تقویٰ و صلاح اور بدکرداری و رذالت کے اعتبار سے بہت فرق ہوتا ہے۔
 نبی کریم صلی اللہ علیہ وسلم نے اس بات کو کھول کر بیان فرمایا ہے کہ شرافت و غیر شرافت اور اچھے اور برے ہونے
 کے اعتبار سے لوگوں میں بہت فرق ہوتا ہے۔ چنانچہ حضرت ابو ہریرہ رضی اللہ عنہ کی ایک روایت ہے جسے ابو داؤد طیالسی
 اور ابن مینع اور عسکری روایت کرتے ہیں جس میں آپ صلی اللہ علیہ وسلم سے مروی ہے:

«الناس معادن فی الخیر والشر
 نخیارہم فی الجاہلیۃ خیارہم
 فی الإسلام إذا فقهوا»۔

لوگ اچھائی اور برائی کے لحاظ سے معدن اور کان کی طرح
 ہیں، ان میں سے جو زمانہ جاہلیت میں بہتر تھے وہ زمانہ
 اسلام میں بھی بہتر ہیں، بشرطیکہ وہ دین کی سمجھ پیدا کریں۔

اسی وجہ سے نبی کریم صلی اللہ علیہ وسلم نے ہر شادی کرنے والے کو اس پر ابھارا ہے کہ انتخاب کی بنیاد خاندانی
 شرافت، تقویٰ و طہارت پر ہو، چنانچہ بے شمار احادیث مبارکہ کے ذخیرہ میں سے ایک گلدستہ آپ کی خدمت
 میں پیش ہے:

محدث دارقطنی، عسکری اور ابن عدی حضرت ابو سعید خدری رضی اللہ عنہ سے روایت کرتے ہیں کہ
 آپ صلی اللہ علیہ وسلم نے فرمایا:

«إياكم ونخضراء الدمن ، قالوا :
وما نخضراء الدمن يا
رسول الله ؟ قال : المرأة
الحسنة في ألنبت السوء»۔

تم گندگی کے سبزہ سے بچو، (صحابہ رضی اللہ عنہم نے) رسول اللہ
صلی اللہ علیہ وسلم سے پوچھا کہ گندگی کے سبزہ سے کیا مراد
ہے ؟ تو آپ نے فرمایا کہ وہ حسین ذہیل عورت جو گندے
اور رذیل خاندان میں پیدا ہوئی ہو۔

محدث ابن ماجہ ، دارقطنی اور حاکم حضرت عائشہ صدیقہ رضی اللہ تعالیٰ عنہا سے روایت کرتے ہیں
کہ آپ صلی اللہ علیہ وسلم نے ارشاد فرمایا:

«تخیروا النطفکم وأنکحوا
الاکفاء»۔

اپنے نطفہ اور اولاد کے لئے اچھی عورت کا انتخاب
کردو اور کفو (ہم پلہ لوگوں) میں شادی کر دو۔

محدث ابن ماجہ اور دیلمی رسول اللہ صلی اللہ علیہ وسلم سے روایت کرتے ہیں کہ آپ نے فرمایا:
«تخیروا النطفکم فبان
العرق دساس»۔

اپنی اولاد کے لئے اچھے خاندان والی عورت کا انتخاب
کردو اس لئے کہ خاندان کا اثر سرایت کر جاتا ہے۔

ابن عدی اپنی کتاب "کامل" میں رسول اکرم صلی اللہ علیہ وسلم سے روایت کرتے ہیں کہ:
«تزوَّجوا فی الحجر الصالح فبان
العرق دساس»۔

اچھے خاندان میں شادی کر دو اس لئے کہ خاندانی
اثرات سرایت کرتے ہیں۔

مجموعی طور پر یہ احادیث مبارکہ شادی کے خواہشمندوں کی اس جانب رہنمائی کرتی ہیں کہ وہ ایسی بیویوں کا انتخاب
کریں جو نیک و صالح ماحول میں بڑھی پئی ہوں، جنہوں نے ایسے گھر میں پرورش پائی ہو جو شرافت و پاکدامنی کا گہوارہ
ہو، اور ایسے والدین کی اولاد ہوں جو خاندانی لحاظ سے شریف اور آباء و اجداد کے لحاظ سے مکرم و محترم ہوں، اور
اس میں راز یہ ہے کہ انسان شادی کرے تو اس کی اولاد ایسی ہو جن کی گھٹی میں عزت و شرافت پڑی ہوئی ہو اور جو
طبعاً عمدہ خصلتوں کے مالک اور پسندیدہ اسلامی اخلاق کے حامل ہوں، جنہوں نے اخلاق عالیہ اور فضل و کمال فطری طور پر
حاصل کیا ہو اور جنہیں مکرم اخلاق اور اچھی خصلتیں اور عادتیں ورثے میں ملی ہوں۔

اسی اصول کو سامنے رکھتے ہوئے حضرت عثمان بن ابی العاص ثقفی رضی اللہ عنہ نے اپنی اولاد کو شادی کے سلسلہ
میں شریف زادیوں اور حسب و نسب کی مالک لڑکیوں کے انتخاب کے سلسلہ میں وصیت کی تاکہ گندی اور برے
خاندان کی لڑکیوں سے بچیں، لیجئے انکی وصیت کے الفاظ ملاحظہ فرمائیے:

اے میرے بیٹو! نکاح کرنے والے کی مثال ایسی ہے جیسے بیج بونے والا، اس لئے انسان کو دیکھنا چاہیے کہ وہ کہاں
بیج ڈال رہا ہے، بری ذات و نسل کی عورت بہت کم شریف و نجیب پختہ بنتی ہے، اس لئے شریف النسل لڑکی کا

انتخاب کرو چاہے اس میں کچھ وقت کیوں نہ لگے۔

اسی انتخاب اور اعلیٰ اخلاق کی حامل بیوی کے اختیار کرنے کو ثابت کرنے کے لئے حضرت عمر رضی اللہ عنہ نے اپنے ایک بیٹے کے اس سوال کے جواب کہ بچہ کا باپ پر کیا حق ہے؛ یہ جواب دیا کہ اس کی ماں کے انتخاب میں سوچ سمجھ سے کام لے اور اس کا نام اچھا و پسندیدہ رکھے اور اس کو قرآنی تعلیمات سکھائے۔

اور یہ انتخاب جس کی جانب رسول اکرم صلی اللہ علیہ وسلم نے امت مسلمہ کی رہنمائی فرمائی ہے یہ موجودہ دور میں ایک عظیم الشان علمی حقیقت اور تربیت کے سلسلہ میں ایک اہم نظریہ کا درجہ رکھتا ہے، چنانچہ موروثی اثرات کے علم نے یہ بات ثابت کر دکھائی ہے کہ بچہ اپنے ماں باپ کے اخلاقی جہانی اور عقلی صفات کا پیدائشی طور پر حامل ہوتا ہے، لہذا اگر لڑکے یا لڑکی کا انتخاب خاندانی شرافت اور تقویٰ و طہارت کی بنیاد پر ہوگا تو پھر بلاشبہ اولاد بھی پاکدامنی شرافت اور اچھے اوصاف کی مالک ہوگی اور جب بچے میں پیدائشی طور سے اچھے اوصاف و اثرات موجود ہوں گے اور اس کو صحیح تربیت مل جائے گی تو ظاہر ہے کہ وہ دینی و اخلاقی لحاظ سے کمال کو پہنچا ہوا ہوگا اور تقویٰ و فضل و کمال من معاملہ اور مکارم اخلاق میں ضرب المثل ہوگا شادی کے خواہش مند حضرات اگر یہ چاہتے ہیں کہ ان کی اولاد نیک و صالح پاکباز و پاکدامن اور مؤمن مستقیم ہو تو ان کے لئے یہ ضروری ہے کہ حسن انتخاب کو مد نظر رکھیں اور رفیق حیات کے انتخاب میں خوب جانچ پڑتال سے کام لیں۔

③ شادی کھلنے دوسرے خاندان کی عورتوں کا انتخاب | بیوی کے انتخاب کے سلسلہ میں اسلام کی حکیمانہ توجیہات میں سے یہ بھی ایک

ہدایت ہے کہ اچھے نسب و حسب کی مالک غیر رشتہ دار عورت کو اپنی رشتہ دار اور قریبی عورتوں پر فوقیت دو تاکہ نجیب و شریف اولاد پیدا ہو، اور متعدی امراض اور خاندانی بیماریوں سے محفوظ اور صحت مند جسم کی مالک ہوا اور ساتھ ہی تعلقات و خاندان کا دائرہ وسیع ہو اور معاشرتی روابط مضبوط ہوں۔

غیر خاندان کی عورتوں سے شادی کرنے سے اولاد اور خود اپنی صحت درست ہوگی اور جسمانی مضبوطی اور پختگی پیدا ہوگی اور حلقہ تعارف میں وسعت ہوگی، اس لئے جب ہم یہ دیکھتے ہیں کہ نبی کریم صلی اللہ علیہ وسلم نے اپنے خاندان کی اور رشتہ دار عورتوں سے شادی سے روکا ہے تو اس میں ذرا بھی تعجب نہیں ہوتا، جس کی وجہ صاف ظاہر ہے اور وہ یہ کہ اولاد کمزور اور ان بیماریوں میں مبتلا نہ ہو جو اس کے آباء و اجداد میں موجود تھیں۔

نبی کریم صلی اللہ علیہ وسلم نے اس سلسلہ میں جو ممانعت فرمائی ہے ان میں سے آپ کا درج ذیل فرمان مبارک بھی ہے:

اپنے خاندان و رشتہ داروں میں شادی نہ کرو۔ اس

لئے کہ اس صورت میں بچہ نحیف و کمزور اور نامحکم پیدا ہوگا۔

« لا تنكحوا القرابة فان الولد

يخلق ضاویاً»۔ رواہ ابیہقی کما فی معدن الحقائق

ترجمہ کنوز الحقائق دص - ۴۰۷

نیز ارشاد ہے:

«اغتربوا ولا تظنوا»^۱

سفر کرو اور غیر خاندان میں شادی کرو اور کمزور و

ضعیف نہ بنو۔

علم موروثیت (موروثی و خاندانی صفات کے علم) نے اس بات کو ثابت کر دکھایا ہے کہ اپنے خاندان کی عورتوں سے شادی کرنے سے اولاد جسمانی طور پر کمزور اور عقل و سمجھ کے لحاظ سے ضعیف ہوتی ہے، اور اولاد میں گندے اخلاقی اوصاف اور خراب قسم کی معاشرتی خصلتیں و عادات پیدا ہوتی ہیں۔

غور فرمائیے کہ چودہ سو سال پہلے جبکہ علم و فن کی یہ موثر گافیاں وجود میں نہ آئی تھیں اور یہ حقیقت آشکارا نہیں ہوئی تھی اس وقت اس حقیقت کو رسول اکرم صلی اللہ علیہ وسلم نے صاف اور کھلے الفاظ میں امت کے لئے کھول کر بیان کر دیا تھا، نبی کریم صلی اللہ علیہ وسلم کا یہ ایک کھلا ہوا معجزہ ہے جو آپ کے دیگر معجزات صادقہ اور سچی باتوں کا ایک جز ہے۔

بیوی کے اختیار و انتخاب کے سلسلہ میں دین اسلام کی بتائی ہوئی باتوں میں سے ایک یہ بھی ہے کہ شادی شدہ عورت کے

④ غیر شادی شدہ عورتوں کو ترجیح دینا

بجائے غیر شادی شدہ عورت کو ترجیح دی جائے جس میں بہت سی حکمتیں اور بے شمار فائدے مضمحل ہیں، ان فوائد میں سے یہ بھی ہے کہ خاندان کو ان حالات سے بچایا جائے جو اس کی روزمرہ کی زندگی بے مزہ کر دیں اور لڑائی جھگڑے کے دام میں گرفتار کر دیں جس کی وجہ سے اس کی گھریلو زندگی پر لڑائی جھگڑوں اور عداوت و دشمنی کے بادل منڈلاتے رہیں، اس کے برخلاف غیر شادی شدہ لڑکی سے شادی کرنے میں ازدواجی محبت مضبوط و قوی ہوتی ہے، جس کی وجہ یہ ہے کہ غیر شادی شدہ لڑکی طبعاً اس مرد سے محبت کرتی اور مانوس ہوتی ہے جس کے نکاح میں وہ آئی ہے، اور جس سے وہ مرد ہونے کے اعتبار سے پہلے مرتبہ ملی ہے، اور جس کو اس نے مرد ہونے کے ناطے سے پہلی مرتبہ پہچانا ہے، اس کے برخلاف شادی شدہ عورت سے شادی کرنے میں یہ ممکن ہے کہ دوسرے شوہر میں وہ پہلے شوہر کی سی الفت و محبت اور قلبی تعلق نہ پائے اور اس کا دل دوسرے شوہر سے اس لئے نہ ملے کہ پہلے شوہر کے اخلاق و عادات اور دوسرے شوہر کے معاملات و اخلاق و عادات میں فرق ہو۔

حضرت عائشہ صدیقہ رضی اللہ تعالیٰ عنہا نے رسول اکرم صلی اللہ علیہ وسلم کے سامنے ان معافی اور باریکیوں کو مندرجہ ذیل الفاظ کے ساتھ بیان فرمایا جب انہوں نے، جیسا کہ امام بخاری روایت کرتے ہیں، رسول اللہ صلی اللہ علیہ وسلم سے پوچھا: اے اللہ کے رسول ذرا بتلائیے کہ اگر آپ کسی ایسی گھنائی میں پڑاؤ ڈالیں جس میں ایسا درخت

۱۔ یہ حدیث مجھے ذخیرہ احادیث میں نہ مل سکی۔ اس لئے گزارش ہے کہ اگر کسی صاحب کو اس کا حوالہ معلوم ہو، تو مجھے مطلع فرما کر شکر یہ کا موقع عنایت فرمائیں۔

بھی ہو جس کو جانوروں نے چر لیا ہو اور ایسا بھی ہو جس کو کسی نے منہ نہ لگایا ہو تو بتلائیے آپ اپنے اونٹ کو کس درخت سے چرائیں گے؟

رسول اللہ صلی اللہ علیہ وسلم نے جواب دیا: اس درخت سے جس کو کسی نے منہ نہ مارا ہو، اس پر حضرت عائشہ رضی اللہ عنہا نے فرمایا: کہ میں ہی وہ درخت ہوں؟

ان کا مقصد یہ تھا کہ اللہ تعالیٰ نے ان کو یہ سعادت بخشی ہے کہ رسول اللہ صلی اللہ علیہ وسلم نے ان کے علاوہ کسی اور غیر شادی شدہ عورت سے نکاح نہیں فرمایا اور یہ ان کے فضل و منقبت کے لئے بہت کافی ہے۔ غیر شادی شدہ عورتوں سے شادی کرنے کی بعض حکمتوں کی جانب رسول اکرم صلی اللہ علیہ وسلم نے خود رہنمائی فرمائی ہے چنانچہ ابن ماجہ اور بیہقی رحمہما اللہ روایت کرتے ہیں:

«علیکم بالابکار فانھن اعدب
تم غیر شادی شدہ عورتوں سے شادی کرو اس لئے کہ وہ
افواہا وانتق ارحام اذ اقل
شیریں دہن اور پاک صاف رحم والی اور کم دھوکہ و فریب
خبأ وارضی بالیسیر»۔
دینے والی اور تھوڑے پر قناعت کرنے والی ہوتی ہیں۔

اس طرح رسول اللہ صلی اللہ علیہ وسلم نے حضرت جابر رضی اللہ عنہ کے سامنے یہ واضح فرمایا کہ غیر شادی شدہ لڑکی سے شادی کرنا محبت پیدا کرتا ہے، اور عفت و پاکدامنی کے پہلو کو مضبوط و قوی کرتا ہے، چنانچہ امام بخاری و مسلم رحمہما اللہ روایت کرتے ہیں کہ: رسول اللہ صلی اللہ علیہ وسلم نے غزوة ذات الرقاع سے واپسی پر، حضرت جابر سے پوچھا:

«یا جابر هل تزوجت بعد؟»۔

اے جابر کیا تم نے شادی کر لی ہے؟

انہوں نے عرض کیا: جی ہاں اے اللہ کے رسول!

آپ نے پوچھا: «أثیباً أم بکراً؟» کیا شادی شدہ عورت سے شادی کی ہے یا غیر شادی شدہ سے؟ میں نے عرض کیا کہ شادی شدہ عورت سے۔

آپ نے فرمایا: «أفلا جاریة تدا عبھا و تدا عبک؟» تم نے (غیر شادی شدہ) لڑکی سے کیوں نہ شادی کی کہ وہ تم سے دل لگی کرتی اور تم اس سے؟

میں نے عرض کیا: اے اللہ کے رسول! جنگ احد کے موقع پر میرے والد شہید ہو گئے اور انہوں نے پس ماندگان میں سات لڑکیاں چھوڑی ہیں، تو میں نے ایسی شادی شدہ عورت سے شادی کرنا مناسب سمجھا کہ جو ان کو اکٹھا رکھ سکے ان کی دیکھ بھال کر سکے۔

تو آپ نے ارشاد فرمایا: «أصبت إن شاء اللہ» خدا نے چاہا تم نے اچھا ہی کیا ہے۔

حضرت جابر رضی اللہ عنہ کی اس حدیث سے معلوم ہوتا ہے کہ بعض خاص حالات میں غیر شادی شدہ کی نسبت شادی شدہ عورت سے شادی کرنا زیادہ بہتر ہوتا ہے، جیسا کہ حضرت جابر کے حالات تھے تاکہ وہ تجربہ کار شادی شدہ عورت بچوں کی دیکھ بھال اور صحیح پرورش کر سکے، اور اللہ تعالیٰ کے اس فرمان مبارک کے مطابق عمل کرے؛

((وتعاونوا علی البر والتقوی))۔ اور ایک دوسرے کی مدد کرنی اور تقوی پر۔

⑤ ایسی عورت کا انتخاب کرنا جو خوب بچے جننے والی ہو

عورت کے انتخاب کے وقت جن چیزوں کو مدد بنانا چاہیے ان

میں سے یہ بھی ہے کہ ایسی عورت کا انتخاب کیا جائے جو خوب بچے جننے والی ہو، اور اس کا صحیح اندازہ دو باتوں سے ہو سکتا ہے؛

۱۔ عورت کا ایسے امراض سے محفوظ ہونا جو استفرارِ حمل کے منافی ہیں اور اس کے معلوم کرنے کے لئے خصوصی معاینے وغیرہ سے فائدہ اٹھایا جاسکتا ہے۔

۲۔ عورت کی ماں اور شادی شدہ بہنوں کے حالات معلوم کرنا اس لئے کہ اگر وہ بچوں والیاں ہیں تو یہ بھی ایسی ہی ہوگی۔ اس لئے کہ عام طور سے ایسا ہی ہوتا ہے۔

طبعی لحاظ سے یہ معلوم ہوا ہے کہ اگر عورت بچہ جننے والیوں میں سے ہے تو ایسی عورتیں عام طور سے صحت مند اور تندرست و توانا جسم کی مالک ہوتی ہیں، اور جس عورت میں یہ چیز پائی جائے تو وہ گھر کے ذمہ دار لیاں اور تربیت کے فریضے اور شوہر کے حقوق کو صحیح اور مکمل طور پر ادا کر سکے گی۔

اس جانب اشارہ کرنا بھی نہایت ضروری ہے کہ جو شخص خوب بچے جننے والی عورت سے شادی کرنا چاہتا ہے اور اولاد کی کثرت اور نسل کے اضافہ کا خواہشمند ہے اسے چاہیے کہ بچوں اور بیوی کے ان حقوق کو بھی ادا کرے جو اس کے ذمہ ہیں خواہ وہ ذمہ داری نان نفقہ کے قبیل سے ہو یا تربیت و تہذیب اخلاق اور تعلیم کے سلسلے سے، ورنہ اگر اس میں کوتاہی کی تو اس کو تاہی اور تفصیر پر خدا کے یہاں جواب دہ ہونا پڑے گا، رسول اکرم صلی اللہ علیہ وسلم نے یہ بات درست و بجا ارشاد فرمایا ہے؛

اللہ تعالیٰ ہر شخص سے اس کے ماتحتوں اور زیرِ مفاہات

افراد کے بارے میں سوال کرے گا کہ ان کے حقوق کو ادا

کیا یا ضائع کر دیا، حتیٰ کہ انسان سے اس کے گھر والوں اور

((ان الله سائل كل عما استرعاه

حفظ أم ضیع، حتی یسأل الرجل

عن أهل بیته))۔

اہل و عیال کے بارے میں بھی سوال ہوگا۔

رداء ابن حبان

نتیجہ یہ نکلا کہ جو شخص یہ سمجھتا ہو کہ میں بچوں کے حقوق ادا کر سکوں گا اور اسلام کے مطابق ان کی تربیت

کر سکوں گا تو اس کو چاہیے کہ شادی کے لئے ایسی عورت منتخب کرے جو خوب بچے جننے والی ہو تاکہ امت محمدیہ جس کو اللہ تعالیٰ نے بہترین امت قرار دیا اس کے افراد کی تعداد کو بڑھا سکے، یہ بھی حضور اکرم صلی اللہ علیہ وسلم کے حکم کی پیروی ہے اس لئے کہ ایک مرتبہ ایک صاحب آپ کی خدمت میں حاضر ہوئے اور گویا ہوئے کہ اے اللہ کے رسول مجھے ایک حسب و نسب، عزت و مرتبہ اور مالدار عورت سے محبت ہے لیکن اس عورت میں ایک خامی ہے اور وہ یہ کہ وہ بانجھ ہے تو کیا میں اس سے شادی کر لوں؟ تو آپ صلی اللہ علیہ وسلم نے انہیں منع فرما دیا پھر دوبارہ آئے اور یہی بات دہرائی، آپ صلی اللہ علیہ وسلم نے بھی وہی جواب دیا، وہ صاحب پھر تیسری مرتبہ آئے تو حضور انور صلی اللہ علیہ وسلم نے ان سے ارشاد فرمایا:

تم لوگ ایسی عورت سے شادی کرو جو بہت بچے جننے

والی اور بہت محبت کرنے والی ہو، اس لئے کہ میں تمہاری

کسرت کی وجہ سے اور امتوں پر فخر کروں گا۔

« تزوجوا الولود والودود فانہن

مکاتر بکوا الامم »۔

رواہ ابوداؤد والنسائی والحاکم

شادی کے سلسلہ میں یہ بنیادی واہم باتیں ہیں جن کا تربیت کے مسالہ سے نہایت گہرا تعلق ہے، اسی لئے اسلام نے افراد کی تربیت کے سلسلہ میں خاندان کی پہلی کڑی سے دیکھ بھال کی ہے، اسلام اس کی ابتداء شادی سے کرتا ہے اس لئے کہ یہ فطرت انسانی کی حاجت و ضرورت اور زندگی کی شوخیوں کا محور و مرکز ہے، اور اس لئے بھی کہ اولاد کی نسب کا تعلق والدین سے ہوتا ہے۔ اور اس کی وجہ سے معاشرہ موذی متعدد قسم کے امراض اور اخلاقی بے راہ روی سے بچ جاتا ہے، اور شادی کے ذریعہ میاں بیوی باہمی تعاون سے اولاد کی تربیت کرتے ہیں، اور میاں بیوی کے دلوں میں ماں باپ ہونے کا شعور و جذبہ ٹھاٹھیں مارتا ہے۔

اور اس لئے بھی کہ شریک حیات کے انتخاب کے سلسلہ میں شادی کی بنیاد نہایت مضبوط ستونوں اور

ٹھوس بنیادوں پر ہوتی ہے جس میں سب سے اہم یہ ہے کہ اختیار و انتخاب کا دار و مدار دین، خاندانی شرافت و حسب و نسب اور غیر شادی شدہ کے انتخاب پر ہو۔

اور جب مسلمان اس بات کو جان لیتا ہے کہ مسلمان خاندان اور نیک اولاد اور مومن معاشرہ کے

وجود میں لانے کے لئے ابتداء کہاں سے کرنا چاہیے تو پھر تو وہ تمام ذمہ داریاں جو اس سلسلہ میں اس پر آتی ہیں اور

جن کا وہ مکلف ہے وہ سب اس کی نظر میں آسان اور معمولی معلوم ہوتی ہیں، اور ایسا کیوں ہوتا ہے؟ وہ اس لئے

کہ اس نے اپنے گھر میں اس عمارت کا سنگ اولین رکھ دیا ہوتا ہے جس پر تربیت کی مضبوط عمارت تعمیر کرنا اور

اجتماعی اصلاح کے مضبوط ستون قائم کرنا اور باکمال معاشرہ کے جھنڈے گاڑنا ہیں اور وہ اساس نیک و صالح عورت

کا وجود ہے۔

اس لئے بچوں کی اسلامی تربیت کی ابتداء ایک ایسی مثالی شادی سے ہونا چاہیے جس کا مدار ایسی بنیادی اہم باتوں پر ہو جو تربیت پر اثر انداز ہوں اور معاشرہ کی تیاری اور اصلاح میں نمایاں کارنامہ انجام دے سکیں، عقلمندوں کو اس سے سبق حاصل کر لینا چاہیے۔



دوسری فصل

بچوں کے سلسلہ میں نفسیاتی شعور و احساسات

نفسیاتی شعور سے مراد وہ محبت و شفقت اور رحمت و عاطفت ہے جو اللہ تعالیٰ نے والدین کے دلوں میں اولاد اور اپنے بچوں سے پیدا کی ہیں، اور اس میں حکمت یہ ہے کہ زمانہ جاہلیت میں بچوں اور لڑکیوں کے سلسلہ میں بعض مریض نفوس میں جو پرانے رسم و رواج اور طور طریقے تھے ان کی قباحت ذہن نشین کرادی جائے، اور بچے و لڑکانہ ہونے پر صبر پر جو اجر و ثواب ملتا ہے اس کے درجہ و مقام کو واضح کر دیا جائے، نیز یہ بھی بتلایا جائے کہ اگر بچے اور اسلام کی مصلحت میں ٹکراؤ ہو جائے تو ایسے موقعہ پر والدین کو کیا کرنا چاہیے؟

برادران کرام! ان تمام نفسیاتی احساسات و شعور اور قلبی داعیے اور ان تمام سوالات و افکار کا جواب آپ کو اسی فصل میں مفصل و واضح طور پر مل جائے گا، اللہ ہی سیدھا راستہ دکھانے والے ہیں اور اس کی ذات سے ہم مدد و توفیق مانگتے ہیں۔

الف - ماں باپ میں بچوں کی محبت فطری طور پر ودیعت رکھ دی گئی ہے

یہ نہایت واضح اور بدیہی و مشاہد چیز ہے کہ والدین کے دل میں بچوں کی محبت فطری طور سے ہوتی ہے اور بچوں کی دیکھ بھال، حفاظت، ان پر رحمت و شفقت ان کے معاملات و ضروریات کا اہتمام کرنا یہ سب چیزیں نفسیاتی طور سے والدین میں موجود اور ان کے دلوں میں راسخ اور نفسیات و شعور میں داخل ہوتی ہیں۔

اگر بالفرض یہ طبعی داعیہ نہ ہوتا تو زمین سے انسان کا وجود ختم ہو جاتا، اور نہ والدین بچوں کی دیکھ بھال کی زحمت برداشت کرتے اور نہ ان کی کفالت و سرپرستی کرتے، نہ ان کے کام کاج و ضروریات کے لئے دوڑ دھوپ اور محنت و مشقت کرتے، قرآن کریم نے والدین کے ان فطری احساسات و جذبات کی جو تصویر کشی کی ہے ہم جب اسے دیکھتے ہیں تو ذرہ بھی تعجب نہیں ہوتا، چنانچہ کہیں تو قرآن مجید بچوں کو دنیا کی زینت قرار دیتا ہے:

(الرَّهَالُ وَالْبَنُونَ زِينَةُ الْحَيَاةِ الدُّنْيَا) (کہتے ہیں: ۳۱)

مال اور بیٹے دنیا کی زندگی میں رونق ہیں۔

اور کسی جگہ ان کو اللہ جل شانہ کی ایسی بڑی نعمت قرار دیتا ہے جس پر اس کا شکر کرنا واجب ہے
ارشادِ ربّانی ہے :

«وَأَمَّا دَدْنَاكُمْ بِأَمْوَالٍ وَبَنِينَ وَجَعَلْنَاكُمْ
أَكْثَرَ نَفِيرًا» (الاسراء-۶۰)

اور تم کو قوت دی مال اور بیٹوں سے اور اس سے
تمہارا لشکر زیادہ کر دیا۔

اور یہی اولاد اگر نیکو کار و متقیوں کے راستے پر چلنے والی ہو تو ان کو آنکھوں کی ٹھنڈک بتلایا ہے :

«وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا
وَذُرِّيَّتِنَا قُرَّةَ أَعْيُنٍ وَاجْعَلْنَا
لِلْمُتَّقِينَ إِمَامًا» (الفرقان-۴۷)

اور وہ لوگ جو کہتے ہیں اے رب ہم کو ہماری عورتوں
اور اولاد کی طرف سے آنکھ کی ٹھنڈک دے اور ہم کو
پرہیزگاروں کا پیشوا بنا دے۔

اس کے علاوہ قرآن کریم کی اور بھی بہت سی آیات ہیں جو بچپن کے سلسلہ میں والدین کے جذبات و احساسات
کی تصویر کشی کرتی ہیں اور اپنے جگر گوشوں اور دل کے ٹکڑوں کے سلسلہ میں ان کے جذبات کی صداقت اور دل
کی محبت سے پردہ اٹھاتی ہیں۔

محترم قارئین کرام! مناسب معلوم ہوتا ہے کہ بچوں کی محبت کے سلسلہ میں شعراء کے اشعار کا ایک گلدستہ
آپ کی خدمت میں پیش کر دیا جائے، یہ اشعار رقت و محبت سے بھرپور اور احساسات و جذبات سے لبریز ہیں
والدین کی وہ فطری محبت و شفقت جو اللہ تعالیٰ نے ان کے دلوں میں اس لئے ودیعت رکھی ہے کہ وہ بچوں
کی تربیت کے سلسلہ میں اپنی پوری قوت و طاقت صرف کر دیں تاکہ وہ دنیا میں نیک صالح انسان بن جائیں
اس کو مجموعی طور سے یہ اشعار ثابت کرتے ہیں۔

سب سے پہلے ہم امیہ بن ابی الصلت کے ان اشعار کو پیش کرتے ہیں جو انہوں نے اپنے نافرمان بیٹے کے
بارے میں کہے ہیں یہ اشعار جو ان منتخب قصائد میں سے ہیں جو رقت و حنان سے لبریز اور بچوں سے والدین کے دلی
مذبات کی صحیح عکاسی کرنے والے ہیں۔

غذوتک صولوداً وعلتک یافعا
جب تم بچے تھے تو میں نے تمہیں کھلایا پلایا اور جوان ہوئے تو دیکھو بھال کی

تعل بما أجنی علیک وتنهل
تم اس سے فائدہ اٹھاتے جو میں تمہارے لئے جمع کرنا تھا اور اس سیرانی مال کو تھکتے

إذا لیلۃ ضافتک بالسقم لم أبت
اگر تم کسی شب بیمار ہو گئے تو میں نے تمہاری بیماری کا دبر

سے بے چینی اور جاگتے ہوئے رات گزار دی

کأنی أنا المطروق دونک بالذی
ایسا معلوم ہوتا تھا کہ گویا تمہارے بجائے میں ہی اس بیماری کا نشانہ رہا

لسقمک إلا ساھلاً أتملّس
جو تم کو لاحق ہے اور اس سبب سے میری آنکھوں سے آنسو جاری ہونے لگے

طرفت بہ دونی فعینی تھمل
جو تم کو لاحق ہے اور اس سبب سے میری آنکھوں سے آنسو جاری ہونے لگے

لتعلم أن الموت وقت مؤجل
 معلوم ہے کہ موت وقت مقررہ پر ہی آئے گی
 إليها مدى ماكنت فيك أوصل
 میری امیدوں اور آرزوؤں کا منتہی تھا
 كأنك أنت المنعم المتفضل
 ایسا معلوم ہوتا ہے کہ تم میرے مومن و کرم فرما ہو
 فعلت كما الجار المجاور يفعل
 اتنا ہی کر لیتے جتنا ایک برابر میں رہنے والا پڑوسی کرتا ہے
 علمت بمال دون مالك تبخل
 اپنے مال کے سلسلہ میں بخل نہ کرتے

تخاف الردى نفسى عليك وإنها
 میرا دل تمہاری ہلاکت سے خوفزدہ رہتا تھا حالانکہ اسے
 فلما بلغت السن والغاية التي
 جب تم اس عمر اور زمانہ کو پہنچ گئے جو
 جعلت جزائى غلظة وفضالة
 تو تم نے مجھے اس کا یہ صلہ دیا کہ سنتی و ترش روئی شروع کر دی
 فليتك إذ لم ترع حق أبوتى
 پس اگر تم نے میرے باپ ہونے کے حق کی رعایت نہ کی تو
 فأوليتنى حق الجوار فلم تكن
 تم مجھے وہ حق دے دیتے جو پڑوس کا ہوتا ہے اور تم مجھ پر

لیجئے ابو بکر طرسوسی کے یہ اشعار بھی سن لیجئے جو انہوں نے ان کڑوے گھونٹوں کے بارے میں کہے جو
 ولاد کے فراق میں والدین پیتے ہیں:

يتجرع الأبنون عند فراقه
 والدین اس کے فراق میں حلق سے نیچے امارتے ہیں
 وأب يسع الدمع من آماقه
 اور باپ کی آنکھوں سے آنسو جاری رہتے ہیں
 ويبوح ما كتماه من أشواقه
 اور اسکی محبت کے وہ آثار ظاہر ہو جاتے ہیں جو انہوں نے چھپائے ہوئے ہیں
 وبكى لشيخه هائف آفاقه
 اور وہ اس بوڑھے باپ پر رونا جو مصائب میں ٹھوکر میں کھا رہا ہے
 وجزاها بالعطف من أخلاقه
 اور ان کے حسن سلوک کا بدلہ اپنے حسن اخلاق سے دیتا

لوكان يدسى الابن أبة غصة
 اگر بیٹے کو یہ معلوم ہو جانا کہ کون سا گھونٹ
 أم تهبج بوجده حيرانة
 ماں محبت کی وجہ سے ماتا کی آگ میں سلگتی رہتی ہے
 يتجرعان لبينه غصص الردى
 اسکے فراق کی وجہ سے ماں باپ تمباہی کے گھونٹ پیتے ہیں
 لرتي لأم سل من أحشائها
 تو وہ بیٹا اس ماں کی غم خواری کرتا جیسے پیٹ سے وہ پیدا ہوا
 ولبدل الخلق الأبي بعطفه
 اور والدین کیساتھ اپنی سخت مزاجی اور بد اخلاقی کو نرمی میں تبدیل کر دیتا

لیجئے چند اشعار اور بھی ملاحظہ فرمائیے جو شاعر نے والدین کے دل میں موجزن اس محبت و شفقت کے

بارے میں کہے ہیں۔ جس نے باپ کو جاں شہادت نوش کرنے سے روک دیا جس کے وہ درپے تھا ہے


لقد زاد الحیاة الى حیاً
زندگی سے میری محبت کو بڑھا دیا ہے
أحاذر أن یرین الفقر بعدی
میں اس بات سے ڈرتا ہوں کہ میرے بعد وہ فقر و فاقہ میں مبتلا ہوں
وأن یرین إن کسی البحاری
اور اس سے کہ اور لڑکیاں لباس پہنیں اور یہ بے لباس ہوں
ولولا ذاك قد سومت مله
اگر یہ بات نہ ہوتی تو میں اپنے گھوڑے کو بیچ چکا ہوتا
أبانا من لنا إن غبت عنا
اے چلے ابا جان اگر آپ چلے گئے تو ہمارا ساتھ کون رہے گا

بناتی انهن من الضعاف
میری بیٹیوں نے جو ایک کمزور مخلوق ہیں
وأن یشربن رنقاً بعد صاف
اور صاف ستھرا پانی پینے کے بعد وہ ٹیالا وگدلا پانی پیئیں
فتنبوا العین عن کرم عجا
اور آنکھ اس کو یہ منظر کو دیکھنے سے انکار کرتی ہے
وفي الرحمن للضعفاء کاف
اور کمزوروں کی مدد کرنے کیلئے اللہ تعالیٰ ہی کافی ہے
وصار الناس بعدك فی اختلاف
اور آپ کے بعد لوگ تو منہ مہیر لیں گے اور بدل جائیں گے



اسی طرح کے چند اشعار یہ ہیں۔

ولولا بنیات کزغب القطا
اگر قطا پرندوں کے چوزوں کی طرح میری بچیاں ہوتیں
لکان لم مضطرب واسع
تو میرے لئے ایک وسیع میدان ہوتا
وإنما اولادنا بیننا
در حقیقت ہماری اولاد ہمارے درمیان
لو هبت الريح علی بعضهم
اگر ان میں سے کسی کے خلات ہوا چلنے لگے
حططن من بعض إلى بعض
جو ایک دوسرے میں گھسی جا رہی ہیں !
فی الأرض ذات الطول والعرض
اس طویل و عریض سرزمین میں
أکبادنا تمشی علی الأرض
ہمارے وہ جگر گوشے ہیں جو زمین پر چل رہے ہیں
لا متنعت عینی من الغمض
تو میری آنکھ جھپکنے اور بند ہونے سے رک جاتی ہے



آئیے اخیر میں ان اشعار کو سنیں جو عظیم شاعر استاد عمر بہاء امیری نے سچی محبت اور تڑپ میں
س وقت کہے ہیں جب ان کے آٹھ بچے "مصیب" سے "حلب" سفر کر گئے اور وہ شعر و شاعری کے
لئے تن تنہا رہ گئے تاکہ عربی ادب کے قدردانوں کے لیے والدین کی بچوں سے محبت کے سلسلہ میں

بہترین اشعار کا تحفہ پیش کریں

أین الضجيج العذب والشغب

کہاں ہے وہ پرکیف شور و شغب

أین الطفولة في توقدها

کہاں ہے شوق و چنچل بچپن!

أین التناكس دونما غرض

کہاں ہے بلا ضرورت ایک دوسرے کی مخالفت

أین التباكي والتضاحك في

کہاں ہے بیک وقت زبردستی کا ہنسا اور رونا

أین التسابق في مجاورتي

کہاں ہے میرے ساتھ بیٹھنے کیلئے ایک دوسرے پر سبقت بجانا

يتزاحمون على مجالسني

وہ دکھ پیل کرتے ہیں میرے ساتھ بیٹھنے کیلئے

يتوجهون بسوق فطرتهم

وہ فطری داعیہ کی وجہ سے میری طرف

خنشيدهم بابا إذا فرحوا

خوش ہوں تو بھی بابا صنگتاتے ہیں

وهتافهم بابا إذا ابتعدوا

دور ہوں تو بھی بابا کہہ کر پکارتے ہیں

بالأمس كانوا ملّ منزلنا

کل تو ان سے گھر بھرا ہوا تھا

وكأنما الصمت الذي هبطت

ایسا معلوم ہوتا ہے کہ وہ خاموشی جس نے انکے

إغفاءة المحموم هدأتها

بخار کے مریض کی بے ہوشی ہے کہ اس کے افاقے میں

أین التدارس مشابه اللعب

کہاں ہے وہ پڑھنا جس میں کھیل کود شامل تھا

أین الدمى في الأمراض والكتب

کہاں ہیں زمین پر گرمی ہوئی گڑیاں اور کتابیں

أین التناكس ماله سبب

کہاں ہے بلا سبب ایک دوسرے کی شکایت

وقت معاً والحزن والطرب

اور بیک وقت غمگین ہونا اور خوش ہونا

شغفاً إذا أكلوا وإن شربوا

مجموعہ بہت پیار کی وجہ سے چلے کھانے کا دسترخوان ہو یا پینے کیلئے

والقرب متى حيثما انقلبوا

اور میرے قرب کے لیے جہاں بھی وہ چلے جائیں

نحوى إذا رهبوا وإن رغبوا

رخ کرتے ہیں چاہے خوف کی حالت ہو یا خوشی کی

ووعيدهم بابا إذا غضبوا

اور غصے میں ہوں تب بھی ان کے منہ سے بابا نکلتا ہے

ونحيهم بابا إذا اقتربوا

اور قریب ہوں تو بھی بابا کہہ کر سرگوشی کرتے ہیں

واليوم ويح اليوم قد ذهبوا

اور آج - ہلاکت ہو آج کے دن کے لیے - وہ سب چلے گئے

أثقاله في الدار إذ غربوا

جانے کے بعد گھر پر ڈیرہ ڈال دیا ہے

فيها يشيع الهوى والتعب

مکان و غم اور بے چینی کا دور دورہ ہوتا ہے

فِي الْقَلْبِ مَا شَطُوا وَمَا قَرَّبُوا
 دل میں ہے نہ وہ دور ہوئے اور نہ قریب ہوئے
 نَفْسِي وَقَدْ سَكَنُوا وَقَدْ وَثَبُوا
 چاہے وہ پرسکون ہوں یا اچھل کود رہے ہوں
 فِي الدَّارِ لَيْسَ يِنَالِهِمْ نَصَبٌ
 وہ کھیل رہے ہیں اور تھکتے نہیں
 وَدَمُوعٌ حَرَقَتْهُمْ إِذَا غَلَبُوا
 اور مغلوب ہونے کی صورت میں انکے کلیف کے آنسو بھی
 وَبِكَلِّ نِراوِيَةِ لَهُمْ صَنْبٌ
 اور ہر جانب ان کے شور و شغب کی آواز ہے
 فِي المَحَاظِ المَدَهُونِ قَدْ ثَقَبُوا
 آئل پیٹ کی ہوئی دیوار میں انہوں نے سوراخ کر لئے
 وَعَلَيْهِمْ قَدْ رَسَمُوا وَقَدْ كَتَبُوا
 اور اس پر نشانات بنا دیے اور کسمہ دیا
 فِي عِلْبَةِ المَحْلُومِ الَّتِي نَزَبُوا
 جو مٹھائی کے ڈبے سے انہوں نے پھینک کر رکھا تھا
 فِي فَضْلَةِ المَاءِ الَّتِي سَكَبُوا
 اس پانی میں جو انہوں نے بہا دیا تھا
 عَيْنِي كَأَسْرَابِ القَطْرِ سَرَبُوا
 قطا کے ان بچوں کی طرح دیکھتا ہوں جو نصرت ہو گئے
 وَالْيَوْمِ قَدْ ضَمْتَهُمْ "حَلَبٌ"
 اور آج حلب میں جا ٹھہرے

ذَهَبُوا أَجَلَ ذَهَبُوا وَمَسْكَنَهُمْ
 وہ سب چلے گئے جی ہاں واقعی چلے گئے لیکن ان کا مسکن
 إِنِّي أَرَاهُمْ أَيْنَمَا التَّفْتَتُ
 میں ان کو دیکھ لیتا ہوں جس طرف بھی میری نفس متوجہ ہو
 وَأَحْسُ فِي خَلْدِي تَلَا عِبْلَهُمْ
 میں دل ہی دل میں گھڑیں ان کے کھیل کود کو محسوس کرتا ہوں
 وَبَرِّقَ أَعْيُنُهُمْ إِذَا لَظَفَرُوا
 میں کامیابی و کامرانی کی صورت میں ان کی آنکھوں کی چمک دیکھتا ہوں
 فِي كُلِّ مَرَكَبٍ مِنْهُمْ أَثَرٌ
 گھر کے ہر گوشہ میں ان کے نشانات ہیں
 فِي النِّافِذَاتِ زَجَاجِرَها حَطَمُوا
 کھڑکیوں کے شیشے انہوں نے توڑ ڈالے
 فِي البَابِ قَدْ كَسَرُوا مَزَاجَهُ
 دروازے کی پٹھنیاں توڑ دیے
 فِي الصَّعْنِ فِيهِ بَعْضُ مَا أَكَلُوا
 پیٹ میں کچھ حصہ اس مٹھائی کا پڑا ہوا ہے
 فِي الشَّطْرِ مَنْ تَفَاحَةَ قَضَمُوا
 ایک حصے میں ان کا کانا ہوا سب پڑا ہے
 إِنِّي أَرَاهُمْ حَيْثَمَا اتَّجَهْتُ
 میری نگاہ جس طرف بھی اٹھتی ہے میں انہیں
 بِالْأَمْسِ فِي "قَرْنَائِلٍ" نَزَلُوا
 کل وہ "قرنائیل" میں ٹھہرے ہوئے تھے

لَمَّا تَبَاكُوا عِنْدَ مَا رَكَبُوا
 جس وقت وہ پا برکاب ہو کر رونے لگے

دَمْعِي الَّذِي كَثَمْتَهُ جَلْدًا
 میرے وہ آنسو جو میں نے مضبوطی نظر کر کے کیلے چھپا رکھے تھے

من أضلعي قلباً بهم يجب
 دل جو میرے پہلو میں انہی کی وجہ سے دھڑکتا تھا
 فإذا به كالغيث ينسكب
 اور وہ آنسو بارش کی طرح برسنے لگے
 يبكي، ولو لم أبك فالعجب
 جو روتا ہے اور اگر میں نہ روتا تو بڑی تعجب کی بات ہوتی
 إني وبي عزم الرجال أب
 میں اگرچہ مردوں کا سا عزم رکھتا ہوں لیکن پھر بھی باپ ہی تو ہوں

حتى إذا ساروا وقد نزعوا
 یہاں تک کہ جب وہ چلے گئے اور نکال لے گئے وہ
 ألفتني كالطفل عاطفة
 تو میں نے اپنے آپ کو بچے جیسی طبیعت والا محسوس کیا
 قد يعجب العذال من رجل
 بعض اوقات ملامت کر نیوالے اس شخص کو دیکھ کر تعجب کرتے ہیں
 هيهات ما كل البكا حورا
 مہر رونا کمزوری نہیں ہوتا

ان تمام اشعار سے ہمارے سامنے الفت و محبت کی وہ حقیقت کھل کر آجاتی ہے جو اللہ تعالیٰ نے بچوں کے سلسلہ میں ماں باپ کے دل میں ودیعت رکھی ہے، اور یہ سب کچھ اس لیے ہے تاکہ ماں باپ بچوں کی صحیح تربیت دیکھ بھال اور ضروریات و مصالح کا اہتمام کر سکیں،

«فِطْرَةَ اللَّهِ الَّتِي فَطَرَ النَّاسَ
 وَهِيَ تَرَأْسُ اللَّهِ فِي حُبِّهِ لَوْ كُنَّا كَوْنًا لِّلَّهِ
 عَلِيمًا لَا تَبْدِيلَ لِخَلْقِ اللَّهِ» (اردوم: ۳۰)

وہی تراش اللہ کی جس پر لوگوں کو تراشا اللہ کے بنائے ہوئے کو بدلنا نہیں ہے۔

ب۔ بچوں سے محبت اور ان پر شفقت و رحم ایک عظیمہ ربانی ہے

اللہ تعالیٰ نے ماں باپ کے دلوں میں جو قابلِ قدر جذبات و ودیعت رکھے ہیں ان میں سے بچوں پر رحم اور شفقت و محبت، الفت و پیار بھی ہے، یہ ایک عجیب اور قابلِ قدر جذبہ ہے جو بچوں کی اصلاح و تربیت، دیکھ بھال و پرورش کے سلسلہ میں بڑا اثر رکھتا ہے اور عظیم نتائج کا حامل ہے۔ حقیقت یہ ہے کہ جو دل رحم سے خالی ہوتا ہے، ایسا شخص ترش روئی سختی اور قسوت جیسی گندی خصلتوں کا مالک ہوتا ہے جن کا اولاد پر نہایت بُرا اثر پڑتا ہے ان میں بغاوت پیدا ہوتی ہے، انحراف پیدا ہوتا ہے اور ایسے بچے جہالت و شقاوت و بدبختی کے گہرے گڑھوں میں گر جاتے ہیں۔ اسی وجہ سے ہم دیکھتے ہیں کہ اسلامی شریعتِ مطہرہ نے مخلوق کے دلوں میں الفت و محبت اور رحم کے جذبہ کو راسخ کیا اور بڑوں کو خواہ وہ اساذ ہوں یا ماں باپ، یا کسی شعبہ کے سربراہ و مسؤل سب کو ان اوصاف کے اختیار کرنے اور ان سے آراستہ ہونے کی جانب رغبت دلانی اور اس پر ابھارا ہے۔

ملاحظہ فرمائیے کہ رسول اکرم صلی اللہ علیہ وسلم نے رحم کے موضوع کو کتنی اہمیت دی اور اس وصفِ عالی کو اپنے اندر پیدا کرنے اور اس جذبہٴ حسنہ کے ساتھ لوگوں کے متصف ہونے کا آپ کو کتنا خیال تھا، ابو داؤد اور ترمذی حضرت عبد اللہ بن عمرو بن العاص رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے فرمایا:

«ليس منا من لم يرحم صغيرنا
ويعرف حق كبيرنا»۔
وہ شخص ہم میں سے نہیں جو چھوٹوں پر رحم نہ کرے اور
بڑوں کے حق کو نہ پہچانے۔

امام بخاری اپنی کتاب "الادب المفرد" میں حضرت ابو ہریرہ رضی اللہ عنہ سے روایت کرتے ہیں کہ ایک صاحب نبی اکرم صلی اللہ علیہ وسلم کی خدمت میں حاضر ہوئے ان کے ساتھ ایک بچہ بھی تھا، وہ اس کو اپنے سے چمٹا رہے تھے، تو آپ نے ان سے پوچھا: کیا تمہیں اس بچہ پر رحم آتا ہے؟ انہوں نے جواب میں عرض کیا: جی ہاں، تو آپ نے فرمایا:

«فإن الله أرحم الراحمين»۔
اللہ تعالیٰ تم پر اس سے زیادہ رحم کرنے والا ہے
جو تم اس بچہ پر کر رہے ہو اور وہ تو ارحم الراحمین ہے۔

نبی کریم علیہ الصلوٰۃ والسلام اگر کسی صحابی کو اپنے بچوں پر رحم کرتا نہیں دیکھتے تو آپ نہایت شدت سے ان کو تنبیہ کرتے اور ان کی اس جانب رہنمائی فرماتے جو ان کے گھر خاندان اور اولاد کے لئے مفید اور نافع ہوتی، چنانچہ امام بخاری "الادب المفرد" میں حضرت عائشہ صدیقہ رضی اللہ عنہا سے روایت کرتے ہیں کہ وہ فرماتی ہیں کہ ایک بددی نبی کریم صلی اللہ علیہ وسلم کی خدمت میں حاضر ہوئے اور کہا: کیا آپ لوگ اپنے بچوں کو چومتے ہیں؟ ہم تو نہیں چومتے تو نبی کریم صلی اللہ علیہ وسلم نے فرمایا:

«وأملت لك أن نزع الله من
قلبك الرحمة»۔
اگر اللہ تمہارے دل سے رحم نکال دے تو میں تمہارے
لیے کیا کر سکتا ہوں۔

امام بخاری حضرت ابو ہریرہ رضی اللہ عنہ سے روایت کرتے ہیں کہ حضور اکرم صلی اللہ علیہ وسلم نے حسن بن علی کو چوما وہاں حضرت اقرع بن حابس تمیمی رضی اللہ عنہ بھی بیٹھے تھے، یہ دیکھ کر کہنے لگے: میرے دس بچے ہیں میں نے تو ان میں سے کسی کو بھی پیار نہیں کیا۔ رسول اللہ صلی اللہ علیہ وسلم نے ان کی جانب (تعجب سے) دیکھا اور فرمایا:

«من لا يرحم لا يرحم»۔
جو رحم نہیں کرتا اس پر بھی رحم نہیں کیا جائے گا۔

امام بخاری "الادب المفرد" میں حضرت انس بن مالک رضی اللہ عنہ سے روایت کرتے ہیں کہ ایک عورت حضرت عائشہ صدیقہ رضی اللہ عنہا کے پاس آئی، انہوں نے اس کو تین کھجوریں دے دیں تو اس نے دونوں میں سے ہر بچہ کو ایک ایک

کھجور دے دی اور ایک اپنے لئے رکھ لی، دونوں بچوں نے اپنی اپنی کھجور کھالی اور پھر اپنی ماں کی جانب دیکھنے لگے
ماں نے اپنی والی کھجور کے دو ٹکڑے کئے اور دونوں میں سے ہر ایک کو آدھا آدھا ٹکڑا دے دیا، نبی کریم صلی اللہ علیہ
وسلم تشریف لائے تو حضرت عائشہ رضی اللہ عنہا نے آپ سے یہ واقعہ ذکر کیا، تو آپ نے فرمایا:

«وما يعجبك من ذلك ، لقد رحمها الله
برحمتهما صبيتهما»۔
تمہیں اس پر تعجب کیوں ہوا۔ اللہ تعالیٰ نے بچوں پر رحم
کی وجہ سے اس پر بھی رحم کھایا۔

نبی کریم صلی اللہ علیہ وسلم جب کسی بچے کو جانکنی کی حالت میں روح پر واز کرتے ہوئے دیکھتے تو صدمہ و دکھ اور بچوں پر
رحم و شفقت کی وجہ سے آپ کی آنکھوں سے آنسو جاری ہو جاتے تھے، تاکہ امت کو رحم و شفقت کا درجہ و
منزلت معلوم ہو۔

امام بخاری و مسلم حضرت اسامہ بن زید رضی اللہ عنہما سے روایت کرتے ہیں کہ انہوں نے فرمایا: نبی کریم صلی اللہ علیہ
وسلم کی صاحبزادی نے آپ کو پیغام بھیجا کہ میرے بیٹے کی جانکنی اور نزع کی حالت ہے آپ آجائیے، نبی کریم صلی اللہ علیہ وسلم
نے انہیں سلام کے ساتھ یہ پیغام بھیجا کہ:

«إِنَّ لِلَّهِ مَا أَخَذَ وَلَهُ مَا أَعْطَى ، وَكُلُّ
شَيْءٍ عِنْدَهُ بِأَجَلٍ مُّسَمًّى فَلْتَصْبِرْ
وَلْتَحْتَسِبْ»۔
اللہ نے جو لیا وہ بھی اس کا ہے اور جو دیا وہ بھی اسی کا ہے
اور اس کے یہاں ہر چیز کا ایک وقت مقرر ہے اس
لئے صبر کرو اور اجر کی امید رکھو۔

انہوں نے دوبارہ اصرار کے ساتھ پیغام بھیجا کہ ضرور تشریف لائیے۔ تو آپ کھڑے ہو گئے ساتھ میں حضرات سعد
ابن عبادہ، معاذ بن جبل، اُبی بن کعب، زید بن ثابت رضی اللہ عنہم اجمعین وغیرہ بھی تھے، پتھر رسول اللہ صلی اللہ علیہ وسلم کو
دیا گیا تو آپ نے اسے گود میں لے لیا، اس کی سانس اکھڑ رہی تھی، آپ کی آنکھوں سے آنسو جاری ہو گئے تو حضرت
سعد رضی اللہ عنہ نے فرمایا:

اے اللہ کے رسول یہ بیماریاں ہے؛ تو آپ نے ارشاد فرمایا:
«هَذِهِ رَحْمَةٌ جَعَلَهَا اللَّهُ تَعَالَى
فِي قُلُوبِ عِبَادِهِ»۔
یہ اللہ کی رحمت ہے جو اس نے اپنے بندوں
کے دلوں میں رکھی ہے۔

ایک دوسری روایت میں ہے
«جَعَلَهَا اللَّهُ فِي قُلُوبِ مَنْ شَاءَ
مَنْ عِبَادَهُ وَإِنَّمَا يَرْحَمُ اللَّهُ
مَنْ عِبَادَهُ الرَّحِمَاءُ»۔
اللہ تعالیٰ اپنے بندوں میں سے جس کے دل میں
چاہتا ہے اسے ڈال دیتا ہے اور اللہ تعالیٰ اپنے ان
بندوں پر رحم کرتا ہے جو دوسروں پر رحم کھاتے ہیں۔

یہ بات ذہن سے نہیں نکالنا چاہیے کہ رحم کا جذبہ اگر والدین کے دلوں میں جاگزیں اور راسخ ہو تو وہ اپنے فرائض ادا کرتے ہیں، اور وہ ان تمام ذمہ داریوں کو پورا کرتے ہیں جو بچوں کی دیکھ بھال نگرانی اور پرورش کے سلسلہ میں اللہ تعالیٰ نے ان پر لازم کی ہیں۔

ج۔ لڑکیوں کو بڑا سمجھنا زمانہ جاہلیت کی گندی اور ناپسندیدہ عادت ہے

اسلام کلی مساوات اور عدل کی دعوت دیتا ہے اور بچوں پر رحم و شفقت کے سلسلہ میں اسلام نے مرد و عورت، مذکر و مؤنث اور نر و مادہ میں کوئی تفریق نہیں کی ہے، تاکہ اللہ تعالیٰ کے اس فرمان مبارک پر عمل ہو:

((إِعْدِلُوا هُوَ أَقْرَبُ لِلتَّقْوَى)) (المائدہ: ۸)

عدل کرو یہی بات تقویٰ سے نزدیک ہے۔

اور تاکہ نبی کریم صلی اللہ علیہ وسلم کا وہ حکم نافذ ہو جو آپ نے اس حدیث کے ذریعہ دیا ہے جسے اصحابِ سنن اور امام احمد و ابن حبان رحمہم اللہ نے حضرت نعمان بن بشیر رضی اللہ عنہ کے ذریعہ روایت کیا ہے:

«اعدلو بين أبنائكم، اعدلوا بين أبنائكم»

تم اپنی اولاد کے درمیان عدل و مساوات کرو، تم اپنی اولاد میں عدل سے کام لو۔ تم اپنی اولاد میں عدل کرو۔

انصاف سے کام لو۔

پچنانچہ قرآن کریم کے اس حکم اور نبی کریم صلی اللہ علیہ وسلم کی اس رہنمائی کی بموجب تاریخ کی ابتدا اور ہر زمانے میں والدین نے اپنی اولاد کے سلسلہ میں اس بنیادی نقطہ نظر کو سامنے رکھا جس نے عدل و مساوات، محبت و الفت و شفقت و رحم اور برابری کا سبق دیا، تاکہ لڑکے اور لڑکیوں میں کوئی امتیاز اور تفریق نہ برتی جائے۔

اگر کسی اسلامی معاشرہ میں کچھ ایسے والدین نظر آتے ہیں جو لڑکے کی نسبت لڑکی سے امتیازی سلوک روا رکھتے ہیں تو اس کا سبب وہ گندہ اور فاسد معاشرہ ہے جس سے گھٹی میں انہیں وہ عادات ملی ہیں جن کا دین سے دُور کا بھی واسطہ نہیں بلکہ وہ محض زمانہ جاہلیت کی عادات و رواج ہیں اور ایسی ناپسندیدہ اور مبغوض رسمیں ہیں جن کی کڑھی اس دورِ جاہلیت سے جا ملتی ہے جس کے بارے میں اللہ تعالیٰ نے ارشاد فرمایا ہے:

«وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهَهُ مُسْوَدًّا وَهُوَ كَظِيمٌ ۖ يَتَوَارَىٰ مِنَ الْقَوْمِ مِنْ سُوءِ مَا بُشِّرَبِهِ ۗ أَيَسْكُنُ عَلَىٰ هَؤُلَاءِ مَفْرِدًا ۗ فِي الثَّرَابِ ۗ أَلَسَاءَ مَا يَحْكُمُونَ ۗ» (النحل - ۵۸، ۵۹)

اور جب ان میں سے کسی کو بیٹی کی خوشخبری ملتی ہے تو اس کا منہ سارے دن سیاہ رہتا ہے اور جی میں گھسارتا ہے۔ لوگوں سے چھپتا پھرتا ہے اس خوشخبری کی برائی کی وجہ سے جو سنی۔ کیا اس کو رہنے سے ذلت قبول کر کے یا اس کو ٹٹی میں دبا دے سن لو برا ہے وہ جو وہ فیصلہ کرتے ہیں۔

اس کا اصل سبب ایمان کی کمزوری اور یقین کا عدم استحکام ہے اس لئے کہ اس سے یہ بات ظاہر ہوتی ہے کہ وہ اللہ تعالیٰ کے اس فیصلہ سے خوش نہیں جو اللہ نے انہیں لڑکی دے کر کیا ہے، ان کو یہ بات خوب ذہن نشین کر لینا چاہیے کہ وہ اور ان کا خاندان اور تمام مخلوق مل کر بھی اللہ کے فیصلہ کو نہیں بدل سکتے، اللہ جو چاہتا ہے کرتا ہے، کیا ان کے کانوں میں اللہ تعالیٰ کے اس فرمان مبارک کی آواز نہیں پڑی جس میں اللہ تعالیٰ نے لڑکوں اور لڑکیوں کے سلسلہ میں اپنی تدبیر محکم اور ازلی فیصلے اور مشیت مطلقہ اور اٹل حکم کو ان الفاظ میں بیان فرمایا ہے۔

اللہ ہی کے لئے ہے جو کچھ کہ ہے آسمانوں اور زمین میں جو چاہے پیدا کرتا ہے جس کو چاہے بٹیاں دیتا ہے اور جس کو چاہے بیٹے بخشتا ہے یا ان کو جوڑے دیتا ہے بیٹے اور بیٹیاں اور جس کو چاہے بانجھ کر دیتا ہے وہ سب کچھ جانتا کر سکتا ہے۔

«لِلَّهِ مُلْكُ السَّمَوَاتِ وَ الْأَرْضِ يُخْلِقُ مَا يَشَاءُ وَيَهْتَبُ لِمَنْ يَشَاءُ إِنَّا نَا وَ وَيَهْتَبُ لِمَنْ يَشَاءُ الذُّكُورَ ۚ أَوْ يُزَوِّجُهُمْ ذُكْرَانًا وَ إِنَا نَاءُ وَيَجْعَلُ مَنْ يَشَاءُ عَقِيْمًا ۗ إِنَّهُ عَلِيمٌ قَدِيرٌ ۝» (شوری ۴۹ و ۵۰)

تاریخ کی کتابوں میں ایک عجیب واقعہ مذکور ہے کہ عرب کے ابو حمزہ نامی ایک صاحب نے ایک عورت سے شادی کی اور لڑکے کے خواہشمند تھے لیکن ان کے یہاں لڑکی پیدا ہو گئی تو انہوں نے اپنی بیوی کے پاس آنا جانا چھوڑ دیا اور دوسرے مکان میں رہنا شروع کر دیا، ایک سال کے بعد جب اس کے گھر کے پاس سے گزر ہوا تو سبکدوشی دیکھا کہ وہ اپنی بچی سے دل لگی کر رہی ہے اور مندرجہ ذیل اشعار پڑھ رہی ہے:

يَظَلُّ فِي الْبَيْتِ الَّذِي يَلِينَا
ہمارے پڑوس کے مکان میں ہی رہتے ہیں اور
تَاللَّهِ مَا ذَلِكُ فِي أَيْدِينَا
خدا کی قسم یہ تو ہمارے قبضہ میں نہیں ہے

مَا لَا بِي حَمِزَةَ لَا يَأْتِينَا
ابو حمزہ کو کیا ہو گیا کہ ہمارے پاس نہیں آتے ہیں
غَضَبَانِ إِلَّا نَدَى الْبَيْنِينَا
اس بات سے ناراض ہیں کہ ہم نے لڑکیوں نہ بنا

وَإِنَّمَا نَأْخُذُ مَا أُعْطِينَا
ہم تو وہی قبول کر لیتے ہیں جو ہمیں دیا جائے

بیوی کے ان اشعار نے شوہر کو ایمان و یقین اور اللہ کے فیصلہ کے سامنے سر تسلیم خم کرنے کا سبق دیا۔ یہ اشعار سن کر ابو حمزہ اتنا متاثر ہوئے کہ فوراً اس کے گھر گئے اور بیوی اور بیٹی کا سر چوما اور اللہ نے لڑکی کی شکل میں جو عطیہ عطا فرمایا تھا اس پر خوشی و رضا مندی کا اظہار کیا۔

رسول اکرم صلی اللہ علیہ وسلم نے کمزور نفوس اور ضعیف ایمان والوں سے زمانہ جاہلیت کی ان رسوم کی جڑیں اکھاڑنے اور ان کی بیخ کنی کرنے کے لیے لڑکیوں کا خصوصی تذکرہ کیا، اور والدین اور تربیت کرنے والوں کو ان کے ساتھ اچھا برتاؤ

کرنے، ان کی دیکھ بھال اور انکی ضروریات کا خیال رکھنے کا خاص طور سے نہایت اہتمام سے حکم دیا تاکہ اللہ کی رضامندی اور جنت کے داخلہ کے مستحق بن جائیں، اور ساتھ ہی بچیوں کی صحیح تربیت بھی ہو اور وہ ایسی لڑکیاں بن جائیں جیسی اللہ تعالیٰ چاہتا اور جس کا اسلام حکم دیتا ہے۔

بچیوں کی دیکھ بھال، حسن سلوک اور خصوصی توجہ سے متعلق بعض ارشاداتِ نبوی آپ کے سامنے پیش ہیں:

امام مسلم رحمہ اللہ حضرت انس بن مالک رحمہ اللہ تعالیٰ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«من عال جاريتين حتى تبلغا
جاء يوم القيامة أنا وهو كبايتين»
وضم أصابه۔

جو شخص دو بچیوں کی بالغ ہونے تک کفالت کرے گا تو وہ قیامت میں اس طرح آئے گا کہ میں اور وہ اس طرح ہوں گے۔ اور آپ نے اپنی انگلیوں کو ملا کر اشارہ کر کے بتلایا۔

اور امام احمد رحمہ اللہ اپنی مسند میں حضرت عقبہ بن عامر جہنی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم فرماتے ہیں کہ:

«من كانت له ثلاث بنات فصبر
عليهن وسقاهن وكساهن من
جدته (أى مالها) كنَّ له حجاباً
من الناس»۔

جس شخص کی تین لڑکیاں ہوں اور وہ ان کو خوش دلی سے برداشت کرے اور اپنے مال سے ان کو کھلانے پلانے اور پہنانے تو وہ لڑکیاں اس شخص کے لیے دوزخ سے بچانے کا ذریعہ بنیں گی۔

حمیدی حضرت ابو سعید رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«من كان له ثلاث بنات أو ثلاث
أخوات أو بنتان أو أختان
وأحسن صحبتتهن وصبر
عليهن، واتقى الله فيهن
دخل الجنة»۔

جس شخص کی تین لڑکیاں یا تین بہنیں ہوں یا دو لڑکیاں یا دو بہنیں ہوں اور وہ ان کے ساتھ اچھا برتاؤ کرے اور خوش دلی سے انہیں برداشت کرے اور ان کے بارے میں اللہ سے ڈرتا رہے تو وہ جنت میں داخل ہوگا۔

اس لئے تربیت کرنے والے حضرات کو چاہیے کہ ان ارشاداتِ نبویہ اور تعلیماتِ اسلامیہ کو اپنا رہنما بنائیں اور لڑکیوں کا خیال رکھیں اور ان کے اور لڑکوں کے درمیان عدل و مساوات سے کام لیں تاکہ اس جنت کے مستحق بن سکیں جو آسمان وزمین سے بڑی ہے اور اللہ کی اس رضا و خوشنودی کو حاصل کر سکیں، جو سب سے بڑی دولت ہے اور روزِ قیامت اللہ جل شانہ کے قرب کو پالیں۔

د - بچہ کی موت پر صبر کا اجر و ثواب

مسلمان جب ایمان کے بلند و عالی درجہ پر پہنچ جاتا اور یقین کی بندلیوں کو ٹھپو لیتا ہے، اور تقدیر الہی چاہے انسان کے خلاف ہو یا موافق اس پر یہ ایمان رکھتا ہے کہ سب اللہ تعالیٰ کی طرف سے ہوتا ہے، تو پھر اس کی نگاہ میں حوادثِ زمانہ کی کوئی حیثیت نہیں ہوتی اور مصائب کا جھیلنا اس کے لئے آسان ہو جاتا ہے۔ اور اس کو جو مصیبت یا حادثہ پیش آتا ہے اس میں وہ خدا ہی کے در پر جھکتا ہے۔ دل مطمئن ہوتا ہے، اور ضمیر مصیبت پر صبر کر کے راحت محسوس کرتا ہے۔ اور ایسا آدمی قضاء الہی کے سامنے سر جھکا دیتا اور اللہ رب العالمین کے ہر فیصلہ کے سامنے سر تسلیم خم کر دیتا ہے۔

ایمان کے اس درجہ کے بارے میں نبی کریم صلی اللہ علیہ وسلم نے یہ خبر دی ہے کہ جس کے بچے کا انتقال ہو جائے اور وہ اس حادثہ پر صبر کرے، انا للہ وانا الیہ راجعون پڑھے، تو اللہ تعالیٰ اس کے لیے جنت میں بیت الحمد تعمیر فرمائیں گے، چنانچہ ترمذی وابن جبان رحمہما اللہ حضرت ابو موسیٰ اشعری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

جب کسی شخص کے بچے کا انتقال ہو جاتا ہے تو اللہ جل جلالہ فرشتوں سے پوچھتے ہیں: کیا تم نے میرے بندہ کے بچہ کی رُوح قبض کر لی؟ وہ جواب میں کہتے ہیں: جی ہاں، پوچھتے ہیں: تم نے اس کے دل کے کھڑے کی رُوح قبض کر لی؟ وہ کہتے ہیں: جی ہاں، پوچھتے ہیں: میرے بندہ نے کیا کہا؟ وہ کہتے ہیں کہ: اس نے آپ کی حمد بیان کی اور انا للہ وانا الیہ راجعون پڑھا، تو اللہ تعالیٰ ارشاد فرماتے ہیں: میرے بندہ کیلئے جنت میں ایک گھر بنا دو اور اس کا نام بیت الحمد رکھ دو۔

«إِذَا مَاتَ وَلَدُ الْعَبْدِ قَالَ اللَّهُ عَزَّ وَجَلَّ لِمَلَائِكَتِهِ: قَبِضْتُمْ وَلَدَ عَبْدِي؟ فَيَقُولُونَ: نَعُو، فَيَقُولُ: قَبِضْتُمْ ثَمْرَةَ فَوَادِءٍ؟ فَيَقُولُونَ: نَعُو، فَيَقُولُ: مَاذَا قَالَ عَبْدِي؟ فَيَقُولُونَ: سَمَّكَ وَاسْتَرَجَعَ، فَيَقُولُ: ابْنُوا لِعَبْدِي بَيْتًا فِي الْجَنَّةِ وَسَمُّوهُ بَيْتَ الْحَمْدِ»۔

اس صبر کے بڑے عظیم فائدے حاصل ہوتے ہیں جنہیں اجر کی امید رکھنے اور صبر کرنے والا ہی حاصل کرتا ہے یہ فائدے انسان کو اس روز حاصل ہوں گے جس دن نذولِ کام آئے گی اور نہ مال و دولت۔ ان منافع و فوائد میں سے ایک فائدہ یہ ہے کہ یہ جنت تک پہنچانے اور دوزخ سے بچانے کا ذریعہ ہے چنانچہ امام بخاری و مسلم رحمہما اللہ حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ایک

مرتبہ عورتوں سے ارشاد فرمایا:

((ما منكن امرأة يموت لها ثلاثة
من الولد الا كانوا لها حجاباً من
النار، فقالت امرأة: واثان؟
قال رسول الله صلى الله عليه
وسلم: واثان)).

تم میں سے کوئی ایسی عورت نہیں کہ جس کے تین بچے
وفات پا جائیں مگر یہ کہ وہ بچے اس عورت کے لیے
دوزخ سے حجاب بنیں گے، ایک عورت نے کہا: اور
اگر دو بچے مرجائیں؟ تو رسول اللہ صلی اللہ علیہ وسلم
نے فرمایا: کہ دو بھی۔

امام احمد و ابن حبان حضرت جابر رضی اللہ عنہ سے روایت کرتے ہیں کہ انہوں نے فرمایا: میں نے رسول اللہ
صلی اللہ علیہ وسلم کو یہ فرماتے ہوئے سنا ہے کہ:

((من مات له ثلاثة من الولد
فاحتسبهم دخل الجنة؛ قال
قلنا: يا رسول الله واثان؟
قال: واثان)).

جس کے تین بچے مرجائیں اور وہ اس پر اجر کی امید
رکھتے ہوئے صبر کرے وہ جنت میں داخل ہوگا۔ راوی
کہتے ہیں: ہم نے عرض کیا: اے اللہ کے رسول! اگر
دو مرجائیں؟ تو آپ نے فرمایا: دو بھی۔

ایک راوی حضرت جابر رضی اللہ عنہ سے کہتے ہیں: میرا خیال ہے کہ اگر آپ حضرات ایک بچے کے بارے
میں پوچھتے تو آپ صلی اللہ علیہ وسلم ایک کے لیے بھی یہی فرماتے، حضرت جابر نے فرمایا: میرا بھی یہی خیال ہے۔
صبر کے فائدوں میں سے ایک فائدہ یہ بھی ہے کہ جو بچہ بچپن ہی میں مرجاتا ہے وہ قیامت میں اپنے والدین کے
لیے شفاعت کرے گا، چنانچہ طبرانی عمدہ سند سے حضرت ام حبیبہ سے روایت کرتے ہیں وہ کہتی ہیں کہ میں حضرت
عائشہ صدیقہ رضی اللہ عنہا کے پاس تھی کہ وہاں نبی کریم صلی اللہ علیہ وسلم بھی تشریف لے آئے اور آپ نے فرمایا:

((ما من مسلمين يموت لهما
ثلاثة من الولد لم يبلغوا
الحنث (أى سن البلوغ) إلا
جئى بهم يوم القيامة حتى يوقفوا
على باب الجنة فيقال لهم:
ادخلوا الجنة، فيقولون: حتى تدخل
آبائنا، فيقال لهم: ادخلوا الجنة
أنتم وآبائكم)).

کوئی بھی دو مسلمان ایسے نہیں ہیں کہ جن کے تین بچے
بالغ ہونے سے پہلے مرجائیں مگر یہ کہ ان کو قیامت میں
لایا جائے گا اور ان کو جنت کے دروازے پر کھڑا کر دیا
جائے گا اور ان سے کہا جائے گا کہ جنت میں داخل ہو جاؤ
تو وہ کہیں گے کہ ہم اس وقت تک جنت میں داخل نہ
ہوں گے جب تک ہمارے والدین جنت میں داخل نہ
ہو جائیں تو ان سے کہا جائے گا کہ جاؤ تم اور تمہارے والدین
سب جنت میں داخل ہو جاؤ۔

امام مسلم اپنی صحیح میں ابو حسان سے روایت کرتے ہیں کہ: میرے دو بچے وفات پا گئے تو میں نے حضرت ابو ہریرہ رضی اللہ عنہ سے کہا کہ: آپ نے رسول اللہ صلی اللہ علیہ وسلم سے اس سلسلہ میں کوئی حدیث سنی ہو تو اسے سنا کر مرنے والوں کی طرف سے ہمارے دلوں کو کچھ سکون پہنچائیں، انہوں نے فرمایا: جی ہاں ارشاد ہے:

«صغارهم دعاءميص الجنة يلي اخدم
أباه - أوقال : أبويه - فيأخذ
بناحية ثوبه أو يده ، كماأخذ
بصنفة ثوبك هذا فلا يفارقه
حتى يدخله الله وإياك
الجنة».

چھوٹے بچے جنت کے کیڑے ہیں۔ وہ اپنے باپ
یا والدین فرمایا۔ کے کیڑوں کا کنارہ یا ہاتھ پکڑ لیں گے ،
جیسے کہ میں نے تمہارے اس کیڑے کے کنارے کو پکڑا
ہے اور پھر وہ اس وقت تک ان کو نہ چھوڑیں گے
جب تک کہ اللہ تعالیٰ ان کو اور ان کے والدین کو جنت
میں داخل نہ فرمادیں۔

ایمان کی قوت اور جذبہ ایمانی کی اگر بہترین مثال دیکھنا ہو تو حضرات صحابہ کرام رضی اللہ عنہم کی ازواج مطہرات کی سیرت سامنے رکھیے جو اس بات پر کھلی ہوئی دلیل ہے کہ انہوں نے بچوں کے مرنے پر کس قوت ایمانی اور رضاء بالقضاء اور صبر کا ثبوت دیا۔ ملاحظہ کیجیے حضرت ام سلیم رضی اللہ عنہا کا وہ عجیب، عظیم اور صبر آزا موقف جو انہوں نے امت مسلمہ کے لیے پیش کیا، لیجیے مکمل قصہ بخاری و مسلم کی روایت کے مطابق پیش خدمت ہے:

حضرت انس رضی اللہ عنہ راوی ہیں کہ ابو طلحہ کا ایک بیٹا بیمار تھا، حضرت ابو طلحہ سفر پر چلے گئے، بچہ انتقال کر گیا جب ابو طلحہ واپس آئے تو اپنی بیوی ام سلیم سے پوچھا: بچہ کیسا ہے؟ بچے کی ماں ام سلیم جواب دیتی ہیں: پہلے سے زیادہ پر سکون ہے۔ پھر ام سلیم نے شوہر کو کھانا کھلایا۔ اور ان کے لیے اپنے آپ کو خلائف معمول زیادہ پیراستہ دارہستہ کیا، شوہر اپنی بیوی سے ہم بستر ہوئے، جب فارغ ہو چکے اور اپنی دونوں خواہشیں رکھانے اور ہم بستری کی پوری کھچے تو ام سلیم نے ان سے کہا: اے ابو طلحہ بتلائیے اگر کوئی جماعت اپنی کوئی چیز کسی کے پاس عاریت رکھائے اور پھر ان سے واپس مانگے تو کیا ان لوگوں کو روکنے کا حق ہے؟ انہوں نے جواب دیا: ہرگز نہیں، تو ام سلیم نے اپنے شوہر سے کہا: اپنے بیٹے کی وفات پر صبر کیجیے۔ بیٹا وفات پا گیا ہے۔ اللہ سے اجر کی امید رکھیے، یہ سن کر ابو طلحہ آزرہ خاطر ہو گئے اور فرمانے لگے: تم عجیب عورت ہو مجھے پہلے خبر نہ کی جب میں تم سے ہم بستر ہو چکا تو اب میرے بیٹے

۱۔ دعویٰ کی جمع ہے۔ دعویٰ کا لے رنگ کا ایک کیڑا ہے جو ہمیشہ پانی میں رہتا ہے اور پانی سے جدا کبھی نہیں ہوتا۔ مراد یہ ہے کہ بچے ہمیشہ جنت میں رہیں گے وہاں سے کبھی نہیں نکالے جائیں گے۔

۲۔ ان کی مسرادی تھی کہ وہ دنیوی تکالیف سے بچ گئے اور اللہ سے جا ملا ہے۔ حضرت ابو طلحہ یہ سمجھے کہ وہ پہلے سے

بہتر ہے۔

کی وفات کی خبر دے رہی ہو۔ نبی کریم صلی اللہ وسلم کی خدمت میں حاضر ہوئے اور آپ سے پورا واقعہ ذکر کیا۔ تو نبی کریم صلی اللہ علیہ وسلم نے حضرت ام سلیم رضی اللہ عنہا سے کچھ نہ فرمایا۔ اور یہ فرمایا: اللہ تعالیٰ تمہاری گذشتہ رات میں برکت دے، ایک دوسری روایت میں آتا ہے: اے اللہ ان دونوں میں برکت دے، چنانچہ ان کے یہاں ایک بچہ پیدا ہوا نبی کریم صلی اللہ علیہ وسلم نے اس کا نام عبداللہ رکھا، ایک انصاری صحابی کہتے ہیں: میں نے ان عبداللہ کے نو بیٹوں کو دیکھا جو سب کے سب قرآن کے عالم و قاری تھے۔ یہ رسول اللہ صلی اللہ علیہ وسلم کی اس دعا کی برکت تھی جو آپ نے ان الفاظ میں دی تھی: اے اللہ ان دونوں میں برکت دے۔

حقیقت یہ ہے کہ جب مومن کے دل میں خدا کی ذات پر کامل ایمان راسخ ہو جاتا ہے تو اس کی وجہ سے عجیب عجیب کارنامے ظاہر ہوتے ہیں، جس کی وجہ یہ ہے کہ ایمان کمزوری و ضعف کو قوت و طاقت سے، اور بزدلی کو شجاعت و بہادری سے، اور بخل و کینجوسی کو جو دو سخاوت سے، اور جزع و فرس کو صبر اور اللہ پر اعتماد و بھروسہ سے بدل دیتا ہے۔

اس لئے ماں باپ کو چاہیے کہ اپنے ایمان میں قوت پیدا کریں، اور اگر کوئی مصیبت درپیش ہو تو اس وقت یقین و ایمان کے ہتھیار کو استعمال کریں، اگر کسی بچے کا انتقال ہو جائے تو تنگ دل اور آزرده خاطر نہ ہوں یہ کہیں بے شک ہم سب اللہ ہی کی امانت ہیں اور اسی کی طرف ہم سب کو لوٹ کر جانا ہے، جو خدا نے واپس لے لیا وہ بھی اس کا ہے اور جو اس نے ہمیں دیا ہے وہ بھی اسی کا ہے، اللہ تعالیٰ کے یہاں ہر چیز کا ایک وقت مقرر ہے اس لئے یہ سوچ کر صبر کرنا چاہیے اور اجر کی امید رکھنا چاہیے تاکہ جو ذات سب چیزوں کی مالک اور حاکم مطلق ہے اس سے اجر و ثواب حاصل ہو۔

اے اللہ دنیا کے مصائب ہم پر آسان کر دے، اور اپنے فیصلہ اور تقدیر پر ہم کو راضی کر دے، اور دنیا و آخرت دونوں میں تو ہی ہمارا والی بن جا، اس لئے کہ اے رب العالمین آپ ہی بہترین والی و مولیٰ ہیں۔

۵ - اسلام کے مصالح کو بچہ کی محبت پر فوقیت دینا

چونکہ ماں باپ کے دل میں اپنے جگر گوشوں اور بچوں کی محبت و الفت، شفقت و رحمت کے سچے جذبات موجزن رہتے ہیں، اس لئے یہ مد نظر رہنا چاہیے کہ یہ جذبات جہاد فی سبیل اللہ اور دعوت و تبلیغ کے لیے سفر سے رکاوٹ بن جائیں، اس لئے کہ اسلام کے مصالح تمام جذبات و ضروریات پر مقدم ہیں۔ اور اسلام معاشرہ کا قائم کرنا ہر مومن کا مقصد اصلی اور زندگی کی غرض و غایت ہے۔ کیوں کہ گم کردہ راہ السلتیت کو سیدہ راستہ دکھانا مسلمان کی سب سے بڑی خواہش ہوتی ہے جس کو حاصل کرنے کے لیے مسلمان سب کچھ قربان کر دیتا ہے۔

حضرت رسول اللہ علیہ وسلم کے صحابہ کرام رضی اللہ عنہم اجمعین اور تابعین رحمہم اللہ تعالیٰ نے اس بات کو بالکل صحیح اور اسی طرح سمجھا تھا اسی لئے ان کے سامنے سوائے جہاد اور تبلیغ دین اور اسلام کی نشر و اشاعت کے اور کوئی مقصد نہ تھا اس لئے اگر ہم تاریخ میں اسلام کے پیغام کو پہنچانے اور اعلاء کلمۃ اللہ کے لیے ان کے بڑے بڑے کارناموں اور مجاہدات کو دیکھیں تو اس میں کوئی تعجب نہیں ہوتا، اور جب ہم دیکھتے ہیں کہ اس سلسلہ میں انہوں نے اعلیٰ سے اعلیٰ اور قیمتی سے قیمتی چیزوں حتیٰ کہ اپنی جان تک کو اللہ کے راستہ میں قربان کر دیا تو اس میں کچھ بھی استبعاد نہیں ہوتا۔

لیجئے حضرت عبادہ بن الصامت رضی اللہ عنہ کے اس قول کو سنیے جو انہوں نے مصر کے بادشاہ مقوقس کے سامنے اس وقت فرمایا تھا جب اس نے ان کو روم کی عظیم الشان فوج سے مرعوب کرنا اور مال و دولت کی چمک سے بہکانا چاہا تھا تو اس وقت حضرت عبادہ نے اس سے کہا: اچھی طرح سے سن لو، تم اپنے آپ کو اور اپنے ساتھیوں کو دھوکہ نہ دو۔ تم جو مجھے روم کی عظیم الشان جماعت اور بڑی تعداد سے ڈرانا چاہتے ہو اور یہ سمجھتے ہو کہ ہم اس کا مقابلہ نہ کر سکیں گے، تو تم خوب اچھی طرح سے سمجھ لو کہ جس چیز سے تم ہمیں ڈرا رہے ہو اس کی ہماری نظر میں کچھ وقعت نہیں، اور اگر تم واقعی سچے ہو بھی تب بھی یہ بات ہمیں ہمارے ارادہ و فیصلہ سے نہیں روک سکتی، اس لیے کہ ہم تو تم سے ٹکرا کر دو بھلائیوں میں سے ایک بھلائی کو ضرور حاصل کریں گے۔ یا تو یہ کہ ہم فتح حاصل کر کے دنیاوی مال غنیمت بھی حاصل کر لیں گے، اور اگر بالفرض تم غالب آگے تو ہم آخرت میں اجر و ثواب حاصل کریں گے اور اللہ تعالیٰ تو قرآن مجید میں فرماتے ہیں:

«كَمْ مِّن فِئْتَةٍ قَلِيلَةٍ غَلَبَتْ فِئْتَةً كَثِيرَةً»

بارہا اللہ کے حکم سے تھوڑی جماعت بڑی جماعت پر

بیادین اللہ، واللہ مع الصابرين» (بقرہ ۲۴۹)

غالب ہوئی۔ اور اللہ صبر کرنے والوں کے ساتھ ہے۔

ہم میں سے ہر شخص اللہ تعالیٰ سے صبح و شام شہادت مانگتا ہے اور اس کی تمنا یہ ہے کہ وہ اپنے گھر بار ملک و وطن اور بیوی بچوں کے پاس لوٹ کر نہ جائے، اور ہم میں سے کسی کو بھی اپنے پیچھے چھوڑے ہوئے اہل و عیال کا کوئی غم و فکر نہیں، اس لیے کہ ہم میں سے ہر شخص نے اپنے اہل و عیال اور بیوی بچوں کو خدا کے حوالہ کر دیا ہے۔ ہمیں اگر فکر ہے تو صرف جہاد فی سبیل اللہ اور اعلاء کلمۃ اللہ کی۔ رہا تمہارا یہ کہنا کہ ہم خستہ حالی اور تنگی ترشی کی زندگی بسر کر رہے ہیں۔ تو یہ بات درست نہیں اس لیے کہ ہم تو خوش حالی کی زندگی بسر کر رہے ہیں، اس لیے کہ بالفرض اگر تمام دنیا بھی ہمارے قبضہ میں آجائے تو ہمیں اس وقت بھی اپنی ذات کے لیے اتنا ہی چاہیے ہوگا جتنا اب ہمارے پاس ہے اس سے زیادہ کی ہمیں ہرگز ضرورت نہ ہوگی۔

حضرت عبادہ رضی اللہ عنہ کا یہ موقف جو انہوں نے پیش کیا ان ہزاروں میں سے ایک موقف ہے جو ہمارے بزرگ و بہادر اکابرین نے طویل ترین تاریخ کے مختلف زمانوں میں پیش کئے ہیں، ان حضرات کی یہ بڑی بڑی قربانیاں اور بیوی بچوں اور خاندان و قوم اور ملک و وطن کی محبت پر جہاد اور دعوت الی اللہ کی محبت کو فوقیت دینا، اس کا باعث یہ تھا کہ انہوں

نے قرآن کریم میں اللہ تعالیٰ کے اس فرمان مبارک کو سچے دل سے پڑھا اور سمجھا تھا جس میں اللہ تعالیٰ فرماتے ہیں:

آپ کہہ دیجئے کہ اگر تمہارے باپ اور بیٹے اور بھائی اور
عورتیں اور برادری اور وہ مال جو تم نے کمائے ہیں اور تجارت
جس کے بند ہونے سے تم ڈرتے ہو۔ اور وہ جو عیال جن کو
تم پسند کرتے ہو تم کو اللہ اور اس کے رسول اور اس کی راہ
میں لڑنے سے زیادہ پیاری ہیں، تو انتظار کرو یہاں تک کہ
یہاں تک کہ اللہ اپنا حکم بھیجے اور اللہ راستہ نہیں دیتا
نافرمان لوگوں کو۔

«قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ
وَأَزْوَاجُكُمْ وَعَشِيرَتُكُمْ وَأَمْوَالٌ
اقتَرَفْتُمُوهَا وَتِجَارَةٌ تَخْشَوْنَ كَسَادَهَا
وَمَسْكِنٌ تَرْضَوْنَهَا أَحَبَّ إِلَيْكُمْ مِّنَ
اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا
حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي
الْقَوْمَ الْفَاسِقِينَ ﴿٢٣﴾» (التوبہ ۲۳)

وہ کارنامے جو سن ابنا رحمہ اللہ کے بارے میں زبان زد ہیں ان میں سے یہ بھی ہے کہ ان کی یہ عادت تھی کہ وہ عید کے
موقع پر دعوت الی اللہ کا کام کرنے والے نوجوانوں کی دیکھ بھال و نگرانی کے لیے نکل جایا کرتے تھے، چنانچہ ایک موقع
پر ان کا بیٹا سیف الاسلام اتنا شدید بیمار ہوا کہ اس کے بچنے کی کوئی امید باقی نہ رہی۔ تو ان کی بیوی نے ان سے کہا اگر
اس عید پر آپ ہمارے ساتھ رہ جائیں تو کتنا اچھا ہو، ہم بھی پرسکون رہیں گے۔ اور بیمار بیٹا آپ کی نظروں میں رہے
گا۔ یہ سن کر انہوں نے اس حالت میں کہ سفری بیگ ان کے ہاتھ میں تھا یہ جواب دیا کہ: اگر اللہ تعالیٰ نے میرے بیٹے کو
شفا عطا فرمادی تو وہ لائق حمد و ثناء بھی ہے اور قابل شکر بھی، اور اگر اللہ نے اس کے لیے موت لکھی ہے تو اس
کا داد قبرستان کا راستہ خوب جانتا ہے یہ کہہ کر مندرجہ ذیل آیت تلاوت کرتے ہوئے نکل گئے:

آپ کہہ دیجیے کہ اگر تمہارے باپ اور بیٹے اور بھائی اور
عورتیں اور برادری اور وہ مال جو تم نے کمائے ہیں اور تجارت
جس کے بند ہونے سے تم ڈرتے ہو۔ اور وہ جو عیال جن کو
تم پسند کرتے ہو تم کو اللہ اور اس کے رسول اور اس کی راہ
میں لڑنے سے زیادہ پیاری ہیں، تو انتظار کرو یہاں تک کہ
اللہ اپنا حکم بھیجے اور اللہ راستہ نہیں دیتا نافرمان
لوگوں کو۔

«قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ
وَأَزْوَاجُكُمْ وَعَشِيرَتُكُمْ وَأَمْوَالٌ
اقتَرَفْتُمُوهَا وَتِجَارَةٌ تَخْشَوْنَ كَسَادَهَا
وَمَسْكِنٌ تَرْضَوْنَهَا أَحَبَّ إِلَيْكُمْ مِّنَ
اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا
حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي
الْقَوْمَ الْفَاسِقِينَ ﴿٢٣﴾» (التوبہ ۲۳)

اللہ اکبر، حقیقت یہ ہے کہ اعلاء کلمۃ اللہ کے لیے اسی طرح کی قربانی و ایثار کی ضرورت ہے۔ اللہ اکبر دعوت الی اللہ
کا کام کرنے والوں کو اسی طرح کا ہونا چاہیے، اگر بالفرض ہمارے سلف صالحین اور دعوت الی اللہ کا کام کرنے والوں کے
یہی چند کارنامے ہی ہوتے تب بھی یہ رہتی دنیا تک ان کے فخر و شرف کے لیے کافی وافی تھے۔

اے مومن باپ! اسلام و مذہب، جہاد اور دعوت الی اللہ کی محبت آپ کے دل و دماغ اور اعضاء و جوارح پر چھائی ہونا چاہیے، اور ان چیزوں کی محبت اہل و عیال، بیوی بچوں اور خاندان کی محبت پر مقدم ہونا چاہیے۔ تاکہ آپ مکمل طور پر دعوت اسلام کو پھیلانے اور جہاد کے جھنڈے کو بلند کرنے کے لیے تیار رہیں اور آپ بھی ان لوگوں میں شامل ہو جائیں جو اپنے دست و بازو سے اسلام کی عزت و ناموس کا محل تعمیر کرتے ہیں اور اپنے پختہ و قومی عزم و ارادے سے قرآن حکیم کی حکومت قائم کرتے ہیں اور جو امت محمدیہ کو اس کی محفوظ و مضبوط عزت اور شرافت و عظمت اور عظیم الشان حکومت دوبارہ واپس لوٹا سکیں، اور یہ اللہ تعالیٰ کے لیے کچھ بھی مشکل نہیں ہے۔

حضرت رسول اللہ صلی اللہ علیہ وسلم کے اس فرمان مبارک کو غور سے سنیے جو آپ نے ان لوگوں کے بارے میں ارشاد فرمایا جو اپنے ایمان کے کمال کو پہنچنا اور دلوں کی گہرائیوں میں اس کی حلاوت کو محسوس کرنا اور اپنے وجدان میں اس کی لذت کو موجود پانا چاہتے ہیں۔

امام بخاری رحمہ اللہ حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

یقین باتیں ایسی ہیں کہ وہ جس شخص میں بھی پائی جائیں گی وہ ایمان کی حلاوت پالے گا؛ یہ کہ اللہ اور اس کا رسول اس کو تمام چیزوں سے زیادہ محبوب ہو۔ اور یہ کہ اپنے مسلمان بھائی سے اللہ ہی کے لیے محبت کرے، اور یہ کہ کفر کی طرف دوبارہ لوٹنے کو ایسا ناپسند کرے وبرا سمجھے جیسا آگ میں ڈالے جانے کو برا سمجھتا ہے۔

«ثَلَاثٌ مَنْ كُنَّ فِيهِ وَجَدَ حَلَاوَةَ الْإِيمَانِ؛ أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا، وَأَنْ يُحِبَّ الْمَرْءَ لَا يُحِبُّهُ إِلَّا لِلَّهِ، وَأَنْ يَكْرَهُ أَنْ يَكْفُرَ فِي الْكُفْرِ كَمَا يَكْرَهُ أَنْ يَقْذِفَ فِي النَّارِ»۔

امام بخاری ہی روایت کرتے ہیں کہ حضرت عمر بن الخطاب رضی اللہ عنہ نے نبی کریم صلی اللہ علیہ وسلم سے عرض کیا: اے اللہ کے رسول آپ مجھے تمام چیزوں سے زیادہ محبوب ہیں۔ سوائے اس جان کے جو میرے پہلو میں ہے۔ تو نبی کریم صلی اللہ علیہ وسلم نے ارشاد فرمایا:

تم میں سے کوئی شخص اس وقت تک کامل مؤمن نہیں بن سکتا جب تک کہ میں اس کو اس کی جان سے زیادہ محبوب نہ ہو جاؤں۔

«لَنْ يُوْمِنَ أَحَدٌ وَحْتَىٰ أَكُونَ أَحَبَّ إِلَيْهِ مِنْ نَفْسِهِ»۔

یہ سن کر حضرت عمرؓ نے فرمایا: قسم ہے اس ذات کی جس نے آپ پر اپنی کتاب نازل فرمائی آپ مجھے میری اپنی جان سے بھی زیادہ محبوب ہیں۔ نبی کریم صلی اللہ علیہ وسلم نے ان سے فرمایا: اب ٹھیک ہے اے عمرؓ یعنی اب

تمہارا ایمان مکمل ہو گیا۔

صحیح روایت میں آتا ہے کہ رسول اللہ علیہ وسلم نے ارشاد فرمایا :

«لا یؤمن أحدک حتی یکون هواہ
تبعاً لما جئت بہ»۔
تم میں سے کوئی بھی شخص اس وقت تک کامل مؤمن نہیں
بن سکتا جب تک اس کی خواہشات اس دین کے تابع
نہ ہو جائیں جو میں لے کر آیا ہوں۔

اور امام بخاری و مسلم رسول اللہ صلی اللہ علیہ وسلم کا یہ فرمان مبارک روایت کرتے ہیں کہ :

«لا یؤمن أحدک حتی اکون
أحب إلیہ من مالہ وولده
والناس أجمعین»۔
تم میں سے کوئی شخص اس وقت تک کامل مؤمن نہیں
بن سکتا جب تک اس کے مال و اولاد اور تمام لوگوں
سے زیادہ میں اسے محبوب نہ ہو جاؤں۔

۹۔ بچے کو سزا دینا اور مصلحت و تربیت کی خاطر اس سے قطع تعلق کرنا

بچہ جب تک چھوٹا ہوتا ہے تو ماں باپ کے زیر سایہ زندگی گزارتا ہے۔ اور جب تعلیم و تربیت کی عمر کو پہنچ جاتا ہے اس وقت والدین اور تربیت کرنے والوں کو چاہیے کہ اس کی اصلاح کے تمام وسائل کو استعمال کریں۔ اور اس کی کجی کو درست کرنے اور اس کے جذبات و خواہشات اور عادات و اخلاق کی اصلاح کے لیے تمام طریقوں کو اپنائیں اور برے کار لائیں، تاکہ بچہ کامل و مکمل اسلامی عادات و اخلاق اور بلند و بالا معاشرتی آداب سے آراستہ ہو۔ بچہ کی اصلاح و تربیت کے سلسلہ میں اسلام کا اپنا ایک مخصوص طریقہ کار ہے۔ چنانچہ اسلام یہ تعلیم دیتا ہے کہ اگر بچے کو پیار و محبت سے سمجھانا فائدہ دیتا ہو تو مربی کے لیے اس سے قطع تعلق و اعراض کرنا درست نہیں ہے۔ اور اگر بچہ سے قطع تعلق کرنا اور ڈانٹنا ڈپٹنا مفید ہو تو پھر اس کو مارنا پٹینا درست نہیں۔ ہاں اگر اصلاح و تربیت سمجھانے بچھانے و عطف و نصیحت ڈانٹ ڈپٹ کے تمام طریقے غیر مؤثر ثابت ہوں تو ایسی صورت میں اتنا مارنے کی اجازت ہے جو حدود کے اندر ہو اور ظالمانہ و بے رحمانہ طریقے سے نہ ہو۔ لیکن ہے اس ذریعہ سے مربی اس کی اصلاح کر سکے اور اس کا کردار و چال چلن درست ہو جائے۔

اصلاح و تربیت کے یہ تمام مراحل سنت نبویہ اور صحابہ کرام رضی اللہ عنہم اجمعین کے طرز حیات کو سامنے رکھ کر آپ کے سامنے پیش کیے جا رہے ہیں تاکہ تربیت کرنے والے حضرات کو تربیت و اصلاح کا اسلامی طریقہ ڈلے اور منہج معلوم ہو جائے۔

بچہ کی پیار و محبت سے تربیت و اصلاح اور نرمی سے سمجھانے بچھانے سے متعلق ایک واقعہ امام بخاری و

مسلم حضرت عمر بن ابی سلمہ رضی اللہ عنہما سے نقل کرتے ہیںؓ فرماتے ہیں کہ: میں رسول اللہ صلی اللہ علیہ وسلم کی زیر نگرانی اور زیر پرورش ایک نو عمر لڑکا تھا۔ کھانے کے برتن میں میرا ہاتھ ادھر ادھر گھوما کرتا تھا، یہ دیکھ کر رسول اللہ صلی اللہ علیہ وسلم نے مجھ سے ارشاد فرمایا:

«یا غلام سے اللہ، وکل بہینک، وکل مما یلیک»
اے لڑکے اللہ کا نام لے کر کھانا شروع کر دو اور دائیں ہاتھ سے کھاؤ اور اپنی طرف سے کھاؤ۔

امام بخاری و مسلم رحمہما اللہ حضرت سہل بن سعد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم کی خدمت میں کوئی پینے کا مشروب لایا گیا، آپ کے دائیں جانب ایک نو عمر لڑکے تھے اور بائیں جانب عمر رسیدہ حضرات تشریف فرما تھے۔ رسول اللہ صلی اللہ علیہ وسلم نے ان صاحبزادے سے کہا: کیا تم مجھے اس بات کی اجازت دیتے ہو کہ میں ان حضرات کو دے دوں۔

یہ سمجھانے کا پیار بھرا انداز تھا۔ ان صاحب نے کہا: خدا کی قسم میں ایسا ہرگز نہیں کروں گا۔ آپ کے دینے ہوئے مبارک حصہ پر میں کسی کو ترجیح نہیں دے سکتا، چنانچہ رسول اللہ صلی اللہ علیہ وسلم نے وہ ان کو تھما دیا یہ حسب حضرت عبداللہ بن عباس رضی اللہ عنہما تھے۔

بچہ سے اعراض اور قطع تعلق کے سلسلہ میں امام بخاری حضرت ابو سعید رضی اللہ عنہ سے روایت کرتے ہیں کہ انہوں نے فرمایا کہ: رسول اللہ صلی اللہ علیہ وسلم نے کنکر پھینک کر مارنے سے منع فرمایا ہے اور یہ فرمایا ہے:

«إنه لا یقتل الصید ولا ینکأ العدو
وإنه یفقأ العین ویکسر السن»
اس طرح کنکر مارنا نہ تو شکار کو مار سکتا ہے اور نہ دشمن کو زخمی کر سکتا ہے البتہ یہ کسی کی آنکھ پھوڑنے یا دانت توڑنے کا ذریعہ بن سکتا ہے۔

ایک روایت میں آتا ہے کہ حضرت ابن مفضل رضی اللہ عنہ کے کسی عزیز نے جو ابھی بالغ بھی نہ ہوئے تھے۔ اس طرح کنکر پھینکا تو انہوں نے اسے اس سے منع کیا اور یہ فرمایا کہ رسول اللہ صلی اللہ علیہ وسلم نے کنکر مارنے سے منع فرمایا ہے اور یہ فرمایا ہے کہ:

«إنها لا تصید صیداً...»
اس سے کوئی جانور شکار نہیں ہو سکتا۔

اس شخص نے دوبارہ اسی طرح کنکر پھینکا تو انہوں نے اس سے فرمایا کہ میں تو تمہیں بتلا رہا ہوں کہ رسول اللہ صلی اللہ علیہ وسلم نے اس سے منع فرمایا ہے اور تم پھر دوبارہ ایسا ہی کر رہے ہو۔ میں تم سے ہرگز بات نہیں کروں گا۔

بچے کو مارنے سے متعلق ابوداؤد و حاکم حضرت عبداللہ بن عمرو بن العاص رضی اللہ عنہما سے روایت کرتے ہیں

کہ رسول اللہ صلی اللہ علیہ وسلم نے ارشاد فرمایا:

«صروا أولادکم بالصلاة وهم

أبناء سبع سنین، واضربوهم

علیہا وهم أبناء عشر و فرقوا

بینہم فی المضاجع».

تمہارے بچے سات سال کے ہو جائیں تو ان کو نماز

پڑھنے کا حکم دو۔ اور دس سال کے ہو جائیں تو نماز

پڑھوانے کے لیے ان کو مارو، اور ان کے بستر الگ

الگ کر دو۔

تربیت سکھانے کے یہ طریقے اس وقت ہیں جب بچہ نو عمر اور قریب ابلوغ کی عمر کا ہو۔ لیکن جب بالغ ہو جائے اور بڑا ہو جائے تو اس وقت تربیت و اصلاح کے طریقے کچھ مختلف ہیں۔ اور اگر اس وقت لڑکے کو سمجھانا نصیحت کرنا فائدہ نہ دے تو مربی اور مصلح کو چاہیے کہ جب تک لڑکا اپنی کجی گمراہی اور فسق فجور سے باز نہیں آئے اس وقت تک اس سے قطع تعلق رکھے اور اس سے کسی قسم کا میل جول نہ رکھے۔ اس سلسلہ میں کچھ روایات آپ کے سامنے پیش کی جاتی ہیں۔

طبرانی حضرت عبداللہ بن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«أوثق عری الإیمان الموالاتۃ فی

اللہ والمعاداة فی اللہ والمحبت

فی اللہ والبغض فی اللہ».

ایمان کی کڑیوں میں سے مضبوط ترین کڑی اللہ کے

لیے دوستی اور اللہ کے لیے دشمنی اور اللہ کے لیے

محبت اور اللہ کے لیے بغض ہے۔

امام بخاری "باب ما یجوز من الہجران لمن عصى" اس قطع تعلق کے بیان میں جو نافرمانوں کے ساتھ جائز ہے کے ذیل میں روایت کرتے ہیں کہ حضرت کعب رضی اللہ عنہ فرماتے ہیں کہ جب وہ غزوہ تبوک میں نبی کریم صلی اللہ علیہ وسلم کے ساتھ نہ جاسکے اور پیچھے رہ گئے تو نبی کریم صلی اللہ علیہ وسلم نے مسلمانوں کو ان سے بات چیت کرنے سے روک دیا اور پچاس دن اس طرح گزر گئے، اور روئے زمین ان کے لیے تنگ ہو گئی۔ اور وہ نہایت تنگ دل ہو گئے۔ نہ ان سے کوئی شخص بات کرتا تھا نہ سلام کرتا تھا نہ ان کے ساتھ اٹھتا بیٹھتا تھا۔ ان کے ساتھ یہ معاملہ اس وقت تک جاری رہا جب تک اللہ تعالیٰ نے قرآن کریم کے ذریعہ ان کی توبہ قبول کرنے کی آیت نازل نہ فرمادی۔ صحیح روایت میں آتا ہے کہ نبی کریم صلی اللہ علیہ وسلم نے اپنی بعض ازواج مطہرات رضی اللہ عنہن کو زہر و تبنیہ کے لیے ایک ماہ تک چھوڑے رکھا۔

علامہ سیوطی رحمہ اللہ روایت کرتے ہیں کہ حضرت عبداللہ بن عمر رضی اللہ عنہما نے اپنے بیٹے سے قطع تعلق کر لیا تھا اور مرتے دم تک اس سے بات نہ کی اس لیے کہ انہوں نے اس کے سامنے رسول اللہ صلی اللہ علیہ وسلم کی

ایک حدیث بیان کی تھی جس میں مردوں کو عورتوں کو مسجد میں جانے سے روکنے سے منع کیا گیا تھا۔ انکے بیٹے نے اس حدیث کی بظاہر پیروی نہ کی تو انہوں نے اس سے مرتے دم تک قطع تعلق رکھا۔

اولاد کے ساتھ یہ رویہ اس وقت روا رکھا جائے گا جب وہ مؤمن و مسلم تو ہوں لیکن ان کے عمل میں سستی اور کچھ انحراف پیدا ہو جائے، لیکن اگر بالفرض کوئی اولاد ملحد ہو جائے یا العیاذ باللہ کافر ہو اور ملت اسلامیہ سے خارج ہو جائے تو اس وقت ایمان کا تقاضہ اور قرآن کریم کی تعلیم یہ ہے کہ اس سے مکمل قطع تعلق ہو اور اس سے کسی قسم کا لین دین اور میل جول نہ رکھا جائے، اور کھلم کھلا اس سے برابرت کا اعلان کر دیا جائے ذیل میں اس موضوع سے متعلق چند آیات کریمہ پیش کی جاتی ہیں۔ اللہ تعالیٰ ارشاد فرماتے ہیں:

آپ نہ پائیں گے کسی قوم کو جو یقین رکھتے ہوں اللہ پر اور آخرت کے دن پر کہ دوستی کریں ایسوں سے جو مخالف ہوئے اللہ کے اور اس کے رسول کے خواہ وہ اپنے باپ ہوں یا اپنے بیٹے یا اپنے بھائی یا اپنے گھرانے کے۔

«لَا تَجِدُ قَوْمًا يُؤْمِنُونَ بِاللَّهِ وَالْيَوْمِ
الْآخِرِ يُوَادُّونَ مَنْ حَادَّ اللَّهَ
وَرَسُولَهُ وَلَوْ كَانُوا آبَاءَهُمْ أَوْ
أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ»

(المجادلہ - ۲۲)

حضرت نوح علیہ السلام کی زبانی ارشاد باری ہے:

اور پکارا نوح نے اپنے رب کو کہا اے رب میرا بیٹا میرے گھر والوں میں ہے اور بے شک تیرا مددہ سچا ہے اور تو سب سے بڑا حاکم ہے فرمایا اے نوح وہ تیرے گھر والوں میں نہیں ہے۔ اس کے کام خراب ہیں سو مجھ سے مت پوچھ جو تجھ کو معلوم نہیں ہے۔ میں نصیحت کرتا ہوں تجھ کو کہ نہ ہو جائے تو جاہلوں میں۔

«وَنَادَى نُوحٌ رَبَّهُ فَقَالَ رَبِّ إِنَّ ابْنِي
مِنْ أَهْلِي وَإِنَّ وَعْدَكَ الْحَقُّ وَأَنْتَ
أَحْكَمُ الْحَكَمِينَ» قَالَ يُنُوحُ إِنَّهُ لَيْسَ
مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا تَسْأَلْنِي
مَا لَيْسَ لَكَ بِهِ عِلْمٌ إِنِّي أَعِظُكَ أَنْ تَكُونَ
مِنَ الْجَاهِلِينَ» (ہود - ۴۵ و ۴۶)

حضرت ابراہیم علیہ السلام کی زبانی ارشاد باری ہوتا ہے:

اور جب آزمایا ابراہیم کو اس کے رب نے کئی باتوں میں پھر اس نے وہ پوری کیں تب فرمایا کہ میں تجھ کو سب لوگوں کا پیشوا بناؤں گا، بولا اور میری اولاد میں سے بھی فرمایا نہیں پہنچے گا میرا عہد ظالموں کو۔

«وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَتْهُنَّ قَالَ
إِنِّي جَاعِلُكَ لِلنَّاسِ إِمَامًا قَالَ وَمِنْ
ذُرِّيَّتِي قَالَ لَا يَنَالُ عَهْدِي الظَّالِمِينَ»

(البقرہ - ۱۲۴)

حضرت ابراہیم علیہ السلام نے اپنے والد کے سلسلے میں جو موقف اختیار کیا تھا اس کے سلسلہ میں اللہ

تعالیٰ ارشاد فرماتے ہیں:

«وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَاةٍ إِيَّاهُ ۚ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ ۗ إِنَّ إِبْرَاهِيمَ لَأَوَّاهٌ حَلِيمٌ ﴿۱۱۴﴾»

(التوبة-۱۱۴)

اور بخشش مانگنا ابراہیم کا اپنے باپ کے واسطے نہ تھا مگر وعدہ کے سبب کہ وہ کرچکا تھا اس سے پھر جب کھل گیا ابراہیم پر کہ وہ دشمن ہے اللہ کا۔ تو اس سے بیزار ہو گیا بے شک ابراہیم بڑا نرم دل تحمل کرنے والا تھا۔

قرآن کریم کی ان آیات اور ان کے علاوہ دوسری آیات سے یہ بات روز روشن کی طرح واضح ہو جاتی ہے کہ اگر اولاد یا کوئی عزیز کفر پر مصر ہو تو ایمان کا تقاضہ یہ ہے کہ اس سے تعلق ختم کر لیا جائے، اس لئے کہ اسلام کی نظر میں اسلامی اخوت اور دینی رابطہ نسب اور وطن و ملک اور زبان و قومیت اور اقتصادی مصالح کے رابطہ سے زیادہ قوی اور مقدم ہے۔ اور اسلام کا اس سلسلہ میں شعار اللہ تعالیٰ کا یہ فرمان مبارک ہے:

«قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ ۗ وَاللَّهُ لَا يَهْدِي الْقَوْمَ الْفَاسِقِينَ ﴿۱۰۷﴾» (التوبة ۲۳)

اور یہ ایک بدیہی حقیقت ہے کہ اسلام نے شروع سے ایسی تعلیم دی ہے جس میں کبھی تبدیلی و تغیر نہیں آسکتا؛ مسلمان جو ہیں سو بھائی ہیں۔

«إِنَّمَا السُّؤْمِنُونَ إِخْوَةٌ» (الحجرات - ۱۰)

اور اس کا دائمی و مستقل شعار ہے:

«إِنَّا أَوْلَىٰ بِاللَّهِ مِنْكُمْ»

اللہ کے یہاں تم میں سے سب سے زیادہ معزز وہ ہے جو تم میں سب سے زیادہ متقی ہو۔

میا اس کے بعد بھی کسی اور چیز کی ضرورت ہے؟

بہر حال اس فصل میں ہم نے جو کچھ بیان کیا ہے وہ ایسا ہم نفسیاتی شعور و احساس اور قلبی جذبہ ہے جو تربیت کرنے والوں میں پیدا ہونا چاہیے۔ آپ نے خود بھی ملاحظہ کر لیا ہوگا کہ ان احساسات میں سے بعض تو ایسے ہیں جو فطری

طور پر والدین کے دلوں میں پیدا ہوتے ہیں۔ جیسے کہ بچوں سے محبت الفت، شفقت و رحمت، انس و مودت، اگر بالفرض یہ فطری داعیہ نہ ہوتا تو نوع انسانی کی بقا ناممکن ہو جاتی، اور اگر یہ بات نہ ہوتی تو والدین بچوں کی پرورش دیکھ بھال کی طرف توجہ ہی نہ کرتے، نہ ان پر خرچ و اخراجات کرتے، نہ ان کی تعلیم و تربیت کی طرف توجہ دیتے، اور اگر یہ فطری جذبات و احساسات نہ ہوتے تو خاندان ایک مضبوط و محفوظ عمارت کی طرح متفق و متحد نہ ہوتا۔

آپ نے یہ بھی غور کیا ہو گا کہ ان جذبات میں سے بعض جذبات زمانہ جاہلیت کی پیداوار و آثار ہیں جیسے لڑکیوں کو برا سمجھنا، لیکن آپ نے مشاہدہ کیا ہو گا کہ اسلام نے زمانہ جاہلیت کی اس مکروہ و ناپسندیدہ عادت کی صحیح ایمان اور مضبوط عقیدہ ایمانیہ اور باکمال اسلامی تربیت کے ذریعہ کس طرح اصلاح کی، تاکہ والدین بچوں کے ساتھ ایک جیسا برتاؤ رکھیں چاہے وہ لڑکے ہوں یا لڑکیاں، اور دونوں جنسوں میں کسی قسم کا امتیاز و تفریق نہ کر سکیں تاکہ عدل و مساوات اور انصاف کے بنیادی تقاضے پورے ہو سکیں۔

آپ نے یہ بھی مشاہدہ کیا ہو گا کہ احساسات میں سے بعض ایسے ہیں جن کا پایا جانا مصلحتاً ضروری ہے جیسے کہ دعوت الی اللہ اور جہاد کی محبت کو بیوی بچوں اور اہل و عیال کی محبت پر فوقیت دینا۔ آپ نے گذشتہ صفحات میں پڑھ لیا ہو گا کہ اسلام کی مصلحت ذاتی اور انفرادی مصالح پر مقدم ہے۔ اس لیے نصرت الہی، قوت و طاقت، اور عز و شرف کی بلندیوں کو مسلمان اس وقت تک نہیں پہنچ سکتے جب تک کہ ان میں اللہ اور اس کے رسول اور جہاد فی سبیل اللہ کی محبت اہل و عیال، خاندان و قبیلہ، ملک و وطن اور مال و دولت کی محبت پر غالب نہ ہو۔

آپ نے یہ بھی دیکھا ہو گا کہ ان شعور و احساسات میں سے بعض کا تربیت و اصلاح سے تعلق ہے جیسے کہ بچوں کو نصیحت کرنا، ان کو ڈانٹنا ڈپٹنا، ان کو سزا دینا یا ان سے قطع تعلق کرنا۔ آپ نے اس سلسلہ میں مشاہدہ کیا ہو گا کہ اسلام تربیت و اصلاح کے سلسلہ میں تدریج سے کام لیتا ہے پہلے سمجھانے بچھانے پھر قطع تعلق اور پھر تلک پھلکی مار سے، لہذا تربیت کرنے والوں کو چاہیے کہ سخت سزا سوقت تک نہ دیں جب تک تلک پھلکی مار سے کام چل سکتا ہو۔ بچوں کی تربیت و تعلیم اور اصلاح کے سلسلہ میں اسلام اس طریقہ کو پسند کرتا ہے۔

اس لئے تربیت کرنے والے حضرات اور اصلاح کا بیڑہ اٹھانے والوں کو تربیت کے سلسلہ میں اسلام کا طریقہ و نظام اور اصلاح کے سلسلہ میں اس کے اسلوب کو خوب سمجھ لینا چاہیے تاکہ قوم کی تربیت کے سلسلہ میں صحیح راستہ اختیار کر سکیں اور معاشرتی اصلاح کے لئے مناسب طریقے کو اپنائیں جو معاشرہ کو فساد و انحراف اور گنہ گری و مسموم فضا سے نکال کر پاکیزہ کردار، عزت و شرافت اور اخلاق و سیرت کے پاکیزہ نظام کی طرف منتقل کرنے کا بہترین ذریعہ ہے، اس لئے عمل کرنے والوں کو اس طریقے کو اپنانا چاہیے۔



تیسری فصل

بچہ سے متعلق عمومی احکام

اس فصل میں چار ابجاث ہیں

- بچہ پیدا ہونے پر مرنی کو کیا کرنا چاہیے؟
- بچہ کا نام رکھنا اور اس کے احکام۔
- عقیقہ اور اس کے احکام۔
- ختنہ اور اس کے احکام۔



پہلی بحث

بچہ پیدا ہونے پر مرنی کو کیا کرنا چاہیئے؟

دین اسلام نے امت مسلمہ پر جو احسانات کئے ہیں ان میں سے ایک یہ بھی ہے کہ اس نے بچہ سے متعلق تمام احکامات کو کھول کر بیان کر دیا، اور تربیت کے سلسلہ میں بنیادی اصولوں کو اتنا واضح کر کے پیش کیا ہے کہ جس کی وجہ سے تربیت کرنے والا نہایت سہولت اور آسانی سے بچہ کی صحیح تربیت کی ذمہ داری سے عہدہ برآ ہو سکتا ہے اس لیے ہر وہ شخص جس کے ذمہ تربیت کی ذمہ داری ہے اس کے لیے مناسب یہ ہے کہ وہ اپنے فرض کو ان بنیادی اور اساسی قواعد کو سامنے رکھتے ہوئے پورا کرے جو اسلام نے پیش کئے ہیں۔ اور ان بنیادی باتوں اور قواعد کو سامنے رکھے جو مرنی اول نحاتم الانبیاء صلی اللہ علیہ وسلم نے متعین فرمائے ہیں۔

بچہ کی ولادت پر تربیت کرنے والے کو جو اہم احکام بجالانا چاہیے وہ آپ کی خدمت میں پیش ہیں:

۱۔ بچہ کی پیدائش پر مبارک باد اور پیغام تہنیت پیش کرنا

کسی کے یہاں بچہ ہو تو اس کے مسلمان بھائی کے لیے مستحب یہ ہے کہ اپنے مسلمان بھائی کی خوشی میں شریک ہو اور اس کو مبارک باد دے اور تہنیت پیش کرے، اور ایسا طریق اختیار کرے جس سے اسے مزید خوشی حاصل ہو۔ ایسا کرنا آپس کے تعلقات کو مستحکم اور روابط کو مضبوط و قوی کرتا ہے، اور اس کے ذریعہ مسلمان خاندانوں میں باہمی الفت و محبت کی فضا قائم ہوتی ہے۔ اگر بالفرض مبارک باد نہ دے سکے تو بہتر یہ ہے کہ اس کے اور نولود کے لیے دعا کرے۔ اللہ تعالیٰ مسلمان کی دعا مسلمان بھائی کے حق میں قبول فرماتے ہیں۔

امت اسلامیہ کی رہنمائی اور تعلیم کے لیے قرآن کریم نے مختلف مناسبات سے بچہ کی پیدائش پر مبارک باد و خوش خبری دینے کا تذکرہ کیا ہے۔ اور جیسا کہ ہم نے ابھی ذکر کیا اس مبارک باد و خوش خبری دینے کا آپس کے معاشرتی روابط و تعلقات پر گہرا اثر پڑتا ہے اور اس کے ذریعہ مسلمانوں کے آپس کے رشتے اور مضبوط ہوتے ہیں۔ اللہ تعالیٰ حضرت ابراہیم علیہ السلام کے قصے میں ارشاد فرماتے ہیں:

اور البتہ آپ کے ہیں ہمارے بھیجے ہوئے ابراہیم کے پاس خوشخبری لے کر بولے سلام، وہ بولے سلام ہے، پھر دیر نہ کی کر لے آئے ایک تپا ہوا بچھڑا، پھر جب دیکھا کہ ان کے ہاتھ کھانے پر نہیں آئے تو کھٹکے اور دل میں ان سے ڈرے، وہ بولے ڈر مت ہم بھیجے ہوئے آئے ہیں قوم لوط کی طرف اور ان کی بیوی کھڑی تھی وہ ہنس پڑیں، پھر ہم نے ان کو اسحاق کے پیدا ہونے کی خوشخبری دی اور اسحاق کے بعد یعقوب کی۔

پھر ان کو آواز دی فرشتوں نے جب وہ کھڑے تھے نماز میں حجرے کے اندر کہ اللہ تعالیٰ آپ کو یحییٰ کی خوشخبری دیتا ہے۔

اسے زکریا ہم تم کو خوشخبری سناتے ہیں ایک لڑکے کی۔
جس کا نام یحییٰ ہے نہیں کیا ہم نے اس سے پہلے
اس نام کا کوئی۔

﴿وَلَقَدْ جَاءَتْ رُسُلُنَا إِبْرَاهِيمَ بِالْبُشْرَىٰ قَالُوا سَلَامًا قَالَ سَلَامٌ فَمَا لَبِثَ أَنْ جَاءَهُ بِعِجْلٍ حَنِينًا ۖ فَلَمَّا رَأَىٰ أَيْدِيَهُمْ لَا تَصِلُ إِلَيْهِ نَكَرَهُمْ وَأَوَّجَسَ مِنْهُمْ خِيفَةً ۗ قَالُوا لَا تَخَفْ إِنَّا أُرْسِلْنَا إِلَىٰ قَوْمِ لُوطٍ ۗ وَامْرَأَتُهُ قَائِمَةٌ فَضَحِكَتْ فَلَبَسَ نَهًا يَا سَحِقَ ۖ وَمِنْ وَرَاءِ الْأَسْحَقِ يَعْقُوبَ ۗ﴾ (مہود ۶۹ تا ۷۱)

حضرت زکریا علیہ السلام کے قصہ میں ارشاد ربانی ہے:

﴿فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ ۖ أَنَّ اللَّهَ يُبَشِّرُكَ بِيَحْيَىٰ ۗ وَإِبْرَاهِيمَ ۗ﴾ (مہود ۶۹ تا ۷۱)

ایک اور آیت میں ہے:
﴿يُزَكِّرِيَا إِنَّا نَبِّئُكَ بِغُلَامٍ اِسْمُهُ يَحْيَىٰ ۖ لَمْ نَجْعَلْ لَهُ مِنْ قَبْلُ سَمِيًّا ۗ﴾ (مہود ۶۹ تا ۷۱)

سیرت کی کتابوں میں اس سلسلہ میں جو واقعات مذکور ہیں ان میں سے یہ بھی ہے کہ جب نبی کریم صلی اللہ علیہ وسلم پیدا ہوئے تو آپ کی خوشخبری حضرت ثویبہ نے آپ کے چچا ابولہب کو (جو ان کے آقا تھے) دی اور ان سے کہا: گزشتہ رات حضرت عبد اللہ کے یہاں بچہ پیدا ہوا ہے۔ ابولہب نے اپنی باندی سے یہ خوشخبری سنی تو اس خوشی میں فوراً اس کو آزاد کر دیا۔ اللہ تعالیٰ نے اس کی اس نیکی کو ضائع نہیں فرمایا بلکہ ان کے مرنے کے بعد ان کو اس کا صلہ یہ دیا کہ ان کو مرنے کے بعد انگوٹھے اور اس کی برابر کی انگلی کے درمیان کی جگہ سے سیراب کیا، جیسا کہ امام بخاری رحمہ اللہ نے روایت کیا ہے۔

سہیلی لکھتے ہیں کہ حضرت عباس نے فرمایا: جب ابولہب کا انتقال ہو گیا تو میں نے ایک سال بعد ان کو بہت بری حالت میں دیکھا اور انہوں نے کہا: تم سے جدا ہونے کے بعد مجھے راحت نہ ملی البتہ ہر پیر کے روز مجھ سے عذاب کچھ کم کر دیا جاتا ہے۔ یہ وہی دن تھا جس دن نبی کریم صلی اللہ علیہ وسلم پیدا ہوئے تھے اور آپ کی پیدائش کی خوشخبری ثویبہ نے اپنے آقا ابولہب کو دی تھی اور آپ کی پیدائش سے ابولہب خوش ہوئے تھے۔

بچہ کی پیدائش پر مبارک باد کس طرح پیش کی جاتے: اس سلسلہ میں علامہ ابن القیم الجوزی اپنی کتاب "تحفۃ المودود"

میں ابو بکر بن المنذر سے روایت کرتے ہیں کہ انہوں نے فرمایا: ہم سے حسن بصری کے بارے میں ذکر کیا گیا ہے کہ ایک صاحب انکے پاس آئے انکے پاس ایک صاحب بیٹھے ہوئے تھے جن کے یہاں بچہ پیدا ہوا تھا تو ان کو دیکھ کر ان صاحب نے کہا: شہسوار آپ کو مبارک ہو۔ حضرت حسن نے یہ سن کر فرمایا: تمہیں کیا پتہ کہ وہ شہسوار ہے یا گدھا۔ ان صاحب نے پوچھا: پھر کیا کہیں؟

انہوں نے جواب دیا: یہ کہو: اللہ نے جو بچہ تمہیں دیا ہے اس میں تمہارے لئے برکت دی جائے اور اللہ کے شکر کی توفیق نصیب ہو۔ اور وہ نیک پارسا بنے، اور صحت و لمبی عمر پائے۔

تہنّت اور مبارک باد ہر بچہ پر دینا چاہیے اس میں لڑکا یا لڑکی میں کوئی تفریق نہ کرنا چاہیے ہم مسلمانوں کو چاہیے کہ اپنے معاشرہ میں اس سنت کو قائم کریں تاکہ آپس کے تعلقات مستحکم ہوں، اور مرور ایام کے ساتھ اس میں مزید اضافہ ہوتا جائے، اور مسلمانوں کے گھروں اور خاندانوں پر انس و محبت اور الفت و اخوت سایہ فگن ہے مسلمانوں کی بھلائی اس میں ہے کہ وہ اس راستہ کو اختیار کریں جو ان کو باہمی الفت و وحدت کی جانب لے جانے والا ہو۔ تاکہ صحیح معنوں میں اللہ کے بندے اور بھائی بھائی بن کر رہ سکیں، اور ان کی وحدت اس مضبوط قلعہ کی طرح ہو جس کا ایک حصہ دوسرے کو مضبوط بناتا ہے۔

۲۔ بچہ کی پیدائش پر اذان و اقامت کہنا

نومولود کے سلسلہ میں جو احکامات اسلام نے صادر کیے ہیں ان میں سے یہ بھی ہے کہ نومولود کے دائیں کان میں اذان اور بائیں کان میں اقامت کہی جائے۔ یہ کام پیدائش کے فوراً بعد کرنا چاہیے اس لئے کہ ابو داؤد و ترمذی کی روایت میں حضرت ابو رافع رضی اللہ عنہ سے مروی ہے وہ فرماتے ہیں کہ میں نے رسول اللہ صلی اللہ علیہ وسلم کو دیکھا کہ جب فاطمہ کے یہاں حسن بن علی پیدا ہوئے تو آپ صلی اللہ علیہ وسلم نے ان کے کان میں اذان دی۔

بیہقی اور ابن السنی حضرت حسن بن علی رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے ارشاد فرمایا: کہ جس کے یہاں کوئی بچہ پیدا ہوا اور اس شخص نے اس کے دائیں کان میں اذان اور بائیں کان میں اقامت کہی تو اس بچہ کو ام الصبیان کی بیماری نہ ہوگی۔

۱۔ بعض خاندانوں میں رواج ہے کہ وہ بچہ پیدا ہونے پر مختلف قسم کے ہدایا اور ہار بھول پیش کرتے ہیں۔ یہ اچھی بات ہے اسلئے کہ نبی کریم صلی اللہ علیہ وسلم کے فرمان مبارک: آپس میں ایک دوسرے کو ہدیہ دو محبت پیدا ہوگی کے ضمن میں یہ بھی آجاتا ہے۔ اور مسلمانوں میں الفت و محبت کو برصا ہے۔ لیکن اس کو رسم نہیں بنانا چاہیے اور نہ لازم سمجھنا چاہیے۔ نہ ان طریقوں کو اختیار کرنا چاہیے جو غیر مسلموں کے ہیں۔ اور ساتھ ہی امرات و تہذیب سے بھی بچنا چاہیے۔ ۲۔ یہ ایک قسم کی مہنگ بیماری ہے بعض حضرات کہتے ہیں کہ اس سے مسراد جنائی اثرات ہیں۔

اسی طرح حضرت عبداللہ بن عباس رضی اللہ عنہما سے مروی ہے کہ جب حضرت حسن بن علی پیدا ہوئے تو نبی کریم صلی اللہ علیہ وسلم نے ان کے دائیں کان میں اذان دی اور بائیں کان میں اقامت کہی۔

اذان اور اقامت کہنے کا راز ابن قیم الجوزیہ اپنی کتاب "تحفۃ المودود" میں لکھتے ہیں کہ اذان اور اقامت کہنے کا راز یہ ہے کہ انسان کے کان میں سب سے پہلی آواز ایسے کلماتِ عالیہ کی پڑے جو اللہ کی عظمت و کبریائی پر مشتمل ہوں۔ اور وہ کلمہ شہادت اس کے کان میں پڑ جائے جو اسلام میں داخل ہونے کا ذریعہ ہے۔ تو یہ گویا ایک قسم کی تلقین ہے کہ جب وہ دنیا میں آ رہا ہے تو اس کو اسلام کے شعار کی اطلاع ہو جائے جیسے کہ جب انسان دنیا سے رخصت ہوتا ہے تو اس کو کلمہ توحید کی تلقین کی جاتی ہے اور اس اذان کا اثر انسان کے دل پر پڑتا ہے اور وہ چاہے محسوس ذکرے لیکن اس کا اثر اس پر ضرور ہوتا ہے۔

اذان و اقامت کے اس فائدے کے علاوہ ایک فائدہ یہ بھی ہے کہ اذان کے کلمات سن کر شیطان بھاگ جاتا ہے شیطان پیدائش سے پہلے ہی اس گھات میں تھا لیکن جب اس کے کان میں ایسے کلمات پڑے جو اس کو کمزور کرنے کا باعث ہیں۔ تو پہلی ملاقات کے موقعہ پر ہی اس نے ایسے کلمات سن لئے جن کو سن کر وہ آگ بگولہ ہو جاتا ہے۔ اس میں ایک مصلحت یہ بھی ہے کہ اس بچہ کو شروع ہی سے اللہ اور اسلام کی طرف اور اللہ کی عبادت کی طرف دعوت دے دی جائے اور شیطان کی دعوت سے پہلے رحمان کی دعوت دی جائے۔ اس لئے کہ یہی اللہ کی وہ فطرت ہے جس پر اللہ نے لوگوں کو پیدا کیا ہے اور یہ وہ فطرتِ الہی اور نظامِ خلقت ہے جس کو شیطان بدلنا چاہتا ہے۔ اور مولود کو اس سے ہٹانا چاہتا ہے۔ اس کے علاوہ اور بھی بہت حکمتیں ہیں جو اس اذان و اقامت میں مشتمل ہیں۔ اور ابن القیم رحمہ اللہ نے ان حکمتوں کو خوب تفصیل سے بیان کیا ہے جو اس بات کی نہایت واضح ثبوت ہیں۔ کہ رسول اللہ صلی اللہ علیہ وسلم نے بچہ کے پیدا ہوتے ہی اور دنیا کی خوشبو سونگھتے ہی اس کے عقیدہ توحید و ایمان کی حفاظت اور شیطان و خواہشاتِ نفس سے اسکو بچانے کا کتنا اہتمام کیا ہے تاکہ وہ دنیا میں اللہ کا صحیح بندہ بن کر دنیا کی فانی زندگی گزار سکے۔

۳۔ بچہ کی پیدائش پر تخنیک کرنا

نومولود کے سلسلہ میں شریعتِ اسلامیہ نے جو احکامات دیے ہیں ان میں سے تخنیک بھی ہے، تخنیک کے کہتے ہیں؛ اور اس میں حکمت و فائدہ کیا ہے؛

تخنیک کے معنی ہیں کھجور کو چبا کر بچہ کے تالو پر لگا دینا یعنی جو کھجور چبائی گئی ہے اس کا کچھ حصہ انگلی پر لے کر نومولود کے منہ میں داخل کر دینا اور آہستہ سے انگلی اس کے منہ میں دائیں بائیں پھیرنا تاکہ وہ سچی ہوئی کھجور پورے منہ میں پہنچ جائے اور اگر بالفرض کھجور موجود نہ ہو تو پھر کسی بھی میٹھی چیز سے تخنیک کر دینا چاہیے چاہے مصری ہو یا شیرہ وغیرہ تاکہ سنت پر عمل

اور نبی کریم صلی اللہ علیہ وسلم کے فعل کی پیروی ہو جائے۔

اس میں یہ حکمت بھی ہو سکتی ہے کہ اس کے ذریعہ سے منہ کے پٹھوں اور رگوں کو مضبوط کرنا مقصود ہو تاکہ بچہ تالو جہڑے اور زبان سب کو حرکت دے اور ماں کے سینہ سے دودھ پینے اور پستان چوسنے کی استعداد و صلاحیت پیدا ہو جائے اور فطری طریقے کے مطابق دودھ پینا شروع کر دے۔ بہتر یہ ہے کہ تخنیک کسی منتہی عالم، نیک صالح بزرگ سے کرائی جائے تاکہ بچہ کو برکت حاصل ہو اور اس کے لئے نیک فال ہو۔

تخنیک کے مستحب ہونے کو فقہاء کرام نے جن احادیث سے ثابت کیا ہے وہ یہ ہیں:

صحیح بخاری و مسلم میں ابو بردہ حضرت ابو موسیٰ اشعری رضی اللہ عنہ سے روایت کرتے ہیں کہ میرے یہاں ایک بچہ پیدا ہوا تو میں اس کو لے کر نبی کریم صلی اللہ علیہ وسلم کی خدمت میں حاضر ہوا۔ آپ نے اس کا نام ابراہیم رکھا۔ اور ایک کھجور سے اس کی تخنیک کی اور اس کے لئے برکت کی دعا کر کے اسے میرے حوالہ کر دیا۔

صحیح بخاری و مسلم میں حضرت انس بن مالک رضی اللہ عنہ سے مروی ہے کہ انہوں نے فرمایا: ابو طلحہ کا بیٹا بیمار تھا۔ ابو طلحہ سفر میں گئے پیچھے بچہ کا انتقال ہو گیا۔ جب ابو طلحہ سفر سے واپس آئے تو بیوی سے پوچھا: بچہ کیسا ہے؟ ام سلیم نے جواب دیا، پہلے سے زیادہ پرسکون ہے۔ یہ کہہ کر شوہر کو کھانا کھلایا، اور رات کو شوہر جب ان سے ہمبستری کر چکے تو ام سلیم (بیوی) نے ان سے کہا کہ: بچہ کا انتقال ہو چکا ہے اس کے دفن کا بندوبست کیجیے صحیح کو حضرت ابو طلحہ رضی اللہ عنہ نبی کریم صلی اللہ علیہ وسلم کی خدمت میں حاضر ہوئے اور آپ سے واقعہ ذکر کیا، آپ نے پوچھا کیا تم نے رات ہمبستری کی تھی۔ انہوں نے عرض کیا: جی ہاں، آپ نے دعا کی۔ اے اللہ ان دونوں میاں بیوی کے لیے برکت دے دیجیے، چنانچہ اس حمل سے جب بچہ پیدا ہوا تو ابو طلحہ نے مجھ سے کہا: اس کو نبی کریم صلی اللہ علیہ وسلم کی خدمت میں لے جاؤ، ساتھ میں چند کھجوریں بھی بھیج دیں۔ نبی کریم صلی اللہ علیہ وسلم نے نو مولود کو گود میں لے کر پوچھا: کیسا اس کے ساتھ کچھ اور بھی لائے ہو؟ انہوں نے کہا جی ہاں چند کھجوریں ہیں۔ آپ نے کھجور لے کر چبائی اور اپنے منہ سے نکال کر بچہ کے منہ میں دیدی اور اس کی تخنیک کی اور اس کا نام عبداللہ رکھا۔

خلال کہتے ہیں کہ مجھ سے محمد بن علی نے بیان کیا ہے کہ میں نے امام احمد بن حنبل کی ام ولد (بانڈی) سے سادہ فرمائی تھیں کہ جب مجھے دروزہ شروع ہوا تو میرے آقا سوئے ہوئے تھے میں نے انہیں اٹھایا اور کہا اے میرے آقا مجھے سخت تکلیف ہے مری جا رہی ہوں۔ انہوں نے کہا: اللہ تعالیٰ تمہاری تکلیف دور فرمائے، ان کا یہ کہنا تھا کہ میرے یہاں بچہ پیدا ہوا (جس کا نام سعید رکھا گیا)، امام احمد نے فرمایا: وہ کھجوریں لے آؤ ان کے پاس مکہ مکرمہ کی کھجوریں تھیں ان کے بارے میں فرمایا، اور پھر علی کی والدہ سے کہا: یہ کھجور چبا کر اس کی تخنیک کر دو، چنانچہ میں نے ایسا ہی کیا۔



۴۔ نومولود کا سر مونڈنا

نومولود کے سلسلہ میں اسلام نے جو احکامات دیے ہیں ان میں سے یہ بھی ہے کہ ساتویں دن اس کے سر کے بال مونڈنے اور ان بالوں کے برابر چاندی کو فقراء و مستحقین پر صدقہ کرنے کو مستحب قرار دیا ہے۔ اس میں دو حکمتیں ہیں:

❖ **صحت سے متعلق حکمت** | صحت و طب کے لحاظ سے یہ فائدہ ہے کہ بچہ کا سر مونڈنے سے اسے قوت حاصل ہوتی ہے اور سر کے مسامات کھل جاتے ہیں اور ساتھ ہی اس سے نگاہ اور سماعت اور سونگھنے کی قوت کو فائدہ پہنچتا ہے۔

❖ **معاشرتی و قومی مصلحت و حکمت** | اور وہ اس طرح کہ اس کے بال کے برابر چاندی صدقہ کرنے سے معاشرہ میں باہمی امداد کا جذبہ پیدا ہوگا اور اس سے حاجت مند کی ضرورت پوری ہوگی اور آپس میں تعاون امداد اور رحم کھانے کی فضا پیدا ہوگی۔

جن احادیث سے فقہاء کرام نے سر مونڈنے اور بالوں کے برابر چاندی صدقہ کرنے کے مستحب ہونے کو ثابت کیا ہے۔ وہ درج ذیل ہیں:

امام مالک اپنی کتاب ”موطا“ میں جعفر بن محمد سے روایت کرتے ہیں کہ انہوں نے اپنے والد سے روایت کیا ہے کہ حضرت فاطمہ رضی اللہ عنہا نے حضرت حسن و حضرت حسین و حضرت زینب و حضرت ام کلثوم رضی اللہ عنہم کے سروں کے بال وزن کرا کر اتنی مقدار میں چاندی صدقہ کی۔

ابن اسحاق عبد اللہ بن ابی بکر سے روایت کرتے ہیں کہ محمد بن علی بن الحسین نے فرمایا کہ رسول اللہ صلی اللہ علیہ وسلم نے حضرت حسن کی طرف سے عقیقہ میں بکرا ذبح کیا اور فرمایا: اے فاطمہ، ان کا سر منڈوا دو اور بالوں کے برابر چاندی صدقہ کر دینا، انہوں نے بالوں کا وزن کیا جو ایک درہم یا اس سے کچھ کم تھا۔

یحییٰ بن بکیر حضرت انس بن مالک رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ساتویں دن حضرت حسن و حسین رضی اللہ عنہما کا سر مونڈنے کا حکم دیا چنانچہ ان کا سر مونڈ دیا گیا اور بالوں کے وزن کے برابر آپ نے چاندی صدقہ کر دی۔

اس ضمن میں ایک مسئلہ بھی ہے اور وہ یہ بچہ کے سر کے کچھ حصہ کے بال مونڈنے اور کچھ چھوڑ دیے جائیں جسے قزع کہا جاتا ہے اس سلسلہ میں صریح ممانعت آتی ہے، امام بخاری و مسلم رحمہما اللہ حضرت عبد اللہ بن عمر رضی اللہ عنہما سے روایت کرتے ہیں کہ انہوں نے فرمایا کہ: رسول اللہ صلی اللہ علیہ وسلم نے قزع کی ممانعت فرمائی ہے۔

لہٰذا ابن قیم نے اپنی کتاب تحفۃ المودود میں اس کو بیان کیا ہے۔

جس قزع کی ممانعت آتی ہیں اس کی چار قسمیں ہیں:

- ۱- بچہ کے سر کے بال مختلف جگہ سے مونڈ دیے جائیں کچھ کہیں سے اور کچھ کہیں سے۔
- ۲- سر کے پیچ کے بال مونڈ دیے جائیں اور چاروں طرف کے چھوڑ دیے جائیں۔
- ۳- چاروں طرف کے بال مونڈ دیے جائیں اور درمیان کے چھوڑ دیے جائیں۔
- ۴- آگے کے مونڈے جائیں اور پیچھے کے چھوڑ دیے جائیں۔

علامہ ابن القیم رحمہ اللہ کے فرمان کے بموجب یہ سب کچھ اس لیے ہے کہ اللہ اور اس کے رسول کو عدل و انصاف بہت زیادہ محبوب ہے اسی لیے انسان کو اپنے جسم و نفس کے بارے میں بھی عدل کا حکم دیا گیا اور اس بات سے منع کیا کہ سر کا کچھ حصہ مونڈے اور کچھ چھوڑ دے اس لیے کہ یہ سر پر ظلم ہے کہ اس کے بعض حصہ کو بالکل ننگا کر دیا جائے اور بعض کو چھپا رہنے دیا جائے۔ اس کی نظیر ایک اور بھی ہے اور وہ یہ کہ اس طرح بیٹھنے کی ممانعت ہے کہ انسان کا کچھ حصہ دھوپ میں ہو اور کچھ حصہ سایہ میں اس لیے کہ یہ بدن کے بعض حصہ پر ظلم کے مرادف ہے، اسی طرح وہ حکم بھی ہے جس میں انسان کو ایک پاؤں میں چپل پہن کر چلنے سے منع کیا گیا ہے، بلکہ حکم دیا گیا کہ یا تو دونوں پاؤں کو تارو دو یا دونوں پاؤں میں پہن لو۔

یہاں ایک اور حکمت بھی ہے اور وہ یہ کہ رسول اللہ صلی اللہ علیہ وسلم کی خواہش یہ ہے کہ مسلمان جب معاشرہ میں آئے تو اس کا منظر، شکل و صورت، وضع و قطع مناسب اور درست ہو۔ سر کے بعض حصہ کا مونڈنا اور بعض کا چھوڑ دینا مسلمان کے وقار اور خوبصورتی کے منافی ہے، اور ساتھ ہی اس اسلامی شخصیت کے بھی منافی ہے جس کے ذریعہ ایک مسلمان دوسری ملتوں اور عقائد سے ممتاز اور دیگر مختلف قسم کے ناشائستہ بے ہودہ اور بکردار لوگوں سے الگ تھلگ ہوتا ہے۔

افسوس کی بات یہ ہے کہ بہت سے والدین اور تربیت کرنے والے ان احکامات سے مکمل طور پر نا آشنا ہیں، بلکہ ہمارا مشاہدہ یہ ہے کہ ان میں سے اکثریت ایسے لوگوں کی ہے کہ جب ان سے ان احکامات وغیرہ کے بارے میں ہم گفتگو کرتے ہیں اور ان منکرات پر نکیر کرتے ہیں تو ان پر حیرت و تعجب کی ایک عجیب سی کیفیت ظاہر ہوتی ہے اس لیے کہ یہ باتیں انہیں معلوم ہی نہیں ہوتیں۔ نہ ان پر عمل کرنے والے اور ان احکامات کو تطبیق دینے والے ان کے سامنے ہوتے ہیں۔ سوائے ان مسخے بھر گئے چنے لوگوں کے جنہیں اللہ توفیق دے۔

میں اس قسم کے لوگوں کے کان میں یہ بات کہنا چاہتا ہوں کہ اسلام کی نظر میں ناواقفیت کوئی عذر نہیں ہے، اور دینی امور اور بچوں کی تربیت کے سلسلہ میں جن احکامات اور امور کا جاننا ضروری ہے اس میں کوتاہی اور تقصیر کرنا قیامت میں اس باز پرس سے نہیں بچا سکتا جو انسان سے روز محشر میں اس کے فرائض و ذمہ داریوں کے سلسلہ میں ہوگی۔

ابھی جو احکام ہم نے ذکر کیے ہیں، یہ اگرچہ مندوبات اور مستحبات کے قبیل سے ہیں لیکن ہمیں چاہیے کہ ہم ان کو کامل مکمل طور پر اپنی اولاد و رشتہ داروں اور متعلقین پر نافذ کریں، اور خود بھی عمل کریں اور دوسروں سے بھی عمل کرائیں، اس لیے کہ اگر ہم آج

مستحب چیزیں تساہل سے کام لیں گے تو یقیناً یہ واجب چیزیں بھی تساہل کا ذریعہ بنے گا۔ اور پھر فرض میں بھی سستی اور تساہل ہوگا، اور نتیجہ یہ ہوگا کہ اسلام کے معاملہ میں بھی تساہل برتنے لگیں گے جس کا لازمی نتیجہ یہ ہوتا ہے کہ صرف نام کے مسلمان صریح کفر کے جال میں پھنس جاتے ہیں۔ اور کھلی گمراہی کے دام میں گرفتار ہو کر دین و اسلام سے مکمل طور پر خارج ہو جاتے ہیں

اس لئے تربیت کرنے والے حضرات کو چاہیے کہ ان احکام پر عمل کریں اور اپنی اولاد پر یہ مستحبات ایک ایک کر کے نافذ کریں، تاکہ اللہ کی خوشنودی حاصل ہو۔ اور اسلام پر قول و فعل دونوں لحاظ سے عمل ہو۔ اور اس کے نتیجہ میں اللہ تعالیٰ مسلمانوں کو دشمنوں پر فتح نصیب کرے، اور ان کو وہ عزت و کرامت دوبارہ پھر سے نصیب ہو جو ختم ہو چکی ہے اور ان سے بردستی غصب کر لی گئی ہے۔ اور یہ اللہ تعالیٰ کے لئے کچھ بھی مشکل نہیں ہے۔



دوسری بحث

بچہ کا نام رکھنا اور اس سے متعلق احکامات

معاشرہ میں رائج عادات میں سے ایک عادت یہ بھی ہے کہ جب بچہ پیدا ہوتا ہے تو والدین اس کے تعارف کے لیے ایک نام منتخب کر لیتے ہیں جس کی وجہ سے وہ دوسروں سے ممتاز و متعارف ہو جاتا ہے، اسلام چوں کہ ایک کامل و مکمل شریعت ہے اس لیے اس نے اس عادت کا خیال رکھا اور اس کا اہتمام کیا ہے اور اس سلسلہ میں کچھ احکام مقرر کئے ہیں جن سے نام کی اہمیت اور اسلام کی اس سے دلچسپی کا اندازہ ہوتا ہے تاکہ امت مسلمہ کو مولود سے متعلق احکامات معلوم ہوں اور بچہ کی قدر و منزلت بڑھانے اور اس کی تربیت سے متعلق تمام باتوں کا صحیح علم ہو۔

بچے کا نام رکھنے کے سلسلہ میں اسلام نے جو اہم احکام دیے ہیں ان میں اہم اہم درج ذیل ہیں:

۱۔ بچہ کا نام کب رکھا جائے؟
اصحاب سنن حضرت سمرة رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

ہر بچہ اپنے عقیقہ کے ساتھ مرہون ہے جو اس کی طرف سے اس کے پیدا ہونے کے ساتویں دن ذبح کیا جائیگا اور اس کا نام رکھا جائے گا۔ اور اس کا سر منڈا جائے گا۔

«کل غلام رہین بعقیقته تذبح عنه یوم سابعه ویستی فیہ ویخلق راسه»۔

اس حدیث سے یہ معلوم ہوتا ہے کہ نام ساتویں دن رکھنا چاہیے۔ لیکن اس کے علاوہ اور بہت سی صحیح احادیث ہیں جن سے معلوم ہوتا ہے کہ نام پیدا ہوتے ہی رکھ دینا چاہیے جن میں سے درج ذیل حدیثیں بھی ہیں:

امام بخاری و مسلم حضرت سہل بن سعد الساعدی رضی اللہ عنہ سے روایت کرتے ہیں کہ جب منذر بن ابی اسید پیدا ہوئے تو انہیں رسول اللہ صلی اللہ علیہ وسلم کی خدمت میں لایا گیا، نبی کریم صلی اللہ علیہ وسلم نے انہیں اپنی ران پر رکھ لیا۔ ابو اسید وہیں بیٹھے ہوئے تھے، نبی کریم صلی اللہ علیہ وسلم سامنے کسی اور چیز میں مشغول ہو گئے اور بچہ کی طرف سے توجہ ہٹ گئی ابو اسید نے کسی سے کہہ کر اپنے بیٹے کو نبی کریم صلی اللہ علیہ وسلم کی ران پر سے اٹھوایا، آپ جب متوجہ ہوئے تو پوچھا بچہ کہاں ہے؟ ابو اسید نے عرض کیا: اے اللہ کے رسول ہم نے اسے اٹھوایا تو آپ صلی اللہ علیہ وسلم نے دریافت فرمایا: اس کا نام کیا ہے؟ ابو اسید نے اس کا نام بتلایا تو آپ صلی اللہ علیہ وسلم نے فرمایا: نہیں بلکہ اس کا نام منذر رکھو۔ صحیح مسلم میں سلیمان بن مغیرہ حضرت ثابت سے اور وہ حضرت انس رضی اللہ عنہ سے روایت کرتے ہیں کہ

رسول اللہ صلی اللہ علیہ وسلم نے ارشاد فرمایا:

«وَلِدْتُ اللَّيْلَةَ غُلَامًا

فَسَمَيْتُهُ بِاسْمِ أَبِي

إِبْرَاهِيمَ»۔

گذشتہ رات میرے یہاں بچہ پیدا ہوا ہے میں نے اس کا نام اپنے جدِ امجد حضرت ابراہیم علیہ السلام کے نام پر ابراہیم رکھا ہے۔

ان احادیث سے معلوم ہوتا ہے کہ نام کے معاملہ میں وسعت ہے۔ خواہ اس کا نام پیدا ہوتے ہی رکھ دیا جائے اور خواہ تین دن بعد یا ساتویں دن جس دن اسکا عقیقہ ہو۔ بہر حال اس سے پہلے بھی رکھ سکتے ہیں اور اس کے بعد بھی۔

۲۔ کون سے نام رکھنا مستحب ہے اور کون سے نام رکھنا مکروہ ہے؟

نام رکھتے وقت والد یا گھر کے بڑے فرد یا مربی کو چاہیے کہ بچہ کے لیے ایسا نام منتخب کرے جو پر معنی اچھا اور پیارا سا ہو۔ تاکہ نبی کریم علیہ الصلاۃ والسلام کے حکم پر عمل اور اس کی پیروی ہو جائے، چنانچہ ابو داؤد سند حسن کے ساتھ حضرت ابو الدرداء رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«إِنَّكُمْ تَدْعُونَ يَوْمَ الْقِيَامَةِ بِأَسْمَائِكُمْ

وَبِأَسْمَاءِ آبَائِكُمْ فَأَحْسِنُوا أَسْمَاءَكُمْ»۔

تم لوگوں کو قیامت میں تمہارے اور تمہارے والدین کے نام سے پکارا جائے گا اس لئے اچھے نام رکھا کرو۔

امام مسلم اپنی صحیح میں حضرت عبداللہ بن عمر رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«إِنَّ أَحَبَّ أَسْمَائِكُمْ إِلَى اللَّهِ عَزَّ وَجَلَّ

عِبْدُ اللَّهِ وَعَبْدُ الرَّحْمَنِ»۔

اللہ تعالیٰ کو تمہارے ناموں میں سے جو نام زیادہ محبوب و پسندیدہ ہیں وہ عبد اللہ اور عبد الرحمن ہیں۔

والدین وغیرہ کو چاہیے کہ بچہ کا ایسا خراب نام نہ رکھیں جس سے اس کی شخصیت متاثر ہو اور وہ مذاق اور استہزاء کا سبب بنے، چنانچہ رسول اللہ صلی اللہ علیہ وسلم کی عادت شریفیہ تھی:

«كَانَ يَغَيِّرُ الْأَسْمَاءَ الْقَبِيحَةَ»۔

آپ صلی اللہ علیہ وسلم خراب نام بدل دیا کرتے تھے۔

(امام ترمذی نے اس کو حضرت عائشہ صدیقہ رضی اللہ عنہا سے نقل کیا ہے)

امام ترمذی وابن ماجہ حضرت عبداللہ بن عمر رضی اللہ عنہما سے روایت کرتے ہیں کہ حضرت عمر کی ایک بیٹی کا نام عاصیہ تھا۔ رسول اللہ صلی اللہ علیہ وسلم نے اس کا نام جمیلہ رکھ دیا۔

اے اگر اس کو عصیان سے لیا جائے تو اس کے معنی ہیں: نافرمانی کرنے والی۔ ہو سکتا ہے کہ یہ نام اسلام سے قبل زمانہ جاہلیت میں (بقیہ حاشیہ اگلے صفحہ پر)

امام ابوداؤد رحمہ اللہ فرماتے ہیں کہ رسول اللہ صلی اللہ علیہ وسلم نے بعض نام تبدیل کئے ہیں جن میں سے عاصی، عزیز، عتمة، شیطان، الحکم، غراب اور حباب ہیں، اسی طرح آپ نے حرب (جنگ) کو تبدیل کر کے سلم (صلح) رکھا، اور المصطبح (لیٹنے والا) کو تبدیل کر کے المنبعت رکھ دیا، اور بنو الزبیر کا نام بنو الرشدہ رکھا۔ اسی طرح بنو مغویہ کا نام بنو رشدہ رکھا، ابوداؤد کہتے ہیں کہ ان احادیث کی سند میں نے اختصاراً حذف کر دی ہے۔

اسی طرح والدین وغیرہ کو چاہیے کہ بچہ کا ایسا نام نہ رکھیں جن میں بدفالی ہو یا بدفالی پر دلالت کرتے ہوں تاکہ بچہ اس نام کی بدفالی اور نحوست سے بچ جائے۔ چنانچہ امام بخاری رحمہ اللہ حضرت سعید بن المسیب سے روایت کرتے ہیں۔ وہ اپنے والد سے اور وہ اپنے والد سے کہ میں نبی کریم صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم نے مجھ سے پوچھا: تمہارا کیا نام ہے؟ میں نے عرض کیا: حزن، آپ صلی اللہ علیہ وسلم نے فرمایا: تمہارا نام سہل (آسان) ہے۔ انہوں نے کہا: میں اپنے والد کا رکھا ہوا نام کیسے تبدیل کر دوں، حضرت سعید بن المسیب فرماتے ہیں کہ اس کے بعد سے ہم میں سختی اور ترشرونی پائی جاتی ہے۔

امام مالک رحمہ اللہ اپنی کتاب "الموطأ" میں یحییٰ بن سعید سے روایت کرتے ہیں کہ حضرت عمر بن خطاب رضی اللہ عنہ نے ایک شخص سے پوچھا: تمہارا کیا نام ہے، اس نے جواب دیا: جمرہ۔ پوچھا: کس کے بیٹے ہو؟ اس نے کہا: شہاب کا بیٹا ہوں۔ انہوں نے پوچھا: کس سے تعلق ہے؟ اس نے کہا: حرقہ سے۔ انہوں نے پوچھا: کہاں رہتے ہو؟ اس نے کہا: حرہ النار میں۔ انہوں نے پوچھا: کس جگہ؟ اس نے کہا: ذات لظی۔ حضرت عمر رضی اللہ عنہ نے اس سے کہا: جلدی گھڑ پھینچو اس لیے کہ تمہارے اہل و عیال آگ میں جل کر ہلاک ہو گئے ہیں۔ اور واقعی ایسا ہی ہوا جیسا کہ حضرت عمر رضی اللہ عنہ نے فرمایا تھا۔

والدین وغیرہ کو چاہیے کہ بچے کا نام ان کلمات کے ساتھ نہ رکھیں جو اللہ تعالیٰ کے خصوصی نام ہیں لہذا احد، صمد، خالق، رزاق وغیرہ نام نہیں رکھنا چاہیے اس لئے کہ یہ اللہ تعالیٰ کے نام ہیں البتہ عبدالاحد یا عبدالصمد وغیرہ جائز ہے۔

امام ابوداؤد اپنی "سنن" میں فرماتے ہیں کہ جب ہانی رسول اللہ صلی اللہ علیہ وسلم کی خدمت میں اپنی قوم کے ساتھ

(بقیہ حاشیہ صفحہ گذشتہ) رکھا گیا ہو۔ اور یہ بھی ہو سکتا ہے کہ یہ عصیان سے نہ ہو بلکہ عیص سے ہو جس کے معنی گھنے درخت کے ہیں۔ اور اگنے اور پیداوار کی جگہ کو بھی کہا جاتا ہے تو ممکن ہے کہ یہ عاص کا مؤنث ہو عاصی کی تانیث نہ ہو لیکن چونکہ عاصیہ کے لفظ سے ذہن بظاہر نا فرمانی کرنے والی کی طرف جاتا ہے اس لیے نبی کریم صلی اللہ علیہ وسلم نے ان کا نام بدل کر جمیلہ رکھ دیا۔ مرقاۃ

لہ عتمة کے معنی سختی اور غلظت کے ہیں۔ حباب سانپ کی ایک قسم کا نام ہے۔ بعض حضرات نے کہا ہے کہ حباب شیطان کا نام ہے۔

سہ جس کے معنی سختی اور غلظت و ترشرونی کے آتے ہیں۔ حزن اصل میں سخت زمین کو کہتے ہیں جس کی ضد سہل ہے۔

سہ جمرہ کے معنی انگارہ اور شہاب کے معنی آگ کا شعلہ یا وہ ستارہ جو ٹوٹ کر گرتا ہے، اور حرقہ کے معنی جلنا، اور حرہ سنگریزے والی جگہ کو کہتے ہیں اور نار کے معنی آگ کے ہیں۔ اور ذات لظی شعلہ اور لپٹ والی کے معنی میں ہے۔

مدینہ منورہ حاضر ہوئے تو ان کی قوم والے انہیں ابوالحکم کہا کرتے تھے، لہذا رسول اللہ صلی اللہ علیہ وسلم نے انہیں بلایا اور ان سے فرمایا: کہ حکم تو اللہ تعالیٰ ہے اور وہی فیصلہ کرنے والا ہے تم یہ بتلاؤ کہ تمہیں ابوالحکم کیوں کہا جاتا ہے؟ تو انہوں نے کہا: بات یہ ہے کہ میری قوم کے افراد میں اگر کسی بات پر اختلاف ہو جائے تو وہ میرے پاس آجاتے ہیں اور میں ان میں فیصلہ کر دیتا ہوں اور دونوں فریق اس سے راضی اور خوش ہو جاتے ہیں، رسول اللہ صلی اللہ علیہ وسلم نے یہ سن کر فرمایا یہ تو ٹھیک ہے (لوگوں میں اختلاف دور کرنا چاہیے)، اچھا یہ بتلاؤ کہ تمہارا کوئی لڑکا ہے؟ انہوں نے کہا میرے تین بچے ہیں! شریح، مسلم اور عبد اللہ، آپ صلی اللہ علیہ وسلم نے دریافت فرمایا کہ ان میں سے بڑا کون ہے؟ انہوں نے جواب دیا: شریح، تو آپ صلی اللہ علیہ وسلم نے ارشاد فرمایا: تمہاری کنیت ابو شریح ہے (تم اسی کنیت سے پکارے جاؤ گے)۔ امام مسلم رحمہ اللہ اپنی کتاب "صحیح" میں حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

قیامت کے روز اللہ کے نزدیک سب سے زیادہ
نجیث اور قابلِ غصہ وہ شخص ہوگا جسے شہنشاہ کہا جائے
ہوگا۔ اس لئے کہ شہنشاہ (بادشاہوں کا بادشاہ) اللہ ہی ہے
اور حکومت اللہ ہی کے لیے ہے۔

((أَغْيِظُ رَجُلًا عَلَى اللَّهِ يَوْمَ الْقِيَامَةِ
وَأَحْبَبُهُ: رَجُلٌ يَسْمَى مَلِكًا
الْأُمَّلَاكِ، لَا مَلِكَ إِلَّا اللَّهُ))۔

والدین وغیرہ کی یہ ذمہ داری بھی ہے کہ بچہ کا ایسا نام نہ رکھیں جس میں نیک فالی اور تفاؤل اور مین ہوتا کہ اگر ان کو پکارا جائے اور وہ موجود نہ ہوں تو یہ نہ کہا جائے گا کہ وہ نہیں ہے مثلاً افلح نافع رباح اور یسار وغیرہ چنانچہ امام مسلم والبوداؤد و ترمذی رحمہم اللہ حضرت سمرہ بن جندب رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ:

اللہ تعالیٰ کو چار کلمات نہایت محبوب و پسندیدہ ہیں:
سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ، تم اپنے بیٹے
کا نام یسار اور رباح اور نجیح اور افلح نہ رکھنا۔ اس لئے
کہ تم پوچھو گے: کیا وہ یہاں ہے؟ اور وہ وہاں نہ ہوگا
تو جواب دینے والا کہے گا کہ یہاں نہیں ہے۔ یہ چار نام ہیں
اس لئے ان چار پر اضافہ کر کے میری طرف منسوب کرنا۔

((أَحَبُّ الْكَلَامِ إِلَى اللَّهِ أَسْبَحَ: سُبْحَانَ اللَّهِ
وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ، لَا
تَحْمِينَ غَلَامِكَ يَسَارًا وَلَا رِبَاحًا وَلَا
نَجِيحًا وَلَا أَفْلَحَ فَإِنَّكَ تَقُولُ: أَتَشْهَرُ؟
فَلَا يَكُونُ فَيَقُولُ: لَا، إِنَّمَا هُنَّ أَسْبَحُ
فَلَا تَزِيدَنَّ عَلَيَّ))۔

لے یعنی مثلاً یہ پوچھا جائے گا کہ کیا یہاں یسار (بمعنی آسانی) ہے؟
تو جواب میں جب یہ کہا جائے گا کہ نہیں تو گویا معنی یہ ہوئے کہ یہاں یسار (بمعنی آسانی) نہیں پائی جاتی جو بری بات ہے۔

ابن ماجہ رحمہ اللہ اس حدیث کو مختصراً درج ذیل الفاظ میں نقل کرتے ہیں:

«نہانا رسول اللہ صلی اللہ علیہ وسلم أن نسبی رسول اللہ صلی اللہ علیہ وسلم نے ہمیں غلاموں کے چار نام

رفیقنا أربعة أسماء: أفلم ونافع ورباح ویار»۔ رکھنے سے منع فرمایا اور وہ افلم - نافع - رباح اور یار ہیں۔

اسی طرح والدین وغیرہ کے ذمہ یہ بھی فرض ہے کہ وہ اللہ کے علاوہ کسی معبودان باطلہ کے نام پر بچوں کے نام نہ رکھیں۔ مثلاً عبد العزی، عبد الکعبہ، عبد النبی وغیرہ وغیرہ۔ اس لیے کہ اس طرح کے نام رکھنا بالاتفاق ناجائز ہے۔

نبی کریم صلی اللہ علیہ وسلم سے غزوہ حنین میں یہ جو مروی ہے کہ آپ نے فرمایا میں نبی ہوں جھوٹا نہیں ہوں میں عبد المطلب کا بیٹا ہوں۔ تو حافظ ابن القیم کے فرمان کے بموجب یہ اپنی طرف سے ابتداءً نام رکھنا نہ تھا بلکہ وہ نام بتلانا تھا جس نام سے اس کا کسی معروف و مشہور تھا اور اس کو اسی نام سے پہچانا جاتا تھا۔ اور خصوصاً دشمن کے سامنے جہاں دشمن کو چیلنج دینا مقصود تھا جیسا کہ نبی کریم صلی اللہ علیہ وسلم کے ساتھ اس غزوہ حنین کے موقع پر ہوا۔ لہذا ایسے موقع پر اس شخص کو اسی نام سے یاد کرنا جس سے وہ معروف ہو حرام نہیں ہے۔ جیسے کہ صحابہ کرام رضی اللہ عنہم نبی کریم صلی اللہ علیہ وسلم کے سامنے اپنے قبیلوں کے نام مثلاً بنو عبد مناف، بنو عبد شمس، بنو عبد الدار وغیرہ ذکر کیا کرتے تھے اور نبی کریم صلی اللہ علیہ وسلم ان پر کوئی نکیر نہ فرماتے تھے، لہذا خلاصہ یہ نکلا کہ اس طرح کے نام رکھنا درست نہیں ہے اگر کسی کا نام اس طرح کا ہو اور اس کے بارے میں کوئی خبر یا اطلاع اس نام سے دے تو اس میں کوئی حرج نہیں ہے۔

والدین وغیرہ کو چاہیے کہ بچے کا ایسا نام نہ رکھیں جس میں عشق و محبت کا پہلو ہو یا گندے اور فحش معنی نکلتے ہوں۔ جیسے ہیام (عشق کا جنون)، اور ہیفاء (پتلی کمر والی) اور نہاد (وہ عورت جس کی چھاتیاں ابھرنے لگی ہوں) اور سوسن (ایک خوشبودار گھاس ہے) اور میادہ (جھوم اور لہرا کرنا زخروں سے چلنے والی) اور ناریمان — اور غادۃ (نرم و نازک لچکدار عورت) اور احلام (خواب) یا اس طرح کے اور دیگر نام، اور اس کی وجہ یہ ہے کہ اسلام یہ چاہتا ہے کہ مسلمان قوم ایک ممتاز شخصیت کی مالک ہو اور وہ اپنی خصوصیات اور ذات سے معروف ہو، اس طرح کے مہل گندے اور عشقیہ نام رکھنے سے شخصیت اور روح ختم اور پارہ پارہ ہو جاتی ہے اور جب امت اسلامیہ انحطاط اور ذلت کے اس مقام تک پہنچ جاتی ہے تو ٹکڑے ٹکڑے ہو جاتی ہے اور پھر ہر ڈاکو اور غاصب کے لیے اس کی سرزمین پر قبضہ کرنا اور معزز و قابل احترام شخصیات کو ذلیل و رسوا کرنا آسان ہو جاتا ہے، جیسا کہ آج ہمارے اور آپ کے سامنے ہو رہا ہے۔ اللہ ہی رحم فرمائے۔ درحقیقت قوت و طاقت کا منبع اور مالک اللہ جل شانہ ہی ہے۔

یہ بات جب ہم اپنے سامنے رکھتے ہیں اور پھر یہ دیکھتے ہیں کہ رسول اللہ صلی اللہ علیہ وسلم امت مسلمہ کو انبیاء کرام علیہم السلام کے نام اور عبد اللہ و عبد الرحمن وغیرہ مبارک اور حقیقت پر مشتمل پر معنی نام رکھنے کی ترغیب دے گئے ہیں تو کچھ

— بھی تعجب نہیں ہوتا اس لئے کہ آپ صلی اللہ علیہ وسلم کا مقصد یہ ہے کہ امت محمدیہ دوسری امتوں سے زندگی کے ہر شعبہ میں ممتاز و منفرد ہو جائے تاکہ وہ ہمیشہ خیر امت کے لقب کی مستحق رہے۔ اور انسانیت بشریت کی رہنمائی اور نورو حق و اسلام کی طرف دعوت دینے کے اپنے فریضے کو مضبوطی سے تھامے رہے۔ اور اس پر خیر و خوبی سے عمل پیرا رہے۔ چنانچہ ابو داؤد اور نسائی رحمہما اللہ حضرت ابو وہب حشمی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا :

«تسموا بأسماء الأنبياء وأحب
الأسماء الحـ اللہ: عبد اللہ، وعبدالرحمن،
وأصدقها: حارث وھام وأقبعھا:
حرب ومرتة»۔

انبیاء کرام علیہم السلام کے نام رکھا کرو، اور اللہ تعالیٰ
کو ناموں میں سب سے محبوب و پسندیدہ نام عبد اللہ و
عبدالرحمن ہے۔ اور سب سے سچا حارث اور ہام ہے
اور سب سے ناپسند و قبیح حرب و مرتہ ہے (حرب کے
معنی جنگ کے ہیں اور مرتہ کے معنی سختی اور کڑواہٹ کے)۔

۳۔ بچہ کی کنیت ابو فلان کر کے رکھنا سنت ہے

بچہ کی تربیت کے سلسلہ میں اسلام نے جو ابتدائی بنیادی تربیتی احکامات دیے ہیں ان میں سے یہ بھی ہے کہ مولود کی کنیت ابو فلان کر کے رکھی جائے۔ اس طرح سے کنیت رکھنے سے نہایت عمدہ نفسیاتی اور عظیم الشان تربیتی فائدے حاصل ہوتے ہیں جو یہ ہیں :

★ بچہ کی نفسیات اور دل میں اکرام و احترام کا شعور بڑھانا چنانچہ شاعر کہتا ہے :

أکئیہ حین أنادیہ لأکرمہ
ولا ألقبہ والسوءة اللقب

میں اسکو جب پکارتا ہوں تو اسکے اکرام کیلئے اسکی کنیت سے پکارتا ہوں
لقب سے نہیں اس لئے کہ لقب برائی پر دلالت کرتا ہے

★ معاشرتی طور پر اس کی شخصیت کا ابھارنا، اس لیے کہ وہ محسوس کرے گا کہ وہ بڑوں کے مرتبہ اور قابل احترام عمر کو پہنچ گیا ہے۔

★ پیاری اور دلچسپ کنیت سے پکارنے سے اس سے دل لگی بھی ہوتی ہے اور اس کو خوش کرنا بھی مقصود ہوتا ہے

★ تاکہ اس کو اپنے سے بڑوں کو مخاطب کرنے اور اپنے سے چھوٹوں کو پکارنے کا طریقہ معلوم ہو جائے۔

ان اہم فوائد اور عظیم مقاصد کی وجہ سے رسول اللہ صلی اللہ علیہ وسلم بچوں کی کنیت رکھ دیا کرتے تھے اور اس سے ان کو پکارا کرتے تھے تاکہ تربیت کرنے والوں کی رہنمائی ہو جائے اور انہیں سبق حاصل ہو جائے، اور وہ بھی بچوں کے نام رکھنے اور پکارنے کے سلسلہ میں آپ کے پسندیدہ طریقہ کو اختیار کریں، چنانچہ صحیح بخاری و مسلم میں حضرت انس

رضی اللہ عنہ سے مروی ہے وہ فرماتے ہیں کہ رسول اللہ صلی اللہ علیہ وسلم تمام لوگوں میں سب سے زیادہ اچھے اخلاق کے مالک تھے۔ میرا ایک بھائی تھا جس کو ابوعمیر کہا جاتا تھا۔ وہ جب نبی کریم صلی اللہ علیہ وسلم کی خدمت میں حاضر ہوتا تھا تو آپ صلی اللہ علیہ وسلم اس سے فرماتے تھے: اے ابوعمیر نغیر کو کیا ہو گیا (نغیر ایک پرندہ تھا جس سے ابوعمیر کھیلا کرتے تھے) راوی کہتے ہیں میرا خیال ہے کہ ابوعمیر اس وقت چھوٹے سے بچے تھے۔

نبی کریم صلی اللہ علیہ وسلم نے حضرت عائشہ رضی اللہ عنہا کو ام عبد اللہ کنیت رکھنے کی اجازت دی تھی۔ عبد اللہ حضرت زبیر بن عوام رضی اللہ عنہ کے بیٹے حضرت عائشہ رضی اللہ عنہا کی ہمیشہ حضرت اسماء بنت ابی بکر رضی اللہ عنہا کے لطن سے پیدا ہونے تھے حضرت انس کی بھی اولاد بھی نہیں ہوئی تھی لیکن پھر بھی ان کی کنیت ابو حمزہ تھی، اسی طرح حضرت ابو ہریرہ کی کنیت بھی اولاد ہونے سے قبل ہی تھی۔

کنیت رکھنے میں یہ بھی جائز ہے کہ انسان اپنی اولاد کے علاوہ کسی اور نام سے کنیت رکھے، چنانچہ حضرت ابو بکر رضی اللہ عنہ کا کوئی لڑکا بکر نامی نہ تھا لیکن ان کی کنیت ابو بکر تھی، اسی طرح حضرت عمر رضی اللہ عنہ کا حفص نامی کوئی لڑکا نہ تھا لیکن ان کی کنیت ابو حفص تھی اسی طرح حضرت ابو ذر رضی اللہ عنہ کا ذر نامی کوئی لڑکا نہ تھا لیکن ان کی کنیت ابو ذر تھی، اسی طرح حضرت خالد بن الولید رضی اللہ عنہ کا سلیمان نامی کوئی لڑکا نہ تھا لیکن ان کی کنیت ابو سلیمان تھی۔ اور اس طرح کی بے شمار مثالیں ملتی ہیں۔ ان سب باتوں کا خلاصہ یہ نکلا کہ بچے کی کنیت رکھنا مستحب ہے یہی حکم بڑوں کی کنیت رکھنے کے سلسلہ میں بھی ہے۔ اور کنیت رکھنے کے لیے نہ اس شخص کے لڑکے کا ہونا ضروری ہے اور نہ اس نام کا لڑکا ہونا ضروری ہے۔

نام اور کنیت رکھنے کے سلسلہ میں چند امور متفرع ہوتے ہیں جو ذیل میں پیش خدمت ہیں:

الف۔ اگر ماں باپ کے درمیان بچے کا نام کے سلسلہ میں اختلاف ہو جائے تو ایسی صورت میں نام رکھنا باپ کا حق ہے۔ اس لیے کہ اس بحث کی ابتداء میں اور اس کے بعد جو احادیث گزری ہیں وہ سب اس پر دلالت کرتی ہیں کہ نام رکھنا باپ کا حق ہے اور قرآن کریم نے تو اس بات کو صراحتاً بیان کیا ہے کہ بچہ باپ کی طرف منسوب ہو گا نہ کہ ماں کی طرف، چنانچہ اس کو فلاں بن فلاں کہا جائے گا۔ ارشاد باری ہے:

«أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ»

لے پاکوں کو ان کے باپ کی طرف نسبت کر کے پکارو

اللہ کے یہاں یہی پورا انصاف ہے۔

(الاحزاب - ۵)

صحیح مسلم کی حدیث میں حضرت انس رضی اللہ عنہ سے مروی یہ حدیث گزر چکی ہے کہ رسول اللہ صلی اللہ علیہ وسلم نے فرمایا کہ: گذشتہ رات میرے یہاں بچہ پیدا ہوا ہے اور میں نے اس کا نام اپنے جدا مجد کے نام پر

ابراہیم رکھا ہے۔

ب۔ بچہ کا مذموم اور ناپسندیدہ لقب رکھنا نہ باپ کے لیے جائز ہے نہ کسی اور کے لیے لہذا ذیل کے القاب درست نہیں ہیں مثلاً: قصیر (ٹھگنا)، غور (بھینگا)، خرس (گونگا)، خنفساء (کالے رنگ کے بدبودار کیڑے کا نام ہے) وغیرہ یا اس جیسے اور القاب اس لیے کہ اللہ تعالیٰ نے اس کی ممانعت فرمائی ہے ارشاد ہے:

«وَلَا تَسَابُرُوا بِاللُّقَابِ»۔ (الحجرات - ۱۱) اور ایک دوسرے کو چڑانے کے لیے نام مت رکھو۔

اس کی وجہ یہ ہے کہ بچے کے نفسیاتی اور معاشرتی انحراف میں یہ لغو اور قبیح القاب بڑا دخل رکھتے ہیں۔ ہم اس بحث پر مزید روشنی ان شاء اللہ تعالیٰ مسویات و ذمہ داروں کے باب کی "نفسیاتی تربیت کی ذمہ داری و مسولیت" کی بحث میں ڈالیں گے۔

ج۔ کیا ابوالقاسم کنیت رکھنا جائز ہے؟ علماء کرام کا اس پر اتفاق ہے کہ بچوں کا نام نبی کریم صلی اللہ علیہ وسلم کے اسم گرامی پر رکھنا درست ہے۔ اس لیے کہ امام مسلم رحمہ اللہ حضرت جابر ابن عبد اللہ رضی اللہ عنہما سے روایت کرتے ہیں کہ ہم میں سے ایک شخص کے یہاں بچہ پیدا ہوا اس نے اس کا نام محمد رکھ دیا۔ تو اس کی قوم والوں نے اس سے کہا کہ ہم تمہیں رسول اللہ صلی اللہ علیہ وسلم کا نام نہیں رکھنے دیں گے۔ چنانچہ وہ صاحب بچہ کو پیٹھ پر اٹھا کر نبی کریم صلی اللہ علیہ وسلم کی خدمت میں حاضر ہوئے اور عرض کیا: اے اللہ کے رسول! میرے یہاں بچہ پیدا ہوا تھا اور میں نے اس کا نام محمد رکھا تھا تو میری قوم کے لوگوں نے کہا کہ ہم تمہیں رسول اللہ صلی اللہ علیہ وسلم کا نام نہیں رکھنے دیں گے۔ تو رسول اللہ صلی اللہ علیہ وسلم نے ارشاد فرمایا:

«تسموا باسمی ولا تکنوا بکنیتی»

میرا نام رکھ لیا کرو اور میری کنیت نہ رکھا کرو اس لیے کہ میں قاسم (تقسیم کرنے والا) ہوں۔ تمہارے درمیان

فَانْتَنَا تَسْمَا قَسْم

تقسیم کرتا ہوں۔

بینکم»۔

نبی کریم صلی اللہ علیہ وسلم کی کنیت رکھنے کے بارے میں اختلاف ہے۔ ائمہ کرام کے اس سلسلہ میں مختلف مذاہب اور متعدد اقوال ہیں۔ ذیل میں آپ کے سامنے وہ اقوال اور پھر ان میں سے راجح قول ذکر کیا جاتا ہے:

۱۔ آپ کی کنیت رکھنا مطلقاً مکروہ ہے۔ دلیل وہی حدیث ہے جو ابھی ذکر ہوئی۔ اور اسی طرح حضرت ابو ہریرہ رضی اللہ عنہ کی وہ حدیث جسے امام بخاری و مسلم رحمہما اللہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«تسموا باسمی ولا تکنوا بکنیتی»۔

میرا نام رکھ لیا کرو۔ میری کنیت نہ رکھا کرو۔

یہ امام شافعی رحمہ اللہ تعالیٰ علیہ کی رائے ہے۔

۲۔ آپ کی کنیت رکھنا مطلقاً مباح ہے۔ یہ حضرات امام ابو داؤد رحمہ اللہ کی اس حدیث سے استدلال کرتے ہیں جو انہوں نے اپنی "سنن" میں حضرت عائشہ رضی اللہ عنہا سے روایت کی ہے فرماتی ہیں: ایک عورت نبی کریم صلی اللہ علیہ وسلم کی خدمت میں حاضر ہوئی اور اس نے عرض کیا: اے اللہ کے رسول میرے یہاں بچہ پیدا ہوا تھا میں نے اس کا نام محمد اور کنیت ابوالقاسم رکھی تھی۔ لیکن مجھے بتایا گیا کہ آپ اس کو ناپسند فرماتے ہیں۔ تو آپ نے فرمایا:

«الذی أحل اسمی وحرّم

کنیتى؟»۔

کون ہے وہ جس نے میرے نام رکھنے کو جائز اور

کنیت رکھنے کو حرام قرار دیا ہو؟

ابن ابی شیبہ کہتے ہیں کہ ہم سے محمد بن الحسن نے ابو عوانہ کے ذریعہ انہوں نے مغیرہ کے واسطہ ابراہیم کے ذریعہ بیان کیا کہ انہوں نے فرمایا: محمد بن اشعث حضرت عائشہ رضی اللہ عنہا کے بھانجے تھے اور ان کی کنیت ابوالقاسم تھی۔ اور ابن ابی خیشمہ حضرت زہری سے روایت کرتے ہیں کہ میں رسول اللہ صلی اللہ علیہ وسلم کے صحابہ کے چار صاحبزادوں سے ملا ہوں جن کا نام محمد اور کنیت ابوالقاسم تھی۔ اور وہ یہ ہیں: محمد بن طلحہ بن عبید اللہ، محمد بن ابی بکر، محمد بن علی بن ابی طالب اور محمد بن سعد بن ابی وقاص رضی اللہ تعالیٰ عنہم اجمعین۔

امام مالک رحمہ اللہ سے اس شخص کے بارے میں سوال کیا گیا جس کا نام محمد اور کنیت ابوالقاسم ہو تو انہوں نے جواب دیا: اس سلسلہ میں ممانعت وارد نہیں ہوئی ہے۔ اور میرے خیال میں اس میں کوئی حرج نہیں ہے جو جماعت آپ کے نام اور کنیت کے رکھنے کے جائز ہونے کی قائل ہے اس نے ان احادیث کو منسوخ قرار دیا ہے۔ جن میں ممانعت وارد ہوئی ہے۔

۳۔ کنیت اور نام دونوں کو جمع کرنا جائز نہیں ہے۔ مثلاً کوئی شخص بیک وقت اپنے بیٹے کا نام محمد اور کنیت ابوالقاسم رکھ لے۔ ہاں صرف محمد نام رکھنا یا صرف ابوالقاسم کنیت رکھنا جائز ہے۔ یہ حضرات اپنی تائید میں حضرت جابر رضی اللہ عنہ کی وہ حدیث پیش کرتے ہیں جسے ابو داؤد نے اپنی سنن میں روایت کیا ہے کہ نبی کریم صلی اللہ علیہ وسلم نے ارشاد فرمایا:

«من تسمی باسمی فلا یتکنی بکنیتی، ومن

تکنی بکنیتی فلا یتسمی باسمی»۔

جس شخص نے میرا نام رکھا ہو وہ میری کنیت نہ رکھے

اور جس نے میری کنیت رکھی ہو وہ میرا نام نہ رکھے۔

اور یہ روایت بھی دلیل میں پیش کرتے ہیں کہ ابن ابی شیبہ نے عبدالرحمن سے انہوں نے ابو عمر سے انہوں نے

اپنے چچا سے روایت کیا ہے کہ رسول اللہ صلی اللہ علیہ وسلم نے ارشاد فرمایا:

«لا تجمعوا بین اسمی وکنیتی»۔

میرے نام اور کنیت دونوں کو جمع نہ کرو۔

اور ابن ابی خیشمہ روایت کرتے ہیں کہ جب محمد بن طلحہ پیدا ہوئے تو حضرت طلحہ رضی اللہ عنہ نبی کریم صلی اللہ علیہ

وسلم کی خدمت میں حاضر ہوئے اور عرض کیا کہ میں نے بچے کا نام محمد رکھا ہے کیا اس کی کنیت ابو القاسم رکھ دوں۔ تو آپ نے اس سے منع فرمایا اور فرمایا کہ دونوں کو جمع مت کرو اس کی کنیت ابو سلیمان ہے۔

۴۔ آپ کی کنیت رکھنے کی ممانعت آپ کی حیات میں تھی۔ لیکن آپ صلی اللہ علیہ وسلم کی وفات کے بعد آپ کی کنیت رکھنے میں کوئی حرج نہیں ہے۔ اور یہ حضرات استدلال میں اس روایت کو پیش کرتے ہیں جو ابو داؤد نے اپنی سنن میں منذر سے انہوں نے ابن الحنفیہ سے روایت کی ہے کہ حضرت علی رضی اللہ عنہ نے آپ سے پوچھا: اگر آپ کے بعد میرے یہاں کوئی بچہ ہو تو میں آپ کا والا نام اس کا نام اور کنیت آپ کی والی رکھ سکتا ہوں تو نبی کریم صلی اللہ علیہ وسلم نے ارشاد فرمایا: جی ہاں۔

حمید بن زنجویہ "کتاب الادب" میں لکھتے ہیں کہ میں نے ابن ابی اویس سے پوچھا کہ امام مالک رحمہ اللہ کی اس شخص کے بارے میں کیا رائے تھی جو نبی کریم علیہ الصلوٰۃ والسلام کے نام اور کنیت دونوں کو ایک ساتھ رکھ لے، تو انہوں نے ہمارے ساتھ بیٹھے ہوئے ایک شیخ کی طرف اشارہ کر کے فرمایا یہ دیکھو یہ محمد بن مالک بیٹھے ہیں ان کے والد نے ان کا نام محمد اور کنیت ابو القاسم رکھی ہے۔ اور امام مالک رحمہ اللہ فرمایا کرتے تھے کہ کنیت اور نام دونوں کو بیک وقت ایک ساتھ رکھنے کی ممانعت نبی کریم صلی اللہ علیہ وسلم کی حیات مبارکہ میں اس وجہ سے تھی کہ کہیں ایسا نہ ہو کہ کسی شخص کو آپ کے نام اور کنیت سے پکارا جائے اور اس کے بجائے نبی کریم صلی اللہ علیہ وسلم متوجہ ہو جائیں، لیکن نبی اکرم صلی اللہ علیہ وسلم کی وفات کے بعد چونکہ یہ خدشہ ختم ہو گیا اس لیے اس میں کوئی حرج نہیں ہے۔

یہ چوتھا قول زیادہ راجح اور معقول معلوم ہوتا ہے ایک تو امام مالک رحمہ اللہ کی اس معقول رائے کی وجہ سے اور دوسرے ان احادیث کی وجہ سے جو اس پر صاف دلالت کر رہی ہیں۔ اس لئے نبی کریم صلی اللہ علیہ وسلم کا نام اور کنیت دونوں ایک ساتھ رکھنا جائز ہے اس لیے کہ وہ احادیث جن سے ممانعت معلوم ہوتی ہے وہ آپ صلی اللہ علیہ وسلم کی حیات کے ساتھ مخصوص ہیں تاکہ اس شخص کو پکارتے وقت یہ التباس نہ ہو جائے کہ اس سے وہ شخص مراد ہے یا نبی کریم صلی اللہ علیہ وسلم کی ذات مبارکہ، لیکن نبی اکرم صلی اللہ علیہ وسلم کی وفات کے بعد چونکہ التباس کا اندیشہ ختم ہو گیا اس لیے اس سے معلوم ہوتا ہے کہ نام اور کنیت دونوں کا جمع کرنا جائز ہے اور اس کی تقویت اس روایت سے بھی ہوتی ہے جو ہم زہری کی معرفت نقل کر چکے ہیں کہ ان کی ملاقات صحابہ کرام رضی اللہ عنہم جمعین کے چار ایسے صاحبزادوں سے ہوئی ہے جن میں سے ہر ایک کا نام محمد اور کنیت ابو القاسم تھی۔ واللہ اعلم۔

اس فصل کے ذیل میں مذکور اباحت پر پڑھ لینے کے بعد مال باپ اور تربیت کرنے والے حضرات کا فرض یہ ہے کہ وہ اپنے بچوں کا نام رکھنے کے سلسلہ میں صحیح اور سیدھا راستہ اختیار کریں، اور ان کے نام ایسے نہ رکھیں جن سے انکی توہین ہوتی ہو اور عزت و کرامت پر بڑھ لگتا ہو اور ان کی شخصیت اور ذات مجروح ہوتی ہو۔ اور ان کی یہ بھی ذمہ داری ہے

کہ وہ شروع سے ہی بچوں کی ایسی پیاری سہی کنیت جو دل کو بجائے۔ اور کانوں کو سننے میں مہلی معلوم ہو۔ رکھنے میں نبی کریم علیہ الصلوٰۃ والسلام کی پیروی کریں تاکہ بچے اپنی شخصیت کو محسوس کریں، اور ان کے دلوں میں اپنی ذات کی محبت اور کرامت کا احساس پیدا ہو۔ اور وہ شروع سے ہی اپنے ارد گرد رہنے اور اٹھنے بیٹھنے والوں اور ساتھیوں کے ساتھ گفتگو اور خطاب میں ادب و احترام کے عادی بنیں۔

حقیقت یہ ہے کہ اگر ہم اپنے اور اپنی قوم کے لیے سابقہ برباد شدہ عزت و کرامت اور شخص و ممتاز شخصیت اور چھٹا ہوا وطن دوبارہ حاصل کرنا چاہیں تو ہم سب اس بات کے محتاج ہیں کہ اس طرح کی فاضل و عمدہ تربیت کی بنیادی باتوں پر عمل پیرا ہوں اور اسلام کے اس عظیم الشان منہج اور طریقے کو اپنائیں۔ اگر اخلاص سے ہم نے ان احکامات کو اپنے اوپر لاگو کر لیا اور قانون، نظام اور تربیت و طرز حیات کے طور پر اسلامی شریعت کو اپنے اوپر لازم کر لیا، اور دین کو مضبوطی سے تھام لیا تو اللہ تعالیٰ پہلے کی طرح ہمیں پھر معزز و مکرم بنا دے گا اور اللہ کے لیے یہ کچھ مشکل نہیں ہے۔



تیسری بحث

بچے کا عقیقہ اور اس کے احکام

① عقیقہ کسے کہتے ہیں | لغت میں عقیقہ کے معنی کاٹنے کے آتے ہیں، اسی سے والدین کی نافرمانی اور اور قطع تعلق کو عقوق والدین کہا جاتا ہے اور شاعر کہتا ہے:

— بلاد بھاعتی الشباب تمانی —
و أول أرض مسّ جلدی ترا بها —

وہ شہر ایسا ہے کہ جہاں جوانی نے میرے بچپن کے (تعوذوں کو کاٹھینکا اور وہ پہلی سرزمین ہے جس کی مٹی میرے جسم پر لگی
شاعر کا مقصد یہ ہے کہ جب وہ نوجوان ہو گیا تو اس کے گلے سے وہ تعویذ کاٹ کر نکال دیئے گئے جو بچپن میں پہنانے جاتے ہیں۔

شرعیات کی اصطلاح میں عقیقہ کے معنی ہیں: بچے کے پیدا ہونے کے ساتویں دن بچے کی طرف سے بکرے کا ذبح کرنا۔

② عقیقہ کے مشروع اور جائز ہونے کی دلیل | عقیقہ کے مشروع و جائز اور مستحب و سنت ہونے کو ثابت کرنے والی بہت سی مشہور احادیث ہیں جن میں سے بعض

پر ہم ذیل میں اکتفا کرتے ہیں: امام بخاری رحمہ اللہ اپنی "صحیح" میں سلمان بن عمار رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«مع الغلام عقیقة فأهریقوا عنه دماً،
وأمیطوا عنه الأذى»۔

اصحاب سنن حضرت سمرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«كل غلام رهينة بعقيقته

تذبح عنه يوم سابعه،

ويسمى فيه، ويحلق

رأسه»۔

ہر بچہ اپنے عقیقہ کا مرہون ہے (یعنی عقیقہ ضرور کرنا چاہیئے) جو اس کی طرف سے اس کی پیدائش کے ساتویں دن ذبح کیا جائے اور اسی دن اس کا نام رکھا جائے گا اور سر مونڈا جائے گا۔

امام احمد و ترمذی رحمہما اللہ حضرت عائشہ رضی اللہ عنہا سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«عن الغلام شاتان مکافنتان،
وعن الجارية شاة»۔

بچہ کی طرف سے دو برابر کے سے بجرے ذبح کیے جائیں گے اور بچی کی طرف سے ایک بچرا۔

اور امام احمد و ترمذی رحمہما اللہ ہی حضرت ام کرز کعبیہ رضی اللہ عنہا سے روایت کرتے ہیں کہ انہوں نے رسول اللہ صلی اللہ علیہ وسلم سے عقیقہ کے بارے میں دریافت کیا تو آپ صلی اللہ علیہ وسلم نے فرمایا:

«عن الغلام شاتان وعن الأنثى واحدة، ولا يضركو ذكراً
كأن أو إناثاً»۔

لڑکے کی طرف سے عقیقہ میں دو بجرے اور لڑکی کی طرف سے ایک بچرا ذبح کیا جائے گا اور عقیقہ کا جانور بچرا ہو یا بچری دونوں درست ہیں۔

امام ترمذی و نسائی و ابن ماجہ رحمہم اللہ حضرت حسن رحمہ اللہ سے روایت کرتے ہیں اور وہ حضرت سمرہ رضی اللہ عنہ سے کہ نبی کریم صلی اللہ علیہ وسلم نے عقیقہ کے بارے میں ارشاد فرمایا:

«كل غلام مرتلين بعقيقته تذبح
عنه يوم سابعه ويحلق رأسه
وليومى»۔

ہر بچہ اپنے عقیقہ کا مرتلون ہوتا ہے جو اس کی پیدائش کے ساتویں روز ذبح کیا جائے گا اور اس کا سر مونڈا جائے گا اور نام رکھا جائے گا۔

③ عقیقہ کے مشروع ہونے کے بارے میں فقہاء کرام کی رائے | عقیقہ کی مشروعیت کے بارے میں ائمہ مجتہدین اور فقہاء کرام کے

تین مذہب ہیں:

۱) عقیقہ سنت و مستحب ہے: یہ امام مالک، اہل مدینہ، امام شافعی، ان کے اصحاب، امام احمد و اسحاق و ابو ثور اور فقہاء و مجتہدین و اہل علم کی ایک بڑی جماعت کا مذہب ہے اور ان حضرات کا استدلال یہی احادیث ہیں جو ابھی ذکر کی گئیں، یہ حضرات ان حضرات کا جو واجب ہونے کے قائل ہیں چند طریقوں سے جواب دیتے ہیں:

الف۔ اگر عقیقہ واجب ہوتا تو دین کے احکام میں اس کا واجب ہونا کھلا ہوا ظاہر ہوتا۔ اس لئے کہ یہ عام چیز تھی اور تقریباً سب کو ہی پیش آتی تھی۔ اس لیے ایسی چیز اگر بالفرض واجب ہوتی تو رسول اللہ صلی اللہ علیہ وسلم امت کے سامنے اس کے وجوب کو کھلے ہوئے واضح الفاظ میں بیان فرما دیتے۔ تاکہ کسی کو کلام یا تاویل کی گنجائش نہ رہتی۔

ب۔ رسول اللہ صلی اللہ علیہ وسلم نے جہاں عقیقہ کا تذکرہ فرمایا ہے اس کو عقیقہ کرنے والے کے ارادہ پر معلق کر دیا ہے چنانچہ ارشاد ہے:

«من ولد له ولد فأحب أن ينسك عنه فليفعل»۔
جس کے یہاں بچہ پیدا ہو اور وہ اس کی طرف سے عقیدہ کرنا چاہے تو اسے چاہیے کہ ایسا کر لے۔

ج۔ خود نبی کریم صلی اللہ علیہ وسلم کا فعل عقیدہ کے وجوب پر دلالت نہیں کرتا بلکہ اس سے عقیدہ کا مستحب ہونا معلوم ہوتا ہے۔

(۲) عقیدہ لازم و واجب ہے: یہ امام حسن بصری اور لیث بن سعد وغیرہ کا مذہب ہے اور ان حضرات کی دلیل وہ ہے جو حضرت بریدہ رضی اللہ عنہ سے اسحاق بن راہویہ نے روایت کیا ہے کہ لوگوں کو قیامت میں عقیدہ کے بارے میں اسی طرح پیش کیا جائے گا جس طرح پانچوں نمازوں کے لیے پیشی ہوگی۔ اسی طرح یہ حضرات اس روایت سے بھی استدلال کرتے ہیں جو حضرت حسن رحمہ اللہ حضرت سمرۃ رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«كل غلام مرتين بعقيقته»۔

ہر بچہ اپنے عقیدہ کا مرہون ہے۔
اور اس کا مطلب یہ ہے کہ بچہ اپنے والد کے لیے اس وقت تک سفارش نہ کرے گا جب تک کہ اس کی طرف سے عقیدہ نہ کیا جائے، اور اس سے یہ بات معلوم ہوتی ہے کہ عقیدہ واجب ہے۔

(۳) عقیدہ مشروع و جائز ہی نہیں: اور اس کے قائل فقہاء حنفیہ ہیں اور اس سلسلہ میں ان کی دلیل بیہقی کی وہ روایت ہے جسے حضرت عبداللہ بن عمرو بن العاص رضی اللہ عنہم روایت کرتے ہیں کہ رسول اللہ صلی اللہ علیہ وسلم سے عقیدہ کے بارے میں پوچھا گیا تو آپ صلی اللہ علیہ وسلم نے فرمایا:

«لا أحب العقوق»۔
میں عقوق کو پسند نہیں کرتا۔

ان حضرات نے اس حدیث سے بھی استدلال کیا ہے جسے امام احمد رحمہ اللہ حضرت ابو رافع رضی اللہ عنہ سے روایت کرتے ہیں کہ حضرت حسن بن علی کی والدہ حضرت فاطمہ رضی اللہ عنہا نے ان کی طرف سے دو بکرے ذبح کرنے کا ارادہ کیا تو رسول اللہ صلی اللہ علیہ وسلم نے ان سے فرمایا:

«لا تعقني ولكن اخلق رأسه فتصدق بوزنه من الورق» أي من الفضة ثم ولد حسين فصنعت مثل ذلك۔
تم اس کی طرف سے عقیدہ نہ کرو بلکہ اس کا سر موڑ کر بالوں کے برابر وزن کی چاندی صدقہ کرو۔ پھر حسین پیدا ہوئے تو ان کے ساتھ بھی ایسا ہی کیا۔

لیکن اس کے علاوہ جو احادیث پہلے گزری ہیں ان سے عقیدہ کا مسنون و مستحب ہونا معلوم ہوتا ہے اور یہی

لے مؤلف کا فقہاء حنفیہ رحمہم اللہ کی طرف عقیدہ کے مشروع نہ ہونے کی نسبت کرنا صحیح نہیں ہے اس لیے کہ حنفیہ اس کے سنت مؤکدہ اور واجب ہونے کی نفی کرتے ہیں استجاب کے وہ بھی قائل ہیں جیسا کہ شامی (۶-۳۳۶)، عمدۃ القاری (۹-۱۷۱) و اختلاف الفقہاء (۵-۸۹) وغیرہ کتب میں صراحتاً مذکور ہے۔ مختار

جمہور فقہاء، مجتہدین اور اہل علم کا مذہب ہے اور ان حضرات نے ان احادیث کا جن سے فقہاء حنفیہ نے عقیدہ کے غیر مشروع ہونے کو ثابت کیا ہے ان کا جواب یہ دیا ہے کہ جن احادیث سے فقہاء حنفیہ نے استدلال کیا ہے وہ وزنی نہیں ہیں اور ان کو عقیدہ کی مشروعیت سے انکار کرنے کے لیے دلیل نہیں بنایا جاسکتا، اس لیے کہ حضرت عبداللہ بن عمرو کی وہ حدیث جس میں یہ مروی ہے کہ رسول اللہ صلی اللہ علیہ وسلم نے ارشاد فرمایا:

((أحب العتوق))۔ میں عتوق کو پسند نہیں کرتا۔

اس حدیث کا سیاق اور سبب و رودیہ بتلاتا ہے کہ عقیدہ سنت و مستحب ہے اس لیے کہ الفاظ حدیث اس طرح ہیں کہ رسول اللہ صلی اللہ علیہ وسلم سے عقیدہ کے بارے میں سوال کیا گیا تو آپ نے فرمایا کہ میں عتوق کو پسند نہیں کرتا، تو گویا آپ صلی اللہ علیہ وسلم نے عقیدہ کے نام کو ناپسند فرمایا یعنی آپ نے یہ اچھا نہ سمجھا کہ اس ذبح کو عقیدہ کہا جائے۔ چنانچہ صحابہ نے عرض کیا: اے اللہ کے رسول ہم تو آپ سے اس بارے میں دریافت کر رہے ہیں کہ اگر ہم میں سے کسی کے یہاں بچہ کی پیدائش ہو تو اس پر رسول اللہ صلی اللہ علیہ وسلم نے فرمایا:

تم میں سے جو شخص اپنے بچہ کی طرف سے جانور ذبح

کرنا چاہے تو کر لے، لڑکے کی طرف سے دو برابر کے

سے بھرے اور لڑکی کی طرف ایک بھرا ہوگا۔

((من أحب منكم أن ينسك عن ولده

فليفعل، عن الغلام شاتان مكافئتان

وعن الجارية شاة))۔

فقہاء حنفیہ کا حضرت ابورافع رضی اللہ عنہ کی اس حدیث سے استدلال کرنا جس میں آتا ہے: اس کی طرف سے عقیدہ نہ کرو بلکہ اس کا سر مونڈ دو۔۔۔ اس حدیث سے عقیدہ کا مکروہ ہونا ثابت نہیں ہوتا۔ اس لیے کہ نبی کریم صلی اللہ علیہ وسلم نے چاہا تھا کہ اپنی صاحبزادی فاطمہ رضی اللہ عنہا کے بجائے آپ خود عقیدہ کر دیں، اس لیے آپ نے ان سے کہا کہ تم عقیدہ نہ کرو اس لیے کہ نبی کریم صلی اللہ علیہ وسلم نے حضرت حسن و حسین کی طرف سے خود عقیدہ کر کے حضرت فاطمہ کو اس کی ذمہ داری اور خرچ سے بچایا تھا۔ اور نبی کریم صلی اللہ علیہ وسلم نے خود ان دونوں کی طرف سے عقیدہ کیا تھا اس بارے میں احادیث کثرت سے آتی ہیں جن میں سے درج ذیل ہم ذکر کر رہے ہیں:

ابوداؤد رحمہ اللہ ایوب رحمہ اللہ سے وہ عکرمہ رحمہ اللہ سے وہ حضرت ابن عباس رضی اللہ عنہما سے روایت کرتے

انہ فقہاء کرام کی ایک جماعت نے اس حدیث کے ظاہری الفاظ سے اس بات پر استدلال کیا ہے کہ عقیدہ کے بجائے نسیکہ کا لفظ استعمال کیا جائے اس لیے کہ رسول اللہ صلی اللہ علیہ وسلم نے عقیدہ کے لفظ کو پسند نہیں فرمایا۔ ان کے مقابلہ پر فقہاء کرام کی ایک دوسری جماعت کی رائے یہ ہے کہ لفظ عقیدہ کے استعمال میں کوئی حرج نہیں ہے اور وہ بہت سی احادیث جن میں اس ذبیحہ کو عقیدہ سے تعبیر کیا گیا ان سے معلوم ہوتا ہے کہ عقیدہ کہنا درست ہے دونوں آراء میں تطبیق اس طرح دی جائے گی کہ مسلمانوں کو اصل میں نسیکہ کا لفظ ہی استعمال کرنا چاہیے اور اگر کبھی کبھار وضاحت اور حکم کو بیان کرنے اور مراد و مطلوب ظاہر کرنے کے لیے لفظ عقیدہ استعمال کر لیا جائے تو اس میں کوئی حرج نہیں ہے۔ اس طرح دونوں قسم کی احادیث میں تطبیق ہو جائے گی۔ اور ظاہری تعارض رفع ہو جائے گا۔

ہیں کہ رسول اللہ صلی اللہ علیہ وسلم نے حضرت حسن و حسین رضی اللہ عنہما کی طرف سے ایک ایک سینڈھا عقیقہ میں ذبح کیا۔

جریر بن حازم رحمہ اللہ حضرت قتادہ رحمہ اللہ سے اور وہ حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے حضرت حسن و حسین رضی اللہ عنہما کی طرف سے دو سینڈھے عقیقہ کیے۔

اور یحییٰ بن سعید رحمہ اللہ حضرت عمرہ رضی اللہ عنہا سے اور وہ حضرت عائشہ رضی اللہ عنہا سے روایت کرتی ہیں کہ رسول اللہ صلی اللہ علیہ وسلم نے حضرت حسن و حسین رضی اللہ عنہما کی طرف سے ساتویں دن عقیقہ کیا۔

لہذا خلاصہ یہ نکلا کہ جمہور ائمہ و فقہاء کے یہاں بچہ کا عقیقہ کرنا نبی کریم صلی اللہ علیہ وسلم کی سنت مندوبہ ہے۔ اور باپ اگر صاحب استطاعت ہے تو اس کو چاہیے کہ بچہ پیدا ہونے پر نبی کریم صلی اللہ علیہ وسلم کی اس سنت کو زندہ کرے تاکہ اللہ تعالیٰ کے یہاں اجر و ثواب کا مستحق ہو۔ اور رشتہ داروں، قرابت داروں، پیڑوسیوں اور دوستوں میں الفت و محبت بڑھے اور معاشرتی رابطہ پر دان چرٹھے، جس کی صورت یہ عقیقہ ہوگا جس کی خوشی میں یہ حضرات شریک ہوں گے، اور ساتھ ہی باپ معاشرے کے افراد کی معاونت اور غرباء کے ہاتھ بٹانے میں بھی شریک ہوگا اور وہ اس طرح کہ اس عقیقہ کے گوشت میں سے کچھ حصہ حاجت مند فقراء و غرباء و مساکین میں تقسیم کرنے سے انکو بھی فائدہ اٹھانے کا موقعہ دے گا۔ سبحان اللہ اسلام کتنی عظیم الشان نعمت الہیہ ہے اور معاشرہ میں الفت و محبت پیدا کرنے اور غریب و مسکین طبقات میں معاشرتی مساوات قائم کرنے کے سلسلہ میں اس کے بنیادی احکامات کتنے اعلیٰ و ارفع ہیں۔

حضرت سمرہ رضی اللہ عنہ کی حدیث ہم پہلے ذکر کر چکے ہیں جس میں آتے ہے کہ بچہ اپنے عقیقہ کا سر ہون ہوتا ہے جو اس کی طرف سے ساتویں دن ذبح کیا جائے

⑦ عقیقہ کا مستحب وقت

گا اور اس بچہ کا نام رکھا جائے گا۔ اس حدیث سے معلوم ہوتا ہے کہ عقیقہ کا مستحب وقت ساتواں دن ہے اور اس کی مزید تائید و تاکید اس حدیث سے ہوتی ہے جسے عبد اللہ بن وہب حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے حسن و حسین رضی اللہ عنہما کی طرف سے ساتویں دن عقیقہ کیا اور ان کا نام رکھا اور یہ حکم دیا کہ ان کے سر کے بال اتار دیے جائیں، لیکن اس سلسلہ میں دوسرے اور اقوال بھی ہیں جن سے معلوم ہوتا ہے کہ ساتویں دن کی قید ضروری نہیں ہے بلکہ ساتویں دن عقیقہ مستحب ہے اور اگر کوئی چوتھے یا آٹھویں یا دسویں یا اس کے بعد عقیقہ کر دے تو عقیقہ ہو جائے گا؛ ذیل میں مشہور اقوال پیش کیے جاتے ہیں:

• میمون فرماتے ہیں کہ میں نے ابو عبد اللہ سے پوچھا: بچہ کا عقیقہ کس دن کیا جائے گا؟ انہوں نے جواب دیا کہ حضرت عائشہ رضی اللہ عنہا فرماتی ہیں کہ ساتویں یا چودھویں یا اکیسویں دن کیا جائے گا۔

• صالح بن احمد فرماتے ہیں کہ میرے والد عقیقہ کے بارے میں فرمایا کرتے تھے کہ ساتویں دن ذبح کیا جائے گا۔ اگر

ساتویں دن نہ کر سکیں تو پھر چودھویں دن اور اس دن بھی نہ کر سکیں تو پھر اکیسویں دن عقیقہ کیا جائے گا۔

• امام مالک رحمہ اللہ فرماتے ہیں کہ بظاہر ساتویں دن کے ساتھ عقیقہ کو مقید کرنا استحباباً ہے ورنہ اگر چوتھے یا آٹھویں یا دسویں دن یا اس کے بعد بھی کیا جائے تو عقیقہ درست ہو جائے گا۔ ان اقوال کا خلاصہ یہ نکلتا ہے کہ اگر والد یا لڑکے کے متعلق ساتویں دن عقیقہ کر سکیں تو زیادہ افضل ہے۔ اس لیے نبی کریم صلی اللہ علیہ وسلم نے بھی ساتویں دن کو اٹھا اور اگر ساتویں روز نہ کر سکیں تو پھر جس دن چاہیں عقیقہ کر دیں۔ جیسا کہ امام مالک رحمہ اللہ فرماتے ہیں۔ اس لیے کہ عقیقہ کے سالہ میں وسعت ہے، اور عقیقہ کے جانور کے ذبح کرنے میں آسانی رکھی گئی ہے۔ اللہ تعالیٰ آسانی دینا چاہتے ہیں تنگی میں ڈالنا نہیں چاہتے، دین میں کوئی سختی نہیں کی گئی ہے۔

⑤ کیا لڑکے کا عقیقہ لڑکی کی طرح کیا جائے گا؟

ہم پہلے ذکر کر چکے ہیں کہ جمہور اہل علم اور فقہاء و مجتہدین کی رائے یہ ہے کہ عقیقہ ایسی سنت رسول ہے جو کہ مستحب ہے اور یہ عقیقہ لڑکے اور لڑکی دونوں کی طرف سے برابر کی سنت مستحبہ ہے۔ چنانچہ وہ حدیث جسے امام احمد ترمذی رحمہما اللہ حضرت ام کرز کعبیہ رضی اللہ عنہما سے روایت کرتے ہیں کہ انہوں نے رسول اللہ صلی اللہ علیہ وسلم سے عقیقہ کے بارے میں دریافت کیا تو آپ صلی اللہ علیہ وسلم نے ارشاد فرمایا کہ لڑکے کی طرف سے دو بکرے کیے جائیں گے اور لڑکی کی طرف سے ایک بکرا۔ اور وہ حدیث جسے ابن ابی شیبہ حضرت عائشہ رضی اللہ عنہا سے روایت کرتے ہیں کہ ہمیں رسول اللہ صلی اللہ علیہ وسلم نے یہ حکم دیا ہے کہ ہم لڑکے کی طرف سے عقیقہ میں دو بکرے ذبح کریں اور لڑکی کی طرف سے ایک بکرا۔ اور اس کے علاوہ دوسری وہ احادیث جن کا تذکرہ عقیقہ کی مشروعیت کی دلیلوں کے ذیل ہو چکا ہے۔

لہذا مجموعی طور سے ان احادیث سے دو بنیادی باتیں ثابت ہوتی ہیں:

(۱) لڑکے اور لڑکی دونوں کی طرف سے عقیقہ مشروع و ثابت ہے۔

(۲) دونوں میں فرق یہ ہے کہ لڑکے کی طرف سے دو اور لڑکی کی طرف سے ایک بکرا کیا جائے گا۔

احادیث کے ظاہری الفاظ سے لڑکے اور لڑکی کے عقیقہ میں یہی فرق معلوم ہوتا ہے۔ اور یہی مذہب حضرت ابن عباس و عائشہ رضی اللہ عنہما اور اہل علم و اہل حدیث کی ایک جماعت کا ہے اور امام مالک رحمہ اللہ کا مذہب یہ ہے کہ لڑکے کے عقیقہ میں بھی ایک بکرا ذبح کیا جائے جیسا کہ لڑکی کے عقیقہ میں ہوتا ہے چنانچہ جب ان سے دریافت کیا گیا کہ لڑکے اور لڑکی کے عقیقہ میں کتنے جانور ذبح کئے جائیں گے؟ تو انہوں نے جواب میں فرمایا: لڑکے کی طرف سے ایک بکرا ذبح کیا جائے گا اور لڑکی کی طرف سے بھی ایک بکرا ذبح کیا جائے گا اور امام مالک رحمہ اللہ نے اپنے مذہب کی دلیل میں درج ذیل احادیث پیش کی ہیں:

امام ابو داؤد رحمہ اللہ اپنی "سنن" میں حضرت ابن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم

نے حضرت حسن و حسین رضی اللہ عنہما کی طرف سے ایک مینڈھا عقیقہ میں ذبح کیا، اور جعفر بن محمد اپنے والد سے روایت کرتے ہیں کہ فاطمہ رضی اللہ عنہا نے حضرت حسن و حسین کی طرف سے ایک ایک مینڈھا عقیقہ میں ذبح کیا تھا۔ اور امام مالک رحمہ اللہ لکھتے ہیں کہ حضرت عبداللہ بن عمر رضی اللہ عنہما اپنی اولاد کی طرف سے خواہ لڑکا ہو یا لڑکی عقیقہ میں ایک ایک بکرا ذبح کیا کرتے تھے۔

خلاصہ یہ نکلا کہ جس کے پاس گنجائش ہو اور اللہ نے مال دیا ہو تو وہ لڑکے کی طرف سے دو بکرے کرے اور لڑکی کی طرف سے ایک، اس لیے کہ رسول اللہ صلی اللہ علیہ وسلم سے ان دونوں میں فرق ثابت ہے۔ اور لڑکے کے لیے دو بکرے مذکور ہیں، لیکن جس کے حالات اس کی اجازت نہ دیتے ہوں کہ وہ دو کر سکے تو وہ لڑکا ہو یا لڑکی دونوں کی طرف سے ایک بکرا بھی کر سکتا ہے۔ اور اس کو اس صورت میں بھی پورا اجر و ثواب ملے گا اور وہ سنت پر عمل کرنے والا کہلائے گا۔ واللہ اعلم۔

ایک اعتراض اور اس کا جواب: ہو سکتا ہے کوئی یہ اعتراض کرے کہ اسلام نے عقیقہ کے سلسلہ میں لڑکے اور لڑکی میں یہ فرق کیوں کیا ہے؟ اور لڑکے کے لیے عقیقہ میں دو بکرے کیوں مقرر کیے ہیں یہ تو لڑکے کو لڑکی پر ترجیح دینے کے مرادف ہوا؟

اس اعتراض کا جواب مختلف طریقوں سے دیا گیا ہے،

(۱) مسلمان اللہ تعالیٰ کے ہر حکم پر لبیک کہتا ہے اور جس بات سے اسے روکا جائے وہ اس سے رک جاتا ہے، اللہ تعالیٰ فرماتے ہیں:

سو قسم ہے آپ کے رب کی وہ اس وقت تک
مومن نہ ہوں گے جب تک کہ آپ کو ہی مصنف نہ
جانیں اس جھگڑے میں جو ان میں اٹھے پھر نہ پائیں
اپنے جی میں تنگی آپ کے فیصلہ سے اور قبول کریں
خوشی سے۔

« فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا
تُنزِّلُ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا
مِّمَّا قَضَيْتَ وَيُسَلِّمُوا تَسْلِيمًا »

(النساء - ۶۵)

اور چونکہ عقیقہ کے سلسلہ میں لڑکے اور لڑکی کے درمیان فرق اور لڑکے کے لیے دو بکرے کرنا رسول اللہ صلی اللہ علیہ وسلم سے ثابت ہے اس لیے مسلمان کا کام یہ ہے کہ اس کو تسلیم کر کے اس پر بلا چون و چرا عمل کرے۔

(۲) لڑکے کی طرف سے دو بکرے کرنے کے حکم میں یہ حکمت بھی ہو سکتی ہے کہ یہ بتلانا مقصود ہو کہ اللہ تعالیٰ نے مرد کو عورت پر فضیلت عطا فرمائی ہے جس کا سبب وہ جسمانی قوتیں اور ذمہ داریاں اور دیکھ بھال کا بوجھ ہے جو اللہ تعالیٰ نے مرد پر ڈالا ہے۔ اور وہ خصوصیات ہیں جو اللہ تعالیٰ نے مرد کو عطا فرمائی ہیں مثلاً سنجیدگی و وقار اور توازن اور جذبات پر کنٹرول، اور اللہ جل جلالہ نے اپنے اس فرمان میں بالکل بجا ارشاد فرمایا ہے:

«الرِّجَالُ قَوْمُونَ عَلَى النِّسَاءِ بِمَا فَضَّلَ

اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ

أَمْوَالِهِمْ»۔ (النساء۔ ۳۴)

مرد عورتوں پر حاکم ہیں۔ اس واسطے کہ اللہ نے بڑائی دی

بعض کو بعض پر اور اس واسطے کہ انہوں نے اپنے

مال خرچ کیے۔

(۳) بچے کے عقیقہ پر لوگوں کو جمع کر کے اُلفت و محبت کا بیج بونا اور اس کی آبیاری کرنا اور ساتھ ہی غریب و مسکین طبقات اور فقیر خاندانوں کے ساتھ تعاون و امداد کا بھی ایک ذریعہ ہے۔

بچہ کے عقیقہ میں جن باتوں کا خیال رکھنا چاہیے ان میں سے یہ بھی ہے کہ جانور کی ہڈیاں نہیں توڑنا چاہیے چاہے ذبح و گوشت بناتے

④ عقیقہ کے جانور کی ہڈیوں کا نہ توڑنا

وقت ہو یا کھاتے وقت، بلکہ ہر ہڈی کو توڑے بغیر اس کے جوڑے کا ٹنپا چاہیے۔ اس لیے کہ امام ابو داؤد رحمہ اللہ جعفر بن محمد سے اور وہ اپنے والد سے روایت کرتے ہیں کہ جو عقیقہ حضرت فاطمہ الزہراء رضی اللہ عنہا نے حضرت حن و حسین کی طرف سے کیا تھا اس کے بارے میں نبی کریم صلی اللہ علیہ وسلم نے ارشاد فرمایا کہ دانی کے پاس اس کی ایک ران بھیج دو۔ اور خود کھاؤ اور کھلاؤ لیکن اس کی ہڈی نہ توڑنا، اور ابن جریج حضرت عطاء سے روایت کرتے ہیں کہ وہ فرمایا کرتے تھے کہ اعضاء کو الگ الگ کر دیا جائے گا لیکن ہڈی کو توڑا نہیں جائے گا، اور اسی طرح ابن منذر عطاء سے اور وہ حضرت عائشہ رضی اللہ عنہا سے روایت کرتے ہیں۔

ہڈیوں کے نہ توڑنے میں دو حکمتیں معلوم ہوتی ہیں،

۱۔ فقراء اور پڑوسیوں کے سامنے اس عقیقہ اور اس گوشت کے مرتبہ اور حیثیت کو ظاہر کرنا جس سبب سے یہ پسند کیا گیا کہ اس کے بڑے بڑے ٹکڑے پیش کئے جائیں اور ان کی ہڈی کو نہ توڑا جائے نہ اعضاء کو بیچ سے جدا کیا جائے، اور ظاہر ہوتا ہے کہ جن لوگوں کو یہ گوشت ہدیہ کیا جا رہا ہے ایسا کرنا ان لوگوں پر گہرا اثر ڈالے گا اور جو دو کرم کا ان پر بڑا اثر چھوڑے گا۔

۲۔ بچہ کے اعضاء کی سلامتی اور صحت و قوت کی نیک فالی لینے کے لیے، اس لیے کہ عقیقہ گویا بچہ کے فدیہ کے قائم مقام ہے۔ واللہ اعلم۔

⑤ عقیقہ سے متعلق دیگر عمومی احکام

عقیقہ سے متعلق کچھ اور احکام بھی ہیں جن کو ملحوظ خاطر رکھنا اور ان پر عمل کرنا چاہیے اور وہ اس ترتیب سے ہیں:

الف :- علماء کا اس پر اتفاق ہے کہ عقیقہ میں وہ جانور جائز نہیں ہے جو قربانی میں جائز نہیں ہے۔ اور جو جانور قربانی میں جائز نہیں وہ درج ذیل ہیں۔

۱۔ بھرا، بھینٹ، دنبہ ایک سال کا ہونا چاہیے یعنی جو ایک سال پورا کر کے دوسرے سال میں لگ گیا ہو، البتہ اگر چھ مہینے

۱۔ قربانی کے سلسلے میں مذکورہ احکام امام ابو حنیفہ رحمہ اللہ کی فقہ کے مطابق ہیں۔

کا دن بہ موٹا تازہ ہو اور سال بھیر کے برابر معلوم ہوتا ہو۔ اس طرح کہ اگر اسے سال بھیر کے دنوں کیساتھ ملا دیا جائے تو اس میں ان میں فرق معلوم نہ ہو تو ایسے چھ ماہ کے۔ دن بے کی قربانی اور عقیقہ درست ہے۔ لیکن بکرا بکری جب تک ایک سا کے ہو کر دوسرے سال میں داخل نہ ہو گئے ہوں ان کی قربانی و عقیقہ کسی صورت میں درست نہیں ہے۔

۲۔ قربانی کا جانور عیوب سے مبرا اور سالم ہونا چاہیے۔ لہذا اندھے، بھینگے ایسے لاغر جانور جن کی ہڈیوں میں گودانہ ہوا ایسے لنگڑے جانور جو قربان گاہ تک خود چل کر نہ جاسکیں کی قربانی درست نہیں۔ ایسے ہی اس جانور کی قربانی بھی درست نہیں جس کا کان یا دم یا چکٹی کا دو تہائی سے زیادہ حصہ کٹا ہوا ہو، ایسے ہی وہ جانور جس کے اکثر دانت ٹوٹے ہوئے ہوں۔ جس کے پیدائشی کان نہ ہوں یا ایسا دیوانہ ہو جو دیوانگی کی وجہ سے کھانا پیتا نہ ہو۔ اس کے علاوہ دیگر چھوٹے موٹے عیوب قربانی سے مانع نہیں ہیں مثلاً یہ کہ کان کا پھٹا ہوا ہونا یا سینگ ٹوٹا ہوا ہونا یا ایسا لنگڑا ہونا جس کے ساتھ چل سکتا ہو مثلاً تین پاؤں سے چلتا ہو لیکن چوتھا پاؤں سہارے کے لیے رکھتا ہو۔ یا ایسا دیوانہ ہو کہ کھانے پینے کا ہوش ہو۔ یا یہ کہ کچھ دانت گر گئے ہوں لیکن اکثر باقی ہوں، یا یہ کہ کان یا دم یا چکٹی کا ایک تہائی یا اس سے کم کٹا ہوا ہو اور دو تہائی باقی ہو تو ان تمام صورتوں میں قربانی درست ہے۔

۳۔ گائے بھینس کی قربانی اس وقت تک درست نہیں جب تک کہ وہ دو سال پورے کر کے تیسرے سال میں داخل نہ ہو چکی ہو۔ اور اونٹ کی قربانی اس وقت تک درست نہیں جب تک کہ پانچ سال پورے کر کے چھٹے سال میں داخل نہ ہو چکا ہو۔

ب۔ عقیقہ میں شرکت جائز نہیں ہے۔ مثلاً یہ کہ سات آدمی ایک اونٹ یا گائے میں شریک ہو جائیں اس لیے کہ اگر اس میں شرکت ہو تو بچے کی طرف سے جو خون بہانا مقصد ہے وہ حاصل نہ ہوگا اور اس طرح یہ جانور بچہ کی طرف سے فدیہ نہ بنے گا۔

ج۔ یہ درست ہے کہ بکرے کے بجائے اونٹ یا گائے کر دی جائے بشرطیکہ گائے یا اونٹ ایک بچے کی طرف سے ہی ہو۔ اس لیے کہ حافظ ابن القیم رحمہ اللہ حضرت انس بن مالک رضی اللہ عنہ سے روایت کرتے ہیں کہ وہ اپنے بچہ کا عقیقہ اونٹ سے کرتے تھے اور حضرت ابو بکر رضی اللہ عنہ سے مروی ہے کہ انہوں نے اپنے بیٹے عبدالرحمن کا عقیقہ اونٹ سے کیا اور اس سے اہل بصرہ کی دعوت کی۔

بعض اہل علم یہ کہتے ہیں کہ عقیقہ صرف بکرے سے ادا ہوگا اس لیے کہ احادیث میں اسی کا ذکر ہے گائے وغیرہ کا

انہ عقیقہ کے یہاں اگر ثواب اور قربت کی نیت ہو تو ایک جانور میں شرکت ہو سکتی ہے، جیسے کسی کی نیت قربانی کی ہو اور کسی کی عقیقہ کی، اسی طرح ایک گائے یا اونٹ میں سات بچوں کے عقیقے بھی ہو سکتے ہیں تفصیل کے لیے

شامی (۵-۲۲۹) وغیرہ کا مطالعہ کیا جائے۔ مختار

نہیں لیکن جو حضرات اونٹ اور گائے سے عقیقہ کو درست قرار دیتے ہیں وہ اس حدیث سے استدلال کرتے ہیں۔ جسے ابن المنذر نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا:

«مع الغلام عقیقۃ فأهرقوا
عنه دمًا»۔

بچہ کی پیدائش پر عقیقہ کرنا چاہیے لہذا اس کی طرف سے خون بہاؤ۔

اس حدیث میں نبی کریم صلی اللہ علیہ وسلم نے کسی مخصوص جانور کے خون بہانے کا تذکرہ نہیں کیا ہے لہذا اس حدیث سے بیثبات ہوتا ہے کہ بچہ کی طرف سے عقیقہ میں جو جانور بھی ذبح کیا جائے عقیقہ ہو جائے گا چاہے وہ جانور بکرا بکری ہو یا گائے یا اونٹ۔

د :- جو حکم قربانی کے گوشت کا ہے وہی عقیقہ کے گوشت کا بھی ہے۔ لہذا اس کو کھانا اس سے صدقہ کرنا، ہدیہ کرنا سب درست ہے البتہ عقیقہ میں یہ بھی مستحب ہے کہ اس کے گوشت کا کچھ حصہ دانی کو بھی دیا جائے تاکہ وہ بھی خوشی میں شریک ہو جائے، اس لیے کہ امام بیہقی رحمہ اللہ حضرت علی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے حضرت فاطمہ رضی اللہ عنہا کو حکم دیا تھا کہ:

«زنی شعر الحسین و تصدقی بوزنہ فضة
حسین کے سر کے بالوں کا وزن کر کے ان کے برابر

و أعطی القابلۃ ما جل العقیقۃ»۔
چاندنی صدقہ کر دو اور دانی کو عقیقہ کے جانور کی ران دیدینا۔

جو شخص عقیقہ کی خوشی میں لوگوں کی دعوت کرنا اور اس کا گوشت پکا کر کھلانا چاہے تو یہ بھی درست ہے اور بہت سے فقہاء نے اس کی اجازت دی ہے اور اس کا گوشت صدقہ کرنا اور دوستوں و عزیزوں کو ہدیہ بھیجنا اور دانی کو بھی اس کا کچھ حصہ بھیجنا چاہیے یہ چیزیں امت مسلمہ میں اتحاد پیدا کرنے اور آپس میں محبت بڑھانے کا سبب بنتی ہیں۔ اور اسلام یہ چاہتا ہے کہ امت مسلمہ میں اتحاد بڑھے اور وہ ہمیشہ ایک ایسی مضبوط عمارت کی طرح رہے جس کا بعض حصہ بعض کو مضبوط کرتا ہے اور سہارا دیتا ہے۔

۵ :- مستحب یہ ہے کہ عقیقہ بچہ کے نام سے کیا جائے؛ اس لیے کہ ابن المنذر حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ نبی کریم صلی اللہ علیہ وسلم نے فرمایا ہے:

«اذبحوا علی اسمہ فقولوا
بسم اللہ اللہم لك
والیک ہذا عقیقۃ
فلان»۔

مولود بچے کے نام سے عقیقہ کا جانور ذبح کرو لہذا یوں کہو: اللہ کے نام سے ذبح کرتا ہوں اے اللہ آپ ہی کے لئے اور آپ ہی کی طرف یہ لوٹ کر جائے گا۔

(اے اللہ) یہ فلاں کی طرف سے عقیقہ ہے۔

اگر ذبح کر نیوالے نے ذبح کے وقت بچہ کا نام نہ لیا صرف عقیقہ کی نیت کی تو یہ بھی عقیقہ درست

ہوگا اور عقیقہ کا مقصد حاصل ہو جائے گا۔

⑧ عقیقہ کے مشروع ہونے کی حکمت

عقیقہ کی بعض حکمتیں اور فائدے یہ ہیں:

* بچے کے عالم وجود میں آتے ہی بچے کی طرف سے اللہ کے تقرب کو حاصل کرنے کے لیے فدیہ کے طور پر پیش کیا جاتا ہے۔

* بچہ کو مصائب و آفات سے بچانے کے لیے ایک قسم کا فدیہ ہے جیسے کہ حضرت اسماعیل علیہ السلام کے فدیہ میں اللہ تعالیٰ نے جانور ذبح کے لیے عطا فرمایا تھا۔

* بچہ کے والدین کے لیے شفاعت کرنے کا ذریعہ ہے۔


* شریعت اسلام کے ایک جز کو قائم کر کے خوشی اور سرور کے اظہار کا ذریعہ ہے کہ اللہ نے ایک مومن فرد کو وجود بخشا جس کے ذریعہ رسول اللہ صلی اللہ علیہ وسلم قیامت میں اپنی امت کی کثرت پر فخر فرمائیں گے۔

* قوم اور معاشرہ کے افراد میں الفت و محبت کے روابط کو مضبوط کرنے کا ذریعہ ہے کہ سب لوگ بچہ کی پیدائش کی خوشی میں عقیقہ کے کھانے پر جمع ہوں گے۔

* نومولود کی وجہ سے قوم کے افراد کے لئے آمدنی کی نئی آمد کا اضافہ جو امت و قوم میں معاشرتی عدل و انصاف کے بنیادی اصولوں کو مستحکم کرتا ہے اور معاشرہ سے فقر و فاقہ اور مسکنت کے آثار کو مٹانے کا کام دے گا۔ اور اس کے علاوہ اور بہت سے دوسرے فائدے بھی ہیں۔

اسی مناسبت سے مناسب معلوم ہوتا ہے کہ قراء کرام کے سامنے ان کھانوں کی فہرست پیش کر دی جائے جنہیں اسلام نے خوشی کے مختلف موقعوں اور مختلف مناسبات میں جائز قرار دیا ہے:

- ۱۔ القری : مہانوں کی آمد پر خاطر مدارات۔
- ۲۔ التحفة : ملاقات کے لیے آنیوالے کو کھانا کھلانا۔
- ۳۔ الخریس : بچہ کے پیدا ہونے پر کھانا کھلانا۔
- ۴۔ المأدبة : دعوت کا کھانا۔
- ۵۔ الولیمة : شادی پر لڑکے کی طرف سے دعوت۔
- ۶۔ العقیقة : بچہ کے پیدا ہونے کے ساتویں دن عقیقہ کا کھانا کھلانا۔
- ۷۔ العذیرة : ختنہ کے دن کھانا کھلانا۔
- ۸۔ الوضیمة : کسی کے یہاں انتقال ہو تو اس پر ان کو کھانا بھیجنا۔
- ۹۔ النقیعة : سفر سے آنے کی خوشی میں کھانا کھلانا۔
- ۱۰۔ الوکیرة : عمارت مکمل کرنے کی خوشی میں کھانا کھلانا۔



چوتھی بحث

پچھ کا ختنہ اور اس کے احکام

① ختنہ کے لغوی اور اصطلاحی معنی | لغت میں ختنہ کے معنی اس کھال کے کاٹنے کے ہیں جو آلہ تناسل کے سر پر ہوتی ہے۔

اور شریعت کی اصطلاح میں اس گول حصے اور کنارے کو کہتے ہیں جو سپاری کے اوپر ہوتا ہے یعنی وہ حصہ جو آلہ تناسل سے کاٹے جانے کے مقام پر ہوتا ہے۔ اسی پر شرعی احکام مرتب ہوتے ہیں۔ جیسے کہ امام احمد و ترمذی و نسائی رحمہم اللہ نبی کریم صلی اللہ علیہ وسلم سے روایت کرتے ہیں کہ:

جب دونوں ختنے کی جگہیں مل جائیں (یعنی مرد کی سپاری

«إذا التقى الختانان فقد وجب

عورت کے فرج میں پل جانے، تو غسل واجب ہو گیا۔

الغسل»۔

اور طبرانی کی روایت میں آتا ہے کہ جب ختنے کی جگہیں مل جائیں اور سپاری (عورت کے فرج میں) چھپ جائے تو چاہے انزال ہو یا نہ ہو غسل واجب ہو جاتا ہے۔

② ختنہ کے مشروع ہونے پر دلالت کرنے والی احادیث | جو احادیث ختنہ کے مشروع اور جائز ہونے پر دلالت کرتی ہیں وہ بہت

ہیں جن میں سے ہم درج ذیل پر اکتفا کرتے ہیں:

امام احمد اپنی کتاب "مسند" میں حضرت عمار بن یاسر رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

فطرت سلیمہ میں سے یہ چیزیں ہیں: کلی کرنا، ناک میں

«(من الفطرة، المضمضة، والاستنشاق

پانی ڈالنا، مونچھوں کا کاٹنا، مسواک کرنا، ناخن کاٹنا، بغل کے

وقص الشارب، والسواك، وتقليم الأظفار،

بال اکھاڑنا، زیر ناف کے بال مونڈنا، اور ختنہ کرنا۔

ونتف الإبط، والاستحداد، والاختتان»۔

لہ فطرت دو طرح کی ہے ایک وہ فطرت ایمانی جس کا تعلق دل سے ہے اور وہ اللہ کی معرفت اور خدا پر ایمان لانے کا نام ہے۔ اور دوسری فطرت عملی ہے جو ان مذکورہ بالا باتوں کا نام ہے جن کا تذکرہ اس حدیث میں آیا ہے، فطرت ایمانی روح کا تزکیہ کرتی ہے اور دل کو پاک صاف کرتی ہے، اور فطرت عملی بدن کو پاک اور ظاہر کو آراستہ کرتی ہے اس لئے ختنہ فطرت بدنی کی اساس ہے۔ ۲۷ استحداد کے معنی ہیں ان بالوں کا مونڈنا جو شرمگاہ کے ارد گرد نکل آتے ہیں۔

صحیح بخاری و مسلم میں حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا:

«الفطرة خمس: الختان، والاستحداد، وقص الشارب، وتقليم الأظفار، ونتف الإبط»۔
پانچ چیزیں فطرت میں سے ہیں: ختنہ کرنا، زیر ناف کے بال
مونڈنا، مونچھیں کاٹنا، ناخن کاٹنا، اور نبل کے بالوں کا اکھاڑنا۔

③ ختنہ واجب ہے یا سنت؟
ختنہ کے بارے میں فقہاء کرام رحمہم اللہ کا اختلاف ہے کہ ختنہ
واجب ہے یا سنت؟

ختنہ کے سنت ہونے کے قائل امام حسن بصری امام ابو حنیفہ رحمہما اللہ اور بعض حنابلہ ہیں اور ان کی دلیل وہ
روایت ہے جسے امام احمد رحمہ اللہ حضرت شداد بن اوس رضی اللہ عنہ سے روایت کرتے ہیں کہ نبی کریم صلی اللہ
علیہ وسلم نے ارشاد فرمایا:

«الختان سنة للرجال ومكرمة للنساء»۔
ختنہ مردوں کے لیے سنت ہے اور عورتوں کے لیے
خوبی اور لذت کا موجب ہے۔

اسی طرح یہ حضرات اس سے بھی استدلال کرتے ہیں کہ رسول اللہ صلی اللہ علیہ وسلم نے حدیث میں ختنہ کا ذکر دیگر
مسنون چیزوں کے ساتھ کیا ہے مثلاً ناخن کاٹنا، نبل کے بال اکھاڑنا وغیرہ جس سے یہ معلوم ہوتا ہے کہ ختنہ واجب
نہیں بلکہ سنت ہے۔

یہ حضرات دلیل میں یہ بھی پیش کرتے ہیں کہ امام حسن بصری فرماتے ہیں کہ رسول اللہ صلی اللہ علیہ وسلم کے
دست مبارک پر بہت سے حضرات اسلام لائے جن میں کالے گورے، رومی فارسی اور حبشی سب ہی تھے لیکن آپ
نے ان میں سے کسی کے بارے میں تحقیق نہ کی، اگر بالفرض ختنہ واجب ہوتا تو آپ ان کے مسلمان ہونے کا اس وقت
تک اعتبار نہ کرتے جب تک ان کا ختنہ نہ ہو جاتا۔

جو حضرات ختنہ کے واجب ہونے کے قائل ہیں ان میں شعبی، ربیعہ، اوزاعی، یحییٰ بن سعید انصاری، مالک،
شافعی، احمد رحمہم اللہ ہیں۔ امام مالک رحمہ اللہ نے تو ختنہ کے بارے میں اتنی تشدید کی ہے کہ وہ فرماتے ہیں کہ
جس کا ختنہ نہ ہوا ہو اس کی امامت بھی درست نہیں اور نہ اس کی گواہی قبول کی جائے گی۔ یہ حضرات و جوہر
ختنہ پر بہت سی احادیث سے استدلال کرتے ہیں جن میں سے ہم درج ذیل پر اکتفا کرتے ہیں:

الف - امام احمد و ابو داؤد و عثیم بن کلیب سے روایت کرتے ہیں وہ اپنے والد سے اور وہ اپنے والد
سے کہ وہ نبی کریم صلی اللہ علیہ وسلم کی خدمت میں حاضر ہوئے اور عرض کیا میں اسلام لے آیا ہوں تو آپ
صلی اللہ علیہ وسلم نے ارشاد فرمایا:

«ألق عنك شعرك الكفر و اختتن»۔
تم اپنے حالت کفر کے سر کے بال مونڈ دو اور ختنہ کرواؤ۔

ب - حرب اپنے مسائل میں زہری سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:
 «من أسلم فليختن وإن كان كبيئاً»۔
 جو اسلام لائے اس کو چاہیے کہ ختنہ کرے چاہے وہ بڑا کیوں نہ ہو۔

یہ حدیث اگرچہ ضعیف ہے لیکن پھر بھی اس کو شاہد کے طور پر دوسری قوی احادیث کی تقویت کے لیے پیش کیا جاسکتا ہے۔

ج - وکیع سالم سے اور وہ عمرو بن مہزم سے وہ جابر سے وہ یزید سے اور وہ حضرت ابن عباس رضی اللہ عنہما سے روایت کرتے ہیں کہ انہوں نے فرمایا کہ غیر مختون شخص کی نماز قبول نہیں ہوتی اور نہ اس کا ذبح کیا ہوا جانور رکھایا جائے گا۔

د - بیہقی موسیٰ بن اسمعیل سے روایت کرتے ہیں اور وہ حضرت علی رضی اللہ عنہ سے وہ فرماتے ہیں کہ ہم نے رسول اللہ صلی اللہ علیہ وسلم کی تلوار کے ہتھے میں صحیفہ میں یہ لکھا ہوا پایا کہ غیر مختون کو حالت اسلام میں اس وقت تک نہیں چھوڑا جائے گا جب تک کہ ختنہ نہ کر لے۔

۴ - علامہ خطابی لکھتے ہیں کہ: ختنہ اگرچہ سنتوں کے ذیل میں مذکور ہے لیکن بہت سے علماء اس کے واجب ہونے کے قائل ہیں۔ اس لئے کہ ختنہ دین کا شعار ہے اور اسی کے ذریعہ مسلم و کافر میں فرق ہوتا ہے اور اگر کوئی مختون شخص غیر مختون مقتول لوگوں کے درمیان پایا جائے تو اس کا جنازہ بھی پڑھا جائے گا اور اس کو مسلمانوں کے قبرستان میں دفن کر دیا جائے گا۔

۵ - جو فقہاء کرام ختنہ کے وجوب کے قائل ہیں وہ اس کی علت یہ بتلاتے ہیں کہ غیر مختون شخص کی طہارت اور نماز فاسد ہونے کا نشانہ بنی رہتی ہے۔ اس لیے کہ عضو تناسل کی اوپر کی کھال پورے عضو کو چھپا لیتی ہے اور اس کھال میں پیشاب ہوگا لیکن اس کو صاف نہ کیا جاسکے گا۔ اس لیے معلوم ہوا کہ طہارت اور نماز کی درستگی ختنہ پر موقوف ہے۔ اسی وجہ سے بہت سے متقدمین و متأخرین نے غیر مختون شخص کی امامت سے روکا ہے، رہی خود، اس کی اپنی نماز تو وہ اس معذور شخص کے حکم میں ہوگا جس کو پیشاب کے قطرے آنے کا مرض ہو۔

ز - اللہ تعالیٰ فرماتے ہیں:

«ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ
 حَنِيفًا»۔ (النمل - ۱۲۳)

پھر ہم نے آپ کے پاس حکم بھیجا کہ چلیے دین ابراہیم پر
 جو ایک طرف کا تھا۔

معلوم ہوا کہ رسول اللہ صلی اللہ علیہ وسلم اور تمام امت کو ملت ابراہیمی کی پیروی کا حکم دیا گیا ہے، اور ختنہ کرنا حضرت ابراہیم علیہ السلام کی ملت سے ہے۔ اور اسکی دلیل وہ روایت ہے جسے امام بخاری و مسلم حضرت ابو ہریرہ رضی اللہ عنہ سے روایت کرتے ہیں کہ حضرت ابراہیم علیہ السلام نے اسی سال کی عمر میں ختنہ کیا، ایک روایت میں آتا ہے کہ وہ (یعنی حضرت ابراہیم علیہ السلام) پہلے

وہ شخص تھے جس نے میزابانی کی، اور پہلے وہ شخص تھے جس نے پانچامہ پہنا، اور پہلے وہ شخص تھے جس نے ختنہ کیا۔ اور ان کے بعد ختنہ کا رواج تمام رسولوں اور انکے پیروکاروں میں جاری رہا، یہاں تک کہ رسول اللہ صلی اللہ علیہ وسلم مبعوث ہوئے۔ چنانچہ ترمذی اور امام احمد رحمہما اللہ حضرت ابویوب رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

((أربع من سنن المرسلین: الختان^۱ و
التعطر والسواک والنکاح))۔
چار چیزیں رسولوں کی سنت میں سے ہیں: ختنہ کرنا،
خوشبودگانا، مسواک کرنا اور نکاح۔

یہ وہ احادیث ہیں جن سے ختنہ کے واجب ہونے پر استدلال کیا گیا ہے، اور جو حضرات ختنہ کے سنت ہونے کے قائل ہیں یہ حضرات ان کی دلیلوں کا جواب اس طرح دیتے ہیں:

● جس حدیث سے ختنہ کے سنت ہونے پر استدلال کیا گیا ہے یعنی وہ حدیث جس میں آتا ہے کہ ختنہ مردوں کے لیے سنت ہے اور عورتوں کے لیے باعث کرامت و موجب لذت ہے اس کے بارے میں علماء حدیث فرماتے ہیں کہ یہ حدیث سند کے اعتبار سے ضعیف ہے، اور جیسا کہ فقہاء کے یہاں معروف ہے کہ حدیث ضعیف سے شرعی احکام کے استنباط کے لیے استدلال نہیں کیا جاسکتا، اور اگر بالفرض اس کو صحیح مان بھی لیا جائے تو اس کا مطلب یہ ہے کہ رسول اللہ صلی اللہ علیہ وسلم نے ختنہ کی سنت ڈالی اور اس کا حکم دیا۔ لہذا وہ واجب ہو گیا اس لیے کہ سنت کے معنی طریقے کے ہیں۔ کہا جاتا ہے اس کے لیے میں نے یہ طریقہ نکالا، لہذا نبی کریم صلی اللہ علیہ وسلم کا یہ فرمانا کہ ختنہ مردوں کے لیے سنت ہے یعنی مشروع ہے۔

● رہا یہ کہنا کہ نبی کریم صلی اللہ علیہ وسلم نے ختنہ کو دوسری مسنون چیزوں کیساتھ ذکر کیا ہے جیسے کہ ناخن کاٹنا وغیرہ جس سے معلوم ہوتا ہے کہ یہ بھی اور مسنون چیزوں کی طرح سنت ہے تو یہ استدلال درست نہیں ہے اس لیے کہ اس حدیث میں جو چیزیں مذکور ہیں ان میں سے بعض واجب بھی ہیں جیسے کہ غسل میں کلی کرنا اور زناک میں پانی ڈالنا، اور ان میں سے بعض مستحب ہیں جیسے کہ مسواک کرنا، رہا ناخن کاٹنا تو یہ اگرچہ سنت ہے لیکن یہ بھی بعض اوقات طہارت کی درستگی اور جواز کے لیے واجب ہو جاتا ہے اور وہ اس صورت میں جب کہ ناخن لمبے ہوں اور ان کے اندر میل جم گیا ہو۔ لہذا معلوم یہ ہوا کہ جس حدیث سے یہ حضرات ختنہ کے سنت ہونے پر استدلال کرتے ہیں اس میں واجب اور مستحب چیزیں بھی مذکور ہیں۔

۱۔ بعض نسخوں میں بجائے ختان کے، حیا یا حناء (یعنی مہندی لگانا) کا لفظ وارد ہوا ہے، اور یہ دونوں غلط ہیں تصحیف ہوئی ہے جیسا کہ ابوالحاج مزی کہتے ہیں۔ محافل نے امام ترمذی کے شیخ سے جو حدیث روایت کی ہے اس میں لفظ ختان ہی آتا ہے۔ ملاحظہ ہو کتاب "تحفة المودود" (۴-۹۳) جس میں اس پر کافی دشانی لکھا گیا ہے۔

● رہا ان حضرات کا حضرت حسن بصری کے اس قول سے استدلال کرنا کہ رسول اللہ صلی اللہ علیہ وسلم کے دست مبارک پر بہت سے لوگ اسلام لائے لیکن آپ نے ان میں سے کسی کے بارے میں یہ تفتیش و تحقیق نہ کی کہ ختنہ کیا ہوا ہے یا نہیں، تو اس کا جواب یہ ہے کہ تفتیش کی ضرورت اس لیے محسوس نہ کی کہ ان میں ختنہ کا رواج تھا، اس لیے کہ عربوں کے یہاں ختنہ کیا کرتے تھے اور یہودی بھی ختنہ کرتے تھے، البتہ عیسائیوں میں دو فرقے تھے ایک فرقہ ختنہ کرتا تھا اور ایک فرقہ ختنہ نہ کرتا تھا، اور اسلام قبول کرنے والے تمام افراد چاہے عربوں میں سے ہوں یا یہود و نصاریٰ میں سے، سب یہ جانتے تھے کہ ختنہ اسلامی شعار ہے۔ لہذا وہ اسلام لاتے ہی ختنہ کروالیا کرتے تھے جیسے کہ اسلام لاتے ہی غسل کیا کرتے تھے۔ (ملاحظہ ہو کتاب تحفۃ المودود ص ۱۰۴)۔

ابن قیم کا یہ فرمان کہ وہ لوگ اسلام لاتے ہی ختنہ کر لیا کرتے تھے جیسے کہ فوراً ہی غسل کرتے تھے۔ اس کی تائید عثیم بن کلیب رحمہ اللہ کی اس حدیث سے ہوتی ہے جو پہلے ذکر ہو چکی ہے کہ ان کے دادا نبی کریم صلی اللہ علیہ وسلم کی خدمت میں حاضر ہوئے اور عرض کیا کہ میں اسلام لا چکا ہوں تو آپ صلی اللہ علیہ وسلم نے فرمایا: اپنے سر سے حالت کفر کے بال دور کر دو اور ختنہ کر لو، اسی طرح حضرت زہری رحمہ اللہ والی وہ حدیث جو پہلے گزر چکی ہے کہ رسول اللہ صلی اللہ علیہ وسلم نے ارشاد فرمایا کہ جو شخص اسلام قبول کر لے تو اسے چاہیے کہ ختنہ کمرے خواہ عمر رسیدہ کیوں نہ ہو اور حضور اکرم صلی اللہ علیہ وسلم ہمیشہ اس بات کی جانب اُمت کی رہنمائی کیا کرتے تھے جس میں امت کے لیے خیر و بھلائی ہو اور جو اس کو دوسری امتوں سے ممتاز کر دے، لیکن آپ بحث و تفتیش و تحقیق کے مامور نہ تھے اور آپ کا طریقہ کار یہ تھا کہ آپ صلی اللہ علیہ وسلم اسلام قبول کرنے والوں کے ظاہر کو قبول کر لیا کرتے تھے اور ان کے باطن کو اللہ تعالیٰ کے سپرد کر دیا کرتے تھے،

لہذا خلاصہ یہ نکلا کہ ختنہ کرنا فطرتِ سلیمہ کی بنیاد اور اسلام کا شعار اور شریعتِ اسلامیہ کا عنوان ہے اور مردوں کے لیے ختنہ کرنا واجب ہے اور جو شخص اسلام لانے کے بعد فوری ختنہ نہ کر لے اور بالغ ہونے سے پہلے اس کام کو نہ کروالے تو وہ گناہگار اور معصیت کا مرتکب ہوگا اور حرام اور گناہ میں گرفتار رہے گا۔ اس لیے کہ ختنہ اسلام کے شعائر میں سے ہے۔ اس کے ذریعہ مومن کافر سے ممتاز ہوتا ہے اور ختنہ کی وجہ سے انسان کی صحت اچھی رہتی ہے اور بہت سے مہلک امراض سے بچ جاتا ہے، ختنہ کی حکمت اور اس کے عظیم الشان فوائد کا تذکرہ ان شاء اللہ تعالیٰ آئندہ صفحات میں آئے گا۔

⑦ کیا عورتوں کے لیے بھی ختنہ ضروری ہے؟ فقہاء کرام اور ائمہ مجتہدین رحمہم اللہ کا اس پر اجماع ہے کہ عورتوں کے لیے ختنہ واجب نہیں ہے

بلکہ مستحب ہے البتہ امام احمد بن حنبل رحمہ اللہ سے ایک روایت ہے کہ ختنہ عورتوں اور مردوں دونوں کے لیے واجب ہے اور ان سے دوسری یہ روایت مروی ہے کہ ختنہ مردوں پر واجب ہے عورتوں پر نہیں اور یہ دوسری روایت دوسرے ائمہ مجتہدین اور بڑے بڑے ائمہ رحمہم اللہ کے اجماع کے مطابق ہے کہ عورتوں کے لیے ختنہ واجب نہیں بلکہ مستحب ہے، اور یہ دوسری روایت امت کے تعال کے مطابق ہے اور یہ سلسلہ امت میں نسل در نسل متواتر چلا آ رہا ہے کہ ختنہ عورتوں کے لیے واجب نہیں بلکہ مستحب ہے اور ان حضرات کی دلیل اس سلسلہ میں یہ ہے کہ جب رسول اللہ صلی اللہ علیہ وسلم نے امت مسلمہ کے لیے ختنہ کو جاری فرمایا تو آپ مردوں کو ہی یہ حکم دیا کرتے تھے عورتوں کو نہیں فرماتے تھے، چنانچہ کسی روایت میں یہ نہیں آتا کہ آپ صلی اللہ علیہ وسلم نے کسی عورت کو ختنے کا حکم دیا، ہوسوائے حضرت شہاد رضی اللہ عنہ کی اس حدیث کے جو پہلے ذکر ہو چکی ہے جس میں مذکور ہے کہ ختنہ مردوں کے لیے سنت ہے، عورتوں کے لیے باعث کرامت و لذت ہے، کہ اس حدیث میں عورتوں کے ختنہ کی جانب اشارہ ملتا ہے۔ اس حدیث کو اگر صحیح سمجھی مان لیا جائے تو اس سے استحباب ثابت ہوتا ہے و جب نہیں اس لیے کہ الفاظ حدیث کہ ”عورتوں کے لیے باعث کرامت“ ہے قطعی طور پر اس کے صرف مستحب ہونے پر ہی دلالت کرتے ہیں واللہ اعلم۔

ہو سکتا ہے کہ عورتوں کے ختنہ کے مستحب ہونے میں حکمت یہ ہو کہ مردوں کا ختنہ عورتوں کے ختنہ سے مکمل طور پر مختلف ہے، شکل و صورت کے لحاظ سے بھی اور حکم کے اعتبار سے بھی اور فوائد کے لحاظ سے بھی جیسا کہ صاف ظاہر ہے، سبحان اللہ اسلام کی شریعت کیا ہی عظیم الشان ہے اور مرد و ایام اور اختلافِ زمانہ کے باوجود اس کے ہمیشہ ہمیشہ زندہ رہنے والے اساسی احکامات کتنے بلند و برتر ہیں۔

بیشتر اہل علم کا مذہب یہ ہے کہ بچہ جب بلوغ کے قریب پہنچ جائے

⑤ ختنہ کب واجب ہوتا ہے؟ | تو ختنہ کرنا واجب ہو جاتا ہے اس لیے کہ اب وہ اس عمر کو پہنچ رہا ہے جس میں وہ اللہ کے اوامر اور شرعی احکام کا شرعاً مکلف و مامور ہوگا، لہذا اس عمر میں ختنہ ہو جانا چاہیے تاکہ جب وہ بالغ ہو تو مختون ہوتا کہ اس کی عبادت اس درست طریقے کے مطابق ادا ہو جو دین متین اور شریعت اسلام نے اس کے لیے مقرر کیا ہے، لیکن سر پرست کے حق میں بہتر یہ ہے کہ بچہ کا ختنہ پیدائش کے شروع دنوں میں ہی کرادے تاکہ جب وہ سمجھدار ہو اور سن شعور کو پہنچے تو اپنے آپ کو مختون پائے اور اس کو یہ فکر اور پریشانی نہ ہو کہ اس عمر میں اس کا ختنہ ہوگا، اس لیے کہ بچہ جب ہوشیار ہوگا اور حقائق و معاملات کو سمجھنے لگے گا اور اسے پتہ چلے گا کہ اس کا ختنہ ہو چکا ہے تو اس کا دل مطمئن و پرسکون و پرسرور ہوگا۔ پیدائش کے بعد شروع دنوں میں ختنہ کرادینے کے بہتر ہونے کی دلیل وہ روایت ہے جسے بہقی حضرت جابر رضی اللہ عنہ سے روایت کرتے ہیں۔ کہ

رسول اللہ صلی اللہ علیہ وسلم نے حضرت حسن و حسین کا عقیدہ اور ختنہ ساتویں دن کر دیا تھا۔

⑥ ختنہ کی حکمت و مصلحت | ختنے میں نہایت عظیم دینی حکمتیں اور صحت و جسم کے فائدے ہیں۔ جن کو علماء نے بیان کیا ہے اور اطباء نے ان پر روشنی ڈالی ہے ان حکمتوں اور فوائد میں سے اہم اور خاص خاص کا ذکر ہم ذیل میں کریں گے۔

ختنہ کی عظیم الشان دینی حکمتیں

● فطرت سلیمہ کی اساس، اسلام کا شعار، اور شریعت کا عنوان ہے۔ یہ اس ملتِ حنیفیہ کی تکمیل ہے جسے اللہ تعالیٰ نے حضرت ابراہیم علیہ السلام کی زبانی جاری فرمایا، یہ ملتِ حنیفیہ ہی وہ ملت ہے جس نے دلوں کو توحید و ایمان پر ڈھالا، اور یہی وہ ملت ہے جس نے بدن کو فطرتِ سلیمہ کی خصلتوں سے مزین و آراستہ کیا جن میں ختنہ، مونچھوں کا مونڈنا، ناخن کاٹنا اور بغل کے بالوں کا اکھاڑنا داخل ہے، اللہ تعالیٰ ارشاد فرماتے ہیں:

پھر ہم نے آپ کے پاس حکم بھیجا کہ چلیے دین ابراہیم پر جو ایک طرف کا تھا۔

«تَسَوَّأَوْ حِينًا إِلَيْكَ أَنْ اتَّبِعَ مِلَّةَ إِبْرَاهِيمَ حَنِيفًا»

(النمل - ۱۲۳)

ہم نے قبول کر لیا رنگ اللہ کا، اور کس کا رنگ بہتر ہے اللہ کے رنگ سے اور ہم اسی کی بندگی کرتے ہیں۔

«حَبِغَةَ اللَّهِ وَمَنْ أَحْسَنُ مِنَ اللَّهِ حَبِغَةً

وَنَحْنُ لَهُ عَابِدُونَ» (البقرہ ۱۲۸)

● ختنہ مسلمان کو دوسرے مذاہب کے پیروکاروں اور متبعین سے ممتاز کر دیتا ہے۔
● اس کے ذریعے اللہ کی عبودیت کا اقرار اس کے اوامر بجالانا اور اس کے حکم و فیصلہ کے سامنے گردن جھکانا متحقق ہوتا ہے۔

ختنہ کے فائدے از روئے صحت

● یہ نظافتِ طہارت اور آراستگی اور ظاہر کے تحسین کا موجب ہے اور اس سے شہوت و خواہشات میں اعتدال پیدا ہوتا ہے۔
● یہ صحت سے تعلق رکھنے والی ایک ایسی تدبیر ہے جو انسان کو بہت سے امراض و آفات سے بچاتی ہے چنانچہ ڈاکٹر صبری القبانی اپنی کتاب "ہماری جنسی زندگی" میں رقمطراز ہیں:

ختنہ میں کئی فائدے ہیں جنہیں ہم ذیل پر اکتفا کرتے ہیں

۱۔ سپاری کے اوپر کی کھال کاٹنے سے انسان ضرر رسان چکنے مادے سے محفوظ ہو جاتا ہے اور ان ناپسند رطوبات سے چھٹکارا حاصل کر لیتا ہے جن سے انسانی طبیعت نفرت کرتی ہے اور گندگی کے جمع ہونے اور آد جگہ کے بدبودار ہونے سے بچ جاتا ہے۔

۲۔ اس کھال کے کاٹنے سے انسان اس خطرے سے بچ جاتا ہے کہ سپاری عضو کے پھیلاؤ کے وقت اند ہی محبوس اور بند ہے۔

۳۔ ختنہ کی وجہ سے سرطان کے مرض سے کافی حد تک بچاؤ ہو جاتا ہے اور تحقیق سے یہ ثابت ہوا ہے کہ ایسے لوگوں کو سرطان زیادہ ہوتا ہے جن کی سپاری کے اوپر والی کھال تنگ ہوتی ہے البتہ کبھی کبھار یہ بیماری ان افراد میں بھی پیدا ہو جاتی ہے جن کے یہاں ختنہ کا رواج ہے۔

۴۔ بچہ کا ختنہ اگر جلدی کر دیا جائے تو اس کے ذریعہ بچوں کو بستر پر پیشاب کرنے کی بیماری سے ایک حد تک بچایا جاسکتا ہے۔

۵۔ جوان لوگوں میں جلق (مشت زنی) کی جو عادت پڑ جاتی ہے اس کا ایک حد تک تدارک ختنے سے ہو جاتا ہے، اور اس کے علاوہ ختنہ میں اور دوسرے بہت سے فائدے بھی ہیں۔

یہ ہیں ختنہ کی مشروعیت کے بعض فائدے اور حکمتیں جنہیں ہر عقل و شعور کا مالک محسوس کر سکتا ہے اور ان کو ہر وہ شخص سمجھ سکتا ہے جو اسلام کے محاسن اور شریعت کے اسرار کو جاننا چاہے۔

گذشتہ صفحات میں جو احکام ذکر کیے گئے ہیں خواہ وہ بچہ کی پیدائش پر مبارک باد سے متعلق ہوں یا اس کے کان میں اذان دینے سے، تخنیک سے متعلق ہوں یا عقیقہ اور سر کے بال مونڈنے سے، نام رکھنے کے احکام سے متعلق ہوں یا ختنہ کے واجب ہونے سے یہ تمام احکام تربیت کرنے والوں کے لیے ایک اہم حقیقت ثابت کرتے ہیں اور وہ یہ کہ بچہ کی پیدائش سے ہی اس کی دیکھ بھال رکھی جائے اور جیسے ہی وہ عالم وجود میں آئے اور دنیا کی فضا میں سانس لے تو اس کے ہر معاملہ کو اہمیت کی نظر سے دیکھنا چاہیے۔

بہر حال یہ اہم احکام بچہ کی صحت کے ضامن ہیں اور اس کو طاقت و رہنمائی دیتے ہیں۔ یہ سب کچھ اس لیے ہے کہ جب بچہ اپنی آنکھیں کھول کر ماحول کو دیکھے اور معاملات کو سمجھنے کی کوشش کرے اور حقائق تک پہنچنے لگے تو وہ اپنے آپ کو ایسے مسلمان خاندان میں پلے جو اسلام کو اپنے اوپر نافذ کرتے ہوں اور شریعت کے

مطابق عمل پیرا ہوں، اور انہوں نے ان تمام چیزوں کو اختیار کیا ہوا ہو جو دینِ حنیف نے بچے کے سلسلہ میں ان کے ذمہ لگائی ہوں، اور جنہیں رسول اللہ صلی اللہ علیہ وسلم نے مسنون قرار دیا ہو۔ اور اس میں کوئی شک نہیں کہ بچہ جب ان پابندیوں اور ان کے مطابق عمل کو دیکھے گا اور یہ محسوس کرے گا کہ اس کی تربیت کرنے والے ماں باپ نے ان تمام ذمہ داریوں کو ادا کیا ہے تو اس کے دل میں اسلام راسخ ہوگا اور اس میں ایمان بڑھتا جائے گا اور شرافت و اخلاق اس کی طبیعت بن جائیں گے، اور نیکیاں اور اچھے کام اس کی عادت بن جائیں گے۔

اور جیسا کہ آپ نے دیکھ لیا کہ اسلام نے بچہ کی پیدائش ہی سے اس کا اہتمام شروع کر دیا تھا، اسی طرح اسلام بچے کی دیکھ بھال اور اہتمام کا اس وقت اور زیادہ حکم دیتا ہے جب بچہ عقل مند ہو جائے اور زندگی سے آشنا اور چیزوں کے حقائق سے باخبر ہو جائے۔

محترم قارئین کرام! آئندہ فصلوں میں آپ ان اہم عمومی ذمہ داریوں اور فرائض کے بارے میں پڑھیں گے جو اسلام نے اولاد کے سلسلہ میں تربیت کرنے والوں اور والدین کے ذمہ لگائی ہیں، جن سے آپ کو بخوبی اندازہ ہوگا کہ دین اسلام نے بچوں کی تربیت کا کس قدر اہتمام کیا ہے اور والدین وغیرہ کو اپنی ذمہ داریاں اور مسئولیات کو پورا کرنے کا کتنے اہتمام سے حکم دیا ہے ان شاء اللہ آپ کو کافی وافی مباحث پڑھنے کو ملیں گے جن سے صحیح رہنمائی ہوگی اور صراطِ مستقیم اپنانا آسان ہوگا۔



چوتھی فصل

بچوں میں انحراف پیدا ہونے کے اسباب اور ان کا علاج

تمہید | وہ بڑے عوامل و اسباب کیا ہیں جو اس مسموم و زہریلے گندے اور بے حیائی اور حیا سوز مناظرے پر معاشرے میں بچوں میں انحراف پیدا کرنے کا سبب بنتے ہیں، اور ان کے اخلاق کو خراب کر کے ان کو تباہی کے کنارے پہنچا دیتے ہیں، اور ان کی تربیت کو بگاڑ دیتے ہیں۔ اور شر و فساد اور زینغ و ضلال اور اخلاقی خرابیاں جو ہر طرف سے بچوں کو گھیرے ہوئے اور ہر جانب سے ان کو محیط ہیں اور ہر جگہ ان کے سامنے ہیں ان کے باعث اور اسباب کس قدر کثرت سے پائے جاتے ہیں۔

اس لیے اگر تربیت کے ذمہ دار اپنے فرائض نہ سمجھیں گے اور دیانت سے ان کو پورا نہ کریں گے اور ان کو اگر انحراف کی وجوہ و اسباب اور اس کا باعث معلوم نہ ہو اور اس کے علاج کے سلسلہ میں وہ صاحب بصیرت نہ ہوں اور صحیح راستہ اختیار نہ کریں اور بچوں کو ان خرابیوں سے نہ بچائیں تو ظاہر بات ہے کہ معاشرے میں بچے نہ صرف ناکارہ و ناہنجار افراد بنیں گے بلکہ وہ فساد و جرائم کی بنیاد ہوں گے۔

انشاء اللہ ہم اس فصل میں بچوں میں انحراف پیدا ہونے کے اسباب پر تفصیل سے روشنی ڈالیں گے اور یہ بتلائیں گے کہ اس انحراف کا کامیاب و صحیح علاج کیا ہے، تاکہ جو شخص جاننا چاہے وہ یہ جان لے کہ اسلام نے اپنی حکمت تشریح اور ہمیشہ ہمیشہ باقی رہنے والے قابل عمل بنیادی احکامات کے ذریعے معاشرہ کو انحراف سے بچانے اور قوم و افراد کو تباہی و بربادی کے منہ سے نکالنے کے لیے کیا کیا بنیادی احکامات اور حکمت سے بھرپور طریقے بتائے ہیں۔ لہذا اے تربیت کے ذمہ دار! بچوں میں انحراف پیدا ہونے کے اہم اسباب اور ان کا اسلام کی روشنی میں بہترین علاج آپ کے سامنے پیش کیا جاتا ہے۔ تاکہ آپ لوگ تربیت اور اپنے فرائض و واجبات کے معاملہ میں سیدھے راستہ پر دلیل و برہان کے ساتھ چل سکیں۔

الف: غربت و فقر جو بعض گھروں پر سایہ فلگن رہتا ہے | یہ ایک ظاہری بات ہے کہ جب بچہ کو اپنے گھر میں ضرورت کے

مطابق روٹی کپڑا نہ ملے گا اور اس کو کوئی ایسا آدمی نہیں ملے گا جو اس کو اتنے پیسے بھی دے دے جن سے وہ ضروریات زندگی کا کچھ حصہ حاصل کر لے، اور جب وہ اپنے ارد گرد نظر دوڑائے تو اسے سوائے فقر و فاقہ، محرومی اور نامرادی کے کچھ اور نظر نہیں آئے تو اس کا لازمی اثر یہ ہوگا کہ وہ گھر چھوڑ کر باہر نکلے گا تاکہ اسباب اختیار کرے اور رزق و روزی حاصل کرنے کی کوشش کرے، تو اس موقع پر مجرم اور بدکار ہاتھ اس کو اپنی گرفت میں لے لیتے ہیں، اور شر اور انحراف کا ہالہ اس کو چاروں طرف سے گھیر لیتا ہے اور اس طرح سے وہ معاشرے میں مجرم بن کر ابھرتا ہے، اور انسانی جانوں اور عزت و آبرو اور مال و دولت کے لیے خطرہ بن جاتا ہے۔

اسلام کی عادلانہ شریعت نے فقر و فاقہ کے دور کرنے کے لیے نہایت مضبوط بنیادیں استوار کی ہیں اور ہر انسان کے لیے عزت و آبرو کی زندگی گزارنے کے مواقع فراہم کیے ہیں، اور ایسے قوانین بنائے جن سے ہر ہر فرد کے لیے روٹی کپڑا اور مکان بقدر ضرورت حاصل ہو جائے، اور مسلم معاشرہ کے لیے ایسا عملی نظام و منہج مقرر کیا جس سے فقر و فاقہ کی یخ کنی ہو جائے، چنانچہ اسلام نے ہر شہری کے لیے کام کاج کے مواقع فراہم کیے، اور معذور و عاجز افراد کے لیے بیت المال سے ماہوار وظیفہ مقرر کیا، اور ایسے قوانین بنائے جن کے ذریعے ایسے شخص کی امداد ہو جو خاندان و افراد کا کفیل ہو اور یتیموں اور بیواؤں اور بوڑھوں کی ایسے طریقے سے دیکھ بھال ہو سکے جس سے ان کی عزت و کرامت ابھی محفوظ رہے اور زندگی بھی پرسکون و خوشحال گزرتی رہے، اور اس طرح کے دیگر اور طریقے اور وسائل اور احکام وغیرہ جو اگر واقعی وجود میں آجائیں اور ان کو صحیح طور سے نافذ کر دیا جائے تو معاشرہ سے انحراف اور مجرمانہ ذہنیت اور بدکردار افراد پیدا کرنے والے اہم عوامل کا سدباب ہو جائے۔ اور فقر و فاقہ اور محرومی و غربت کی بنیادیں ختم ہو جائیں۔

ب: ماں باپ کے درمیان لڑائی جھگڑا اور اختلاف | بچے میں انحراف پیدا کرنے والے بنیادی عوامل میں سے ماں باپ کا آپس کا باہمی

نزاع و اختلاف بھی ہے کہ جب وہ ایک دوسرے سے ملیں تو ان میں باہمی اختلاف اور نزاع کی باتیں

۱۔ ملاحظہ ہو ہماری کتاب "التکافل الاجتماعی فی الإسلام" جس میں آپ کو اس موضوع پر سیر حاصل بحث ملے گی کہ اسلام نے جہل و فقر و فاقہ اور امراض کی روک تھام کے لیے کیسے اسباب اختیار کیے ہیں۔ اور آپ اس میں ملاحظہ فرمائیں گے کہ اسلام نے ایک ملک کے ہم وطنوں میں اجتماعی عدل کا کیسا زبردست انتظام کیا ہے۔

ہوں، چنانچہ جب بچہ گھر میں سنبھلیں کھولتا ہے اور اپنی آنکھوں کے سامنے لڑائی جھگڑا دیکھتا ہے تو لازمی طور سے وہ گھر کی اس تارکیک فضا سے دور ہونا چاہتا ہے، اور آفت زدہ خاندان کے دائرہ سے دور بھاگنا چاہتا ہے تاکہ اپنے من پسند دوستوں کے ساتھ اپنا وقت گزارے، اور فراغت کے اوقات ان کی رفاقت میں بسر کرے، یہ دوست اگر گندے اخلاق والے گھٹیا قسم کے لوگ ہوتے ہیں تو یہ بچہ بھی ان کے ساتھ خراب ہوتا چلا جاتا ہے اور بری عادتیں اور گندے اخلاق اختیار کر لیتا ہے، بلکہ وہ لازمی طور سے منحرف ہو جاتا اور مجرم بن جاتا ہے اور اس طرح ملک و قوم کے لیے خطرہ کی نشانی بن جاتا ہے۔

اسلام نے اپنے پُر حکمت اور ہمیشہ ہمیشہ باقی و برقرار رہنے والے اصول و قواعد کے ذریعے نکاح کے خواہشمند مرد کے لیے بیوی کے انتخاب و اختیار کرنے میں صحیح راستہ متعین کیا، اور اسی طرح لڑکی کے اولیاء و سرپرستوں کی شوہر کے اختیار کرنے میں صحیح اور اعلیٰ ترین رہنمائی فرمائی، جس کا بنیادی مقصد ہی یہ ہے کہ میاں بیوی میں الفت و محبت اور ایک دوسرے سے مفاہمت اور باہمی تعاون کی فضا پیدا ہو، اور اس کا نتیجہ یہ نکلتے کہ میاں بیوی ان ازدواجی پریشانیوں اور لڑائی جھگڑوں سے بچ جائیں جو عام طور سے میاں بیوی میں پیدا ہوجاتے ہیں۔ آپ نے اس کتاب کی پہلی فصل میں ان اہم بنیادی باتوں کو پڑھ لیا ہوگا جنہیں میاں بیوی کے انتخاب کے سلسلہ میں بنیاد و اساس بنانا چاہیے، اور درحقیقت یہ وہ اساسی عظیم بنیادیں ہیں جن کا وجود ایک سعید و نیک بخت خاندان کے تیار کرنے اور محبت و الفت سے بھرپور مثالی خاندان کے وجود کے لیے ضروری ہے۔

ج : طلاق اور اس کے نتیجہ میں پیدا ہونے والا فقر و فاقہ | وہ بنیادی عوامل جو عام طور سے بچہ کے انحراف اور خراب ہونے کا ذریعہ بنتے

ہیں طلاق اور اس کے نتیجہ میں پیدا ہونے والے حالات ہیں جس کی وجہ سے دونوں خاندانوں میں اختلاف و افتراق کی بنیاد پڑ جاتی ہے۔

وہ متفق علیہ اور مشاہد امور جن میں کوئی بھی دو آدمیوں کا اختلاف نہیں انہیں سے یہ بھی ہے کہ بچہ جب دنیا میں آنکھ کھولتا ہے اور اس پر شفقت کرنے والی ماں اور اس کی نگرانی اور دیکھ بھال کرنے اور ضروریات پورا کرنے والا باپ نہیں ہوتا تو وہ لازمی طور سے جرائم اور برائیوں کی طرف مائل ہوتا ہے، اور اس میں فساد و انحراف نشوونما پاتا رہتا ہے۔ یہ صورت حال اس وقت اور زیادہ خراب ہوجاتی ہے جب مطلقہ عورت دوسرے خاوند سے شادی کر لیتی ہے تو عام طور سے اولاد خراب اور ضائع ہوجاتی ہے۔

طلاق کے بعد اس پریشانی کو ماں کی غربت اور پیچیدہ بنا دیتی ہے اس لیے کہ ایسی صورت حال میں مطلقہ عورت کام کاج کے لیے گھر سے نکلنے پر مجبور ہوتی ہے، لہذا وہ گھر کو چھوڑ کر کام کرنے چلی جاتی ہے اور چھوٹے

پتھے بے یار و مددگار ادھر ادھر پھرتے ہیں، حوادثِ ایام اور شب و روز کے فتنے ان کو کھلونا بنا لیتے ہیں، نہ کوئی ان کا دیکھ بھال کرنے والا ہوتا ہے نہ نگہداشت کرنے والا، اب آپ ہی بتائیے کہ ایسی اولاد سے آپ کیا توقع رکھتے ہیں جنہیں نہ باپ کی محبت میسر ہو نہ اس کی نگرانی و نگہداشت — نہ مال کا پیار نہ ہونہ اس کی توجہ اور ہمدردیاں۔

ہم ان سے ایسی صورت حال میں کیا توقع کر سکتے ہیں جب وہ اپنے پاس پیٹ بھر کر روٹی، بدن ڈھانپنے لو کپڑا اور سر چھپانے اور راحت و آرام کے لیے جھونپڑا بھی نہیں پاتے ہیں۔ حقیقت یہ ہے کہ ایسی صورت میں ان سے آوارگی اور خراب ہونے کی ہی توقع کر سکتے ہیں، اور جرائم اور آوارگی سے بچنے کی اسی سے امید کر سکتے ہیں جس پر اللہ تعالیٰ رحم فرمائے اور ایسے لوگ درحقیقت کم ہی ملتے ہیں، اور اسلام نے اپنے بنیادی حکامات میں میاں بیوی میں سے ہر ایک کو یہ حکم دیا ہے کہ وہ اپنے اپنے فرائض و واجبات کو پورا کرے اور دوسرے کے حقوق کو ادا کرے تاکہ ایسی صورت حال پیدا نہ ہو جس کا انجام کار بُرا اور قابلِ ملامت ہو۔

ان حقوق میں سے یہ ہے کہ بیوی اپنے شوہر کی اطاعت و فرمانبرداری کرے چنانچہ بزار و طبرانی رحمہما اللہ روایت کرتے ہیں کہ نبی کریم صلی اللہ علیہ وسلم کے عہد میں ایک مرتبہ چند عورتیں اکٹھا ہوئیں اور انہوں نے اپنی طرف سے ایک عورت کو رسول اللہ صلی اللہ علیہ وسلم کی خدمت بابرکت میں بھیجا تاکہ وہ آپ سے عرض کرے کہ اے اللہ کے رسول میں عورتوں کی طرف سے آپ کی خدمت میں حاضر ہونی ہوں (پوچھنا یہ ہے کہ) اللہ تعالیٰ نے مردوں پر جہاد فرض کیا ہے، اگر وہ فتحیاب ہو جائیں تو ان کو اجر و ثواب ملتا ہے اور اگر وہ شہید ہو جائیں تو وہ اللہ تعالیٰ کے یہاں زندہ رہتے ہیں انہیں رزق ملتا رہتا ہے۔ اور ہم عورتیں ان کی ضروریات پوری کرتے ہیں، بتلائیے ہمیں اس اجر و ثواب میں سے کیا ملے گا؟ نبی کریم صلی اللہ علیہ وسلم نے انہیں ان الفاظ میں جواب دیا:

جن عورتوں سے تم ملو ان کو میری طرف سے یہ پیغام پہنچا دو کہ شوہر کی فرمانبرداری اور اس کے حق کا اعتراف کرنا اس (جہاد فی سبیل اللہ کے اجر و ثواب) کے برابر ہے اور تم میں سے بہت کم ایسی عورتیں ہیں جو ایسا کرتی ہوں گی۔

«أبلغى من لقيت
من النساء أن طاعة
الزوج و اعترافاً بحقه
يعدل ذلك و قليل منكن
من يفعلهن»

ان حقوق میں سے یہ بھی ہے کہ عورت اپنے شوہر کے مال اور اپنے نفس و آبرو کی حفاظت کرے، اس لیے کہ ابن ماجہ رسول اللہ صلی اللہ علیہ وسلم کا فرمان مبارک نقل کرتے ہیں:

کیا میں تمہیں بہترین وہ چیز بتاؤں جسے انسان

«ألا أخبركم بخير ما يکنز

الرجل المرأة الصالحة
إذا نظر إليها سرته
وإذا أمرها أطاعته
وإذا غاب عنها حفظته
بماله ونفسها».

جمع کرتا ہے؟ وہ ایسی نیک و صالح عورت ہے کہ
جب شوہر اس کی طرف دیکھے تو وہ اس کو خوش کرنے
اور جب اس کو کسی بات کا حکم دے تو وہ عورت اس کی فرماں
برداری و اطاعت کرے۔ اور جب وہ موجود نہ ہو تو وہ
عورت شوہر کے مال اور اپنی عزت و آبرو کی حفاظت کرے۔

ان حقوق میں سے یہ بھی ہے کہ اگر شوہر بیوی کو ہمبستری کے لیے بلائے تو وہ انکار نہ کرے، اس لیے
کہ بخاری و مسلم کی روایت میں آتا ہے کہ نبی کریم علیہ الصلوٰۃ والسلام نے ارشاد فرمایا:

«إذا دعا رجل امرأته إلى
فراشه فأبت أن تجيئ إليه
فبات غضبان عنها لعنتها
الملائكة حتى تصبح».

جب مرد اپنی بیوی کو اپنے بستر پر بلائے اور وہ
اس کے پاس جانے سے انکار کرے اور شوہر اس
سے ناراض ہو کر رات گزارے تو صبح تک فرشتے
اس عورت پر لعنت بھیجتے رہتے ہیں۔

ان حقوق میں سے شوہر کے ذمے بیوی بچوں کے نان نفقہ کی ذمہ داری کا پورا کرنا بھی ہے اس
لیے کہ اللہ تعالیٰ فرماتے ہیں:

«وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ
بِالْمَعْرُوفِ» (البقرة - ۲۳۳)

اور لڑکے والے یعنی باپ پر ہے کھانا اور کپڑا ان
عورتوں کا دستور کے موافق۔

اور امام مسلم رحمہ اللہ روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«اتقوا الله في النساء فإنكم
أخذتموهن بأمانة الله
واستحللتن فروجهن بكلمة الله
ولهن عليكم رزقهن و
كسوتهن بالمعروف».

عورتوں کے سلسلہ میں خدا سے ڈرو اس لیے کہ
تم نے انہیں اللہ کے امان کے ذریعہ حاصل کیا ہے
اور ان کی شرمگاہوں کو اللہ کے کلمہ کے ذریعہ
حلال کیا ہے، تم پر ان کے نان نفقہ اور کپڑے کی
دستور کے موافق ذمہ داری ہے۔

انہی حقوق میں سے گھر کے معاملات میں شوہر کا بیوی سے مشورہ کرنا بھی داخل ہے اس لیے کہ نبی کریم
علیہ الصلوٰۃ والسلام فرماتے ہیں:

«(أمر والنساء في بناءهن)» رواه أحمد وأبو داود

عورتوں سے انکی بچیوں کے بارے میں مشورہ کر لیا کرو۔

اس کا مطلب یہ ہے کہ لڑکیوں کی شادی سے قبل انکی ماؤں سے پہلے سے اجازت لے لیا اور مشورہ کر لیا کرو۔

انہی حقوق میں سے یہ بھی ہے کہ شوہر بیوی کی بعض کمزوریوں اور عیوب سے درگزر کرے، اور خصوصاً اگر اس میں کچھ ایسی خوبیاں اور اوصاف پائے جاتے ہوں جو ان کمزوریوں اور عیوب کی تلافی کرتے ہوں اس لیے کہ امام مسلم رحمہ اللہ نبی کریم صلی اللہ علیہ وسلم کا یہ فرمان مبارک روایت کرتے ہیں:

« لَا يَفْرُكُ مُؤْمِنٌ مُؤْمِنَةً إِنْ

كَرِهَ مِنْهَا خَلْقًا رَضِيَ

مِنْهَا آخَرَ ».

بدلے دوسری پسند ہوگی۔

ان حقوق میں سے مرد کا بیوی کے ساتھ ہنسی خوشی زندگی گزارنا اور اس سے ملاطفت اور دل لگی کرنا بھی ہے اس لیے کہ اللہ تعالیٰ ارشاد فرماتے ہیں:

رَرَّوَعَا شَرُّهُنَّ بِالْمَعْرُوفِ ؕ فَإِنْ

كَرِهْتُمُوهُنَّ فَعَسَى أَنْ تَكْرَهُوا شَيْئًا وَ

يَجْعَلَ اللَّهُ فِيهِ خَيْرًا كَثِيرًا ۖ ۱۹ النساء

اور ان عورتوں کے ساتھ اچھی طرح سے رہو پھر اگر

وہ تم کو نہ بھائیں تو شاید ایک چیز تم کو پسند نہ آئے

اور اللہ نے اس میں بہت خیر خوبیاں رکھی ہو۔

اور ابن ماجہ اور حاکم رحمہما اللہ نبی کریم صلی اللہ علیہ وسلم کا فرمان مبارک نقل کرتے ہیں:

« خَيْرُكُمْ خَيْرُكُمْ

لِأَهْلِهِ وَأَنَا خَيْرُكُمْ

لِأَهْلِي ».

تم میں سے بہتر وہ شخص ہے جو اپنے گھر والوں کے

ساتھ اچھا برتاؤ کرتا ہو اور میں اپنے گھر والوں کے ساتھ

تم سب سے بہتر ہوں۔

اور امام بخاری و مسلم رحمہما اللہ روایت کرتے ہیں کہ نبی کریم صلی اللہ علیہ وسلم حضرت عائشہ رضی اللہ عنہا کو وہ کھیل دکھاتے تھے جو مسجد کے میدان کے سامنے ہو رہا ہوتا تھا۔ آپ صلی اللہ علیہ وسلم اپنی ہتھیلی دروازہ پر رکھ لیا کرتے تھے اور ہاتھ دراز کر لیا کرتے تھے، اور حضرت عائشہ رضی اللہ عنہا اپنا چہرہ نبی کریم صلی اللہ علیہ وسلم کے کاندھے پر رکھ دیا کرتی تھیں، امام بخاری و مسلم رحمہما اللہ روایت کرتے ہیں کہ نبی کریم صلی اللہ علیہ وسلم نے ارشاد فرمایا:

« أَكْمَلُ الْمُؤْمِنِينَ إِيمَانًا

أَحْسَنَهُمْ خَلْقًا وَأَلْطَفَهُمْ

بِأَهْلِهِ ».

مومنوں میں سب سے کامل ایمان والا وہ شخص

ہے جو سب سے بہتر اخلاق والا ہو اور اپنے گھر

والوں کے ساتھ نرمی اور اچھا برتاؤ کرنے والا ہو۔

امام ابوداؤد و نسائی رحمہما اللہ روایت کرتے ہیں کہ نبی کریم صلی اللہ علیہ وسلم حضرت عائشہ رضی اللہ عنہا کے ساتھ دوڑا کرتے تھے، ایک مرتبہ وہ آپ سے آگے نکل گئیں اور ایک مرتبہ آپ صلی اللہ علیہ وسلم ان سے

اگے نکل گئے تو آپ نے فرمایا کہ یہ اس دن کا بدلہ ہو گیا۔

حضرت عمر رضی اللہ عنہ جیسے سخت گیر و قوی الارادہ اور فیصلے کے پکے شخص فرمایا کرتے تھے کہ مرد کو اپنی بیوی کے ساتھ انس اور نرم مزاج ہونے کے اعتبار سے بچہ کی طرح ہونا چاہیئے ہاں جب لوگوں کے ساتھ ہو تو بھر پور آدمی بن جانا چاہیئے۔

ان حقوق میں سے یہ بھی ہے کہ نبی کریم صلی اللہ علیہ وسلم کی اقتداء میں گھر کے کام کاج میں مرد کو بیوی کا ہاتھ بٹانا چاہیئے چنانچہ طبرانی وغیرہ حضرت عائشہ رضی اللہ عنہا سے روایت کرتے ہیں کہ ان سے جب یہ پوچھا گیا کہ نبی کریم صلی اللہ علیہ وسلم گھر میں کیا کرتے تھے؟ تو انہوں نے فرمایا: جیسے تم لوگ کرتے ہو یہ چیز ادھر سے اٹھا کر ادھر رکھ دی، بے جگہ چیز جگہ پر رکھ دی۔ گھر والوں کا کام کاج کر دیا، ان کے لیے گوشت کاٹ دیا، گھر کو صاف پونچھ دیا خادم کا ہاتھ بٹالیا۔

یہ وہ اہم حقوق ہیں جنہیں اسلام نے میاں بیوی میں سے ہر ایک پر لازم کیا ہے، اور یہ درحقیقت واقعی اور عادلانہ امور ہیں، اور اگر میاں بیوی میں سے ہر ایک ان کو پورا کرے تو بجائے اختلاف و لڑائی کے اتحاد و یگانگت وجود میں آئے گی، اور بغض و ناپسندیدگی کی جگہ الفت و محبت لے لے گی، اور پورا خاندان خوشحالی اور محبت و سکون سے پُر بہتر سے بہتر زندگی گزارے گا، اور یہ قطعاً ناممکن ہو گا کہ کوئی بھی ایسی بات ہو جس سے خاندان والوں کی زندگی مکدر ہو، یا جس سے میاں بیوی میں سے ایک کو دوسرے سے ناگوار سی گزرے یا تکلیف پہنچے۔

اور اگر مرد کی بد اخلاقی یا عورت کے اخلاق کی خرابی کی وجہ سے آپس میں اتفاق و اتحاد ناممکن ہو۔ اور ان دونوں کا ایک ساتھ زندگی گزارنا مشکل ہو تو شوہر کو چاہیے کہ طلاق دینے سے پہلے اصلاح کی کوشش کر لے اور اس سلسلہ کی تدابیر اختیار کر لے اور یہ کوششیں اور تدابیر اس طرح سے ہیں:

۱۔ وعظ و نصیحت کرنا اور سمجھانا تاکہ اس آیت کریمہ پر عمل ہو جائے «وَذَكَرْ فَإِنِ الذَّكَرَىٰ تَنفَعُ الْمُؤْمِنِينَ» نصیحت کرتے رہیے۔ اس لیے کہ نصیحت کرنا مؤمنوں کو فائدہ پہنچاتا ہے۔

۲۔ الگ بسترے پر سونا۔ یہ ایک نفسیاتی سزا ہے ہو سکتا ہے کہ اس کے ذریعہ سے عورت صحیح راستہ پر آجائے۔

۳۔ تنبیہ کے لیے معمولی سی مار پیٹ، بشرطیکہ یہ معلوم ہو کہ مارنے سے فائدہ ہو گا لیکن شرط یہ ہے کہ زیادہ نہ مارا جائے اور اس طرح نہ مارا جائے جس سے عورت کے جسم پر نشانات پڑ جائیں، اسی طرح یہ بھی شرط ہے

کہ ایسی جگہ پر نہ مارا جائے جہاں مارنا نقصان دہ بن سکتا ہو مثلاً چہرہ، سینہ اور پیٹ، ان شرط کی رعایت رکھتے ہوئے مارنا نسبت ایذا و تکلیف پہنچانے کے تنبیہ اور ڈرانے کا سبب بنتا ہے، لیکن یہ بات ملحوظ خاطر

رہے کہ اصل مقتدائے کامل نبی کریم صلی اللہ علیہ وسلم نے کبھی بھی کسی عورت کو نہیں مارا، چنانچہ ابن سعد حضرت عائشہ رضی اللہ عنہا سے روایت کرتے ہیں کہ وہ فرماتی ہیں کہ رسول اللہ صلی اللہ علیہ وسلم نے اپنے دست مبارک سے نہ کبھی کسی عورت کو مارا اور نہ کسی خادم یا اور کسی کو مگر یہ کہ آپ اللہ کے راستہ میں جہاد کر رہے ہوں۔ ابن سعد روایت کرتے ہیں کہ جب ایک عورت نے نبی کریم صلی اللہ علیہ وسلم سے اپنے شوہر کی مار پٹائی کی شکایت کی تو آپ صلی اللہ علیہ وسلم نے شوہر سے فرمایا:

«ر يظَلُّ أَحَدُكُمْ يَضْرِبُ امْرَأَتَهُ ضَرْبَ الْعَبْدِ ثُمَّ يَظَلُّ يِعَانِقُهَا وَلَا يَسْتَحْيِي»۔
تم میں سے ایک شخص اپنی بیوی کو غلام کی طرح مارتا اور پھر اس سے بغل گیر ہوتا ہے اور شرم بھی نہیں آتی۔

۴۔ آخری تدبیر یہ ہے کہ کسی کو حکم بنا لیا جائے؛ اور وہ اس طرح کہ میاں بیوی کے خاندان والوں کے معتدل مزاج عقل مند سمجھ دار لوگوں کو بیچ میں ڈال لیا جائے جو میاں بیوی کو درپیش مشکلات کا مطالعہ کریں اور پھر ان دونوں میں دوبارہ اتفاق و یگانگت اور اتحاد پیدا کرنے کی عملی تجاویز و حل پیش کریں۔ ہو سکتا ہے کہ یہ حل اور تجاویز مقصد حاصل کرنے میں مدد دیں اور طلاق سے بچالیں، ان احتیاطی تدابیر کا اختیار کرنا ضروری ہے تاکہ اللہ تعالیٰ کے فرمان مبارک پر عمل ہو جائے ارشاد ربانی ہے:

«وَالنَّبِيُّ تَخَافُونَ نَشُوزَهُنَّ فِعْظُهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ ۚ إِنْ كَانَ اللَّهُ كَانَ عَلَيَّآ كَبِيرًا ۗ وَإِنْ خِفْتُمْ شِقَاقَ بَيْنِهِمَا فَابْعَثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا ۚ إِنْ يُرِيدَا إِصْلَاحًا يُوَفِّقِ اللَّهُ بَيْنَهُمَا ۚ إِنَّ اللَّهَ كَانَ عَلِيمًا حَبِيرًا ۗ»۔

اور جن عورتوں کی بدخونی کا تم کو ڈر ہو تو ان کو سمجھاؤ اور سونے میں جدا کر دو اور مارو پھر اگر تمہارا کہا مانیں تو ان پر الزام کی راہ تلاش مت کرو، بے شک اللہ سب سے اوپر بڑا ہے۔ اور اگر تم ڈرو کہ وہ دونوں آپس میں ضد رکھتے ہیں تو بھیجو ایک منصف مرد والوں میں سے اور ایک منصف عورت والوں میں سے اگر یہ دونوں چاہیں گے کہ صلح کر دیں تو اللہ موافقت کر دے گا ان دونوں میں بے شک اللہ سب کچھ جاننے والا خبر دار ہے۔

النساء ۳۴ و ۳۵

ان مراحل سے گزرنے اور ان تدابیر پر عمل کرنے کے بعد بھی اگر اتفاق ناممکن ہو تو مرد کو چاہیے کہ عورت کو پاکی کے ایسے زمانے میں ایک طلاق دے جس میں اس سے سہبستری نہ کی ہو، تاکہ پہلی طلاق دینے کے بعد بھی ازدواجی زندگی دوبارہ لوٹنے کی گنجائش باقی رہے اللہ تعالیٰ فرماتے ہیں:

«إِن طَلَّقَهَا فَلَا جُنَاحَ عَلَيْهَا أَنْ

پھر اگر دو سر خاوند طلاق دے دے تو کچھ گناہ نہیں

يَتَرَجَعًا اِنْ ظَنَّا اَنْ يُقْبِلَنَا حُدُودَ اللّٰهِ وَ
تِلْكَ حُدُودُ اللّٰهِ يُبَيِّنُهَا لِقَوْمٍ يَعْلَمُونَ ﴿۱۱﴾-

البقرہ - ۲۳۰

ان دونوں پر کہ پھر باہم مل جائیں اگر خیال کریں کہ اللہ
کا حکم قائم رکھیں گے اور یہ اللہ کی باندھی ہوئی
حدیں ہیں۔ اللہ ان کو بیان فرماتا ہے جاننے
والوں کے لیے۔

جو امور ہم نے بیان کیے ہیں ان سے روزِ روشن کی طرح یہ بات معلوم ہو گئی کہ اسلام نے ایسی اہم تدابیر
واحتمیاطی اقدامات کو اختیار کیا ہے جو طلاق واقع ہونے کے درمیان حائل ہو سکیں، اس لیے کہ میاں
بیوی اور بچوں پر طلاق کے بہت بُرے اثرات مرتب ہوتے ہیں، اسی لیے جب ہم یہ دیکھتے ہیں کہ
نبی کریم علیہ الصلوٰۃ والسلام نے طلاق کو ایسی حلال چیز بتایا ہے جو اللہ کو سب سے زیادہ ناپسندیدہ ہے
تو ہمیں اس میں ذرا بھی تعجب نہیں ہوتا، چنانچہ ابو داؤد و ابن ماجہ رحمہما اللہ روایت کرتے ہیں کہ نبی کریم
صلی اللہ علیہ وسلم نے ارشاد فرمایا:

« اُبْغَضَ الْحَلَالَ اِلَى اللّٰهِ

اللہ تعالیٰ کو حلال چیزوں میں سب سے زیادہ

الطلاق»۔

ناپسندیدہ چیز طلاق ہے۔

دین اسلام نے طلاق دینے کی صورت میں شوہر پر مطلقہ بیوی کی عدت کے دنوں کا نان نفقہ اور
بچوں کا نفقہ لازم کیا ہے، تاکہ مطلقہ اور اس کے بچے دُر دُر کی ٹھوکریں نہ کھاتے پھریں۔ اللہ تعالیٰ کا
ارشاد ہے:

«وَمَتَّعُوهُنَّ عَلَى الْمَوْسِعِ قَدَرًا وَعَلَى

اور ان کو کچھ خرچ دو، مقدور و طاقت والے پر اس کے

الْمُقْتَرِ قَدَرًا، مَتَاعًا بِالْمَعْرُوفِ حَقًّا عَلَى

موافق ہے اور تنگی والے پر اسی کے موافق، جو خرچ

کہ قاعدے کے موافق ہے، نیکی کرنے والوں

البقرہ - ۲۳۶

الْمُحْسِنِينَ ﴿۱۱﴾»۔

پر لازم ہے۔

اور اگر شوہر فقیر و مسکین ہو اور نان نفقہ دینے پر قادر نہ ہو تو پھر حکومت کی یہ ذمہ داری ہے کہ وہ
بچوں کے نفقہ و خرچ کا بندوبست کرے، اور بچوں کی تعلیم و تربیت کے سلسلہ میں جن مادی اسباب، اور
پیسوں کی ضرورت ہو وہ اس وقت تک مہیا کرنی رہے جب تک وہ بچے بڑے اور جوان نہ ہو جائیں، اور
ان کو خراب ہونے اور بگڑنے سے بچانے کا یہ ایک راستہ ہے، یہ اس امداد و معاونت کے علاوہ ہے
جو اسلام نے ان لوگوں پر لازم کی ہے جو ان کے حالات سے باخبر ہوں، اس لیے حضور علیہ الصلوٰۃ والسلام
کا ارشاد مبارک ہے جسے امام مسلم رحمہ اللہ نے روایت کیا ہے کہ:

جس شخص کے پاس ضرورت سے زائد سواری ہو اس کو چاہیے کہ وہ اس کو دے دے جس کے پاس سواری نہیں اور جس کے پاس ضرورت سے زائد توشہ ہو وہ اس کو دے دے جس کے پاس توشہ نہیں ہے۔

اور ابن ماجہ و طبرانی رحمہما اللہ آپ صلی اللہ علیہ وسلم کا فرمان مبارک نقل کرتے ہیں:

مال میں زکوٰۃ کے علاوہ بھی حق ہے۔

اور طبرانی رحمہ اللہ نبی کریم صلی اللہ علیہ وسلم سے روایت کرتے ہیں کہ آپ نے فرمایا:

اللہ تعالیٰ نے مالدار مسلمانوں کے مال میں اتنی مقدار کا نکالنا فرض کیا ہے جو مسکینوں کی ضرورت پوری کر دے، اور فقراء، مہجور اور بے بسی کی مصیبت میں گرفتار نہیں ہوتے مگر مال داروں کے کرتوتوں کی وجہ سے، اللہ تعالیٰ ان مال داروں سے سخت حساب لے گا اور ان کو دردناک عذاب دے گا۔

بزار و طبرانی رحمہما اللہ آپ صلی اللہ علیہ وسلم کا درج ذیل فرمان مبارک روایت کرتے ہیں:

مہجور وہ شخص ایمان نہیں لایا جو خود تو پیٹ بھر کر رات گزارے اور اس کے ساتھ کا پردہ سی بھوکا ہو اور اس کو اس کا علم بھی ہو۔

«من كان معه فضل ظهر فليعد به على من لا ظهر له، ومن كان معه فضل زاد فليعد به على من لا زاد له».

«فی المال حق سوى الزكاة».

اور طبرانی رحمہ اللہ نبی کریم صلی اللہ علیہ وسلم سے روایت کرتے ہیں کہ آپ نے فرمایا:

«إن الله فرض على أغنياء المسلمين في أموالهم بقدر الذي يسح فقراءهم، ولن يجهد الفقراء إذا جاعوا وعروا إلا بما يصنع أغنياءهم وإن الله يحاسبهم حساباً شديداً ويعذبهم عذاباً أليماً».

بزار و طبرانی رحمہما اللہ آپ صلی اللہ علیہ وسلم کا درج ذیل فرمان مبارک روایت کرتے ہیں:

«ما آمن بي من بات شبعان، وجاره جائع إلى جنبه وهو يعلم به».

د: بچوں اور قریب البلوغ لڑکوں کا فارغ اور بے کار وقت گزارنا | بچوں کے انحراف اور خراب ہونے کا

جو چیز عام طور سے ذریعہ بنتی ہے اور بنیادی عوامل میں سے ہے وہ ایسی فراغت اور بیکاری ہے جس سے فائدہ نہیں اٹھایا جاتا۔ اور بچے اور قریب البلوغ لڑکے اس سے خراب ہو جاتے ہیں۔ یہ ایک کھلی ہوئی بات ہے کہ بچہ شروع سے ہی کھیل کود کا شوقین ہوتا ہے، لاپرواہی کی جانب مائل اور آزادی اور تفریح کا شوقین و دلدادہ ہوتا ہے، چنانچہ وہ ہر وقت متحرک رہتا ہے۔ کبھی اپنے ہم عمروں کے ساتھ کھیل کود میں مصروف، کبھی بھاگ دوڑ اور گھڑ دوڑ میں، اور کبھی ورزش وغیرہ میں، اور کبھی گیند سے کھیلنے میں، اس لیے تربیت کرنے والوں کو چاہیے کہ بچوں کے اس غنیمت موقع سے

فائدہ اٹھائیں اور بالغ ہونے کے قریب کے زمانہ کا خصوصی خیال رکھیں، تاکہ ان کے فارغ وقت کو ایسے کاموں میں لگا سکیں جو ان کے جسم کے لیے مفید اور اعضاء کو طاقت ور اور بدن کو چھت و چابک بنانے والے ہوں۔

لہذا اگر ان کے لیے کھلی جگہ میں کھیل کود کے قطعات زمین اور ورزش و صحت اور جسم کو طاقت ور بنانے کے لیے مناسب جگہیں، اور تعلیم و تربیت کے لیے مناسب مواقع، اور تیرنے کے لیے تالاب اور جسم کی تفریح کی جگہیں نہیں بنائی گئیں تو اس کا نتیجہ یہ نکلے گا کہ وہ گندے سائنٹیوں اور بد اخلاق اور بد قماش لوگوں کے ساتھ ملیں جلیں گے۔ جس کا لازمی نتیجہ یہ ہوگا کہ ان میں بھی ان کی سی عادتیں اور خرابیاں پیدا ہو جائیں گی۔

اسلام نے اپنی عظیم الشان رہنمائیوں اور توجیہات سے بچوں اور قریب البلوغ لڑکوں کی اس فراغت کے زمانہ کا ایسے عملی وسائل و اسباب سے علاج کیا ہے جس سے ان کے جسم صحت مند اور بدن طاقت ور اور چھت و چابک رہیں اور نشاط برقرار رہے، ان وسائل میں سب سے اہم اور عظیم ذریعہ یہ ہے کہ ان کو عبادات اور خصوصاً نماز کا عادی بنایا جائے جو اسلام کا ستون اور بنیادی رکن ہے اس لیے کہ نماز میں بے شمار روحانی فائدے اور جسمانی منافع اور اخلاقی اور نفسیاتی اثرات پائے جاتے ہیں بنیاب ہوگا کہ ہم یہاں نماز کے جسمانی فائدے شمار کرادیں تاکہ جو شخص اس کی مشرور عیت کی وجہ اور اس کی اہمیت کو پہچاننا چاہے وہ جان جائے۔

نماز ایک ایسی لازمی ورزش جسمانی ہے جس میں ایک مسلمان اپنے تمام اعضاء اور جوڑوں کو حرکت دیتا ہے اور یہ بات کسی پر بھی معنی نہیں کہ ان اعضاء کے اس طرح حرکت دینے میں جسم کے پٹھوں رگوں اور دورانِ خون اور تمام اعضاء جسمانی کو کتنا فائدہ پہنچتا ہے۔

یہ ایک جبری لطافت و طہارت کا ذریعہ ہے اس لیے کہ نماز سے پہلے وضو ضروری ہے اور وضو سے ظاہری اعضاء کی صفائی، بالوں کی صفائی، منہ ناک اور دانتوں کی صفائی ہوتی ہے، اور اگر غسل واجب کرنے والی کوئی چیز پائی جائے تو اس وقت غسل فرض ہو جاتا ہے اور بعض اوقات مستحب ہوتا ہے اور ساتھ ہی اس میں بدن کپڑے اور جگہ کی پاکیزگی بھی ضروری ہے اور یہ تمام چیزیں نماز کی صحت و درستی کے لیے شرط ہیں۔

اس میں چلنے کی مشق بھی ہوتی ہے۔ اور وہ اس طرح کہ — دن و رات میں پانچ مرتبہ مسجد تک نماز کے لیے چل کر جانا ہوتا ہے۔ اور جانے آنے سے جسم میں جو نشاط اور چھت پیدا ہوتی ہے اور سستی

اور کاہلی دُور ہوتی ہے وہ کسی پر بھی پوشیدہ نہیں ہے۔ اطباء سے کتنی مرتبہ سنا ہے کہ کھانے کے بعد اگر جسم کو چلنے یا ورزش کے ذریعہ حرکت دی جائے تو سوزِ مضم اور معدہ کے امراض اور دیگر بیماریاں پیدا نہیں ہوتیں۔

ان سب باتوں کو ملحوظ رکھتے ہوئے جب ہم یہ دیکھتے ہیں کہ نبی کریم صلی اللہ علیہ وسلم نے والدین اور تربیت کرنے والوں کو یہ حکم دیا ہے کہ بچوں کو سات سال کی عمر سے نماز کا حکم دیں تاکہ وہ عادی ہو جائیں اور اپنے فارغ اوقات نماز کی تعلیم اور اس کی مشق میں گزاریں تو ہمیں اس حکم میں ذرا سا بھی تعجب نہیں ہوتا۔ اس سلسلہ میں نبی کریم صلی اللہ علیہ وسلم کا فرمان مبارک حاکم و ابوداؤد ان الفاظ میں نقل کرتے ہیں:

اپنے بچوں کو نماز کا حکم دیں جب وہ سات سال کے ہو جائیں۔ اور نماز کے لیے ان کو مارا جب وہ دس سال کے ہو جائیں۔ اور اس عمر میں ان کے بسترے الگ الگ کر دو۔

«مروا اولادکم بالصلاة وهم أبناء سبع سنين واضر بوهو علیہا وهم أبناء عشر و فرقوا بینہم فی المضاجع»۔

یہ فوائد اس کے علاوہ ہیں جو بچہ نماز کی کیفیت و طریقہ اور اس کے افعال، قراءت، رکوع کی تعداد، فرائض و سنن و مستحبات وغیرہ کے سیکھنے میں اپنا فارغ وقت لگانے کا چاہے گھر میں مال باپ یا مربی سے سیکھے یا مسجد و مدرسہ میں اساذ و معلم سے۔

بچوں کے فارغ وقت کو ضائع ہونے سے بچانے کے سلسلہ میں اسلام نے جو عملی وسائل اختیار کیے ہیں۔ ان میں سے یہ بھی ہے کہ بچوں کو جنگ کے طریقے، شہسواری، تیرنا، چھلانگ لگانا اور کشتی کرنا اور پچھاڑنے کا فن سیکھنے کا حکم دیا، اس طرح بچہ کی اس جانب رہنمائی کی کہ وہ اپنے فارغ وقت کو پُر مقصد اور پُر مغز مطالعے اور صاف ستھری تفریح اور مختلف فٹم کی ورزش میں صرف کرے، اور اس کے لیے یہ چیز ضروری ہے کہ بڑے بڑے کھیل کے میدان، اور تقریر و مباحثہ کے لیے ہال، اور مشہور کتب خانے اور عمومی ادارے، اور تیرنے کے لیے صاف ستھرے تالاب مہیا کیے جائیں۔ لیکن ان سب چیزوں میں یہ امر ملحوظ خاطر رہنا چاہیے کہ یہ چیزیں اسلام کے احکام اور اس کے آداب کے مطابق ہوں۔



ان وسائل کو مہیا کرنے کے سلسلہ میں اسلام نے جو احکامات دیے ہیں اور رہنمائی کی ہے اس سلسلہ میں کچھ احکام آپ کے سامنے پیش کیے جاتے ہیں:

اللہ تعالیٰ ارشاد فرماتے ہیں:

«وَأَعِدُّوا لَهُمْ مِمَّا اسْتَنْطَعْتُمْ مِّن قُوَّةٍ وَمِن رِّبَاطِ الْخَيْلِ تُرْهَبُونَ بِهِ عَدُوَّ اللَّهِ وَعَدُوَّكُمْ»
الانفال - ۶۰

اور تیار کرو ان کی لڑائی کے واسطے جو کچھ جمع کر سکو قوت سے اور پٹے ہوئے گھوڑوں سے کہ اس سے دھاک پڑے اللہ کے دشمنوں پر اور تمہارے دشمنوں پر۔

نیز ارشاد ربانی ہے:

«قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ»
الزمر - ۹

آپ کہہ دیجیے کہ کیا برابر ہو سکتے ہیں سمجھ والے اور بے سمجھ۔

حضرت عمر بن الخطاب رضی اللہ عنہ فرماتے ہیں کہ: اپنے بچوں کو تیر اندازی اور تیرنا سکھاؤ اور ان کو حکم دو کہ گھوڑ سواری سیکھیں۔ حاکم اور بیہقی رحمہما اللہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«اغتنم خمسا قبل خمس: حياتك قبل موتك، وصحتك قبل سقمك، وفراغك قبل شغلك، وشبابك قبل هرمك، وغناك قبل فقرك».

پانچ چیزوں کو پانچ سے قبل نھیت جانو: اپنی زندگی کو اپنی موت سے پہلے، اور صحت کو بیماری سے پہلے، اور فراغت کو مشغولیت سے پہلے، اور جوانی کو بڑھاپے سے پہلے، اور مالداری کو فقر سے پہلے۔

نسائی اور ترمذی رحمہما اللہ روایت کرتے ہیں کہ نبی کریم علیہ الصلوٰۃ والسلام نے ارشاد فرمایا: اور تم تیر اندازی اور شہسواری سیکھو، اور تم تیر اندازی سیکھو یہ مجھے اس سے زیادہ پسند ہے کہ تم شہسواری سیکھو۔

«وارموا واركبوا وان ترموا احب اإلى من ان تركبوا».

طبرانی اور حاکم رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

«كل شيى لیس من ذكر الله فهو لغوا ولهو أو سهوا إلا أربع خصال:

ہر وہ چیز جو اللہ کے ذکر سے خالی ہے وہ لغو اور کھیل کود اور مبہول ہے سوائے چار چیزوں کے:

مشى الرجل بين الفرضين. و
تأديبه فرسه، وملا عبته أهله،
وتعلمه السباحة».

انسان کا نشانہ بازی کے لیے دونوں نشانوں کے
درمیان چلنا، اور اپنے گھوڑے کو سدھانا، اپنی
بیوی سے دل لگی، اور تیرنا سیکھنا.

ابن اسحاق اور ابن ہشام رحمہما اللہ رسول اللہ صلی اللہ علیہ وسلم سے روایت کرتے ہیں کہ آپ
نے فرمایا:

«رحم الله امرأً أراهم اليوم من
نفسه قوة».

اللہ تعالیٰ اس شخص پر رحم کرے جو آج دشمنوں
کے سامنے اپنے آپ کو طاقتور ظاہر کرے۔

امام بخاری و مسلم رحمہما اللہ روایت کرتے ہیں کہ نبی کریم صلی اللہ علیہ وسلم نے جب اہل حبشہ کو مسجد
میں اپنے نیزوں سے کھیلنا دیکھا تو ان سے فرمایا:

«دو منكم يا بنى إرفدة لتعلم
اليلود أن في ديننا
فسحة».

اے بنو ارفدہ تم اسے مضبوطی سے تھام لو تاکہ یہود
کو معلوم ہو جائے کہ ہمارے دین میں آسانی اور
گنجائش ہے۔

امام مسلم رحمہ اللہ نبی کریم علیہ الصلوٰۃ والسلام سے روایت کرتے ہیں کہ آپ صلی اللہ علیہ وسلم نے
ارشاد فرمایا:

«المؤمن القوي خير وأحب
إلى الله من المؤمن الضعيف،
وفي كل خير، احرص على ما
ينفعك، واستعن بالله
ولا تعجز، فإن أصابك شئ
فلا تقل: لو أني فلعت كذا كان
كذا. ولكن قل: قدر الله وما
شاء فعل، فإن لو تفتح عمل
الشیطان».

طاقتور مؤمن بہتر ہے اور اللہ تعالیٰ کو کمزور مؤمن
سے زیادہ محبوب ہے، اور دونوں میں سے ہر ایک
میں خیر ہے، ایسے کاموں کے حریص بنو جو تمہیں
فائدہ پہنچانے والے ہوں اور اللہ سے مدد مانگو اور عاجز نہ
بنو، اور اگر تمہیں کوئی آفت پہنچے تو یہ نہ کہو کہ اگر میں
ایسا کر لیتا تو ایسا ہو جاتا۔ بلکہ یہ کہو اللہ نے یہ ہی فیصلہ
سما تھا اور اللہ جو چاہتا ہے کر گزرتا ہے اس لیے کہ اگر
میں ایسا کرتا یہ کہنا شیطان کے درغلانے کا راستہ
کھول دیتا ہے۔

اس کے علاوہ اور بھی دیگر بے شمار بہترین توجیہات اور اس سلسلہ کی عمدہ رہنمائی پر مشتمل احادیث
ذخیرہ احادیث میں موجود ہیں۔

اگر تربیت کرنے والے حضرات ان اسلامی احکام کو ملحوظ خاطر رکھیں تو اولاد کو صحت مند طاقت ور اور اچھا عالم بنا سکتے ہیں۔ اور ان کو انحراف، بد اخلاقی اور خراب ہونے سے بچا سکتے ہیں، اور ان کی صحبت کو ایسے کاموں میں مشغول کر سکتے ہیں جو انہیں دین و دنیا اور آخرت میں فائدہ پہنچائیں، اور ان کے معاشرے کو اسلام کا مثالی معاشرہ اور ان کو جانثار شکر اور صحیح داعی اور باعمل نوجوان بنا سکتے ہیں۔

۵ : بری صحبت اور برے دوست و ساتھی
بچوں کو بگاڑنے اور خراب کرنے کا سب سے بڑا سبب بری صحبت اور بد کردار ساتھی ہوتے

ہیں۔ اور خاص طور سے اگر بچے بے وقوف سیدھا سادھا لالہ ابالی اور کمزور عقیدہ والا ہو تو گندی مجالسوں اور بد کرداروں کے ساتھ اٹھنے بیٹھنے سے جلدی متاثر ہو کر ان کی گندی عادات اور برے اخلاق اپنے اندر جذب کر لیتا ہے۔ بلکہ بری راہ پر نہایت سرعت و تیزی سے ان کے ساتھ ساتھ چلنے لگتا ہے، اور جرم اور برائیاں اس کی طبیعت اور انحراف و کج روی اس کی پکی عادت بن جاتی ہے اور پھر اس کو راہِ راست پر واپس لانا اور گمراہی کے گڑھے اور ہلاکت کے کنویں سے نکالنا مشکل ہو جاتا ہے۔

اسلام نے اپنی تربیتی توجیہات اور تعلیمات کے ذریعہ والدین اور تربیت کرنے والے حضرات کی توجہ اس طرف مرکوز کر دی کہ وہ اپنی اولاد کی مکمل نگرانی رکھیں، خاص کر اس عمر میں جب وہ ہوشیار ہو جائیں اور بالغ ہونے کی عمر کو پہنچ جائیں تاکہ ان کو معلوم ہو کہ بچے کس کے ساتھ رہتے ہیں اور کس کے ساتھ اٹھتے بیٹھتے ہیں؟ کہاں صبح و شام گزارتے ہیں؟ اور کن کن جگہوں پر ان کا آنا جانا رہتا ہے؟ اس طرح اسلام نے یہ بھی رہنمائی کی کہ اولاد کے لیے نیک اور اچھے ساتھیوں کا انتخاب کیا جائے تاکہ وہ ان سے اچھے اخلاق و آداب اور عادات سیکھیں، اور یہ بھی متنبہ کر دیا کہ انہیں گندے اور بد کردار ساتھیوں سے بچایا جائے تاکہ یہ بھی ان جیسے گمراہ کج رو اور بد اخلاق نہ بنیں۔ بد کردار لوگوں اور گندے اور خراب ساتھیوں سے بچنے کے سلسلہ میں اسلام نے جو تعلیمات پیش کی ہیں اور برے ساتھیوں کی رفاقت سے بچنے کا جو حکم دیا ہے ان میں سے چند درج ذیل ہیں ارشاد ربانی ہے:

اور جس دن گنہگار اپنے ہاتھوں کو کاٹ کر کھائے
گا اور کہے گا اے کاش کہ میں نے پھڑا ہوتا رسول
کے ساتھ راستہ، اے شرابی میری کاش کہ میں

اَوَيَوْمَ بَعْضُ الظَّالِمِ عَلَى يَدَيْهِ يَقُولُ لِيَلَنِي
اَتَّخَذْتُ مَعَ الرَّسُولِ سَبِيلاً ۝ يُونِ لَنِي لِيَتَنِي
لَمَّا اتَّخَذْتُ فُلَانًا خَلِيلاً ۝ لَقَدْ اَضَلَّنِي عَنِ

الذِّكْرُ بَعْدَ إِذْ جَاءَنِي، وَكَانَ الشَّيْطَانُ
لِلْإِنْسَانِ خَدُوْلًا ۝۱۱۰»

الفرقان - ۲۹ تا ۲۷

نیز ارشاد ہے :

« قَالَ قَرِينُهُ رَبَّنَا مَا أَطْعَيْتُهُ وَ لَكِنْ
كَانَ فِي ضَلَالٍ بَعِيدٍ ۝۱۱۱»

ق - ۲۷

اسی طرح ارشاد ہے :

« الْأَخْلَاءُ يُوْمِئِدُ بَعْضُهُمْ لِبَعْضٍ عَدُوًّا إِلَّا
الْمُتَّقِينَ ۝۱۱۲»

الزخرف - ۶۷

امام ترمذی رحمہ اللہ روایت کرتے ہیں کہ نبی کریم علیہ الصلوٰۃ والسلام نے ارشاد فرمایا :

« المرء علی دین خلیلہ، فلینظر
أحدکم من یخالل»

انسان اپنے دوست کے مذہب پر ہوتا ہے اس لیے
تم میں سے ہر ایک دیکھ لے کہ کس سے دوستی کر رہا ہے۔

امام بخاری و مسلم روایت کرتے ہیں کہ آپ صلی اللہ علیہ وسلم نے ارشاد فرمایا :

« مثل المجلس الصالح والمجلس السوء
کمثل حامل المسک وناخ الکلب، فحامل
المسک إما أن یحذیک، أو تشتری
منه، أو تجد منه ریحاً طيبةً. وناخ
الکلب إما أن یحرق ثیابک، أو تجد منه
ریحاً منتنةً»

اچھے ساتھی اور برے ساتھی کی مثال ایسی ہے جیسے
کہ مشک والا اور مہٹی پھونکنے والا، چنانچہ مشک والا
یا تم کو مشک ہدیہ کر دے گا یا تم اس سے خرید لو گے یا تم
اس کی اچھی خوشبو سونگھ لو گے، اور مہٹی پھونکنے والا یا
تمہارے کپڑے جلادے گا یا تم اس کی بدبو دار بو
سونگھو گے۔

اسی طرح امام ترمذی رحمہ اللہ روایت کرتے ہیں کہ آپ صلی اللہ علیہ وسلم نے فرمایا :

انسان اسی کے ساتھ ہوگا جس سے اس کو محبت
ہے اور اس کے لیے وہی ہے جو اس نے کھیا۔

« المرأع من أحب وله
ما اکتسب»

ابن عساکر نبی کریم علیہ الصلوٰۃ والسلام سے روایت کرتے ہیں کہ آپ نے فرمایا :

برے ساتھی سے بچو اس لیے کہ تم اسی کے ذریعہ پہچانے

« إیاءک وقرین السوء فإناک

نے فلاں کو دوست نہ بنایا ہوتا۔ اس نے تو مجھے
نصیحت سے بہکا دیا اس کے بعد کہ نصیحت مجھے پہنچ
چکی تھی، اور شیطان انسان کو وقت پر دغا دینے والا ہے۔

اس کا ساتھی شیطان بولا اے ہمارے رب میں نے
تو اس کو شرارت پر نہیں ڈالا یہ تو خود راہ کو بھولا ہوا دور
پڑا تھا۔

تعارف بہ ۱۱۔

جاؤ گے۔

اس لیے والدین اور تربیت کرنے والے حضرات کو چاہیے کہ وہ ان بہترین توجیہات و رہنمائی باتوں پر عمل کریں، تاکہ ان کی اولاد کی اصلاح ہو۔ اور ان کے اخلاق بلند ہوں، اور معاشرہ میں ان کا مزہ بلند ہو، اور وہ امت کے لیے مہلانی کا ذریعہ اور اصلاح کے پیغامبر اور ہدایت کے داعی ہوں اور ان کی اصلاح کی وجہ سے معاشرہ کی بھی اصلاح ہو جائے۔ اور قوم ان کے اچھے کارناموں عالی صفات پر فخر کر سکے۔

۹: بچہ کے ساتھ والدین کا نامناسب اور برابر تاؤ کرنا | علماء تربیت کا تقریباً اس پر اتنا سا ہے کہ والدین اور تربیت

کرنے والے حضرات اگر بچے کے ساتھ سخت و ترش رویہ اختیار کریں گے اور مار پیٹ اور ڈانٹ ڈپٹ اس کو ادب سکھائیں گے، اور وہ ہمیشہ ذلت و رسوائی کا نشانہ بنا رہے گا۔ اور اس کی تحقیر تذلیل کی جاتی رہے گی، اور مذاق اڑایا جاتا رہے گا تو اس کا رد عمل اس کے عادات و اخلاق پر ظاہر ہوگا۔ اور اس کے کام کاج میں خوف و ڈر کی جھلک نمایاں ہوگی۔ اور یہ بھی ہو سکتا ہے کہ نوبت خودکشی یا والدین کے ساتھ لڑائی جھگڑے اور قتل تک پہنچ جائے، یا وہ گھر سے اس لیے بھڑ جائے۔ تاکہ اس ظالمانہ سختی اور مار پیٹ کی اذیت سے بچ جائے۔

جب بچے کی یہ حالت ہوگی تو اگر ایسی صورت میں ہم اس کو معاشرہ میں مجرم شخص بنت دیکھیں اور اس کی زندگی میں انحراف اور بد کرداری نمایاں پائیں تو اس میں ذرا سا بھی تعجب نہ ہوگا۔ اور اس میں کج روی، بد کرداری اور بے حیائی اور ٹیڑھاپن پیدا ہونے میں ذرا بھی حیرت نہ ہوگی۔

اسلام اپنی ان تعلیمات کے ذریعہ جو ہمیشہ ہمیشہ کے لیے قابل عمل ہیں۔ تربیت کرنے والوں اور رہنمائی و اصلاح کے ذمہ داروں اور خصوصاً ماں باپ کو یہ حکم دیتا ہے کہ وہ بلند اخلاقی، نرم مزاج، شفقت و رحم دلی کا مظاہرہ کریں، تاکہ اولاد کی نشوونما صحیح ہو سکے۔ اور ان میں جرات و استقلال اور خود اعتمادی پیدا ہو۔ اور وہ یہ محسوس کریں کہ وہ قابل احترام شخصیت اور عزت و مرتبہ کے مالک ہیں۔



اسلام نے عالی ظرفی بلند اخلاق اور شفقت و رحم دلی کے سلسلہ میں

جو رہنمائی کی ہے اس کی چند مثالیں ملاحظہ ہوں

اللہ تعالیٰ ارشاد فرماتے ہیں:

«إِنَّ اللَّهَ بِأَمْرٍ بِالْعَدْلِ وَالْإِحْسَانِ وَابْتِئَانِي
ذِي الْقُرْبَىٰ»۔ النمل - ۹۰

نیز ارشادِ ربّانی ہے:

«وَالْكٰظِمِيْنَ الْغَيْظِ وَالْعَافِيْنَ
عَنِ النَّاسِ» وَاللّٰهُ يُحِبُّ الْمُحْسِنِيْنَ ﴿۵۱﴾

آل عمران - ۱۳۴

ایک اور مقام پر ارشاد باری ہے:

«وَقُولُوا لِلنَّاسِ حُسْنًا»۔ البقرہ - ۸۳

نیز فرمایا:

«وَلَوْ كُنْتَ فَظًّا غَلِيظَ الْقَلْبِ لَأَفَضْنَا مِنْ
حَوْلِكَ»۔ (آل عمران - ۱۵۹)

امام بخاری رحمہ اللہ روایت کرتے ہیں کہ نبی کریم علیہ الصلوٰۃ والسلام نے ارشاد فرمایا:

«إِنَّ اللَّهَ يُحِبُّ الرَّفِيقَ فِي الْأَمْرِ كُلِّهِ»۔

امام احمد و بیہقی نبی کریم صلی اللہ علیہ وسلم کا فرمانِ مبارک نقل کرتے ہیں کہ:

«إِنْ أَرَادَ اللَّهُ تَعَالَىٰ بِأَهْلِ بَيْتِ خَيْرًا

أَدْخَلَ عَلَيْهِمُ الرَّفِيقَ، وَإِنَّ الرَّفِيقَ لَوْ كَانَ

نَحْلَقًا لَّمَّا رَأَى النَّاسَ نَحْلَقًا أَحْسَنَ

مِنْهُ، وَإِنَّ الْعَنْفَ لَوْ كَانَ نَحْلَقًا

لَمَّا رَأَى النَّاسَ نَحْلَقًا

أَقْبَحَ مِنْهُ»۔

اللہ حکم کرتا ہے انصاف اور سبھلائی کرنے کا
اور قرابت والوں کو دینے کا۔

اور وہ لوگ جو غصہ کو دبالیتے ہیں اور لوگوں کو
معاف کرتے ہیں۔ اور اللہ تعالیٰ نیکی کرنے
والوں کو چاہتا ہے۔

اور سب لوگوں سے نیک بات کہو۔

اور اگر آپ ہوتے تند خو سخت دل تو متفرق
ہو جاتے آپ کے پاس سے۔

اللہ تعالیٰ ہر معاملے میں نرمی کو پسند فرماتے ہیں۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

اللہ تعالیٰ جب کسی گھر والوں کے ساتھ سبھلائی کا ارادہ
فرماتے ہیں تو ان میں نرمی پیدا کرتے ہیں، اور نیک و رفیق
اگر بالفرض کوئی مخلوق ہوتی تو ایسی خوبصورت ہوتی
کہ لوگوں نے اس سے خوبصورت کوئی اور مخلوق نہ دیکھی ہوتی،
اور سختی اگر کسی مخلوق کی شکل میں ہوتی تو ایسی قبیح ہوتی کہ مخلوق
نے اس سے زیادہ بد نظر کوئی مخلوق نہ دیکھی ہوتی۔

ابو ایخ کتاب الثواب میں رسول اللہ صلی اللہ علیہ وسلم کا یہ فرمان مبارک نقل کرتے ہیں :

«رحموا الله والنا أعان ولده
علی بس»۔

اللہ تعالیٰ اس والد پر رحم کرے جو مہلکائی میں اپنے
بچہ کی معاونت کرے۔

امام ابو داؤد و ترمذی نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا :

«الراحمون یرحمهم الرحمن ارحموا من
فی الأرض یرحمکم من فی السماء»۔

رحم کرنے والوں پر رحمان (اللہ تعالیٰ) رحم کرتا ہے
تم زمین والوں پر رحم کرو تم پر آسمان والا رحم کرے گا۔

نرمی، خوش اخلاقی اور اچھے معاملہ کے سلسلہ میں اسلام کی یہ توجیہات ہیں۔ اس لیے والدین کو اس پر
عمل کرنا چاہیے اور اس کے مطابق تربیت کرنا چاہیے، اور اگر بچوں کی زندگی بنانا اور ان کو سیدھے راستے
پر چلانا، اور معاشرہ میں باکردار دیکھنا چاہتے ہیں تو انہیں چاہیے کہ ان ارشادات کے مطابق عمل کریں اور
اس راستہ پر چلیں۔

لیکن اگر بچوں کے ساتھ ٹیڑھا طریقہ اختیار کیا گیا اور سختی برتی گئی اور سخت و دردناک سزا دی گئی تو بچوں
پر ایک قسم کی زیادتی ہوگی کہ انہیں اس غلط تربیت اور سختی کی زندگی میں جکڑا جائے جس کا لازمی نتیجہ یہ ہوگا کہ
ان میں سرکشی، نافرمانی اور انحراف پیدا ہوگا۔ اس لیے کہ والدین نے خود ہی بچوں میں بچپن ہی سے نافرمانی
سرکشی اور انحراف کا بیج بو دیا تھا۔

ایک صاحب حضرت عمر بن الخطاب رضی اللہ عنہ کی خدمت میں اپنے بیٹے کی نافرمانی کی شکایت لیکر
آئے، تو حضرت عمر رضی اللہ عنہ نے لڑکے کو بلا کر تنبیہ کی اور والدین کے حقوق ادا نہ کرنے پر اس کو ڈانٹا، تو لڑکے
نے کہا: اے امیر المؤمنین کیا لڑکے کا والد پر کوئی حق نہیں ہوتا ہے؟ انہوں نے فرمایا: کیوں نہیں، اس
نے کہا: اے امیر المؤمنین وہ حق کیا ہے؟ انہوں نے فرمایا: شادی کرتے وقت اولاد کے لیے اچھی مال
کا انتخاب کرے، بچہ کا اچھا نام رکھے، اور اسے قرآن کریم کی تعلیم دے، لڑکے نے کہا: اے امیر المؤمنین
میرے والد نے تو ان میں سے کوئی بھی حق ادا نہیں کیا، اس لیے کہ میری والدہ ایک مجوسی کی حبشی باندی ہیں،
اور میرے والد نے میرا نام جعل (سیاہ فام و بصورت) رکھا ہے اور انہوں نے مجھے قرآن کریم کی کچھ بھی تعلیم نہ دی۔

یہ سن کر حضرت عمر رضی اللہ عنہ ان صاحب کی طرف متوجہ ہوئے اور ان سے کہا: تم تو میرے پاس
اپنے بیٹے کی نافرمانی کی شکایت لے کر آئے تھے تم نے تو اس کے نافرمان ہونے سے پہلے خود ہی اسے نافرمان
بنا دیا تھا۔ اور تم نے اس کے ساتھ برا معاملہ کیا اس سے پہلے کہ وہ تمہارے ساتھ برا معاملہ کرے۔ اور اس
طرح حضرت عمر رضی اللہ عنہ نے لڑکے کے نافرمان ہونے کی ذمہ داری باپ پر ڈال دی، اس لیے کہ اس نے اس کی

تربیت ہی نہ کی تھی۔

سیرت کی کتابوں میں لکھا ہوا ہے کہ ایک مرتبہ حضرت معاویہ بن ابی سفیان رضی اللہ عنہما اپنے بیٹے یزید سے ناراض ہو گئے تو احنف بن قیس کے پاس آدمی بھیجا تاکہ ان سے بچوں کے بارے میں ان کی رائے معلوم کی جائے، تو انہوں نے کہا: بچے ہمارے دلوں کا پھل اور ہماری پشت کا سہارا ہیں، اور ہم ان کے لیے ہموار زمین ہیں اور سایہ فگن آسمان ہیں۔ لہذا اگر وہ تم سے کچھ مانگیں تو دے دیا کرو، اور اگر وہ ناراض ہو جائیں تو انہیں راضی کر لیا کرو، اس لیے کہ وہ اس کے بدلے تمہیں اپنی محبت کا صلہ دیں گے اور اپنی محنت کا پھل دیں گے، ان پر سختی نہ کرنا ورنہ وہ تمہاری زندگی سے تنگ ہو جائیں گے اور تمہارے مرنے کی تمنا کریں گے۔

ان دونوں واقعات سے والدین کو عبرت اور نصیحت حاصل کرنا چاہیے۔ اور ان کے ساتھ ملاحظت اور نرمی برتنا چاہیے اور ان سے اچھا برتاؤ روا رکھنا چاہیے، اور ان کی تربیت و رہنمائی کے سلسلہ میں سیدھا راستہ اختیار کرنا چاہیے۔

ز: بچوں کا جنس اور جرائم پر مشتمل فلموں کا دیکھنا | بچوں کے خراب ہونے کا سب سے بڑا ذریعہ جو ان کو بد کرداری اور بد اخلاقی کا عادی

بناتا ہے، اور مہرمانہ زندگی کی طرف لے جانے کا ذریعہ بنتا ہے وہ ہے سینما اور فلموں اور ٹیلی ویژن پر پولیس کی کارروائی اور حیا سوز مناظر سے پرفلیس اور گندے مناظر، اسی طرح وہ رسالے اور کتابیں جو خراب اخلاق، جنسی واقعات و کہانیوں اور شہوت انگیز قصوں پر مشتمل ہوتی ہیں، ان سب کا مقصد اور غرض شہوت کو بھڑکانا اور انحراف اور جرم پر آمادہ اور جبری کرنا ہوتا ہے، ان سے تو بڑوں کے اخلاق بھی خراب ہو جاتے ہیں چہ جائیکہ بچے اور بلوغ کی عمر کو پہنچنے والے ناسمجھ لڑکے!

یہ ایک بدیہی سی بات ہے کہ بچہ جب سمجھدار ہوتا ہے اور ہوش سنبھالتا ہے تو یہ تصویریں اس کے ذہن پر نقش اور مشاہدات اس کے تصور میں جاگزیں ہو جاتے ہیں۔ اور وہ لازمی طور سے ان کی نقل اور پیروی کرنے پر مجبور ہو جاتا ہے، قریب بلوغ بچے کے لیے اس سے بڑھ کر اور کوئی چیز نقصان دہ نہیں کہ وہ ایسے مناظر دیکھے جو اس کو جرم پر جبری کریں اور فساد اور بے حیائی اور اخلاقی خرابی کی طرف متوجہ کریں۔ اور خاص کر اس وقت جب کہ بچہ بے لگام اور آزاد ہو اس کی نگرانی اور دیکھ بھال کرنے والا کوئی نہیں ہو۔

اس بات میں کوئی بھی دو فرد اختلاف نہیں کر سکتے کہ اس جیسی گندی فضا اور خراب ماحول اور حیا سوز مناظر کا بچوں اور لڑکوں کی نفوس پر بہت برا اثر پڑتا ہے۔ اور ایسی صورت میں ان پر نہ والدین کی نصیحت کا اثر ہوتا

ہے نہ تربیت کرنے والے حضرات اور معلم و مدرسین کی توجیہات و رہنمائی کا۔
اسلام نے اپنے تربیتی قواعد کے ذریعہ والدین، تربیت کرنے والوں اور ذمہ داروں کے لیے بچوں کی
تربیت و رہنمائی اور ان کے حقوق و فرائض کی ادائیگی کے سلسلہ میں نہایت زبردست اور شاندار نظام اور
طریقہ پیش کیا ہے۔

اس نظام کی بنیادی باتوں میں سے یہ ہے کہ بچوں کو ہر ایسی چیز سے پورے طور سے بچایا جائے جو ان
کے اور ان کے والدین کے لیے اللہ کے غضب و ناراضگی اور جہنم میں داخلہ کا موجب ہو۔ تاکہ اللہ تعالیٰ
کے درج ذیل حکم پر عمل ہو:

«يَا أَيُّهَا الَّذِينَ آمَنُوا قُوا أَنْفُسَكُمْ وَ
أَهْلِيكُمْ نَارًا»۔ (التحریم - ۶)

اے ایمان والوں تم اپنے آپ کو اور اپنے اہل
عیال کو آگ سے بچاؤ۔

اس نظام کی بنیادی باتوں میں سے یہ بھی ہے کہ جن کی تربیت و رہنمائی کا ان پر حق ہے وہ اسے محسوس
کریں تاکہ مکمل طریقہ اور صحیح طور سے اپنی ذمہ داری کو پورا کر سکیں، اس لیے کہ نبی کریم صلی اللہ علیہ وسلم ارشاد
فرماتے ہیں:

«الرجل راعٍ في بيت أهله ومسئول
عن رعيتة»۔

انسان اپنے گھر کا رکھوالا ہے اور اس سے اپنی
رعایا کے بارے میں باز پرس ہوگی۔

اس نظام کی بنیادی باتوں میں سے یہ بھی ہے کہ بچوں کو ان تمام چیزوں سے بچائیں جو ان کو نقصان
پہنچانے والی اور ان کے عقیدہ کو خراب اور اخلاق کو بگاڑنے والی ہوں، اس لیے کہ امام مالک اور ابن ماجہ
رحمہما اللہ نبی کریم علیہ الصلوٰۃ والسلام کا یہ فرمان مبارک روایت کرتے ہیں:

«لا ضرر ولا ضرار»۔
نقصان اٹھانا ہے نہ نقصان پہنچانا ہے۔

اسلام کے ان بنیادی اصولوں اور تربیت سے متعلق اس نظام کی روشنی میں ہر باپ اور مربی و مسئول
کی یہ ذمہ داری ہے کہ وہ بچوں کو جنسی اور مار دھاڑ اور پولیس کاروائیوں پر مشتمل فلمیں دیکھنے سے روکیں، اور اسی
طرح ان کو گندے اور مخرب اخلاق رسالوں، عشق و محبت سے بھرے ہوئے ناولوں اور کفر و الحاد سے بھر پور کتابوں
کے خریدنے اور پڑھنے سے باز رکھیں، خلاصہ یہ ہے کہ مسئولین و تربیت کرنے والوں کا یہ فریضہ ہے کہ وہ بچوں
کو ان تمام چیزوں سے روکیں جو عقیدہ خراب کرنے والی اور ان کو مجرمانہ زندگی اور بے حیائی اور بد اخلاقی کی
جانب لے جانے والی ہوں۔

خدا نے چاہا تو اس کتاب تربیۃ الأبدان فی الإسلام کے دوسرے جز میں جہاں ہم ایمانی تربیت کی ذمہ داری اور

اخلاقی تربیت کی ذمہ داری کے عنوان کے تحت گفتگو کریں گے وہاں ان بنیادی اصولوں اور اہم باتوں پر تفصیلی کلام کریں گے جنہیں اسلام نے بچے کے عقیدے و اخلاق کی تربیت کے سلسلہ میں مقرر کیا ہے تاکہ جو شخص چاہے یہ بخوبی جان لے کہ اسلام دین حیات اور دین فطرت اور اصلاح و تربیت کا دین ہے :

((وَمَنْ أَحْسَنُ مِنَ اللَّهِ حُكْمًا لِقَوْمِهِ
يُوقِنُونَ)) . (المائدہ - ۵۰)
اور اللہ سے بہتر کون ہے حکم کرنے والا یقین کرنے والوں کے واسطے۔

ح : معاشرہ میں بے کاری و بیروزگاری کا پھیلنا | بچہ کے خراب ہونے کا بنیادی سبب لوگوں اور معاشرے میں بے کاری و بیروزگاری کا پھیلنا

ہے۔ اس لیے کہ جس شخص کی بیوی اور بچے ہوں اور اس کے لیے کام کاج کے مواقع میسر نہ ہوں، نہ ذریعہ آمدنی ہو۔ اور نہ اس کے پاس اتنا مال و دولت اور جائیداد ہو جس سے اپنا اور بیوی بچوں کا پیٹ بھر سکے۔ اور ان کی ضروریات زندگی پوری کر سکے تو ایسی حالت میں پورا خاندان تباہ و برباد اور تتر بتر ہوگا، اور لازمی طور سے بچے بے راہ روی اور مجرمانہ زندگی کی طرف مائل ہوں گے۔ بلکہ بسا اوقات ایسا بھی ہوگا کہ خاندان کا سربراہ اپنے گھر کے افراد بیوی بچوں کے ساتھ مل کر حرام طریقہ سے مال کمانے کی تدبیریں سوچے گا، اور اس کے لیے ناجائز راستے مثلاً چوری، ڈاکہ، لوٹ مار اور رشوت کو اختیار کرے گا، جس کا مطلب یہ ہوگا کہ معاشرے میں انارگی پھیلے گی اور قوم تباہ و برباد ہو جائے گی۔

اسلام نے چونکہ عدل و انصاف پر مبنی احکام جاری کیے ہیں اور افراد اور قوم سب کا خیال رکھا ہے اس لیے اس نے بے روزگاری کی تمام اقسام کا علاج کیا ہے خواہ بیکاری مجبوراً ہو یا سستی اور کاہلی کی وجہ سے۔

چنانچہ اسلام نے اس بیکاری کا جو مجبوراً ہوتی ہے کی وجہ سے

وہ شخص باوجود خواہش و تمنا کے کام کاج نہ پائے تو اس کا علاج

دو طریقوں سے کیا ہے :

الف - حکومت پر لازم کر دیا کہ وہ لوگوں کے لیے کمائی کے راستے و اسباب مہیا کرے۔

ب - معاشرہ اور قوم پر اس وقت تک اس کی امداد لازم کر دی جب تک وہ کام کاج نہ پالے۔

حکومت روزگار کے مواقع مہیا کرنے کی ذمہ دار اس لیے ہے کہ امام بخاری رحمہ اللہ حضرت انس رضی اللہ

عنه سے روایت کرتے ہیں کہ ایک انصاری نبی کریم صلی اللہ علیہ وسلم کی خدمت میں حاضر ہوئے اور آپ سے کچھ

سوال کیا، تو آپ نے ان سے پوچھا کیا تمہارے پاس کچھ نہیں ہے؟ اس نے کہا، کیوں نہیں ایک ٹاٹ ہے جس کے کچھ حصہ کو ہم بچھا لیتے ہیں اور کچھ کو اڑھ لیتے ہیں اور پانی پینے کے لیے ایک برتن ہے۔ آپ صلی اللہ علیہ وسلم نے فرمایا: جاؤ وہ دونوں چیزیں میرے پاس لے آؤ۔ وہ ان دونوں چیزوں کو لے آئے، آپ نے دونوں کو ہاتھ میں لے کر فرمایا: یہ دونوں چیزیں کون خریدتا ہے؟ ایک صاحب نے کہا: میں ان کو درہم میں خریدتا ہوں، چنانچہ آپ نے وہ دونوں چیزیں ان کو دے دیں اور درہم لے کر انصاری کو دے دیئے اور ان سے کہا: ایک درہم کا کھانا خرید کر گھر پہنچا دو اور دوسرے درہم سے ایک کلہاڑی خرید کر میرے پاس لے آؤ۔ چنانچہ وہ لے آئے، آپ صلی اللہ علیہ وسلم نے اس میں خود اپنے دست مبارک سے لکڑی لگائی، اور ان سے فرمایا: جاؤ اس سے لکڑی کاٹ کر فروخت کرو، پندرہ دن تک میں تم کو نہ دیکھوں، چنانچہ انہوں نے ایسا ہی کیا جب وہ دوبارہ آئے تو ان کے پاس دس درہم تھے، ان میں سے کچھ کے کپڑے خرید لیے اور کچھ سے کھانے کا سامان وغیرہ خرید لیا تو رسول اللہ صلی اللہ علیہ وسلم نے ارشاد فرمایا:

« هذا خير لك من أن تجيئ

والمسألة نكتة في وجهك

يوم القيامة».

یہ (مخت مز دوری) تمہارے لیے اس سے بہتر ہے کہ

تم قیامت میں اس حالت میں آؤ کہ تمہارا مانگنا تمہاری

پیشانی پر ایک نقطہ کی شکل میں ظاہر ہو۔

بے کار شخص جب تک کام کاج نہ پالے اور برسر روزگار نہ ہو جائے اس وقت تک لوگوں پر اس کی امداد

لازم ہے اس لیے کہ امام مسلم رحمہ اللہ حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

« من كان معه فضل ظهر فليعد

به على من لا ظهرا له، ومن

كان معه فضل زاد فليعد

به على من لا زاد له».

جس شخص کے پاس ضرورت سے زائد سواری ہو اس

کو چاہیئے کہ وہ اس شخص کو دے دے جس کے پاس

سواری نہیں۔ اور جس کے پاس ضرورت سے زائد توشہ

ہو وہ اس کو دے دے جس کے پاس توشہ نہیں۔

بزار و طبرانی رسول اللہ صلی اللہ علیہ وسلم سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

وہ شخص مجھ پر (حقیقت میں) ایمان نہیں لایا کہ جو

خود پیٹ بھر کر رات گزارے اور اس کا ساتھ رہنے والا

پڑوسی اس کے پڑوس میں بھوکا ہو۔ اور اس کو یہ معلوم

بھی ہو۔

« ما آمن بي من بات شعبان

وجاره جالع إلى

جنبه وهو يعلو

به».

اور نبی کریم صلی اللہ علیہ وسلم سے مروی ہے کہ آپ نے فرمایا:

«أيسار رجل مات ضياعاً بين أقوام
يا عدم توجبه كي وجبه سے مرگیا تو ان مالداروں سے اللہ اور
وذمة رسولہ»۔

فقہ کی کتاب "الاختیار لتعلیل المختار" میں لکھا ہے کہ اگر اس کو کسی نے کھلا پلا دیا اور کچھ دے دیا تو اوروں سے

گناہ ساقط ہو جائے گا۔

اسلام نے اس بیروزگاری اور بیکاری کا جوستی کی وجہ سے پیدا ہوتی ہے یعنی باوجود کام کاج کے مواقع میسر ہونے اور قدرت رکھنے کے پھر کام نہ کرنے والوں کا علاج یہ کیا ہے کہ ایسے لوگوں کی کڑی نگرانی کی ہے اور اگر کسی کے بارے میں حکومت کو یہ معلوم ہو جائے کہ یہ سست ہے اور باوجود قدرت و طاقت کے کام نہیں کرتا تو حکومت اس کو نصیحت کرتی ہے اور اس کی بھلائی اور اس کا اپنا فائدہ اس کے سامنے رکھتی ہے اگر وہ پھر بھی کام پر آمادہ نہ ہو تو حکومت اس کو زبردستی اور طاقت کے ذریعے کام میں لگا دیتی ہے چنانچہ ابن جوزی حضرت عمر بن الخطاب رضی اللہ عنہ سے روایت کرتے ہیں کہ ان کی ایک ایسی جماعت سے ملاقات ہوئی جو کام نہیں کرتے تھے تو انہوں نے ان سے پوچھا تم کون لوگ ہو؟ انہوں نے کہا: متوکل ہیں اللہ پر بھروسہ کرنے والوں میں سے ہیں۔ انہوں نے فرمایا: تم جھوٹ کہتے ہو اس لیے کہ متوکل تو اس شخص کو کہتے ہیں کہ جو زمین میں بیج بو کر اللہ پر توکل کرتا ہے، اور فرمایا: تم میں سے کوئی بھی شخص کمائی اور رزق کی تلاش سے یہ کہہ کر نہ رکے کہ: اے اللہ مجھے رزق دے دے، اس لیے کہ تمہیں معلوم ہے کہ سونا چاندی آسمان سے نہیں برسا کرتے، انہوں نے فقیروں اور غریب لوگوں کو اس بات سے روکا کہ وہ خیرات و صدقات پر بھروسہ کر کے بیٹھ جائیں اور کام کاج نہ کریں۔ فرمایا: اے فقراء کی جماعت اچھا یوں کی طرف سبقت لے جانے کی کوشش کرو اور مسلمانوں پر بوجھ نہ بنو۔

حضرت عمر رضی اللہ عنہ کے کلام اور ان کی رہنمائی سے جو بات سمجھ میں آتی ہے وہ یہ ہے کہ زکاۃ صرف اس لیے دی جاتی ہے کہ وقتی ضرورت پوری ہو جائے اور کام کاج کا موقع تلاش کرنے میں مدد ملے نہ کہ اس لیے کہ انسان سست ہو جائے اور بیٹھ کر کھانے کا عادی بن جائے۔ ہاں اگر بے کاری کا سبب معذوری یا بڑھاپا یا اور کوئی بیماری ہے تو حکومت کا فرض ہے کہ ان لوگوں کے حقوق و ضروریات کا خیال رکھے اور ان کے لیے خوشگوار زندگی گزارنے کے مواقع فراہم کرے، اور ان کی صحیح کفالت کرے چاہے وہ معذوری یا بوڑھاپا یا بیمار مسلمان ہو یا غیر مسلم۔

اس کی دلیل یہ ہے کہ امام ابو یوسف کتاب الخراج میں روایت کرتے ہیں کہ ایک مرتبہ حضرت عمر رضی اللہ عنہ

کا ایک گھر کے پاس سے گزر رہا تھا وہاں ایک نابینا بوڑھا فقیر کھڑا ہوا مانگ رہا تھا۔ انہوں نے پیچھے سے اس کے کاندھے پر ہاتھ مار کر پوچھا: تم کس مذہب سے تعلق رکھتے ہو؟ اس نے کہا: یہودی ہوں۔ انہوں نے پوچھا: بمسک مانگنے پر کیوں مجبور ہوئے؟ اس نے کہا کہ میں جزیہ (وہ ٹیکس جو غیر مسلموں سے لیا جاتا ہے) اور ضرورت اور عمر رسیدہ ہونے کی وجہ سے مانگ رہا ہوں، چنانچہ حضرت عمر رضی اللہ عنہ اسے اپنے گھر لے گئے اور اپنے گھر سے اس کو کچھ مال دے دیا اور پھر بیت المال کے خزانچی کے پاس پیغام بھیجا کہ: اس شخص اور ان جیسے لوگوں کا خیال کیا کرو اس لیے کہ ہم نے یہ تو کوئی انصاف نہیں کیا کہ اگر ہم اس کی جوانی کو تو کھا جائیں (یعنی جوانی میں ان سے جزیہ لیتے رہیں) اور بڑھا پے میں ان کو اس طرح بے یار و مددگار چھوڑ دیں، صدقات فقراء و مساکین کے لیے ہی تو ہیں اور یہ شخص اہل کتاب کے مسکینوں میں سے ہے۔

حضرت عمر رضی اللہ عنہ ہی کا ایک اور واقعہ ہے کہ وہ عیسائیوں کی ایک جماعت کے پاس سے گزرے جن کو جزام ہو گیا تھا تو آپ نے بیت المال سے ان کو اتنا مال دینے کا حکم دیا جس سے ان کی ضروریات پوری ہو سکیں اور علاج ہو سکے اور عزت نفس باقی رہے۔

اسلام نے بیروزگاری و بیکاری کا اس طرح سے علاج کیا ہے۔ اور جیسا کہ آپ نے دیکھ لیا کہ یہ کتنا حمد و حکمت و انصاف والا علاج ہے، اور یہ واضح طور سے اس بات پر دلالت کرتا ہے کہ اسلام رحمت و شفقت، انسانیت اور عدل و انصاف کا دین ہے۔ اللہ نے اس دین کو اس لیے نازل فرمایا ہے تاکہ وہ بشریت کے لیے پرسکون رہنمائی کا ذریعہ اور دنیاوی زندگی کی تاریکیوں کے لیے روشنی کا مینارہ بن جائے۔ اس لیے جو لوگ ان حقائق سے نا آشنا ہیں ان کو سمجھ لینا چاہیے کہ اسلام کیا ہے؟ اور یہ ذہن نشین کر لینا چاہیے کہ اللہ تعالیٰ نے محمد صلی اللہ علیہ وسلم کو ہادی، بشارت دینے والا اور ڈرانے والا اور اللہ کی طرف بلانے والا اور روشن چراغ بنا کر کیوں بھیجا تھا۔

ط : والدین کی بچوں کی تربیت سے کنارہ کشی | بچوں کو خراب کرنے اور ان کے اخلاق کے بگڑنے اور بے راہ روی کا جو سبب سے بڑا ذریعہ و سبب بنتا ہے وہ ہے والدین کا بچہ کی تربیت سے کنارہ کش ہونا اور اس کی تربیت کی طرف توجہ نہ دینا۔ ہمیں یہ ذہن نشین رکھنا چاہیے کہ ہم ماں کے درجہ اور ذمہ داری سے غافل نہ ہوں اس لیے کہ ماں اس امانت کی بڑی ذمہ دار ہے۔ اس کے ذمہ دیکھ بھال اور بچوں کی تربیت اور نگرانی اور رہنمائی کی بڑی ذمہ داری عائد ہوتی ہے۔ واقعی کسی نے بہت خوب کہا ہے۔

الأُم مدرسة إذا أعددتها

ماں درحقیقت ایک مدرسہ ہے اگر تم نے اسے تیار کر لیا

أعددت شعبًا طيب الأعراق

تو تم نے ایک پاک صاف قوم کو تیار کر لیا

اس لیے ذمہ داری اور مسؤلیت کے سلسلہ میں باپ کی طرح ماں بھی مسؤل اور ذمہ دار ہے، بلکہ ماں کی ذمہ داری زیادہ اہم اور زیادہ نازک ہے۔ اس لیے کہ ماں ولادت سے جوان ہونے تک بچہ کے ساتھ رہتی ہے اور وہ اس وقت تک اس کی پرورش کرتی رہتی ہے جب تک کہ وہ جوان ہو کر ذمہ داریاں اٹھانے والا اور معاشرہ کا ذمہ دار شخص نہ بن جائے۔ اسی لیے رسول اللہ صلی اللہ علیہ وسلم نے مسؤل اور ذمہ دار کی حیثیت سے ماں کا مستقل تذکرہ کیا ہے فرمایا:

« والأُم ساعية في بيت زوجها

و مسؤلة عن رعيتها».

ماں اپنے شوہر کے گھر کی رکھوالی ہے اور اس سے اس کی رعایا کے بارے میں باز پرس ہوگی۔

اس کا مقصد ہی یہ ہے کہ اس کو یہ محسوس ہو جائے کہ اسے بچوں کی تربیت اور معاشرہ کی تعمیر کے لیے باپ کا ہاتھ بٹانا اور اس کی معاونت کرنا چاہیے۔ اور اگر بچوں کی تربیت کے سلسلہ میں ماں اپنے فرائض میں کوتاہی کرے گی۔ اور اپنی سہیلیوں، جان پہچان والوں، مہانوں اور ادھر ادھر آنے جانے میں لگی رہے گی۔ اور باپ بچوں کی تربیت اور دیکھ بھال کے سلسلہ میں اپنی ذمہ داری محسوس نہیں کرے گا۔ اور اپنا فارغ وقت گھومنے پھرنے اور دوستوں اور ساتھیوں کے ساتھ مجالس میں بیٹھ کر پانی میں ضائع کر دے گا تو پھر لازمی طور سے بچوں کی تربیت یتیموں کی طرح ہوگی اور وہ آوارہ بچوں کی طرح گھومیں پھریں گے اور فساد کا ذریعہ اور لوگوں کے لیے خطرہ کا الارم بن جائیں گے۔

بہت ہی خوب کہا ہے شاعر نے

همة الحياة وخلفاء ذليلاً

آزاد ہو گئے ہوں اور اس کو تنہا چھوڑ گئے ہوں

أما تخلت أو أباً مشغولاً

اسے تنہا اکیلا چھوڑ دیا ہوں اور اس کا باپ مشغول رہتا ہوں

ليس اليتيم من انتهي أبواه من

یتیم وہ نہیں ہے جس کے ماں باپ زندہ ہی گئے

إن اليتيم هو الذي تلقى له

یتیم تو وہ ہے کہ جس کی ماں نے

بھلا بتلائیے کہ آپ ایسے بچوں سے کیا توقع رکھیں گے جن کے ماں باپ اولاد کو اس طرح مہمل چھوڑ دیں اور ان کے سلسلہ میں اس طرح تفصیر برہنیں اور کوتاہی کریں، لازمی طور سے ایسے بچے مجرم بنتے ہیں۔ بے راہ روی اختیار کرتے ہیں۔ اس لیے کہ ماں بچے کی تربیت و دیکھ بھال نہیں کرتی، اور باپ اپنی نگرانی اور تربیت کے فریضہ میں کوتاہی برتا ہے۔

یہ معاملہ اس وقت اور بھی سنگین ہو جاتا ہے جب ماں باپ زیادہ تر اپنا وقت بے راہ روی اور برائیوں میں گزاریں، اور لذات و شہوات میں غرق ہوں، اور ابا حیات اور اخلاقی بے راہ روی اور جنسی آزادی کے دلدادہ ہوں، ایسی صورت میں بچہ میں زیادہ خطرناک انحراف و بے راہ روی پیدا ہوتی ہے۔ اور وہ مجرمانہ زندگی میں بہت زیادہ آگے بڑھ جاتا ہے کسی نے کیا خوب کہا ہے۔

كمثل النبت ينبت في الفلاة
اس گھاس کی طرح نہیں ہو سکتی جو جنگلات میں پیدا ہوتی ہے
إذا ارتضعوا شديماً الناقصات
جو ناقص عورتوں کے سینہ سے دودھ پیئیں

وليس النبت ينبت في جنان
وہ گھاس جو کہ باغوں میں پیدا ہوتی ہے وہ
وهل يرجي لأطفال كمال
اور کیا ایسے بچوں سے کسی کمال کی توقع کی جاسکتی ہے

اسلام نے ذمہ داریوں کے تحمل کے سلسلہ میں بچوں کی تربیت کی بڑی ذمہ داری والدین پر ڈالی ہے۔ اور ان کو اس بات کا پابند کیا ہے کہ وہ بچوں کی ایسی کمال تربیت کریں جس کے نتیجے میں وہ زندگی کی ذمہ داریوں کو سنبھال سکیں۔ اور تربیت کے سلسلہ میں ان کی تفریط، کوتاہی اور تفصیر پر دردناک عذاب سے ڈرایا ہے:

اے ایمان والو! بچاؤ اپنے آپ کو اور اپنے گھر
والوں کو آگ سے جس کا ایندھن انسان اور پتھر ہیں اس
پر تند خو بڑے مضبوط فرشتے (مقرر) ہیں۔ وہ اللہ کی
نافرمانی نہیں کرتے کسی بات میں جو وہ ان کو حکم دیتا
ہے۔ اور جو کچھ حکم دیا جاتا ہے۔ اسے (فورا) بجا

«يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مِمَّا أَمَرَهُمْ وَيَفْعَلُونَ مَا يُؤْمَرُونَ» (۵)۔

لاتے ہیں۔

التحریم - ۶

بچوں کی دیکھ بھال اور تربیت کے اہتمام اور ان کے امور کی نگرانی کے سلسلہ میں رسول اللہ صلی اللہ علیہ وسلم نے ایک سے زیادہ مرتبہ حکم دیا اور بہت سی مرتبہ وصیت فرمائی ہے۔ آپ کی وصیتوں اور احکامات میں چند ذیل میں پیش کیے جاتے ہیں:

مرد اپنے گھر کا نگہبان ہے اور اس سے اس کی
رعایا کے بارے میں باز پرس ہوگی۔ اور عورت اپنے
ظہر کے گھر کی نگہبان ہے اور اس سے اس کے ہاتھوں
کے بارے میں باز پرس ہوگی۔

(۱) «الرجل راع في أهله ومسئول عن رعيته، والمرأة راعية في بيت زوجها ومسئولة عن رعيتها»۔ (رواہ البخاری و مسلم)

اپنے بچوں کو آدب سکھاؤ اور ان کی اچھی

(۲) «أدبوا أولادكم وأحسنوا أدبهم»۔

(رواہ ابن ماجہ)

(۳) «علسوا اولادکم وأهلیکم الخیر

وَأَدْبُوهُمْ»۔ (راہ عبدالرزاق وسید بن منصور)

(۴) «مروا اولادکم بامثال الأوامر،

واجتناب النواہی، فذلک وقایة لهم

(من النار)۔ (رواہ ابن جریر)

(۵) «رأدبوا اولادکم علی ثلاث نحصال: حب

نبیکم، وحب آل بیتہ، وتلاوة القرآن،

فإن سحمة القرآن فی ظل عرش

اللہ، یوم لا ظل إلا ظلہ»۔

(رواہ الطبرانی)

تربیت کرنے والوں کی فرمائریوں کی تفصیل ہم اس کتاب "تربیت الاولاد فی الاسلام" کی دوسری قسم میں بیان کریں گے

جو انشاء اللہ قارئین کے لیے تشفی بخش اور سیر حاصل بحث ہوگی۔

سی : یتیم ہونا | بچے کی خرابی اور انحراف میں جن بنیادی اسباب کو دخل ہے ان میں سے ایک بنیادی سبب یہی ہے جو بچوں کو اس وقت پیش آتی ہے جب وہ زندگی کے ہائل ابتدائی مراحل میں ہوتے ہیں۔ یہ نوعمر بچہ جس کے والد کا انتقال ہو جاتا ہے اگر یہ بچہ سرپر کوئی شفقت کا ہاتھ پھیرنے والا اور رحم کرنے والا دل نہ پائے اور اپنے بڑوں کی جانب سے اسے ہمدردانہ اور اچھا برتاؤ نہ ملے اور اس کے معیار کو بلند کرنے کے لیے کامل وکمل دیکھ بھال نہ ہو اور ایسی مکمل مدد اس کو نہ ملے جس سے اس کا پیٹ بھرے تو اس کا لازمی اثر یہ ہوگا کہ یہ یتیم بچہ تدریجاً انحراف کی جانب بڑھتا رہے گا اور مجرمانہ زندگی کی جانب آہستہ آہستہ پیش قدمی کرتا رہے گا بلکہ مستقبل میں وہ امت کے شیرازہ کو بھیرنے اور اس کی عمارت کو ڈھانے اور اس کی وحدت کو پارہ پارہ کرنے اور قوم کے افراد میں آوارگی اور آزادی اور لاقانونیت اور انتشار پھیلانے کا سبب بنے گا۔

اسلام چونکہ ہمیشہ ہمیشہ رہنے والا دین ہے اس کے قوانین نہایت جامع درست اور اہدی اور رہتی دنیا تک کے لیے ہدایت کا نور ہیں اور اسلام کو ساری عمر اور آئندہ کی تمام امت کی ہدایت کا کام کرنا تھا۔ اس لیے اس نے یتیم کے کفالت کرنے اور دیکھ بھال کرنے والوں اور قرابت داروں کو حکم دیا ہے کہ اس کے

تربیت کر دو۔

اپنے بچوں کو اور گھر والوں کو خیر کی تعلیم دو۔ اور

ان کو ادب سکھاؤ۔

اپنی اولاد کو شریعت کے احکامات پر عمل کرنے اور

ممنوع چیزوں سے بچنے کا حکم دو۔ اس لیے کہ یہ ان

کے لیے جہنم سے بچنے کا ذریعہ ہے۔

اپنے بچوں کو تین باتیں سکھاؤ: اپنے نبی صلی اللہ

علیہ وسلم سے محبت، ان کے اہل بیت سے محبت،

اور قرآن کریم کی تلاوت اس لیے کہ قرآن کریم کے حائین

اس دن اللہ کے عرش کے سایہ میں ہوں گے جس دن

اس کے عرش کے سایہ کے علاوہ کوئی سایہ نہ ہوگا۔

ساتھ اچھا برتاؤ کریں۔ اور اس کی دیکھ بھال اور کفالت کی ذمہ داری پوری کریں۔ اور بذاتِ خود اس کی نگرانی اور تربیت کریں، تاکہ وہ اچھی تربیت حاصل کرے اور اس میں اچھے اخلاق پیدا ہوں، اور نفسیاتی طور پر باکمال فرد بنے، اور وہ یتیم بچہ اپنے کفیل اور ذمہ دار لوگوں میں محبت و شفقت اور پیار و الفت پورے طور سے محسوس کرے۔

یتیم بچہ کی دیکھ بھال اور اس سے شفقت و محبت کے سلسلہ میں اسلام نے جو احکامات اور تعلیم دی ہے ان میں سے کچھ ذیل میں پیش کیے جاتے ہیں۔ اللہ تعالیٰ ارشاد فرماتے ہیں:

اور آپ سے پوچھتے ہیں یتیموں کا حکم، کہہ دیجیے سنوارنا ان کے کام کا بہتر ہے اور اگر ان کا خرچ ملا تو وہ تمہارے بھائی ہیں۔

«وَيَسْأَلُونَكَ عَنِ الْيَتَامَىٰ ۖ قُلْ لِصَلَامٍ لَهُمْ خَيْرٌ ۚ وَإِنْ تُخَالِطُوهُمْ فَارْحَمُوا أَمْوَالَهُمْ ۚ»
البقرة - ۲۲۰

نیز ارشاد فرمایا:

تو آپ بھی یتیم پر سختی نہ کیجیے۔

«فَأَمَّا الْيَتِيمَ فَلَا تَقْهَرْ ۖ» الضحیٰ - ۹

نیز ارشاد ربانی ہے:

بھلا آپ نے اس شخص کو بھی دیکھا ہے جو روزِ جزا کو جھٹلاتا ہے سو وہ شخص جو یتیم کو دھکے دیتا ہے۔

«أَرَأَيْتَ الَّذِي يُكَذِّبُ بِالدِّينِ ۗ ۚ فَذَلِكَ الَّذِي يَدُعُّ الْيَتِيمَ ۗ» الماعون - ۲۰۱

نیز ارشاد فرمایا:

جو لوگ کہہ جاتے ہیں یتیموں کا مال ناحق وہ لوگ اپنے پیٹوں میں آگ ہی بھر رہے ہیں اور عنقریب آگ میں داخل ہوں گے۔

«إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُونَ سَعِيرًا ۗ» النساء - ۱۰

اور نبی کریم صلی اللہ علیہ وسلم نے ارشاد فرمایا:

جو شخص یتیم کے سر پر اپنا شفقت کا ہاتھ پھیرتا ہے اللہ تعالیٰ اس کے لیے ہر اس بال کے بدلے جس پر اس کا ہاتھ پھرتا ہے ایک نیکی لکھ دیتے ہیں۔

«من وضع يده على رأس یتیم رحمة كتبت الله له بكل شعرة مرت على يده حسنة» رواه أحمد وابن حبان

نیز نبی اکرم صلی اللہ علیہ وسلم نے ارشاد فرمایا:

جو شخص کسی مسلمان کے یتیم بچے کو اپنے ساتھ کھلاتا پلاتا ہے۔ یہاں تک کہ اللہ تعالیٰ اس کو مستغنی کر دے تو اللہ تعالیٰ اس کے لیے جنت لازمی طور سے

«من قبض یتیمًا بین المسلمین إلى طعامه وشرابه حتى يغنيه الله تعالى، أوجب الله تعالى له الجنة

واجب کر دیتا ہے مگر یہ کہ وہ شخص کوئی ایسا صحابہ
کرے جو ناقابلِ مغفرت ہو۔

أَلْبَتَّةَ إِلَّا أَنْ يَعْمَلَ ذَنْبًا لَا يَغْفِرُ لَهُ»

(رواہ الترمذی)

اور حضورِ انور صلی اللہ علیہ وسلم فرماتے ہیں:


«أَنَا وَكَافِلُ الْيَتِيمِ فِي الْجَنَّةِ كَهَاتَيْنِ»

وَأَشَارَ بِأَصْبَعَيْهِ السَّبَابَةِ

وَالْوَسْطَى» (رواہ الترمذی)

میں اور یتیم بچے کی پرورش و کفالت کرنے والا
جنت میں اس طرح ہوں گے۔ اور آپ نے اپنی دو
انگلیوں شہادت والی اور درمیان والی کی طرف اشارہ کیا۔

اس کے علاوہ اور دیگر احکاماتِ خداوندی اور ارشاداتِ نبوی جو اس بات کو بتلاتے ہیں کہ یتیم کی پرورش
کفالت و دیکھ بھال ہر رشتہ دار کا فرض ہے اور اگر وہ لوگ خود غریب ہوں اور مادی طور پر ان کی کفالت کرنے
کے قابل نہ ہوں تو حکومت کا یہ فرض ہے کہ وہ ان کی کفالت کرے اور دیکھ بھال کی ذمہ داری سنبھالے اور
ان کی تربیت کرے تاکہ وہ آوارگی اور مہمل پھرنے اور خراب ہونے سے بچیں۔



بچے کے انحراف اور خراب ہونے کے یہ اہم بنیادی اسباب و عوامل ہیں جو نہایت خطرناک و مضر
رساں ہیں جیسا کہ آپ نے مشاہدہ کر لیا، اس لیے اگر تربیت کے ذمہ دار حضرات نے ان عوامل کا تدارک
اور علاج نہ کیا اور ان اسباب کی بیخ کنی نہ کی۔ اور اسلام نے اصلاح و تربیت کے لیے جو مفید اور مؤثر علاج
مقرر کیا ہے اسے اختیار نہ کیا۔ تو بچوں کی نشوونما برائیوں میں ہوگی۔ اور وہ مجرمانہ زندگی کے مطابق بڑھے پلے گے
اور ہر قسم کی برائی اور بے حیائی اور فساد کو اپنائیں گے، بلکہ وہ معاشرہ کو خراب کرنے اور اس کی بنیادیں کھوکھلی
کرنے اور لوگوں کے امن و سکون کے برباد کرنے کا ذریعہ بنیں گے۔ اور پھر ان کا راہِ راست پر لانا اور انہیں حق
بات سمجھانا اور اچھائیوں کی طرف لوٹا کر لانا اور ہدایت و خیر کے راستے کی جانب پھیر دینا نہایت مشکل اور دشوار ہو جائیگا
اس لیے والدین اور تربیت کرنے والے حضرات کو چاہیے کہ اولاد کی تربیت اور ان کی برائیوں اور فساد کے
علاج اور ان کے چال چلن کے درست کرنے، ان کو مہذب و شائستہ بنانے ان کے عقیدہ کو درست کرنے
اور ان کو خیر و بھلائی اور اخلاق کے سکھانے کے سلسلہ میں اسلام کے بتلائے ہوئے طریقہ کو اپنائیں اور اس کے
بہترین نظام پر عمل پیرا ہوں۔ تاکہ ان کی اولاد ارواح کی پاکیزگی، نفوس کی صفائی، اور باطن کی طہارت، اور
اللہ کے حکم بجالانے میں فرشتوں کی طرح بن جائے۔ بلکہ وہ ہر اچھائی، نیکی — اور قربانی و جدوجہد اور اخلاق
و عمل صالح میں دوسروں کے لیے بہترین نمونہ بن جائیں گے۔

میں خاتمہ میں سوائے اس کے اور کچھ نہیں کر سکتا کہ نہایت عاجزی سے اللہ جل جلالہ سے دعا کروں

کہ مسلمانوں کو ایسے کاموں کی توفیق دے جو ان کی عزت و سعادت کا ذریعہ بنیں، اور ان کو ایسا ایمانِ کامل نصیب کرے جس کی حلاوت و شیرینی ان کو اپنے دلوں میں محسوس ہو۔ اور ان کو ہمیشہ راہِ راست اور ہدایت پر قائم رکھے جس کی جھلک ان کے اقوال و افعال میں نظر آتی رہے۔ اور ان میں سے ایسی طاقتور و مضبوط امت پیدا فرمائے جو تہذیب کو پروان چڑھائے اور علم کو پھیلائے اور عزت و شرافت کی عمارت تعمیر کرے، اور اپنے طاقتور و نوجوان بازوؤں سے عزت و نصرت اور فتح کے جھنڈے بلند کرے، اور تاریخ کا دھارا موڑ دے، اور اس امت کے لیے اس کی زائل شدہ عزت و کرامت اور چھپنی ہوئی شان و شوکت اور عظیم الشان مملکت کو واپس لوٹا دے، اور یہ سب کچھ اللہ کے لیے کچھ بھی مشکل نہیں ہے۔ بیشک دعاؤں کا قبول کرنا ہی اس کی شان کے لائق ہے۔ اور وہ بہترین مسؤل ہے۔ اور ہماری آخری بات یہی ہے کہ تمام تعریفیں اس اللہ کے لیے ہیں جو تمام عالم کا رب ہے۔



قسم ثانی

تربیت کرنے والوں کی ذمہ داریاں:

ایمانی تربیت کی ذمہ داری	:	۱
اخلاقی تربیت کی ذمہ داری	:	۲
جسمانی تربیت کی ذمہ داری	:	۳
عقلی تربیت کی ذمہ داری	:	۴
نفسیاتی تربیت کی ذمہ داری	:	۵
معاشرتی تربیت کی ذمہ داری	:	۶
جنسی تربیت کی ذمہ داری	:	۷



مقدمہ

وہ ذمہ داریاں جن کا اسلام نے بہت اہتمام کیا اور ان پر ابھارا اور اس کی طرف متوجہ کیا ہے ان میں سے مربیوں کے ذمہ ان لوگوں کی تربیت بھی ہے جن کی تعلیم و تربیت اور رہنمائی و توجیہ ان کے ذمہ ہے درحقیقت یہ نہایت کٹھن اہم اور بڑی ذمہ داری ہے۔ اس لیے کہ اس کی ابتدا اس وقت سے ہوتی ہے جب بچہ پیدا ہوتا ہے، اور پھر یہ ذمہ داری بچے کے ہوشیار ہونے، بالغ ہونے کے قریب کے زمانے، اور یہاں تک کہ وہ عاقل بالغ مکلف ہو جائے اس وقت تک جاری رہتی ہے۔

اور اس میں کوئی شک نہیں کہ تربیت کرنے والا مربی خواہ معلم و استاذ ہو یا ماں باپ یا معاشرہ کا نگران وہ جب بھی اپنی ذمہ داری پوری ادا کرے گا اور ذمہ داریوں اور حقوق کو پوری امانت داری عزم اور اسلام کے مطلوبہ طریقے کے مطابق ادا کرے گا تو اس کا مطلب یہ ہوگا کہ اس نے ایک فرد کے اپنی پوری خصوصیات و کمالات کے ساتھ تیار کرنے میں اپنی پوری کوشش صرف کر دی اور پھر اس کا نتیجہ یہ ہوگا کہ اس نے اپنی اس جدوجہد سے ایک نیک صالح ایسا معاشرہ تیار کر لیا جو اپنی تمام خصوصیات اور امتیازات کا حامل ہوگا۔ اور اس طرح۔ خواہ وہ محسوس کرے یا نہ کرے۔ اس نے ایک حقیقی و واقعی مثالی معاشرہ کی تعمیر میں حصہ لیا ہوگا جو اپنی منفرد خصوصیات و امتیازات کے ساتھ متصف ہوگا۔ جس میں صالح افراد کی تیاری اور نیک معاشرہ کو بنانے کی کوشش کی گئی ہوگی اور اصلاح کے سلسلہ میں اسلام کا یہی طریقہ ہے۔

قرآن کریم کی وہ آیات اور احادیث نبویہ جو تربیت کرنے والوں کو اپنے فرائض و ذمہ داریاں پوری کرنا حکم دیتی ہیں اور اپنے واجب و فریضے میں کوتاہی سے ڈراتی ہیں۔ اگر ہم ان کو تلاش کریں تو ان کو اس کثرت سے پائیں گے کہ جن کو نہ شمار کیا جاسکے اور نہ ان کا احاطہ و استقصاء ہو سکے۔ جس کا مقصد یہ ہے کہ ہر مربی کو اپنی امانت کی بڑائی اور مسولیت کی نزاکت اور اہمیت معلوم ہو جائے۔

اس مضمون کی آیات میں سے کچھ ذیل میں درج کی جاتی ہیں:

(۱) (رَوَاؤُا مَرَّأَهْلَكَ بِالصَّلَاةِ وَاصْطَبِرْ عَلَيْهِا)۔ اور اپنے گھر والوں کو نماز کا حکم دیتے رہیے

اور خود بھی اس کے پابند رہیے۔

اسے ایمان دالو بچاؤ اپنے آپ کو اور اپنے گھر والوں کو آگ سے۔

سو قسم ہے آپ کے رب کی ہم کو پوچھنا ہے ان سب سے جو کچھ وہ کرتے تھے۔

اللہ تم کو حکم کرتا ہے تمہاری اولاد کے حق میں۔

اور بچے والی عورتیں دودھ پلائیں اپنے بچوں کو پورے دو برس۔

اور اپنی اولاد کو نہ مار ڈالیں۔

اور کھڑا رکھو ان کو ان سے پوچھنا ہے۔

(۲) «يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا»
التحریم ۶

(۳) «فَوَرَبِّكَ لَنَسْأَلَنَّهُمْ أَجْمَعِينَ ۖ عَمَّا كَانُوا يَعْمَلُونَ»
الحجر- ۹۲ و ۹۳

(۴) «يُؤْتِيكُمُ اللَّهُ فِي أَوْلَادِكُمْ ۖ لِلنَّسَاءِ»

(۵) «وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ ۗ»
البقرہ- ۲۳۳

(۶) «وَلَا يَقْتُلَنَّ أَوْلَادَهُنَّ»
المتنہ- ۱۲

(۷) «وَقِفُّهُمْ لِأَنَّهُمْ مَسْئُولُونَ ۖ»
الصفت- ۲۴

اور ان کے علاوہ اور بہت سی دوسری آیات کو میسر ہیں۔

اس سلسلہ میں جو احادیث شریفہ وارد ہوئی ہیں ان میں چند یہ ہیں:

مرد اپنے گھر کا رکھوالا ہے اور اس سے اس کی رعیت کے بارے میں باز پرس ہوگی، اور عورت اپنے شوہر کے گھر کی رکھوالی ہے۔ اور اس سے اس کی رعیت کے بارے میں سوال ہوگا۔

انسان اپنے بیٹے کو ادب سکھائے یہ ایک صالح صدقہ کرنے سے بہتر ہے۔

کسی باپ نے اپنے بیٹے کو لپھے ادب سے بہتر عطیہ و ہدیہ نہیں دیا۔

اپنی اولاد اور گھر والوں کو خیر سکھلاؤ اور باادب بناؤ۔

اپنی اولاد کو تین چیزیں سکھلاؤ: اپنے نبی کریم صلی اللہ علیہ وسلم کی محبت، اور ان کے اہل بیت کی محبت، اور قرآن کریم کی تلاوت۔

(۱) «الرجل راعٍ في أهله ومسئول عن رعيته، والمرأة راعية في بيت زوجها ومسئولة عن رعيتها»
(بخاری و مسلم)

(۲) «لأن يؤدب الرجل ولده خير من أن يتصدق بصاع»
(الترمذی)

(۳) «ما نحل والدولداً أفضل من أدب حسن»
(ترمذی)

(۴) «علموا أولادكم وأهليكم الخیر وأدبواهم»
(ابو عبد اللہ رزاق و ابن ماجہ)

(۵) «أدبوا أولادكم على ثلاث خصال: حب نبيكم وحب آل بيته، وتلاوة القرآن»
(رواه الطبرانی)

(۶) حضرت ابوسلیمان مالک بن الحویرث کہتے ہیں کہ ہم نبی کریم صلی اللہ علیہ وسلم کی خدمت میں حاضر ہوئے اور ہم ہم عمر نوجوان تھے، ہم آپ کے پاس بیس دن ٹھہرے، تو آپ صلی اللہ علیہ وسلم کو یہ خیال گزرا کہ ہم اپنے

گھر جانے کے خواہش مند ہیں۔ چنانچہ آپ نے ہم سے پوچھا کہ ہم گھر پر کس کس کو چھوڑ کر آئے ہیں؟ ہم نے آپ کو بتلا دیا۔ آپ نہایت شفیق و رحمدل تھے آپ نے فرمایا:

«ارجعوا إلى أهليكم فعله وهو و

مروههم، وصلوا كما رأيتوني أصلي

فإذا حضرت الصلاة فليؤذن لكم

أحدكم وليؤمكم أمبركوه».

(البخاری فی الأدب المفرد)

اپنے گھر چلے جاؤ اور گھر والوں کو علم سکھاؤ اور اچھی باتوں کا حکم دو۔ اور نماز اس طرح پڑھو جس طرح مجھے پڑھتے دیکھا ہے، جب نماز کا وقت ہو جائے تو تم میں سے ایک آدمی اذان دے اور جو تم میں بڑا ہو وہ امامت کرائے۔

(۷) «لا تزول قدما عبد يوم القيامة

حتى يسئل عن أربع: عن

عمره فيما أفناه، وعن

شبابه فيما أبلاه، وعن

ماله من أين اكتسبه

وفيماء أنفق، وعن علمه ما

عمل فيه»۔ (رواه الترمذی)

قیامت کے روز کسی شخص کے پاؤں اپنی جگہ سے اس وقت تک نہ ہٹیں گے جب تک اس سے چار چیزوں کے بارے میں سوال نہ ہو جائے: عمر کے بارے میں کہ کس کام میں خرچ کی۔ اور جوانی کے بارے میں کہ کس کام میں صرف کی، مال کے بارے میں کہ کہاں سے کمایا اور کہاں خرچ کیا، اور علم کے بارے میں کہ اس پر کتنا عمل کیا۔

اس کے علاوہ اور بے شمار احادیث ہیں جو اس موضوع سے تعلق رکھتی ہیں۔

تربیت و تعلیم

قرآن کریم کی ان توجیہات اور ارشاداتِ نبویہ کی رہنمائی کی بموجب ہر دور میں تربیت کرنے والے حضرات نے بچوں کی تربیت کا خوب اہتمام کیا ہے، اور ان کی تعلیم و رہنمائی اور کج روی کو دور کرنے کا خیال رکھا، بلکہ والدین اور ذمہ دار لوگ اپنے بچوں وغیرہ کی تعلیم و تربیت کے لیے ایسے اساتذہ و معلمین کا انتخاب کیا کرتے تھے جو علم و ادب کے لحاظ سے بلند و ارفع ہوں، اور ارشاد و توجیہ کے لحاظ سے بہتر ہوں تاکہ وہ بچے کو صحیح عقیدہ و اخلاق سکھائیں اور اسلام کی تعلیم کے فریضہ کو بحسن و خوبی ادا کر سکیں۔

گذشتہ زمانے کے حضرات کے حالات اور لطائف میں سے کچھ چیزیں آپ کے سامنے پیش کی جا رہی ہیں تاکہ بچوں کی تربیت و تعلیم کے سلسلہ میں سلف صالحین نے جو اہتمام کیا تھا وہ عقل و بصیرت والوں کے سامنے آجائے اور انکو معلوم ہو کہ یہ حضرات بچوں کی تعلیم و تربیت کے کتنے حریص تھے اور وہ کس طرح اپنے بچوں کے لیے علم و اخلاق اور اسلوب و طرز کے اعتبار سے ممتاز کامل ترین اساتذہ کا انتخاب کرتے تھے۔

* جا حظ لکھتے ہیں کہ جب عقبۃ بن ابی سفیان نے اپنے بیٹوں کو معلم کے حوالہ کیا تو ان سے کہا کہ میرے بیٹوں کی اصلاح کا مدار آپ کی اپنی ذاتی اصلاح پر ہے۔ اس لیے کہ بچوں کی نگاہیں آپ پر مرکوز ہوں گی، جسے آپ اچھا سمجھیں گے اسے وہ اچھا سمجھیں گے اور جس چیز کو آپ بُرا سمجھیں گے اسے وہ بھی بُرا سمجھیں گے، آپ نہیں حکما کی سیرت اور ادباء کے اخلاق سکھائیں، اور آپ ان کو مجھ سے ڈرایا کریں، اور میری غیر موجودگی میں نہیں سزا دیا کریں، اور آپ ان کے حق میں اس طبیب کی طرح بن جائیں جو بیماری پہچاننے سے قبل دوا تجویز نہیں کرتا۔ اور آپ میری جانب سے کسی عذر پر اعتماد نہ کریں اس لیے کہ میں آپ کی اہمیت پر بھروسہ کر چکا ہوں۔

* علامہ ابن خلدون اپنی کتاب "مقدمہ ابن خلدون" میں لکھتے ہیں کہ خلیفہ ہارون الرشید نے جب اپنے بیٹے امین کو استاذ کے حوالے کیا تو ان سے کہا: اے امیر المؤمنین نے اپنی روح اور دل کا ٹکڑا آپ کے حوالہ کر دیا ہے۔ اس لیے آپ اس پر اپنا دستِ شفقت پھیرتے رہیں، اور اس کو اپنا مطیع و فرمانبردار بنائے رکھیں، اور اس کے سامنے اس مرتبہ پر رہیں جس مرتبہ پر آپ کو امیر المؤمنین نے رکھا ہے، اس کو قرآنِ کریم پڑھائیں۔ اور احادیث سکھلائیں، اور اشعار یاد کرائیں، اور سنت و حدیث کی تعلیم دیں، اور بات کرنے کا طریقہ اور موقع محل اور اس کے اثرات اس پر واضح کریں، اور اس کو بلا موقع ہنسنے سے روکیں، اور آپ پر کوئی گھڑمی ایسی نہ گزرے کہ آپ اس سے فائدہ اٹھا کر اس بچے کو مفید بات نہ بتلائیں، لیکن یاد رکھیں اسے غمگین نہ کریں کیوں کہ اس سے اس کا ذہن مرجھا جائے گا، اور اس کے ساتھ چشم پوشی کرنے میں زیادہ غلو نہ کیجیے گا ورنہ وہ فراغت کو اچھا سمجھنے لگے گا اور اس کا عادی بن جائے گا۔ اور جہاں تک ہو سکے اس کی اصلاح اپنے قرب اور نرمی سے کرتے رہیے گا۔ اگر وہ اس طرح سے نہ سمجھے تو پھر آپ اس کے ساتھ سختی اور شدت سے پیش آئیں۔

۵ سلف صالحین کی عادت یہ تھی کہ وہ بچوں کی دیکھ بھال کا بہت خیال رکھا کرتے تھے اور ان کی پورے کوشش ہوتی تھی کہ بچے اور اس کے معلم و استاذ کے درمیان نہایت مضبوط رابطہ رہے۔ چنانچہ اگر کسی وجہ سے استاذ ایک مدت تک بچوں سے نہ ملیں تو ان کو سخت دکھ ہوتا تھا۔ اس لیے کہ انہیں یہ خوف ہوتا تھا کہ کہیں ایسا نہ ہو کہ بچے ان کی مرضی و منشا کے خلاف عادتیں اور طریقے اختیار کر لیں، امام راغب اصفہانی لکھتے ہیں کہ خلیفہ منصور نے بنو امیہ کے ان لوگوں کے پاس جو قید میں بند تھے یہ پیغام بھیجا کہ: قید میں سب سے زیادہ آپ لوگوں کو کس چیز سے تکلیف پہنچی ہے؟ تو ان لوگوں نے کہا: اس بات سے کہ ہم اپنے بچوں کی تربیت نہیں کر سکتے۔

۶ خلیفہ عبدالملک بن مروان اپنے بیٹے کے استاذ کو نصیحت کرتے ہوئے کہتے ہیں: ان بچوں کو سچائی کی اسی طرح تعلیم دینا جس طرح تم ان کو قرآن کی تعلیم دیتے ہو۔ اور ان کو اچھے اخلاق پر آمادہ کرنا، اور ان کو بہادری

و شجاعت پر مشتمل اشعار سکھانا تاکہ وہ بہادر اور جرہی بن سکیں، اور ان کے ساتھ معزز لوگوں اور اہل علم کو بٹھلایا کریں، اور بازاری قسم کے لوگوں اور خادموں سے انہیں دور رکھیں، اس لیے کہ یہ لوگ بہت بے ادب ہو کرتے ہیں۔ اور دوسروں کے سامنے ان کا احترام کریں اور تنہائی میں انہیں خوب تنبیہ کریں، اور جھوٹ پر ان کو پھینٹا کریں اس لیے کہ جھوٹ بُرائی کی طرف لے جاتا ہے اور بُرائی جہنم کی طرف لے جاتی ہے۔

۵ حجاج نے اپنے بیٹوں کے معلم سے کہا: ان کو کتابت کی تعلیم سے پہلے تیرنا سکھاؤ۔ اس لیے کہ انہیں ایسے آدمی تو مل جائیں گے جو ان کی طرف سے لکھیں لیکن ایسا آدمی نہیں ملے گا جو ان کی طرف سے تیرے۔

۶ ایک حکیم و تجربہ کار شخص نے اپنے بچے کے اساتذ سے کہا: آپ انہیں ایک علم سے دوسرے علم اور ایک سبق سے دوسرے سبق میں اس وقت تک مشغول نہ کریں جب تک وہ اسے اچھے طریقے سے یاد نہ کر لے۔ اس لیے کہ علم کا کان سے بار بار ٹکھانا اور ذہن میں اس کا ہجوم عقل و سمجھ کو پر آگندہ کر دیتا ہے۔

۷ حضرت عمر بن الخطاب رضی اللہ عنہ نے اہل شام کو تحریر فرمایا: اپنی اولاد کو تیرنا اور تیر اندازی اور شہسواری سکھلاؤ۔

۸ بچوں کی تربیت کے سلسلہ میں حکیم ابن سینا نے یہ وصیت کی تھی: مکتب میں بچے کے ساتھ اچھے اخلاق و عادات و طبیعت کے بچے ہونا چاہیے، اس لیے کہ بچہ بچے سے زیادہ حاصل کرنے اور اچکنے والا ہوتا ہے۔ اور بچہ بچے سے ہی زیادہ مانوس ہوا کرتا ہے۔

۹ ہشام بن عبدالملک نے اپنے بیٹے کے اساتذ سلیمان کلبی سے کہا: میرا یہ بیٹا میری آنکھوں کا نور ہے اور اس کی تعلیم و تربیت کا ذمہ دار میں نے آپ کو بنایا ہے۔ اس لیے آپ اللہ کے خوف کو اختیار کریں۔ اور امانت کو پورا کریں، اور اس بچے کے سلسلہ میں میں آپ کو سب سے پہلی وصیت یہ کرتا ہوں کہ آپ اس کو کتاب اللہ کی تعلیم دیں، پھر عمدہ و بہترین اشعار یاد کرائیں، پھر اس کو لے کر عرب قبائل میں جائیں۔ اور ان کے بہترین اشعار لے لیں۔ اور حلال و حرام کی بصیرت اس میں پیدا کریں، اور کچھ خطبات و تقاریر اور جنگوں و غزوات کی تفصیل اس کو سمجھا دیں۔


عوام و خواص بچوں کی تربیت اور ان کے لیے بہترین اساتذہ کے انتخاب میں جو اہتمام کیا کرتے تھے اور ان معلمین و اساتذہ کو صحیح توجیہ و ارشاد کے سلسلہ میں جو تذکیر و یاد دہانی بار بار کرتے رہتے تھے اور بہترین عملی تربیت کے مبادی و بنیادی اصول سمجھایا کرتے تھے یہ سب اس لیے کہ یہ اساتذہ ان بچوں کے ذمہ دار اور مسئول ہیں، ان پر اعتماد کیا گیا ہے۔ اور اگر یہ حضرات اپنے فرض منصبی اور ان کی تعلیم و تربیت میں کوتاہی کریں گے

تو ان کا مواخذہ ہوگا۔ اور ان سے حساب لیا جائے گا۔ بہر حال بچوں کی تربیت کے سلسلہ میں سلف صالحین کے اہتمام کے بے شمار واقعات ہیں سے یہ چند واقعات تھے جو ہدیہ ناظرین کو دیے گئے۔ اور چونکہ تربیت کرنے والے ماں باپ اور اساتذہ بچوں کی تربیت کے مسئول اور انکی شخصیت سازی اور انہیں دنیا میں رہنے کے قابل بنانے کے ذمہ دار ہیں، اس لیے کہ یہ ضروری ہے کہ یہ حضرات اپنی مسؤلیت اور ذمہ داریوں کی حدود اور رعبہ کو نہایت وضاحت سے اچھی طرح سمجھ لیں۔ اور اس کے مختلف مراحل اور متعدد جوانب کو پہچان لیں، تاکہ مکمل طریقے اور عمدگی سے اپنی ذمہ داریوں کو نباہ سکیں۔

بے شمار مربیوں کی نظر میں ان ذمہ داریوں میں سے اہم ذمہ داریاں اس طرح سے ہیں :

- ۱۔ ایمانی تربیت کی ذمہ داری۔
- ۲۔ اخلاقی تربیت کی ذمہ داری۔
- ۳۔ جسمانی تربیت کی ذمہ داری۔
- ۴۔ عقلی تربیت کی ذمہ داری۔
- ۵۔ نفسیاتی تربیت کی ذمہ داری۔
- ۶۔ معاشرتی تربیت کی ذمہ داری۔
- ۷۔ جنسی تربیت کی ذمہ داری۔

ان ساتوں ذمہ داریوں میں سے ہر ایک کے ہر گوشہ میں انشاء اللہ ہم اس حصہ میں مفصل روشنی ڈالیں گے۔ اور اللہ تعالیٰ ہی سیدھا راستہ دکھلانے والا ہے اسی سے ہم مدد اور توفیق حاصل کرتے ہیں۔



پہلی فصل

۱۔ ایمانی تربیت کی ذمہ داری

ایمانی تربیت سے مقصود یہ ہے کہ جب سے بچے میں شعور اور سمجھ پیدا ہو اسی وقت سے اس کو ایمان کی بنیادی باتیں اور اصول سمجھائے جائیں، اور سمجھ دار ہونے پر اسے ارکانِ اسلام کا عادی بنایا جائے، اور جب تھوڑا اور بڑا ہو جائے تو اسے شریعتِ مطہرہ کے بنیادی اصولوں کی تعلیم دی جائے۔

اصولِ ایمان سے ہماری مراد وہ ایمانی حقائق اور غیبی امور ہیں جو صحیح اور سچی نصوص کے ذریعہ ثابت ہوں جیسے کہ اللہ تعالیٰ سبحانہ پر ایمان لانا، اور فرشتوں پر ایمان لانا، اور آسمانی کتابوں پر ایمان لانا، اور تمام رسولوں پر ایمان لانا، فرشتوں کے سوال جواب پر ایمان، اور عذابِ قبر اور مرنے کے بعد دوبارہ اٹھائے جانے اور حساب کتاب اور جنت اور دوزخ اور دیگر تمام غیبی امور پر ایمان لانا۔

اور ارکانِ اسلام سے ہماری مراد تمام بدنی اور مالی عبادات ہیں جو یہ ہیں: نماز اور روزہ اور زکوٰۃ اور جو طاققت رکھتا ہو اس کے لیے حج۔

اور شریعت کی بنیادی باتوں سے ہماری مراد ہر وہ چیز ہے جو ربانی نظام اور طرز اور اسلامی تعلیمات سے اتصال رکھتی ہو۔ خواہ وہ عقیدہ سے متعلق ہو یا عبادت اور اخلاق اور تشریح و قانون اور نظام اور احکام سے۔

لہذا امری کے لیے یہ ضروری ہے کہ وہ مشروع ہی سے ایمانی تربیت کے ان مفہوموں اور اسلامی تعلیمات کی ان بنیادوں پر بچے کی تربیت کرے، تاکہ وہ عقیدہ و عبادت اور منہاج اور نظام کے لحاظ سے اسلام سے مرتبط رہے۔ اور اس تربیت اور رہنمائی کے بعد اسلام کے علاوہ کسی مذہب کو دین اور قرآن کے علاوہ کسی کتاب کو امام اور رسول اللہ صلی اللہ علیہ وسلم کے علاوہ کسی کو قائد و مقتدیٰ و رہنما نہ جانے۔

ایمانی تربیت کے مفہوموں کا یہ عام و محیط ہونا رسول اللہ صلی اللہ علیہ وسلم کے ان ارشادات اور وصایا سے حاصل کیا گیا ہے جو بچے کو ایمان کے اصول اور اسلام کے ارکان اور شریعت کے احکام تلقین کرنے کے سلسلہ میں وارد ہوئے ہیں۔

اس سلسلہ میں رسول اللہ صلی اللہ علیہ وسلم کے اہم ارشادات اور وصایا ذیل میں پیش کیے جاتے ہیں:

۱۔ بچہ کو سب سے پہلے کلمہ لا الہ الا اللہ سکھلانے کا حکم

حاکم حضرت عبداللہ بن عباس رضی اللہ عنہما سے روایت کرتے ہیں کہ نبی اکرم صلی اللہ علیہ وسلم نے فرمایا:

« افتحوا علی صبیائکم اول کلمۃ بوالہ الا اللہ »۔ اپنے بچوں کو سب سے پہلے کلمہ لا الہ الا اللہ سکھاؤ۔

اس حکم کا راز یہ ہے کہ کلمہ توحید اور اسلام میں داخل ہونے کا شعار اور ذریعہ سب سے پہلے اس بچے کے کان میں پڑے۔ اور سب سے پہلے اس کی زبان سے یہی کلمہ جاری ہو، اور سب سے پہلے جن کلمات اور الفاظ کو یہ بچہ سمجھے و سیکھے وہ یہی کلمہ ہو۔

اس سے قبل نومولود بچے کے احکام کے سلسلہ میں قائم کردہ فصل میں ہم یہ ذکر کر چکے ہیں کہ نومولود بچے کے دائیں کان میں اذان اور بائیں کان میں اقامت کہنا مستحب ہے، اور اس عمل سے بچہ کو عقیدہ کی تلقین اور توحید و ایمان کی بنیاد بتلانے کا جو اثر پڑتا ہے وہ کوئی معنی بات نہیں ہے۔

۲۔ بچہ میں عقل و شعور آنے پر سب سے پہلے اسے حلال و حرام کے احکامات

سکھلانا چاہیے

ابن جریر اور ابن منذر حضرت عبداللہ بن عباس رضی اللہ عنہما سے روایت کرتے ہیں کہ انہوں نے فرمایا: اللہ کی اطاعت کرو اور اللہ کی نافرمانی سے بچو اور اپنی اولاد کو احکامات پر عمل کرنے اور جن چیزوں سے روکا گیا ہے ان سے بچنے کا حکم کرو۔ اس لیے کہ یہ تمہارے اور ان کے آگ سے بچنے کا ذریعہ ہے۔

اور اس میں راز یہ ہے کہ جب سے بچے کی آنکھ کھلے وہ اللہ کے احکامات پر عمل کرنے والا ہو اور ان کی بجا آوری کا اپنے آپ کو عادی بنائے، اور جن چیزوں سے روکا گیا ہے ان سے بچے، اور ان سے دور رہنے کی مشق کرے، اور بچہ عقل و شعور کے پیدا ہوتے ہی جب حلال و حرام کے احکامات کو سمجھنے لگے لگاؤ بچپن ہی سے شریعت کے احکام سے اس کا ربط ہوگا تو وہ اسلام کے علاوہ کسی اور دین و مذہب کو شریعت اور منہاج کو نہیں سمجھے گا۔

۳ — سات سال کی عمر ہونے پر بچے کو عبادات کا حکم دینا

اس لیے کہ حاکم اور ابوداؤد حضرت عبداللہ بن عمرو بن العاص رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے فرمایا:

«مروا أولادکم بالصلاة وهم أبناء سبع سنین واضربوہم علیہا وهم أبناء عشر، وفرقوا بینہم فی المضاجع».

اپنی اولاد کو سات سال کا ہونے پر نماز کا حکم کر دو اور نماز نہ پڑھنے پر ان کو مار دو جب وہ دس سال کے ہو جائیں، اور ان کے بچھونے (بسترے) الگ الگ کر دو

روزہ کو بھی نماز پر قیاس کیا جائے گا، لہذا جب بچہ روزہ رکھنے کے قابل ہو جائے تو عادت ڈلوانے کے لیے اسے روزہ بھی رکھوانا چاہیے، اور اگر باپ کے پاس گنجائش ہو تو بچے کو حج کا بھی عادی بنانا چاہیے۔ اور اس میں حکمت یہ ہے کہ بچہ شروع ہی سے ان عبادات کے احکام سیکھ لے۔ اور نو عمری ہی سے ان کو ادا کرنے اور ان کے حق پورا کرنے کا عادی بن جائے، اور اسی طرح اللہ کی اطاعت، اس کے حق کو پورا کرنے، اس کا شکر یہ ادا کرنے، اور اس کی طرف متوجہ ہونے، اور اس سے التجا کرنے، اور اس کی ذات پر مہروسہ کرنے، اور اس پر کامل اعتماد کرنے، اور ہر پریشانی اور تکلیف کے وقت اسی کی طرف متوجہ ہونے، اور اس کے حکم پر گردن جھکانے کا عادی بن جائے۔ اور ان عبادات سے اسے اپنی روح کی پاکیزگی اور جسم کے لئے صحت اور اخلاق کے لیے صفائی اور اقوال و افعال کی اصلاح معلوم ہونے لگ جائے۔

۴ — بچے کو رسول اللہ صلی اللہ علیہ وسلم اور آپ کے اہل بیت

کی محبت اور قرآن کریم کی تلاوت کا عادی بنانا

اس لیے کہ طبرانی حضرت علی کرم اللہ وجہہ سے روایت کرتے ہیں کہ نبی اکرم صلی اللہ علیہ وسلم نے فرمایا ہے:

«أدبوا أولادکم علی ثلاث نصال، حب نبیکم، وحب آل بیتہ وتلاوة القرآن، فإن حملہ القرآن فی ظل عرش اللہ یوم لا ینظر إلا نطلہ مع أنبیائہ».

اپنے بچوں کو تین باتیں سکھلاؤ: اپنے نبی کریم صلی اللہ علیہ وسلم کی محبت، اور ان کے اہل بیت کی محبت، اور قرآن کریم کی تلاوت، اس لیے کہ قرآن کریم یاد کرنے والے اللہ کے عرش کے سایہ میں انبیاء اور منتخب لوگوں کے ساتھ اس روز ہوں گے جس روز

وَأَصْفِيَاثَ»۔

اسکے سلیبے کے علاوہ اور کوئی سایہ نہ ہوگا۔

اور اس پر یہ بات بھی متفرغ ہوتی ہے کہ بچوں کو رسول اللہ صلی اللہ علیہ وسلم کے غزوات (جنگوں) اور صحابہ کرام رضی اللہ عنہم کی سیرت، اور عظیم مسلمان قائدوں کی سوانح، اور تاریخ میں رقم طراز بہادری کے عظیم کارناموں کی بھی تعلیم دی جائے۔

اور اس کا راز یہ ہے تاکہ بچہ پہلے زمانے کے لوگوں کی پیروی کرے ان کی جدوجہد و بہادری و جہاد کے کارناموں میں ان کے نقش قدم پر چلے، اور شعور اور عزت و افتخار کے اعتبار سے ان بچوں کا اپنی اس تاریخ سے تعلق ہو اور روح و منہاج اور طور طریقے اور تلاوت کے اعتبار سے قرآن کریم سے مرتبط رہیں۔ مسلمان علماء تربیت نے بچوں کو قرآن کریم کی تلاوت، اور رسول اللہ صلی اللہ علیہ وسلم کے غزوات کی تعلیم، اور مسلمانوں کے عظیم قائدوں کے کارنامے بتلانے اور سکھلانے کے ضروری ہونے کے سلسلہ میں جو کچھ کہا ہے اس کے چند نمونے پیش خدمت ہیں:

✽ حضرت سعد بن ابی وقاص رضی اللہ عنہ فرماتے ہیں کہ: ہم اپنے بچوں کو رسول اللہ صلی اللہ علیہ وسلم کے غزوات اور جنگیں اسی طرح یاد کرایا کرتے تھے جس طرح انہیں قرآن کریم کی سورتیں یاد کراتے تھے۔

✽ امام غزالی نے "احیاء العلوم" میں یہ وصیت کی ہے کہ بچے کو قرآن کریم اور احادیث نبویہ اور نیک لوگوں کے واقعات اور دینی احکام کی تعلیم دی جائے۔

✽ علامہ ابن خلدون نے "مقدمہ ابن خلدون" میں بچوں کو قرآن کریم کی تعلیم دینے اور یاد کرانے کی اہمیت کی جانب اشارہ کیا ہے، اور یہ بتلایا ہے کہ مختلف اسلامی ملکوں میں تمام تدریسی طریقوں اور نظاموں میں قرآن کریم کی تعلیم ہی اساس اور بنیاد ہے، اس لیے کہ قرآن کریم دین کے شعائر میں سے ہے جس سے عقیدہ مضبوط اور ایمان راسخ ہوتا ہے۔

✽ ابن سینا نے "کتاب الیاسیہ" میں یہ نصیحت لکھی ہے کہ جیسے ہی بچہ جسمانی اور عقلی طور سے تعلیم و تعلم کے لائق ہو جائے تو اس کی تعلیم کی ابتداء قرآن کریم سے کرنا چاہیے تاکہ اصل لغت اس کی گھٹی میں پڑے، اور ایمان اور اس کی صفات اس کے نفس میں راسخ ہو جائیں۔

✽ تاریخ اور ادب کی کتابوں میں لکھا ہے کہ ایک مرتبہ فضل بن زید نے ایک دیہاتی عورت کے بچے کو دیکھا اور بہت متعجب ہوئے۔ اس عورت سے اس بچے کے بارے میں سوال کیا تو اس عورت نے کہا: جب اس بچے کی عمر پانچ سال ہو گئی تو میں نے اسے استاذ کے حوالہ کر دیا، اور اس نے قرآن کریم یاد کر لیا، اور تلاوت و تجوید سیکھ لی پھر اسے عمدہ اشعار یاد کرائے اور سکھائے اور اپنی قوم کے قابل فخر کارناموں کی تعلیم دی گئی، اور

اس کے آباء و اجداد کے کارنامے بتلائے گئے۔ جب وہ بلوغ کی عمر کو پہنچ گیا تو میں نے اسے گھوڑوں پر سوار کرایا اور وہ بہترین مشاق شہسوار بن گیا۔ اور ہتھیار سے لیس ہو کر محلہ کے گھروں کا محافظ بن گیا اور مدد کے لینے پکارنے والوں کی آواز کی جانب متوجہ رہنے لگا۔

اور جہاں ہم نے یہ تذکرہ کیا تھا کہ پہلے زمانے کے لوگ اپنے بچوں کی تربیت کا نہایت اہتمام کیا کرتے تھے اور اپنے بچوں کو جب اساتذہ کے حوالے کرتے اور ان حضرات کو سب سے پہلے جو مشورہ دیتے اور جس بات کی انہیں نصیحت کرتے وہ یہ تھی کہ ان بچوں کو سب سے پہلے قرآن کریم کی تعلیم دیں، اس کی تلاوت سکھائیں اور اسے انہیں یاد کرائیں، تاکہ ان کی زبان درست ہو۔ اور ان کی ارواح میں پاکیزگی و بلندی اور دلوں میں خشوع و خضوع پیدا ہو اور آنکھوں میں آنسو آئیں۔ اور ان کی نفوس میں ایمان اور یقین راسخ ہو جائے۔

ہم نے جو کچھ بیان کیا ہے اس کا خلاصہ یہ نکلتا ہے کہ رسول اللہ صلی اللہ علیہ وسلم نے اس بات کا بہت اہتمام کیا ہے کہ بچے کو شروع سے ہی ایمان کے اصول اور بنیادی باتیں بتلائی جائیں اور ارکان اسلام اور شریعت کے احکام سکھلائے جائیں، اور رسول اکرم صلی اللہ علیہ وسلم، اور آپ کے اہل بیت، اور آپ کے صحابہ اور قائدین اسلام اور ملکوں کے فتح کرنے والوں، اور قرآن کریم کی تلاوت کی محبت اس کے دل میں پیدا کی جائے تاکہ بچہ کامل ایمان اور مضبوط و راسخ عقیدہ اور اپنے ابتدائی عظیم بہادر قائدوں کے ہراؤل دستے کی محبت سے سرشار ہو کر بڑھے پلے، اور جب وہ بڑا ہو تو ملحدین کے الحادی دہل و مکروں فریب اور اہل ضلال اور گمراہوں اور کافروں کے پروپیگنڈے سے متاثر نہ ہو۔

اس لیے یہ بہت ضروری ہے کہ تربیت کرنے والے حضرات ان بنیادوں کے مطابق اپنے بچوں کی تربیت کریں۔ اور ان مذکورہ بالا وسائل کو اختیار کریں تاکہ بچوں کے عقیدہ کو زینغ و ضلال اور الحاد و انحراف سے بچانے کی ضمانت و گارنٹی مل سکے۔



علماء تربیت و اخلاق کے یہاں یہ مسلم امور میں سے ہے کہ بچہ جب پیدا ہوتا ہے تو فطرۃً توحید اور ایمان باللہ پر پیدا ہوتا ہے اور اصل کے اعتبار سے اس میں طہارت و پاکیزگی اور برائیوں سے دوری ہوتی ہے اور اس کے بعد اس کو اگر گھر میں اچھی اور عمدہ تربیت، اور معاشرہ میں اچھے نیک ساتھی اور صحیح اسلامی تعلیمی ماحول میسر آجائے تو وہ بلاشبہ راسخ الایمان ہوتا ہے اور اعلیٰ اخلاق اور بہترین تربیت میں بڑھتا پلتا ہے۔

یہ حقیقت دراصل وہ ایمانی فطرت ہے جسے قرآن کریم نے مقرر کیا ہے اور رسول اکرم صلی اللہ علیہ وسلم نے اس کی تاکید کی ہے اور علماء تربیت و اخلاق نے اس کی تائید کی ہے :

قرآن کریم نے اسے اس طرح سے مقرر فرمایا ہے کہ اللہ تبارک و تعالیٰ ارشاد فرماتے ہیں:

«فِطْرَتَ اللَّهِ الَّتِي فَطَرَ النَّاسَ عَلَيْهَا. لَا تَبْدِيلَ لِخَلْقِ اللَّهِ.»
 اللہ کی اس فطرت کا اتباع کرو جس پر اس نے
 انسان کو پیدا کیا ہے اللہ کی بنائی ہوئی فطرت میں کوئی
 تبدیلی نہیں۔ (الروم - ۳۰)

رہا رسول اللہ صلی اللہ علیہ وسلم کا اس کی تاکید کرنا تو وہ اس طرح سے ہے کہ امام بخاری حضرت ابو ہریرہ رضی اللہ
 عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا ہے کہ:

«كل مولود يولد على الفطرة، فأبواه
 يهودانه أو ينصرانه
 أو يمجسانه.»
 ہر بچہ فطرتِ سلیمہ پر پیدا ہوتا ہے پھر اس کے
 والدین یا اسے یہودی بناتے ہیں یا نصرانی بناتے
 ہیں یا مجوسی بناتے ہیں۔

رہا اس سلسلہ میں علماء تربیت و اخلاق نے جو کچھ تحریر کیا ہے تو ہم عنقریب اسے وہاں ذکر کریں گے
 جہاں ہم ایمانی تربیت کی اہمیت اور افراد کے کردار اور قوموں و معاشروں کی خامیاں و کجی دور کرنے اور ان
 کی اصلاح پر اس کے اثر کے سلسلہ میں مغرب و مشرق کے علماء کے اقوال کو استشہاد کے طور پر پیش کریں گے، اس
 موقع پر ہم صرف اس پر اکتفا کرتے ہیں جسے امام غزالی نے بچے کو اچھی باتوں یا شر و برائی کی طرف اس کی اپنی قابلیت
 اور فطرت کے اعتبار سے عادی بنانے کے سلسلہ میں لکھا ہے چنانچہ اس سلسلہ میں انہوں نے جو کچھ فرمایا ہے
 اس میں سے یہ بھی ہے کہ: بچہ اپنے والدین کے پاس ایک امانت ہوتا ہے، اور اس کا پاکیزہ دل ایک نفیس جوہر
 اور موتی کی طرح ہے، چنانچہ اگر اسے خیر کا عادی بنایا جائے اور بھلے کام سکھائے جائیں تو انہیں سیکھتا ہوا بڑھتا پلتا
 ہے اور دنیا و آخرت دونوں میں خوش نصیب رہتا ہے۔ اور اگر اسے برے کاموں کا عادی بنایا جائے۔ اور
 حیوانات اور جانوروں کی طرح مہل چھوڑ دیا جائے تو بد بخت بن جاتا ہے اور ہلاک ہو جاتا ہے، اور اس کی حفاظت
 کا طریقہ یہ ہے کہ اسے علم و ادب سکھایا جائے، مہذب بنایا جائے اور اسے اچھے اخلاق سکھائے جائیں۔

اور کسی شاگرد کا یہ کتنا عمدہ شعر ہے:

على ما كان عودة أبوه

و اخلاق پر بڑھتا پلتا ہے جنکا اسکے والدین اسے عادی بناتے ہیں

يعودة الدين أقربوه

دینداری کا عادی تو اسے اس کے رشتہ دار ہی بناتے ہیں

وينشأ ناشئ الفتيان منا

ہم میں سے نیا نیا جوان انہیں عادات

وما دان الفتى بحجى ولكن

اور عقل کے ذریعہ سے کوئی نوجوان بھی دیندار نہیں بنتا

فطرت کی اس اہمیت اور اثر کو دیکھتے ہوئے ہم اس بات کو خوب اچھی طرح سے جانتے ہیں کہ بچہ اگر منحرف

گھرانے میں پلے بڑھے گا، اور گمراہ ماحول میں تعلیم حاصل کرے گا، اور برے لوگوں کے ساتھ اٹھے بیٹھے گا، تو بلاشبہ فساد اس کی گھٹی میں پڑے گا، اور برے اخلاق اس میں جڑ پکڑیں گے، اور کفر اور گمراہی کے مبادی اور اصولوں کو سیکھے گا، اور پھر جلد ہی نیک سختی سے بد سختی اور ایمان سے الحاد کی طرف اور پھر اسلام سے کفر کی طرف منتقل ہو جائے گا، اور پھر اس کا حق ایمان اور ہدایت کی جانب واپس لوٹنا بہت مشکل ہو جائے گا۔

محترم مربی! اس مناسبت سے یہ مناسب معلوم ہوتا ہے کہ میں آپ کے سامنے اپنے معاشرہ کی کچھ حقیقتی اور واقعی مثالیں اور گندے اور آزاد ماحول کی کچھ تصویر کشی کر دوں تاکہ آپ کو ان عوامل کا پتہ چل جائے جو بچے کے عقیدہ و اخلاق میں انحراف کا ذریعہ بنتے ہیں۔ اور ساتھ ہی آپ کو یہ بھی معلوم ہو جائے کہ اگر والدین اور سرپرستوں نے اپنی اولاد کی تربیت میں تساہل سے کام لیا تو عام طور سے ایسا ہوتا ہے کہ بچے کچی اور گمراہی کی طرف مائل ہو جاتے ہیں اور کفر و الحاد کی بنیادی باتوں کو اپنا لیتے ہیں۔

⑤ جو والدین اپنے بچوں کو غیر مسلموں کے اسکولوں اور مشنری تعلیم گاہوں میں تعلیم حاصل کرنے بھیجتے ہیں، جہاں بچے عیسائی استاذوں سے تعلیم و تربیت حاصل کرتے ہیں، تو اس کا لازمی اثر یہ ہوتا ہے کہ بچہ کچی اور گمراہی پر بڑھتا پلتا ہے، اور کفر و الحاد کی جانب آہستہ آہستہ راغب ہو جاتا ہے، بلکہ اس کے دل میں اسلام کی طرف سے نفرت اور دین اسلام سے بغض راسخ ہو جاتا ہے۔

⑥ جو باپ اپنے بچے کی ہاگ ڈور ایسے طمہ اسانڈہ اور گندے مربیوں کے ہاتھ میں دے دیتے ہیں جو ان بچوں کو کفر کی باتیں سکھاتے ہیں، اور ان کے دل میں گمراہی کے بیج بو دیتے ہیں، تو ظاہر بات ہے کہ بچہ الحادی تربیت اور خطرناک لادینی نظریات میں نشوونما پائے گا۔

⑦ جو باپ اپنے بیٹے کو یہ اجازت دیتا ہے کہ وہ جن لمحوں اور مادہ پرستوں کی کتابوں کا چاہے مطالعہ کر لے، اور عیسائیوں اور استعمار پسندوں نے اسلام پر جو اعتراضات کیے ہیں ان میں سے جس کا چاہے مطالعہ کرے، تو ظاہر ہے کہ ایسا بچہ اپنے دین و عقیدہ کے بارے میں شک میں پڑ جائے گا، اور اپنی تاریخ اور بزرگوں کا مذاق اڑائے گا اور اسلام کے بنیادی اصولوں کے خلاف جنگ کرے گا۔

⑧ جو باپ بھی اپنے بیٹے کو کھلی چٹھی دے دے گا، اور اسے بالکل آزاد چھوڑ دے گا تاکہ وہ جس گمراہ اور کج رو اور باطل پرست سے چاہے میل جول رکھے، اور گمراہ خیالات اور در آمد شدہ غیر اسلامی افکار میں سے جس رائے اور خیال کو چاہے اپنائے، تو ظاہر بات ہے کہ بچہ لازمی طور سے تمام دینی اقدار اور ان اخلاقی بنیادی قواعد کا مذاق اڑائے گا جنہیں دین اسلام اور شریعتوں نے پیش کیا ہے۔

⑨ جو باپ اپنے بیٹے کو یہ موقع فراہم کرے گا کہ وہ جن طمہ اسانڈہ و کافرانہ ذہن رکھنے والی جماعتوں اور لادینی علمانی

تنظیموں کے ساتھ منسلک ہونا چاہیے ہو جائے۔ اور ایسی جماعتوں سے وابستہ ہو جائے جن کا اسلام سے عقیدہ و انکار اور تاریخ کسی لحاظ سے بھی جوڑ نہیں ہے۔ تو بلاشبہ بچہ گمراہ کن عقائد اور کافرانہ و ملحدانہ باتوں میں بڑھے پلے گا بلکہ وہ درحقیقت ادیان و مذاہب اور دینی و اخلاقی اقدار اور مقدسات کا کھلا دشمن ہوگا۔

ولیس النبت یثبت فی جنان
اور نہیں ہے وہ گھاس جو کہ باغوں میں اگتی ہے
وہل یرجی لأطفال کمال
اور کیا ان بچوں سے کسی کمال کی توقع رکھی جاسکتی ہے
کمثل النبت یثبت فی الفلادۃ
اس گھاس کی طرح جو کہ جنگلوں میں اگا کرتی ہے
إذا ارتضعوا ثدی الناقصات
جنہوں نے ناقص عورتوں کا دودھ پیا ہو

اور جب تربیت کرنے والے حضرات کے ذمہ عمومی طور سے اور والدین پر خصوصی طور سے یہ بڑی ذمہ داری عائد ہوتی ہے کہ بچے کی نشوونما ایمانی عقیدہ و ماحول میں کریں اور انکا فریضہ یہ ہے کہ ان کو اسلام کی بنیادی باتوں کی تعلیم دیں۔ تو مناسب یہ معلوم ہوتا ہے کہ ہم اس ذمہ داری کی حدود اور اس فریضہ کے ہر گوشے کو اچھی طرح سے سمجھ لیں تاکہ ہر وہ شخص جس پر تربیت و رہنمائی کی ذمہ آتی ہے وہ اس فریضہ کی اہمیت کو جان لے اور بچے کو اعلیٰ ترین کمال و مکمل ایمانی تربیت دینے کے سلسلہ میں اس پر جو ذمہ داری ہے اسے سمجھ لے۔

اس ذمہ داری اور مسولیت کی حدود و ترتیب وار اس طرح سے ہیں:

۱۔ بچوں کی ایمان باللہ اور اس کی حیران و معجز کن قدرت اور عجیب و شاندار انداز سے ایجاد اور پیدا کرنے کی جانب اس طرح سے رہنمائی کریں کہ وہ آسمانوں اور زمین کے پیدا کرنے میں غور و فکر کرنے لگ جائیں اور اس طرح سے کہ بچہ جب شعور اور سمجھ کی حدود کو پہنچ جائے تو تدریجاً محسوس اشیاء سے عقلی اشیاء اور جزئی سے کلی اشیاء اور بسیط سے مرکب چیزوں کی طرف اس کی رہنمائی کریں تاکہ اس کا نتیجہ یہ نکلے کہ وہ بچے حجت و دلیل اور اطمینان و یقین کے ساتھ ایمان رکھتے ہوں۔ اور جب بچہ شروع سے ہی صحیح ایمان پر ورہائیں سیکھے گا اور توجید پر دلالت کرنے والے مضبوط دلائل اس کے ذہن میں موجود ہوں گے تو پھر اس کے پر نور و آباد دل کو تباہی کی کدالیں ویران نہ کر سکیں گی۔ اور مفسد اور گمراہ لوگوں کو اس کی پختہ عقل پر اثر انداز ہونے کا موقعہ نہ ملے گا۔ اور کوئی شخص بھی اس کی سچی پکی مومن نفس میں شک و شبہ پیدا نہ کر سکے گا۔ جس کی وجہ صرف یہ ہوگی کہ ایمان اس کے دل میں جگہ پکڑ چکا اور یقین راسخ ہو چکا ہوگا اور وہ دین کے ہر پہلو سے مطمئن ہوگا۔

ادنیٰ سے اعلیٰ اور محسوس سے غیر محسوس عقلی اشیاء کی طرف رہنمائی کا یہ تدریجی طریقہ جس سے انسان کسی چیز کی

حقیقت تک پہنچے یہ قرآن کریم کا بتلایا ہوا طریقہ ہے۔ چنانچہ قرآن کریم کی روشن آیات میں سے چند آیات آپ خدمت میں پیش کی جاتی ہیں:

«هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ ﴿۱﴾ يُنبِتُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ ﴿۲﴾ وَسَخَّرَ لَكُمْ الْبَيْلَ وَالنَّهَارَ وَاللَّيْلَ وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿۳﴾ وَمَا ذَرَأَ لَكُمْ فِي الْأَرْضِ مُخْتَلِفًا أَلْوَانُهُ إِنَّ فِي ذَلِكَ لَآيَةً لِّقَوْمٍ يَتَذَكَّرُونَ ﴿۴﴾ وَهُوَ الَّذِي سَخَّرَ الْبَحْرَ لِتَأْكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً تَلْبَسُونَهَا وَتَرَى الْفُلْكَ مَوَازٍ فِيهِ وَلِيَتَّبِعُونَ مِنْ فَضْلِهِ وَلَعَلَّكُمْ تَشْكُرُونَ ﴿۵﴾ وَالْقَلْبُ فِي الْأَرْضِ رَوَّاسِي أَنْ تُمِيدَ بِكُمْ وَأَنْهَارًا وَسُبُلًا لَعَلَّكُمْ تَهْتَدُونَ ﴿۶﴾ وَعَلَّمَتْهُمُ الْوَاوِيَّ وَالنَّجْمِ هُمْ يَهْتَدُونَ ﴿۷﴾ أَفَمَنْ يَخْلُقُ كَمَنْ لَا يَخْلُقُ أَفَلَا تَتَذَكَّرُونَ ﴿۸﴾»

النمل - ۱۰ تا ۱۷

«إِنَّ فِي خَلْقِ السَّمَوَاتِ وَالْأَرْضِ وَ

اِخْتِلَافِ الْبَيْلِ وَالنَّهَارِ وَالْفُلْكِ الَّتِي

تَجْرِي فِي الْبَحْرِ بِمَا يَنْفَعُ النَّاسَ وَمَا

وہی ہے جس نے آمارا تمہارے لیے آسمان سے پانی اس سے پیتے ہو اور اس سے درخت ہوتے ہیں جس میں چراتے ہو، اگاتا ہے تمہارے واسطے اس سے کھیتی اور زیتون اور کھجوریں اور انجور اور ہر قسم کے میوے۔ اس میں البتہ نشانی ہے ان لوگوں کے لیے جو غور کرتے ہیں، اور تمہارے کام میں لگا دیا رات اور دن اور سورج اور چاند کو اور ستارے اس کے حکم سے کام میں لگے ہیں۔ اس میں نشانیاں ہیں ان لوگوں کے لیے جو سمجھ رکھتے ہیں۔ اور جو رنگ بزرگی چیزیں تمہارے واسطے زمین میں پھیلائیں اس میں ان لوگوں کے واسطے نشانی ہے جو سوچتے ہیں۔ اور وہی ہے جس نے کام میں لگا دیا دریا کو کہ کھاؤ اس میں سے تازہ گوشت اور زکالو اس میں سے زیور جو پہنتے ہو۔ اور دیکھتا ہے تو کشتیوں کو اس میں پانی پھاڑ کر چلتی ہیں۔ اور اس واسطے کہ تلاش کرو اس کے فضل سے اور تاکہ تم احسان مانو، اور رکھ دیئے زمین پر بوجھ کہ کسبھی جھک پڑے تم کو لے کر اور بنائیں ندیاں اور راستے تاکہ تم راہ پاؤ، اور بنائیں علامتیں۔ اور ستاروں سے لوگ راہ پاتے ہیں۔ بھلا جو پیدا کرے برابر ہے اس کے جو کچھ پیدا کرے کیا تم سوچتے نہیں۔

بے شک آسمان اور زمین کے پیدا کرنے میں اور رات اور دن کے بدلتے رہنے میں اور کشتیوں میں جو کہ لے کر چلتی ہیں دریا میں لوگوں کے کام کی

چیزیں اور پانی میں جس کو کہ اتارا اللہ نے آسمان سے پھر جلایا اس سے زمین کو اس کے مرنے کے بعد اور پھیلانے اس میں سب قسم کے جانور اور ہواؤں کے بدلنے میں اور بادل میں جو کہ تابعدار ہے اس کے حکم کا درمیان آسمان و زمین کے بے شک ان سب چیزوں میں نشانیاں ہیں عقل مندوں کے لیے۔

سو انسان کو دکھینا چاہیے کہ وہ کس چیز سے پیدا کیا گیا ہے۔ وہ ایک اچھلتے پانی سے پیدا کیا گیا ہے جو پشت اور پسلیوں کے درمیان سے نکلتا ہے۔ وہ (اللہ) اس کے دوبارہ پیدا کرنے پر یقیناً قادر ہے (سو) جس روز (سب) راز فاش ہو جائیں گے تو انسان کو نہ خود قوت ہوگی اور نہ کوئی (اس کا) مددگار ہوگا۔

سو انسان ذرا دیکھے تو اپنے کھانے کی طرف ہم نے خوب پانی برسایا، پھر ہم نے زمین کو خوب پھاڑا پھر ہم نے اگایا اس میں غلہ اور انگور اور ترکاری اور زیتون اور کھجور اور گنجان باغ اور میوے اور چارے تمہارے اور تمہارے مویشیوں کے فائدہ کے لیے، کیا تو نے اس پر نظر نہیں کیا کہ اللہ نے آسمان سے پانی اتارا پھر ہم نے اس کے ذریعے مختلف رنگوں کے پھل نکالے اور پہاڑوں میں بھی گھاٹیاں ہیں کوئی سفید اور کوئی سُرخ ان کے رنگ مختلف ہیں۔ اور کوئی بہت گہرے سیاہ اور اسی طرح آدمیوں اور جانوروں اور چوپایوں میں بھی ایسے ہیں کہ ان کے رنگ مختلف

أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ ۖ وَتَصْرِيفِ الرِّيْحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَا يَتَّبِعُ الْقَوْمَ يَعْقِلُونَ ﴿۱۱﴾

البقرہ - ۱۶۴

﴿فَلْيَنْظُرِ الْإِنْسَانُ مِمَّ خُلِقَ ۗ خُلِقَ مِنْ مَّاءٍ دَافِقٍ ۙ يَخْرُجُ مِنْ بَيْنِ الصُّلْبِ وَالتَّرَائِبِ ۗ إِنَّهُ عَلَى رَجْعِهِ لَقَادِرٌ ۚ يَوْمَ تُبْلَى السَّرَائِرُ ۗ فَمَا لَهُ مِنْ قُوَّةٍ وَلَا نَاصِرٍ ﴿۱۱﴾﴾

العارق - ۵ تا ۱۰

﴿فَلْيَنْظُرِ الْإِنْسَانُ إِلَى طَعَابِهِ ۗ أَكَا صَبَبْنَا الْمَاءَ صَبًّا ۙ ثُمَّ شَقَقْنَا الْأَرْضَ شَقًّا ۙ فَأَبْنَا فِيهَا حَبًّا ۙ وَعَبْنَا وَفَضًّا ۙ وَزَيُّونًا وَنَخْلًا ۙ وَحَدَائِقَ غُلْبًا ۙ وَفَاكِهَةً وَأَبًّا ۙ مَتَاعًا لَكُمْ وَلَا نَعَايِكُمْ ﴿۱۱﴾﴾

سب - ۲۳ تا ۳۲

﴿الْمَرْتَرَانَ اللَّهُ أَنْزَلَ مِنَ السَّمَاءِ مَاءً ۖ فَأَخْرَجْنَا بِهِ ثَمَرَاتٍ مُخْتَلِفًا أَلْوَانُهَا ۖ وَمِنَ الْجِبَالِ جُدَدٌ بَيْضٌ وَحُمْرٌ مُخْتَلِفٌ أَلْوَانُهَا وَعَرَابٌ سُودٌ ۖ وَمِنَ النَّاسِ وَالدَّوَابِّ الْأَنْعَامِ مُخْتَلِفٌ أَلْوَانُهُ كَذَلِكَ ۗ إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ

_____ ہیں اور اللہ سے ڈرتے تو بس وہی بندے
ہیں جو علم والے ہیں بے شک اللہ زبردست ہے بڑا
معفرت والا ہے۔

الفاطر - ۲۸ و ۲۹



کیا انہوں نے اپنے اوپر آسمان کی طرف نہیں دیکھا کہ
ہم نے اسے کیسا بنایا ہے اور ہم نے اسے آراستہ
کیا اور اس میں کوئی رخسہ (تک) نہیں اور زمین کو ہم
نے پھیلایا اور اس میں پہاڑوں کو جادیا اور اس میں ہر
قسم کی خوشنما چیزیں اگا دیں جو ذریعہ ہے بنیائی اور دانائی
کا ہر جوہر ہونے والے بندے کے لیے۔

۱۱ اَفَلَا يَنْظُرُوا إِلَى السَّمَاءِ فَوْقَهُمْ كَيْفَ
بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ ۝ وَ
الْأَرْضَ مَدَدْنَاهَا وَأَلْقَيْنَا فِيهَا رَوَاسِيَ
وَ أُنْبَتْنَا فِيهَا مِنْ كُلِّ زَوْجٍ بَهِيجٍ ۝
تَبَصَّرَةٌ وَذِكْرٌ لِكُلِّ عَبْدٍ مُنِيبٍ ۝

ق - ۲۸ و ۲۹

اس کے علاوہ بے شمار وہ آیات جو اس موضوع پر دلالت کرتی ہیں۔

۲۔ بچوں کی نفوس میں خشوع و خضوع اور تقویٰ اور اللہ رب العالمین کی عبودیت و غلامی کی روح پیدا کرنا؛
اور اس کا طریقہ یہ ہے کہ ان کی آنکھوں کے سامنے اللہ تعالیٰ کی معجز قدرت کھول کر بیان کی جائے اور اس
کی ایسی حکومت کو جو نہایت عظیم اور بڑی ہے اور ہر چیز کو محیط ہے اسے واضح کیا جائے اس کی حکومت ایسی ہے جو ہم
چھوٹی بڑی اور زندہ اور جامد کو محیط ہے اس کی قدرت کے مظاہر ملاحظہ کرانے جائیں خواہ اگنے والے پودوں کی
شکل میں ہوں یا پیدا ہونے والا درخت یا حسین و جمیل خوشبودار کھانے والے پھولوں کے رنگ میں، اس طرح کی دیگر
گردوں اربوں عجیب و غریب طرح طرح کی وہ مخلوقات جس کو اللہ تعالیٰ نے نہایت عجیب و غریب اور حیران کن
طریقے سے وجود بخشا ہے، یہ چیزیں مشاہدہ کر کے دل اللہ کے سامنے خشوع و خضوع اختیار کرے گا۔ اور اس کی
عظمت و بڑائی کے سامنے لرزنے لگے گا۔ اور ان چیزوں کو دیکھ کر نفس اللہ سے خوف کھائے گا اور پورے طور
سے دل کی گہرائیوں سے طاعت میں لذت اور اللہ تعالیٰ کی عبادت میں حلاوت محسوس کرنے لگے گا۔

اور بچے میں خشوع و خضوع پیدا کرنے اور اس میں تقویٰ راسخ کرنے والے وسائل میں سے یہ بھی ہے کہ جب
وہ سن شعور کو پہنچ جائے تو اسے نماز میں خشوع کا عادی بنایا جائے اور قرآن کریم سن کر رونے اور غمگین ہونے کی
مادت ڈلوائی جائے، اس لیے کہ یہ عارفین کی صفت اور اللہ کے نیک بندوں کا شعار اور سچے مومنوں کی خصوصیت
ہے۔ آئیے قرآن کریم سنیے دیکھیے اس میں خشوع و خضوع اختیار کرنے والوں کی عظمت اور اللہ کی طرف رجوع

رنے والے متقیوں کی تعریف کس طرح کی گئی ہے:

لَا قَدَّ أَفْلَحَ الْمُؤْمِنُونَ ﴿۱﴾ الَّذِينَ هُمْ فِي صَلَاتِهِمْ خَاشِعُونَ ﴿۲﴾
المؤمنون-۱۰۱

«اللَّهُ نَزَلَ أَحْسَنَ الْحَدِيثِ كِتَابًا مُتَشَابِهًا مَثَانِيًّا تَفْشَعِرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدَىٰ اللَّهِ يَهْدِي بِهَا مَنْ يَشَاءُ»

الزمر-۲۳

«وَبَشِيرِ الْمُخْبِتِينَ ﴿۱﴾ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ ﴿۲﴾
الحج-۲۳ و ۲۵
رَإِذَا تَنَالَتْ عَلَيْهِمُ آيَةُ الرَّحْمَنِ خَرُّوا سُجَّدًا وَبُكِيًّا ﴿۱﴾

مریم-۵۸

«الْمُيَانِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ»

الحمدید-۱۶

خشوع و خضوع اور اللہ کی طرف توجہ و رغبت اور غم و درد کی یہ وہ کیفیت تھی جو رسول اللہ صلی اللہ علیہ وسلم اور صحابہ کرام رضی اللہ عنہم اجمعین اور سلف صالحین اور عارفین میں نمایاں طور سے پائی جاتی ہے، چنانچہ ام بخاری و مسلم حضرت عبد اللہ بن مسعود رضی اللہ عنہ سے روایت کرتے ہیں کہ انہوں نے فرمایا کہ مجھ سے رسول اللہ صلی اللہ علیہ وسلم نے ارشاد فرمایا:

«اقْرَأْ عَلَيَّ الْقُرْآنَ»

مجھے قرآن کریم پڑھ کر سناؤ۔

میں نے عرض کیا اے اللہ کے رسول! کیا میں آپ کو پڑھ کر سناؤں حالانکہ قرآن کریم آپ ہی پر تو نازل ہوا ہے؟ آپ نے ارشاد فرمایا:

«إِنِّي أَحَبُّ أَنْ أَسْمِعَهُ مِنْ غَيْرِي»

میں یہ چاہتا ہوں کہ اسے کسی دوسرے کی زبانی سنوں۔

یقیناً (وہ) مومنین فلاح پاگئے جو اپنی نماز میں خشوع رکھنے والے ہیں۔

اللہ نے بہترین کلام نازل کیا ہے ایک کتاب باہم ملتی جلتی اور بار بار دہرائی ہوئی، اس سے ان لوگوں کی جلد جو اپنے پروردگار سے ڈرتے ہیں کانپ اٹھتی ہے، پھر ان کی جلد اور ان کے قلب اللہ کے ذکر کے لیے نرم ہو جاتے ہیں۔ یہ اللہ کی طرف سے آئی ہوئی ہدایت ہے

وہ جسے چاہتا ہے اس کے ذریعہ سے ہدایت کر دیتا ہے اور آپ خوش خبری صادر کیجیے کہ دن جھکانے والوں کو جن کے دل ڈر جاتے ہیں جب اللہ کا ذکر کیا جاتا ہے اور جب ان کے سامنے خدا نے رحمن کی آیتیں پڑھی جاتی ہیں تو زمین پر گر پڑتے تھے سجدہ کرتے ہوئے اور روتے ہوئے۔

کیا ایمان والوں کے لیے وقت نہیں آیا کہ ان کے دل اللہ کی نصیحت اور جو دین حق نازل ہوا ہے اس کے آگے جھک جائیں۔

چنانچہ میں نے آپ کو سورہ نسا پڑھ کر سنائی اور جب مندرجہ ذیل آیت پر پہنچا:

« فَلْيَفْ إِذَا جِئْنَا مِنْ كُلِّ أُمَّةٍ لَشَهِيدًا وَجِئْنَا بِكَ عَلَىٰ هَؤُلَاءِ شَهِيدًا ۝ »

پھر کیا حال ہوگا جب بلائیں گے ہر ہر امت میں
سے احوال کہنے والا اور بلائیں گے آپ کو ان لوگوں
پر احوال بتلانے والا۔

النساء - ۴۱

تو آپ صلی اللہ علیہ وسلم نے ارشاد فرمایا:

«حسبک الآن»

بس اب اتنا کافی ہے۔

جب میں نے آپ کی طرف دیکھا تو کیا دیکھتا ہوں کہ آپ کی دونوں آنکھوں سے آنسو جاری ہیں۔

حضرت ابو صالح کہتے ہیں کہ اہل یمن کے کچھ حضرات حضرت ابو بکر صدیق رضی اللہ عنہ کے پاس آئے اور قرآن کریم پڑھ کر رونے لگے، تو حضرت ابو بکر رضی اللہ عنہ نے فرمایا کہ ہماری بھی یہی حالت تھی لیکن پھر ہمارے دل سخت ہو گئے۔ سلف صالحین پر نماز کی حالت میں خشوع و خضوع اور رونے دھونے کی جو کیفیت طاری ہوتی تھی اور قرآن کریم کی تلاوت سن کر ان پر جو گریہ اور آہ و زاری کا دور دورہ ہوتا تھا اس کے واقعات اتنے ہیں جنہیں شمار نہیں کیا جاسکتا، اور اس سلسلہ میں ان حضرات کے عجیب و غریب مشہور و معروف قصے اخلاق و تربیت کی کتابوں میں کثرت سے نقل کیے گئے ہیں۔

ہو سکتا ہے کہ شروع شروع اور تعلیم و تربیت کے ابتدائی ایام میں مرنی حضرات کو بچے میں خشوع و خضوع اور رونے دھونے اور آہ و زاری کی کیفیت پیدا کرنے میں کچھ مشکلات اور دشواری پیش آئے، لیکن کبھی تہنید اور کبھی بار بار ٹوکنے اور مشق کرانے اور کبھی دیکھا دیکھی یہ عمل دہرانے سے بچے میں خشوع و خضوع اور درد و غم فطری طور سے سما جائے گا اور یہ اس کی عادت و فطرت میں سے شاندار عادت بن جائے گا۔

کسی شاعر نے کیا اچھا شعر کہا ہے:

ولیس ینفعہ من بعدہ ادب

اور یہ عمر گزرنے کے بعد انہیں کسی قسم کا ادب فائدہ نہیں پہنچاتا

ولا تلین ولو لینتہ الخشب

لیکن جب کڑی بن جائیں تو اس کو نرم کرنا بھی نرم و لچکدار نہیں بنا سکتا

قد ینفع الأدب الأولاد فی صغر

بچپن میں کبھی کبھی ادب سکھانا بچے کو فائدہ پہنچا دیتا ہے

إن الغصون إذا عدلتها اعتدلت

ٹہنیوں کو اگر آپ سیدھا کرنا چاہیں تو سیدھی ہو جاتی ہیں!

اس خشوع و خضوع اور آہ و زاری کا عادی بنانے کی اولیاء کے یہاں جو مشق کی جاتی ہے اور ان کے یہاں جو چیز

اس کی باعث ہے وہ نبی کریم صلی اللہ علیہ وسلم کا وہ فرمان مبارک ہے جس میں آپ صلی اللہ علیہ وسلم ارشاد فرماتے ہیں

قرآن کریم پڑھو اور رویا کرو اور اگر روزانہ آئے تو

«راقرو القرآن وابکوفان لو»

رونے کی صورت بنایا کرو۔

طبرانی

تبکوا فتباکوا»

بچوں میں یہ کیفیت پیدا کریں کہ اللہ تعالیٰ ان کے تمام تصرفات و حالات میں نہیں دیکھ رہا ہے

اور اس کا طریقہ یہ ہے کہ بچے کو اس بات کی مشق کرائی جائے کہ اللہ تعالیٰ اس کو ہر وقت دیکھ رہا اور اس کی نگرانی کر رہا ہے۔ اور اس کے ظاہر اور باطن دونوں کو جانتا ہے۔ اور اس کو انسان کی آنکھوں کی خیانت اور دلوں میں چھپی ہوئی باتیں بھی معلوم ہیں۔ بچہ میں یہ کیفیت پیدا کرنا کہ اللہ تعالیٰ اسے دیکھ رہا ہے یہ مربی کی سب سے بڑی کوشش اور مقصدِ اصلی اور بنیادی فکر ہونا چاہیے اور یہ صورت حال اسی وقت پیدا ہو سکتی ہے جب بچے کو اس کی ہر حالت و کیفیت میں مشق کرائی جائے۔ وہ جب کوئی کام کر رہا ہو اس وقت بھی اور جب وہ سوچ و بچار میں لگا ہوا اور جب وہ احساس و شعور کی دنیا میں گم ہو اس وقت بھی۔

کام کاج کے وقت اس کو اللہ کے دیکھنے کی مراقبہ کی مشق اس لیے کرائی جائے تاکہ وہ اپنے تمام اقوال و افعال و اعمال اور تمام تصرفات میں محض اللہ کی رضا کے لیے اخلاص کے ساتھ کام کرنے والا بنے۔ اور ہر وہ کام جس کا مدار نیت پر ہو اسے کرنے سے پہلے وہ اپنی نیت درست کر کے محض اللہ کی رضا کو اپنا مقصد بنا لے، چنانچہ پھر وہ محض اللہ کے لیے ہی ہر کام کرنے والا مخلص بن سدا بن جائے گا۔ اور ان لوگوں میں شامل ہو گا جن کو قرآن کریم نے اس آیت میں بیان کیا ہے:

حالاں کہ انہیں یہی حکم ہوا تھا کہ اللہ کی عبادت
اس طرح کریں کہ دین کو اسی کے لیے مانس رکھیں
یکسو ہو کر اور نماز کی پابندی رکھیں اور زکوٰۃ دیا کریں
یہ ہے راہ مضبوط لوگوں کی۔

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ
الْدِّينَ ذَا حُنْفَاءٍ وَيُقِيمُوا الصَّلَاةَ وَيُؤْتُوا
الزَّكَاةَ وَذَلِكَ دِينُ الْقَيِّمَةِ ۝

البیتہ - ۵

اسی طرح مربی کی یہ بھی ذمہ داری ہے کہ وہ بچے کو یہ باور کرا دے کہ اللہ تعالیٰ سبحانہ اس کا صرف وہی عمل قبول فرمائے گا جو اس نے صرف اللہ تعالیٰ کے لئے کیا ہو اور جس کام سے اس کا مقصد محض اللہ کی رضا ہو۔ اس لیے کہ ابو داؤد اور نسائی رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

اللہ تعالیٰ اعمال میں سے صرف وہی عمل قبول
کرتے ہیں جو صرف اس کی ذات کے لیے کیا گیا

«ان الله عزوجل لا يقبل
العمل إلا ما كان خالصاً»

وابتغى به وجهه))۔
 ہو اور اس سے اس کی رضا مقصود ہو۔
 اور اس لیے کہ امام بخاری و مسلم آپ صلی اللہ علیہ وسلم کی مندرجہ ذیل حدیث روایت کرتے ہیں کہ:
 ((إنما الأعمال بالنیات وإنما لكل امرئ ما نوى))۔
 تمام اعمال کا نیت پر مدار ہے اور ہر شخص کو وہی ملے گا جو اس نے نیت کی ہو۔

غور و فکر کی صورت میں بچے کو اللہ کے مراقبہ اور دیکھنے کا اس لیے عادی بنایا جائے گا تاکہ وہ ان افکار کو سمجھ اور سیکھ لے جو اسے خالقِ عظیم سے قریب کرنے والی ہیں۔ اور جن سے خود اسے سبھی نفع پہنچے گا اور دوسرے تمام لوگوں کو بھی، بلکہ یہ نہایت ضروری ہے کہ اسے اس بات کی مشق کرائی جائے کہ اس کی عقل و سمجھ اور دل اور خواہشات سب کے سب ان تعلیمات کے تابع ہوں جنہیں رسولِ اکرم خاتم الانبیاء صلی اللہ علیہ وسلم لے کر آئے ہیں۔ اسی طرح مرنی پر یہ بھی لازم ہے کہ بچے میں محاسبہ کی عادت پیدا کرے، اور اس کو ایسا بنا دے کہ وہ اپنا محاسبہ ان برے خیالات اور بے سرو پا افکار پر بھی کرے جو اس کے دل میں کبھی کبھار آتے ہوں اور مرنی کو چاہیے کہ بچے کو سورہ بقرہ کی آخری آیات یاد کرادے اور ساتھ ہی ان آیات میں جو ارشادات اور دعائیں ہیں جن میں اللہ کی طرف توجہ اور اس کی نگرانی کو ملحوظ رکھنے، اور نفس کے محاسبہ، اور آسمانوں اور زمین کے خالق کی طرف متوجہ ہونے، اور اس سے سرگوشی و مناجات کرنے، اور اس سے دعا مانگنے کی جانب جو راہنمائی کی گئی ہے اس کو اس کے سامنے کھول کر واضح طور سے بیان کرے۔

احساس و شعور کی کیفیت میں اللہ کے مراقبہ کا عادی اس لیے بنایا جائے گا تاکہ وہ ہر لطیف احساس کو سیکھ لے، اور ہر پاکیزہ شعور و احساس کو پیدا کر لے، لہذا وہ نہ حسد کرے نہ بغض، نہ چغل خوری، اور نہ گندے مال و متاع سے فائدہ اٹھائے، اور نہ ناجائز و حرام خواہشات کو دل میں جگہ دے، اور جب بھی اسے شیطانی وسوسہ یا نفسِ امارہ کی طرف سے اس طرح کی برائی کا کوئی خیال آئے تو فوراً اس بات کو یاد کر لے کہ اللہ تعالیٰ اس کے ساتھ ہے اس کی باتیں بھی سن رہا ہے اور اسے دیکھ بھی رہا ہے، لہذا یہ یاد کرتے ہی اسے عقل و سمجھ آجائے گی اور بصیرت و فراست سے کام لینے لگے گا، تربیت اور مراقبہ کے اس اسلوب کی جانب مرنی اول نبی کریم علیہ الصلوٰۃ والسلام نے اس سائل کی رہنمائی کی تھی جس نے آپ سے احسان و اخلاص کے بارے میں سوال کیا تھا تو آپ نے فرمایا:

لأن تعبد الله كأنك تراه فإن
 لم تكن تراه فإنك يراك))۔
 تم اللہ کی عبادت اس طرح سے کر دو کہ گویا تم اسے
 دیکھ رہے ہو، اور اگر تم یہ تصور نہیں قائم کر سکتے
 تو یہ سمجھ لو کہ وہ تو تم کو دیکھ رہا ہے ہی۔
 صحیح بخاری

لہ وہ آیات: لئلا توفى ما عملتم فى الارض والسموات وان تبدوا ما فى انفسكم من شر شرع ہو کر سورت کے خاتمہ پر ختم ہوتی ہیں۔

اور قرآن کریم نے اس جانب اس آیت کریمہ کے ذریعہ اشارہ کیا ہے :

اور اگر ابھارے تجھ کو شیطان کی چھیڑ تو پناہ مانگ
اللہ سے وہی ہے سننے والا جاننے والا، جن کے
دل میں ڈر ہے جہاں پڑ گیا ان پر شیطان کا گزر چونک
گئے پھر اسی وقت ان کو سوجھ آجاتی ہے۔

«وَأَمَّا يَنْزَغَنَّكَ مِنَ الشَّيْطَانِ نَزْوٌ فَاسْتَعِذْ
بِاللَّهِ إِنَّهُ سَمِيعٌ عَلِيمٌ ﴿۱۰۰﴾ إِنَّ الَّذِينَ اتَّقَوْا
إِذَا مَسَّهُمْ ظَلْفٌ مِّنَ الشَّيْطَانِ تَذَكَّرُوا
فَإِذَا هُمْ مُبْصِرُونَ ﴿۱۰۱﴾»۔ الاعراف - ۱۰۰ و ۱۰۱

تعلیم اور مشق کا یہ طریقہ سلف صالحین کا طریقہ ہے جس کی وہ اپنی اولاد کو مشق کرایا کرتے تھے اور ان کو اس کا عادی بناتے تھے، لیجیے امام غزالی نے احیاء العلوم میں ایک قصہ لکھا ہے وہ آپ کو سنائے دیتے ہیں :

حضرت سہل بن عبد اللہ تلمیذی فرماتے ہیں : کہ جب میں تین سال کا تھا تو رات کو اٹھ جایا کرتا تھا، اور اپنے ماموں حضرت محمد بن سوار کی نماز دیکھا کرتا تھا، ایک روز انہوں نے مجھ سے فرمایا، کیا تم اس اللہ کو یاد نہیں کرتے جس نے تمہیں پیدا کیا ہے؟ میں نے پوچھا کہ میں اس ذات کو کس طرح یاد کروں؟ تو انہوں نے فرمایا : جب تم اپنے بسترے پر لیٹتے ہو تو زبان ہلائے بغیر تین مرتبہ یہ کہا کرو : اللہ معی (اللہ میرے ساتھ ہے) اللہ ناظر لئی (اللہ مجھے دیکھ رہا ہے) اللہ شاہدی (اللہ میرے پاس موجود ہے) چندرات میں نے اس پر عمل کیا اور پھر ان سے یہ بات ذکر کر دی۔ تو انہوں نے فرمایا : اب ہر رات کو سات مرتبہ اسے پڑھا کرو۔

میں نے اس پر عمل شروع کر دیا اور پھر انہیں بتلایا تو انہوں نے فرمایا : یہی کلمات ہر رات کو گیارہ مرتبہ کہا کرو پچنانچہ میں نے اسی مقدار میں پڑھنا شروع کر دیے، اور ان کلمات کی حلاوت و شیرینی میرے دل میں گھر کر گئی ایک سال کے بعد مجھ سے میرے ماموں نے کہا : میں نے جو کلمات تمہیں سکھلائے تھے انہیں یاد رکھنا اور اس وقت تک ہمیشہ ہمیشہ پڑھتے رہنا جب تک کہ قبر میں نہ چلے جاؤ۔ اس لیے کہ ان سے تمہیں دنیا و آخرت دونوں میں فائدہ ہوگا۔ کئی سالوں تک میں ان کو پڑھتا رہا اور پھر میں نے ان کی حلاوت اپنے باطن میں محسوس کی، پھر ایک روز میرے ماموں نے مجھ سے کہا : اے سہل بتلاؤ جس شخص کے ساتھ اللہ ہو اور اللہ اس کی طرف دیکھ رہا ہو اور اس کے ساتھ موجود ہو تو کیا وہ شخص اس اللہ کی نافرمانی کر سکتا ہے؟ اس لیے تم نافرمانی سے بچنا۔

اس بہترین و شاندار رہنمائی اور مستقل ریاضت اور صحیح ایمانی تربیت کے سبب حضرت سہل رحمہ اللہ کبار عارفین اور نیک و صالح حضرات کے امام بن گئے تھے جس کا تمام تر سہرا ان کے ان ماموں کے سر پر ہے جنہوں نے انہیں تربیت دی تعلیم دی اور ان پر یہ حقیقت آشکارا کی، اور بچپن سے ہی ایمان اور اللہ کے حضور اور مراقبہ کا تصور ان کے دل میں پیدا کیا اور ان کو مکرم اخلاق کا عادی بنا دیا۔



بچوں کی تربیت کے سلسلہ میں تربیت کرنے والے حضرات جب اس طریقے کو اختیار کریں گے، اور جب ماں باپ بچوں کو ان قواعد اور اصولوں کے مطابق چلائیں گے تو وہ تھوڑی سی مدت میں ایک ایسی قوم کو تشکیل دینے میں کامیاب ہو جائیں گے جو اللہ پر ایمان رکھتی ہو۔ اور اپنے دین کو مضبوطی سے تھامے ہوئے ہو۔ اور اپنی اور اپنے بزرگوں کی تاریخ پر فخر کرتی ہو، اور اسی طرح وہ اس قابل ہو جائیں گے کہ ایک ایسے معاشرہ کو تشکیل دیں جو الحاد اور اخلاقی خرابیوں سے پاک صاف ہو جس میں حق و وحد اور جرائم نام کو نہ ہوں۔

یہ ایمانی تربیت جسے ہم نے تفصیل سے بیان کیا اور اس پر روشنی ڈالی یہ وہ تربیت ہے جس کے لیے مغرب کے علماء تربیت و اخلاق نہایت شدت سے کوشاں ہیں۔ تاکہ اپنے معاشرہ کو بددینی و جرائم اور گندے اخلاق و بے حیائی کے کاموں سے نجات دلا سکیں، لیجیے ان کے کچھ اقوال ذیل میں پیش کیے دیتے ہیں:

✽ مغرب کے سب سے بڑے قصہ نویس "دستوفسکی" نے یہ واضح کرنا چاہا ہے کہ انسان جب اللہ کو چھوڑ بیٹھتا ہے تو پھر وہ کس طرح سے شیطان کے ہتھے چڑھ جاتا ہے!

✽ مشہور فرانسیسی ادیب ورلیٹیر مادہ پرست شک میں ڈالنے والے ملحدوں کا مذاق اڑاتے ہوئے کہتے ہیں:

تم لوگ اللہ کے وجود میں کیوں شک کرتے ہو اگر اللہ نہ ہوتا تو میری بیوی میرے ساتھ خیانت کرتی اور میرا خادم میرا مال چرا لیتا۔

✽ امریکہ کے نفسیاتی طبیب ڈاکٹر ہنری لنک اپنی کتاب "عودۃ الایمان" میں لکھتے ہیں:

جو والدین یہ پوچھتے ہیں کہ وہ اپنی اولاد کی اخلاقی تربیت کس طرح کریں اور ان کو کس طرح شائستہ بنائیں۔ جبکہ خود ان میں وہ دینی اثرات موجود نہیں ہیں جنہوں نے اس سے قبل ان کے اخلاق کو سنوارا تھا۔ یہ لوگ درحقیقت ایک ایسی مشکل میں پھنس گئے ہیں جس کا کوئی حل نہیں ہے اور اس کے بدلے ان کو کوئی دوسرا ایسا کامل و مکمل نعم البدل نہیں مل سکا جو اس عظیم قوت کی جگہ لے سکے جسے خالق پر ایمان لانا اور لوگوں کے دلوں میں رکھی گئی فطری صلاحیت پیدا کرتا ہے۔

✽ مکہ سے شائع ہونے والے رسالے "مجلۃ الحج" اپنے تیسویں سال کے تیسرے شمارے میں اسٹائلن کی بیٹی سوتیلانا کی زبانی لکھا ہے:

اس کے وطن اور اولاد چھوڑنے کا اصلی سبب دین ہے، اس لیے کہ وہ ایک ایسے گھر میں بڑھی پلی تھی جس کے افراد اللہ سے قطعاً بے بہرہ تھے اور اس کا نام ان کی زبان پر نہ قصداً آتا تھا نہ بھولے سے۔ اور جب وہ سن شعور کو پہنچی اور بڑھی ہوئی (تو بغیر کسی خارجی عامل کے) اس نے اپنے اندر ایک قومی احساس یہ پایا کہ اللہ پر ایمان لائے

بغیر دنیا کی زندگی کوئی معنی نہیں رکھتی، جیسے کہ اللہ پر ایمان لائے بغیر لوگوں میں عدل و انصاف قائم کرنا ناممکن ہے اور اس نے نہایت ٹھنڈے دل سے یہ محسوس کیا کہ انسان کو ایمان کی بالکل اسی طرح ضرورت ہے جس طرح پانی اور ہوا کی ضرورت ہوتی ہے۔

☆ فلسفی کینٹ نے یہ اعلان کیا کہ تین قسم کے اعتقاد پیدا کیے بغیر اخلاق وجود میں نہیں آسکتے:
خدا کا وجود، روح کے ہمیشہ ہمیشہ رہنے اور مرنے کے بعد حساب کتاب کا یقین رکھنا۔
مذکورہ بالا تصریحات کے بعد خلاصہ یہ نکلتا ہے کہ بچے کی اصلاح اور اس کی اخلاقی و نفسیاتی تربیت کی بنیاد وجہ اللہ تعالیٰ پر ایمان لانا ہے۔

قارئین کرام! دنیا بھر کے علماء تربیت و اخلاق کے مندرجہ بالا بعض اقوال سے آپ نے یہ اندازہ لگا لیا ہوگا کہ ایمان اور اخلاق کے درمیان کتنا گہرا اور مضبوط تعلق ہے اور عقیدہ اور عمل کے درمیان کتنا قوی و مضبوط رابطہ ہے۔ اخلاقی تربیت کی مسؤلیت کی بحث میں جہاں ہم اس کا علاج پیش کریں گے وہاں ہم اس موضوع پر تفصیل سے روشنی ڈالیں گے کہ بچے کے کردار کے درست کرنے اور اس کے اخلاق کو سنوارنے اور اس کی کجی کو دور کرنے میں ایمان کا کتنا عظیم اثر ہوتا ہے، اور حقیقت یہ ہے کہ اللہ ہی سیدھا راستہ دکھانے والا ہے اور ہم اسی سے مدد اور توفیق مانگتے اور حاصل کرتے ہیں۔

خلاصہ یہ ہے کہ والدین اور تربیت کرنے والوں پر ایمانی تربیت کی ذمہ داری ایک بہت بڑی اور اہم ذمہ داری ہے۔ اس لیے کہ یہی ایمانی تربیت اچھائیوں اور فضائل کا منبع اور کمالات کا باعث اور ذریعہ ہے۔ بلکہ بچے کے ایمان میں داخل ہونے کے لیے یہ بنیادی چیز اور اسلام کا ایک پل ہے۔ اور اس تربیت کے بغیر نہ بچہ کسی ذمہ داری کو پورا کر سکتا ہے اور نہ امانت و دیانت سے متصف ہو سکتا ہے اور نہ کسی مقصد و منزل کو پہچان سکتا ہے، اور نہ شریف و باکمال انسانیت کے معنی پیدا کر سکتا ہے اور نہ وہ شاندار کارنامے انجام دے سکتا ہے اور نہ کسی عظیم مقصد تک پہنچ سکتا ہے۔ بلکہ اس کی زندگی حیوانوں کی سی زندگی ہوگی جس کا مقصد صرف اپنا پیٹ بھرنا اور حیوانی خواہشات اور تقاضوں کو پورا کرنا اور دنیاوی لذتوں اور شہوتوں کے پیچھے سرگرداں رہنا ہوگا۔ اور ایسا شخص مجرموں اور گندے قسم کے لوگوں کے ساتھ اٹھے بیٹھے گا۔ اور پھر بالآخر وہ اس کا فرجماعت اور ابا حیت پسند گمراہ گروہ میں شامل ہو جائے گا جس کے بارے میں اللہ تعالیٰ نے اپنی کتاب قرآن مجید میں درج ذیل ارشاد فرمایا ہے:

اور جو کافر ہیں وہ عیش کر رہے ہیں اور کھا رہے ہیں (پی)

رہے ہیں جس طرح چوپائے کھاتے (پیتے) ہو رہے ہیں

ہی ان کا ٹھکانا ہے۔

وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا

تَأْكُلُ الْأَنْعَامُ وَالنَّارُ مَشْوَى لَهُمْ

لہذا باپ اور مربی کو چاہیے کہ ہر لمحہ اور ہر دقیقہ میں اسے ان دلیلوں اور براہین سے آشنا کرانے جو اللہ کی وحدانیت پر دلالت کرتی ہوں، اور اس کی ایسی رہنمائی کرے جو ایمان کو مضبوط کرے، اور اس کی ایسے گوشوں کی جانب توجہ پھیرتا رہے جو اس میں عقیدہ کے پہلو کو مضبوط کریں، ایمان کے سلسلہ میں نصیحت کے لیے مختلف مناسبات اور موقعوں سے فائدہ اٹھانے کا یہ انداز و طریقہ مربی اول نبی کریم صلی اللہ علیہ وسلم کا طریقہ ہے، چنانچہ آپ ہمیشہ یہ کوشش فرماتے تھے کہ بچوں کی ہر اس چیز کی طرف رہنمائی کی جائے جو ان کا مرتبہ اور شان بلند کرے اور ان کے دل کی گہرائیوں میں ایمان و یقین راسخ کر دے، محترم قارئین کرام نبی کریم صلی اللہ علیہ وسلم کی اس رہنمائی اور تربیت کے سلسلہ میں نبی کریم صلی اللہ علیہ وسلم کے اسلوب کو واضح کرنے کے لیے ذیل میں آپ کے سامنے ہم کچھ نمونے پیش کرتے ہیں:

امام ترمذی حضرت عبداللہ بن عباس رضی اللہ عنہما سے روایت کرتے ہیں کہ انہوں نے فرمایا کہ ایک روز میں نبی کریم صلی اللہ علیہ وسلم کے پیچھے سوار تھا کہ آپ صلی اللہ علیہ وسلم نے مجھ سے فرمایا:

«يا غلام إني أعلمك كلمات: احفظ الله يحفظك، احفظ الله تجده تجاهك، وإذا سألت فاسأل الله، وإذا استعنت فاستعن بالله واعلم أن الأمة لو اجتمعت على أن ينفعوك بشيء لم ينفعوك إلا بشيء قد كتبه الله لك، وإن اجتمعوا على أن يضروك بشيء لم يضروك إلا بشيء قد كتبه الله عليك، رفعت الأقدام وجفت الصحف».

صاحبزادے میں تمہیں چند باتیں بتلاتا ہوں، تم اللہ کے حقوق کی حفاظت کرو اللہ تمہاری حفاظت کرے گا، تم حقوق اللہ کا خیال رکھو اللہ کو اپنے سامنے پاؤ گے، اور جب مانگو تو صرف اللہ ہی سے مانگنا، اور جب مدد طلب کرو تو اللہ سے ہی مدد طلب کرو، اور اس بات کو جان لو کہ اگر تمام مخلوق بھی تمہیں کچھ فائدہ پہنچانا چاہے تو تمہیں صرف وہی فائدہ پہنچا سکتی ہے جو اللہ نے تمہارے لیے لکھ دیا ہے، اور اگر سب مل کر بھی تمہیں کچھ نقصان پہنچانا چاہیں تو تمہیں اتنا ہی نقصان پہنچا سکتے ہیں جتنا اللہ نے تمہارے لیے لکھ دیا ہے قلم اٹھالیے گئے اور صحیفے خشک ہو گئے۔

ترمذی کے علاوہ ایک اور روایت میں آتا ہے کہ:

«احفظ الله تجده أمامك، تعرف إلى الله في الرخاء يعرفك في الشدة واعلم أن ما أخطأك لم يكن

اللہ کے حقوق کا خیال رکھو خدا کو اپنے سامنے پاؤ گے، خوشحالی میں خدا کو یاد رکھو خدا تمہیں تنگی و پریشانی میں یاد رکھے گا، اور تم یہ جان لو کہ جو چیز تم تک نہیں پہنچی

وہ ہرگز بھی تم تک نہیں پہنچ سکتی۔ اور جو تمہیں پہنچ گئی تم اس سے قطعاً بچ نہیں سکتے تھے، اور تم جان لو کہ کامیابی صبر کے ساتھ ہوتی ہے، اور فراخی و کشادگی تکلیف و کرب کے بعد ہوتی ہے۔ اور تنگی کے ساتھ آسانی ہوا کرتی ہے۔

ليصيبك، وما أصابك لو يكن ليخطئك،
واعلم أن النصر مع الصبر،
وأن الفرج مع الكرب، وأن
مع العسر يسرا».

اور اخیر میں تربیت کرنے والوں اور معلمین اور والدین کے لیے میں یہ تجویز پیش کرتا ہوں کہ وہ اپنے شاگردوں اور اولاد کے لیے بہترین کتابوں کا انتخاب کریں جو ان بچوں کو سن شعور کو پہنچتے ہی عقیدہ توحید سکھائیں، اور میرا خیال یہ ہے کہ یہ تعلیم مختلف مراحل میں ہونا چاہیے جن میں سے ہر مرحلہ بچہ کی عمر اور سمجھ اور پختگی کی مناسبت سے ہونا چاہیے۔

پہلے مرحلہ کے اسباق یہ ہوں

- یہ دس سے پندرہ سال تک کی عمر والوں کے لیے ہے:
- ۱۔ کتاب المعرفة مصنفہ عالم ربانی شیخ عبدالکریم رفاعی رحمہ اللہ۔
 - ۲۔ کتاب العقائد للشیخ ابنہ رحمہ اللہ۔
 - ۳۔ کتاب الجواہر الکلامیۃ مصنفہ شیخ طاہر الجزائری۔

دوسرے مرحلہ کے اسباق

- بلوغ کی عمر سے بیس سال کی عمر تک کا عرصہ:
- ۱۔ اصول العقائد مصنفہ جناب عبداللہ عروانی۔
 - ۲۔ کتاب الوجود الحق مصنفہ ڈاکٹر حسن ہویدی۔
 - ۳۔ کتاب شہادت و ردود مصنفہ صاحب کتاب ہذا۔

تیسرے مرحلہ کے اسباق!

- بیس سال کی عمر کے بعد کا زمانہ:
- ۱۔ کتاب کہری الیقینیات الکوئیۃ مصنفہ ڈاکٹر محمد سعید رمضان البوطی۔
 - ۲۔ کتاب اللہ جل جلالہ مصنفہ جناب سعید حوی۔

۳۔ کتاب قصۃ الایمان مصنفہ جناب ندیم الجسر۔

دوسرے اور تیسرے مرحلہ کی کتابوں کے ساتھ وہ کتابیں بھی شامل کر لینا چاہیے جو عقیدہ اور انکار سے تعلق رکھتی ہیں۔ لہذا ہر نوجوان کے لیے یہ ضروری ہے کہ ان کتابوں کو خریدے اور ان کو پڑھے اور خوب غور سے ان کا مطالعہ کرے۔ اس لیے کہ یہ عقیدہ کو راسخ اور ایمان کو مضبوط کرتی ہیں اور ان کتابوں میں سے اہم یہ ہیں:

الدین فی مواجہۃ العلم مصنفہ جناب شیخ وحید الدین خان

الاسلام یتحدی

اللہ تجلی فی عصر العلم مصنفہ علماء مغرب کی ایک جماعت

العلم یدعو الی الایمان مصنفہ کریسی مورسیون

اللہ والعلم الحدیث مصنفہ عبدالرزاق نوفل

الطب فی محراب الایمان مصنفہ ڈاکٹر خالص کنجو

وغیرہ وغیرہ وہ کتابیں جو ایمان کو قوی اور عقیدہ و اسلام کو راسخ کرتی ہیں۔

یہ اس وقت ہے جب بچہ تعلیم کے میدان میں مشغول ہو اور اپنی تعلیم جاری رکھتے ہوئے جامعہ تک پہنچ جائے لیکن اگر بچہ صرف پرائمری تک تعلیم حاصل کر کے عملی زندگی میں کمانے کے لیے قدم رکھے تو اس کے والد کو چاہیے کہ اس کو فارغ اوقات میں سمجھدار باصلاحیت اساتذہ کے ذریعہ عقیدہ توحید سکھانے کی بھرپور کوشش کرے تاکہ اسے ایمان کی ابتدائی اور بنیادی باتیں معلوم ہوں۔ اور یہ معلمین و اساتذہ اس بچے کے دل میں توحید خالص کے بیج بو دیں تاکہ اس بچے کو یہ بخوبی معلوم ہو جائے کہ اللہ کی طرف — کس چیز کی نسبت واجب ہے اور کس کی جائز اور کون سے امر کی نسبت اللہ کی طرف کرنا محال و ناممکن ہے، اور ایسی صورت میں بچہ خالص ایمانی تربیت میں بڑھے پلے گا۔ اور کسی قسم کے شبہ سے نہ اس کے قدم ڈگمگائیں گے اور نہ کسی فتنہ اور لالچ کے دام میں گرفتار ہوگا۔



فصل ثانی

۲- اخلاقی تربیت کی ذمہ داری

اخلاقی تربیت سے ہماری مراد تمام اخلاقی بنیادی باتوں اور کردار و وجدان سے متعلق فضائل کا وہ مجموعہ ہے۔ جنہیں حاصل کرنا اور سیکھنا اور اپنے اندر پیدا کرنا بچہ کے لیے ضروری ہے، اور بچپن اور سن شعور سے ہی ان کا عادی بننا لازمی ہے۔ تاکہ جب وہ مکلف ہو اور جوان بنے اور زندگی کے گہرے سمندر میں قدم رکھے تو یہ تمام فضائل و کمالات اس میں موجود ہوں۔

اس میں نہ کوئی شک و شبہ ہے اور نہ اس میں کسی کا اختلاف ہے کہ اخلاق اور کردار سے متعلق فضائل یہ درحقیقت راسخ ایمان اور صحیح دینی تربیت کے ثمرات میں سے ایک ثمرہ ہے۔

چنانچہ بچے میں جب نوعمری ہی سے ایمان باللہ پیدا ہوگا اور اللہ کے خوف اور اس کے مراقبہ کی اس کو عادت ہوگی اور اسی پر بھروسہ کرنے اور اسی سے مدد مانگنے اور تمام حالات میں اس کے سامنے گردن جھکانے کا جب وہ عادی ہوگا تو ہر فضیلت اور اچھے کام کو قبول کرنے اور ہر اچھے اعلیٰ اور شریفانہ اخلاق کو اختیار کرنے کا اس میں فطری ملکہ اور وجدانی احساس و شعور پیدا ہوگا۔ اس لیے کہ جو دینی روک ٹوک اس کے ضمیر میں جاگزیں ہوگئی ہے اور اللہ کا حاضر و ناظر ہونا جو اس کے وجدان میں راسخ ہو گیا ہے، اور جو نفسیاتی محاسبہ اس کے تمام تفکرات و احساسات پر غالب آچکا ہے یہ سب کا سب اس بچے اور ان گندی صفات اور رذیل قسم کی عادات اور گناہوں اور جاہلانہ فاسد رسم و رواج کے درمیان حائل بن جائے گا بلکہ خیر کی جانب متوجہ ہونا اس کی طبیعت اور عادت بن جائے گا۔ اور اچھائیوں اور نیکیوں سے محبت اس کی فطرت اور عادت اور اس کا ممتاز وصف بن جائے گا۔

اس بات کی تائید اس سے بھی ہوتی ہے کہ بہت سے دیندار والدین اور بہت سے مرشدوں و پیروں اور تربیت کرنے والوں کا اپنے شاگردوں، مریدوں اور اولاد کے سلسلہ میں یہ عملی تجربہ نہایت کامیاب رہا ہے، چنانچہ یہ تجربہ سلف کی سیرت اور حقیقت و واقع کی دنیا میں صحیح ثابت ہو چکا ہے۔ اور اس سے پہلے ہم حضرت محمد بن سوار کا وہ موقف ذکر کر چکے ہیں جو انہوں نے اپنے بھانجے سہل تستری کی صحیح ایمانی تربیت اور ان کی اصلاح نفس کے لیے

اختیار کیا تھا۔ اور پھر سب نے زچہ لیا کہ ان کی تربیت کی بدولت ان کے بھانجے کس طرح سے اللہ کے حضور میں حاضر رہتے اور ہمیشہ مراقبہ کی کیفیت میں رہتے اور اللہ کا خوف ان پر غالب رہتا۔ اور ہمیشہ اسی ذات باری پر اعتماد و بھروسہ کرتے تھے، اور اس کی وجہ یہ تھی کہ انہوں نے حضرت سہل کو بار بار اس کی ترغیب دی تھی کہ وہ ظاہری طور سے بھی اور مخفی طور پر بھی اور کھلم کھلا بھی اور چپکے سے بھی اور تنہائی میں بھی اور مجبوعوں میں بھی اللہ معنی (اللہ میرے ساتھ ہے) اللہ ناظر الی (اللہ مجھے دیکھ رہا ہے) اور اللہ شاہدی (اللہ میرا مشاہدہ کر رہا ہے) کا ورد جاری رکھیں۔



اور جب بچے کی تربیت اسلامی عقیدہ سے بعید اور دینی توجیہات سے عاری ہوگی اور اللہ سے تعلق نہ ہوگا تو بلاشبہ بچہ فسق و فجور اور آزادی میں پروان چڑھے گا، اور الحاد و گمراہی میں بڑھے پلے گا، بلکہ اپنی نفس کو خواہشات کا تابع بنا دے گا۔ اور اپنے مزاج و خواہشات اور گندے شوق کے مطابق نفس امارہ کی خواہشات اور شیطان کے وسوسوں کے پیچھے چلے گا۔

پھر اگر اس کا مزاج پر سکون اور صلح پسند و صلح جو قسم سے ہے تو وہ دنیاوی زندگی میں بے وقوفوں اور غافلوں کی طرح رہے گا۔ زندہ ہوگا لیکن مردہ کی طرح، اور موجود ہوگا لیکن غیر موجود کی طرح۔ کسی کو نہ اس کی زندگی کی خبر ہوگی اور نہ ہی اس کے مرنے سے کوئی خلا پیدا ہوگا۔ اللہ تعالیٰ شاعر کا بھلا کرے وہ کہتے ہیں :

فذلک الذی ان عاش لم ینتفع بہ
وہ ایسا شخص ہے کہ اگر وہ زندہ ہے تو اس سے فائدہ نہیں اٹھایا جاسکتا

وان مات لا تبکی علیہ اقرار بہ
اور اگر وہ مر جائے تو اس پر اس کے عزیز و رشتہ دار بھی نہ روئیں

اور اگر اس پر بہیمیت کا پہلو غالب ہوگا تو شہوات و خواہشات اور لذتوں کے پیچھے پیچھے مارا پھرے گا۔ ان کو حاصل کرنے کے لیے ہر ناجائز و ممنوع جگہ میں گھس جائے گا۔ اور اس کی خاطر ہر راستہ اختیار کر لے گا۔ نہ حیا، اس کو روکے گی اور نہ ضمیر اس کی سرکوبی کرے گا اور عقل اس کے لیے مانع بنے گی۔ اور وہ وہی بات کہے گا۔ جو شاعر ابو نواس نے کہی تھی۔

و شراب و ندام

اور شراب اور ندام کی ہلوسوں کا نام ہے

فعلی الدنیا سلام

تو پھر دنیا کو سلام ہے

انما الدنیا طعام

دنیا کھانے پینے

فاذا فاتک هذا

لہذا اگر تمہیں چیزیں نہ ملیں

اور اگر اس کا مزاج جذباتی قسم کا ہے تو اس کا مقصد دنیا میں غلبہ اور طاقت حاصل کرنا اور لوگوں پر بڑائی جتلانا اور حکم چلانا اور اپنی فوقیت کا اظہار کرنا اور اپنی زبان سے فخر و مباہاہ کرنا اور اپنے کارناموں پر اترانا ہوگا۔

اور اس سلسلہ میں اسے اس کی بھی پرواہ نہیں ہوگی کہ وہ اس مقصد کے حصول لیے لوگوں کی کھوپڑیوں سے محل بنائے، اور پاک و بری لوگوں کے خون سے اسے منقش و آراستہ کرے۔ اور اس کا شعار وہ ہوگا جو زمانہ جاہلیت کے شاعر نے کہا تھا:

لنا الدنیا ومن اُمسی علیہا

دنیا اور جو کچھ اس میں ہے وہ سب کا سب ہمارا ہے

بغاة ظالمین و ما ظلمنا

کہ ہم ظلم و بغاوت کرتے ہیں حالانکہ ہم پر ظلم نہیں کیا گیا

إذا بلغ الرضيع لنا فطامًا

ہمارا بچہ جب دورہ پھڑانے کی عمر کو پہنچتا ہے

و نبطش حین نبطش قادرینا

اور جب قدرت پاکر ہم گرفت کرتے ہیں تو ایسی حالت میں گرفت کرتے ہیں

ولکنا سبداً ظالمینا

بلکہ ہم خود ظلم کی ابتداء کرتے ہیں

تخرُّله الجبابر ساجدینا

تو بڑے بڑے سرکش و جبار اسکے سامنے سجدہ میں گر جاتے ہیں

اور اگر اس پر شیطانی پہلو غالب ہوگا تو وہ مکاریاں کرتا اور تدبیریں سوچتا رہے گا اور دوستوں میں تفریق کرے گا، اور وہ ہلاک کرنے کے لیے بارودی سرنگیں بچھا دے گا اور قتل کرنے کے لیے کنوؤں میں زہر کھول دے گا۔ اور شکار کے لیے پانی کو گدلا کر دے گا اور گناہوں کو آراستہ کر دے گا اور برائیوں پر ابھارے گا اور لوگوں میں عداوت و بغض پیدا کرے گا اور زبانِ حال سے شاعر کا یہ شعر دہرائے گا:

إذا أنت لم تنفع فضرنا

اگر تم نفع نہ پہنچا سکو تو نقصان ہی پہنچاؤ اس لئے کہ

یرتجی الفتی کیمایضروینفعنا

نوجوان سے امیدیں وابستہ کی جاتی ہیں تاکہ وہ نفع اور نقصان پہنچائے

اور اس طرح سے ان جیسا ہر شخص اپنی نفسِ امارہ کے ساتھ ساتھ پھرتا رہتا ہے۔ جہاں اس کا نفس اس کو لیجاتا ہے وہاں اس کے ساتھ چلا جاتا ہے۔ اور جہاں اس کی منحرف اور کج طبیعت اور مزاج اس کو ہانک کر لے جاتا ہے وہاں پہنچ جاتا ہے، اور اپنی خواہشات کا غلام بن جاتا ہے۔ اور خواہشات و عشق و محبت انسان کو اندھا اور بہرہ کر دیتی ہے، اور یہ ایسی چیز ہے جو خدا اور معبود بن بیٹھتی ہے اللہ تعالیٰ فرماتے ہیں:

وَمَنْ أَضَلُّ مِمَّنْ اتَّبَعَ هَوَاهُ بَغْيُهُدًى

مَنْ أَضَلُّ مِنْ اللَّهِ

القصص: ۵۰

اور اس سے زیادہ گمراہ کون ہوگا جو شخص محض اپنی

نفسانی خواہش پر چلے بغیر اللہ کی طرف سے کسی ہدایت کے۔

ہم نے جو کچھ بیان کیا ہے اس کا خلاصہ یہ نکلتا ہے کہ ایمانی تربیت ہی ایسی چیز ہے جو منحرف قسم کے مزاج کے مالک لوگوں کی اصلاح کرتی ہے اور فاسد و کج قسم کے لوگوں کو سیدھا اور درست کرتی ہے۔ اور نفسِ انسانی کی اصلاح کرتی ہے۔ اور اس کے بغیر نہ کسی قسم کی اصلاح ممکن ہے اور نہ استقرار و سکون اور نہ اخلاق کی درستگی و اصلاح۔

ایمان و اخلاق کے درمیان اسی مضبوط ربط و تعلق اور عقیدہ اور عمل کے درمیان اسی عظیم و مستحکم رابطہ کی وجہ سے مغرب کے علماء تربیت اور ذمہ داران اصلاح معاشرہ اور ان کے علاوہ دوسری بہت سی قوموں کے مصلحین اسر جانب متوجہ و متنبہ ہو گئے ہیں۔ اور اس سلسلہ میں انہوں نے رہنمائی کرنا شروع کر دی ہے اور انہوں نے اپنے نقطہ نظر اور رائے یہ ظاہر کی ہے کہ دین کے بغیر نہ تو کامل و مکمل استقرار پایا جاسکتا ہے اور نہ ایمان کے بغیر اصلاح متحقق ہو سکتی ہے اور نہ اخلاق درست ہو سکتے ہیں۔

ان حضرات کی آراء اور تجاویز میں سے بعض ذیل میں

پیش کی جاتی ہیں

- ❖ جرمنی فلسفی فیختہ کہتے ہیں کہ دین کے بغیر اخلاق عبث و بے کار چیز ہے۔
- ❖ ہندوستان کے مشہور لیڈر گاندھی کہتے ہیں کہ دین اور اچھے اخلاق یہ دونوں ایک ہی چیز ہیں اور یہ انحصار اور جدائی کو قبول نہیں کرتے۔ اور ان میں سے کوئی بھی ایک دوسرے سے جدا نہیں ہو سکتا، یہ دونوں ایسی وحدت اتحاد ہیں جس میں تجزی نہیں ہو سکتی۔ دین اخلاق کے لیے روح کی مانند ہے اور اخلاق روح کے لیے فضا کی طرح ہے۔ بالفاظ دیگر دین اخلاق کو اس طرح غذا پہنچاتا اور اس کی نشوونما کرتا ہے جیسے کہ پانی نکھیتی کو غذا پہنچاتا اور نشوونما کرتا ہے۔
- ❖ برطانوی جج مسٹر ڈینگ ایک سابق برطانوی وزیر کے گندے کرتوتوں اور بد اخلاقیوں کا تذکرہ کرتے ہوئے اخلاقی رپورٹ میں لکھتے ہیں: دین کے بغیر اخلاق کا وجود ناممکن ہے اور اخلاق کے بغیر کسی قانون کا پایا جانا ناممکن ہے!! اس لیے کہ دین ایک ایسا منفرد، یکتا اور پاک صاف معصوم مرکز ہے جس سے اچھے اور برے اخلاق کو پہچانا جاتا ہے، اور دین ہی وہ چیز ہے جو ان اعلیٰ کارناموں سے انسان کا رابطہ قائم کر دیتی ہے جس کی طرف ٹکٹکی باندھ کر دیکھا جاتا ہے اور جس کے لیے جدوجہد کی جاتی ہے۔ اور دین ہی وہ چیز ہے جو افراد کی انانیت کو لگام دیتی ہے اور ان کے خیالات و افکار کو سرکشی سے روکتی اور رسم درواج کے غلبہ سے بچاتی ہے۔ اور انسان کو اپنے اغراض و مقاصد اور شاندار کارناموں کے سامنے دین ہی جھکاتا ہے۔ اور انسان میں ایک ایسا زندہ و روشن ضمیر تربیت دیتا ہے جس کی بنیاد پر اخلاق کا محل تعمیر ہوتا ہے۔

❖ اس سے پہلے ہم فلسفی "کینٹ" کا قول ذکر کر چکے ہیں کہ تین قسم کے اعتقاد کے پائے جائے بغیر اخلاق کا وجود نہیں پایا جاسکتا: خدا کے وجود، روح کے ہمیشہ رہنے، اور مرنے کے بعد حساب کتاب

جو کچھ ہم ذکر کر چکے ہیں اس کو پڑھ کر اس میں کوئی تعجب نہیں ہوتا کہ ہم شریعتِ اسلامیہ کو اخلاقی اعتبار سے بچوں کی تربیت کا زبردست اہتمام کرتے ہوئے دکھیں۔ اور یہ مشاہدہ کریں کہ بچے میں مکارمِ اخلاق اور فضائل پیدا کرنے اور بہترین اخلاق اور اچھی عادات کا عادی بنانے کے سلسلے میں اسلام کی قیمتی رہنمائی و توجیہات بے شمار ہیں۔

اخلاق و کردار کے لحاظ سے بچے کی تربیت کے سلسلہ میں اہم نصیحتیں اور

تجاویز و توجیہات کو ذیل میں پیش کیا جاتا ہے۔

امام ترمذی ایوب بن موسیٰ سے اور وہ اپنے والد سے وہ اپنے دادا سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا:

«ما نحل والد ولدًا من نحل أفضل من أدب حسن»۔
کسی باپ نے اپنے بیٹے کو عمدہ اور بہترین ادب سے زیادہ اچھا ہدیہ نہیں دیا۔

اور ابن ماجہ حضرت عبداللہ بن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«أكرموا أولادكم وأحسنوا أدبهم»۔
اپنے بچوں کا اکرام کرو اور انہیں اچھی تربیت دو۔
اور عبدالرزاق اور سعید بن منصور وغیرہ حضرت علی رضی اللہ عنہ سے روایت کرتے ہیں:

«علموا أولادكم وأهلكتهم الخيرو أدبهم»۔
اپنی اولاد اور گھر والوں کو خیر و سچائی کی باتیں سکھاؤ اور ان کی اچھی تربیت کرو۔

بیہقی حضرت عبداللہ بن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«من حق الولد على الوالد أن يحسن أدبه ويحسن اسمه»۔
بچے کا باپ پر یہ حق ہے کہ وہ اس کو اچھی تربیت دے اور اس کا اچھا سا نام رکھے۔

ابن حبان حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«الغلام يعق عنه يوم السابع»۔
بچے کا ساتویں دن عقیقہ کیا جائے گا اور اس کا نام

ولیسى ویماط عنه الاذی، فاذا بلغ
ست سنین أدب، و إذا بلغ تسع
سنین عزل عن فراشه، فاذا
بلغ ثلاث عشرة سنة ضرب
على الصلاة والصوم، فاذا بلغ
ست عشرة زوجہ أبوه
ثم أخذ بیده وقال:
قد أدبتك وعلمتك وألحمتك
أعوذ بالله من فتنك في الدنيا
وعذابك في الآخرة»۔

رکھا جائے گا اور اس کے ہال وغیرہ دور کر دیے جائیں
گے اور پھر جب چھ سال کا ہو جائے تو اس کی تربیت
کی جائے، اور جب نو سال کی عمر کو پہنچ جائے تو اس
کا بچھونا الگ کر دیا جائے گا۔ اور پھر جب تیرہ سال کا
ہو جائے تو نماز اور روزہ کے لیے اسے مارا جائے گا۔ اور
پھر جب سولہ سال کا ہو جائے تو اس کا باپ اس کی شادی
کر دے اور پھر اس کا ہاتھ پھڑک کر کہے کہ میں نے تمہیں تعلیم
دی اور ادب سکھایا اور تمہارا نکاح کر دیا۔ میں اللہ کے
ذریعہ سے دنیا میں تمہارے فتنہ و آزمائش سے اور
آخرت میں عذاب سے پناہ مانگتا ہوں۔

تربیت سے متعلق ان احادیث کے مجموعہ سے یہ نتیجہ نکلتا ہے کہ تربیت کرنے والوں اور خصوصاً والدین پر یہ بڑی
ذمہ داری عائد ہوتی ہے کہ وہ اولاد کو خیر سکھائیں اور اخلاق کی بنیادی باتیں ان کی گھٹی میں ڈال دیں۔
اس سلسلہ میں ان حضرات کی مسئولیت و ذمہ داری ہر اس چیز کو شامل ہے جو ان کی نفوس کی اصلاح اور کجی کی
درستگی سے متعلق ہو۔ اور جو انہیں بری باتوں اور غلط کاموں سے دور رکھے اور دوسروں کے ساتھ حسن معاملہ پر
آبادہ کرے۔

چنانچہ یہ مربی و ذمہ دار حضرات اس امر کے مسئول ہیں کہ بچپن سے ہی بچوں میں سچائی، امانت، استقامت
ایشانہ پریشانیوں اور مصیبت زدہ لوگوں کی فریادری، بڑوں کے احترام، مہمانوں کے اکرام، پڑوسیوں کے ساتھ
احسان اور دوسروں کے ساتھ محبت سے پیش آنے کا عادی بنائیں۔

اور یہ حضرات اس کے بھی مسئول ہیں کہ ان کی زبان کو گالم گلوچ، برا بھلا کہنے، گندے کلمات منہ سے نکالنے،
اور ان تمام چیزوں سے دور رکھیں جو اخلاق کی خرابی اور بری تربیت پر دلالت کرتی ہیں۔

اور اس کے بھی مسئول ہیں کہ انہیں گندے اور برے کاموں اور خراب عادتوں اور برے اخلاق اور ان
تمام حرکات سے بچائیں جو مروت، شرافت اور عفت کو بٹھ لگانے والی اور ان کی منزلت کو کم کرنے والی ہیں۔

اور وہ اس بات کے مسئول بھی ہیں کہ ان کو اعلیٰ انسانی احساسات اور بہترین اعلیٰ شعور و جذبات کا عادی بنائیں
مثلاً یتیموں کے ساتھ احسان کرنا، فقراء کے ساتھ حسن سلوک، بیواؤں اور مسکینوں پر شفقت اور ان سے
ہمدردی کرنا، اور اس کے علاوہ دوسری بڑی بڑی وہ مسئولیات و ذمہ داریاں جو تہذیب سے تعلق رکھتی ہیں

در اخلاق سے مرتبط ہیں۔

بچوں میں پائی جانے والی چار بُری عادتیں :

اسلام کی نظر میں چونکہ بہترین تربیت کا سب سے زیادہ مدار دیکھ بھال اور نگرانی پر ہے۔ اس لیے ماں باپ و معلموں اور ان تمام حضرات کو جو تربیت و اخلاق کے کام کا اہتمام کرتے ہیں۔ اولاد میں چار باتوں کا خاص خیال رکھنا چاہیے۔ اور ان کو اس طرف اپنی پوری توجہ مرکوز رکھنا چاہیے۔ اس لیے یہ چاروں باتیں بہت بری اور اخلاق سے گری ہوئی اور بدترین اوصاف میں سے ہیں۔ اور یہ چاروں باتیں ترتیب وار درج ذیل ہیں :

۱- جھوٹ کی عادت۔

۲- چوری کی عادت۔

۳- گالم گلوچ اور بدزبانی کی عادت۔

۴- بے راہ روی و آزادی کی عادت۔

۱- جھوٹ بولنے کی عادت

اسلام کی نظر میں جھوٹ سب سے بری خصلت ہے اس لیے تمام تربیت کے ذمہ داروں کو چاہیے کہ اس کا بہت زیادہ خیال رکھیں اور اس سلسلہ میں خوب محنت کریں، تاکہ بچوں کو اس سے باز رکھ سکیں، اور اس کی نفرت ان کے دلوں میں راسخ کر دیں، اور جھوٹ اور نفاق کی گندی عادتوں سے دور رہیں۔

جھوٹ کی برائی اور قباحت کے لیے اتنا کافی ہے کہ اسلام نے اسے نفاق کی خصلتوں میں شمار کیا ہے، چنانچہ امام بخاری و مسلم وغیرہ حضرت عبداللہ بن عمرو بن العاص رضی اللہ عنہما سے روایت کرتے ہیں کہ آپ نے ارشاد فرمایا :

جس شخص میں چار باتیں ہوں گی وہ خالص منافق ہوگا

اور جس میں ان میں سے ایک بات ہوگی اس میں نفاق

کی ایک خصلت ہوگی۔ جب تک کہ وہ اسے چھوڑ نہ

دے، جب اس کے پاس امانت رکھائی جائے تو اس

میں خیانت کرے۔ اور جب گفتگو کرے تو جھوٹ بولے،

اور جب وعدہ کرے تو اس کی خلاف ورزی کرے اور

جب جھگڑے تو فحش گوئی کرے۔

«أربع من كنّ فيه كان منافقاً

خالصاً، ومن كان فيه خصلة

منهن كان فيه خصلة من

النفاق حتى يدعها؛ إذا أتمن

خان، وإذا حدث كذب،

وإذا عاهد غدر، وإذا خاصم

فجّر»۔

اور اس کی قباحت و شاعت اور برائی کے لیے اتنی بات کافی ہے کہ اس کا مرتکب اور جھوٹ بولنے والا اللہ کی ناراضگی اور عذاب میں گرفتار رہتا ہے، چنانچہ امام مسلم وغیرہ حضرت ابو ہریرہ رضی اللہ عنہ سے روایت کرتے

ہیں کہ رسول اللہ صلی اللہ علیہ وسلم نے ارشاد فرمایا:

«ثَلَاثَةٌ لَا يَكْفِيهِمْ اللَّهُ يَوْمَ الْقِيَامَةِ

وَلَا يَزْكِيهِمْ وَلَا يَنْظُرُ إِلَيْهِمْ

وَلَهُمْ عَذَابٌ أَلِيمٌ

شَيْخ زَان ، وَمَلِكُ كَذَابٍ

وَعَائِلٌ مُتَكَبِّرٌ».

تین آدمی ایسے ہیں جن سے اللہ تعالیٰ قیامت کے

روز نہ گفتگو فرمائیں گے اور نہ ان کا تزکیہ کریں گے

اور نہ ان کی طرف دیکھیں گے اور ان کے لیے

دردناک عذاب ہوگا: بوڑھا زانی، اور جھوٹ بولنے

والا بادشاہ، اور متکبر فقیر و ضرورت مند۔

اور اس کی برائی اور شاعت کے لیے یہ کافی ہے کہ جو شخص جھوٹ کا عادی بن جائے وہ اللہ تعالیٰ کے یہاں

جھوٹوں میں لکھ دیا جاتا ہے، چنانچہ امام بخاری و مسلم وغیرہ حضرت عبداللہ بن مسعود رضی اللہ عنہ سے روایت

کرتے ہیں کہ رسول اللہ صلی اللہ علیہ وسلم نے ارشاد فرمایا:

«إِيَّاكُمْ وَالْكَذِبَ فَإِنَّ الْكَذِبَ

يَهْدِي إِلَى الْفُجُورِ، وَإِنَّ الْفُجُورَ يَهْدِي

إِلَى النَّارِ، وَمَا يَزَالُ الْعَبْدُ يَكْذِبُ

وَيَتَحَرَّى الْكَذِبَ حَتَّى يَكْتَبَ

عِنْدَ اللَّهِ كَذَابًا».

تم جھوٹ سے بچو اس لیے کہ جھوٹ برائیوں کی طرف

لے جاتا ہے اور برائیاں جہنم کی آگ تک لے جاتی

ہیں۔ اور انسان جھوٹ بولتا رہتا اور جھوٹ بولنے

کی کوشش کرتا رہتا ہے حتیٰ کہ اللہ تعالیٰ کے یہاں

جھوٹا لکھ دیا جاتا ہے۔

اور جھوٹ کی قباحت و شاعت کے اتنی بات ہی کافی ہے کہ نبی کریم صلی اللہ علیہ وسلم نے اسے بڑی خیانت

شمار کیا ہے۔ چنانچہ ابوداؤد حضرت سفیان بن اُسید حضرمی رضی اللہ عنہ سے روایت کرتے ہیں کہ انہوں نے فرمایا کہ میں

نے رسول اللہ صلی اللہ علیہ وسلم کو یہ فرماتے ہوئے سنا ہے کہ:

«كَبْرُتُ خِيَانَةٍ أَنْ تَحْدُثَ أُنْحَاكَ

حَدِيثًا هَوْلًا مَصْدَقًا وَأَنْتَ

لَهُ بِهْ كَاذِبٌ».

یہ بہت بڑی خیانت ہے کہ تم اپنے بھائی سے کوئی

بات کر اور وہ اس میں تمہیں سچا سمجھ رہا ہو اور تم اس سے

جھوٹ بول رہے ہو۔

لہذا جب جھوٹ اور جھوٹ بولنے والوں کی یہ حالت ہے تو پھر تربیت کرنے والوں کی یہ ذمہ داری ہے کہ وہ اپنی

اولاد کو جھوٹ سے متنفر کریں، اس سے روکیں اور انکو اس کے برے انجام سے ڈرائیں۔ اور اس کے نقصانات و مضر

اثرات ان کے سامنے بیان کریں، تاکہ وہ اس کے دام میں گرفتار نہ ہوں، اور اس کی دلدل میں نہ پھنسیں اور اس کے

بیابان میں حیران و پریشان ہو کر ٹھو کریں نہ کھائیں۔

چونکہ مربیوں کی نظر میں بہترین تربیت کا مدار بہترین مقتدی اور اچھے نیکو کار لوگوں پر ہوتا ہے اس لیے ہر

ربی اور مسؤل کے لیے یہ ضروری ہے کہ بچوں کو رٹنے سے چپ کرنے یا کسی کام کی رغبت دلانے یا ان کا غصہ ٹھنڈا کرنے کے لیے ان سے جھوٹ نہ بولیں، اس لیے کہ اگر وہ خود ایسا کریں گے تو پھر تو اپنے بچوں کو جھوٹ کا عادی بنا دیں گے ورنہ اس طرح سے کہ وہ بچے ان کی نقل اور اقتداء میں اور ان کی غلط تربیت کی وجہ سے اس گندی عادت اور ترین اخلاق یعنی جھوٹ جیسی برائی کے دلدادہ ہو جائیں گے۔ اور اس کے ساتھ ساتھ ان بچوں کو اپنے بڑوں کی ات پر اعتماد و بھروسہ بھی نہیں رہے گا، اور ان کی وعظ و نصیحت سے متاثر بھی نہیں ہوں گے۔

اسی لیے ہم دیکھتے ہیں کہ مرنبی اول مرشدِ کامل حضرت محمد مصطفیٰ صلی اللہ علیہ وسلم نے اولیاء و تربیت کرنے والوں کو اپنے بچوں کے سامنے مذاق میں یا کسی چیز کی رغبت دلانے یا یونہی جھوٹ بولنے سے بھی ڈرایا ہے تاکہ خدا کے یہاں یہ مذاق بھی جھوٹ نہ لکھ دیا جائے چنانچہ ابو داؤد و بیہقی حضرت عبداللہ بن عامر رضی اللہ عنہ سے روایت کرتے ہیں کہ ایک روز میری والدہ نے مجھے پکارا، اس وقت رسول اکرم صلی اللہ علیہ وسلم ہمارے گھر میں تشریف فرما تھے، تو میری والدہ نے کہا: آؤ میں تمہیں یہ دے دوں، تو رسول اللہ صلی اللہ علیہ وسلم نے ان سے فرمایا:

« ما أردت أن تعطيه؟ »

تم نے اس کو کیا دینا چاہتا؟

انہوں نے کہا کہ میں ان کو کھجور دینا چاہتی تھی۔ تو رسول اللہ صلی اللہ علیہ وسلم نے ان سے فرمایا:

« أمانك لولم تعطيه شيئاً كبت

سن لو اگر تم اسے کچھ بھی نہ دیتی تو تمہارے لیے ایک

علیک کذبتہ۔»

جھوٹ لکھ دیا جاتا۔

اور امام احمد اور ابن ابی الدنیا حضرت ابو ہریرہ رضی اللہ عنہ سے اور وہ رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا:

« من قال لصبي: هك ثم لم

جس شخص نے بچے سے یہ کہا کہ آ جاؤ لے لو اور پھر اس

يعطيه فہی کذبتہ۔»

کو کچھ نہ دیا تو یہ بھی جھوٹ ہے۔

سلف صالحین اپنے بچوں کو سچ بولنے کا عادی بنایا کرتے تھے اور اس سلسلہ میں ان پر کڑی نظر رکھتے تھے اس ضمن میں جو عجیب و غریب قصے منقول ہیں ان میں سے درج ذیل قصہ بھی ہے:

عالم ربانی شیخ عبدالقادر گیلانی رحمہ اللہ فرماتے ہیں: میں نے بچپن سے ہی اپنے تمام معاملات کی بنیاد سچ پر ہی رکھی ورنہ اس طرح سے کہ میں علم حاصل کرنے کے لیے مکہ مکرمہ سے بغداد کے ارادہ سے نکلا۔ میری والدہ نے مجھے خراجات کے لیے چالیس دینار دے دیے اور مجھ سے یہ عہد لیا کہ میں ہمیشہ سچ بولوں گا، جب ہم ہمدان کی سرزمین میں پہنچے تو چوروں کی ایک جماعت نے ہم پر حملہ کر دیا اور قافلہ والوں کو روک لیا، ان چوروں میں سے ایک چور میرے پاس آیا اور اس نے مجھ سے کہا: تمہارے پاس کیا چیز ہے؟ میں نے کہا: چالیس دینار، وہ یہ سمجھا کہ

میں اس سے مذاق کر رہا ہوں چنانچہ وہ مجھے چھوڑ کر آگے بڑھ گیا، ان میں سے ایک دوسرے آدمی نے مجھے دیکھا تو مجھ سے پوچھا کہ تمہارے پاس کیا ہے تو میرے پاس جو کچھ تھا وہ میں نے اسے بتا دیا، چنانچہ وہ مجھے پکڑ کر اپنے سردار کے پاس لے گیا اور اس نے مجھ سے یہی بات پوچھی تو میں نے اسے بھی وہی بات بتلا دی۔

اس سردار نے مجھ سے پوچھا کہ تمہیں بیچ بولنے پر کس چیز نے مجبور کر دیا؟ تو میں نے کہا کہ میں نے اپنی والدہ سے بیچ بولنے کا عہد کیا تھا، اس لیے مجھے ڈر تھا کہ میں عہد کی خلاف ورزی نہ کر بیٹھوں، یہ سن کر چوروں کے سردار پر خوف طاری ہو گیا اور وہ چیخنے لگا اور اس نے اپنے کپڑے پھاڑ ڈالے اور کہا کہ تم تو اپنی والدہ سے کیسے ہوئے عہد کو توڑنا، نہیں چاہتے اور میں اللہ سے کیسے ہوئے عہد میں خیانت کرنے سے بھی نہیں ڈرتا؟! اور پھر اس نے قافلہ کا لوٹا ہوا تمام مال واپس کرنے کا حکم دے دیا اور کہا: میں آپ کے ہاتھ پر اللہ سے توبہ کرتا ہوں۔ تو پھر اس کے ساتھیوں نے کہا: چوری کرنے اور ڈاکہ ڈالنے میں آپ ہمارے سردار تھے اور آج توبہ کرنے میں بھی آپ ہمارے سردار ہیں چنانچہ اس بیچ کی برکت سے سب کے سب نے توبہ کر لی۔

۲ - چوری کی عادت

چوری کی عادت بھی جھوٹ کی عادت سے کچھ کم خطرناک نہیں ہے۔ اور چوری کی عادت ان پست ماندہ علاقوں میں زیادہ عام ہے جنہوں نے اپنے آپ کو اسلامی اخلاق سے آراستہ نہیں کیا ہے اور جو ایمانی تربیت سے صحیح فیض یاب نہیں ہوئے ہیں۔

اور یہ ایک بدیہی سی بات ہے کہ اگر بچپن سے ہی بچے میں خدا کا خوف اور اس کے حاضر و ناظر ہونے کا یقین پیدا نہ ہو۔ اور امانت داری اور حقوق ادا کرنے کا عادی نہ بنے، تو بلاشبہ بچہ آہستہ آہستہ دھوکہ بازی، چوری اور خیانت اور دوسروں کا مال ناحق کھانے کا عادی بن جائے گا، بلکہ وہ ایسا بد بخت اور مجرم ہو گا کہ جس سے معاشرہ والے پناہ مانگیں گے اور اس کے برے کاموں سے لوگ امان چاہیں گے۔

اس لیے والدین اور تربیت کرنے والے حضرات پر یہ فرض ہے کہ وہ بچوں کی دل میں اللہ کے حاضر و ناظر ہونے کا تصور پیدا کریں اور یہ عقیدہ ان کے نفوس میں راسخ کریں، اور ان میں خدا کا خوف پیدا کریں، اور چوری کے برے نتائج اور دھوکہ بازی اور خیانت کے برے انجام سے انہیں آگاہ کریں۔ اور ان کو صاف صاف کھول کھول کر یہ بتلا دیں کہ اللہ تعالیٰ نے مجرموں، بد کرداروں اور راست سے ہٹنے والوں کے لیے قیامت میں کیا بدترین انجام اور دردناک عذاب تیار کر رکھا ہے۔

یہ بات نہایت تکلیف دہ اور افسوس ناک ہے کہ بہت سے مال باپ اپنے بچوں کے پاس جو ساز و سامان اور دیگر اشیاء اور روپیہ پیسہ دیکھتے ہیں اس کے سلسلہ میں ان کی صحیح نگرانی اور دیکھ بھال نہیں کرتے، اور اولاد کے

صرف یہ کہنے سے کہ انہیں راستہ میں پڑا مل گیا یا انہیں کسی ساتھی یا دوست نے ہدیہ دیا ہے ان کی بات تسلیم کر لیتے ہیں اور ان کی بھوٹی بات مان لیتے ہیں اور تحقیق و تدقیق کی ذمہ داری پوری کرنے کی اپنے آپ کو بالکل بھی تکلیف نہیں دیتے حالانکہ یہ ایک طبعی اور فطری بات ہے کہ بچہ اپنی چوری چھپانے کے لیے اس طرح کے جھوٹے دعوے ہی کرے گا تاکہ اس پر الزام نہ آئے اور وہ رسوائی سے بچ جائے، اور یہ بھی فطری بات ہے کہ جب بچہ یہ دیکھے گا کہ اس کا نگران اور مربی باریک بینی اور تحقیق سے کام نہیں لیتا اور اس کے سلسلہ میں پورا اہتمام نہیں کر رہا ہے تو بچہ مجرمانہ زندگی میں اور زیادہ منہمک ہو جائے گا۔

اور اس سے بھی زیادہ بری بات یہ ہے کہ بچہ اپنے والدین میں سے کسی ایک کو چوری پر آمادہ کرتا یا اس پر جبری کرتا ہوا پائے اس صورت میں بلاشبہ وہ بچہ جرم میں پکا ہو جائے گا اور چوری اور مجرمانہ زندگی میں اور زیادہ مستغرق ہو جائے گا۔

اذا ارتضعوا شدت الناقصات

جنہوں نے ناقص عورتوں کے سینے سے دودھ پیا ہو

وہل یرجی لا طفال کمال

یہ ان بچوں سے کسی فضل و کمال کی امید رکھی جاسکتی ہے

ایک شرعی عدالت نے ایک چور پر چوری کی سزا نافذ کرنے کا حکم دے دیا، اور پھر جب سزا پر عمل درآمد کا وقت آ گیا تو اس چور نے لوگوں سے بااواز بلند کہا: میرا ہاتھ کاٹنے سے پہلے میری والدہ کی زبان کاٹ دو، اس لیے کہ میں نے زندگی میں پہلی مرتبہ اپنے پڑوسی کے یہاں سے ایک انڈے کی چوری کی تھی تو میری والدہ نے مجھے زینبیہ کی اور نہ مجھے یہ حکم دیا کہ میں وہ انڈا پڑوسی کو واپس کر دوں، بلکہ وہ چھپانے لگیں اور اس نے کہا: خدا کا شکر ہے کہ اب میرا بیٹا پورا آدمی بن گیا ہے۔ اگر میری ماں کے پاس جرم پر چھپانے والی زبان نہ ہوتی تو آج میں معاشرہ میں چور نہ بنتا۔

صحیح تربیت کے کچھ نمونے والدین (ماں باپ) کے لیے پیش کیے جاتے ہیں تاکہ انہیں معلوم ہو کہ سلف صالحین نے اپنے بچوں کی اصلاح کرنے اور انہیں حقوق کی ادائیگی کا پابند بنانے اور امانت کے وصف کو لازم پکڑنے اور اٹھتے بیٹھتے اور ظاہر و باطناً اللہ کا مراقبہ اور اس کے حاضر و ناظر ہونے کے عقیدہ کو مضبوط کرنے کی ان پر کس طرح سے محنت کی تھی۔

حضرت عمر رضی اللہ عنہ نے دودھ میں پانی ملانے سے روکنے کے لیے ایک آرڈر جاری کیا، لیکن کیا قانون کی کوئی ایسی آنکھ ہوتی ہے جو ہر خلاف ورزی کرنے والے کو دیکھ سکے اور ہر خائن اور دھوکہ باز و ملاوٹ کرنے والے کے ہاتھ کو پکڑ سکے؟

قانون اس سے قطعاً عاجز ہے، اللہ تعالیٰ پر ایمان اور اس کے حاضر و ناظر ہونے کا یقین ہی اس میدان میں

اپنا کام دکھاتا ہے، اسی مناسبت سے ماں بیٹی کا وہ مشہور قصہ ذکر کیا جاتا ہے جس میں ماں یہ چاہتی تھی کہ نفع کو بڑھانے کے لیے دودھیں پانی ملا دیا جائے۔ لیکن سچی مؤمن لڑکی اپنی ماں کو امیر المؤمنین کے اس حکم اور ممانعت کو یاد دلا رہی تھی اور پھر بیٹی ماں کو خاموش کرنے والا یہ جواب دیتی ہے کہ: اگر امیر المؤمنین ہمیں نہیں دیکھ رہے ہیں تو امیر المؤمنین کا رُب تو ہمیں دیکھ رہا ہے!!

حضرت عبداللہ بن دینار کہتے ہیں کہ میں حضرت عمر بن الخطابؓ کے ساتھ مکہ مکرمہ کی جانب روانہ ہوا۔ ایک چرواہا پہاڑ سے اتر کر ہماری جانب آیا حضرت عمرؓ نے اس کا امتحان لینے کی خاطر فرمایا: اے چرواہے ان بکریوں میں سے ایک بکری میرے ہاتھ بیچ دو۔ اس چرواہے نے کہا کہ میں تو غلام ہوں، حضرت عمرؓ نے اس سے کہا کہ تم اپنے آقا سے یہ کہہ دینا کہ اس بکری کو بھیڑیا کھا گیا ہے۔ چرواہے نے جواب دیا کہ پھر اللہ کو کیا جواب دوں گا وہ تو دیکھ رہا ہے وہ کہاں جائے گا۔ یہ سن کر حضرت عمرؓ نے لگے اور پھر اس غلام کے ساتھ اس کے آقا کے پاس گئے اور اس کو خرید کر آزاد کر دیا، اور اس سے کہا: تمہیں دنیا میں اس بات نے آزاد کر دیا اور مجھے امید ہے کہ یہی بات تمہیں آخرت میں بھی عذاب سے بچالے گی۔

۳۔ گالم گلوچ اور بدزبانی کی عادت

رہی گالم گلوچ و فحش گوئی کی عادت تو یہ بھی ان قبیح ترین عادات میں سے ہے جو بچوں میں عام ہے اور جو معاشرے اور ماحول قرآن کریم کی ہدایت اور اسلام کی تربیت سے دور ہیں ان میں یہ مرض بہت عام ہے اور اس کا اصل سبب دو بنیادی باتیں ہیں:

۱۔ بُرا نمونہ | چنانچہ جب بچہ اپنے ماں باپ کی زبان سے گالم گلوچ سنے گا، اور گندے گندے کلمات اور گالیاں اس کے کان میں پڑیں گی تو لازمی طور سے بچہ بھی ان کلمات کی نقل اتارے گا اور بار بار انہی کلمات کو دہرائے گا اور آخر کار گندے کلمات اور بری باتیں اور جھوٹ ہی اس کے منہ سے نکلے گا۔

۲۔ بُری صحبت | چنانچہ جو بچہ سڑکوں اور گلیوں میں آزاد چھوڑ دیا جائے گا اور برے ساتھیوں کے ساتھ رہے گا اور گندے لوگوں کے ساتھ اسے اٹھنے بیٹھنے دیا جائے گا تو ظاہر بات ہے کہ ایسا بچہ ان غلط قسم کے لوگوں سے لعن طعن، گالم گلوچ اور گندی زبان ہی سیکھے گا۔ اور یہ فطری بات ہے کہ بچہ ان جیسے لوگوں سے گندے الفاظ اور قبیح و بدترین عادات و اخلاق ہی سیکھے گا۔ اور بدترین تربیت ہی حاصل کرے گا اور خراب اخلاق اپنے اندر پیدا کرے گا۔

اس لیے ماں باپ اور تربیت کرنے والوں سب پر یہ لازم ہے کہ اولاد کے لیے نہایت پیار بھرا میٹھا انداز، شائستہ زبان اور پیارے اور اچھے الفاظ اور تعبیر سے بہترین نمونہ پیش کریں۔ اور ساتھ ساتھ ان حضرات پر یہ بھی لازم ہے

کہ انہیں گلیوں اور سڑکوں پر کھیلنے اور گندے لوگوں کی صحبت اور بدترین ساتھیوں کی رفاقت سے بچائیں۔ تاکہ وہ ان لوگوں کی کجی انحراف سے متاثر نہ ہوں، اور ان کی عادات اپنے اندر پیدا نہ کر لیں، اور ان حضرات کا یہ بھی فریضہ ہے کہ بچوں کو زبان کی آفات و اثرات و نتائج اور بے ہودہ پن اور فحش گوئی سے جو انسانی شخصیت کو نقصان پہنچاتا اور وقت و مخرج ہوتا ہے اور معاشرہ کے افراد میں جو بغض و عداوت اور کینہ و حسد پیدا ہوتا ہے اسے ان کے سامنے کھول کر بیان کریں۔

اخیر میں تربیت کرنے والوں پر یہ بھی ضروری ہے کہ وہ اپنے بچوں کو وہ احادیث بتلائیں اور سکھائیں جو گالم گلوچ اور فحش گوئی سے منع کرتی ہیں اور فحش گوؤں، گالم گلوچ اور لعن طعن کرنے والوں کیلئے اللہ تعالیٰ نے جو سخت سزا اور دردناک عذاب تیار کر رکھا ہے وہ بیان کرتی ہیں۔ تاکہ بچے ان بری عادتوں سے بچیں اور ان احادیث کی رہنمائیوں سے متاثر ہوں اور ان کے وعظ و نصیحت سے سبق حاصل کریں۔

لیجیے آپ کے سامنے چند وہ احادیث پیش کی جاتی ہیں جو

گالم گلوچ سے روکتی اور برا بھلا کہنے سے منع کرتی ہیں

مسلمان کو گالی دینا فسق ہے اور اس سے لڑنا کفر ہے۔

کبیرہ گناہوں میں سب سے بڑا گناہ یہ ہے۔ کہ انسان اپنے والدین پر لعنت بھیجے، پوچھا گیا اے اللہ کے رسول کوئی شخص اپنے والدین پر لعنت کس طرح بھیج سکتا ہے؟ آپ نے فرمایا کہ ایک شخص کسی کے والد کو گالی دیتا ہے اور پھر وہ اس کے والد کو گالی دے اور ایک شخص کسی کی ماں کو گالی دے اور پھر وہ اس کی ماں کو گالی دے۔

انسان اللہ کو ناراض کرنے والی ایک بات کہہ دیتا ہے اور اس کی پرواہ بھی نہیں کرتا اور اس کی وجہ سے جہنم میں گر جاتا ہے۔

«سباب المسلم فسوق وقتاله کفر»۔ بخاری و مسلم

«ان من اکبر الکبائر ان یلعن الرجل والدیہ» قیل: یا رسول اللہ! کیف یلعن الرجل والدیہ؟ قال: یسب الرجل أب الرجل فیسب أباه ویسب أمه فیسب أمه»۔ بخاری و مسند احمد

«ان العبد لیتکلم بالكلمة من سخط الله لا یلقى لها بالاً یهوی بها فی جهنم»۔ صحیح بخاری

اور نہیں گراتی لوگوں کو جہنم میں چہرے کے بل مگر وہ باتیں
جو وہ اپنی زبان سے نکالتے ہیں۔

مؤمن نہ طعن دینے والا ہوتا ہے اور نہ لعن طعن کرنے والا
اور نہ فحش گو اور نہ گندمی و بے ہودہ باتیں کرنے والا۔

« وھل ینکب الناس فی النار علی وجوھہم
إلا حصائد السننہ » سنن ابوداؤد و مسند احمد

« لیس المؤمن بالطعان ولا اللعان
ولا الفاحش ولا البذنی » جامع ترمذی

بچہ جب پیار سے اور اچھے الفاظ بولتا ہے تو کتنا پیارا لگتا ہے۔ اور اگر اسے صاف ستھرے بہترین انداز سے بات
چیت کرنے کا عادی بنا دیا جائے تو وہ کتنا بھلا معلوم ہوگا۔ اور جب وہ لعن طعن گالم گلوچ اور بے ہودہ بات سن کر اس سے
تنگ دل ہو اور نفرت کرے تو یہ اس کے لیے بڑی خیر کی بات ہوتی ہے۔ اور ایسی صورت میں ایسا بچہ بلاشبہ گھر کا ایک
پھول اور لوگوں میں ممتاز حیثیت کا مالک ہوگا۔

سلف صالحین کی اولاد کتنے باادب طریقے سے گفتگو اور کتنے اچھے طریقے سے بات چیت اور پیارے انداز
سے کلام کیا کرتی تھی اس کا ایک نمونہ آپ کے سامنے پیش کیا جاتا ہے تاکہ والدین کو یہ معلوم ہو جائے کہ گذشتہ ادوار میں
بچے کس طرح گفتگو اور بات چیت کیا کرتے تھے۔

خلیفہ ہشام بن عبدالملک کے دور میں دیہاتوں میں قحط پڑ گیا چنانچہ مختلف قبائل والے خلیفہ ہشام کے پاس آئے
اور ان کے دربار میں حاضری دی، ان حاضری دینے والوں میں درواس بن حبیب بھی تھے جن کی عمر اس وقت صرف
چودہ برس تھی لوگ بات کرنے سے رک گئے اور ہشام کا رعب ان پر چھا گیا، ہشام نے جب درواس کو دیکھا تو انہیں
چھوٹا اور معمولی سا آدمی سمجھا، اور اپنے دربان سے کہا: جو بھی میرے پاس آنا چاہتا ہے آجاتا ہے حتیٰ کہ بچے بھی...
آجاتے ہیں؟

درواس فوراً سمجھ گئے کہ خلیفہ کا اشارہ ان کی طرف ہے۔ چنانچہ وہ فوراً گویا ہوئے اور کہا: اے امیر المؤمنین!
میرے آپ کے پاس آنے سے آپ کی شان میں تو کوئی فرق نہیں پڑا البتہ مجھے اس سے آپ کی ملاقات کا شرف
حاصل ہو گیا۔ اور یہ لوگ آپ کے پاس ایک بات کرنے آئے تھے اور اب اس کو ظاہر کرنے سے درماندہ ہو گئے
ہیں۔ اور حقیقت یہ ہے کہ بات بیان کرنے سے ہی معلوم ہوتی ہے اور خاموشی کے ذریعہ اسے لپیٹ دیا جاتا ہے
صحیح بات اسی وقت معلوم ہوتی ہے جب اسے بیان کیا جائے۔

ہشام یہ سن کر کہنے لگے: کہ پھر تم ہی اسے بیان کر دو نا تمہارا بھلا ہو۔ ہشام اس لڑکے کی بات سے بہت
متعجب ہو چکے تھے۔ تو اس لڑکے نے کہا: اے امیر المؤمنین ہمیں تین سال سے قحط سالی کا سامنا ہے۔ ایک سال
کی قحط سالی نے چربی پگھلا ڈالی، اور دوسرے سال کی قحط سالی نے گوشت ختم کر دیا، اور تیسرے سال کی قحط سالی
نے ہڈی کا گودہ تک ختم کر ڈالا، اور آپ حضرات کے پاس فالتو مال ہے، اگر یہ مال اللہ کا ہے تو اسے اللہ کے مستحق بندوں

پر تقسیم کر دیں۔ اور اگر اللہ کے بندوں کا ہے تو پھر آپ لوگ اس کو ان لوگوں سے کیوں روکے ہوئے ہیں؟ اور اگر یہ مال و دولت آپ حضرات کا اپنا ذاتی ہے تو آپ ان لوگوں پر صدقہ کر دیں اللہ تعالیٰ صدقہ کرنے والوں کو بہت ثواب دیتا ہے اور احسان کرنے والوں کے اجر کو ضائع نہیں کرتا۔ اور اے امیر المؤمنین آپ اس بات کو یاد رکھیں کہ والی و حاکم کا رعایا سے ایسا تعلق ہوتا ہے جیسا روح کا جسم سے کہ بغیر روح کے جسم زندہ نہیں رہ سکتا۔

ہشام نے کہا: اس لڑکے نے تینوں میں سے کسی باب میں بھی کوئی عذر باقی نہیں چھوڑا، اور پھر حکم دیا کہ اس کے گاؤں میں ایک لاکھ درہم تقسیم کر دیے جائیں۔ اور درو اس کے لیے بھی ایک لاکھ درہم کا حکم دے دیا تو درو اس نے کہا اے امیر المؤمنین: جو انعام و مال آپ نے مجھے دیا ہے وہ بھی میری قوم کے مال کی طرف لوٹادیں اور اس میں شامل کر دیں۔ اس لیے کہ مجھے یہ پسند نہیں ہے کہ امیر المؤمنین نے انہیں جو کچھ دینے کا حکم دیا ہے وہ ان کے لیے کافی نہ ہو۔ ہشام نے کہا: تو پھر اپنی ذات کے لیے کیا چاہتے ہو؟ درو اس نے کہا: مجھے عوام اناس اور لوگوں کی حاجت پوری کرنے کے علاوہ اپنی ذاتی کوئی حاجت نہیں ہے۔

۴۔ بے راہ روی و آزادی کی عادت

اس بیسویں صدی میں جو بدترین چیز مسلمان لڑکوں اور لڑکیوں میں بہت زیادہ پھیل گئی ہے وہ بے حیائی اور آزادی ہے چنانچہ آپ جہاں بھی نگاہ ڈالیں گے آپ بہت سے قریب البلوغ اور نوجوان لڑکوں — اور لڑکیوں کو دیکھیں گے کہ وہ اندھی تقلید کے پیچھے بری طریقے سے پڑے ہوئے ہیں، اور گمراہی اور بے حیائی اور آزادی اور بے لگامی کے سیلاب میں بہے چلے جا رہے ہیں۔ نہ ان کے لئے کوئی دین کی طرف سے رکاوٹ ہے اور نہ ضمیر کی طرف سے کوئی روک ٹوک ہے۔ ایسا معلوم ہوتا ہے کہ زندگی ان لوگوں کی نظر میں ایک ختم ہونیوالی عیش و عشرت اور حیوانی شہوت و خواہشات اور حرام و ناجائز لذت سے عبارت ہے چنانچہ اگر انہیں یہ چیزیں نہ ملیں تو پھر ان کی طرف سے دنیا کو سلام ہے۔

بعض کم عقلوں نے یہ سمجھ لیا کہ ترقی کی علامت یہ ہے کہ بیہودہ رقص کیے جائیں اور آزادانہ بے حجابانہ اختلاط ترقی کی نشانی ہے اور اندھی تقلید تجدد پسندی کا معیار ہے۔ اور یہ لوگ جہاد اور مقابلہ کے میدان میں شکست کھانے سے قبل خود اپنے آپ اور اپنی شخصیت و ارادہ سے شکست کھا گئے ہیں۔

چنانچہ آپ ان جیسے لوگوں کو دیکھیں گے کہ ان کا مقصد حیات ہی صرف یہ ہے کہ وہ ظاہر کے لحاظ سے ہپی بن جائیں۔ ان کی چال میں لڑکھڑاہٹ اور گفتگو میں فحش گوئی اور بے حجابی چھلکتی ہوگی اور وہ کسی ایسی آزاد اور گرمی پڑی لڑکی کی تلاش میں سرگردان ہوں گے جس کے قدموں پر اپنی مردانگی ذبح کر ڈالیں اور اس کی دوستی حاصل کرنے میں اپنی شخصیت کو قتل کر دیں۔ اور اس طرح سے ایک فساد سے دوسرے فساد کی جانب اور ایک بے حیائی

و آزادی سے دوسری بے حیائی کی طرف چلتے رہتے ہیں اور آخر کار ایسے گڑھے میں گر جاتے ہیں جو ان کی تباہی و ہلاکت کا ذریعہ بن جاتا ہے۔

اللہ تعالیٰ مندرجہ ذیل شعر کہنے والے پر رحم فرمائے۔

فہو أولى الناس لہراً بالفناء

تو وہ فنا و تباہ ہونے کا اور تمام لوگوں سے زیادہ مستحق ہے

کل من قلد عیش الغرباء

جو مسافروں کی سی زندگی کا عادی بن جائے

کل من أهل ذاتیتہ

جو شخص اپنی ذات کو مہل بنا دے

لن یرى فی الدھر شخصیتہ

زمانے میں وہ شخص اپنی شخصیت کو نہیں دیکھتا

اور اس میں کوئی شک نہیں کہ رسول اکرم صلی اللہ علیہ وسلم نے والدین اولیاء و سرپرستوں اور تربیت کرنیوالوں کے لیے ایک عملی نظام و منہج اور بچوں کی صحیح اخلاقی تربیت اور دوسروں سے ممتاز اسلامی شخصیت بنانے کے لیے صحیح بنیادی اصول مقرر کیے ہیں۔ اس نظام و منہج کی اہم دفعات اور ان بنیادی اصولوں میں سے ممتاز بنیادی اصول درج ذیل ہیں:

۱۔ اندھی تقلید اور دوسروں کی مشابہت سے بچانا

امام بخاری و مسلم رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

مشرکوں کی مخالفت کرو مونیچیس کاٹو اور داڑھی

بڑھاؤ۔

«خالفوا المشرکین حفاوا الشارب و اعفوا

عن اللعی»۔

اور ایک روایت میں ہے:

مونیچیس کاٹو اور داڑھی بڑھاؤ اور مجوسیوں کی

مخالفت کرو۔

«جزوا الشارب ، وأرخوا اللعی ، و خالفوا

المجوس»۔

اور امام ترمذی نبی کریم علیہ الصلاۃ والسلام سے روایت کرتے ہیں کہ:

وہ شخص ہم میں سے نہیں جو دوسروں کی مشابہت

اختیار کرے۔ یہود اور نصاریٰ کے ساتھ مشابہت

اختیار نہ کرو۔

«لیس منا من تشبہ بغيرنا

لا تشبہوا بالیہود ولا

بالنصارى»۔

ابو داؤد کی روایت میں ہے:

جو شخص کسی قوم کی مشابہت اختیار کرتا ہے تو وہ

«من تشبہ بقوم

فہو منہم»۔ انہی میں سے ہے۔

اور امام ترمذی نبی کریم علیہ الصلاۃ والسلام سے روایت کرتے ہیں:

«لا یکن أحدکم إمعة یقول: أنا مع الناس إن أحسن الناس أحسنت وإن أساءوا أسأت، ولكن وطنوا أنفسکم إن أحسن الناس أن تحسنوا۔ وإن أساءوا أن تجتنبوا إساءتہم»۔

تم میں سے کوئی شخص ابن الوقت نہ بنے کہ یہ کہے میں لوگوں کے ساتھ ہوں اگر لوگ احسان کریں گے تو تو میں بھی اچھا کروں گا اور اگر وہ برا کریں گے تو میں بھی برا کروں گا، بلکہ اپنے آپ کو سنبھالو اگر لوگ اچھا کریں تو تم بھی اچھا کرو اور اگر وہ برا کریں تو تم ان کے ساتھ برائی کرنے سے بچو۔

محترم قارئین کرام! غیر مسلموں کے جو طور طریقے اور عادات و اطوار ہم لیتے یا چھوڑتے ہیں اس میں آپ کو دو باتوں میں فرق کرنا چاہیے:

پہلی بات۔ جواز: اور یہ ہے مفید علم کا حاصل کرنا، اور نفع بخش جدید ترقی سے فائدہ اٹھانا جیسے کہ علم طب، کیمیا، انجینئرنگ، فیزیاء اور جنگی وسائل اور مادہ سے متعلق حقائق، اور ایٹم اور ذرہ سے متعلق اسرار و رموز، اور اس کے علاوہ ترقی یافتہ دور کی دوسری چیزیں اور نافع علوم، اس لیے کہ یہ سب نبی کریم صلی اللہ علیہ وسلم کے اس فرمان مبارک کے ذیل میں داخل ہیں جسے امام ابن ماجہ نے روایت کیا ہے:

«طلب العلم فريضة على كل مسلم»۔

اسی طرح یہ تمام اشیاء نبی کریم صلی اللہ علیہ وسلم کے اس فرمان مبارک کے مضمون میں داخل ہیں جسے امام ترمذی اور عسکری اور قضاعی نے نقل کیا ہے کہ:

«الحكمة ضالة كل حكيم، فإذا وجدها فهو أحق بها»۔

حکمت و دانائی کی باتیں ہر حکیم کی گم کردہ چیز ہے چنانچہ جب وہ اسے پالے تو وہی اس کا زیادہ مستحق ہے۔

اور اللہ تعالیٰ کے مندرجہ ذیل فرمان مبارک کے عموم میں یہ اشیاء داخل ہیں:

«وَأَعِدُّوا لَهُمْ مَا اسْتَطَعْتُمْ مِنْ قُوَّةٍ»۔

اور تیار کرو ان کی لڑائی کے واسطے جو کچھ قوت سے جمع کر سکو۔

الانفال۔ ۶۰

دوسری بات۔ حرمت: اور یہ حکم ان کے طور طریقوں اور نقش قدم پر چلنے کے بارے میں ہے، چنانچہ ان کے اخلاق و عادات اور رسم و رواج اور دیگر تمام وہ مظاہر جو ہمارے دین سے جہاڑیں اور وہ شکلیں اور کیفیتیں جو ہماری امت و قوم کی خصوصیات اور اخلاق کے منافی ہیں، اس لیے کہ ان چیزوں سے ذات گم اور ختم اور شخصیت فنا ہو جاتی

ہے اور روح اور ارادہ شکست کھا جاتا ہے اور اخلاق و شرافت کا جنازہ نکل جاتا ہے۔

۲۔ عیش و عشرت میں پڑنے کی ممانعت

صحیح بخاری و مسلم میں حضرت عمر بن الخطاب رضی اللہ عنہ سے مروی ہے کہ انہوں نے فارس میں رہنے والے مسلمانوں کو لکھا تھا کہ تم لوگ عیش و عشرت میں پڑنے اور مشرکوں کا لباس پہننے سے بچو۔ اور مسند احمد کی ایک روایت میں ہے کہ عیش و عشرت اور عجمیوں کے لباس کو چھوڑ دو۔

امام احمد اور ابو نعیم حضرت معاذ بن جبل رضی اللہ عنہ سے نبی کریم صلی اللہ علیہ وسلم کا یہ فرمان نقل کرتے ہیں:

«إياكم والتنعُّم

فإن عباد الله ليسوا

بالتنعِّمين»۔

تم لوگ ناز و نعمت و عیش و عشرت میں پڑنے سے

بچو اس لیے کہ اللہ کے بندے ناز و نعمت میں

نہیں پڑتے۔

ناز و نعمت سے مراد یہ ہے کہ انسان ضرورت سے زیادہ لذتوں اور طیبات میں منہمک ہو جائے اور عیش و عشرت اور ناز و نخرے میں پڑا رہے، اور یہ ظاہر بات ہے کہ ہمیشہ راحت میں پڑے رہنے کی عادت سے انسان دعوت و ارشاد اور جہاد کے فریضہ سے پیچھے رہ جائے گا، اور آزادی و بے راہ روی کی وادیوں میں پھسلتا رہے گا اور یہ چیز بیماریوں اور امراض کے پھیلنے کا ذریعہ بھی ہے۔

۳۔ موسیقی باجے اور فحش گانے کے سُننے کی ممانعت

امام احمد بن حنبل اور احمد بن منیع اور الحارث بن ابی اسامہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«إن الله عز وجل بعثني رحمة وهدى

للعالمين ، وأمرني أن أمحق المزامير

والمعازف والخمور والأوثان

التي تعبد في الجاهلية»۔

اللہ تعالیٰ نے مجھے دونوں جہان کے لیے رحمت

اور ہدایت بنا کر بھیجا ہے اور مجھے یہ حکم دیا ہے کہ میں

بانسریوں گانے بجانے کے آلات، شراب اور ان

بتوں کو ختم کر ڈالوں جن کی زمانہ جاہلیت میں پوجا ہوا

کرتی تھی۔

امام بخاری و احمد و ابن ماجہ وغیرہ رسول اللہ صلی اللہ علیہ وسلم سے روایت کرتے ہیں کہ آپ نے

ارشاد فرمایا:

« لیکون فی امتی اقوام یتحلون
الحر والحریر والخمر
والمعازف »
میری امت میں ایسی قومیں آئیں گی جو شراب، دزد،
کو اور ریشم کو اور شراب کو اور گانے باجے کو
حلال قرار دے دیں گی۔

ابن عساکر اپنی تاریخ میں اور ابن صہری اپنے امالی میں حضرت انس بن مالک رضی اللہ عنہ سے روایت کرتے ہیں کہ انہوں نے فرمایا کہ جو شخص گانے والی کا گانا سننے بیٹھتا ہے اللہ تعالیٰ قیامت کے روز اس کے کانوں میں سیسہ پگھلا کر ڈالیں گے۔

اور امام ترمذی حضرت ابو موسیٰ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

« من استمع إلى صوت غناء له
یؤذن له أن یستمع إلى صوت الروحانیین
فی الجنة »
جو شخص گانے کی آواز سنتا ہے اسے اس بات
کی اجازت نہیں دی جائے گی کہ جنت میں روحانیین
کی آواز سنے۔

اور کسی بھی عقلمند اور صاحب بصیرت پر یہ بات مخفی نہیں ہے کہ ان حرام چیزوں کا سننا بچکے کے اخلاق پر اثر انداز ہوتا ہے اور اس کو ڈھیلے پن، برائی، گندگی اور منکرات کی طرف لیجاتا ہے اور اس کو شہوات و حیوانی لذتوں کے سمندر میں ڈھکیل دیتا ہے۔

اس مناسبت سے یہ بھی ضروری معلوم ہوتا ہے کہ ٹیلی ویژن رکھنے کے بارے میں شرعی حکم اور کچھ تفصیل بھی لکھ دیں تاکہ اس سلسلہ میں والدین کو صحیح رہنمائی حاصل ہو اور اس کی حلت یا حرمت کے بارے میں باخبر رہیں؛ اس میں کوئی شک نہیں کہ اس طرح کے خبر پہنچانے کے وسائل کا ایجاد کرنا خواہ وہ ریڈیو، ہاٹھی و ٹرن یا ٹیپ ریکارڈر وغیرہ یہ وہ اعلیٰ ترین کارنامے شمار ہوتے ہیں جن تک اس جدید زمانے کی عقل انسانی نے رسائی حاصل کی ہے۔ بلکہ موجودہ دور میں مادی ترقی نے جو سب سے بڑی چیزیں ایجاد کی ہے یہ ان میں سے ہیں۔ اور یہ دودھاری ہتھیار ہے جو خیر و بھلائی کے لیے بھی استعمال ہو سکتا ہے اور شر و برائی کے لیے بھی۔ اور کوئی بھی دو آدمی اس میں اختلاف نہیں کر سکتے کہ یہ مذکورہ بالا ایجادات اگر نجبر کے لیے استعمال کی جائیں اور ان کو علم کے پھیلائے اور عقیدہ اسلامیہ کو مضبوط کرنے اور بہترین اخلاق کو پھیلانے اور قوت پہنچانے اور موجودہ قوم کو ان کے بزرگوں اور ان کی تاریخ کے ساتھ مرتبط کرنے اور امت کی ان امور کی جانب رہنمائی کے لیے استعمال کیا جائے جو اس کے دین و دنیا کے امور کی اصلاح کرے تو ایسی صورت میں اس کے رکھنے اور استعمال کرنے اور اس سے فائدہ اٹھانے اور اس کے سننے کے جائز ہونے کا کوئی بھی انکار نہیں کر سکتا، لیکن اگر اس کو فساد کی جڑوں کو مضبوط کرنے اور انحراف و کجی کے راسخ

کرنے اور بے حیائی اور بے راہ روی و آزادی کے پھیلانے اور موجودہ قوم کو غیر اسلامی راستے کی جانب پھیرنے کے لیے استعمال کیا جائے تو کوئی بھی عقلمند انصاف پسند اللہ اور قیامت پر ایمان رکھنے والا ان کے استعمال کے حرام ہونے اور اس کے رکھنے کے ناجائز ہونے اور اس کے سننے والے کے گناہگار ہونے میں شک نہیں کر سکتا۔

اور اگر ہم اپنے ملک کے ٹیلی ویژن کے پروگراموں کا موازنہ کریں تو ہمیں یہ معلوم ہو جائے گا کہ ان میں سے اکثر پروگرام وہ ہیں جن کا مقصد شرافت کا خاتمہ کرنا اور زنا اور بے حیائی کی طرف متوجہ کرنا اور بے پردگی اختلاط اور آزادی اور معاشرتی خرابیوں پر ابھارنا ہے اور بہت کم ایسے پروگرام ہوتے ہیں جن کا مقصد علم ہو اور وہ خیر کی طرف رہنمائی کرنے والے ہوں۔ لہذا جب صورت حال یہ ہے تو ٹیلی ویژن کا رکھنا، اس کا دیکھنا اور اس کے موجودہ پروگراموں کا سننا بہت بڑا گناہ اور سخت حرام ہے۔

اور اس کی حرمت کے دلائل یہ ہیں | الف : علماء اور ائمہ مجتہدین کا ہر زمانے میں اس بات پر اجماع رہا ہے کہ اسلامی شریعت کے مقاصد پانچ ہیں : دین کی حفاظت، اور عقل کی

حفاظت اور نسب کی حفاظت اور نفس کی حفاظت۔ اور مال کی حفاظت۔ اور یہ حضرات یہ فرماتے ہیں کہ شریعت اسلامیہ میں جو قرآنی آیات اور احادیث نبویہ ہیں وہ سب کی سب ان پانچوں بنیادی چیزوں کی حفاظت کی دعوت دیتی ہیں۔ اور اس اعتبار سے کہ آج کل ٹیلی ویژن کے اکثر پروگرام فحش گانوں، گندے و بے حیائی سے پُر ڈراموں، اور بھڑکانے والے پروپیگنڈوں اور گندی فلموں پر مشتمل ہوتے ہیں جن کا مقصد شرافت کو ختم کرنا، عزت و آبرو کو تباہ کرنا اور زنا و بے حیائی پر ابھارنا ہے اس لیے شریعت کی نگاہ میں عزت و آبرو اور نسب کی حفاظت کی خاطر اس کا دیکھنا اور سننا حرام ہے۔ اور اسی لیے اس کا رکھنا بھی ناجائز ہے اس لیے کہ یہ ان کے دیکھنے اور سننے کا ذریعہ اور وسیلہ ہے۔

ب : امام مالک اور ابن ماجہ اور دارقطنی حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا :

« لا ضرر ولا ضرار »

« لا ضرر ولا ضرار »

اور اس لحاظ سے کہ ٹیلی ویژن اپنے پروگراموں میں بے حیائی اور آزادی پھیلاتا اور معاشرہ کے منفی شہوانی اور جنسی جذبات کو بھڑکانا ہے (جیسا کہ اس کا مشاہدہ عام ہے) اس لیے مسلمان کا اس کو خریدنا اپنے گھر لے جانا حرام ہے تاکہ خاندان کے عقیدے، اخلاق اور صحت کو محفوظ رکھ سکے، اور اس سے جو برائیاں وجود میں آتی ہیں انکی بیخ کنی ہو اور حدیث «لا ضرر ولا ضرار» پر عمل ہو سکے۔

ج : اکثر وہ تفریحی پروگرام جو ٹیلی ویژن کی اسکرین پر پیش کیے جاتے ہیں ان کے ساتھ ساز و باجا اور بے ہودہ گانے اور فحش عریاں ڈانس و رقص ہوتے ہیں۔ اور چوں کہ یہ امور حرام ہیں (جیسا کہ ہم پہلے بیان کر چکے ہیں) تو ان کی روشنی میں یہ بات کھل کر سامنے آتی ہے کہ ٹیلی ویژن کا رکھنا حرام ہے اس لیے کہ اس میں پیش کردہ تفریحی پروگراموں میں ساز و آواز اور موسیقی اور بے ہودہ گندے گانے اور عریاں و گندے فحش رقص ہوتے ہیں۔ اس لیے ان پروگراموں کا دیکھنا بھی حرام ہے اس لیے کہ ان کی وجہ سے تربیت و اخلاق کے ستونوں کے گرنے کا بہت زبردست خطرہ ہے۔

۴ — ہجرہ پن اور عورتوں سے مشابہت کی ممانعت

بخاری و مسلم میں حضرت سعید بن المسیب سے مروی ہے وہ فرماتے ہیں کہ حضرت معاویہ مدینہ منورہ آئے اور ہم سے خطاب کیا اور بالوں کا ایک جوڑا (دوگ) نکالا اور فرمایا: میں نہیں سمجھتا کہ اسے یہود کے سوا کوئی شخص استعمال کرے گا۔ رسول اللہ صلی اللہ علیہ وسلم کو اس کی اطلاع ملی تھی تو آپ نے اسے جھوٹ کا نام دیا، مسلم میں یوں ہے کہ حضرت معاویہ رضی اللہ عنہ نے ایک دن فرمایا: تم لوگوں نے برائی کا پہنچاوا ایجاد کر لیا ہے اور نبی کریم صلی اللہ علیہ وسلم نے جھوٹ سے منع فرمایا ہے۔

امام بخاری و ابوداؤد اور ترمذی حضرت عبد اللہ بن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«لعن اللہ المخنثین من الرجال
والمترجلات من النساء»۔
اللہ نے ان مردوں پر لعنت بھیجی ہے جو ہجرے سے
بنتے ہیں اور ان عورتوں پر بھی جو مرد بنتی ہیں (یعنی
مردوں سے مشابہت اختیار کرتی ہیں)۔

اور مسند احمد اور ابوداؤد اور ابن ماجہ میں یہ الفاظ ہیں:

«لعن اللہ المتشبهات من النساء
بالرجال والمتشبهين من الرجال
بالنساء»۔
اللہ کی لعنت ہو ان عورتوں پر جو مردوں سے مشابہت
اختیار کرتی ہیں، اور ان مردوں پر جو عورتوں سے مشابہت
اختیار کرتے ہیں۔

اور ابوداؤد اسناد حسن کے ساتھ حضرت علی رضی اللہ عنہ سے روایت کرتے ہیں کہ انہوں نے فرمایا میں نے

ان علماء کی طرف سے ایک مضمون شائع ہوا تھا جس کا عنوان تھا "ٹیلی ویژن رکھنے کے بارے میں اسلام کا حکم" یہ حصہ وہیں سے
لیا گیا ہے۔ اور جو صاحب اس موضوع پر اس سے زیادہ تفصیل چاہیں تو وہ ہماری کتاب "حکم الإسلام فی وسائل الاعلام" کا مطالعہ کریں۔ اس میں
ان شاء اللہ بہت کافی و شافی تفصیل ملے گی۔
انہ بالوں کو باہمی ملا کر بعض مرد اور عورتیں اپنے سر پر لگا لیتے ہیں۔

رسول اللہ صلی اللہ علیہ وسلم کو دیکھا آپ نے ریشم کا ایک ٹکڑا اٹھایا اور اپنے دائیں ہاتھ میں تھام لیا اور سونا اٹھا کر بائیں ہاتھ میں پکڑ لیا اور فرمایا:

«ان ہذین حرام علی ذکور امتی»۔

یہ دونوں چیزیں میری امت کے مردوں پر حرام ہیں۔
اور امام ترمذی حضرت ابو موسیٰ اشعری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«حرم لباس الحریر والذهب علی

ریشم کا لباس اور سونا میری امت کے مردوں پر حرام

ذکور امتی وأحل لہما ثھ»۔

کر دیا گیا ہے اور عورتوں کے لیے حلال کر دیا گیا ہے۔

لہذا دوگ (یعنی مصنوعی بال یا دوسرے کے بال لگانا اور مردوں کے لیے سونا اور ریشم اور عورتوں کا مردوں سے مشابہت اختیار کرنا اور مردوں کا عورتوں سے مشابہت اختیار کرنا اور عورتوں کا ایسا لباس پہننا جسے پہننے کے باوجود وہ عریاں نظر آتی ہوں تو یہ سب کے سب بھڑے پن اور بے حیائی کے مظاہر ہیں اور مردانگی کے ختم کرنے والے اور شخصیت کو رسوا و ذلیل کرنے والے، اور شرافت و اخلاق کے لیے گہرا زخم ہیں، بلکہ اس کے ذریعہ سے امت کو گندی آزادی اور ناپسندیدہ اختلاط و میل جول اور نابالغوں اور نوجوانوں کو برائی اور بے حیائی اور بد اخلاقی کی طرف ڈھکیلنا ہے۔

۵ — بے پردگی، بن سنور کر نکلنے اور مردوزن کا اختلاط اور

اجنبی عورتوں کی طرف دیکھنے کی ممانعت

اللہ تبارک و تعالیٰ سورۃ احزاب (آیت - ۵۹) میں فرماتے ہیں:

اے نبی آپ کہہ دیجیے اپنی بیویوں اور بیٹیوں

«يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ

اور (عام) ایمان والوں کی عورتوں سے کہ اپنے اوپر

الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ

نیچی کر لیا کریں اپنی چادریں تھوڑی سی، اس سے

ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ، وَكَانَ

وہ جلد پہچان لی جائے گی اور اس لیے انہیں

اللَّهُ غَفُورًا رَحِيمًا»۔

ستایا نہ جائے گا اور اللہ تو بڑا مغفرت والا ہے بڑا رحمت

والا ہے۔

الاحزاب - ۵۹

اور سورۃ نور (آیت ۳۰ و ۳۱) میں فرماتے ہیں:

آپ ایمان والوں سے کہہ دیجیے کہ اپنی نظریں نہیں رکھیں، اور اپنی شرکاء ہوں کی حفاظت کریں، یہ ان کے حق میں زیادہ صفائی کی بات ہے بے شک اللہ کو سب کچھ خبر ہے جو کچھ لوگ کیا کرتے ہیں، اور آپ کہہ دیجیے ایمان والیوں سے کہ اپنی نظریں نہیں رکھیں اور اپنی شرکاء ہوں کی حفاظت رکھیں اور اپنا سنا سنا گانا نہ ہونے دیں مگر ہاں جو اس میں سے کھلا ہی رہتا ہے، اور اپنے درپٹے اپنے سینوں پر ڈالے رہا کریں اور اپنی زینت ظاہر نہ ہونے دیں مگر ہاں اپنے شوہر اور اپنے باپ پر۔

« قُلْ تِلْمُؤْمِنِينَ يَعْضُوا مِنْ أَبْصَارِهِمْ وَ يَحْفَظُوا فُؤُوجَهُمْ ذَلِكِ أَنْ كَلَّمَ مَرَاتِ اللّٰهَ خَبِيرٌ بِمَا يَصْنَعُونَ وَقُلْ تِلْمُؤْمِنَاتِ يَعْضُضْنَ مِنْ أَبْصَارِهِنَّ وَيَحْفَظْنَ فُؤُوجَهُنَّ وَلَا يُبَيِّنْنَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ بِخُمُرِهِنَّ عَلَى جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ»

سورۃ نور - ۳۱ و ۳۰

لیکن کیا شرعاً عورت کو یہ حکم ہے کہ وہ اپنے چہرے کو ڈھانپے؟

اس کے لیے پہلے ہمیں صحابہ کرام رضی اللہ عنہم اور سلف صالحین میں سے علماء تفسیر کے وہ اقوال سنا چاہیے جو ان سے مندرجہ ذیل آیت کی تفسیر کے ضمن میں منقول ہیں:

اسے نبی آپ کہہ دیجیے اپنی بیویوں اور بیٹیوں اور (عام) ایمان والوں کی عورتوں سے کہ اپنے اوپر نیچی کر لیا کریں اپنی چادر تھوڑی سی۔

« يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ »

سورۃ الاحزاب - ۵۹

ابن جریر طبری حضرت عبداللہ بن عباس رضی اللہ عنہما سے ان کا یہ قول نقل کرتے ہیں کہ: اللہ تعالیٰ نے مؤمن عورتوں کو یہ حکم دیا ہے کہ جب وہ کسی کام یا ضرورت سے گھر سے نکلیں تو اپنے چہروں کو چادر کے اوپر سے ڈھانپ لیا کریں اور صرف ایک آنکھ کھولیں۔

اور ابن جریر علامہ ابن سیرین سے ان کا یہ قول روایت کرتے ہیں کہ: میں نے عبیدہ بن الحارث حسری سے اللہ تعالیٰ کے اس فرمان: «يُدْنِينَ عَلَيْهِنَّ مِنْ جَلَابِيبِهِنَّ» کے بارے میں سوال کیا تو انہوں نے اپنے کپڑے سے اس کا عملی مظاہرہ کر کے دکھلایا، اور وہ اس طرح کہ انہوں نے اپنا سر اور چہرہ چھپایا اور ایک آنکھ پر سے کپڑا ہٹا دیا۔ علامہ ابن جریر طبری مندرجہ ذیل آیت کی تفسیر میں لکھتے ہیں:

اسے نبی آپ کہہ دیجیے اپنی بیویوں اور بیٹیوں اور (عام) ایمان والوں کی عورتوں سے کہ اپنے اوپر نیچی کر لیا کریں اپنی چادر تھوڑی سی۔

« يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ »

سورۃ الاحزاب - ۵۹

لباس میں ان باندیوں سے مشابہت اختیار نہ کر دو جو گھروں سے کام کاج کے لیے اپنے بال اور چہرے کو کھول کر نکلتی ہیں بلکہ انہیں چاہیے کہ چادر اوڑھ لیا کریں تاکہ اگر کوئی فاسق انہیں دیکھے تو یہ سمجھ لے کہ یہ آزاد و شریف عورتیں ہیں اور ان سے کسی قسم کی بات وغیرہ نہ کرے۔

اور علامہ ابو بکر جصاص لکھتے ہیں کہ اس آیت میں اس بات پر دلالت پائی جاتی ہے کہ اجنبی مردوں سے جو ان عورت کو اپنا چہرہ چھپانے، اور باہر نکلنے کے وقت پردہ کرنے اور پاکدامن رہنے کا حکم دیا گیا ہے تاکہ فاسق و بدکرداران کے سلسلہ میں کسی خوش فہمی میں مبتلا نہ رہیں۔

اور قاضی بیضاوی اللہ تعالیٰ کے فرمان مبارک «يُدْنِينَ عَلَيْهِنَّ مِنْ جَلَابِيبِهِنَّ» کی تفسیر میں لکھتے ہیں: یعنی اگر کسی ضرورت سے باہر نکلیں تو اپنے چہرے اور جسم کو چادر سے ڈھانک لیں۔

اور علامہ نیرا بوری آیت «يُدْنِينَ عَلَيْهِنَّ مِنْ جَلَابِيبِهِنَّ» کے تحت لکھتے ہیں: ابتداء اسلام میں عورتیں اپنی زمانہ جاہلیت کی عادت کے مطابق عام کپڑوں میں رہتی تھیں، اور قمیض اور اوڑھنی پہن کر باہر چلی جاتی تھیں خواہ باندی ہو یا آزاد عورت، پھر انہیں چادر کے اوڑھنے اور سر اور چہرے کے ڈھانپنے کا حکم دے دیا گیا۔

ان اقوال سے یہ بات واضح ہو گئی کہ صحابہ کرام رضی اللہ عنہم جو سب کے سب اہل علم و اہل تفسیر تھے، سب اس بات پر متفق ہیں کہ مسلمان عورت کو آیت «يُدْنِينَ عَلَيْهِنَّ مِنْ جَلَابِيبِهِنَّ» کے مطابق یہ حکم دیا گیا ہے کہ چادر اوڑھے اور اجنبی مردوں سے اپنے چہرے کو چھپائے۔

اور آئیے دوسرے نمبر پر مسلمان عورت کے چہرے کے چھپانے کے سلسلے میں رسول اللہ صلی اللہ علیہ وسلم سے جو صحیح احادیث اور صحابیات رضی اللہ عنہن سے جو اقوال مروی ہیں انہیں سنتے ہیں:

ابوداؤد اور ترمذی اور مؤطا امام مالک میں آتا ہے کہ نبی کریم صلی اللہ علیہ وسلم نے حج کرنے والی عورت کو حالت احرام میں یہ حکم دیا کہ وہ نہ نقاب ڈالے اور نہ دستاں پہنے، ابوداؤد روایت کرتے ہیں کہ نبی کریم صلی اللہ علیہ وسلم نے عورتوں کو حالت احرام میں دستاں پہننے اور نقاب ڈالنے سے منع کیا ہے۔

اس سے صاف معلوم ہوتا ہے کہ عہد نبوت میں عورتیں چہرہ ڈھانپنے اور دستاں پہننے کی عادی تھیں، اسی لیے حالت احرام میں انہیں اس سے روکا گیا ہے۔ لیکن یہ حکم علی الاطلاق نہیں ہے جیسا کہ آئندہ آنے والی وہ احادیث جنہیں ہم ابھی ذکر کریں گے وہ خود اس بات پر دلالت کر رہی ہیں۔

چنانچہ سنن ابی داؤد میں حضرت عائشہ رضی اللہ عنہا سے مروی ہے وہ فرماتی ہیں کہ قافلے ہمارے پاس سے

گزرتے تھے اور ہم رسول اللہ صلی اللہ علیہ وسلم کے ساتھ حالتِ احرام میں ہوتے تھے، چنانچہ جب وہ ہمارے پاس سے گزرتے تو ہم میں سے ہر عورت اپنی چادر کو اپنے چہرے پر ڈال لیتی اور جب وہ ہم سے آگے بڑھ جاتے تو ہم چہرہ کھول لیا کرتے تھے۔

موطاً امام مالک میں حضرت فاطمہ بنت المنذر رضی اللہ عنہا سے مروی ہے وہ فرماتی ہیں کہ ہم حالتِ احرام میں اپنے چہرے کو چھپایا کرتے تھے اور ہم حضرت اسماء بنت ابی بکر رضی اللہ عنہا کے ساتھ تھے لیکن چہرہ چھپانے پر وہ ہم پر کوئی اعتراض نہیں کرتی تھیں۔

فتح الباری میں حضرت عائشہ رضی اللہ عنہا سے مروی ہے کہ عورت اپنی چادر سر کے اوپر سے اپنے چہرے پر لٹکائے گی۔

صحیح احادیث میں آتا ہے کہ ایک مسلمان باپردہ عورت کسی کام سے بنی قینقاع کے بازار گئیں۔ ایک یہودی نے ان سے چھیڑ چھاڑ کی اور اس بد بخت نے یہ چاہا کہ انہیں چہرہ کھولنے پر مجبور کر دے، لیکن انہوں نے ایسا کرنے سے انکار کر دیا اور مدد کے لیے لوگوں کو پکارنا شروع کر دیا، چنانچہ ایک مسلمان نے اس یہودی پر حملہ کر کے اسے اس کے کرتوت کی سزا کے طور پر قتل کر ڈالا۔

ان صحیح احادیث سے صاف معلوم ہوتا ہے کہ رسول اللہ صلی اللہ علیہ وسلم کی ازواجِ مطہرات اور دیگر صحابہ نبی اللہ عنہم کی بیویاں کسی کام سے اگر باہر نکلتی تھیں تو منہ کو چھپایا کرتی تھیں خواہ حالتِ احرام میں کیوں نہ ہوں اور وہ یہ سمجھتی تھیں کہ پردہ فرض ہے اور شریعتِ مطہرہ نے اس کا حکم دیا ہے۔

اور تیسرے نمبر پر عورت کے چہرہ کھولنے کے موضوع پر

ائمہ مجتہدین کے اقوال سنتے ہیں:

جمہور ائمہ مجتہدین جن میں امام شافعی و احمد و مالک شامل ہیں یہ حضرات فرماتے ہیں کہ عورت کا چہرہ بھی عورت ہے اور اس کا چھپانا واجب۔ اور اس کا کھولنا حرام ہے، اور ان حضرات کا استدلال وہ ہے جو صحابہ کرام رضی اللہ عنہم اور سلفِ صالحین سے آیت «يُذْنِبْنَ عَلَيْهِنَّ مِنْ جَلَدٍ بَيْنِهِنَّ» کے سلسلہ میں ثابت ہے اس آیت سے یہ معلوم ہوتا ہے کہ چہرہ چھپانا ضروری ہے، اور اس کی مزید تاکید ان صحابیات رضی اللہ عنہن کے فعل سے ہوتی ہے جو بعض ضروریات کے لیے چہرہ ڈھانک کر نکلا کرتی تھیں، نقاب ان کے چہرے پر پڑا ہوتا تھا، اور اس طرح ان صحابہ اور تابعین کے اقوال سے بھی ہوتی ہے جو آیت «يُذْنِبْنَ عَلَيْهِنَّ مِنْ جَلَدٍ بَيْنِهِنَّ» کے ذیل میں ابھی گزر چکے ہیں۔ اور اس کا تذکرہ تفصیلی ادلہ قطعہ کے ساتھ ہو چکا ہے۔

ائمہ حنفیہ اور ان کے متبعین کا مذہب یہ ہے کہ عورت کا چہرہ عورت نہیں ہے، اور اگر چہرہ کھولنے سے کوئی فتنہ نہ مرتب ہو تو اس کا کھولنا جائز ہے لیکن اگر کسی فتنہ کا احتمال ہو تو فتنہ کے سدباب اور فساد کو دور کرنے کے لیے اس کا کھولنا حرام ہو جائے گا۔

ان حضرات نے اپنے مذہب کی تائید میں جوادلہ پیش کیے ہیں ان میں سے زیادہ واضح ظاہر یہ ہیں؛
حضرت فضل بن عباس رضی اللہ عنہما کی حدیث جو حجۃ الوداع میں نبی کریم صلی اللہ علیہ وسلم کے ساتھ ایک ہی سواری میں سوار تھے اور ان کے قریب سے کچھ عورتیں احرام کی حالت میں گزریں حضرت فضل ان کی طرف دیکھنے لگے، تو رسول اللہ صلی اللہ علیہ وسلم نے اپنا دست مبارک حضرت فضل کے چہرے پر رکھ دیا اور پھر حضرت فضل نے اپنا چہرہ دوسری طرف پھیر لیا۔

یہ صحیح حدیث ہے جس کو مسلم ابو داؤد اور ابن ماجہ نے روایت کیا ہے، اور اس سے استدلال اس طرح سے ہے کہ اگر عورت کو چہرہ چھپانے کا حکم ہوتا اور اس کا چہرہ عورت ہوتا تو عورتیں اپنا چہرہ نہ کھولتیں اور حضرت فضل ان کی طرف نہ دیکھتے۔

حضرت اسماء بنت ابی بکر رضی اللہ عنہا کی حدیث، ولید سعید بن بشر سے اور وہ قتادہ سے اور وہ خالد بن دریک سے اور وہ حضرت عائشہ رضی اللہ عنہا سے روایت کرتے ہیں کہ حضرت اسماء بنت ابی بکر رضی اللہ عنہا نبی کریم صلی اللہ علیہ وسلم کے پاس حاضر ہوئیں اور انہوں نے باریک کپڑے پہنے ہوئے تھے تو آپ صلی اللہ علیہ وسلم نے ان کی طرف سے منہ موڑ لیا اور یہ فرمایا کہ:

«إيا أسماء إن المرأة إذا بلغت المحيض لم يصلح أن يرى منها إلا هذا وهذا وأشار عليه الصلاة والسلام إلى وجهه وكفيه».

اے اسماء عورت جب بالغ ہونے کے قریب ہو تو یہ درست نہیں ہے کہ اس کے جسم کا کوئی حصہ ظاہر ہو سوائے اس کے اور اس کے۔ اور نبی کریم صلی اللہ علیہ وسلم نے اپنے چہرے اور ہاتھوں کی طرف اشارہ کیا۔

لیکن جمہور فقہاء ان مذکورہ بالا دونوں حدیثوں کا یہ جواب دیتے ہیں:

۱۔ حضرت فضل بن عباس کی حدیث میں اس بات کی دلالت نہیں پائی جاتی کہ عورت کے لیے اجنبیوں کے سامنے چہرہ کھولنا جائز ہے، اس لئے کہ وہ عورتیں جن کی طرف حضرت فضل نے دیکھا تھا وہ حج کا احرام باندھے ہوئے تھیں، اور محرم عورت کے لیے چہرہ کھولنا جائز ہے اگر چہرہ کھولنے سے فتنہ کا احتمال نہ ہو۔ اس لیے کہ عورت کا احرام یہ ہے کہ وہ اپنے ہاتھ اور چہرہ کو کھلا رکھے، اس لیے کہ حدیث مذکورہ بالا میں یہی حکم دیا گیا ہے فرمایا:

« لا تنتقب المرأة ولا تلبس القفازين »۔ (محرم) عورت نہ نقاب ڈالے گی اور نہ دستاں پہنے گی۔

اس حدیث سے معلوم ہوا کہ اگر احرام کی حالت نہ ہو تو عورت نقاب ڈالے گی اور دستاں پہنے گی۔

۲۔ حضرت اسماء کی جس حدیث سے چہرے کھولنے پر استدلال کیا گیا ہے وہ حدیث مرسل ہے یعنی اس کی سند میں انقطاع ہے حافظ ابن کثیر اپنی تفسیر (۳، ۲۸۳) میں لکھتے ہیں: ابوداؤد اور ابو حاتم رازی کہتے ہیں کہ وہ (یعنی حضرت اسماء کی حدیث) مرسل ہے، اس لیے کہ خالد بن دریک کا حضرت عائشہ رضی اللہ عنہا سے سنا ثابت نہیں ہے۔ اکثر اہل علم حدیث مرسل پر ضعیف ہونے کا حکم لگاتے ہیں، اور اگر حدیث ضعیف ہو تو اس سے استدلال نہیں کیا جاسکتا اور نہ استنباط احکام کے سلسلہ میں اس کا اعتبار ہوگا۔

ائمہ مجتہدین نے جو کچھ فرمایا ہے اس سے یہ صاف واضح ہو گیا کہ عورت کا چہرہ بھی ستر کے حکم میں ہے اور اس کا چھپانا واجب اور کھولنا حرام ہے۔ حتیٰ کہ فقہاء حنفیہ جو چہرہ کھولنے کے جواز کے قائل ہیں وہ بھی اس کی اجازت اس وقت دیتے ہیں جب فتنہ کا خوف نہ ہو۔

آج ہمارے اس معاشرے میں ہم حیوانوں کی طرح رہ رہے اور زندگی گزار رہے ہیں کیا اس میں کوئی شخص فتنہ و فساد کے پھیلنے سے انکار کر سکتا ہے؟ لہذا جب صورت حال یہ ہے تو غیرت مند باپ کو چاہیے کہ اپنی بیوی اور بچیوں کو چہرے پر نقاب ڈالنے کا حکم دے۔ اور اللہ اور اس کے رسول صلی اللہ علیہ وسلم کے حکم کی، بجا آوری اور پاکباز و پاک دامن صحابیات رضی اللہ عنہن کی پیروی اور مہترم ائمہ مجتہدین کے فیصلہ کی اتباع کے لیے ان کو منہ چھپانے کا حکم دے۔

اے تربیت کرنے والو! مسلمان اگر قیامت میں ان لوگوں کی رفاقت چاہتا ہے جن پر اللہ نے انعام کیا ہے جو انبیاء صدیقین، شہداء، صالحین ہیں، جن کی رفاقت بہت اچھی ہے تو اسے چاہیے کہ اپنے دین اور عزت و آبرو کا خیال رکھے، اس سلسلہ میں محتاط رہے اور ہمیشہ تقویٰ اور ورع کے پہلو پر عمل کرے۔

بناؤ سنگھارا اور عورتوں کے محاسن ظاہر نہ کرنے کے حکم کے سلسلہ میں

جو آیات و احادیث وارد ہیں وہ یہ ہیں:

امام مسلم اپنی صحیح میں حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم

نے ارشاد فرمایا:

دوزخ والوں کی دو قسمیں ایسی ہیں جنہیں میں نے نہیں

دیکھا: ایک وہ لوگ جن کے ساتھ گائے کی دم کی طرح

« صنفان من أهل النار »

ارہما: قوم معہم سیاط کاذناب

کے کوڑے ہوں گے جن سے وہ لوگوں کو مارتے ہوں گے، اور دوسری وہ عورتیں جو لباس پہن کر بھی ننگی ہوں گی، ناز و نخر سے سے ٹک ٹک کر چلنے والی اپنے ناز و انداز سے مردوں کو اپنی طرف مائل کر نیوایاں ان کے سر ایسے ہوں گے جیسے بختی ادنٹ کے کوہان (یعنی سر پر بالوں کا جوڑا بنا کر رکھیں گی اور وہ اونچا ہو کر کوہان کی طرح معلوم ہوگا) ایسی عورتیں نہ جنت میں داخل ہوں گی اور نہ اس کی خوشبو سونگھیں گی سالانہ اس کی خوشبو پانچ سو سال کے فاصلہ سے محسوس ہوتی ہے۔

اور قرار پکڑو اپنے گھروں میں اور دکھلاتی نہ پھرو جیسا کہ دستور تھا پہلے جہالت کے وقت میں۔

اور جو گھروں میں بیٹھ رہی ہیں تمہاری عورتوں میں سے جن کو نکاح کی توقع نہیں رہی ان پر گناہ نہیں کہنا رکھیں اپنے کپڑے یہ نہیں کہ دکھاتی پھریں اپنا سنگھارا اور اس سے بھی بچیں تو ان کے لیے بہتر ہے۔ اور اللہ سب باتیں سنتا اور جانتا ہے۔

الْبَقَرِ لِيَضْرِبُونَ
بِهِنَّ النَّاسَ، وَنِسَاءَ
كَاسِيَاتٍ عَارِيَاتٍ مَا ثَلَاثُ
مَمِيلَاتٍ، رَوَسِهِنَّ كَأَسْمَةِ
الْبَغْتِ، لَا يَدْخُلْنَ الْجَنَّةَ
وَلَا يَجِدْنَ رِيحَهَا
وَإِنْ رِيحَهَا لِيُوجَدُ
مِنْ مَسِيرَةِ خَمْسِمِائَةِ
عَامٍ».

اللہ تعالیٰ فرماتے ہیں:

«وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ
الْجَاهِلِيَّةِ الْأُولَى»۔ الاحزاب-۳۳

اور اللہ تعالیٰ سبحانہ ارشاد فرماتے ہیں:

«وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا
فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ
غَيْرَ مُتَبَرِّجَاتٍ بِزِينَةٍ وَأَنْ يَسْتَعْفِفْنَ خَيْرٌ
لَهُنَّ وَاللَّهُ سَمِيعٌ عَلِيمٌ»۔

النور-۶۰

مرد و زن کا اختلاط ممنوع ہونے کے سلسلہ میں مندرجہ ذیل اولہ وارد ہوئے ہیں:

اللہ تعالیٰ فرماتے ہیں:

کہہ دیجیے ایمان والوں کو نیچی رکھیں ذرا اپنی آنکھیں اور اپنے ستر کی حفاظت کریں یہ انکے حق میں زیادہ صفائی کی بات ہے بیشک اللہ کو سب کچھ خبر ہے جو کچھ لوگ کیا کرتے ہیں اور کہہ دیجیے ایمان والوں کو نیچی رکھیں ذرا اپنی آنکھیں اور تمہاری رہیں اپنے ستر کو۔

«أَقْلُ لِلْمُؤْمِنِينَ يَعْضُوا مِنْ أَبْصَارِهِمْ وَ
يَحْفَظُوا فُرُوجَهُمْ ذَلِكَ أَرْكَانُ اللَّهِ
خَيْرٌ بِمَا يَصْنَعُونَ» وَقُلْ لِلْمُؤْمِنَاتِ يَحْفَظْنَ
مِنْ أَبْصَارِهِنَّ وَيَحْفَظْنَ فُرُوجَهُنَّ»۔ النور-۳۱

بھلا بتائیے کہ اگر ایک جگہ مردوزن اکٹھے ہوں تو وہاں نگاہ نیچی رکھنے کا تصور کیا جا سکتا ہے؟ اس لیے اس آیت کے مدلول سے یہ معلوم ہوتا ہے کہ اس کے ذریعہ مردوزن کے اختلاط کی ممانعت کی گئی ہے اور اسے حرام کیا گیا ہے۔ اللہ تعالیٰ ایک اور آیت میں ارشاد فرماتے ہیں:

«وَأِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ»

اور جب مانگنے جاؤ بیبیوں سے کچھ کام کی چیز تو پردہ کے باہر سے مانگ لو اس میں خوب تعارفی ہے تمہارے دل اور ان کے دل کو۔

الأحزاب - ۵۳

اور امام ترمذی رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

«لَا يَخْلُونَ رَجُلًا وَامْرَأَةً إِلَّا كَانَتِ الشَّيْطَانُ شَالِحًا»

کوئی مرد کسی عورت کے ساتھ خلوت و تنہائی اختیار نہیں کرتا مگر یہ کہ شیطان ان کے ساتھ ان کا تیسرا (ساتھی) ہوتا ہے۔

اور بخاری و مسلم میں رسول اللہ صلی اللہ علیہ وسلم سے مروی ہے کہ آپ نے فرمایا:

«إِيَّاكُمْ وَالِدَعُولِ عَلَى النِّسَاءِ فَقَالَ رَجُلٌ يَا رَسُولَ اللَّهِ! أَفَرَأَيْتَ الْحَمَوِ؟ (أُمِّي قَرِيبُ الزَّوْجِ) قَالَ: الْحَمَوِ السُّوْتِ»

تم عورتوں کے پاس جانے سے بچو، تو ایک صاحب نے عرض کیا: اے اللہ کے رسول جیٹھ و دیور (شوہر کی طرف سے عورت کے رشتہ دار) کا کیا حکم ہے؟ تو آپ نے فرمایا دیور تو موت (کی طرح نقصان دہ) ہے۔

بخاری و مسلم ہی میں حضرت ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے ارشاد فرمایا

«لَا يَخْلُونَ أَحَدَكُمْ بِأَمْرَأَةٍ إِلَّا مَعَ ذَمٍّ مَحْرَمٍ»

تم میں سے کوئی شخص بھی کسی عورت کے ساتھ تنہائی میں یکجا نہ ہو سوائے اس رشتہ دار کے جو محرم (جس سے نکاح کرنا حرام) ہو۔

اجنبی عورتوں کی طرف دیکھنے کی حرمت پر دلالت کرنے والی نصوص درج ذیل ہیں:

سورہ نور میں اللہ تعالیٰ فرماتے ہیں:

«قُلْ لِّلْمُؤْمِنِيْنَ بَعْضُوْا مِّنْ اَبْصَارِهِمْ وَ يَحْفَظُوْا فُرُوْجَهُمْ»

کہہ دیجیے ایمان والوں کو نیچی رکھیں ذرا اپنی آنکھیں اور اپنے ستر کی حفاظت کریں۔

اور سورہ اسراء میں فرماتے ہیں:

بے شک کان اور آنکھ اور دل ان سب کی اس سے
پوچھ ہوگی۔

«لَا تَنْتَبِهَنَّ وَالْبَصَرَ وَالْفُؤَادَ كُلُّ أُولَئِكَ
كَانَ عَنْهُ مَسْئُولًا»۔ الاسراء - ۳۶

اور امام مسلم حضرت جریر رضی اللہ عنہ سے روایت کرتے ہیں کہ میں نے اچانک پڑ جانے والی نگاہ کے بارے
میں رسول اکرم صلی اللہ علیہ وسلم سے سوال کیا تو آپ صلی اللہ علیہ وسلم نے ارشاد فرمایا:
«اصرف بصرک»۔
اپنی نگاہ کو پھیر لو (بٹالو)۔

اور ابو داؤد اور ترمذی حضرت ام سلمہ رضی اللہ عنہا سے روایت کرتے ہیں کہ انہوں نے فرمایا کہ میں اور حضرت
میمونہ رضی اللہ عنہا رسول اکرم صلی اللہ علیہ وسلم کے پاس تھے کہ حضرت ابن ام مکتوم رضی اللہ عنہ آگئے، اور یہ واقعہ
پر وہ کا حکم نازل ہونے کے بعد کا ہے تو نبی کریم صلی اللہ علیہ وسلم نے ہم سے فرمایا:
«احتجبامنه»۔
ان سے پردہ کر لو۔

تو ہم نے عرض کیا کہ اے اللہ کے رسول کیا یہ نابینا نہیں ہیں؟ یہ تو نہ ہمیں دیکھ سکتے ہیں اور نہ پہچان سکتے
ہیں؛ تو نبی کریم صلی اللہ علیہ وسلم نے ارشاد فرمایا:
«أفعميا وان أنتما، أستمأ
تبصرانه!؟»۔
تو کیا تم دونوں بھی نابینا ہو، کیا تم دونوں ان کو دیکھ نہیں
سکتی ہو؟

اور امام بخاری و مسلم حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ
وسلم نے ارشاد فرمایا:

«إياكم والجلوس في الطرقات»۔
تم لوگ راستے میں بیٹھنے سے بچو۔

لوگوں نے عرض کیا اے اللہ کے رسول! مجلسوں میں بیٹھنے کے علاوہ ہمارے پاس اور کوئی چارہ کار نہیں وہاں
بیٹھ کر ہم آپس میں باتیں کرتے ہیں۔ تو رسول اکرم صلی اللہ علیہ وسلم نے ارشاد فرمایا:

«فإذا أبيتكم إلا المجلس فاعطوا
الطريق حقه»۔
پھر جب تم انکار کرتے ہو اور بیٹھنا ہی چاہتے تو تم
راستہ کا حق ادا کرو۔

لوگوں نے پوچھا کہ اے اللہ کے رسول راستہ کا کیا حق ہے؟ آپ نے فرمایا:

«غض البصر وكف الأذى ورد السلام
والأمر بالمعروف والنهي
عن المنكر»۔
نگاہ کا پست رکھنا۔ اور دوسروں کو تکلیف پہنچانے
سے بچنا۔ اور سلام کا جواب دینا، اور اچھی باتوں کا حکم
دینا اور بری باتوں سے روکنا۔

چنانچہ یہ بات ہدایت معلوم ہے کہ اگر تمام معاشرے اور سب قومیں خواہ وہ بوڑھے ہوں یا نوجوان، مرد ہوں یا

عورتیں، حکام ہو یا محکومین، اگر سب کے سب ان لازوال بنیادی احکامات پر عمل کریں۔ اور ان شاندار رہنمائیوں کے مطابق چلیں، اور ان تمام چیزوں سے دور رہیں جو عزت و شرافت اور اخلاق کو بٹھکانے والی ہیں۔ مثلاً بے پردہ بناؤ، سنگھارا اور زیب و زینت کا اظہار، اور اختلاط مرد و زن، اور اجنبی عورتوں کی طرف دیکھنا، تو اس میں کوئی شک نہیں کہ ایسے معاشرے اور قومیں پاکیزگی اور شرافت و عزت کے باغوں میں شان سے اکر کر چلیں گی، اور امن و استقرار کے سایہ میں مزے کریں گی، اور عزت و بزرگی اور فضل و کمال کی چوٹی پر پہنچ جائیں گی۔ اس لیے کہ وہ اس راستے پر چلے جو اللہ نے ان کے لیے مقرر کر دیا تھا، اور انہوں نے اس نظام کو نافذ کیا جو اسلام نے ان کے لیے طے کیا تھا۔ اللہ جل شانہ بالکل درست فرماتے ہیں:

«وَأَنَّ هَذَا صِرَاطٌ مُسْتَقِيمٌ فَاتَّبِعُوهُ ۖ
وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۖ
ذَٰلِكُمْ وَصِيكُم بِهِ لَعَلَّكُمْ تَتَّقُونَ ﴿۱۵۳﴾»

اور حکم کیا کہ یہ میری سیدھی راہ ہے سو اس پر چلو اور
اور راستوں پر مت چلو کہ وہ تم کو اللہ کے راستے سے
جدا کر دیں گے یہ حکم کر دیا ہے تم کو تاکہ تم بچتے رہو۔


گذشتہ صدیوں میں امت مسلمہ کو یہ سب کچھ ہر دور میں حاصل رہا۔ جس کی وجہ صرف یہ تھی کہ انہوں نے ان قرآنی تعلیمات پر عمل کیا جن کو اللہ تعالیٰ نے تمام دنیا کے لیے بشارت دینے اور ڈرانے والا، اور آئندہ آنے والے تمام معاشروں اور قوموں کے لیے ہدایت اور نور بنا کر بھیجا تھا۔

اور اللہ تعالیٰ نے اپنے نازل کردہ عظیم کلام پاک میں بالکل بجا فرمایا ہے:

«إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَ
يُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ
أَنَّ لَهُمْ أَجْرًا كَبِيرًا ﴿۱۰﴾»

یہ قرآن وہ راہ بتلاتا ہے جو سب سے سیدھی ہے اور
ان ایمان والوں کو خوشخبری سناتا ہے جو اچھے عمل کرتے ہیں
کہ ان کے لیے بڑا ثواب ہے۔

الاسراء - ۹



اے والدین اور مرہو! یہ اہم تربیتی قواعد اور وہ عملی نظام ہے جو اسلام نے بچے کے اخلاق کی حفاظت، اور اس کی شخصیت ممتاز بنانے، اور اس کو حقیقت اور مردانگی اور مکارم اخلاق کا عادی بنانے کے لیے مقرر کیا ہے اس لیے آپ لوگوں کی یہ ذمہ داری ہے کہ آپ لوگ اپنے بچوں کی تربیت ان کے مطابق کریں اور اس کی رہنمائی اور نظام پر عمل کریں، تاکہ بچے اخلاق و فضائل اور ذاتی مکارم اور معاشرتی آداب حاصل کرتے ہوئے نشوونما پائیں، اور لوگوں میں یکتا و منفرد شخصیت کے حامل ہوں، اور کیا اسلام کے مقرر کردہ اصولوں اور نبی کریم صلی اللہ علیہ وسلم کے بتلائے ہوئے طریقوں کے علاوہ تربیت کے کوئی بنیادی ایسے اصول پائے جاتے ہیں جو بچے کی صحیح شخصیت سازی کر سکیں اور زندگی میں اس پر جو ذمہ داریاں عائد ہونے والی ہیں ان کے لیے اسے تیار کر سکیں؟

کون یہ کہتا ہے کہ عیش و عشرت میں مستغرق ہونا اور خوشحالی میں غرق ہونا بچے کی شخصیت کو نقصان نہیں پہنچاتا؟ اور یہ کون کہتا ہے کہ شہوات و لذات کے پیچھے پیچھے چلنا بچے کی شخصیت کے لیے نقصان دہ نہیں؟ اور کون یہ کہتا ہے کہ گندے و فحش گانے سنا اور بھڑکانے والی موسیقی و رقص و سرود بچے کی شخصیت کو مضرت نہیں پہنچاتا؟

اور کون یہ کہتا ہے کہ بے پردگی زینت کی نمائش اور اختلاطِ مرد و زن بچے کی شخصیت کو نقصان نہیں پہنچاتا ہے؟

اور کون یہ کہتا ہے کہ ہجڑاپن اور عورتوں سے مشابہت اختیار کرنا اور فحش گوئی بچے کی شخصیت کو نقصان نہیں پہنچاتا؟

تربیت کے ماہرین اور علماءِ نفس و اخلاق قریب قریب سب کے سب اس پر متفق ہیں کہ یہ چیزیں حافظہ کو کمزور کرنے، اور شخصیت کو ختم کرنے، اور اخلاق کو بگاڑنے، اور مردانگی کا جنازہ نکالنے، اور بیماریوں کے پھیلانے اور عزت و شرافت و پاک دامنی کے ختم کرنے کے لیے خطرناک ترین دباؤں میں سے ہیں ڈاکٹر الیکس کارلیل اپنی کتاب "الإنسان ذلک الجہول" میں لکھتے ہیں کہ:

انسان میں جب جنسی داعیہ حرکت کرتا ہے تو اس کے ساتھ ایک ایسا مادہ جدا ہو جاتا ہے جو خون کے ساتھ مل کر دماغ تک پہنچتا ہے اور اسے مدہوش کر دیتا ہے، اور پھر انسان صحیح سوچنے پر قادر نہیں رہتا۔ جارج بالوشی اپنی کتاب "الثورة الجنسية" میں لکھتے ہیں:

۱۹۶۲ء میں کینیڈی نے صراحتاً کہا کہ امریکہ کا مستقبل سخت خطرے میں ہے، اس لیے کہ وہاں کے نوجوان بے راہ روی کا شکار ہو گئے ہیں۔ اور شہوات میں ایسے مستغرق اور ڈوبے ہوئے ہیں کہ وہ ان ذمہ داریوں کو پورا کرنے پر قادر ہی نہیں رہے جن کا بوجھ ان کے کاندھوں پر ہے۔ اور فوج میں بھرتی کے لیے پیش ہونے والے سات نوجوانوں میں سے چھ بھرتی کے نااہل ہوتے ہیں، اس لیے کہ جن غلط حرکتوں میں وہ گرفتار رہے ہیں انہوں نے انکی نفسیاتی اور جسمانی صلاحیت کو خراب کر کے رکھ دیا ہے۔

لبنانی اخبار "الأحد" اپنے شمارہ نمبر ۶۵۰ میں معاشرے کی تربیت کرنے والی مارگریٹ سمتھ کی مندرجہ ذیل گفتگو لکھتا ہے:

اسکول یا کالج کی لڑکی کو صرف اپنی خواہشات اور ان اسباب و وسائل کی فکر ہوتی ہے جو اس کے خیالات و خواہشات میں مددگار ثابت ہوں، ساٹھ فیصد سے زیادہ طالبات امتحان میں ناکام ہو گئیں، اور ناکامی کا اصل سبب یہ تھا کہ وہ تعلیم اور اسباقِ حتمی کہ خود اپنے مستقبل سے بھی زیادہ جنسیات اور جنس کے چکر میں پڑی رہتی تھیں۔

اس لیے تربیت کرنے والے حضرات اور والدین وغیرہ مسئولین کا یہ فریضہ ہے کہ وہ اپنی اولاد کو بے راہ روی اور آزادی کے مظاہر و مواقع سے بچائیں اور یہ کوشش کریں کہ ان کی نفوس میں عزت و کرامت اور شخصیت کی اہمیت اور عظیم اخلاق کی حقیقت اور روح جاگزیں ہو۔



اخیر میں ہماری یہ ذمہ داری بھی ہے کہ ہم بچے کے اخلاق کی درستگی اور اس کی اصلاح اور شخصیت کے نکھار کے لیے، قیوت نگرانی اور اپنی عظیم مسولیت کے فریضہ سے قطعاً غافل نہ ہوں۔ اور اگر ہم ان اسباب کی تفتیش کرنا چاہیں جو بچے میں اخلاقی بے راہ روی اور کردار میں انحراف پیدا کر دیتے ہیں تو ہمیں یہ معلوم ہو گا کہ اس کا اصل سبب والدین کا بچوں کی نگرانی میں غفلت برتنا اور انکی تربیت و رہنمائی سے دور رہنا اور اس میں کوتاہی برتنا ہے۔

بچوں کے اخلاقی انحراف اور کردار میں آزادی بے راہ روی

کے کچھ اسباب درج ذیل ہیں :

- ❖ جو باپ اپنے بچوں کو برے ساتھیوں اور بد کرداروں سے ملنے کی کھلی چھٹی دے دے گا کہ وہ جب چاہیں اور جہاں چاہیں ان سے ملیں، اور وہ ان سے نہ باز پرس کرے، اور نہ کوئی نگرانی، تو اس کا لازمی اثر یہ ہو گا کہ بچے ان کی صحبت سے متاثر ہوں گے اور ان کی کجی و انحراف اور برے اخلاق ان بچوں میں بھی پیدا ہوں گے۔
- ❖ جو باپ اپنے بچوں کو ایسی عشقیہ فلموں کے دیکھنے کی اجازت دے گا جو آوارگی و بے حیائی و آزادی کی طرف لے جاتی اور ان کا ذریعہ بنتی ہیں یا مار دھاڑ پر مشتمل ایسی فلمیں جو جرم اور انحراف پر ابھارتی ہیں اور بچوں کو تو کیا بڑوں تک کو خراب کر دیتی ہیں تو اس میں کوئی شک نہیں کہ ایسا باپ چاہے محسوس کرے یا محسوس نہ کرے لیکن وہ اپنی اولاد کو ایک گہرے گڑھے میں دھکیل رہا ہے جو لازمی طور سے ان بچوں کو یقینی ہلاکت اور لازمی تباہی تک پہنچا دے گا۔
- ❖ جو باپ اپنی اولاد کو یہ موقع فراہم کرے گا کہ وہ ٹیلی ویژن کی اسکرین پر بھڑکانے والے مناظر اور گندے ڈرامے اور بے ہودہ عریاں اشتہارات دیکھیں تو بلاشبہ ایسی صورت میں بچے آوارگی و بے حیائی میں نشوونما پائیں گے اور آہستہ آہستہ آوارہ و آزاد بنیں گے اور مردانگی اور عظمت اور بہترین اسلامی آداب ان میں ختم ہوتے چلے جائیں گے۔
- ❖ جو باپ اپنے بچوں کو فحش رسالوں کے خریدنے اور عشقیہ کہانیوں کے پڑھنے اور ننگی تصاویر جمع کرنے کی اجازت دے گا تو لازمی طور سے اولاد بے حیائی اور گناہ کے راستے پر چلے گی اور گندی و آزاد زندگی اور فحش و ناجائز جنسی تعلقات کا سبق حاصل کرے گی۔

✿ جو باپ اپنی بیوی اور لڑکیوں کو پردہ کرانے کے سلسلہ میں تساہل برتے گا اور ان کی بے پردگی اور زیب و زینت کی نمائش پر چشم پوشی کرے گا اور ان کی دوستیوں اور آزادانہ اختلاط سے تغافل برتے گا اور انہیں یہ موقعہ فراہم کریگا کہ وہ بھڑکیلا لباس پہن کر اور اپنے جسم کو عریاں کر کے باہر نکلیں تو نظاہر بات ہے کہ ایسی لڑکیاں گناہ اور بے حیائی کی زندگی کی عادی بنیں گی، اور تباہی و گمراہی اور فسق و فجور کے جال میں گرفتار ہوں گی، اور بسا اوقات ایسا بھی ہوگا کہ آخر کار وہ عزت و آبرو بھی گنوا بیٹھیں گی، اور شرافت و عزت کو بٹہ لگالیں گی، اور پاک دامنی کے دامن کو تار تار کر دیں گی لیکن اس وقت ندامت کا فائدہ ہوگا اور نہ رٹنے پٹنے سے کچھ حاصل :

أتبکی علی لبنتی وانت قلتها لقتد ذہبت لبنتی فمأنت صالح؛

کیا تم لبنتی کے لیے رتے ہو حالانکہ تم نے خود ہی اسے قتل کیا؟
لبنتی تو پہلی گئی بتلاؤ اب تم سبیا کرو گے ؟

✿ جو باپ اپنے لڑکوں اور لڑکیوں کے اسکول جانے آنے کی نگرانی نہیں کرتا تو نظاہر ہے کہ اس عدم توجہی کی وجہ سے بچے یہ فائدہ اٹھائیں گے کہ اسکول کے نام سے خراب و بے کار اور گناہ کی جگہوں میں وقت گزاریں گے، اور ہم نے کتنی ہی ایسی لڑکیوں کے بارے میں سنا ہے کہ وہ بے حیائی اور زنا کے جال میں پھنس گئیں، اور ان کی شرافت اور نام و نمود کو بٹہ لگا، لیکن ان کے خاندان والوں کو صورت حال اس وقت معلوم ہوئی جب رسوائی ہو چکی اور جرم و گناہ کی نشانیاں و آثار کھل کر سامنے آگئے :

✿ جو باپ اپنے بچوں کی کتابوں کی الماریوں اور بستروں کی طرف توجہ نہیں کرے گا، اور ان کو منہمک و مستغرق دیکھنے کے باوجود ان کی نگرانی نہیں کرے گا تو بلاشبہ ایسی صورت میں اگر اولاد اس حراف و کجی کے راستے پر چل رہی ہوگی تو وہ اپنے اندر یہ داعیہ پائیں گے کہ وہ پسندیدہ ننگی تصویریں خریدیں، اور فحش و گندے رسالے پڑھیں، اور اپنی محبوباؤں کو جس طرح کے خطوط چاہیں لکھیں اور نہ کوئی ان کی دیکھ بھال کرنے والا ہوگا اور نہ سرپرستوں میں کوئی محاسبہ کرنیوالا۔

ایسی صورت حال میں ظاہر ہے کہ اولاد تدریجاً آزادی بے راہ رومی کی طرف گامزن ہوگی اور نہ ان کے لیے کوئی دینی مانع و رکاوٹ ہوگی اور نہ ان کا ضمیر ان کا حساب کتاب کرے گا، ایسی صورت میں ان کو راہ راست پر لانا ان کی اصلاح اور علاج کرنا مشکل ہو جائے گا۔



وہ بنیادی اخلاقی باتیں جن کا والدین اور تربیت کرنے والے حضرات کو ثوب اہتمام کرنا چاہیئے اور ان کا بہت خیال رکھنا چاہیئے اور اپنے بچوں میں وہ پیدا کرنے کی کوشش کرنا چاہیئے وہ یہ ہیں کہ انہیں حسن اخلاق، نرم مزاجی اور لوگوں کے ساتھ اچھا معاملہ کرنے کا عادی بنائیں۔

والدین اور سرپرستوں کے سامنے نبی کریم صلی اللہ علیہ وسلم کی چند وہ احادیث پیش کی جاتی ہیں جو مکارم اخلاق اور

خوش خلقی اور اچھے برتاؤ کی طرف رہنمائی کرتی ہیں؛

امام احمد اور حاکم اور بیہقی حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا:

«إِنَّمَا بُعِثْتُ لِأَتَمَّ مَكَارِمِ الْأَخْلَاقِ»۔

مجھے مکارم اخلاق کی تکمیل کے لیے بھیجا گیا ہے۔

اور ابن مردویہ سند حسن سے روایت کرتے ہیں کہ ایک صاحب نے رسول اللہ صلی اللہ علیہ وسلم سے حسن اخلاق کے بارے میں دریافت کیا تو آپ نے اللہ تعالیٰ کا یہ فرمان مبارک تلاوت فرمایا:

«خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ

درگزر کی عادت بنائیے اور نیک کام کا حکم دیجئے

الْجَاهِلِينَ»۔ الاعراف - ۱۹۹۔

اور جاہلوں سے اعراض کیجیے۔

پھر رسول اللہ صلی اللہ علیہ وسلم نے ارشاد فرمایا:

«هُوَ أَنْ تَصِلَ مِنْ

وہ یہ ہے کہ تم اس شخص کے ساتھ صلہ رحمی کرو جس نے

تمہارے ساتھ قطع رحمی کی، اور تم اس شخص کو دو جس نے

تمہیں محروم کیا اور اس سے درگزر کرو جس نے تم پر ظلم کیا ہو

تقطعك وتعلم من حرمك و

تعضو عن ظلمك»۔

اور ابو داؤد اور ترمذی حضرت ابو الدرداء رضی اللہ عنہ سے روایت کرتے ہیں کہ وہ فرماتے ہیں کہ رسول اللہ صلی اللہ

علیہ وسلم نے ارشاد فرمایا:

«أثقل ما يوضع في الميزان يوم القيامة

سب سے بھاری وہ چیز جو قیامت کے روز میزان (تراز)

میں رکھی جائے گی وہ اللہ کا خوف و ڈر اور حسن اخلاق ہے۔

تقوى الله وحسن الخلق»۔

اور امام ترمذی حضرت ابو ذر رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم سے

ایک صاحب نے عرض کیا کہ مجھے کچھ وصیت فرمادیجیے تو آپ نے ارشاد فرمایا:

«اتق الله حيثما كنت»۔

تم جہاں بھی ہو اللہ سے ڈرتے رہو۔

انہوں نے کہا کچھ اور نصیحت فرمادیجیے تو آپ نے فرمایا:

«أتبع السيئة بالحنة

برائی کے بعد اچھائی کر لیا کرو جس سے تم اس دبرائی کو

مٹا دو گے۔

تحتها»۔

انہوں نے عرض کیا اور نصیحت فرمادیجیے، تو آپ نے ارشاد فرمایا:

«خالق الناس بخلق حسن»۔

لوگوں کے ساتھ اچھے اخلاق سے پیش آؤ۔

اور ابو داؤد اور ترمذی وغیرہ حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ

صلی اللہ علیہ وسلم نے ارشاد فرمایا:

«أَكْمَلُ الْمُؤْمِنِينَ إِيمَانًا

مؤمنوں میں کامل اخلاق والا وہ شخص ہے جو ان میں بہترین

اخلاق کا مالک ہو۔

أَحْسَنَهُمْ أَخْلَاقًا»۔

اور محمد بن نصر مروزی ذکر کرتے ہیں کہ ایک صاحب رسول اللہ صلی اللہ علیہ وسلم کے سامنے حاضر ہوئے اور عرض کیا اے اللہ کے رسول: دین کیا ہے؟ آپ نے فرمایا: حسن اخلاق، وہ صاحب پھر آپ کی دائیں جانب سے آئے اور عرض کیا: اے اللہ کے رسول دین کیا ہے؟ آپ نے فرمایا: حسن اخلاق، وہ صاحب پھر آپ کی بائیں جانب سے حاضر ہوئے اور پوچھا کہ دین کیا ہے؟ تو آپ نے فرمایا: حسن اخلاق، پھر وہ صاحب پیچھے کی جانب سے آئے اور عرض کیا: اے اللہ کے رسول دین کیا ہے؟ تو آپ ان کی طرف متوجہ ہوئے اور فرمایا: کیا تم سمجھتے نہیں ہو، دین یہ ہے کہ تم غصہ اور ناراض نہ ہو۔

رسول اکرم صلی اللہ علیہ وسلم نے لوگوں کے ساتھ نرمی سے پیش آنے اور حقوق کا خیال رکھنے اور چال چلن کی درستگی اور حسن اخلاق و حسن معاملہ کے سلسلہ میں جو رہنمائی کی ہے اور ارشادات بیان فرمائے ہیں اس کے ذخیرہ میں سے یہ چند نمونے ہیں۔

اس لیے والدین اور تربیت کرنے والوں کا یہ فریضہ ہے کہ وہ اپنے اندر یہ اوصاف پیدا کریں۔ اور اپنے آپ کو ان پر قائم رکھیں تاکہ بچوں کے لیے بہترین نمونہ پیش کر سکیں۔ اور جواہل و عیال بیوی بچے وغیرہ ان کے ساتھ رہتے ہیں ان کے لیے بہترین مقتدی بنیں۔ اور ساتھ ہی اپنی اولاد کو چال چلن کے اسلامی آداب اور حسن اخلاق کی تربیت دیں، تاکہ وہ ظلم کرنے والوں سے درگزر سے کام لیں اور قطع تعلق کرنے والوں سے صلہ رحمی کریں، اور جو انہیں نہ دے یہ اسے دیں، اور جو ان کے ساتھ براسلوک کرے یہ اس کے ساتھ اچھا سلوک کریں تاکہ لوگوں میں بے نظیر اور درمیکتا بنیں، اور یہ زمین پر چلنے والے فرشتے بن جائیں اور یہ اسی وقت ہو سکتا ہے جب اللہ تعالیٰ کے مندرجہ ذیل مبارک فرامین کو نافذ کیا جائے۔

درگزر کی عادت ڈالیے اور نیک کام کرنے کا حکم کیجیے

«أَخْذِ الْعَفْوَ وَأْمُرْ بِالْعُرْفِ وَأَعْرِضْ عَنِ

اور جاہلوں سے اعراض کیجیے۔

الْجَاهِلِينَ»۔ (الاعراف - ۱۹۹)

اور فرمایا:

اور برابر نہیں نیکی اور نہ بدی، جواب میں وہ کہیے جو اس

«وَلَا تَسْتَوِي الْحَسَنَةُ وَلَا السَّيِّئَةُ ۗ وَإِذَا قُمْتَ

سے بہتر ہو پھر آپ دیکھ لیں گے کہ جس میں اور آپ میں

بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ

دشمنی تھی گویا وہ درست ہے قرابت والا۔

عَدَاوَةٌ كَأَنَّهُ وَلِيٌّ حَمِيمٌ»۔ (الم سجدہ - ۲۳)

اور فرمایا:

اور دبا لیتے ہیں غصے کو اور لوگوں کو معاف کرتے ہیں

«وَالْكَاظِمِينَ الْغَيْظَ وَالْعَافِينَ عَنِ

اور اللہ تعالیٰ پسند کرتا ہے نیکی کرنے والوں کو۔

النَّاسِ ۝ وَاللَّهُ يُحِبُّ الْمُحْسِنِينَ ﴿۱۱۱﴾ آل عمران ۱۲۲

اور ہم جہاں نفسیاتی اور معاشرتی تربیت کے موضوع پر بحث کریں گے وہاں ہم ان شاء اللہ ان نفسیاتی اور اخلاقی فضائل پر تفصیل سے روشنی ڈالیں گے جن کا بچے میں پیدا ہونا ضروری ہے اور وہاں قرآنِ کرام کو تشفی بخش شافی و کافی بحث ملے گی۔

اس لیے اے والدین اور سرپرستو اور مربیو: بچوں کی اخلاقی لحاظ سے تربیت کرنے کے سلسلہ میں نبی کریم صلی اللہ علیہ وسلم نے جو اہتمام کیا ہے اسے پڑھنے کے بعد۔

اور یہ جان لینے کے بعد کہ آپ کے بچوں کی کجی کی اصلاح کیلئے اخلاقِ ایمان راسخ کے ثمرات میں سے ایک ثمرہ ہے۔ اور آپ نے ابھی جو خراب اور گندی عادات پڑھی ہیں جن سے اپنے جگر گوشوں کو دور رکھنا ضروری ہے۔ اور رسول اللہ صلی اللہ علیہ وسلم نے حسنِ اخلاق اور عمدہ معاملہ کرنے کے سلسلہ میں جو وصیتیں کی ہیں انہیں سن لینے کے بعد۔

اس سب کے بعد آپ لوگوں کے سامنے اس کے سوا اور کوئی راستہ نہیں ہے کہ آپ لوگ عزم مصمم کریں اور ہمت سے کام لیں تاکہ تربیت، تعلیم اور دیکھ بھال کا جو فریضہ آپ پر ہے اسے آپ لوگ مکمل طریقہ سے ادا کر سکیں۔ اور آپ لوگ یہ خوب سمجھ لیں کہ اگر آپ نے اپنی اولاد اور شاگردوں کے حق میں اخلاقی جہت سے کوتاہی کی تو یاد رکھیے کہ جن کا آپ پر حق تربیت ہے وہ بلا شک و شبہ آزادی و بے راہ رومی اور بے حیائی میں نشوونما پائیں گے۔ اور فساد اور بد اخلاقی کی تربیت پائیں گے۔

اور پھر امن و استقرار کے لیے خطرہ کی گھنٹی اور معاشرہ کی عمارت کے گرانے اور ڈھانے کا ذریعہ بنیں گے بلکہ قوم کے افراد ان کے مجرمانہ اعمال اور اخلاقی اور معاشرتی برائیوں سے پناہ مانگیں گے۔

اس لیے اپنی اولاد کی نگرانی کیجیے اور خدا نے تربیت کی جو ذمہ داری آپ کو سونپی ہے اسے پورا کیجیے، اور اپنے فریضہ کو بحسن و خوبی ادا کیجیے، اور جتنی کوشش اور جدوجہد کر سکتے ہوں اسے بروئے کار لائیے، اور اپنی مفوضہ مسولیت کو اچھی طرح سے پورا کیجیے، اس لیے کہ اگر آپ حضرات نے صحیح طریقے سے امانت ادا کر دی تو آپ اپنے بچوں کو گھر میں خوشبودار مہکتا ہوا پھول اور معاشرہ میں پر نور و روشن چاند اور ایسے فرشتے پائیں گے جو پرسکون و آرام سے زمین پر چلتے ہوں گے۔

اور آپ کہہ دیجیے کہ عمل کیے جاؤ پھر آگے دیکھ لے گا

«وَقُلْ اَعْمَلُوا فَنَسِيرًا ۝ اللّٰهُ عَمَلَكُمْ وَرَسُولُهُ

اللہ تمہارے کام کو اور اس کا رسول اور مسلمان۔

وَالْمُؤْمِنُونَ ﴿۱۰۵﴾ التوبہ - ۱۰۵

فصلِ ثالث

جسمانی تربیت کی ذمہ داری

—۳

وہ بڑی ذمہ داریاں جو اسلام نے تربیت کرنے والے والدین اور اساتذہ کو سونپی ہیں ان میں سے جسمانی تربیت کی ذمہ داری بھی ہے تاکہ بچے بہترین جسمانی قوت، سلامتی، چستی و نشاط اور تندرستی و صحت کے مالک ہوں۔ اے مربی حضرات! آپ حضرات کے سامنے وہ عملی طریقہ کار پیش کیا جاتا ہے جو بچوں کی جسمانی تربیت کے سلسلہ میں اسلام نے مقرر کیا ہے تاکہ آپ لوگوں کو اس امانت کی عظمت و اہمیت معلوم ہو جائے جو آپ کے کاندھوں پر ڈالی گئی ہے۔ اور آپ اس مسئولیت و ذمہ داری کے بنیادی و اہم نقاط کو سمجھ لیں جو اسلام نے آپ پر فرض کی ہے:

۱۔ بیوی بچوں کے خرچ و اخراجات کا واجب ہونا

—۱

اس لیے کہ اللہ تبارک و تعالیٰ فرماتے ہیں:

«وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ

بِالْمَعْرُوفِ»۔ البقرہ-۲۳۳

اور لڑکے والے یعنی باپ پر کھانا اور کپڑا ہے ان

عورتوں کا دستور کے موافق۔

اور نبی کریم صلی اللہ علیہ وسلم کے اس فرمان مبارک کی وجہ سے جسے امام مسلم نے روایت کیا ہے:

ایک دینار وہ ہے جسے تم نے اللہ کے راستے میں

خرچ کیا اور ایک دینار وہ ہے جسے تم نے کسی

غلام کے آزاد کرنے کے لیے خرچ کیا اور ایک دینار

وہ ہے جس کے ذریعہ تم نے کسی غریب پر صدقہ کیا

اور ایک دینار وہ ہے جسے تم نے اپنے گھر والوں

پر خرچ کیا۔ ان سب میں زیادہ اجر و ثواب والا وہ دینار

«دینار أنفقته في سبيل الله

و دینار أنفقته في رقبة

و دینار تصدقت به

على مسكين و دینار

أنفقته على أهلک، أعظمها

أجرًا لذی أنفقته

علیٰ اُھلنت»۔

ہے جسے تم نے اپنے گھر والوں پر خرچ کیا ہو۔
اور جس طرح باپ کو اہل و عیال پر خرچ کرنے اور ان پر وسعت و فراخی کرنے پر اجر و ثواب ملتا ہے، اسی طرح
کہ وہ ان پر خرچ نہ کرے یا باوجود قدرت کے اہل و عیال پر تنگی کرے تو اسے گناہ بھی ہوگا۔ وہ لوگ جو اپنے اہل و عیال
لی حق تلفی کرتے ہیں اور انہیں لا وارث چھوڑ دیتے ہیں۔ اور اپنے اہل و عیال پر خرچ نہیں کرتے، ان کے بارے میں
بی کریم صلی اللہ علیہ وسلم نے جو کچھ فرمایا ہے وہ سنیے۔ ابو داؤد وغیرہ اس درجہ ذیل حدیث کے راوی ہیں:

انسان کے گناہگار ہونے کے لیے اتنی بات کافی
ہے کہ وہ ان لوگوں کو ضائع کرے جن کا مال نفقہ
کی ذمہ داری اس پر ہو۔

«كفى بالمرء
إشماً أن يضيع من
يقوت»۔

اور مسلم کی روایت میں آتا ہے:

انسان کے گناہگار ہونے کے لیے اتنی بات کافی ہے
کہ وہ ان لوگوں پر فرچہ کرنے سے رک جائے جن کے
خرچ کا وہ مالک ہے۔

«كفى بالمرء
إشماً أن يحبس عن
يملك قوته»۔

اہل و عیال پر نفقہ و خرچ و اخراجات میں یہ بھی شامل ہے کہ باپ اپنی بیوی بچوں کے لیے صحیح غذا اور قابل
رہائش مکان اور قابل استعمال لباس مہیا کرے، تاکہ وہ لوگ بیمار نہ پڑ جائیں اور ان کے جسم و باؤں اور بیماریوں
کا نشانہ نہ بنیں۔

کھانے پینے اور سونے میں طبی قواعد اور صحت

کے لیے ضروری باتوں کا خیال رکھنا

تاکہ یہ چیزیں بچوں کی عادت اور فطرت بن جائیں، کھانے کے بارے میں نبی کریم صلی اللہ علیہ وسلم کی رہنمائی
یہ ہے کہ پیٹ بھرنے سے بچا جائے اور ضرورت سے زیادہ کھانے پینے سے آپ صلی اللہ علیہ وسلم نے منع
فرمایا ہے۔ امام احمد و ترمذی وغیرہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

کسی آدمی نے اپنے پیٹ سے زیادہ برا بھلا نہیں بھرا
آدمی کے لیے وہ چند لقمے کافی ہیں جو اس کی کمر سیسہ
رکھ سکیں، پس اگر انسان زیادہ کھانا ہی چاہے تو یہ کر لے
کہ ایک تہائی حصہ کھانے کے لیے رکھے اور ایک تہائی

«ماملأ آدمی وعاءاً شراً من بطنه
بحسب ابن آدم لقیات یقمن صلبه،
فإن کان لا بد فاعلاً فثلث
لطعامه، وثلث لشرابه،

وثلث لنفسه»۔

پانی کے لیے اور ایک تہائی حصہ سانس لینے کے لیے
خالی رکھے۔

پانی کے بارے میں نبی کریم صلی اللہ علیہ وسلم نے یہ رہنمائی فرمائی ہے کہ تین سانس یا دو میں پانی پینا چاہیے اور
برتن میں سانس نہیں لینا چاہیے، اور کھڑے ہو کر پانی نہیں پینا چاہیے۔

امام ترمذی حضرت عبداللہ بن عباس رضی اللہ عنہما سے روایت کرتے ہیں کہ انہوں نے فرمایا کہ رسول اللہ
صلی اللہ علیہ وسلم ارشاد فرماتے ہیں:

ادنٹ کی طرح ایک سانس میں نہ پیو بلکہ دو یا تین
سانسوں میں پانی پیو، اور جب پانی پیو تو اللہ کا نام لیا
کرو (بسم اللہ پڑھ کر پیو) اور جب پی چکو تو اللہ کی حمد
و تعریف بیان کرو (الحمد لله کہو)۔

« لا تشربوا واحداً كشراب البعير ولكن
اشربوا مثني وثلاث ، وسموا إذا أنتم
شربتم ، واحمدوا إذا أنتم رفعتهم »۔

اور بخاری و مسلم میں حضرت ابو قتادہ رضی اللہ عنہ سے مروی ہے کہ نبی کریم صلی اللہ علیہ وسلم نے برتن میں سانس
لینے سے منع فرمایا ہے۔

اور ترمذی کی روایت میں ہے کہ: برتن میں سانس لینے یا اس میں پھونکنے سے منع فرمایا ہے۔

اور امام مسلم حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ
علیہ وسلم نے ارشاد فرمایا ہے:

تم میں سے کوئی شخص کھڑے ہو کر ہرگز پانی نہ پئے، اور
جو بھول کر کھڑے ہو کر پی لے تو اسے چاہیے کہ تکی کرے۔

« لا يشرب أحدكم قائماً ، فمن نسي
فليستقي »۔

سونے کے بارے میں نبی کریم صلی اللہ علیہ وسلم کی رہنمائی یہ ہے کہ انسان دائیں کروٹ پر لیٹے، اس لیے کہ بائیں
کروٹ پر لیٹنا دل کو نقصان پہنچاتا اور تنفس کو روکتا ہے، امام بخاری و مسلم حضرت براء بن عازب رضی اللہ عنہ سے روایت
کرتے ہیں کہ انہوں نے فرمایا کہ رسول اکرم صلی اللہ علیہ وسلم نے ارشاد فرمایا ہے کہ:

جب تم اپنے بستر پر آؤ تو پہلے نماز والا وضو کر لو
اور پھر اپنی دائیں کروٹ پر لیٹ جاؤ، اور یہ دعا پڑھو:
اے اللہ میں نے اپنی نفس و جان آپ کے سپرد کر دی، اور
اپنا چہرہ آپ کی طرف پھیر دیا۔ اور اپنا معاملہ آپ کے
سپرد کر دیا۔ اور اپنی پشت آپ کی طرف جھکا دی۔ آپ

« إذا أتيت مضجعك فتوضأ وضوأك
للصلاة ، ثم اضطجع على شقك الأيمن وقل:
اللهم أسلمت نفسي إليك ، ووجهتي وجهي
إليك ، وتوضأت أمري إليك وألجأت
نظري إليك ، رغبةً ومهابةً إليك ،

سے امید و رغبت اور آپ کے خوف و ڈر کے ساتھ،
 نہ کوئی پناہ گاہ ہے اور نہ کوئی نجات کی جگہ سوائے آپ کے
 میں آپ کی اس کتاب پر ایمان لایا جسے آپ نے نازل
 کیا اور ان نبی پر جنہیں آپ نے بھیجا، اور ان کلمات کو تم اپنی
 آخری گفتگو بنا لو۔

لا ملجأ ولا منجأ إلا إليك، أمنت بكتابك
 الذي أنزلت، ونبيك الذي أرسلت،
 واجعلهن آخر ما تقول»۔

‡

متعدی اور سمریت کرنے والے امراض سے بچنا

—۳

اس لیے کہ مندرجہ ذیل احادیث اس پر دلالت کرتی ہیں،
 امام مسلم و ابن ماجہ وغیرہ حضرت جابر بن عبد اللہ رضی اللہ عنہما سے روایت کرتے ہیں کہ ثقیف کے وفد
 میں ایک صاحب جذام کے مرض میں گرفتار تھے، نبی کریم صلی اللہ علیہ وسلم نے ان کے پاس یہ پیغام بھیجا کہ،
 «ارجع فقد بايعناك»۔
 تم واپس چلے جاؤ اس لیے کہ ہم نے تمہیں بیعت
 کر لیا ہے۔

اور امام بخاری اپنی صحیح میں روایت کرتے ہیں کہ رسول اللہ صلی اللہ علیہ وسلم نے ارشاد فرمایا:
 «فَرَّ مِنَ الْمَجْذُومِ فَذَرِكْ مِنَ الْأَسَدِ»۔
 اور بخاری و مسلم میں حضرت ابو ہریرہ رضی اللہ عنہ سے مروی ہے کہ وہ فرماتے ہیں کہ رسول اللہ صلی اللہ
 علیہ وسلم نے ارشاد فرمایا:

«لا يوردن ممرض على مصحح»۔
 کوئی بیمار آدمی تندرست آدمی کے پاس نہ جائے۔
 اس لیے مریوں اور خصوصاً ماؤں کو چاہیے کہ اگر ان کی اولاد میں سے کوئی بچہ کسی متعدی مرض میں مبتلا ہو جائے
 تو اسے دوسرے بچوں سے الگ تھلگ اور دور رکھیں، تاکہ مرض نہ پھیلے اور وہ نہ پھوٹ پڑے، دیکھیے بدن کی نشوونما اور
 صحت کی حفاظت کے سلسلہ میں نبی کریم صلی اللہ علیہ وسلم کی یہ رہنمائی کتنی عظیم ہے۔

مرض و بیماری کا علاج اور دوا دارو

—۴

اس لیے کہ بیماری کو دور کرنے اور شفا حاصل کرنے میں دوا کا بہت اثر ہوتا ہے اور بہت سی احادیث میں
 علاج و دوا دارو کا حکم دیا گیا ہے جن میں سے ہم مندرجہ ذیل پر اکتفا کرتے ہیں:
 امام مسلم و احمد وغیرہ حضرت جابر بن عبد اللہ رضی اللہ عنہما سے اور وہ نبی کریم صلی اللہ علیہ وسلم سے روایت کرتے

ہیں کہ آپ نے ارشاد فرمایا:

«لکل داء دواء، فإذا أصاب الدواء الداء،
برأ بإذن الله عز وجل».

ہر بیماری کی ایک دوا ہوتی ہے چنانچہ بیماری کے
مطابق دوا پہنچتی ہے تو اللہ کے حکم سے شفا حاصل
ہو جاتی ہے۔

منہ احمد اور نسائی وغیرہ میں حضرت اسامہ بن شریک رضی اللہ عنہ سے مروی ہے وہ فرماتے ہیں کہ میں
نبی کریم صلی اللہ علیہ وسلم کے پاس تھا کچھ دیہانی آپ کی خدمت میں حاضر ہوئے اور عرض کیا: اے اللہ کے رسول کیا
ہم علاج کیا کریں؟ آپ نے ارشاد فرمایا:

«نعم يا عبدا لله، تداوا وان الله
عز وجل لم يضع داءً إلا وضع له شفاءً
غیر داء واحد، قالوا: وما هو؟
قال: الهرم».

ہاں اے اللہ کے بندوں دوا کیا کرو، اس لیے کہ اللہ جل
شانہ نے کوئی بیماری نہیں پیدا کی مگر یہ کہ اس کے لیے
دوا بھی تیار ہے سوائے ایک بیماری کے، لوگوں نے
پوچھا: وہ بیماری کون سی ہے؟ آپ نے فرمایا: بڑھاپا۔

اور امام احمد و ترمذی وغیرہ حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ میں نے
عرض کیا: اے اللہ کے رسول! بتلائیے کیا وہ منتشر جو ہم پڑھتے ہیں، اور وہ دوا جس سے ہم علاج کرتے ہیں، اور
احتیاطی تدابیر جن کے ذریعہ ہم بچاؤ اختیار کرتے ہیں۔ کیا یہ چیزیں کسی ایسی چیز سے بچا سکتی ہیں جس کا اللہ نے فیصلہ کر دیا
ہو؟ تو نبی کریم صلی اللہ علیہ وسلم نے فرمایا:
«رہی من قدر الله».

یہ چیزیں بھی اللہ کی طرف سے مقرر کردہ ہی ہیں۔

اس لیے والدین اور مریدوں کو چاہیے کہ بچوں کی بیماری کی صورت میں ان کے علاج معالجہ کا خیال رکھیں اور
کسی آفت و بیماری میں گرفتار ہونے پر اس کے تدارک کا اہتمام کریں، اور اس سلسلہ میں نبی کریم صلی اللہ علیہ وسلم کی رہنمائیوں
اور ارشادات کے مطابق عمل کریں، اس لیے کہ اسباب اور مسببات کا اختیار کرنا فطری تقاضوں اور اسلام کے بنیادی
اصولوں میں سے ہے۔

۵۔ نقصان پہنچاؤ اور نہ نقصان اٹھاؤ کے اصول کو نافذ کرنا

اس لیے کہ امام مالک اور ابن ماجہ اور دارقطنی حضرت ابو سعید خدری رضی اللہ عنہ سے روایت کرتے ہیں کہ
رسول اللہ صلی اللہ علیہ وسلم نے ارشاد فرمایا:

«لا ضرر ولا ضرار».

«لا ضرر ولا ضرار».

اس حدیث شریف کو فقہاء اور اہل اصول نے ایک شرعی قاعدہ بنا لیا ہے جو ان اہم قاعدوں میں سے ایک ہے جسے اسلام نے مقرر کیا ہے۔ اور افراد اور معاشرے کی حفاظت اور لوگوں سے ضرورتاً تکالیف دور کرنے کے سلسلہ میں اس پر بہت سے امور متفرع ہوتے ہیں۔

اس قاعدہ کی رو سے مربیوں اور خصوصاً ماؤں پر یہ ضروری ہے کہ وہ اپنے بچوں کو ان طبی تعلیمات اور ہدایات کا پابند بنائیں جو صحت کے لیے ضروری ہیں۔ اور وہ حفاظتی تدابیر سکھائیں جو بچوں کی صحت کی حفاظت کی نشاں اور جسمانی نشوونما کی گارنٹی ہوں، اسی طرح ان کی یہ بھی ذمہ داری ہے کہ بیماریوں اور متعدی امراض سے محفوظ رکھنے کے لیے جن اسپیشل و خصوصی معالجین کی مدد درکار ہو ان سے مدد لیں۔

چونکہ کچے پھل کا کھانا جسم کو نقصان پہنچاتا ہے اور بیماری کا سبب ہے اس لیے مربیوں کا فریضہ ہے کہ وہ بچوں کو اس بات کا عادی بنائیں کہ وہ پکے ہوئے پھل کھائیں۔

اور چونکہ پھلوں اور سبز لیوں کو دھوئے بغیر کھانا بیماری کا ذریعہ بنتا ہے اس لیے تربیت کرنے والوں کا فریضہ ہے کہ وہ بچوں کی اس جانب رہنمائی کریں کہ وہ پھل و سبزیاں دھو کر کھایا کریں۔

اور کھانے پر کھانا کھانا (بھرے پیٹ پر کھانا) امراضِ معدہ کا سبب بنتا ہے اور تنفس کے نظام اور نظام ہضم کو خراب کر دیتا ہے اس لیے مربیوں کو چاہیے کہ وہ اولاد کو اس بات کا عادی بنائیں کہ وہ صرف مخصوص اوقات ہی میں کھانا کھایا کریں۔

اور چونکہ ہاتھ دھوئے بغیر کھانا کھانا مرض پھیلانے کا ذریعہ بنتا ہے۔ اس لیے مربیوں کو چاہیے کہ وہ بچوں کو یہ بتائیں کہ وہ کھانا کھانے سے پہلے اور بعد میں ہاتھ دھونے کے اسلامی طریقے پر عمل کریں۔

اور چونکہ برتن چمچ میں گرم کھانے کو چھونک کر ٹھنڈا کرنا جسمانی تکالیف کا سبب بنتا ہے، اس لیے مربیوں کو چاہیے کہ وہ اپنے بچوں کو اس مضر و نقصان دہ عادت سے روکیں۔

اور اس طرح سے جب مربی ان طبی تعلیمات و رہنمائیوں پر عمل کریں گے، اور صحت سے متعلق ان ارشادات کا بچوں کو پابند بنائیں گے، تو بلاشک و شبہ اولاد تندرست و توانا، صحیح و سالم، طاقتور بدن کی مالک اور چست و چالاک اور مستعد پلے بڑھے گی۔

۶۔ بچوں کی ریاضت، ورزش اور شہسواری وغیرہ کا عادی بنانا

اللہ تعالیٰ کے مندرجہ ذیل فرمانِ مبارک پر عمل ہو:

اور تیار کروالہ سے لڑائی کے لیے، کچھ جمع کرنا اور

دَوَالِجِمَ مَا اسْتَطَعْتُمْ مِنْ قُوَّةٍ ﴿انفال۔۶﴾

اور تاکہ نبی کریم صلی اللہ علیہ وسلم کے اس حکم کو نافذ کیا جاسکے جسے امام مسلم نے روایت کیا ہے کہ:
 ((المؤمن القوی خیر وأحب إلى الله من المؤمن الضعیف))۔
 طاقتور مؤمن بہتر اور اللہ کو زیادہ محبوب ہے اس مؤمن کی نسبت جو کمزور ہو۔

اسی لیے اسلام نے شیرنے اور تیراندازی اور گھڑسواری سیکھنے کی دعوت دی ہے اور وہ مندرجہ ذیل ارشادِ نبویہ مبارکہ ہیں:

امام طبرانی سندِ جید کے ساتھ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:
 ((كل شيء ليس من ذكر الله فهو له أو سهر إلا أربع خصال: مشى الرجل بين الغضين وتأديبه فرسه، وملاعبته أهله، وتعليمه السباحة))۔
 ہر وہ چیز جو اللہ کے ذکر میں سے نہیں ہے وہ کھیل کو دیا غفلت ہے سوائے چار چیزوں کے، (تیراندازی کے لیے) انسان کا دونوں نشانوں کے درمیان چلنا اور گھوڑے کو سدھانا، اور اپنی بیوی کے ساتھ دل لگی کرنا اور تیرنا سیکھنا۔

اور امام مسلم اپنی صحیح میں روایت کرتے ہیں کہ رسول اللہ صلی اللہ علیہ وسلم نے اللہ تعالیٰ کا یہ فرمانِ مبارک تلاوت کیا:
 ((وَأَعِدُّوا لَهُمْ مَا اسْتَطَعْتُمْ مِنْ قُوَّةٍ)) ثم قال: ألا إن القوَّة الرمي، ألا إن القوَّة الرمي، ألا إن القوَّة الرمي))۔
 اور تم تیار کر دو ان سے لڑائی کے جو کچھ جمع کر سکو قوت سے، اور پھر آپ نے فرمایا: سن لو قوتِ تیراندازی ہے، سن لو قوتِ تیراندازی ہے، سن لو قوتِ تیراندازی ہے۔

اور بزار و طبرانی سندِ جید کے ساتھ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:
 ((عليكم بالرمي فإنه من خير لهدوكم))۔
 تم تیراندازی سیکھو اس لیے کہ یہ تمہارے کھیل کو دہیں سے بہترین کھیل ہے۔

اور امام بخاری اپنی صحیح میں روایت کرتے ہیں کہ ایک مرتبہ نبی کریم صلی اللہ علیہ وسلم اپنے صحابہ کے تیراندازی کے حلقوں کے پاس سے گزر رہے تھے تو آپ نے انہیں مزید ابھارا اور فرمایا:

((ارموا وأنا معكم كلكم))۔
 تم لوگ تیراندازی کرتے رہو میں تم سب کے ساتھ ہوں۔

اور بخاری و مسلم میں آتا ہے کہ نبی کریم صلی اللہ علیہ وسلم نے اہلِ حبشہ کو یہ اجازت دی کہ وہ آپ کی مسجدِ مبارک میں اپنے نیزوں کے ساتھ کھیلیں اور حضرت عائشہ کو یہ اجازت دی کہ وہ ان کے کھیل کو دیکھیں، اور آپ ان حبشیوں سے یہ کہہ رہے تھے:

((دونكو يا بنى أرفدة))۔
 اے بنو ارفدہ لے لو۔

اے بنو ارفدہ لے لو۔

اے ارفدہ کنیت ہے جس کے ذریعہ سے اہلِ حبشہ کو پکارا کرتے تھے۔

ابھی یہ اہل جنت مسجد میں اپنے نیزوں کے ساتھ نبی کریم صلی اللہ علیہ وسلم کے سامنے کھیل ہی رہے تھے کہ حضرت عمر رضی اللہ عنہ تشریف لے آئے اور کنگرا اٹھا کر ان کو مارنے لگے تو نبی کریم صلی اللہ علیہ وسلم نے فرمایا:

«دعہم یا عمر!»

اصحاب سنن (ابوداؤد، ترمذی، نسائی، ابن ماجہ) اور امام احمد نبی کریم صلی اللہ علیہ وسلم سے روایت کرتے ہیں:

«لا سبق إلا فی حفا وأحفا ونصل»۔

رہیں اور مسابقت و مقابلہ سوائے اونٹوں اور گھوڑوں

اور تیراندازی کے کسی اور میں جائز نہیں۔

اس لیے کہ اس مقابلہ کا جنگ اور جہاد کی تیاری میں بڑا اثر پڑتا ہے۔

بچے کو سادگی اور عیش و عشرت میں نہ پڑنے کا عادی بنانا

تاکہ جب بالغ ہو اور بڑا ہو جائے تو فریضہ جہاد کو ادا کر سکے اور دین کی دعوت خوبی اور عمدگی سے دے سکے اور سادگی اور موٹا چھوٹا پہننے کی ترغیب بہت سی احادیث میں وارد ہوئی ہے:

امام احمد اور ابونعیم حضرت معاذ بن جبل رضی اللہ عنہ سے مرفوع حدیث روایت کرتے ہیں کہ:

«إياكم والتنعيم فإن عباد الله ليسوا

تم ناز و نعمت میں پڑنے سے بچو اس لیے کہ اللہ کے

بالمتنعمين»۔

بند سے ناز و نعمت میں نہیں پڑتے۔

اور طبرانی اور ابن شاہین اور ابونعیم حضرت قعقاع بن ابی حدر سے مرفوع حدیث روایت کرتے ہیں:

«تعدوا واختشوا وانتضلوا»۔

اپنے جد امجد معد بن عدنان کی نسبت پیدا کرو سادگی و

فصاحت و بلاغت میں) اور سادگی اور معمولی زندگی اختیار

کرد اور تیراندازی اختیار کرو۔

۱۔ رسول اللہ صلی اللہ علیہ وسلم کی طرف سے یہ کریمانہ فراخ دلی تھی کہ آپ نے اپنی مسجد مبارک میں اس جیسی مشق کڑی اجازت دی، تاکہ ہر شخص کو یہ معلوم ہو جائے کہ اسلام کے نقطہ نظر سے مسجد عبادت اور جہاد، دونوں کی تیاری کے لیے ہے اور مسجد میں افراد کی تربیت اور اسلام کی منہجت دونوں کے لیے کام ہوتا ہے۔

۲۔ وہ مقابلہ اور مسابقت و ریس جائز ہے جس میں انعام یا تو شرکاء ریس کے علاوہ کسی اور کی طرف سے ہو یا دونوں ریس لگانے والوں میں سے صرف ایک کی طرف سے ہو۔ لیکن اگر گھڑ دوڑ میں دونوں شرکاء کی طرف سے انعام مقرر کیا گیا ہو تو وہ ناجائز اور قمار و جوئے میں داخل ہے۔ اور اس کی صورت یہ ہے کہ بالفرض گھڑ دوڑ میں دونوں مقابلہ کرنے والے میں سے ایک دوسرے سے کہے کہ اگر تم مجھ سے سبقت لے گئے تو میں تمہیں اتنا مال یا انعام دوں گا اور اگر میں تم سے آگے بڑھ جاؤں تو تم مجھے اتنا روپیہ یا انعام دینا، یہ صورت ناجائز اور حرام ہے۔

۳۔ یعنی اپنے جد امجد معد بن عدنان جیسی سادہ زندگی اختیار کرنے والے اور فصیح و بلیغ بننے کی کوشش کرو۔

سادہ زندگی اختیار کرنے اور معمولی لباس استعمال کرنے میں نبی اکرم صلی اللہ علیہ وسلم ہمارے لیے بہترین نمونہ و اعلیٰ ترین مقتدیٰ ہیں۔ آپ نے کھانے پینے لباس اور رہائش سب میں سادگی کو اختیار کیا، تاکہ مسلم معاشرہ اور امت آپ کی اقتدا کرے، اور آپ کی سنت اور طریقہ پر چلے اور ان تمام حوادث کے لیے جو ان کے راستے میں پیش آنے والے ہیں یا ان کے اوپر جو مصیبتیں نازل ہونے والی ہیں ہمیشہ ہمیشہ مکمل تیار اور مستعد اور چاق و چوبند رہیں۔

یہ بات صاف مشاہد ہے کہ جب امت مسلمہ نعمتوں میں مست اور کھانے پینے میں مستغرق ہو جائے گی۔ اور لہٹیم اور دیباچ پر سوئے گی۔ تو مادی ترقی و تمدن اپنی چمک دکھ اور ظاہری آب و تاب سے اسے دھوکہ میں ڈال دے گا۔ اور پھر وہ بہت جلد اپنے مقام سے گرجائے گی اور دشمن کے سامنے گردن جھکا دے گی، اور اس کے نوجوانوں کے دلوں سے صبر اور جہاد فی سبیل اللہ اور اس کے لیے مصائب برداشت کرنے کی روح ماند پڑ جائے گی۔ اور سقوطِ اندلس کا جو واقعہ تاریخ کے صفحات میں مذکور ہے یہ کوئی زیادہ دور کی بات نہیں ہے۔

۸ — بچے کو حقیقت پسندانہ اور مردانہ زندگی گزارنے کا عادی بنانا اور اس کو لایابالی پن، مستی اور آزادی مجبے راہ رومی کی زندگی سے بچانا

اس لیے کہ مندرجہ ذیل فرامین نبویہ اس کی جانب رہنمائی کرتے ہیں:

امام مسلم اپنی صحیح میں رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«لا تعجز» اور اللہ سے مدد مانگتے رہو اور عاجز و در ماندہ نہ بنو۔

طبرانی سنجدیہ کے ساتھ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«لا یسرق المؤمن» ہر وہ چیز جو اللہ کے ذکر میں سے نہ ہو وہ کھیل کو نیا غفلت ہے سوائے چار چیزوں کے: انسان کا (تیرا نڈی کے) دو نشانوں کے درمیان چلنا، اور گھوڑے کو سدھانا اور اپنی بیوی سے دل لگی کرنا، اور تیرنا سیکھنا۔

اور امام بخاری و مسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«لا یزنی الزانی حین یزنی وهو مؤمن ولا یسرق السارق حین یسرق وهو مؤمن» ولا یشرّب الخمر حین یشرّبها وهو مؤمن»

زنا کرنے والا ایمان کی حالت میں زنا نہیں کرتا اور چوڑا ایمان کی حالت میں چوڑی نہیں کرتا اور شرابی ایمان کی حالت میں شراب نہیں پیتا۔

امام نسائی نے اپنی روایت میں یہ الفاظ بھی بڑھائے ہیں:

فإذا فعل ذلك فقد نحل ربة الإسلام
من عنقه»۔
جب وہ ایسا کر لیتا ہے تو اس نے اسلام کا طوق اپنی
گردن سے نکال پھینکا۔

اور امام مسلم وغیرہ حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے فرمایا:

«صنفان من أهل النار لم أرهما، قوم معهم
سياط كأذناب البقر يضربون بها الناس،
ونساء كاسيات عاريات، مميلات مائلات،
رؤسهن كأسنمة البخت المائلة، لا يدنعلن
الجنة ولا يجدن ریحها وإن ریحها لیوجد من
مسیرة کذا وكذا»۔

دو زنجیوں کی دو قسمیں ایسی ہیں جن کو میں نے نہیں دیکھا: ایک
وہ قوم جن کے پاس گائے کی دم کی طرح کے کوڑے
ہوں گے جن سے وہ لوگوں کو مارتے ہوں گے۔ دوسری
وہ عورتیں جو کپڑے پہننے کے باوجود ننگی ہوں گی (مردوں
کو) اپنی طرف مائل کرنے والی (اور خود مردوں کی طرف)
مائل ہونے والی ہوں گی۔ ان کے سر ایسے ہوں گے جیسے
(خراسانی) سنجی اونٹوں کے کوہان نہ وہ جنت میں داخل
ہوں گی اور نہ اس کی خوشبو سونگھیں گی حالانکہ اس کی خوشبو
اتنے اتنے فاصلہ سے آتی ہوگی۔

❖ ❖ ❖

رسول اللہ صلی اللہ علیہ وسلم نے جن چیزوں کی جانب رہنمائی کی ہے اس کے سمندرنا پیدا کنہار سے یہ چند قطرے ہیں
اور جیسا کہ آپ نے دیکھا یہ نہایت قیمتی رہنمائی داعی تو جہات ہیں جو انسان کو مردانہ اور پُر حقیقت زندگی اپنانے کی دعوت
دیتی ہیں۔ اور بے راہ روی و آزادی سے ڈراتی ہیں۔ اور یہ بات بدابہت معلوم ہے کہ بچہ اگر آزادی و بے راہ روی کی زندگی میں
نشوونما پائے گا اور گناہوں اور فسق و فجور میں تربیت پائے گا اور لاپرواہی کا شکار اور کھیل میں پڑنے کا عادی ہوگا تو اس
کی شخصیت تباہ ہو جائے گی اور اس کی نفس الجھ کر رہ جائے گی اور اس کا جسم خطرناک امراض اور بیماریوں کا نشانہ بن جائیگا
ان تمام باتوں کی وجہ سے مریضوں اور خاص طور سے ماؤں پر لازم ہے کہ وہ بچپن سے ہی بچوں کی دیکھ بھال
رکھیں، اور ان کی نفوس میں مردانگی اور سادگی اور خودداری اور رفعت اور عظیم اخلاق کی برتری اور اہمیت
پیدا کر دیں۔

اسی طرح ان کی یہ ذمہ داری بھی ہے کہ وہ بچوں کو ہر اس چیز سے دور رکھیں جو ان کی مردانگی اور شخصیت کو تباہ
اور اخلاق و شرافت کو برباد اور عقل و جسم کو کمزور کر دے، اس لیے کہ اس طرح سے ان کی تفکیر و سوچ درست و صحیح اور

جسم طاقتور اور اخلاق ٹھیک رہیں گے اور ارواح میں بلندی اور مطلوب و مراد کے حاصل کرنے کا ان میں قوی داعیہ ہوگا۔

اسے مربو یہ وہ اہم بنیادی باتیں ہیں جنہیں دین اسلام نے بچوں کی جسمانی تربیت کے سلسلہ میں متعین و بیان کیا ہے۔

اگر آپ لوگوں نے ان کو اہمیت دی اور ان کی طرف پوری توجہ کی تو جس معاشرہ اور قوم کی تربیت و رہنمائی کا آپ انجام دے رہے ہیں وہ قوت و صحت نشاۃ اور زندگی سے مستفید ہوگی، اور اس کے ساتھ ساتھ آپ اس امانت کے حق کو بھی پورا کر دیں گے جو آپ کے ذمہ ہے۔ اور اس مسؤلیت کو ادا کر دیں گے جو اللہ نے آپ کے ذمہ لگائی ہے۔ اور قیامت میں آپ لوگ اللہ سے سرخروئی کے ساتھ انبیاء، صدیقین، شہداء، صالحین کے مجمع میں مل سکیں گے اور حقیقت یہ ہے کہ ان حضرات کی رفاقت بہت ہی اعلیٰ و عمدہ ہے۔



ہمیں بہت سی خطرناک عادتیں بچوں بڑوں اور جوانوں اور قریب البلوغ لڑکوں میں نظر آتی ہیں جن کی طرف مزہبوں اور خصوصاً والدین کو توجہ کرنا چاہیے، اور اس کے نقصانات اور خطرناکی کا احساس کرنا چاہیے۔ اور جن کی تربیت کے مسئول ہیں انہیں ان کی قباحت، ضرر اور نقصانات بتلانا چاہیے تاکہ وہ ان کے دم میں گرفتار نہ ہوں، اور ان کی آگ میں نہ جلیں، اور اس کی دلدل اور وادیوں میں سرگرداں و پریشان نہ ہوں۔

میرے اندازے کے مطابق بچوں قریب البلوغ لڑکوں اور جوانوں میں پائی جانے والی یہ عادات بالعموم مندرجہ ذیل امور میں منحصر ہیں :

- ۱ - سگریٹ نوشی کی عادت۔
- ۲ - مشیت زنی کی عادت۔
- ۳ - منشیات اور نشہ آور چیزوں کا استعمال۔
- ۴ - زنا اور لواطت کی عادت۔

خدا نے چاہا تو میں ان چاروں میں سے ہر عادت پر تفصیل سے روشنی ڈالوں گا۔

ہمارے موجودہ پر آشوب معاشرہ میں جو چیز و بانی شکل میں بہت زیادہ مشاہدہ
۱ - سگریٹ نوشی کی عادت | میں آتی ہے وہ سگریٹ نوشی کی عادت ہے جو اور تمام عادات سے زیادہ عام

اور چھوٹوں بڑوں میں پھیلی ہوئی ہے، چنانچہ انسان جہاں بھی نظر ڈالتا ہے اس مذموم عادت کو معاشرے کے افراد میں باوجود تفاوت مراتب کے تمام طبقات میں چھوٹوں بڑوں مردوں عورتوں جوانوں بوڑھوں میں انتہائی عام اور منتشر پایا

ہے، اور اس لعنت سے صرف وہی شخص محفوظ رہا ہے جس نے خواہشات پر قوتِ ارادہ کو، اور جذبات پر عقل کو اور فساد پر اصلاح کو فوقیت و ترجیح دی ہے۔ اور ایسے لوگ بہت کم ہیں۔

اس لعنت پر مکمل روشنی ڈالنے اور اس کے تمام پہلوؤں پر تفصیل سے کلام کرنے کے لیے بہتر یہ معلوم ہوتا ہے کہ اس کے تین نقاط پر گفتگو کریں:

۱ - سگریٹ نوشی سے پیدا ہونے والے نقصانات۔

۲ - سگریٹ نوشی کے بارے میں شرعیات کا حکم۔

۳ - سگریٹ نوشی کا علاج۔

سگریٹ نوشی سے جو نقصانات پیدا ہوتے ہیں ان کو ہم دو اہم چیزوں میں محدود کر سکتے ہیں:

الف - صحت اور نفسیات سے متعلق نقصانات | اطباء کے فیصلہ کے مطابق یہ بات یقینی اور قطعی طور سے ثابت ہو چکی ہے جس میں ذرہ برابر بھی شک و شبہ کی گنجائش نہیں ہے

کہ سگریٹ نوشی مورثی سل ہے اور پھیپھڑوں میں سرطان پیدا کرتی ہے، حافظہ کو کمزور کرتی اور اشتہا کو کم کرتی ہے، اور تہرہ اور دانتوں کو زرد کرتی اور ضیق تنفس کی موجب ہے۔ اور اعصاب میں ہیجان پیدا کرتی ہے۔ اور جسم میں عمومی انحطاط کا ذریعہ ہے۔ اخلاق کو بگاڑتی اور قوتِ ارادی کو کمزور کرتی ہے اور سستی اور کاہلی پیدا کرنے کا ذریعہ ہے۔

سگریٹ نوشی کے صحت پر جو نقصانات مرتب ہوتے ہیں، ان کے سلسلہ میں اس فن کے ماہر و خصوصی اطباء کی رپورٹیں درج ذیل ہیں:

جرمنی کا مجلہ "الشیکل" لکھتا ہے کہ امریکہ کے دس اسپیشلسٹ ماری لینڈ امریکہ کے شہر "بیویزدا" کے ادارہ تحقیقات میں جمع ہوئے، اور تمباکو نوشی کے جو اثرات لوگوں کی صحت پر پڑتے ہیں اس پر بحث مباحثہ کیا، اور متفقہ طور سے مندرجہ ذیل نقصانات پر سب نے اتفاق کیا:

۱ - جو مرد سگریٹ نوشی کرتے ہیں ان میں ان لوگوں کی نسبت جو سگریٹ نوشی نہیں کرتے شرح اموات اڑسٹھ

فیصد زیادہ ہے۔

۲ - جو لوگ تمباکو نوشی کے مرتکب ہیں ان میں مندرجہ ذیل امراض سے مرنے کی تعداد ان لوگوں کی نسبت زیادہ

ہے جو تمباکو نوشی نہیں کرتے: پھیپھڑوں کا سرطان (۸۰ ر ۱۰) گنا زیادہ، ناک، گلے اور سانس کی نالی میں التهاب اور سوزش اور

ان جگہوں کا متورم ہونا اور پھول جانا (۶ ر ۱) گنا زیادہ، گلے کا سرطان (۴ ر ۵) گنا زیادہ، منہ کے اندر سرطان (۱ ر ۴) گنا زیادہ

غذا کی نالی کا سرطان (۴ ر ۳) گنا زیادہ، معدے کے امراض (۴ ر ۲) گنا زیادہ، دوسرے باری والے امراض (۶ ر ۲) گنا زیادہ،

دل پر چربی وغیرہ کے امراض (۷ ر ۱) گنا زیادہ۔

۳- اس کا مطلب یہ ہے کہ کان اور دل پر چربی چھا جانے کا مرض جو ولایاتِ متحدہ امریکہ میں عام طور سے موت کا سبب بن جاتا ہے، تمباکو نوشیوں میں نسبت غیر تمباکو نوشیوں کے ستر فیصد زیادہ ہے، اور تنہوک کی نالی کی جھلی اور تنفس کے نظام میں سوزش و التهاب پانچ سو فیصد زیادہ ہے، رہا پھیپھڑوں کا سرطان جو سرطان کی دوسری تمام اقسام سے زیادہ منتشر ہونے والا اور عام ہے تو اس کا شکار ہونے کا احتمال تمباکو نوشیوں میں نسبت غیر تمباکو نوشیوں کے ہزار فی صد زیادہ ہے۔^۱

سل کے تدارک اور روک تھام کے سلسلہ میں قائم شدہ ملک شام کی ایک کمیٹی نے ایک بیان جاری کیا ہے جس میں لکھا ہے کہ:

سالوں کی تحقیق اور علمی بحث و مباحثہ سے مندرجہ ذیل باتیں ثابت ہوئی ہیں کہ جب کوئی شخص سگریٹ پیتا ہے تو وہ دھنویں کونگلتا ہے اور اسی سے نوے فی صد اس دھویں کو اپنے اندر محفوظ کر لیتا ہے۔ جیسا کہ تمباکو کے جلنے سے جو سیاہی اور کالک بنتی ہے وہ بھی سانس کی نالیوں میں جم جاتی ہے، اور یہ سیاہی کیمیاوی قسم کے مجموعہ مرکبات کی ایک قسم ہے جن میں سے بعض اقسام سرطان پیدا کرنے کا ذریعہ بنتی ہیں۔ جب کہ دوسرے باقی ماندہ عناصر و اجزاء خراش پیدا کر دیتے ہیں، اور پھیپھڑے کو سل اور دوسرے خطرناک، مہلک جراثیم کے حملہ کے لیے بہترین جگہ بنا دیتے ہیں۔

وہ لوگ جو سگریٹ نوشی کرتے ہیں وہ سل اور سرطان کا ان لوگوں کی نسبت زیادہ نشانہ بنتے ہیں جو سگریٹ نوشی نہیں کرتے، اور ساتھ ہی سگریٹ نوشی کی عادت کی وجہ سے پھیپھڑوں میں دوسرے لاعلاج قسم کے امراض پیدا ہو جاتے ہیں مثلاً حلق کی نالی میں التهاب و سوزش اور پھیپھڑوں کا پھول جانا اور سانس لینا دشوار ہو جانا۔ اور دق و سل، سگریٹ نوشی امراض قلب کا راستہ ہموار کر دیتی ہے اس لیے کہ نکوٹین دل کی دھڑکن کو بڑھاتی ہے اور خون کی نالیوں کو نقصان پہنچاتی ہے، چنانچہ بہت سے سگریٹ نوش اپنی زندگی کے خاتمہ کے لیے بہت بڑی قیمت ادا کرتے ہیں۔ اس لیے آپکو سگریٹ نوشی سے بچنا چاہیے، اور اپنی صحت کی حفاظت کے لیے اس سے بچنا نہایت ضروری ہے۔^۲

اور اس کے علاوہ دوسرے اور بہت سے بڑے بڑے نقصانات اور خطرناک امراض جو سگریٹ نوشی کی وجہ سے پیدا ہو کرتے ہیں۔

ب۔ مالی نقصانات: یہ یقینی بات ہے کہ ایک محدود آمدنی والا شخص روزانہ سگریٹ نوشی پر اپنی تنخواہ کا چوتھائی حصہ یا

^۱ ماخوذ از مجلہ "المحاضرة" بارہویں سال کا عدد - ۲۰۳ (ص ۱۵۸)

^۲ مذکورہ مضمون جو "تعاونوا للقتضاء علی مرض السل" کے عنوان سے شائع ہوا تھا اس کا صفحہ نمبر ۱۶۱ ہے۔

ملاحظہ ہو۔

اس سے بھی زیادہ خرچ کر ڈالتا ہے۔ اور اس طرح سے مال کا جو ضیاع اور گھربار کا نقصان اور خاندانوں میں اختلاف ہوتا ہے وہ کوئی مخفی چیز نہیں ہے، اور اس کی وجہ یہ ہے کہ مستقل سگریٹ نوشی اپنی اور اپنے بیوی بچوں کی خوراک سے پیسے بچاتا ہے تاکہ سگریٹ نوشی کر سکے، اور بے اوقات وہ راہ راست سے بھی ہٹ جاتا ہے مثلاً سگریٹ کے لیے پیسے اکٹھا کرنے اور اسے خریدنے کے لیے وہ رشوت خوری یا چوری جیسی لعنت میں گرفتار ہو جاتا ہے۔ ایسی صورت میں کیا صحت اخلاق اور معاشرہ کے لیے سگریٹ نوشی کی لعنت سے بڑھ کر کبھی کوئی زیادہ نقصان دہ چیز پائی جاتی ہے۔ لیکن نہایت افسوس سے کہنا پڑتا ہے کہ اکثر لوگ اس بات کو نہیں سمجھتے۔



سگریٹ نوشی کے بارے میں شریعت کے حکم کے سلسلہ میں خلاصہ کے طور پر یہ ذکر کر دینا کافی ہے کہ

الف : فقہاء و ائمہ مجتہدین کے یہاں یہ بات متفق علیہ ہے کہ ہر وہ چیز جو تباہی تک پہنچائے اور ہلاکت میں ڈال دے اس سے بچنا واجب اور اس کو اختیار کرنا حرام ہے۔ اس لیے کہ امام احمد اور ابن ماجہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

((لا ضرر ولا ضرار))۔
نہ خود نقصان اٹھاؤ اور نہ دوسروں کو نقصان پہنچاؤ۔

اور اللہ تعالیٰ کے مندرجہ ذیل عمومی فرمان مبارک کی وجہ سے کہ:

((وَلَا تُلْقُوا بِأَيْدِيكُمْ إِلَى التَّهْلُكَةِ))۔ البقرہ- ۱۹۵ اور اپنی جان کو ہلاکت میں مت ڈالو۔

اور فرمایا:

((وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ

رَحِيمًا))۔ النساء- ۲۹ مہربان ہے۔

اور اس لحاظ سے کہ سگریٹ نوشی کا جسمانی لحاظ سے نقصان دہ ہونا ثابت اور صحت کے لیے خطرناک ہونا متحقق ہو چکا ہے (جیسا کہ ابھی گزرا ہے) اس لیے اس سے بچنا واجب اور اس کا استعمال کرنا حرام ہے۔

ب: صحیح عقل و سمجھ اور ذوق سلیم کے مالک حضرات کے یہاں یہ بات مسلم اور طے شدہ ہے کہ سگریٹ خمیث اور گندی چیزوں کے زمرہ میں شامل ہے اس لیے کہ وہ جسم کے لیے مضر ہے اور منہ میں گندی بدبو پیدا کرتی ہے، اور اللہ تعالیٰ نے انسان کے لیے پاکیزہ اور اچھی چیزوں کو حلال کیا ہے، اور اس پر خمیث اور گندی چیزوں کو حرام کیا ہے تاکہ اس کے جسم کی حفاظت ہو۔ اور اخلاق و قوت تفکر محفوظ رہے، اور معاشرہ میں انسان پسندیدہ اور اچھی شکل و صورت میں جاسکے

اللہ تعالیٰ فرماتے ہیں:

«وَلَا تَتَّبِعُوا الْخَيْبَةَ بِالطَّيِّبِ»۔ النسا۔ ۲۰

اور بدل نہ لو ہر سے مال کو اچھے مال سے۔

نیز فرمایا:

«وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ

اور حلال کرتا ہے ان کے لیے سب پاک چیزیں اور

الْخَبَائِثَ»۔

الاعراف۔ ۱۵۷

حرام کرتا ہے ان پر ناپاک چیزیں۔

اور فرمایا:

«قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ

آپ کہہ دیجئے کہ ناپاک اور پاک برابر نہیں اگرچہ آپ

كَثْرَةُ الْخَبِيثِ»۔

المائدہ۔ ۱۰۰

کو ناپاک کی کثرت بھلی لگے۔

ج: اس کے ساتھ ساتھ تمباکو نوشی عقل میں خلل اور جسم میں فتور پیدا کرتی ہے۔ اور یہ ایک ایسی کھلی ہوئی ظاہر چیز ہے جسے اس کے پینے کا اقدام کرنے والا اور اس کا پینا شروع کرنے والا اور تدریجاً اس کا عادی بننے والا اور خصوصاً اگر زیادہ افراد سے سگریٹ نوشی کرے تو اسے بہت نمایاں محسوس کرتا ہے۔

اور رسول اللہ صلی اللہ علیہ وسلم نے ہر فتور پیدا کرنے والی چیز کے استعمال سے منع کیا ہے۔ جیسا کہ ہر نشہ آور اور مخدر سے بھی روکا ہے؛ چنانچہ امام احمد اپنی مسند میں اور ابو داؤد اپنی سنن میں صحیح کے ساتھ حضرت ام سلمہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ہر نشہ آور اور فتور پیدا کرنے والی مخدرات سے منع کیا ہے۔

یہ تمام نصوص اپنے مدلول اور منطوق و مفہوم کے لحاظ سے اس بات کی تاکید کرتی ہیں کہ سگریٹ نوشی حرام ہے اور اس سے بچنا واجب ہے۔ اس لیے کہ اس کا نقصان بہت زیادہ اور اس کی گندگی و خباثت کھلی ہوئی ہے یہ اس کے علاوہ ہے کہ سگریٹ نوشی مال کے ضیاع کا سبب بنتی ہے جس کا اثر افراد خاندان اور معاشرہ سب پر پڑتا ہے، اور نبی کریم صلی اللہ علیہ وسلم نے مال کو ضائع کرنے سے منع فرمایا ہے جیسا کہ صحیح بخاری میں مذکور ہے۔

گذشتہ ادوار میں جن فقہاء نے سگریٹ نوشی کی اباحت یا کراہت کا فتویٰ دیا تھا ان کے لیے یہ بات کچھ عذر بن سکتی ہے کہ اس وقت تک طبی لحاظ سے اس کے مضر و نقصان دہ اثرات ان کے سامنے نہ آئے تھے، اس لیے انہوں نے اس قاعدہ پر مدار رکھ کر ہر چیز میں اصل اباحت ہے اس کے مباح ہونے کا حکم دے دیا، لیکن جب علم طب نے اس کے جسمانی اور نفسیاتی نقصانات کھول کر بیان کر دیئے اور خصوصی و اسپیشلسٹ اطباء نے وہ مضر اثرات صاف صاف بتلا دیئے جو اس کی وجہ سے افراد اور معاشرے پر پڑتے ہیں، تو پھر اب اس کی حرمت یا اباحت میں تردد کی کوئی گنجائش نہیں رہی، بلکہ اس کے استعمال کا حرام ہونا ظاہر ہے اور اس کے عادی بننے پر گناہگار ہونا یقینی ہے۔ دالہ

مذکورہ بیماری کا علاج :

اس بیماری کا علاج پہلے درجہ میں حکومت کی ذمہ داری ہے۔ اور وہ اس طرح کہ اخبارات اور رسالوں اور ریڈیو ٹیلی ویژن میں غرضیکہ ہر جگہ اس کے خلاف جنگ کی جائے۔ اور اس کے نقصانات کو نشر کیا جائے، اور سگریٹ نوشی ڈرایا جائے۔ اور امت کے افراد اور نوجوانوں کے سامنے مستقل طور سے اس کے عظیم نقصان اور بڑے خطرے کو دکھایا جائے۔ اور اس سلسلہ میں اس فن کے ماہرین اور ارباب اختصاص اور مفکرین اور اصحاب قلم سے مدد لی جائے طرح حکومت کی یہ بھی ذمہ داری ہے کہ اس پر ٹیکس زیادہ کر دے، اور اس کی قیمت بڑھا دے، اور عمومی مقامات اور جم جگہوں میں اس سے حتمی طور پر روک دیا جائے۔

یہ اقدامات گویا ابتدائی و تدریجی قدم کے طور پر صرف اس لیے ہیں کہ مستقبل میں اس سے بالکل روکا جاسکے جیسا کہ آج امریکہ و یورپ وغیرہ وغیرہ بڑے بڑے ملکوں میں ہو رہا ہے۔

جو بڑے حضرات سگریٹ نوشی کے عادی ہیں انہیں چاہیے کہ وہ اللہ کے سامنے جانے اور پیش ہونے کا خیال کریں یہ ذہن میں رکھیں کہ اللہ حاضر ناظر ہے اور انہیں دیکھ رہا ہے۔ اور ان میں اتنا خوفِ الہی پیدا ہونا چاہیے جو انہیں مہرمت استعمال کرنے سے روک دے جن میں سگریٹ نوشی بھی داخل ہے، اور اسی طرح ان میں اتنی قوتِ ارادی اور ایسا مصمم ہونا چاہیے جس کے ذریعہ وہ نفس و خواہشات پر غالب آسکیں، اور ان میں اتنی عقل و سمجھ اور حکمت و تدبیر ہونا چاہیے جو انہیں اس بات پر آمادہ کرے کہ وہ ایسے سیدھے راستے پر چلیں جس میں نہ کسی قسم کی کچی ہونہ موڑ توڑ، اور یہ ایک بقت ہے کہ انسان جب ایسے ایمان سے آراستہ ہو جو اسے ممنوع چیزوں سے روکے اور ایسے ارادہ کا مالک ہو جو مری چیزوں پر غالب آسکے اور ایسی عقل رکھتا ہو جو اس کی رہنمائی کرے تو لامحالہ ایسا شخص کمال سے متصف ہوگا۔ انتہائی پرسکون اور عمدہ زندگی گزارے گا۔

رہے وہ بچے جو اپنے والدین و مربیوں کی غفلت کی وجہ سے سگریٹ نوشی کی گندی عادت کے شکار ہو گئے ہیں کے معاملہ میں غفلت بہت خطرناک ہے، اور اگر ان کو اسی حالت پر چھوڑ دیا گیا تو معاشرہ پر ان کا بہت برا اور خطرناک پڑے گا،

اس لیے والدین اور تربیت کرنے والوں کو چاہیے کہ اپنی اولاد کے حالات پر پوری نظر رکھیں، اور ان کے چال و رفتاریں اور نشست و برخاست پر مطلع رہیں۔ اور ان کی کچی و منحرف کا علاج کریں، تاکہ انہیں راہِ راست پر لاسکیں اور سستی و عافیت کے کنارہ تک پہنچادیں۔

کوئی بھی دو آدمی اس میں اختلاف نہیں کر سکتے کہ اگر بچہ شروع ہی سے سگریٹ نوشی کا عادی بن جائے گا تو تدریجاً

آہستہ آہستہ وہ اس سے زیادہ قبیح چیز کا بھی ارتکاب کرے گا، جو زیادہ فساد اور انحراف کا سبب بنے گی اس لیے سگریز نوشی ذلت و رذالت کی قاصد اور برائیوں اور فحاشی کا راستہ ہے۔ اس لیے عقلمندوں کو سمجھ لینا چاہیے۔



۲۔ **مُشْت زَنِي كِي لَعْنَت** | یہ لعنت قریب البلوغ لڑکوں اور نوجوانوں میں بہت عام اور منتشر ہے۔ اور اس کے پھیلنے اور عام ہونے کا اصل سبب سڑکوں بازاروں تفریح گاہوں اور ہر جگہ عورتوں

کا فتنہ انگیز بھڑکیلا چست و عریاں لباس اور بے ہودہ چال ڈھال اور ہیجان خیز زیب و زینت و حشر سامانی کے ساتھ مرد کے سامنے بے دھڑک نکلنا اور گھومنا پھرنا ہے اور جوانوں کو دعوتِ نظارہ دینا ہے۔

یہ تو عام معاشرہ کے حد تک ہے لیکن اس سے زیادہ آگے بڑھ کر جو چیز سونے پر سہاگے کا کام کرتی ہے وہ ان نوجوانوں کا ڈراموں اور فلموں میں مختلف ہیجان خیز مناظر کا دیکھنا ہے جو اور زیادہ مہلک اور خطرناک بنتا ہے... آپ کو معلوم وہ کیا کچھ دیکھتے ہیں؟ وہ اپنی کھلی آنکھوں سے ہر وہ چیز دیکھتے ہیں جو جنسی شہوت کو بھڑکانے اور پاک دامن اور عزت شرافت کو ختم کر ڈالے اور غیرت نخوت اور حمیت کا جنازہ نکال دے۔

اس کے علاوہ کتابوں اور مجلات میں جو عشقیہ مضامین اور جنسی خواہش بڑھانے والے واقعات پڑھتے ہیں وہ نوجوانوں کی نفسیات اور اخلاق اور عقل پر اثر انداز ہونے کا سب سے بڑا ذریعہ ہیں۔

جذبات و شہوانی خیالات کو بھڑکانے والے صرف یہ اسباب ہی نوجوان لڑکوں اور لڑکیوں کو تدریجاً زنا اور سڑک کے راستے پر چلانے اور فساد اور ذلت کے بیابانوں میں سرگرداں پھرانے کے لیے بہت کافی ہیں۔

قریب البلوغ نوجوان شخص میں اگر اللہ کے دیکھنے اور حاضر و ناظر ہونے کا وہ تصور نہ پایا جائے جو اسے گناہوں سے روک دے اور اس میں اللہ تعالیٰ کا وہ خوف نہ ہو جو اسے گناہوں سے بچائے، اور انجام اور نتیجہ کے بارے میں وہ انداز اور سوچ و تفکر نہ ہو جو اسے مفاسد سے دور رکھے تو ظاہرات ہے کہ وہ دو باتوں میں سے کسی ایک میں ضرور گرفتار ہوگا

یا تو وہ حرام کاری کے ذریعہ اپنی جنسی بھوک مٹائے گا۔

یا وہ مشت زنی کے ذریعہ سے اپنی اس بھوک کی شدت کو کچھ کم کرے گا۔

دونوں باتوں میں سے جو اخف اور کم تر ہے اس کا نقصان بھی بہت اور یقینی ہے۔ اس کا اثر جسم نسل اور نفسیاتی صحت پر بہت برا پڑتا ہے۔

اس لعنت کے سلسلہ میں بھرپور بحث اور جامع ترین مضمون لکھنے کے لیے بہتر یہ ہے کہ اس کے تین ام

پر تقسیم کر کے پھر اس کے سلسلہ میں کلام کیا جائے :
۱۔ وہ نقصانات جو اس مشت زنی کی لعنت کی وجہ سے پیدا ہوتے ہیں۔

۲ اس کے بارے میں شریعت کا حکم۔

۳ اس کا علاج اور اس کے ختم کرنے کا طریقہ۔

اس گندی عادت کی وجہ سے جو نقصانات وجود میں آتے ہیں انہیں مندرجہ ذیل امور میں منحصر کر لیتے ہیں:

لف - جسمانی نقصانات | طبی نقطہ نظر سے یہ بات ثابت ہو چکی ہے کہ جو شخص اس عادت میں گرفتار ہو جاتا ہے وہ مندرجہ ذیل امراض کا شکار ہو جاتا ہے۔

طاقت و قومی کمزور ہونا، جسم کی لاغری، اعضاء میں ارتعاش و کپکپی، دل کی دھڑکن، نگاہ اور حافظہ کی کمزوری، نظامِ م کی خرابی، پھیپھڑوں میں التهاب و سوزش کا پیدا ہونا جو بالعموم دق و سل کا ذریعہ بنتا ہے اور اخیر کار دورانِ خون پر پڑتا ہے اور خون کی کمی کی شکایت ہو جاتی ہے۔

ب - جنسی نقصانات | ان نقصانات میں سے اہم ترین نقصان نامردی کا مرض ہے جس کا مطلب یہ ہے کہ نوجوان آدمی شادی کے قابل نہیں رہتا اور ظاہر ہے کہ ایسے بیمار شخص سے عورت

رت ہی کرے گی، اور ایسی صورت حال میں جب مرد عورت پر قادر ہی نہ ہو تو ازدواجی سلسلہ برقرار نہیں رہ سکتا۔ اور اس کا ایک نقصان یہ بھی ہے کہ مرد وزن دونوں میں سے ہر جنس دوسرے سے بیزار رہے گی، اس لیے مرد اس گندی ناجائز و قبیح عادت کے ذریعہ اپنی جنسی شہوت پورا کرنے کا عادی ہو گا جس کا مطلب یہ ہو گا کہ وہ بعد مرد سے جو پاک و امنی عورت حاصل کرتی ہے وہ اس بیمار شخص سے حاصل نہ کر سکے گی، اور نتیجہ ہو گا کہ یا تو جدائی ہو جائے گی یا عورت اپنی خواہشات پوری کرنے کے لیے درپردہ دوسرے مردوں سے بستیاں پیدا کر لے گی۔

ج - نفسیاتی اور عقلی نقصانات | نفسیات کے علماء نے یہ فیصلہ کیا ہے کہ اس عادت میں مبتلا شخص بہت سے نفسیاتی اور خطرناک عقلی و دماغی امراض کا شکار ہو جاتا ہے جن

ترتیب حسب ذیل ہے:

ذہن بول اور نسیان، قوتِ ارادی کی کمزوری، حافظہ کی کمزوری، تنہائی اور گوشہ نشینی کی طرف میلان، حیا و شرم کا غلبہ، ف و سستی کا احساس، غم و اندوہ کی کیفیت کا اظہار، جرائم اور خودکشی کے ارتکاب کے بارے میں سوچنا وغیرہ وغیرہ وہ نقصانات جو فکر و سمجھ کوشل اور ارادہ کو ڈانوا ڈول اور شخصیت کو تباہ کر دیتے ہیں۔ اور اس موضوع پر اہل اختصاص نے نہایت فی شافی بحث کی ہے۔



اس کے ارتکاب کا شرعی حکم یہ ہے کہ ایسا کرنا حرام

اور موجب گناہ ہے اور اس کے اولہ یہ ہیں:

الف : اللہ تعالیٰ سورہ مؤمنین میں فرماتے ہیں :

« وَالَّذِينَ هُمْ لِأَفْوَاجِهِمْ حَفِظُونَ ۖ إِلَّا عَلَىٰ

أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ

مَلُومِينَ ۖ فَمَنِ ابْتَغَىٰ وَرَاءَ ذَلِكَ فَأُولَٰئِكَ

هُمُ الْعَادُونَ ۗ »۔ المؤمنون - ۵ تا ۷

اور جو لوگ اپنی شہوت کی جگہ کو تھامتے ہیں مگر اپنی

عورتوں پر یا اپنے ہاتھ کے مال باندیوں پر سوان

پر کچھ الزام نہیں، پھر جو کوئی اس کے سوا ڈھونڈے

سو وہی حد سے بڑھنے والے ہیں۔

اس آیت ((فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ)) کے عموم میں شہوت رانی کے تمام وہ طرا

داخل ہیں جو نکاح و شادی اور باندی کے استعمال کے علاوہ ہیں جیسے کہ زنا، لواطت اور مشیت زنی۔

حضرت عطاء (جو کہ حضرت عبداللہ بن عباس رضی اللہ عنہما کے اصحاب میں سے ہیں) ان سے یہ ثابت ہے

انہوں نے فرمایا: میں نے سنا ہے کہ ایک قوم کو میدان حشر میں ایسی حالت میں جمع کیا جائے گا کہ ان کے ہاتھ حائل

گے میرا یہ خیال ہے کہ اس سے یہی لوگ مراد ہیں یعنی وہ لوگ جو استمناء، بالید اور مشیت زنی کرتے ہیں، اور حضرت سعید بن

جوتابعین میں سے ہیں وہ فرماتے ہیں کہ اللہ تعالیٰ نے ایک امت کو اس لیے عذاب دیا کہ وہ لوگ اپنے اعضاء

سے کھیلنے لگے، اس طرح یہ بھی آتا ہے کہ سات آدمی ایسے ہیں جن کی طرف (اللہ تعالیٰ) نظر رحمت نہیں فرمائیں گے، ا

ان میں اس شخص کو بھی شمار کیا جو مشیت زنی کرتا ہو لے یہ تمام نصوص اس بات پر دلالت کرتی ہیں کہ اس عادت

اختیار کرنا حرام و ناجائز ہے۔

ب : سگریٹ نوشی کے بارے میں شرعی حکم کی بحث میں ہم یہ پہلے ذکر کر چکے ہیں کہ جو چیز ضرر و نقصان کی طرف

لے جائے اور ہلاکت میں ڈال دے اس سے بچنا واجب اور اس کا کرنا حرام ہے۔ اس لیے کہ اس سے پہلے گزری ہو

حدیث کے عموم سے یہی معلوم ہوتا ہے اور وہ یہ ہے :

((لَا ضَرَرَ وَلَا ضَارًا))۔ نہ نقصان اٹھانا جائز ہے اور نہ نقصان پہنچانا۔

اور یہی اللہ تعالیٰ کے مندرجہ ذیل فرمان مبارک کے عموم سے معلوم ہوتا ہے :

« وَلَا تُلْقُوا بِأَيْدِيكُمْ إِلَى التَّهْلُكَةِ »۔ اور اپنے آپ کو ہلاکت میں نہ ڈالو

اور چونکہ مشیت زنی کے ارتکاب سے جسمانی، جنسی، نفسیاتی اور عقلی نقصانات مترتب ہوتے ہیں اس لیے یہ حد

لے یہ تمام نصوص کتاب "ردود علیٰ ابطال" مصنفہ مرحوم شیخ محمد الحامد (ص ۱۴۰) سے نقل کی گئی ہیں۔

«لا ضرر ولا ضرار» اور آیت «ولا تلقوا بها يكموا إلى التهلكة» کی وجہ سے حرام ہے۔

ایک قابل توجہ سوال | اگر استمناء بالید و مشت زنی حرام ہے تو شریعت ایسے شخص کے بارے میں کیا کہتی ہے جس پر شہوت کا غلبہ اور جنسی بھوک کی حکومت ہو اور جو یہ سمجھتا ہو کہ وہ عنقریب بدکرداری اور زنا میں واقع ہو جائے گا؟


اس میں کوئی شک نہیں کہ انسان جب مفسد کے درمیان موازنہ اور مقارنہ کرتا ہے اور اگر مجبور ہو جائے تو ان میں سے جس میں ضرر کم اور جس کا شر معمولی ہو اسے اس اصولی قاعدہ کے مطابق اختیار کر لیتا ہے جس میں یہ طے کیا گیا ہے کہ:

يَخْتَارُ أَحْفَ الضَّرَرَيْنِ وَأَهْوَنَ الشَّرِيَيْنِ - دو ضرروں میں سے کم ضرر والا اور دو شرروں میں سے کم

شر والے کا انتخاب کرے گا۔

یہ کھلی ہوئی بات ہے کہ مشت زنی بری چیز ہے لیکن زنا اور لواطت میں اس سے زیادہ برائی اور شر پایا جاتا ہے، اس لیے کہ زنا سے عزت و شرافت کی عمارت گر جاتی ہے، اور پاک و امینی اور شرافت کا جوازہ نکل جاتا ہے۔ اور اس کے ساتھ ہی اس سے نسب میں اختلاط اور خونریزی اور بغض و حسد جیسے مفسد وجود میں آتے ہیں۔ اس لیے ایسی صورت میں زنا کے بجائے مشت زنی کو ہی اختیار کرنا چاہیے۔ اس لیے کہ وہ دونوں ضرروں میں سے اخف اور دونوں شرروں میں سے اہون ہے۔

اسی لیے فقہاء کرام لکھتے ہیں کہ اگر طبیعت پر سکون ہو اور استمناء بالید اور مشت زنی شہوت رانی یا شہوت کو بھڑکانے کے لیے ہو تو یہ حرام ہے لیکن اگر شہوت اس قدر غالب ہو کہ انسان کو پریشان کر دے اور ہر وقت دل اسی میں مشغول رہے اور طبیعت پریشان ہو جائے اور نفس برائی کے دروازے پر کھڑا کر دے، تو اس کی تسکین کے لیے مشت زنی ہی کو اختیار کیا جائے گا، اس لیے کہ یہ معاملہ فی نفسہ جائز بن جائے گا اور اس میں ایک کی تلافی دوسرے سے ہو جاتی ہے۔ اور ایسا کرنے والا برابر برابر چھٹکارا پالے گا، یعنی نہ اسے ثواب ملے گا اور نہ اسے گناہ ہو گا نہ اجر ملے گا اور نہ عقاب و سزا۔



اس عادت کے خاتمہ کے لیے کامیاب اور مفید ترین
علاج مندرجہ ذیل وسائل اختیار کرنا ہے:

۱۔ ابتدائی جوانی کی عمر میں شادی کر دینا | اس لیے کہ شادی اس خطرناک عادت کی بیخ کنی کرنے کا کامیاب و مفید ترین طریقہ ہے، بلکہ شہوت کے اس بے لگام حملے کو پسپا کر نیک ہی ایک واحد طبعی راستہ ہے، اور ساتھ ہی اس شادی سے دیگر اخلاقی معاشرتی نفسیاتی اور صحت سے متعلق ایسے فوائد حاصل ہوں گے جن کے یہاں ذکر کرنے کی گنجائش نہیں ہے۔

۲۔ نفل روزے | اور اگر کہیں ایسے سنت ناساز گار حالات پائے جاتے ہوں جن کی وجہ سے نو عمری میں شادی نہ ہو سکے تو اسلام نے ایسے لوگوں کی روزے کی جانب رہنمائی کی ہے جو نکاح نہیں کر سکتے اس لیے کہ روزہ شہوت کی زیادتی کو کم کرتا اور جنسی بھوک کی حدت کو توڑ دیتا ہے، اور روزہ سے اللہ کے مراقبہ و حضور اور خوف و خشیت میں قوت پیدا ہوتی ہے، یہ رہنمائی اس حدیث نبوی سے ملتی ہے جسے اصحاب صحاح ستہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«يا معشر الشباب من استطاع منكوا
البراءة فليتزوج، فإنه أخص للبر وأحصن
للفرج، ومن لم يستطع فعليه بالصوم
فإنه له وجاء».

اے نوجوانوں کی جماعت تم میں سے جو شخص نکاح کے
اخراج کو برداشت کر سکتا ہو تو اسے چاہیے کہ شادی
کر لے اس لیے کہ شادی نگاہ کو پست اور فرج کو محفوظ
رکھنے والی ہے۔ اور جو شخص نکاح کے اخراجات کی طاقت
نہ رکھتا ہو تو اسے چاہیے کہ روزے رکھے اس لیے
کہ روزہ اس کے لیے وجاء یعنی شہوت کو ختم
کرنے والا ہے۔

شرعیاتِ مطہرہ نے کئی قسم کے نفل روزوں کی ترغیب دی ہے جن میں سے مثال کے طور پر ہم چند کو ذکر کرتے ہیں:
حضرت داؤد کے روزے جو ایک دن روزہ رکھتے تھے اور ایک دن افطار کرتے تھے، اور پیر اور جمعرات کا روزہ،
اور شوال کے مہینے میں چھ روزے، اور محرم کی دسویں تاریخ کا روزہ، اور اسی قبیل سے وہ روزے ہیں جنہیں شہوت کو
تسکین پہنچانے کے لیے رکھا جائے، اس لیے کہ رسول اللہ صلی اللہ علیہ وسلم نے ارشاد فرمایا:

«ومن لم يستطع فعليه بالصوم».

اور جو اس (شادی) کی قوت نہ رکھے تو اسے چاہیے
کہ روزے رکھے۔

۳۔ جنسی جذبات بھڑکانے والی چیزوں سے دوری اختیار کرنا | کوئی بھی دو آدمی اس میں اختلاف نہیں
کر سکتے کہ وہ معاشرہ جس میں ہم رہ رہے ہیں

لے ملاحظہ ہو ہماری کتاب "عقبات الزواج" جہاں آپ کو کافی شافی بحث ملے گی۔

وہ مفاسد اور بھڑکانے والی چیزوں سے بھرا پڑا ہے، اور آزادی و فسق و فجور میں اٹھے سیدھے ہاتھ پاؤں مار رہا ہے۔ اور اس میں شک نہیں کہ جب نوجوان ان بھڑکیلی اور فتنہ انگیز چیزوں کے پیچھے چلے گا اور رذیل کاموں اور فواحش کی کیچڑ میں پھرے گا تو بلاشبہ وہ اخلاقی طور پر متاثر اور چال چلن کے اعتبار سے منحرف اور غلط راستہ پر پڑ جائے گا اور وہ شہوت کے پیچھے چلنے میں بے زبان جانوروں کی طرح بن جائے گا۔

اس لیے مربیوں کی ذمہ داری ہے کہ وہ نصیحت کے فریضہ کو ادا کریں اور تنبیہ کریں اور ان لوگوں کو ڈراتے اور متنبہ کرتے رہیں جن کی رہنمائی اور تربیت ان کے ذمہ ہے۔ اور یہ بات ان کے کان میں ڈالتے رہیں کہ ایسی عورتوں کی طرف دیکھنا جو لباس پہن کر بھی ننگی ہوتی ہیں اور اپنے محاسن و جمال کی نمائش کرتی، اور عشقیہ قصے کہانیوں اور ان فحش مجلات و رسائل کا پڑھنا جن کو عزت و آبرو اور شہوات و جذبات سے کھیلنے والے تاجر رواج دیتے ہیں۔ اور ان بے ہودہ فحش گانوں کا سنا جو ریڈیو کے مختلف بینڈ پر ہر جگہ نشر کیے جاتے ہیں۔

یہ سب کچھ غیرت کو مدہوش، اور شرافت کو ملوث، اور اخلاق کو خراب اور عزت کو ختم اور سہم کو کمزور اور عقل و سمجھ کو معطل اور حافظہ کو کمزور کر دیتا ہے، اور جنسی جذبات کو ابھارتا اور شخصیت کو ختم کرتا ہے۔ اور مردہوت و شرافت اور اخلاق کو دفن کر دیتا ہے، مربیوں کو نوجوانوں کے کان میں یہ آواز ڈالتے رہنا چاہیے ہو سکتا ہے کہ ہمارا نوجوان طبقہ یہ نصیحت سن لے، اور ان نتائج کا پورا حساب کتاب کر لے، اور اس وعظ و نصیحت تنبیہ اور یاد دہانی کے بعد ان کے پاس سوائے اس کے اور کوئی چارہ کار نہ ہو کہ وہ اپنی قوت ارادی کو متوازن رکھیں اور نفسیاتی اور اخلاقی دائرہ کو سنبھالیں اور عقلی و جسمانی صحت کی حفاظت کریں اور پھر پاکباز صالحین اور نیک مؤمنوں کے زمرے میں شامل ہو جائیں۔

۴۔ فراغت کو نفع بخش امور میں صرف کرنا | علماء نفس و تربیت لکھتے ہیں کہ اگر بچہ خالی اوقات میں تنہائی میں بیٹھے گا تو اس کے ذہن میں مختلف قسم کے خیالات اور افکار

اور برانگیختہ کرنے والے جنسی تخیلات پیدا ہوں گے پھر اگر وہ بچہ قریب ابلوغ ہے یا بالغ ہے تو وہ اپنے جنسی جذبات کو متحرک اور ان افکار و خیالات اور تخیلات کی وجہ سے اپنی شہوت اور جنسی خیالات میں ہیجان پائے گا، اور ایسی صورت میں وہ اس کے سوا کوئی اور چارہ کار نہیں پائے گا کہ شہوت کے جوش اور جنسی بھوک کو مٹانے کے لیے اس گندی عادت کی طرف متوجہ ہو۔ اس لیے یہ سوچنا چاہیے کہ ان پر آگندہ خیالات اور منتشر افکار سے بچنے کا علاج اور طریقہ کیا ہے تاکہ اس بے نتیجہ اور دردناک انجام میں گرفتار نہ ہو۔

علاج | علاج یہ ہے کہ ہم قریب ابلوغ لڑکوں کو یہ سمجھائیں کہ وہ اپنا وقت کس طرح گزاریں، اور وقت کس طرح پاس کریں وقت گزارنے اور فراغت کو پر کرنے کے بہت سے طریقے اور مختلف میدان ہیں۔ اور وہ یہ کہ یا تو انسانی جسمانی ریاضت میں لگ جائے جس سے جسم کو قوت حاصل ہو، یا ایسی پاکیزہ سیر و تفریح میں مشغول ہو جس میں قابل اعتماد سائیکھ

ساتھ ہوں، اور اس طرح سے دماغی بوجھ ہلکا کرے، یا کسی ایسے مطالعہ میں منہمک ہو جائے جو اسے علمی میدان میں فائدہ پہنچائے، یا کسی دست کاری وغیرہ میں مشغول ہو کر اپنے رجحانات کو جلا بخشنے، یا کسی دینی درس میں شریک ہو جائے جس سے اس کے اخلاق درست ہوں، یا کسی ثقافتی و علمی مقابلہ میں شریک ہو جس سے عقل میں تیزی آئے، یا تیر اندازی وغیرہ دوسرے وسائل جہاد وغیرہ کی مشق کرے تاکہ جہاد کی تیاری کر سکے، اور اس کے علاوہ دوسرے اور وہ فائدہ بخش میدان اور وسائل جو فکر کو غذا پہنچائیں اور روح کو بالیدگی اور جسم کو قوت اور اخلاق کو رفعت و بلندی۔

۵۔ اچھے ساتھی | قریب البلوغ نوجوانوں کی تربیت کے سلسلہ میں مرنی کو جس چیز کا سب سے زیادہ خیال رکھنا چاہیے وہ یہ ہے کہ ان کے لیے نیک صالح قابل اعتماد ایسے ساتھیوں کا انتخاب کرے کہ اگر وہ بھول جائے تو یہ اسے یاد دلائیں، اور اگر اس میں انحراف و کجی آئے تو وہ اس کے ساتھ خیر خواہی کریں۔ اور اگر راہ راست پر چلتا رہے تو اس کی امداد کریں اور اگر اسے کوئی آفت و پریشانی پیش آگئی ہے تو اس کے ساتھ غم خواری و ہمدردی کریں۔ اور کہا جاتا ہے کہ ایسے مطلوبہ رفتار بہت کم ہوتے ہیں خاص طور سے ہمارے اس زمانے میں جس میں مخلص دوست اور قابل اعتماد ساتھی کا ملنا مشکل ہو گیا ہے۔ ہم تسلیم کرتے ہیں کہ ایسے ساتھی کم ہیں لیکن ایسے لوگ پھر بھی ہر جگہ کثرت سے موجود ہیں جو اپنے چہرے و پیشانی پر سجدے کے نشانات سے پہچانے جاتے ہیں۔ اور اپنے بلند اخلاق اور راہ راست پر چلنے کی وجہ سے ممتاز ہیں، اس لیے نوجوانوں کو چاہیے کہ ایسے لوگوں کو تلاش کریں، اور جب ایسے لوگ مل جائیں تو ان کے دامن کو مضبوطی سے تھام لیں تاکہ پریشانی کے وقت وہ اس کے معاون اور زندگی میں درپیش مسائل اور فتنوں میں مددگار ہوں اور ایسے منتخب جگہری دوست ہوں جن پر بھروسہ کیا جاسکے اور ان کی طرف رجوع اور ان پر اعتماد کیا جاسکے۔

اس میں کوئی شک نہیں کہ انسان اپنے دوست کا ہم مذہب ہوتا ہے اور ساتھی ساتھی ہی کی اقتدا کرتا ہے، اور پرندے اپنے ساتھیوں کے پاس ہی اترتے ہیں۔ اور رسول اللہ صلی اللہ علیہ وسلم نے واقعی بالکل سچ فرمایا ہے جسے امام ترمذی روایت کرتے ہیں:

انسان اپنے دوست کے مذہب پر ہوتا ہے اس

« المرء علی دین خلیلہ فلینظر اَحدکم من

یخالف »۔

یخالف »۔

یہ تم میں سے ہر شخص کو چاہیے کہ وہ دیکھ لے کہ کس

سے دوستی کر رہا ہے۔

اور اتنی بات یقینی طور سے معلوم ہے کہ جو شخص گناہگاروں فاسقوں فاجروں اور برے کام کرنے والوں کے ساتھ اٹھتا بیٹھتا ہے تو وہ اس کو لازمی طور سے گمراہی ہی کی طرف لے جائیں گے، اور فسق و فجور کی طرف ہی ڈھکیلیں گے اور شخصی منافع اور دنیوی اغراض کی وجہ سے ہی اس کی دوستی اختیار کریں گے۔

اس لیے اگر ہمارے نوجوان یہ چاہیں کہ ان کا ایمان مضبوط اور راسخ ہو اور ان کے اخلاق پاکیزہ و بلند ہوں اور ان کا جسم صمیم سالم و طاقتور ہو تو ان کو چاہیے کہ وہ برے ساتھیوں اور گندے دوستوں سے بچیں۔

انہیں چاہیے کہ نیک ساتھیوں اور مؤمن جماعت کو تلاش کریں، تاکہ دونوں جہان کی سعادت حاصل ہو۔ دنیا میں عزت و شرافت اور آخرت میں نجات حاصل ہو۔ اللہ تعالیٰ اپنی کتاب میں بالکل سچ فرماتے ہیں:

﴿الْأَخْلَاءُ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾

الزخرف - ۶۰

جتنے دوست ہیں اس دن ایک دوسرے کے دشمن

ہوں گے مگر جو لوگ ڈرنے والے ہیں۔

۶۔ طبی تعلیمات پر عمل کرنا | علماء طب و صحت شہوانی خیالات کی روک تھام اور جنسی طفیانی اور سرکشی کی تیزی کم کرنے کے لیے مندرجہ ذیل امور کی نصیحت کیا کرتے ہیں:

- ۱ : گرمی کے موسم میں ٹھنڈے حماموں میں جانا اور دوسرے موسم میں عضو تناسل پر ٹھنڈا پانی ڈالنا۔
- ۲ : ریاضت، کھیل کود اور جسمانی ورزشیں کثرت سے اختیار کرنا۔
- ۳ : ایسے کھانوں سے بچنا جو گرم مصالحوں وغیرہ پر مشتمل ہوں اس لیے کہ یہ چیزیں جذبات ابھارنے اور برانگیختہ کرنے والی ہوتی ہیں۔

۴ : ان چیزوں کو کم استعمال کرنا جو پٹھوں میں حرکت و چستی پیدا کرتی ہیں جیسے کافی اور چائے۔

۵ : گوشت اور انڈے کا کم استعمال کرنا۔

۶ : چت یا اوندھے منہ نہ سونا بلکہ سنت یہ ہے کہ انسان دائیں کروٹ پر قبلہ کی طرف منہ کر کے لیٹے۔

۷۔ اللہ تبارک و تعالیٰ کے خوف کو محسوس کرتے رہنا | یہ بالکل مسلم بات ہے کہ نوجوان آدمی جب اپنے دل کی گہرائیوں سے یہ محسوس کرے گا کہ اللہ تعالیٰ

اس کو دیکھ رہا اور اس کی نگرانی کر رہا ہے، اور اس کے ظاہر و باطن سے واقف ہے، اور آنکھوں کی خیانت اور دلوں کے بھید تک کو جانتا ہے، اور اگر اس نے کوتاہی یا زیادتی کی تو اللہ تعالیٰ اس کا حساب لے گا، اور اگر انحراف اختیار کیا یا راہ راست سے ہٹ گیا تو اللہ تعالیٰ سزا دے گا۔ ظاہر ہے اگر یہ سب کچھ محسوس کر لیا تو مہلک چیزوں گناہوں اور برے کاموں سے رک جائے گا اور منکرات و فواحش سے دور رہے گا۔

یہ بات بالکل یقینی ہے کہ علم و ذکر کی مجالس میں حاضر ہونا، اور فرض و نفل نماز پر مداومت کرنا، اور قرآن کریم کی تلاوت پر موافقت اختیار کرنا، اور جب سب لوگ رات کو سوئے ہوئے ہوں تو اس وقت تہجد پڑھنا، اور مندوب و نفل روزوں پر مداومت اختیار کرنا، اور صحابہ کرام رضی اللہ عنہم و صالحین رحمہم اللہ کے واقعات سنا، اور نیک لوگوں کی رفاقت اختیار کرنا، اور مؤمن جماعتوں کے ساتھ تعلقات رکھنا، اور موت اور موت کے بعد جو کچھ پیش آئے گا اسے یاد کرنا مؤمن میں اللہ کی

خشیت کے پہلو اور اس کے مراقبہ اور اس کی عظمت کے احساس کو تقویت بخشتا ہے۔

اس لیے مسلمان نوجوانوں کو چاہیے کہ ان وسائل کو اختیار کریں جو ان کی نفوس میں اللہ تعالیٰ کے حاضر و ناظر ہونے اور اس کے تقویٰ و خشیت کے عقیدہ کو قوی کریں، تاکہ جذبات برانگیختہ کرنے والی چیزیں اسے اپنی طرف مائل نہ کر سکیں اور دنیاوی زندگی کی فتنہ سامانیاں اسے امتحان میں نہ ڈالیں، اور وہ کسی ممنوع یا حرام میں گرفتار نہ ہو جائے، اور ہمیشہ اللہ تعالیٰ کے اس فرمان مبارک کو اپنے سامنے رکھنا چاہیے:

سو جس نے شرارت کی ہو اور بہتر سمجھا ہو دنیا کا جینا سو
دورخ ہی اس کا ٹھکانا ہے اور جو کوئی ڈرا ہو اپنے رب
کے سامنے کھڑے ہونے سے اور روکا ہو اس نے نفس
کو خواہش سے سو بہشت ہی اس کا ٹھکانا ہے۔

﴿فَاتَمَّ مَنِ طَعَىٰ ۖ وَاشْرَ الْجَيُّوَّةَ الدُّنْيَا ۖ فَإِنَّ الْجَحِيمَ
هِيَ الْمَأْوَىٰ ۖ وَأَمَّا مَنِ خَافَ مَقَامَ رَبِّهِ وَنَهَى
النَّفْسَ عَنِ الْهَوَىٰ ۖ فَإِنَّ الْجَنَّةَ هِيَ الْمَأْوَىٰ ۖ﴾

النازعات - ۳۷ تا ۴۱

یہ ایک نہایت خطرناک اور تکلیف دہ وبا ہے جو ان
معاشروں میں عام ہے جن میں اچھے اخلاق کی کوئی

۳۔ نشہ آور اور مخدرات استعمال کرنے کی وبا:

قدر و قیمت اور اسلامی تربیت کا کوئی احترام نہیں ہے۔

یہ وبا عام طور سے ہم ان بچوں میں کثرت سے پاتے ہیں جو در بدر پھرتے اور ان کا کوئی سرپرست اور اس کی تربیت
درہنائی کرنے والا نہیں ہوتا، یا وہ بچے جو والدین و سرپرستوں کی غفلت اور عدم توجہی کی وجہ سے بے راہ روی کا شکار
ہو جاتے اور برے راستہ پر چل پڑتے ہیں۔ اور گندے لوگوں کے ساتھ اٹھتے بیٹھتے اور بد کرداروں کی صحبت اختیار
کرتے ہیں، اور ان کی رفاقت کی وجہ سے ہر برائی اور گندے کام کو اپنالیتے ہیں۔

اس بیماری پر پوری طرح سے بحث کرنے کے لیے تین امور پر گفتگو کرنا مناسب معلوم ہوتا ہے:

۱۔ اس کی وجہ سے جو نقصانات پیدا ہوتے ہیں ان کا بیان۔

۲۔ اس کے بارے میں اسلام کا حکم۔

۳۔ اس کی بیخ کنی اور خاتمے کے لیے مؤثر علاج۔

نشہ آور اشیاء اور مخدرات کے استعمال سے جو نقصانات وجود میں آتے ہیں وہ یہ ہیں:

الف: صحت و عقل سے متعلق نقصانات | اطباء اور علماء صحت کے یہاں یہ بات طے شدہ ہے کہ نشہ آور اور مخدرات
کا استعمال کرنا جنون، حافظہ کی کمزوری کا سبب بنتا ہے، اور بہت سے
دوسرے اعصابی اور معدے اور آنتوں کے امراض پیدا کرتا ہے اور فکر و ذہن کی تیزی کو شل کر دیتا ہے اور نظام ہضم میں

خرابی پیدا کرتا اور کھانے کی خواہش کو ختم کر دیتا ہے اور بھوک نہ لگنے کمزوری لاغری اور جنسی ضعف کا ذریعہ ہے اور رگوں اور پھولوں کو سخت کر دیتا ہے اور اس کے علاوہ اور بہت سے خطرناک امراض بھی پیدا ہو جاتے ہیں۔

اس وبا کے نقصانات کے سلسلے میں ہمارے لیے اتنا جان لینا کافی ہے کہ فرانس کے قومی اعداد و شمار کے ادارہ نے یہ لکھا ہے کہ شراب سے ہلاک ہونے والے فرانسیسیوں کی تعداد ان سے زیادہ ہے جو دق و سل کی بیماری کی وجہ سے ہلاک ہوئے ہیں، اس لیے کہ ۱۹۵۵ء میں شراب نوشی کی وجہ سے سترہ ہزار فرانسیسی لقمہ اجل بنے جب کہ اسی سال دق و سل کے مرض سے صرف بارہ ہزار آدمی ہلاک ہوئے۔

ب: اقتصادی نقصانات | یہ بات سب کو معلوم ہے کہ جو شخص شراب اور نشہ آور چیزیں استعمال کرتا ہے وہ ان گندی چیزوں کے لیے اپنے مال کو بلا حساب کتاب بلا دریغ آسانی سے ضائع کر دیتا ہے۔ اور اس طرح پیسہ خرچ کر کے مال کا جو ضیاع اور خاندان کی بربادی اور فقر و فاقہ کو دعوت دے جاتی ہے۔ وہ کوئی مخفی بات نہیں۔ ساتھ ساتھ یہ بھی ایک حقیقت ہے کہ ان چیزوں کا عادی پیداواری صلاحیت میں کمزور اور اقتصادی حالت میں ڈھیلے ڈھالا اور ترقی کے میدان میں پیچھے رہ جاتا ہے اس لیے کہ شراب نوشی اور مخدرات کے استعمال کی وجہ سے وہ شخص کمزوری گنماہی اور دوسرے جسمانی اور نفسیاتی امراض کا شکار ہو جاتا ہے۔

قاہرہ سے نکلنے والا اخبار "الاہرام" اپنے ۳/۵/۱۹۶۵ء کے شمارے میں لکھتا ہے کہ :
بہت سے ملین امریکی شراب نوشی کرتے ہیں، جن میں سے بیس ملین وہ امریکی ہیں جو حکومت کو ہر سال دو بلین ڈالر کا نقصان پہنچاتے ہیں اس لیے کہ وہ اپنے کام و ڈیوٹی سے غائب رہتے ہیں۔

ج: نفسیاتی، اخلاقی اور معاشرتی نقصانات | نشہ آور اور مخدرات استعمال کرنے والا شخص بہت سی گندی صفات سے متصف ہوتا ہے، اور بہت سی بقیع اور بری عادتوں کا عادی بن جاتا ہے جیسے کہ جھوٹ اور بزدلی اور اخلاقی اقدار اعلیٰ کارناموں کو معمولی و حقیر سمجھنا، اور ایسا شخص جرائم کا آرزو کرنے لگ جاتا ہے مثلاً چوری و بے حیائی کے کام اور دوسروں پر ظلم ذیادتی کرنا اور اخلاق کے بگڑنے، ارادہ کے کمزور ہونے اور فرض کے احساس نہ کرنے کا شکار ہو جاتا ہے۔

یہ نقصان اس کے علاوہ ہے جو وہ اپنے وقت کو بد قماش ساتھیوں اور بد کردار دوستوں کے ساتھ مل کر برائی کے اڈوں میں تباہ کن گناہوں اور حرام کاری وغیرہ میں مشغول ہو کر اپنی آخرت خراب کرتا ہے۔

یہ ایک واقعی بات ہے کہ استعماری حکومتیں نشہ آور اور مخدرات کو رائج کر کے دوسری قوموں کی شان و شوکت ختم کرنے اور امت کے اخلاق بگاڑنے اور جہاد اور مقابلہ و مدافعت کی روح کو ختم کرنے کے لیے استعمال کرتے ہیں اور مصر اب تک برابر مخدرات اور نشہ آور اشیاء کی اس جنگ کو جھیل رہا ہے جو وہاں پھیلا دی گئی تھی۔ اور برطانوی استعمار نے اس

کے بیچ گذشتہ ربع صدی میں بوئے تھے، جیسے کہ انگلینڈ نے اس چین پر حملہ کیا تھا جس نے انیم کی تجارت پر پابندی لگا دی تھی اور اسے انیم کی جنگ کہا جاتا ہے۔

رہائشہ اور اشیاء اور مخدرات کے استعمال کے بارے میں شرعی حکم تو وہ یہ ہے کہ اسلام اسے بالاجماع ناجائز و حرام قرار دیتا ہے اور وہ مندرجہ ذیل ادلہ کی وجہ سے:

اللہ تبارک و تعالیٰ شراب کی حرمت کے بارے میں فرماتے ہیں:

اسے ایمان والو! جو ہے شراب اور جوا اور ربت اور پانے سب شیطان کے گندے کام ہیں۔ سوان سے بچتے رہو تاکہ تم نجات پاؤ۔ شیطان تو یہی چاہتا ہے کہ تم میں دشمنی اور بیہ ڈالے، شراب اور جوئے کے ذریعہ، اور تم کو روکے اللہ کی یاد سے اور نماز سے سو تم اب بھی باز آؤ گے۔

« يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَن ذِكْرِ اللَّهِ وَعَنِ الصَّلَاةِ، فَهَلْ أَنتُمْ مُنْتَهُونَ ۝» المائدہ - ۹۰ و ۹۱

اس کی حرمت کے بارے میں نبی کریم صلی اللہ علیہ وسلم کے فرمان مبارک کو ابو داؤد اس طرح روایت کرتے ہیں:

اللہ کی لعنت ہو شراب پر اور اس کے پینے والے اور پلانے والے اور خریدنے والے اور بیچنے والے اور پھوڑنے والے اور پھوڑوانے والے اور اس کے اٹھانے والے پر اور اس پر جس کے لیے اسے اٹھا کر لے جایا جا رہا ہے۔

« لعن الله الخمر وشاربها وساقبها وبتاعها وبتاعها وعاصرها ومعتصرها وحاملها والمحمولة إليه »۔

❖ ❖ ❖

۱۔ بعض مریض القلب لوگ یہ کہتے ہیں کہ لفظ "فاجتنبوہ" میں حرام ہونے پر دلالت نہیں پائی جاتی، اور اگر بالفرض شراب حرام ہوتی تو قرآن کریم میں یوں آتا: "فحرموہ" حالانکہ یہ لوگ یہ نہیں جانتے کہ شراب کی حرمت پر دلالت کرنے والے سات ادلہ یہاں موجود ہیں:

۱۔ شراب کو جوئے اور بتوں اور فال کے تیروں کے ساتھ لایا گیا ہے۔ ۲۔ شراب کو جس وگندگی قرار دیا گیا۔ ۳۔ شراب کو عمل شیطان سے تعبیر کیا گیا۔ ۴۔ فاجتنبوہ امر کا صیغہ ہے جو رکنے کے وجوب پر دلالت کرتا ہے۔ ۵۔ شراب عداوت اور بغض میں گرفتار کرتی ہے۔ ۶۔ شراب اللہ کے ذکر اور نماز سے روکتی ہے۔ ۷۔ اللہ تعالیٰ کے فرمان مبارک «فهل أنتم منتهون» میں استفہام انکاری کا صیغہ لایا گیا۔ لہذا حرام ہونے پر کیا اس سے زیادہ بھی کوئی قطعی ادلہ ہو سکتے ہیں۔ لیکن بات یہ ہے کہ ظالم اللہ کی آیات کی تکذیب کرتے ہیں۔

فتور پیدا کرنے والی اور نشہ آور اشیاء کی حرمت پر بے شمار ادلہ دلالت کرتے ہیں، جن میں چند آپ کے سامنے پیش کیے جاتے ہیں

الف۔ ان چیزوں کا اللہ تعالیٰ کے اس فرمان مبارک کے عموم میں شامل ہونا:

«وَيُحَلِّ لَهُمُ الطَّيِّبَاتِ وَيُحَرِّمُ عَلَيْهِمُ
الْخَبَائِثَ»۔ الاعراف۔ ۱۵۷

اور حلال کرتا ہے ان کے لیے سب پاک چیزیں اور
حرام کرتا ہے ان پر ناپاک چیزیں۔

اور نبی کریم صلی اللہ علیہ وسلم کا فرمان:

«(لا ضرر ولا ضرار)»۔ مسند احمد وابن ماجہ

نہ نقصان اٹھانا ہے اور نہ نقصان پہنچانا۔

ب۔ یہ چیزیں اس نہی کے ضمن میں داخل ہیں جسے امام احمد اپنی مسند اور ابو داؤد اپنی سنن میں صحیح سے ام المؤمنین حضرت ام سلمہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ہر نشہ آور اور فتور پیدا کرنے والی چیز سے منع فرمایا ہے، اور مخدرات بھی اس نہی کے تحت داخل ہیں اس لیے کہ وہ بھی فتور پیدا کرنے والی ہیں۔
ج۔ یہ چیزیں بھی شراب کی حرمت پر دلالت کرنے والی ہیں۔ اولہ کے ضمن میں داخل ہیں۔ اس لیے کہ یہ بھی عقل پر پردہ ڈال دیتی ہیں۔ اور اس کو اس کی طبیعتِ اصلیہ جس میں ادراک اور حکومت کی شان ہوتی ہے اس سے نکال دیتی ہیں چنانچہ امام بخاری و مسلم روایت کرتے ہیں کہ امیر المؤمنین حضرت عمر بن الخطاب رضی اللہ عنہ نے رسول اللہ صلی اللہ علیہ وسلم کے منبر پر لوگوں کے سامنے یہ اعلان فرمایا کہ: الخمر ما خامر العقل شراب وہ ہے جو عقل کو مدہوش کر دے، یہ جملہ شراب کے مفہوم کو متعین کرتا ہے تاکہ اشتباہ میں پڑنے والوں کے سوالات زیادہ نہ ہوں، چنانچہ ہر وہ چیز جو عقل میں فتور پیدا کرے اور اس کو اس کی اس طبیعت سے نکال دے جو ادراک اور حکومت کی اسے دی گئی ہے تو وہ چیز قیامت تک کے لیے حرام اور شراب میں داخل ہوگی۔

انہی میں سے وہ چیزیں بھی ہیں جو مخدرات کے نام سے پہچانی جاتی ہیں جیسے کہ حشیش کونین اور افیم وغیرہ اس لیے کہ یہ چیزیں عقل پر بہت زیادہ اثر کرتی ہیں اور ان کا استعمال کرنے والے دور کو قریب اور قریب کو دور محسوس کرنے لگتا ہے، اور جو چیز واقعہ نہیں ہوتی اسے اپنے خیال میں سمجھتا ہے کہ وہ واقع ہو گئی ہے، اور خیالات اور توہمات کے سمندر میں غوطے لگانے لگتا اور خیالات کی وادی میں گھومنے لگتا ہے، اور اپنے آپ کو اور دین و دنیا کو بھول جاتا ہے۔ اور قرانی اور ابن تیمیہ نے حشیش (بھنگ) کے حرام ہونے پر اجماع نقل کیا ہے، اور حافظ ابن تیمیہ فرماتے ہیں کہ جس نے اس حشیش کو حلال سمجھا وہ کافر ہو گیا۔

یہاں ایک پہلو نشہ رہ گیا ہے جس کے بارے میں بعض لوگ کبھی سوال کرتے ہیں اور وہ ہے دوا کے طور پر شراب کا

استعمال کرنا؛ اور اس کا جواب وہی ہے جو رسول اللہ صلی اللہ علیہ وسلم نے اس حدیث میں دیا تھا جسے امام مسلم و احمد وغیرہ نے روایت کیا ہے کہ آپ سے ایک صاحب نے شراب کے بارے میں پوچھا تو آپ نے ان کو اس سے روک دیا تو ان صاحب نے کہا کہ میں تو اسے دواء استعمال کرتا ہوں تو نبی کریم علیہ الصلوٰۃ والسلام نے ان سے فرمایا:

«إِنَّهُ لَيْسَ بِدَوَاءٍ وَلَكِنَّهُ دَاءٌ»۔

یہ دواء نہیں ہے بلکہ یہ تو بیماری ہے۔

اور ابو داؤد نبی کریم صلی اللہ علیہ وسلم سے روایت کرتے ہیں کہ آپ نے فرمایا:

«إِنَّ اللَّهَ أَنْزَلَ الدَّاءَ وَالِدَوَاءَ وَجَعَلَ كُلَّ دَاءٍ دَوَاءً فَتَدَاوُوا وَلَا تَدَاوُوا بِحَرَامٍ»۔

اللہ تعالیٰ نے بیماری اور دوا دونوں نازل فرمائی ہیں۔

اور ہر بیماری کے لیے دوا مقرر کی ہے اس لیے علاج

کرد لیکن حرام چیز سے علاج نہ کرنا۔

اور امام بخاری حضرت عبداللہ بن مسعود رضی اللہ عنہ سے نشہ آور چیز کے بارے میں روایت کرتے ہیں کہ آپ نے ارشاد فرمایا:

«إِنَّ اللَّهَ لَمْ يَجْعَلْ شِفَاءً كَمَا حَرَّمَ عَلَيْكُمْ»۔

اللہ تعالیٰ نے تمہاری شفاء ان چیزوں میں نہیں رکھی جو تم پر حرام کر دی گئی ہیں۔

یہ تمام نصوص اس بات پر قطعی دلالت کرتی ہیں کہ دوا کے طور پر صرف تنہا شراب کا استعمال کرنا ناجائز و حرام ہے اس کا پینے والا گناہگار ہوگا۔

لیکن بعض دواؤں میں ایک مقرر مقدار میں ضرورت کی وجہ سے جو بالکل ملایا جاتا ہے تاکہ مثلاً اسے خراب ہونے سے بچایا جاسکے، تو اگر یہ معلوم ہو کہ شفا یابی کے لیے اسی دوا کا استعمال ضروری ہے اور اس دوا کا تجویز کرنے والا طبیب مسلمان اور ماہر ہو اور اللہ سے ظاہراً و باطناً ڈرتا ہو تو اس دوا کا استعمال کرنا درست ہے، اس لیے کہ شریعت کے بنیادی احکامات کا مدار یسر و آسانی پر رکھا گیا ہے اور تکلیف و مشقت سے بچایا گیا اور لوگوں کے مصالح کو محقق و آسان بنایا گیا ہے اور اس سلسلہ میں اصل بنیاد اللہ تبارک و تعالیٰ کا مندرجہ ذیل فرمان مبارک ہے:

«رَقْمِينَ اضْطَرَّ غَيْرَ بَاغٍ وَلَا عَادٍ فَلَا لَاسِمَ عَلَيْهِ»۔

پھر جو کوئی بے اختیار ہو جائے نہ تو نافرمانی کرے اور

زیادتی تو اس پر کچھ گناہ نہیں۔

الْبَقَّةُ ۝

★ — اس لعنت کا مفید و حقیقی علاج مندرجہ ذیل وسائل کے استعمال میں ہے:

الف - اچھی و نیک تربیت۔

ب۔ ان کے اسباب کی روک تھام۔

ج۔ اس کا ارتکاب کرنے والوں کو سزا دینا۔

الف۔ نیک و اچھی تربیت اس طرح سے ہوتی ہے کہ شروع ہی سے بچے کی صحیح تربیت کی جائے، اور اس میں اللہ تعالیٰ پر ایمان، اس کا خوف و خشیت، اور ظاہراً و باطناً اس کے دیکھنے اور حاضر و ناظر ہونے کے عقیدہ کو مضبوط کیا جائے، اس لیے کہ اس کے ضمیر کے سنوارنے اور نفس کی اصلاح اور اخلاق کی بلندی میں اچھی تربیت کا بڑا اثر پڑے گا۔ اور تاریخی اعتبار سے یہ بات معروف ہے کہ جب اہل عرب نے اسلام کو پایا اور ایمان قبول کر لیا اور اس میں داخل ہو گئے اور ان کی ضمیر نے اللہ کے مراقبہ کی تربیت حاصل کر لی، اور ان کی نفوس میں اللہ کا خوف بیٹھ گیا، اور اسی سے مدد مانگنے اور اس پر اعتماد کرنے۔ لگے تو انہوں نے تمام وہ گندی عادتیں چھوڑ دیں جن میں زمانہ جاہلیت میں بخوشی و رضا مشغول تھے۔

چنانچہ مثال کے طور پر ہم اسلام لانے سے قبل عرب کے جاہلوں کے شراب سے تعلق ہی کو لے لیں کہ وہ اس کے کیسے گرویدہ اور مداح تھے، اور کس طرح مختلف انداز میں اس کی توصیف بیان کرتے تھے، دیکھیے شراب سے تعلق کو ان کا ایک شاعر کس انداز سے بیان کرتا ہے:

اِذَا مَتَّ فَاذْفَنِي اِلٰى جَنبِ كَرْمَةٍ تَرَوْنِي عِظَامِي بَعْدَ مَوْتِي عَرَقَهَا

جب میں مر جاؤں تو مجھے انگور کے درخت کے پہلوں میں دفن کر دینا جس کی جڑیں میرے مرنے کے بعد میری ہڈیوں کو سیراب کرتی رہیں گی

اور انہوں نے شراب کے کتنے نام اور لقب گھڑ رکھے تھے انہیں سنئے: مدا، سلاف، راح، صہبا، ابنة العنقود، ابنة الكرم، بنت الدنان، بنت الحان... وغیرہ وغیرہ وہ نام اور لقب جن کی تعداد سو سے زیادہ ہے۔

لیکن اس سب کے باوجود جب ان کو یہ اطلاع ملی کہ شراب حرام قرار دے دی گئی ہے تو ان سب نے بیک زبان کہا: اے ہمارے رب ہم اس سے رک گئے۔ اور ان کے پاس مشکوں میں جو بھی شراب کا ذخیرہ تھا اسے مدینہ منورہ کی سڑکوں اور گلیوں میں بہا دیا، ایمان کا نور اور بشارت جب دل میں داخل ہو جائے اور اس کی جڑیں ضمیر و نفس میں مضبوط ہو جائیں تو ایمان اسی طرح کے عجائبات پیش کرتا ہے۔ بلکہ اصلاح و تہذیب کے سلسلہ میں ایسا بڑا کارنامہ انجام دیتا ہے جو حکومتیں بھی انجام نہیں دے سکتیں، اور اس کو وجود میں لانے میں عظیم بیڑے بھی ناکام ہو جاتے ہیں۔ اس لیے آپ سوچ لیجیے کہ انسانی معاشرے سے اس جیسے ایمان اور اس جیسی اچھی تربیت کے کس قدر محتاج ہیں۔

ب۔ رہا اس لعنت کے اسباب کی روک تھام کرنا تو وہ ان لوگوں کے ہاتھ میں ہے جو حکومت کے مالک اور اور نفاذ کی طاقت رکھتے ہیں۔ لہذا اگر حکومت بازاروں اور تمام جگہوں میں شراب اور اس کی تمام انواع و اقسام پر پابندی لگا دے، اور اس کی بیخ کنی کرنے اور ختم کرنے کے لیے تمام اسباب کو بروئے کار لائے تو پھر اس کے

دلدادہ اور پینے والوں پر اس کے دروازے بند ہو جائیں گے۔ اور اسے کوئی نوجوان بھی نہیں پی سके گا اور نہ کوئی فاسق و فاجر کسی طریقے سے اس کو حاصل کر سکے گا۔

ج۔ اسے استعمال کرنے والوں کی سزا: اسلام نے ہر اس شخص کے لیے شدید سزا مقرر کی ہے جو اسے استعمال کرنا ہے۔ اس سزا کی مقدار چالیس سے اسی کوڑوں تک ہے۔ لیکن اس کا یہ مطلب نہیں ہے کہ جو لوگ اسے فروخت کرتے ہیں اس کا کاروبار کرتے ہیں یا اسے ادھر ادھر پہنچاتے ہیں انکو اس کے علاوہ کوئی تعزیری سزا قید جرم یا ملک بدری وغیرہ نہیں دی جاسکتی۔

اگر حکومتیں واقعی ان برائیوں کا سدباب کرنا چاہیں تو ان کو چاہیے کہ وہ سزا دینے کے لیے ادارے وجود میں لائیں جو نشاطِ اخلاص اور تدبیر و عزم اور استقامت میں معروف ہوں تاکہ وہ اپنا کام بہترین طریقے سے انجام دے سکیں جس کی بدولت ممکن ہے کہ معاشرہ شراب کی تباہی اور مخدرات کے مضر اثرات و نقصانات سے بچ جائے۔



۴۔ زنا اور لواطت کی لعنت | قریب ابلوغ لڑکوں اور نوجوانوں میں پائی جانے والی یہ نہایت خطرناک معاشرتی بیماری ہے۔ ہمیں کہتے ہی ایسے لڑکوں کے بارے میں اطلاعات ملی ہیں جو اب تک بالغ بھی نہیں ہوئے لیکن اپنے والدین اور رشتہ داروں کی غفلت کی وجہ سے برائی اور گندگی کے راستہ پر چل پڑے، اور نوبت یہاں تک پہنچ گئی کہ اخلاقی بے راہ روی اور بے حیائی کی دلدل میں پھنس گئے اور ہلاکت و تباہی کے گڑھوں میں دفن ہو گئے۔

والدین اور سرپرستوں کے لیے یہ بات نہایت تکلیف دہ ہوتی ہے کہ وہ یہ دیکھیں کہ ان بچوں اور جن کے وہ کفیل ہیں ان کی فطرت مسخ ہو گئی اور اخلاق پست ہو گئے اور رذالت اور بے حیائی کی دلدل میں پھنس گئے ہیں لیکن جب والدین و مربی اپنے جگر گوشوں اور دل کے ٹکڑوں کو برائیوں کی دلدل میں پھنسا ہوا اور فساد و بے حیائی کے تالابوں میں ڈرتا ہوا دیکھ لیں تو کیا اسی وقت ان کو آہوں یا حسرت کے اظہار سے کوئی فائدہ حاصل ہوگا؟

اگر یہ لوگ ان کو اچھے اخلاق سکھاتے، اور ان کے چال چلن اور اٹھنے بیٹھنے اور حرکات و سکنات کی مکمل نگرانی کرتے، اور ان کے دوستوں اور اٹھنے بیٹھنے والوں کو پہچان لیتے تو ان کے بچے اس تکلیف دہ صورت حال اور اس رسوا کن انجام تک ہرگز نہ پہنچتے۔

بچوں کے اخلاقی بگاڑ اور معاشرتی انحراف کا والدین اور سرپرستوں کے علاوہ اور کون مسؤل اول اور حقیقی ذمہ دار ہوگا؟

اے حنفیہ کے یہاں شراب نوشی کی سزا اتنی کوڑے مقرر ہیں۔

ان کے کرتوتوں اور تصرفات و حرکات و سکنات پر والدین و سرپرستوں کے علاوہ کون نظر رکھ سکتا ہے؛ والدین اور سرپرستوں کے علاوہ کون شخص ہے جو ان بچوں کی مکارم اخلاق اور شرافت و فضیلت کے بنیادی اصولوں کی طرف رہنمائی کر سکتا ہے، اور کون ان کے سامنے برائیوں اور منکرات کی قباحت بیان کر سکتا ہے؛ اس لیے باپ اور ماں ہی بچے کی تربیت کے پہلے اور آخری مسئول اور ذمہ دار ہیں۔ پھر ان کے بعد یہ ذمہ داری حکومت پر عائد ہوتی ہے اور پھر اس کے بعد یہ معاشرہ کی مسئولیت ہے۔

اس توجیہی نوٹ کے بعد اب ہم اس لعنت کے سلسلہ میں تین امور پر بحث کرتے ہیں:

۱۔ اس لعنت سے جو نقصانات وجود میں آتے ہیں ان کا بیان۔

۲۔ اس کے بارے میں اسلام کا فیصلہ۔

۳۔ اس کی بیخ کنی اور خاتمہ کے لیے مؤثر علاج۔

وہ نقصانات جو زنا اور لواطت کی بیماری کی وجہ سے وجود میں آتے ہیں وہ بہت خطرناک ہیں جو ترتیب وار درج ذیل ہیں

الف۔ صحت اور جسم کو پہنچنے والے نقصانات:

زنا اور لواطت کی وجہ سے مندرجہ ذیل امراض پیدا ہوتے ہیں:

۱۔ آلتشک کی بیماری جس کی علامت یہ ہوتی ہے کہ اعضاء تناسل یا ہونٹ یا زبان یا پوپوٹوں پر زخم یا ورم آجائے، اور جسم کے مختلف حصوں پر سفید داغ پڑ جاتے ہیں۔ اور اس بیماری کی وجہ سے خطرناک مرض شل ہونا اور اندھے پن اور رگوں و شراپین میں سختی، اور سینے میں درد اور جسمانی بناوٹ میں خرابی اور زبان کا سرطان اور بعض اوقات دق و سل کی بیماری پیدا ہو جاتی ہے اور کبھی کبھی یہ بیماری بیوی یا بچوں میں بھی سرایت کر جاتی ہے اور یہ بیماری متعدی بیماریوں میں سے ہے۔ اور جسم کے لمس اور لعاب ذہن کے ذریعہ بھی سرایت کر جاتی ہے۔

۲۔ سیلان یا سوزاک اس بیماری کی نشانیوں میں سے یہ ہے کہ پیشاب کے وقت درد یا سخت جلن ہونا اور مردوں کو پیشاب کے راستہ پیپ آنا اور عورتوں کو رحم اور پیشاب کی نالی سے پیپ آنا یا درد محسوس ہونا۔ اور سیلان کی وجہ سے مردوں کے خصیتین اور مشانہ میں سوزش ہو جاتی ہے۔ اور پیشاب کی نالی کا تنگ ہو جانا اور عورتوں کے رحم اور بیضیتین اور گردوں میں سوزش و درد اور جلن ہوتی ہے۔ اور سوزاک کی بیماری کی وجہ سے کبھی کبھی مرد و عورت بانجھ بھی ہو جاتے ہیں اور مرد کی پیشاب کی نالی میں زخم ہو جاتے ہیں جس کی وجہ سے عام طور سے پیشاب بند ہو جاتا ہے، اور اس پیشاب کے رکنے سے کبھی کبھی جان بھی نکل جاتی ہے۔

۳۔ متعدی امراض کا پھیل جانا | زنا اور لوہاقت کی وجہ سے جو بیماریاں پیدا ہوتی ہیں ان میں سے بہت سے خطرناک متعدی امراض کا پیدا ہونا بھی ہے اس لیے کہ مہلک جراثیم مریض سے تندرست کی طرف منتقل ہو جاتے ہیں اور جماع کے دوران جو گندگی وجود میں آتی ہے وہ بھی اس کا باعث بنتی ہے۔

اس قسم کے متعدی امراض بہت زیادہ ہیں جو نہایت خوفناک شکل اختیار کر گئے ہیں، اور جن معاشرہ میں زنا و لوہاقت عام ہے اور جس سر زمین میں بے حیائی اور اخلاق سوز حرکتیں کثرت سے پائی جاتی ہیں وہاں یہ خطرناک صورت اختیار کر گئے ہیں۔

صادق و مصدوق نبی اکرم محمد بن عبد اللہ صلی اللہ علیہ وسلم نے جب یہ بتلایا تھا کہ جب کسی قوم میں زنا عام ہو جائے تو اللہ تعالیٰ ان کو ایسی بیماریوں اور امراض میں مبتلا کر دیتے جو ان سے پہلے گزرے ہوئے لوگوں میں نہیں پائے جاتے تھے واقعی آپ صلی اللہ علیہ وسلم نے اس وقت کتنی سچی اور درست بات فرمائی تھی، چنانچہ ابن ماجہ اور ہزار اور بیہقی روایت کرتے ہیں رسول اللہ صلی اللہ علیہ وسلم نے ارشاد فرمایا:

اے مہاجرین کی جماعت! پانچ چیزیں ایسی ہیں کہ اگر تم ان میں مبتلا ہو گئے اور میں خدا کی پناہ چاہتا ہوں اس بات سے کہ تم ان میں مبتلا ہو اور پھر آپ نے انہیں شمار کر لیا، اور نہیں ظاہر ہوتی فاحشہ (بے حیائی کا کام زنا وغیرہ) کسی قوم میں کہ اے کلم کھلا کیا جائے مگر یہ کہ ان میں طاعون اور ایسی بیماریاں پھیل جاتی ہیں جو ان کے اسلاف میں نہیں پائی جاتیں۔

«يا معشر المهاجرين! خمس نحصال إذا ابتليتم بهن وأعوذ بالله أن تدركوهن عددهن: ... ولم تظهر الفاحشة قط يعمل بها علة نية إلا فتان فيهم الطاعون والأوجاع التي لم تكن في أسلافهم...»

اس لیے سمجھاروں اور عقلمندوں کو سمجھ لینا چاہیے۔

ب۔ معاشرتی، اخلاقی اور نفسیاتی نقصانات

اس لعنت کے نقصان وہ اور خطرناک ہونے کیلئے اتنی بات ہی کافی ہے کہ اس سے نسب میں اختلاط اور نسل کا ضیاع ہوتا اور عزت و آبرو کی پائمالی اور شہامت و مروت کا جنازہ نکل جاتا ہے اور معاشرہ ٹوٹ پھوٹ جاتا ہے۔ اور مرد و زن کے تعلقات خراب ہوتے ہیں، اور خاندان کی وحدت پارہ پارہ ہو جاتی ہے اور آدمی بے حیائی اور گندگی کی دلدل میں پھنس کر رہ جاتا ہے۔ اور مردانگی اور عزت و کرامت کھو بیٹھتا ہے۔


اور اس کی قباحت شر اور برائی و فساد کے اظہار کے لیے یہی بات کافی ہے کہ اس کی وجہ سے معاشرہ میں ایسے بچوں کی بہتات ہو جاتی ہے جن کا کوئی نسب ہوتا ہے نہ عزت و کرامت، اور آزادی و بے راہ روی کا سیلاب قوم کے جوانوں

اور عورتوں سب کو بہا کر لے جاتا ہے۔ اور جب یہ صورت حال ہو تو نواہر ہے کہ نہ اخلاق کی کوئی قدر ہوگی اور نہ عزت و شرافت کی کوئی قیمت و اعتبار۔

آپ ہی بتائیں کہ اس معاشرہ کی کیا حیثیت ہوگی جس کے اخلاق تباہ، حیا ختم، اور وحدت و تشخص پارہ پارہ ہو گیا ہو ایسے معاشرہ کی کیا قیمت ہوگی جس کے بچے آزاد بے سر و سامان ہوں اور عورتیں آبرو باختہ اور مرد بد کردار ہوں ایسے معاشرہ کی کیا قیمت ہوگی جس پر شہوات رانی اور جنسی جذبات کی حکومت اور شہوانی خیالات کا غلبہ ہو اور وہ سوائے جنس اور حرام کاری کے کوئی اور کام نہ جانتا ہو، اور جنسی خواہش اور شہوت رانی کے علاوہ اس کا کوئی مقصد نہ ہو۔ ظاہر بات ہے کہ ایسا معاشرہ ڈھیلا ڈھالا، بے کار، ٹکڑے ٹکڑے اور ہر لمحہ زوال و تباہی کا نشانہ بنا رہے گا اور اللہ تعالیٰ نے اپنے قرآن کریم میں بالکل سچ فرمایا ہے:

اور جب ہم نے چاہا کہ غارت کریں کسی بستی کو حکم بھیج دیا اس کے عیش کرنے والوں کو پھرانہوں نے اس میں نافرمانی کی تب ثابت ہو گئی ان پر بات پھرا کھاڑ مارا ہم نے ان کو اٹھا کر۔

«وَإِذَا أَرَدْنَا أَنْ نُهْلِكَ قَرْيَةً أَمَرْنَا مُنْشَرِفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَاهَا تَدْمِيرًا»۔
الاسراء - ۱۶



رہائزنا اور لواطت کے بارے میں اسلام کا فیصلہ اور حکم، تو وہ باتفاق فقہاء و مجتہدین قطعی طور سے حرام ہے جسکی دلیلیں درج ذیل ہیں:

زنا اس لیے حرام ہے کہ اللہ تعالیٰ فرماتے ہیں:

اور زنا کے پاس نہ جاؤ وہ بے حیائی اور بری راہ ہے۔

«وَلَا تَقْرَبُوا الزَّيْنِ إِنَّهُ كَانَ فَاحِشَةً وَسَاءَ سَبِيلًا»۔
الاسراء - ۳۲

اور فرمایا:

اور وہ لوگ کہ نہیں پکارتے اللہ کے ساتھ دوسرے حاکم کو اور نہیں خون کرتے جان کا جو اللہ نے منع کر دی مگر جہاں چاہیے اور بد کاری نہیں کرتے، اور جو کوئی یہ کام کرے وہ جا پڑا گناہ میں، دگنا ہوگا اس کو عذاب قیامت کے دن اور پڑا رہے گا اس میں خوار ہو کر۔

«وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا»۔

الفرقان - ۶۸، ۶۹

اور نبی کریم صلی اللہ علیہ وسلم اس حدیث میں جسے امام بخاری و مسلم وغیرہ نے روایت کیا ہے فرماتے ہیں:

«لا یزنی الزانی حین یزنی وهو مؤمن...»۔ نہیں زنا کرتا زانی جب کہ وہ زنا کر رہا ہو اور پھر مؤمن بھی ہو۔

اور طبرانی نبی کریم صلی اللہ علیہ وسلم سے روایت کرتے ہیں کہ آپ نے فرمایا:

«إن الزناة تشتعل وجوههم ناراً»۔ زنا کاروں کے چہروں پر آگ بھڑک رہی ہوگی۔

اور حاکم رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

«إذا ظهر الزنی والربانی قریة فقد أحلوا»۔ جب کسی بستی میں زنا اور رباعام ہو جائے تو اس بستی

والوں نے اپنی اور پر اللہ کا عذاب نازل کر لیا۔

اور ابن ابی الدنیا اور عمر الخطی رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

«الزانی بحلیلة جاره لا ینظر الله الیه یوم»۔ اپنے پڑوسی کی بیوی کے ساتھ زنا کرنے والے کی طرف اللہ

تعالیٰ قیامت میں نہ نظر فرمائیں گے نہ اس کو پاک صاف کریں

گے اور فرمائیں گے: «دوزخ میں داخل ہونے والوں کے ساتھ

دوزخ میں داخل ہو جا۔»

رہا لواطت کا حرام ہونا تو اس کے بارے میں اللہ تعالیٰ فرماتے ہیں:

«أنتأتون الذکران من العلمین ؕ وَ تَذُرُونَ مَا خَلَقَ لَكُمْ رَبُّكُمْ مِنْ أَزْوَاجِكُمْ ؕ بَلْ أَنْتُمْ قَوْمٌ عَادُونَ ۝۱۱»

تمام دنیا جہان والوں میں سے تم (یہ حرکت کرتے ہو کہ)

مردوں سے یہ فعل کرتے ہو اور تمہارے پروردگار نے

تمہارے لیے بیویاں پیدا کی ہیں اہیں چھوڑے رہتے

ہو بات یہ ہے کہ تم حد سے گزر جانے والے ہی لوگ ہو۔

الشعراء- ۱۶۵ و ۱۶۶

اور فرمایا:

«وَ لَوْطًا إِذْ قَالَ لِقَوْمِهِ إِنَّكُمْ لَأنتأنون

العلمین ؕ أیتکم لئأنتون الرجال وتقطعون

السبیل ؕ وتأتون فی نادیکم المنکر ؕ

فما کان جواب قومہ إلا أن قالوا أنتنا

بعذاب اللہ إن کنت من الصدقین ۝۱۱»۔

اور لوط کو (بھی ہم نے پیامبر بنا کر بھیجا) جب کہ انہوں نے

اپنی قوم سے کہا کہ بے شک تم تو ایسی بے حیائی کا کام کرتے

ہو جو تم سے پہلے دنیا جہان والوں میں کسی نے نہیں کیا۔

اے تم تو مردوں سے فعل کرتے ہو اور تم رہنئی کرتے ہو

اور تم بھری مجلس میں ممنوعات کا ارتکاب کرتے ہو سو

ان کی قوم کا (آخری) جواب بس یہی تھا کہ ہم پر عذاب

لے آؤ اگر تم سچے ہو۔

العنکبوت- ۲۸ و ۲۹

اور نبی کریم علیہ الصلاۃ والسلام اس حدیث میں جسے حاکم نے آپ صلی اللہ علیہ وسلم سے روایت کیا ہے

فرماتے ہیں:

ملعون ہے وہ شخص جو قوم لوط والی حرکت کرے، ملعون ہے وہ شخص جو قوم لوط والا کام کرے، ملعون ہے وہ شخص جو قوم لوط والا کام کرے۔

((ملعون من عمل عمل قوم لوط ملعون من عمل عمل قوم لوط))۔

آپ صلی اللہ علیہ وسلم نے یہ جملہ تین مرتبہ فرمایا، اور ابن ماجہ اور ترمذی نبی کریم علیہ الصلوٰۃ والسلام سے روایت کرتے ہیں:

مجھے اپنی امت پر جس چیز کا سب سے زیادہ خوف ہے وہ وہ شخص ہے جو قوم لوط والا کام کرے۔

((أخوف ما أخاف على أمتي من عمل عمل قوم لوط))۔

اور طبرانی و بیہقی نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:

چار آدمی ایسے ہیں جو اللہ کے غضب میں صبح کرتے ہیں اور اس کی ناراضگی میں شام کرتے ہیں۔

((أربعة يصبحون في غضب الله ويمسون في سخط الله))۔

حضرت ابو ہریرہ رضی اللہ عنہ نے پوچھا کہ اے اللہ کے رسول! وہ کون لوگ ہیں؟ تو آپ نے ارشاد فرمایا: وہ مرد جو عورتوں سے مشابہت اختیار کرتے ہیں۔ اور وہ عورتیں جو مردوں سے مشابہت اختیار کرتی ہیں، اور وہ شخص جو چوپایے کے ساتھ بد فعلی کرتا ہے، اور وہ شخص جو مردوں کے ساتھ بد فعلی کرتا ہے۔

((المتشبهون من الرجال بالنساء، والمتشبهات من النساء بالرجال، والذي يأق البهيمة والذي يأق الرجال))۔

❖ ❖ ❖

شرعیت نے زنا اور لواطت میں سے ہر ایک کیلئے مندرجہ ذیل سزا مقرر کی ہے

۱۔ زنا کی سزا:

شرعیت نے زنا کی دو سزائیں مقرر کی ہیں:

الف: کوڑے مارنا اور شہر بدر کرنے کی سزا۔

ب: رجم و سنگسار کرنے کی سزا۔

کوڑوں اور شہر بدر کرنے کی سزا اس زانی کو دی جائے گی جو غیر شادی شدہ ہو، چاہے زنا کرنے والا مرد ہو یا عورت، لہذا اس کو سزا کوڑے لگائے جائیں گے اس لیے کہ اللہ تبارک و تعالیٰ فرماتے ہیں:

زنا کار عورت اور زنا کار مرد سو (دونوں کا حکم یہ ہے کہ) ان میں سے

((الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا

مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيْشَهِدَا عَذَا بَعْضًا طَائِفَةٌ مِّنَ الْمُؤْمِنِينَ ﴿۱۱﴾

النور - ۲

ہر ایک کے سو سو در سے مارو، اور تم لوگوں کو ان دونوں پر اللہ کے معاملہ میں ذرا رحم نہ آنے پاتے اگر تم اللہ اور روزِ آخرت پر ایمان رکھتے ہو۔ اور چاہیے کہ دونوں کی سزا کے وقت مسلمانوں کی ایک جماعت حاضر رہے۔

شہر بدر کرنے کی سزا حنفیہ کے یہاں تعزیر کے باب سے ہے۔ لہذا اگر امام کو اس میں فائدہ محسوس ہو تو اس کو شہر بدر کر دے گا، اور باقی ائمہ کے یہاں کوڑے لگانے کے بعد زانی کو شہر بدر کیا جائے گا اور اس کو اتنی دور بھیجا جائے گا جس میں نماز قصر نہ ہوتی ہو، اور شہر بدر کرنے کا فیصلہ خلفاء راشدین نے بھی کیا تھا۔ اور یہی بہت سے صحابہ رضی اللہ عنہم فرماتے ہیں۔

۲۔ رجم کی سزا اس زانی کے لیے ہے جو شادی شدہ ہو اس لیے کہ نبی کریم صلی اللہ علیہ وسلم اس حدیث میں جسے امام بخاری و مسلم وغیرہ نے روایت کیا ہے فرماتے ہیں کہ:

«لَا يَجِلُّ دَمُ امْرِيٍّ مَسْلُومٍ لِيَشْهَدَ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ إِلَّا بِإِحْدَى ثَلَاثٍ: الزَّانِي وَالنَّفْسُ بِالنَّفْسِ وَالتَّارِكُ لِدِينِهِ الْمَفَارِقُ لِلْجَمَاعَةِ».

جو مسلمان یہ گواہی دیتا ہو کہ اللہ کے سوا کوئی معبود نہیں، اور میں اللہ کا رسول ہوں اس کا خون بہانا سوائے تین باتوں میں سے ایک بات کے کسی صورت میں حلال نہیں، ایسا زانی جو کہ شادی شدہ ہو، اور قتل کے بدلے قتل کیا جائے گا۔ اور وہ شخص جو دین بدل دے اور جماعتِ مسلمین سے الگ ہو جائے۔

اور صحیح احادیث سے ثابت ہے کہ رسول اللہ صلی اللہ علیہ وسلم نے حضرت ماعز بن مالک رضی اللہ عنہ اور غادیہ عورت کے رجم کا حکم دیا تھا، اس لیے کہ ان دونوں نے نبی کریم صلی اللہ علیہ وسلم کے سامنے زنا کا اعتراف کر لیا تھا اور وہ دونوں شادی شدہ تھے۔

۲۔ لواطت کی سزا | علماء کا اس پر اتفاق ہے کہ لواطت زنا کے حکم میں ہے لیکن اختلاف ہمیں ہے کہ سزا کیادی جائے گی؟ علامہ بغوی لکھتے ہیں کہ: لواطت کرنے والے کی سزا کے بارے میں اہل علم کا اختلاف ہے۔ کچھ حضرات یہ کہتے ہیں کہ لواطت کرنے والے کی سزا وہی ہے جو زنا کی سزا ہے اگر وہ شادی شدہ ہے تو اسے رجم کر دیا جائے گا اور اگر غیر شادی شدہ ہے تو سو کوڑے لگائے جائیں گے، اور یہی امام شافعی رحمہ اللہ کے دونوں قولوں میں سے مشہور قول ہے، اور بعض حضرات یہ کہتے ہیں کہ لواطت کرنے والے کو رجم کیا جائے گا چاہے شادی شدہ ہو یا غیر شادی شدہ، اور امام مالک اور امام احمدیہ فرماتے ہیں، امام شافعی کا دوسرا قول یہ ہے

کہ ایسا کرنے والے اور کروانے والے دونوں کو قتل کر دیا جائے گا۔ حنفیہ کا مذہب یہ ہے کہ ایسے مجرم کو روکنے اور سزا دینے کے لیے امام اور حاکم جو سزا مناسب سمجھے وہ دے، اور اگر کوئی شخص یہ حرکت بار بار کرے اور اس سے باز نہ آئے تو سزا کے طور پر اس کی گردن اڑادی جائے گی۔


ذیل میں وہ نصوص پیش کی جاتی ہیں جو اس بات پر دلالت کرتی ہیں کہ ایسا کرنے والے اور کروانے والے دونوں کو قتل کر دیا جائے گا جیسا کہ جمہور فقہاء و مجتہدین کا مذہب ہے

امام ترمذی اور ابو داؤد اور ابن ماجہ روایت کرتے ہیں کہ رسول اللہ صلی اللہ علیہ وسلم نے فرمایا:

«من وجد تموة يعمل عمل قوم اهل لوط
فماقتلوا الفاعل والمفعول به»۔
جس شخص کو تم قوم لوط والا کام کرتے ہوئے پاؤ تو
اس کام کے کرنے والے اور کروانے والے دونوں کو
قتل کر دو۔

اور بیہقی وغیرہ مفضل بن فضالہ سے روایت کرتے ہیں اور وہ ابن جریر سے وہ عکرمہ سے اور وہ
نبی کریم صلی اللہ علیہ وسلم سے کہ آپ نے فرمایا:

«راقتلوا الفاعل والمفعول به والذی
یا قبا البھیمة»۔
ایسا کرنے والے اور کروانے والے اور اس شخص کو جو
چوپایے سے پہننے کے قتل کر ڈالو۔



اس لعنت کی بیخ کنی کا طریقہ اور علاج بالکل وہی ہے جو مشیت زنی کی بیخ کنی کے سلسلہ میں ذکر کیا گیا ہے۔ اس لیے کہ ان دونوں بیماریوں اور ان کے علاج کی حالت ایک دوسرے سے بالکل مشابہ ہے لہذا اس سلسلہ میں دوبارہ لکھنے اور کلام دہرانے کی ضرورت نہیں ہے۔

محترم قارئین کرام! میں آپ کو ایک علاج اور بتائے دیتا ہوں اور وہ یہ کہ اس امت کے آخر والوں کی بھی انہیں چیزوں سے اصلاح ہوگی جس سے ان کے پہلوں کی ہوتی ہے۔ چنانچہ جیسے گذشتہ ادوار میں ہماری امت کی اصلاح اسلام کے نظام اور شریعت مطہرہ سے ہوتی ہے اور اسے قبول کر کے امت مسلمہ نے عزت و قوت اور شان و شوکت حاصل کی اور اس کے قوانین و احکام پر چل کر ترقی حاصل کی۔ اس طرح آج ہماری امت کی اصلاح بھی اس سے ہی ہوگی، اگر ہم نے اسے اپنالیا تو اس امت مسلمہ کی چھینی ہوئی عزت اور شان و شوکت اور بے نظیر قوت اور مضبوط حکومت اور قابل ذکر استقرار و استحکام واپس لوٹ آئے گا اور یہ امت پھر سے

لہ یہ عبارت کتاب الترغیب والترہیب (۴-۳۲۵) باب الترہیب من اللواط سے لی گئی ہے۔

پہلے کی طرح وہی بہترین امت بن جائے گی جس کو لوگوں کے لیے ہادی و مقتدی اور مرکزِ وجود و سخا اور قوت و طاقت کا مرکز بنایا گیا ہے۔ اللہ تعالیٰ راضی ہو خلیفہ راشد حضرت عمر بن الخطاب رضی اللہ عنہ سے جو یہ فرماتے ہیں کہ: ہم ایک ایسی قوم ہیں جسے اللہ نے اسلام کی بدولت عزت بخشی ہے۔ لہذا جب بھی ہم اس کو چھوڑ کر جس کے ذریعہ اللہ نے ہمیں عزت دی ہے کسی اور سے عزت چاہیں گے تو اللہ تعالیٰ ہمیں ذلیل کر دے گا۔
اور اللہ رحم کرے علامہ اقبال پر وہ فرماتے ہیں:

إذا ایمان ضاع فلا أمان
جب ایمان ضائع ہو جائے تو امن و امان نہیں رہتا
ولا دنیا لمن لم یحیی دنیا
اور جو دین کے احیاء کیلئے کوشش نہ کرے اس کا جینا ہی کیا جینا ہے
فقد جعل الفناء له قرینا
اس نے فنا کو اپنا ساتھی بنا لیا
جو بغیر دین کے زندگی پسند کرتا ہے

رسول اللہ صلی اللہ علیہ وسلم نے لا ضرر ولا ضرار کا جو بنیادی قانون مقرر فرمایا ہے اس کی روشنی اور اللہ تبارک و تعالیٰ کے مندرجہ ذیل فرمان مبارک:

«وَلَا تُلْقُوا بِأَيْدِيكُمْ إِلَى التَّهْلُكَةِ»

اور اپنے آپ کو ہلاکت میں مت ڈالو۔

کی تعمیل ارشاد اور رسول اکرم صلی اللہ علیہ وسلم کی فرض کردہ اس مسؤلیت پر عمل کرنے کے لیے سر بیوں اور خاص طور سے والدین کی یہ ذمہ داری ہے کہ وہ اپنے بچوں کی حفاظت کے لیے ضروری اسباب اختیار کریں، اور اپنے بچہ گوشوں کے لیے احتیاطی تدابیر اختیار کریں تاکہ وہ ان مصائب کا نشانہ نہ بنیں جو ان کو چاروں طرف سے گھیرے ہوئے ہیں، اور نہ ان دردناک حوادث کا جو ان پر اچانک حملہ آور ہوتے ہیں، اور عام طور سے انہیں موت یا شکر و صورت کے بگڑنے یا بیماری یا زخمی ہونے تک پہنچا دیتے ہیں۔

اے مربی حضرات آپ کے سامنے وہ اہم احتیاطی تدابیر و اسباب پیش کیے جاتے

ہیں جو حوادث کو کم کرتے اور ان سے بچاتے ہیں:

ڈاکٹر نبیہ الغبرۃ کی کتاب المشکلات السلوکیۃ (ص ۱۷۷) سے کچھ تصرف کے ساتھ خلاصہ پیش خدمت ہے:
اپنے بچوں کے لیے معتدل متناسب جوڑ کھانے والا جو منطقی نظام ہم مقرر کرتے ہیں وہ ان کی سلامتی کیلئے بہت ضروری ہے جیسا کہ اس کا وجود اس لیے بھی ضروری ہے تاکہ وہ اطمینان و سکون محسوس کریں۔ بچے کی عمر کے پہلے لے مستدرک حاکم۔

سال اس حفاظت کی ذمہ داری ساری کی ساری اس کے اہل خانہ پر ہے۔ اور اس میں کسی قسم کی کوتاہی کی صورت میں وہ اس کے مسئول ہیں، دوسرے سال میں بچوں کو خطرناک چیزوں سے بچنے کی تعلیم دینا چاہیے، اور وہ اس طرح سے کہ اسے نہایت لطیف طریقے سے سمجھا دیا جائے۔ تاکہ چولہے ہیٹر آگ یا گرم برتن کو چھو کر وہ زخمی نہ ہو جائے یا اس میں گر کر جل نہ جائے۔ اس لیے بہتر یہ ہے کہ یا تو ہم اس سے کہہ دیں یا اس کو متنبہ کر دیں کہ یہ گرم چیز ہے جو چھونے سے تکلیف دیتی ہے بلکہ خطرناک ہے۔ اور ہم اس کو آہستہ سے اس طرح سے چھونے کا موقعہ دے دیں جس سے اسے اذیت و تکلیف نہ پہنچے اور اس طرح سے وہ اس سے ڈرنے اور بچنے لگے گا۔

اور جب ہم بچے کو کرسی سے گرنے کے قریب دکھیں اور اس کے ہاتھ میں کوئی ایسی چیز نہ ہو جو اسے ایذا پہنچائے اور زمین پر بھی کوئی ایسی چیز نہ پڑی ہو جس پر گرنے سے بچے کو تکلیف کا اندیشہ ہو تو ایسے موقعہ پر بچے کو احتیاط کے ساتھ گرنے دینا چاہیے۔ اور اس موقعہ سے یہ فائدہ اٹھایا جائے کہ اسے اس سے بچنے کی تعلیم دی جائے بہر حال تعلیم اور حفاظت دونوں میں توازن رہنا چاہیے۔ اور گھر والوں کو چاہیے کہ وہ ان چیزوں پر نظر رکھیں جن سے کھیل کود کے دوران بچے کو نقصان پہنچ سکتا ہو اور اس سلسلہ میں لازمی احتیاطی تدابیر ضرور اختیار کرنا چاہئیں

ڈاکٹر غمبرہ کے بیان کے مطابق بعض عملی اقدامات ذیل میں ذکر کیے جا رہے ہیں جن کے اختیار کرنے سے تکلیفوں اور پیش آنے والے

حوادثات کو کم کیا جا سکتا ہے:

۱۔ زہریلی چیزوں کو بند الماری میں رکھنا چاہیے اور اس کی چابی کسی محفوظ جگہ میں رکھی جائے، اور ساتھ ہی یہ بھی ضروری ہے کہ شیشی پر اس زہریلی چیز کا نام واضح طور سے لکھ دیا جائے اور جہاں کھانے پینے کی چیزیں رکھی ہوں وہاں اس شیشی کو ہرگز نہ رکھا جائے، یہ زہریلی چیزیں مختلف کاموں کے لیے مختلف طریقوں سے استعمال میں آیا کرتی ہیں جن میں سے سب سے اہم کیڑے مکوڑے اور حشرات الارض کو مارنے والے زہریلے مواد اور تیزاب ہے۔

۲۔ جو دوائیں ضرورت سے زائد ہوں انہیں پھینک دینا چاہیے اور ان کو بچوں کی دسترس سے دور رکھنا چاہیے اور جب ان دواؤں کو استعمال کیا جائے تو اچھا یہ ہے کہ اس جگہ بچے موجود نہ ہوں، اس لیے کہ بچے نقل اتارنے اور پیروی کرنے کے شوقین ہوتے ہیں، اور اس طرح کی زہریلی چیزوں سے بچوں کے ہلاک ہونے کے حادثات بہت پیش آتے رہتے ہیں۔ اس لیے جب کسی بچے کو ہم کوئی اس طرح کی چیز دیں تو اسے سمجھا دینا چاہیے کہ یہ دوا ہے پینے کی چیز نہیں ہے

لیکن بہتر یہ ہے کہ اگر بچوں پر بھروسہ نہ ہو تو اس کو کسی ایسی جگہ رکھا جائے جو ان کی دسترس سے باہر ہو۔

۳۔ چولہے وغیرہ جلانے والے آلات اور گرم برتنوں اور کھانے پکانے کے سامان اور کرچھے وغیرہ کے پاس اگر گھٹنوں چلنے والے یا چلنے پھرنے والے بچے کے پہنچنے کا احتمال ہو تو اس کو بچوں کی دسترس سے دور رکھنا چاہیے۔ ورنہ حادثات پیش آسکتے ہیں، کتنی مرتبہ ایسا ہوا ہے کہ بچے چولہوں اور پانی گرم کرنے کے آلات وغیرہ سے جل چکے ہیں اسی طرح بچوں کو بھڑکنے والی چیزوں مثلاً ماچس کی تیلی وغیرہ سے کھیلنے کی اجازت نہیں دینا چاہیے۔ بلکہ ہمارا فرض یہ ہے کہ ہم انہیں ایسی اونچی جگہ پر رکھیں جہاں بچوں کا ہاتھ نہ پہنچ سکے۔

چائے دانیاں یا کھانا پکانے کے برتن بھی ان گرم چیزوں کی وجہ سے جو ان میں موجود ہوتی ہیں، بچوں کے لیے خطرے کا سامان بن جاتے ہیں۔ چنانچہ کتنی ہی مرتبہ ایسا ہوا ہے کہ نابسمجھ ماں کی غفلت کی وجہ سے کھانے پکانے یا بھوننے اور تلنے والے برتنوں میں کھولتے ہوئے گھی یا تیل وغیرہ میں ان کا بگڑا گوشہ گر کر شدید زخمی ہو جاتا ہے جس کی وجہ سے وہ ہمیشہ ہمیشہ کے لیے بد شکل اور مہنظر ہو جاتا ہے۔

اور کتنی ہی احمق مائیں میز کے کنارے یا زمین یا کرسی پر چائے دانی رکھ دیتی ہیں بچہ اس چائے دانی پر گر جاتا ہے یا چائے دانی اس پر گر جاتی ہے، جس سے سخت نقصان اٹھانا پڑتا ہے۔

مختلف موسموں اور مناسبتوں میں آتش بازی وغیرہ سے بھی بچنا چاہیے تاکہ اس سے نقصان نہ اٹھانا پڑ جائے۔

اس طرح بجلی کے سامان اور تاروں سے بھی دور رکھنا چاہیے تاکہ پریشانی نہ اٹھانا پڑے۔

۴۔ دھار دار آلات مثلاً قینچیاں، پھریاں، بلیڈ، پن اور شیشے کے برتن بھی بچوں کی پہنچ سے دور رکھنا چاہیے۔

۵۔ بچوں کو ایسے کھیل کود کی اجازت نہیں دینا چاہیے جو خطرے کا سبب بن سکتے ہوں جیسے کہ رسی سے کھیلنا اور اس

کو گردن کے ارد گرد لپیٹنا یا پلاسٹک کی تھیلی سے کھیلنا اور اسے سر اور منہ پر چڑھا لینا اس لیے کہ اس سے کبھی دم بھی گھٹ سکتا ہے، اسی طرح بچے کو منہ میں کھانے کی چیز رکھ کر دوڑنے اور نمکین اشیاء مثلاً بھنے چنے اور پتے وغیرہ ہوا میں اچھال کر منہ میں لینے سے بھی روکنا چاہیے۔ تاکہ ایسا نہ ہو کہ کھانا یا یہ چیزیں ہوا کی نالی میں چلی جائیں اور دم گھٹ جائے

۶۔ ماں کو چاہیے کہ بچے کو اپنے پلنگ پر اپنے ساتھ نہ سلائے، اس لیے کہ ایسی صورت میں اس کے دم گھٹنے کا ڈر ہوتا

ہے اس قسم کے کتنے ہی واقعات ہمارے سننے میں آئے ہیں کہ ماں سو گئی اور بچہ بھی پستان (چھاتی) منہ میں لیے لیے سو گیا اور پھر ماں جیسے ہی ذرا سی بچے کی طرف جھکی بچے کا دم گھٹ گیا۔

۷۔ اوپر کی منزلوں کے مکانات کی کھڑکیوں کے صحیح سالم ہونے کا یقین کر لینا بھی ضروری ہے، اور کھڑکیاں ایسی

ہونا چاہیے کہ جنہیں بچہ پھلانگ کر باہر نہ نکل سکے، اور منزل کے اوپر سی حصے میں اس طرح کی رکاوٹیں کھڑی کرنا چاہیے

کہ جن سے بچہ نیچے کا منظر تو دیکھ سکے لیکن وہاں سے پھسل نہ سکے، یا کم از کم اتنا ہو کہ اگر وہاں سے پھسل بھی جائے تو

اس کے گرنے کا ڈر نہ ہو۔ ورنہ کتنے ہی ایسے دردناک واقعات پیش آئے ہیں جن میں احتیاط نہ کرنے اور تغافل کی وجہ سے اچھی عمر کے بچے جان سے ہاتھ دھو بیٹھے ہیں۔

۸۔ مشینری اور میکانیکی آلات اور بجلی کا سامان استعمال کرتے وقت ہوشیار رہنا چاہیے خصوصاً کپڑے دھونے اور قیمہ پینے اور کباب بنانے والی مشین وغیرہ کے استعمال کرتے وقت، اس لیے کہ کپڑے دھونے کی مشین میں بچوں کے ہاتھ آجانے یا قیمہ وغیرہ کی مشین سے انگلیاں کٹنے کے واقعات کچھ کم نہیں ہیں۔

۹۔ گھر کے بیرونی دروازے کے بارے میں خیال رکھنا چاہیے کہ وہ کھلا نہ رہے کہیں ایسا نہ ہو کہ دروازہ کھلا رہ جائے اور بچہ چپکے سے نکل جائے اور ماں باپ کو پتہ بھی نہ چلے اور باہر کوئی حادثہ پیش آ جائے۔

۱۰۔ دروازہ بند کرتے وقت بھی بہت خیال رکھنا چاہیے تاکہ ایسا نہ ہو کہ بچے نے انگلیاں رکھی ہوئی ہوں اور دروازہ بند کرنے سے اس کی انگلیاں دب جائیں اور تکلیف و پریشانی کا سبب بنے، اور اس کے علاوہ دوسری وہ احتیاطی تدابیر جو کسی بھی ذمی عقل و صاحب بصیرت پر مخفی نہیں ہیں۔

بچوں کی جسمانی تربیت کے سلسلہ میں یہ وہ اہم وسائل ہیں جنہیں اسلام نے مقرر کیا ہے اور جیسا کہ آپ نے دیکھ لیا کہ یہ وسائل لازمی و ضروری ہیں اور یہ احتیاطی تدابیر ہیں۔ اور اگر مربیوں نے ان تعلیمات پر عمل کیا اور والدین و اساتذہ اس طریقے کے مطابق چلے تو ہم دیکھیں گے کہ اس قوم کے بچے صحت کے وسیع میدانوں میں دوڑتے ہوں گے اور قوت کی نعمت سے مالا مال ہوں گے اور امن و امان اور استقرار و سکون کی زندگی گزارتے ہوں گے۔

یہ یقینی بات ہے کہ امت مسلمہ اگر عقل سلیمہ اور طاقتور جسم اور مضبوط ارادہ اور قومی عزم اور اعلیٰ ترین شجاعت اور کامل سوچ بوجھ کی مالک ہو تو وہ ترقی و پیداوار کے ہر میدان میں سبقت لے جانے والی اور عظمت و فتح کے اسباب کو بروئے کار لانے والی ہوگی۔ اور اسلام اور مسلمانوں کے لیے دائمی عزت و غلبہ دلانے کے لیے کوشش و محنت کرنے والی ہوگی۔ اور اس دن مومن اللہ کی نصرت و مدد پر خوش ہوں گے، اللہ جس کی چاہتا ہے مدد کرتا ہے اور وہی بڑا غلبہ والا اور حکمتوں والا ہے۔

اس لیے اے مربیوں ماؤں اور باپوں اور اساتذہ ...

صرف یہی حیات دنیاوی کا کامیاب طریقہ ہے


صرف یہی قوت و طاقت کے حصول کا راستہ ہے

صرف یہی مجد و بزرگی کا زینہ ہے ...

صرف یہی ایک طریقہ ہے ہمیشگی اور دوام کے حامل کوزیگا

آج کا معاشرہ اور قوم آپ کے پاس ایک امانتِ خداوندی ہے وہ ان بلند و بالا تعلیمات کی تطبیق اور اپنے جسم کو تندرست و توانا رکھنے والے زندہ جاوید بنیادی اصولوں اور اپنی صحت و نفسیات کی اصلاح کی بہت زیادہ محتاج

ہے، تاکہ اپنے اندر ذمہ اٹھانے کی قوت پیدا کر سکے اور عالم میں اسلام کے پیغام کو پہنچانے کی ذمہ داری کو اسی طرح
 عمدگی سے ادا کر سکے جس طرح اس سے قبل صحابہ کرام رضی اللہ عنہم اجمعین اور تابعین اور ان کے بعد میں آنے والے ادوار
 کے لوگوں نے اس ذمہ داری کو بخیر و خوبی اور عمدگی سے انجام دیا تھا۔
 ممکن ہے اس طریق سے آج کا ہمارا معاشرہ الحاد آزادی اور جاہلیت کی تاریکیوں سے ایمان کے نور اور
 مکارم اخلاق اور اسلام کی ہدایت کی طرف منتقل ہو سکے !! اور یہ کام اللہ تعالیٰ کے لیے کچھ مشکل بھی نہیں ہے۔



فصلِ رابع

دینی اور عقلی تربیت کی ذمہ داری

-۲

ذہنی و عقلی تربیت سے مراد یہ ہے کہ علوم شرعیہ اور علمی اور عصری تہذیب و ثقافت اور فکری و نفسیاتی سوچ بوجھ پر مبنی ایسی نفع بخش چیزوں سے بچنے کے ذہن کو آراستہ کیا جائے جو بچے کے افکار میں بچگی پیدا کر دیں اور اسے علمی و ثقافتی لحاظ سے کامل و مکمل بنا دیں۔

اہمیت کے لحاظ سے یہ ذمہ داری بھی ان ایمانی اخلاقی اور جسمانی تربیت کی ذمہ داریوں سے کچھ کم اہمیت کی حامل نہیں ہے جو پہلے گزر چکی ہیں۔ اس لیے کہ ایمانی تربیت بنیاد رکھنے کے قائم مقام ہے، اور جسمانی تربیت اس کو بنانا اور تیار کرنا ہے، اور اخلاقی تربیت عادی بنانا اور اس پر ڈھالنا ہے، اور عقلی تربیت کے ذریعے اس کو سمجھدار ترقی یافتہ اور تعلیم یافتہ بنانا ہے۔

یہ چاروں ذمہ داریاں اور فرائض اور اس کے علاوہ دوسری وہ ذمہ داریاں جن کا بعد میں تذکرہ آئے گا یہ سب کی سب بچے کی شخصیت کی تکمیل اور اس کو فرائض و واجبات ادا کرنے کے قابل بنانے اور اپنے مفوضہ پیغام کو ادا کرنے اور مسؤلیت کا بوجھ اٹھانے کے لیے صحیح انسان بنانے میں ایک دوسرے سے متصل مربوط اور ایک دوسرے کا سہارا ہیں ایمان اس وقت کتنی اعلیٰ و عمدہ چیز ہوتی ہے جب فکر کے ساتھ اس کا جوڑ پیدا ہو جائے۔

اور اخلاق کتنی عمدہ چیز ہے جب کہ صحت سے اس کا ارتباط پیدا ہو جائے اور ایسا بچہ کتنا عظیم ہوتا ہے جو عملی زندگی میں جب قدم رکھتا ہے۔ تو ایسی حالت میں کہ اس کے مربیوں نے ہر پہلو سے اس کی دیکھ بھال کی ہوئی ہوتی ہے۔ اور ہر گوشہ سے اس کی رہنمائی تربیت اور تکمیل کی ہوئی ہوتی ہے۔

بچوں کے سلسلہ میں مربیوں پر جو ذمہ داریاں عائد ہوتی ہیں ان کے مختلف مراحل کو بیان کرنا ضروری ہے تاکہ تربیت کرنے والے ان پر مرحلہ وار چلتے رہیں اس لیے میں سمجھتا ہوں کہ عقلی تربیت کے سلسلہ میں ان کی مسؤلیت مندرجہ ذیل امور میں منحصر ہے:

۱۔ تعلیمی ذمہ داری۔

۲۔ فکری سوچ بوجھ پیدا کرنا۔

۳۔ ذہنی تندرستی۔



تعلیمی ذمہ داری و مسولیت

اس میں کوئی شک نہیں کہ اسلام کی نظر میں یہ مسولیت نہایت اہم اور نازک ہے۔ اس لیے کہ اسلام نے والدین اور مربیوں پر بچوں کی تعلیم — علم و ثقافت کے چشمہ سے ان کو سیراب ہونے کے قابل بنانے اور ان کے اذہان کو صحیح سوچ سمجھ اور معرفت و ادراک اور علمی محاکمہ و موازنہ اور صحیح ادراک کے قابل بنانے کے سلسلہ میں بڑی ذمہ داری ڈالی ہے۔ اور اس سے خدا داد صلاحیتیں اجاگر ہوتی ہیں۔ اور فضل و کمال میں اضافہ اور عقل میں نچنگی پیدا ہوتی ہے اور کمال ظاہر ہوتا ہے۔ تاریخی اعتبار سے یہ بات ہر شخص کو معلوم ہے کہ رسول اللہ صلی اللہ علیہ وسلم پر سب سے پہلے جو آیات نازل ہوئی تھیں وہ درج ذیل ہیں:



آپ پڑھیے اپنے پروردگار کے نام کے ساتھ جس نے سب کو پیدا کیا۔ جس نے انسان کو خون کے ٹوکھڑے سے پیدا کیا ہے آپ (قرآن) پڑھا کیجیے اور آپ کا پروردگار بڑا کریم ہے جس نے فلم کے ذریعے سے تعلیم دی ہے (جس نے) انسان کو ان چیزوں کی تعلیم دے دی جنہیں وہ نہیں جانتے تھے۔

﴿اِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اِقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝﴾

علق - ۵

اور یہ اس لیے تاکہ علم اور پڑھنے پڑھانے کی حقیقت اور عظمت و بڑائی کا اظہار ہو۔ اور یہ بتلادیا جائے کہ فکر و عقل کا مرتبہ بہت بلند ہے۔ اور ساتھ ہی علم و ثقافت کے دروازے کو مکمل طور سے کھولنا بھی مقصود تھا۔ اگر ہم ان قرآنی آیات اور نبوی احادیث کو پیش کرنا چاہیں جو علم پر ابھارتی اور علماء کی قدر و منزلت کی بلندی کو بیان کرتی ہیں۔ تو وہ ہمیں بہت کثرت سے ملیں گی جنہیں چھوٹے بڑے سب نے ہی یاد کیا ہوا ہے۔ اور جنہیں عالم و طالب علم دونوں ہی بیان کرتے ہیں۔

ان آیات قرآنیہ میں سے اللہ تعالیٰ کا یہ فرمان مبارک ہے:

آپ کہیے کہ کیا علم والے اور بے علم کہیں برابر بھی ہوتے

﴿قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۗ﴾

ہیں۔

الزمر - ۹

﴿لَا يَعْلَمُونَ ۗ﴾

اور ارشاد ہے:

آپ کہیے کہ اے میرے پروردگار میرے علم کو بڑھاتا دیجیے۔

«وَقُلْ رَبِّ زِدْنِي عِلْمًا» ۱۱۳۔ طہ

اور فرمایا:

اللہ تعالیٰ تم میں ایمان والوں کے اور ان کے جنہیں علم عطا ہوا ہے درجے بلند کرے گا۔

«يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا

الْعِلْمَ دَرَجَاتٍ»۔ المجادلہ-۱۱

اور فرمایا:

نون، قسم ہے قلم کی اور اس کی جو وہ (فرشتے) لکھتے ہیں۔

«ن وَالْقَلَمِ وَمَا يَسْطُرُونَ»۔ القلم-۱

اور ان احادیثِ نبویہ میں سے چند احادیث یہ ہیں:

امام مسلم اپنی صحیح میں حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا
 «... وَمَنْ سَلَكَ طَرِيقًا يَلْتَمِسُ فِيهِ عِلْمًا
 سَهَّلَ اللَّهُ لَهُ طَرِيقًا إِلَى الْجَنَّةِ»۔

... اور جو شخص کسی ایسے راستے پر چلے جس میں علم کو تلاش کر رہا ہو تو اللہ تعالیٰ اس کے لیے جنت کا راستہ آسان فرمادیتے ہیں۔

اور امام ترمذی حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:
 «الدنيا ملعونة ملعون ما فيها إلا ذكر الله
 تعالى، وما والاه، وعالماً أو متعلماً»۔
 تعلق ہو اور عالم اور متعلم۔

دنیا ملعون ہے اور جو کچھ اس میں ہے وہ سب ملعون ہے سوائے اللہ تعالیٰ کے ذکر کے، اور ہر وہ چیز جس کا اللہ سے تعلق ہو اور عالم اور متعلم۔

اور امام ترمذی حضرت انس رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا:

«مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ
 حَتَّى يَرْجِعَ»۔

جو شخص طلبِ علم کے لیے نکلتا ہے۔ وہ اللہ کے راستے میں اس وقت تک رہتا ہے جب تک واپس نہ آجائے۔

اور امام ترمذی حضرت ابو امامہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:
 «فَضَّلَ الْعَالِمُ عَلَى الْعَابِدِ كَفَضْلِ عَلِيِّ أَدْنَاكُمْ... إِنْ
 اللَّهُ وَمَلَائِكَتُهُ وَأَهْلُ السَّمَاوَاتِ وَالْأَرْضِ حَتَّى
 الْغَلَّةِ فِي جَعْرِهَا، وَحَتَّى الْحَوْتِ لِيَصْلُونَ عَلَى
 مَعْلَمِي النَّاسِ الْخَيْرِ»۔

عالم کی فضیلت عابد پر ایسی ہے جیسی میری تم میں سے معمولی آدمی پر... بے شک اللہ تعالیٰ اور اس کے فرشتے اور آسمانوں اور زمین والے حتیٰ کہ چوہنٹیاں اپنے بلوں میں اور مچھلیاں لوگوں کو خیر سکھانے والے کے لیے دعا کرتی ہیں۔

اور امام مسلم حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا :

«إذ مات ابن آدم انقطع عمله إلا من ثلاث :
صدقة جارية ، أو علم ينتفع به ، أو ولد صالح يدعوه»۔

جب انسان مرتا ہے تو اس کا عمل منقطع ہو جاتا ہے سوائے تین چیزوں کے : صدقہ جاریہ ، یا وہ علم جس سے نفع اٹھایا جاتا ہو یا نیک لڑکا جو اس کے لیے دعا کرتا ہو۔

قرآن کریم کی اس رہنمائی اور نبی کریم صلی اللہ علیہ وسلم کے ان ارشادات کی روشنی میں رسول اللہ صلی اللہ علیہ وسلم کے زمانے میں اور آپ کے بعد والے زمانوں میں مسلمان حضرات علوم کونیہ کے پڑھنے اور ان سے عبرت حاصل کرنے میں لگ گئے۔ اور انہوں نے ہر علم نافع کے سیکھنے کو فرض یا واجب قرار دیا۔ اور عالم میں موجود دوسری قوموں کے تمدن و ثقافت سے فائدہ اٹھایا اور اس میں جدت پیدا کی، اور اس کو اپنا تابع بنا کر اس کو اسلام کے ممتاز اسلامی سانچے میں ڈھال لیا، اور پھر ایک طویل عرصہ اور صدیوں تک سارا جہاں ان کے علوم سے خوشہ چینی کرتا اور ان کی ثقافت سے مستفید ہوتا رہا اور مشرق و مغرب میں مادی ترقی کو جو اس جدید دور میں چمک دمک و شان و شوکت نصیب ہوئی ہے وہ صرف اس وجہ سے کہ انہوں نے صقلیہ اور اندلس اور دیگر صلیبی جنگوں کی بدولت مسلمانوں کے علوم اور ان کی ثقافت سے فائدہ اٹھایا اور گم کردہ راہ عالم اور پریشان انسانیت کے لیے اسلامی سلطنت بجا طور پر ایک استاذ و معلم اور امام و رہنما بنی۔

تاریخ کے ایک طویل عرصے میں مسلمانوں نے جو علمی و ثقافتی عظمت و بلندی حاصل کی اس کے ثبوت کے لیے ذیل میں اہل مغرب کے انصاف پسند فلاسفہ کی شہادت پیش کی جاتی ہے :

فن اسلامی کے سلسلہ میں گفتگو کرتے ہوئے ٹریسٹی کہتے ہیں : ایک ہزار سال تک یورپ فن اسلامی کی طرف اس طرح دیکھتا رہا گویا کہ وہ زمانے کے عجائبات میں سے کوئی عجوبہ ہو۔

ہالینڈ کے مستشرق دوزی کہتے ہیں کہ : پورے اندلس میں ایک بھی ان پڑھ شخص موجود نہ تھا۔ جب کہ یورپ میں ابتدائی لکھنا پڑھنا بھی سوائے اعلیٰ درجہ کے پوپوں میں سے بعض کے اور کوئی نہیں جانتا تھا۔

اور لئین پول اپنی کتاب "العرب و اسبانيا" میں لکھتے ہیں : ان پڑھ پسماندہ یورپ میں جہالت اور محرومی ٹھاٹھیں مار رہی تھی جب کہ اندلس علم میں امام اور ثقافت کا علمبردار تھا۔

اور برمی وولٹ اپنی کتاب "تکوین الإنسانية" میں لکھتے ہیں کہ : علم سب سے بڑی وہ چیز ہے جسے عربی تہذیب و تمدن نے جدید عالم کے لیے پیش کیا ہے، اور باوجود اس بات کے کہ یورپی ترقی کے کسی بھی شعبہ میں کوئی ایسا گوشہ نظر

نہیں آتا جس میں فعال اسلامی ثقافت کا اثر نہ ہو۔ مگر پھر بھی اسلام کا سب سے بڑا اور خطرناک اثر یہ ہوتا ہے کہ وہ انسان میں ایک ایسی قوت پیدا کر دیتا ہے جو اسے جدید عالم میں ایک ممتاز ابدی مؤثر عامل بنا دیتی ہے، اور اس کی کامیابی کے لیے ایک عظیم

ذریعہ مہیا کر دیتی ہے اور وہ ہے طبیعی علم اور علمی روح۔۔ ان حقائق کا خلاصہ یہ نکلتا ہے کہ اسلام ایک فعال ترقی و تعمیر پسند دین ہے۔

اور ابوبکر اپنی کتاب "روابط الفکر والروح بین العرب والفرنج" میں لکھتے ہیں: عربی تمدن و ثقافت کا زوال اسپین اور یورپ کے لیے بدفالی اور نحوست تھا، اس لیے کہ اندلس کو عربوں کے سایہ میں ہی سعادت و نیک سبختی نصیب ہوئی تھی، اور جب وہاں سے عرب چلے گئے تو تو انگریزی جمال و سرسزئی کی جگہ وہاں تباہی و بربادی چھا گئی۔ اور ایچ آر چپ اپنی کتاب "الاتجاهات الحدیثہ فی الإسلام" میں اس تجرباتی مذہب کے پیش کرنے کے سلسلہ میں کہ جس پر تمام یورپی علم کی بنیاد ہے اور جو اصلی اور حقیقی اسلامی میراث ہے۔ اس کے بارے میں مندرجہ ذیل الفاظ لکھتے ہیں: میرا خیال ہے کہ یہ بات مستفوق علیہ ہے کہ وہ دقیق تفصیلی ملاحظیات جنہیں مسلمان محققوں نے پیش کیا ہے۔ وہ علمی معرفت و فنون کی ترقی میں زبردست نمایاں بھرپور مادی امداد کا ذریعہ ہیں، اور انہی نکات کے راستے سے درمیانی صدی میں یورپ تک تجرباتی نظام و منہج پہنچا ہے۔

اور ڈاکٹر "وکر رابن سن" اندلس میں اسلامی ترقی و تمدن اور قرون وسطیٰ میں یورپ کی ثقافت کے درمیان موازنہ کرتے ہوئے کافی طویل بحث کے بعد لکھتے ہیں: ... یورپ کے معززین کو دستخط تک کرنا نہیں آتے تھے جبکہ قرطبہ میں مسلمانوں کے بچے تک مدارس میں جایا کرتے تھے، اور یورپ کے راہب کینہ کی کتاب پڑھنے میں غلطیاں کرتے تھے جب کہ قرطبہ کے اساتذہ و معلمین نے ایک ایسا زبردست مکتبہ و کتب خانہ قائم کیا تھا جو اپنی ضخامت و بڑائی میں اسکندریہ کے عظیم مکتبہ کا مقابلہ کر رہا تھا۔

یہ اور اس کے علاوہ دوسرے اور بہت سے اقوال نہایت وضاحت سے اس بات کی تاکید و صراحت کرتے ہیں کہ اسلام میں تمدن کو ترقی دینے والی عظیم قوت اور علم کی نورانی چمک دمک پائی جاتی تھی جب کہ قرون وسطیٰ میں یورپ میں علماء کو ان کی علمی و فکری جرات کی وجہ سے دن دھاڑے سرعام کھلے میدانوں میں قتل کیا جاتا تھا۔

لیکن اس ثقافتی ترقی اور علمی بلندی و چمک دمک کا اصل سبب اور راز کیا تھا؟

اس کا راز ان بنیادی اصولوں میں مضمر ہے جن پر اسلام کی ابدی شریعت مشتمل ہے

الف - یہ سب کچھ اس لیے تھا کہ اسلام روح اور مادیت اور دین اور دنیا دونوں کا نام ہے چنانچہ اسلامی عبادت اور معاملات اور سماجی قانون اور دنیوی احکام کا انسانی ثقافت و تمدن کے تعمیر کرنے میں نہایت واضح اثر پایا جاتا ہے۔ اور اس سلسلہ میں اسلام کا شعار اللہ تعالیٰ کا مندرجہ ذیل فرمان مبارک ہے۔

اور جو کچھ اللہ نے تمہیں دے رکھا ہے اس میں عالم آخرت کی بھی جستجو کرو اور دنیا سے (بھی) اپنا حصہ فراموش مت کرو۔

«وَابْتَغِ فِيمَا آتَاكَ اللَّهُ الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا»۔ القصص ۷۷
اور فرمایا:

پھر جب نماز پوری ہو چکے تو زمین پر چلو پھر اور اللہ کی روزی تلاش کرو۔

«فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ»۔ الجمعہ - ۱۰

ب۔ اور اس لیے کہ اسلام مساوات اور انسانیت کی دعوت دیتا ہے۔ تاکہ ہر وہ شخص جو اسلام کے جذبہ سے ملے جمع ہے خواہ کسی جنس اور رنگ اور زبان کا بولنے والا ہو، سب کے سب مل کر انسانی تمدن و ثقافت کی تعمیر میں اپنا فرض ادا کریں اور اسلام کا اس سلسلہ میں شعار اللہ تعالیٰ کا فرمان ذیل ہے:

بے شک تم میں سے پرہیزگار تر اللہ کے نزدیک معزز تر ہے۔

«إِنَّ أَكْرَمَكُمْ عِنْدَ اللَّهِ أَتْقَىٰكُمْ»۔ الحجرات - ۱۳

ج۔ اور اس لیے کہ دین ہر قوم و امت سے تعارف و تعلقات پیدا کرنے کی دعوت دینے والا دین ہے اور اسلام

کا شعار اس سلسلہ میں اللہ تبارک و تعالیٰ کا فرمان ذیل ہے:

اے لوگو ہم نے تم (سب) کو ایک مرد اور ایک عورت سے پیدا کیا ہے اور تم کو مختلف قومیں اور خاندان بنا دیا ہے کہ ایک دوسرے کو پہچان سکو۔

«يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا»۔ الحجرات - ۱۳

اور اس آواز پر لبیک کہنے کے لیے مسلمان دوسروں سے گھل مل گئے اور دوسری قوموں کی ثقافت سے فائدہ اٹھایا۔ اور اس طرح سے ان کے پاس مختلف صنعتی، تجارتی، زراعتی اور فنی میدانوں میں نہایت وسیع معلومات و تجربات جمع ہو گئے چنانچہ انہوں نے ان سب کو اسلام کی بھٹی میں ڈال کر جلایا اور اس کے بعد وہ تہذیب و ثقافت اسلام کے سانچے میں ڈھل گئی اور اس پر اسلام کی مہر لگ گئی۔

د۔ اسلام چونکہ ایک نیا دائمی اور ہمیشہ ہمیشہ باقی رہنے والا ایسا دین ہے جو نظاموں، احکامات اور بنیادی اصولوں کی اس عظیم بلندی کو پہنچا ہوا ہے جس سے اونچی بلندی کا تصور نہیں کیا جاسکتا۔ اور اس کی شرافت ابدی ہونے کے لیے اتنی بات ہی کافی ہے کہ وہ اللہ رب العالمین جل شانہ کا نازل کردہ اور حکم الحاکمین کا بنایا ہوا دین ہے۔ اور ہر زمانے اور ہر جگہ تمام انسانی ضروریات کے لیے کافی ہے۔ اور وہ قیامت تک کامل و مکمل قانون و تشریحات سے انسانیت کی اعانت کرتا رہے گا اور اس سلسلہ میں اسلام کا شعار اللہ تعالیٰ کا درج ذیل فرمان مبارک ہے:

اور اللہ سے بہتر حکم کرنے والا کون ہے یقین کرنا لوں

«وَمَنْ أَحْسَنُ مِنَ اللَّهِ حُكْمًا لِّقَوْمٍ»

کے واسطے۔

المائدہ - ۵۰۔

يُوقِنُونَ ﴿۵۰﴾

اور اسلام کے افتخار و ابدی ہونے کے لیے اتنی بات ہی کافی ہے کہ اس کی عظمت اور اس کے قوانین کے زندہ و فعال ہونے کی مغرب کے بڑے بڑے اہل علم گواہی دیں، لیجیے انگریزی فلسفی برنارڈشا کا جملہ پڑھیے: محمد (صلی اللہ علیہ وسلم) کا دین نہایت عظیم اور بلند مرتبے کا مالک ہے اس لئے کہ اس میں حیران کن قوت پائی جاتی ہے اور اسلام ہی ایک ایسا منفرد دین ہے جس میں زندگی کے مختلف اطوار و حالات کو ہضم کرنے کی صلاحیت اور ملکہ ہے اور میں یہ ضروری سمجھتا ہوں کہ محمد (صلی اللہ علیہ وسلم) کو انسانیت کے نجات دہندہ کے نام سے پکارا جائے اور اگر ان جیسا کوئی آدمی موجودہ دور کی سربراہی کا بیڑہ اٹھالے تو وہ آجکل کی تمام مشکلات حل کرنے میں کامیاب ہو جائے گا۔

اور ڈاکٹر ایزکو انسا باٹو کہتے ہیں کہ: اسلامی شریعت اپنی بہت سی اباحت میں یورپی قانون پر فوقیت رکھتی ہے، بلکہ شریعت اسلامیہ ایک ایسی شریعت ہے جو تمام عالم کو مضبوط و پایدار ترین قانون عطا کرتی ہے۔ اور وینا یونیورسٹی کے کلیۃ الحقوق کے عمید علامہ شبرل سنہ ۱۹۲۷ء کی حقوق کانفرنس میں کہتے ہیں کہ: انسانیت اس بات پر فخر کرتی ہے کہ محمد (صلی اللہ علیہ وسلم) جیسی ہستی اس سے منسوب ہیں۔ اس لیے کہ وہ باوجود ظاہری پڑھے لکھے نہ ہونے کے اس سے کچھ زیادہ صدی قبل اس بات پر قادر ہو گئے کہ ایک ایسا قانون اور ایسی شریعت پیش کریں کہ اگر ہم یورپین دو ہزار سال کے بعد بھی اس کی چوٹی تک پہنچ سکیں تو ہم خوش بخت ترین انسان ہوں گے۔

وجئنا بجدید غیر منصرم

اور آپ ہمارے پاس ایسی نئی نشانی لائے جو کبھی تم ہوئی نہیں ہے

یزینہن جمال العتق والقدم

جنہیں قدامت اور جدت کا جمال زینت بخش رہا ہے

جاء النبیون بالآیات فانصرمت

انبیاء کرام علیہم السلام نشانیاں اور معجزات لے کر آئے اور پھر وہ معجزات تم ہو گئے

آیاتہ کلمات المدی جدد

نما نہ خواہ کتنا بھی طویل ہو جائے ان کے معجزے ہمیشہ نئے رہیں گے

۵۔ اور اس لیے کہ اسلام ایک ایسا منفرد دین ہے جس نے بچپن سے ہی تعلیم کو لازمی اور مفت بنایا ہے جس میں ز

علوم شریعت کا امتیاز ہے اور نہ علوم کونیہ کا، ہاں البتہ حاجت، کفایت اور اختصاص کو ضرور مد نظر رکھا جائے گا۔

دین اسلام نے تعلیم کو لازمی اور جبری بنایا ہے جس کی دلیل مندرجہ ذیل احادیث ہیں:

ابن ماجہ حضرت انس بن مالک رضی اللہ عنہ سے روایت کرتے ہیں کہ انہوں نے فرمایا: رسول اللہ (صلی اللہ علیہ وسلم)

نے ارشاد فرمایا:

علم کا حاصل کرنا ہر مسلمان پر فرض ہے۔

«طلب العلم فریضة علی کل مسلم»۔

اس حدیث میں "مسلم" کا لفظ عام ہے جو عورتوں اور مردوں دونوں کو برابر سے شامل ہے۔

طبرانی "معجم کبیر" میں علقمہ سے وہ اپنے والد کے واسطے سے داد سے روایت کرتے ہیں وہ فرماتے ہیں کہ ایک روز رسول اللہ صلی اللہ علیہ وسلم نے تقریر کی اور مسلمانوں کی مختلف جماعتوں کی تعریف کی اور پھر فرمایا:

«ما بال أقوام لا يفقهون جيرانهم ولا يعلمونهم ولا يعظونهم ولا يأمرونهم ولا ينهونهم وما بال أقوام لا يتعلمون من جيرانهم ولا يتفقهون ولا يتعظون، والله يعلمون قوم جيرانهم ويفقهونهم ويعظونهم ويأمرونهم وينهونهم، وليتعلمن قوم من جيرانهم ويتفقهون ويتعظون أولاً عاجلنهم بالعقوبة»۔

ان قوموں کو کیا ہو گیا ہے جو اپنے پڑوسیوں کو سمجھ کی باتیں نہیں سکھاتیں نہ تعلیم دیتی ہیں اور نہ ان کو نصیحت کرتی ہیں اور نہ روکتی ہیں۔ اور کیا ہو گیا ہے ان قوموں کو جو اپنے پڑوسیوں سے تعلیم حاصل نہیں کرتیں۔ نہ ان سے سمجھ کی باتیں اخذ کرتی ہیں اور نہ نصیحت حاصل کرتی ہیں۔ خدا کی قسم لوگ اپنے پڑوسیوں کو تعلیم دیں اور سمجھ کی باتیں بتلائیں۔ اور ان کو نصیحت کریں اور حکم کریں اور روکیں، اور لوگوں کو چاہیے کہ وہ اپنے پڑوسیوں سے علم حاصل کریں سمجھ حاصل کریں نصیحت پکڑیں ورنہ میں ان

پر جلدی عذاب نازل کر دوں گا اور سزا دوں گا۔

اور ابن ماجہ حضرت ابوسعید خدری رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم فرماتے ہیں:

«من كتم علماً مما ينفع الله به الناس في أمر الدين أجمه الله يوم القيامة بلجام من نار»۔

جو شخص کسی ایسے علم کو چھپائے گا جس سے اللہ تعالیٰ لوگوں کو دین کے معاملہ میں نفع پہنچاتے ہوں تو قیامت کے روز اس کو آگ کی لگام پہنائی جائے گی۔

لہذا جب اسلام کی نظر میں طلب علم ہر مسلمان مرد و عورت پر فرض ہے۔ اور علم کے سیکھنے سکھانے سے اعراض کرنے والے کو شریعت نے سخت تہنیک و تہدید کی ہے اور عذاب سے ڈرایا ہے۔ اور نافع کے چھپانے والے کو قیامت کے روز آگ کی لگام پہنائی جائے گی تو کیا یہ سب باتیں اس بات پر دلالت نہیں کرتیں کہ اسلام ایک ایسا دین ہے جو علم کے سیکھنے سکھانے کو لازمی اور فرض قرار دیتا ہے؟!

رہا یہ کہ اسلام ایک ایسا دین ہے جو تعلیم کو ہر شعبے میں مفت اور بلا غرض قرار دیتا ہے تو وہ اس وجہ سے کہ نبی کریم صلی اللہ علیہ وسلم نے تعلیم کے تمام مراحل میں تعلیم کو بلا غرض اور مفت رکھا اور اپنے صحابہ کو تعلیم دینے پر اجرت لینے سے سختی کے ساتھ منع کیا۔

چنانچہ تاریخی اعتبار سے یہ بات ثابت ہے کہ نبی کریم علیہ الصلوٰۃ والسلام دعوت و تعلیم کے سلسلہ میں کسی شخص سے اجر و معاد نہیں لیا کرتے تھے۔ اور آپ کا اور آپ سے پہلے گزرے ہوئے تمام انبیاء کرام علیہم السلام کا بنیادی قول اللہ تعالیٰ کا فرمان مبارک ذیل تھا:

«قُلْ لَا أَسْأَلُكُمْ عَلَيْهِ أَجْرًا»۔ الانعام - ۹۱

آپ کہہ دیجیے کہ میں تم سے اس پر کچھ اجر نہیں مانگتا۔

نیز فرمایا:

«إِنْ أُجِرْتُمْ إِلَّا عَلَى اللَّهِ»۔ یونس - ۷۲

میری مزدوری اللہ پر ہے۔

اس طرح تاریخی طور سے یہ بات بھی ثابت ہے کہ وہ حضرت مصعب بن عمیر جنہیں رسول اللہ صلی اللہ علیہ وسلم نے داعی اور معلم بنا کر مدینہ منورہ بھیجا تھا۔ اور وہ حضرت معاذ جنہیں آپ نے یمن بھیجا تھا۔ اور وہ حضرت جعفر بن ابی طالب جنہیں آپ نے حبشہ بھیجا تھا، اور ان کے علاوہ دوسرے دسیوں صحابہ کرام رضی اللہ عنہم جمعین ان میں سے کوئی بھی شخص کسی سے بھی معاوضہ نہیں لیا کرتا تھا۔

اور آپ صلی اللہ علیہ وسلم اجرت اور عوض لینے سے ڈرایا کرتے تھے اس سلسلہ میں ابو داؤد البوشیبہ سے روایت کرتے ہیں کہ حضرت عبادہ بن صامت رضی اللہ عنہ نے فرمایا کہ میں نے اہل صفہ کے کچھ آدمیوں کو کھنا اور قرآن کریم پڑھنا سکھایا، تو ان میں سے ایک صاحب نے مجھے ایک کمان دے دی۔ میں نے اسے یہ سوچ کر قبول کر لیا کہ یہ تو مال نہیں ہے۔ اس سے اللہ کے راستہ میں تیر اندازی کروں گا اور رسول اللہ صلی اللہ علیہ وسلم کی خدمت میں حاضر ہو کر اس کے بارے میں دریافت کر لوں گا، چنانچہ میں آپ کی خدمت میں حاضر ہوا اور عرض کیا: اے اللہ کے رسول! ایک صاحب کو میں کھنا پڑھنا سکھاتا اور قرآن کریم پڑھایا کرتا تھا انہوں نے مجھے ایک کمان ہدیہ کی ہے جو کہ مال نہیں ہے اور میں اس سے اللہ کے راستہ میں تیر اندازی سیکھا کروں گا، تو نبی کریم صلی اللہ علیہ وسلم نے ارشاد فرمایا:

«إِنْ كُنْتَ تَحِبُّ أَنْ تَكُونَ طَوْقًا مِنَ النَّارِ

اگر تم یہ پسند کرتے ہو کہ وہ تمہارے لیے آگ کا ایک

طوق بنے تو تم اس کو قبول کر لو۔

فاقبلھا»۔

اور یہ بات تاریخی طور سے ثابت ہے کہ مسلمانوں کی وہ اولادیں جو مساجد یا مدارس کا تعلیم و تعلم کے لیے رنج کیسا کرتے تھے وہ علم کے حصول کے لیے کچھ مال و دولت خرچ نہیں کیا کرتے تھے بلکہ بعض ادوار میں حکومت کے خرچ پر تعلیم حاصل کیا کرتے تھے، اور علماء سلف اس شخص کو جو پڑھائے اور دعوت و ارشاد کے کام میں لگے تعلیم کے سلسلہ میں اجرت و معاوضہ لینے سے منع کیا کرتے اور ڈراتے تھے۔ امام غزالی رحمہ اللہ لکھتے ہیں: معلم و استاد کو چاہیے کہ صاحب شریعت نبی کریم علیہ الصلوٰۃ والسلام کی اقتدا کرے اور علم سکھانے پر کوئی معاوضہ نہ لے، اور نہ اس سے بدلہ و اجرت حاصل کرنا یا شکر یہ ادا کرنا مقصد ہو بلکہ صرف اللہ کی رضا اور اس کے قرب کو حاصل کرنے کے لیے تعلیم دے، اللہ تعالیٰ اپنے انبیاء

میں سے ایک نبی کی زبانی فرماتے ہیں :

«وَيَقُومُ لَّا أَسْأَلُكُمْ عَلَيْهِ مَا لَاءَ إِنْ أَجْرِي

اور اے میری قوم میں تم سے اس پر کچھ مال نہیں

مانگتا میری مزدوری ہمیں ہے مگر اللہ پر۔

إِلَّا عَلَى اللَّهِ ۝۱۱- ہود- ۲۹

اس سب کا نتیجہ یہ نکلتا ہے کہ اسلام نے تعلیم کے مفت و بلا معاوضہ ہونے کا رواج ڈالا ہے چاہے وہ تعلیم حکومت کی سطح پر ہو یا افراد کی سطح پر، اس لیے کہ تعلیم کے خواہشمندوں کا مقصد بھی اللہ کی رضا اور اس کا قرب حاصل کرنا ہوتا ہے، جس کا یہ نتیجہ نکلا کہ لوگوں نے تعلیم و تعلم کی جانب اس طرح توجہ کی جس کی نظیر انسانی تاریخ میں نہیں ملتی، ایک مفکر کہتے ہیں :

اسلامی حکومت اس بات میں تمام عالم پر سبقت لے گئی ہے کہ اس نے تمام شہریوں کے لیے بلا کسی امتیاز اور رعایت کے تعلیم کو مفت رائج کیا، چنانچہ تمام شہریوں کے لیے مدارس مکمل طور سے کھلے ہوئے تھے مساجد میں بھی اور معبدوں اور مدرسوں میں بھی اور عام جگہوں میں بھی، اور اسلام نے یہ طریقہ کار تمام ان علاقوں میں اختیار کیا جہاں اسلام داخل ہوا اور اس آزاد مفت تعلیم کے باقیات صالحات میں سے جامع ازہر اور کلیۃ دارالعلوم اور دوسرے تمام دینی شرعی مدارس ہیں جہاں طلبہ کو دینی غذا مہیا کرنے کے لیے طلبہ کو مالی امداد دی جاتی ہے اور اب حکومت اس کو ملک کے تمام اطراف میں عام کرنے کی کوشش میں ہے۔

یہاں ایک سوال یہ پیدا ہوتا ہے کہ اگر کوئی اساذ اپنے آپ کو تعلیم و تدریس کے لیے فارغ کر دے اور اس کے پاس کمائی و آمدنی کا اور کوئی ذریعہ نہ ہو تو کیا اس کو تعلیم دینے پر اجرت لینا جائز ہے ؟

بلاشبہ اگر معلم و اساذ علم و تعلیم کے لیے اپنے آپ کو فارغ کر دے اور اس کے پاس ضروریات زندگی کے حصول کے لیے اور کوئی اسباب نہ ہو۔ اور حکومت تساہل و غفلت سے کام لے، یا معاشرہ اس کی ضروریات پوری کرنے اور کفالت کرنے میں تساہل سے کام لے، تو ایسی صورت میں معلم کے لیے پڑھانے اور تعلیم پر اجرت لینا درست ہے جس سے اس کی کرامت نفس باقی رہے اور ضروریات زندگی پوری ہو سکیں۔ اسی جانب امام غزالی رحمہ اللہ اپنی کتاب احیاء العلوم میں اشارہ کرتے ہیں فرماتے ہیں: اسی طرح مدرس کے لیے یہ بھی جائز ہے کہ وہ اتنا مال و معاوضہ لے لے جو اس کی کفالت کر سکے تاکہ وہ اپنے قلب کو کمائی کے دھندوں سے فارغ کر کے علم کے پھیلانے کے لیے کیسے ہو جائے، اور اس کا مطلق نظر صرف نشر علم اور آخرت کا ثواب ہو۔ اور معاوضہ وہ اتنا لے جو اس کی کفایت کر سکے اور ضروریات پوری ہو جائیں۔

قابسی روایت کرتے ہیں کہ ابوالحسن نے فرمایا: میں نے ایک حکایت پڑھی ہے جو ابن وہب کی طرف منسوب ہے کہ انہوں نے کہا کہ میں امام مالک کے پاس بیٹھا ہوا تھا کہ ان کے پاس ایک مدرسے کے معلم آئے اور

انہوں نے امام مالک سے کہا: اے ابو عبد اللہ! میں بچوں کو پڑھاتا ہوں اور مجھے ایسی روایت پہنچی ہے جس کی وجہ سے میں اجرت طے کرنے کو برا سمجھتا ہوں، اور لوگ بخیل ہو گئے ہیں جتنا پہلے دیا کرتے تھے اب اتنا نہیں دیتے، اور میں اپنے اہل و عیال کی وجہ سے مجبور ہوں، اور میں سوائے پڑھانے کے اور کوئی کام نہیں کر سکتا۔ تو امام مالک نے ان سے کہا: جاؤ پہلے سے طے کر لیا کرو۔ وہ صاحب چلے گئے تو امام مالک سے ان کے بعض حاضرین نے کہا: اے ابو عبد اللہ آپ نے انہیں یہ حکم دیا ہے کہ تعلیم کے سلسلہ میں اجرت طے کر لیں؟ تو امام مالک نے ان سے فرمایا: جی ہاں، ورنہ پھر ہمارے بچوں کی اصلاح کون کرے گا؟ انہیں تعلیم کون دے گا؟ اگر معلمین و اساتذہ نہ ہوتے تو آج ہم نہ معلوم کیا چیز ہوتے؟

اور اس کی اہمیت اس لیے اور بڑھ جاتی ہے کہ ہم ایک ایسے زمانے میں ہیں جس میں برائی اور شر بہت زیادہ عام ہے۔ اور استعماری منصوبے اور سازشیں اسلام کے اثرات و امتیازات کو مٹانے کی کوشش میں لگی ہوئی ہیں۔ اس لیے والدین اور مربیوں کا فریضہ ہے کہ وہ اپنے بچوں کی تعلیم کی خوب کوشش کریں خاص طور سے علم توحید و عقیدہ اور تلاوت قرآن اور دیگر تمام علوم شرعیہ، اس لیے کہ جس چیز کے بغیر فرض پورا نہ ہو سکتا ہو وہ بھی فرض ہوتی ہے۔ اگر اپنی اولاد کے لیے معلمین (خواہ وہ معاوضہ پر ہی کیوں نہ ہوں) کا انتخاب نہ کیا تو اولاد الحاد، جہالت اور آزادی اور بے راہ روی میں نشوونما پائے گی۔ اور حضرت عبد اللہ بن مسعود پہلے ہی فرما چکے ہیں (جیسا کہ ابن سمنون سفیان ثوری سے روایت کرتے ہیں) کہ: لوگوں کے لیے تین چیزوں کا ہونا لازمی اور ضروری ہے: ایسا امیر جوان کے درمیان فیصلہ کرے ورنہ اگر ایسا نہ ہو تو لوگ ایک دوسرے کو کھا جائیں گے، اور لوگوں کے لیے قرآن کریم کا خریدنا اور بیچنا ضروری ہے ورنہ اگر ایسا نہ ہو تو اللہ کی کتاب ختم ہو جائے گی اور لوگوں کے لیے ایسا معلم بھی ہونا چاہیے جو ان کے بچوں کو تعلیم دے اور اس پر اجرت لے ورنہ اگر ایسا نہ ہو تو لوگ ان پڑھ بن جائیں گے۔

جس معاشرے میں ہم رہ رہے ہیں اس کی مناسبت سے ہم ایک اور چیز کا اضافہ بھی کر دیتے ہیں۔ اور وہ یہ کہ لوگوں کے لیے ایسے معلم و اساتذ کا وجود بھی بہت ضروری ہے جو ان کی اولاد کو عقیدہ کے مسائل اور اخلاق کی بنیادی باتیں اور تاریخی واقعات اور قرآن کریم کی تلاوت سکھلائے خواہ معاوضہ اور تنخواہ لے کر یا تنخواہ و اجرت کے، اگر ایسا نہ ہو تو اولاد محدود گمراہ بن جائے گی۔

اجرت و معاوضہ لینے کے جواز کے سلسلہ میں ہم اس واقعہ سے استشہاد کرتے ہیں جو ایک صحابی کے ساتھ ایک سفر میں پیش آیا تھا۔ ہو ایوں کہ یہ حضرات سفر کر رہے تھے کہ عرب کے کسی قبیلہ کے یہاں اترے اور ان سے مہمان بننے کی درخواست کی لیکن انہوں نے ان کی میزبانی سے انکار کر دیا، اس قبیلہ کے سردار کو سانسپنے ڈس لیا انہوں نے اس سردار کا ہر قسم کا علاج کیا لیکن اسے کسی چیز سے فائدہ نہ ہوا تو ان میں سے کسی شخص نے کہا: اگر تم ان لوگوں کے پاس جاؤ جو تمہارے یہاں آکر ٹھہرے ہیں اور ان سے ذکر کرو تو ہو سکتا ہے کہ ان میں سے کسی کے پاس اس کا علاج ہو۔

چنانچہ وہ لوگ ان حضرات صحابہ کے پاس آئے اور ان سے کہا: اے جماعت والو! ہمارے سردار کو سانپ نے ڈس لیا ہے اور ہم نے اس کا ہر طرح سے علاج کر لیا لیکن اسے کسی چیز سے فائدہ نہیں ہو رہا ہے، تو کیا آپ میں سے کسی کے پاس کوئی علاج ہے؟ تو ان میں سے کسی نے کہا: جی ہاں میں سجد اس کے لیے دم کیا کرتا ہوں، لیکن بات یہ ہے کہ ہم نے تمہارا مہمان بنا چاہا تو تم نے ہماری میزبانی قبول نہ کی اس لیے میں اب اس وقت تک تمہارے لیے دم نہ کروں گا، جب تک ہمیں اس کا معاوضہ نہ دو، چنانچہ بکریوں کے ایک ریوڑ پر صلح ہو گئی۔ اور وہ صاحب گئے اور سورۃ فاتحہ پڑھ کر اس پر دم کرنے لگے، اور پھر دم کے بعد ایسا معلوم ہوا گویا کہ اس مریض کو رسیوں سے آزاد کر دیا گیا اور وہ چلنے پھرنے لگا اور اس پر بیماری کا ذرہ برابر بھی اثر باقی نہ رہا، وہ کہتے ہیں کہ پھر انہوں نے وہ مال ان کے حوالے کر دیا جس پر صلح و اتفاق ہوا تھا، ان کے ساتھیوں میں سے بعض حضرات نے کہا: اس کو تقسیم کر لو۔ جس نے دم کیا اور پڑھ کر بھونکا تھا اس نے کہا: ایسا اس وقت تک نہ کرنا جب تک ہم رسول اللہ صلی اللہ علیہ وسلم کے پاس پہنچ کر آپ سے اس کا تذکرہ نہ کر دیں اور یہ نہ دیکھ لیں کہ آپ ہمیں کیا حکم دیتے ہیں۔

چنانچہ یہ حضرات رسول اللہ صلی اللہ علیہ وسلم کی خدمت میں حاضر ہوئے اور آپ سے تذکرہ کیا تو آپ نے ارشاد فرمایا:

«وما یدریک انہا رقیۃ»۔

پھر آپ نے ارشاد فرمایا کہ تم نے ٹھیک کیا، اس مال کو آپس میں تقسیم کر لو اور اپنے ساتھ ساتھ میرا حصہ بھی لگا دینا، اور پھر نبی کریم صلی اللہ علیہ وسلم سکرانے لگے، امام بخاری کہتے ہیں کہ حضرت ابن عباس فرماتے ہیں کہ نبی کریم صلی اللہ علیہ وسلم نے ارشاد فرمایا:

«أحق ما أخذتم علیہ أجزا کتاب اللہ»۔

سب سے زیادہ حق ترین وہ چیز جس پر تم اجر لو وہ اللہ

کی کتاب ہے۔

صحیح بخاری

اس حدیث سے اجرت لینے کا جو جواز معلوم ہوتا ہے اس کی متعدد وجوہ ہیں:

۱۔ اس سفر میں صحابہ کرام رضی اللہ عنہم بھوک کا شکار تھے اور کھانے کے محتاج تھے جس پر ان کا اس عرب قبیلے سے میزبان بننے کی درخواست کرنا دلالت کرتا ہے جسے اس قبیلہ والوں نے منظور نہیں کیا۔

۲۔ حدیث کا سیاق اس بات پر دلالت کرتا ہے کہ یہ عرب قبیلہ مسلمان نہیں تھا، اس لیے کہ ان لوگوں نے ان حضرات کی میزبانی نہیں کی، اور دار الحرب کے احکام دارالاسلام کے احکام سے مختلف ہوتے ہیں۔

۳۔ جس اجرت پر صحابہ نے صلح کی تھی وہ اجرت اس قبیلہ والوں نے اپنے سردار کے علاج اور شفاء کے سلسلہ میں ملے

لے اس لیے کہ دار الحرب میں کفار کا مال ان کی رضامندی سے جس ذریعہ سے بھی ہولینا جائز ہے۔

کی تھی تو صحابہ نے یہ اجر ت علاج کی لی نہ کہ تعلیم قرآن کی۔

ان تمام وجوہات کی وجہ سے رسول اللہ علیہ وسلم نے ان کے لیے اجر ت لینے کو جائز قرار دیا بلکہ ان کے اعزاز اور شفقت کے لیے یہ بھی فرمایا:

«أحق ما أخذت عليه أجرًا
سب سے زیادہ احق ترین وہ چیز جس پر تم اجر ت لو
وہ اللہ کی کتاب ہے۔»

یعنی اس مارگزیدہ شخص کے علاج و دم کرنے کے سلسلہ میں تم نے جو اللہ کے کلام سے دم کیا اس علاج معالجہ پر اجر ت لینا درست ہے۔

گذشتہ بحث سے خلاصہ یہ نکلتا ہے کہ شریعت اسلامیہ اصولی طور سے تعلیم پر اجر ت لینے کو جائز قرار نہیں دیتی ہے الایہ کہ کوئی ایسی وجہ اور عذر ہو جس کی وجہ سے اجر ت لینا درست ہو جائے جیسے کہ استاذ علم کے لیے وقف ہیں اور تعلیم کے سوا اس کا کوئی ذریعہ آمدنی نہ ہو، یا بچوں کی حالت کا تقاضہ یہ ہو کہ ان بچوں کے سرپرست ان کے لیے ایسے اساتذہ کو فارغ کر دیں جو ان کے بچوں کی الحاد و کفریہ عقائد سے حفاظت کریں، اور اسلام کے بنیادی اصولوں اور عمدہ و اعلیٰ تربیت میں ان کی پرورش کریں ان وجوہات وغیرہ کی وجہ سے شریعت نے تعلیم پر اجر ت لینے کو جائز قرار دیا ہے خواہ تعلیم شرعی ہو یا دنیاوی اور کائنات سے متعلق ہو۔ واللہ اعلم بالصواب۔

اور اس لیے کہ اسلام ایک ایسا دین ہے جو فریضہ تعلیم کو فرض عین اور فرض کفائی کی جانب تقسیم کرتا ہے۔ اور اس کی تفصیل یہ ہے کہ:

اگر تحصیل علم کا تعلق مسلم فرد کی روحانی، عقلی اور جسمانی و اخلاقی شخصیت سازی سے ہو تو ایسا علم بقدر ضرورت و حاجت فرض ہے۔ اور اتنا علم حاصل کرنا سب پر فرض ہے چاہے مرد ہو یا عورت، بچہ ہو یا بڑا، ملازم ہو یا مزدور، غرضیکہ امت مسلمہ کے ہر طبقہ پر فرض ہے۔

اور اس اعتبار سے تلاوت قرآن کریم کا سیکھنا اور عبادات کے احکام اور بلند بنیادی اخلاق کے اصول و بنیادی باتیں اور حرام و حلال کے مسائل اور عمومی صحت سے متعلق قواعد اور تمام وہ چیزیں جن کی ضرورت ایک مسلمان کو اپنے دین و دنیا کے معاملات کے لیے پڑتی ہے دنیاوی زندگی میں ان سب کا سیکھنا ہر مسلمان مرد و عورت پر فرض عین ہے۔

اور اگر اس علم کا تعلق زراعت، صنعت، تجارت، طب، انجینئرنگ، بجلی، ایٹم، اور دفاع سے متعلق وغیرہ دیگر علوم نافذ سے ہو تو ایسا علم فرض کفایہ ہے اگر بعض آدمی اس کو حاصل کر لیں تو سب سے گناہ ساقط ہو جائے گا اور اگر اسلامی معاشرہ میں سے کوئی شخص مجھ سے اسے حاصل نہ کرے تو سب کے سب گناہگار اور اس سلسلہ

میں مسئول ہوں گے



ثقافتی اور علمی ترقی اور انسانی ثقافت کی تعمیر کا یہ راز ہے جو اسلام کی عظمت کی علامت ہے، اور اس بات پر دلالت کرتا ہے کہ اسلام زمانہ کی روح اور ترقی میں برابر کا مقابلہ کرتا ہے۔ اور اس کی خصوصیت یہ ہے کہ وہ ابدیت تجدید اور استمرار کے اسباب مہیا کرتا ہے۔

لیکن ہم آج جو علمی کمزوری اور ثقافتی میدان میں پسپائی دیکھ رہے ہیں اس کی اصل وجہ یہ ہے کہ مسلمان اس عظیم الشان اسلام کی حقیقت سے نا آشنا ہیں۔ اور اس کا سبب یہ ہے کہ اسلام کو زندگی کے تمام پہلوؤں میں اپنا نظام نافذ کرنے سے دور کر دیا گیا ہے۔ اور اعداء اسلام نے اسلام کی ترقی اور اس کی خوبیوں پر پردہ ڈالنے کے لیے سازشوں کا جال بچھا رکھا ہے، اور دین کو حکومت سے دور کر دیا ہے اور اسلامی نظام کو صرف عبادت سے متعلق امور اور اخلاقی مسائل میں محصور کر دیا ہے۔

لیکن مسلمان جس روز بھی اسلام کی حقیقت کو سمجھ لیں گے اور جس دن بھی زندگی کے تمام پہلوؤں کو محیط اسلامی نظام کو زندگی کے تمام شعبوں میں نافذ کر دیں گے، اور جس دن بھی ان سازشوں کو سمجھ لیں گے جن کا جال اعداء اسلام اور ان کے کارندے بچھاتے ہیں، اسی دن مسلمان دن دہارے اپنی کھوئی ہوئی عزت و دبدبہ دوبارہ حاصل کر لیں گے اور لوگوں کے لیے ہادی درہنما بلکہ وہ بہترین امت بن جائیں گے جسے لوگوں کے لیے بھیجا گیا ہے۔

اور حکم کیا کہ یہ میری سیدھی راہ ہے سو اس پر چلو، اور

اور راستوں پر مت چلو کہ وہ تم کو اللہ کے راستے سے جدا کر

دیں گے، یہ تم کو حکم کر دیا ہے تاکہ تم بچتے رہو،

«وَأَنَّ هَذَا صِرَاطٌ مُسْتَقِيمٌ فَاتَّبِعُوهُ»

وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ»

ذَلِكَمُ وَصِيَّتُكُمْ بِهِ لَعَلَّكُمْ تَتَّقُونَ ﴿۱۵۴﴾ الانعام ۱۵۴



مربیوں معلموں اور والدین پر جو تعلیمی ذمہ داری اور فریضہ عائد ہوتا ہے وہ یہ ہے کہ انہیں چاہیے کہ بچے جب سن شعور کو پہنچیں تو بنیادی طور پر ان کو قرآن کریم پڑھنے اور سیرت نبویہ اور دوسرے علوم شرعیہ اور ادبی قصائد اور عرب کی ضرب الامثال کی تعلیم دینا چاہیے، تاکہ رسول اللہ صلی اللہ علیہ وسلم کے اس حکم پر عمل ہو جائے جسے طبرانی نے روایت کیا ہے:

اپنے بچوں کو تین چیزیں سکھاؤ: اپنے نبی صلی اللہ علیہ وسلم

کی محبت، اور ان کے اہل بیت کی محبت، اور قرآن کریم

کی تلاوت، اس لیے کہ قرآن کریم کے حاملین اللہ کے عرش

«رَأَوْا بَوَاءَ أَوْلَادِكُمْ عَلَى ثَلَاثِ نَحْوَالٍ: حُبِّ نَبِيِّكُمْ

وَحُبِّ آلِ بَيْتِهِ، وَتِلَاوَةِ الْقُرْآنِ، فَإِنْ حَمَلَهُ

الْقُرْآنَ فِي ظِلِّ عَرْشِ اللَّهِ، يَوْمَ لَا تَطُلُ

«الاخله»۔

کے سایہ میں اس دن ہوں گے جس روز اس عرش کے

سایہ کے سوا اور کوئی سایہ نہ ہوگا۔

اس امر نبوی کی تعمیل میں تاریخ کے ہر دور میں مسلمانوں نے اپنے بچوں کو ان بنیادی علوم اور ضروری فنون کی تعلیم دینے کی بہت کوشش کی۔

ان حضرات کی اس حرص اور توجہ پر دلالت کرنے والے ان حضرات کے چند اقوال اور نمونے آپ کے سامنے ذیل میں پیش کیے جاتے ہیں:

عقبۃ بن ابی سفیان نے اپنے لڑکے کے استاد عبدالصمد کو یہ وصیت کی کہ وہ اس کو اللہ کی کتاب کی تعلیم دیں۔ اور پاکیزہ اشعار یاد کرائیں اور عمدہ احادیث و باتیں سکھلائیں۔

حضرت عمر بن الخطاب رضی اللہ عنہ نے اپنے گورنروں کو مندرجہ ذیل فرمان جاری کیا:

حمد و ثناء کے بعد آپ لوگوں کو چاہیے کہ اپنے بچوں کو تیرنے اور شہسواری کی تعلیم دیں، اور ان کو مشہور ضرب الامثال اور بہترین و عمدہ اشعار یاد کرائیں۔

ایک مرتبہ المفضل بن زید نے ایک مسلمان دیہاتی عورت کے بچے کو دیکھا، تو وہ انہیں بہت اچھا معلوم ہوا۔ انہوں نے اس عورت سے اس بچے کے بارے میں دریافت کیا تو اس نے کہا: جب یہ بچہ پانچ سال کا ہو گیا تو میں نے اسے معلم کے حوالہ کر دیا جنہوں نے اسے قرآن کریم پڑھایا اور یاد کرایا، اور شعر سکھائے اور پڑھائے اور اس کو قوم کے قابل فخر کارناموں کے اختیار کرنے کی رغبت دلائی۔ اور اپنے آباء و اجداد کے کارنامے اپنے اندر پیدا کرنے کا اس سے مطالبہ کیا پھر جب وہ بالغ ہو گیا تو میں نے اسے گھوڑے پر سوار کرایا اور اس کی مشق کرائی چنانچہ وہ ماہر شہسوار بن گیا اور ہتھیار استعمال کرنا سیکھ لیے، اور جوان مردوں کی طرح قبیلہ میں چلنے پھرنے لگا، اور امداد کے لیے پکارنے والے کی آواز پر اس نے اپنے کان لگا لیے۔

امام شافعی رحمہ اللہ فرماتے ہیں کہ: جو شخص قرآن کریم سیکھ لیتا ہے اس کی قیمت بڑھ جاتی ہے۔ اور جو فقہ میں غور و نحوض کرتا ہے۔ اس کی قدر و منزلت بلند ہو جاتی ہے۔ اور جو احادیث لکھتا ہے اس کی قوت دلیل مستحکم ہو جاتی ہے۔ اور جو شخص لغت کا مطالعہ کرتا ہے اس کی طبیعت میں لطافت پیدا ہو جاتی ہے۔ اور جو حساب میں محنت کرتا ہے اس کی رائے میں وسعت پیدا ہو جاتی ہے۔

امام غزالی رحمہ اللہ نے احیاء العلوم میں یہ وصیت کی ہے کہ بچوں کو قرآن کریم اور احادیث و واقعات اور نیک لوگوں کی سیرت و حالات و کہانیاں مکھانی و پڑھائی جائیں اور پھر بعض دینی احکام اور ایسے اشعار پڑھائے اور یاد کرائے جائیں جن میں عاشق و معشوق کا تذکرہ نہ ہو۔

ابن سینا نے کتاب الیاستہ میں بچوں کی تربیت سے متعلق بڑے قیمتی مشورے دیے ہیں اور یہ نصیحت کی ہے کہ جیسے ہی بچے میں جسمانی اور عقل کے لحاظ سے پڑھنے کی صلاحیت پیدا ہو جائے تو اسے قرآن کریم کی تعلیم دینا چاہیے۔ اور ساتھ ساتھ وہ حروفِ تہجی اور لکھنا پڑھنا بھی سیکھتا رہے اور دین کی بنیادی باتیں پڑھتا رہے پھر اشعار پڑھتے اور اشعار میں رجزیہ اشعار پڑھے پھر قصائد کا مطالعہ کرے۔

علامہ ابن خلدون نے بچوں کو قرآن کریم حفظ کرانے کی اہمیت بیان کی ہے۔ اور یہ واضح کیا ہے کہ تمام مختلف اسلامی ملکوں میں قرآن کریم کی تعلیم ہی تمام تعلیمی نظاموں میں تعلیم کی بنیاد ہے۔ اس لیے کہ قرآن دین کے شعائر میں سے ایک ایسا شعار ہے جو ایمان کے رسوخ تک پہنچاتا ہے۔

اور عجیب واقعات میں سے وہ واقعہ ہے جسے ابن قتیبہ اپنی کتاب "عیون الاخبار" میں لکھتے ہیں کہ: قبیلہ ثقیف کا ایک آدمی ولید بن عبد الملک کے پاس گیا تو ولید نے اس سے پوچھا: کیا تم نے قرآن کریم پڑھا ہے؟

اس اعرابی نے جواب دیا کہ: نہیں اے امیر المؤمنین مجھے اس سے بہت سے امور اور اسباب نے روکے رکھا۔

ولید نے پوچھا: کیا تم فقہ جانتے ہو؟

اعرابی نے کہا: جی نہیں۔

ولید نے پوچھا: کیا اشعار میں سے کچھ اشعار پڑھے ہیں؟

اعرابی نے کہا: جی نہیں۔

تو ولید نے اس اعرابی کی طرف سے منہ پھیر لیا، تو حاضرین میں سے ایک صاحب (عبداللہ بن معاویہ) نے کہا:

اے امیر المؤمنین! اور انہوں نے اس شخص کی طرف اشارہ کیا۔

ولید نے کہا: خاموش ہو جاؤ اس لیے کہ ہمارے پاس کوئی موجود نہیں ہے۔

ولید نے جو یہ کہا کہ خاموش ہو جاؤ ہمارے پاس کوئی شخص نہیں ہے۔ اس سے ان کی مراد یہ تھی کہ جس شخص نے

قرآن کریم نہ پڑھا ہو اور جو فقہ کو نہ جانتا ہو اور جسے اشعار یاد نہ ہوں اور جس نے دین نہ پڑھا ہو تو ایسا شخص نہ ہونے کے

برابر ہے۔ نہ اس کے موجود ہونے سے کوئی فرق پڑتا ہے اور نہ اس کا کوئی اعتبار ہے خواہ وہ بذاتِ خود اپنے جسم کے

ساتھ وہاں موجود کیوں نہ ہو۔

بچے کی تعلیم کے سلسلہ میں جو قواعد اسلام نے وضع کیے ہیں ان میں سے یہ بھی ہے کہ اس کے زمانہ طفولیت کی

ابتداء ہی سے اس کی تعلیم کی ابتداء ہو جانا چاہیے۔ اس لیے کہ اس وقت بچے کا ذہن نہایت صاف ستھرا اور حافظہ بہت

قوی اور تعلیم میں خوب نشاط ہوتا ہے۔

۱۰ قصہ مختصر کر کے کچھ تصرف کے ساتھ پیش کیا گیا ہے۔

اسی جانب معلم اول نبی اکرم صلی اللہ علیہ وسلم نے اپنے اس فرمان مبارک میں اشارہ فرمایا ہے جسے بہت سی اور طبرانی معجم اوسط میں حضرت ابوالدرداء رضی اللہ عنہ سے مرفوعاً روایت کرتے ہیں:

«العلم فی الصغر كالنقش فی الحجر»۔
بچپن میں علم حاصل کرنا ایسا ہے جیسے کہ پتھر پر نقش کر دینا۔

اس بات کی جدید علم تربیت نے بھی تائید و تاکید کی ہے۔ اور بعض حضرات نے اس سلسلہ میں درج ذیل بڑے عمدہ اشعار کہے ہیں:

ولست بناس ما تعلمت فی الصغر

لیکن جو چیزیں بچپن میں پڑھی ہیں انہیں ہرگز نہیں مہولتا

وما الحلم إلا بالتعلم فی الکبر

اور حلم و بردباری نہیں شمار ہوتی مگر جب کہ بڑی عمر میں بردباری کھائے

لا صبح فیہ العلم كالنقش علی الحجر

تو اس میں علم اس طرح کھدا ہوا ہوگا جیسے کہ پتھر پر نقش و نگار

إذا کل قلب المرء والسمع والبصر

جبکہ انسان کا دل کان اور آنکھیں سب کے سب تھک چکے ہوتے ہیں

فمن فاتہ هذا وهذا فقد دمر

جسکی یہ دونوں چیزیں ختم ہو جائیں تو وہ تو ہلاک ہو گیا

أرانی أنسی ما تعلمت فی الکبر

میں اپنے آپ کو دیکھتا ہوں کہ میں ان چیزوں کو بھول جاتا ہوں جو میں بڑی عمر میں پڑھی ہیں

وما العلم إلا بالتعلم فی الصبا

اور علم حاصل نہیں ہوتا مگر بچپن میں سیکھنے سے

ولو فلق القلب المعلم فی الصبا

اگر بچپن میں علم حاصل کرنے والا دل چیر کر دیکھا جائے

وما العلم بعد الشیب إلا تعسف

بڑھاپے کے بعد علم حاصل کرنا بڑی مشقت کا کام ہے

وما المرأ إلا اثنان عقل و منطق

انسان دو چیزوں سے عبارت ہے ایک عقل اور ایک گویائی

﴿٥﴾﴿٥﴾﴿٥﴾﴿٥﴾﴿٥﴾﴿٥﴾﴿٥﴾﴿٥﴾﴿٥﴾﴿٥﴾

ان علوم کے حاصل کرنے میں عورت کا کیا حصہ اور حکم ہے؟

متقدمین اور متاخرین دونوں علماء و فقہاء کرام کا اس بات پر اتفاق ہے کہ جتنا علم حاصل کرنا فرض کے درجہ میں ہے اس میں مرد و عورت دونوں برابر ہیں۔ ان علوم کے حاصل کرنے کا عورت کو بھی بالکل اسی طرح حکم ہے جس طرح مرد کو اور اس کے دو سبب ہیں۔

۱۔ شرعی اور دینی احکامات میں عورت مرد کی طرح ہے۔

۲۔ آخرت میں جزاء و سزا کے اعتبار سے عورت مرد کی طرح ہے۔

رہی یہ بات کہ شرعی احکام و فرائض میں عورت مرد کی طرح ہے تو وہ اس لیے کہ اسلام نے عورت پر تمام وہ فرائض لازم کیے ہیں جو مرد پر لازم کیے ہیں اور مرد کی طرح عورت کو بھی ان کا مکلف بنایا ہے جیسے نماز، روزہ، حج، زکوٰۃ، اور

نیکی و طاعت اور عدل و انصاف اور حسن سلوک و احسان اور خرید و فروخت اور رہن اور وکیل بنا ہانا، اور اچھی باتوں کا حکم دینا اور بری باتوں سے روکنا، اور ان کے علاوہ اور دوسری ذمہ داریاں اور فرائض، لیکن بعض خصوصی حالات میں اسلام نے عورت سے وہ فرائض اٹھالیے ہیں :

یا تو اس خوف سے کہ عورت مشقت و تکلیف میں گرفتار نہ ہو جائے یا اس کی صحت کی خرابی کے ڈر سے مثلاً حالت حیض و نفاس میں عورت سے نماز و روزہ معاف کرنا۔

اور یا اس وجہ سے کہ وہ کام اور ذمہ داریاں عورت کی جسمانی وضع اور نسوانی طبیعت سے جوڑ نہیں کھاتیں مثلاً یہ کہ وہ میدان جنگ میں قتل و غارت میں شریک ہو یا یہ کہ وہ معماری یا لوہار کا کام کرے۔

اور یا اس لیے کہ جو کام وہ کر رہی ہے وہ اس کی فطری اور ان پیدائشی ذمہ داریوں سے متعارض ہو جس کے لیے اسے پیدا کیا گیا ہے۔ مثلاً یہ کہ وہ کام اسے خاندان کی ذمہ داریاں پوری کرنے سے روکنے کا ذریعہ بنے یا بچوں کی تربیت اور گھر کی دیکھ بچال میں رکاوٹ بنا ہو۔

اور یا کوئی ایسا کام ہو جس کے کرنے سے کوئی خطرناک معاشرتی فساد مرتب ہوتا ہو مثلاً اس کا کسی ایسے کام یا ملازمت کو اختیار کرنا جہاں مرد و زن میں باہمی اختلاط ہوتا ہو۔

لیکن اس کے علاوہ اور کام کاج اور ذمہ داریاں اور فرائض تو ان میں عورت مرد کے بالکل مساوی ہے۔ اور میری نظر اور اصحاب بصیرت و عقل و سمجھ رکھنے والوں کے خیال میں ان کاموں سے عورت کو دور رکھنا اور اس سے یہ ذمہ داریاں اٹھالینا درحقیقت عورت کی عزت اور اس کی قدر و منزلت و کرامت کو بڑھانا ہے۔

ورنہ آپ ہی بتلائیے کہ کون یہ پسند کرتا ہے کہ عورت کو ایسے کاموں میں پھنسا دے جو کام اسے اس کی ان ذمہ داریوں سے روک دیں جو اس کے شوہر اور گھر اور اس کے بچوں کے سلسلہ میں اس پر لاگو ہوتی ہیں؟ اور اللہ تعالیٰ رحم کرے شوقی پر کیا ہی خوب کہا ہے :

ہم الحیاء و خلفاء ذلیلاً !!

آزاد ہو گئے ہوں اور انہوں نے اسے بے یار و مددگار چھوڑ دیا

أما تخلت أو أباً مشغولاً !!

اس سے دور رہے یا ایسا باپ ہے جو مشغول رہتا ہو!

لیس الیتیم من انتھی أبواہ من

وہ شخص یتیم نہیں ہے جس کے والدین زندگی کے غم سے

إن الیتیم هو الذی تلقی له

بلکہ یتیم تو وہ ہے جسے ایسی ماں ملے جو

اور ہم میں سے کون یہ پسند کرے گا کہ عورت کو ایسے تکلیف دہ اور سخت کاموں میں لگا دے جو اس کے

جسم کو مشقت میں ڈال دیں اور اس کی نسوانیت کو ختم کر دیں اور اس کو مختلف امراض و تکالیف میں ڈال دیں؟

اور ہم میں سے کون شخص ہے جو یہ پسند کرے گا کہ عورت کو ایسی مخلوط ملازمت میں لگا دے جو اس کی عزت

وآبرو کے برباد ہونے اور عزت و شرافت کو بڑھ لگنے کا ذریعہ ہو؛ اور کیا عورت کے لیے عزت و آبرو سے بڑھ کر اور کوئی چیز قیمتی ہو سکتی ہے؛ اور بتلائیے کہ اگر عورت برائی کے راستے پر چلنے لگے اور گندے راستے کو اختیار کر لے تو پھوپھوں کی تربیت کس طرح ہو سکتی ہے۔ اللہ رحم کرے اس شاعر پر جس نے درج ذیل شعر کہے ہیں:

ممثل النبت ینبت فی الفلادۃ
اس گھاس کی طرح ہرگز نہیں ہو سکتی جو جنگل و بیابان میں اگتی ہے
اذا ارتضعوا شدت الناقصات
جب کہ انہیں ناقص عورتوں کے سینے سے دودھ پلایا گیا ہو

ولیس النبت ینبت فی جنان
وہ گھاس جو باغ میں اگتی ہے وہ:
وہل یسبحی لأطفال کمال!
اور کیا ان بچوں سے کمال کو پہنچنے کی امید اس وقت رکھی جاسکتی ہے

عورت کے گھر سے نکلنے اور گھر سے باہر کام کرنے اور ملازمت
اختیار کرنے کے سلسلے میں اہل مغرب کے فلاسفہ کے کلام کو ذیل میں پیش کیا جاتا ہے:

انگریز عالم سمویل سمائیس اپنی کتاب "الاخلاق" میں لکھتے ہیں:

وہ نظام جو یہ فیصلہ کرتا ہے کہ عورت کارخانوں اور دکانوں میں کام کاج کرے اس سے خواہ کتنی ہی دولت حاصل ہو جائے لیکن اس کا نتیجہ گھریلو زندگی کو تباہ کرنے کی شکل میں نکلتا ہے اس لیے کہ اس نظام کا گھر کے نظام سے ٹکراؤ ہوتا ہے۔ اور اس کی وجہ سے خاندان کے ارکان ٹوٹ پھوٹ جاتے ہیں۔ اور معاشرتی روابط پاش پاش ہو جاتے ہیں جس کی وجہ یہ ہے کہ عورت کی حقیقی ذمہ داری یہ ہے کہ وہ گھر کی ذمہ داری پوری کرے اور اس کو سنبھالے، مثلاً گھر کو ترتیب دینا، بچوں کی تربیت کرنا، اور معیشت کے وسائل میں درمیانہ روی اختیار کرنا، اور ساتھ ساتھ عائلی و خاندانی ذمہ داریوں کو پورا کرنا، لیکن کارخانوں وغیرہ نے عورت کو ان تمام ذمہ داریوں سے دور کر دیا ہے۔ اور نتیجہ یہ نکلا ہے کہ گھر گھر نہ رہے، اور بچے صحیح تربیت میں نشوونما نہیں پاتے۔ اس لیے کہ ان کی طرف سے بے توجہی برتی جاتی ہے، اور ان کارخانوں کی وجہ سے میاں بیوی کی محبت اجڑ گئی، اور عورت سمجھار و عقلمند اور شوہر سے محبت کرنے والی بیوی ہونے کے بجائے کام کاج اور کمائی کی ذمہ داری میں اس کی ساتھی بن گئی ہے۔ اور وہ ان چیزوں کا نشانہ بن گئی جو عام طور سے اس کی فکری اور اخلاقی ان صفات کو نیست و نابود کر دیتی ہیں جن پر عزت و آبرو کی حفاظت کا دار و مدار ہوتا ہے۔

شجرۃ الدرنامی ماہنامے کے پہلے سال کے چھٹے پرچے میں انگریز مقالہ نگار مس انی روڈ لکھتی ہیں:

ہماری بیٹیاں گھروں میں خادمائیں یا خادماؤں کی طرح بن کر رہیں یہ اس سے بہتر اور کم نقصان دہ ہے کہ وہ کارخانوں میں ملازمت اختیار کریں جہاں جا کر لڑکی ایسے گند و خرابی میں ملوث ہو جاتی ہے جو ہمیشہ ہمیشہ کے لیے اس کی زندگی کی رونق

کو ختم کر دیتا ہے، اور کاش کہ ہمارے شہر اور ملک بھی مسلمانوں کے ان ملکوں اور شہروں کی طرح بن جاتے جہاں حشمت، پاک دامنی اور عفت پائی جاتی ہے، جہاں عورت نہایت عمدہ و خوش گوار زندگی گزارتی ہے اور اس کی عزت و آبرو بھی محفوظ رہتی ہے...

جی ہاں انگریزوں اور یورپی ملکوں کے لیے یہ بڑے عار کی بات ہے کہ وہ اپنی لڑکیوں کو مردوں کے ساتھ کثرتِ اختلاط و میل جول کے ذریعہ بے حیائی اور برائیوں کے لیے نمونہ و مثال بنا دیں۔ ہمیں کیا ہو گیا ہے کہ ہم وہ راستہ کیوں نہیں اختیار کرتے جو ہماری لڑکیوں کو اس طرح ڈھال دے کہ جس کی وجہ سے وہ اپنی فطری طبیعت کے مطابق کام کرنے لگیں (جیسا کہ آسمانی مذاہب نے بھی یہی فیصلہ کیا ہوا ہے) اور وہ بے عورت کا گھر میں رہنا اور مردوں کے کاموں کو مردوں کے لیے چھوڑ دینا، اور اس میں عورت کی عزت و شرافت محفوظ رہتی ہے۔

رہی یہ بات کہ انہروی جزاء و سزا میں عورت مرد کی طرح ہے، تو اس سلسلہ میں ہمارے لیے یہ کافی ہے کہ ہم قرآن کریم کا مطالعہ کریں تاکہ ہم ان بے شمار آیات کا مشاہدہ کر سکیں جو اجر و ثواب کے حاصل کرنے میں عورت کو مرد کے مساوی قرار دیتی ہیں، لیجیے ان آیات میں سے چند ملاحظہ فرمائیے:

پھر ان کے رب نے ان کی دعا قبول کی کہ میں صنائع نہیں کرتا تم میں سے کسی ممنیت کرنے والے کی ممنیت کو مرد ہو یا عورت تم آپس میں ایک جو پھر وہ لوگ کہ ہجرت کی انہوں نے اور اپنے گھروں سے نکالے گئے اور میری راہ میں ستائے گئے اور لڑے اور مارے گئے البتہ میں ان سے دور کر دوں گا ان کی برائیاں، اور ان کو داخل کروں گا ان باغوں میں جن کے نیچے نہریں بہتی ہیں۔ یہ اللہ کے یہاں سے بدلہ ہے اور اللہ کے یہاں اچھا بدلہ ہے۔

اور جو کوئی اچھے کام کرے مرد ہو یا عورت اور وہ ایمان رکھتا ہو سو وہ لوگ جنت میں داخل ہوں گے اور تل بھران کا حق ضائع نہ ہوگا۔

بے شک اسلام والے اور اسلام والیاں اور ایمان والے اور ایمان والیاں اور فرمانبردار مرد اور فرمانبردار

﴿فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّمَّنْ ذَكَرَ أَوْ أُنْثَىٰ ۖ بَعْضُكُمْ مِّنْ بَعْضٍ ۗ فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا لَأُكَفِّرَنَّ عَنْهُمْ سَيِّئَاتِهِمْ وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا مِّنْ عِنْدِ اللَّهِ وَاللَّهُ عِنْدَ أَحْسَنِ الثَّوَابِ ۝﴾۔ آل عمران ۱۹۵

‡

﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أُنْثَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا ۝﴾۔ النساء ۱۲۴

﴿إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنِينَ وَالْقَنِينَ وَالصَّادِقِينَ

وَالصُّدُقَاتِ وَالصَّبْرِينَ وَالصَّبْرَاتِ وَالصَّبْرَاتِ
 الْخُشْعِينَ وَالْخُشْعَاتِ وَالْمُتَّصِدِّقِينَ وَ
 الْمُتَّصِدِّقَاتِ وَالصَّائِمِينَ وَالصَّائِمَاتِ وَالْحَفِظِينَ
 فُرُوجَهُمْ وَالْحَفِظَاتِ وَالذَّاكِرِينَ اللَّهَ كَثِيرًا وَ
 الذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا»

الأحزاب - ۳۵

عورتیں اور سچے مرد اور سچی عورتیں اور صابرانہ اور صابر عورتیں
 اور خشوع والے اور خشوع والیاں اور صدقہ کرنے والے
 اور صدقہ کرنے والیاں اور روزہ رکھنے والے اور روزہ
 رکھنے والیاں اور اپنی شرمگاہوں کی حفاظت کرنے
 والے اور حفاظت کرنے والیاں اور اللہ کو بکثرت
 یاد کرنے والے اور یاد کرنے والیاں ان (سب) کے
 لیے اللہ نے مغفرت اور اجر عظیم تیار کر رکھا ہے۔

اجر و ثواب کے حاصل کرنے میں بلا کسی امتیاز عورت کے مرد کے برابر ہونے پر وہ روایت بھی دلالت کرتی ہے
 جسے ابن عبد البر نے اپنی کتاب "الاستیعاب" میں اور امام مسلم نے "صحیح مسلم" میں روایت کیا ہے کہ حضرت اسماء بنت
 یزید بن اسکن رضی اللہ عنہا نبی کریم صلی اللہ علیہ وسلم کی خدمت میں حاضر ہوئیں، اور عرض کیا کہ میں ان مسلمان عورتوں کی
 جماعت کی قاصد ہوں جو پیچھے رہ گئی ہیں (اور یہاں آپ کے پاس حاضر نہ ہو سکیں) وہ سب عورتیں وہی بات کہہ رہی ہیں
 جو میں کہہ رہی ہوں اور ان کی بھی وہی رائے ہے جو میری ہے کہ: اللہ تعالیٰ نے آپ سہرودوں اور عورتوں دونوں کی طرف
 بھیجا ہے، ہم بھی آپ پر ایمان لائے ہیں، اور ہم نے بھی آپ کی پیروی کی ہے۔ اور ہم عورتوں کی جماعت گھروں میں
 مقیم اور باپردہ رہتے ہیں۔ گھروں میں بند رہتے ہیں۔ اور مردوں کو جمعہ و عیدین کی نماز اور نماز جنازہ اور جہاد میں
 شرکت کی وجہ سے فضیلت دی گئی ہے، مرد جب جہاد میں جاتے ہیں تو ہم ان کے مال و دولت کی حفاظت اور ان
 کے بچوں کی تربیت کرتے ہیں۔ تو اے اللہ کے رسول کیا اجر و ثواب میں ہم بھی ان کے ساتھ برابر کے شریک ہوں گے؟
 رسول اکرم صلی اللہ علیہ وسلم نے اپنا چہرہ مبارک اپنے صحابہ کی طرف پھیرا اور فرمایا:

یما تم نے کسی عورت کی گفتگو جو وہ اپنے دین کے بارے
 میں کر رہی ہو اس عورت سے زیادہ بہتر انداز میں سنتی ہے؟
 صحابہ رضی اللہ عنہم نے عرض کیا: کیوں نہیں اے اللہ کے
 رسول! پھر رسول اللہ صلی اللہ علیہ وسلم نے فرمایا:
 اے اسماء جافہ اور جو عورتیں یہاں موجود نہیں ہیں ان کو یہ
 بتا دو کہ تم میں سے کسی عورت کا اپنے شوہر کے ساتھ اچھا برتاؤ
 اور اس کی رضا مندی حاصل کرنے کی کوشش کرنا اور اس کی بات
 ماننا ان تمام چیزوں کے برابر ہے جن کا تم نے تذکرہ کیا ہے۔

«هل سمعتم مقالة امرأة احسن سؤالا عن
 دينها من هذه؟» فقالوا: بلى يا رسول الله.
 فقال رسول الله صلى الله عليه وسلم:
 انصرفي يا أسماء وأعلمي من وراءك من النساء
 أن حسن تبعل أحدكن لزوجها وطلبها لمرضاته
 واتباعها لموافقته يعدل كل ما ذكرت»۔

حضرت اسماء خوشی خوشی لاله الا اللہ اور اللہ اکبر پڑھتی ہوئی اور نبی کریم صلی اللہ علیہ وسلم کے فرمان مبارک سے خوشخبری حاصل کرتی ہوئی وہاں سے واپس ہوئیں۔

نبی کریم صلی اللہ علیہ وسلم کی اس مبارک حدیث سے یہ ظاہر ہوا کہ عورت گھر کی دیکھ بھال، کام کاج، اور شوہر کی فرمانبرداری اور بچوں کی تربیت پر جو اجر حاصل کرتی ہے وہ اجر و ثواب اس اجر کے برابر ہے جو مرد کو جہاد اور دیگر کاموں پر ملتا ہے۔



اسلام لڑکیوں کی تعلیم و تربیت کی طرف بھی توجہ دیتا ہے، اور اس کا حکم بھی دیتا ہے اس سلسلہ میں درج ذیل صحیح احادیث ملاحظہ ہوں:

ترمذی اور ابوداؤد روایت کرتے ہیں اور الفاظ حدیث سنن ابی داؤد کے ہیں کہ نبی کریم صلی اللہ علیہ وسلم نے ارشاد فرمایا:


جس کی تین لڑکیاں یا تین بہنیں ہوں یا دو لڑکیاں یا دو بہنیں ہوں اور وہ انہیں ادب سکھائے اور ان کے ساتھ اچھا سلوک کرے اور ان کی شادی کر دے تو اس کو جنت ملے گی۔

«من كان له ثلاث بنات أو ثلاث أبنوات أو بنتان أو أختان فأدبهن وأحسن إليهن وزوجهن فله الجنة»۔

ایک روایت میں یوں آتا ہے:

جس شخص کے پاس کوئی باندی ہو اور وہ اسے تعلیم دے اور اچھی طرح سے پڑھائے اور اسے ادب سکھائے اور خوب اچھی طرح سے ادب سکھائے اور پھر اسے آزاد کر کے اس سے شادی کر لے تو اس کو دو اجر (دو ہرثواب) ملتے ہیں۔

«وأيسار رجل كانت عنده وليدة رآى أمة فعملها فأحسن تعليمها وأدبها فأحسن تأديبها ثم أعتقها وتزوجها فله أجران»۔



صحیح بخاری و مسلم میں یہ آتا ہے کہ نبی کریم صلی اللہ علیہ وسلم عورتوں کے لیے کچھ دن مخصوص فرمایا کرتے تھے اور ان میں ان کو وہ باتیں سکھایا کرتے تھے جو اللہ تعالیٰ نے آپ کو بتلائی تھیں، اور آپ نے یہ اس لیے کیا تھا کہ ایک مرتبہ ایک عورت آپ کے پاس حاضر ہوئی اور اس نے عرض کیا: اے اللہ کے رسول! تو آپ کی احادیث سن لیتے ہیں۔ آپ ہمارے لیے بھی ایک دن مقرر فرمادیجئے جس میں ہم آپ کے پاس حاضر ہو یا کریں اور آپ ہمیں وہ باتیں سکھایا

کریں جو اللہ تعالیٰ نے آپ کو بتلانی ہیں، تو نبی کریم علیہ الصلوٰۃ والسلام نے ارشاد فرمایا:

«اجتمعن یوم کذا وکذا»۔
فلاں فلاں دن اکٹھا ہو جایا کرو۔

چنانچہ وہ عورتیں حاضر ہو گئیں اور رسول اکرم صلی اللہ وسلم تشریف لائے اور آپ نے اللہ کی تعلیم کردہ باتیں ان کو سکھلا اور بتلادیں۔

اور بلا ذریعی کی کتاب "فتوح البلدان" میں لکھا ہے کہ ام المؤمنین حضرت حفصہ بنت عمر بن الخطاب رضی اللہ تعالیٰ عنہا زمانہ جاہلیت میں ایک عورت "شفاء عدویہ" سے لکھنا سیکھتی تھیں، پھر جب نبی کریم علیہ الصلوٰۃ والسلام نے ان سے شادی کر لی تو آپ صلی اللہ علیہ وسلم نے شفاء سے فرمایا: کہ انہیں تحریر و خط کی باریکی اور صفائی اور لوک پلک بھی اسی طرح سکھا دو جس طرح انہیں لکھنا سکھایا ہے۔

مذکورہ بالا احادیث و روایات سے نتیجہ یہ نکلتا ہے کہ اسلام نے لڑکی کو نافع علم اور مفید ثقافت سکھانے کا حکم دیا ہے، اور اگر گذشتہ ادوار میں بعض علماء سے عورتوں کو تعلیم دینے کی ممانعت ملتی ہے، تو اس کی وجہ وہ تعلیم ہے جو گندی و فحش شعر و شاعری اور بے ہودہ باتوں اور بازاری ادب اور نقصان دہ علم پر مشتمل ہو لیکن یہ کہ اگر عورت وہ علوم پڑھے جو اس کو دین و دنیا میں فائدہ پہنچائیں اور پر مغز صاف ستھرے اچھے اشعار کہے اور عمدہ پر معنی نثر لکھے تو اس سے نہ کوئی رکنے والا ملتا ہے اور نہ کوئی منع کرنے والا۔

ابن سحنون کی کتاب المعلمین کے مقدمہ میں لکھا ہے کہ متقی و پرہیزگار قاضی عیسیٰ بن مسکین اپنی بچیوں اور پوتیوں کو پڑھایا کرتے تھے، قاضی عیاض کہتے ہیں: عصر کے بعد وہ اپنی دونوں بچیوں اور بھتیجیوں کو بلاتے تھے تاکہ انہیں قرآن کریم اور علم پڑھائیں، اور ان سے قبل صقلیہ کے فاتح اسد بن فرات بھی اپنی بیٹی اسماء کے ساتھ ایسا ہی کیا کرتے تھے جو نہایت بڑے درجہ کی عالم بنی، اور خُشَنی روایت کرتے ہیں کہ حاکم محمد بن اغلب کے محل میں ایک استاذ تھے جو دن میں بچوں کو پڑھایا کرتے تھے اور رات کو بچیوں کو۔

اور تاریخی طور سے یہ بات ثابت ہو چکی ہے کہ عورت اسلام کے زیر سایہ علم و ثقافت کے نہایت بڑے درجہ تک پہنچی اور اسلام کے شروع کے دور میں عورت نے تعلیم و تربیت کا بہت بڑا حصہ حاصل کیا تھا۔ چنانچہ مسلمان عورتوں میں مقالہ نگار و انشا پرداز بھی تھیں اور شاعرات بھی جیسے علیہ بنت المہدی اور عائشہ بنت احمد بن قادم اور خلیفہ مستکفی باللہ کی بیٹی ولادہ۔

ان میں بڑی بڑی طبیبائیں بھی تھیں جیسے کہ بنی اود کی طبیبہ زینب جو آنکھوں کے علاج کی ماہر تھیں۔ اور ابو جعفر طنجالی کی صاحبزادی ام الحسن جو اپنے زمانے کی نہایت زبردست اور مشہور طبیبہ تھیں۔ عورتوں میں بڑی بڑی محدثہ بھی تھیں جیسے کہ کریمہ مروزیہ اور سیدہ نفیسہ بنت محمد حافظ ابن عساکر (جو رواۃ حدیث

میں سے ہیں وہ) لکھتے ہیں کہ ان کے اساتذ مشائخ میں انہی سے زیادہ عورتیں تھیں۔

اور بے شمار عورتیں علم کے نہایت رفیع و بلند مرتبہ پر فائز تھیں، چنانچہ بعض ان میں سے حضرت امام شافعی و امام بخاری و ابن خلکان و ابن حبان کی استانیاں اور پڑھانے والیاں بھی تھیں، اور یہ سب حضرات فقہاء علماء اور مشہور ادیبوں میں سے گزرے ہیں۔ جو اس بات کی سب سے بڑی دلیل ہے کہ اسلامی تربیت علم اور فکری ارتقاء کا بہت خیال رکھتی ہے اور اسلامی ثقافت نہایت متنوع و جامع ہے۔



شریعت نے جب عورت کو اس بات کی اجازت دی ہے کہ وہ ایسے علوم حاصل کرے جو اسے دین و دنیا میں فائدہ پہنچائیں، تو اس میں یہ امر ضرور ملحوظ رکھنا چاہیے کہ یہ تعلیم لازمی طور سے مردوں سے الگ تھلگ اور دور ہوتا کہ لڑکیوں کی عزت و کرامت اور آبرو محفوظ رہے، اور لڑکی ہمیشہ اچھی شہرت اور بہترین و پاکیزہ اخلاق کی مالک ہو اور قابل احترام شخصیت سمجھی جاتی رہے۔

اور غالباً علم تربیت کے وہ قلم پرداز جنہوں نے تعلیم وغیرہ کے میدان میں دونوں جنسوں کو الگ الگ رکھنے کا سب سے پہلے نعرہ بلند کیا وہ امام قابسی ہیں۔ چنانچہ تعلیم کے سلسلہ میں ان کے رسالہ میں لکھا ہے کہ اچھی صورت یہ ہے کہ لڑکوں اور لڑکیوں کو ایک جگہ جمع نہ کیا جائے۔ اور جب حضرت ابن سحنون سے لڑکوں اور لڑکیوں کی مخلوط تعلیم کے بارے میں پوچھا گیا تو انہوں نے فرمایا: مجھے یہ بات ناپسند ہے کہ لڑکیوں کو لڑکوں کے ساتھ تعلیم دی جائے، اس لیے کہ یہ لڑکیوں کے بگاڑنے اور خراب کرنے کا ذریعہ بنتا ہے، غور فرمائیے کہ جب ابن سحنون اور قابسی جیسے حضرات کی رائے یہ ہے کہ لڑکیوں کو لڑکوں سے دور رکھا جائے تاکہ اخلاقی خرابیاں نہ پھیلیں، اور یہ بدیہی بات ہے کہ ان دونوں کی رائے درحقیقت شریعت سے ہی ماخوذ ہے۔ اور دنیا میں شریعت کا حکم ہر حکم اور فیصلہ پر فوقیت رکھتا ہے اس لیے کہ اللہ تبارک و تعالیٰ کا ارشاد مبارک ہے:

اور کسی مؤمن یا مؤمنہ کے لیے یہ درست نہیں کہ جب اللہ اور اس کا رسول کسی امر کا حکم دے دیں تو پھر ان کو اپنے (اس) امر میں کوئی اختیار باقی رہ جائے اور جو کوئی اللہ اور اس کے رسول کی نافرمانی کرے گا وہ صریح گمراہی

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا ٥٠﴾ الاحزاب ۳۶

میں جا پڑا۔

اور ہم نے یہ جو کہا کہ علامہ ابن سحنون اور قابسی کی رائے شریعت سے ماخوذ ہے وہ ان مندرجہ ذیل نصوص و آیات

کی وجہ سے:

اللہ تبارک و تعالیٰ فرماتے ہیں:

﴿وَإِذَا سَأَلْتَهُنَّ مَتَاعًا فَسَلُوهُنَّ مِمَّنْ وَرَاءَ

حِجَابٍ ۝﴾

الاحزاب-۵۳

اور جب تم ان (رسول کی ازواج) سے کوئی چیز مانگو

تو ان سے پردہ کے باہر سے مانگا کرو۔

یہ آیت مسلمانوں کی ماؤں ازواجِ مطہرات کے بارے میں نازل ہوئی ہے۔ اور اصولیین کے قاعدے کے مطابق اعتبارِ عموم الفاظ کا ہوتا ہے نہ کہ خصوصِ سبب کا، اور جب وہ امہات المؤمنین جن کی پاکیزگی و عفت یقینی اور قطعی ہے جب انہیں پرفے کا حکم دیا گیا ہے اور ان سے کہا گیا ہے کہ وہ اجنبیوں کے سامنے نہ آئیں تو مسلمان عورتوں کو تو بدرجہ اولیٰ یہ حکم ہے کہ وہ پردہ کریں اور کسی اجنبی کے سامنے قطعاً نہ آئیں، علماء اصول و فقہاء کے یہاں اسے مفہوم اولویٰ کا نام دیا جاتا ہے۔

اور اللہ جل شانہ فرماتے ہیں:

﴿قُلْ لِّلْمُؤْمِنَاتِ بَعْضُهُنَّ مِنْ أَبْصَارِهِمْ

وَيَحْفَظْنَ أَمْوَالَهُنَّ مِمَّا كَسَبْنَ ۚ

وَإِنَّ اللَّهَ خَبِيرٌ بِمَا يَصْنَعُونَ ۝ وَقُلْ لِّلْمُؤْمِنَاتِ

بِغَضُّنَّ مِنْ أَبْصَارِهِنَّ وَيَحْفَظْنَ

أَمْوَالَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ

مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ ۚ

وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ

أَبَائِهِنَّ أَوْ آبَاءِ بُعُولَتِهِنَّ أَوْ أَبْنَائِهِنَّ ۝﴾

آپ ایمان والوں سے کہہ دیجیے کہ اپنی نظریں نیچی

رکھیں اور اپنی شرمگاہوں کی حفاظت کریں، یہ ان کے

حق میں زیادہ صفائی کی بات ہے۔ بے شک اللہ کو سب

کچھ خبر ہے جو کچھ لوگ کیا کرتے ہیں۔ اور آپ کہہ دیجیے

ایمان والیوں سے کہ اپنی نظریں نیچی رکھیں، اور اپنے

شرمگاہوں کی حفاظت کریں۔ اور اپنا سنگھار ظاہر نہ

ہونے دیں مگر ہاں جو اس میں سے کھلا ہی رہتا ہے۔

اور اپنے دوپٹے اپنے سینوں پر ڈالے رہا کریں۔ اور

اپنی زینت ظاہر نہ ہونے دیں مگر ہاں اپنے شوہر پر

اور اپنے باپ پر اور اپنے شوہر کے باپ پر اور

اپنے بیٹوں پر۔

النور-۳۰ و ۳۱

اس آیت میں جب یہ حکم دیا گیا ہے کہ نگاہ نیچی رکھیں اور دوپٹہ اوڑھیں، سینہ کو ڈھانکیں اور زیب و زینت اور خوبصورتی کو محارم کے علاوہ کسی کے سامنے ظاہر نہ ہونے دیں، تو کیا یہ سب باتیں اس بات پر دلالت نہیں کرتیں کہ مسلمان عورت کو یہ حکم دیا گیا ہے کہ وہ پردہ میں رہے اور پاکبازمی اور پاکدامنی کے دامن کو مضبوطی سے تھامے اور عزت و وقار سے رہے اور اجنبیوں کے ساتھ میل جول اور اختلاط نہ رکھے۔

اور اللہ تعالیٰ فرماتے ہیں:

اے نبی آپ کہہ دیجیے اپنی بیویوں اور بیٹیوں اور (عام) ایمان والوں کی عورتوں سے کہ اپنے اوپر نیچے کر لیا کریں اپنی چادریں تھوڑی سی، اس سے وہ جلد پہچان لی جایا کریں گی اور اس لیے انہیں ستایا نہ جائے گا اور اللہ تو بڑا مغفرت والا ہے بڑا رحمت والا ہے۔

« يَا أَيُّهَا النَّبِيُّ قُلْ لِزَوَّاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ۗ ذَٰلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۗ وَكَانَ اللَّهُ غَفُورًا رَحِيمًا ۝۱۱۰»

الاحزاب - ۵۹

اس آیت میں مسلمان عورت کو پردہ کرنے اور چادر اور برقعہ اور ٹھننے کا حکم دیا گیا ہے، تو پھر مہجلا اس کا تصور کیا جاسکتا ہے کہ کوئی عورت کسی اجنبی مرد سے احتلاط کرے؟

امام ترمذی رسول اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا:

« مَا نَحَلَ رَجُلٌ بِامْرَأَةٍ إِلَّا وَكَانَ الشَّيْطَانُ مَثَلَهُمَا ».


کوئی مرد کسی اجنبی عورت کے ساتھ تنہائی میں اکٹھا نہیں ہوتا مگر یہ کہ شیطان ان کے ساتھ تیسرا فرد ہوتا ہے (یعنی ان کو بہکا کر گناہ میں گرفتار کر دیتا ہے)۔

اور امام بخاری و مسلم نبی کریم صلی اللہ علیہ وسلم سے روایت کرتے ہیں کہ آپ نے فرمایا:

« إِيَّاكُمْ وَالذَّمَّ عَلَى النِّسَاءِ، فَقَالَ رَجُلٌ: يَا رَسُولَ اللَّهِ! أَفَرَأَيْتَ الْحَمُو؟ قَالَ: الْحَمُو الْمَوْتُ ».

عورتوں کے پاس جانے سے بچو تو ایک صاحب نے عرض کیا کہ اے اللہ کے رسول! بتلائیے کہ کیا دیور وغیرہ کا بھی یہی حکم ہے؟ تو آپ نے فرمایا کہ دیور تو موت (کی طرح خطرناک) ہے۔

یہ قرآنی نصوص اور احادیث نبویہ قطعی طور پر مرد و زن کے اختلاط کو حرام قرار دے رہی ہیں ان نصوص و احادیث میں نہ کسی شک و شبہ کی گنجائش ہے اور نہ کسی بحث و مجھیس کی۔



لہذا جو لوگ مرد و زن کے اختلاط کو جائز قرار دیتے ہیں اور اس کے جواز کے لیے معاشرتی پروگراموں اور نفسیاتی معالجات اور شرعی دسیلوں کو بہانہ جواز اور مبر بنا تے ہیں، یہ لوگ درحقیقت شریعت پر بہتان باندھتے ہیں، اور فطری اور طبیعی جبلت سے غافل بننے کی کوشش کرتے ہیں، اور یہ لوگ اس تکلیف دہ حقیقت سے تغافل برتتے ہیں جس میں آج تمام انسانی معاشرے گرفتار ہیں۔

جو لوگ اختلاط کو جائز قرار دیتے ہیں ان کے بارے میں ہم نے جو یہ کہا ہے کہ وہ شریعت پر افتراء پر دازی کرتے ہیں یہ ان بے شمار نصوص کی بنا پر کہا ہے جو ابھی ذکر کی جا چکی ہیں۔

اور جبلت اور فطری طبیعت سے تجاہل سے کام لینے کا حکم ہم نے اس لیے لگایا ہے کہ اللہ تعالیٰ نے جب مرد و زن کو پیدا کیا تو ان میں سے ہر ایک میں دوسرے کی طرف جنسی میلان و کشش و دلچسپی رکھ دی ہے:

«فَطَرَتَ اللَّهُ الَّتِي فَطَرَ النَّاسَ عَلَيْهَا» اللہ کی اس فطرت کا اتباع کرو جس پر اس نے انسان کو پیدا

کیا ہے۔ اللہ کی بنائی ہوئی فطرت میں کوئی تبدیلی نہیں۔ ﴿الروم: ۳۰﴾ لَا تَبْدِيلَ لِمَا خَلَقَ اللَّهُ

اختلاط مرد و زن اور بے پردگی کی دعوت دینے والے کیا یہ چاہتے ہیں کہ دنیا کے نظام و مزاج اور انسان کی فطرت کو بدل ڈالیں، اور زندگی کے طریقوں کو پلٹ دیں اور خصوصاً ایسی صورت میں جب کہ اختلاط کی صورت میں مرد و عورت میں سے ہر ایک جنسی طور پر مجبوسا اور اخلاقی طور سے بے لگام و بدکردار ہو۔ ظاہر ہے ایسی صورت میں فتنہ اور شدید ہوگا اور برائی اور گناہ کی طرف رغبت اور زیادہ شدید ہوگی۔

اور اگر بچپن سے لڑکے لڑکیوں کا باہمی اختلاط اور زندگی کے تمام مراحل میں ان کا ایک ساتھ رہنا عورت کی طرف دیکھنے کو ایک ایسا طبیعی اور فطری مانوس اثر بنا دے جس سے مرد و عورت کے دل میں شہوت اور جنسی خواہش پیدا نہ ہو تو پھر تو میاں بیوی کے درمیان محبت عداوت سے بدل جائے گی۔ اور ان کے درمیان رحمت و الفت ظلم سے بدل جائے گی اور پھر تو جنسی مواصلت و اتصال میں برودت آجانا چاہیے۔ اور دونوں میں سے ہر ایک کو دوسرے کے ساتھ رشتہ ازدواج میں منسلک رہنے کو پسند نہیں کرنا چاہیے حالانکہ یہ بات بالکل غلط اور واقع اور مشاہدہ کے خلاف ہے۔

اور ہم نے جو کہا کہ یہ لوگ اس تکلیف دہ حقیقت سے تغافل برتتے ہیں جس میں بہت سے انسانی معاشرے مرد و زن کے اختلاط کی آزادی دے کر گرفتار ہوئے ہیں۔ اور اس زہریلے تجربہ کی وجہ سے خطرناک صورت حال سے دوچار ہیں۔ وہ اس لیے کہ انہیں چاہیے کہ یہ مغربی اور مشرقی ممالک کے ان معاشروں سے پوچھیں کہ ان کے یہاں عورت آزادی بے راہ روی و فساد اور گناہ کے کس انتہائی درجہ تک پہنچ گئی ہے حالانکہ وہاں تمام طبقوں اور ہر معاشرے میں مرد و زن میں اختلاط عام ہے۔ سڑک ہو یا اسکول، بازار ہو یا دفتر، یونیورسٹی و کالج ہو یا تفریح گاہیں ہر جگہ مرد و عورت شانہ بشانہ پھرتے ہیں لیجیے آپ کی خدمت میں ان کے معاشرہ کے چند واقعات پیش کیے جاتے ہیں اور وہاں اس اختلاط کے جو نتائج برآمد ہوئے اور واقعات سامنے آئے ہیں، ان واقعات میں سے چند یہ ہیں:

❖ سید قطب شہید کی کتاب "الاسلام والسلام العالمی" میں لکھا ہے کہ: امریکہ میں ثانوی سطح کے اسکولوں کی حاملہ

طالبات کی تعداد اڑتالیس فی صد تک پہنچ گئی ہے۔

❖ لبنانی اخبار "الاحد" اپنے شمارہ نمبر ۶۵ میں امریکی کالجوں اور یونیورسٹیوں میں جنسی جرائم کے سلسلہ میں لکھا ہے کہ:

امریکی کالجوں اور یونیورسٹیوں میں طلباء و طالبات کے درمیان جنسی جرائم روز بروز نئی نئی شکل میں روز افزوں ہیں۔

امریکی یونیورسٹیوں میں طلباء نے ایک مظاہرہ کیا جس میں ان کا نعرہ یہ تھا کہ ہمیں لڑکیاں چاہیے ہیں ہم مزے اڑانا

اور عیش کرنا چاہتے ہیں۔

طالبات کے سونے کے کمروں پر رات کو اچانک طلبہ نے دھاوا بول دیا اور ان کے اندرونی مخصوص کپڑے چرائیے۔ یونیورسٹی کا ذمہ دار حادثہ پر تبصرہ کرتے ہوئے کہتا ہے کہ: اکثر طلباء و طالبات نہایت بھیانک جنسی بھوک کا شکار ہیں۔ اور اس میں ذرہ برابر کوئی شک و شبہ نہیں کہ موجودہ دور کے طرز زندگی کا طلباء کے اخلاقی بگاڑ میں سب سے زیادہ حصہ ہے۔ روزنامہ یہ بھی لکھتا ہے کہ: گذشتہ سال کے واقعات شمار کرنے اور تخمینہ لگانے سے یہ معلوم ہوا کہ ایک لاکھ بیس ہزار ناجائز بچے ان غیر شادی شدہ لڑکیوں نے جنم دیے ہیں جن کی عمریں بیس سال سے زائد نہیں ہیں اور ان میں سے اکثر کالجوں اور یونیورسٹیوں کی طالبات ہیں۔

روزنامہ مزید لکھتا ہے کہ: ولایت بروڈینس کی پولیس رپورٹ میں لکھا ہے کہ گذشتہ مئی کے اخیر ہفتہ کی چھٹیاں چھپیا سٹھ طلبہ و طالبات نے روڈی لینڈ میں گزاریں، اور پھر وہ طلباء یونیورسٹی واپس نہیں لوٹے بلکہ ولایت کی جیل روانہ کر دیے گئے۔ اس لیے کہ انہیں مشکوک و مشتتبہ حالت میں گرفتار کیا گیا تھا، اور ان میں سے بعض تو منشیات بھی استعمال کرتے تھے۔

قوم و معاشرے کی مریہ مار گریٹ سمٹھ سے ایک بات چیت نقل کرتے ہوئے اخبار لکھتا ہے کہ انہوں نے کہا کہ: طالبات کو صرف اپنے جذبات و خواہشات کی فکری دامن گیر رہتی ہے، اور وہ ان وسائل کے درپے رہتی ہیں جو ان کی اس خواہش کو پورا کر سکیں، سو میں ساٹھ سے زیادہ طالبات امتحانات میں ناکام ہو گئیں، اور ناکامی کے اسباب میں سے یہ ہے کہ وہ اپنے اسباق بلکہ مستقبل سے زیادہ جنس و جنسیات کے بارے میں سوچتی ہیں۔ اور ان میں سے صرف دس فیصد ایسی طالبات ہیں جو اپنے اسباق اور عزت و آبرو کی حفاظت کرتی ہیں۔

✿ اور جارج بالوشی اپنی کتاب "الثورہ الجنسیہ" میں لکھتے ہیں کہ:

کینیڈی نے ۱۹۶۲ء میں صاف صاف یہ کہا کہ امریکہ کا مستقبل خطرے میں ہے۔ اس لیے کہ امریکہ کے نوجوانانہ اخلاق باختہ ہیں اور وہ بے راہ رومی میں مبتلا ہیں۔ اور جنسی دھندوں میں ایسے غرق ہیں کہ وہ اس ذمہ داری کو ادا نہیں کر سکتے جو ان کے کاندھوں پر ڈالی گئی ہے۔ اور ہر ان سات نوجوانوں میں سے جو فوج میں بھرتی کے لیے پیش ہوتے ہیں چھ نااہل ہوتے ہیں۔ اس لیے کہ وہ جنسی بے راہ رومی جس میں وہ غرق رہ چکے ہوتے ہیں اس نے ان کی صحت و طاقت اور نفسیات کو تباہ کر دیا ہوتا ہے۔

اور ۱۹۶۲ء میں خرد شچیف نے بھی کینیڈی کی طرح یہ کہا ہے کہ روس کا مستقبل خطرہ میں ہے۔ اور روس کے نوجوانوں کا مستقبل غیر محفوظ ہے، اس لیے کہ وہ بے راہ رومی اور شہوات و جنسیات میں غرق ہیں۔

✿ اور ڈیل ڈیورینٹ اپنی کتاب "مباحج الفلسفہ" میں لکھتے ہیں کہ:

ایک مرتبہ ہم پھر اسی پریشانی اور مشکل کا شکار ہو گئے ہیں جس نے سقراط کو بے چین کر دیا تھا، ہماری مراد یہ ہے کہ ہم ان

فطری اخلاق تک دوبارہ کس طرح راستہ پائیں گے جو ان قانونی سزاؤں اور دفعات کی جگہ لے لیں جن کا اثر لوگوں کے کردار و زندگی سے ختم ہو چکا ہے۔ ہم اس بے حیائی و بے راہ روی سے اپنے عظیم معاشرتی سرمایے کو تباہ و برباد کر رہے ہیں۔

مانع حمل اشیاء و ادویات کی ایجاد اور ان کا عام ہونا ہمارے اخلاق کے بگاڑنے کا ایک راست اور بڑا سبب بنا ہے اس لیے کہ پہلے زمانے میں اخلاقی قانون جنسی ملاپ کو شادی کے ساتھ مقید رکھتا تھا۔ اس لیے کہ نکاح کا لازمی نتیجہ باپ بننے کی شکل میں ظاہر ہوتا تھا جس سے کسی طرح مضر نہیں ہو سکتا تھا، اور باپ اپنے بچے کا مسئول و ذمہ دار صرف نکاح کے راستے سے ہی بنتا تھا، لیکن آج یہ صورت حال نہیں ہے بلکہ آج جنسی ملاپ اور تولید و ناسل کے درمیان رابطہ ڈھیللا پڑ گیا ہے۔ اور ایک ایسا موقف وجود میں آ گیا ہے جس کی ہمارے والدین کو ہرگز توقع نہیں تھی، اس لیے کہ اس سبب کی وجہ سے عورتوں اور مردوں کے درمیان تمام تعلقات بدل رہے ہیں۔

البتہ یہ بات نہایت رسوا کن ہے کہ ہم پانچ لاکھ امریکی لڑکیوں کو اس بات کی خوشی خوشی اجازت دے دیں کہ وہ اپنے آپ کو آزادی، بے راہ روی اور اباحت کی بھیجٹ چڑھادیں۔ جن کو ہمارے سامنے ڈراموں اور ٹریاں و فحش ادبی کتابوں میں پیش کیا جاتا ہے۔ وہ لڑکیاں جو یہ چاہتی ہیں کہ ان مردوں اور عورتوں میں جنسی جذبات و خواہش بھڑکا دی جائے جو شادی کے محفوظ قلعے اور اس کے ذریعے صحت کی حفاظت کرنے والی زندگی سے محروم ہیں۔

چنانچہ جو شخص بھی شادی میں تاخیر کرتا ہے تو وہ ان بازاری لڑکیوں کے ساتھ میل جول اختیار کر لیتا ہے جو کھلم کھلا برائی کی گھائی میں اٹے سیدھے ہاتھ پاؤں مارتی رہتی ہیں اور مرد کو اس عرصہ میں اپنی جنسی خواہشات اور فحش جذبات پورے کرنے کا موقع مل جاتا ہے جس کی وجہ سے وہ شادی مؤخر کر دیتا ہے۔ وہ ایسا بین الاقوامی آراستہ و پیراستہ نظام پاتا ہے جو نہایت جدید سے جدید لباس سے آراستہ ہوتا ہے اور مختلف اعلیٰ قسم کے اداروں کی تنظیم سے وابستہ ہوتا ہے اور ایسا معلوم ہوتا ہے کہ ساری دنیا نے ہر وہ طریقہ ایجاد کر لیا ہے جس کا جنسی خواہشات کے بھڑکانے اور ان کے پورا کرنے کے سلسلہ میں تصور بھی کیا جاسکتا ہو۔

غالب گمان یہ ہے کہ لذتِ نفسانیہ کے حاصل کرنے کے لیے یہ نئے نئے طریقے اختیار کرنے کا سب سے بڑا سبب اور عامل ڈارون کا دینی عقیدوں وغیرہ کی شدید مخالفت ہے۔ اس لیے کہ جب نوجوان لڑکوں اور لڑکیوں کو یہ معلوم ہوا کہ دین ان کی ان جنسی شہوات و لذات کی مخالفت کرتا ہے تو انہوں نے علم ہی کے ذریعے دین کو رسوا و بدنام کرنے کے ہزاروں اسباب تلاش کر لیے۔

اور اس سے کوئی راہ فرار نہیں کہ جسم میں جنسی جذبات بھڑکیں، اور گذشتہ ادوار کے لوگوں میں جو اپنے نفس پر کنٹرول کا جو ملکہ اور قوت تھی وہ کمزور پڑ جاتے، اور وہ پاکدامنی و عفت کا جو پہلے عظمت و عزت کا ذریعہ تھی وہ مذاق کا

ذریعہ بن جائے، اور وہ جیسا جو خوبصورتی کو چار چاند لگایا کرتی تھی وہ نیست و نابود ہو جائے۔ اور لوگ اپنے گناہوں کو شمار کر کے فخر کرنے لگ جائیں، اور عورتیں اپنی غیر محدود آزادی اور ہر طرح کے گھومنے پھرنے کے حق کا اس بنیاد پر مطالبہ کریں تاکہ مردوں کے ساتھ برابری حاصل ہو جائے، اور شادی سے قبل ہی جنسی ملاپ ایک مانوس چیز بن جائے۔ اور پیشہ ورانہ زندگی پولیس کے خوف کے بجائے ان عورتوں کی وجہ سے سڑکوں سے غائب ہو جائیں جو اپنے جذبات ٹھنڈے کرنے کے لیے آوارگی کو اختیار کرتی ہیں۔

✽ مصری روزنامہ "الیوم" نے ۲۴/۴/۱۹۶۵ء کی اپنی اشاعت میں یہ خبر چھپائی ہے کہ:

سویڈن کی عورتوں نے ایک ایسے مظاہرہ میں شرکت کی جس میں سویڈن کے مختلف اطراف کی عورتیں شامل تھیں، اور وہاں کے مختلف علاقوں میں مظاہرہ کر کے انہوں نے یہ مطالبہ کیا کہ کھلی جنسی آزادی پر پابندی لگائی جائے، اور اس مظاہرہ میں ایک لاکھ عورتوں نے شرکت کی تھی۔

یہی اخبار لکھتا ہے کہ اپریل ۱۹۶۴ء میں جب سویڈن میں ایک سو چالیس بڑے ڈاکٹروں نے بادشاہ اور پارلیمنٹ کو ایک یادداشت پیش کی جس میں انہوں نے یہ مطالبہ کیا تھا کہ ایسی دفعات نافذ کی جائیں جو اس جنسی انارکی اور آوارگی کی روک تھام کر سکیں جو درحقیقت لوگوں کی صحت و زندگی کو جھنجھوڑ کر رکھ دینی والی ہے۔ اور ڈاکٹروں نے یہ مطالبہ کیا کہ جنسی آزادی کے خلاف قانون وضع کیے جائیں، تو اس پر بہت لے دے ہوئی اور شور شرابہ کیا گیا۔

"بن لندسی" نامی حج اپنی کتاب "نئی نسل کی سرکشی" میں لکھتے ہیں کہ:

امریکہ میں لڑکیاں وقت سے پہلے بالغ ہونے لگی ہیں۔ اور چھوٹی عمر سے ہی ان میں جنسی شعور نہایت تیزی سے بیدار ہو جاتا ہے۔ موصوف حج نے آزمائشی طور پر تین سو بارہ لڑکیوں پر ریسرچ کی تو معلوم ہوا کہ ان میں سے دو سو پچاس لڑکیاں گیارہ سے تیرہ سال کی عمر میں بلوغ کو پہنچ گئی تھیں، اور اس چھوٹی عمر ہی میں ان کی جنسی خواہش اور جسمانی ساخت ایسی ہو گئی تھی جو عام طور سے اٹھارہ سال اور اس سے زیادہ عمر کی لڑکیوں کی ہوتی ہے۔

ڈاکٹر ادیٹ ہاکر اپنی کتاب "الفوائین الجنسیہ" میں لکھتے ہیں کہ:

ترقی یافتہ اور تمدن طبقہ میں بھی اب یہ بات کوئی انوکھی یا تعجب خیز نہیں رہی ہے کہ سات یا آٹھ سال کی بچیاں بچوں سے یاری کریں اور بسا اوقات وہ ان کے ساتھ گناہ میں بھی مبتلا ہو جاتی ہیں۔ اور ڈاکٹر موصوف نے اپنے اس دعویٰ کو ثابت کرنے کے لیے بہت سی مثالیں بھی پیش کی ہیں۔

برطانوی اخبارات نے ایک خبر شائع کی ہے کہ پچیس سال کی ایک نوجوان استانی قریب ابلوغ لڑکوں کی ایک جماعت کو جنسی تجربہ کی عملی مشق کرایا کرتی تھی، چنانچہ وہ اپنے تمام طلباء و شاگردوں کے سامنے ایک ایک کر کے اپنے تمام کپڑے اتار دیا

کرتی تھی اور مکمل طور سے بے حیائی اور ڈھٹائی کے ساتھ اس کام کی عملی تربیت دیا کرتی تھی !!

لندن کے اخبار "الشرق الاوسط" نے ۱۵/۶/۱۹۶۹ء کے شمارے میں لکھا ہے کہ یورپ میں پچھتر فی صد شوہر اپنی بیویوں کے ساتھ خیانت کرتے ہیں۔ اور کم تعداد میں شادی شدہ عورتیں بھی یہی حرکت کیا کرتی ہیں۔ اور بہت سی مرتبہ شوہر کو اپنی بیوی کی اس خیانت کا علم بھی ہو جاتا ہے اور بیوی کو بھی اپنے شوہر کی خیانت معلوم ہو جاتی ہے۔ لیکن اس کے باوجود بھی بسا اوقات میاں بیوی کے تعلقات صوریہ قائم رہتے ہیں اور ان میں کسی قسم کی علیحدگی پیدا نہیں ہوتی۔

شادی۔ قبل اسی سے پچاس فیصد تک مرد لڑکیوں سے دوستیاں رکھتے ہیں۔ اور ان میں سے ہر ایک کے پاس صرف ایک دوست لڑکی ہوتی ہے۔ اور اس کے علاوہ باقی ماندہ دوسرے وہ زانی غیر شادی شدہ مرد جن کی دوست لڑکیاں نہیں ہوتیں وہ اپنی جنسی بھوک مٹانے کے لیے ایک سے دوسری عورت کی طرف منتقل ہوتے رہتے ہیں !!

بنان کے رسالے "الامان" نے اپنی اشاعت ۳۰/۱۱/۱۹۶۹ء میں لکھا ہے کہ ایک آزاد قسم کا عرب نوجوان ڈنمارک گیا، اور وہاں کے ایک تھیسٹر میں اچانک اس نے کیا دیکھا کہ ایک ایکسٹرس ایک ایک کر کے اپنے تمام کپڑے اتار رہی ہے، پھر تمام لوگوں کے سامنے وہ مکمل برہنہ ہو کر کھڑی ہو گئی، اور پھر اس نے اپنے پالتو کتے کو بلایا تاکہ وہ سب کے سامنے اس کے ساتھ زنا کرے، اور پھر تھوڑی دیر بعد اس نے حاضرین کو چیلنج دیا کہ وہ بھی سازد آواز و موسیقی کے شور و غل اور لگا بول کو چکا چوند کر دینے والی روشنی میں اس کے ساتھ وہی کام کریں جو کتے نے کیا تھا، اور پھر اس عرب نوجوان نے اپنی آنکھوں سے دیکھا کہ ایک مدہوش افریقی تھیسٹر کے تخت پر اس کتے کی پیروی کرنے کے لیے اس عورت کی طرف بلا حاصل بڑھا لیکن وہ اپنے اس مقصد میں کامیاب نہیں ہو سکا !!

کیا آپ نے فرانس کی "الجمعیۃ الوطنیۃ" کے سربراہ "لونزوکیہ" کی یہ بات سنی ہے کہ:

ایک ایسا بوڑھا جو چوتھتر سال کی عمر کو پہنچ چکا تھا، باوجود اس بوڑھے کے اس کو عمر کے وقار نے۔ اس بات سے باز نہ رکھا کہ وہ جنسی انارکی اور بے حیائی اور گناہ کے سمندر میں سرتاپا غرق ہو جائے۔ چنانچہ اس کا ذاتی ملازم سپاہی اس بات کا اعتراف کرتا ہے کہ اس نے چودہ سے اٹھارہ سال تک کی عمر کی نوجوان لڑکیوں کی ایک جماعت تیار کر رکھی تھی۔ جو پیرس میں حکومت کے ایک محل اور پیرس کے ممتاز بوڑھے لوگوں کے شاندار بنگلوں میں ننگی اور مادر پدر آزاد محفلیں قائم کرتی تھیں، اور فرانس کے حکام کے لیے یہ ایک نہایت مشکل مسئلہ ہے۔

شکاگو کی امریکی سی آئی اے کی رپورٹ جو تیرہ جلدوں میں شائع ہوئی ہے اس نے یہ لکھا ہے کہ اس تباہ کن آزادی اور حیوانوں کی سی ترقی و تہذیب نے امریکہ کے صرف خاندانوں ہی کے نظام کو خراب نہیں کیا ہے بلکہ اس نے امریکہ میں ایسے تہذیب کی بنیاد ڈال دی ہے جس کا تدارک نہ پولیس سے ہو سکتا ہے اور نہ عدالتوں سے۔

امریکی اخبار "ہیرالڈ ٹریبون" اپنی اشاعت ۲۹/۶/۱۹۶۹ء میں ان مباحث کا خلاصہ پیش کرتا ہے جو امریکہ کے اسپیشلسٹوں

نے اس گندی اور ناپسندیدہ صورت حال کے بارے میں پیش کی ہیں جو مغربی معاشرہ میں عمومی طور سے اور امریکی معاشرہ میں خصوصی طور سے پھیل رہی ہے۔ اووہ بیماری محرمات یعنی بیٹی اور بہن کے ساتھ حرام کاری کا ارتکاب کرنا ہے۔
 محققین لکھتے ہیں کہ یہ بات کوئی نوکھی اور نادرنہیں رہی ہے بلکہ یہ صورت حال اس حد تک پہنچ گئی ہے کہ اس کی تصدیق کرنا مشکل ہو گیا ہے۔ چنانچہ وہاں ہر دس خاندانوں میں سے ایک خاندان ایسا ضرور ہے جس میں اس بے حیائی کا ارتکاب کیا جاتا ہے !!

یہ صورت حال تو بہن بھائیوں اور دوسرے قریبی محرم رشتہ داروں میں ہے۔ پھر بھلا آپ ہی بتائیے کہ اس وقت کیا صورت حال ہوگی جب نوجوان لڑکے اور نوجوان لڑکیاں ایک دوسرے کے ساتھ تعلیمی یا کام کاج اور ملازمت کے میدان میں جمع ہوں گے اور ان میں نہ تو نسب کا رابطہ ہوگا اور نہ رشتہ داری کا تعلق ہے ظاہر ہے کہ ایسی صورت میں ان کا گناہ میں ملوث ہونا اور بے حیائی میں گرفتار ہونا زیادہ یقینی ہوگا !!

مغربی قوموں کی حقیقی زندگی اور اخلاط مردوزن کا تجربہ کرنے کی وجہ سے وہ جس صورت حال سے دوچار ہیں اس کے جو حقیقی اور سچے واقعات ہم نے پیش کیے ہیں یہ مشتے ازخردارے سمندر سے چلے بھرنے کے برابر ہیں، اور یہ دراصل جنسی بے راہ روی اور اخلاقی کج روی اور انحراف کے اس سمندر کا ایک قطرہ ہے جس میں تمام عالم کے معاشرے گرفتار ہیں۔ جو دراصل آزادی و بے پردگی اور گمراہی اور انحطاط کے دور میں انحطاط کے عام ہونے کا ایک دردناک و بھیانک نتیجہ ہے۔ یہ یاد رہے کہ اہل مغرب اور مشرق والوں کے یہاں مردوزن کا باہمی انحطاط بچوں کی ابتدائی تعلیم کا ہوں اعدادی، ثانوی اور کالج و یونیورسٹی تک برقرار رہتا ہے، بلکہ جیسا کہ ہم نے ذکر کیا ہے ان معاشرہوں کی تمام معاشرتی زندگی کے ہر شعبہ میں مکمل طور سے انحطاط موجود اور عام ہے۔

اب آپ ہی بتلائیے کہ اس وضاحت و تفصیل کے بعد کیا کوئی صاحب بصیرت عقل مند آج کل کے انحطاط کے دعوی داروں کی اس بات کو صحیح تسلیم کر سکتا ہے کہ مردوزن کا باہمی انحطاط فطری جذبات کو ٹھنڈا اور شہوت کی تیزی کو کم کرنے کا ایک ذریعہ ہے اور اس کی وجہ سے دونوں جنسوں کا ایک دوسرے کے ساتھ اٹھنا بیٹھنا اکٹھا ہونا ایک مانوس و عام چیز بن جاتا ہے علامہ زاہد کوثری رحمہ اللہ نے اپنے مقالات میں جو لطائف بیان کیے ہیں ان میں سے ایک لطیفہ یہ بھی ہے کہ دولت عثمانیہ کا ایک سفیر ایک مرتبہ انگریزوں کے ملک میں برطانوی حکومت کے اعلیٰ عہدیداروں کے ساتھ ایک محفل میں شریک ہوا۔ تو وہاں موجود لیڈروں میں سے ایک صاحب نے اس سے کہا:

آپ لوگ اس پر کیوں مصر ہیں کہ مشرق کی مسلمان عورت ترقی کی دوڑ میں مرد سے پیچھے اور مردوں سے الگ تھلگ اور نوروروشنیوں سے محبوب رہے؟!! عثمانی حکومت کے سفیر نے ان صاحب سے فرمایا: اس لیے کہ مشرق کی ہماری عورتیں یہ پسند نہیں کرتیں کہ اپنے شوہروں کے علاوہ کسی اور سے بچے پیدا کریں یہ بات من کر وہ صاحب بہت شرمندہ

ہوئے اور کوئی جواب نہ دے سکے، بتلائیے اب اس کے بعد اور کس بات پر وہ ایمان لائیں گے۔



مرد و زن کے باہمی اختلاط اور اس کے نتائج کے سلسلہ میں گفتگو کرتے ہوئے والدین اور تربیت کرنے والے حضرات کے سامنے میں یہ حقیقت کھول کر بیان کر دینا چاہتا ہوں کہ صہیونیت اور استعمار و سامراجیوں اور مادیت اور اباحت پسندوں کے پروگراموں کا سب سے بڑا اور اولین مقصد یہ ہوتا ہے کہ مسلمان معاشرہ کو بگاڑ دیا جائے، اور اس کی حیثیت کو ختم کر کے اسے محکومے ٹھکرے اور پراگندہ کر دیا جائے، جس کا طریقہ یہ ہے کہ اخلاقی اقدار کو ختم کر دیا جائے اور نوجوان لڑکوں اور لڑکیوں کے دلوں سے عینی مفاد و مذہب کی عظمت ختم کر دی جائے۔ اور مسلم معاشرہ میں ہر اعتبار اور ہر پہلو سے آزادی بے راہ رومی اور برائیوں کو پھیلایا جائے، اباحت و آزادی کی اس دعوت کے عام کرنے اور مکرو فریب کا جال پھیلانے کے لیے ان لوگوں کے یہاں عورت سب سے کارآمد اسلحہ اور اولین مقصد اور ہدف ہے۔ اس لیے کہ اباحت کی دعوت کو عام کرنے اور سامراج کا پروگرام نافذ کرنے کے لیے عورت ہی سب سے ضعیف و کمزور اور جذباتی عنصر ہے جو ان کے مقاصد کے حصول کا بہترین ذریعہ بنتی ہے۔

سامراجیوں کا ایک پوپ کہتا ہے: شراب کا جام اور حسین و جمیل دوشیزہ امت محمدیہ کے ٹھکرے ٹھکرے کرنے میں وہ اثر رکھتی ہے جو ہزار توپیں نہیں رکھتی، لہذا اس امت محمدیہ کو مادہ اور جنس و شہوت کی محبت میں غرق کر ڈالو۔ بدنام زمانہ فری میسن تنظیم کے لیڈروں میں سے ایک لیڈر کہتا ہے: عورت کو اعتماد میں لینا ہمارا فریضہ ہے اس لیے کہ جس دن بھی اس نے اپنا ہاتھ ہماری طرف بڑھا دیا اسی دن ہم حرام تک پہنچنے میں کامیاب ہو جائیں گے اور دین کی فتح و کامیابی کے لیے کوشش کرنے والوں کا لشکر تتر بتر ہو جائے گا۔

صہیونی حکماء کے پروٹوکول میں یہ لکھا ہے کہ: یہ نہایت ضروری ہے کہ ہم اس بات کی کوشش کریں کہ ہر جگہ اخلاقی حالت دگرگوں ہو جائے تاکہ ہر جگہ ہم غلبہ حاصل کر سکیں، "فرانڈ" ہماری جماعت کا آدمی ہے اور وہ کھلم کھلا جنسی تعلقات کے مناظر پیش کرتا رہے گا تاکہ نوجوانوں کی نظر میں کوئی چیز بھی مقدس نہ رہے اور ان کا سب سے بڑا مقصد اپنی جنسی خواہشات کی تسکین بن جائے اور اس صورت میں ان کے اخلاق کا جنازہ نکل چکا ہوگا۔

لہذا جو لوگ اسلامی ملکوں میں مرد و زن کے اختلاط کے دعویدار ہیں اور یہ چاہتے ہیں کہ یہ اختلاط ہماری معاشرتی زندگی کے ہر شعبہ میں عام ہو جائے یہ لوگ درحقیقت اسلام کے دشمن مادی الحادہ اور اباحت پسند مذہب والوں کی سازشوں کو نافذ کرنے کا ذریعہ اور ان کے لیے پروپیگنڈہ کرنے کا آلہ بن رہے ہیں اور یہ لوگ سامراجی اور صہیونی اور ماسونی (فری میسن کے) افکار کی دعوت دینے والوں کو فائدہ پہنچا رہے ہیں۔ خواہ اس بات کو یہ لوگ سمجھ رہے ہوں یا نہ سمجھیں اور خواہ انہیں یہ حقیقت محسوس ہو رہی ہو یا محسوس نہ ہو رہی ہو۔

اس لیے والدین مرہیوں اور مسؤلین کا یہ فریضہ ہے کہ وہ لڑکیوں کو لڑکوں سے مکمل طور دور رکھیں خواہ تعلیم کا میدان ہو یا اور کوئی دوسرا میدان، تاکہ لڑکیوں میں عزت نفس اور پاکدامنی کا جو ہر پیدا ہوا اور معاشرہ برائیوں اور آزادی کے مسموم اثرات سے محفوظ رہے اور نوجوان لڑکوں اور لڑکیوں میں جسمانی اور نفسیاتی لیاقت و صلاحیت پیدا ہو اور امت اسلامیہ اعداء اسلام کی ان سازشوں سے بچ سکے جو وہ مسلمان عورت کو خراب کر کے نقصان پہنچانے کے لیے کیا کرتے ہیں۔

عائشہ تیموریہ نے اپنے علم پاکدامنی و حجاب پر فخر کرتے ہوئے کتنے عمدہ اور بہترین اشعار کہے ہیں:

وبہمتی أسمى على أترابي

اور اپنی بلند ہمتی سے میں اپنے ہم عمروں پر فوقیت حاصل کرتی ہوں

إلا بكوفي نراهرة الألباب

سوائے اس کے کہ مجھے عقلمندوں کی کھلی اور مچھول بنا دیا

سدل الخمار بلمتی و نقابی

باہوں پر دوپٹہ ڈالنے اور نقاب کے لٹکانے نے

بید العفاف أصون عزجانی

پاکدامنی کے ذریعہ میں اپنے حجاب کی عزت محفوظ رکھتی ہوں

ما حضرتی أدبی وحسن تعلمی

میرے علم و ادب اور تعلیم و تعلم نے مجھے کچھ بھی نقصان نہیں پہنچایا

ما عاقنی نخلی عن العلیا ولا

میری شرم و حیاء نے مجھے بلند یوں تک پہنچنے سے نہیں روکا اور



۲۔ فکری ذہن سازی کی ذمہ داری | دین اسلام نے بچوں کے سلسلہ میں والدین اور مرہیوں پر جو نہایت عظیم ذمہ داری ڈالی ہے وہ یہ کہ بچوں کو بچپن اور شروع سے ہی فکری و ذہنی

طور سے تیار کیا جائے اور سمجھداری و عقل کی نچنگی کے دور تک ان کی ذہنی و فکری تربیت کی جائے، اور فکری تربیت کا مقصد یہ ہے کہ مندرجہ ذیل چیزوں سے بچے کا ربط و تعلق ہو:

اسلام کے ساتھ دین و حکومت کے اعتبار سے۔

اور قرآن عظیم کے ساتھ نظام و قانون کے اعتبار سے۔

اور اسلامی تاریخ کے ساتھ عزت و مجد و عظمت کے لحاظ سے۔

اور عمومی اسلامی تہذیب و تمدن کے ساتھ فکری اور روحانی طور پر۔

اور اسلامی دعوت کے ساتھ نہایت جرأت مندانہ فعال ربط و رگاد اور خصوصی تعلق و جذبہ۔

اس لیے تربیت کرنے والوں کی یہ ذمہ داری ہے کہ بچے جب سمجھدار اور باشعور ہو جائے تو

بچے کو مندرجہ ذیل حقائق اسی وقت سے ذہن نشین کرادیں

الف۔ اسلام ایک ابدی اور دائمی مذہب ہے، اور وہ ہر زمانے اور ہر جگہ کے لیے پوری صلاحیت رکھتا ہے

اس لیے کہ اس میں اس بات کی پوری صلاحیت موجود ہے کہ وہ ہر دور اور ہر ملک کی تمام ضروریات پوری کرے اور پیش آنے والے مسائل کا حل پیش کرے۔

ب، ہمارے آباء و اجداد عزت و قوت ترقی و تمدن کے جن عظیم الشان مراتب کو پہنچے تھے وہ صرف اس وجہ سے کہ انہیں اسلام کی دولت نے طاقت و عزت بخشی تھی اور انہوں نے قرآن کریم اور اس کے احکامات کو کلی طور سے نافذ کر رکھا تھا۔

ج، اعداء اسلام سازشوں کا جو جال بچھاتے ہیں اسے بچوں کے سامنے کھول کھول کر بیان کیا جائے جو مندرجہ ذیل راستوں سے مسلمانوں میں پھیلتے ہیں:

مکار صہیونیت کی سازشیں۔

ظالم سامراج کی سازشیں۔

ملحد و بد دین شیوعیت و کمیونزم کی سازشیں۔

بغض و حسد رکھنے والے عیسائیوں کی سازشیں۔

یہ تمام سازشیں صرف اس مقصد کے لیے ہوتی ہیں تاکہ روئے زمین سے اسلامی عقیدہ کو ختم کر دیا جائے اور مسلمان معاشرے اور قوم میں الحاد کی تخم ریزی ہو، اور مسلمان خاندانوں اور مسلم معاشرے میں بے حیائی، آزادی و بے راہ روی کو عام کر دیا جائے، اور اس سب کا اولین و آخری مقصد یہ ہے کہ مسلمان نوجوانوں سے جہاد اور مدافعت کی روح ختم کر دی جائے، اور اپنی ذاتی اغراض و مقاصد کے لیے اسلامی ممالک کی دولت و ثروت سے فائدہ اٹھایا جائے۔ اور بالآخر اسلامی امتیازات اور خصوصیات کو دنیا کے ان تمام حصوں سے ختم کر دیا جائے جہاں کے رہنے والے اسلام کی طرف منسوب ہیں !!

د، اسلام کی اس تہذیب و تمدن کو کھول کھول کر بیان کیا جائے جس سے ایک نہایت طویل عرصہ تک تمام دنیا سیرابی حاصل کرتی رہی ہے اور تاریخ کے صفحات میں وہ سب کا سب محفوظ ہے۔

۵، اور اخیر میں پچھے کو یہ باور کر دینا چاہیے کہ ہم ایک ایسی امت ہیں جو تاریخ میں ابو جہل، ابولہب اور ابی بنہ خلف کی وجہ سے نہیں پہچانے جاتے بلکہ ہمارا نام تاریخ کے زرین صفحات میں نبی اکرم صلی اللہ علیہ وسلم اور حضرت ابو بکر و عمر رضی اللہ عنہما کی وجہ سے درج ہوا ہے۔

اور فتوحات کا دروازہ ہم نے جنگ بسوس، وداحس اور غبار کے ذریعہ نہیں کھولا بلکہ ہم نے فتوحات کا دروازہ جنگ بدر، قادسیہ اور یرموک کے ذریعہ کھولا ہے۔

اور ہم نے سبع مملکت کے ذریعہ نہیں بلکہ قرآن مجید کے ذریعہ دنیا پر حکومت کی ہے۔

اور ہم نے لوگوں کو لات و عزی نامی بتوں کا پیغام نہیں پہنچایا بلکہ لوگوں کو ہم نے اسلام کی دعوت دی اور قرآن کریم کی تعلیمات سے روشناس کرایا۔

فکرمی غذا بہم پہنچانے کے سلسلہ میں اہل وہ روایت ہے جسے امام طبرانی حضرت علی رضی اللہ عنہ سے مرفوعاً روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«أدبوا أولادكم على ثلاث خصال: حب نبيكم، وحب آل بيته، وتلاوة القرآن».

اپنے بچوں کو تین باتیں سکھاؤ: اپنے نبی (صلی اللہ علیہ وسلم) کی محبت، اور ان کے اہل بیت کی محبت، اور قرآن کریم کی تلاوت۔

اس قسم کا ذہن تیار کرنے کے لیے ہمارے سلف صالح بہت اہتمام کیا کرتے تھے اور نو عمری سے ہی بچے کو قرآن کریم اور رسول اللہ صلی اللہ علیہ وسلم کے غزوات اور بزرگوں اور بڑوں کے کارناموں کی تسلیم دینے کو ضروری سمجھتے تھے۔

اس سلسلہ میں ان حضرات کے چند فرمودات و وصایا درج ذیل ہیں:

● حضرت سعد بن ابی وقاص رضی اللہ عنہ فرماتے ہیں کہ ہم اپنے بچوں کو رسول اکرم صلی اللہ علیہ وسلم کے غزوات کی تعلیم بالکل اسی طرح دیا کرتے تھے جس طرح انہیں قرآن کریم کی سورتیں سکھایا کرتے تھے۔

● امام غزالی اپنی کتاب احیاء العلوم میں یہ وصیت لکھتے ہیں کہ:

بچے کو پہلے قرآن کریم احادیث مبارکہ اور سلف صالحین کی کہانیاں اور کچھ دینی مسائل سکھانا چاہیئے۔

● علامہ ابن خلدون نے اپنی کتاب "مقدمہ" میں بچوں کو قرآن کریم کی تعلیم دینے اور اس کے حفظ کرانے کی اہمیت پر روشنی ڈالی ہے اور یہ بتلایا ہے کہ مختلف اسلامی ملکوں میں قرآن کریم کی تعلیم ہی تعلیم کے تمام تدریسی مناہج اور نظام تعلیم کی اساس اور بنیاد ہے، اس لیے کہ قرآن کریم دین کے شعائر میں سے ایک ایسا عظیم شعار ہے جو ایمان میں رسوخ پیدا کرنے کا ذریعہ ہے۔

● خلیفہ ہشام بن عبدالملک نے اپنے بچے کے معلم کو یہ نصیحت کی تھی کہ وہ اسے اللہ تعالیٰ کی کتاب اور بہترین اشعار اور خطابت اور جنگوں کی تاریخ کی تعلیم دیں اور اس کو اخلاقِ حسنہ سکھانے کا اہتمام کریں اور لوگوں سے ملنے جلنے کے آداب کی مشق کرائیں۔

مندرجہ بالا اقوال اور اس کے علاوہ اور بہت سے اقوال ہمارے سامنے اس کامل و مکمل دینی سمجھ بوجھ کا نقشہ پیش

لے یہ ہے جناب عصام عطار کی ایک تقریر سے لیا گیا ہے۔

کرتے ہیں جو گذشتہ ادوار میں مسلمان معاشرہ میں پائی جاتی تھی خواہ وہ حکام ہوں یا محکوم، علماء ہوں یا عوام، اساتذہ ہوں یا طالب علم۔

لیکن اس سمجھ بوجھ کے پیدا کرنے کا راستہ اور طریقہ کیا ہے؟

اس کو پیدا کرنے کے لیے مختلف طریقے اختیار کرنا پڑتے ہیں:

۱- بھرپور توجہ و رہنمائی۔

۲- عمدہ بہترین عملی نمونہ پیش کرنا۔

۳- بھرپور مطالعہ۔

۴- اچھے اور سمجھدار ساتھیوں کا انتخاب۔

● بھرپور توجہ و رہنمائی سے مقصد یہ ہے کہ والدین اور مربیوں کو بچے کو اسلام کی حقیقت و شناس کرانا چاہیے، اور بچوں کو وہ احکامات و قوانین اور بنیادی اصول بتلائے سمجھائے جائیں جن پر اسلام مشتمل ہے اور اسے یہ باور کرا دیا جائے کہ اسلام ہی ایک ایسا یکتا و منفرد دین ہے جس میں ہمیشہ ہمیشہ رہنے کا ملکہ اور باقی رہنے کی صلاحیت اور قیامت تک آنے والے ہر دور کے لیے رہنمائی کی پوری اہلیت موجود ہے، اور مربی اور خاص کر والد کی یہ ذمہ داری ہے کہ وہ نہایت اہتمام سے بچے کو یہ سمجھانے کی کوشش کرے کہ عزت صرف اور صرف اسلام میں مضمر ہے اور قرآنی تعلیمات پر عمل پیرا ہوئے بغیر کامیابی کا حصول ممکن نہیں، اور قوت و طاقت اور عزت و ترقی صرف نبی کریم صلی اللہ علیہ وسلم کی شریعت ہی پر عمل کرنے سے حاصل ہو سکتی ہے۔ اور ساتھ ہی والد کی یہ بھی ذمہ داری ہے کہ وہ اپنے بچے کو یہودی استعماری سامراجی اور کمیونزم اور عیسائیت کے جالوں اور فریب کاریوں سے بھی باخبر رکھے، جن کا مقصد اصلی اسلام کو ختم کرنا اور اس کے کھلے ہوئے حقائق اور بلند و بالا روشن کارناموں کی شکل بگاڑنا ہے۔ اور جن کا مقصد یہ ہے کہ مسلمانوں کے دلوں سے جہاد اور دشمن سے مقابلہ کرنے کی روح نکال دی جائے اور دورِ حاضر کے معاشرہ کو گمراہی الحاد اور باجیت و آزادی کی تربیت دی جائے۔

باپ کا یہ بھی فریضہ ہے کہ وہ بچے کو اسلام کی وہ روشن اور بلند و بالا تہذیب و ثقافت سکھلائے جو صدیاں گزرنے کے بعد بھی تمام انسانیت پر نورِ حق اور تہذیبِ تمدن اور انسانیت اور علم و عرفان کے انوارات کی بارش کر رہی ہے۔ اور باوجود صدیوں گزرنے کے ایک طویل عرصہ تک پورا کاپورا یورپ اس کے چشمہ صافی سے فیضیاب ہوتا رہا اور اس کی روشنی و نور سے ہدایت حاصل کرتا رہا۔

بلاشبہ اگر بچے کو اس طرح کی بھرپور توجہ و رہنمائی سے نوازا گیا تو واقعہً اس کا تعلق اسلام کے ساتھ مضبوط ہوگا۔ دین و حکومت کے اعتبار سے اور قرآن کریم سے نظام و قانون کے لحاظ سے اور تاریخ اسلامی سے مقتدی ہونے اور فخر و

اعزاز کے لحاظ سے، اور جہاد و اسلامی تحریکوں سے عملی و جذباتی تعلق مستحکم ہوگا۔

واقعی اس عظیم رہنمائی اور اس بھرپور توجہ اور اس صحیح و عمدہ تربیت کے بچے کتنے زیادہ محتاج ہیں !!

● عمدہ و بہترین عملی نمونہ پیش کرنے سے مراد یہ ہے کہ بچے کا ایسے مخلص سمجھدار دیندار اور اسلام کے اسرار و رموز سے واقف استاذ سے تعلق جوڑ دیا جائے جو اسلام کی طرف سے مدافعت کرنے والا، اس کے سلسلہ میں غیرت رکھنے والا — دین کے لیے جہاد کرنے والا اور اس کے احکامات کو نافذ کرنے والا ہو جسے اللہ کے دین کے سلسلہ میں کسی بھی ملامت کرنے والے کی ملامت کی قطعاً پرواہ نہ ہو۔

آج سب سے بڑی مصیبت یہ ہے کہ جو حضرات بچوں کی تعلیم و ارشاد کے منصب پر فائز ہیں وہ اپنے طلبہ اور متعلقین کے سامنے اسلام کو بگاڑ کر اس کی الٹی تصویر پیش کرتے ہیں سوائے ان گنے چنے چند لوگوں کے جن کے حال پر اللہ تعالیٰ رحم فرمائے اور ایسے لوگ بہت ہی کم پائے جاتے ہیں۔

بعضے اساتذہ و مرشد تو ایسے ہوتے ہیں جو اپنی پوری توجہ نفس کی اصلاح اور اس کے تزکیہ پر ہی منحصر کر دیتے ہیں، اور امر بالمعروف اور نہی عن المنکر اور حکام کو نصیحت و خیر خواہی اور ظلم و ظالموں کے مقابلہ کے فریضہ کو بالکل ہالانے طاق رکھ دیتے ہیں۔

اور بعض وہ ہوتے ہیں جو سارا زور ان ظاہری چیزوں اور آداب پر خرچ کر دیتے ہیں جن کا اسلام نے حکم دیا ہے مثلاً ڈاڑھی رکھنا، پردہ کرنا، اسلامی لباس پہننا، ٹوپی پہننا وغیرہ اور روئے زمین پر اللہ کا حکم نافذ کرنے کے سلسلہ میں عملی قدم اٹھانے اور اس سلسلہ میں مل جل کر کام کرنے سے دور رہتے ہیں۔

اور بعض حضرات وہ ہوتے ہیں کہ جو علوم شرعیہ کی طرف اپنی تمام تر توجہ مبذول کر دیتے ہیں اور دعوت و ارشاد اور تحریک جہاد کے پہلو سے توجہ ہٹا لیتے ہیں، اور وہ یہ سمجھتے ہیں کہ وہ اسلام کی مدد کر رہے ہیں، اور ان میں سے بعض ایسے ہوتے ہیں کہ... اور ان میں سے بعض ایسے ہوتے ہیں کہ....

یہ بات یاد رہے کہ اسلام ایک ایسی حقیقت اور ایسی کلی ہے جو تجزی اور جز جز ہونے کو قطعاً قبول نہیں کرتی لہذا کسی بھی مرشد و عالم اور کسی بھی ایسے فرد کے لیے جسے لوگوں نے اپنا مقتدا بنایا ہو یہ جائز نہیں ہے کہ وہ اللہ کے کسی حکم کو چھپائے یا کسی امر منکر اور حرام کو ہوتے ہوئے دیکھے اور اس سے چشم پوشی کرے اس لیے کہ اللہ تبارک و تعالیٰ کا صاف اور کھلا ہوا ارشاد ہے:

بے شک جو لوگ چھپاتے ہیں جو کچھ ہم نے صاف حکم

اتارے اور ہدایت کی باتیں اس کے بعد کہ ہم ان کو

کھول چکے لوگوں کے واسطے کتاب میں، ان پر اللہ لعنت

اِنَّ الَّذِيْنَ يَكْتُمُوْنَ مَاۤ اَنْزَلْنَا مِنْ الْبَيِّنٰتِ

وَالْهُدٰى مِنْۢ بَعْدِ مَاۤ بَيَّنَّاهُ لِلنَّاسِ

فِي الْكِتٰبِ ۗ اُولٰٓئِكَ يَلْعَنُهُمُ اللّٰهُ وَيَلْعَنُهُمُ

اللَّعِينُونَ ۝ إِلَّا الَّذِينَ تَابُوا وَأَصْلَحُوا وَ
بَيَّنُّوا فَأُولَٰئِكَ أَتُوبُ عَلَيْهِمْ وَأَنَا التَّوَّابُ
الرَّحِيمُ ﴿٥٠﴾ البقرہ - ۱۵۹ و ۱۶۰

کرتا ہے اور ان پر لعنت کرنے والے لعنت کرتے
ہیں۔ مگر جنہوں نے توبہ کی اور اپنے کام کو درست کیا
اور حق بات کو بیان کر دیا، تو ان کو میں معاف کرتا
ہوں اور میں بڑا معاف کرنے والا نہایت مہربان ہوں۔

اور نبی کریم صلی اللہ علیہ وسلم نے اس سلسلہ میں خبردار کیا ہے جیسا کہ اسے ابن ماجہ حضرت ابو سعید خدری رضی اللہ عنہ
سے روایت کرتے ہیں فرمایا:

« من کتم علماً مما ینفع اللہ بہ الناس
فی أمر الدین أجمعہ اللہ ینزلہ فیوم القیامۃ
بلجام من نار »۔

جو شخص کسی ایسے علم کو چھپاتا ہے جس سے اللہ تعالیٰ لوگوں
کو دین کے سلسلہ میں فائدہ پہنچاتا ہو تو اس شخص کو قیامت
میں آگ کی لگام پہنائی جائے گی۔

آج جو حضرات وعظ و ارشاد کا کام کرتے ہیں ان میں سے بعض میں انحراف کی بعض عجیب عجیب نشانیاں پائی جاتی ہیں۔
چنانچہ وہ اپنے آپ کو بالکل معصوم سمجھتے ہیں۔ اور حق کو اپنی فانی شخصیت کے ساتھ مربوط سمجھتے ہیں، اور شریعت نے ان
پر جو احکامات عائد و فرض کیے ہیں ان کی قطعاً پرواہ نہیں کرتے، اور وہ یہ سمجھنے لگ جاتے ہیں کہ وہ ایسے بلند مقام پر فائز
ہو گئے ہیں جہاں پہنچ کر ان سے غلطی صادر ہو سکتی ہے اور نہ کسی قسم کی لغزش، لہذا چاہے وہ غلطی پر کیوں نہ ہوں تب بھی کسی
بھی شخص کو ان پر تنقید کرنے کا حق حاصل نہیں ہے، اور جب وہ کسی بات کا حکم دے دیں تو کسی مرد کو یہ حق حاصل نہیں کہ وہ
ان سے اس سلسلہ میں مراجعت کرے، اس لیے کہ وہ معصوم اور غلطی سے محفوظ ہیں، حالانکہ یہ بات یاد رہنا چاہیے کہ عصمت
اور غلطی سے محفوظ رہنا یہ انبیاء کرام علیہم الصلوٰۃ والسلام کی خصوصیت ہے چنانچہ لکھا ہے کہ ایک مرتبہ امام مالک رحمہ اللہ،
رسول اکرم صلی اللہ علیہ وسلم کے مرقد مبارک کے سامنے کھڑے ہوئے اور فرمایا: ہم میں سے کوئی شخص ایسا نہیں ہے کہ جس
نے کسی پر تردید نہ کی ہو یا جس پر کسی نے تردید نہ کی ہو سوائے اس مرقد میں رہنے والی ذات کے، اور یہ کہہ کر انہوں نے نبی اکرم
صلی اللہ علیہ وسلم کی قبر مبارک کی طرف اشارہ کیا۔

اور ان لافانی اور یادگار مواقف میں سے جنہیں مخلص اور بڑے علماء اختیار کیا کرتے تھے اپنے زمانے کے بڑے عالم
اور مرشد شیخ سعید نورسی ترکی جن کو بدیع الزمان رحمہ اللہ کے لقب سے یاد کیا جاتا ہے کا عظیم موقف ہے جس کا خلاصہ یہ ہے
کہ ایک مرتبہ جب انہوں نے یہ محسوس کیا کہ ان کے طلباء و مریدین میں سے کچھ ایسے لوگ ہیں جو ان کی عزت و احترام میں بہت
زیادہ غلو و مبالغہ کرتے ہیں اور حق کو انہی کی فانی ذات میں محصور سمجھتے ہیں تو انہوں نے ان حضرات کو نصیحت اور صحیح راستہ
کی طرف رہنمائی کرتے ہوئے فرمایا:

میں آپ لوگوں کو جس حق کی طرف دعوت دیتا ہوں آپ لوگ اسے میری گناہگار فانی ذات کے ساتھ مترتب نہ کریں بلکہ

آپ لوگوں کو چاہیے کہ آپ اس کا رابطہ اس کے مقدس چشمہ سے قائم کریں جو کہ اللہ کی کتاب اور اس کے نبی کریم صلی اللہ علیہ وسلم کی سنت ہے اور آپ لوگوں کو معلوم ہونا چاہیے کہ میری حیثیت اس سے زیادہ نہیں کہ میں اللہ جل شانہ کے سامان کے دلال کی حیثیت رکھتا ہوں، اور آپ لوگ یہ سمجھ لیں کہ میں معصوم نہیں ہوں، مجھ سے کبھی گناہ بھی ہو سکتا ہے اور انحراف بھی۔ اس لیے مجھے ایسا درجہ نہ دیں کہ اگر مجھ سے کوئی غلطی گناہ یا انحراف صادر ہو تو اس کی وجہ سے دین حق کا وہ منظر خراب ہو جائے جسے آپ لوگ میرے ساتھ مربوط کرتے ہیں۔ اس لیے کہ ایسی صورت حال دو چیزوں سے خالی نہ ہوگی یا تو یہ کہ اس انحراف اور گناہ کے کرنے میں میں دوسرے لوگوں کا مقتدا بن جاؤں گا، اور یا میرے اس انحراف اور گناہ کی وجہ سے حق در راہ راست پر جو دھبہ آیا ہے اس کی وجہ سے میں لوگوں کو حق سے دور کرنے والا بن جاؤں گا۔

اس لیے مرہیوں کو چاہیے کہ ایسے سمجھدار مخلص دیندار عالم سے اپنے بچوں کا تعلق جوڑ دیں جو انہیں اسلام کا ایک ایسا عام و کامل مکمل نقشہ پیش کرے جو عقیدہ و شریعت اور دین و حکومت سب پر محیط ہو، اور جس کا تزکیہ اور جہاد اور عبادت و سیاست دونوں سے ارتباط ہو۔

اور وہ عالم و مرشدان کی تربیت اور نفسیاتی اصلاح عمدگی اور صحیح طریقے سے کر سکے، اور ان کا تعلق حق اور شریعت اور سلف صالحین کی قیمتی توجیہات و رہنمائی سے قائم کرے نہ کہ اپنی فانی ذات اور گناہگار شخصیت کے ساتھ۔ اور اس میں کوئی شک نہیں کہ جب بچوں کا رابطہ صحیح سمجھدار مقتدی سے اس مذکورہ شکل میں قائم ہو جائے گا تو انہیں تقویٰ اور جہاد کی روح پیدا ہوگی اور ان میں اللہ کے سامنے جھکنے اور گڑگڑانے اور حق کو جرات سے بیان کرنے کی عادت پڑے گی، اور مسجد و محراب میں اللہ کی عبادت کرنے اور میدان جہاد میں دشمنوں سے لڑنے کا جذبہ پیدا ہوگا اور ایسی عورت حال میں وہ بالکل اسی طرح بن جائیں گے جیسا ان کے بارے میں کسی مسلمان شاعر نے کہا ہے:

ومبا عرفوا سوی الإسلام دینا
اور اسلام کے سوا کسی دین کو قابل امتناء نہ سمجھا
کریا طاب فی الدنیا غمونا
پیدا کیا جو دنیا میں بہترین مہنیوں والا ہوتا ہے
یدکون المعاتل والحصونا
جنگجو ہوتے ہیں جو پناہ گاہوں اور قلعوں کو پالش پالش کرتے ہیں
من الإشفاق إلا ساجدینا
خوف خدا کی وجہ سے سجدہ کی حالت میں ہی دیکھیں گے
شباباً مخلصاً حراً أمیناً

شباب ذللو اسبل المعالی
ایسے نوجوان ہیں جنہوں نے عظیم کارناموں کے راستوں کو مان کر لیا
تعهد ہم فأنبتهم نباتا
اللہ نے ان کی حفاظت کی اور ان کو ایسے عمدہ درخت کی طرح
إذا شهد والوعی کانوا کما
جب وہ میدان جنگ میں ہوتے ہیں تو وہ ایسے مسلح
وإن جن المساء فلا تراهم
اور جب رات چھا جائے تو آپ انہیں
کذلك أنخرج الإسلام توحی

اسلام نے میری قوم میں سے اسی طرح کے مخلص شریف اور دیانتدار نوجوان ہی پیدا کیے ہیں
 وَعَلِمَهُ الْكِرَامَةَ كَيْفَ تَبْنَى
 اور اسے یہ بتا دیا کہ کرامت و عزت کس طرح قائم کی جاتی ہے
 اور جب ہمارے بچے اس طرح کے ہو جائیں گے تو پھر اسلام اور مسلمانوں کو ان کے ہاتھوں ہر طرح کی عزت و
 کامیابی اور سیادت و سربراہی حاصل ہو جائے گی۔

اور بھرپور مطالعہ سے مراد یہ ہے کہ سن شعور کو پہنچتے ہی مرنے والے بچے کیلئے ایک ایسا کتب خانہ (خواہ وہ چھوٹا ہی سا کیوں
 نہ ہو) مہیا کر دے جس میں مسلمانوں کے بہادر قائدین کے کارنامے واقعات اور سلف صالحین و نیک لوگوں کی حکایتیں
 و کہانیاں اور واقعات جمع کیے گئے ہوں۔

اور ساتھ ہی اس کتب خانے میں ایسی کتابیں بھی ہوں جو عقیدہ اخلاق اقتصادیات اور سیاست کے بارے میں
 سلامی نقطہ نظر اور نظام کو فکری طور سے پیش کرنے والی ہوں، اور ایسی کتابیں بھی ہونا چاہئیں جو کمیونسٹوں سامراجیوں
 یسائیوں اور یہودیوں اور دوسرے مادی مذاہب وغیرہ کی ان سازشوں کو بے نقاب کریں جو وہ اسلام کی مخالفت
 بس تیار کرتے رہتے ہیں۔

نیز اس مکتبہ میں ایسے اسلامی ماہنامے بھی ہونا چاہئیں جو اسلام کی صحیح ترجمانی کرتے ہوں، اور عالم اسلام کی خبریں
 نقل کرتے ہوں اور پیش آمدہ مشکلات کا حل بیان کرتے ہوں، اور مختلف موضوعات پر نہایت عمدہ اور پیارے جاذب
 نڈاز سے قلم اٹھاتے ہوں۔

مرتبہ کو چاہیے کہ ان کتابوں، رسالوں اور قصہ کہانیوں کی کتابوں میں سے ایسی کتابوں کا انتخاب کرے جو اس کی
 عمر اور ثقافت اور معیار و درجے کے مناسب ہو، تاکہ فائدہ پورا اٹھایا جاسکے، اور بچہ اس سے جو کچھ حاصل کرنا چاہتا ہے وہ
 بخوبی حاصل کر سکے، اور ساتھ ہی نبی کریم صلی اللہ علیہ وسلم کے اس فرمان مبارک پر بھی عمل ہو جائے جسے امام بخاری حضرت
 علی رضی اللہ عنہ سے روایت کرتے ہیں:

«حَدَّثَنَا النَّاسُ بِمَا يَعْرِفُونَ»۔
 لوگوں سے ایسی باتیں کر دہنیں وہ سمجھ سکیں۔

اور دہلی اور حسن بن سفیان حضرت ابن عباس رضی اللہ عنہما سے روایت کرتے ہیں کہ:

«أَمَرْتُ أَنْ أُخَاطِبَ النَّاسَ عَلَى قَدْرِ مَعْقُولِهِمْ»۔
 مجھے حکم دیا گیا ہے کہ میں لوگوں سے ان کی عقل و سمجھ کے

مطابق گفتگو کروں۔

اور حقیقت یہ ہے کہ جب مرنے والے بچوں کے ساتھ یہ طریقہ اختیار کریں گے اور ان کے ساتھ اس راستہ پر
 چلیں گے تو وہ مکمل طور پر اسلامی ثقافت سے آراستہ و پیراستہ ہو جائیں گے اور صحیح و درست اسلامی شعور اور ذہن ان میں

بتدین پر وہان چڑھے گا۔

اور سمجھدار و اچھے ساتھیوں سے مراد یہ ہے کہ تربیت کرنے والے اپنی اولاد کے لیے ایسے ساتھیوں کا انتخاب کریں جو نیک صالح اور دیانت دار ہوں، اور پختہ اسلامی سمجھ اور فکری تہذیب اور کامل اسلامی تہذیب سے آراستگی میں دوسروں سے ممتاز ہوں۔

اور اس میں کوئی شک نہیں کہ اگر بچہ ادراک و شعور کی حدود میں قدم رکھتے ہی ذہنی اور فکری طور سے بے وقوفوں کے ساتھ رہے گا تو لازمی طور سے وہ بھی بے وقوف بن جائے گا، اور جب اس کا اٹھنا بیٹھنا ایسے لوگوں کے ساتھ ہوگا جو اسلام کی حقیقت اور مخلوق اور عالم دنیا اور انسان کے سلسلہ میں اسلام کے نظریہ سے بے خبر ہوں گے یا ان کا دائرہ اس سلسلہ میں ناقص یا محدود ہوگا تو بچہ بھی لاشعوری طور پر ان سے اُس تصور کو تا ہی کو اپنے اندر پیدا کر لے گا۔

لہذا صرف اتنی بات کافی نہیں کہ ساتھی نیک صالح اور نمازی ہو اور نہ صرف یہ کافی ہے کہ وہ تہذیب یافتہ اور تیز و طراز اور ذکی ہو بلکہ یہ ضروری ہے کہ صلاح و تقویٰ کے ساتھ ساتھ اس میں عقلی پختگی اور معاشرتی امور کی سمجھ و ادراک اور اسلامی فہم پر پختگی بھی ہو تاکہ وہ برابر کا ساتھی اور متقی و پختہ رفیق بن سکے۔

پرانے زمانے کی ایک مثل مشہور ہے کہ: **الصاحب صاحب ساتھی اپنے ساتھی کو اپنی طرف کھینچنے والا ہوتا ہے۔**
اور اصحاب بصیرت و معرفت کہتے ہیں: **مجھ سے یہ مرمت پوچھو کہ میں کون ہوں؟ بلکہ مجھ سے یہ پوچھو کہ میں کس کے ساتھ رہتا ہوں؟ اس کے ذریعہ سے تم پہچان لو گے کہ میں کون ہوں۔**
اور کسی شاعر نے کیا خوب کہا ہے:

عن المرء لا تسئل وسل عن قرینہ !!
فکل قرین بالمقارن یقتدی
کسی شخص کے بارے میں دریافت نہ کرو بلکہ اس کے ساتھی کے بارے میں پوچھو
اس لیے کہ ہر ساتھی اپنے ساتھی کی پیروی کیا کرتا ہے
اور نبی کریم صلی اللہ علیہ وسلم کا درج ذیل فرمان مبارک کتنا صحیح اور درست ہے جسے امام ترمذی روایت کرتے ہیں کہ:

«المرء علی دین خلیلہ فلینظر أحدکم
من یخالل»۔
انسان اپنے دوست کے مذہب پر ہوتا ہے اس لیے
تم میں سے ہر شخص یہ دیکھ لے کہ وہ کس سے دوستی
کر رہا ہے۔

اس لیے تربیت کرنے والوں کو چاہیے کہ جب ان کے بچے سن شعور و امتیاز میں قدم رکھیں تو ان کے لیے ایسے نیک صالح اور سمجھدار ساتھیوں کا انتخاب کریں جو انہیں اسلام کی حقیقت سمجھائیں، اور اسلام کی ایسی بنیادی باتیں سکھلائیں جو ہر چیز پر محیط ہیں، اور انہیں اسلام کی ابدی تعلیمات سے روشناس کریں، اور ان کے سامنے اس دین کی سچی و صحیح تصویر

پیش کریں جس کے جھنڈے جرات مند شہر نیب بہادروں اور ان کے عظیم آباء و اجداد نے بلند و بالا کیے تھے، اس تربیت کا نتیجہ یہ نکلے گا کہ وہ بچے واقعتاً ایسی بہترین امت بن جائیں گے جسے لوگوں کی خیر و بھلائی کے لیے مبعوث کیا گیا ہے۔

اخیر میں میں یہ چاہتا ہوں کہ مربیوں والدین اور سرپرستوں کے کان میں
یہ حقیقت بھی کہہ دوں کہ:

کیا یہ صورت حال افسوسناک نہیں ہے کہ ہمارے نوجوان شعور اور سمجھداری کی عمر کو پہنچ جاتے ہیں لیکن انہیں معلوم نہیں ہوتا کہ اسلام دین اور حکومت، قرآن و تلواریں اور عبادت و سیاست سب کا نام ہے، اور اسلام ہی ایک ایسا منفرد دین ہے جس میں تمام چیزوں پر محیط ہونے، دائمی ابدی اور ہمیشہ ہمیشہ کے لیے باقی رہنے، اور ترقی پذیر زمانے اور ترقی یافتہ زندگی کے ساتھ ساتھ چلنے کی پوری صلاحیت موجود ہے۔

کیا یہ بات تکلیف دہ اور افسوسناک نہیں ہے کہ ہماری اولاد اسکولوں میں مغرب کے سرکردہ لوگوں اور مشرق کے فلاسفہ کے بارے میں تمام باتیں پڑھتی ہو اور ان کے افکار و آراء اور ان کی زندگی کی تاریخ اور کارناموں وغیرہ کے بارے میں — تمام معلومات رکھتی ہو۔ اور اپنے مسلمان بہادروں اور تاریخ میں نام پیدا کرنے والے بڑے لوگوں اور اسلام کے بہادر جرنیلوں کی زندگی کے بارے میں ان کو بہت معمولی اور تھوڑا سا ہی علم ہو۔

اور پھر کیا یہ ذلت و رسوائی کی بات نہیں ہے کہ ہماری اولاد مدارس سے ایسی حالت میں فارغ ہو کر نکلے کہ اجنبی وغیر ملکی ثقافت و تہذیب اور مغربی و مشرقی تعلیمات اور نظریات نے ان کو اس طرح مسخ کر کے رکھ دیا ہو کہ انہیں سے اکثریت دین، تاریخ و ثقافت اور تہذیب کی بھی دشمن بن گئی ہو۔

اور پھر کیا یہ بات دل و جگر کو ٹھکڑے ٹھکڑے کرنے والی نہیں ہے کہ مسلمان نوجوان طبقہ دعوت و ارشاد کے ایسے دعویداروں کے پیچھے چلنے لگ جائے جو ان کی قوت تفکیر کو معطل کر دیں اور اسلامی دینی ثقافت سے ان کا بالکل تعلق منقطع کر دیں، اور مخلص، اور ہر ایسے مرشد عالم سے ان کا تعلق ختم کر دیں جو انہیں اسلام کی حقیقت سمجھا سکے اور اسلام کا محیط و شامل و کامل نظریہ ان پر واضح کر سکے۔

اور آخری بات یہ ہے کہ کیا یہ ذلت و رسوائی اور عیب کی بات نہیں ہے کہ ہماری اولاد ملحدانہ نظریات پر مشتمل کتابیں اور گندے اور عریاں رسالے اور عشقیہ قصے کہانیاں تو جمع کر لے، لیکن ان کا ایسی کتب سے قطعاً کوئی دور کا واسطہ بھی نہ ہو جو اسلام کے نظام کو پیش کرتی ہوں اور دشمنوں کے اعتراضات کی تردید کرتی اور تاریخ کے قابل فخر کارناموں کو بیان کرتی ہوں؟!؟

اس لیے اے والدین و مربیو آپ کی یہ ذمہ داری ہے کہ آپ لوگ اپنے جگر گوشوں کے سلسلہ میں اپنی ذمہ داری

اور مسؤلیت کو پورا کریں اور اگر ان کے نظریات و افکار دوسروں کی آراء و اجنبی خیالات اور غلط و گمراہ کن آراء پر مشتمل ہوں تو آپ ان کے افکار اور ذہنیت کی اصلاح کے لیے پوری جدوجہد اور محنت و کوشش کریں۔ اور ساتھ ہی آپ پر یہ بھی فرض ہے کہ آپ صبح و شام ان کو ملحدوں عیسائیوں کی مکاریوں فریبوں اور مادہ پرست مستشرقین کی بہتان طرازیوں کی تردید سے بھی باخبر کرتے رہیں۔

اگر آپ نے ایسا کیا تو واقعی اس طرح سے ان کی افکار کی صحیح آبیاری ہوگی اور ان کے عقیدے کو اس سے محفوظ کر لیا جائے گا کہ وہ منحرف عقاید اور تباہ کن نظریات اور فتنہ انگیز مکاریوں سے متاثر نہ ہوں۔

اگر آپ حضرات اس راستے پر چلے اور اس منہج و طریقے کو آپ نے اختیار کر لیا تو آپ کی اولاد اپنے دین کو عزت و افتخار کا ذریعہ سمجھے گی اور اپنے بزرگوں بڑوں اور تاریخ پر فخر کرے گی اور اسلام کے علاوہ کسی دین کو شریعت و عقیدہ، تلوار و قرآن، اور دین و حکومت اور عبادت و سیاست نہیں سمجھے گی، اور وہ اس ابتدائی اولین دور کے افراد بن جائیں گے جن کے بارے میں شاعر نے کہا ہے:

تضوع بین الوری روحاً و روحاناً
مخلوق میں تازگی و ریحان کی خوشبو پھیلا رہی ہے
کانت سیاستهم عدلاً و احساناً
ان کی سیاست عدل و انصاف اور احسان تھی
بل اشبعوا الدین محراباً و میداناً
بلکہ دین کو محراب اور میدان دونوں کا مجموعہ بنا دیا

خلفت جیلاً من الاصحاب سیرتہم
آپ نے اپنے پیچھے ساتھیوں کی ایک ایسی جماعت چھوڑی ہے جس کی سیرت
کانت فتوحہم سوبراً و مرحۃً
ان کی فتوحات رحم و کرم اور حسن سلوک کا نام تھیں
لم یعرفوا الدین اوسراداً و مبعۃً
انہوں نے دین صرف اوراد و وظائف اور بیخ کو نہیں سمجھا



۳۔ ذہنی صحت و تندرستی | اللہ تعالیٰ نے والدین اور مربیوں سب کی گردن پر جو ذمہ داریاں ڈالی ہیں ان میں سے ایک ذمہ داری یہ بھی ہے کہ وہ اپنی اولاد اور شاگردوں کی عقل کی اصلاح و درستگی کی بھی فکر کریں، اور ان کی خوب دیکھ بھال رکھیں اور جس طرح ان کی نگرانی کرنا چاہیے اس طرح انکی نگرانی رکھیں تاکہ ان کی فکر اور رائے درست رہے، اور ان کا حافظہ قومی، اور ذہن صاف اور عقول پختہ رہیں۔

لیکن بچوں کی عقل کو درست رکھنے کے سلسلہ میں والدین اور مربیوں

کی ذمہ داری اور مسؤلیت کی حد کیا ہے؟

مسئولیت و ذمہ داری اس میں منحصر ہے کہ بچوں کو ان مفاسد سے دور رکھا جائے جو معاشرے میں ادھر ادھر منتشر

اور بچھرے ہوئے ہیں، جن کا عقل، حافظہ اور انسانی جسم پر عام طور سے اثر پڑا کرتا ہے۔ اور اس موضوع پر ہم اس کتاب میں "جسمانی تربیت کی ذمہ داری" کی فصل کے ذیل میں تفصیل سے گفتگو کر چکے ہیں۔ اور یہاں اس کا خلاصہ بیان کرتے ہیں اور سرسری سا اشارہ کرتے ہیں، تاکہ ہر وہ شخص جس پر تربیت کی ذمہ داری عائد ہوتی ہے وہ علی بصیرت دلیل و حجت کے ساتھ اپنی ذمہ داری پوری کر سکے۔

تمام اطباء اس بات پر متفق ہیں اور صحت و جسم سے تعلق رکھنے والے تمام افراد اس بات پر خبردار کرتے ہیں کہ وہ مفاسد و خرابیاں جو عقل و حافظہ پر اثر انداز ہوتی اور ذہن کو گنہ اور انسان کی سوچ بچار کی قوت کو شل کر دیتی ہیں، اور جسم و بدن کے لیے نہایت زبردست نقصانات ————— کا سبب بنتی ہیں وہ درج ذیل ہیں:

۱۔ شراب نوشی کی لعنت، خواہ کسی شکل میں ہو اور کسی قسم کی ہو، یہ ایک ایسی بیماری ہے جو صحت کو تباہ کر دیتی ہے اور جنون پیدا کرتی ہے۔

۲۔ مشقت زنی کی عادت، اس پر مداومت دق و سل کو پیدا کر دیتی ہے، اور حافظہ کو کمزور اور ذہنی پس ماندگی اور عقلی تشنیت و پراگندگی کا ذریعہ بنتی ہے۔

۳۔ تمباکو نوشی کی لت ایسی لعنت ہے کہ وہ عقل پر اثر انداز ہو کر اعصاب میں ہیجان پیدا کرتی اور حافظہ کو متاثر کرتی ہے اور ذہن کی قوت تفکیر اور یادداشت کو کمزور کر دیتی ہے۔

۴۔ جنسی جذبات کو مہر طرکانے والی چیزوں کی آفت، جیسے کہ گندی فلموں کا دیکھنا اور فحش اور عریاں ڈراموں اور سنگی تصویروں کا دیکھنا، اس لیے کہ یہ ایک ایسی آفت ہے جو عقل کی ذمہ داری اور فریضہ کو معطل کر دیتی ہے، اور ذہنی پراگندگی پیدا کرتی ہے، اور قوت حافظہ اور یادداشت اور سوچ بچار کے ملکہ کو ختم کر دیتی ہے، اور ساتھ ہی اس میں قیمتی وقت کا ضیاع اور فرائض و ذمہ داریوں سے غفلت بھی پیدا ہوتی ہے۔

ڈاکٹر "الکس کاریل" اپنی کتاب "الانسان ذلت المجهول" میں رقمطراز ہیں کہ: جب انسان میں جنسی خواہش حرکت کرتی ہے تو اس کے غدود ایک خاص قسم کا مادہ پھینکتے ہیں جو خون کیساتھ مل کر دماغ میں سرایت کر جاتا ہے اور دماغ کو ماؤف کر دیتا ہے، اور پھر انسان صحیح سوچ اور تفکیر پر قادر نہیں رہتا۔ اور اس کے علاوہ دوسرے وہ خطرناک مفاسد و برائیاں جو بچپن کی عقل کو نقصان پہنچاتی ہیں اور ان کے لیے بے شمار آفات اور خطرات کا ذریعہ بنتی ہیں۔

اس فصل کے ضمن میں جو ابجاث پیش کی گئیں ان کا خلاصہ یہ نکلتا ہے کہ:

پانچویں فصل

۵۔ نفسیاتی تربیت کی ذمہ داریاں

نفسیاتی تربیت سے مراد یہ ہے کہ بچہ جب عقلمند و ہوشیار ہو جائے تو انہی وقت سے اس کو جرأت حق کے سلسلہ میں بے باکی و صداقت، اور شجاعت و بہادری کی تربیت دی جائے۔ اور کامل و مکمل ہونے کا شعور پیدا کیا جائے اور دوسروں کے لیے خیر و مہربانی پسند کرنے، اور غصہ کے وقت قابو میں رہنے، اور نفسیاتی اور اخلاقی فضائل و کمالات سے آراستہ ہونے کی تربیت دی جائے۔

اور اس تربیت کا مقصد بچے کی شخصیت کو بنانا اور اس کی تکمیل و آراستگی ہے، تاکہ جب وہ بڑا ہو تو جو ذمہ داریاں اس پر ڈالی جائیں انہیں عمدگی اور خوبی کے ساتھ صحیح طریقے سے ادا کر سکے۔

اور چونکہ بچہ جب پیدا ہوتا ہے تو وہ اپنے مربیوں کے پاس ایک امانت ہوتا ہے، اس لیے اسلام مربیوں کو حکم دیتا ہے کہ وہ بچے کے آنکھیں کھولتے ہی نفسیاتی صحت کے وہ اصول اس کی گھٹی میں ڈال دیں جو اس میں یہ صلاحیت پیدا کر دیں کہ وہ پختہ عقل صحیح فکر اور عمدہ تصرفات اور بلند ارادے والا مثالی انسان بن سکے۔

اسی طرح ان مربیوں پر یہ ذمہ داری بھی عائد ہوتی ہے کہ وہ بچے کو ان تمام عوامل سے دور رکھیں جو اس کی عزت و کرامت پر بڑے لگاتے اور اس کے وقار و شخصیت کو مجروح کر دیتے ہیں۔ اور جو اسے ایسا انسان بنا دیتے ہیں جو زندگی کی طرف حق و حسد اور کراہیت و نحوست کی نظر سے دیکھتا ہے۔

میرے خیال میں وہ اہم عوامل جن سے مربیوں و اساتذہ کو اپنے بچوں اور شاگردوں کو بچانا چاہیے وہ مندرجہ ذیل

عادات ہیں :

۱۔ شرمیلاپن اور جھینپنے کا مرض۔

۲۔ خوف و دہشت کی عادت۔

۳۔ احساس کمتری کا شعور۔

۴۔ حسد و بغض کی بیماری۔

۵۔ غیظ و غضب کی بیماری۔



۱۔ شرمیلاپن اور جھینپنے کا مرض | یہ ظاہری بات ہے کہ بچوں میں فطری طور سے شرمیلاپن ہوتا ہے۔ اور اس کی ابتدائی علامات اس وقت سے شروع ہو جاتی ہیں جب بچہ چامپینا کا ہو جاتا ہے اور ایک سال کی عمر مکمل ہونے کے بعد تو شرمیلاپن کی عادت بچے میں صاف اور کھلی ہوئی نظر آنے لگتی ہے چنانچہ اگر اسکے سامنے کوئی نیا یا اجنبی آدمی آجائے تو وہ فوراً منہ پھیر لیتا ہے یا اپنی آنکھیں بند کر لیتا ہے یا اپنے دونوں ہاتھوں سے اپنا منہ چھپا لیتا ہے۔

اور تین سال کی عمر میں بچہ شرم اور جھینپنے کو اس وقت محسوس کرتا ہے جب وہ کسی نئی جگہ جاتا ہے تو بسا اوقات وہ تمام وقت اپنی ماں کی گود میں یا اس کے پاس بیٹھ کر گزار دیتا ہے اور اپنا ہونٹ تک نہیں ہلاتا۔ بچوں میں جھینپنے اور شرمیلاپن کا مرض موروثی اعتبار سے بھی اپنا رنگ دکھاتا ہے، جھینپنے کے کم و زیادہ ہونے یا اس کے اعتدال پر رہنے میں ماحول کا بہت بڑا اثر ہوا کرتا ہے، اس لیے کہ جو بچے دوسروں کے ساتھ میل جول رکھتے اور ان کے ساتھ اٹھتے بیٹھتے ہیں وہ ان بچوں سے کم شرمیلاپن ہوتے ہیں جو دوسرے سے میل جول اور اٹھنا بیٹھنا نہیں رکھتے۔ اس مرض کا علاج اس کے بغیر نہیں ہو سکتا کہ ہم بچوں کو لوگوں کے ساتھ میل جول کا عادی بنائیں چاہے اس سلسلہ میں اپنے دوستوں کو گھر پر بار بار بلا کر میل جول کی عادت ڈالیں، یا جب والدین اپنے دوستوں یا عزیزوں سے ملنے جائیں تو بچوں کو بھی اپنے ساتھ لیجائیں، یا نرمی سے ان میں اس کی عادت پیدا کریں کہ وہ دوسروں سے بات چیت کیا کریں خواہ وہ لوگ جن سے بات کی جا رہی ہے وہ بڑے ہوں یا چھوٹے۔

بلاشبہ بچوں کو اس کا عادی بنانے سے ان کی نفوس میں شرمیلاپن کم ہو جائے گا اور ان میں خود اعتمادی پیدا ہوگی اور ان میں یہ جرات پیدا ہوگی کہ وہ ہمیشہ بلا کسی ہچکچاہٹ اور کسی ملامت کرنے والے کی پرواہ کیے بغیر حق بات کہہ سکیں۔

۱۔ بعض ساتھیوں نے یہ تجویز پیش کی کہ میں ان امراض کے ساتھ "غفلت و تغافل اور لاپرواہی" کی بیماریوں کو بھی شامل کر دوں، لیکن یہ آراء مجھے اس وقت موصول ہوئیں جب میں اس کتاب کو طباعت کے لیے بھیج چکا تھا۔ خدا نے اگر توفیق دی تو انشاء اللہ اگلے ایڈیشنوں میں یہ اضافہ کر دیا جائے گا۔

۲۔ ڈاکٹر نبیہ غبرہ کی کتاب "المشکلات السلوکیۃ عند الأطفال" (ص ۱۵۳) سے لیا گیا۔

۳۔ المشکلات السلوکیۃ (ص ۱۵۳)۔

ذیل میں چند تاریخی مثالیں اور احادیث نبویہ پیش کی جا رہی ہیں جو تمام تربیت کرنے والے حضرات کے لیے مشعلِ راہ کا کام دیں گی اور انہیں معلوم ہوگا کہ ہمارے سلف صالحین نے اپنے بچوں میں عمدہ تربیت کے ذریعے کس طرح جرات پیدا کی اور شرمیلے پن اور بھینپنے کی بیماری کو ان سے نکال پھینکا:

الف - امام بخاری وغیرہ حضرت عبداللہ بن عمر رضی اللہ عنہما سے جو کہ ابھی بالغ بھی نہیں ہوئے تھے۔ یہ روایت کرتے ہیں کہ رسول اکرم صلی اللہ علیہ وسلم نے ارشاد فرمایا:

«إِنَّ مِنَ الشَّجَرِ شَجْرًا لَا يَسْقُطُ

وَرَقُّهَا وَإِنَّهَا مِثْلُ الْمَسْلُومِ، فَخَذْتُوَنِي

ماہی؟»

درختوں میں سے ایک درخت ایسا ہے کہ جس کے

پتے نہیں بھڑکتے اور وہ (نفع پہنچانے میں) مسلمان

کی طرح ہے، بتلاؤ وہ درخت کون سا ہے؟

(حضرت عبداللہ فرماتے ہیں کہ) لوگ تو وادی کے مختلف درختوں کے بارے میں بتلانے اور سوچنے لگے اور میرے دل میں یہ خیال پیدا ہوا کہ وہ درخت کھجور کا ہے، لیکن شرم کی وجہ سے میں نے لب کشائی نہ کی، پھر صحابہ کرام رضی اللہ عنہم اجمعین نے نبی کریم صلی اللہ علیہ وسلم سے عرض کیا: کہ اے اللہ کے رسول آپ ہی ہمیں بتلا دیجیے کہ وہ کونسا درخت ہے؟ (قال: هي النخلة)۔

آپ صلی اللہ علیہ وسلم نے فرمایا کہ وہ کھجور کا درخت ہے۔

ایک روایت میں آتا ہے: کہ میں نے چاہا کہ میں یہ کہہ دوں کہ وہ درخت کھجور کا درخت ہے لیکن میں نے یہ دیکھا کہ میں تو سب سے کم عمر ہوں (اس لیے بولنے کی جرات نہ کی)۔

ایک اور روایت میں آتا ہے: کہ میں نے دیکھا کہ حضرت ابو بکر و عمر رضی اللہ عنہما خاموش ہیں اس لیے میں نے بات کرنا مناسب نہ سمجھا، پھر جب ہم وہاں سے رخصت ہوئے تو میں نے اپنے والد ماجد سے اپنے دل میں آنے والا خیال ظاہر کیا، تو انہوں نے فرمایا: اگر تم یہ بات اس وقت کہہ دیتے تو مجھے سرخ اونٹوں کے حصول سے زیادہ خوشی حاصل ہوتی۔

ب۔ امام مسلم حضرت سہل بن سعد ساعدی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم کے پاس کوئی مشروب لایا گیا، آپ نے اسے نوش فرمایا، اس وقت آپ کی دائیں جانب ایک نو عمر آدمی بیٹھے تھے اور بائیں جانب عمر رسیدہ حضرات بیٹھے تھے، تو آپ صلی اللہ علیہ وسلم نے ان نو عمر لڑکے سے فرمایا:

«أَتَأْذِنُ لِي أَنْ أُعْطِيَ هَؤُلَاءِ؟»

کیا تم مجھے اس بات کی اجازت دیتے ہو کہ میں پہلے ان

حضرات کو دے دوں؟

تو ان صاحب نے فرمایا: نہیں! بخدا ہرگز نہیں! آپ سے حاصل ہونے والے متبرک حصے کے بارے میں ہرگز بھی نہیں کسی کو ترجیح نہیں دے سکتا۔

ج - امام بخاری حضرت عبداللہ بن عباس رضی اللہ عنہما سے (جو اس وقت تک بالغ نہ ہوئے تھے) روایت کرتے ہیں کہ انہوں نے فرمایا کہ حضرت عمر رضی اللہ عنہ اپنی خلافت کے دور میں بدر کے مشائخ کے ساتھ ساتھ مجھ سے بھی مشورہ کیا کرتے تھے۔ کسی کو اس پر اعتراض ہوا کہ ہمارے بھی اس عمر کے بچے ہیں جب انہیں مشورہ میں شریک نہیں کرتے تو مجھے کیوں شریک کرتے ہیں؟ اس پر حضرت عمر نے ان سے فرمایا کہ ان کے مرتبہ کو تو آپ لوگ جانتے ہی ہیں!

چنانچہ ایک مرتبہ حضرت عمر نے مجھے بلایا اور ان حضرات کے ساتھ مجھ سے بھی مشورہ کیا، میں تو یہی سمجھتا ہوں کہ انہوں نے اس روز مجھے صرف اس لیے بلایا تھا تاکہ انہیں میرا مرتبہ و درجہ محسوس کرادیں۔

چنانچہ انہوں نے فرمایا کہ آپ حضرات اللہ تعالیٰ کے مندرجہ ذیل مبارک کے بارے میں کیا کہتے ہیں:

«إِذَا جَاءَ نَصْرُ اللَّهِ وَالْفَتْحُ ﴿٥٠﴾ - نصر-۱ جب اللہ کی مدد اور فتح آگئی۔

تو بعض حضرات نے فرمایا کہ: جب ہماری امداد کر دی جائے اور فتح حاصل ہو جائے تو ہمیں یہ حکم دیا گیا ہے کہ ہم اللہ کی تعریف بیان کریں اور اس سے اپنے گناہوں کی معافی مانگیں۔ بعض دوسرے حضرات بالکل خاموش رہے اور انہوں نے کچھ نہ فرمایا، تو حضرت عمر نے مجھ سے فرمایا: اے ابن عباس! کیا تمہارا بھی یہی خیال ہے؟ تو میں نے کہا: جی نہیں، انہوں نے فرمایا: تم کیا کہتے ہو؟ میں نے عرض کیا: اللہ تعالیٰ نے اس سورت کے ذریعہ نبی کریم صلی اللہ علیہ وسلم کو ان کے وقت مقررہ (یعنی وقت وفات) کی اطلاع دی ہے چنانچہ فرمایا کہ جب اللہ کی نصرت و فتح آجائے تو یہ آپ کے دنیا سے رحلت کرنے کی علامت ہے لہذا:

«فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ

تو آپ اپنے پروردگار کی تسبیح و تحمید کیجیے اور اس سے استغفار

کیجیے بے شک وہ بڑا توبہ قبول کرنے والا ہے۔

تَوَّابًا ﴿٥١﴾ - نصر-۳

یہ سن کر حضرت عمر رضی اللہ عنہ نے فرمایا کہ اس کے بارے میں میرا بھی وہی خیال ہے جو آپ نے کہا۔

د - ایک مرتبہ مدینہ کے راستوں میں سے کسی راستہ سے حضرت عمر رضی اللہ عنہ کا گذر ہوا، وہاں بچے کھیل رہے تھے جن میں عبداللہ بن زبیر رضی اللہ عنہ بھی تھے جو چھوٹے تھے اور کھیل رہے تھے، اور بچے تو حضرت عمر رضی اللہ عنہ کے ڈر سے بھاگ کھڑے ہوئے لیکن حضرت عبداللہ بن زبیر خاموش کھڑے رہے وہاں سے بھاگے نہیں، جب حضرت عمران کے پاس پہنچے تو ان سے فرمایا: اوزبچوں کے ساتھ تم کیوں نہیں بھاگے؟ تو انہوں نے فوراً فرمایا: میں کوئی مجرم تھوڑی ہوں کہ آپ کو دیکھ کر بھاگ کھڑا ہوتا اور نہ ہی راستہ تنگ ہے کہ میں بھاگ کر آپ کے لیے اسے کشادہ کر دو، واقعی بڑا جرات مندانہ اور بالکل درست جواب تھا۔

ہ - عید کے موقع پر حضرت عمر بن عبدالعزیز رحمہ اللہ نے اپنے ایک بیٹے کو پرانے کپڑے پہنے دیکھا تو ان کی آنکھیں آنسوؤں میں ڈبڈبائیں، ان کے صاحبزادے نے انہیں دیکھ لیا اور ان سے پوچھا: اے امیر المؤمنین! آپ کو کس چیز نے

لے یعنی یہ ان لوگوں میں سے ہیں جن کے لیے حضور اکرم صلی اللہ علیہ وسلم نے خصوصیت سے دعا فرمائی اور فرمایا:

اے اللہ! انہیں دین کی سمجھ اور قرآن کریم کا علم عطا فرمائیے۔

«اللَّهُمَّ فَسِّرْهُ فِي الدِّينِ وَعِلْمِهِ التَّوَدِيلِ»۔

رلا دیا ہے؟

تو انہوں نے جواب دیا: میرے بیٹے! مجھے ڈر ہے کہ جب دوسرے لڑکے تمہیں ان پرانے کپڑوں میں دیکھیں تو اس سے تمہارا دل ٹوٹ جائے گا؟!!

تو اس لڑکے نے جواب دیا کہ: اے امیر المؤمنین! دل تو اس شخص کا ٹوٹتا ہے جس سے اللہ تعالیٰ ناراض ہو، یا جو اپنے ماں باپ کا نافرمان ہو اور مجھے تو یہ امید ہے کہ آپ کی رضا مندی کی وجہ سے اللہ تعالیٰ بھی مجھ سے راضی ہوں گے۔ حضرت عمر بن عبدالعزیز رحمہ اللہ کی خلافت کے ابتدائی ایام میں مختلف وفود اطراف عالم سے انہیں مبارک باد دینے آئے، چنانچہ اہل حجاز کے وفد میں سے جو شخص مبارک باد دینے آگے بڑھا وہ ایک چھوٹا لڑکا تھا جس کی عمر گیارہ سال بھی نہ ہوگی، وہ آگے بڑھا تو حضرت عمر بن عبدالعزیز نے اس سے کہا: تم واپس ہو جاؤ اور تمہارے بجائے کوئی عمر رسیدہ آدمی آگے آئے!!

تو وہ لڑکائیوں گویا ہوا: اللہ تعالیٰ امیر المؤمنین کا مددگار ہو، انسان اپنے جسم کی دو چھوٹی سی چیزوں سے عبارت ہے، ایک اس کا دل اور دوسری اس کی زبان، پس جب اللہ تعالیٰ کسی شخص کو بولنے والی زبان اور محفوظ رکھنے والا دل عطا فرمائے تو وہ بولنے اور بات چیت کرنے کا حقدار ہو گیا، اور اے امیر المؤمنین اگر دار و مدار عمر پر ہی ہوتا تو اس وقت آپ سے زیادہ اس کرسی کے حقدار لوگ امت میں موجود ہیں۔

خلیفہ عمر اس کی بات سن کر بہت متعجب ہوئے اور یہ اشعار پڑھے:

تعلّم فلیس المرأی ولد عالما	ولیس أنحو علو کن ہو جاہل
تم علم حاصل کرو اس لیے کہ انسان عالم بن کر پیدا نہیں ہوتا	اور عالم جاہل کی طرح نہیں ہوا کرتا ہے
وان کبیر القوم لا علم عنده	صغیر إذا التفت علیہ المحافل
اور قوم کا ایسا بڑا شخص جو جاہل ہو	اس وقت چھوٹا ہوتا ہے جب اس کے ارد گرد مجلسیں قائم ہوں

ز۔ ادب کی کتابوں میں جو واقعات مذکور ہیں ان میں یہ واقعہ بھی لکھا ہے کہ ایک لڑکے کا خلیفہ مامون کے سامنے گویا ہوا اور اس نے خوب عمدہ جوابات دیے تو مامون نے اس سے پوچھا: تم کس کے بیٹے ہو؟

بچے نے جواب دیا: اے امیر المؤمنین میں علم ادب کا بیٹا ہوں!!

مامون نے فرمایا: بہت عمدہ نسب ہے اور پھر یہ شعر پڑھے:



یغنیك محمودۃ عن النسب
اسکا قابل افتخار تہہ دمکانت تمہیں نسب بے نیاز کر دیگی

کن ابن من شئت واکتسب أدباً
تم جسکے چاہو بیٹے بن جاؤ اور علم و ادب کو حاصل کر لو

إن الفتى من يقول هـ أنذا

جوان وہ ہے جو یہ کہے کہ یہ لو میں سامنے موجود ہوں

ليس الفتى من يقول كان أبى

وہ شخص ہرگز جوان و بہادر نہیں جو یہ کہے کہ میرا والد ایسے دیرتھے

ح۔ ایک مرتبہ خلیفہ مأمون اپنے دیوان گاہ میں تشریف لے گئے تو ایک نو عمر لڑکے کو کان پر قلم رکھے ہوئے دیکھا تو اس سے پوچھا: تم کون ہو؟ اس نے کہا میں آپ کی حکومت کا پروردہ، آپ کی نعمتوں میں صبح و شام کرنے والا، آپ کی خدمت کا امیدوار حسن بن رجا ہوں، خلیفہ مأمون اس کے حسن انداز و خوش بیانی سے بڑے خوش ہوئے اور فرمایا: فی البدیہہ عمدہ جواب دینے سے عقلوں کا فرق ظاہر ہوتا ہے۔ اس لڑکے کو اس کے موجودہ عہدہ سے بڑے عہدے پر ترقی دے دو۔

ط۔ ایک مرتبہ ہشام بن عبد الملک کے دورِ خلافت میں دیہات میں قحط پڑ گیا، وہاں کے عرب باشندے ان کے پاس حاضر ہوئے اور دربار میں پہنچ کر ان کے سامنے لب کشائی سے گھبرانے لگے، ان میں ورد اس بن حبیب بھی موجود تھے جو اس وقت چھوٹے بچے تھے، ان پر جب ہشام کی نگاہ پڑی تو انہوں نے اپنے دربانوں سے کہا کہ: جو شخص بھی میرے پاس آنا چاہتا ہے آجاتا ہے حتیٰ کہ بچے بھی آجاتے ہیں؟

اس بچے نے یہ سن کر کہا: اے امیر المؤمنین! ہم پرتین سال سے قحط آرہا ہے، پہلے سال نے تو چربی کو چھلا ڈالا اور دوسرے سال نے گوشت کھالیا، اور تیسرے سال نے ہڈیوں کا گودا تک نکال ڈالا۔ اور آپ حضرات کے پاس فالو مال ہے اگر وہ مال اللہ کا ہے تو اسے اللہ کے بندوں پر تقسیم کر دیجیے، اور اگر وہ مال انہی لوگوں کا ہے تو پھر آپ ان کا مال ان سے کیوں روک کر رکھتے ہیں؟ اور اگر وہ مال آپ لوگوں کا ہے تو آپ دوسروں پر صدقہ کیجیے اس لیے کہ اللہ تعالیٰ صدقہ کرنے والوں کو جزا دیتا ہے اور مسکین کے اجر کو ضائع نہیں فرماتا۔

خلیفہ ہشام نے فرمایا: اس لڑکے نے تو ہمارے لیے تینوں راستے بنا کر دیے اور کوئی بھی گنہائش نہیں چھوڑی چنانچہ دیہات والوں کے لیے سو دینار اور اس لڑکے کے لیے ایک لاکھ درہم کا حکم دیا، تو اس بچے نے کہا: اے امیر المؤمنین اس کو اہل عرب کو انعام دینے کے لیے محفوظ رکھیے اس لیے کہ مجھے ڈر ہے کہ کہیں آپ ان کو بقدر ضرورت دینے سے عاجز نہ آجائیں تو ہشام نے فرمایا: کیا تمہیں ضرورت نہیں ہے؟ لڑکے نے جواب دیا: مجھے عام مسلمانوں سے بہت کچھ وصی منفرد الگ تھلگ کوئی حاجت و ضرورت نہیں ہے، چنانچہ وہ بچہ ان کے یہاں سے اس حال میں رخصت ہوا کہ وہ قوم کا شریف و معزز ترین فرد تھا،

سلف صالحین کے بچوں کی پیش کردہ مندرجہ بالا مثالوں سے یہ معلوم ہوتا ہے کہ وہ بچے جھبک احساس کہتری اور بلا توجہ ظاہری شرم و حیا سے بالکل آزاد تھے جس کی وجہ صرف یہ تھی کہ وہ جرأت مندی و بہادری کے عادی بنائے گئے تھے، اور وہ اپنے والدین کے ہمراہ عمومی مجالس، اور ان کے دوستوں کی ملاقات وغیرہ میں شریک ہوا کرتے تھے، اور پھر بڑوں کے سامنے سلیقہ سے گفتگو پر ان کو داد دی جاتی تھی، اور سمجھداروں اور فصیح و بلیغ حضرات کو حکام و امراء و خلفاء سے

شرف ہم کلامی بخشا جاتا تھا، اور عمومی علمی مسائل اور مشکلات کے حل کے سلسلہ میں منکرین و علماء کی محفلوں و مجلسوں میں ان سے مشورہ کیا جاتا تھا۔

ادبی و علمی جرأت اور یہ تمام چیزیں بچوں میں علم و سمجھ اور دانائی کے اعلیٰ ترین معانی پیدا کرتی ہیں اور سوچ بوجھ بڑھاتی ہیں اور ان کو اس بات پر مجبور کرتی ہیں کہ وہ کمال کے اعلیٰ ترین مراتب تک پہنچنے کی کوشش کرتے رہیں اور اپنی شخصیت سازی کریں اور فکری و معاشرتی و پختگی پیدا کرنے میں ہمہ تن مصروف رہیں۔

اس لیے تربیت کرنے والوں اور خاص طور سے والدین پر آج یہ ذمہ داری عائد ہوتی ہے کہ وہ اس ننیم و شاندار تربیت کے اصول اپنائیں تاکہ ان کے بچے حق گوئی اور بے باکی اور ادب و احترام کے حدود کے دائرے میں رہتے ہوئے کامل جرأت کا مظاہرہ کر سکیں، اور دوسروں کے احساسات و شعور کا بھی خیال رکھیں، اور ہر شخص کو اس کی شان کی مطابق درجہ دیں، ورنہ تو جرأت بے حیائی سے بدل جائے گی اور صراحت و بے باکی دوسروں کے ساتھ بے ادبی اور قلت ادب کی شکل اختیار کرے گی۔



ہماری ایک ذمہ داری یہ بھی ہے کہ ہم حیا اور شرمندگی میں فرق کریں ،
اس لیے کہ یہ بہت واضح سی چیز ہے :

جیسا کہ پہلے گزر چکا ہے کہ شرمندگی نام ہے بچے کے دوسروں کی ملاقات سے بھاگنے اور دور ہونے اور اس سے کنارہ کشی کرنے کا۔

اور حیا نام ہے بچے کے اسلامی آداب و افضل و کمال اور اخلاق کے طریقوں پر عمل کرنے کا۔

لہذا شرم اس کا نام نہیں ہے کہ ہم شروع سے ہی بچے کو اس کا عادی بنا دیں کہ وہ ناپسندیدہ چیزوں کے ارتکاب اور گناہوں کے کرنے سے شرم کرنے لگے۔

اور نہ یہ کہ ہم بچے کو بڑوں کے احترام کرنے اور محرمات سے نگاہ کو ہٹانے اور کانوں کو ناپسندیدہ باتوں کے چپکے سے سننے یا نامحرم کو دیکھنے کا عادی بنا دیں۔

اور نہ ہی شرم اس کا نام ہے کہ ہم بچے کو اس کی عادت ڈال دیں کہ وہ اپنی زبان کو باطل میں مشغول رکھنے سے بچائے اور اپنے پیٹ کو حرام غذا سے بچائے اور اپنے وقت کو اللہ کی طاعت و فرمانبرداری اور اس کی رضا مندی کے حصول میں صرف کرے۔

حیا کے معنی ہی تو نبی کریم صلی اللہ علیہ وسلم نے اپنے اس فرمان مبارک میں مراد لیے ہیں جس میں آپ نے ارشاد فرمایا:

«استحيوا من الله حق الحياء»۔
 اللہ سے ایسی حیا کرو جو اس سے حیا کرنے کا حق ہے۔
 توصیہ برضی اللہ عنہم نے عرض کیا: اے اللہ کے رسول ہم تو الحمد للہ اللہ سے حیا کرتے ہیں۔ تو آپ صلی اللہ علیہ وسلم
 نے ارشاد فرمایا:

«ليس ذلك : الاستحياء من الله حق الحياء
 أن تحفظ الرأس وما وعى ، والبطن وما حوى
 وتذكر الموت والبلى ، ومن أراد الآخرة ترك
 زينة الحياة ، وآثر الآخرة على الأولى ، فمن
 فعل ذلك استحيى من الله حق الحياء»۔
 رواه الترمذی

یہ حیا نہیں ہے: اللہ تعالیٰ سے حیا کرنا درحقیقت یہ ہے
 کہ تم سر اور اس میں جو اعضاء ہیں ان کی حفاظت کرو، اور
 پیٹ اور جس پر وہ مشتمل ہے اس کی حفاظت کرو اور موت
 اور بوسیدہ ہونے کو یاد رکھو، اور جو شخص آخرت کا طلب گار
 ہوتا ہے وہ دنیا کی زینت کو چھوڑ دیتا ہے، اور آخرت
 کو دنیا پر ترجیح دیتا ہے، لہذا جو شخص ایسا کرے گا تو اس
 نے اللہ تعالیٰ سے وہ حیا کی جو حیا کرنا چاہیئے۔

اور امام احمد رحمہ اللہ آپ صلی اللہ علیہ وسلم کا درج ذیل فرمان مبارک روایت کرتے ہیں:

«الله لا يدر كفى زمان لا يتبع فيه
 العليم ولا يستحيى فيه من الحليم»۔
 اے اللہ مجھے ایسا زمانہ نہ پائے جس میں سمجھدار و عالم کی
 پیروی نہ کی جاتی ہو اور حلیم و بردبار سے حیا نہ کی جاتی ہو۔

اور امام مالک رحمہ اللہ روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«إن لكل دين خلقاً ، وخلق الإسلام
 الحياء»۔
 ہر مذہب و دین کے کچھ اخلاق و اوصاف ہوتے ہیں اور
 اسلام کا وصف حیا ہے۔

خوف و ڈر۔ ایک ایسی نفسیاتی حالت ہے جو بڑوں چھوٹوں عورتوں مردوں سب کو پیش آتی ہے
 ۲۔ خوف و ڈر اور کبھی کبھی یہ عادت قابل تعریف و مستحسن ہو جاتی ہے اگر وہ بچوں میں طبعی حدود کے دائرہ میں ہو
 اس لیے کہ یہ عادت بچے کو بہت سے حوادث سے بچانے کا ذریعہ اور بہت سے مشکلات و آفات سے دور رکھنے کا سبب
 بنتی ہے۔

لیکن اگر یہی خوف عام حد سے بڑھ جائے اور فطری حدود سے زیادہ ہو جائے تو اس سے بچے میں نفسیاتی بے چینی
 پیدا ہو جاتی ہے اور ایسے وقت میں یہ عادت ایک نفسیاتی مسئلہ بن جاتی ہے جس کا دور کرنا اور اس کے بارے میں
 اہتمام کرنا ضروری ہو جاتا ہے۔

بچوں کی نفسیات کے خصوصی ماہر لکھتے ہیں کہ بچہ میں اس کی عمر کے پہلے سال کبھی کبھی خوف کی علامات ظاہر ہوتی ہیں
 اور یہ اس وقت جب اچانک شروع ہو یا کوئی چیز اچانک گر جائے اور اس طرح کی کوئی اور چیز پیش آجائے تقریباً چھٹے مہینہ

سے یہ ہو جاتا ہے کہ جب کوئی اجنبی اور نیا آدمی آجائے تو بچہ اس سے ڈرنے لگتا ہے، پھر جب بچہ تیسرے سال میں داخل ہوتا ہے تو وہ بہت سی چیزوں سے ڈرنے لگتا ہے مثلاً حیوانات، گاڑیاں، پست و نشیبی جگہیں، پانی اور اس طرح کی دوسری اور چیزیں۔

عام طور سے بچوں کی بنسبت بچیاں زیادہ خوف کا اظہار کرتی ہیں اور عام طور سے یہ خوف و ڈرنے کے تخمیل پر زیادہ مبنی ہوتا ہے چنانچہ بچہ جتنا زیادہ سوچنے کا عادی ہوگا اتنا ہی زیادہ اس میں خوف کا مادہ ہوگا۔

بچوں میں خوف و ڈر بڑھانے کے اہم اسباب و عوامل درج ذیل ہیں :

- ماں کا بچہ کو سایوں تاریکی اور مہبت چڑیل وغیرہ سے ڈرانا۔
 - ماں کا زیادہ ناز و نخرے اٹھانا، اور ضرورت سے زیادہ بے چین ہونا اور شدت احساس۔
 - بچے کو گوشہ نشینی کیسوئی اور گھر کی دیواروں کے پیچھے چھپنے کا عادی بنانا۔
 - ان خیالی قصوں کا بیان کرنا جن کا تعلق جنوں اور مہبتوں و چڑیلوں سے ہے۔
- اور اس کے علاوہ دیگر اور اسباب و عوامل۔

بچوں میں موجود اس مرض کا علاج کرنے کے لیے مندرجہ ذیل امور کی رعایت بہت ضروری ہے :

۱۔ بچے کو شروع ہی سے اللہ پر ایمان اور اس کی عبادت اور ہر پیش آمدہ چیز پر اللہ کے سامنے گردن جھکانے کی تربیت دینا، اور بلاشبہ اگر بچے کی تربیت ان ایمانی حقائق کے مطابق ہو اور اس کو ان روحانی و بدنی عبادت کا عادی بنا دیا جائے تو وہ کسی بھی ابتلاء کے وقت نہ خوف زدہ ہوگا اور نہ کسی مصیبت پر جزع و فزع کرے گا، قرآن کریم اسی جانب ہماری رہنمائی کرتا ہے چنانچہ ارشاد باری تعالیٰ ہے :

انسان بے ہمت پیدا ہوا ہے کہ جب اسے تکلیف پہنچتی ہے تو جزع و فزع کرنے لگتا ہے۔ اور جب اسے خوشحالی ہوتی ہے تو بخل کرنے لگتا ہے یا البتہ وہ نمازی (اس حکم میں داخل نہیں) جو اپنی نماز میں برابر لگے رہتے

﴿لَإِنَّ الْإِنْسَانَ خُلِقَ هَلُوعًا ۖ إِذَا مَسَّهُ الشَّرُّ جَزُوعًا ۖ وَإِذَا مَسَّهُ الْخَيْرُ مَنُوعًا ۗ إِلَّا الْمُصَلِّينَ ۗ الَّذِينَ هُمْ عَلَى صَلَاتِهِمْ دَائِمُونَ ﴿۲۳﴾﴾

المعراج - ۱۹ تا ۲۳

ہیں۔

۲۔ بچے کو تصرفات کی آزادی دینا چاہیے، اور اس پر ذمہ داری ڈالنا چاہیے، اور اس کی عمر کے مطابق مختلف کاموں کا اس پر بار ڈالنا چاہیے۔ تاکہ وہ بھی نبی کریم علیہ الصلوٰۃ والسلام کے مندرجہ ذیل فرمان مبارک کے عموم میں داخل ہو جائے:

((کلکم راع وکلکم مسئول عن رعیتہ))۔
تم میں سے ہر شخص نگہبان ہے اور تم میں سے ہر شخص سے اس کی رعایا کے بارے میں باز پرس ہوگی۔
بخاری و مسلم

۳۔ بچوں کو جن بھوت، چڑیل، بچو، چور، ڈاکو، شیر، کتے وغیرہ سے نہ ڈرانا، اور خصوصاً رونے کے وقت تاکہ بچہ خوف و ڈر کے سایے سے بھی دُور رہے اور شروع سے ہی بہادری جرات پر پلے بڑھے، اور اس میں اقدام کی عادت ہو، اور اس بہترین جماعت میں شامل ہو سکے جس کی جانب رسول اکرم صلی اللہ علیہ وسلم نے رہنمائی کی ہے، چنانچہ امام مسلم روایت کرتے ہیں:

((المؤمن القوی خیر وأحب إلى الله
من المؤمن الضعیف))۔
کمزور و ضعیف مؤمن کی نسبت طاقتور مؤمن اللہ کے یہاں زیادہ بہتر و زیادہ محبوب ہے۔

۴۔ بچہ جب سمجھدار و عقلمند ہو جائے تو اسے اسی وقت سے عملی طور سے دوسروں کے ساتھ اٹھنے بیٹھنے و میل و جول رکھنے اور ملاقات کرنا کا موقع دینا چاہیے تاکہ وجدانی طور پر بچہ یہ محسوس کرے کہ وہ جس سے ملتا اور شناسائی پیدا کرتا ہے اس کی نظر شفقت و محبت کے لائق اور قابل احترام ہے تاکہ وہ ان لوگوں میں شامل ہو جن کا ذکر رسول اللہ صلی اللہ علیہ وسلم نے اپنے درج ذیل فرمان مبارک میں کیا ہے:

((المؤمن آلف مألوف، ولا خیر فیمن
لا یألف ولا یؤلف و خیر الناس أئفحہم
للناس))۔
مؤمن الفت رکھنے والا ہوتا ہے اور اس سے الفت رکھی جاتی ہے اور ایسی شخص میں کوئی خیر و جلائی نہیں ہوتی دوسروں سے الفت رکھنے اور نہ دوسرے اس سے

الفت رکھیں اور لوگوں میں بہترین آدمی وہ ہے جو لوگوں کو زیادہ نفع رسان ہو۔
حاکم و بیہقی

اور علماء نفس و تربیت کی نصیحتوں میں سے یہ بھی ہے کہ: اس میں کوئی مضائقہ نہیں کہ بچہ جس چیز سے ڈرتا ہو اس سے ہم اس کو اور زیادہ متعارف کرائیں، چنانچہ اگر وہ اندھیرے سے ڈرتا ہے تو اس میں کوئی حرج نہیں کہ ہم اس سے اس طرح دل لگی کریں کہ پہلے ہی بچہ میں پھر جلا دیں، اور اگر وہ پانی سے ڈرتا ہو تو اس میں کوئی مضائقہ نہیں کہ ہم اس کو یہ موقع فراہم کر دیں کہ وہ کسی چھوٹے برتن یا اور کسی چیز میں تھوڑے سے پانی سے کھیلے، اور اگر وہ بجلی کی کسی مشین وغیرہ مثلاً اگر نفاثی کی بجلی کی مشین سے ڈرتا ہو تو ہم اس کے بعض اجزاء اس کو کھیلنے کے لیے دے دیں اور پھر پوری مشین اس کو کھیلنے کیلئے تمہادیں، اور اسی طرح دوسری چیزیں بھی۔

پر رحم کھایا اور ان میں سے جس کو زیادہ چھوٹا محسوس کیا اسے واپس کر دیا۔
نبی کریم صلی اللہ علیہ وسلم نے جن حضرات کو واپس لوٹایا ان میں حضرت رافع بن خدیج اور حضرت سمرہ بن جندب رضی اللہ
عنہما بھی تھے، لیکن جب آپ سے یہ عرض کیا گیا کہ: رافع تیرا نڈا نہیں بہت اچھی تیرا نڈا سی کرتے ہیں تو آپ نے ان کو اجازت
دے دی، یہ دیکھ کر حضرت سمرہ رٹنے لگے اور اپنے سوتیلے والد سے عرض کیا کہ رسول اللہ صلی اللہ علیہ وسلم نے رافع کو تو اجازت
دے دی ہے اور مجھے واپس کر دیا ہے حالانکہ میں تو رافع کو بچھاڑ دیا کرتا ہوں، یہ خبر رسول اکرم صلی اللہ علیہ وسلم کو بھی
پہنچی تو آپ نے ان دونوں کو لڑنے کا حکم دیا، اور حضرت سمرہ غالب رہے تو آپ صلی اللہ علیہ وسلم نے انہیں بھی اجازت
دے دی۔

ب، جب نبی کریم صلی اللہ علیہ وسلم اور آپ کے ساتھی حضرت ابو بکر مدینہ منورہ کی جانب ہجرت کر کے جانے لگے اور
غار ثور میں تین دن مقیم رہے، تو حضرت ابو بکر کی صاحبزادیوں عائشہ اور اسماء رضی اللہ عنہم نے دونوں حضرات کے لیے
توشہ سفر تیار کیا، اور حضرت اسماء نے اپنے ازار بند کو دو ٹکڑے کر کے ایک ٹکڑے سے کھانے کے اس برتن کے منہ کو
باندھ دیا جسے وہ لیکر جاتی تھیں، اسی لیے انہیں ذات النظاقین (یعنی دو ازار بند والی) کہا جاتا ہے، اور حضرت ابو بکر کے صاحبزاد
عبداللہ خبریں پہنچایا کرتے تھے، چنانچہ قریش دن میں جو کوئی منصوبہ بناتے اور ان دونوں حضرات کو نقصان پہنچانے کیلئے
جو سازش بھی تیار کرتے تھے یہ اسے رات کو ان دونوں حضرات تک پہنچا دیا کرتے تھے، اور کچھ دیر ان حضرات کے پاس
ٹھہرتے بھی تھے، اور سحر کے وقت واپس آجایا کرتے تھے، اور مکہ میں قریش کے ساتھ بالکل اسی طرح صبح کرتے تھے گویا کہ وہ
مکہ میں ہی رات بھر سوئے ہوں، یہ بات ذہن نشین رہے کہ حضرت عائشہ و حضرت عبداللہ دونوں اس وقت تک نابالغ
بچے تھے واقعہ یہ بہادری کی ایک ایسی نادر مثال ہے جو بہت سے مردوں میں بھی نہیں مل سکتی۔

ج۔ بخاری و مسلم حضرت عبدالرحمن بن عوف رضی اللہ عنہ سے روایت کرتے ہیں کہ انہوں نے فرمایا کہ میں جنگ بدر کے
موقعہ پر صف میں کھڑا ہوا تھا، میں نے اپنے دائیں اور بائیں دیکھا تو کیا دیکھا کہ میں انصار کے دو نو عمر لڑکوں کے درمیان
کھڑا ہوں (میرا دیکھنا ان بچوں نے تاڑ لیا)، اور ان میں سے ایک نے آنکھ کے اشارے سے مجھ سے کہا کہ چچا جان! کیا آپ
ابو جہل کو پہچانتے ہیں؟ میں نے عرض کیا جی ہاں! لیکن تمہیں اس سے کیا کام ہے؟ اس لڑکے نے کہا کہ مجھے یہ معلوم ہوا ہے
کہ وہ شخص رسول اللہ صلی اللہ علیہ وسلم کو برا بھلا کہتا ہے، قسم ہے اس ذات کی جس کے قبضے میں میری جان ہے کہ اگر میں نے
اسے دیکھ لیا تو میں اس سے اس وقت تک الگ نہ ہوں گا جب تک کہ ہم دونوں میں سے جس کو پہلے مرنا ہے وہ مرنا جائے
یہ بات سن کر مجھے بہت تعجب ہوا، دوسرے نے بھی مجھے اشارہ کیا اور اسی طرح کی بات کہی، کچھ دیر کے بعد ہی میری نظر ابو جہل
پر پڑی وہ لوگوں کے درمیان چل رہا تھا۔

میں نے کہا: کیا تم دونوں دیکھ نہیں رہے ہو یہی تو وہ شخص ہے جس کے بارے میں تم دونوں مجھ سے ابھی پوچھ

رہے تھے یہ سنا تھا کہ دونوں تلواریں لے کر اس پر چھٹ پڑے اور اس سے لڑے یہاں تک کہ اسے قتل کر ڈالا اور پھر واپس آکر نبی کریم صلی اللہ علیہ وسلم کو اس واقعہ کی اطلاع دی، تو آپ نے پوچھا: اسے تم دونوں میں سے کس نے قتل کیا ہے؟ دونوں میں سے ہر ایک نے کہا کہ میں نے اسے مارا ہے، آپ نے پوچھا: کیا تم دونوں نے اپنی اپنی تلواروں کو پونچھ لیا ہے، ان دونوں نے عرض کیا: جی نہیں، راوی فرماتے ہیں کہ پھر نبی کریم صلی اللہ علیہ وسلم نے دونوں کی تلواریں دیکھیں اور فرمایا: تم دونوں ہی نے اسے قتل کیا ہے، اور ابو جہل کا پھوڑا۔ ہوا سامان جنگ وغیرہ معاذ بن عمرو بن الجحوح اور معاذ بن عفرار رضی اللہ عنہما دونوں کو دینے کا فیصلہ کر دیا۔

۵۔ ابن ابی شیبہ امام شعبی سے روایت نقل کرتے ہیں کہ جنگ احد کے موقع پر ایک عورت نے اپنے لڑکے کو تلوار تھمائی لیکن وہ اسے اٹھانہ سکا، تو اس عورت نے وہ تلوار بٹے ہوئے چمڑے کے ذریعہ اس کے کاٹھ پرباندھ دی اور پھر اس کو لے کر نبی کریم صلی اللہ علیہ وسلم کی خدمت میں حاضر ہوئی اور عرض کیا: اے اللہ کے رسول، میرا یہ بچہ آپ کی طرف سے جنگ کرے گا، تو نبی کریم صلی اللہ علیہ وسلم نے ارشاد فرمایا: بیٹے ادھر سے حملہ کرو، بیٹے ادھر سے حملہ کرو، لڑائی میں وہ زخمی ہو کر گر گیا تو اسے نبی کریم صلی اللہ علیہ وسلم کی خدمت میں حاضر کیا گیا تو آپ نے فرمایا: بیٹا شاید تم گھبرا گئے ہو گے، تو لڑکے نے عرض کیا: جی نہیں اے اللہ کے رسول۔

۵۔ ابن سعد نے طبقات میں اور بزار اور ابن الاثیر نے الاصابۃ میں حضرت سعد بن ابی وقاص رضی اللہ عنہ سے روایت کیا ہے کہ انہوں نے فرمایا کہ میں نے اپنے بھائی عمیر بن ابی وقاص کو جنگ بدر کے موقع پر نبی کریم صلی اللہ علیہ وسلم کے سامنے آنے سے گریز کرتے ہوئے دیکھا، تو میں نے ان سے پوچھا بھائی آپ کو کیا ہو گیا ہے؟ انہوں نے کہا: مجھے ڈر ہے کہ کہیں ایسا نہ ہو کہ مجھے رسول اللہ صلی اللہ علیہ وسلم دیکھ لیں اور پھر مجھے واپس لوٹا دیں، حالانکہ میں تو جنگ کے لیے جانا چاہتا ہوں ہو سکتا ہے اللہ تعالیٰ مجھے شہادت عطا فرمادیں، حضرت سعد فرماتے ہیں کہ پھر ان کو رسول اللہ صلی اللہ علیہ وسلم کے سامنے پیش کیا گیا تو آپ صلی اللہ علیہ وسلم نے انہیں کم عمری کی وجہ سے واپس لوٹا دیا، تو وہ رونے لگے یہ دیکھ کر آپ صلی اللہ علیہ وسلم نے انہیں جنگ میں جانے کی اجازت دے دی۔

حضرت سعد فرماتے ہیں کہ ان کی نو عمری کی وجہ سے ان کی تلوار کا پٹہ میں بانڈھا کرتا تھا، اور وہ سولہ سالہ لڑکا شہید ہو گیا فرضی اللہ عنہ وارضاه۔

ان یادگار تاریخی مثالوں اور ان جیسی اور دوسری مثالوں سے یہ نتیجہ نکلتا ہے کہ صحابہ کرام رضی اللہ عنہم جمعین کی اولاد بہادری، شجاعت و جوانمردی اور جرات و استقلال کے اعلیٰ ترین درجے پر فائز تھی، اور اس کا سبب سوائے اس کے اور کچھ نہ تھا کہ انہوں نے نبوی مدرسے سے مسلمان گھرانے اور جوان مرد بہادر مسلم و مؤمن معاشرے میں صحیح و اعلیٰ تربیت حاصل کی تھی!! بلکہ ان کی مائیں اپنے بچوں اور جگر گوشوں کو جہاد و کارزار کے میدان کی طرف بھیجا کرتی تھیں، اور جب انہیں ان کی شہادت

کی خبر اور موت کی اطلاع ملتی تو ان میں سے کوئی کہنے والی یہ یادگار جملہ کہتی: تمام تعریفیں اس اللہ کے لیے ہیں جس نے مجھے ان کی شہادت کا شرف بخشا، اور مجھے امید ہے کہ اللہ تعالیٰ انہیں اور مجھے قیامت میں اپنی رحمت میں ڈھانپ لے گا۔ اس طرح ان کے والدین بھی بچپن سے ہی اپنی اولاد کو شہسواری بہادری شجاعت جو ان مردی جرأت و اقدام اور خطرناک و نازک مقامات میں گھس جانے کی تربیت دیا کرتے تھے، اور پھر جب وہ کچھ بڑے ہو جاتے اور ہمت پیدا ہو جاتی (اور وہ ابھی بالغ بھی نہ ہوئے تھے) تو وہ آزادی، جہاد اور طلب رزق کے قافلوں کے ساتھ سچے داعی اور بہادر مجاہد اور محنت کش عامل بن کر نکل پڑتے تھے۔

مثال کے طور پر ہم ایک مؤمن لڑکے کا وہ شاندار موقف پیش کرتے ہیں جس میں اس نے اپنے والد سے یہ درخواست کی تھی کہ وہ اسے اطرافِ عالم کا دورہ کرنے کا موقعہ فراہم کر دیں تاکہ وہ اپنے لیے عزت و ترقی کے راستے تلاش کر سکے اور عزت و کرامت کی بلندیوں تک پہنچ سکے، بلکہ اس نے اپنے والد سے ایسے اشعار کے ذریعہ خطاب کیا تھا جو عزت و نفس اور خودداری سے بھرپور ہیں:

هـ ر و ق ر ط هـ اللجـامـا
اور اس کے منہ میں رگام ڈال دیے
سـی و نـا و لـغـی الحـمـامـا
اور مجھے تیز قسم کی تلوار دیدیں
أطـلـب الرزق عنـلـمـا
رزق کرو ڈنگا اگر میں نوعمری ہی سے کمائی نہ کروں
حـ حـ لـا لـا لا حـرامـا
رزق سماسکوں نہ کہ حرام
قـرأ ویدنی الحـمـامـا
دور کر دے یا موت کو قریب کرے

اقتذف السرج علی المـ
گھوڑے پر زین کس دیں
ثم صب الدمع فی سـأ
پھر میرے سر میں زرہ ڈال دیں
فمتی أطلب إن لـ
بھلا میں اور کس وقت طلب
سأجوب الأراض أبغیـ
میں سفر کروں گا تاکہ حلال
فلعل الطعن ینفی الفـ
شاید کہ کوچ کرنا فقر و فاقہ کو

اس بے نظیر مثالی معاشرے نے ان شاندار محصلتوں میں نشوونما پایا اور ان مکارم

اخلاق میں ترقی کرتے رہے اور یہ صرف اس لیے کہ:

انہوں نے نوعمری ہی میں تیراندازی شہسواری اور تیرنے کی تربیت حاصل کی تھی..
اس لیے انہوں نے غلط ناز و نخرے اور تباہ کن الگ تھلگ رہنے کی عادت نہ ڈالی تھی..

اس لیے کہ وہ اپنی ذمہ داریوں کو محسوس کرتے تھے اور انہیں اپنے اوپر اعتماد تھا..
 اس لیے کہ وہ بہادر زندگی، شہسواری اور سفروں کے عادی تھے..
 اس لیے کہ انہیں یہ سکھایا گیا تھا کہ وہ اپنے ہم عمر چچا زاد بھائیوں اور خاندان والوں کے ساتھ میل جول رکھیں..
 اس لیے کہ وہ بہادری اور فتوحات و کامیابی حاصل کرنے والے سربراہوں کے حالات و سیرت سنا کرتے تھے..
 اور اس کے علاوہ اور دوسری اچھائیاں جو ان کی گھٹی میں ڈال دی گئیں تھیں، اور ایسی عمدہ تربیت جو انہیں دی جاتی
 رہتی تھی!!..

و تخرس إلا فی منابتھا النخل
 اور کھجور اپنی جگہ پر ہی لگائی جاتی ہے
 وہل ینبت الخطی إلا و شیجہ
 خطی نیزوں کو ان کا درخت ہی اگاتا ہے
 اور جس روز والدین اور تربیت کرنے والے اس عظیم طریقے کو اختیار کر لیں گے، جسے ہمارے بہادر اور عظیم آباء
 و اجداد نے اختیار کیا تھا..

اور جس دن ہماری اولاد ان نصلتوں اور عادتوں اور ان مکارم اخلاق کی تربیت حاصل کر لے گی...
 اور جس روز صحیح تربیت کے ان قواعد و ضوابط کو اپنایا جائے گا جو بچوں کو خوف، بزدلی اور احساسِ کمتری سے
 آزادی دلا دیں..

جس دن یہ سب کچھ کر لیا جائے گا اس روز معاشرہ بے چینی و پریشانی سے اطمینان و اعتماد اور خوف و ڈر سے
 بہادری و جرات اور کمزوری سے طاقت اور ذلت و رسوائی سے عزت و کرامت کی جانب منتقل ہو جائے گا۔
 اور اللہ تبارک و تعالیٰ کے اس فرمانِ مبارک کا مصداق بن جائے گا:

((وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلٰكِنَّ
 الْمُنٰفِقِيْنَ لَا يَعْلَمُوْنَ ۝۸))
 حالات کہ عزت تو بس اللہ ہی کی ہے اور اس کے
 پیغمبر کی اور ایمان والوں کی البتہ منافقین (ہی اس کا)
 علم نہیں رکھتے۔
 المنافقون - ۸

۳۔ احساس کمتری کی بیماری | کمی و نقص کا شعور ایک ایسی نفسیاتی حالت ہے جو بعض بچوں میں پیدائشی یا بیماری کی
 وجہ سے یا تربیت یا اقتصادی حالات کی وجہ سے پیدا ہوتی ہے...

نفسیاتی امراض میں سب سے خطرناک مرض یہ عادت ہے جو بچے کو جامد اور منحرف کر دیتی ہے، اور اس کو ذلت
 بدبختی اور مجرمانہ زندگی کی جانب ڈھکیل دیتی ہے..
 چونکہ ہر عادت اور اسلام کی روشنی میں اس کے علاج کو ہم موضوعِ بحث بنا رہے ہیں اس لیے ہمارا فریضہ ہے

کہ ہم اس عادت پر بھی تفصیل سے روشنی ڈالیں اور اس کا علاج بیان کریں اس لیے کہ یہ نہایت خطرناک اور اہم ہے، اور اس کے اثرات بڑے دور دور تک پہنچتے ہیں۔

یہ اس لیے ضروری ہے تاکہ والدین اور تربیت کرنے والے سب کے سب اس مرض سے بچاؤ کی تدابیر اختیار کریں۔ اور علاج کے ان تمام وسائل کو اختیار کریں جو بچے کو کمتری اور نقص کے احساس اور نفسیاتی پیچیدگیوں سے بچائیں، تاکہ ان کے بچوں کی صحیح نفسیاتی تربیت ہو سکے، اور عمدہ و اچھے اخلاق کی ضمانت ہو!!..

وہ عوامل و اسباب جو بچے کی زندگی میں احساس کمتری اور کمی کا شعور پیدا کرتے ہیں وہ درج ذیل ہیں:

۱۔ تذلیل و تحقیر اور اہانت آمیز سلوک۔

۲۔ ضرورت سے زیادہ ناز و نخرے برداشت کرنا۔

۳۔ بچوں میں ایک کو دوسرے پر ترجیح دینا۔

۴۔ جسمانی امراض و بیماریاں۔

۵۔ یتیمی۔

۶۔ فقر و فاقہ و غربت۔

اللہ نے پرہیزگارانہ عوامل میں سے ہر عامل اور ہر باعث پر بحث کرتے ہوئے ہم تفصیل سے روشنی ڈالیں گے، اور اسلام نے اس کا جو علاج بیان کیا ہے اسے بھی ذکر کریں گے، درحقیقت اللہ ہی وہ ذات ہے جس سے مدد مانگی جاتی ہے اور اس سے ہم سیدھے راستے پر چلنے اور تائید و توفیق کی دعا مانگتے ہیں۔

ان عوامل میں سے بچے جو بچے کے نفسیاتی انحراف کے اسباب میں سب سے بدترین عامل ہے بلکہ بچوں میں احساس کمتری پیدا کرنے اور اس مرض کو راسخ کرنے کا

۱۔ تحقیر و اہانت آمیز سلوک

یہ سب سے بڑا ذریعہ ہے، چنانچہ بسا اوقات ہم سنتے ہیں کہ ماں یا باپ جب بچے کو صحیح راستے اور اعلیٰ اخلاق سے پہلی مرتبہ ہی ہٹتے دیکھتے ہیں تو فوراً اس کی تشہیر کر دیتے ہیں، چنانچہ اگر وہ ایک مرتبہ بھی جھوٹ بول دے تو ہم اسے ہمیشہ جھوٹے کے نام سے پکارتے ہیں۔ اور اگر وہ اپنے جھوٹے بھائی کو ایک مرتبہ بھی تھپڑ رسید کر دے تو ہم اسے شریر کہنے لگتے ہیں اور اگر وہ اپنی چھوٹی بہن کے ہاتھ سے چالاک کی سے سیب چھین لے تو ہم اسے مکار کہنے لگتے ہیں، اور جب وہ اپنے والد کی جیب سے قلم نکال لے تو ہم اسے چور کے نام سے پکارنے لگتے ہیں، اور اگر ہم اس سے پانی کا گلاس مانگیں اور وہ فوری طور سے نلائے تو ہم اسے سست کے نام سے پکارنے لگتے ہیں، اور اس طرح سے اس کی پہلی لغزش و غلطی کی وجہ سے اسے اس کے بہن بھائیوں اور سب گھر والوں کے سامنے مشہور کر دیتے ہیں (۱)۔

اور ہمارے معاشرے میں تحقیر و اہانت آمیز سلوک کے مظاہر میں سے یہ بھی ہے کہ بچے کو اس کے بہن بھائیوں اور رشتہ داروں اور بعض اوقات بچے کے دوستوں کے سامنے بھی ناپسندیدہ کلمات اور برے الفاظ سے پکارا جاتا ہے حتیٰ کہ بعض اوقات تو ان اجنبی لوگوں کے سامنے بھی یہ کلمات دہرائے جاتے ہیں جنہیں بچے نے نہ پہلے کبھی دیکھا ہوتا ہے نہ اسے کبھی ان کے ساتھ اکٹھا ہونے کا موقع ملا ہوتا ہے، اور ظاہر ہے کہ اس صورت حال کا نتیجہ یہ نکلے گا کہ بچہ اپنے آپ کو حقیر و ذلیل اور ایسا مہمل و نکما سمجھنے لگے گا جس کی نہ کوئی حیثیت ہے نہ عزت نہ قدر و قیمت، اور اس کی وجہ سے بچے میں ایسی نفسیاتی پیچیدگیاں پیدا ہو جاتی ہیں جن کی وجہ سے وہ دوسروں کو ناپسندیدگی اور حسد و کراہیت کی نظر سے دیکھنے لگتا ہے، اور وہ اپنے آپ کو دوسروں سے علیحدہ اور مسؤولیات و ذمہ داریوں سے شکست خوردہ سمجھنے لگتا ہے۔

اس سے یہ بات معلوم ہوتی ہے کہ جب ہم بچوں و بچیوں کے ساتھ ایسی غلط تربیت اور سخت گیر معاملہ کرتے ہیں تو ہم کتنی بڑی غلطی و زیادتی کا ارتکاب کرتے ہیں۔

بھلا بتائیے کہ جب ہم نے بچپن سے ہی بچوں کے دلوں میں انحراف اور نافرمانی اور سرکشی کے بیج بو دیے ہوں تو ایسی صورت حال میں ہم بچوں سے اطاعت و فرمانبرداری اور عزت و احترام اور استقامت و بردباری کی کیسے توقع کر سکتے ہیں؟

حضرت عمر بن الخطاب رضی اللہ عنہ کے پاس ایک صاحب اپنے بیٹے کی نافرمانی کی شکایت کرنے آئے تو حضرت عمر نے لڑکے کو بلوایا اور والد کی نافرمانی پر اسے سرزنش کی، اور والد کے حقوق وغیرہ ادا نہ کرنے پر اسے تنبیہ کی تو لڑکے نے کہا: اے امیر المؤمنین! کیا لڑکے کے اپنے والد پر کچھ حقوق نہیں ہیں؟ تو حضرت عمر نے فرمایا: کیوں نہیں! لڑکے نے پوچھا: اے امیر المؤمنین وہ حقوق کیا ہیں؟

حضرت عمر رضی اللہ عنہ نے فرمایا کہ اس کے لیے اچھی ماں کا انتخاب کرے اور اس کا اچھا سا نام رکھے اور اس کو قرآن کریم کی تعلیم دلائے۔

لڑکے نے کہا: اے امیر المؤمنین! میرے والد نے تو ان میں سے کوئی کام بھی نہیں کیا، اس لیے کہ میری ماں ایک مجوسی کی حبشی باندی ہے، اور میرے والد نے میرا نام تجبل (جو ایک کیڑے کا نام ہے) رکھا ہے، اور میرے والد نے مجھے قرآن کریم کا ایک حرف بھی نہیں سکھایا۔

یہ سن کر حضرت عمر رضی اللہ عنہ ان صاحب کی طرف متوجہ ہوئے اور ان سے کہا کہ تم تو میرے پاس اپنے بیٹے کی نافرمانی کی شکایت لے کر آئے تھے حالانکہ اس کی نافرمانی سے قبل تم نے اس کے ساتھ زیادتی کی ہے اور تم نے اس کے ساتھ برا سلوک کیا ہے اس سے قبل کہ وہ تمہارے ساتھ برا سلوک کرے۔

لطیفوں میں سے ایک لطیفہ یہ بھی ہے کہ ایک روز ایک باپ نے اپنے بیٹے کو اس کی ماں کے بارے میں طعنہ دیا اور کہا: تم ایک باندی کی اولاد ہو کر میری حکم عدولی کرتے ہو؟ یہ سن کر بیٹے نے اپنے باپ سے کہا:

اباجان میری ماں تو آپ سے بہتر ہے!! باپ نے پوچھا: وہ کیسے؟ لڑکے نے کہا: اس لیے کہ اس نے نہایت عمدہ انتخاب کیا اور مجھے ایک آزاد مرد کے لطف سے جنا اور آپ نے غلط انتخاب کیا اور مجھے ایک باندی کے ذریعہ پیدا کر لیا۔ ہمیں اس میں کوئی شک و شبہ نہیں کہ والد کی طرف سے لڑکے کو جو سخت دست بستہ یا قبیح القاب سے نوازا جاتا ہے وہ بچے کے کسی چھوٹے یا بڑے جرم یا گناہ یا غلطی کی وجہ سے ہی ہوتا ہے جن کا مقصد اصلاح و تربیت اور سزا دینا ہی ہوتا ہے۔ لیکن حقیقت یہ ہے کہ اس گناہ کا علاج غصے و ناراضگی اور ڈانٹ ڈپٹ کے طریقے سے نہیں ہو سکتا، اس لیے کہ اس سے بچے کے ذہن پر بہت خطرناک اثرات پڑتے ہیں۔ اور اس کا سختی کردار مجروح ہوتا ہے جس کا نتیجہ یہ ہوتا ہے کہ وہ گالم گلوچ کی زبان کا عادی ہو جاتا ہے، اور بے وقوفوں اور بد کرداروں کے طریقے اختیار کر لیتا ہے۔ اور ہم اپنی اس حرکت اور درشت و سخت معاملے کی وجہ سے بچے پر بڑا ظلم کرتے ہیں اور بجائے اس کے کہ ہم اسے ایک ایسا سمجھدار باوقار آدمی بنائیں جو استقامت و بردباری اور عقل و بصیرت کے ساتھ زندگی گزارے اس کے بجائے ہم نفسیاتی و اخلاقی طور پر اسے بالکل توڑ پھوڑ ڈالتے ہیں خواہ ہم اس بات کو سمجھیں یا نہ سمجھیں۔

اگر بچے سے کوئی غلطی یا لغزش ہو جائے تو اس سلسلہ میں اسلام بچے کی اصلاح کا کیا طریقہ بتلاتا ہے یہ سوچنے کی بات ہے؟

علاج کا صحیح طریقہ یہ ہے کہ ہم نرمی و پیار سے اسے اس کی غلطی پر متنبہ کریں اور مضبوط دلیلوں سے اس کو ہم یہ یاد اور ذہن نشین کرائیں کہ اس سے جو حرکت سرزد ہوتی ہے اسے کوئی بھی عقل مند اور صاحب بصیرت انسان اور عقل اور صحیح فکر کا مالک کبھی بھی پسند نہیں کرے گا۔

اس طرح اگر وہ سمجھ جائے اور مطمئن ہو جائے تو ہمارا مقصد یعنی اس کی اصلاح وہ ہمیں حاصل ہو گیا اور اس کی کجی کی اصلاح ہو گئی، ورنہ پھر اس کے علاج کا دوسرا طریقہ اختیار کرنا چاہیے جسے ہم عنقریب اس کتاب تربیت الاولاد کی تیسری قسم میں سزا کے ذریعہ تربیت کے عنوان کے تحت ان شاء اللہ بیان کریں گے۔

سزا دینے کا یہ نرم طریقہ رسول اکرم صلی اللہ علیہ وسلم کا طریقہ ہے، لیجیے ذیل میں نمونہ کے طور پر آپ صلی اللہ علیہ وسلم کی نرمی اور حسن معاملہ اور بعض وصیتوں کا ذکر کرتے ہیں:

الف - امام احمد سندِ جدید سے حضرت ابو امامہ رضی اللہ عنہ سے روایت کرتے ہیں کہ ایک نوجوان نبی کریم صلی اللہ علیہ وسلم کی خدمت میں حاضر ہوئے اور عرض کیا: اے اللہ کے نبی کیا آپ مجھے زنا کی اجازت دیں گے؟ یہ سن کر لوگ اس پر ہنس پڑے۔ نبی کریم صلی اللہ علیہ وسلم نے فرمایا اس کو میرے قریب کر دو اور آپ نے اس سے فرمایا: نزدیک آ جاؤ۔ وہ قریب آ کر آپ

صلی اللہ علیہ وسلم کے سامنے بیٹھ گئے۔ تو نبی کریم صلی اللہ علیہ وسلم نے فرمایا: کیا تم یہ چیز اپنی ماں کے لیے پسند کرو گے؟ اس نوجوان نے جواب دیا: اللہ تعالیٰ مجھے آپ پر قربان کر دے میں تو یہ پسند نہیں کروں گا، تو آپ صلی اللہ علیہ وسلم نے ارشاد فرمایا: اسی طرح اور لوگ بھی یہ چیز اپنی ماؤں کے لیے پسند نہیں کرتے، پھر آپ صلی اللہ علیہ وسلم نے پوچھا: کیا تم یہ اپنی بیٹی کے لیے پسند کرو گے؟ اس نے کہا: جی نہیں، اللہ تعالیٰ مجھے آپ پر قربان کر دے، تو آپ نے ارشاد فرمایا کہ اسی طرح اور لوگ بھی یہ چیز اپنی بیٹیوں کے لیے پسند نہیں کرتے۔

پھر آپ صلی اللہ علیہ وسلم نے اس سے پوچھا: کیا تم یہ بات اپنی بہن کے لیے پسند کرو گے؟ اس نے عرض کیا: جی نہیں، اللہ تعالیٰ مجھے آپ پر قربان کر دے، تو آپ صلی اللہ علیہ وسلم نے ارشاد فرمایا: اسی طرح اور لوگ بھی یہ بات اپنی بہنوں کیلئے پسند نہیں کرتے، پھر آپ نے اسکے سامنے چچی اور چھوٹی چچی کا تذکرہ کیا... اور وہ ہر مرتبہ یہی کہتا رہا کہ جی نہیں۔ اللہ تعالیٰ مجھے آپ پر قربان کر دے.. پھر نبی کریم صلی اللہ علیہ وسلم نے اپنا دست مبارک اس کے سینے پر رکھا اور فرمایا:

«اللَّهُ طَهَّرَ قَلْبَهُ، وَاعْفَرَ

ذَنْبَهُ، وَحَصَّنَ فَرْجَهُ».

اے اللہ اس کے دل کو پاک صاف کر دے، اور اس کے گناہوں کو معاف فرما دے، اور اس کی شرم گاہ کو محفوظ رکھ۔

چنانچہ جب وہ نوجوان رسول اللہ صلی اللہ علیہ وسلم کے پاس سے اٹھے تو ان کی حالت یہ تھی کہ ان کو زنا سے زیادہ اور کوئی چیز مبغوض و ناپسندیدہ نہیں تھی۔

ب۔ امام مسلم اپنی صحیح میں حضرت معاویہ بن الحکم اسلمی رضی اللہ عنہ سے روایت کرتے ہیں کہ انہوں نے فرمایا کہ ایک مرتبہ میں رسول اللہ صلی اللہ علیہ وسلم کے ساتھ نماز پڑھ رہا تھا کہ کسی کو چھینک آگئی تو میں نے جواب میں: یرحمک اللہ کہہ دیا، تو لوگ مجھے گھورنے لگے، میں نے کہا: میری ماں مجھ پر روئے! تمہیں کیا ہو گیا ہے کہ تم مجھے گھور رہے ہو؟ یہ سن کر وہ اپنے ہاتھ اپنی رانوں پر مارنے لگے، جب میں نے دیکھا کہ وہ مجھے خاموش کرنا چاہتے ہیں تو میں خاموش ہو گیا، جب نبی اکرم صلی اللہ علیہ وسلم نماز سے فارغ ہوئے تو آپ علیہ الصلوٰۃ والسلام نے مجھے بلایا، پس میرے ماں باپ آپ پر قربان ہو جائیں میں نے آپ سے زیادہ اچھے طریقے سے تعلیم دیتے ہوئے نہ کسی معلم کو آپ سے پہلے دیکھا اور نہ آپ کے بعد، بخدا آپ نے مجھے ڈانٹنا مارنا نہ بڑا بھلا کہا بس صرف یہ فرمایا کہ:

اس نماز میں باتیں کرنا درست نہیں ہے۔ نماز تسبیح

و تکبیر اور قرآن کریم کی تلاوت کا نام ہے۔

«إِنَّ هَذِهِ الصَّلَاةَ لَا يَصْلَحُ فِيهَا شَيْءٌ مِنْ

كَلَامِ النَّاسِ، إِنَّمَا هُوَ التَّسْبِيحُ وَالتَّكْبِيرُ

وَقِرَاءَةُ الْقُرْآنِ».

ج۔ امام بخاری حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ ایک دیہاتی نے مسجد میں

پیشاب کر دیا۔ لوگ اس کو برا بھلا کہنے کے لیے کھڑے ہو گئے تو نبی کریم صلی اللہ علیہ وسلم نے ارشاد فرمایا: اس کو چھوڑ دو اور اس کے پیشاب پر پانی کا ایک ڈول بہا دو، اس لیے کہ تم کو آسانی پیدا کرنے کے لیے بھیجا گیا ہے نہ کہ مشکلات اور سختی پیدا کرنے کے لیے۔

نرمی اور رفق کے سلسلہ میں آپ صلی اللہ علیہ وسلم کی وصیتوں میں سے

بعض وصیتیں درج ذیل ہیں:

امام بخاری و مسلم حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا:

«إِنَّ اللَّهَ سَافِقٌ يَحِبُّ الرِّفْقَ فِي الْأُمُورِ»
اللہ تعالیٰ مہربان اور نرم ہیں اور ہر معاملہ میں نرمی کو پسند فرماتے ہیں۔

اور امام مسلم حضرت عائشہ رضی اللہ عنہا سے روایت کرتے ہیں کہ نبی کریم صلی اللہ علیہ وسلم نے فرمایا:
«إِنَّ الرِّفْقَ لَا يَكُونُ فِي شَيْءٍ إِلَّا زَانَهُ، وَلَا يَنْزِعُ مِنْ شَيْءٍ إِلَّا شَانَهُ»
نرمی کسی چیز میں بھی اختیار نہیں کی جانی مگر یہ کہ وہ اسے زینت بخش دیتی ہے۔ اور اس کو کسی بھی چیز سے دور نہیں کیا جاتا مگر یہ کہ وہ اسے عیب دار بنا دیتی ہے۔

اور امام مسلم حضرت جریر بن عبد اللہ رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم سے سنا ہے آپ نے ارشاد فرمایا:

«مَنْ يَحْرُمُ الرِّفْقَ يَحْرُمُ الْخَيْرَ كُلَّهُ»
جو شخص نرمی و رفق سے محروم کر دیا گیا ہو وہ تمام بھلائیوں سے محروم کر دیا گیا۔

مندرجہ بالا کلام سے یہ بات واضح ہو گئی کہ بچے کی تحقیر و تذلیل اور اس کو ہمیشہ ڈانٹنا اور جھڑکنا اور خصوصاً دوسروں کے سامنے، بچے میں احساس کمتری اور نقص و کمی کا شعور پیدا کرنے کا سبب سے اہم سبب ہے اور بچے کے نفسیاتی و اخلاقی انحراف کی یہی سبب سے بڑی وجہ ہے۔ اور اس مرض کا بہترین علاج یہ ہے کہ اگر بچہ کوئی غلطی کرے تو اسے نرمی اور پیار سے تنبیہ کر دی جائے، اور ساتھ ہی اس کو ایسی طرح سمجھا دیا جائے جس سے آئندہ کے لیے وہ غلطی سے باز رہے۔ تربیت کرنے والے کو چاہیے کہ اگر وہ بچے کو ڈانٹنا اور سزائیں کرنا چاہے تو دوسروں کے سامنے ایسا نہ کرے۔ ساتھ ہی یہ بھی ضروری ہے کہ مرنے والے بچے کی اصلاح اور اس کی کجی دور کرنے کے لیے شروع شروع میں نہایت نرم و اچھا طریقہ اختیار کرے جو اصلاح اور تربیت اور کجی دور کرنے میں نبی کریم صلی اللہ علیہ وسلم کا طریقہ تھا۔

۲۔ ضرورت سے زیادہ ناز و نخرے برداشت کرنا | یہ بھی بچے کے نفسیاتی و اخلاقی انحراف کے عوامل میں سے خطرناک عامل اور باعث ہے، اس لیے کہ عام طور سے اس کا نتیجہ یہ

نکلتا ہے کہ بچہ اپنے اندر کمی و نقص کو محسوس کرتا ہے، اور زندگی سے نفی و حسد رکھنے لگ جاتا ہے۔

اور عام حالات میں اس کا نتیجہ شہرمندی، فروتنی و بدگمانی اور مردانگی اور بہادری کے فقدان اور اپنے اوپر عدم اعتماد اور بے راہ روی کی طرف بڑھنے اور ساتھیوں سے پیچھے رہنے کی شکل میں نکلتا ہے۔

ہم نے یہ جو کہا کہ ضرورت سے زیادہ ناز و نخرے برداشت کرنے کی وجہ سے بچے میں احساس کمتری و نفی کا احساس پیدا ہوتا ہے اور وہ زندگی سے نفی و حسد کرتا ہے اس کی وجہ درج ذیل ہے:

وہ دیکھتا ہے کہ اور لوگ آگے کی طرف بڑھ رہے ہیں اور وہ قافلہ کے آخری سرے پر ہے۔

وہ دیکھتا ہے کہ لوگوں میں شجاعت و بہادری اور اقدام کی جرأت ہے اور وہ بزدلی و خوف کا شکار ہے۔

وہ لوگوں کو حرکت ہزاحمت و مقابلے اور مجاہدے میں لگا ہوا دیکھتا ہے۔ اور وہ خود خاموشی جمود اور ایک

جگہ پڑے رہنے کا شکار ہوتا ہے۔

وہ لوگوں کو ایک دوسرے سے ملتے جلتے اور یکجا جمع ہوتے ہوئے دیکھتا ہے حالانکہ وہ خود گنماہی اور گوشہ نشینی

کا مارا ہوا ہوتا ہے۔

وہ دیکھتا ہے کہ لوگ مصائب و آفات کا خندہ پیشانی سے مقابلہ کرتے ہیں حالانکہ اگر ذرا سی بھی مصیبت و پریشانی اس

پر آپڑے تو وہ آہ و بکا اور جزع فرع میں لگ جاتا ہے ...

آپ ہی بتلائیں کہ جس بچے کی یہ حالت اور یہ کیفیت ہو کیا وہ کامل و مکمل انسان ہو سکتا ہے؟ اور کیا وہ معاشرہ

کے لیے فائدہ مند فرد بن سکتا ہے؟ اور کیا ایسا شخص زندگی کو پر امید اور اچھی نظروں سے دیکھ سکتا ہے؟ اور کیا ایسا آدمی ایسی

شخصیت بن سکتا ہے جسے اپنی ذات پر اعتماد اور بھروسہ ہو؟

اور اگر اس کا جواب نہیں میں ہے !!!

تو پھر والدین بچے کے ناز اٹھانے میں غلو کیوں کرتے ہیں؟ اور ایسے ناز و نخرے میں اسے کیوں پالتے ہیں؟ اور

ضرورت سے زیادہ بچے سے ایسا تعلق کیوں رکھتے ہیں؟ اور خاص کر ماں، اس لیے کہ ماں بچے کی ضرورت سے زیادہ رعایت

کرتی ہے اور اگر یہ کہنا درست ہو کہ ماں و ہم کا شکار ہوتی ہے جو اس کو اس بات پر مجبور کرنا ہے کہ وہ اپنے بچے کو گلے سے

لگائے اور اس انداز سے اس کے ناز اٹھائے جو عام لوگوں اور اعتدال کی حد سے زائد ہو۔

یہ نہایت خطرناک بات ہے جو ہم ان ماؤں میں بہت نمایاں پاتے ہیں جو بچے کی اسلامی تربیت کے قواعد و

ضوابط سے ناآشنائیں :

✿ ماں کی اس غلط تربیت کے مظاہر میں سے یہ بھی ہے کہ وہ بچے کو ان کاموں کے کرنے کی بھی اجازت نہیں دیتی جن کے کرنے پر وہ قادر ہے، اور وہ یہ سمجھتی ہے کہ اس کا یہ فعل بچے کے ساتھ شفقت اور اس پر رحم کے قبیل سے ہے۔

✿ اس غلط تربیت کے مظاہر میں سے بچے کو ہمیشہ سینے سے لگائے رکھنا بھی ہے، چنانچہ جب وہ فارغ ہوتی ہے تو اسے ذرا دیر کو بھی نہیں چھوڑتی خواہ گود میں لینے کی ضرورت ہو یا نہ ہو؟

✿ اس غلط تربیت کے مظاہر میں سے یہ بھی ہے کہ ماں اس خوف سے کہ کہیں بچے کو کوئی تکلیف نہ پہنچ جائے اسے ایک لمحہ کے لیے بھی اپنی نظروں سے اوجھل نہ ہونے دے۔

✿ اس کے مظاہر میں سے یہ بھی ہے کہ جب بچہ گھر کے ساز و سامان کو خراب کر دے یا میز پر چڑھ جائے یا قلم سے دیوار کو سیاہ کر ڈالے تو ایسی صورت میں بھی ماں اس سے باز پرس نہ کرے۔

ضرورت سے زیادہ ناز و نخرے اٹھانے کی بیماری والدین میں اس وقت اور بھی خطرناک شکل اختیار کر لیتی ہے جب ان کے یہاں کافی عرصے کے بعد اولاد پیدا ہو، یا چند مسلسل اسقاط ہونے کے بعد بچہ ہو۔ یا چند لڑکیوں کی پیدائش کے بعد لڑکا پیدا ہو، یا بچہ کسی ایسی بیماری میں گرفتار رہ چکا ہو جس سے اس کی جان کے لالے پڑ گئے ہوں اور پھر اس کو تندرستی نصیب ہوئی ہو۔

لیکن اس مرض کے کم کرنے کے لیے اسلام نے کیا علاج پیش کیا ہے؟

۱۔ والدین میں یہ عقیدہ مضبوط و عمیق ہونا کہ جو کچھ ہوتا ہے وہ اللہ کے حکم و فیصلہ سے ہوتا ہے، تاکہ وہ یہ بات سمجھ لیں کہ انہیں یا ان کی اولاد کو صحت ہو یا بیماری، نعمتیں و آسائشیں ہو یا تکالیف و تنگی، یا اللہ نے ان کے لیے جو اولاد مقرر و مقدر کر رکھی ہے یا بانبچپن یا تو نگرسی اور غربت و فقر و فاقہ یہ سب کچھ اللہ تعالیٰ کی مشیت و حکم اور اس کے فیصلہ سے ہی ہوتا ہے۔ اللہ تعالیٰ ارشاد فرماتے ہیں:

کوئی سی بھی مصیبت نہ دنیا میں آتی ہے اور نہ خاص تمہاری جانوں میں مگر یہ کہ (سب) ایک رجسٹر میں دکھی ہیں، قبل اس کے کہ ہم ان جانوں کو پیدا کریں، یہ اللہ کے لیے آسان ہے (یہ بات بتا دی گئی ہے) تاکہ جو چیز تم سے لی جا رہی ہے اس پر (اتنا) رنج نہ کرو اور جو چیز اس نے تمہیں دی ہے اس پر اتراؤ نہیں، اور اللہ کسی اتراؤ والے شیخی باز کو پسند نہیں کرتا۔

«مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ نَبْرَأَهَا ؕ إِنَّ ذَلِكُمْ عَلَى اللَّهِ يَسِيرٌ ۚ أَكْبَلًا تَأْسُوا عَلَىٰ مَا قَاتَكُمُ وَلَا تَفْرَحُوا بِمَا آتَاكُمُ ؕ وَاللَّهُ لَا يُحِبُّ كُلَّ مُخْتَالٍ فَخُورٍ ۝» - المدیہ - ۲۲ و ۲۳

✿ ✿ ✿

اور اللہ جل جلالہ فرماتے ہیں :

«اللَّهُ مَلِكُ السَّمَوَاتِ وَالْأَرْضِ يَخْلُقُ مَا يَشَاءُ وَيَهْبُ لِمَنْ يَشَاءُ إِنْ شَاءَ إِنْ شَاءَ لِمَنْ يَشَاءُ إِنْ شَاءَ أَوْ يُزَوِّجُهُمْ ذُكْرَانًا وَإِنثَاءً وَيَجْعَلُ مَنْ يَشَاءُ عَقِبًا إِنَّهُ عَلِيمٌ قَدِيرٌ»

الشوری - ۲۹ و ۵۰

اللہ ہی کی سلطنت ہے آسمانوں اور زمین میں وہ جو چاہتا ہے پیدا کر دیتا ہے، جس کو چاہتا ہے (اولاد) مادہ عنایت کرتا ہے اور جس کو چاہتا ہے (اولاد) نرینہ عنایت کرتا ہے یا ان کو نر و مادہ (کی صورت میں) بھی جمع کر دیتا ہے اور جسے چاہتا ہے لاد لدر رکھتا ہے، بے شک وہ بڑا علم والا ہے بڑا قدرت والا ہے۔

اور اللہ تبارک و تعالیٰ نے فرمایا ہے :

«وَلَنبَلِّغَنَّكُمْ أَشْيَاءَ مِّنَ الْخُوفِ وَالْجُوعِ وَنَقْصِ مِّنَ الْأَمْوَالِ وَالْأَنْفُسِ وَالثَّمَرَاتِ وَ لَنَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ»
أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ
وَأُولَئِكَ هُمُ الْمُهْتَدُونَ» (البقرہ - ۱۵۵ تا ۱۵۷)

اور البتہ ہم آزمائشیں گے تم کو تھوڑے سے ڈر سے اور بھوک سے اور مالوں اور جانوں اور میوہ کے نقصان سے اور خوش خبری دیجے ان صبر کرنے والوں کو کہ ان کو جب پہنچے کچھ مصیبت تو کہیں ہم تو اللہ ہی کا مال ہیں اور اس کی طرف لوٹ کر جانے والے ہیں، ایسے ہی لوگوں پر اپنے رب کی عنایتیں ہیں اور مہربانی اور وہی سیدھی راہ پر ہیں۔

۲۔ بچے کو نصیحت کرنے میں مرحلہ وار قدم اٹھانا، چنانچہ اگر وعظ و نصیحت بچے پر کارگر ہو سکتی ہو تو مربی کے لیے درست نہیں ہے کہ اس سے قطع تعلق کر لے، اور اگر اس سے کنارہ کشی مفید ہو تو اس کو مارنے کی طرف قدم نہیں اٹھانا چاہیے۔ لیکن اگر مربی اصلاح و تربیت اور ڈانٹ ڈپٹ کے طریقوں میں کسی سے بھی بچے کی اصلاح نہ کر سکے اور اس کی کج روی ختم نہ ہو تو ایسی صورت میں اس کو اتنا مارنا چاہیے کہ جس سے اسے بہت زیادہ اذیت نہ پہنچے۔

اس کتاب تربیۃ الاولاد فی الاسلام کی تیسری قسم کی اس فصل میں جس میں بچے پر اثر انداز ہونے والے تربیت کے وسائل کا ذکر ہے اس میں سزا کے ذریعہ تربیت کی بحث کے ذیل میں ہم ان شاء اللہ مفصل و مکمل بحث کریں گے۔

۳۔ بچے کو شروع ہی سے جفاکشی خود اعتمادی اور ذمہ داریوں کو نبھانے اور جرأت و اقدام اور حق کے اظہار کی تربیت دینا تاکہ بچہ اپنی حیثیت اور وجود کو محسوس کرے اور اپنی ذمہ داریوں اور فرائض کا احساس رکھے۔

بچے کو جفاکشی و مجاہدانہ زندگی کی تربیت اس لیے دینا چاہیے کہ حضرت معاذ بن جبل رضی اللہ عنہ سے امام احمد اور ابو نعیم حدیث مرفوعہ نقل کرتے ہیں کہ :

عیش وعشرت اور تنعم کی زندگی سے بچو اس لیے کہ اللہ

«إِيَّاكُمْ وَالتَّعَمُّرَ فَإِنَّ عِبَادَ اللَّهِ لِيَسُوا

بالتنعین»۔

کے بندے ناز و نعمت میں نہیں پڑتے۔

رہا تربیت میں خود اعتمادی اور احساسِ واجبات و فرائض کا اہتمام تو وہ اس لیے کہ پہلے حدیث میں گزر چکا ہے :

«کلکس راع وکل مسئول عن ساعتہ»۔

تم میں سے ہر شخص نگہبان ہے اور ہر نگہبان سے اس کی

رعایا کے بارے میں باز پرس ہوگی۔

ۛ ۛ ۛ

یہ حدیث چھوٹے بڑے، عورت و مرد اور حاکم و محکوم سب کو شامل ہے۔

اور اس لیے بھی کہ حضرت عمر رضی اللہ عنہ کی وہ رہنمائی بھی ہمارے سامنے ہے جسے یہ ہفتی نے روایت کیا ہے کہ : اپنے بچوں کو تیرنا اور تیر اندازی سکھاؤ اور انہیں حکم دو کہ وہ شہسواری کیا کریں۔ اور ظاہر بات ہے کہ جب بچہ نو عمری ہی سے تیرنا تیر اندازی اور شہسواری سیکھ لے گا تو اس میں خود اعتمادی پیدا ہوگی اور اسے اپنی شخصیت و وجود کا احساس ہوگا۔ اور پھر وہ ذمہ داریوں کے ادا کرنے اور مشقتوں کے برداشت کرنے کا عادی بنتا جائے گا۔

رہا بچے کو حق گوئی اور اس سلسلہ میں بے باکی کی تعلیم تو وہ اس لیے کہ حضرت عبادہ بن الصامت رضی اللہ عنہ سے مروی ہے کہ ہم نے رسول اللہ صلی اللہ علیہ وسلم کے ہاتھ پر اس بات پر بیعت کی کہ ہم خوشی و ناخوشی اور آسانی و تنگی ہر صورت میں اطاعت و فرمانبرداری کریں گے... اور یہ کہ ہم جہاں کہیں بھی ہونگے حق بات کہیں گے، اور حق بات کہنے میں کسی کی ملامت کی پروا نہیں کریں گے... اور ظاہر ہے کہ یہ بیعت چھوٹوں بڑوں مردوں اور عورتوں سب کو شامل ہے۔

اس سے قبل جسمانی تربیت کی ذمہ داری کی فصل میں ہم بچوں کی جسمانی تربیت کے سلسلہ میں اہم نبوی وصیتیں اور موٹی موٹی اسلامی تعلیمات ذکر کر چکے ہیں۔ اور بلاشبہ وہ سب کی سب بچوں کو خود اعتمادی اور مسؤلیت و ذمہ داری کی ادائیگی کی عادی بناتی ہیں۔ اور ان میں یہ احساس پیدا کرتی ہیں کہ وہ ایک ایسا انسان ہے جس کی اپنی شخصیت کرامت اور ایک مخصوص دائرہ ہے۔

۴۔ رسول اکرم صلی اللہ علیہ وسلم کی پیروی کرنا آپ کے بچپن کے زمانے سے لے کر اس وقت تک کی زندگی کی جب آپ نوجوان ہوئے اور پھر آپ کو اللہ تعالیٰ نے نبی بنا کر مبعوث فرمایا، اس لیے کہ اللہ تبارک و تعالیٰ نے آپ کو تعلیم دی اور آپ کی بہترین تربیت کی اور آپ کو اپنی خاص نگرانی میں رکھا، اور اپنے سامنے آپ کو کامل و کل نمونہ بنایا۔ لیجیے نبی کریم صلی اللہ علیہ وسلم کی زندگی کے تمام شعبوں اور مراحل زندگی کے کچھ نمونے آپ کے سامنے پیش کرتے ہیں اور خصوصاً آپ کے بچپن اور نوجوانی کے تاکہ مربیوں کے لیے راہنما اصول و ضوابط اور معیار اعلیٰ اور مؤمن معاشرے کے لیے مقتدی و نمونہ بنیں :

نبی کریم صلی اللہ علیہ وسلم بچپن میں بکریاں چرایا کرتے تھے، چنانچہ خود نبی کریم صلی اللہ علیہ وسلم سے اپنے بارے میں مرزوقی ہے جیسا کہ امام بخاری روایت کرتے ہیں :

« ما بعث الله نبياً إلا رعى الغنم . نعم
 كنت أرها على قراريط لأهل
 مكة »

اللہ تعالیٰ نے کسی نبی کو مبعوث نہیں فرمایا مگر یہ کہ اس نے
 بھریاں چرائیں، جی ہاں میں بھی چند سکوں کے عوض اہل مکہ
 کی بھریاں چرایا کرتا تھا۔

بچپن میں نبی کریم صلی اللہ علیہ وسلم بچوں کے ساتھ کھیلا کرتے تھے، چنانچہ ابن کثیر رسول اکرم صلی اللہ علیہ وسلم سے روایت کرتے
 ہیں کہ آپ نے فرمایا کہ قریش کے لڑکوں کے ساتھ میں بھی پتھر ایک جگہ سے دوسری جگہ لے جا رہا تھا تاکہ کھیل کا سامان اکٹھا کریں،
 ہم میں سے ہر ایک نے کپڑے اتار کر اپنی چادر اپنے کا ذھے پر ڈال رکھی تھی اور اس پر پتھر رکھ کر لارہا تھا۔ میں بھی ان کے ساتھ
 اسی طرح آ جا رہا تھا کہ کسی نے (جسے میں دیکھ نہیں رہا تھا) مجھے زوردار مکہ مارا اور کہا: اپنی چادر باندھ لیجیے، آپ صلی اللہ علیہ وسلم فرماتے
 ہیں کہ میں نے فوراً اپنی چادر لی اور پتھر پتھر اپنی گردن پر لادھ کر لانے لگا اور تمام لڑکوں میں صرف میں ہی چادر
 باندھے ہوئے تھا۔

رسول اکرم صلی اللہ علیہ وسلم تعمیرات کا کام بھی کیا کرتے تھے چنانچہ امام بخاری و مسلم روایت کرتے ہیں کہ جب نبی کریم صلی اللہ
 علیہ وسلم بڑے ہوئے اور کعبہ کی تعمیر ہونے لگی، تو رسول اللہ صلی اللہ علیہ وسلم بھی اشراف قریش کے ساتھ پتھر اٹھا کر لانے لگے، تو
 حضرت عباس رضی اللہ عنہ نے رسول اللہ صلی اللہ علیہ وسلم سے فرمایا پتھر اٹھانے کے لیے اپنی تہبند کا ذھے پر رکھ لیجیے، چنانچہ
 آپ نے حکم کی تعمیل کی لیکن فوراً ہی آپ گر پڑے اور آپ کی آنکھیں آسمان کی طرف اٹھ گئیں، پھر آپ صلی اللہ علیہ وسلم کھڑے ہوئے
 اور فرمایا: میری تہبند میرے حوالے کر دو، میری تہبند مجھے پہنا دو، چنانچہ آپ کی تہبند آپ کے جسم پر کس دی گئی، پھر آپ صلی اللہ
 علیہ وسلم نے ارشاد فرمایا کہ مجھے اس بات سے منع کر دیا گیا ہے کہ میں ننگے ہو کر چلو پھروں، آپ کے نبوت سے پہلے بھی معصوم
 ہونے پر یہ حدیث کھلی ہوئی دلیل ہے۔

نبی کریم صلی اللہ علیہ وسلم تجارت کے لیے سفر بھی کیا کرتے تھے چنانچہ ثابت ہے کہ نبی کریم صلی اللہ علیہ وسلم نے دو
 مرتبہ اس غرض سے سفر کیا ہے۔ ایک مرتبہ بالغ ہونے سے قبل اپنے چچا ابوطالب کے ساتھ، اور دوسری مرتبہ بالغ ہونے کے
 بعد حضرت خدیجہ رضی اللہ عنہا کی وجہ سے۔

نبی کریم صلی اللہ علیہ وسلم بچپن میں بہت زیادہ جری دہبا در تھے، چنانچہ سیرت کی کتابوں میں لکھا ہے کہ بچپن میں آپ
 صلی اللہ علیہ وسلم کو لات و عزی نامی بتوں کی قسم دلائی گئی تو آپ نے قسم دلانے والے سے فرمایا: مجھ سے ان دونوں کے نام
 کے ذریعہ کسی چیز کا مطالبہ نہ کرو اس لیے کہ جتنا بغض مجھے ان دونوں سے ہے اتنا بغض اور کسی چیز سے نہیں۔

بالغ ہونے سے قبل ہی نبی کریم صلی اللہ علیہ وسلم جنگ میں شریک ہو چکے تھے، چنانچہ سیرت کی کتابوں میں لکھا ہے
 کہ فجار نامی جنگ میں نبی کریم صلی اللہ علیہ وسلم اپنے چچاؤں کو تیر دے رہے تھے۔

نبی کریم صلی اللہ علیہ وسلم عظیم عقل و رائے کے مالک تھے، چنانچہ جوانی ہی میں آپ کے ذریعہ فیصلہ کرایا گیا اور آپ

کو حکم بنایا گیا، سیرت کی کتابوں میں لکھا ہے کہ قریش نے نبی کریم صلی اللہ علیہ وسلم کو حجرِ اسود کے رکھنے کے لیے حکم بنایا تھا اور آپ کی رائے اور مشورے سے قریش بہت متعجب ہوئے تھے۔

نبی کریم صلی اللہ علیہ وسلم کے افتخار اور شرافت کے اظہار کے لیے اتنی بات ہی کافی ہے کہ آپ چھوٹے یتیم بچے تھے لیکن آپ نے نہایت زبردست و بہترین تربیت پائی۔ اچھی عادتیں، اعلیٰ اوصاف و اخلاق اور بہترین خصلتیں آپ میں جمع تھیں چنانچہ نہ تو آپ نے کسی بیت کو سجدہ کیا، اور نہ زمانہ جاہلیت کی برائیوں میں آپ دوسروں کے ساتھ شریک ہوئے اور نہ بتوں کے نام پر ذبح کیے گئے جانوروں کا گوشت آپ نے کبھی چکھا۔

آپ کا ان چیزوں کا اپنے اس رب کی طرف منسوب کرنا کوئی قابلِ تعجب نہیں جس نے آپ کی دیکھ بھال رکھی اور اپنے سامنے پرورش کی، اور بذاتِ خود آپ کی تربیت کی چنانچہ نبی کریم صلی اللہ علیہ وسلم کا ارشاد ہے:

«أدبني ربي فأحسن تأديبي»، رواه العسكري — میرے رب نے مجھے تربیت دی اور بہترین تربیت دی۔

رسولِ اکرم صلی اللہ علیہ وسلم کے بچپن کی زندگی کے یہ چند ——— لمحات و واقعات اور جوانی میں آپ کی عصمت و عالی اخلاق کے چند نمونے ہدایت کے لیے مشعلِ نور ہیں جس سے تربیت کرنے والوں کو اپنی اولاد کی تربیت کے سلسلہ میں تربیت کا صحیح طریقہ معلوم ہوگا۔ مریموں کو اسے اختیار کرنا چاہیے، نیز اس میں ذرا بھی شبہ نہیں کہ نبی کریم علیہ الصلوٰۃ والسلام امت کے لیے بہترین نمونہ و مقتدی ہیں۔ اپنے بچپن میں بھی اور جوانی میں بھی، پختہ عمر کے دور میں بھی اور بڑھاپے میں بھی، یہی وہ ہستیاں ہیں جن کی رہنمائی اللہ تعالیٰ نے خود کی ہے، لہذا ان کے نقشِ قدم پر چلنا اور ان کی پیروی کرنا چاہیے۔

اب تک ہم نے جو کچھ بیان کیا ہے اس کا خلاصہ یہ نکلا کہ زیادہ ناز و نخر سے برداشت کرنے کی بیماری بچے کے نفسیاتی انحراف و کج روی کا سب سے بڑا عامل ہے، اس لیے کہ عام طور سے اس کا نتیجہ یہ نکلتا ہے کہ بچہ بچپن اور اس کے بعد کی عمر میں احساسِ کمتری اور اپنی خامی کا احساس کرنے لگتا ہے۔

لہذا والدین اور خصوصاً ماں کو چاہیے کہ وہ ان طریقے کو اختیار کریں جو اسلام نے بچوں کی تربیت کے سلسلہ میں مقرر کیے ہیں۔

جن میں سے بچے سے محبت اور اس کے ساتھ تعلق میں اعتدال اور درمیانہ روی بھی ہے۔ اور ہر پریشانی اور مصیبت کے وقت اللہ کے حکم کے سامنے گردن جھکانا بھی۔

جن میں سے یہ بھی ہے کہ بچہ جب سمجھ دار ہو جائے تو اس کو سزا دینے کی جتنی ضرورت ہو اتنی ہی سزا

دینا چاہیے۔

جن میں سے یہ بھی ہے کہ بچے کی تربیت سادگی خود اعتمادی فرائض و واجبات کے احساس اور حق گوئی کی جرات

پیدا کرنے کی بنیاد پر قائم ہو۔

اور ان میں سے یہ بھی ہے کہ نبی کریم صلی اللہ علیہ وسلم جب بچے تھے آپکی اس وقت کی شخصیت کو بھی نمونہ بنایا جائے اس لیے کہ آپ نبوت سے قبل بھی مقتدی تھے اور اس کے بعد بھی۔

جب تربیت کرنے والے حضرات ان طریقوں کو اپنالیں گے۔ اور قواعد و ضوابط کی پابندی کریں گے، تو وہ ان لوگوں کو جن کی تربیت کی ذمہ داری ان پر ہے ان عوامل و اسباب سے محفوظ رکھ سکیں گے جو شخصیت کے ختم کرنے اور انسانی کرامت کے برباد کرنے کا ذریعہ بنتے ہیں۔ اور اس طرح سے وہ بچے کی نفسیاتی اخلاقی اور عقلی معیار کو بلند کرنے کا ذریعہ بنیں گے، اور پھر وہ بچہ دنیاوی زندگی میں ایک کامل و مکمل انسان بن جائے گا۔



۳۔ بچوں میں مساوات و برابری نہ کرنا اور ایک دوسرے پر فوقیت و ترجیح دینا | یہ بھی بچے میں نفسیاتی انحراف پیدا کرنے والے اسباب میں

سے بڑا سبب ہے، یہ ترجیح دینا چاہے کچھ دینے کے سلسلہ میں ہو یا محبت یا کسی دوسرے معاملہ میں؟ اس تفاوت والے برتاؤ کا بچے کی نفسیات اور کردار پر بہت برا اثر پڑتا ہے اور یہ اس میں انحراف پیدا کرنے کا بدترین ذریعہ ہے۔ اس لیے کہ اس کی وجہ سے بچے میں رقابت و حسد کا مرض پیدا ہوتا ہے اور خوف و جھینپنے اور الگ تھلک رہنے اور بلا وجہ رمنے کا سبب بنتا ہے، اور اس کی وجہ سے لڑائی جھگڑے، نافرمانی اور زیادتی و ظلم پیدا ہوتا ہے اور بچہ رات کو ڈرنے لگتا ہے اور مختلف اعصابی امراض کا شکار ہو کر احساس کمتری میں مبتلا ہو جاتا ہے۔

مرنبی اول نبی اکرم صلی اللہ علیہ وسلم کتنے بڑے حکیم اور عظیم الشان معاشرتی مربی تھے کہ آپ نے والدین کو یہ حکم دیا کہ وہ اللہ تعالیٰ سے ڈریں اور بچوں کے درمیان عدل و انصاف سے کام لیں:

ابن جبان رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

«رحم الله، والد الأعان ولده على بر».

اللہ تعالیٰ ایسے باپ پر رحم کرے جو اپنے بچے کو نیک

بنانے میں اس کی مدد کرے۔

✽ ✽ ✽

اور طبرانی وغیرہ روایت کرتے ہیں:

اپنے بچوں میں لینے دینے کے معاملے میں مساوات

و برابری کیا کرو۔

✽ ✽ ✽

اور امام بخاری و مسلم حضرت نعمان بن بشیر رضی اللہ عنہما سے روایت کرتے ہیں کہ ان کے والد انہیں رسول اللہ صلی اللہ علیہ وسلم کے پاس لے کر آئے اور عرض کیا: میں نے اپنے اس بیٹے کو اپنا ایک غلام ہدیہ دیا ہے۔ تو رسول اللہ صلی اللہ علیہ وسلم نے فرمایا: کیا تم نے اپنے ہر بیٹے کو ایسا ہی ہدیہ دیا ہے؟ انہوں نے عرض کیا: جی نہیں، تو رسول اللہ صلی اللہ

وسلم نے فرمایا کہ پھر اس کو بھی واپس لے لو۔

ایک روایت میں آتا ہے کہ رسول اللہ صلی اللہ علیہ وسلم نے فرمایا: کیا تم نے اپنی سب اولاد کیساتھ ایسا کیا ہے؟ انہوں نے عرض کیا: جی نہیں۔ تو نبی کریم علیہ الصلوٰۃ والسلام نے ارشاد فرمایا:

((اتقوا اللہ، واعدوا فی اولادکم))۔

اللہ سے ڈرو اور اپنی اولاد کے درمیان عدل و انصاف

کیا کرو۔

راوی فرماتے ہیں کہ میرے والد واپس لوٹے اور اس ہدیہ کو واپس لے لیا۔

ایک روایت میں آتا ہے کہ رسول اللہ صلی اللہ علیہ وسلم نے فرمایا: اے بشیر! کیا اس لڑکے کے علاوہ تمہاری اور اولاد بھی ہے؟ میں نے عرض کیا: جی ہاں! آپ نے فرمایا: کیا تم نے ان میں سے ہر ایک کو اس جیسا ہدیہ دیا ہے؟ میں نے عرض کیا: جی نہیں! آپ صلی اللہ علیہ وسلم نے فرمایا: لہذا پھر مجھے تو سہرگز اس کا گواہ نہ بناؤ اس لیے کہ میں ظلم پر گواہ نہیں بن سکتا۔ پھر آپ نے فرمایا: کیا تم یہ پسند کرتے ہو کہ وہ سب کے سب تمہارے ساتھ یکساں اچھا برتاؤ کریں؟ میں نے عرض کیا: جی ہاں، تو آپ صلی اللہ علیہ وسلم نے فرمایا: پھر ایسا نہ کرو (کہ ایک کو دوسروں کو محروم رکھو)۔

حضرت انس رضی اللہ عنہ روایت کرتے ہیں کہ ایک صاحب نبی کریم صلی اللہ علیہ وسلم کے پاس بیٹھے ہوئے تھے کہ ان کا بیٹا آگیا، تو انہوں نے اسے چوما اور اس کو اپنی گود میں بٹھالیا۔ پھر ان کی بیٹی آئی تو انہوں نے اسے اپنے سامنے بٹھا دیا۔ تو رسول اللہ صلی اللہ علیہ وسلم نے ارشاد فرمایا: تم نے ان دونوں کے درمیان برابری کیوں نہیں کی؟

ان نبوی توجیہات وارشادات سے یہ بات کھل کر سامنے آجاتی ہے کہ اولاد میں عدل و انصاف، مساوات اور محبت میں برابری کرنا چاہیے تاکہ ان میں کسی قسم کی تفریق و امتیاز کا عنصر جگہ نہ پائے۔

جی ہاں کبھی کبھی بچے سے محبت نہ کرنے اور اس سے روگردانی کرنے کے کچھ ظاہری اسباب بھی ہوتے ہیں:

مثلاً یہ کہ وہ اس جنس سے تعلق رکھتا ہو جسے لوگ جہالت کی وجہ سے ناپسند کرتے ہیں یعنی وہ لڑکی ہو۔

یا یہ کہ خوبصورتی و سمجھداری میں دوسروں سے کم ہو۔

یا یہ کہ اس میں کوئی ظاہری جسمانی نقص پایا جاتا ہو یا... یا...

لیکن یہ تمام اخلاقی یا پیدائشی و جسمانی اسباب بچے کو ناپسند کرنے اور اس کے بھائیوں کو اس پر ترجیح دینے کے لیے شرعاً ہواز کا سبب نہیں بن سکتے۔

والدین جب بچے کے ساتھ ایسا براسلوک اور ایسا سخت معاملہ دروید اختیار کرتے ہیں تو وہ کتنے بڑے ظالم و

ناانصاف ہوتے ہیں۔

آپ ہی بتلائیں کہ اگر بچہ لڑکی کی شکل میں وجود میں آیا ہے تو اس میں اس کا کیا قصور ہے؟

اور اگر وہ بد صورت ہے تو اس میں اس کا کیا جرم ہے؟
 اور اگر اس میں ذکاوت و اعلیٰ درجہ کی سمجھ راری نہیں تو اس میں اس کا کیا اختیار ہے؟
 اور اس نے کیا گناہ کیا ہے اگر وہ طبعاً پھرتیل شونخ اور شور و شغب کرنے والا اور متحرک ہے؟
 اور اگر بچپن ہی میں کسی جسمانی نقص یا بیماری کا شکار ہونا اس کی تقدیر میں لکھا تھا تو اس میں اس کا کیا قصور ہے؟
 اگر تربیت کرنے والے یہ چاہتے ہیں کہ ان کی اولاد نفسیاتی، پیچیدگیوں اور احساس کمتری اور بغض و حسد اور باطنی
 خجست کا شکار نہ ہو تو ان کے سامنے اس کے سوا اور کوئی راستہ نہیں ہے کہ وہ رسول اکرم صلی اللہ علیہ وسلم کے اس حکم کو نافذ
 کریں جس میں یہ آتا ہے: اللہ سے ڈرو اور اپنی اولاد کے درمیان مساوات و عدل کرو، اور اللہ نے ان کے لیے جو بھی فیصلہ کر دیا
 ہے خواہ لڑکوں کا ہو یا لڑکیوں کا اس پر صابر و شاکر رہیں، اسی طرح ان کا فرض یہ بھی ہے کہ وہ اس بات کی پوری کوشش کریں کہ
 ان کی تمام اولاد میں محبت، اخوت، و چشم پوشی و مساوات کی روح جلوہ گر ہو، تاکہ وہ عدل و انصاف الفت و پیار کی نظر اور
 سچی محبت اور عدل و انصاف سے پُر معاملہ کے سایہ میں مزے کی زندگی گزار سکیں۔

واقعی رسول اللہ صلی اللہ علیہ وسلم نے اس حدیث میں کتنا بجا ارشاد فرمایا ہے جسے ابن حبان روایت کرتے ہیں:

«ساحم الله والداعان ولده على بركة»۔
 اللہ تعالیٰ اس باپ پر رحم کرے جو اپنی اولاد کی نیکی اور

اچھا سلوک کرنے میں اعانت کرے۔

❖ ❖ ❖



۴۔ جسم کے کسی عضو کا نہ ہونا یا ماؤف ہونا | یہ بھی ان بڑے عوامل میں سے ہے جو بچکے میں نفسیاتی انحراف و کجی پیدا کرتے
 ہیں۔ اس لیے کہ عام طور سے اس کا اثر احساس کمتری اور زندگی سے نفرت

کی شکل میں ظاہر ہوتا ہے۔

اس لیے کہ جب بچپن سے ہی بچکے کو کوئی جسمانی نقص لاحق ہو جاتا ہے مثلاً بھیننگا پن یا بہرا ہونا یا کم عقلی و پاگل پن یا
 تزلزلنا اور بولنے میں زبان کا صاف نہ ہونا، تو ایسی صورت میں مناسب یہ ہوتا ہے کہ اس کے باپ، ماں، بہن، بھائی، رشتے دار
 پڑوسی، دوست اور اہل و عیال سب کے سب اس کے ساتھ محبت و الفت و نرمی اور اچھے اخلاق اور شریفانہ برتاؤ کا اظہار
 کریں، تاکہ نبی کریم علیہ الصلوٰۃ والسلام کی اس حدیث پر عمل ہو سکے جسے امام ترمذی و ابوداؤد روایت کرتے ہیں:

«الراحمون یرحمہم الرحمن، ارحموا من

فی الارض یرحمکم من فی السماء»۔

رحم کرنے والوں پر رحمان رحم کرتا ہے، تم ان لوگوں پر
 رحم کرو جو زمین پر رہتے ہیں تم پر وہ ذات رحم کرے گی جو
 جو آسمان والی ہے۔

❖ ❖ ❖

اور آپ کا وہ فرمان جسے امام بخاری و مسلم نے روایت کیا ہے:

«لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ»
 تم میں سے کوئی شخص بھی اس وقت تک کامل مومن نہیں
 بن سکتا جب تک کہ اپنے بھائی کے لیے وہ چیز پسند نہ
 کرے جو اپنے لیے پسند کرتا ہے۔

اور آپ کا وہ ارشاد مبارک جسے امام ترمذی و ابنِ حبان نے روایت کیا ہے:
 «أَكْمَلُ الْمُؤْمِنِينَ إِيمَانًا أَحْسَنُهُمْ خَلْقًا»
 مومنوں میں کامل ترین مومن وہ ہے جو ان میں سب سے
 اچھے اخلاق والا ہو۔

لیکن جب بھینگے پن کے شکار بچے کو اے بھینگے کہہ کر خطاب کیا جائے گا، اور بہرے پن کے شکار کو بہرے کے لفظ
 سے اور کم عقل والے کو بے وقوف، اور بولنے میں کمزور شخص کو گونگے کے لفظ سے پکارا جائے گا، تو بدیہی بات ہے کہ سمجھدار بچے
 میں اس کمی کا احساس پیدا ہوگا اور اس میں نفسیاتی الجھنیں پیدا ہوں گی، اور ایسی صورت میں اگر ہم اس کو ایسی حالت میں دیکھیں کہ
 جس میں وہ نفسیاتی ادھیڑ بن اور معاشرتی طور پر حسد اور زندگی سے بیزاری کا شکار ہو تو اس میں ذرا بھی تعجب کی بات نہیں ہے۔
 اس لیے تربیت کرنے والوں کو چاہیے کہ اپنے بچوں کے امراض و آفات کا علاج عمدہ طریقے اور بہترین تربیت اور
 پرشفتت معاملے اور کامل نگرانی سے اس بنیاد پر کریں کہ انسان کی قدر و قیمت اس کے دین کے اعتبار سے ہوتی ہے نہ کہ اس
 کی شکل و صورت اور ظاہر کے اعتبار سے۔

○ اس علاج کے سلسلہ میں پہلا قدم یہ ہے کہ ایسے بچوں پر شفتت و محبت کی نظر رکھنی چاہیے، اور ان کی خصوصی
 توجہ اور دیکھ بھال رکھیں، اور ان کو اپنے برتاؤ سے یہ بات ذہن نشین کرادیں کہ وہ ذکاوت، قدرتی صلاحیتوں، علم و تجربہ اور چستی
 و چالاکی میں دوسروں سے ممتاز ہیں۔ ان پر پیار کی نظر اور اچھا برتاؤ ان کی نفوس سے اس مرض و خامی اور نقص کے احساس کو دور
 کر دے گا۔ بلکہ وہ نہایت اطمینان و سکون اور پورے وثوق و اعتماد کے ساتھ مفید کاموں اور فائدہ مند محنت میں لگ
 جائیں گے۔

○ اس علاج کا دوسرا قدم یہ ہے کہ تربیت کرنے والوں کو چاہیے کہ ہر اس شخص کو جو اس آفت کے شکار بچے کے ارد
 گرد اور ساتھ رہنے والا ہو خواہ وہ قریبی رشتہ دار ہوں یا دور کے ان سب کو نصیحت کریں اور سمجھائیں اور ان کو تحقیر اور اہانت
 کے انجام اور مذاق اڑانے اور دوسرے تذلیل کے نتائج سے آگاہ کرتے رہیں اور ان پر یہ واضح کریں کہ اس کا ان بچوں کی
 نفوس پر کتنا برا اثر پڑتا ہے۔ اور ان کی طبیعت پر۔ اس کا کتنا زبردست بوجھ اور اثر پڑتا ہے۔

تربیت کرنے والوں کو چاہیے کہ جب وہ دوسروں کو نصیحت اور رہنمائی کریں تو ہر اس شخص کو جو اس مصیبت زدہ کے
 ساتھ اٹھتا بیٹھتا ہے اس کے سامنے مرنی اول رسول اکرم صلی اللہ علیہ وسلم کا وہ طریقہ بیان کریں جو آپ نے اس معاشرتی مضبوط
 و مستحکم اتحاد کی عظیم دعوت دیتے وقت اختیار کیا تھا جس کی اساس محبت و اخلاص تھی اور اس کی بنیادیں دوسروں کے احترام

وعزت پر قائم تھیں۔

نبی کریم صلی اللہ علیہ وسلم نے انسانی کرامت و عزت اور مسلمان شخصیت کو نقصان پہنچانے اور مضبوط و مستحکم معاشرتی اتحاد میں ہر درازیں ڈالنے والی چیز سے روکنے کے لیے جو طریقہ اختیار کیا تھا اس کی بنیادیں ذیل میں ذکر کی جاتی ہیں:

زبان کے فتنے اور شر سے بچانے کے سلسلہ میں نبی کریم صلی اللہ علیہ وسلم کے فرمان مبارک کو امام بخاری رحمہ اللہ نے اس طرح روایت کیا ہے:

انسان منہ سے ایک بات نکال دیتا ہے اور اس کی پرواہ بھی نہیں کرتا اس کی وجہ سے جہنم میں گر جاتا ہے۔

«وإن العبد ليتكلم بالكلمة لا يلقى لها بالاً يهوى بها في جهنم»۔

اور آپ صلی اللہ علیہ وسلم نے ارشاد فرمایا:

انسان ایک بات کرتا ہے اور اس کو سمجھتا بھی نہیں اور اس کی وجہ سے جہنم میں آنا گہرا چلا جاتا ہے جو فاصلہ مشرق و مغرب کے درمیان ہے۔

«إن العبد ليتكلم بالكلمة ما يتبين فيها يزل إلى النار أبعد مما بين المشرق والمغرب»۔

نبی کریم صلی اللہ علیہ وسلم نے دوسرے کی مصیبت پر نخوش ہونے سے ان الفاظ سے منع فرمایا ہے جنہیں ترمذی نے روایت کیا ہے:

اپنے بھائی کی مصیبت پر نخوش نہ ہو کہ اللہ اس پر رحم کھلے اور تمہیں مصیبت میں مبتلا کر دے۔

«لا تظهر الشماتة لأخيك في رحمة الله وبتليك»۔

نبی کریم صلی اللہ علیہ وسلم نے اشارہ کے ذریعے بھی کسی کی تذلیل کرنے سے منع فرمایا ہے چنانچہ ابو داؤد اور ترمذی روایت کرتے ہیں کہ حضرت عائشہ رضی اللہ عنہا نے فرمایا کہ میں نے ایک مرتبہ نبی کریم صلی اللہ علیہ وسلم سے کہا: آپ کے لیے صفیہ کا تو ایسا اور ایسا ہونا ہی کافی ہے (ان کے پستہ قد ہونے کی طرف اشارہ تھا) تو نبی کریم صلی اللہ علیہ وسلم نے فرمایا:

تم نے ایسی بات کہی ہے کہ اگر اسے سمندر کے پانی میں ملا دیا جاتا تو وہ اسے بھی خراب کر دیتی۔

«لقد قلت كلمة لو مزجت بماء البحر لمزجته»۔

یہ تمام امور جن سے منع کیا گیا ہے یہ سب کے سب اللہ تبارک و تعالیٰ کے اس قول کے تحت داخل ہیں:

اے ایمان والو! مردوں کو مردوں پر ہنسنا چاہیے کیسا عجب کہ وہ ان سے بہتر ہوں اور نہ غورتوں کو غورتوں پر (ہنسنا چاہیے) کیا عجب کہ وہ ان سے بہتر ہوں اور نہ ایک دوسرے کو طعنہ دو، اور نہ ایک دوسرے کو برے القاب

«يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَىٰ أَنْ يَكُونُوا خَيْرًا مِّنْهُمْ وَلَا نِسَاءٌ مِّنْ نِّسَاءٍ عَسَىٰ أَنْ يَكُنَّ خَيْرًا مِّنْهُنَّ ۚ وَلَا تَلْمِزُوا أَنْفُسَكُمْ وَلَا تَنَابَزُوا

«بِالْأَلْفَابِ بِئْسَ الْإِسْمُ الْفُسُوقُ بَعْدَ الْإِيمَانِ
وَمَنْ لَحَرَ يَتَّبِ فَأُولَئِكَ هُمُ الظَّالِمُونَ»۔
سے پکارو، ایمان کے بعد گناہ کا نام ہی برا ہے۔ اور جو
(اب بھی) توبہ نہ کریں گے وہی ظالم ٹھہریں گے۔

● اس علاج کا تیسرا مرحلہ اور قدم یہ ہے کہ تربیت کرنے والوں کو چاہیے کہ وہ ان بچوں کے لیے جو کسی آفت و مصیبت کا شکار ہیں ایسے ساتھیوں کا انتخاب کریں جو اچھے اخلاق و آداب اور پسندیدہ عادات کے مالک ہوں، تاکہ وہ جب ان کے ساتھ اکٹھا ہوں اور کھیلیں اور آپس میں پیار و محبت کی باتیں کریں تو ایسا برتاؤ کریں جس سے قلبی طور سے ان کو یہ محسوس ہو جائے کہ لوگ ان سے محبت کرتے ہیں۔ اور ان کا خیال رکھتے ہیں اور ان سے ہمدردانہ برتاؤ کرتے ہیں، بچے کی شخصیت کے اباگر کرنے اور اس میں میل جول کی عادت پیدا کرنے کے سلسلہ میں ابن سینا لکھتے ہیں کہ بچے کے ساتھ مدرسہ اور سکول میں لیے بچے ہونا چاہیے جو اچھے اخلاق و عادات اور پسندیدہ اطوار کے مالک ہوں، اس لیے کہ بچہ اس کی زبان کو سمجھتا اور اسی کو اخذ کرتا ہے اور اسی سے مانوس ہوتا ہے۔

امام ترمذی نوادر میں نبی کریم علیہ الصلوٰۃ والسلام سے روایت کرتے ہیں کہ آپ صلی اللہ علیہ وسلم نے فرمایا:
«عرامة الصبی فی منخرہ نہ زیادہ فی عقلہ
بچے کا پکپن میں چاق و چوبند، چست و چالاک اور میل جول
رکھنے والا ہونا بڑے ہو کر اسی کی عقل و سمجھ کو بڑھانے کا ذریعہ
فی کبرۃ»۔

ہوتا ہے۔

گذشتہ تحریر سے یہ بات سامنے آتی ہے کہ اگر مربی چاہے تو اپنے آفت زدہ و معذور بچے سے معذوری کے احساس کو دور کرنے کی پوری صلاحیت رکھتا ہے، اور اس کے پاس اس کے تمام وسائل موجود ہیں، چاہے وہ محبت و شفقت اور پیار کی نظر سے تعلق رکھتے ہوں یا اس کی دیکھ بھال اور خصوصی توجہ سے، یا اس معاشرہ کو متنبہ و ہوشیار کرنے سے جس میں وہ بچہ رہتا ہے تاکہ اس کی تزیل و تکفیر و اہانت نہ ہو، یا ان اچھے ساتھیوں کی جماعت کے انتخاب سے متعلق ہوں جو اس کے ساتھ اٹھتے بیٹھتے اور میل جول رکھتے ہوں، اور مربی اس اچھے معاملے کے ذریعہ سے بچے کے دل سے کمزوری اور نقص کا احساس دور کر کے اس کو اس قابل بنا دے گا کہ وہ معاشرہ میں فائدہ مند عضو بن سکے، اور اپنی قوت بازو سے ترقی کا عمل تعمیر کر سکے، اور اپنی قوت ارادی و عزم سے امت کی عزت کو بلند اور اپنے ملک کے مستقبل کو روشن کر سکے۔

~~~~~

۵۔ بچے کا تیمم ہونا | یہ بھی بچے میں نفسیاتی انحراف پیدا کرنے کا ایک بہت خطرناک سبب ہے، خصوصاً اس صورت میں جب تیمم ایسے معاشرہ میں ہو جس میں تیمم کا خیال نہ رکھا جاتا ہو، اور اس کے غموں کا مداوا نہ کیا جاتا ہو۔ اور اس کی طرف شفقت و محبت اور پیار کی نظر سے نہ دیکھا جاتا ہو۔

اسلام ایک ایسا دین ہے جس نے تیمم بچے کا بہت خیال رکھا ہے۔ اور اس کی تربیت اور اس کے ساتھ اچھے معاملہ

و برتاؤ اور اس کی ضروریاتِ زندگی کے پورے کرنے کا بہت اہتمام کیا ہے، تاکہ معاشرہ میں وہ ایک ایسا فائدہ مند فرد بنے جو اپنی ذمہ داریوں کو پورا کرے، اور اپنے فرائض کو ادا کرے، اور دوسروں پر اس کے جو حقوق آتے ہیں اور اس پر دوسروں کے جو حقوق ہیں انہیں اچھے طریقے اور عمدگی سے ادا کرے،

قرآن کریم نے یتیم کے سلسلہ میں بہت اہتمام کیا ہے اور اس کو ڈانٹنے مہجڑ کرنے سے منع کیا ہے، اور اس سے ایسے برتاؤ سے روکا ہے جو اس کی عزت و کرامت کے خلاف ہو ارشادِ باری ہے:

«فَأَمَّا الْيَتِيمَ فَلَا تَقْهَرْ»۔ الضمیٰ ۹۔ تو آپ بھی یتیم پر سختی نہ کیجئے۔

نیز فرمایا:

«أَرَأَيْتَ الَّذِي يُكَذِّبُ بِالْإِيمَانِ ۚ فَذَلِكَ الَّذِي يَدْعُ الْيَتِيمَ ۙ»۔ الماعون۔ ۲۰۱۔

بھلا آپ نے اس شخص کو بھی دیکھا ہے جو روزِ جزا کو جھٹلاتا ہے، سو وہ شخص جو یتیم کو دھکے دیتا ہے۔

رسولِ اکرم صلی اللہ علیہ وسلم نے بھی اس کا بہت خیال رکھا ہے، اور اس کی کفالت پر ابھارا اور اس کی دیکھ بھال کو واجب قرار دیا ہے، اور اس کے اولیاء اگر اس کا خیال رکھیں اور اس کے ساتھ حسن سلوک کریں تو ان کو یہ بشارت سنانی ہے کہ وہ جنت میں اللہ کے رسول اللہ صلی اللہ علیہ وسلم کے ساتھ ہوں گے:

امام ترمذی روایت کرتے ہیں کہ نبی کریم علیہ الصلوٰۃ والسلام نے ارشاد فرمایا:

«أَنَا وَكَافِلُ الْيَتِيمِ فِي الْجَنَّةِ وَأَشَارُ بِأَصْبَعِيهِ لِعَنَى السَّبَابَةِ وَالْوَسْطَى»۔

میں اور یتیم کی کفالت کرنے والا جنت میں اس طرح ہوں گے اور پھر نبی کریم صلی اللہ علیہ وسلم نے اپنی شہادت کی انگلی اور اس کے برابر کی انگلی سے اشارہ فرمایا:

امام احمد و ابن جبان نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:

«مَنْ وَضَعَ يَدَهُ عَلَى سَأْسِ يَتِيمٍ سَاحَتْ كَتَبَ اللَّهُ لَهُ بِكُلِّ شَعْرَةٍ مَرْتِ عَلَى يَدِهِ حَسَنَةً»۔

جو شخص اپنا دستِ شفقت یتیم کے سر پر پیار سے رکھے گا تو اللہ تعالیٰ ہر اس بال کے بدلے جس پر اس کا ہاتھ پھرا ہے اس کے لیے ایک نیکی لکھ دیں گے۔

اور امام نسائی سندِ جید کے ساتھ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا:

«اللَّهُمَّ إِنِّي أَخْرَجَ حَقَّ الضَّعِيفِينَ: الْيَتِيمِ وَالْمَرْأَةِ»۔

اے اللہ میں دو وضعینوں یعنی یتیم اور عورت کے حق کو ضائع کرنے والے کو گناہگار قرار دیتا ہوں۔

یتیم کی دیکھ بھال اور کفالت اس کے رشتہ داروں اور قرابت داروں پر واجب ہے، اس لیے اگر یہ لوگ یتیموں کے نفسیاتی اور اخلاقی حالات درست کرنا چاہتے ہیں تو ان کو چاہیے کہ ان کے ساتھ خصوصی شفقت، توجہ اور دیکھ بھال سے

کام لیں، اور اپنے عمل سے ان کو یہ محسوس کرادیں کہ محبت اور معاملات اور برتاؤ کے لحاظ سے وہ بھی ان کے لیے ان کی اولاد ہی کی طرح ہیں۔

اور اگر رشتہ داروں میں کوئی کفیل موجود نہ ہو تو پھر ان کی دیکھ بھال مسلمان حکومت کی ذمہ داری ہے اور حکومت کو چاہیے کہ ان کے معاملات نمٹائے، اور ان کی تربیت و رہنمائی کرے، اور زندگی و معاشرہ میں ان کی شخصیت و مقام کو بلند کرے۔ رسول اکرم صلی اللہ علیہ وسلم کو دیکھیے جو مدینہ منورہ میں پہلی اسلامی مملکت کی داغ بیل ڈالنے والے تھے آپ نے یتیم کے ساتھ کس طرح خصوصی اُلفت و محبت و شفقت و پیار کا برتاؤ کیا، چنانچہ حضرت عائشہ رضی اللہ عنہا روایت کرتی ہیں کہ رسول اکرم صلی اللہ علیہ وسلم نے کسی عید کے موقع پر ایک یتیم کو دیکھا تو اس کے ساتھ پیار کا برتاؤ کیا۔ اور اس سے بشارت سے ملے اور ان کے ساتھ حسن سلوک کیا۔ اور اس کو اپنے دولت کدہ پر لائے اور اس سے فرمایا:

«أما ترهني أن أكون لك أبا وتكون عائشة لك أمًا»۔

یہاں تم کو یہ بات پسند نہیں ہے کہ میں تمہارا باپ بن جاؤں اور عائشہ تمہاری ماں ہو جائیں۔

اسی طرح حکومت کا بھی یہ فرض ہے کہ وہ لاوارث بے سہارا و بے آسرا بچوں کی کفالت کرے، اور اگر کوئی لاوارث بچہ مل جائے تو اس کی دیکھ بھال کرے جیسا کہ حضرت عمر رضی اللہ عنہ کے پاس جب ایک شخص ایک لاوارث بچہ لایا تو انہوں نے بھی لاوارث بچے کے ساتھ ہی برتاؤ کیا۔ اور انہوں نے اس سے فرمایا: اس بچے کا نان نفقہ تو ہمارے ذمے ہے لیکن یہ بچہ آزاد شمار ہوگا۔

اسلام نے یتیم و لاوارث بچوں کے ساتھ یہ جو بہترین برتاؤ کیا ہے اس نے اس معاملہ کے ذریعہ مسلمان معاشرے کے لیے ایک صالح شہری پیش کیے ہیں جو اپنی ذمہ داریوں کو پورا کر سکیں، اور اپنے فرائض بحسن و خوبی انجام دیں، اور ان میں کسی قسم کا احساس کمتری پیدا نہ ہو اور وہ پرآگندہ افکار و خیالات اور برے تصورات کے سمندر میں سرگردان و پریشان نہ ہوں۔

یہ بھی بچے میں نفسیاتی انحراف پیدا کرنے کا ایک بہت بڑا سبب ہے، اور یہ انحراف بچے میں اس وقت اور شدید ہو جاتا ہے جب وہ اپنی آنکھیں کھولتا ہے اور اپنے والدین کو تنگی میں اور اپنے خاندان

۶۔ فقر و غربت

کو محرومی و خستہ حالی کا شکار دیکھتا ہے۔ اور یہ صورت حال اس پر اس وقت اور شدید اور شاق ہو جاتی ہے جب وہ اپنے بعض رشتہ داروں یا پڑوسیوں یا مدرسہ کے ساتھیوں کو اچھی حالت اور زیب و زینت اور ناز و نعمت میں مستغرق اور اپنے آپ کو افسردہ و غمگین اور مسکین دیکھتا ہے۔ جیسی کہ اس کو پیٹ بھرنے کو ایک لقمہ اور جسم کو ڈھانپنے کو پورا کپڑا بھی نہیں ملتا۔

بتلائیے جو بچہ اس حالت کا شکار ہو اس سے نفسیاتی طور پر ہم کیا توقع رکھیں گے؟ ظاہر بات ہے کہ وہ معاشرہ کی طرف کراہیت اور حسد کی نگاہ سے دیکھے گا۔ اور لازمی طور سے احساس کمتری اور نفسیاتی پیچیدگی جیسے امراض کا شکار ہوگا اور یقیناً اس کی امید ناامیدی سے اور نیک فالی بدفالی سے بدل جائے گی۔ اور رسول اللہ صلی اللہ علیہ وسلم نے اپنے

اس فرمان میں بالکل سچ فرمایا ہے جسے احمد بن مینع اور بیہقی نے روایت کیا ہے :

«كاد الفقر أن يكون كفراً»۔  
 قریب ہے کہ فقر کفر بن جائے۔

بلکہ نبی کریم صلی اللہ علیہ وسلم دعائیں فقر سے پناہ مانگا کرتے تھے چنانچہ امام نسائی اور ابن حبان حضرت ابوسعید خدری رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا :

«اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ»۔  
 اے اللہ میں آپ کے ذریعہ کفر اور فقر سے پناہ مانگتا ہوں۔

## اسلام نے فقر کے مسئلہ کا دو بنیادی امور سے علاج کیا ہے :

۱۔ انسانی کرامت کا احترام۔

۲۔ امداد باہمی کے بنیادی اصولوں کا مقرر کرنا۔

انسانی کرامت کا احترام اسلام نے اس طرح کیا ہے کہ اس نے تمام اجناس و اقوام اور الوان اور طبقات میں مساوات و برابری کی ہے اور انسان ہونے کے اعتبار سے ان سب کو برابر گردانا ہے، اور اگر کہیں پر ترجیح و تفاضل کی ضرورت ہوئی تو اسلام نے ترجیح تقویٰ اور عمل صالح اور مجاہدہ کے اعتبار سے دی ہے۔۔

اور وہ بنیاد و اساس جسے اسلام نے قیامت تک کے لیے زمانہ کے ضمیر میں پیوست کر دیا ہے وہ اللہ تعالیٰ کا درجہ ذیل فرمان ہے :

اے لوگو تم نے تم (سب) کو ایک مرد اور ایک عورت سے پیدا کیا ہے اور تم کو مختلف قومیں اور خاندان بنا دیا ہے کہ ایک دوسرے کو پہچان سکو بے شک تم میں سے پرہیزگار تر اللہ کے نزدیک معزز تر ہے۔

«رَبِّهَا النَّاسُ إِنَّا خَلَقْنَاهُمْ مِنْ ذَكَرٍ وَأُنْثَىٰ وَجَعَلْنَاهُمْ شُعُوبًا وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَاهُمْ ۗ»۔  
 الحجرات - ۱۳

اسلام نے ظاہری شکل و صورت اور جسم کو مدار نہیں بنایا بلکہ اسلام دلوں اور اعمال کو دیکھتا ہے چنانچہ امام مسلم اپنی صحیح

میں حضرت ابوہریرہ رضی اللہ عنہ سے روایت کرتے ہیں :

اللہ تعالیٰ تمہاری صورتوں اور جسموں کی طرف نہیں دیکھتے بلکہ تمہارے دلوں اور اعمال کو دیکھتے ہیں۔

«إِنَّ اللَّهَ لَا يَنْظُرُ إِلَىٰ صُورِكُمْ وَأَجْسَادِكُمْ وَلَكِن يَنْظُرُ إِلَىٰ قُلُوبِكُمْ وَأَعْمَالِكُمْ»۔

اسلام نے ضعفاء و فقراء کے مرتبے اور درجے کو بلند کیا ہے، اور ان کو ناراض کرنے اور ان کی تذلیل و تحقیر کرنے کو اللہ

جل شانہ کی ناراضگی کا ذریعہ قرار دیا ہے، چنانچہ امام مسلم روایت کرتے ہیں کہ ابوسفیان حضرت سلمان و صہیب و بلال وغیرہ کی عہد



کے پاس سے گزرے تو ان حضرات نے کہا: اللہ کی تلواروں نے اب تک اللہ کے دشمنوں کو ٹھکانے نہیں لگایا؟ حضرت ابو بکر رضی اللہ عنہ نے جب یہ سنا تو فرمایا: کیا آپ حضرات یہ بات قریش کے سردار و شیخ کے لیے کہہ رہے ہیں؟ اور پھر نبی کریم صلی اللہ علیہ وسلم کی خدمت میں حاضر ہوئے اور یہ واقعہ بیان کیا، تو آپ نے فرمایا: اے ابو بکر شاید تم نے انہیں ناراض کر دیا ہے، اگر تم نے انہیں ناراض کر دیا تو تم نے درحقیقت اپنے رب کو ناراض کر دیا، چنانچہ حضرت ابو بکر ان حضرات کے پاس آئے اور ان سے فرمایا: بھائیوں کیا میں نے تمہیں ناراض کر دیا ہے؟ تو ان حضرات نے کہا: جی نہیں! اے ہمارے بھائی اللہ آپ کی مغفرت فرمادے۔

رہا اسلام کا امدادِ باہمی کے بنیادی اصولوں کا مقرر کرنا تو اس میں کوئی شک نہیں کہ اسلام نے فقر کے مسئلہ کے حل کے لیے امداد کے جو بنیادی اصول مقرر کیے ہیں وہ اس جدید دور میں انسانی محنت و کوشش جہاں تک پہنچ سکی ہے اس کے اعلیٰ ترین اصول ہیں۔

معاشرہ میں موجود فقر و غربت کے مسئلہ کو حل کرنے کے لیے اسلام نے جو موقف اختیار کیا ہے اس کے کچھ نمونے ذیل میں پیش کیے جاتے ہیں:

● اسلام نے زکوٰۃ کے لیے ایک بیت المال متعین کیا ہے، جس کی سرپرستی اسلامی حکومت کرے گی، اور اس کا مصرف مستحق فقراء و مساکین و مسافر و مقروض اور غلاموں کو بنایا ہے۔ اللہ تعالیٰ فرماتے ہیں:

رَاتِنَا الصَّدَقَاتُ لِلْفُقَرَاءِ وَالْمَسْكِينِ  
وَالْعَمِلِينَ عَلَيْهَا وَالْمَوْلَاتِ قُلُوبُهُمْ وَفِي  
الرِّقَابِ وَالْغَرَمِينَ وَفِي سَبِيلِ اللَّهِ  
وَابْنِ السَّبِيلِ ۗ قَرِيبَةٌ مِّنَ اللَّهِ ۗ وَاللَّهُ  
عَلِيمٌ حَكِيمٌ ۝۶۰ توبہ - ۶۰

زکوٰۃ جو ہے سو وہ حق ہے مفلسوں کا، اور محتاجوں کا،  
اور زکوٰۃ کے کام پر جانے والوں کا، اور جن کی تالیف  
قلب منظور ہے۔ اور گردنوں کے چھڑانے میں۔ اور جو تاون  
بحریں، اور اللہ کے راستہ میں، اور راہ کے مسافر کو بٹھرایا  
ہوا ہے اللہ کا اور اللہ سب کچھ جاننے والا حکمت

والا ہے۔

امام طبرانی رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:  
اللہ تعالیٰ نے مالدار مسلمانوں کے مال میں اتنی مقدار کا ناکالنا فرض کیا ہے جو ان کے فقراء کو کافی ہو۔ اور فقراء بھوک  
اور بے لباسی کا شکار مالداروں کی کوتاہی کی وجہ سے ہوتے ہیں۔ سن لو اللہ تعالیٰ ان کا سخت حساب لے گا اور ان کو  
دردناک عذاب دے گا۔

● اسلام نے اس مسلمان کو مسلمان شمار نہیں کیا ہے جو خود پیٹ بھر کر رات گزارے اور اس کا پڑوسی بھوک کا شکار ہو  
اور اس کو اس کی خبر بھی ہو، چنانچہ بزار و طبرانی رسول اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا

کہ وہ شخص مجھ پر ایمان نہیں لایا جو پیٹ بھر کر رات گزارے اور اسی کا پڑوسی اس کے پڑوس میں بھوکا پڑا ہو اور اس کو معلوم بھی ہو۔ اس کے برخلاف اسلام نے اس کی حاجت روائی امداد اور اس کے خوش کرنے کو بہترین نیکی اور بڑا اونچا عمل قرار دیا ہے چنانچہ امام طبرانی اپنی کتاب ”معجم اوسط“ میں حضرت عمر رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا:

«أفضل الأعمال إدخال السرور على المؤمن،

کسوت عورتہ، أو أشبعت جوعته، أو

قضيت له حاجة»۔

● تنگی اور سختی کے وقت اسلام نے بھوکوں اور فاقہ مستوں کی امداد کو اہم فریضہ قرار دیا ہے چنانچہ امام بخاری رحمہ اللہ حضرت عبدالرحمن بن ابی بکر الصدیق رضی اللہ عنہما سے روایت کرتے ہیں کہ اصحاب صفہ فقیر و غریب لوگ تھے۔ رسول اکرم صلی اللہ علیہ وسلم نے ارشاد فرمایا کہ جس کے پاس دو آدمیوں کا کھانا ہو وہ تیسرے کو اپنے ساتھ لے جائے، اور جس کے پاس چار کھانا ہو وہ اپنے ساتھ پانچویں یا چھٹے آدمی کو لے جائے۔

اور امام مسلم حضرت ابوسعید خدری رضی اللہ عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا: جس شخص کے پاس ضرورت سے زائد سواری ہو تو اسے چاہیے کہ اسے اس شخص کو دے دے جس کے پاس سواری نہیں ہے، اور جس کے پاس فالتو توشہ اور کھانے کا سامان ہو تو اسے چاہیے کہ وہ اسے دے دے جس کے پاس کچھ کھانے کو نہیں، اور پھر رسول اللہ صلی اللہ علیہ وسلم نے مختلف مال کی اقسام کا تذکرہ کیا حتیٰ کہ ہم یہ سمجھنے لگے کہ ضرورت سے زائد چیزیں ہم میں سے کسی کا حق نہیں ہے۔

● اسلام نے حاکم پر یہ لازم کیا ہے کہ وہ ہر اس شخص کے لیے کام کاج کے مواقع مہیا کرے جو کام کاج پر قادر ہو چنانچہ ابو داؤد اور نسائی اور ترمذی روایت کرتے ہیں کہ ایک انصاری نبی کریم صلی اللہ علیہ وسلم کی خدمت میں حاضر ہوئے اور آپ سے کچھ بخشش مانگی، تو آپ نے ان سے فرمایا: کیا تمہارے گھر میں کوئی چیز نہیں ہے؟ انہوں نے عرض کیا: کیوں نہیں ہے اللہ کے رسول، ایک ٹاٹ ہے جبکہ کچھ حصہ ہم اڑھ لیتے ہیں اور کچھ بچھا لیتے ہیں اور ایک لکڑی کا پیالہ ہے جس میں ہم پانی پیتے ہیں، آپ نے فرمایا: وہ دونوں چیزیں میرے پاس لے آؤ، وہ صاحب وہ دونوں چیزیں لے کر آپ کی خدمت میں حاضر ہوئے۔ تو نبی کریم علیہ الصلوٰۃ والسلام نے انہیں لے لیا اور فرمایا: مجھ سے یہ دونوں چیزیں کون خریدے گا؟ ایک صاحب نے عرض کیا: میں یہ دونوں چیزیں ایک درہم میں خریدتا ہوں۔

رسول اللہ صلی اللہ علیہ وسلم نے فرمایا: ایک درہم سے زیادہ کی بولی کون لگاتا ہے؟ ایک اور صاحب نے عرض کیا: میں یہ دونوں چیزیں دو درہم میں خریدتا ہوں، چنانچہ آپ نے وہ دونوں چیزیں انہیں دے دیں اور دونوں درہم لے کر انصاری کو دے دیے، اور ان سے فرمایا: ایک درہم کا کھانے کا سامان خرید کر گھر والوں کو دے دینا، اور دوسرے درہم سے

ایک کلہاڑی خرید کر میرے پاس لے آنا، چنانچہ انہوں نے ایسا ہی کیا۔ آپ صلی اللہ علیہ وسلم نے اپنے دست مبارک سے اس میں لکڑی ڈالی اور پھر ان سے فرمایا: جاؤ لکڑیاں کاٹو اور بیچو اور میں تمہیں پندرہ دن تک نہ دیکھوں، انہوں نے ایسا ہی کیا اور پھر جب آئے تو ان کے پاس دس درہم موجود تھے، اور ان میں سے کچھ کے بدلے انہوں نے کھانے پینے کا سامان خرید لیا، تو رسول اللہ صلی اللہ علیہ وسلم نے فرمایا: یہ اس سے بہتر ہے کہ تم قیامت میں اس حالت میں آؤ کہ سوال کرنے کی وجہ سے تمہارے چہرے پر نشان پڑے ہوں۔

● اسلام نے خاندان والوں کو بچہ پیدا ہونے پر وظیفہ دینے کا نظام رائج کیا، چنانچہ مسلمانوں کے یہاں جو بچہ بھی پیدا ہوگا خواہ وہ بچہ حاکم کا بیٹا ہو یا ملازم کا، مزدور کا ہو یا بازاری آدمی کا، سب کو وظیفہ دیا جائے گا چنانچہ ابو عبیدہ اپنی کتاب الاموال میں روایت کرتے ہیں کہ حضرت عمر رضی اللہ عنہ ہر پیدا ہونے والے بچے کے لیے وظیفہ مقرر کرتے تھے جو اس کے باپ کی طرح اسے بھی ملتا تھا جس کی مقدار سو درہم تھی، اور بچہ جس طرح بڑھتا جاتا اس طرح اس کا وظیفہ بھی بڑھتا رہتا، حضرت عمر کے بعد حضرت عثمان و حضرت علی و دیگر خلفاء نے بھی اس پر عمل کیا۔

یہ اصول اس وجدانی تربیت کے علاوہ ہیں جس کی جڑیں اسلام مسلمانوں کے دلوں اور احساس و وجدان کی گہرائیوں اور نفوس میں اسلام گاڑ دیتا ہے تاکہ سب کے سب تعاون، امداد باہمی اور ایثار کی جانب خوشی خوشی اپنی مرضی و اختیار اور داعیہ ایمانی کی بنا پر گامزن ہوں۔

ہم نے جو کچھ ابھی کہا ہے اس پر تاریخ کے اوراق شاہد عدل ہیں، چنانچہ مسلم معاشرے کے امداد باہمی اور آپس کی الفت و تعاون و رحمہ لی کے چند نمونے ذیل میں پیش کیے جاتے ہیں:

۱۔ محمد بن اسحاق لکھتے ہیں کہ بہت سے لوگ مدینہ میں اس طرح سے زندگی گزارتے تھے کہ انہیں معلوم بھی نہیں ہوتا تھا کہ ان کا گزر بسر کہاں سے ہو رہا ہے؟ اور کون ان کو دیتا ہے؟ پھر جب حضرت حسین کے صاحبزادے زین العابدین وفات پا گئے تو وہ آمد بند ہو گئی اور لوگوں کو معلوم ہو گیا کہ وہی وہ شخص تھے جو ان کے پاس رات کی تاریکی میں چپکے سے وہ سامان پہنچایا کرتے تھے، جب وہ وفات پا گئے تو لوگوں نے ان کی پشت اور کاندھے پر ان تھیلوں اور بورلیوں کے نشانات دیکھے جنہیں وہ اٹھا کر بیواؤں اور فقراء و مساکین کے گھر پہنچایا کرتے تھے۔

۲۔ حضرت لیث بن سعد کی سالانہ آمدنی ستر ہزار دینار سے زیادہ تھی اور وہ سب کی سب صدقہ کر دیا کرتے تھے، حتیٰ کہ ان کے بارے میں مشہور ہے کہ ان پر کبھی زکاۃ واجب ہونے کی نوبت نہیں آئی، ایک مرتبہ انہوں نے ایک گھر خریدا جو نیلام کے ذریعے بیچا گیا تھا، چنانچہ ان کا وکیل جب اس کو اپنے قبضے میں لینے گیا، تو وہاں یتیموں اور چھوٹے بچوں کو پایا جنہوں نے اس سے اللہ کے نام پر یہ — سوال کیا کہ وہ یہ گھر ان کے پاس ہی رہتے دیں، جب یہ بات حضرت لیث کو معلوم ہوئی تو انہوں نے ان کو یہ پیغام بھجوادیا کہ یہ مکان تم لوگوں کا ہے اور ساتھ ہی تمہیں اتنا مال بھی دیا جاتا ہے جو تمہاری روزانہ کی ضرورت

کے لیے کافی ہو۔

۳۔ محدث کبیر حضرت عبداللہ بن مبارک بہت زیادہ صدقہ و خیرات کیا کرتے تھے، ان کی سالانہ صدقات کی مقدار ایک لاکھ دینار سے زیادہ تھی، ایک مرتبہ وہ اپنے ساتھیوں کے ساتھ حج کے لیے نکلے، بعض شہروں سے گزر ہوا وہاں ایک پرندہ مر گیا تو انہوں نے اسے کوڑا ڈالنے کی جگہ پھینکنے کا حکم دیا، ان کے ساتھی ان سے آگے چلے گئے اور وہ خود ان سے پیچھے رہ گئے، جب ان کا اس کوڑا ڈالنے کی جگہ سے گزر ہوا تو کیا دیکھا کہ اس کوڑا دان کے قریبی مکان میں رہنے والی ایک لڑکی اپنے مکان سے نکلی اور اس نے وہ مردہ پرندہ اٹھا لیا۔ دریافت کرنے پر اس نے انہیں بتایا کہ وہ اور اس کے بھائی نہایت خستہ حال ہیں، اور ان کی غربت کا کسی کو علم نہیں ہے، اور ان کے پاس کھانے پینے کو کچھ بھی نہیں ہے، یہ سن کر حضرت عبداللہ نے زاہراہ اور سامان سفر واپس لوٹانے کا حکم دیا، اور اپنے دکیل سے پوچھا: تمہارے پاس خرچ کے کتنے پیسے موجود ہیں؟ اس نے جواب دیا کہ ایک ہزار دینار موجود ہیں، تو انہوں نے اس سے کہا کہ اس میں سے بیس دینار نکال لو جو ہمارے لیے "مرد" شہر تک پہنچنے میں کام دے سکیں اور باقی ماندہ دینار اس لڑکی کو دے دو، اس لیے کہ ان کی امداد کرنا اس سال حج سے زیادہ موجب اجر و ثواب ہے، اور پھر وہ اپنے گھر کی طرف واپس چلے گئے اور حج نہ کیا (۱)۔

اور جس دن حکومت اور معاشرہ اور تمام افراد مملکت فقر و غربت کے خاتمہ کے لیے پوری کوشش صرف کر دیں گے اس روز اسلامی معاشرے میں ایک بھی غریب، مسکین اور محتاج باقی نہیں رہے گا، اور امت اسلامیہ امن و سلامتی، خوشحالی اور اتحاد و اطمینان کے سایہ تلے مزے کرے گی، اور قوم کے تمام افراد نفسیاتی انحراف اور مجرمانہ زندگی کے تمام عوامل سے نجات و آزادی حاصل کر لیں گے، اور ہم بچشم خود یہ دیکھ لیں گے کہ اسلامی عزت و سربلندی کا پرچم عزت و کرامت کی بلندیوں پر لہرا رہا ہے اور اس کو دیکھ کر مومن اللہ کی فتح و نصرت سے خوش ہو جائیں گے۔



۴۔ بغض و حسد کی بیماری | حسد کا مطلب یہ ہے کہ انسان دوسرے کی نعمت کے زائل ہونے کی تمنا کرے، یہ ایک خطرناک معاشرتی بیماری ہے، اگر مرنے والے اپنے بچوں کی اس بیماری کا علاج نہیں کریں گے تو لازمی طور سے اس کے بدترین اور خطرناک نتائج نکلیں گے۔

بعض اوقات شروع شروع میں گھر والوں کو حسد کی بیماری کا پتہ نہیں چلتا اور وہ یہ سمجھتے ہیں کہ ان کی اولاد اس بیماری کا شکار ہو سکتی ہے اور نہ وہ اس کو سمجھتے ہیں، اور نہ ان سے اس کی توقع کی جاسکتی ہے۔ اس لیے جو حضرات تربیت کے ذمہ دار ہیں ان کو چاہیے کہ حسد کا نہایت حکمت اور بہترین تربیت سے علاج کریں، تاکہ یہ بیماری پریشان کن مصائب اور بدترین

(۱) اسلام نے فقر و غربت کا جس طرح سے علاج کیا ہے اس سلسلہ میں جو شخص مزید تفصیل کا طالب ہو اسے چاہیے کہ وہ ہماری کتاب "التکافل الاجتماعي فی الاسلام" کا مطالعہ کرے جس میں نشانی کا پورا سامان موجود ہے۔

نتیجہ اور دردناک نفسیاتی امراض کا ذریعہ بننے۔

● اس سے قبل کہ میں اس بیماری کی بیخ کنی اور اس کے علاج اور اس سے بچاؤ کی تدابیر بیان کروں مناسب یہ معلوم ہوتا ہے کہ میں ان اسباب کو بیان کر دوں جو بچوں میں حسد کی آگ بھڑکانے کا ذریعہ بنتے ہیں۔ اور میرا خیال یہ ہے کہ یہ اسباب مندرجہ ذیل امور میں منحصر ہیں:

● بچے کا اس بات سے خوف کھانا کہ وہ گھر والوں میں اپنی بعض امتیازی خصوصیات کھو بیٹھے گا مثلاً محبت و پیار اور منظور نظر ہونا اور خصوصاً اس وقت جب نیا مہمان (بچہ) پیدا ہو۔ جس کے بارے میں یہ خیال ہو کہ وہ اس کے پیار و محبت میں اس کا مزاحم بنے گا۔

● اولاد میں برا موازنہ جیسے ایک کو ذکی کہنا اور دوسرے کو غبی۔

● اولاد میں سے کسی ایک کا بہت خیال رکھنا مثلاً ایک بچے کو گود میں اٹھایا جائے۔ اس سے دل لگی کی جائے اور اسے دل کھول کر دیا جائے، اور دوسرے کو ڈانٹا ڈپٹا جائے اور اس کی پرواہ نہ کی جائے اور اسے کچھ نہ دیا جائے۔

● جس بچے سے محبت ہو اس کی ایذا رسانی اور برائیوں سے چشم پوشی کی جائے اور اس کے بالمقابل دوسرے بچے سے اگر ذرا سی بھی غلطی ہو جائے تو اسے سزا دی جائے۔

● بچے کا مالدار، عیش و عشرت والے ماحول میں ہونا لیکن خود بچے کا نہایت غربت، فقر اور خستہ حالی کا شکار ہونا۔

اس کے علاوہ اور دوسرے وہ اسباب جن کا بچے کی شخصیت پر بڑا اثر پڑتا ہے بلکہ بسا اوقات بچے میں احساس کمتری اور خطرناک انانیت اور بغض و حسد پیدا ہو جاتا ہے۔ اور اس کے ساتھ ہی نفسیاتی بے چینی، سرکشی اور بے اعتمادی پیدا ہوتی ہے۔

اسلام نے نہایت حکیمانہ اصول تربیت سے حسد کی بیماری کا علاج کیا ہے۔ اگر تربیت کرنے والے شروع سے اس کے اسباب کا تدارک کر لیں تو بچوں میں محبت، ایثار، الفت اور خلوص پیدا ہوگا، اور دوسرے کے ساتھ تعاون، خیر و بھلائی کرنے اور نرمی سے پیش آنے کے جذبات بیدار ہوں گے۔

میرا خیال ہے حسد کی بیماری کے علاج کے لیے بنیادی اصول تربیت مندرجہ ذیل

امور میں منحصر ہیں:

۱۔ بچے کو محبت محسوس کرانا | نبی کریم علیہ الصلوٰۃ والسلام بھی ایسا کرتے تھے، اور اپنے صحابہ کو اس کا حکم دیتے اور اس پر ابھارتے تھے، اور ادھر ادھر اس کے نافذ کرنے کا اہتمام کرتے تھے، ذیل

میں اس کی چند مثالیں پیش ہیں:

امام ترمذی وغیرہ حضرت عبداللہ بن بریدہ سے اور وہ اپنے والد بریدہ رضی اللہ عنہ سے روایت کرتے ہیں کہ انہوں نے فرمایا کہ میں نے نبی کریم صلی اللہ علیہ وسلم کو تقریر کرتے ہوئے دیکھا اسی اثناء میں حضرت حسن و حسین آگئے اور وہ سرخ سے لک کے قمیض پہنے گرتے پڑتے چل رہے تھے، تو نبی کریم صلی اللہ علیہ وسلم منبر سے اترے اور انہیں گود میں اٹھا کر اپنے سامنے بٹھا دیا پھر فرمایا: اللہ جل شانہ نے بالکل سچ فرمایا ہے:

«إِنَّمَا أَسْأَلُكُمْ وَأَوْلَادُكُمْ فِتْنَةً...»

تمہارے ماں اور تمہاری اولاد تو بس آزمائش ہی کی

چیزیں ہیں۔

التغابن - ۱۵

میں نے ان دونوں بچوں کو گرتے پڑتے دیکھا تو میں صبر نہ کر سکا اور اپنی بات پنج میں مچھوڑ کر ان کو اٹھانے چلا گیا۔ نبی کریم صلی اللہ علیہ وسلم حضرت حسن و حسین رضی اللہ عنہما سے دل لگی کیا کرتے تھے۔ اور آپ اپنے ہاتھوں اور ٹخنوں کے بل چلا کرتے تھے اور وہ دونوں آپ سے لپٹ جایا کرتے اور آپ پر چڑھ جاتے تھے، آپ ان کو لے کر چلتے رہ فرماتے: تمہارا اونٹ تو بہترین اونٹ ہے اور تم دونوں بہترین سوار ہو۔

امام بخاری "الادب المفرد" میں حضرت عائشہ رضی اللہ عنہا سے روایت کرتے ہیں کہ انہوں نے فرمایا: ایک اعرابی نبی کریم صلی اللہ علیہ وسلم کی خدمت میں حاضر ہوئے اور عرض کیا: کیا آپ حضرات اپنے بچوں کو چومتے ہیں!! ہم تو انہیں پیار میں کرتے تو نبی کریم صلی اللہ علیہ وسلم نے ارشاد فرمایا:

«أَوْ أَمَلْتُ لَكَ أَنْ نَزَعَ اللَّهُ مِنْ قَلْبِكَ

اگر اللہ نے تمہارے دل سے رحمت کا مادہ نکال دیا

ہے تو کیا میں تمہارے لیے اس کو واپس لا سکتا ہوں؟

الرحمة»

امام بخاری اپنی کتاب "الادب المفرد" ہی میں حضرت انس بن مالک رضی اللہ عنہ سے روایت کرتے ہیں کہ انہوں نے فرمایا: ایک عورت حضرت عائشہ رضی اللہ عنہا کے پاس آئی، انہوں نے اسے تین کھجوریں دے دیں۔ تو اس نے اپنے ہرنچے ایک ایک کھجور دے دی اور ایک اپنے لیے رکھ لی، دونوں بچوں نے اپنی اپنی کھجوریں کھالیں اور پھر اپنی ماں کی جانب بچھنے لگے، ماں نے اس تیسری کھجور کے دو ٹکڑے کیے اور دونوں کو آدھی آدھی دے دی، جب نبی کریم صلی اللہ علیہ وسلم نے شریف لائے تو حضرت عائشہ رضی اللہ عنہا نے یہ واقعہ آپ سے ذکر کیا۔ آپ نے فرمایا: تمہیں اس بات پر کیا تعجب ہوا؟ نہ تو اس کی مغفرت ہی اس لیے فرمادی کہ اس نے اپنے بچوں پر رحم کھایا تھا۔

یہ بات نظروں سے قطعاً اوجھل نہیں ہونا چاہیے کہ ننھے بچے کی پیدائش پر حسد پائی ہونے کے امکانات بہت زیادہ ہوتے ہیں اس لیے اس سے روکنے کے لیے لازمی احتیاطی تدابیر ضرور اختیار کرنا چاہئیں اور تربیت کرنے والوں اور خصوصاً ماں کو اس کا بہت زیادہ خیال رکھنا چاہیے۔

یہ لازمی احتیاطی تدابیر دوسرے بچے کے پیدا ہونے سے چند ماہ قبل ہی اختیار کر لینا چاہیے مثلاً بڑے بچے کے پلنگ کو

بدل دینا چاہیے۔ یا اسے نرسری اسکول بھیج دینا چاہیے۔ اور نئے بچے کے کام کاج میں بڑے بچے سے بھی امداد لینے میں کوئی مضائقہ نہیں ہے مثلاً اس کو کپڑے پہنانا اس کو نہلانا یا کھانا کھلانا، اسی طرح اس کو چھوٹے بچے سے دل لگی کرنے اور کھیلنے کا موقعہ بھی دینا چاہیے۔ لیکن اس میں اس بات کا ضرور خیال رہے کہ اس کی نگرانی ضرور کی جائے تاکہ چھوٹے بچے کو کوئی گزند اور تکلیف نہ پہنچے، اور جب ماں نو مولود بچے کو دودھ پلانے کے لیے اٹھائے تو ایسے موقعہ پر بہتر یہ ہوتا ہے کہ باپ بڑے لڑکے سے دل لگی کرنے لگے یا اس سے پیار و محبت کی باتیں کرنے لگے تاکہ اسے یہ احساس رہے کہ اس کی محبت اور اہمیت اپنی جگہ برقرار ہے۔

ان سب باتوں کا مقصد صرف یہ ہے کہ بڑے بچے کے ذہن میں یہ بات بیٹھ جائے کہ وہ اب بھی ماں باپ کا پیارا اور منظور نظر ہے اور نو مولود بچے کی طرح اس سے بھی برابر کا پیار کیا جا رہا ہے، اور اس کی نگہداشت بھی ویسی ہی کی جا رہی ہے۔ مرنی اعظم نبی اکرم صلی اللہ علیہ وسلم نے گزشتہ ذکر کی گئی احادیث میں اسی جانب رہنمائی کی ہے۔

لہذا تربیت کرنے والوں کو چاہیے کہ اگر وہ اپنے بچوں کو محبت، تعاون و ایثار کا پیکر دیکھنا چاہتے ہیں۔ اور ان کو بغض و حسد، انانیت اور بے اعتدالی سے بچانا چاہتے ہیں تو انہیں بچے کو محبت محسوس کرانے کے لیے نبی کریم صلی اللہ علیہ وسلم کے طریقہ کو اپنانا چاہیے۔

۲- بچوں میں برابری اور عدل و انصاف کرنا: | یہ ایک بدیہی اور معروف سی بات ہے کہ تربیت کرنے والے جب بچوں کے ساتھ مساوات سے کام لیں گے اور لینے دینے

میں عدل و برابری کو اپنائیں گے، تو بچوں کے نفوس سے حسد کا مادہ ختم ہو جائے گا، اور ان کے دلوں سے بغض و حسد اور کینہ کی بیماری دور ہو جائے گی، بلکہ بچے اپنے بھائیوں بہنوں اور مربیوں کے ساتھ خوش دلی اور پیار محبت سے زندگی گزاریں گے اور پورے گھر پر محبت، اخلاص اور پاکیزگی کے جھنڈے لہرائیں گے۔

ایسی صورت میں جب ہم یہ دیکھتے ہیں کہ معلم اول مرنی اکبر نبی اطہر صلی اللہ علیہ وسلم نے والدین اور مربیوں سب کو بھائیوں میں برابری و مساوات اور عدل و انصاف کا حکم دیا ہے تو ہمیں اس پر کوئی تعجب نہیں ہوتا، بلکہ نبی کریم صلی اللہ علیہ وسلم کی عادت مبارکہ تو یہ تھی کہ آپ ایسے لوگوں پر شدید تکمیر کرتے تھے جو بچوں کے درمیان عدل و انصاف نہیں کرتے، اور ان سے پیار و محبت کا سلوک نہیں کرتے۔ اور ان میں لینے دینے اور تقسیم میں برابری و مساوات قائم نہیں کرتے۔

ذیل میں ہم اس سلسلہ میں نبی کریم صلی اللہ علیہ وسلم کی توجیہات و ارشادات اور غلط رویہ پر تکمیر کے چند نمونے پیش کرتے ہیں تاکہ جو شخص جاننا چاہے وہ جان لے کہ نبی کریم صلی اللہ علیہ وسلم نے اچھی تربیت اور معاشرتی اصلاح کا کتنا زبردست اہتمام کیا ہے۔

بچوں میں احساس کمتری کے مرض کے علاج کے سلسلہ میں کچھ احادیث ہم پہلے ذکر کر چکے ہیں اور مزید فائدے

کے لیے اب ہم ان کو یہاں دوبارہ ذکر کر رہے ہیں:

«ساووا بین اولادکم فی العقیۃ»۔ طبرانی

ہدیہ کے دینے میں بچوں میں برابری اور مساوات کرو۔  
حضرت انس رضی اللہ عنہ روایت کرتے ہیں کہ ایک صاحب نبی کریم صلی اللہ علیہ وسلم کے پاس موجود تھے کہ ان کا بیٹا آگیا، انہوں نے اسے بوسہ دیا اور اپنی گود میں بٹھالیا، پھر ان کی لڑکی آئی تو انہوں نے اسے اپنے سامنے بٹھالیا۔ نبی کریم صلی اللہ علیہ وسلم نے ان صاحب سے فرمایا: تم نے ان دونوں کے درمیان مساوات و برابری کیوں نہیں کی؟

اور امام بخاری و مسلم حضرت نعمان بن بشیر رضی اللہ عنہما سے روایت کرتے ہیں کہ ان کے والد انہیں رسول اللہ صلی اللہ علیہ وسلم کے پاس لے کر حاضر ہوئے اور عرض کیا کہ میں نے اپنے اس بیٹے کو اپنا ایک غلام ہدیہ دے دیا ہے۔ رسول اللہ صلی اللہ علیہ وسلم نے فرمایا: کیا تم نے اپنے ہر بیٹے کو ایسا ہی ہدیہ دیا ہے؟ تو انہوں نے کہا: جی نہیں۔ رسول اللہ صلی اللہ علیہ وسلم نے فرمایا: تو پھر اس سے بھی واپس لے لو۔

ایک روایت میں آتا ہے کہ رسول اللہ صلی اللہ علیہ وسلم نے ارشاد فرمایا: اے بشیر کیا اس کے علاوہ تمہاری اور اولاد بھی ہے؟ تو انہوں نے کہا: جی ہاں۔ آپ نے فرمایا: کیا تم نے ان میں سے ہر ایک کو ایسا ہی ہدیہ دیا ہے؟ انہوں نے کہا: جی نہیں۔ آپ صلی اللہ علیہ وسلم نے ارشاد فرمایا: پھر تو مجھے گواہ مت بناؤ اس لیے کہ میں ظلم کا گواہ نہیں بن سکتا، پھر آپ نے فرمایا: کیا تمہیں یہ بات پسند ہے کہ وہ سب تمہارے ساتھ اچھا سلوک کرنے میں برابر ہوں؟ انہوں نے عرض کیا: جی ہاں، تو آپ نے ارشاد فرمایا، پھر ایسا نہ کرو (یعنی یہ کہ ایک کو دوسروں کو محروم رکھو)۔

۳۔ ان اسباب کا ازالہ کرنا جو حسد کا ذریعہ بنتے ہیں | مرنے کو چاہیے کہ بچے کی تربیت بہت حکمت سے کرے، جس کا طریقہ یہ ہے کہ ان وسائل کو اختیار کیا جائے جو حسد کی

بیماری بچے کے دل سے دور کرنے میں سود مند ہوں:

اگر نئے بچے کی آمد کی وجہ سے پہلے بچے کو یہ محسوس ہو رہا ہو کہ اس کے والدین اس سے پہلے جیسی محبت اور پیار نہیں کر رہے ہیں تو والدین کو چاہیے کہ وہ اس بات کی پوری کوشش کریں کہ بچے کو یہ محسوس ہو جائے کہ اس کی محبت ان کے دلوں میں ہمیشہ ہمیشہ کے لیے باقی ہے۔

اور اگر والدین کا اس کو غمی کہنا یا اس طرح کے سخت و سست الفاظ۔ سے اس کو پکارنا اس کے سینہ میں حسد و بغض کی آگ بھڑکاتا ہو تو والدین کو چاہیے کہ اپنی زبان کو اس طرح کے الفاظ اور تکلیف دہ کلمات سے بچائیں۔

اور اگر لینے دینے یا برتاؤ میں کسی ایک بچے کو ترجیح دینے سے اس بچے کو تکلیف پہنچتی ہو اور اس میں حسد کی بیماری پیدا ہوتی ہو تو والدین کو چاہیے کہ بچوں کے درمیان عدل و انصاف و مساوات و برابری کریں۔

اس طرح والدین اور تربیت کرنے والوں کی یہ بھی ذمہ داری ہے کہ وہ اس بات کی پوری کوشش کریں کہ ان کا بچہ



ان نفسیاتی بیماریوں میں سے کسی بیماری کا شکار نہ بننے جن میں سب سے بڑی بیماری حسد ہے، تاکہ بچے کی شخصیت کامل و مکمل اور وہ اچھی تربیت کے سایہ تلے ایک صحیح انسان بن کر بڑھے۔

اور چوں کہ حسد کے دور رس نفسیاتی اور معاشرتی اثرات پڑتے ہیں۔ اسی لیے حضور اکرم صلی اللہ علیہ وسلم نے اس سے ڈرایا اور اس سے منع کیا ہے، لیجیے اس سلسلہ میں آپ کے چند اقوال زرین نقل کیے جاتے ہیں:

امام ابو داؤد حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:  
 «إياكم والحسد فإن الحسد يأكل الحسنات  
 كما تأكل النار الحطب»۔  
 حسد سے بچو اس لیے کہ حسد نیکیوں کو اس طرح کھا جاتا ہے جس طرح آگ لکڑی کو کھا جاتی ہے۔

اور امام طبرانی رسول اکرم صلی اللہ علیہ وسلم سے روایت کرتے ہیں کہ آپ نے فرمایا:  
 «لا يزال الناس بخير ما لم يتحاسدوا»۔  
 لوگ اس وقت تک خیریت سے رہیں گے جب تک کہ آپس میں حسد نہ کریں۔

اسی طرح یہ حدیث بھی نقل کی ہے:

«ليس منى ذو حسد»۔  
 حسد کرنے والا مجھ سے نہیں ہے۔

دہلی رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:  
 «الحسد يفسد الإيمان كما يفسد الصبر  
 العسل»۔  
 حسد ایمان کو اس طرح خراب کر دیتا ہے جس طرح ایلا شہد کو خراب کرتا ہے۔

اس لیے والدین اور تربیت کرنے والوں کو بچوں سے حسد کی بیماری دور کرنے اور اس کا علاج کرنے کے لیے تربیت کے ان بنیادی اصولوں کو اپنانے کی بہت سخت ضرورت ہے، اور اس میں کوئی شک نہیں کہ اگر یہ حضرات ان اصولوں کو اپنالیں اور نبی کریم صلی اللہ علیہ وسلم کی رہنمائی پر عمل کر لیں تو اولاد کی بہترین نشوونما ہوگی اور ان میں محبت و اخلاص اور صاف دلی پیدا ہوگی۔



۵۔ غصہ کی بیماری | غصہ ایک نفسیاتی حالت اور انفعالی مرض ہے جسے بچہ اپنی زندگی کے شروع کے دنوں میں محسوس کرتا ہے اور پھر وہ ساری زندگی اور موت تک اس کے ساتھ لگا رہتا ہے۔

غصہ چونکہ پیدائش سے ہی انسان میں پیدا ہونے والی ایک عادت ہے اس لیے یہ نہایت غلط بات ہے کہ غصہ کو قبیح بیماریوں اور گندے انفعالی حالات میں سے شمار کیا جائے، اس لیے کہ جب اللہ تعالیٰ نے انسان کو پیدا کیا اور اس میں مختلف طبائع، خواہشات، احساسات و رجحانات پیدا کیے ہیں تو ظاہر ہے کہ اس میں کوئی زبردست حکمت اور بڑی معاشرتی

مصلحت ہوگی۔

غصہ کے فوائد یہ ہیں:

نفس کی حفاظت، دین کی حفاظت، عزت و آبرو کی حفاظت اور ملک و شمنوں اور ظالموں کے مکر و فریب اور ظلم سے وطن اسلامی کی حفاظت۔

اگر بالفرض یہ قدرتی چیز نہ ہوتی جسے اللہ تعالیٰ نے انسان میں ودیعت رکھ دیا ہے تو اللہ کی حرام کردہ اشیاء اور محارم اللہ کی مخالفت اور دین الہی کی تذلیل و تحقیر پر مسلمان کو ہرگز غصہ نہ آتا، اسی طرح اگر کوئی دین شمن مسلمانوں کی سرزمین پر غاصبانہ قبضہ اور اس پر حکومت کرنا چاہتا تو اس سے مسلمان ہرگز طیش میں نہ آتا۔

ظاہر ہے کہ یہ غیظ و غضب وہ قابلِ تعریف غصہ ہے جو بعض حالات میں نبی کریم صلی اللہ علیہ وسلم کو بھی آیا کرتا تھا چنانچہ صحیح احادیث میں آتا ہے کہ نبی کریم صلی اللہ علیہ وسلم کی خدمت میں کوئی صاحب اللہ کی حدود میں سے کسی حد کے بارے میں سفارش کرنے آئے، تو آپ کو غصہ آگیا اور آپ کے چہرہ مبارک پر غصہ کے آثار ظاہر ہو گئے، اور آپ نے اپنا یادگار و تاریخی جملہ ارشاد فرمایا:

تم میں سے پہلے گزرے ہوئے لوگ اسی لیے ہلاک ہوئے کہ اگر ان میں کوئی معزز آدمی چوری کرتا تو وہ اسے پھوڑ دیا کرتے تھے، اور جب ان میں کوئی ضعیف و معمولی حیثیت کا آدمی چوری کرتا تو وہ اس پر حد قائم کر دیتے اور خدا کی قسم اگر (بالفرض) محمد صلی اللہ علیہ وسلم کی بیٹی ناظر بھی اگر (العیاذ باللہ) چوری کرتی تو میں اس کا ہاتھ بھی کاٹ دیتا۔

«إِنَّمَا أَهْلَكَ الَّذِينَ مِنْ قَبْلِكُمْ أَنَّهُ إِذَا سَرَقَ فِيهِمُ الشَّرِيفُ تَرَكَوهُ، وَإِذَا سَرَقَ فِيهِمُ الضَّعِيفُ أَقَامُوا عَلَيْهِ الْحَدَّ، وَأَيُّمُ اللَّهِ، لَوَأَن فَنَاطِمَةُ بِنْتِ مُحَمَّدٍ (صَلَّى اللَّهُ عَلَيْهِ وَسَلَّمَ) سَرَقَتْ لَقَطَعْتُ يَدَهَا»۔

‡ ‡ ‡

اور طبرانی حضرت انس رضی اللہ عنہ سے روایت کرتے ہیں کہ انہوں نے فرمایا: میں نے رسول اللہ صلی اللہ علیہ وسلم کو اپنی ذات کے لیے کسی سے انتقام لیتے ہوئے نہیں دیکھا مگر یہ کہ اللہ کے حکم کی خلاف ورزی کی جائے، چنانچہ اگر اللہ کے کسی حکم کی خلاف ورزی ہوئی تو آپ سب سے زیادہ غضبناک ہوتے تھے، اور کبھی بھی آپ کے سامنے دو امور پیش نہیں کیے گئے مگر یہ کہ آپ نے ان دونوں میں سے جو آسان تھا اسے پسند کیا بشرطیکہ وہ اللہ کی ناراضگی کا موجب نہ ہو، لیکن اگر وہ اللہ کے ناراضگی کا سبب ہوتا تو آپ اس سے سب سے زیادہ دور ہونے والے ہوتے تھے۔

اکثر علماء تربیتِ غصہ اور غضب کو جو ناپسندیدہ عادات اور مبغوض حرکت شمار کرتے تھے تو اس سے وہ غصہ مراد ہے جو مذموم ہے جو برے اثرات اور خطرناک عواقب تک پہنچا دیتا ہے، اور ایسا اس وقت ہوتا ہے جب ذاتی مصلحت اور انانیت کی وجہ سے غصہ کیا جاتا ہے، اور اس غصہ کی وجہ سے معاشرے میں وحدت کا پارہ پارہ اور اجتماعیت کا ریزہ ریزہ

ہونا اور اخوت و محبت کا ختم ہو جانا کوئی ڈھکی چھپی چیز نہیں ہے۔

ایسی صورت حال میں رسول اکرم صلی اللہ علیہ وسلم کا غصہ کے سلسلہ میں اہتمام کرنا اور غصے کو پینے والوں اور ان لوگوں کی تعریف کرنا جو غصہ کے وقت اپنے نفس پر قابو رکھتے ہیں یہ کوئی تعجب کی بات نہیں ہے۔

امام احمد اپنی مسند میں حضرت ابن عمر رضی اللہ عنہما سے روایت کرتے ہیں کہ انہوں نے رسول اللہ صلی اللہ علیہ وسلم سے سوال کیا کہ مجھے ایسی چیز بتلائیے جو مجھے اللہ جل شانہ کے غضب سے دور کر دے، تو آپ صلی اللہ علیہ وسلم نے ارشاد فرمایا کہ غصہ مت ہو۔

اور امام بخاری رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

جو شخص اپنے غصہ کو نافذ کر سکتا ہو لیکن اسے پی جانے

«من كظم غيظًا وهو يستطيع أن ينفذه دعاه

تو اللہ تعالیٰ اسے قیامت کے دن سب مخلوق کے سامنے

اللہ يوم القيامة على رؤس الخلائق حتى

پکارتے گے۔ یہاں تک کہ اسے اختیار دیں گے کہ جس بڑی

يخيره في أسي الحور العين شاء»۔

آنکھوں والی حور کو چاہے پسند کر لے۔

﴿﴾ ﴿﴾ ﴿﴾

اور امام بخاری و مسلم حضرت عبداللہ بن مسعود رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم نے ارشاد فرمایا ہے:

تم اپنے میں پہلوان کس کو سمجھتے ہو؟ عرض کیا وہ

«ما تعدون الصرعة فيكم؟ قالوا:

شخص جسے لوگ پھارنے سکیں، آپ نے فرمایا نہیں

الذي لا تصرعه الرجال، قال: ولكن الذي

(پہلوان) وہ ہے جو غصہ کے وقت اپنے آپ کو قابو

يملك نفسه عند الغضب»۔

میں رکھے۔

﴿﴾ ﴿﴾ ﴿﴾

اسی طرح معاشرے میں الفت و محبت اور مسلمانوں میں اتحاد و یگانگت باقی رکھنے کے لیے قرآن کریم کا مومن مردوں اور عورتوں کو غصے کے دبانے اور حسن و خوبی سے معاملہ رفع دفع کرنے اور جاہلوں سے روگردانی کا حکم دینے میں بھی کوئی غرابت اور تعجب کی بات نہیں ہے چنانچہ ارشاد باری ہے:

اور نیکی اور بدی برابر نہیں ہوتی آپ نیکی سے (بدی

«وَلَا تَنْتَوِي الْحَسَنَةَ وَلَا السَّيِّئَةَ» اِذْفَعُ

کو) مال دیا کیجیے، تو پھر یہ ہوگا کہ جس شخص میں اور

بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ

آپ میں عداوت ہے وہ ایسا ہو جائے گا جیسا کوئی

عَدَاوَةٌ كَأَنَّهُ وَلِيٌّ حَمِيمٌ»۔

ولی درست ہوتا ہے۔

خُم السجدة - ۳۴

نیز فرمایا:

اور (خدائے رحمن کے (خاص) بندے وہ ہیں جو زمین  
پر فردوسی کے ساتھ چلتے ہیں، اور جب ان سے جہالت  
والے لوگ بات چیت کرتے ہیں تو وہ کہہ دیتے ہیں خیر۔

«وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ  
هَوْنًا وَإِذَا خَاطَبَهُمُ الْجَاهِلُونَ قَالُوا سَلَمًا ۗ» (۱۰۰)  
الفرقان - ۶۳

نیز فرمایا:


جو خرچ کیے جاتے ہیں خوشی میں اور تکلیف میں اور دبا  
لیتے ہیں غصہ۔ اور لوگوں کو معاف کرتے ہیں، اور  
اللہ نیک کرنے والوں کو چاہتا ہے۔

«الَّذِينَ يُنْفِقُونَ فِي السَّرَّاءِ وَالضَّرَّاءِ  
وَكَاطِبِينَ الْغَيْظِ وَالْعَافِينَ عَنِ  
النَّاسِ ۗ وَاللَّهُ يُحِبُّ الْمُحْسِنِينَ ۗ» (۱۰۱) آل عمران ۱۳۴

نیز فرمایا:

اور جب انہیں غصہ آتا ہے تو معاف کر دیتے ہیں۔

«وَإِذَا مَا غَضِبُوا هُمْ يَغْفِرُونَ ۗ» (۱۰۲) الشوریٰ ۳۷



چونکہ قابلِ مذمت غصے کے انسان کی شخصیت اور عقل و سمجھ پر بڑے اثرات مرتب ہوتے ہیں، اور معاشرہ کی وحدت  
باہمی ربط و الفت پر نہایت خطرناک عواقب ظاہر ہوتے ہیں۔ اس لیے تربیت کرنے والوں کو چاہیے کہ بچے کی ابتدائی عمر سے  
سن امتیاز و شعور تک پہنچنے تک اس بیماری کے علاج کا خوب اہتمام کریں۔

بچے سے غصہ کا مرض دور کرنے کا بہترین علاج یہ ہے کہ اسے غصہ کے اسباب و دوائی سے بچایا جائے تاکہ غصہ اس  
کا مزاج، عادت اور فطرت نہ بن جائے، اور واقعی بالکل سچ کہا جس نے یہ کہا: پرہیز کا ایک درہم علاج کے بہت سے سہارے  
سے بہتر ہے۔

○ اگر غصہ کا سبب اور وجہ بھوک ہو تو مرنی کو چاہیے کہ بچے کو وقت مقرر پر کھانا کھلانے کی کوشش کرے، اس لیے کہ  
اس کی غذا کی طرف سے بے توجہی برتنا جسمانی امراض اور نفسیاتی بیماریوں کا ذریعہ بنتا ہے، اور مرنی اگر اپنے زیر کفالت  
اشخاص کی ضروریات پورے نہ کرے تو بہت سخت گناہگار ہوتا ہے۔ ابو داؤد وغیرہ رسول اللہ صلی اللہ علیہ وسلم سے روایت  
رتے ہیں کہ انہوں نے فرمایا:

انسان کے گناہگار ہونے کے لیے یہ بات کافی ہے کہ

«كفى بالمرء إثماً أن يضيع من يقوت»۔

وہ اپنے زیر کفالت افراد کی صحیح دیکھ بھال نہ کرے۔

‡ ‡ ‡

○ اور اگر غیظ و غضب کا داعیہ اور سبب بیماری اور مرض ہو تو مرنی کو چاہیے کہ بچے کا کسی معالج سے علاج کرائے  
اور اس کی صحت کی فکر کرے، تاکہ نبی کریم صلی اللہ علیہ وسلم کے اس فرمان پر عمل ہو جائے جسے امام مسلم و احمد نے  
روایت کیا ہے کہ:

«لکل داء دواء، فإذا أصاب الدواء الداء برأ»  
 بیاذن اللہ عزوجل»۔

ہر بیماری کے لیے ایک دوا ہے۔ چنانچہ مرض کی جب صحیح  
 دوا مل جاتی ہے تو اللہ جل شانہ کے حکم سے بیمار تندرست  
 ہو جاتا ہے۔

○ اور اگر غصہ کے اسباب و دوائی میں سے یہ بات ہو کہ بلا وجہ اس کی توہین کی جاتی ہو اور ڈانٹا ڈپٹا جاتا ہو تو ایسی صورت  
 میں مربی کا فریضہ یہ ہے کہ وہ اپنی زبان کو تذلیل و اہانت آمیز کلمات سے محفوظ رکھے تاکہ بچے کے دل میں نفسیاتی امراض اور  
 غصہ راسخ نہ ہو جائے، اور بلاشبہ یہ چیز حسن تربیت اور نیکی اور اچھائی میں اعانت کے قبیل سے ہے۔ چنانچہ ابن ماجہ حضرت  
 ابن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے فرمایا:

«أدبوا أولادكم وأحسنوا أدبهم»۔

اپنے بچوں کو ادب سکھاؤ اور خوب اچھا ادب سکھاؤ۔

اور ابن حبان آپ کا درج ذیل فرمان مبارک روایت کرتے ہیں:

«ساحم اللہ والداعان ولدہ علی

اللہ تعالیٰ ایسے باپ پر رحم کرے جو نیکی میں اپنے بیٹے کا

معاون بنے۔

برہ»۔

○ اور اگر غصے کا سبب بچے کا اپنے ماں باپ کی نقل اتارنا اور ان کی دلچسپی غصہ کرنا ہو تو والدین کو چاہیے کہ وہ  
 حلم و بردباری و قار و سکون اور غصہ کے وقت اپنے آپ کو کنٹرول و قابو میں رکھ کر بچے کے لیے خود کو ایک مثالی نمونہ  
 ثابت کریں اور اللہ تعالیٰ کا درج ذیل فرمان مبارک ثابت کر دکھائیں:

«وَالْكٰظِمِيْنَ الْغَيْظَ وَالْعَٰفِيْنَ عَنِ

اور دبا لیتے ہیں غصہ اور لوگوں کو معاف کرتے ہیں اور

النَّاسِ ۝ وَاللّٰهُ يُحِبُّ الْمُحْسِنِيْنَ»۔ آل عمران ۱۳۴

اللہ نیکی کرنے والوں کو چاہتا ہے۔

اور نبی کریم صلی اللہ علیہ وسلم کے اس فرمان کو نافذ کریں جو پچھلی حدیث میں گزرا ہے:

«... ولكن الشديد الذي يملك نفسه

پہلوان وہ ہے جو غصہ کے وقت اپنے آپ کو قابو میں

رکھے۔

عند الغضب»۔

○ اور اگر لڑکے میں غصہ کا سبب ضرورت سے زیادہ ناز و نخرے اٹھانا اور عیش و عشرت ہو تو ایسی صورت میں تربیت کرنے  
 والوں کو چاہیے کہ وہ بچوں کی محبت میں اعتدال سے کام لیں۔ اور ان پر رحم کرنے اور خرچ کرنے میں درمیانہ روی کو اختیار کریں، تاکہ  
 حضرت علی رضی اللہ عنہ کے درج ذیل مقولے پر عمل ہو:

اپنے دوست سے اعتدال و میانہ روی سے محبت کرو ممکن ہے کہ کبھی وہ تمہارا دشمن بن جائے، اور دشمن سے ضرورت کے  
 مطابق دشمنی رکھو ممکن ہے کہ کبھی وہ تمہارا دوست بن جائے، اور تاکہ اس چیز سے بچا جاسکے جس سے نبی کریم صلی اللہ علیہ وسلم نے  
 یا ہے اور جسے امام احمد نے روایت کیا ہے:

«إياكم والتنعم فإن عباد الله ليسوا  
بالمشعنين»۔

عیش و عشرت کی زندگی سے بچو اس لیے کہ اللہ کے بندے  
عیش و عشرت میں نہیں پڑتے۔

○ اور اگر غصہ کا سبب منہسی مذاق اڑانا اور بُرے القاب سے یاد کرنا ہو تو تربیت کرنے والوں کو چاہیے کہ ان چیزوں سے  
دور رہیں جو غصہ کی آگ بھڑکانے والی ہوں تاکہ بچے میں غصہ کی بیماری جاگزیں نہ ہو جائے۔

قرآن کریم نے مذاق اڑانے، بظنی، تجسس اور برے ناموں کے ساتھ پکارنے سے روک کر کتنی عظیم و زبردست  
تربیت دی ہے چنانچہ سورہ حجرات میں ارشاد باری تعالیٰ ہے:

اے ایمان والو! مردوں کو مردوں پر نہ ہنسنا چاہیے کیا  
عجب کہ وہ ان سے بہتر ہوں، اور نہ عورتوں کو عورتوں  
پر (ہنسنا چاہیے) کیا عجب کہ وہ ان سے بہتر ہوں، اور  
نہ ایک دوسرے کو طعنہ دو اور نہ ایک دوسرے کو برس  
القاب سے پکارو، ایمان کے بعد گناہ کا نام ہی برا ہے  
اور جو (اب بھی) توبہ نہ کریں گے وہی ظالم ٹھہریں گے۔

«يَا أَيُّهَا الَّذِينَ آمَنُوا لَا يَسْخَرُ قَوْمٌ مِّنْ  
قَوْمٍ عَسَىٰ أَن يَكُونُوا خَيْرًا مِنْهُمْ وَلَا  
نِسَاءٌ مِّنْ نِّسَاءٍ عَسَىٰ أَن يَكُنَّ خَيْرًا  
مِّنْهُنَّ ؕ وَلَا تَلْمِزُوا أَنفُسَكُمْ وَلَا تَنَابَزُوا  
بِالْألقَابِ ۚ بِئْسَ الْفُسُوقُ بَعْدَ  
الْإِيمَانِ ۚ وَمَن لَّمْ يَتُبْ فَأُولَٰئِكَ هُمُ  
الظَّالِمُونَ»

بچے کے غصہ کا کامیاب علاج یہ ہے کہ اسے غصہ کی تسکین کے لیے  
نبوی طریقے کا عادی بنا دیا جائے، ذیل میں اس طریقے کے مختلف مراحل  
ذکر کیے جاتے ہیں:

۱۔ جس ہیئت پر غصہ ہونے والا شخص ہو اس ہیئت کو بدل دیا جائے:  
امام احمد وغیرہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:  
«إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ  
فَإِنَّ ذَهَبَ عَنْهُ الْغَضَبُ وَإِلَّا فَلْيَضْطَجِعْ»۔  
جب تم میں سے کسی شخص کو غصہ آجائے تو اسے چاہیے  
کہ وہ بیٹھ جائے پھر اگر اس کا غصہ ٹھنڈا ہو جائے تو فہما  
ور نہ لیٹ جائے۔

۲۔ غصہ کے وقت وضو کر لینا:

امام ابو داؤد رسول اکرم صلی اللہ علیہ وسلم سے روایت کرتے ہیں کہ آپ نے فرمایا:  
«الغضب من الشيطان، وإن الشيطان  
غصه شيطاني اثر ہے اور شیطان کو آگ سے پیدا کیا

خلق من النار، وانما قطفاً النار بالماء، فاذا  
غضب أحدكم فليتوضأ»۔

گیا ہے، اور آگ کو پانی سے بجھایا جاتا ہے، لہذا جب  
تم میں سے کسی شخص کو غصہ آجائے تو اسے چاہیے کہ  
وضو کر لے۔

۳۔ غصہ کی حالت میں خاموشی اختیار کر لینا؛

امام احمد رسول اکرم صلی اللہ علیہ وسلم سے روایت کرتے ہیں کہ آپ نے فرمایا:  
«إذا غضب أحدكم فليسكت»۔  
جب تم میں سے کسی شخص کو غصہ آجائے تو اسے چاہیے کہ  
خاموش ہو جائے۔

۴۔ اللہ کے ذریعہ سے شیطان مردود سے پناہ مانگنا؛

بخاری و مسلم میں آتا ہے کہ نبی کریم صلی اللہ علیہ وسلم کے پاس دو صاحبان ایک دوسرے کو برا بھلا کہنے لگے، اور ان میں  
سے ایک صاحب کا چہرہ سرخ ہو گیا اور وہ دوسرے کو گالی دینے لگے تو نبی کریم صلی اللہ علیہ وسلم نے فرمایا کہ مجھے معلوم ہے کہ  
اگر وہ شخص اعوذ باللہ من الشيطان الرجيم کہہ دیتا تو اس کا غصہ ختم ہو جاتا۔

غصہ کو ختم اور اس کی تیزی کو کم کرنے کے سلسلے میں رسول اکرم صلی اللہ علیہ وسلم کی یہ نہایت اہم ہدایات ہیں جو  
آپ نے امت کو دی ہیں، اس لیے والدین اور تربیت کرنے والے کو چاہیے کہ اپنی اولاد اور شاگردوں کو اس کی  
تربیت دیں تاکہ وہ حلم و بردباری سنجیدگی اور غصہ کے وقت اپنے نفس کو قابو میں رکھنے کی عادت ڈالیں۔

آخری بات یہ ہے کہ تربیت کرنے والوں کو چاہیے کہ بچوں کے سامنے غصہ کی عادت کی خرابی اور قباحت ظاہر  
کریں مثلاً انہیں ایسے شخص کی حالت دکھائیں جو غصہ میں ہو کہ اس کی آنکھیں کس طرح پھیل جاتی اور رگیں کس طرح پھول  
جانی ہیں اور چہرے کا آنا چڑھاؤ کیا ہو جاتا ہے اور چہرہ سرخ ہو جاتا ہے، اور آواز بلند ہو جاتی ہے، ظاہر ہے کہ جب غصہ  
والے شخص کی صورت جب اس طرح محسوس کر دی جائے گی تو بچہ یقیناً اس سے باز رہے گا اور اسے عبرت بھی حاصل ہوگی، اسی  
طرح تربیت کرنے والوں کو چاہیے کہ بچوں کو غصے کی آفات اور خطرناک انجام اور بری عاقبت سے بھی بچائیں۔

غصہ کی قباحت کو اس طرح سے بیان کرنا اور اس کی برائی کو مجسم کر کے دکھانا، اور اس سے بچانے کی تدابیر اختیار  
کرنا ہی وہ طریقہ ہے جسے رسول اللہ صلی اللہ علیہ وسلم نے معاشرہ کی تربیت اور نفوس کے علاج کے لیے اختیار کیا تھا،  
چنانچہ امام احمد رسول اکرم صلی اللہ علیہ وسلم سے روایت کرتے ہیں کہ آپ نے فرمایا:

سن لو غصه ایک انگارہ ہے جو انسان کے دل میں  
سلگتا ہے۔ کیا تم غصہ ہونے والے شخص کی رگوں کے  
پھولنے اور اس کی آنکھوں کے سرخ ہونے کو نہیں

«ألا إن الغضب جمرَةٌ تتوقد في  
قلب ابن آدم، ألا ترون إلى انتفاخ  
أوداجه واحمرار عينيه، فمن

أَحْسَنَ مِنْ ذَلِكَ شَيْئًا فَالْأَرْضُ صَفْ

الْأَرْضِ...))۔

دیکھتے ہو، پس جو شخص اس میں سے کوئی چیز محسوس کرے

تو اسے چاہیے کہ زمین کو لازم پکڑے زمین کو لازم پکڑے

(تاکہ اپنی اصلیت و حقیقت معلوم ہو جائے)۔

۞ ۞ ۞

ہم نے اب تک جو کچھ ذکر کیا ہے اس کا خلاصہ یہ ہے کہ تربیت کرنے والے حضرات جب بچپن ہی سے اپنے بچوں کو غصے کے اسباب و دوائی سے بچائیں گے، اور غصہ کے علاج اور تسکین کے لیے نبوی طریقے کو اختیار کریں گے، اور جب اپنے بچوں کے سامنے غصہ کی قیاحت مجسم شکل میں پیش کر کے ان کو اس سے ڈرائیں گے تو لازمی طور سے سلم و برد باری سنجیدگی اور عقلی پختگی اور نفس کو کنٹرول میں رکھنے کے عادی بنیں گے، بلکہ اپنے اخلاق اور روزمرہ کی زندگی سے مسلمان کے کردار و سلوک اور اخلاق عالیہ کی سچی تصویر پیش کریں گے۔



اور جب تربیت کرنے والے اپنے بچوں اور طلبہ اور ان لوگوں کو جن کی تربیت کی ذمہ داری ان پر ہے انہیں بلاوجہ شرمندگی اور خوف اور احساس کمتری و نقص کے شعور اور حسد اور غصہ کی بیماریوں سے نجات دلا دیں گے تو گویا وہ ان کے نفوس میں ایسے عظیم نفسیاتی اصول بودیں گے جو ثابت قدمی اور اظہار رائے، شجاعت و بہادری، جرات و اقدام، اور فرض و واجب کا احساس، اور ایثار و محبت، اور برد باری اور سنجیدگی کو پیدا کرنے والے ہیں، بلکہ یہ تربیت کرنے والے ان بچوں کو ان برائیوں سے پاک کر کے اور ان کو ان اوصاف سے متصف کر کے اپنی اولاد کو اس قابل بنا دیں گے کہ وہ کل کے قابل فخر نوجوان اور مستقبل کے ایسے عظیم مرد بن سکیں جو زندگی کا منہسی خوشی اور زبردست عزم اور بلند ہمتی اور شاندار اعلیٰ اخلاق سے مقابلہ کر سکیں۔ ہم ایسے تربیت کرنے والوں کے بہت زیادہ محتاج ہیں جو نفسیاتی تربیت کا اسلامی طریقہ اور اصلاح کرنے کا نبی کریم صلی اللہ علیہ وسلم کا طریقہ جانتے ہوں، تاکہ وہ اپنی ذمہ داریوں اور فرائض کو پورا کر سکیں، اور ہمیں ایسے نوجوان مل جائیں جن کی شخصیت کامل و مکمل اور باطن ٹھیک ہو۔ اور اخلاق عالی و بلند ہوں، اور ان کی نفوس و قلوب نفسیاتی بیماریوں سے خالی ہوں اگر مصلحین کوشش کریں اور مرتب اپنی ذمہ داریوں کو پورا کریں تو اللہ تعالیٰ کے لیے یہ کوئی مشکل بات نہیں۔





# پہلی فصل

## ۶ - اجتماعی و معاشرتی تربیت کی ذمہ داری

اجتماعی و معاشرتی تربیت کا مقصد یہ ہے کہ بچے کو شہرے ہی سے ایسے اعلیٰ معاشرتی آداب اور عظیم نفسیاتی اصول کا عادی بنا دیا جائے جو ہمیشہ زندہ جاوید رہنے والے اسلامی عقیدے اور گہرے ایمانی شعور سے مچھوٹ کر نکلتے ہیں، تاکہ بچہ معاشرے میں حسن معاملہ، ادب، سنجیدگی اور بچھگی عقل اور اچھے تصرفات غرضیکہ ہر حیثیت سے ایک بہترین مثالی فرد بنے۔

تربیت کرنے والوں اور والدین پر بچے کی تربیت کے سلسلہ میں جو ذمہ داریاں عائد ہوتی ہیں ان میں یہ سب سے اہم ذمہ داری ہے، بلکہ یہ نہ اس تربیت کا پچوڑ ہے جس کا ذکر پہلے گزر چکا ہے چاہے تربیت ایمانی ہو یا اخلاقی یا نفسیاتی... اس لیے کہ یہ ایک ایسی وجدان اور کردار سے متعلق عادت ہے جو بچے کو حقوق کی ادائیگی اور آداب کو لازم پکڑنے، اور ہر ایک کا خیال رکھنے، اور عقلی بچھگی اور حسن سیاست اور دوسروں کے ساتھ اچھا برتاؤ کرنے کی عادی بناتی ہے۔

واقعہ اور تجربہ کے اعتبار سے اتنی بات ثابت ہے کہ معاشرہ کی سلامتی اور اس کی عمارت کی بچھگی و مضبوطی معاشرہ کے افراد کی سلامتی اور ان کی عمدہ تربیت سے وابستہ ہے۔ اسی لیے اسلام نے اولاد کے اخلاق و کردار کی تربیت کا بہت اہتمام کیا ہے، جس کا نتیجہ یہ ہوتا ہے کہ جب یہ تربیت یافتہ افراد کوئی معاشرہ تشکیل دیتے ہیں تو وہ زندگی کے میدان میں ایک سمجھدار با کردار اور باصلاحیت عقلمند انسان کی سچی تصویر ہوتے ہیں۔

اس لیے تربیت کرنے والوں کو چاہیے کہ وہ زبردست محنت اور جدوجہد کا مظاہرہ کریں تاکہ صحیح طور سے اپنے معاشرتی تربیت کی اپنی عظیم مسؤلیت و ذمہ داری کو پورا کر سکیں اور ایک ایسے بہترین اسلامی معاشرے کی تعمیر کر سکیں جس کی بنیاد ایمان، اخلاق اور بہترین معاشرتی تربیت اور اعلیٰ ترین اسلامی اقدار پر قائم ہو، اور یہ کام اللہ تعالیٰ کے لیے کوئی مشکل نہیں ہے۔

چونکہ ہر تربیت کے لیے کچھ نہ کچھ ایسے وسائل ہوتے ہیں جن کو مرئی اختیار کرتے ہیں، اس لیے غور کرنا چاہیے کہ وہ کون سے عملی وسائل ہیں جو بہترین معاشرتی تربیت کا ذریعہ بنتے ہیں؟  
یہ وسائل میری نظر میں چار امور میں منحصر ہیں:

- ۱۔ بہترین نفسیاتی اصول کی تخم ریزی کرنا۔
- ۲۔ دوسروں کے حقوق کا خیال رکھنا۔
- ۳۔ عمومی معاشرتی آداب کا خیال رکھنا۔
- ۴۔ دیکھ بھال اور معاشرے کا محاسبہ۔



## اولاً: نفسیاتی اصول کی تخم ریزی

اسلام نے تمام افراد کی نفوس میں چاہے وہ چھوٹے ہوں یا بڑے مرد ہوں یا عورتیں بوڑھے ہوں یا جوان شاندار تربیت کی بنیاد ایسے عظیم مستحکم نفسیاتی اصولوں اور ابدی تربیتی قواعد پر رکھی ہے جن کے بغیر اسلامی شخصیت کی تکمیل و تعمیر نہیں ہو سکتی، اور درحقیقت یہ ہمیشہ باقی رہنے والی انسانی روایات ہیں۔ جماعتوں اور افراد میں ان نفسیاتی اصولوں کی تخم ریزی کے لیے اسلام نے زبردست توجیہات و شاندار راہنما اصول و پیر معزز و سایا پیش کیے ہیں۔ تاکہ اعلیٰ اسلوب اور بہترین طریقے سے اجتماعی تربیت ہو سکے۔ اور معاشرہ باہمی تعاون و عظیم اتحاد اور شاندار آداب اور باہمی الفت و محبت اور اصلاح پر مشتمل مفید نقد و تنقید کے ماحول میں پروان چڑھے۔

جن نفسیاتی اصولوں کو اسلام لوگوں میں راسخ کرنا چاہتا ہے ان میں سے اہم درج ذیل ہیں:

**۱۔ تقویٰ** | یہ اس ایمانی عمیق شعور کا لازمی نتیجہ اور طبعی ثمرہ ہے جو اللہ عزوجل کے حاضر ناظر ہونے کے خیال اور اس کے خوف و خشیت اور اس کے عذاب و ناراضگی کے ڈر اور اس کے عفو و درگزر و ثواب کی امید کے نتیجے میں پیدا ہوتا ہے۔ اور تقویٰ (جیسا کہ علماء نے اس کی تعریف کی ہے یہ ہے کہ) اللہ تعالیٰ انسان کو اس جگہ نہ دیکھے جہاں سے اس نے منع کیا ہے اور وہاں غائب نہ پائے جہاں حاضر ہونے کا حکم دیا ہے، اور بعض حضرات نے تقویٰ کی تعریف یہ کی ہے کہ اچھے اعمال کر کے اللہ کے عذاب سے بچنا اور ظاہر و باطن میں اللہ تعالیٰ سے خوف کرنا۔

اسی لیے قرآن کریم نے بہت سی آیات و بیانات کے ذریعہ نہایت اہتمام سے تقویٰ کی فضیلت کا ذکر کیا ہے اور اس کا حکم دیا ہے اور اس پر ابھارا ہے، چنانچہ قرآن کریم کی تلاوت کرنے والا ایک صفحہ یا چند صفحے بھی نہیں پڑھ پاتا مگر یہ کہ جا بجا مختلف آیات میں لفظ تقویٰ کا ذکر پڑھ لیتا ہے۔

اسی لیے صحابہ کرام رضی اللہ عنہم اور سلف صالحین تقویٰ کا بہت اہتمام کرتے تھے، اور اس کو اپنے اندر پیدا کرنے کی فکر اور کوشش کرتے تھے اور اس کے بارے میں ایک دوسرے سے سوال کرتے تھے۔ چنانچہ آتا ہے کہ ایک مرتبہ حضرت

عمر بن الخطاب رضی اللہ عنہ نے حضرت ابی بن کعب رضی اللہ عنہ سے تقویٰ کے بارے میں سوال کیا تو انہوں نے فرمایا: کیا آپ کبھی کانٹے والے راستے میں نہیں چلے ہیں؟ انہوں نے کہا: کیوں نہیں، تو انہوں نے پوچھا کہ آپ کیا کرتے تھے؟ تو انہوں نے کہا: خوب کوشش اور محنت کرتا تھا، تو انہوں نے کہا کہ یہی تقویٰ ہے۔

یہ تقویٰ ضمیر کے حساس اور شعور کے صاف شفاف ہونے، اور دائمی خوف و خشیت اور مستقل احتیاط اور راستے کے کانٹوں سے بچنے کی فکر کا نام ہے زندگی کا وہ راستہ جس میں خواہشات، شہوات و مرغوبات اور طمع و اغراض اور خوف و خطر اور خطرات و خیالات کے کانٹے جو کچھ نہیں دے سکتا اس سے جھوٹی امید اور جو نفع و نقصان کا مالک نہیں اس سے جھوٹے خوف کے کانٹے ایک دوسرے کی جانب گھسیٹتے ہیں اور اس کے علاوہ اور بہت سے بیسیوں کانٹے ہیں (۱)۔ اور اللہ تعالیٰ سے خوف اور تقویٰ، قطع نظر اس کے کہ اس کی وجہ سے مومن کے دل میں اللہ کا خوف اور اس کے مراقبہ کا فکر ہوتا ہے یہ تقویٰ دراصل تمام معاشرتی فضائل و کمالات کا منبع ہے، اور مفاسد و شرور اور گناہوں اور پریشانیوں سے بچنے کا منفرد راستہ ہے۔ بلکہ افراد میں معاشرے اور ہر اس شخص کے لیے جو ان سے ملے اس کے بارے میں کامل شعور و احساس پیدا کرنے کا پہلا ذریعہ و سبب ہے۔

اور ممکن ہے کہ رسول اللہ صلی اللہ علیہ وسلم نے اپنے فرمان مبارک: ((التقویٰ ہینا)) کہ تقویٰ یہاں ہے، اسے تین مرتبہ جو دہرایا (جیسا کہ آئندہ آئے گا) اس کی وجہ شاید یہ ہو کہ معاشرہ کی تربیت کی اس اہل اور بنیاد کی تاکید و اہمیت بیان ہو جائے اور خصوصاً ان امور میں جن سے انسانی کرامت کے مساس اور لوگوں کو ضرر پہنچانے سے روکا گیا ہے۔

افراد کے کردار اور معاملات پر تقویٰ کا جو اثر پڑتا ہے اس کے چند نمونے درج ذیل ہیں:

الف - امام غزالی احیاء العلوم میں روایت کرتے ہیں کہ یونس بن عبید کے پاس مختلف قیمت کے جوڑے اور پوشاکیں تھیں، ان میں سے بعض ایسی اقسام کے بھی تھے جن میں سے ہر پوشاک کی قیمت چار سو درہم تھی، اور بعض کی دو سو درہم۔ وہ نماز کے لیے چلے گئے اور اپنے بھتیجے کو دکان پر چھوڑ گئے، اسی اثناء میں ایک اعرابی شخص آیا اور اس نے چار سو درہم کا ایک جوڑا مانگا تو انہوں نے دو سو درہم والے جوڑے اس کے سامنے پیش کر دیے، اسے وہ اچھے لگے اور پسند آگئے، اور اسے اس نے چار سو درہم میں خرید لیا اور اس کو اٹھا کر چل دیا، راستے میں اسے یونس مل گئے اور انہوں نے اپنے جوڑے کو پہچان لیا اور اس اعرابی سے پوچھا کہ تم نے یہ کتنے میں خرید لیا ہے؟ اس نے کہا چار سو درہم میں۔

یونس نے اس سے کہا کہ یہ تو دو سو سے زیادہ کا نہیں ہے اس لیے تم واپس چلو اور اس کو واپس کر دو، تو اس اعرابی نے کہا کہ یہ تو ہمارے علاقے میں پانچ سو کا ہے اور میں نے تو اسے خوشی سے خرید لیا ہے، تو یونس نے اس سے کہا: تم میرے ساتھ چلو، اس لیے کہ نصیحت و خیر خواہی دین اسلام میں دنیا و مافیہا سے بہتر ہے بھرا نہیں دکان واپس لے گئے اور ان کو دو سو

درہم واپس کر دیے، اور قیمت سے زیادہ پیسے لینے پر اپنے بھتیجے سے لڑے، اور ان کو اس پر سخت تنبیہ کی، اور کہا: کیا تمہیں شرم نہیں آتی؟ کیا تمہیں خدا کا خوف نہیں ہے؟ جتنی قیمت ہے تم اتنا ہی نفع لینا چاہتے ہو اور مسلمانوں کے ساتھ خیر خواہی نہیں کرتے؟ تو ان کے بھتیجے نے کہا کہ: بخدا اس نے تو وہ خوشی خوشی اور رضامندی سے لیا تھا، تو انہوں نے کہا: تم نے اس کے لیے وہ بات کیوں نہ پسند کی جو اپنے لیے پسند کرتے ہو!!

ب۔ حضرت عبداللہ بن دینار فرماتے ہیں کہ میں حضرت عمر بن الخطاب رضی اللہ عنہ کے ساتھ مکہ کے ارادہ سے نکلا راستہ میں ہم آرام کرنے لیٹے، تو پہاڑ سے ایک چرواہا اترا، انہوں نے اس سے کہا: چرواہے ان دنبول میں سے ایک دنبہ میرے ہاتھ بیچ دو، اس نے کہا کہ میں تو غلام ہوں، حضرت عمر نے اس کا امتحان لینے کے لیے کہا کہ تم اپنے آقا سے یہ کہہ دینا کہ اے بھیڑیا کھا گیا، تو چرواہے نے کہا کہ پھر اللہ تعالیٰ کہاں چلے جائیں گے (یعنی اللہ تو دیکھ رہے ہیں) یہ سن کر حضرت عمر رضی اللہ عنہ رونے لگے اور پھر اس غلام کے ساتھ گئے، اور اس کے آقا سے اسے خرید کر آزاد کر دیا اور فرمایا: تمہیں اس ایک بات نے دنیا میں غلامی سے آزادی دلائی، اور مجھے امید ہے کہ یہ تمہیں آخرت میں آگ سے نجات دلائے گی۔

ج۔ اور ماں بیٹی کا وہ قصہ تو اکثر حضرات جانتے ہی ہوں گے کہ ماں یہ چاہتی تھی کہ بیٹی دودھ میں پانی ملا دے تاکہ آمدنی زیادہ ہو۔ اور بیٹی اسے یہ یاد دلا رہی تھی کہ امیر المؤمنین نے اس سے منع کیا ہے، ماں کہتی ہے کہ امیر المؤمنین ہمارے پاس کہاں ہیں، وہ ہمیں دیکھ تھوڑی رہے ہیں، بیٹی خاموش کن جواب دیتی ہے کہ اگر امیر المؤمنین ہمیں نہیں دیکھ رہے تو امیر المؤمنین کا رب تو ہمیں دیکھ رہا ہے!!

اس لیے ہمیں چاہیے کہ تقویٰ اور اللہ کے ہر وقت ہمیں دیکھنے ہر جگہ حاضر و ناظر ہونے کے یقین کو اپنے بچوں میں شروع ہی سے پیدا کریں!!

۲۔ اخوت | یہ ایک ایسا نفسیاتی رابطہ ہے جو ہر اس شخص کے ساتھ نرمی، محبت اور احترام کا گہرا شعور پیدا کرتا ہے جس کا انسان سے اسلامی عقیدے اور تقویٰ و ایمان کی بنیاد پر رابطہ ہو۔ اخوت کا یہ شعور صادق اور سچا احساس مسلمان کے دل میں تعاون، ایثار و شفقت اور باوجود قدرت کے معاف کرنے کے بہترین جذبات پیدا کرتا ہے، اور انسان کو اس بات پر مجبور کرتا ہے کہ وہ تمام ایسے کاموں سے بچے اور دور رہے جو لوگوں کو ذاتی طور سے نقصان پہنچائیں یا ان کے مال یا عزت و کرامت کو نقصان پہنچائیں۔ اسلام نے صرف اللہ ہی کے لیے اس اخوت و بھائی چارگی کے پیدا کرنے پر زور دیا ہے، اور بہت سی آیات قرآنیہ اور احادیث نبویہ میں اس کے تقاضوں اور انواع و اقسام کو بیان کیا ہے، اللہ تعالیٰ فرماتے ہیں:

بے شک مسلمان (آپس میں) بھائی ہی بھائی ہیں۔

«إِنَّهَا الْمُؤْمِنُونَ إِخْوَةٌ»۔ الحجرات۔ ۱۰

اور فرمایا:

ہم ابھی تمہارے بھائی کو تمہاری قوت بازو بنائے دیتے ہیں۔

«سَنَشُدُّ عَضُدَكَ بِأَخِيكَ»۔ القصص-۳۵

اسی طرح ایک اور جگہ ارشاد باری ہے:

اور اللہ کا احسان اپنے اوپر یاد کرو جب کہ تم آپس میں دشمن تھے پھر الفت دمی تمہارے دلوں میں اب ہو گئے اس کے فضل سے بھائی۔

«وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً  
فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ  
إِخْوَانًا»۔ آل عمران-۱۰۳

امام مسلم رحمہ اللہ روایت کرتے ہیں کہ نبی کریم علیہ الصلوٰۃ والسلام نے ارشاد فرمایا: مسلمان مسلمان کا بھائی ہے۔ نہ وہ اس پر ظلم کرتا ہے نہ اسے (دشمن کے) سپرد کرتا ہے اور نہ اسے رسوا کرتا ہے۔ اور نہ اس کی تحقیر کرتا ہے، انسان کے برا ہونے کے لیے اتنی بات کافی ہے کہ وہ اپنے مسلمان بھائی کی تذلیل و تحقیر کرے، مسلمان پورا کا پورا مسلمان پر حرام ہے اس کا خون بھی اور اس کا مال بھی اور اس کی عزت و آبرو بھی (تین مرتبہ فرمایا) تقویٰ اس جگہ ہے اور اپنے سینہ مبارک کی طرف اشارہ کیا۔

اور امام بخاری اور مسلم نے یہ روایت نقل کی ہے۔

تم میں سے کوئی بھی شخص اس وقت تک مؤمن کامل نہیں ہو سکتا جب تک کہ اپنے (مسلمان) بھائی کے لیے وہ چیز پسند نہ کرے جو اپنے لیے پسند کرتا ہے۔

«لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا  
يُحِبُّ لِنَفْسِهِ»۔

ﷻ ﷻ ﷻ

اور امام مسلم اور احمد روایت کرتے ہیں:

مؤمنوں کی آپس میں محبت و رحم دلی کی مثال ایسی ہے جیسا کہ ایک جسم میں اس کے کسی عضو کو تکلیف ہوتی ہے تو تمام جسم اس کے ساتھ بے خوابی اور بخار میں شریک ہو جاتا ہے

«مَثَلُ الْمُؤْمِنِينَ فِي تَوَادُّهِمْ وَتَعَاطُفِهِمْ  
وَتَرَاحِمِهِمْ كَمَثَلِ الْجَسَدِ إِذَا اشْتَكَ مِنْهُ عَضْوٌ  
قَدَّاعَىٰ لَهُ سَائِرُ الْجَسَدِ بِالسَّهَرِ وَالْحُمَّى»۔

اور امام مسلم اپنی کتاب "صحیح" میں نقل کرتے ہیں کہ اللہ تعالیٰ قیامت کے روز ارشاد فرمائیں گے:

کہاں ہیں وہ لوگ جو میرے جلال کی وجہ سے باہمی محبت کرتے تھے؟ آج میں ان کو اپنے سایہ رحمت میں رکھوں گا جس روز میرے سائے کے سوا اور کوئی سایہ نہ ہوگا۔

«أَيْنَ الْمُتَعَابُونَ بِجَلْوَىٰ؟ الْيَوْمَ أَظْلَمُ  
فِي ظِلِّي يَوْمَ لَا ظِلَّ إِلَّا ظِلِّي»۔

ﷻ ﷻ ﷻ

اس اخوت اور اللہ کے لیے بھائی چارگی کا نتیجہ یہ ہوا کہ اسلامی معاشرہ کے افراد نے پوری تاریخ اور تمام زمانوں میں

آپس میں غم خواری، ایتیار، باہمی تعاون و ہمدردی کا ایسا تعاون کیا جو تاریخ انسانی میں سب سے بہتر سلوک اور برتاؤ شمار ہوتا ہے ذیل میں اس کے چند نمونے ذکر کیے جاتے ہیں:

الف - امام حاکم اپنی کتاب مستدرک میں روایت کرتے ہیں کہ حضرت معاویہ بن ابی سفیان رضی اللہ عنہ نے حضرت عائشہ

صَدَقَهُ رَضِيَ اللَّهُ عَنْهَا كَيْفَ كَانَ، اسی ہزار درہم بھیجے، حضرت عائشہ روزے سے تھیں اور انہوں نے پرانے کپڑے پہنے ہوئے تھے جب یہ خطیر رقم ان کو ملی تو انہوں نے فوراً فقرار و مساکین میں اسے تقسیم کر دیا، اور اپنے لیے اس میں سے کچھ بھی نہ روکا، تو ان کی خادمہ نے ان سے عرض کیا کہ اے ام المؤمنین آپ نے اتنا بھی نہیں کیا کہ ہمارے لیے ایک درہم کا گوشت ہی خرید لیتیں اور خود بھی اس سے افطار کر لیتیں، تو انہوں نے فرمایا: بیٹی اگر تم مجھے پہلے یاد دلا دیتیں تو میں ایسا کر لیتی۔

ب۔ امام طبرانی اپنی کتاب "معجم کبیر" میں روایت کرتے ہیں کہ حضرت عمر بن الخطاب نے چار سو دینار ایک تمھیلی میں ڈالے اور اپنے غلام سے کہا کہ یہ حضرت ابو عبیدہ بن الجراح کے پاس لے جاؤ، اور پھر کچھ دیر ان کے گھر ہی میں کسی کام میں لگ جانا تاکہ تمہیں یہ معلوم ہو جائے کہ وہ ان کا کیا کرتے ہیں، چنانچہ غلام وہ دینار ان کے پاس لے گیا اور عرض کیا کہ امیر المؤمنین نے فرمایا ہے کہ ان کو اپنی بعض ضروریات میں کام میں لے لیں، تو حضرت ابو عبیدہ نے فرمایا: اللہ تعالیٰ حضرت عمر کو اس کا اچھا بدلہ دے اور ان پر رحم کرے، اور پھر فرمایا: اے لڑکی آ جاؤ اور یہ سات دینار فلاں کو دے آؤ، اور یہ پانچ فلاں کو، اور یہ پانچ دینار فلاں کو، حتیٰ کہ وہ سارے دینا خرچ کر ڈالے، تو وہ غلام حضرت عمر کے پاس آیا اور اس نے سارا قصہ ان کو سنا ڈالا۔

حضرت عمر نے اتنے ہی دینار حضرت معاذ بن جبل رضی اللہ عنہ کو بھیجنے کے لیے تیار کر رکھے تھے چنانچہ انہوں نے فرمایا: ان کو حضرت معاذ کے پاس لے جاؤ اور وہیں ان کے گھر میں کسی کام میں لگ جانا تاکہ تمہیں معلوم ہو جائے کہ انہوں نے ان پیسوں کا کیا کیا کیا؛ چنانچہ وہ غلام پیسے لیکر ان کے پاس گیا اور کہا: امیر المؤمنین یہ فرماتے ہیں کہ انہیں اپنی ضروریات میں خرچ کر لیجیے، تو انہوں نے فرمایا: اللہ تعالیٰ حضرت عمر پر رحم کرے اور ان کو اچھا بدلہ دے، اے لڑکی فلاں گھر والوں کے پاس اتنے پیسے لے جاؤ اور فلاں کے یہاں اتنے دینار، چنانچہ حضرت معاذ کی اہلیہ نے جھانک کر کہا: بخدا ہم بھی تو غریب و مسکین ہیں ہمیں بھی دے دیجیے، اس وقت تمھیلی میں صرف دو دینار بچے تھے چنانچہ انہوں نے وہ ان کی طرف پھینک دیے، غلام حضرت عمر کے پاس واپس گیا اور انہیں پورا قصہ سنا دیا تو حضرت عمر یہ سن کر بہت خوش ہوئے اور فرمایا: یہ سب۔ ایک دوسرے کے بھائی ہی ہیں۔

ج۔ ایک مرتبہ حضرت عمر رضی اللہ عنہ کے دور میں سخت قحط پڑا لوگ بہت شدت و تنگی میں گرفتار ہو گئے، حضرت عثمان رضی اللہ عنہ کا ایک قافلہ شام سے آیا جو ایک ہزار اونٹوں پر مشتمل تھا، جن پر مختلف قسم کا کھانے پینے کا سامان اور کپڑا ہوا تھا، تاہم حضرت عثمان کے پاس آئے اور ان سے اس قافلہ کو خریدنا چاہا، انہوں نے ان سے کہا کہ مجھے اس پر کتنا نفع دو گے؛ تو انہوں نے کہا پانچ فیصد، حضرت عثمان نے فرمایا: مجھے تو ایسے خریدار مل گئے ہیں جو مجھے اس سے زیادہ نفع دیں گے، تو انہوں نے کہا کہ ہمیں تو کوئی ایسا ماجر معلوم نہیں جو اس نفع سے زیادہ نفع دے؛ حضرت عثمان رضی اللہ عنہ نے ان سے فرمایا: مجھے تو ایسے خریدار ملے ہیں جو ایک درہم پر سات سو اور اس سے بھی زیادہ درہم نفع دیں گے، میں نے تو اللہ تعالیٰ کے اس فرمان مبارک کو سن لیا ہے؛

ان لوگوں کی مثال جو اللہ کی راہ میں اپنا مال خرچ کرتے

ہیں ایسی ہے کہ جیسے ایک دانہ، اس سے اگیں سات

(امثالُ الَّذِينَ يُنْفِقُونَ أَمْوَالَهُمْ فِي سَبِيلِ

اللَّهِ كَمَثَلِ حَبَّةٍ أَتَتْ سَنَابِلَ فِي

كُلُّ سُنْبُلَةٍ مَّاءٌ حَبَّةٌ وَاللَّهُ يُضْعِفُ لِمَنْ  
يَشَاءُ وَاللَّهُ وَاسِعٌ عَلِيمٌ ﴿۵۰﴾ البقرہ-۲۶۱

بالیں، ہر بال میں سو سو دانے، اور اللہ بڑھاتا ہے جس کے  
واسطے چاہے، اور اللہ بے نہایت بخشش کرنے والا  
ہے سب کچھ جانتا ہے۔

اے تاجروں کی جماعت میں تمہیں اس بات کا گواہ بنانا ہوں کہ یہ پورا قافلہ اور اس میں جو گندم، آٹا، گھی اور تیل ہے یہ سب  
میں نے مدینہ منورہ کے فقراء کو ہبہ کر دیا ہے، اور اے مسلمانوں کے لیے دے دیا ہے۔

اور امام بخاری نے اپنی کتاب "الادب المفرد" میں حضرت ابن عمر رضی اللہ عنہما سے روایت کیا ہے کہ ہم پر ایک ایسا  
زمانہ بھی آیا ہے کہ کوئی شخص بھی اپنے درہم و دینار کا اپنے مسلمان بھائی سے زیادہ حقدار نہ تھا۔  
لہذا ہمیں بھی چاہیے کہ ہم اپنی اولاد کو اخوت و محبت کی فضا میں پروان چڑھائیں۔

رحم نام ہے رقت قلب اور ضمیر کے حواس ہونے اور شعور کے لطیف ہونے کا، جو دوسروں کے ساتھ نرمی  
اور دوسروں کے درد و غم میں شریک ہونے اور ان پر رحم کھانے اور ان کے غموں اور تکالیف میں آنسو بہانے  
کا نام ہے، رحم ہی ایک ایسا مادہ ہے جو مؤمن کو اس بات پر مجبور کرتا ہے کہ وہ مؤمن کی ایذا رسانی سے دور رہے، اور جہانم سے  
کنارہ کش اور تمام لوگوں کے لیے خیر و بھلائی اور سلامتی کا منبع ہو۔

نبی کریم صلی اللہ علیہ وسلم نے لوگوں کے بعض کے بعض پر رحم کرنے کو اللہ تعالیٰ کے ان پر رحم کرنے کا ذریعہ و سبب  
قرار دیا ہے، چنانچہ امام ترمذی و ابو داؤد و احمد نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا:  
«الراحمون یرحمہم الرحمن، ارحموا  
من فی الأرض یرحمکم من فی السماء»۔  
رحم کرنے والوں پر رحم کرتا ہے، تم زمین والوں پر  
رحم کرو تم پر آسمان والا رحم کرے گا۔

اور جو لوگ رحم کے مادہ سے عاری ہیں ان پر نبی کریم صلی اللہ علیہ وسلم نے بد بخت و شقی ہونے کا حکم لگایا ہے۔ چنانچہ  
امام ترمذی و ابو داؤد وغیرہ نبی کریم علیہ الصلوٰۃ والسلام سے روایت کرتے ہیں کہ آپ نے فرمایا:  
«لا تنزع الرحمة إلا من شقی»۔  
رحم کا مادہ نہیں پھینا جاتا مگر بد بخت سے۔

اور مؤمن کا رحم کرنا صرف اپنے مؤمن بھائیوں کے ساتھ ہی رحم میں منحصر نہیں ہوتا بلکہ وہ رحم کا ایک ایسا چشمہ ہوتا ہے،  
جس سے تمام لوگوں پر رحمت کی بارش اور رحم کا فیضان ہوتا ہے، ایک مرتبہ رسول اکرم صلی اللہ علیہ وسلم نے اپنے صحابہ سے فرمایا:  
«لن تؤمنوا حتی ترحموا»۔  
تم لوگ اس وقت تک (کامل) مؤمن نہیں بن سکتے

جب تک تم رحم نہ کرو۔

صحابہ نے عرض کیا، اے اللہ کے رسول ہم میں سے ہر شخص رحم کھاتا ہے، تو آپ نے ارشاد فرمایا کہ اس سے وہ رحم مراد  
نہیں جو تم میں سے ہر شخص اپنے دوسرے ساتھی کے ساتھ کرتا ہے بلکہ اس سے مراد سب پر رحم کرنا ہے۔

بلکہ اس سے وہ رحم مراد ہے جو انسانِ ناطق سے تجاوز کر کے حیوانوں تک کو شامل ہو؛ چنانچہ صرف مؤمن ہی وہ شخص ہے جو حیوانات پر رحم کھاتا ہے اور ان کو ایذا دینے سے اللہ کی وجہ سے ڈرتا ہے اور وہ یہ سمجھتا ہے کہ اللہ تعالیٰ اس کا حساب لے گا، اور اگر اس نے ان کے حقوق ادا کرنے میں کوتاہی کی یا ان کو تکلیف پہنچائی تو اللہ تعالیٰ باز پرس کرے گا، اور نبی کریم صلی اللہ علیہ وسلم نے ہی یہ اعلان فرمایا کہ ایک بدکردار و فاحشہ عورت نے ایک کتے کو پانی پلا دیا تو اس کی وجہ سے اس کے لیے جنت کے دروازے کھل گئے، اور اللہ نے اس کی مغفرت فرمادی، اور دوزخ کے دروازے ایک عورت کے لیے اس لیے کھول دیے گئے کہ اس نے ایک بلی کو باندھے رکھا اور وہ بھوک سے مر گئی، اس عورت نے نہ اس کو کھانے پینے کو دیا اور نہ اسے آزاد کیا کہ کیڑے مکوڑے کھا کر پیٹ بھر لے۔

حضرت عمر رضی اللہ عنہ نے ایک شخص کو دیکھا کہ وہ ایک دنبے کو ذبح کرنے کے لیے ٹانگ پکڑ کر گھسیٹ رہا ہے تو انہوں نے اس سے فرمایا: تجھے کیا ہو گیا؟ اس کو موت کی جانب نرمی سے کھینچ کر لے جاؤ۔

### اسلامی معاشرے میں رحم و شفقت کے چند نمونے درج ذیل ہیں:

- الف: مؤرخین لکھتے ہیں کہ جن دنوں حضرت عمرو بن العاص رضی اللہ عنہ نے مصر کو فتح کیا تو ان کے خیمہ میں ایک کبوتری آگئی اور اس نے اوپر کے حصہ میں اپنا گھونسلہ بنالیا، اور جب حضرت عمرو وہاں سے کوچ کرنے لگے تو ان کی نظر اس پر پڑی اور انہوں نے یہ مناسب نہ سمجھا کہ خیمہ اکھاڑ کر اسے بے گھر کیا جائے، لہذا انہوں نے خیمہ کو اسی حالت پر چھوڑ دیا، اور بعد میں اس کے ارد گرد اور بہت سے مکانات بن گئے اور اس جگہ کا نام ہی "مدینہ فسطاط" (یعنی خیمہ کا شہر) پڑ گیا۔
- ب: حضرت عمر بن الخطاب رضی اللہ عنہ زمانہ جاہلیت میں سخت گیری اور قساوت میں معروف تھے لیکن جب اسلام نے ان کے دل میں رحم کے چشمے بہا دیے تو پھر وہی حضرت عمر اللہ تعالیٰ کے سامنے اپنے آپ کو اس کا بھی مسؤل سمجھتے تھے کہ عراق کے ایک دور دراز علاقے میں ایک نچراس لیے ٹھوکر کھا گیا تھا کہ انہوں نے اس کے لیے پختہ راستہ نہیں بنایا۔
- ج: اور حضرت ابو بکر رضی اللہ عنہ حضرت اسامہ بن زید رضی اللہ عنہما کے لشکر کو رخصت کرتے ہوئے یہ وصیت فرماتے ہیں: یاد رکھو کسی عورت اور بوڑھے اور بچے کو قتل نہ کرنا، اور نہ کسی کھجور کے درخت کو اکھیڑنا، اور نہ کسی پھل دار درخت کو کاٹنا۔ اور تم ایسے لوگوں کو پاؤ گے جنہوں نے گرجا گھروں (چرچ) اور صومعوں کو لازم پکڑ لیا ہے لہذا ان کو ان کی حالت پر چھوڑ دینا۔
- د: اس رحم کی مثالوں میں سے مسلمانوں کے قائم کردہ مندرجہ ذیل اوقاف بھی ہیں:
- ۱۔ آوارہ کتوں کے لیے وقف جو مخصوص مقامات پر ان کی دیکھ بھال کے لیے بنائے جاتے ہیں، تاکہ وہ بھوکے مرنے سے بچ کر اپنی طبعی موت مریں یا ان سے کوئی فائدہ اٹھانے کے لیے انہیں لے جائے۔
  - ۲۔ شادی کے لیے اوقاف: جہاں سے غریب لوگ وقف کے زیورات اور زینت کا سامان خوشیوں اور شادیوں



کے موقع پر عاریتاً حاصل کرتے ہیں، جس کا فائدہ یہ ہوتا ہے کہ فقیر و غریب شخص بھی خوشی کے دن عمدہ لباس اور خوبصورت منظر کے ساتھ لوگوں کے سامنے آتا ہے، اور اس کی خوشی کا شعور و احساس کامل و مکمل ہو جاتا ہے اور اس کی غربت کا جبیرہ ہو جاتا ہے۔

۳۔ بیماروں اور مسافروں کو مانوس کرنے والا وقف: جس کا طریقہ یہ ہوتا ہے کہ پیاری آواز اور اچھے پڑھنے والوں کو اس لیے مقرر کر دیا جاتا ہے کہ وہ ساری رات مزیدار پر مغز بامعنی اشعار اور دلچسپ ترانے پڑھتے رہیں، اس طرح سے ان میں سے ہر ایک صبح تک ایک ایک گھنٹے تک پڑھتا رہے تاکہ وہ بیمار جن کی تکلیف دور کرنے والا کوئی نہیں ہے ان کا غم ہلکا ہو جائے اور وہ مسافر جس کو کوئی مانوس کرنے والا نہیں ہے اس کے لیے اس کا سامان ہو جائے۔

۴۔ وقف الزبادی: چنانچہ ہر وہ خادم جس کا برتن ٹوٹ گیا ہو اور وہ اپنے مالک کے غضب کا نشانہ بننے والا ہو۔ وہ وقف کے دفتر جا کر ٹوٹا برتن دے کر اس کے بدلے نیا برتن لے لے، اور اس طرح سے اپنے مالک کے غصہ اور سزا سے نجات پالے۔ یہ اوقاف ان اوقاف کے علاوہ ہیں جو بھوکوں کے کھلانے، پیاسوں کو پلانے، ننگوں کو لباس مہیا کرنے، مسافروں کو ٹھہرانے، بیماروں کے علاج اور جاہلوں کو تعلیم دینے اور مُردوں کے دفن کرنے اور یتیموں کی کفالت اور پریشان زدہ لوگوں کی فریاد رسی و اجڑوں کی غم خواری کے لیے قائم کیے گئے ہیں۔

اور بلاشبہ یہ اوقاف اور نیکی کے کام اور مدرسے و اسکول وغیرہ یہ شیر و بھلائی سے محبت کے آثار اور اس رحم کا ثمر ہیں۔ اللہ تعالیٰ نے رحمدل مومنوں کے دلوں اور نیک مسلمانوں کی نفوس میں ودیعت رکھا ہے، اور تاریخ کے اوراق میں ہماری ترقی و سعادت کے قابل فخر کارناموں میں سے زبردست کارنامے ہیں۔

رحمدلی کے ان عظیم معانی کی ہمیں اپنی اولاد کو تعلیم دینا چاہیے اور یہ چیزیں ان کی گھٹی میں ڈالنا چاہئیں۔

۴۔ اشار | یہ ایک نفسیاتی شعور ہے جس کا اثر یہ ہوتا ہے کہ اچھائیوں منافع اور شخصی مصالح میں انسان دوسرے کو اپنے اوپر ترجیح دیتا ہے۔

اشار ایک نہایت شاندار خصلت ہے اور اگر اس کا مقصد اللہ کی رضا ہو تو یہ ایمان کی صداقت اور باطن کی صفائی کے نفسیاتی اصولوں میں سب سے پہلا اصول ہے اور ساتھ ہی وہ اجتماعی و معاشرتی امداد باہمی کے ستونوں میں بڑا ستون ہے اور بنی نوع انسان کے لیے بھلائی و خیر کا ذریعہ ہے۔

اور ہمارے لیے اتنی بات کافی ہے کہ قرآن کریم نے اسلامی معاشرہ کی عظیم اکثریت یعنی انصار کے بھائی چارگی، مواسات و غم خواری و اشار اور شفقت و محبت کی عظیم ترین صورتیں محفوظ کی ہیں چنانچہ فرمایا:

اور ان لوگوں کا (بھی حق ہے) جو دارالاسلام اور ایمان  
میں ان کے قبل سے قرار پکڑے ہوئے ہیں محبت کرتے  
ہیں اس سے جو اس کے پاس ہجرت کر کے آتا ہے۔ اور

«وَالَّذِينَ تَبَوَّءُوا الدَّارَ وَالْأَيْمَانَ مِنْ  
قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ  
فِي صُدُورِهِمْ حَاجَةً مِّمَّا أُوتُوا وَيُؤْثِرُونَ

اپنے دلوں میں کوئی رشک نہیں اس سے جو کچھ کہ انہیں  
ملتا ہے، اپنے سے مقدم رکھتے ہیں اگرچہ خود فائدہ میں  
ہی ہوں، اور جو اپنی طبیعت کے نبل سے محفوظ رکھا  
جائے سو ایسے ہی لوگ تو فلاح پانے والے ہیں۔

عَلَىٰ أَنْفُسِهِمْ وَكُلُّ كَانٍ بِهِمْ خَصَّاصَةٌ ۖ وَمَنْ  
يُوقِ شَحْمَةَ نَفْسِهِ فَأُولَٰئِكَ هُمُ الْمُفْلِحُونَ ﴿٥٠﴾

الحشر ۹

۞ ۞ ۞

یہ اختیاری ایثار اور اجتماعی رحم دلی و شفقت جو انصار کے اخلاق میں ظاہر و نمایاں تھی اس کی مثال انسانی تاریخ اور پچھلی  
امتوں کے حالات و واقعات میں نہیں مل سکتی۔

انصار نے ان مہاجر بھائیوں کو اپنے ساتھ برابر کا شریک کر لیا جو دین کی خاطر تکالیف میں ڈالے گئے تھے اور اپنے گھروں  
سے بے گھر کیے گئے، اور وہ اس طرح سے خالی ہاتھ ہو گئے کہ زندگی کے ساز و سامان و ضروریات زندگی میں سے کسی بھی چیز کے  
مالک نہ رہے تھے، انصاری اپنے مہاجر بھائی کے ساتھ موافقت و مہمانی چارگی قائم کرتا تھا، بلکہ دنیا کی بہت سی راحتوں میں اس  
کو اپنے اوپر ترجیح دیا کرتا تھا، اور اگر دونوں میں سے کوئی وفات پا جائے تو دوسرا اس کا وارث ہوتا تھا۔

### اولین اسلامی معاشرے میں ایثار کے مظاہر میں سے چند مثالیں آپ کے سامنے پیش کی جا رہی ہیں:

الف - امام غزالی اپنی کتاب "ایجاد العلوم" میں حضرت عمر رضی اللہ عنہ سے نقل کرتے ہیں کہ انہوں نے فرمایا کہ رسول اللہ  
صلی اللہ علیہ وسلم کے صحابہ میں سے ایک صحابی کے پاس دنبے کی سرری ہدیہ بھیجی گئی تو انہوں نے کہا کہ فلاں شخص مجھ سے بھی زیادہ  
حاجت مند ہے۔ لہذا انہوں نے وہ سرری ان کے پاس بھیج دی، انہوں نے بھی یہی سوچا کہ فلاں آدمی مجھ سے زیادہ ضرورت مند  
ہے اور انہوں نے وہ تیسرے کے پاس بھیج دی، اور اسی طرح ہر ایک دوسرے کے پاس بھیجتا رہا، یہاں تک کہ گھوم پھر کر  
سات آدمیوں کے بعد وہ سرری پھر اس پہلے شخص کے پاس پہنچ گئی۔

ب - اور یہ ام المؤمنین حضرت زینب بنت جحش الاسدیہ جن کا ایثار و غنوار سی کی وجہ سے ام المساکین لقب پڑ گیا تھا۔  
چنانچہ ابن سعد اپنی کتاب "طبقات" میں روایت کرتے ہیں کہ برزہ بنت باقع نے بیان کیا ہے کہ جب بدایا تقسیم کیے گئے  
تو حضرت عمر بن الخطاب رضی اللہ عنہ نے حضرت زینب کا حصہ ان کو بھیجا، چنانچہ جب وہ شخص جو مال لے جانے والا تھا وہ  
ان کے پاس گیا تو انہوں نے کہا: اللہ تعالیٰ حضرت عمر کی مغفرت فرمائے میری دوسری بہنیں اس مال کو تقسیم کرنے کی مجھ  
سے زیادہ طاقت رکھتی ہیں تو لوگوں نے ان سے عرض کیا کہ یہ تو سب کا سب آپ ہی کا ہے۔ تو انہوں نے فرمایا: سبحان اللہ  
اور اس شخص کی وجہ سے پردہ میں ہو گئیں اور فرمایا: مال یہاں ڈال دو اور اس پر کپڑا ڈال دینا۔

اس قصے کی روایت کرنے والی کہتی ہیں کہ پھر انہوں نے مجھ سے فرمایا: اس ڈھیر میں اپنا ہاتھ ڈال کر ایک مٹھی لے لو اور  
فلاں کی اولاد کو دے آؤ، اور فلاں کی اولاد کو دے آؤ، اور اپنے چند عزیزوں اور یتیموں کا نام لیا، اور سارا مال تقسیم کر دیا کچھ

تھوڑے سے پیسے کپڑے کے نیچے بچ رہے تو ان سے برزہ بنت بائع نے عرض کیا: اے ام المؤمنین اللہ تعالیٰ آپ کی مغفرت فرمائے بخدا اس میں ہمارا بھی توحق تھا، تو انہوں نے فرمایا کہ جو کپڑے کے نیچے بچ رہا ہے وہ تمہارا ہے۔ کہتی ہیں کہ ہم نے جب کپڑا ہٹا کر دیکھا تو اس کے نیچے سے ہمیں پچاسی درہم ملے۔

اور کچھ صفحات پہلے ہم حضرت عائشہ رضی اللہ عنہا کا واقعہ روایت کر چکے ہیں کہ انہوں نے اسی ہزار درہم فقراء و مساکین پر خرچ کر ڈالے اور اپنے افطار کے لیے ایک درہم بھی نہ بچایا، اور اگر خادمہ پہلے سے بتا دیتی تو شاید وہ ایسا کر لیتیں لیکن دوسروں کی حاجت روائی اور ضرورت پورا کرنے کی خاطر وہ اپنے آپ کو بھی بھول گئیں۔

ج۔ قرطبی کی روایت کے مطابق ایشار کے قابل ذکر واقعات میں سے وہ واقعہ بھی ہے جسے عدوی نے ذکر کیا ہے، وہ کہتے ہیں کہ جنگ یرموک کے موقع پر میں اپنے چچازاد بھائی کو تلاش کرنے لگا، میرے پاس تھوڑا سا پانی تھا میں نے یہ سوچا کہ اگر اس میں ذرہ بھی زندگی کی رقی ہوئی تو میں اس کو پانی پلا دوں گا، چنانچہ اچانک میری اس پر نظر پڑ گئی، تو میں نے اس سے پوچھا کہ کیا میں تمہیں پانی پلا دوں؟ تو اس نے سر کے اشارے سے ہاں کی، اچانک میں نے کسی شخص کو آہ آہ کرتے دیکھا تو میرے چچازاد بھائی نے اشارے سے مجھے اس کے پاس جانے کو کہا۔ جب میں وہاں گیا تو دیکھا کہ وہ حضرت ہشام بن العاص ہیں۔ میں نے ان سے پوچھا کہ کیا میں آپ کو پانی پلا دوں؟ تو انہوں نے اشارے سے اثبات میں جواب دیا، اسی اشارے میں انہوں نے کسی شخص کو آہ آہ کرتے سنا تو حضرت ہشام نے مجھے اشارے سے اس کے پاس جانے کا حکم دیا جب میں اس کے پاس پہنچا تو اس کا انتقال ہو چکا تھا، پھر جب میں حضرت ہشام کے پاس پہنچا تو وہ بھی انتقال کر چکے تھے، پھر جب میں اپنے چچازاد بھائی کے پاس پہنچا تو ان کی روح بھی پرواز کر چکی تھی، اور اس طرح سے ان میں سے ہر ایک دوسرے کو اپنے اوپر ترجیح دیتا رہا اور کسی نے بھی پانی نہ پیا اور پیاسے کے پیاسے ہی دنیا سے رخصت ہو گئے۔

تربانی اور ایشار اور خود فراموشی کے یہ جذبات ہمیں اپنے بچوں میں پیدا کرنا چاہیے اور شروع ہی سے انہیں ان کی تربیت دینا چاہیے۔

۵۔ عفو و درگزر کرنا | یہ ایک شاندار نفسیاتی شعور ہے جس کی وجہ سے انسان دوسروں سے تسامح کرتا ہے، اور اپنے حق سے دست برداری اختیار کرتا ہے، چاہے زیادتی کمر نے والا کتنا بڑا ظالم اور سرکش کیوں نہ ہو

لیکن یہ اس وقت ہے جب کہ مظلوم شخص بدلہ و انتقام لینے پر قادر ہو۔ اور زیادتی دین اور اسلام کے شعائر پر نہ ہو رہی ہو۔ ورنہ معاف کرنا ذلت و رسوائی و عاجزی اور ہتھیار ڈالنے کے مرادف ہو جائے گا۔ پہلے معنی اور مندرجہ بالا شرط کے ساتھ عفو و درگزر ایک اچھی فطری عادت ہے، جو راسخ ایمان اور زبردست اسلامی ادب پر دلالت کرتی ہے۔ اس لیے قرآن کریم نے اس کا حکم دیا ہے اور بہت سی آیات میں اس پر ابھارا گیا ہے چنانچہ ارشاد باری ہے:

﴿وَأَنْ تَعْفُوا أَقْرَبُ لِلتَّقْوَىٰ، وَلَا تَنْسُوا الْفَضْلَ﴾ اور تم درگزر کرو تو قریب ہے پرہیزگاری سے

اور نہ بھلا دو آپس میں احسان کرنا۔

بقرہ - ۲۳۷

بَيْنَكُمْ ۝

اور فرمایا :

اور نیکی اور بدی برابر نہیں ہوتی، آپ نیکی سے  
(بدی کو) ٹال دیا کیجیے، تو پھر یہ ہوگا کہ جس شخص میں  
اور آپ میں عداوت ہے، ایسا ہو جائے گا جیسا  
کوئی دلی دوست ہوتا ہے۔

۝ وَلَا تَسْتَوِی الْحَسَنَةُ وَلَا السَّیِّئَةُ ۚ اِذَا فَعَّ  
بِالَّتِیْ هِیَ اَحْسَنُ فَاِذَا الَّذِیْ بَيْنَكَ وَبَيْنَهُ  
عَدَاوَةٌ كَاَنَّهُ وَلِیٌّ حَمِیْمٌ ۝۲۳۷

فصلت ۳۴

نیز ارشاد ہے :

اور (خدا نے) رحمن کے (خاص) بندے وہ ہیں جو  
زمین پر فروتنی کے ساتھ چلتے ہیں اور جب ان سے  
جہالت والے لوگ بات چیت کرتے ہیں تو وہ کہہ دیتے  
ہیں خیر۔

۝ اَوْ عِبَادُ الرَّحْمٰنِ الَّذِیْنَ یَنْشُرُوْنَ عَنَ الْاَرْضِ  
هُوْنًا وَاِذَا خَاطَبَهُمُ الْجٰہِلُوْنَ قَالُوْا سَلٰمًا ۝۲۳۸

الفرقان ۶۳

۝ ۝ ۝

اور فرمایا :

اور وہ بایلتے ہیں غصہ، اور لوگوں کو معاف کرتے ہیں  
اور اللہ نیکی کرنے والوں کو چاہتا ہے۔

۝ وَالْكٰظِمِیْنَ الْغَيْظَ وَالْعَافِیْنَ عَنِ  
النَّاسِ ۗ وَاللّٰهُ یُحِبُّ الْمُحْسِنِیْنَ ۝۲۳۹

اور یہ بات بالکل بدیہی طور سے معلوم ہے کہ جب مؤمن کی طبیعت حلم، عفو و درگزر اور چشم پوشی کے اخلاق سے آراستہ  
ہوگی تو وہ نرمی اور بلند ظرفی و عالی اخلاقی اور تسامح اور اچھے برتاؤ اور حسن معاشرت میں ایک قابل تقلید نمونہ ہوگا۔ بلکہ وہ طہارت  
و باطن کی صفائی اور شرافت کے اعتبار سے زمین پر چلنے والے فرشتے کی مانند ہوگا۔

تاریخ کے اوراق میں سلف صالحین کی سیرت میں حلم و بردباری اور عفو و درگزر کے جو  
نمونے اور واقعات ملتے ہیں ان میں سے بعض آپ کے سامنے پیش کیے جاتے ہیں :

الف : عبد اللہ بن طاہر کہتے ہیں کہ میں ایک روز خلیفہ مامون الرشید کے پاس موجود تھا انہوں نے اپنے خادم کو اے لڑکے  
کہہ کر آواز دی، لیکن کسی طرف سے کوئی جواب نہیں آیا، تو انہوں نے دوبارہ آواز دی اور زور سے پتختے اے لڑکے، تو ایک ترکی  
غلام یہ کہتا ہوا داخل ہوا کہ کیا غلام کو کھانے پینے کا بھی حق نہیں ہے؟ ہم جب بھی آپ کے پاس سے چلے جاتے ہیں تو آپ اے غلام  
اے غلام کہہ کر چلانے لگتے ہیں۔ یہ اے غلام کہہ کر کب تک پکارتے رہیں گے؟ یہ سن کر خلیفہ مامون کافی دیر تک گردن جھکائے  
بیٹھے رہے (مجھے یقین تھا کہ وہ مجھے اس کی گردن اڑانے کا حکم دیں گے) پھر انہوں نے میری طرف دیکھا اور کہا : اے عبد اللہ اگر

انسان کے اخلاق اچھے ہوں تو اس کے خادموں کے اخلاق خراب ہو جاتے ہیں، اور ہم یہ نہیں کر سکتے کہ اپنے خادموں کے اخلاق درست رکھنے کے لیے اپنا اخلاق خراب کر لیں۔

ب۔ لکھا ہے کہ حضرت زین العابدین بن الحسین رضی اللہ عنہما نے اپنے ایک غلام کو طلب کیا، اور دو مرتبہ اسے آواز دی، لیکن اس نے لبیک نہ کہا، تو حضرت زین العابدین نے اس سے پوچھا کہ کیا تم نے میری آواز نہیں سنی؟ اس نے کہا: کیوں نہیں! میں نے آپ کی آواز سنی تھی۔ انہوں نے پوچھا کہ پھر تم نے میری آواز پر لبیک کیوں نہیں کہا؟ تو اس نے کہا اس لیے کہ مجھے آپ سے کوئی خوف و ڈر نہیں ہے، اور مجھے آپ کے عمدہ اخلاق کا علم ہے اس لیے میں نے سستی کی انہوں نے کہا: خدا کا شکر ہے کہ میرا غلام مجھ سے امن میں ہے۔

انہی کے متعلق یہ بھی مروی ہے کہ وہ ایک مرتبہ مسجد کی جانب نکلے تو ایک شخص نے انہیں برا بھلا کہا۔ ان کے غلاموں نے اسے مارنے پٹینے کا ارادہ کیا، تو حضرت زین العابدین نے انہیں منع کر دیا، اور ان سے فرمایا: اس کو کچھ نہ کہو، اور پھر وہ اس شخص کی طرف متوجہ ہوئے اور اس سے کہا، جناب میں تو اس سے بھی زیادہ بدتر ہوں جو آپ کہہ رہے ہیں اور میری جو خرابیاں تم کو معلوم نہیں ہیں وہ ان سے زیادہ ہیں جو تمہیں معلوم ہیں، اور اگر تم چاہو تو میں انہیں تمہارے سامنے ذکر بھی کر سکتا ہوں، وہ شخص نہایت شرمندہ ہو گیا اور جھینپ گیا، پھر حضرت زین العابدین نے اپنا قمیص اتارا اور اس کو ایک ہزار درہم دینے کا حکم دیا، تو وہ آدمی یہ کہتا ہوا رخصت ہوا کہ میں گواہی دیتا ہوں کہ یہ نوجوان رسول اللہ صلی اللہ علیہ وآلہ وسلم کی اولاد میں سے ہیں۔

اسی طرح ان کا یہ واقعہ بھی لکھا ہوا ہے کہ ان کا ایک غلام مٹی کے لوٹے سے ان کے اوپر پانی ڈال رہا تھا کہ لوٹا اس کے ہاتھ سے چھوٹ کر حضرت زین العابدین کی ٹانگ پر گر کر ٹوٹ گیا جس سے ان کا پاؤں زخمی ہو گیا، تو ان کے غلام نے فوراً کہا۔ آقاؤم، اللہ تعالیٰ ارشاد فرماتے ہیں:

«وَالْكَافِرِينَ الْغَيْظُ» اور وہ بایتے ہیں غصہ۔

تو حضرت زین العابدین نے فرمایا کہ میں نے تو اپنے غصے کو دبایا ہے، اور اللہ تعالیٰ فرماتے ہیں:

«وَالْعَافِينَ عَنِ النَّاسِ» اور لوگوں کو معاف کرتے ہیں۔

تو انہوں نے فرمایا کہ میں نے تمہیں معاف کر دیا ہے۔ اور اللہ تعالیٰ فرماتے ہیں:

«وَاللَّهُ يُحِبُّ الْمُحْسِنِينَ» اور اللہ نیکی کرنے والوں کو چاہتا ہے۔

تو حضرت زین العابدین نے فرمایا کہ جاؤ تم اللہ کے لیے آزاد ہو۔

ج۔ حضرت عبد اللہ بن عباس رضی اللہ عنہما سے مروی ہے کہ انہوں نے فرمایا: جب عیینہ بن حصین آئے تو اپنے بھتیجے حبر بن قیس کے مہمان بنے جو حضرت عمر کے مقررین میں سے تھے، اس لیے کہ علماء حضرات خواہ وہ جوان ہوں یا

بوڑھے وہی امیر المؤمنین حضرت عمر رضی اللہ عنہ کے اصحابِ مجلس اور اصحابِ شوری تھے۔  
عینینہ نے حرم سے کہا کہ امیر المؤمنین سے میرے لیے حاضری کی اجازت لے لو، چنانچہ انہوں نے ان کے لیے اجازت  
لے لی، اور جب وہ ان کے پاس حاضر ہوئے تو انہوں نے کہا: کیا بات ہے اے خطاب کے بیٹے، بخدا نہ تو آپ ہمیں بہت  
زیادہ دیتے ہیں۔ اور نہ ہی ہمارے درمیان عدل و انصاف کرتے ہیں، حضرت عمر پر سن کر ناراض ہو گئے اور انہوں نے ان کو  
سزا دینا چاہی۔

حرم نے کہا: اے امیر المؤمنین اللہ تعالیٰ اپنے نبی کریم صلی اللہ علیہ وسلم سے فرماتے ہیں:  
((حُذِيَ الْعَفْوُ وَأَمْرٌ بِالْعُرْفِ وَأَعْرَضَ عَنِ  
الْجَاهِلِينَ ۝))۔ الاعراف - ۱۹۹ اور جاہلوں سے کنارہ کیجیے۔

اور یہ صاحب بھی جاہلوں میں سے ہیں، بخدا جب حضرت عمر نے یہ آیت سنی تو کچھ بھی نہ کہا اور وہ اللہ تعالیٰ کی کتاب کے  
مطابق عمل کرنے والے تھے۔

قرآن کریم کی آیات کے شانِ نزول کے بارے میں جو کچھ مروی ہے اس میں سے یہ بھی ہے کہ حضرت ابو بکر کے ایک  
قریبی رشتہ دار حن کا نام مسطح تھا وہ حضرت ابو بکر رضی اللہ عنہ کی زیرِ کفالت تھے، اور ان ہی کے رحم و کرم پر زندگی بسر کر رہے  
تھے، منافقوں نے واقعہ افک کے موقع پر حضرت عائشہ صدیقہ رضی اللہ عنہا کی شان میں جو غلط سلط الٹی سیدھی باتیں کہی تھیں  
اس بارے میں مسطح نے بھی بے اعتدالی کی، اور اسلام نے جو راستہ بتلایا ہے اس سے بھٹک گئے، اور رشتہ داری اور حسن سلوک  
اور اسلام سب کا حق بھول بیٹھے، جس سے حضرت ابو بکر صدیق رضی اللہ عنہ کو سخت غصہ آیا اور انہوں نے یہ قسم کھالی کہ اپنے  
ان عزیز کے ساتھ قطع تعلق کر لیں گے اور ان کے ساتھ صلہ رحمی نہیں کریں گے، اس پر اللہ تعالیٰ کا درج ذیل فرمان مبارک  
نازل ہوا:

((وَلَا يَأْتِلُ أَوْلُوا الْفَضْلِ مِنْكُمْ وَالسَّعَةِ أَنْ  
يُؤْتُوا أَوْلِيَ الْقُرْبَىٰ وَالسَّكِينِ وَالْمُهَاجِرِينَ  
فِي سَبِيلِ اللَّهِ وَلْيَعْفُوا وَلْيَصْفَحُوا أَلَا تُحِبُّونَ  
أَنْ يَغْفِرَ اللَّهُ لَكُمْ وَاللَّهُ غَفُورٌ رَحِيمٌ ۝))۔  
النور - ۲۲

اور جو لوگ تم میں بزرگی اور وسعت والے ہیں وہ قربت  
والوں کو اور مسکینوں کو اور ہجرت فی سبیل اللہ کرنے والوں  
کو دینے سے قسم نہ کھا بیٹھیں، چلے کہ معاف کرتے  
رہیں اور درگزر کرتے رہیں، کیا تم یہ نہیں چاہتے کہ  
اللہ تمہارے قصور معاف کرتا ہے، بے شک

اللہ بڑا مغفرت والا ہے بڑا رحمت والا ہے۔

یہ سن کر حضرت ابو بکر رضی اللہ عنہ نے ان کو معاف کر دیا اور ان سے درگزر کر کے پہلے کی طرح پھر ان کو دینے لگے،

لہ امام بخاری نے اسے روایت کیا ہے۔

اور فرمایا مجھے یہ پسند ہے کہ اللہ تعالیٰ میری مغفرت فرمادے۔

عفو و درگزر، چشم پوشی و تسامح و علم و غیرہ عنہم اخلاق در حقیقت نتیجہ ہیں اس تربیت کا جو انہوں نے داعی اول نبی اکرم صلی اللہ علیہ وسلم سے حاصل کی تھی اور آپ سے اخلاق عالیہ سیکھے تھے اور ان کی پیروی کی تھی، اور آپ صلی اللہ علیہ وسلم کے فرامین و ارشاد است پر عمل کیا تھا، حتیٰ کہ نبی کریم صلی اللہ علیہ وسلم کی شاندار توجیہات کی وجہ سے ان کے عادات و اخلاق تسامح و چشم پوشی اور حلم و بردباری سے آراستہ ہو کر غلاموں اور بازاری لوگوں کے اخلاق سے برتر و بالا اور ان کے اچھے اوصاف خواص زعام کے اوصاف سے ممتاز ہو گئے تھے۔

امام ابو داؤد رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

جو شخص اپنے غصے کو نافذ کر سکتا ہو لیکن پھر وہ اپنے غصے

(( من كنظم غيظًا وهو يستطيع أن ينفذه

کو پی جانے تو اللہ تعالیٰ قیامت میں (اعزاز کے لیے) اس

دعا کا اللہ يوم القيامة على رؤس

شخص کو تمام مخلوق کے سامنے بلائیں گے اور اس کو یہ اختیار

المخلوق حتى يخيره، فإثمى المحور العين

دیں گے کہ جس بڑی آنکھوں والی حور کو چاہے پسند کرے۔

شاء))۔

اور امام طبرانی حضرت عبادہ بن صامت رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ

علیہ وسلم نے فرمایا ہے: کیا میں تمہیں ایسی چیز بتلاؤں جس سے اللہ تعالیٰ انسان کو عزت و شرف عطا فرماتے اور درجات

بلند کرتے ہیں، صحابہ نے عرض کیا: جی ہاں اے اللہ کے رسول ضرور بتلائیے، آپ نے ارشاد فرمایا: جو شخص تمہارے ساتھ جہالت کیساتھ

پیش آئے تم اس کے ساتھ بردباری سے پیش آؤ، اور جو تم پر ظلم کرے تم اس سے درگزر کرو، اور جو تمہیں محروم رکھے تم اسے دو،

اور جو تمہارے ساتھ قطع رحمی کرے، تم اس کے ساتھ صلہ رحمی کرو۔

اپنے بچوں کی نشوونما ہمیں حلم و چشم پوشی اور عفو و درگزر کے ان اوصاف پر کرنا چاہیے۔

۶۔ جرات و بہادری | یہ ایک ایسی عمدہ نفسیاتی قوت ہے جسے مؤمن ایک اکیلے معبود پر ایمان لانے کے عقیدہ اور جس

حق کو اس نے قبول کیا ہے اور جس بقاء و خلود کا اسے یقین ہے اور جس تقدیر کے سامنے وہ سر تسلیم

ختم کرتا ہے۔ اور جس مسؤلیت کو وہ محسوس کرتا ہے اور جس تربیت میں وہ نشوونما پاتا ہے اس سب کے ذریعے سے

مؤمن اسے حاصل کرتا ہے۔

مؤمن کو اس اللہ کی ذات پر جتنا ایمان کامل ہوگا جس پر کوئی غالب نہیں آسکتا، اور وہ حق جو غلط نہیں ہو سکتا، اور وہ تقدیر

جو بدل نہیں سکتی، اور وہ مسؤلیت جس میں کمی نہیں آسکتی، اور وہ تربیت جس میں کوتاہی نہیں کی جاسکتی، جتنا اس کا ان چیزوں

پر یقین ہوگا اس کا اتنا ہی حصہ جرات و شجاعت اور کلمہ حق کے اظہار کے سلسلہ میں ہوگا۔

یہ چیز ہمیں حضرت ابو بکر رضی اللہ عنہ کی شخصیت میں جو رسول اللہ صلی اللہ علیہ وسلم کے بعد سب سے زیادہ قوی

ایمان والے تھے بالکل نمایاں نظر آتی ہے، چنانچہ مختلف مواقع میں ان کا ایمان اتنی زبردست شکل میں ظاہر ہوا کہ حضرت عمر رضی اللہ عنہ جیسے طاقتور اور سخت آدمی بھی یہ کہنے پر مجبور ہو گئے: بخدا اگر حضرت ابو بکر کے ایمان کے ساتھ اس امت کے ایمان کا وزن کیا جائے تو حضرت ابو بکر کا ایمان راجح ہو جائے گا۔

حضرت ابو بکر کا موقف: جس روز رسول اللہ صلی اللہ علیہ وسلم اس دنیا سے کوچ فرما گئے تو اس دن تمام مسلمانوں پر بے خودی اور ذہول کی کیفیت طاری ہو گئی، اور اس حادثے و غم نے مسلمانوں کے ہوش و حواس گم کر دیے حتیٰ کہ روایت میں آتا ہے کہ حضرت عمر نے فرمایا: جو شخص یہ کہے گا کہ حضرت محمد صلی اللہ علیہ وسلم انتقال فرما گئے ہیں تو میں اپنی اس تلوار سے اس کی گردن اڑا دوں گا۔

اس جیسے موقع پر حضرت ابو بکر رضی اللہ عنہ لوگوں کے درمیان کھڑے ہو کر بلند آواز سے فرماتے ہیں: جو شخص حضرت محمد صلی اللہ علیہ وسلم کی عبادت کرتا ہو تو اسے معلوم ہونا چاہیے کہ حضرت محمد صلی اللہ علیہ وسلم انتقال فرما گئے ہیں، اور جو شخص اللہ تعالیٰ کی عبادت کرتا ہو تو اللہ تعالیٰ ایسی ذات ہے جو ہمیشہ ہمیشہ زندہ رہے گی اسے کبھی سچی موت نہیں آئے گی، اور پھر اللہ تبارک و تعالیٰ کا درجہ ذیل فرمان مبارک تلاوت کیا:

اور محمد (صلی اللہ علیہ وسلم) تو ایک رسول ہیں، ان سے پہلے بہت رسول ہو چکے، پھر کیا اگر وہ وفات پا گئے یا مارے گئے تو تم اٹے پاؤں پھر جاؤ گے، اور جو کوئی اٹے پاؤں پھر جائے گا تو اللہ کا ہرگز کچھ نہ بگاڑے گا اور اللہ شکر گزاروں کو ثواب دے گا۔

«وَمَا مُحَمَّدٌ إِلَّا رَسُولٌ ۖ قَدْ خَلَتْ مِنْ قَبْلِهِ الرُّسُلُ ۚ أَفَأَنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ ۚ وَمَنْ يَنْقَلِبْ عَلَىٰ عَقْبَيْهِ ۖ فَكُنْ يَصُفِّرْ اللَّهُ شَيْئًا ۚ وَسَيَجْزِي اللَّهُ الشَّاكِرِينَ ﴿۱۰۰﴾»  
آل عمران ۱۰۰

اسی طرح حضرت ابو بکر رضی اللہ عنہ کا وہ موقف جو انہوں نے اس وقت اختیار کیا جب مسلمان حضرت اسامہ رضی اللہ عنہ کے اس لشکر کے بھیجنے میں تردد سے کام لینے لگے جسے نبی کریم صلی اللہ علیہ وسلم مرض الموت سے پہلے شام کی جانب بھیجنے کے لیے تیار کر چکے تھے، چنانچہ لوگوں نے حضرت ابو بکر سے یہ مطالبہ کیا کہ اس لشکر کا بھیجنا موقوف کر دیں اس لیے کہ یہ معلوم کل کیا حوادث و آفات پیش آئیں، اور کل جب عرب قبائل و بستیوں والوں کو آپ صلی اللہ علیہ وسلم کی وفات کا علم ہوگا تو نہ معلوم ان کا کیا رد عمل ہوگا۔

لیکن عزم و ثبات کے پیکر حضرت ابو بکر رضی اللہ عنہ نے انہیں نہایت بردباری اور اولوالعزمی کے ساتھ جواب دیا اور فرمایا: قسم ہے اس ذات کی جس کے قبضے میں ابو بکر کی جان ہے اگر مجھے یہ معلوم ہو جائے کہ درندے مجھے جھپٹ لیں گے تب بھی میں نبی کریم صلی اللہ علیہ وسلم کے حکم کے مطابق اسامہ کے لشکر کو ضرور بھیجتا، جو گھر نبی کریم صلی اللہ علیہ وسلم نے خود اپنے دست مبارک سے لگائی ہے میں اس کو ہرگز نہیں کھول سکتا، اور اگر بستی میں میرے سوا اور کوئی بھی شخص باقی نہ



رہے تب بھی میں آپ صلی اللہ علیہ وسلم کے اس حکم کو ضرور نافذ کروں گا۔

اور حضرت ابو بکر صدیق رضی اللہ عنہ کا وہ موقف بھی جو انہوں نے مترادف اور زکاۃ اور اس کی ادائیگی سے انکار کرنے والوں کے ساتھ اس وقت اختیار کیا تھا جب زمانہ جاہلیت کی عنصبت اس طرح کھل کر سامنے آگئی تھی جیسے کہ شیطانوں کے سینگ، اور رسول اکرم صلی اللہ علیہ وسلم کی وفات کے بعد مسلمانوں کی ایسی حالت تھی جیسے دنبول مجبیٹروں کی بارش والی رات میں افراتفری کی حالت ہوتی ہے، جیسا کہ حضرت عائشہ صدیقہ رضی اللہ عنہا نے اس کا نقشہ کھینچا ہے، حتیٰ کہ بعض مسلمانوں نے حضرت ابو بکر صدیق رضی اللہ عنہ سے عرض کیا: اے اللہ کے رسول کے خلیفہ آپ تمام عرب سے جنگ نہیں کر سکتے، اس لیے اپنے گھر کا دروازہ بند کر کے موت تک اپنے رب کی عبادت کرتے رہیے۔

لیکن خشوع و خضوع کرنے اور اللہ کے سامنے گڑگڑانے والے اس شخص نے جو باد نسیم کی طرح ہلکے پھلکے اور رشیم کی طرح نرم و نازک اور ماں کے دل کی طرح رحمدل تھے، چند منٹوں میں ایسی نرم و رفیق شخصیت سے ایک دم ایک ایسے شخص بن گئے جو سمندر کی طرح جوش مارنے والا اور شیر کی طرح دھاڑنے والا ہو، جو حضرت عمر سے چیخ کر کہتے ہیں: کیا تم زمانہ جاہلیت میں بڑے سخت تھے اور زمانہ اسلام میں بزدل ہو گئے؛ وحی مکمل ہو چکی ہے، کیا میری زندگی ہی میں دین میں کچھ کمی آسکتی ہے؟ بخدا اگر وہ اونٹ کی اس ایک رسی کے دینے سے بھی انکار کریں گے جو رسول اللہ صلی اللہ علیہ وسلم کو دیا کرتے تھے تو اس کی وجہ سے ان سے جنگ کروں گا، بخدا جب تک میرے ہاتھ میں تلوار ہے میں ان سے جنگ کرتا رہوں گا، یہ سنا تھا کہ حضرت عمر فرماتے ہیں کہ: اللہ تعالیٰ نے حضرت ابو بکر کے سینے کو جنگ کے لیے کھول دیا، اور میں نے سمجھ لیا کہ یہ بالکل درست و حق فیصلہ ہے۔

اسی لیے حق کے پیش کرنے کے سلسلہ میں جرات ایک عظیم جہاد ہے، چنانچہ ابو داؤد و ترمذی و ابن ماجہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

((أفضل الجهاد كلمة حق عند

بہترین جہاد ظالم بادشاہ کے سامنے کلمہ حق

سلطان جائز))۔

اسی لیے جو شخص کلمہ حق کے لیے شہید ہو وہ سید الشہداء ہے حاکم رسول اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا:

شہیدوں کے سردار حمزہ بن عبد المطلب ہیں اور وہ

((سید الشهداء حمزة بن عبد المطلب،

شخص جو ظالم حاکم کے سامنے کھڑے ہو کر اسے (حق کا)

ورجل قام إلى إمام جائز فأمره ونهاه

حکم دے اور (باطل سے) روکے اور وہ حاکم اسے قتل کر ڈالے۔

فقتله))۔

اسی لیے نبی کریم صلی اللہ علیہ وسلم اپنے صحابہ سے یہ عہد لیا کرتے تھے کہ وہ جہاں بھی ہوں حق بات کہیں، چنانچہ امام مسلم اپنی کتاب ”صحیح“ میں حضرت عبادہ بن صامت رضی اللہ عنہ سے روایت کرتے ہیں کہ ہم نے رسول اللہ صلی اللہ وسلم کے ہاتھ پر تنگی اور آسانی، خوشی و مجبوری اور ہر حالت میں فرمانبرداری و اطاعت پر بیعت کی خواہ ہم پر دوسروں کو ترجیح کیوں نہ دی جائے اور اس بات پر بیعت کی کہ حکومت کے بارے میں حکام سے جھگڑا نہ کریں گے مگر یہ کہ ایسا کھلا ہوا کفر دیکھیں جس کے کفر ہونے پر صریح دلیل موجود ہو، اور اس بات پر بیعت کی کہ ہم حق بات کہیں گے خواہ جہاں بھی ہوں، اور اعلاء کلمۃ اللہ کے سلسلہ میں ہم کسی ملامت گر کی ملامت کی پرواہ نہ کریں گے۔

اس لیے اللہ تعالیٰ نے ان لوگوں کی تعریف کی ہے جو اپنے رب کے پیغام کو پہنچاتے ہیں اور اللہ کے سوا کسی سے نہیں ڈرتے، ارشادِ ربانی ہے:

(یہ وہ لوگ ہیں) جو اللہ کے پیامات پہنچا کرتے تھے اور

اسی سے ڈرتے تھے، اور بجز اللہ کے کسی سے نہیں ڈرتے

تھے، اور اللہ حساب کے لیے کافی ہے۔

«الَّذِينَ يُبَلِّغُونَ رِسَالَاتِ اللَّهِ وَ يَخْشَوْنَ اللَّهَ

وَلَا يَخْشَوْنَ أَحَدًا إِلَّا اللَّهَ ۗ وَ كَفَىٰ بِاللَّهِ

الاحزاب- ۳۹

حَسِيبًا ۝»

اور اگر ہم یہ چاہیں کہ مسلمانوں کے جو نامردوں کے حالات کا تاریخ کے اوراق میں مطالعہ کریں تو ہمیں عظیم کارناموں اور بہادری کے واقف سے لبریز اور اسلام اور دینِ حق کے لیے جرات بھرے واقف سے مالا مال ایک بڑی کتاب ملے گی۔

### ان مجاہدوں کے بہادرانہ واقف و کارناموں میں سے چند یادگار مثالیں درج ذیل ہیں:

الف۔ العزیز عبدالسلام کے واقف میں سے یہ بھی ہے کہ ایک مرتبہ انہوں نے مصر کے بادشاہ نجم الدین ایوب سے ایک ایسی مجلس میں جس میں حکومت کے بڑے بڑے سرکردہ لوگ موجود تھے یہ کہا: اے ایوب بتلائیے آپ اللہ کے سامنے اس وقت کیا دلیل پیش کریں گے جب وہ آپ سے یہ فرمائیں گے: کیا میں نے تمہیں مصر پر حکومت کے مواقع فراہم نہیں کیے اور تم نے پھر بھی شراب فروخت ہونے دی؟ تو انہوں نے کہا: کیا ایسا ہوا ہے؟ انہوں نے کہا: جی ہاں، فلاں دکان میں شراب فروخت ہوتی ہے۔ اور وہاں منکرات کا ارتکاب کیا جاتا ہے، اور آپ اس حکومت کی نعمتوں میں منرے کر رہے ہیں۔ تو بادشاہ نے کہا کہ اسے تو میں اپنے والد کے زمانے سے جانتا ہوں، تو العزیز عبدالسلام نے فرمایا: آپ ان لوگوں میں سے ہیں جو یہ کہیں گے:

ہم نے تو اپنے باپ دادا کو ایک (خاص) طریقہ پر پایا

ہے اور ہم انہی کے نقش قدم پر چلنے والے ہیں۔

«إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ

الأنبياء- ۸۰ مَقْتَدُونَ ۝» الزخرف- ۲۳

یہ سن کر بادشاہ نے فوراً اس دکان کے ختم اور بند کرنے کا حکم دے دیا۔

ب۔ حضرت سلمہ بن دینار (جن کی کنیت ابو حازم تھی) حضرت معاویہ کے پاس جایا کرتے تھے اور فرماتے تھے: ملازم صاحب السلام علیک، لوگ جب ابو حازم کو یہ کہتے کہ وہ السلام علیک ایہ الامیر (اے امیر آپ پر سلامتی ہو) کہا کریں، تو وہ یہ کہنے سے انکار کر دیتے، اور پھر حضرت معاویہ کی طرف متوجہ ہو کر ان سے فرماتے: آپ اس امت کے ملازم ہیں، آپ کے رب نے آپ کو اس امت کی دیکھ بھال کے لیے ملازم رکھا ہے۔

ج۔ یحییٰ وہ مکالمہ بھی سن لے جو حضرت ابو حازم اور سلیمان بن عبد الملک کے درمیان ہوا تھا: سلیمان نے کہا: اے ابو حازم ہم موت کو کیوں برا سمجھتے ہیں؟

انہوں نے کہا: اس لیے کہ آپ لوگوں نے اپنی آخرت کو خراب کر دیا ہے اور دنیا کو آباد کیا ہے۔ اس لیے آپ لوگوں کو یہ ناپسند ہے کہ آباد جگہ سے ویران جگہ کی طرف منتقل ہوں۔

سلیمان نے کہا: کل اللہ کے سامنے پیشی کیسے ہوگی؟

انہوں نے فرمایا: جو شخص اچھے کام کرنے والا ہوگا اس کی مثال ایسی ہوگی جیسے کوئی مسافر طویل سفر کے بعد اپنے گھر پہنچے، اور بدکردار کی مثال ایسی ہوگی جیسے بھگورٹا غلام اپنے مولیٰ و آقا کے پاس واپس آجائے۔

سلیمان نے کہا: کون سی بات عدل و انصاف کے زیادہ قریب ہے؟

انہوں نے فرمایا: حق بات کہنا اس کے سامنے بھی جس سے انسان ڈرتا ہو اور اس کے سامنے بھی جس سے

امید رکھتا ہو۔

سلیمان نے کہا: کونسا مؤمن زیادہ عقلمند و سمجدار ہے؟

انہوں نے فرمایا: وہ شخص جو اللہ کی فرمانبرداری کرے اور لوگوں کی اس طرف رہنمائی کرے۔

سلیمان نے پوچھا: کونسا مؤمن زیادہ بڑا احمق ہے؟

انہوں نے فرمایا: وہ شخص جو اپنے ظالم بھائی کی خواہشات میں بہہ گیا ہو، اور اس نے اپنی آخرت دوسرے کی

دنیا بنانے کے لیے خراب کر دی ہو۔

سلیمان نے پوچھا: اے ابو حازم کیا آپ ہماری رفاقت پسند کریں گے تاکہ آپ ہم سے فائدہ اٹھائیں اور ہم

آپ سے؟

انہوں نے فرمایا: اعوذ باللہ۔

سلیمان نے پوچھا: ایسا کیوں؟

انہوں نے فرمایا: مجھے یہ ڈر ہے کہ میں تنہوڑا سا آپ لوگوں کی طرف جھک جاؤں گا اور پھر اللہ تعالیٰ مجھے

زندگی اور موت کا دگنا عذاب دیں۔

سیمان نے اٹھنے کا ارادہ کرتے ہوئے ان سے کہا: اے ابو حازم مجھے وصیت کیجیے۔  
انہوں نے فرمایا: میں آپ کو نہایت مختصر وصیت کرتا ہوں اور وہ یہ کہ اپنے رب کی تعظیم کیجیے، اور اس سے بچیں کہ وہ  
آپ کو کسی ایسی جگہ دیکھے جہاں سے اس نے روکا ہے۔ یا آپ کو ایسی جگہ نہ پائے جہاں موجود ہونے کا اس نے حکم دیا ہے۔  
ثابت قدمی و جرات کی اس تعظیم عادت پر ہمیں اپنے بچوں کی نشوونما کرنا چاہیے۔

یہ وہ اہم نفسیاتی اصول ہیں جنہیں دین اسلام مؤمن میں پیدا کرنے کی پوری جدوجہد کرتا ہے، اور یہ سب کے سب مسلمان  
شخصیت کی تعمیر میں مدد دیتے ہیں، اور یہ سب کے سب اس جانب اشارہ کرتے ہیں کہ اسلام افراد کی جو اجتماعی و معاشرتی تربیت  
کرنا چاہتا ہے اس کی ابتداء افراد کی صحیح تربیت اور اصلاح کے نقطہ سے ہونا چاہیے، اور ہر وہ تربیت یا اصلاح کی کوشش  
جو ان نفسیاتی اصولوں پر قائم نہیں ہوگی جن کی بنیاد اسلام نے رکھی ہے تو وہ ناکام ہو جائے گی اور ایسی صورت میں فرد کا  
معاشرہ سے تعلق مگروسی کے جالے سے بھی زیادہ کمزور ہوگا۔

اس لیے والدین اور تربیت کرنے والوں اور خصوصاً ماؤں پر یہ لازم ہے کہ وہ اپنے بچوں کی نفوس میں ایمان و  
تقویٰ کے عقیدہ اور اخوت و محبت کی فضیلت اور رحم و ایشارہ و بردباری کے معانی کو راسخ کریں، اور حق کے بارے میں ان  
میں اقدام اور جرات کی عادت اور اس کے علاوہ اور دوسرے عظیم نفسیاتی اصول پیدا کریں، تاکہ بچے جب بچپن سے  
آگے بڑھے کہ جوان ہوں اور اس عمر کو پہنچ جائیں جو انہیں اس قابل بنا دے کہ وہ زندگی کے سمندر میں گھس سکیں تو وہ اپنی ذمہ داریوں  
اور فرائض کو بغیر کسی سستی اور تردد و مایوسی کے ادا کر سکیں، اور پھر تمام ان حقوق کو ادا کریں جو ان پر دوسروں کے آتے ہیں  
نہ کسی کے حق کو ضائع کریں، نہ کسی فریضہ کے ادا کرنے میں تقصیر سے کام لیں، بلکہ ان کے تمام معاملات اور عادات و  
اخلاق اور لوگوں سے میل جول سب کا سب اس سب سے بلند و بالا ہو جو لوگوں نے دیکھا ہو یا جس کا خیالی دنیا میں تصور  
کیا جاسکتا ہو۔

اور تربیت کا جو نظام بھی ان نفسیاتی اصولوں اور تربیتی بنیادوں پر قائم نہیں ہوگا اس کی مثال ایسے درخت کی ہوگی  
جسے کوئی شخص سوکھتا اور زرد ہوتا دیکھے کہ اس کے پتوں کا علاج و اصلاح شروع کر دے اور اس درخت کی اس جڑ کی طرف قطعاً  
توجہ نہ دے جس کی اصلاح کی وجہ سے تمام درخت ٹھیک ہو سکتا ہے۔

اور نہایت وضاحت سے یہ بات سمجھ لیجیے کہ جو شخص قوم کی تربیت کا ذمہ دار ہے اگر اس کی تربیت ان مسلمہ  
نفسیاتی اصولوں پر قائم نہ ہو تو اس کی مثال اس شخص کی سی ہوگی جو پانی پر لکھتا ہو، اور لکھ میں پھونک رہا ہو، اور بلا فائدہ گھاس  
میں چیخ رہا ہو۔

## ثانیاً: دوسروں کے حقوق کی پاسبانی

عظیم نفسیاتی اصولوں کے بیج بونے کی بحث کے ذیل میں ہم یہ ذکر کر چکے ہیں کہ اسلام نے بہترین تربیت کے قواعد کو ایسے عظیم نفسیاتی اصولوں پر قائم کیا ہے جن کا تعلق عقیدے سے ہے جو تقویٰ سے مربوط ہیں، جس کا مقصد یہ ہے کہ بہترین طریقے اور کامل طور پر افراد کی اجتماعی تربیت ہو تاکہ معاشرہ ایک دوسرے کے ساتھ اور باہمی ربط و ضبط اور بہترین اخلاق و آداب اور باہمی محبت اور تعمیر و اصلاح کے لیے مفید و تنقید پر نشوونما پائے۔

اور ہم اس جانب پہلے اشارہ کر چکے ہیں کہ وہ اہم ترین اصول جن کی بنیاد پر باہمی معاشرہ کا تعامل قائم ہو وہ عقیدہ ایمان و تقویٰ اور اخوت و محبت اور رحم ایشا اور بردباری کے بنیادی اصول اقدام و جرات و حق گوئی کی عادت ہے۔ اور ہم نہایت تاکید سے یہ بیان کر چکے ہیں کہ اگر مربی اپنے بچوں میں بچپن ہی سے یہ نفسیاتی اصول راسخ نہیں کریں گے۔ تو وہ معاشرے میں یقیناً انحراف اور شذوذ اور بے اعتدالی کی راہ پر گامزن ہوں گے، بلکہ وہ معاشرہ کی عمارت ڈھانے، کمزور کرنے، اور اس میں مجرمانہ زندگی کے عام کرنے اور اس کے اتحاد کو پارہ پارہ کرنے کا ذریعہ بنیں گے، اور ظاہر ہے کہ جب وہ اس فساد و انحراف میں نشوونما پائیں گے تو ان کو نہ کسی کی تربیت فائدہ پہنچائے گی نہ اصلاح و ارشاد۔

ان کلمات تمہید کے بعد جس خلاصہ تک ہم پہنچتے ہیں وہ یہ ہے کہ معاشرے کے حقوق کی رعایت کرنا شاندار نفسیاتی اصولوں کے ساتھ کلی طور پر لازم ملزوم ہے، بلکہ بالفاظ دیگر لوں سمجھنا چاہیے کہ نفسیاتی اصول معنی کی حیثیت رکھتے ہیں اور معاشرے کے حقوق کی رعایت ظاہر کی، اور چاہیں تو آپ یوں تعبیر کر لیں کہ پہلی چیز روح ہے اور دوسری جسم، لہذا پہلی چیز دوسری سے کسی صورت میں بھی مستثنیٰ نہیں ہو سکتی ورنہ لاقانونیت انتشار اور اضطراب پھیل جائے گا۔

سوچنے کی بات یہ ہے کہ وہ اہم معاشرتی حقوق کیا ہیں جن کی جانب بچے کی رہنمائی کرنا چاہیے اور اس کو ان کا حکم دینا چاہیے اور اس کی نشوونما نہیں۔ میں کرنا چاہیے تاکہ وہ ان کا عادی بن جائے اور اچھی طرح سے انہیں ادا کر سکے۔

ان حقوق میں سے اہم حقوق یہ ہیں:

۱۔ والدین کا حق۔

۲۔ رشتہ داروں کا حق۔

۳۔ پڑوسی کا حق۔

۴۔ استاد کا حق۔

۵۔ ساتھی کا حق۔

۶۔ بڑے کا حق۔

آئندہ صفحات میں ان تمام حقوق میں سے ہر حق پر ہم تفصیلی روشنی ڈالیں گے۔ تاکہ مرنے والوں کو شروع ہی سے ان کا عادی بنائیں اور ان میں یہ صفات و عادات سمودیں اور راسخ کر دیں، اللہ ہی پر بھروسہ ہے اور وہی مددگار ہے۔

**۱۔ والدین کا حق** | مرنے والوں کا سب سے بڑا اور اہم ترین فریضہ یہ ہے کہ وہ بچے کو والدین کے حقوق سمجھائے، اور ان کے ساتھ حسن سلوک و نیکی کرنے اور اطاعت و فرمانبرداری اور ان کے ساتھ اچھا برتاؤ کرنے اور ان کی خدمت اور ان کے بڑھاپے کا خیال رکھنے اور ان کے ساتھ زور سے بات نہ کرنے اور ان کے انتقال کے بعد ان کے لیے دعا کرنے وغیرہ فرائض و واجبات سکھائے، اور والدین کے ضروری آداب کا خیال رکھنے اور ان کے ادا کرنے کا پابند کرے۔

والدین کے ساتھ حسن سلوک کرنے کے سلسلہ میں ذیل میں نبی کریم علیہ الصلوٰۃ والسلام کی چند وصیتیں و احادیث ذکر کی جاتی ہیں، اس لیے والدین و تربیت کرنے والوں کو چاہیے کہ یہ احادیث اپنے بچوں کو بچپن سے ہی ذہن نشین کرائیں تاکہ وہ انہیں یاد کریں اور ان کے مطابق عمل کریں:

### الف۔ اللہ کی رضامندی والدین کی خوشنودی میں مضمحل ہے:

امام بخاری اپنی کتاب "الأدب المفرد" میں حضرت ابن عباس رضی اللہ عنہما سے روایت کرتے ہیں کہ آپ نے ارشاد فرمایا:

کوئی مسلمان ایسا نہیں کہ جس کے مسلمان والدین زندہ ہوں اور وہ ان کے ساتھ اجر و ثواب کی نیت سے حسن سلوک کرے، مگر یہ کہ اللہ تعالیٰ اس کے لیے (جنت کے) دو دروازے کھول دیتے ہیں، اور اگر ایک زندہ ہو تو ایک دروازہ کھل جاتا ہے، اور اگر ان دونوں میں سے ایک ناراض ہو جائے تو اللہ تعالیٰ اس شخص سے اس وقت تک راضی نہیں ہوتے جب تک اس کے والد اس سے راضی نہ ہو جائیں، پوچھا گیا کہ خواہ وہ اس پر ظلم کریں، تو آپ نے فرمایا: چاہے وہ اس پر ظلم کیوں نہ کریں۔

"سبل السلام" میں حضرت عبد اللہ بن عمرو بن العاص رضی اللہ عنہما سے مروی ہے کہ نبی کریم صلی اللہ علیہ وسلم نے ارشاد فرمایا:

رضی اللہ فی رضی الوالدین، وسخط اللہ  
فی سخط الوالدین»۔  
اللہ تعالیٰ کی خوشنودی والدین کی رضامندی میں ہے،  
اور اللہ تعالیٰ کی ناراضگی والدین کی ناراضگی میں مندر ہے۔

## ب - والدین کے ساتھ نیکی کرنا جہاد فی سبیل اللہ سے مقدم ہے:

امام بخاری رحمہ اللہ حضرت عبد اللہ بن عمر رضی اللہ عنہما سے روایت کرتے ہیں کہ انہوں نے فرمایا کہ ایک صاحب نے نبی کریم صلی اللہ علیہ وسلم سے عرض کیا: کیا میں جہاد میں شرکت کروں؟ تو آپ نے ان سے فرمایا: کیا تمہارے والدین حیات میں؟ انہوں نے کہا: جی ہاں، تو آپ صلی اللہ علیہ وسلم نے ارشاد فرمایا: ان دونوں کی خدمت میں جہاد کرو یعنی ان کی خدمت کرو۔

اور امام احمد و نسائی حضرت معاویہ بن جاہم سلمی سے روایت کرتے ہیں کہ حضرت جاہم رضی اللہ عنہ نبی کریم صلی اللہ علیہ وسلم کی خدمت میں حاضر ہوئے اور عرض کیا: اے اللہ کے رسول میں جنگ میں شریک ہونا چاہتا ہوں اور آپ سے مشورہ کرنے کے لیے حاضر ہوا ہوں، تو آپ نے ان سے پوچھا کہ کیا تمہاری والدہ زندہ ہیں؟ انہوں نے عرض کیا: جی ہاں، تو آپ نے ارشاد فرمایا: ان کی خدمت کرو اس لیے کہ جنت ان کے پاؤں تلے ہے۔

اور امام مسلم رحمہ اللہ اپنی کتاب "صحیح" میں حضرت عبد اللہ بن عمرو بن العاص رضی اللہ عنہما سے روایت کرتے ہیں کہ انہوں نے فرمایا: ایک صاحب نبی کریم صلی اللہ علیہ وسلم کی خدمت میں حاضر ہوئے اور عرض کیا کہ میں آپ کے دست مبارک پر ہجرت و جہاد پر بیعت کرتا ہوں، اور اللہ سے اجر و ثواب کی امید رکھتا ہوں، آپ صلی اللہ علیہ وسلم نے ان سے پوچھا کہ کیا تمہارے والدین میں سے کوئی زندہ ہے؟ انہوں نے کہا کہ دونوں زندہ ہیں، تو آپ نے ارشاد فرمایا: کیا تم اللہ سے اجر کی امید رکھتے ہو؟ انہوں نے کہا: جی ہاں، آپ صلی اللہ علیہ وسلم نے ارشاد فرمایا: اپنے والدین کے پاس جاؤ اور ان کے ساتھ حسن سلوک کرو۔

ج - ان کے ساتھ حسن سلوک میں یہ بھی داخل ہے کہ ان کی وفات کے بعد ان کے لیے دعا

کی جائے، اور ان کے دوستوں کا اکرام کیا جائے تاکہ اللہ تبارک و تعالیٰ کے مندرجہ ذیل

## حکم پر عمل ہو:

اور ان کے آگے کندھے جھکا کر عاجزی کر نیا زندی

سے اور کہہ اے میرے رب ان پر رحم کر جیسا انہوں

نے مجھ کو چھوٹا سا پالا۔

«وَ اخْفِضْ لَهُمَا جَنَاحَ الذُّلِّ مِنَ الرَّحْمَةِ

وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا»۔

اور امام بخاری "الادب المفرد" میں حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا: میت کے مرنے کے بعد اس کا درجہ بڑھا دیا جائے گا تو وہ پوچھے گا: اے میرے رب ایسا کس وجہ سے ہوا ہے؟ اللہ تعالیٰ اس سے فرمائیں گے: اس لیے کہ تمہارے بیٹے نے تمہارے لیے استغفار کیا تھا۔

اور ابو داؤد، ابن ماجہ اور حاکم حضرت مالک بن ربیعہ رضی اللہ عنہ سے روایت کرتے ہیں کہ انہوں نے فرمایا کہ ہم ایک مرتبہ رسول اکرم صلی اللہ علیہ وسلم کی خدمت میں بیٹھے ہوئے تھے کہ آپ کے پاس بنو سلمہ کے ایک صاحب آئے اور انہوں نے عرض کیا: اے اللہ کے رسول! کیا والدین کی وفات کے بعد بھی میرے اوپر والدین کے ساتھ کوئی ایسی نیکی کرنا باقی رہتا ہے جو میں ان کے ساتھ کر سکوں؟ آپ نے فرمایا ہاں، ان کی نماز جنازہ پڑھنا اور ان کے لیے استغفار کرنا، اور ان کے عہد کو پورا کرنا، اور ان کے دوستوں کا اکرام کرنا، اور ان رشتہ داروں کے ساتھ صلہ رحمی کرنا جن کے ساتھ صلہ رحمی صرف ان کی وجہ سے کی جاتی ہے۔

اور یہ حضرت عبداللہ بن عمر بن الخطاب رضی اللہ عنہما ہمارے لیے نیک فرمانبردار بیٹے کی ایک یادگار مثل قائم کرتے ہیں اور یہ واقعہ ہمارے لیے حضرت عبداللہ دینار روایت کرتے ہیں (جیسا کہ اے امام سلم نے اپنی صحیح میں روایت کیا ہے) کہ حضرت عبداللہ بن عمر رضی اللہ عنہما کو ایک صاحب مکہ کے راستے میں ملے، تو حضرت عبداللہ نے انہیں سلام کیا اور ان کو اپنے ساتھ گدھے پر سوار کر لیا، اور ان کو وہ عمامہ دے دیا جو ان کے سر پر بندھا ہوا تھا۔

ابن دینار کہتے ہیں کہ ہم نے ان سے کہا: اللہ تعالیٰ آپ کی اصلاح کرے یہ تو بدو لوگ ہیں، اور یہ لوگ تو ذرا سی چیز پر راضی ہو جاتے ہیں، تو حضرت عبداللہ نے فرمایا: انکے والد میرے والد حضرت عمر بن الخطاب کے دوست تھے، اور میں نے رسول اللہ صلی اللہ علیہ وسلم سے سنا ہے کہ آپ نے فرمایا: بہترین نیکی انسان کا اپنے والدین کے دوست کے ساتھ نیکی کرنا ہے۔

کتاب "مجمع الزوائد" میں حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ یہ بھی نیکی ہے کہ تم اپنے والد کے دوست کے ساتھ اچھا سلوک کرو۔

## ۵ - حسن سلوک اور نیکی کرنے میں ماں کو باپ پر فوقیت دینا:

اس لیے کہ امام بخاری حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ ایک صاحب رسول اللہ صلی اللہ علیہ وسلم کی خدمت میں حاضر ہوئے اور عرض کیا: اے اللہ کے رسول میرے اچھے برتاؤ کا کون زیادہ حقدار ہے؟ آپ نے فرمایا: تمہاری ماں، انہوں نے پوچھا کہ پھر کون ہے؟ آپ نے ارشاد فرمایا: تمہاری ماں، انہوں نے پوچھا کہ پھر کون؟ آپ نے فرمایا کہ: تمہاری ماں، انہوں نے پھر پوچھا کہ پھر کون زیادہ حقدار ہے؟ تو آپ صلی اللہ علیہ وسلم نے ارشاد فرمایا: تمہارے والد۔



اور حافظ ابن کثیر اپنی تفسیر میں حضرت سلیمان بن بریدہ سے اور وہ اپنے والد بریدہ رضی اللہ عنہ سے روایت کرتے ہیں کہ ایک صاحب طواف کی حالت میں اپنی ماں کو اٹھائے ہوئے طواف کر رہے تھے تو انہوں نے نبی کریم صلی اللہ علیہ وسلم سے پوچھا کہ کیا میں نے ان کا حق ادا کر دیا؟ آپ صلی اللہ علیہ وسلم نے فرمایا نہیں اور نہ ایک آہ کے برابر بھی (یعنی عورت کو حمل و دروزہ کے وقت جو تکلیف پہنچتی ہے اور اس میں وہ شدت درد سے جو لمبی سانس کھینچتی ہے اس کا بھی حق نہیں ادا کر سکتے)۔

”مجمع الزوائد“ میں حضرت بریدہ رضی اللہ عنہ سے مروی ہے کہ ایک صاحب نبی اکرم صلی اللہ علیہ وسلم کی خدمت میں حاضر ہوئے اور عرض کیا: اے اللہ کے رسول ایسی سخت گرمی کے موسم میں کہ اگر اس میں گوشت کا ٹکڑا ڈال دیا جائے تو وہ پک جائے ایسی گرمی میں نے اپنی والدہ کو اپنی گردن پر بٹھا کر (سولہ کیلومیٹر) سفر کرایا ہے تو کیا اس طرح سے میں نے ان کا حق خدمت ادا کر دیا؟ تو آپ نے فرمایا کہ ممکن ہے کہ ان کے دروزہ کے ایک درد کے برابر ہو جائے۔

اسلام نے ماں کے ساتھ حسن سلوک کرنے کو باپ کے ساتھ حسن سلوک پر دو وجہ سے مقدم کیا ہے:

۱۔ ماں بچے کے حمل کے زمانے میں اور ولادت اور دودھ پلانے اور دیکھ بچال و تربیت کے سلسلہ میں باپ سے زیادہ مشقت برداشت کرتی ہے چنانچہ اس کا تذکرہ قرآن کریم میں صراحتاً ملتا ہے فرمایا:

اور ہم نے ان کو تاکید کی اس کے ماں باپ سے متعلق  
 اس کی ماں نے ضعف پر ضعف اٹھا کر اسے پیٹ میں  
 رکھا اور دو برس میں اس کا دودھ چھوڑتا ہے کہ تو میری  
 اور اپنے ماں باپ کی شکر گزاری کیا کر میری ہی طرف

﴿وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ  
 وَهْنًا عَلَيَّ وَهْنًا وَفِصْلُهُ فِي عَامَيْنِ أَنِ  
 اشْكُرْ لِي وَلِوَالِدَيْكَ إِلَى الْمَصِيرِ ۝﴾

لقمان - ۱۴

واپسی ہے۔

اور ابھی کچھ پہلے ہم نبی کریم صلی اللہ علیہ وسلم کا وہ فرمان مبارک بھی سن چکے ہیں جو آپ نے اس شخص کے جواب میں فرمایا تھا جس نے آپ صلی اللہ علیہ وسلم سے یہ عرض کیا تھا کہ میں نے اپنی والدہ کو اپنی گردن پر سفر کرایا ہے جس کے جواب میں آپ نے فرمایا تھا کہ ممکن ہے ایک دروزہ کے برابر ہو جائے۔

اس سلسلہ میں جو دلچسپ واقعات مذکور ہیں ان میں سے یہ بھی ہے کہ ایک صاحب نے ایک اعرابی (بدو) کو جو اپنی ماں کو طواف کی حالت میں اٹھائے ہوئے تھا یہ کہتے سنا:

إِذَا الرِّكَابُ نَفَرَتْ لَا أَنْفَرُ :  
 اور جب اور اونٹ بک جائیں تو میں نہیں بدکتا

إِنِّي لَهَا مَطِيَّةٌ لَا أَذْعُرُ  
 میں ان کے لیے ایک سواری ہوں ڈرتی نہیں

ما حملت و أرضعتني أكثر !! : : : : الله سبغ ذوالجلال أكبر

انہوں نے جو مجھے حالت حمل میں اٹھائے رکھا اور پھر درودہ پلایا وہ بہت بڑا احسان ہے میرا رب ذوالجلال اللہ تعالیٰ بہت بڑا ہے

پھر وہ حضرت عبداللہ بن عباس کی طرف متوجہ ہوئے اور ان سے کہا: آپ کا کیا خیال ہے کیا میں نے ان کا حق ادا کر دیا ہے؟ تو انہوں نے فرمایا نہیں بخدا نہیں اور نہ ان کے دروزہ میں سے ایک دروزہ کے برابر بھی۔

۲۔ ماں۔ جس میں فطرۃٴ محبت پیار و شفقت ہوتی ہے وہ۔ باپ سے زیادہ رحم دل و دیکھ بھال و اہتمام کرنے والی ہوتی ہے بچہ جب ماں میں محبتِ رحم دلی اور مامتا کو دیکھتا ہے تو کبھی ماں کے حق میں تساہل برتنے لگتا ہے اس لیے شریعتِ مطہرہ نے بچے کو یہ وصیت کی کہ وہ ماں کے ساتھ زیادہ حسن سلوک کرے اور ان کی فرمانبرداری و اطاعت کرے تاکہ ان کے حق میں تساہل نہ ہو اور ان کے ساتھ نیکی اور احترام اور ان کے اکرام میں کمی نہ ہو۔

ماں کی محبت و شفقت کی تائید اس سے ہوتی ہے کہ بچہ خواہ کتنا ہی نافرمان اور ماں کا مذاق اڑانے والا اور اس سے روگردانی کرنے والا کیوں نہ ہو لیکن بچے پر جب کوئی مصیبت آپڑے یا کسی حادثہ کا شکار ہو جائے تو ماں تمام باتیں بھول جاتی ہے۔

ابواللیث سمرقندی حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم کے زمانے میں علقمہ نامی ایک نوجوان تھا وہ بیمار ہوا اور سخت بیمار ہو گیا تو اس سے کہا گیا کہ تم لا الہ الا اللہ پڑھ لو لیکن اس کی زبان ہی نہیں چلی، نبی کریم صلی اللہ علیہ وسلم سے اس واقعہ کا تذکرہ کیا گیا، تو آپ نے پوچھا کہ کیا اس کے والدین زندہ ہیں؟ آپ کو بتلایا گیا کہ اس کے والد کا تو انتقال ہو چکا ہے لیکن اس کی ماں بڑی عمر کی اب بھی موجود ہے، آپ نے اس کو پیغام بھیجا وہ آگئی، آپ نے اس سے اس نوجوان کے احوال پوچھے، تو اس نے کہا: اے اللہ کے رسول وہ اتنی اتنی نمازیں پڑھتا تھا، اتنے اتنے روزے رکھتا تھا اور اتنے پیسے خرچ کرتا تھا جس کی مقدار و تعداد ہمیں معلوم نہیں ہے۔

آپ نے فرمایا: اس کا تمہارے ساتھ کیسا برتاؤ تھا اور تمہارا اس کے ساتھ کیا معاملہ تھا؟ اس عورت نے کہا: اے اللہ کے رسول میں اس سے ناراض ہوں، آپ صلی اللہ علیہ وسلم نے پوچھا: ایسا کیوں ہے؟ اس نے کہا کہ وہ مجھ پر اپنی بیوی کو ترجیح دیتا تھا اور مختلف معاملات میں اس کی بات مانتا تھا، تو رسول اللہ صلی اللہ علیہ وسلم نے ارشاد فرمایا:

«سخط أمہ حجب لسانہ عن شہادۃ» اس کی ماں کی ناراضگی نے اس کی زبان کو کلام لالہ

ان لا الہ الا اللہ کی شہادت دینے سے روک دیا ہے۔

پھر آپ نے فرمایا: اے بلال، جاؤ اور بہت سی لکڑیاں جمع کرو تاکہ میں اس نوجوان کو آگ میں جلا دوں، تو اس عورت نے کہا اے اللہ کے رسول: میرے بیٹے اور جگر گوشے کو آپ میرے سامنے آگ میں ڈال دیں گے؟ بھلا بتلانیے کہ میرا دل اسے کیسے برداشت کر لے گا؟ تو رسول اللہ صلی اللہ علیہ وسلم نے فرمایا: اگر تمہیں یہ بات پسند ہے کہ اللہ تعالیٰ اس کی

مغفرت کر دے تو تم اس سے راضی ہو جاؤ اس لیے کہ بخدا جب تک تم اس سے ناراض رہو گی اسے اس کی نماز و صدقہ کچھ بھی فائدہ نہیں پہنچائے گا، چنانچہ اس عورت نے اپنے ہاتھ اٹھائے اور کہا میں آسمان میں اللہ تعالیٰ کو اور اے اللہ کے رسول آپ اور تمام حاضرین کو اس بات کا گواہ بناتی ہوں کہ میں اس سے راضی ہو گئی۔

رسول اکرم صلی اللہ علیہ وسلم نے فرمایا: اے بلال جاؤ اور جا کر دیکھو کہ کیا علقمہ کلمہ لا الہ الا اللہ پڑھنے پر قادر ہو گئے ہیں؛ اس لیے کہ یہ بھی ہو سکتا ہے کہ اللہ کے رسول سے شرم کی وجہ سے ان کی ماں نے وہ بات کہہ دی ہو جو ان کے دل میں نہ ہو، چنانچہ حضرت بلال گئے اور جب دروازے کے پاس پہنچے تو سنا کہ علقمہ لا الہ الا اللہ پڑھ رہے ہیں، اور پھر اسی روز ان کا انتقال ہو گیا اور ان کو غسل و کفن دے دیا گیا، نبی کریم علیہ الصلوٰۃ والسلام نے ان کی نماز جنازہ پڑھی اور پھر قبر کے کنارے کھڑے ہو کر فرمایا: اے مہاجرین و انصار کی جماعت جو شخص بھی اپنی بیوی کو اپنی ماں پر ترجیح دے تو اس پر اللہ کی لعنت ہے، اور اس کی نہ نقلی عبادت قبول ہوگی نہ فرض۔ اس حدیث کو طبرانی و امام احمد نے کچھ دوسرے الفاظ سے روایت کیا ہے، مندرجہ بالا دونوں وجوہ کی وجہ سے ماں کے ساتھ حسن سلوک کرنا باپ سے حسن سلوک کرنے پر مقدم ہے اس لیے معلمین اور تربیت کرنے والوں کو یہ بات سمجھ اور جان لینا چاہیے تاکہ اپنے اہم اور بڑے فریضہ سے سبکدوش ہو سکیں جو یہ ہے کہ بچے کو نیکی و حسن سلوک کی حقیقت سمجھائیں اور ماں سے نرمی کا برتاؤ کرنے اس کی دیکھ بھال کرنے اور اس کے حقوق پورے کرنے کی تلقین کریں۔

## ۵ - والدین کے ساتھ نیکی و حسن سلوک کرنے کے آداب

تربیت کرنے والوں کی یہ ذمہ داری ہے کہ وہ بچوں کو ماں باپ کے ساتھ رہن سہن کے آداب سکھائیں جو اس ترتیب سے ہیں کہ: ان کے آگے نہ چلیں، اور ان کو ان کا نام لے کر نہ پکاریں، اور ان سے آگے بڑھ کر نہ بیٹھیں، اور ان کی نصیحت سے تنگ دل نہ ہوں، اور اس کھانے کو نہ کھائیں جس پر ان کی نظریں ہوں، اور ان سے اونچی جگہ پر نہ بیٹھیں اور ان کے حکم کی خلاف ورزی نہ کریں۔

ان آداب کی رعایت کرنے کے سلسلہ میں اللہ تعالیٰ کا درج ذیل فرمان بنیاد و اساس ہے:

اور تمہارا رب حکم کر چکا کہ نہ پوجو اس کے سوائے، اور ماں باپ کے ساتھ بھلائی کرو، اگر ان میں سے ایک یا دونوں تمہارے سامنے بڑھاپے کو پہنچ جائے تو ان کو ہوں نہ کہو اور نہ ان کو جھڑکو، اور ان سے ادب کی بات کہو، اور ان کے سامنے کندھے جھکا دو عاجزی

(( وَقَضَىٰ رَبُّكَ أَلَّا تَعْبُدُوا إِلَّا يَاكُ وَبِالْوَالِدَيْنِ إِحْسَانًا ۖ إِذَا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أِقْفًا وَلَا تُنْهَرُهُمَا وَقُلْ لَهُمَا قَوْلًا كَرِيمًا ۝ وَخَفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا

کمر کے نیاز مندی سے اور کہو اے رب ان پر رحم فرما  
جیسا انہوں نے مجھ کو چھوٹا سا پالا۔

کَمَا رَبَّيْتَنِي صَغِيرًا ۝))۔ الاسراء - ۲۳ و ۲۴

اسی طرح نبی کریم علیہ السلام کا یہ فرمان مبارک

(( ما برأبأء من سد إليه الطرف بغضب))۔

اس شخص نے اپنے والد کیساتھ نیکی نہیں کی جس نے ان کی  
طرف غصہ سے دیکھا۔

مجمع الزوائد ج ۸۔

نیز حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم کے پاس ایک صاحب آئے ان کے ساتھ ایک  
بوڑھے آدمی بھی تھے، آپ نے ان سے پوچھا: یہ تمہارے ساتھ کون صاحب ہیں؟ انہوں نے کہا: میرے والد ہیں، آپ  
نے ارشاد فرمایا:

پھر تو تم ان کے آگے مت چلو، اور ان سے پہلے بیٹھو

(( فلا تمش أمامه ، ولا تجلس قبله ، ولا

اور نہ ان کو ان کا نام لے کر پکارو، اور نہ ان کو گالی دلائے

تدعه باسمه ، ولا تسب له))۔

کا ذریعہ بنو۔

مجمع الزوائد (ج ۸-۱۳۶)

ذیل میں سلف صالحین کے کچھ ایسے واقعات پیش کیے جاتے ہیں جن کا تعلق والدین  
کے ساتھ مندرجہ بالا آداب ملحوظ رکھنے اور ان کی پابندی کرنے سے ہے:

❖ "عیون الاخبار" کے مصنف نے یہ واقعہ لکھا ہے کہ عمر بن زید سے پوچھا گیا کہ آپ کے بیٹے نے آپ  
آپ کے ساتھ کیا حسن سلوک کیا ہے؟ تو انہوں نے فرمایا: میں دن میں کبھی نہیں چلا مگر وہ میرے پیچھے ہوتا تھا، اور  
رات میں وہ میرے آگے ہوتا تھا، اور وہ اس چھت پر کبھی نہیں چڑھا جس کے نیچے میں بیٹھا ہوں۔

❖ مجمع الزوائد کے مصنف نے یہ قصہ لکھا ہے کہ ابو عثمان ضبی فرماتے ہیں کہ میں اپنے والد کے ساتھ حمرہ (کالے  
سنگریزے والی جگہ) میں چل رہا تھا کہ حضرت ابو ہریرہ رضی اللہ عنہ سے میری ملاقات ہوئی تو انہوں نے فرمایا: یہ کون  
صاحب ہیں؟ میں نے کہا یہ میرے والد ہیں۔ تو انہوں نے فرمایا کہ اپنے والد کے آگے مت چلو ان کے پیچھے چلو، یا ایک  
جانب کنارہ پر، اور اپنے اور ان کے درمیان کسی کو حائل نہ بننے دو۔ اور اپنے والد کے مکان کی چھت پر نہ چلو اور اس  
ہڈی کو نہ کھاؤ جس کی جانب تمہارے والد نے دیکھا ہو اس لیے کہ ہو سکتا ہے کہ انہیں وہ مرغوب ہو۔

❖ عیون الاخبار میں لکھا ہے کہ خلیفہ مامون رحمہ اللہ فرماتے ہیں کہ میں فضل بن یحییٰ سے زیادہ کسی کو اپنے والد کے ساتھ  
حسن سلوک اور نیکی کرتے نہیں دیکھا، وہ اپنے والد کے نہایت فرمانبردار و مطیع تھے، ان کے والد گرم پانی سے وضو کیا کرتے  
تھے، دونوں باپ بیٹے ایک مرتبہ جیل میں تھے، ایک سردی کی رات میں دربانوں نے ان کو لکڑیاں لے جانے سے روک

دیا جب ان کے والد کچی بستر پر دروازہ ہو گئے تو فضل اس برتن کے پاس گئے جس میں پانی گرم کیا جاتا تھا اور اس کو پانی سے بھرا پھرا سے چراغ کی لو کے قریب کر دیا، اور صبح تک اسے ہاتھ میں پکڑے کھڑے رہے، یہ نیک کام انہوں نے اس لیے کیا تاکہ ان کے والد گرم پانی سے وضو کر سکیں۔

✽ صالح عباسی ایک مرتبہ خلیفہ منصور کی مجلس میں حاضر ہوئے ان کی عادت یہ تھی کہ یہ جب منصور سے بات چیت کرتے تو کثرت سے یہ کہا کرتے تھے میرے والد رحمہ اللہ، تو منصور کے دربان ربیع نے ان سے کہا: آپ امیر المؤمنین کے سامنے اتنی کثرت سے اپنے والد پر رحم کی دعا نہ کیا کریں، تو انہوں نے فرمایا اس بات کے کہنے پر میں تمہیں قطعاً ملامت نہیں کروں گا، اس لیے کہ تم نے والدین کی حلاوت و محبت کا مزہ ہی نہیں چکھا، یہ سن کر منصور مسکرا دیے اور فرمایا یہ اس شخص کی سزا ہے جو بنو ہاشم کی عیب جوئی کرے۔

✽ اور ابن حبان اپنی صحیح میں روایت کرتے ہیں کہ ایک صاحب حضرت ابوالدرداء رضی اللہ عنہ کے پاس آئے اور عرض کیا کہ میرے والد مجھ پر زور دیتے رہے حتیٰ کہ میری شادی کرادی، اور اب وہ مجھے بیوی کو طلاق دینے کا حکم دے رہے ہیں، انہوں نے فرمایا کہ میں تو تمہیں یہ حکم نہیں دے سکتا کہ تم اپنے والدین کی نافرمانی کرو اور نہ تمہیں یہ حکم دیتا ہوں کہ تم اپنی بیوی کو طلاق دے دو، البتہ اگر تم چاہو تو تمہیں وہ حدیث سنا دوں جو میں نے رسول اللہ صلی اللہ علیہ وسلم سے سنی ہے۔ میں نے آپ صلی اللہ علیہ وسلم کو یہ فرماتے سنا کہ: والد جنت کے دروازوں میں سے درمیانہ دروازہ ہے، تم چاہو تو اس دروازے کی حفاظت کر لو اور چاہو تو چھوڑ دو، راوی کہتے ہیں کہ میرا خیال یہ ہے کہ عطاء نے فرمایا کہ تم اسے طلاق دے دو۔

ابن ماجہ اور ترمذی کی روایت میں یہ آتا ہے کہ ایک صاحب حضرت ابوالدرداء رضی اللہ عنہ کے پاس آئے اور عرض کیا کہ میری ایک بیوی ہے اور میری والدہ مجھے حکم دے رہی ہیں کہ میں اسے طلاق دے دوں، تو انہوں نے فرمایا کہ میں نے رسول اللہ صلی اللہ علیہ وسلم سے سنا کہ آپ نے فرمایا کہ والدہ جنت کے دروازوں میں سے بیچ کا دروازہ ہے پس اگر تم چاہو تو اسے ضائع کر دو اور اگر چاہو تو اس کی حفاظت کر لو۔

✽ اور ابن ماجہ اور ابن حبان اپنی کتاب صحیح میں حضرت ابن عمر رضی اللہ عنہما سے روایت کرتے ہیں کہ انہوں نے فرمایا کہ میرے نکاح میں ایک عورت تھی جو مجھے پسند تھی لیکن میرے والد حضرت عمر کو وہ ناپسند تھی، تو انہوں نے مجھ سے فرمایا کہ اسے طلاق دے دو تو میں نے اس سے انکار کر دیا، چنانچہ حضرت عمر رضی اللہ عنہ رسول اکرم صلی اللہ علیہ وسلم کی خدمت میں حاضر ہوئے اور یہ واقعہ آپ سے ذکر کیا تو رسول اللہ صلی اللہ علیہ وسلم نے مجھ سے فرمایا کہ اسے طلاق دے دو۔



## و - نافرمانی و عقوق سے ڈرانا :

عقوق کے معنی نافرمانی اور مخالفت کرنے اور حقوق ادا نہ کرنے کے ہیں... جس میں غصے کے وقت لڑکے کا باپ کی طرف تیز لگا ہوں سے دیکھنا بھی داخل ہے۔

عقوق و نافرمانی میں یہ بھی داخل ہے کہ لڑکا اپنے آپ کو باپ کے برابر و مساوی سمجھے۔

نافرمانی اور عقوق میں یہ بھی داخل ہے کہ لڑکا والدین کے ہاتھ چومنے کو برا سمجھے یا ان کے احترام میں کھڑا نہ ہو۔

اور عقوق میں یہ بھی داخل ہے کہ لڑکا دھوکے اور خود فریبی کا شکار ہو جائے اور وہ والد کا تعارف کرانے سے

شرمائے خصوصاً ایسی صورت میں جب کہ لڑکا کسی بڑے منصب و عہدہ پر فائز ہو۔

اور نافرمانی میں یہ بھی داخل ہے کہ لڑکا اپنے ضرورت مند والدین کے نان نفقہ کا خیال نہ کرے اور وہ اس پر دعویٰ

کرنے پر مجبور ہو جائیں تاکہ قاضی ان کا نان نفقہ لڑکے پر لازم کر دے۔

اور سب سے بڑی نافرمانی یہ ہے کہ لڑکا والدین کے کام پر ناک بھول چڑھائے، اف کرے اور اس سے

تنگ دل ہو، اور اپنی آواز ان سے اونچی کرے اور ان کی شان میں گستاخی کرے سخت و سست جملے کہے، یا ان کی

توہین کرے اور برا بھلا کہے اور ان کی شخصیت کو مجروح کرے۔

اس لیے اگر رسول اللہ صلی اللہ علیہ وسلم عقوق و نافرمانی سے ڈرائیں اور یہ بتلائیں کہ نافرمان پر کتنا بڑا گناہ اور

بوجھ ہوتا ہے، اور اس کی نیکیاں برباد ہو جاتی ہیں، اور دنیا و آخرت میں اس کا بدلہ اس کو ضرور ملتا ہے تو اس میں کوئی

تعجب کی بات نہیں۔

امام بخاری و مسلم حضرت ابو بکر رضی اللہ عنہ سے روایت کرتے ہیں کہ انہوں نے فرمایا کہ رسول اکرم صلی اللہ علیہ وسلم

نے فرمایا: کیا میں تمہیں سب سے بڑا گناہ نہ بتلاؤں، تین بار آپ نے یہ فرمایا؛ ہم نے عرض کیا: کیوں نہیں اے اللہ

کے رسول، آپ نے فرمایا: اللہ تعالیٰ کے ساتھ شریک ٹھہرانا اور والدین کی نافرمانی کرنا، اور آپ صلی اللہ علیہ وسلم ٹیک

لگائے ہوئے تھے تو سیدھے ہو کر بیٹھ گئے اور پھر فرمایا: اور ہاں جھوٹ بات اور جھوٹی گواہی، اور پھر آپ بار بار اسے

دہراتے رہے حتیٰ کہ ہم نے کہا کہ کاش آپ خاموش ہو جاتے اور بار بار کہنے کی زحمت نہ اٹھاتے۔

اور امام احمد و نسائی و بزار و حاکم حضرت عبداللہ بن عمرو بن العاص رضی اللہ عنہما سے روایت کرتے ہیں کہ رسول

اکرم صلی اللہ علیہ وسلم نے ارشاد فرمایا:

تین آدمی ایسے ہیں جن پر اللہ تبارک و تعالیٰ نے جنت

((ثلاثة حرم الله تبارك وتعالى عليهم

حرام کر دی ہے؛ شراب پینے پر مداومت کرنے والا،

الجنة: مدمن الخمس، والعاق لوالديه،

والدیوث الذی یقر الخبث فی اہلہ»۔

اور اپنے والدین کی نافرمانی کرنے والا، اور وہ دیوث شخص

جو اپنی بیوی میں بہ کرداری کو برقرار رکھے۔

﴿﴾

اور امام بخاری و مسلم حضرت عبداللہ بن عمرو بن العاص رضی اللہ عنہما سے روایت کرتے ہیں کہ آپ نے فرمایا:

بمیرہ تمنا ہوں میں سے یہ بھی ہے کہ انسان اپنے والدین

﴿﴾ من الکبائر شتم الرجل والدیہ»۔

کو گالی دے۔

﴿﴾

پوچھا گیا کہ اے اللہ کے رسول! کیا کوئی شخص اپنے والد کو بھی گالی دیتا ہے! آپ نے ارشاد فرمایا: جی ہاں کسی دوسرے آدمی کے باپ کو گالی دے اور وہ پھر اس کے والد کو گالی دے، اور دوسرے کی ماں کو گالی دے تو وہ اس کی ماں کو گالی دے اور امام احمد وغیرہ حضرت معاذ بن جبل رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم نے مجھے دس کلمات کے ذریعہ وصیت کی، فرمایا: اللہ کے ساتھ کسی کو شریک مت کرنا چاہے تمہیں قتل کر دیا جائے اور جلا ڈالا جائے، اور والدین کی نافرمانی نہ کرنا چاہے وہ تمہیں یہ حکم کیوں نہ دیں کہ تم اپنے مال اور اہل و عیال کو بھی پھوڑ دو...

اور حاکم اور اصہبانی حضرت ابو بکرہ رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا: تمام تمنا ہوں کی سزا اللہ تعالیٰ روز قیامت تک جب تک چاہتے ہیں مؤخر فرماتے رہتے ہیں سوائے والدین کی نافرمانی کے، کہ اللہ تعالیٰ والدین کی نافرمانی کرنے والے کی سزا اس کو مرنے سے قبل دنیا ہی میں دے دیتے ہیں۔

اور اس سے قبل ہم حضرت علقمہ رضی اللہ عنہ کی حدیث نیکی کرنے میں باپ پر ماں کو مقدم کرنا والی بحث کے ذیل میں ذکر کر چکے ہیں، لہذا اگر والدین کی نافرمانی کا نتیجہ و سزا دیکھنا ہو تو اسے ملاحظہ فرمایا لیجیے۔

اور اصہبانی وغیرہ ابوالعباس اصم سے وہ حضرت عوام بن حوشب رضی اللہ عنہ سے روایت کرتے ہیں کہ انہوں نے فرمایا کہ میں ایک مرتبہ ایک بستی میں اترا جس کے ایک طرف ایک مقبرہ تھا، عصر کے بعد ایک قبر شق ہو گئی اور اس میں سے ایک ایسا شخص نکلا جس کا سر گدھے کے سر کی طرح تھا اور بانی جسم انسان کے جسم کی طرح تھا، اس نے تین مرتبہ گدھے کی سی آواز نکالی اور پھر قبر اس پر بند ہو گئی۔

اچانک کیا دیکھا کہ ایک بڑھیا بال یا اون کات رہی ہے، ایک عورت نے کہا تم اس بڑھیا کو دیکھ رہے ہو؟ میں نے پوچھا: اس کو کیا ہو گیا ہے؟ اس نے کہا: یہ اس کی ماں ہے، میں نے پوچھا اس کا کیا قصہ ہے؟ اس نے کہا کہ یہ لڑکا شراب پیا کرتا تھا جب یہ واپس آتا تو اس کی ماں اس سے کہتی: بیٹے اللہ سے ڈرو تم کب تک شراب پیتے رہو گے؟ تو وہ اس سے کہتا: تم تو اس طرح چیختی ہو جس طرح گدھا چیختا ہے، اس نے کہا کہ پھر وہ عصر کے بعد مر گیا، وہ عورت کہتی ہے کہ اس کی قبر روزانہ عصر کے بعد شق ہوتی ہے اور وہ لڑکے کی آواز نکالتا ہے اور پھر قبر اس

پر بند ہو جاتی ہے۔



یہ وہ اہم بنیادیں ہیں جن پر تربیت کرنے والوں کو اپنے بچوں کی نشوونما کرنا چاہیئے اور انہیں یہ سکھانا چاہیئے تاکہ بچہ تدریجاً نیکی کی راہ پر چلے اور شرفِ عہد ہی سے والدین کے حق کو پہچان لے۔

اور جب بچہ بچپن ہی سے ان حقوق کو صحیح طور سے اسلام کی منشا کے مطابق ادا کرے گا تو ظاہر بات ہے کہ رشتہ داروں، پڑوسیوں اور اساتذہ وغیرہ کے حقوق بدرجہ اولیٰ صحیح طور سے ادا کرے گا، اس لیے کہ والدین کے ساتھ حسن سلوک کرنے کی عادت ہی تمام معاشرتی اچھائیوں کی جڑ ہے، اس لیے کہ جس بچے کی نیک کام کرنے اور والدین کے احترام کی عادت ہوگی اس کے لیے پڑوسیوں کا احترام بڑوں کی قدر و منزلت کا خیال رکھنا اور اساتذہ کی تعظیم اور تمام لوگوں کا احترام کرنا آسان ہوگا۔

ان تمام وجوہ کی وجہ سے میں والدین کے حقوق پر دوسرے ان تمام معاشرتی و اجتماعی حقوق کی بنسبت زیادہ روشنی ڈالوں گا جن کی تفصیل آئندہ آئے گی، اس لیے کہ والدین کے ساتھ نیکی کرنے کی عادت تمام اچھائیوں و فضائل کی بنیاد ہے، بلکہ تمام وہ حقوق کا جو معاشرہ میں پائے جاتے ہیں ان کی حقیقت و مبداء و مرکزہ ہی یہ ہے۔

گذشتہ ذکر کی ہونی تفصیل کی روشنی میں جو اہم اصول اور بنیادی باتیں سامنے آئی ہیں جن کا بچوں کو سکھانا ضروری ہے انہیں ہم تربیت کرنیوالوں کے سامنے پیش کرتے ہیں:

- ۱۔ والدین کے ہر حکم کی اطاعت کرنا اور اسے بجالانا سوائے اس حکم کے جو اللہ کی نافرمانی کا موجب ہو۔
- ۲۔ ان سے نرمی و احترام سے خطاب کرنا۔
- ۳۔ جب وہ داخل ہوں تو ان کے احترام کے لیے کھڑا ہونا۔
- ۴۔ صبح و شام اور دیگر مواقع پر ان کے ہاتھ چومنا (عربوں میں والدین و اساتذہ کے ہاتھ اور پیشانی چومنے کا رواج ہے)۔
- ۵۔ ان کی عزت و شہرت، نام نمود اور شرافت و مال کی حفاظت کرنا۔
- ۶۔ ان کا اکرام کرنا اور جو وہ طلب کریں وہ ان کو دینا۔
- ۷۔ تمام امور اور مختلف کاموں میں ان سے مشورہ کرنا۔
- ۸۔ ان کے لیے کثرت سے دعا و استغفار کرنا۔
- ۹۔ اگر ان کا کوئی مہمان آجائے تو دروازے کے قریب بیٹھنا اور ان کی نظر کا خیال رکھنا تاکہ اگر وہ کسی چیز کا چپکے سے حکم دیں تو اسے بجالا سکے۔



- ۱۰۔ خود بخود ان کے حکم کے بغیر ایسے کام کرنا جو انہیں خوش کرنے والے ہوں۔
- ۱۱۔ ان کے سامنے زیادہ زور سے بات نہ کرنا۔
- ۱۲۔ جب وہ بات کرتے ہوں تو ان کی بات نہ کاٹنا۔
- ۱۳۔ ان کی اجازت کے بغیر گھر سے نہ نکلنا۔
- ۱۴۔ جب وہ سوئے ہوئے ہوں تو ان کو پریشان نہ کرنا۔
- ۱۵۔ بیوی بچوں کو ان پر ترجیح نہ دینا۔
- ۱۶۔ اگر ان کا کیا ہوا کوئی کام پسند نہ ہو تو اس پر ان کو ملامت نہ کرنا۔
- ۱۷۔ ان کے سامنے بلا وجہ نہ ہنسنا۔
- ۱۸۔ برتن میں ان کے سامنے سے نہ کھانا۔
- ۱۹۔ کھانے میں ان کے ابتداء کرنے سے پہلے خود ابتداء نہ کرنا۔
- ۲۰۔ اگر وہ بیٹھے ہوں تو ان کے سامنے سونے اور لیٹنے سے بچنا چاہیے مگر یہ کہ وہ اجازت دے دیں۔
- ۲۱۔ ان کے سامنے ٹانگیں پھیلا کر نہ بیٹھنا۔
- ۲۲۔ ان سے پہلے کسی جگہ داخل نہ ہونا اور ان سے آگے نہ چلنا۔
- ۲۳۔ اگر وہ پکاریں تو ان کی آواز پر فوراً البیک کہنا۔
- ۲۴۔ ان کے ساتھیوں اور دوستوں کا اکرام کرنا ان کی زندگی میں بھی اور ان کے مرنے کے بعد بھی۔
- ۲۵۔ ایسے شخص کے ساتھ نہ رہنا جو اپنے والدین کے ساتھ حسن سلوک نہ کرتا ہو۔
- ۲۶۔ ان کے لیے دعا کرنا خصوصاً ان کی وفات کے بعد اس لیے کہ انہیں اس سے فائدہ پہنچتا ہے اور کثرت سے اللہ تعالیٰ کا درجہ ذیل فرمان پڑھنا:

«سب ارحمہما کما ربیانی صغیرا»۔ اے میرے پروردگار ان پر اسی طرح رحم فرمائیے جس

طرح میرے بچپن میں انہوں نے میری پرورش کی۔

۲۔ رشتہ داروں کا حق | رشتہ داروں سے۔ مراد وہ افراد ہیں جن سے نسب و رشتہ کی وجہ سے تعلق ہو اور ان کی ترتیب یہ ہے: والدین، دادا دادیاں، بھائی بہن، چچا چچیاں، بھائی کی اولاد، بہن کی اولاد، ماموں ممانیاں، پھر وہ رشتے دار جن کا درجہ ان کے بعد آتا ہے۔ قریب سے قریب تر کے لحاظ سے، ان رشتہ داروں کو شریعت نے ارحام (قرابت دار) دو وجہ سے کہا ہے:

۱۔ اس لیے کہ رحم رحم سے مشتق ہے، اس کو نبی کریم صلی اللہ علیہ وسلم نے اس حدیث میں نہایت تاکید سے بیان کیا

ہے جسے ابو داؤد و ترمذی نے حضرت عبدالرحمن بن عوف رضی اللہ عنہ سے روایت کیا ہے کہ انہوں نے رسول اللہ صلی اللہ علیہ وسلم سے سنا آپ نے فرمایا: اللہ جل شانہ ارشاد فرماتے ہیں کہ:

«أَنَا اللَّهُ وَأَنَا الرَّحْمَنُ خَلَقْتُ الرَّحْمَ  
وَشَقَقْتُ لَهَا اسْمًا مِنْ اسْمِي، فَمَنْ وَصَلَهَا  
وَصَلَّتْهُ وَمَنْ قَطَعَهَا قَطَعْتَهُ».

میں اللہ ہوں اور میں رحمن ہوں میں نے رحم (رشتہ داری) کو پیدا کیا اور اس کا نام اپنے نام سے بنایا، لہذا جو اسے جوڑے گا اور صلہ رحمی کرے گا میں اس کی حاجت پوری کروں گا، اور جو قطع رحمی کرے گا میں اس کو قطع کر دوں گا۔

اور ظاہر ہے کہ رحم (رشتہ داری) کا اللہ کے نام سے مشتق ہونا ہی اپنے عزیز و اقارب کے حق میں شفقت و رحمت اور الفت و محبت کا باعث ہے۔

۲۔ قرابت اس جگہ سے منتقل ہوئی ہے جس کی طرف انسان کی نسبت ہے اور اسی کو نبی کریم صلی اللہ علیہ وسلم نے صلہ رحمی کے واجب ہونے اور قطع رحمی سے بچانے کے سلسلہ میں مد نظر رکھا ہے۔

اور بلاشبہ یہ ایک ایسی چیز ہے جو قرابت داری کے جذبہ کو گہرائیوں سے حرکت دیتی ہے، اور بلند ترین برادرانہ جذبات و احساسات کو ابھارتی ہے۔

ان حقائق کے کھل کر سامنے آجانے کے بعد تربیت کرنے والوں پر یہ ذمہ داری عائد ہوتی ہے کہ عملی میدان میں وہ خوب جدوجہد اور محنت کریں تاکہ جب بچہ سن شعور کو پہنچے تو اس وقت سے قرابت داروں اور رشتہ داروں کے حقوق اس کو ذہن نشین کرادیے جائیں تاکہ بچے کی طبیعت میں دوسروں کے ساتھ مل بیٹھنے کی عادت فطرت بن جائے اور اس کی گھٹی میں ان لوگوں کی محبت پڑ جائے جو اس سے رشتہ داری اور نسب کا رابطہ رکھتے ہیں، تاکہ بچہ جب بڑا ہو اور اس کی عقل پختہ ہو جائے تو ان حضرات کے ساتھ جو احسان اور محبت کرنا چاہیے وہ کر سکے اور بڑوں کا احترام اور چھوٹوں پر شفقت کرے، اور اگر ان پر کوئی مصیبت آن پڑے تو غم کی وجہ سے اس پر آنسو بہائے، اور ان کی نستہ حالی اور مصیبت کے وقت ان کے ساتھ احسان کرے اور ان کی امداد کرنے میں کسی قسم کی کوتاہی نہ کرے، اور یہ بات اس وقت تک نہیں ہو سکتی جب تک بچے کو یہ اچھے اخلاق سکھانے دیے جائیں اور ان فضائل و مکارم کا عادی نہ بنا دیا جائے۔

ایسی صورت میں جب ہم کتاب اللہ کی تلاوت کرتے ہیں اور ان آیات کو پڑھتے ہیں جو صلہ رحمی پر ابھارتی اور قرابت داروں کے ساتھ احسان و مہربانی کا حکم دیتی ہیں تو اس پر ہمیں ذرہ تعجب بھی نہیں ہوتا، تربیت کرنے والوں کے لیے ہم ان آیات میں سے چند آیات پیش کرتے ہیں:

اور اللہ سے ڈرنے رہو جس کے واسطے سے آپس میں سوال کرتے ہو۔ اور قرابت داروں سے خبردار

«وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ

إِنَّ اللَّهَ كَانَ عَلَيْكُمْ رَقِيبًا ﴿٥٠﴾ النساء۔

رہو، اور بے شک اللہ تم پر نگہبان ہے۔

✽ ✽ ✽

اور فرمایا:

((وَاتِ ذَا الْقُرْبَىٰ حَقَّهُ وَالْمِسْكِينَ وَابْنَ  
السَّبِيلِ وَلَا تَبْذُرْ تَبْذِيرًا))۔ بنی اسرائیل ۲۶  
اور فرمایا:

اور دسے قربت والے کو اس کا حق اور محتاج کو اور  
مسافر کو اور بیجا مت اڑا۔

اور بندگی کرو اللہ کی اور شریک نہ کرو کسی کو اس کا اور  
ماں باپ کے ساتھ نیکی کرو اور قربت والوں کے  
ساتھ اور یتیموں اور فقیروں اور مہمسایہ قریب  
کے ساتھ۔

((وَاعْبُدُوا اللَّهَ وَلَا تَشْرِكُوا بِهِ شَيْئًا وَ  
بِالْوَالِدَيْنِ إِحْسَانًا وَبِذِي الْقُرْبَىٰ  
وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ))۔

النساء۔ ۳۶

اور اس کے مقابلہ پر قرآن کریم قطع رحمی سے ڈراتا ہے، اور اس قطع تعلق کو بغاوت اور زمین پر ایسا فساد قرار  
دیتا ہے، جس کا کرنے والا لعنت اور برے گھر کا مستحق ہوتا ہے چنانچہ ارشاد باری تعالیٰ ہے:

اور جو لوگ اللہ کا عہد توڑتے ہیں مضبوط کرنے کے  
بعد اور قطع کرتے ہیں اس چیز کو جس کے جوڑنے کا اللہ  
نے حکم دیا ہے اور زمین میں فساد پھیلاتے ہیں۔ ایسے  
لوگوں کے لیے لعنت ہے اور ان کے لیے برا گھر ہے۔

((وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ  
وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَ  
يُفْسِدُونَ فِي الْأَرْضِ ۗ أُولَٰئِكَ لَهُمُ اللَّعْنَةُ  
وَلَهُمْ سُوءُ الدَّارِ ۗ))۔ الرعد۔ ۲۵

نیز ارشاد فرمایا:

اگر تم سنا رہے ہو تو آیا تم کو یہ احتمال بھی ہے کہ تم لوگ  
دنیا میں فساد مچا دو گے اور آپس میں قطع قربت کر لو گے  
یہی لوگ تو ہیں جن پر اللہ نے لعنت کی ہے سوا نہیں بہرا  
کر دیا اور ان کی آنکھوں کو اندھا کر دیا ہے۔

((فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي  
الْأَرْضِ وَتَقْطَعُوا أَرْحَامَكُمْ ۗ أُولَٰئِكَ  
الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى  
أَبْصَارَهُمْ ۗ))۔ محمد۔ ۲۲ و ۲۳

جب یہ اس شخص کا انجام اور سزا ہے جو اپنے رشتہ داروں سے ظالمانہ اور معاندانہ سلوک کرتا ہے تو ایسی صورت حال  
میں تربیت کرنے والوں پر یہ ذمہ داری عائد ہوتی ہے کہ جن کی تربیت ان کے ذمہ ہے وہ ان کے سامنے قطع رحمی کے  
انجام اور اس پر جو برے نتائج مرتب ہوتے ہیں ان کو بیان کریں، اسی طرح ان کو وہ ثمرات و فوائد بھی بیان کرنا چاہیے جو  
صلہ رحمی اور قربت داری کے حقوق ادا کرنے پر حاصل ہوتے ہیں۔

تربیت کرنے والوں کیلئے ہم صلہ رحمی کے وہ شاندار نتائج و عظیم ثمرات پیش کرتے ہیں جن کی نشاندہی مرنی اول نبی کریم

صلی اللہ علیہ وسلم نے کی ہے تاکہ ان کو آپ لوگ اپنی اولاد کے سامنے بیان کریں اور ان کو ان کی تعلیم دیں جن کی تربیت آپ کے ذمے ہے:

● صلہ رحمی اللہ اور قیامت کے دن پر ایمان لانے کا شعار اور طرہ امتیاز ہے اس لیے کہ امام بخاری و مسلم حضرت ابو ہریرہ رضی اللہ عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا:

«من كان يؤمن بالله، واليوم الآخر فليكرم ضيفه  
ومن كان يؤمن بالله واليوم الآخر فليصل رحمه  
ومن كان يؤمن بالله واليوم الآخر  
فليقل خيرا أو ليصمت»۔

جو شخص اللہ اور قیامت کے دن پر ایمان رکھتا ہو اسے چاہیے کہ اپنے مہمان کو کرام کرے  
اور جو شخص اللہ اور قیامت پر ایمان رکھتا ہو اسے چاہیے کہ سہ رحمی کرے  
اور جو شخص اللہ اور روز قیامت پر ایمان رکھتا ہو  
اسے چاہیے کہ اچھی بات کہے ورنہ بچہر خاموش رہے۔

● صلہ رحمی عمر کو بڑھاتی اور رزق میں برکت دیتی ہے، اس لیے کہ امام بخاری و مسلم رحمہما اللہ حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ:

«من أحب أن يبسط له في رزقه  
وينسأله في أثره فليصل رحمه»۔

جو شخص یہ پسند کرے کہ اس کا رزق بڑھا دیا جائے  
اور اس کی عمر دراز کر دی جائے تو اسے چاہیے کہ صلہ رحمی کرے۔

● صلہ رحمی بری موت سے بچاتی ہے، اس لیے کہ ابو یعلیٰ حضرت انس رضی اللہ عنہ سے اور وہ نبی کریم صلی اللہ علیہ وسلم سے کہ آپ نے ارشاد فرمایا:

«إن الصدقة وصلته الرحم يزيد الله بهما في العمر  
ويدفع بهما ميتة السوء، ويدفع بهما المكروه والمحذور»۔

صدقہ اور صلہ رحمی کی وجہ سے اللہ تعالیٰ عمر بڑھادیتے ہیں اور بری موت سے بچاتے ہیں  
اور ان کے ذریعے ہر بری اور تکلیف دہ چیز دور فرما دیتے ہیں۔

● صلہ رحمی سے بستیاں آباد ہوتی ہیں اور مال بڑھتا ہے اس لیے کہ طبرانی اور حاکم حضرت عبداللہ بن عباس رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا ہے:

«إن الله يعمر بالقوم الديار، ويشمر لهم الأموال  
وما نظر إليه منذ خلقهم بغضاً لهم  
قيل: وكيف ذلك يا رسول الله؟  
قال: «بصلتهم الرحم»۔

اللہ تعالیٰ قوموں کے گھروں کو آباد کرتا ہے اور انکے مال کو بڑھا دیتا ہے  
اور ان کی پیدائش سے ان کی طرف بغض کی نگاہ سے نہیں دیکھا  
پوچھا گیا اے اللہ کے رسول ایسا کیوں ہوا؟  
فرمایا: ان کی صلہ رحمی کی وجہ سے۔

● صلہ رحمی گناہوں کی مغفرت اور غلطیوں کا کفارہ بنتی ہے اس لیے کہ ابن جہان اور حاکم نے حضرت عبداللہ بن عمر رضی اللہ عنہما سے روایت کیا ہے کہ ایک صاحب نبی کریم صلی اللہ علیہ وسلم کی خدمت میں حاضر ہوئے اور عرض کیا: میں نے ایک بہت بڑا گناہ کیا ہے، کیا میرے لئے توبہ کا کوئی راستہ ہے؟ تو آپ نے ارشاد فرمایا: کیا تمہاری والدہ زندہ ہیں، انہوں نے

کہا: جی نہیں، آپ نے فرمایا: کیا تمہاری خالہ حیات ہیں؟ انہوں نے کہا: جی ہاں۔ آپ نے ارشاد فرمایا: ان کے ساتھ حسن سلوک اور نیکی کرو۔

● صلہ رحمی حساب کتاب کو آسان کرتی ہے اور اس کے کرنے والے کو جنت میں داخل کرتی ہے۔ اس لیے کہ بزار اور طبرانی اور حاکم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا

((ثلاث من كن فيه حاسبه الله حساباً يسيراً

وأدخله الجنة برحمته

قالوا: وما هي يا رسول الله بأبي أنت وأمي؟

قال: تعطى من حرمك

وتصل من قطعك، وتعفو عن ظلمك

فإذا فعلت ذلك يدخلك الله الجنة))۔

تین خصلتیں ایسی ہیں جو شخص شخص میں بھی پائی جائیگی اللہ تعالیٰ اس سے آسان

حساب لیں گے اور اسے اپنی رحمت سے جنت میں داخل فرمائیں گے

صحابہ نے پوچھا: اسے اللہ کے رسول ہمارے ماں باپ آپ پر قربان وہ کیا ہیں؟

آپ نے ارشاد فرمایا: اس کو دو جو تمہیں محروم رکھے

اور جو قطع رحمی کرے تو اس سے صلہ رحمی کرو اور جو تم پر ظلم کرے تم اس

کو معاف کرو، جب تم ایسا کرو گے تو اللہ تعالیٰ تمہیں جنت میں داخل فرمائیگا۔

اور امام بخاری اور مسلم حضرت جبیر بن مطعم رضی اللہ عنہ سے روایت کرتے ہیں کہ انہوں نے نبی کریم صلی اللہ علیہ وسلم کو

یہ فرماتے سنا:

((لا يدخل الجنة قاطع رحم))۔

قطع رحمی کرنے والا جنت میں داخل نہ ہوگا۔

● صلہ رحمی صلہ رحمی کرنے والے کو قیامت میں بلند درجات تک پہنچا دیتی ہے، اس لیے کہ بزار و طبرانی حضرت عبادہ

بن صامت رضی اللہ عنہ سے روایت کرتے ہیں کہ انہوں نے فرمایا: رسول اکرم صلی اللہ علیہ وسلم نے ارشاد فرمایا:

ألا أدلكم على ما يرفع الله به الدرجات؟

قالوا: نعم يا رسول الله

قال: تحلم على من جهل عليك

وتعفو عن ظلمك،

وتعطى من حرمك

وتصل من قطعك))۔

کیا میں تمہیں ایسی چیز بتاؤں جس سے اللہ تعالیٰ درجہ بلند فرماتے ہیں؟

صحابہ نے عرض کیا: جی ہاں اسے اللہ کے رسول

آپ نے فرمایا: جو تمہارے ساتھ جہالت سے پیش آئے اور زیادتی کرے تم اس سے

بردباری سے پیش آؤ، اور جو تم پر ظلم کرے تم اسے معاف کرو

اور جو تمہیں محروم کر دے تم اس کو دو!

اور جو قطع رحمی کرے تم اس کے ساتھ صلہ رحمی کرو۔

لہذا جب مرنے والے کے سامنے یہ فضائل رکھے گا جو صلہ رحمی کرنے والے کو حاصل ہوتے ہیں تو ظاہر بات ہے کہ کچھ

کلیتہً اپنے رشتہ داروں کی محبت اور صلہ رحمی کی جانب راغب ہوگا اور ان کے حقیقی مرتبہ کو پہچانے گا، اور ان کے حق کو

ادا کرے گا، اور ان کی خوشی و غم میں برابر کا شریک ہوگا، اور پریشان حال اور نحستہ حال رشتہ داروں کی پریشانی دور کریگا

اور بخدا یہ نیکی کی غایت و انتہا اور صلہ رحمی کا منتہی ہے۔

اس لیے ہمیں ایسے معلموں اور مربیوں کی سخت ضرورت ہے جو بچوں کو یہ حقائق سمجھائیں اور ان مکارم اخلاق اور خصالِ حمیدہ کی جانب ان کی رہنمائی کریں۔

۳۔ پڑوسی کا حق | تربیت کرنے والوں کو جن حقوق کا بہت اہتمام کرنا چاہیے اور بہت خیال رکھنا چاہیے ان میں سے پڑوسی کا حق بھی ہے، لیکن پڑوسی کون ہے؟ ہر وہ شخص جو تمہارے دائیں بائیں اوپر نیچے چالیس گھر تک پڑوس میں رہتا ہو۔ لہذا یہ سب کے سب آپ کے پڑوسی ہیں اور ان سب کے آپ کے اوپر کچھ حقوق ہیں اور آپ کے ذمہ ان کے کچھ فرائض ہیں، پڑوس کے یہ معنی اُس حدیث سے مستفاد ہیں جو حضرت کعب بن مالک رضی اللہ عنہ سے امام طبرانی نے روایت کی ہے وہ فرماتے ہیں کہ ایک صاحب رسول اکرم صلی اللہ علیہ وسلم کے پاس آئے اور عرض کیا اے اللہ کے رسول میں فلاں حضرات کے محلہ میں ٹھہرا تھا، ان میں سب سے زیادہ تکلیف مجھے اس سے پہنچی جو مجھ سے سب سے زیادہ قریب تھا۔ نبی کریم صلی اللہ علیہ وسلم نے حضرت ابو بکر و عمر و علی رضی اللہ عنہم کو حکم دیا کہ مسجد کے دروازے پر کھڑے ہو کر زور سے یہ اعلان کریں کہ سن لو چالیس گھر تک پڑوسی ہوتا ہے، اور جنت میں وہ شخص داخل نہیں ہوگا جس کا پڑوسی اس کے شر سے ڈرتا رہتا ہو۔

اسلام کی نظر میں پڑوسی کے حقوق کا محور چار بنیادی اصول ہیں؛ یہ کہ انسان اپنے پڑوسی کو تکلیف نہ پہنچائے اور اس کو اس شخص سے بچائے جو اسے ایذا پہنچانا چاہتا ہو۔ اور اس کے ساتھ اچھا برتاؤ کرے، اور اس کی بد مزاجی اور اکھڑ پن کا بردباری و درگزر سے بدلہ دے۔

### الف - پڑوسی سے تکلیف اور ایذا کو دور رکھنا:

ایذا کی مختلف اقسام ہیں جن سے زنا، چوری، گالم گلوچ، برا بھلا کہنا، کوڑا کرکٹ وغیرہ کا ڈالنا بھی داخل ہے ان میں سب سے خطرناک چیز زنا، چوری اور عزت و آبرو پر ڈاکہ ڈالنا ہے، اور یہ ان چیزوں میں سے ہے جن کی تاکید رسول اکرم صلی اللہ علیہ وسلم نے اس وقت کی تھی جب آپ اپنے صحابہ کرام کو بہترین خصال و عادات کی ترغیب دے رہے تھے، اور انہیں برے افعال سے منع کر رہے تھے، چنانچہ امام احمد و طبرانی حضرت مقداد بن الاسود رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے اپنے صحابہ سے ارشاد فرمایا: تم زنا کے بارے میں کیا کہتے ہو؟ انہوں نے عرض کیا حرام ہے اور اسے اللہ تعالیٰ اور اس کے رسول صلی اللہ علیہ وسلم نے حرام کیا ہے لہذا وہ قیامت تک کے لیے حرام ہے۔ راوی فرماتے ہیں کہ رسول اللہ صلی اللہ علیہ وسلم نے فرمایا کہ انسان دس عورتوں سے زنا کرے یہ بات اس کی نسبت معمولی ہے کہ انسان اپنے پڑوسی کی بیوی سے زنا کرے۔

راوی کہتے ہیں کہ پھر آپ نے پوچھا کہ تم چوری کے بارے میں کیا کہتے ہو؟ انہوں نے عرض کیا کہ اللہ اور اس کے

رسول نے اسے حرام کیا ہے لہذا یہ حرام ہے، آپ صلی اللہ علیہ وسلم نے ارشاد فرمایا کہ انسان دس آدمیوں کے مال کو چرانے یہ اس سے کم ہے کہ آدمی پڑوسی کے یہاں چوری کرے۔

ربما ہاتھ اور زبان سے ایذا پہنچانا تو یہ نبی کریم علیہ الصلوٰۃ والسلام کے اس فرمان مبارک کے مضمون میں داخل ہے:

((واللہ لایؤمن ، واللہ لایؤمن ، واللہ لایؤمن ، قیل : من یارسول اللہ ؟ قال : الذی لایؤمن جارہ بوائقہ))۔

بخاری و مسلم  
شر سے امن میں نہ ہوں۔

اور خلیفہ عبدالملک بن مروان کے بارے میں مروی ہے کہ انہوں نے اپنے بچوں کے استاذ سے کہا جب تم نہیں شعر سکھاؤ تو انہیں صرف اس قسم کے اشعار سکھاؤ جو عجیب سولہ کے درج ذیل اشعار کی طرح ہوں:

یبین الجارحین یبین عنی  
میرا پڑوسی جب مجھ سے جدا ہوتا ہے  
و تظعن جارتی من جنب بیتی  
اور میری پڑوسن میرے گھر کے پاس سے جب گزرتی ہے  
و تأمن أن أھلح حین آتی  
اور جب میں آتا ہوں تو وہ اس بات سے بے خطر ہوتی ہے کہ میں اسے  
کذلک ھدی آباتی قدیماً  
یہ میرے آباء و اجداد کی پرانی عادت ہے

ولم تأنس إلیّ کلاب جاری  
تو میرے پڑوسی کے کتے بھی مجھ سے مانوس نہیں ہوتے  
ولم تستر بستر من جد اس  
تو اس طرح کہ اس نے دیوار کی آڑ بھی نہیں کی ہوئی ہوتی ہے  
علیہا وہی واضعۃ النخار  
اس حالت میں دیکھ لوں گا کہ وہ دوپٹہ نہ اوڑھے ہوئے ہو  
توارثہ النجار عن النجار  
جو ایک دوسرے کو وراثت میں ملتی ہے

اور پڑوسی کی عزت و آبرو کی حفاظت کے سلسلہ میں مندرجہ بالا اشعار کے مشابہ حاتم طائی کے درج ذیل اشعار بھی ہیں:

إذا مابت أختل عرس جارسی  
جب چکے سے میں اپنے پڑوسی کی شادی کی رات کا منظر  
أأفضح جارتی و أبعون جارسی  
کیا میں اپنی پڑوسن کو رسوا کر دوں اور پڑوسی کے ساتھ خیانت کروں

لیغفینی الظلام فما خفیت ! !  
رات کی تاریکی میں چھپکر بھی دیکھنا چاہوں تب بھی میں چھپ نہیں سکتا  
فلا واللہ أفعل ما حییت ! !  
نہیں بخدا ہرگز نہیں جب تک میں زندہ ہوں ایسا نہیں کر سکتا۔

اس طرح کے اشعار عنترہ کے ہیں:

حتى یواری جارقی ماواھا

جب تک کہ میری پڑوسن اپنے گھر میں نہ چلی جائے

وأغض طرف إن بدت لی جارقی

اور اگر میری پڑوسن سامنے آجائے تو میں لگا جھکا لیتا ہوں

پڑوسی کو حقارت کی نگاہ سے دیکھنا بھی پڑوسی کو ایذا پہنچانے کے مرادف ہے۔ جیسا کہ یہ ان لوگوں کی عادت ہو کر رہی ہے جو صحیح اسلامی تربیت حاصل نہ کر سکے ہوں، ایسے لوگوں کی عادت یہ ہوتی ہے کہ وہ غریب پڑوسیوں کو ذلیل سمجھتے ہیں اور اپنے قبیلے کے مسکین شخص کی تحقیر کرتے ہیں، حضرت حسان بن ثابت رضی اللہ عنہ فرماتے ہیں:

أذاة ولا مزربہ وهو عاڈ،

پہنچانا اور نہ اسکی تہلیل کرتا ہے ایسی حالت میں کہ وہ احسان کرنے والا ہو

فما أحد منا بمهد لجارہ

ہم میں سے کوئی شخص بھی اپنے پڑوسی کو ایذا نہیں

ویحفظنا منا الکریم المعاهد

اور اس کی حفاظت ہم میں سے ہر شریف و عہد پورا کرنے والا شخص کرتا ہے

لأننا نرى حق الجوار أمانة

اس لیے کہ پڑوس کے حق کو ہم ایک امانت سمجھتے ہیں

### ب - پڑوسی کی حفاظت

پڑوسی کی حمایت و حفاظت اور اس پر ظلم نہ کرنا پاکیزگی نفس کے اثرات میں سے ایک اثر ہے بلکہ اسلام کی نظر میں اعلیٰ ترین مکارم اخلاق میں سے ایک عظیم منقبت ہے، اور انسان کی بلند ہمتی و شرافت کی علامت ہی یہ ہے کہ وہ اپنے پڑوسی کو مصیبت سے نجات دلائے اور اس کی پریشانی دور کرے، اور پڑوسی کی حمایت و حفاظت کرنا عرب کے ان مشہور ترین مفاخر اور کارناموں میں سے ہے جس کے تذکرے سے ان کے اشعار پُر اور دوا دین بھرے پڑے ہیں، حضرت حسان بن ثابت رضی اللہ عنہ فرماتے ہیں:

وما جارنا فی النانات بمسلم

اور ہمارا پڑوسی آفات و مصیبتوں کے وقت تنہا نہیں چھوڑا جاتا ہے

ولا ضیفنا عند القرى بمدفع

اور ہمارا مہمان میزبانی کے وقت دور نہیں کیا جاتا

اور فرمایا:

ویحسون جارهم إن ظلم

اور اگر ان کے پڑوسی پر ظلم ہو تو اسے بچاتے ہیں

یواسون مولاہم فی الغنی

مالداری کی حالت میں اپنے دوستوں سے غنوارسی کرتے ہیں

اور حسان بن ثابت یہ فرماتے ہیں:

وقد نثار نقع الموت حتی تکو ثرا

ایسی حالت میں کہ موت کی گردوغبار اڑی ہی جب تک کہ وہ مغلوب ہو جائیں

أبوا أن یسبحوا جارهم لعدوهم

انہوں نے اس بات سے انکار کر دیا کہ اپنے پڑوسی کو دشمن کے سپرد کریں

کوفہ میں امام ابو حنیفہ رحمہ اللہ کا ایک پڑوسی تھا وہ جب اپنے کام سے واپس آتا تو گھر میں یہ شعر پڑھتا:



أَضَاعُونِي وَأُمِّي فَتَى أَضَاعُوا

لیوم کربیہ و سداد تغیر

انہوں نے مجھے ضائع کر دیا اور کیسے زبردست نوجوان کو انہوں نے گم کر دیا

معیبت کے دن اور سرحد کی حفاظت کے لیے کام آنیوالے کو

امام ابو حنیفہ رحمہ اللہ اس کے اس شعر پڑھنے کو سنا کرتے تھے، ایک مرتبہ اتفاق یہ ہوا کہ ایک رات کو پہرہ داروں اور محافظوں نے اس پڑوسی کو پکڑ کر قید کر لیا، اس رات امام ابو حنیفہ رحمہ اللہ کو اس کی آواز سننے میں نہیں آئی، دوسرے دن انہوں نے تحقیق کی تو معلوم ہوا کہ اسے قید کر لیا گیا ہے، چنانچہ امام صاحب حاکم وقت عیسیٰ بن موسیٰ کے پاس گئے اور ان سے پڑوسی کے آزاد کرنے کی درخواست کی، تو انہوں نے اسے فوراً آزاد کر دیا، جب وہ نوجوان قید سے باہر آیا تو امام ابو حنیفہ نے اسے بلایا اور چپکے سے اس سے کہا: اے نوجوان کیا ہم نے تمہیں ضائع و برباد کر دیا؟ اس نے کہا جی نہیں بلکہ آپ نے تو بہت احسان اور کرام کیا ہے۔ اللہ تعالیٰ آپ کو جزاء خیر دے اور یہ شعر پڑھا:

عزیز و جار الا کثرین ذلیل

وما ضربنا انا قلیل و جارنا

زبردست ہیں اور اکثر لوگوں کے پڑوسی تو معمولی و ذلیل ہوتے ہیں

ہمیں اس سے کچھ نقصان نہیں کہ ہم کم ہیں اور ہمارے پڑوسی

پڑوسی کی حفاظت اور اس سے ظلم کے دور کرنے اور اس کو ذلیل و رسوا نہ کرنے کے بارے میں اصل اور بنیاد حضرت عبد اللہ بن عمر رضی اللہ عنہما کی وہ حدیث ہے جسے بخاری و مسلم نے روایت کیا ہے کہ رسول اکرم صلی اللہ علیہ وسلم نے فرمایا:

مسلمان مسلمان کا بھائی ہے نہ اس پر ظلم کرتا ہے نہ اسے دشمن کے حوالے کرتا ہے

«المسلم ائمة المسلم لا يظلمه ولا يسلطه»

جو شخص اپنے بھائی کی حاجت روائی میں مصروف ہوتا ہے

من كان في حاجة أخيه

اللہ تعالیٰ اسکی حاجت پوری کرتا ہے اور جو شخص کسی مسلمان کی

كان الله في حاجته، ومن فرج عن مسلم

تکلیف دُور کرتا ہے تو اللہ تعالیٰ قیامت کی پریشانیوں میں سے اسکی پریشانی

كربة فرج الله عنه كربة من كرب

دور فرمائے گا اور جو شخص کسی مسلمان کی پردہ پوشی کرتا ہے

يوم القيامة، ومن ستر مسلماً

اللہ تعالیٰ قیامت میں اس کی پردہ پوشی فرمائے گا۔

ستره الله يوم القيامة»

لہذا اگر عام مسلمان کے لیے یہ واجب و لازم ہے تو پڑوسی کے لیے تو اور زیادہ لازم و ضروری ہوگا اس لیے کہ پڑوسی کے اپنے پڑوسی پر بہت سے حقوق و فرائض عائد ہوتے ہیں۔

## ج - پڑوسی کیساتھ حسن سلوک کرنا :

پڑوسیوں کے ساتھ اچھا سلوک کرنا صرف یہ نہیں ہے کہ انسان اپنے پڑوسی کو تکلیف نہ پہنچائے یا اپنے دست و بازو یا مرتبہ و مکان کی طاقت کے بل بوتے پر کسی ظالم و سکش کو ظلم و زیادتی سے روک دے، بلکہ اچھے سلوک میں یہ بھی دخل ہے کہ معیبت کے وقت پڑوسی کے ساتھ تعزیت کرے، اور خوشی کے موقع پر مبارکباد دے، اور بیماری کی صورت میں

عیادت کرے، اور سلام کرنے میں پہلی کرے، اور دین و دنیا کے معاملات میں اپنے علم و فہم کے مطابق اس کی رہنمائی ان چیزوں کی جانب کرے جو اسے فائدہ پہنچائیں، بہر حال اکرام کی جو شکل بھی ہو اس کو اختیار کرے اور پڑوسی کے ساتھ حسن سلوک کرے۔

اس حسن سلوک کے بارے میں اصل اور بنیاد وہ حدیث ہے جسے خرائطی اور طبرانی نے حضرت عبداللہ بن عمرو رضی اللہ عنہما سے اور انہوں نے نبی کریم صلی اللہ علیہ وسلم سے روایت کیا ہے کہ آپ نے ارشاد فرمایا:

جس شخص نے اپنے اہل و عیال و مال کی حفاظت کے لیے اپنے پڑوسی پر اپنے گھر کے دروازے بند کر دیے تو وہ مؤمن (کامل) نہیں، اور وہ شخص بھی مؤمن نہیں جس کا پڑوسی اس کے شر سے مامون و بے خطر نہ ہو، کیا تم جانتے ہو پڑوسی کا کیا حق ہے؟ وہ جب تم سے مدد طلب کرے تو تم اس کی مدد کرو، اور جب قرض مانگے تو اسے قرض دو، اور جب وہ کسی چیز کا محتاج ہو تو اس کی حاجت روائی کرو، اور جب بیمار ہو تو اس کی عیادت کرو، اور جب اسے کوئی خیر و بھلائی حاصل ہو تو اسے مبارک باد دو، اور جب اسے کوئی مصیبت پہنچے تو اس کی تعزیت کرو، اور جب اس کا انتقال ہو جائے تو اس کے جنازے میں شریک ہو، اور اپنا مکان اس کے مکان سے اونچا نہ بناؤ تاکہ اس کی ہوانہ رک جائے مگر یہ کہ وہ اجازت دے دے (تو کوئی حرج نہیں) اور تم اسے اپنی ہانڈی کی بھاپ سے تکلیف نہ پہنچاؤ مگر یہ کہ تم اس میں سے اسے بھی دیدو، اور اگر تم کوئی پھل خریدو تو اس کو بھی اس میں سے ہدیہ کر دیا کرو، اور اگر ایسا کر سکو تو چکے سے چھپا کر لے جاؤ، اور ایسا ہو کہ تمہارا بیٹا پھل باہر لجائے تاکہ اسے دیکھ کر پڑوسی کے لڑکے کو تکلیف نہ ہو۔

اور رسول اللہ صلی اللہ علیہ وسلم نے پڑوسی کے اکرام کرنے کو ایمان کی خصلتوں میں سے شمار کیا ہے چنانچہ آپ نے

ارشاد فرمایا:

جو شخص اللہ اور قیامت کے دن پر یقین رکھتا ہو تو

اسے چاہیے کہ وہ اپنے پڑوسی کا اکرام کرے۔

((من كان يؤمن بالله واليوم الآخر .

فليكرم جاره)) . بخاری و مسلم

اور اللہ تعالیٰ نے ارشاد فرمایا:

((وَالْوَالِدَيْنِ إِحْسَانًا وَبِذِي الْقُرْبَىٰ وَ

الْيَتَامَىٰ وَالْمَسْكِينِ وَالْجَارِ ذِي الْقُرْبَىٰ

وَالْجَارِ الْجُنُبِ وَالصَّاحِبِ بِالْجَنبِ وَابْنِ

السَّبِيلِ)) .

النساء۔ ۳۶

اور ماں باپ کے ساتھ نیکی کرو اور قرابت داروں

کے ساتھ اور یتیموں اور فقیروں اور ہمسایہ قریب

اور ہمسایہ اجنبی اور پاس بیٹھنے والے اور مسافر

کے ساتھ۔

قریبی اور دور کے پڑوسیوں کے ان حقوق کی جس سے تائید ہوتی ہے وہ حدیث وہ ہے جسے طبرانی نے حضرت

جا برفضی اللہ عنہ سے روایت کیا ہے:

«الجیران ثلاثة : جار له حق وهو المشرك ،  
وجار له حقات وهو  
المسلم له حق الجوار وحق الإسلام ،  
وجار له ثلاثة حقوق  
مسلم له : حرم فله حق  
الجوار والإسلام والرحم»۔

پڑوسی تین ہیں: ایک وہ پڑوسی جس کا ایک حق ہے اور وہ شریک  
پڑوسی ہے اور ایک پڑوسی وہ ہے جس کے دو  
حق ہیں اور وہ مسلمان پڑوسی ہے جس کا ایک حق پڑوس کی وجہ سے ہے اور  
ایک حق اسلام کی وجہ سے ہے، اور ایک وہ پڑوسی ہے جس کے تین حق ہیں  
اور وہ مسلمان رشتہ دار ہے جس کا حق  
پڑوس، اسلام، اور رشتہ داری کی وجہ سے ہے۔

حضرت مجاہد فرماتے ہیں کہ میں حضرت عبداللہ بن عمر کے پاس امتحان کا ایک غلام دنیہ کی کھال اتار رہا تھا تو انہوں  
نے فرمایا: اے لڑکے جب تم کھال اتار چکو تو پہلے ہمارے یہودی پڑوسی سے ابتدا کرنا (یہ بات انہوں نے تین مرتبہ کہی) اس  
لیے کہ میں نے رسول اللہ صلی اللہ علیہ وسلم کو یہ فرماتے سنا ہے:

«ما زال جبریل علیہ السلام یوحیٰنی  
بالبجار حتی ظننت أنه سیوراثہ»۔  
بخاری مسلم

حضرت جبریل علیہ السلام مجھے پڑوسی کے بارے میں  
ہمیشہ وصیت کرتے رہے حتیٰ کہ مجھے یہ گمان ہونے لگا  
کہ وہ اس کو وارث قرار دے دیں گے۔

قرآن کریم کے احکام و آداب کا خیال رکھنے والے پڑوسی کے حقوق کا پورا پورا خیال رکھتے ہیں اور ان کا خوب حق ادا  
کرتے ہیں، حضرت عائشہ رضی اللہ عنہا فرماتی ہیں کہ: جب کوئی عورت انصار کے دو نیک گھرانوں میں سے کسی کے یہاں  
اترتی ہے تو اسے کوئی پرواہ نہیں ہوتی سوائے اس کے کہ وہ اپنے والدین کے یہاں اترے۔

پڑوسی کے ساتھ احسان میں یہ بھی دخل ہے کہ وہ اگر آگ، نمک، پانی وغیرہ مانگے تو وہ اسے دے دیا جائے، اور  
گھر بیلو سامان اور روزمرہ کی وہ اشیاء جو لوگ عام طور سے عاریت پر لیتے دیتے رہتے ہیں وہ عاریتاً دے دے، مثلاً ہانڈی،  
پیالہ، پھیڑی، کلباڑی، پھلنی وغیرہ، اور بہت سے مفسرین نے اللہ تعالیٰ کے فرمان «ویمنعون الماعون» میں وارد ماعون  
کو انہی اشیاء وغیرہ پر محمول کیا ہے، اس لیے کہ ان کا نہ دینا کینگی اور دنائت نفس پر دلالت کرتا ہے شاعر مہیا کہتے ہیں:

لجارهم من دارهم مثل ما لهم  
ان کے پڑوسی کو ان کے گھر سے وہ فوائد حاصل کرتے ہیں  
علی راحة من عیشهم ولغوب  
جو ان کو اپنے گھر میں خوشحال زندگی اور نفع دہی دونوں صورتوں میں حاصل ہوتے ہیں

اہل عرب ابو دؤاد کعب بن امامہ کو پڑوسیوں کے ساتھ حسن سلوک کرنے میں مثال کے طور پر پیش کیا کرتے تھے،  
چنانچہ ضرب المثل ہے: «جار کجار ابي دؤاد» (ایسا پڑوسی ہے جیسا کہ ابو دؤاد کا پڑوسی) ابو دؤاد کی عادت یہ تھی کہ اگر ان  
کے کسی پڑوسی کا اونٹ یا دنبہ یا بھیڑ مر جائے تو وہ اس کے مالک کو اس کے بدلے دوسرا جانور دے دیا کرتے تھے، اور

اگر پڑوسی مرجائے تو اس کے گھر والوں کو اس کی دیت کی مقدار جتنا مال اپنے پاس سے دیا کرتے تھے۔ علامہ خوارزمی "مفید العلوم" میں لکھتے ہیں کہ عبداللہ بن المبارک کا ایک یہودی پڑوسی تھا، اس نے اپنا گھر بیچنا چاہا تو اس سے پوچھا گیا: کتنے میں بیچو گے؟ اس نے کہا: دو ہزار میں، تو اس سے کہا گیا کہ تمہارا مکان تو ایک ہزار کے برابر کا ہے، تو اس نے کہا: تم نے بالکل سچ کہا لیکن بات یہ ہے کہ ایک ہزار تو مکان کی قیمت ہے اور ایک ہزار عبداللہ بن مبارک کے پڑوس کے بدلہ میں ہیں، حضرت عبداللہ بن المبارک کو یہ بتلایا گیا تو انہوں نے اس یہودی کو بلا کر اس گھر کی قیمت اس کے حوالے کی اور فرمایا کہ اسے نہ بیچو۔ بتلائیے اگر اس یہودی نے حضرت عبداللہ بن المبارک کے حسن اخلاق اور اچھے برتاؤ کو نہ دیکھا ہوتا تو گھر کے بیچنے میں یہ موقف ہرگز اختیار نہ کرتا۔

### ۵۔ پڑوسی کی ایذا رسانی کو برداشت کرنا:

انسان کے لیے یہ قابل تعریف بات ہے کہ وہ اپنے پڑوسی کو تکلیف نہ پہنچائے، اور یہ بھی باعث اعزاز ہے کہ وہ اس کی حفاظت کرے اور اس کے بدخواہوں کو اس سے دور رکھے، اور یہ بھی باعث فضل ہے کہ حسب مقدرت اس کے ساتھ حسن سلوک کرے، ایک فضیلت اور بھی ہے اور وہ یہ کہ اس کی غلطیوں سے ٹپم پوشی اور درگزر کرے اور اس کی کوتاہیوں سے صرف نظر کرے اور اس کی اکثر زیادتیوں کو معاف کر دے اور خاص کر وہ برائی جو بلا قصد و ارادہ اس سے سرزد ہو جائے، ایسی برائی جس پر وہ نادم ہو اور اس سلسلہ میں معذرت پیش کر چکا ہو، حریری اپنی کتاب مقامات میں لکھتے ہیں کہ میں پڑوسی کا خیال رکھتا ہوں خواہ وہ ظلم کیوں نہ کرے۔

بلاشبہ جو شخص ایسے شخص کے ساتھ بردباری اور حلم سے پیش آئے گا جو اس کے ساتھ زیادتی کرتا ہو اور جو ایسے شخص کے ساتھ احسان کرے گا جو اس کے ساتھ برا سلوک کرے، اور ظالم کو معاف کرے گا تو وہ انسانیت و شرافت کے اعلیٰ ترین مرتبہ پر فائز ہوگا اور قیامت کے روز سعادت و خوش بختی کے بلند ترین مقام پر ہوگا، بزار اور طبرانی حضرت عبادہ بن الصامت رضی اللہ عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا:

کیا میں تمہیں ایسی چیز نہ بتلاؤں جس سے اللہ تعالیٰ درجات بلند فرماتے ہیں؟ صحابہ نے عرض کیا: اے اللہ کے رسول ضرور بتلائیے، آپ صلی اللہ علیہ وسلم نے ارشاد فرمایا: جو تمہارے ساتھ زیادتی کرے اس سے بردباری سے پیش آؤ، اور جو تم پر ظلم کرے اسے معاف کر دو، اور جو تمہیں نہ دے تم اسے دو، اور جو تمہارے ساتھ قطع رحمی کرے تم اس کے ساتھ صلہ رحمی کرو۔

بسا اوقات گناہگار سے درگزر کرنا اور برائی کو نیا لے کر معاف کرنا اس کی بد اخلاقی کی دوا اور اس کی کجی اور انحراف کے درست کرنے کا ذریعہ بنتا ہے چنانچہ جفاکشی الفت سے اور عداوت صلح سے اور بغض محبت سے بدل جاتا ہے اور داعی

اللہ جل شانہ نے قرآن کریم میں بالکل بجا فرمایا ہے:

(( وَلَا تَسْتَوِي الْحَسَنَةُ وَلَا السَّيِّئَةُ ۗ رَافِعَةٌ  
بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ  
عَدَاوَةٌ كَأَنَّهُ وَلِيٌّ حَمِيمٌ ))

اور نیکی اور بدی برابر نہیں ہوتی آپ نیکی سے بدی  
کو اٹال دیا کیجیے تو پھر یہ ہوگا کہ جس شخص میں اور آپ  
میں عداوت ہے وہ ایسا ہو جائے گا جیسا کوئی ولی دوست  
ہوتا ہے۔

فصلت - ۳۴

علماء اخلاق و تربیت کے یہاں یہ مسلم ہے کہ برائی کا بدلہ برائی یا اس سے زیادہ برائی سے دینا اور اس پر جو برے اثرات  
اور خسراب نتائج مرتب ہوتے ہیں ان کی پرواہ نہ کرنا تنگ دلی اور غصہ کی تیزی کو کنٹرول کرنے سے عاجز ہونے کی دلیل ہے، لوگوں  
میں اخلاق اور سیادت و قیادت میں تفاوت و تفاضل، ان کے انجام کار کے بارے میں تدبیر، اور نتائج کے بارے میں غور و فکر،  
اور انفعالی جذبہ کے جوش کو کنٹرول کرنے سے ہوتا ہے۔ اسی لیے غصہ کے وقت جو شخص خود پر کنٹرول رکھے وہ طاقتور ترین آدمی ہے  
اور نبی کریم علیہ الصلوٰۃ والسلام کی نظر میں سب سے بڑا پہلوان ہے۔

پڑوس کے حقوق کے سلسلہ میں یہ اہم بنیادی اصول ہیں اور پڑوسی کے ساتھ معاملہ کرنے کے سلسلہ میں اہم ترین بنیادیں  
ہیں، اس لیے تربیت کرنے والوں کو چاہیے کہ بچہ جب شعور کی عمر کو پہنچ جائے تو اس بات کی پوری کوشش کریں کہ اس میں  
پڑوسیوں کے ساتھ حسن سلوک اور پڑوسیوں کے حقوق کے خیال کی اچھی عادت پیدا کریں، تاکہ جب وہ اس عمر کو پہنچے جس میں وہ  
دوسروں کے ساتھ معاملات کرنے کے قابل ہو، اور ان کے ساتھ رہے، ان کا پڑوسی بنے تو انہیں ایذا نہ پہنچائے، اور انہیں  
ہر قسم کے ظلم و زیادتی سے بچائے، اور ان کے ساتھ نیکی و حسن سلوک کرے، اور ان کے برے سلوک و زیادتی و ایذا  
کو برداشت کرے۔

پڑوس کے حقوق کے سلسلہ میں ان چاروں اصولوں کو دو چیزوں کے بغیر بچے میں پیدا نہیں کیا جاسکتا:

۱۔ مختلف مناسبات اور مواقع پر بچوں کو یہ چیزیں زبانی سمجھانا۔

۲۔ پڑوسیوں کے جو بچے اس کے ہم عصر ہیں ان کے ساتھ اس کو عملی شکل میں تطبیق دینا۔

اور یہ ایک حقیقت ہے کہ جب بچے میں بچپن ہی سے یہ اچھی عادات پیدا ہو جائیں گی تو اس میں دوسروں کے ساتھ مل بیٹھنے  
کا شوق اور عادت پیدا ہوگی، بلکہ وہ حقیقی معنوں میں ایک گھل مل کر رہنے والا انسان بنے گا بلکہ اس کے دل سے گوشہ نشینی، لوگوں  
سے بیزاری کا خیال تک نکل جائے گا۔ جس کا نتیجہ یہ ہوگا کہ وہ جہاں بھی ہوگا اپنے وجود کو ثابت کرے گا، اور جہاں ہوگا اپنی  
شخصیت کو ظاہر و ممتاز کرے گا، جس کا اصل سبب وہ معاشرتی تربیت ہوگی جو اس کی گھٹی میں پڑی ہوگی، اور اس میں یہ چیزیں  
تدریجاً پیدا ہوتی ہوں گی اور اس نے ان کے وسائل و اسباب کو اختیار کیا ہوگا۔

لہ چنانچہ حدیث میں آتا ہے کہ آدمی پچھاڑنے سے طاقتور شمار نہیں ہوتا بلکہ پہلوان وہ ہے جو غصہ کے وقت اپنے اوپر کنٹرول رکھے۔

اس لیے تربیت کرنے والوں کو ان وسائل اور بنیادی اصولوں کو مد نظر رکھنا چاہیے جو بچے کی شخصیت کو بلا بخشیں اور اس کو باعظمت اور فاضل و باکمال شخصیت بنادیں۔

۴۔ استاذ کا حق | اور وہ اہم اور عظیم معاشرتی حقوق جن کا تربیت کرنے والوں کو بہت اہتمام کرنا چاہیے اور ان کو ہمیشہ مد نظر رکھنا چاہیے اور ان پر بہت کڑی نظر رکھنا چاہیے ان میں سے یہ بھی ہے کہ بچے کی تربیت اس طرح کی جائے کہ وہ استاذ کے احترام، اکرام اور اس کے حقوق ادا کرنے کا عادی بنے تاکہ بچے میں وہ عظیم معاشرتی ادب پیدا ہو جو اسے اپنے استاذ، مربی و مرشد کے حقوق ادا کرنے کا عادی بنائے، اور خصوصاً جب کہ معلم نیک و متقی ہو اور مکارم اخلاق میں ممتاز ہو۔

نبی اکرم صلی اللہ علیہ وسلم نے علماء کے اکرام اور اساتذہ کے احترام کے سلسلہ میں تربیت کرنے والوں کو شاندار وصیتوں اور زبردست توجیہات سے بہرہ ور کیا ہے تاکہ لوگوں کو ان کا فضل و مرتبہ معلوم ہو جائے اور شاگرد اپنے اساتذہ کے حقوق ادا کریں، اور ان کے ساتھ ادب سے رہیں۔

### ان معطر ارشادات و توجیہات و وصایا کا گلدستہ ذیل میں پیش کیا جاتا ہے:

امام احمد و طبرانی اور حاکم حضرت عبادہ بن الصامت رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

وہ شخص میری امت میں سے نہیں جو ہمارے بڑوں کا احترام نہ کرے

«لیس من امتی من لم یجزل کبیرنا و یرحم

اور چھوٹوں پر رحم نہ کرے، اور علماء کے حق کو نہ پہچانے۔

صغیرنا، و یعرف لعالمنا (حقہ)۔

اور طبرانی "معجم اوسط" میں حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم ارشاد فرماتے ہیں:

علم حاصل کرو اور علم کے حاصل کرنے کیلئے وقار اور سکون کو سیکھو

«تعلّموا العلم، وتعلّموا للعلم السکینة والوقار،

اور جن سے علم حاصل کرتے ہو ان کے سامنے تواضع اختیار کرو۔

وتواضعوا لمن تعلّمون منه»۔

اور طبرانی "معجم کبیر" میں حضرت ابو امامہ رضی اللہ عنہ سے اور وہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا:

تین آدمیوں کی تحقیر منافق ہی کیا کرتا ہے:

«ثلاث لا یتخف بهم إلا منافق

مسلمان بوڑھا اور عالم اور منصف حاکم۔

ذو الشیبة فی الإسلام و ذو العلم و امام مقسط»۔

اور امام احمد حضرت سہل بن سعد الساعدی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم

نے ارشاد فرمایا:

اللهم لا يدركنى زمان لا يتبع فيه العليم  
ولا يستحي فيه من الحليم  
قلوبهم قلوب الأعاجم  
والسنتهم السنة العرب».

اے اللہ میں ایسا زمانہ نہ دیکھوں جس میں علم والوں کی پیروی کی جائے  
اور حلیم و بردبار سے حیاء نہ کی جائے  
جن کے دل عجمیوں کے سے ہوں گے  
اور ان کی زبانیں عربوں کی سہی ہوں گی۔

اور امام بخاری حضرت جابر رضی اللہ عنہ سے روایت کرتے ہیں کہ نبی کریم صلی اللہ علیہ وسلم شہداء احد کو دفن کرنے  
میں دو آدمیوں کو ایک ساتھ دفن کر رہے تھے اور یہ پوچھتے جا رہے تھے کہ ان دونوں میں سے قرآن کریم کس نے زیادہ حاصل  
کیا ہے؟ جس کی طرف اشارہ کیا جاتا اسے پہلے قبر میں رکھتے۔

ان ہدایات و وصایا کا خلاصہ درج ذیل امور کی شکل میں نکلتا ہے:

✽ طالب علم کو چاہیے کہ استاذ کے سامنے تواضع اختیار کرے، اور اس کی رائے اور مشورہ سے اعراض نہ کرے، بلکہ  
اس کے ساتھ ایسا بن کر رہے جیسے مریض ماہر طبیب کے سامنے ہوتا ہے کہ اپنے بارے میں اس سے مشورہ کرتا ہے اور اس کی  
مرضی پر عمل کر کے اس کو خوش کرتا ہے، بلکہ طالب علم کو یہ سمجھ لینا چاہیے کہ استاذ کے سامنے اس کا ذلیل ہونا ہی اس کی عزت ہے،  
اور اس کے سامنے جھکنا باعثِ فخر اور اس کے سامنے تواضع اختیار کرنا رفعت و بلندی کا ذریعہ ہے۔

لکھا ہے کہ امام شافعی رحمہ اللہ کو اس بات پر ملامت کی گئی کہ وہ علماء کے سامنے اتنی زیادہ تواضع کیوں اختیار کرتے  
ہیں تو انہوں نے فرمایا:

أهين لهم نفسي فرهم يكرمونها  
ولن تكرم النفس التي لا تهينها

میں انکے سامنے اپنے آپ کو ذلیل کرتا ہوں تو وہ اسکا اکرام کرتے ہیں  
اور اس نفس کا ہرگز اکرام نہیں کیا جاتا جس کو تم ذلیل نہ کرو

حضرت ابن عباس رضی اللہ عنہما باوجود جلالتِ قدر اور عظمت و بلند مقام پر فائز ہونے کے حضرت زید بن ثابت  
انصاری رضی اللہ عنہ کی سواری کی پالان پکڑ لیتے تھے اور فرماتے تھے: ہمیں اپنے علماء کے ساتھ اسی طرح کا  
سلوک کرنے کا حکم دیا گیا ہے۔

اور امام احمد بن حنبل رحمہ اللہ نے خلف احمد سے فرمایا کہ میں آپ کے سامنے ہی بیٹھوں گا اسی لیے کہ ہمیں یہ حکم دیا گیا  
ہے کہ ہم اسنادوں کے ساتھ تواضع اختیار کریں۔

اور امام غزالی رحمہ اللہ نے فرمایا: علم تواضع اور کامل توجہ کے بغیر حاصل نہیں ہو سکتا۔

✽ شاگرد کو چاہیے کہ وہ استاذ کو عظمت و احترام کی نگاہ سے دیکھے اور اس کو کامل سمجھے، اسی صورت سے اس سے  
استفادہ ہو سکتا ہے اور فائدہ اٹھایا جاسکتا ہے۔

امام شافعی رحمہ اللہ فرمایا کرتے تھے کہ میں امام مالک کے سامنے صفحات اس خوف سے آہستہ پلٹا کرتا تھا کہ وہ آواز نہ سن لیں۔

ربیع کہتے ہیں: بخدا میں نے امام شافعی کے رعب کی وجہ سے کبھی یہ جرأت نہ کی کہ میں ایسی حالت میں پانی پیوں کہ امام شافعی مجھے دیکھ رہے ہوں۔

خلیفہ مہدی کی اولاد میں سے کوئی لڑکا شریک کے پاس حاضر ہوا، اور دیوار سے ٹیک لگالی اور ان سے ایک حدیث کے بارے میں سوال کیا، تو شریک اس کی طرف متوجہ نہ ہوئے، اس لڑکے نے پھر سوال کیا لیکن شریک نے پھر بھی کوئی جواب نہ دیا، تو اس لڑکے نے کہا کہ خلیفہ کے بیٹے کی اس طرح سے توہین کی جائے گی؟ تو انہوں نے فرمایا: نہیں یہ بات نہیں بلکہ اللہ کے یہاں علم اس سے برتر و بالا ہے کہ میں اسے ضائع کر دوں (یعنی حلقہ علم میں اس طرح ٹیک لگا کر بیٹھنا علم کی شان کے خلاف ہے)۔

طالب علم کو چاہیے کہ استاذ سے تم یا تو کے ساتھ خطاب نہ کرے بلکہ نہایت ادب سے استاذ صاحب یا استاذ جی یا حضرت مولانا کے الفاظ سے مخاطب کرے، اسی طرح استاذ کی غیر موجودگی میں بھی استاذ کا نام اس طرح سے لے کہ جسے سن کر دوسرے شخص کو اس کی عظمت و احترام معلوم ہو مثلاً یہ کہے کہ ہمارے فاضل استاذ صاحب نے یوں فرمایا، یا ہمارے فلاں استاذ صاحب نے یہ فرمایا یا ہمارے فلاں مرشد نے اس طرح فرمایا۔

❖ شاگرد کو چاہیے کہ معلم و استاذ کے حق کو پہچانے اور اس کے مرتبہ و فضل کو یاد رکھے۔ حضرت شعبہ فرماتے ہیں: میں جب کسی صاحب سے حدیث سن لیتا ہوں تو میں زندگی بھر کے لیے ان کا غلام بن جاتا ہوں، اور انہوں نے فرمایا: میں نے کبھی کسی سے کوئی بات نہیں سنی مگر میں اس کی خدمت کے لیے اس کے پاس اس سے زیادہ مرتبہ جاتا ہوں جتنی بار میں نے اس سے سنا ہوتا ہے۔

اور اللہ تعالیٰ رحم فرمائے شوقی پر وہ فرماتے ہیں:

كاد المعلم أن يكون رسولا  
قريب ہے کہ استاذ رسول و پیغمبر کے درجہ کو پہنچ جائے  
يبني وينشئ أنفسا وعقولا  
جو نفوس و عقول کی تعمیر و آبیاری کرے

تم للمعلم وقفه التبجيلا  
استاذ کے احترام میں کھڑے ہو جاؤ اور خوب اچھی طرح سے انکا اکر و  
أعلمت أشرف أو أجل من الذي  
کیا آپ کو اس شخص سے برتر و بالا کوئی شخص معلوم ہے

طالب علم کو چاہیے کہ وہ اپنے اساتذہ کے لیے ساری زندگی دعا کرتا رہے اور ان کے انتقال کے بعد ان کی اولاد و اعزہ رشتہ داروں اور ان کے دوستوں کا خیال رکھے، اور ان کی قبر پر حاضری دیا کرے، اور ان کے لیے استغفار کیا کرے، اور ہر موقعہ پر ان کی طرف سے صدقہ و خیرات کیا کرے، اور علم، دین اور اخلاق میں ان کی عادات و طریقوں کی رعایت رکھے



اور ان کی حرکات و سکنات کی پیروی کرے، اور ان کے طور طریقوں کو بہترین نمونہ اور قابل تقلید مثال سمجھ کر اپنائے۔  
 ❀ طالب علم کو چاہیے کہ اپنے استاذ کی سخت گیری و سخت مزاجی کو برداشت کرے، اور اس کی وجہ سے ان کے ساتھ رہنے اور ان سے استفادہ سے محروم نہ رہے، اور استاذ کی ناراضگی و درشتگی کے موقعہ پر طالب علم کو چاہیے کہ وہ اپنی غلطی پر معذرت پیش کرے اور توبہ کرے، اور استاذ کے غصہ کا موجب اور سبب اپنے آپ ہی کو گردانے اور خود کو ہی سزاوار ٹھہرائے، ایسی صورت میں استاذ کی محبت برقرار رہے گی اور اس کا دل خوش رہے گا اور طالب علم کو بھی دین و دنیا اور آخرت کے منافع حاصل ہوں گے۔

بعض سلف سے یہ مقولہ منقول ہے کہ جو شخص بھی تعلیم حاصل کرنے میں صبر و تحمل سے کام نہیں لے گا وہ ساری عمر جہالت کی تاریکی میں پڑا رہے گا، اور جو اس سلسلہ میں صبر و تحمل سے کام لے گا وہ دنیا و آخرت کی عزت حاصل کریگا۔  
 اور حضرت عبداللہ بن عباس رضی اللہ عنہما سے مروی ہے کہ میں نے طالب علمی کی حالت میں ذلت اختیار کی تو میں اس وقت معزز و محترم بن گیا جب میں مطلوب بنا۔

اور امام شافعی رحمہ اللہ فرماتے ہیں کہ حضرت سفیان بن عیینہ سے کہا گیا کہ آپ کے پاس روئے زمین کے مختلف ممالک سے لوگ آتے ہیں آپ ان پر غصہ ہوتے ہیں جس سے ڈر ہے کہ وہ لوگ واپس لوٹ جائیں یا آپ کو پھوڑ بیٹھیں؛ تو انہوں نے ان صاحب سے فرمایا: اگر وہ اپنے فائدے کی چیز میری بد اخلاقی کی وجہ سے پھوڑ بیٹھیں تو پھیر تو وہ بڑے بے وقوف لوگ ہوں گے۔

اور کسی کہنے والے نے کہا ہے:

لا ينصحن<sup>۱</sup> اذا هالم يكرما

کا اگر اکرام نہ کیا جائے تو وہ نصیحت و خیر خواہی نہیں کرتے

واصبر لجهلك إن جفوت معلما

اور اگر معلم و استاذ کو سخت پاؤ تو اپنے جہل کی وجہ سے کمالو

إن المعلم والطبيب كلاهما

استاذ اور طبیب دونوں کے دونوں

فاصبر لداثك إن جفوت طبيبه

اسیے تم اپنی بیماری کی وجہ سے صبر کرو اگر اسکے معالج کو سخت مزاج پاؤ

❀ طالب علم کو چاہیے کہ وہ اپنے استاذ کے سامنے نہایت سکون، تواضع اور احترام سے بیٹھے، اور ہمہ تن گوش اس کی طرف متوجہ رہے اور مکمل طور سے اس کی طرف کان لگائے رہے اور بلا ضرورت دائیں بائیں آگے پیچھے نہ دیکھے۔  
 طالب علم پر یہ بھی لازم ہے کہ وہ اپنے استاذ کے سامنے ہر اس حرکت سے دور رہے جو وقار کے خلاف اور ادب و حیا کے منافی ہو۔ لہذا اس کی طرف نگاہ مہر نہ دیکھے اور اگر کہیں سے شور و غوغا کی آواز آجائے تو اس کی وجہ سے

۱۔ یہ بات ہر استاذ پر منطبق نہیں ہوتی اس لیے کہ بعض معلمین و اطباء صرف اللہ کی رضا کے لیے کام کرتے ہیں ان کا مقصد نہ کوئی بدلہ حاصل کرنا ہوتا ہے نہ شکریہ وصول کرنا۔

تشویش نہ پڑے نہ اس کی طرف توجہ کرے اور خصوصاً اس حالت میں جب کہ اساذ سبق پڑھا رہا ہو، اور اپنے ہاتھوں پاؤں یا جسم کے کسی حصے سے نہ کھیلے، اور ناک میں انگلی نہ ڈالے نہ اس سے گندگی نکالے، نہ منہ پھاڑ کر کھولے، اور نہ دانت بجائے، اور نہ زمین پر پستیلی مارے، نہ زمین پر لکیریں کھینچے، نہ ہاتھوں کی انگلیاں ایک دوسرے میں داخل کرے اور نہ اپنے کپڑوں سے کھیلے، اور اساذ سے بلا ضرورت زیادہ بات نہ کرے، اور نہ کوئی ایسی بات نقل کرے جو عجیب و غریب یا منضمکہ خیز ہو اور پھر زور سے قہقہہ لگانا پڑے، اگر ایسا ہو بھی جائے تو بلا آواز صرف مسکراہٹ پر اکتفا کرے، اور بلا ضرورت زیادہ نہ کھائے، اور جہاں تک ہو سکے تھوکنے یا ناک کی ریزش نکالنے سے بچے، اور اس کی ضرورت پڑ ہی جائے تو دور ایک طرف ہو کر رومال یا ٹیشو پیپر کو اس مقصد کے لیے استعمال کرے، اور اگر چھینک آجائے تو حسبِ مقدرت آواز کو پت کر لے اور منہ کو رومال وغیرہ سے ڈھانپ لے، اور جب جمائی آئے تو اول تو جتنا ہو سکے اسے روکنے کی کوشش کرے ورنہ منہ پر ہاتھ رکھ لے۔

طالب علم پر اساذ کے جو حقوق آتے ہیں ان کے سلسلہ میں حضرت علی کرم اللہ وجہہ نے فرمایا ہے کہ:

آپ پر علم کا ایک حق یہ بھی ہے کہ آپ لوگوں کو عمومی سلام کریں اور اساذ کو خصوصی سلام کریں، اور ان کے سامنے باادب بیٹھیں، اور ان کے سامنے ہاتھوں سے اشارہ نہ کریں، اور نہ کسی کو آنکھ سے اشارہ کریں، اور نہ ان کے فرمان کے خلاف کسی دوسرے کا کوئی قول نقل کریں، اور نہ ان کے سامنے کسی کی غیبت کریں، اور نہ ان کی لغزش کی گرفت کی تاک میں رہیں، اور اگر ایسا ہو جائے تو ان کے عذر کو فوراً قبول کر لیں، اور صرف اللہ کی خوشنودی و رضا کے لیے ان کا احترام کریں، اور اگر انہیں کوئی ضرورت درپیش ہو تو اووروں سے قبل آپ اس کو پورا کرنے کی کوشش کریں، اور ان کی مجلس میں کسی سے سرگوشی نہ کریں، نہ ان کے کپڑے پکڑیں اور اگر وہ تھکے ہوئے ہوں تو ان کو مجبور نہ کریں، اور ان کی صحبت کے طویل ہونے سے سیر نہ ہو اس لیے کہ ان کی مثال اس کھجور کے درخت کی سی ہے جس کے پھل کے گرنے کا انتظار کیا جاتا ہے کہ کب اس کا پھل گرے۔

حضرت علی رضی اللہ عنہ نے اپنی اس وصیت میں ان تمام حقوق کو جمع کر کے پیش کر دیا ہے جو کافی، وافی اور شافی ہیں۔

✽ طالب علم کو چاہیے کہ اساذ کی درسگاہ گھر یا ان کی خصوصی نشست گاہ میں ان کی اجازت کے بغیر قطعاً داخل نہ ہو چاہے وہاں اساذ تنہا ہو یا کسی اور کے ہمراہ، اور پھر اگر ان سے اجازت طلب کرے اور وہ اجازت نہ دیں تو واپس لوٹ جائے مگر نہ کڑ اجازت طلب نہ کرے، اور اگر اسے معلوم نہ ہو کہ اساذ کو اس کی آمد کی خبر ہوئی ہے یا نہیں تو تین مرتبہ سے زیادہ اجازت طلب نہ کرے، اور دروازے کو آہستہ آہستہ ادب و احترام سے ناخن کے ذریعہ کھٹکھٹانا چاہیے یا پھر کوئی کڑیا کندھی یا گھنٹی بجا کر، اور اگر کمرہ وغیرہ دروازے سے دور ہو تو ضرورت کے مطابق آواز یا زور سے کھٹکھٹانے میں کوئی سے مضائقہ نہیں ہے۔


طالب علم کو چاہیے کہ اساذ کے پاس اچھی ہیئت، پاک صاف ستھرے کپڑوں میں حاضر ہو خصوصاً اگر علم کا حلقہ قائم ہو تو اور بھی اہتمام کرنا چاہیے اس لیے کہ یہ ذکر اور عبادت کیلئے اکٹھا ہونے کی مجلس ہے۔

طالب علم کو چاہیے کہ جب اساذ کے پاس جائے تو اس کا دل دوسرے دھندوں سے فارغ اور نفس نفسیاتی ضروریات سے کیسو ہو تاکہ اساذ کی بات یاد رکھ سکے اور جو وہ کہے اس کے لیے سینہ منشرح ہو، اور طالب علم کو چاہیے کہ جب وہ مجلس علم میں جائے اور اساذ وہاں موجود نہ ہو تو اساذ کا انتظار کرے تاکہ کوئی حصہ درس فوت نہ ہو جائے، وہاں پہنچ کر اساذ کو بلانے کے لیے دروازہ وغیرہ نہیں کھٹکھٹانا چاہیے، اور اگر اساذ آرام فرما ہوں تو ان کے جاگنے کا انتظار کرنا چاہیے یا پھر اس وقت واپس لوٹ جانا چاہیے اور پھر دوبارہ حاضر ہو جانا چاہیے۔

حضرت عبداللہ بن عباس رضی اللہ عنہما سے مروی ہے کہ وہ علم حاصل کرنے کیلئے حضرت زید بن ثابت رضی اللہ عنہ کے دروازے پر بیٹھ کر ان کے جاگنے کا انتظار کیا کرتے تھے، ان سے جب کہا جاتا کہ کیا ہم ان کو جگانے دیں؟ تو وہ فرماتے: نہیں، اور بسا اوقات ایسا ہوتا کہ وہ کافی طویل انتظار کرتے تھے اور دھوپ تیز ہو جایا کرتی تھی، یہی سلف صالحین کی عادت تھی۔

✽ طالب علم کو چاہیے کہ جب اساذ کو کسی حکم کی کوئی دلیل یا کوئی نیا فائدہ بیان کرتے سنے یا کسی واقعہ کو نقل کرتے یا شعر کو پڑھتے سنے اور اسے وہ پہلے سے یاد ہو تو اس کو چاہیے کہ اساذ کی طرف ہمہ تن گوش ہو کر اس طرح سنے گویا وہ اس سے فائدہ اٹھانے والا اور ایسا پیاسا ہے کہ اس سے اس کی سیرابی کا انتظام ہو رہا ہے اور اس سے قبل اس نے یہ بات ہرگز نہیں سنی تھی۔

حضرت عطاء فرماتے ہیں کہ میں جب کسی صاحب سے کوئی حدیث سنتا ہوں اور وہ مجھے پہلے سے بہت اچھی طرح سے معلوم ہوتی ہے لیکن میں پھر بھی اس کے سامنے اپنی ہیئت سے یہ ظاہر کرتا ہوں کہ مجھے وہ بالکل بھی معلوم نہیں ہے اور انہی سے مروی ہے کہ انہوں نے فرمایا کہ جب کوئی نوجوان کوئی حدیث بیان کرتا ہے تو میں اسے کان لگا کر ایسے سنتا ہوں گویا میں نے پہلے کبھی نہ سنی ہو حالانکہ میں وہ حدیث اس کی پیدائش سے قبل سن چکا ہوتا ہوں۔



دوست کے صفات اور دوستی کے آداب کے بارے میں ابو تمام مندرجہ ذیل اشعار کہتے ہیں:

وجہلت کان الحلم رد جوابہ :  
اور اسکے ساتھ اچھا سلوک نہ کروں تو وہ علم و برہنہ سے میرا جواب دے  
أخلاقہ وسکرت من آدابہ !  
جام نوش کروں اور اسکے آداب و اخلاق سے مست و شراب ہو جاؤں

من لی بانسان إذا غضبته  
مجھے ایسا انسان کون بتلائے گا کہ اگر میں اسے ناراض کر دوں  
وإذا طربت إلی المدام شربت من  
اور اگر مجھے شراب کی خواہش ہو تو میں اس کے اخلاق کے

وتراہ یصغی للحديث بسما  
 اور آپ اس کو بات کی جانب کان لگا کر سننے والا اور  
 وبقلبه ولعله أدرى به  
 دل سے متوجہ ہونے والا پائیننگ جاننگہ ذہن سے زیادہ اسکو جاننے والا ہوتا ہے  
 یہ معاملہ تو ایک دوست کا اپنے دوست کے ساتھ ہونا چاہیے تو پھر استاذ کے ساتھ معاملہ تو اس سے بھی زیادہ  
 اہم اور نازک ہے۔

طالب علم جو بات جانتا ہو اور جو چیز سمجھ چکا ہو اسے بار بار نہیں پوچھنا چاہیے اور نہ اس کے سمجھنے کی درخواست کرنا چاہیے  
 اس لیے کہ اس سے وقت ضائع ہوتا ہے اور بسا اوقات استاذ تنگ دل ہو جاتا ہے، امام زہری فرماتے ہیں کہ حدیث کا اعادہ  
 کرنا اور لوٹنا پڑھنا کے ایک جگہ سے دوسری جگہ منتقل کرنے سے زیادہ سخت کام ہے۔  
 طالب علم کو غور سے سننے اور سمجھنے کی کوشش کرنے میں کسی قسم کی تقصیر و کوتاہی نہیں کرنا چاہیے اور نہ اپنے ذہن کو  
 کسی بات یا دوسرے امر میں مشغول کرنا چاہیے جس کی وجہ سے استاذ سے پھر دوبارہ اعادہ کلام کی درخواست کرنا پڑے،  
 اس لیے کہ یہ اساتذہ ادب اور بے ادبی ہے، طالب علم کو شروع ہی سے حاضر الذہن اور استاذ کی طرف ہمہ تن گوش متوجہ  
 ہونا چاہیے۔

اور اگر استاذ سے دور ہونے کی وجہ سے بات نہ سن سکے یا کوشش کے باوجود سمجھ نہ سکے تو ایسی صورت میں طالب  
 علم کو یہ حق ہے کہ استاذ سے اعادہ کلام اور سمجھنے کی درخواست کرے اور نہایت عمدگی سے اپنے عذر کو واضح کر دے۔



یہ وہ اہم آداب و اخلاق ہیں جو بچے کو اپنے استاذوں و مرہیوں سے حاصل کرنا چاہیے، اور یہ نہایت اعلیٰ تربیتی  
 آداب اور شاندار معاشرتی حقوق ہیں۔

اور یہ ایک ظاہری بات ہے کہ بچہ جب ان آداب کو سیکھنے سکھانے والے ماحول میں آنکھیں کھولے گا، اور شروع  
 ہی سے ان حقوق کے اپنانے کا عادی ہوگا تو ظاہر ہے کہ بچہ ان لوگوں کے حقوق بھی ادا کرے گا جن کے حقوق اس پر لاگو ہوتے  
 ہیں، اس لیے کہ وہ اس کی تعلیم تربیت، تعلیم اخلاق اور تعمیر شخصیت کا سبب بنے ہیں۔

اس میں کسی کا بھی اختلاف نہیں کہ معلموں اور مرہیوں کو بچے کی اخلاقی و معاشرتی تربیت کو علمی و ثقافتی تعلیم پر مقدم رکھنا  
 چاہیے اس لیے کہ جیسا مشہور ہے مکارم اخلاق سے آراستہ ہونا تعلیم مسائل پر مقدم ہے۔ اسی لیے سلف صالحین رحمہم اللہ  
 اپنے بچوں اور شاگردوں کو ادب سکھانے اور باادب بنانے کا علم کی تلقین اور علوم و معرفت سے آراستہ کرنے سے  
 زیادہ اہتمام کرتے تھے۔

حضرت حبیب بن شہید اپنے بیٹے سے فرماتے ہیں: اے میرے بیٹے فقہاء و علماء کے ساتھ رہنا، اور ان سے  
 علم کی باتیں، اور ادب سیکھنا، اس لیے کہ یہ مجھے بہت سی حدیثوں سے زیادہ محبوب و پسندیدہ ہے۔

اور مخد بن حسین نے حضرت عبداللہ بن مبارک سے فرمایا: ہم کثرتِ احادیث کی نسبت ادب کے زیادہ محتاج ہیں۔ اور بعض حضرات سے مروی ہے کہ انہوں نے اپنے بیٹے سے کہا: اے میرے بیٹے تم ادب کا ایک باب سیکھ لو یہ مجھے اس سے زیادہ محبوب ہے کہ تم علوم کے ابواب میں سے ستر باب سیکھو۔

اور حضرت سفیان بن عیینہ فرماتے ہیں کہ رسول اللہ صلی اللہ علیہ وسلم ہی اصل میزان و معیار ہیں اور پرکھنے کے لیے تمام اشیاء کو آپ کے اخلاق، سیرت اور عادات و اطوار پر ہی پیش کیا جائے گا، جو اس کے موافق ہو وہ حق ہے اور جو اس کے خلاف ہو وہ باطل ہے۔

اور ابن سیرین کہتے ہیں: لوگ نبی کریم صلی اللہ علیہ وسلم کے طور طریقوں اور سیرتِ سلف کو اس طرح سیکھا کرتے تھے جس طرح کہ علم کو سیکھتے تھے۔

یہ بات ضرور یاد رکھنا چاہیے کہ جن آداب کا تذکرہ کیا گیا ہے یہ ان معلمین کے حق میں ہیں جو خود متقی ہوں، دین کا حق ادا کرتے ہوں، اور اللہ کی عظمت و بڑائی پر یقین رکھتے ہوں، اور اسلام پر عقیدت و شریعت ہونے کے اعتبار سے اور قرآن کریم پر منہاج اور دستور ہونے کے اعتبار سے ایمان رکھتے ہوں، ایسے معلمین و اساتذہ کے احترام کا طلباء اور بچوں کو عادی بنانا چاہیے، اور ان کے فضل و مرتبہ کو ان کے ذہن نشین کرنا چاہیے اور ان کے حقوق اس وقت تک ادا کرتے رہنا چاہیے جب تک وہ صحیح و سیدھے راستے اور صراطِ مستقیم پر قائم ہوں۔

رہے وہ اساتذہ و معلمین جو ملحد و بے دین قسم کے ہیں اور لادین مری تو ان کے لیے نہ تو قلوب میں کوئی عظمت ہے نہ نفوس میں احترام، اس لیے کہ انہوں نے الحاد و بے دینی کی وجہ سے اپنی کرامت و انسانیت کو برباد کر دیا ہے اور اپنے اعتبار اور ہیبت و وقار کو کفر و ضلال کی وجہ سے ختم کر دیا ہے۔

لہذا باپ کو چاہیے کہ اگر اسے یہ معلوم ہو جائے کہ کوئی ملحد قسم کا استاذ اس کے بچے کو کفر کے مبادی اور گمراہی ذریعہ کی باتوں کی تلقین کرتا ہے، تو اس پر اللہ کے لیے ناراض ہو، بلکہ اسے چاہیے کہ ساری دنیا کو سر بڑاٹھالے اور اس قسم کی باغی جماعتوں اور دوسروں کے ایجنٹ خائن لوگوں کے برخلاف اس کی رگوں میں اسلام کی حمیت کو بوش مارنا چاہیے۔ یہاں تک کہ اسے یہ محسوس ہونے لگے کہ یہ بشری زہریلے جراثیم اپنے بلوں میں داخل ہو گئے ہیں اور اپنے گھونسلوں میں چھپ گئے ہیں اور اب ان کے لیے سر اٹھانے یا زبان سے کوئی بات کرنے کا بھی موقعہ نہیں رہا ہے:

((بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ

فَإِذَا هُوَ زَاهِقٌ، وَلَكُمُْ الْوَيْلُ مِمَّا تَصِفُونَ))

اور تمہاری (بڑی) کم بختی آئے گی اس سے کہ جو تم

الانبیاء - ۱۸

گھڑتے رہتے ہو۔

ۛ ۛ ۛ

اور اللہ تعالیٰ رحم فرمائے مندرجہ ذیل شعر کہنے والے پر :

ان عادت العقرب عدنا لها      وكانت النحل لها حاضرة

اگر بچھونے دوبارہ حملہ کرنا چاہا تو ہم بھی پھیرا اس پر حملہ کر دیں گے

باپ کے لیے صرف اتنی بات کافی نہیں ہے کہ وہ اللہ کے لیے ناراض ہونے کی خاطر اس علمد استاذ اور اس گمراہ خائن مربی کے آڑے آجائے بلکہ والد کو چاہیے کہ اپنے بیٹے میں علمی جرأت اور حق بات کھلم کھلا کہنے کی عادت پیدا کرے تاکہ بچے میں اعداء اسلام کے مقابلہ کی عادت پیدا ہو خواہ دین دشمنوں کو کتنی ہی طاقت نفوذ اور تسلط کیوں نہ حاصل ہو۔

اور جب اعداء اسلام "خواہ وہ استاذ ہو یا غیر استاذ" کو یہ معلوم ہو جائے گا کہ پوری قوم ان کی تاک میں ہے۔ اور ان کے فعال واقوال پر نکیر کرنے اور اس کی تردید کے لیے سب بھوٹے بڑے تلے ہوتے ہیں تو آپ ہی بتلائیے کہ ایسی صورت حال میں کیا ان میں سے کوئی شخص بھی یہ جرأت کرے گا کہ الحاد مچھیلانے؟

ان مجرموں میں سے کوئی بھی مجرم یہ طاقت رکھے گا کہ اسلام پر حملہ کرے؟

اور پھر کیا کبھی ہمارے کانوں میں یا دیکھنے میں یہ بات آئے گی کہ کسی دشمن نے اللہ تعالیٰ کی ذات پر حملہ کرنے کے لیے زبان دراز کی یا رسول اکرم صلی اللہ علیہ وسلم کی شخصیت پر طعن و تشنیع کرنا چاہی؟ ظاہر بات ہے کہ ایسا کبھی بھی نہ ہوگا۔ اس لیے والدین کا یہ فریضہ ہے کہ وہ اس حقیقت کو خوب سمجھیں اور امر بالمعروف و نہی عن المنکر کے سلسلہ میں ان کی جو ذمہ داری ہے اسے پورا کریں، اور ہر ایجنٹ و خائن کے سامنے سینہ سپر رہیں، اور بچوں میں جرأت اور اعداء اسلام سے مقابلہ کی عادت پیدا کریں، تاکہ دین کے دشمنوں کے ایجنٹ سرکشی و بغاوت نہ کر سکیں، اور دشمنوں اور ہزدلوں کو اپنے بلوں سے باہر آنے کا موقعہ نہ ملے، اور عزت ہمیشہ ہمیشہ کے لیے اللہ اور اس کے رسول اور مومنوں کے لیے ہو جائے۔

اللہ تعالیٰ ایسے شخص پر رحم فرمائے جو ان لوگوں کے سامنے اپنی قوت اور جہاد کی عظمت اور حق بات کہنے کی جرأت عیاں کر دے۔

بچے کے لیے جن امور کا اختیار کرنا مریضوں کے لیے بہت اہمیت رکھتا ہے ان میں سے مومن

**۵۔ ساتھی کا حق** | ساتھی اور اچھے ہمنشین کا انتخاب بھی ہے۔ اس لیے کہ اس کا بچے کی استقامت اور اس کے امور کی اصلاح اور اخلاق کی درستگی پر بہت بڑا اثر پڑتا ہے، اور واقعی سچ کہا جس نے یہ مقولہ کہا ہے کہ ساتھی کھینچنے والا ہوتا ہے اور اس نے بھی سچ کہا جس نے یہ مثل پیش کی ہے کہ تم مجھ سے یہ نہ پوچھو کہ میں کون ہوں بلکہ مجھ سے پوچھو کہ تم کس کیساتھ اٹھتے بیٹھتے ہو اس سے تم مجھے پہچان لو گے کہ میں کون ہوں۔



اور اللہ تعالیٰ اس شاعر پر رحم فرمائے جس نے درج ذیل شعر کہا ہے :

عن المرء لا تسئل و سئل عن قریبہ  
انسان کے بارے میں نہ پوچھو بلکہ اسکے ساتھی کے بارے میں سوال کرو  
اور لیجیے اس سلسلہ میں مرنی اول نبی اکرم صلی اللہ علیہ وسلم کے فرامین مبارک بھی سن لیں کہ آپ نے والدین اور مرزبوں  
کو اپنے بچوں اور ان لوگوں کیلئے جن کی تربیت کی ذمہ داری ان پر عائد ہوتی ہے کس طرح اچھے رفقاء کے اختیار کرنے  
کی تعلیم دی ہے۔

امام بخاری و مسلم حضرت ابو موسیٰ اشعری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم  
نے ارشاد فرمایا کہ:

«مثل المجلس الصالح والمجلس السوء  
مثل حامل المسك وناخ الكير،  
فحامل المسك إيمان يحذيك، أو تشتري منه  
أو تجد منه ريحاً طيبةً  
و ناخ الكير إيمان يحرق ثيابك  
أو تجد منه ريحاً منتنة»۔

اور ابوداؤد و ترمذی نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا:  
« لا تصاحب إلا مؤمناً، ولا يأكل  
طعامك إلا تقى»۔

اور ابن عساکر رسول اللہ صلی اللہ علیہ وسلم سے روایت کرتے ہیں کہ آپ نے فرمایا:  
« إياك وقرين السوء فبانك  
به تعرف»۔

اور امام ترمذی و ابوداؤد نبی کریم علیہ الصلوٰۃ والسلام سے روایت کرتے ہیں:  
« المرء على دين خليله، فلينظر  
أحدكم من يخال»۔

ان تمام امور کی وجہ سے مرنی پر یہ لازم ہے کہ بچے کے لیے اچھے ساتھیوں کا انتخاب کرے اور خصوصاً جب بچہ سن  
تیز و شعور کو پہنچ جائے تو اس کے لیے اس کی عمر کے ایسے نیک صالح ساتھیوں کی جماعت منتخب کرنا چاہیے جن کے ساتھ  
گزر رہا ہے۔

وہ اٹھے بیٹھے، اور کھیلے کودے، اور پڑھے لکھے، اور ان سے ملا جلا کرے، اور ان کی بیماریا پر سی کرے، اور جب وہ کامیاب و کامران ہوں تو انہیں تحفہ تحائف پیش کرے، اور اگر وہ صحیح بات بھول جائیں تو انہیں یاد دلا دے، اور اگر وہ حاجت مند ہوں تو ان کی امداد کرے، ایسے مواقع فراہم کرنے کا نتیجہ یہ ہوگا کہ بچہ بلا کسی شک و شبہ کے ان فطری معاشرتی جبلاتی و خیر کے امور میں آگے بڑھنے کے وصف پر نشوونما پائے گا، اور مستقبل میں وہ ایک ایسا متوازن فعال مرد بنے گا جو معاشرے کے حق کو ایسے صحیح طریقے پر ادا کرے گا جسے اللہ تعالیٰ پسند کرتا ہے اور جس کا اسلام حکم دیتا ہے۔

سوال یہ ہے کہ مصابحت و رفاقت کے وہ اہم حقوق کیا ہیں جن کا بچوں میں پیدا کرنا اور راسخ کرنا تربیت کرنے والوں پر لازم ہے۔

یہ حقوق درج ذیل ہیں :

## الف - ملاقات کے وقت سلام کرنا :

اس لیے کہ بخاری و مسلم حضرت عبداللہ بن عمرو بن العاص رضی اللہ عنہما سے روایت کرتے ہیں کہ ایک صاحب نے رسول اللہ صلی اللہ علیہ وسلم سے پوچھا: اسلام کے آداب میں سے کونسا آداب زیادہ بہتر ہے؟ آپ نے ارشاد فرمایا:

«تطعم الطعام، وتقرأ السلام  
على من عرفت ومن لم تعرف»۔

تم کھانا کھاؤ اور سلام کرو ہر اس شخص کو بھی جس کو تم جانتے ہو اور اس کو بھی جس کو تم نہیں جانتے۔

اور امام مسلم حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم فرماتے ہیں:

تم جنت میں اس وقت تک داخل نہ ہو گے جب تک  
مؤمن نہ بن جاؤ۔ اور تم مؤمن اس وقت تک نہیں  
بن سکتے جب تک کہ آپس میں محبت نہ کرو۔ کیا میں  
تمہیں ایک ایسی چیز نہ بتلا دوں کہ جب تم اسے اختیار  
کرو تو آپس میں محبت پیدا ہو جائے۔ آپس میں  
سلام کو عام کرو۔

«لا تدخلوا الجنة حتى تؤمنوا، ولا  
تؤمنوا حتى تحابوا، أولا أدلكم على  
شيء إذا فعلتموه تحاببتم؟ أفشوا  
السلام بينكم»۔

❖ ❖ ❖



## ب۔ اگر بیمار ہو تو اس کی بیمار پرسی و عیادت کرنا :

اس لیے کہ امام بخاری حضرت ابو موسیٰ اشعری رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے فرمایا :  
 ((عودوا للمریض، وأطعموا الجائع، وفكوا  
 العانی))۔  
 بیمار کی عیادت کرو، اور سبھو کے کو کھانا کھلاؤ، اور قیدی  
 کو آزاد کراؤ۔

اور امام بخاری وسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا :  
 ((حق المسلم على المسلم خمس: رد السلام،  
 وعيادة المريض، وإتباع الجنائز، وإجابة  
 الدعوة، وتشميت العاطس))۔  
 ایک مسلمان کے دوسرے مسلمان پر پانچ حق ہیں: سلام  
 کا جواب دینا، بیمار کی عیادت کرنا، جنازہ کی اتباع کرنا  
 اور دعوت قبول کرنا، اور چھینک کا جواب دینا۔

## ج۔ چھینک آنے پر اس کا جواب دینا :

اس لیے کہ امام بخاری حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا :  
 ((إذا عطس أحدكم فليقل: الحمد لله،  
 وليقل له أنحوه أو صاحبه: يرحمك الله،  
 فإذا قال له: يرحمك الله، فليقل: يهديكم  
 الله ويصلح بالكم))۔  
 جب تم میں سے کسی شخص کو چھینک آئے تو اسے چاہیے  
 کہ الحمد للہ کہے، اور اس کا بھائی یا اس کا ساتھی اس کو:  
 یرحمک اللہ (اللہ تم پر رحم کرے) کہے اور جب اس کا ساتھی  
 یا بھائی اسے یرحمک اللہ کہے تو اسے چاہیے کہ وہ یہ ہدیہ  
 اللہ ویصلح بالکم کہے (یعنی اللہ تمہیں ہدایت دے اور تمہاری  
 حالت درست کرے)۔

## د۔ اللہ کی رضا و خوشنودی حاصل کرنے کے لیے اس سے ملاقات کرنا:

ابن ماجہ اور ترمذی حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا :  
 ((من عاد مریضاً أو نارا أنحأ في الله ناداه  
 مناد بأن طبت وطاب ممشاك وتبرأت  
 من الجنة منزلاً))۔  
 جو شخص کسی مریض کی عیادت کرتا ہے یا اپنے مسلمان  
 بھائی کی زیارت کرتا ہے تو اسے ایک فرشتہ یہ نداء دیتا  
 ہے کہ تم اچھے رہو اور تمہارا یہ چلنا مبارک ہو اور تم  
 نے جنت میں اپنا گھر بنا لیا۔

اور امام مسلم رحمہ اللہ نبی اکرم صلی اللہ علیہ وسلم سے روایت کرتے ہیں کہ ایک صاحب نے اپنے دینی بھائی سے ملنے کا

ارادہ کیا جو کسی دوسری بستی میں رہتا تھا، تو اللہ تعالیٰ نے اس بستی کے سرے پر اپنا ایک فرشتہ اس کے انتظار میں بٹھا دیا وہ شخص جب وہاں پہنچا تو اس فرشتے نے پوچھا کہ تم کہاں جا رہے ہو؟ اس نے جواب دیا کہ اس بستی میں میرا الیک بھائی ہے اس کے پاس جا رہا ہوں۔ اس فرشتے نے کہا: کیا تمہارا اس پر کوئی حق ہے جس کی تم تکمیل کرنا چاہتے ہو؟ اس نے کہا: نہیں بس میں اس سے اللہ کے لیے محبت کرتا ہوں، تو اس فرشتے نے کہا: میں اللہ کی طرف سے تمہاری جانب بھیجا گیا ہوں تاکہ تمہیں بتا دوں کہ جس طرح تم نے اس شخص سے اللہ کے لیے محبت کی ہے اس طرح اللہ بھی تم سے محبت کرتا ہے۔

## ۵۔ سختی و پریشانی کے وقت امداد کرنا :

امام بخاری و مسلم حضرت عبداللہ بن عمر رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے فرمایا:

مسلمان مسلمان کا بھائی ہے نہ اس پر ظلم کرتا ہے اور نہ اسے بے یار و مددگار چھوڑتا ہے، جو شخص اپنے بھائی کی ضرورت پوری کرنے میں لگتا ہے، اللہ اس کی حاجت پوری کرتا ہے، اور جو شخص کسی مسلمان سے کوئی پریشانی دور کرتا ہے اللہ تعالیٰ قیامت کے روز اس کی پریشانیوں میں سے کسی پریشانی کو دور فرمائیں گے، اور جو شخص کسی مسلمان کی پردہ پوشی کرتا ہے قیامت کے روز اللہ تعالیٰ اس کی پردہ پوشی فرمائیں گے۔

«المسلم أئدو المسلم لا يظلمه ولا يسلمه»  
من كان في حاجة أخيه كان الله في حاجته  
ومن فرج عن مسلم كربةً فرج الله عنه  
كربةً من كرب يوم القيامة، ومن ستر  
مسلمًا ستره الله يوم القيامة»

❖ ❖ ❖  
❖ ❖ ❖  
❖ ❖ ❖

## ۶۔ مسلمان کی دعوت قبول کرنا :

امام بخاری اور مسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم

نے ارشاد فرمایا:

ایک مسلمان کے دوسرے مسلمان پر پانچ حق ہیں: سلام کا جواب دینا، بیماریا کی عیادت کرنا، جنازے کے ساتھ جانا، دعوت قبول کرنا، اور چھینک کا جواب دینا۔

«حق المسلم على المسلم خمس: رد السلام، وعيادة المريض، وإجابة الدعوة، وتشميت العاطس»۔

❖ ❖ ❖

## ز۔ مختلف مہینوں اور عیدوں کی آمد پر حسب عادت مبارک باد دینا:

دلیلی حضرت عبداللہ بن عباس رضی اللہ عنہما سے روایت کرتے ہیں:

((من لقی أخاه عند الانصراف من الجمعة  
فليقل: تقبل الله منا ومنك))۔  
جو شخص جمعہ سے واپسی پر اپنے کسی بھائی سے ملے تو  
اسے چاہیے کہ وہ یہ کہہ دے: اللہ تعالیٰ ہماری اور

آپ کی جانب سے قبول فرمائے۔

صاحب "مقاصد" خالد بن معدان سے روایت کرتے ہیں کہ وہ حضرت وائل بن الاسقع رضی اللہ عنہ سے عید کے روز  
ملے تو انہوں نے حضرت وائل سے فرمایا: اللہ تعالیٰ میری اور آپ کی طرف سے قبول فرمائے تو حضرت وائل نے بھی ان  
سے اسی طرح کے جملے کہے۔

صحیحین میں آتا ہے کہ اللہ تعالیٰ نے جب حضرت کعب بن مالک رضی اللہ عنہ کی توبہ قبول فرمائی تو حضرت طلحہ رضی اللہ  
عنہ ان کو مبارک باد دینے کے لیے کھڑے ہو گئے اور انہیں مبارک باد دی۔

جامع کبیر کے مؤلف حضرت عبداللہ بن عمرو رضی اللہ عنہما سے مرفوع روایت نقل کرتے ہیں:

((أتدرون ما حق الجار؛ إن استعان بك  
أعنته، وإن استقرضك أقرضته، وإن  
أصابه خيره نأتته، وإن أصابته  
مصيبة عزيتته))۔  
یہا تم جانتے ہو کہ پڑوسی کا کیا حق ہے؛ اگر وہ تم سے  
مدد مانگے تو تم اس کی اعانت کرو۔ اور اگر وہ تم سے  
قرض مانگے تو تم اسے قرض دو۔ اور اگر اسے کوئی خیر  
حاصل ہو تو تم اسے مبارک باد دو، اور اگر اسے کوئی  
مصیبت پہنچ جائے تو تم اس سے تعزیت کرو۔

## ح۔ مختلف موقعوں اور مناسبات میں ہدیہ دینا:

طبرانی "معجم اوسط" میں نبی کریم صلی اللہ علیہ وسلم سے روایت کرتے ہیں کہ آپ نے فرمایا:

((تهادوا تحابوا))۔  
ایک دوسرے کو ہدیہ دو محبت پیدا کرو۔

اور طبرانی "معجم اوسط" میں حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ

صلی اللہ علیہ وسلم نے ارشاد فرمایا ہے:

((يانساء المؤمنین تهادین ولو فرسن  
شاة، فإنه ینبت المودة ویذهب  
اے مؤمنوں کی عورتو ایک دوسرے کو ہدیہ دیا کرو  
چاہے دنبہ کا ایک کھڑی کیوں نہ ہو اس لیے کہ اس

الضغائن»۔ سے محبت پیدا ہوتی ہے اور کینہ ختم ہو جاتا ہے۔

اور دہلی حضرت انس رضی اللہ عنہ سے مرفوع روایت نقل کرتے ہیں کہ آپ صلی اللہ علیہ وسلم نے فرمایا:

«عليكم بالهدايا فإنها تورث المودة»

ہدیہ دینے کو اختیار کیا کرو اس لیے کہ یہ مودت کو پیدا کرتا ہے اور کینہ کو ختم کر دیتا ہے۔

اور امام مالک نے "موطأ" میں روایت نقل کی ہے:

«تصافحوا يذهب الغل، وتهادوا تحابوا»

آپس میں مصافحہ کیا کرو یہ کینہ دور کر دیتا ہے۔ اور آپس میں ہدیہ دیا کرو آپس میں محبت پیدا ہوتی ہے اور بغض و

وتذهب الشحناء»۔

کینہ ختم ہو جاتا ہے۔

‡

‡

‡



دائمی اور مستقل مومن رفیق اور ساتھی کے حقوق سے وقتی اور قصوری سی دیر کے ساتھی کے حقوق بھی متفرع ہوتے ہیں، وقتی ساتھی سے مراد وہ شخص ہے جو آپ کے ساتھ کسی سفر میں یا رفیق درس یا ملازمت کا ساتھی ہو قرآن کریم نے مندرجہ ذیل الفاظ سے اسے تعبیر کیا ہے:

«وَالصَّاحِبِ بِالْجَنبِ»۔ انعام-۳۶ اور پاس بیٹھنے والے۔

ایسے رفیق کے ساتھ بھی ہر اس شخص کو جو اس کا پڑوسی ہو شفقت و محبت، اکرام، تعاون، ایثار، نرمی اور اچھے اخلاق کا مظاہرہ کرنا چاہیے، ہمارے لیے حقیقی مقتدی اور کامل نمونہ اقتدار رسول اکرم صلی اللہ علیہ وسلم نے اپنے ساتھیوں کے ساتھ سفر و حضر، جنگ و آشتی و امن، اور اقامت اور کوچ ہر حال میں بہترین سلوک و نرم مزاجی سے پیش آنے کا بہترین نمونہ اپنے امت کے لیے چھوڑا ہے۔

امام طبرانی اپنی سند کے ساتھ یہ روایت نقل کرتے ہیں کہ نبی اکرم صلی اللہ علیہ وسلم کے ساتھ آپ کے ایک صحابی بھی تھے، دونوں اپنی اپنی سواریوں پر سوار تھے، رسول اللہ صلی اللہ علیہ وسلم ایک گھنے درختوں والی جگہ پہنچے تو آپ نے دو ٹہنیاں توڑیں جن میں سے ایک ٹیڑھی سی تھی تو آپ نے ان دونوں میں جو سیدھی اور اچھی تھی وہ اپنے ساتھی کو دے دی، ان صاحب نے عرض کیا: اے اللہ کے رسول آپ اسکے مجھ سے زیادہ حق دار تھے! تو آپ نے ارشاد فرمایا: اے فلاں ہرگز نہیں، یہ بات نہیں ہے اس لیے کہ وہ شخص جو کسی کے ساتھ رفیق بنتا ہے اس سے اپنے ساتھیوں کے بارے میں پوچھا جائے گا چاہے وہ ایک گھڑی کی رفاقت کیوں نہ ہو۔

ربیع بن ابی عبد الرحمن فرماتے ہیں: ایک مروت سفر کی ہوتی ہے اور ایک مروت اقامت و حضر کی، سفر میں مروت کا تقاضہ یہ ہے کہ انسان زادراہ کو خرچ کرے اور ساتھیوں سے اختلاف نہ کرے، اور کثرت سے دل لگی کرے، لیکن ایسا

مذاق نہ ہو جو اللہ کی ناراضگی کا موجب ہو، اور اقامت و حضر میں مروت یہ ہے کہ مسجد مستقل آیا جایا کرے، اور قرآن کریم کی تلاوت کرے، اور اللہ کے واسطے بہت سے دوست بنائے۔

بعض بنو اسد والوں کی جانب یہ اشعار منسوب ہیں:

لہ مرکب فضلًا فلا حملت رجلی

کی فاضل جگہ نہ ہو تو وہ اونٹنی مجھے بھی نہ اٹھائے

فلا کنت ذانراذ ولا کنت ذافضل

تو میں نہ توشہ والا ہوں اور نہ احسان کرنے کے قابل رہوں

علیٰ لہ فضلًا ہما نال من فضلی

اور میرے زائد حصہ میں سے جو وہ لیتا ہے اسے میں اسکا اپنے اوپر احسان سمجھتا ہوں

إذا ما رفیقی لم یکن نحلف ناقتی

اگر میرے ساتھی کے لئے میری اونٹنی پر سواری

ولم یکن من نراذی لہ شطر مزدی

اور اگر میرے توشہ میں سے ایک حصہ کے برابر اسکا حصہ نہ ہو

شریکان فیما نحن فیہ وقذاری

ہمارا پاس جو کچھ ہے اس میں ہم دونوں ایک دوسرے کے شریک ہیں



حضراتِ مرزبینِ ساتھی کے حق اور دوست کا احترام کرنے کے سلسلہ میں یہ وہ اہم بنیادی اصول اور قواعد و ضوابط ہیں جن کا بچوں کو آنکھ کھولنے سے ہی سکھانا اور ان کا عادی بنانا چاہیے، اور بچے میں معاشرتی شعور پیدا کرنے اور اللہ کے لیے محبت کرنے کی عادت ڈالنے کے سلسلہ میں یہ سب سے بڑے عوامل و اسباب ہیں، یہ جذبہ جب محبت و اخلاص، وفاء و ایثار اور تعاون و خیر خواہی کی بنیادوں پر قائم ہو تو اس سے مسلم معاشرے میں اتحاد اور سلامتی اور استقرار و امن کی بنیادیں راسخ و مستحکم ہوں گی اور عدل و انصاف اور مساوات و بھائی چارگی کی فضاء اطرافِ عالم اور تمام سرزمین میں پھیل جائے گی، کیوں؟ اس لیے کہ مسلمان نے اسلام کا زندہ نمونہ اپنے اخلاق و عادات چال چلن اور معاملہ و برتاؤ کے ذریعہ ہر ذی بصیرت کے سامنے پیش کر دیا ہوگا۔

ہمارا اسلامی معاشرہ ایسے فاضل تربیت کرنے والوں اور باوصف والدین کا کس قدر محتاج ہے جو اچھی تربیت اور شاندار اخلاق کے ذریعہ شروع ہی سے بچے میں یہ بنیادی چیزیں پیدا کر دیں تاکہ بچہ اچھی عادات میں نشوونما پائے اور اعلیٰ ترین اخلاق اور بے نفسی کی وصف کو لیکر بڑھے۔

۴۔ بڑے کا حق اور عزت و شرافت و قدر و منزلت میں برتر ہو۔

یہ مذکورہ بالا حضرات اگر اپنے دین میں مخلص، اور اپنے رب کی شریعت کو مضبوطی سے تھامنے والے ہوں تو لوگوں پر یہ لازم ہوگا کہ ان کی قدر و منزلت پہچانیں، اور ان کے حق کو ادا کریں، اور ان کے احترام کے فریضہ کو ادا کریں تاکہ نبی کریم صلی اللہ علیہ وسلم کے اس حکم کی اتباع و تعمیل ہو جائے جس نے معاشرہ کو ایسے افراد کے مرتبہ سے روشناس کرایا اور

لوگوں پر ان کے حق کو لازم کر دیا۔

بڑوں کے احترام کے سلسلہ میں نبی کریم صلی اللہ علیہ وسلم کی شاندار  
توجیہات و ارشادات کا ایک معطر گلدستہ پیش خدمت ہے

امام ترمذی حضرت انس رضی اللہ عنہ سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم  
ارشاد فرماتے ہیں:

کوئی بھی نوجوان شخص کسی عمر رسیدہ شخص کا احترام اس کی بڑی  
عمر کی وجہ سے نہیں کرتا مگر یہ کہ اللہ تعالیٰ اس کے لیے  
ایسے افراد مقرر کر لیتا ہے۔ جو اس کا احترام اس وقت  
کریں گے جب وہ اس بڑی عمر کو پہنچ جائے۔

« مَا أَكْرَمَ شَابٍ شَيْخًا لَسَنَّهُ إِلا قِيَضَ  
اللَّهُ لَهُ مِنْ يَكْرَمِهِ عِنْدَ سَنِهِ ».

اور ابو داؤد و ترمذی حضرت عبد اللہ بن عمرو رضی اللہ عنہ سے روایت کرتے ہیں کہ رسول اللہ صلی اللہ علیہ وسلم  
ارشاد فرماتے ہیں:

وہ شخص ہم میں سے نہیں ہے جو چھوٹوں پر رحم نہ کرے  
اور ہمارے بڑوں کے حق کو نہ پہچانے،

« لَيْسَ مَنَا مَنْ لَمْ يَرْحَمْ صَغِيرَنَا وَيَعْرِفْ  
حَقَّ كِبِيرِنَا ».

اور ابو داؤد و حضرت ابو موسیٰ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ  
وسلم فرماتے ہیں:

اللہ کی عظمت و احترام کا تقاضہ یہ ہے کہ مسلمان عمر رسیدہ  
شخص کا اکرام کیا جائے اور اس قرآن کریم کے عامل و  
حافظ کا جو اس میں نہ غلو کرنے والا ہو نہ اس کو چھوٹنے  
والا اور عادل بادشاہ کا۔

« إِنْ مِنْ إِجْلَالِ اللَّهِ تَعَالَى إِكْرَامِ ذِي الشَّيْبَةِ  
الْمُسْلِمِ ، وَحَامِلِ الْقُرْآنِ غَيْرِ الْغَالِي  
فِيهِ وَالْجَافِي عِنْدَهُ ، وَإِكْرَامِ ذِي السُّلْطَانِ  
الْمُقْسَطِ ».

اور ابو داؤد و میمون بن ابی شیبہ رحمہ اللہ سے روایت کرتے ہیں کہ ایک سائل حضرت عائشہ رضی اللہ عنہا کے پاس  
سے گزرا تو انہوں نے روٹی کا ایک ٹکڑا اسے دے دیا، اور ایک ذمی و جاہلت و صاحب حیثیت و خوش پوشاک شخص گزرا تو  
انہوں نے اسے بٹھایا اور جب وہ شخص کھانا کھا کر چلا گیا تو اس کے بارے میں حضرت عائشہ سے سوال کیا گیا، تو انہوں نے  
فرمایا کہ رسول اللہ صلی اللہ علیہ وسلم کا ارشاد ہے:

لوگوں کو ان کے مقام پر رکھا کرو۔

« أَنْزَلُوا النَّاسَ مَنَازِلَهُمْ ».

ایک دوسری روایت میں یوں ہے کہ ہمیں رسول اللہ صلی اللہ علیہ وسلم نے یہ حکم دیا ہے کہ ہم ہر شخص کو اس کے مناسب درجہ دیا کریں (جیسا ہو اس کے ساتھ ویسا ہی برتاؤ کریں)۔

امام مسلم حضرت عبداللہ بن عمر رضی اللہ عنہما سے روایت کرتے ہیں کہ نبی اکرم صلی اللہ علیہ وسلم نے ارشاد فرمایا:

«أرأى في المنام أتسوك بسواك، فجاءني رجلان أحدهما أكبر من الآخر، فناولت السواك الأصغر (منهما) فقتل لي: كبر، فدفعته إلى الأكبر (منهما)»۔

میں نے خواب میں دیکھا کہ میں مسواک سے مسواک کر رہا ہوں، اسی اثنا میں میرے پاس دو صاحبان آئے جن میں سے ایک دوسرے سے بڑا تھا، تو میں نے مسواک ان دونوں میں سے چھوٹے کو دے دی، تو مجھ سے کہا گیا کہ بڑے کو دیجیے، لہذا میں نے وہ مسواک ان دونوں میں بڑے کو دیا اس کے حوالے کر دی۔

احادیث مبارکہ کے اس مجموعہ سے ہم مندرجہ ذیل خلاصہ نکالتے ہیں:

## الف - بڑے کو اس کی حسبِ شان مرتبہ دینا:

مثلاً یہ کہ معاملات میں اس سے مشورہ لیا جائے، مجلس میں اسے آگے بڑھایا جائے، ضیافت میں اس سے ابتدا کی جائے تاکہ نبی کریم صلی اللہ علیہ وسلم کے اُس فرمان مبارک پر عمل ہو جس میں آپ نے یہ حکم دیا ہے کہ لوگوں سے ان کے حسبِ مرتبہ سلوک کیا کرو، اس کی مزید تاکید اس روایت سے بھی ہوتی ہے جسے امام احمد نے سند صحیح سے شہاب بن عباد سے روایت کیا ہے کہ انہوں نے وفد عبد القیس کے بعض حضرات سے یہ سنا کہ وہ یہ کہہ رہے تھے کہ ہم رسول اللہ صلی اللہ علیہ وسلم کے پاس حاضر ہوئے تو حاضرین مجلس کی خوشی میں اضافہ ہو گیا، اور حسبِ ہم ان کے قریب پہنچے تو ان حضرات نے ہمارے لیے جگہ چھوڑ دی اور حسبِ ہم بیٹھ گئے تو نبی اکرم صلی اللہ علیہ وسلم نے ہمیں خوش آمدید کہا اور ہمیں آگے بلا لیا پھر ہماری طرف غور سے دیکھ کر پوچھا: تمہارا سردار و سربراہ کون ہے؟ ہم سب نے منذر بن عائد کی طرف اشارہ کیا، جب منذر آپ کے قریب ہوئے تو سب لوگوں نے ان کے لیے جگہ چھوڑ دی اور منذر نبی کریم صلی اللہ علیہ وسلم تک پہنچ گئے اور رسول اللہ صلی اللہ علیہ وسلم کی دائیں جانب بیٹھ گئے، تو آپ نے انہیں خوش آمدید کہا اور ان سے نرمی سے بات کی اور ان کے شہر و ملک کے بارے میں سوال کیا۔ الخ

محدثین کے یہاں یہ بات متفق علیہ اور طے شدہ ہے کہ صحابہ کرام رضی اللہ عنہم ضیافت کی ابتداء رسول اکرم صلی اللہ علیہ وسلم سے کرتے تھے اور پھر ان حضرات سے جو آپ کی دائیں جانب ہوتے تھے اور یہی طریقہ آپ صلی اللہ علیہ وسلم

کی سنت بھی ہے۔

## ب۔ تمام امور میں بڑے سے ابتدا کرنا:

مثلاً یہ کہ جماعت کی نماز اور لوگوں سے بات چیت کرنے اور معاملات کے وقت لینے دینے میں بڑے کو چھوٹے پر مقدم رکھا جائے، اس لیے کہ امام مسلم حضرت ابو مسعود رضی اللہ عنہ سے روایت کرتے ہیں کہ رسول اللہ صلی اللہ علیہ وسلم (اصلاح صفت) کے لیے ہمارے کاندھوں کو ہاتھ لگا کر فرمایا کرتے تھے:

«استووا ولا تختلفوا فتختلف قلوبكم  
ليلني منكم أولو الأحلام والنهي  
ثم الذين يلونهم ثم الذين  
يلونهم».

سیدھے ہو جاؤ اور آگے پیچھے نہ ہو کہ اس کی وجہ سے  
تمہارے دلوں میں اختلاف پیدا ہو، میرے قریب تم میں  
سے عقل و سمجھ والے ہونا چاہیں، اور پھر وہ لوگ جو ان  
سے قریب قریب ہوں اور پھر وہ لوگ جو اس معاملہ  
میں ان سے قریب ہوں۔

اور امام بخاری و مسلم ابو یحییٰ انصاری سے روایت کرتے ہیں کہ انہوں نے فرمایا: عبد اللہ بن سہل اور محیصہ بن مسعود  
سرزمین خیبر گئے جہاں اس وقت صلح ہو چکی تھی یہ دونوں الگ الگ ہو گئے چنانچہ محیصہ عبد اللہ کے پاس گئے جو خون میں  
لت پت پڑے تھے، پھر محیصہ مدینہ منورہ آئے، پھر عبد الرحمن بن سہل اور مسعود کے دونوں بیٹے محیصہ اور حوئیصہ نبی اکرم صلی اللہ  
علیہ وسلم کی خدمت میں حاضر ہوئے، عبد الرحمن نے بات کرنا چاہی تو نبی کریم علیہ الصلوٰۃ والسلام نے ارشاد فرمایا: بڑے کو بات  
کرنے کا موقعہ دو بڑے کو بات کرنے دو، عبد الرحمن ان سب سے چھوٹے تھے! الخ۔  
اور ابھی کچھ پہلے ہم مسواک والی حدیث ذکر کر چکے ہیں جس میں نبی کریم صلی اللہ علیہ وسلم کو خواب میں یہ حکم دیا گیا تھا کہ مسواک  
بڑے شخص کو دیں۔

## ج۔ چھوٹے کو بڑے کی بے حرمتی کرنے سے ڈرانا:

مثلاً یہ کہ چھوٹا بڑے کا مذاق اڑائے یا اس پر ہنسے یا اس کو برا بھلا کہے، یا اس کی موجودگی میں بے ادبی سے پیش  
آئے، یا اس کو منہ در منہ ڈانٹے وغیرہ، اس لیے کہ طبرانی اپنی کتاب "معجم کبیر" میں حضرت ابو امامہ رضی اللہ عنہ سے روایت کرتے  
ہیں کہ رسول اللہ صلی اللہ علیہ وسلم نے ارشاد فرمایا:

«ثلاث لا يستخف بهن إلا منافق:  
الشبهة في الإسلام، وذو العلم،  
تین آدمیوں کی توہین منافق ہی کر سکتا ہے: ایک وہ  
شخص جو حالت اسلام میں بڑھاپے کو پہنچا ہو، اور عالم،



وامام مقسط»۔

اور عادل امام و بادشاہ۔

بڑوں کے احترام کے سلسلہ میں واردان ارشادات سے بہت سے دینی معاشرتی آداب و احکام متفرق ہوتے ہیں جن کا تعلق احترام سے ہے، اس لیے تربیت کرنے والوں کو چاہیے کہ وہ اپنے بچوں کو ان آداب کا عادی بنائیں اور ان پر عمل کرنے کا انہیں حکم دیں، اور وہ درج ذیل ہیں۔

## الف - حیا

یہ ایک ایسی عادت ہے جو انسان کو برائیوں کے چھوڑنے پر ابھارتی اور بڑوں کے حقوق میں کوتاہی کرنے سے روکتی ہے، اور ہر حقدار کو اس کا حق دینے پر مجبور کرتی ہے، اسی لیے حیا ہر طرح سے خیر ہی خیر ہے جیسا کہ بخاری و مسلم نے حضرت عمران بن حصین رضی اللہ عنہ سے روایت کیا ہے۔

حیا کی فضیلت پر وہ روایت بھی دلالت کرتی ہے جسے حضرت عائشہ صدیقہ رضی اللہ عنہا نے روایت کیا ہے فرماتی ہیں کہ رسول اللہ صلی اللہ علیہ وسلم نے ارشاد فرمایا: اے عائشہ اگر حیا کسی انسانی روپ میں ہوتی تو نیک و صالح آدمی ہوتی اور اگر فحش و برائی انسانی شکل میں ہوتی تو بہت برا آدمی ہوتی۔

اور ابن ماجہ اور ترمذی حضرت انس رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم کا ارشاد ہے:

«ما كان الفحش في شيئ إلا شانهُ»

«وما كان الحياء في شيئ إلا زانه»۔

فحش و بے حیائی کسی بھی چیز میں نہیں ہوتی مگر یہ کہ اسے

عیب دار بنا دیتی ہے، اور حیا کسی بھی چیز میں نہیں

ہوتی مگر یہ کہ اسے مزین و آراستہ بنا دیتی ہے۔

اور امام مالک اور ابن ماجہ حضرت زید بن طلحہ بن رکانہ رضی اللہ عنہ سے مرفوعاً روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«إن لكل دين خلقاً وخلق الإسلام

الحياء»۔

ہر دین کی ایک عادت مزاج اور طرہ امتیاز ہو کرتا ہے اور

اسلام کا طرہ امتیاز حیا ہے۔

اور بخاری و مسلم نبی کریم صلی اللہ علیہ وسلم سے روایت کرتے ہیں:

«... والحياء شعبة من الإيمان»۔

... اور حیا ایمان کا شعبہ ہے۔

حیا کی منقبت و فضیلت کے سلسلہ میں نبی کریم صلی اللہ علیہ وسلم کی ان توجیہات و ارشادات کے بعد صحابہ کرام رضی اللہ عنہم کی اولاد کا اس عالی شان عادت و وصف سے متصف ہونا اور اپنے سے بڑوں اور عمر رسیدہ حضرات کے سامنے اس

وصف کے آثار کا ان پر ظاہر ہونا کوئی تعجب کی بات نہیں ہے۔

امام بخاری و مسلم حضرت ابو سعید خدری رضی اللہ عنہ سے روایت کرتے ہیں کہ انہوں نے فرمایا کہ میں رسول اللہ صلی اللہ علیہ وسلم کے زمانے میں نو عمر تھا اور آپ کی احادیث یاد کر لیا کرتا تھا، لیکن بات کرنے سے اس لیے رک جاتا تھا کہ وہاں مجھ سے زیادہ عمر والے حضرات موجود ہوا کرتے تھے۔

## ب - آنے والے کے استقبال کیلئے کھڑا ہونا:

آنے والے مثلاً مہمان یا مسافر یا عالم یا بڑے کے لیے کھڑا ہونا ایک نہایت شاندار معاشرتی ادب ہے جس کا بچوں کو حکم دینا چاہیے اور انہیں اس کا عادی بنانا چاہیے، جس کے اولہ درج ذیل ہیں:

الف - بخاری و ابو داؤد و ترمذی حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ میں نے حضرت فاطمہ بنت رسول اللہ صلی اللہ علیہ وسلم سے زیادہ کسی کو نبی کریم صلی اللہ علیہ وسلم سے مشابہ نہیں پایا نہ عادات و اخلاق میں نہ چال چلن میں، نہ طور طریقے اور اٹھنے بیٹھنے میں، فرماتی ہیں جب حضرت فاطمہ نبی کریم صلی اللہ علیہ وسلم کی خدمت میں حاضر ہوا کرنی تھیں تو آپ صلی اللہ علیہ وسلم ان کے استقبال کے لیے کھڑے ہو جاتے انہیں چومتے اور پھر انہیں اپنی جگہ پر بٹھالیتے تھے، اور جب نبی کریم صلی اللہ علیہ وسلم ان کے پاس جاتے تھے تو وہ آپ کے لیے اپنی جگہ سے کھڑی ہو جاتی تھیں اور آپ کو چوم لیتی تھیں اور آپ کو اپنی جگہ پر بٹھالیا کرتی تھیں۔

ب - اور نسائی اور ابو داؤد حضرت ابو ہریرہ رضی اللہ عنہ سے روایت کرتے ہیں کہ نبی کریم صلی اللہ علیہ وسلم ہم سے گفتگو فرمایا کرتے تھے، پھر جب آپ کھڑے ہو جاتے تھے تو ہم بھی کھڑے ہو جاتے تھے اور ہم اس وقت تک کھڑے رہتے تھے جب تک آپ اپنی ازواج مطہرات میں سے کسی کے گھر داخل نہ ہو جائیں۔

ج - ابو داؤد و عمر بن السائب روایت کرتے ہیں کہ انہیں یہ خبر ملی کہ رسول اللہ صلی اللہ علیہ وسلم ایک مرتبہ تشریف فرما تھے کہ اسی اثناء میں آپ کے رضاعی (دودھ کے رشتہ والے) والد آگئے تو آپ نے ان کے لیے اپنا کپڑا بچھا دیا اور ان کو اس پر بٹھایا، پھر آپ کی رضاعی والدہ آئیں تو آپ نے اپنے کپڑے کا دوسرا حصہ ان کے لیے بچھا دیا اور وہ اس پر بیٹھ گئیں، پھر آپ کے دودھ شریک بھائی آئے تو آپ صلی اللہ علیہ وسلم کھڑے ہو گئے اور انہیں اپنے سامنے بٹھالیا۔

د - بخاری و مسلم روایت کرتے ہیں کہ جب حضرت سعد بن معاذ رضی اللہ عنہ مسجد کے قریب آگئے تو آپ صلی اللہ علیہ وسلم نے انصار سے فرمایا: اپنے سردار کی جانب کھڑے ہو جاؤ یا یہ فرمایا کہ اپنے بڑے کے لیے کھڑے ہو جاؤ۔

۵ - وہ صحیح احادیث جن سے کھڑے ہونے کا جواز معلوم ہوتا ہے ان میں سے وہ حدیث بھی ہے جو بخاری و

مسلم نے ابن مالک سے روایت کی ہے جس میں وہ غزوہ تبوک سے اپنے پیچھے رہ جانے کا قصہ بیان فرماتے ہیں۔ وہ کہتے ہیں کہ: میں رسول اللہ صلی اللہ علیہ وسلم کی ملاقات کی غرض سے گیا تو لوگ مجھ سے فوج در فوج ملے، اور میری توبہ قبول ہونے پر مجھے مبارک باد دینے لگے اور کہنے لگے: اللہ نے آپ کی توبہ قبول فرمائی آپ کو مبارک ہو، میں جب مسجد نبوی میں داخل ہوا تو دیکھا کہ رسول اللہ صلی اللہ علیہ وسلم تشریف فرما ہیں اور آپ کے ارد گرد لوگ بیٹھے ہیں۔ حضرت طلحہ بن عبید اللہ مجھے دیکھ کر تیزی سے میری طرف بڑھے اور مجھ سے مصافحہ کیا اور مجھے مبارک باد دی۔

ان احادیث اور ان جیسی دیگر احادیث سے علماء و مجتہدین نے اس بات پر استدلال کیا ہے کہ مختلف مواقع اور مناسبتوں کے موقع پر اہل علم اور ارباب فضل و کمال کیلئے کھڑا ہونا جائز ہے۔

نبی کریم صلی اللہ علیہ وسلم سے کھڑے ہونے کی ممانعت کے سلسلہ میں جو روایات میں آتا ہے تو اس سے وہ شخص مراد ہے جو اپنی ذات کے لیے لوگوں کو کھڑا کرنا چاہتا ہو۔ اور اس کا خواہشمند اور دلدادہ ہو نیز وہ اس قیام پر محمول ہے جس میں قیام کی کسی خاص ایسی صورت کو اختیار کیا جائے جس میں کبر و تعظیم کے معنی پائے جاتے ہوں، جیسے کہ بعض غمبی بعض کے لیے کیا کرتے تھے۔ مثلاً یہ کہ قابل احترام شخصیت اعزاز و اکرام کے ساتھ بیٹھی رہے اور اس کے ارد گرد لوگ کھڑے ہوں،

## ج۔ بڑے کے ہاتھ چومنا :

جن معاشرتی آداب کا بچوں کو عادی بنانا چاہیے اور جن کے سکھانے کی مزیوں کو کوشش کرنا چاہیے اور بچوں کو اس کی عادت ڈالنا چاہیے ان میں سے بڑے کے ہاتھ چومنا بھی ہے۔ اس لیے کہ اس معاشرتی ادب کے سکھانے سے بچے میں تواضع و احترام اور نرمی سے پیش آنے اور ہر شخص سے اس کی حسب حیثیت برتاؤ کرنے کی عادت ڈالنے میں بڑی مدد ملتی ہے۔

بڑوں کے ہاتھ چومنے پر رسول اللہ صلی اللہ علیہ وسلم کی احادیث اور صحابہ کرام رضی اللہ عنہم کا عمل اور انہیں کا اجتہاد دلالت کرتا ہے :

الف۔ امام احمد و بخاری (اپنی کتاب "الادب المفرد" میں) اور ابو داؤد اور ابن الاعرابی حضرت زارع رضی اللہ عنہ سے روایت کرتے ہیں (جو وفدِ عبد القیس کے ساتھ تھے) کہ وہ فرماتے ہیں کہ ہم جب مدینہ منورہ پہنچے تو جلدی جلدی اپنے کجاووں سے نکلے اور نبی کریم صلی اللہ علیہ وسلم کے دست مبارک اور پاؤں مبارک کو چومنے لگے۔

ب۔ امام بخاری "الادب المفرد" میں حضرت وازع بن عامر رضی اللہ عنہ سے روایت کرتے ہیں کہ انہوں نے فرمایا کہ جب ہم وہاں پہنچے تو ہمیں بتلایا گیا کہ یہ اللہ کے رسول ہیں، تو ہم نے آپ کے مبارک ہاتھ اور پاؤں چومنا شروع کر دیے۔

ج۔ ابن عساکر ابو عمار سے روایت کرتے ہیں کہ حضرت زید بن ثابت رضی اللہ عنہ کے سوار ہونے کے لیے ایک

جانور قریب کیا گیا، حضرت عبداللہ بن عباس رضی اللہ عنہما نے اس کی پالان کو پکڑ لیا، تو حضرت زید نے فرمایا اے اللہ کے رسول صلی اللہ علیہ وسلم کے چچا زاد بھائی آپ ایک طرف ہو جائے، تو انہوں نے فرمایا کہ ہمیں اپنے بڑوں اور علماء کے ساتھ اسی طرح کا برتاؤ کرنے کا حکم دیا گیا ہے، حضرت زید نے فرمایا: ذرا مجھے اپنا ہاتھ دیجیے، انہوں نے ہاتھ بڑھا دیا تو حضرت زید نے ان کا ہاتھ چوم کر فرمایا: ہمیں اپنے نبی صلی اللہ علیہ وسلم کے اہل بیت کے ساتھ اس طرح کے برتاؤ کا حکم دیا گیا ہے۔

۵۔ بخاری الادب المفرد میں حضرت صہیب رضی اللہ عنہ سے روایت کرتے ہیں وہ فرماتے ہیں کہ میں نے حضرت علی رضی اللہ عنہ کو حضرت عباس رضی اللہ عنہ کے ہاتھ اور پاؤں چومتے دیکھا ہے۔

۴۔ حافظ ابو بکر المقرئ حضرت ابومالک اشجعی سے روایت کرتے ہیں کہ انہوں نے فرمایا کہ میں نے حضرت ابن ابی اوفی رضی اللہ عنہ سے عرض کیا کہ مجھے اپنا وہ دست مبارک دیجیے جس سے آپ نے رسول اللہ صلی اللہ علیہ وسلم کے دست مبارک پر بیعت کی تھی، انہوں نے اپنا ہاتھ بڑھا دیا۔ تو میں نے اسے چوم لیا۔

اہل علم و فضل کے ہاتھ چومنے کے سلسلہ میں منقول بے شمار روایات میں سے یہ چند روایتیں ہیں اس لیے تربیت کرنے والوں کا فرض ہے کہ وہ بچوں کو اس بہترین عادت اور شاندار طریقے کا عادی بنائیں، تاکہ وہ بڑوں کے احترام اور علماء کی عزت و عظمت اور دوسروں سے معاملہ کرنے میں تواضع و انکساری اور بے مثال و بلند اخلاق و عادات میں بڑھیں پلین۔

البتہ تربیت کرنے والوں کو چاہیے کہ بچے کو بڑوں وغیرہ کے احترام کے لیے کھڑا ہونے اور ان کے ہاتھ چومنے کی عادت ڈالنے کے سلسلہ میں دو اہم امور کا ضرور خیال رکھیں:

۱۔ کہ وہ اس معاملہ میں ضرورت سے زیادہ غلو نہ کریں اور کھڑے ہونے اور ہاتھ چومنے میں متعارف دائرہ اور حد سے باہر نہ نکلیں اس لیے کہ غلو کرنے کی وجہ سے برائیوں سے چشم پوشی اور حق و راہ راست سے دوری ہوتی ہے اور احترام کی حقیقت معکوس ہو جاتی ہے، اور بچے کی شخصیت پارہ پارہ ہو جاتی ہے۔

۲۔ اس حد سے آگے نہ بڑھیں جس کا اسلامی شریعت نے حکم دیا ہے مثلاً قیام و کھڑے ہونے کے دوران جھکنا یا چومتے وقت بہت زیادہ جھکنا اور رکوع کی سی کیفیت پیدا ہو جانا۔



دوسروں کے حقوق کی رعایت کے سلسلہ میں یہ وہ اہم امور اور اساسی بنیادیں ہیں جنہیں اسلام نے مقرر کیا ہے اس لیے تربیت کرنے والوں کو چاہیے کہ بچوں کو ان کا عادی بنائیں، اور ان کی تلقین کریں۔ اور ان کی طرف رہنمائی کرتے رہیں۔ تاکہ بچے میں شروع ہی سے بڑے کے احترام اور عمر رسیدہ لوگوں کے اکرام کی عادت پیدا ہو، اور شروع ہی سے وہ اپنے سے بڑے کے حق کو سمجھے اور اپنے سے علم و فضل اور مرتبہ میں بڑے کے ادب کا عادی ہو۔ بلاشبہ مرنی اگر لوگوں کے سامنے بچے کو دوسرے کے احترام کی عادت ڈالوانے اور باادب رہنے، اور ان

کے ساتھ اچھا برتاؤ کرنے کے سلسلہ میں ان آداب و قواعد کو پیش کرے گا تو بچہ اصحابِ فضل و کمال کے احترام اور عمر رسیدہ لوگوں کے اکرام کی جانب پورے طور سے مائل ہوگا، اور واقعہ یہ ادب کی انتہا اور احترام و اکرام کا منتہی ہے اس لیے آج ہمیں ایسے کریم مربیوں اور فاضل معلموں کی سخت ضرورت ہے جو تربیت کے سلسلہ میں اسلام کے حقائق کو سمجھیں۔

اور پھر عزم و جزم اور پوری قوت سے معاشرے کے افراد کو یہ اخلاق سکھانے اور ان کو ان اچھائیوں کا عادی بنانے اور ان صفات کے ان میں پیدا کرنے کی پوری کوشش کریں۔

اگر یہ حضرات اس راستے پر چل پڑیں گے اور اس طریقے اور نظام کو نافذ کرنے کا عزم مصمم کر لیں گے تو امتِ اسلامیہ شاندار معاشرتی اخلاق اور بلند و بالا اسلامی آداب کی چوٹی تک پہنچ جائے گی، اور واقعی اس روز مومنوں کو نئی پود و باکمال معاشرے اور امن و استقرار و استحکام کو دیکھ کر خوشی ہوگی۔



## ثالثاً: عمومی معاشرتی آداب کا پابند ہونا

بچے کی معاشرتی تربیت کے سلسلہ میں اسلام نے جن قواعد کو مقرر و متعین کیا ہے ان میں سے یہ بھی ہے کہ بچے کو شروع ہی سے عمومی معاشرتی آداب کا عادی بنایا جائے، اور اہم بنیادی تربیتی اصولوں کی اسے عادت ڈلائی جائے، تاکہ بچہ جب گود سے نکلے اور بچپن کے ایام و سالوں کو پہلا ننگے لگے اور اشیاء کی حقیقتوں سے واقف ہو تو دوسروں کے ساتھ اس کا برتاؤ اور معاملہ نہایت اچھا اور ہمدردانہ ہو اور معاشرہ میں اس کا کردار و طرز زندگی محبت و ملاحظت اور اخلاقِ عالیہ پر مشتمل ہو۔

بلاشبہ یہ اجتماعی و معاشرتی آداب جن کی تفصیل میں اس بحث میں ذکر کر دیں گے ان کا پورا تعلق "نفسیاتی اصول کی تخم ریزی" کی اس بحث سے ہے جس کو ہم نے اس فصل کی ابتدا میں تفصیل سے بیان کیا ہے، اس لیے کہ جب معاشرتی معاملات یا عمومی آداب پر عمل کا مدار ایمان و تقویٰ کے عقیدے اور اخوت و رحمت اور ایثار و حلم و بردباری کے بنیادی اصولوں پر ہوگا تو اس کا اثر یہ ہوگا کہ بچے کی معاشرتی تربیت انتہائی بلندی اور قابل ذکر درجہ تک پہنچی ہوگی بلکہ بچہ اپنے چال چلن، عادات و اخلاق اور لوگوں سے معاملات و برتاؤ میں کامل و مکمل شخصیت اور عقل مند و ذکی شخص اور حکیم اور متوازن آدمی کی صورت میں ظاہر ہوگا۔

اسلام نے بچے کی اخلاقی تربیت اور معاشرتی و اجتماعی شخصیت سازی کے تربیتی اصول مقرر کرنے میں اسی چیز کا اہتمام کیا ہے۔

چونکہ ہم معاشرتی تربیت کی ہر بحث کے لیے ایسے واضح اور مفصل خطوط مرتب کرتے ہیں جو مربیوں کے لیے میدانِ عمل اور طریقہ کار واضح اور راستہ روشن کر دیں، اس لیے اس بحث کے بھی تفصیلی اہم خطوط و نفاط درج ذیل ہیں:

۱۔ کھانے پینے کے آداب۔

۲۔ سلام کے آداب۔

۳۔ اجازت طلب کرنے کے آداب۔

۴۔ مجلس کے آداب۔

۵۔ بات چیت کے آداب۔

۶۔ مزاح و مذاق کے آداب۔

۷۔ مبارک باد دینے کے آداب۔

۸۔ بیمار پرسی کے آداب۔

۹۔ تعزیت کے آداب۔

۱۰۔ چھینک اور جھانی کے آداب۔

اگر خدانے چاہا تو ان معاشرتی آداب میں سے ہر ادب پر میں تفصیلی روشنی ڈالوں گا، تاکہ مرنی بچوں میں ان کی تخم ریزی کی کوشش کریں، اللہ ہی پر بھروسہ ہے اور وہی مددگار ہے:

## کھانے پینے کے آداب

①

کھانے کے کچھ آداب ہیں جو مرنی کو بچے کو سکھانا چاہیے، اور ان کی جانب اس کی رہنمائی کرنا چاہیے، اور اس کو یہ دیکھتے رہنا چاہیے کہ بچہ ان پر کتنا عمل کر رہا ہے، وہ آداب مندرجہ ذیل ترتیب کے مطابق ہیں:

### الف۔ کھانے سے پہلے اور کھانے کے بعد ہاتھوں کا دھونا:

اس لیے کہ ابو داؤد اور ترمذی حضرت سلمان فارسی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم

نے ارشاد فرمایا:

کھانے میں برکت اس کے شروع کرنے سے قبل اور کھانے

«بركة الطعام الوضوء قبله والوضوء

کے بعد وضوء کرنے میں ہے (یعنی ہاتھ دھونے میں ہے)۔

بعداً»۔

اور ابن ماجہ اور بیہقی حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم فرماتے ہیں:

جو شخص یہ چاہیے کہ اللہ تعالیٰ اس کے گھر کی برکت ڈھیر

«من أحب أن يكثر الله خير بيته

بڑھادے تو اسے چاہیے کہ جب اس کا کھانا آئے تو

فليتوضأ إذا حضر غذاؤه وإذا

اس سے پہلے بھی ہاتھ دھوئے اور جب اسے اٹھایا

سافع»۔

جائے تب بھی ہاتھ دھوئے۔

❖ ❖ ❖

## ب - کھانے کے شروع میں بسم اللہ اور اخیر میں الحمد للہ پڑھنا

اس لیے کہ ابوداؤد و ترمذی حضرت عائشہ رضی اللہ عنہا سے روایت کرتے ہیں کہ انہوں نے فرمایا رسول اللہ صلی اللہ علیہ وسلم ارشاد فرماتے ہیں:

« إذا أكل أحدكم فليذكر اسم الله تعالى فإن نسي أن يذكر اسم الله تعالى في أوله فليقل : باسم الله أوله و آخره ».

جب تم میں سے کوئی شخص کھائے تو اللہ تعالیٰ کا نام بیکر (شروع کرے) اور اگر شروع میں اللہ تعالیٰ کا نام لینا بھول جائے تو یہ کہے: میں اس کے شروع اور اخیر میں اللہ تعالیٰ کا نام لے کر کھاتا ہوں۔

اور امام احمد وغیرہ روایت کرتے ہیں کہ نبی کریم صلی اللہ علیہ وسلم جب کھاتے یا پیتے تھے تو یہ فرماتے تھے:

« الحمد لله الذي أطعمنا وسقانا وجعلنا من المسلمين ».

تمام تعریفیں اس اللہ کے لیے ہیں جس نے ہمیں کھلایا اور پلایا اور ہمیں مسلمانوں میں سے بنایا۔

## ج - جو کھانا بھی سامنے آئے اس کی برائی نہ کرے :

اس لیے کہ بخاری و مسلم حضرت ابوہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے کبھی بھی کسی کھانے کی برائی نہیں کی، اگر آپ کو اچھا معلوم ہوتا تھا تو نوش فرمایتے تھے، اور اگر مرغوب نہ ہوتا تو چھوڑ دیتے تھے

## د - دائیں ہاتھ سے اور اپنے سامنے سے کھانا:

اس لیے کہ امام مسلم حضرت عمر بن ابی سلمہ رضی اللہ عنہ سے روایت کرتے ہیں کہ انہوں نے فرمایا کہ میں رسول اللہ صلی اللہ علیہ وسلم کے سامنے بچہ تھا، اور برتن میں میرا ہاتھ ادھر ادھر چلا جاتا تھا تو مجھ سے رسول اللہ صلی اللہ علیہ وسلم نے ارشاد فرمایا:

« يا غلام سم الله، وكل بيمينك، وكل مما يليك ».

لڑکے اللہ کا نام لو، اور اپنے دائیں ہاتھ سے کھاؤ، اور اپنے قریب سے کھاؤ۔

## ۵ - ٹیک لگا کر نہ کھانا:

اس لیے کہ ٹیک لگا کر کھانا صحت کے لیے بھی نقصان دہ ہے اور اس میں تکبر کا شائبہ بھی پایا جاتا ہے۔ امام بخاری حضرت



ابو جحیفہ و ہب بن عبد اللہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:  
 «لا آکل متکناً»  
 میں ٹیک لگا کر نہیں کھاتا۔

اور امام مسلم حضرت انس رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم کو دو زانو اڑھنیوں کے بل بیٹھ کر کھجوریں کھاتے دیکھا ہے۔

### و- کھاتے وقت باتیں کرنا مستحب ہے:

اس لیے کہ امام مسلم حضرت جابر رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے اپنے گھر والوں سے سالن مانگا تو انہوں نے عرض کیا کہ ہمارے پاس تو صرف سرکہ ہی ہے، آپ نے وہ منگوایا اور اس سے کھانے لگے اور فرمانے لگے کہ سرکہ تو بہترین سالن ہے، بہترین سالن سرکہ ہے، اور نبی کریم صلی اللہ علیہ وسلم سے صحیح حدیث میں یہ بھی مروی ہے کہ اکثر مواقع پر نبی کریم صلی اللہ علیہ وسلم دسترخوان پر کھاتے ہوئے اپنے صحابہ سے باتیں کیا کرتے تھے۔

### ز- کھانے سے فارغ ہو کر میزبان کے لیے دعا کرنا مستحب ہے:

اس لیے کہ ابو داؤد و ترمذی حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم و سلم حضرت سعد بن عبادہ رضی اللہ عنہ کے پاس تشریف لائے تو وہ روٹی اور زیتون کا تیل لائے۔ آپ نے وہ نوش فرمایا پھر آپ صلی اللہ علیہ وسلم نے ارشاد فرمایا:

«أفطر عندكم الصائمون، وأكل طعامكم الأبرار، وصلت عليكم الملائكة»  
 تمہارے یہاں روزدارا فطار کریں، اور تمہارا کھانا نیک لوگ کھائیں، اور فرشتے تمہارے لیے استغفار کریں۔

### ح- اگر کوئی بڑا موجود ہو تو اس سے قبل کھانا شروع نہ کرنا:

اس لیے کہ امام مسلم اپنی صحیح میں حضرت خذیفہ رضی اللہ عنہ سے روایت کرتے ہیں کہ انہوں نے فرمایا کہ جب ہم رسول اللہ صلی اللہ علیہ وسلم کے ساتھ کسی کھانے میں شریک ہوتے تو اس وقت تک برتن میں ہاتھ نہیں ڈالتے تھے جب تک رسول اللہ صلی اللہ علیہ وسلم اپنا دست مبارک برتن میں نہ ڈالیں۔



## ط۔ نعمت کی بے وقعتی اور توبہ بن کر کرنا:

اس لیے کہ امام مسلم حضرت انس رضی اللہ عنہ سے روایت کرتے ہیں کہ وہ فرماتے ہیں کہ رسول اللہ صلی اللہ علیہ وسلم جب کوئی کھانے کی چیز نوش فرماتے تھے تو اپنی تینوں انگلیوں کو چاٹ لیا کرتے تھے، اور آپ نے فرمایا کہ جب تم میں سے کسی شخص کا لقمہ گر جائے تو اسے چاہیے کہ اسے اٹھا لے، اور اگر اس پر کچھ لگ گیا ہو تو اسے دور کر دے اور کھا لے، اور اس کو شیطان کے لیے پڑا نہ رہنے دے، اور آپ صلی اللہ علیہ وسلم نے ہمیں حکم دیا کہ ہم پیالے کو انگلی سے چاٹ لیں، اور یہ فرمایا کہ تمہیں کیا معلوم کہ تمہارے کھانے کے کس حصے میں برکت ہے۔

## پینے کے آداب درج ذیل ہیں:

### الف۔ بسم اللہ پڑھ کر پینا، اخیر میں الحمد للہ پڑھنا، اور تین سانس میں پینا:

اس لیے کہ امام ترمذی حضرت عبد اللہ بن عباس رضی اللہ عنہما سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا ہے۔

ادنٹ کی طرح ایک سانس میں مت پیو، بلکہ دو یا

« لا تشربوا واحدا کثرب البعین، ولكن

تین مرتبہ میں پیو، اور جب پیو تو اللہ کا نام لے کر پیو

اشربوا مشنی وثلاث، وسموا إذا نتم

اور جب پی چکو تو اللہ کی تعریف بیان کیا کرو۔

شربتم، واحمدوا إذا نتم، رفعتم».

### ب۔ مشکیزہ کے منہ سے منہ لگا کر پینا مکروہ ہے:

اس لیے کہ امام بخاری و امام مسلم حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے اس بات سے منع فرمایا ہے کہ مشک یا مشکیزے کے منہ سے منہ سے لگا کر پیا جائے، اس لئے کہ یہ انداز عمومی مذاق و مزاج اور معاشرہ کے ذوق کے منافی بھی ہے، اور یہ ڈر بھی ہے کہ پانی میں کوئی ایسی چیز پڑی ہو جو صحت کے لیے مضر ہو اور اس طرح پینے میں اس کا علم نہ ہو سکے۔

### ج۔ پانی وغیرہ کو مپھونک کر پینے کی ممانعت:

اس لیے کہ امام ترمذی حضرت ابن عباس رضی اللہ عنہما سے روایت کرتے ہیں کہ نبی اکرم صلی اللہ علیہ وسلم نے برتن میں منہ لگے ہونے کی حالت میں سانس لینے اور پانی میں مپھونک کر پینے سے منع فرمایا ہے، پانی پیتے پیتے برتن منہ میں لگے لگے سانس لینے اور پانی میں مپھونکنے کے طبی نقصانات اور اس حرکت کا معاشرتی اخلاق کے منافی ہونا کوئی

ڈھکی چھی بات نہیں۔

## د - بیٹھ کر کھانا پینا مستحب ہے

اس لیے کہ امام مسلم حضرت انس رضی اللہ عنہ سے روایت کرتے ہیں کہ انہوں نے فرمایا کہ نبی اکرم صلی اللہ علیہ وسلم نے اس سے منع فرمایا ہے کہ کوئی شخص کھڑے ہو کر پانی پیے۔ حضرت قتادہ فرماتے ہیں کہ ہم نے حضرت انس سے پوچھا کہ کھڑے ہو کر کھانے کا کیا حکم ہے؟ تو انہوں نے فرمایا: یہ تو اور بھی برا ہے۔ مسلم کی ایک روایت میں حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا کہ تم میں سے کوئی شخص کھڑے ہو کر پانی نہ پیے اور جو شخص بھول جائے (اور کھڑے ہو کر پی لے) تو اسے چاہیے کہ قے کر لے۔

اور نبی کریم صلی اللہ علیہ وسلم کے بارے میں جو آتا ہے کہ آپ نے کھڑے ہو کر پیا تو یہ محض بیان جواز کے لیے تھا مثلاً یہ کہ پانی پینے والا کسی ایسے مقام پر ہو جہاں کھڑے ہو کر پینا بیٹھ کر پینے سے زیادہ افضل ہو مثلاً حضور اکرم صلی اللہ علیہ وسلم کا آب زم زم اس بنیاد پر کھڑے ہو کر پینا کہ اللہ تعالیٰ فرماتے ہیں:

اللہ تعالیٰ تمہارے لیے آسانی چاہتے ہیں اور تمہارے لیے تنگی اور عسر نہیں چاہتے۔

«یرید اللہ بکم الیسر ولا یرید بکم العسر»۔

## ۴ - سونے اور چاندی کے برتن میں پانی پینے کی ممانعت:

اس لیے کہ بخاری و مسلم حضرت ام سلمہ رضی اللہ عنہا سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«الذی یشرب فی آنیۃ الفضة فإنا یجر جرفی بطنہ نار جہنم»۔

اور مسلم کی روایت میں آتا ہے کہ:

«من شرب فی إناء من ذهب أو فضة فإنا یجر جرفی بطنہ ناراً من جہنم»۔

اور اس کی وجہ یہ ہے کہ ان چیزوں کے برتن استعمال کرنے سے تکبر اور بڑائی پیدا ہوتی ہے اور غریبوں کی کرامت مجروح ہوتی ہے۔



## ۹۔ پیٹ کو کھانے اور پینے سے خوب بھرنے کی ممانعت

اس لیے کہ امام احمد و ترمذی وغیرہ رسول اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا:  
 (ما ملأ آدمی وعاء شراً من بطنہ، بحسب  
 ابن آدم لقیما یتقن صلبہ، فان  
 کان لابد فاعلاً، فثلث لطعامہ،  
 وثلث لشرابہ، وثلث لنفسہ)۔  
 کسی آدمی نے اپنے پیٹ سے بدتر کسی برتن کو نہیں  
 بھرا، ابن آدم کے لیے وہ چند لقمے کافی ہیں جو اس کی کمر  
 کو سیدھا کر دیں، لیکن اگر تم اور زیادہ کھانا چاہتے ہو تو  
 ایک حصے کو کھانے کے لیے کرو، اور ایک حصے  
 کو پانی کے لیے، اور ایک حصے کو سانس لینے کے لیے۔

اس لیے مریعوں کو چاہیے کہ خود بھی ان آداب کے پابند بنیں اور اپنی اولاد کو بھی ان کی تعلیم دیں تاکہ معاشرتی زندگی  
 میں وہ ان کے عادی بنیں اور لوگوں کے ساتھ معاملات اور رہن سہن میں ان کو اپنائیں۔

## ② سلام کے آداب

سلام کرنے کے کچھ آداب ہیں، تربیت کرنے والوں کو یہ آداب بچے میں راسخ کرنا چاہیے اور اس کو اسکا عادی  
 بنانا چاہیے، اور وہ آداب حسب ترتیب ذیل ہیں:

**الف۔ بچے کو یہ سکھایا جائے کہ شریعت نے سلام کرنے کا حکم دیا ہے:**

اللہ تعالیٰ نے قرآن کریم میں سلام کرنے کا حکم دیا ہے چنانچہ ارشاد فرماتے ہیں:  
 (( يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ  
 بُيُوتِكُمْ حَتَّى تَسْتَأْذِنُوا وَتَسَلِّمُوا عَلَىٰ أَهْلِهَا ))۔  
 اے ایمان والو تم اپنے (خاص) گھروں کے سوا دوسرے  
 گھروں میں داخل مت ہو جب تک کہ اجازت حاصل  
 نہ کرو اور ان کے رہنے والوں کو سلام نہ کر لو۔  
 النور۔ ۲۷

نیز فرمایا:

(( فَإِذَا دَخَلْتُمْ بُيُوتًا فَسَلِّمُوا عَلَىٰ أَنْفُسِكُمْ  
 تَحِيَّةً مِّنْ عِنْدِ اللَّهِ مُبْرَكَةٌ طَيِّبَةٌ ))۔  
 پھر جب تم گھروں میں داخل ہونے لگو تو اپنے لوگوں کو  
 سلام کر لیا کرو (جو) دعا کے طور پر اللہ کی طرف سے (مقرر)  
 ہے بابرکت (اور) عمدہ (چیز)۔  
 النور۔ ۶۱

اور نبی کریم صلی اللہ علیہ وسلم نے امت کو جو آداب تعلیم دیے ہیں ان میں آپ نے بھی حکم دیا ہے چنانچہ امام بخاری و  
 مسلم حضرت عبداللہ بن عمرو بن العاص رضی اللہ عنہما سے روایت کرتے ہیں کہ ایک صاحب نے رسول اللہ صلی اللہ علیہ وسلم

سے سوال کیا کہ اسلام میں کیا چیز زیادہ بہتر ہے: تو آپ نے ارشاد فرمایا:

«تطعم الطعام ، وتقرأ السلام على من  
عرفت ومن لم تعرف»۔  
کھانا کھلاؤ اور سلام کرو اس کو بھی جس کو تم جانتے ہو  
اور اس کو بھی جس کو تم نہیں پہچانتے۔

اور امام مسلم حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم  
ارشاد فرماتے ہیں:

«لا تدخلوا الجنة حتى تؤمنوا ، ولا تؤمنوا  
حتى تصابوا ، أولا أدلكم على شيء  
إذا فعلتموه صابتم ؛ أفشوا السلام  
بينكم»۔  
تم جنت میں اس وقت تک داخل نہ ہو گے جب تک  
مؤمن نہ بن جاؤ اور مؤمن اس وقت تک نہ بنو گے جب  
تک آپس میں محبت نہ کرو، کیا میں تمہیں ایک ایسی چیز  
نہ بتلا دوں کہ جب تم وہ کر لو تو آپس میں محبت کرنے  
لگو گے؛ آپس میں سلام کو پھیلاؤ (سلام کرنے کا  
رواج ڈالو)۔

## ب - سلام کرنے کا طریقہ سکھانا:

جس کا طریقہ یہ ہے کہ سلام کرنے والا السلام علیکم ورحمۃ اللہ وبرکاتہ کہے، اور جواب دینے والا جمع کے سینے کے  
ساتھ: وعلیکم السلام ورحمۃ اللہ وبرکاتہ کہے، چاہے سلام کرنے والا اکیلا تنہا کیوں نہ ہو تب بھی جواب میں جمع کا صیغہ وعلیکم  
السلام ہی استعمال کرنا چاہیے۔

سلام کرنے کا یہ طریقہ صحیح احادیث سے ثابت ہے چنانچہ ابوداؤد و ترمذی حضرت عمران بن حصین رضی اللہ عنہما سے  
روایت کرتے ہیں کہ ایک صاحب نبی اکرم صلی اللہ علیہ وسلم کی خدمت میں حاضر ہوئے اور عرض کیا: السلام علیکم، آپ نے  
ان کے سلام کا جواب دیا اور وہ صاحب بیٹھ گئے تو ————— نبی کریم صلی اللہ علیہ وسلم نے ارشاد فرمایا: دس (نیکیاں)  
مل گئیں۔ پھر ایک اور صاحب آئے اور انہوں نے السلام علیکم ورحمۃ اللہ کہا، آپ نے ان کو سلام کا جواب دیا اور وہ بھی  
بیٹھ گئے تو آپ صلی اللہ علیہ وسلم نے ارشاد فرمایا: بیس (نیکیاں) مل گئیں، پھر ایک اور صاحب آئے اور انہوں نے  
السلام علیکم ورحمۃ اللہ وبرکاتہ کہا تو آپ نے ان کے سلام کا جواب دیا اور وہ بھی بیٹھ گئے تو آپ صلی اللہ علیہ وسلم نے ارشاد  
فرمایا: تیس (نیکیاں) مل گئیں۔

اور امام بخاری و امام مسلم حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ مجھ سے رسول اللہ  
صلی اللہ علیہ وسلم نے ارشاد فرمایا کہ یہ جبریل علیہ السلام آپ کو سلام کہہ رہے ہیں، تو میں نے عرض کیا: وعلیہ السلام

## ج۔ بچے کو سلام کے آداب سکھائے جائیں

اور وہ یہ ہیں کہ سوار پیدل چلنے والے کو، اور چلنے والا بیٹھنے والے کو، اور کم تعداد والے زیادہ تعداد والوں، اور چھوٹا بڑے کو سلام کرے، اس لیے کہ امام بخاری و مسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ:

«یسلم الراكب علی الماشی، والماشی علی القاعد  
والقلیل علی الكثير»۔  
سوار پیادہ پا کو سلام کرے اور چلنے والا بیٹھے ہوئے کو اور  
کم تعداد والے زیادہ تعداد والوں کو۔

اور بخاری کی روایت میں ہے کہ چھوٹا بڑے کو سلام کرے،

## د۔ بچے کو اس طرح سے سلام کرنے سے روکنا جس میں دوسروں

کے ساتھ مشابہت ہوتی ہے:

اس لیے کہ امام ترمذی حضرت عبداللہ بن عمرو بن العاص رضی اللہ عنہما سے روایت کرتے ہیں کہ نبی اکرم صلی اللہ علیہ وسلم نے ارشاد فرمایا:

«لیس منا من تشبه بغيرنا، لا تشبهوا  
باليهود ولا بالنصارى، فان تسليم  
اليهود الإشارة بالأصابع، وتسليم  
النصارى الإشارة بالأكف»۔  
وہ شخص ہم میں سے نہیں جو دوسروں کی مشابہت اختیار  
کرے، نہ یہود کے ساتھ مشابہت، اختیار کرے اور نہ عیسائیوں  
کے ساتھ، اس لیے کہ یہود کے سلام کا طریقہ انگلیوں سے  
اشارہ ہے، اور عیسائیوں کا سلام ہاتھ سے اشارہ کرنا ہے۔

اس ممانعت کا مقصد یہ ہے کہ امت اسلامیہ کی خصوصیات کو دوسری اور قوموں اور امتوں سے ممتاز والگ تھلگ رکھا جائے، معاشرتی آداب میں بھی اور اخلاق اور چال چلن کی خصوصیات اور امتیازی اوصاف میں بھی۔

## ۷۔ مرنی کو چاہیے کہ وہ بچوں کو سلام کرنے میں خود پہل کرے:

تاکہ بچے اس سے یہ عادت سیکھیں اور اس کے عادی ہوں، اور ساتھ ہی ساتھ مرنی اول نبی کریم صلی اللہ علیہ وسلم کی پیروی بھی ہو جائے، اس لیے کہ نبی کریم صلی اللہ علیہ وسلم جب بھی بچوں کے پاس سے گزرتے تھے تو انہیں سلام کیا کرتے تھے چنانچہ امام بخاری و مسلم حضرت انس رضی اللہ عنہ سے روایت کرتے ہیں کہ وہ بچوں کے پاس سے گزرے تو انہوں نے بچوں

کو سلام کیا اور فرمایا کہ نبی کریم علیہ الصلوٰۃ والسلام بھی اسی طرح کیا کرتے تھے، مسلم کی روایت میں آتا ہے کہ رسول اللہ صلی اللہ علیہ وسلم بچوں کے پاس سے گزرے تو آپ نے انہیں سلام کیا، اور ابو داؤد کی روایت میں آتا ہے کہ نبی کریم صلی اللہ علیہ وسلم چند بچوں کے پاس سے گزرے جو کھیل میں مصروف تھے تو آپ نے انہیں سلام کیا۔ اور ابن اسنی کی روایت میں ہے کہ آپ نے ان سے فرمایا: اے بچو! سلام علیکم

## ۹۔ بچوں کو یہ سکھایا جائے کہ وہ غیر مسلموں کے سلام کے جواب میں لفظ: وعلیکم کہا کریں:

اس لیے کہ بخاری و مسلم حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ جب اہل کتاب تمہیں سلام کیا کریں تو تم: وعلیکم کہہ دیا کرو، اسی طرح یہ بھی سکھانا چاہیے کہ کافروں کو سلام کرنے میں پہل نہ کریں، اس لیے کہ مسلم کی روایت میں ہے کہ یہود و نصاریٰ کو سلام کرنے میں پہل نہ کرو۔

## ز۔ بچے کو یہ سکھایا جائے کہ سلام کرنے میں پہل کرنا سنت ہے اور سلام کا جواب دینا واجب ہے

اس لیے کہ ابن اسنی نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: ((من أجاب السلام فهو له، ومن لم يجاب فليس منا))۔ اجر ہے، اور جس نے جواب نہیں دیا تو وہ ہم میں سے نہیں۔ اور امام ترمذی حضرت ابو امامہ رضی اللہ عنہ سے روایت کرتے ہیں کہ پوچھا گیا: اے اللہ کے رسول دو آدمی ایک دوسرے سے ملتے ہیں کون پہلے سلام کرے؟ آپ نے ارشاد فرمایا: وہ جس کا اللہ سے تعلق زیادہ ہو، اور ابو داؤد کی روایت میں آتا ہے کہ اس شخص کو اللہ سے زیادہ قرب حاصل ہوگا جو سلام میں پہل کرنے والا ہو۔

مرتب کو چاہیے کہ بچے کو یہ بھی سکھائے کہ بعض مخصوص حالات میں سلام کرنا مکروہ و ممنوع بھی ہے، اور وہ یہ ہیں: وضو کرنے والے کو سلام کرنا، غسل خانے میں جو شخص ہو اس کو سلام کرنا، کھانا کھانے والے، لڑنے والے، قرآن کریم کی تلاوت کرنے والے، اللہ کا ذکر کرنے والے، حج میں تلبیہ پڑھنے والے، اور جمعہ وغیرہ میں خطبہ دینے اور تقریر کرنے والے، اور مسجد وغیرہ میں وعظ و نصیحت کرنے والے، فقہ پڑھانے والے، یاد دہن و تدریس میں مشغول شخص یا کسی علمی تحقیق میں مصروف آدمی، یا مؤذن یا اقامت کہنے والے، یا قضاء حاجت میں مشغول شخص کو، یا فیصلہ میں مشغول قاضی و جج کو، یا اس طرح اور کسی اس جیسے کام میں مشغول آدمی کو سلام نہیں کرنا چاہیے، اور اگر کسی شخص نے کسی ایسی حالت میں سلام کیا جس میں

سلام کرنا مستحب نہیں ہے تو ایسی صورت میں سلام کرنے والے کے سلام کا جواب دینا لازم نہیں ہوتا۔  
لہذا مریبوں کو چاہیے کہ سلام کے آداب کی پابندی کریں اور اپنے بچوں کو یہ آداب سکھائیں تاکہ وہ بھی معاشرتی  
زندگی اور لوگوں سے معاملات میں اس کے عادی بنیں۔

## اجازت مانگنے کے آداب (۳)

اجازت طلب کرنے کے بھی کچھ آداب ہیں، ان آداب کو بچوں میں راسخ کرنا اور وہ بچوں کو سکھانا مریب کا فریضہ  
ہے، تاکہ اللہ تبارک و تعالیٰ کے درج ذیل فرمان مبارک کی تعمیل ہو:

اے ایمان والو تمہارے مملوکوں کو اور تم میں جو (لڑکے)  
حد بلوغ کو نہیں پہنچے ہیں ان کو تم سے تین وقتوں میں  
اجازت لینا چاہیے (ایک) نماز صبح سے پہلے (دوسرے)  
جب دوپہر کو اپنے کپڑے اتار دیا کرتے ہو، اور (تیسرے)  
بعد نماز عشاء (یہ تین وقت تمہارے پردہ کے ہیں۔ ان  
(اوقات) کے سوا تم پر کوئی الزام ہے اور شان پر، وہ کبتر  
تمہارے پاس آتے جاتے رہتے ہیں کوئی کسی کے پاس  
اسی طرح اللہ تم سے احکام کھول کر بیان کرتا ہے اور  
اللہ بڑا علم والا ہے بڑے حکمت والا ہے، اور جب تم  
میں سے لڑکے بلوغ کو پہنچ جائیں تو انہیں بھی اجازت  
لینا چاہیے جیسا کہ ان کے اگلے لوگ اجازت لے چکے ہیں۔

((يَا أَيُّهَا الَّذِينَ آمَنُوا لَيْسَ أَذِنَكُمْ الَّذِينَ مَلَكَتْ  
أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثٌ  
مَرَّتٍ مِنْ قَبْلِ صَلَاةِ الْفَجْرِ وَحِينَ تَضَعُونَ  
ثِيَابَكُمْ مِنَ الظَّهْرِ وَمِنْ بَعْدِ صَلَاةِ الْعِشَاءِ  
ثَلَاثُ عَوْرَاتٍ لَكُمْ لَيْسَ عَلَيْكُمْ وَلَا عَلَيْهِمْ جُنَاحٌ  
بَعْدَهُنَّ طَوْفُونَ عَلَيْكُمْ بَعْضُكُمْ عَلَى بَعْضٍ  
كَذَلِكَ يُبَيِّنُ اللَّهُ لَكُمْ الْآيَاتِ وَاللَّهُ  
عَلِيمٌ حَكِيمٌ ۝ وَإِذَا بَلَغَ الْأَطْفَالُ مِنْكُمْ  
الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ  
قَبْلِهِمْ ۝))

النور۔ ۵۸ و ۵۹

۵۹ و ۵۸

اس قرآنی نص میں اللہ تعالیٰ مریبوں کو حکم دے رہے ہیں کہ وہ اپنے ان بچوں کو جو ابھی تک سن بلوغ کو نہیں  
پہنچے ہیں یہ تعلیم دیں کہ وہ تین حالات و اوقات میں گھر میں جانے کے لیے اجازت مانگا کریں:  
۱۔ فجر سے پہلے اس لیے کہ اس وقت لوگ بستروں میں سوئے ہوئے ہوتے ہیں۔

۲۔ دوپہر کے وقت جو کہ قیلولہ کا وقت ہوتا ہے، اور اس وقت بعض مرتبہ یہ بھی ہوتا ہے کہ انسان اپنی بیوی  
کے ساتھ ہوتا ہے اور کپڑے اتارے ہوئے ہوتا ہے۔

۳۔ نماز عشاء کے بعد اس لیے کہ یہ آرام اور سونے کا وقت ہوتا ہے۔



ان تین اوقات میں اجازت طلب کر کے جانے کو اس لیے مشروع قرار دیا گیا ہے کہ ان میں یہ خطہ ہوتا ہے کہ انسان خود یا عورت کسی ایسی حالت میں ہو جس پر وہ یہ پسند کرتے ہوں کہ ان کے پھوٹے پچھے مطلع ہوں۔  
لیکن جب پچھے سن بلوغ کو پہنچ جائیں اور سمجھدار ہو جائیں تو ان کو چاہیے کہ وہ ان اوقات میں بھی اجازت طلب کر کے اندر جائیں اور ان کے علاوہ دوسرے اوقات میں بھی تاکہ اللہ تبارک و تعالیٰ کے درج ذیل فرمان مبارک کی تعمیل ہو جائے:

(( وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ ))  
اور جب تم میں سے لڑکے بلوغ کو پہنچ جائیں تو انہیں بھی اجازت لینا چاہیے جیسا کہ ان کے اگلے لوگ اجازت لے چکے ہیں۔  
النور - ۵۹

قرآن کریم کی ان رہنمائیوں سے یہ بات صاف معلوم ہوتی ہے کہ اسلام بچوں کی معاشرتی تربیت اور کردار و اخلاق سازی کا بہت اہتمام کرتا ہے تاکہ بچہ جب سن بلوغ کو پہنچے تو وہ آداب و اخلاق و تصرفات اور اپنی تمام زندگی میں ایک کامل انسان کا زندہ نمونہ ہو۔

اجازت طلب کرنے کے اور بھی مختلف آداب ہیں جو ترتیب سے ذیل میں پیش کیے جاتے ہیں:

الف - پہلے سلام کرے پھر اجازت طلب کرے

اس لیے کہ ابو داؤد روایت کرتے ہیں کہ بنو عامر کے ایک صاحب نے نبی کریم صلی اللہ علیہ وسلم سے اجازت طلب کی، آپ گھر میں تھے، ان صاحب نے عرض کیا: کیا میں داخل ہو سکتا ہوں؟ تو رسول اللہ صلی اللہ علیہ وسلم نے اپنے خادم سے ارشاد فرمایا: ان صاحب کے پاس جا کر ان کو اجازت طلب کرنے کا طریقہ سکھاؤ اور ان سے کہو کہ وہ یوں کہیں: السلام علیکم! کیا میں داخل ہو سکتا ہوں؟ ان صاحب نے یہ بات سُن لی اور فوراً عرض کیا: السلام علیکم، کیا میں داخل ہو سکتا ہوں؟ تو آپ صلی اللہ علیہ وسلم نے ان کو داخل ہونے کی اجازت دے دی اور وہ اندر آ گئے۔

ب - اجازت طلب کرتے وقت اپنا نام یا کنیت یا لقب ذکر کرنا چاہیے:

اس لیے کہ بخاری و مسلم میں اسراء سے متعلق مشہور حدیث میں یہ آتا ہے کہ حضور اکرم صلی اللہ علیہ وسلم نے ارشاد فرمایا کہ پھر حضرت جبریل علیہ السلام مجھے آسمان دنیا کی طرف لے گئے، اور وہاں جانے کی اجازت طلب کی، تو ان سے پوچھا گیا کہ کون صاحب ہیں؟ تو انہوں نے فرمایا: جبریل، پوچھا: آپ کے ساتھ اور کون ہے؟ انہوں نے کہا: محمد، پھر مجھے دوسرے آسمان پر لے گئے اور پھر تیسرے پر، اور ہر آسمان کے دروازے پر یہی سوال ہوتا — کون ہے؟

وہ کہتے: جبرئیل۔

اور بخاری و مسلم میں حضرت ابو موسیٰ رضی اللہ عنہ سے مروی ہے کہ جب نبی کریم صلی اللہ علیہ وسلم ایک باغ کے کنویں پر تشریف فرما ہوئے اور حضرت ابو بکر تشریف لائے اور اجازت طلب کی، تو حضرت ابو موسیٰ نے پوچھا کون صاحب ہیں؟ انہوں نے فرمایا: ابو بکر، پھر حضرت عمر تشریف لائے اور اجازت مانگی، تو انہوں نے پوچھا کون ہے؟ انہوں نے فرمایا: عمر، پھر حضرت عثمان تشریف لائے اور انہوں نے بھی اسی طرح کیا۔

اور بخاری و مسلم میں حضرت جابر رضی اللہ عنہ سے مروی ہے کہ انہوں نے فرمایا کہ میں نبی کریم صلی اللہ علیہ وسلم کی خدمت میں حاضر ہوا اور دروازہ کھٹکھٹایا، تو آپ نے فرمایا: کون ہے؟ میں نے عرض کیا: میں ہوں۔ نبی کریم صلی اللہ علیہ وسلم نے فرمایا: میں ہوں میں ہوں کیا ہوتا ہے؟ ایسا معلوم ہوتا تھا کہ گویا یہ محل کلمہ آپ کو ناپسند ہوا۔

### ج - تین مرتبہ اجازت طلب کرنا چاہیے:

اس لیے کہ بخاری و مسلم میں حضرت ابو موسیٰ اشعری رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: اجازت تین مرتبہ طلب کرنا چاہیے پھر اگر اجازت مل جائے تو فہما در نہ واپس ہو جاؤ۔ بہتر یہ ہے کہ پہلی مرتبہ اجازت طلب کرنے اور دوسری مرتبہ کے اجازت طلب کرنے کے درمیان میں اتنا فاصلہ ہونا چاہیے جس میں انسان چار رکعات پڑھ لے، اس لیے کہ ہو سکتا ہے کہ جس سے اجازت طلب کی جا رہی ہے وہ نماز پڑھ رہا ہو یا قضاء حاجت کے لیے گیا ہو یا ہو۔

### د - بہت زور سے دروازہ نہیں کھٹکھٹانا چاہیے:

خاص طور پر اس وقت جب اس مکان کا مالک اس کا والد ہو یا استاذ ہو یا اور کوئی بزرگ ہو۔ امام بخاری اپنی کتاب "الأدب المفرد" میں حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم کے دروازے کو انگلیوں سے کھٹکھٹایا جاتا تھا، اور سلف صالحین اپنے بزرگوں کے دروازوں کو ناخن سے کھٹکھٹایا کرتے تھے، جس سے صاف یہ معلوم ہوتا ہے کہ وہ کتنے با ادب تھے اور دوسروں کا کس قدر احترام کیا کرتے تھے، یہ طریقہ اس شخص کے لیے تو بہت اچھا ہے جس کی نشست دروازے کے قریب ہی ہو۔ لیکن جس کا کمرہ وغیرہ دروازے سے دور واقع ہو تو اس کا دروازہ اتنی زور سے کھٹکھٹانا چاہیے جس سے مقصود حاصل ہو جائے، اور گھر والا اس کی آواز گوسن لے، اور اگر دروازے پر آج کل کی طرح گھنٹی لگی ہو تو اسے آرام سے آہستہ سے بجانا چاہیے، تاکہ اندروالوں کو بجانے والے کی نرم مزاجی، عمدہ اخلاق اور حسن معاملہ کا اندازہ ہو جائے۔

## ۸۔ اجازت طلب کرتے وقت دروازے سے ایک طرف کو ہٹ جانا چاہیے:

تاکہ دروازہ کھولنے کے وقت کسی اجنبی عورت کی پے پر دوگی نہ ہو، اس لیے کہ اجازت طلب کرنے کا حکم ہی اس لیے دیا گیا ہے تاکہ نامحرم پر نگاہ نہ پڑے، نبی کریم صلی اللہ علیہ وسلم نے اپنے صحابہ کرام رضی اللہ عنہم اجمعین کو اسی کی تاکید کی تھی، چنانچہ امام بخاری و مسلم روایت کرتے ہیں کہ آپ نے ارشاد فرمایا: اجازت طلب کرنے کو اس لیے شروع کیا گیا ہے تاکہ نگاہ نہ پڑے۔

اور طبرانی حضرت عبداللہ بن بسر رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ گھروں کے دروازے کے بالکل سامنے مت کھڑے ہو کرو، بلکہ ایک طرف کھڑے ہو کر اجازت طلب کیا کرو، پھر اگر تمہیں اجازت مل جائے تو اندر داخل ہو جاؤ ورنہ واپس چلے جاؤ، اور ابوداؤد روایت کرتے ہیں کہ رسول اللہ صلی اللہ علیہ وسلم جب کسی کے دروازے پر تشریف لیجاتے تو بالکل دروازے کے سامنے ہرگز کھڑے نہ ہوتے تھے بلکہ اس کی دائیں یا بائیں جانب کھڑے ہو کر فرماتے: السلام علیکم، السلام علیکم۔

اور بخاری و مسلم میں حضرت ابوہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ جس شخص نے کسی کے گھر میں جھانک کر دیکھا تو اس گھر والوں کے لیے یہ جائز ہے کہ وہ اس کی آنکھ پھوڑ ڈالیں، اور نسائی کی ایک روایت میں ہے کہ نبی کریم صلی اللہ علیہ وسلم نے ارشاد فرمایا کہ جس شخص نے کسی کے گھر میں جھانک کر دیکھا اور انہوں نے اس کی آنکھ پھوڑ ڈالی تو ان پر نہ کوئی دیت ہے اور نہ ان سے قصاص لیا جائے گا۔

## ۹۔ اگر گھر والا یہ کہہ دے کہ تشریف لیجائیے تو واپس لوٹ جانا چاہیے:

اس لیے کہ اللہ تبارک تعالیٰ ارشاد فرماتے ہیں:

(( يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ

بُيُوتِكُمْ حَتَّى تَسْتَأْذِنُوا وَتَسَلِّمُوا عَلَىٰ أَهْلِهَا

ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ﴿۲۴﴾ فَإِنْ لَمْ

تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ

لَكُمْ ، وَإِنْ قِيلَ لَكُمْ ارْجِعُوا فَارْجِعُوا هُوَ

أَزْكَىٰ لَكُمْ ) (النور - ۲۴ و ۲۵)

اے ایمان والو تم اپنے (خاص) گھروں کے سوا دوسرے

گھروں میں داخل مت ہو جب تک کہ اجازت حاصل

نہ کر لو اور ان کے رہنے والوں کو سلام نہ کر لو، تمہارے

حق میں یہی بہتر ہے، تاکہ تم خیال رکھو، پھر اگر ان میں تمہیں

کوئی (آدمی) نہ معلوم ہو تو بھی ان میں داخل نہ ہو جب تک

تم کو اجازت نہ مل جائے، اور اگر تم سے کہہ دیا جائے کہ

لوٹ جاؤ تو لوٹ آیا کرو یہی تمہارے حق میں پاکیزہ تر ہے۔

اجازت طلب کرنے والے کو چاہیے کہ واپس لوٹنے میں کسی قسم کی تنگ دلی اور بوجھ محسوس نہ کرے اس لیے کہ ایسی صورت میں وہ اللہ تعالیٰ جل شانہ کے حکم پر عمل کر رہا ہے۔

حضرت قتادہ فرماتے ہیں کہ بعض مہاجرین فرمایا کرتے تھے کہ میں نے ساری زندگی اس آیت کے مضمون پر عمل کرنے کی کوشش کی لیکن اس کا موقعہ ہی نہ ملا، میں چاہتا تھا کہ میں کسی کے در پر جاؤں اور اجازت طلب کروں اور وہ کہہ دے کہ واپس چلے جائیے، اور میں خوشی خوشی واپس لوٹ آؤں۔

اجازت طلب کرنے کے آداب کے سلسلہ میں یہ وہ اہم قواعد و ضوابط ہیں جو اسلام نے مقرر کیے ہیں، اس لیے مربیوں کو ان کی پابندی کرنا چاہیے، اور یہ آداب بچوں کو سکھانا چاہیے تاکہ عملی زندگی میں وہ اس کے عادی بنیں اور اسی کے مطابق لوگوں سے معاملہ کریں۔

## آدابِ مجلس

(۴)

مجلس کے بھی کچھ آداب ہیں جو بچوں کو سکھانا چاہیے، اور مربی کو چاہیے کہ ان آداب کی طرف بچوں کی رہنمائی کھسے، اور وہ جب ان پر عمل کر رہے ہوں تو ان پر نظر رکھے، اور وہ آداب ترتیب ذیل کے مطابق ہیں:

### الف - مجلس میں جس سے ملے اس سے مصافحہ کرے:

اس لیے کہ ابن اسنی اور ابوداؤد نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا: جب دو مسلمان ملتے ہیں اور مصافحہ کرتے ہیں، اور اللہ تعالیٰ کی حمد و ثناء بیان کرتے ہیں اور اللہ تعالیٰ سے مغفرت طلب کرتے ہیں، تو اللہ تعالیٰ ان دونوں کی مغفرت فرمادیتا ہے۔

اور ترمذی وابن ماجہ وغیرہ حضرت براء بن عازب رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ کوئی بھی دو مسلمان ایسے نہیں ہیں کہ وہ آپس میں ایک دوسرے سے ملیں اور مصافحہ کریں مگر یہ کہ ان کے جدا ہونے سے قبل ہی اللہ تعالیٰ ان دونوں کی مغفرت کر دیتا ہے۔

اور امام مالک اپنی "موطأ" میں حضرت عطاء بن خراسانی سے روایت کرتے ہیں کہ انہوں نے فرمایا کہ مجھ سے رسول اللہ صلی اللہ علیہ وسلم نے ارشاد فرمایا: آپس میں مصافحہ کیا کرو، اس سے حقد و حسد دور ہو جاتا ہے، اور ہدیہ دیا کرو اس سے مجنت پیدا ہوتی ہے اور عداوت ختم ہو جاتی ہے۔



## ب۔ صاحب مکان جس جگہ بٹھائے اسی جگہ بیٹھ جانا چاہیے؛

اس لیے کہ صاحب مکان ہی اپنے مہمان کو بٹھانے کی جگہ کو خوب جانتا ہے۔ اور اسی کو یہ حق بھی ہے کہ جہاں چاہے وہاں بٹھائے، اور یہ مثل شروع ہی سے مشہور ہے کہ اہل مکہ مکہ کی گھاٹیوں سے بخوبی واقف ہیں۔ اور آج کل یہ مثل مشہور ہے کہ گھر والا گھر میں موجودہ چیزوں سے بخوبی واقف ہوتا ہے، اور یہ اللہ تعالیٰ کے درج ذیل فرمان مبارک کے موافق ہے۔

(( فَإِنْ لَمْ تَجِدُوا فِيهَا أَحَدًا فَلَا تَدْخُلُوهَا  
حَتَّىٰ يُؤْذَنَ لَكُمْ ۚ وَإِنْ قِيلَ لَكُمْ ارْجِعُوا  
فَارْجِعُوا هُوَ أَزْكَ لَكُمْ ))

پھر اگر ان میں تمہیں کوئی (آدمی) نہ معلوم ہو تو بھی ان میں  
داخل نہ ہو جب تک تم کو اجازت نہ مل جائے، اور  
اگر تم سے کہہ دیا جائے کہ لوٹ جاؤ تو لوٹ آیا کرو یہی تمہارے  
حق میں پاکیزہ تر ہے۔

النور- ۲۸

مندرجہ بالا آیت کے فیصلہ کے مطابق مہمان ہر چیز میں اپنے میزبان کے اشارہ کا تابع ہے حتیٰ کہ اگر وہ اس سے واپس  
جانے کو کہہ دے تو وہ اس میں بھی اس کی بات مان لے، اور یہ بات نبی کریم صلی اللہ علیہ وسلم کے اس فرمان مبارک سے سچی جوڑ کھاتی  
ہے کہ: جو شخص کسی کے گھر جائے تو اسے چاہیے کہ اس جگہ پر بیٹھے جہاں گھر والے بیٹھنے کا اشارہ کریں، اس لیے کہ گھر والے اپنے  
گھر کے راز کو بخوبی جانتے ہیں (ملاحظہ ہو مجمع الزوائد)۔

## ج۔ لوگوں کے ساتھ صف میں بیٹھے درمیان میں جا کر نہ بیٹھے؛

یہ ایک معاشرتی ادب ہے اس لیے کہ اگر درمیان میں جا کر بیٹھے گا تو بعض دوسرے لوگوں کی طرف پیٹھے ہو جائے  
گی، جس سے دوسروں کو ایذا رسانی ہوگی اور وہ اسے برا بھلا کہیں گے۔

البداء و سند حسن سے حضرت حذیفہ بن الیمان رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے  
حلقہ کے درمیان میں بیٹھنے والے پر لعنت بھیجی ہے، اور ترمذی ابو مجلز سے روایت کرتے ہیں کہ ایک صاحب حلقہ  
کے بیچ میں بیٹھ گئے، تو حضرت حذیفہ نے ان سے فرمایا حضرت محمد صلی اللہ علیہ وسلم کی زبانی ایسا شخص ملعون ہے جو حلقہ کے  
درمیان میں بیٹھے،

یہ حکم اس وقت ہے جب مجلس میں جگہ ہو، لیکن اگر مجلس تنگ ہو اور اس کی وجہ سے کچھ لوگ حلقہ کے درمیان  
میں بیٹھنے پر مجبور ہو جائیں تو ایسی صورت میں نہ کوئی گناہ ہے اور نہ کچھ حرج، اس لیے کہ اللہ تبارک و تعالیٰ فرماتے ہیں:  
(( وَمَا جَعَلَ عَلَيْكُمْ فِي الدِّينِ مِنْ حَرَجٍ ))

اور اس نے تم پر دین کے بارے میں کوئی تنگی

نہیں کی۔

ج- ۷۸

## ۵۔ دو شخصوں کے درمیان ان کی اجازت کے بغیر نہ بیٹھے:

اس لیے کہ ترمذی و ابو داؤد حضرت عبداللہ بن عمرو رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے فرمایا کہ کسی شخص کے لیے یہ حلال نہیں ہے کہ وہ دو آدمیوں کے درمیان بیٹھ کر تفریق کا سبب بنے مگر یہ کہ وہ خود بیٹھنے کی اجازت دے دیں، ایک روایت میں ہے کہ کوئی شخص دو آدمیوں کے درمیان ان کی اجازت کے بغیر نہ بیٹھے۔

## ۶۔ آنے والے کو چاہیے کہ اسی جگہ بیٹھ جائے جہاں مجلس ختم ہو رہی ہو:

اس لیے کہ ابو داؤد اور ترمذی حضرت جابر بن سمرہ رضی اللہ عنہما سے روایت کرتے ہیں کہ وہ فرماتے ہیں کہ ہم جب نبی کریم صلی اللہ علیہ وسلم کی خدمت میں حاضر ہوتے تو اس جگہ بیٹھ جاتے تھے جہاں جگہ ہوتی تھی۔ یہ حکم اس صورت میں ہے جب کہ آنے والا شخص عام آدمی ہو۔ لیکن اگر آنے والا عالم یا ذی وجاہت ہو تو اس میں کوئی مضائقہ نہیں کہ حاضرین یا گھر والا اس کو مناسب جگہ پر بٹھائے، اس لیے کہ نبی کریم صلی اللہ علیہ وسلم فرماتے ہیں کہ لوگوں کو ان کی جگہ دو (یعنی جو جس حیثیت کا مالک ہو اس کے ساتھ ویسا ہی برتاؤ کرو) اور اس سے قبل (بڑے کا حق) کے عنوان کے تحت، ہم یہ ذکر کر چکے ہیں کہ جب عبدالقیس کا وفد نبی کریم صلی اللہ علیہ وسلم کی خدمت میں حاضر ہوا تو آپ نے کس طرح انہیں خوش آمدید کہا اور ان کے لیے جگہ کشادہ کی، اور ان کے سربراہ منذر بن عائد کو اپنے قریب بلایا اور ان کو خوش آمدید کہہ کر پیار سے اپنی دائیں جانب بٹھایا۔

## ۷۔ مجلس میں اگر کوئی تیسرا فرد موجود ہو تو دو آدمیوں کو آپس

میں سرگوشی نہیں کرنا چاہیے:

اس لیے کہ بخاری و مسلم حضرت عبداللہ بن مسعود رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«إِذَا كُنْتُمْ ثَلَاثَةً فَلَا يَتَنَاوَجِي أَثْنَانِ  
دُونَ الثَّالِثِ مِنْ أَجْلِ أَنْ ذَلِكَ يَحْزَنُهُ.»

جب تم تین آدمی ہو تو تیسرے کو چھوڑ کر دو آدمیوں کو  
آپس میں سرگوشی نہیں کرنی چاہیے تاکہ اس سے اس کو

تکلیف نہ ہو۔

اس سے منع کرنے کی وجہ یہ ہے کہ اس کی وجہ سے وہ تیسرا شخص مختلف قسم کی بدگمانیوں میں گرفتار ہو جائے گا اور اپنی جانب اہتمام و پرواہ نہ ہونے کی وجہ سے غمگین ہو جائے گا۔ لیکن یہ کہ اگر ان دو کے علاوہ دو یا اس سے زیادہ اور افراد موجود ہوں تو پھر اگر

دو آدمی آپس میں سرگوشی کر لیں تو اس میں کوئی حرج نہیں، بشرطیکہ اس طرح سرگوشی کی جائے جس سے کسی کے دل میں بدگمانی پیدا نہ ہو۔

ز۔ اگر کوئی شخص کسی وجہ سے مجلس سے اٹھ کر چلا جائے اور پھر مجلس میں واپس آجائے تو اپنی جگہ کا وہی زیادہ حقدار ہے کسی اور کو وہاں نہیں بیٹھنا چاہیئے:

اس لیے کہ امام مسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ علیہ وسلم نے ارشاد فرمایا:  
 «إِذَا قَامَ أَحَدُكُمْ مِنْ مَجْلِسٍ ثُمَّ رَاجَعَ إِلَيْهِ فَهُوَ أَحَقُّ بِهِ»۔  
 جب تم میں سے کوئی شخص مجلس سے چلا جائے اور پھر دوبارہ واپس آئے تو وہ اس (سابقہ) جگہ کا زیادہ حقدار ہے۔

ح۔ مجلس سے جاتے وقت اجازت طلب کرنا چاہیئے:

اس لیے کہ نبی کریم علیہ الصلوٰۃ والسلام ارشاد فرماتے ہیں کہ: اجازت طلب کرنے کا حکم اس لیے دیا گیا ہے تاکہ (نامحرم پر) نگاہ نہ پڑے (ملاحظہ ہو بخاری و مسلم) اور \_\_\_\_\_ داخل ہونے اور واپس جانے دونوں کے لیے، گھروں اور نامحرم عورتوں پر نگاہ پڑنے سے بچانے اور عزت و آبرو کی حفاظت کے سلسلہ میں اسلام نے جو بہت زیادہ اہتمام کیا ہے یہ اجازت طلب کرنا اسی کی خاطر ہے۔

ط۔ مجلس کے (دوران فضول باتوں وغیرہ کے) کفارہ کی دعاء کا پڑھنا:

اس لیے کہ حاکم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم جب مجلس سے کھڑے ہونے کا ارادہ فرماتے تھے تو فرماتے:

«سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ»۔  
 اے اللہ میں آپ کی پاکی اور آپ ہی کی حمد بیان کرتا ہوں، میں گواہی دیتا ہوں کہ اللہ کے سوا کوئی معبود نہیں، آپ ہی سے میں مغفرت طلب کرتا ہوں اور آپ ہی کی طرف رجوع کرتا ہوں۔

ایک صاحب نے دریافت کیا کہ اے اللہ کے رسول آج کل آپ ایک ایسی دعا پڑھتے ہیں جو اس سے قبل نہیں پڑھا کرتے تھے تو آپ نے ارشاد فرمایا کہ یہ دعا ان غلطیوں وغیرہ کا کفارہ ہے جو مجلس میں صادر ہو جاتی ہیں۔

مجلس کے آداب کے سلسلہ میں جو اہم آداب اسلام نے مقرر کیے ہیں وہ یہ ہیں جو ہم نے بیان کیے، اس لیے مرہیوں

کو ان پر عمل کرنا چاہیے، اور خود اپنے آپ کو اس کا عادی بنانا چاہیے، اور بچوں کو یہ آداب سکھانا چاہیے تاکہ وہ بھی معاشرتی زندگی اور لوگوں کے ساتھ معاملات میں ان کو اپنائیں۔

## ⑤ بات چیت کے آداب

وہ معاشرتی اہم آداب جن کی طرف مربیوں کو بہت توجیہ دینا چاہیے ان میں سے یہ بھی ہے کہ وہ بچپن سے ہی اپنے بچوں کو بات چیت کرنے کے آداب بتلائیں اور گفتگو کا طریقہ سکھائیں، اور جواب دینے کے اصول ذہن نشین کرائیں، تاکہ بچہ جب بڑا ہو اور بلوغ کی عمر کو پہنچے تو اسے یہ معلوم ہو کہ لوگوں سے کس طرح گفتگو کرے اور ان کی بات کس طرح سنے؟ اور وہ یہ جانتا ہو کہ لوگوں سے کیا انداز کلام اختیار کرے اور کس طرح گفتگو سے لوگوں کے دل موہ لے گا؟ گفتگو کے کچھ آداب ہم ذیل میں پیش کر رہے ہیں تاکہ تربیت کرنے والوں کے لیے یادداشت اور بصیرت کا ذریعہ بنیں:

### الف - فصیح عربی میں گفتگو کرنا:

اس لیے کہ عربی زبان قرآن کریم کی زبان ہے، اور ہمارے نبی کریم صلی اللہ علیہ وسلم کی زبان ہے، اور اسلام کے اول جانشین صحابہ کرام رضی اللہ عنہم اجمعین کی زبان ہے۔

اس لیے اس فصیح و بلیغ زبان سے اعراض کر کے ایسی عامی زبان بولنا جس کا عربی زبان سے نہ کوئی تعلق ہے نہ واسطہ اس زبان کی بہت بڑی ناشکری اور ناقدری ہوگی، اور ویسے بھی فصاحت و بلاغت سے گفتگو کرنا انسان کے لیے ایک زیور ہے اور شیریں انداز گفتگو انسان کا جمال ہے۔

امام حاکم اپنی کتاب "المستدرک" میں حضرت علی بن الحسین رضی اللہ عنہما سے روایت کرتے ہیں کہ حضرت عباس رضی اللہ عنہ رسول اللہ صلی اللہ علیہ وسلم کے پاس تشریف لائے، اور انہوں نے دو پوٹاکیں پہنی ہوئی تھیں، اور انہوں نے بالوں کی دو لٹیں بنائی ہوئی تھیں، وہ سفید رنگ کے گورے چٹے آدمی تھے، جب آپ صلی اللہ علیہ وسلم نے انہیں دیکھا تو آپ مسکرائے حضرت عباس نے عرض کیا: اے اللہ کے رسول! آپ کو ہنسی کیوں آگئی؟ اللہ تعالیٰ آپ کو ہمیشہ خوش و خرم رکھے، تو آپ نے ارشاد فرمایا: مجھے نبی (صلی اللہ علیہ وسلم) کے چچا کا حسن جمال بڑا اچھا لگا، تو حضرت عباس نے فرمایا کہ جمال کیا چیز ہے؟ تو آپ صلی اللہ علیہ وسلم نے ارشاد فرمایا، زبان (گفتگو کا انداز) اور عسکری یہ الفاظ روایت کرتے ہیں کہ انہوں نے پوچھا کہ انسان کا جمال کیا چیز ہے؟ تو آپ نے ارشاد فرمایا: اس کی فصاحت و بلاغت۔

اور شیرازی اور دہلی حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ ہم نے عرض کیا:



اے اللہ کے رسول ہم نے آپ سے زیادہ فصیح و بلیغ نہیں دیکھا۔ آپ صلی اللہ علیہ وسلم نے ارشاد فرمایا کہ اللہ تعالیٰ نے مجھے سخن اختیار کرنے والا بنا کر نہیں بھیجا، اللہ نے میرے لیے بہترین کلام کا انتخاب فرمایا ہے، اور وہ اس کی کتاب قرآن کریم ہے۔

## ب۔ بات چیت کے دوران آرام آرام سے گفتگو کرنا :

بات چیت کے آداب میں سے یہ بھی ہے کہ انسان آرام آرام سے گفتگو کرے تاکہ سننے والا بات سمجھ سکے، اور حاضرین مجلس بات کی حقیقت سمجھ کر اس پر غور کر سکیں، نبی کریم صلی اللہ علیہ وسلم امت کی تعلیم کے لیے اسی طرح کیا کرتے تھے چنانچہ امام بخاری و مسلم حضرت عائشہ رضی اللہ عنہا سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم تم لوگوں کی طرح جلدی جلدی بات چیت نہیں کرتے تھے، آپ اس طرح گفتگو فرمایا کرتے تھے کہ اگر اس کو کوئی شمار کرنا چاہے تو شمار کر لے، اور اسماعیلی اپنی روایت میں یہ الفاظ بھی نقل کرتے ہیں کہ رسول اکرم صلی اللہ علیہ وسلم کی گفتگو ایسی صاف و واضح ہوتی تھی کہ دلوں تک پہنچ جاتی تھی، اور ابو داؤد حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ نبی کریم صلی اللہ علیہ وسلم کی گفتگو ایسی صاف و واضح ہوتی تھی کہ جسے ہر سننے والا سمجھ لیا کرتا تھا۔

## ج۔ فصاحت و بلاغت میں بہت زیادہ تکلف کی ممانعت :

بات چیت کے آداب میں سے یہ بھی ہے کہ انسان بہت اعلیٰ و اونچی زبان کے استعمال کرنے اور فصاحت و بلاغت میں تکلف سے بچے، اس لیے کہ ابو داؤد و ترمذی سندِ جید سے حضرت عبداللہ بن عمر رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ اس بلاغت (و فصاحت) اختیار کرنے والے شخص کو مہنوس رکھتے ہیں کہ جو اپنی زبان اس طرح گھمائے اور ہلائے جس طرح گائے ادھر ادھر (منہ میں) زبان ہلاتی ہے۔ اور بخاری و مسلم میں حضرت انس رضی اللہ عنہ سے مروی ہے کہ نبی کریم صلی اللہ علیہ وسلم جب کوئی بات فرماتے تو اسے تین مرتبہ دہراتے تاکہ بات سمجھی جاسکے، اور جب کسی قوم کے پاس آتے تو انہیں سلام کرتے... اور نبی کریم صلی اللہ علیہ وسلم ایسی فصیح و واضح گفتگو فرماتے جس میں نہ بہت تطویل ہوتی اور نہ بہت اختصار، اور بہت زیادہ بات چیت کرنے اور منہ پھاڑ کر تکلف سے بولنے کو ناپسند فرماتے تھے۔

## د۔ لوگوں کی سمجھ بوجھ کے مطابق بات چیت کرنا :

گفتگو کے آداب میں سے یہ بھی ہے کہ بات کرنے والا ایسا اسلوب اختیار کرے جو لوگوں کی ثقافت و معیار کے مناسب

و مطابق ہو، اور ان کی عقول و سمجھ اور عمر سے جوڑ کھانا ہو، اس لیے کہ نبی کریم علیہ الصلوٰۃ والسلام ارشاد فرماتے ہیں: ہم انبیاء کی جماعت کو یہ حکم دیا گیا کہ ہم لوگوں سے ان کی عقل و سمجھ کے مطابق گفتگو کریں۔  
اور صحیح بخاری میں حضرت علی رضی اللہ عنہ سے موقوفاً مروی ہے کہ لوگوں سے ایسی باتیں کرو جنہیں وہ سمجھتے جانتے ہوں  
یہاں یہ پسند کرتے ہو کہ اللہ اور اس کے رسول کو جھٹلایا جائے۔

اور صحیح مسلم کے مقدمہ میں حضرت عبداللہ بن مسعود رضی اللہ عنہ سے مروی ہے کہ انہوں نے فرمایا کہ تم کسی بھی قوم سے کوئی ایسی گفتگو نہیں کرو گے جو ان کی عقل اور ان کی دسترس سے بالا ہو۔ مگر یہ کہ وہ لوہے کے لیے امتحان و فتنہ بنے گی۔  
اور دہلی میں حضرت ابن عباس رضی اللہ عنہما سے مرفوع روایت نقل کرتے ہیں کہ میری امت کو میری احادیث میں سے ایسی احادیث بتلاؤ جو ان کی عقول و سمجھ برداشت کر سکیں تاکہ ان کے لیے فتنے کا ذریعہ نہ بنیں۔

### ۵۔ ایسی گفتگو کرنا جو نہ بہت مختصر ہو اور نہ بہت طویل؛

گفتگو کے آداب میں سے یہ بھی ہے کہ گفتگو کو اس کا پورا حق دیا جائے، بات نہ تو اتنی مختصر ہو کہ مقصود کے سمجھنے میں مغل ہو جائے اور نہ اتنی طویل ہو کہ تھکا دے، تاکہ سننے والوں پر اس گفتگو کا پورا اثر ہو اور ان کو اس کے سننے سمجھنے کا شوق ہو۔ امام مسلم حضرت جابر بن سمرہ رضی اللہ عنہ سے روایت کرتے ہیں کہ انہوں نے فرمایا کہ میں نبی کریم صلی اللہ علیہ وسلم کے ساتھ نماز پڑھتا تھا، نبی کریم صلی اللہ علیہ وسلم کی نماز درمیانی ہوتی تھی اور آپ کا خطبہ بھی درمیانے درجہ کا ہوتا تھا (نہ بہت مختصر نہ بہت طویل)۔  
اور امام احمد اور ابوداؤد حضرت حکیم بن حزام رضی اللہ عنہ کی حدیث روایت کرتے ہیں کہ انہوں نے فرمایا کہ میں رسول اکرم رسول اللہ صلی اللہ علیہ وسلم کے ساتھ جمعہ میں شریک ہوا، چنانچہ آپ ایک عصا یا کمان پر ٹیک لگا کر کھڑے ہوئے، اور اللہ تعالیٰ کی حمد و ثنا بیان کی، اور آپ کی گفتگو کے کلمات نہایت ہلکے پھلکے پاکیزہ اور مبارک تھے۔

اور بخاری و مسلم میں ہے کہ حضرت عبداللہ بن مسعود ہمیں ہر جمعہ اترتے تو دغظ کیا کرتے تھے، ایک روز ایک صاحب نے ان سے کہا: اے ابو عبد الرحمن میرا دل چاہتا ہے کہ آپ ہمیں ہر دن نصیحت و دغظ کیا کریں؟ تو انہوں نے فرمایا کہ مجھے اس سے صرف یہ بات روکتی ہے کہ میں یہ پسند نہیں کرتا کہ تم لوگ تنگدل ہو جاؤ، اور میں دغظ و نصیحت کرنے میں تمہارا اسی طرح خیال رکھتا ہوں جس طرح رسول اللہ صلی اللہ علیہ وسلم ہمارا خیال کیا کرتے تھے تاکہ ہم تنگدل و آزرده خاطر نہ ہو جائیں۔

البتہ گفتگو میں اشعار سے استشہاد پیش کرنا، اور ضرب الامثال پر مشتمل اقوال و امثال بیان کرنے میں کوئی حرج نہیں ہے اس لیے کہ حضرت علی بن ابی طالب رضی اللہ عنہ فرماتے ہیں کہ بدن کی طرح دل بھی تھک جایا کرتے اور آزرده ہو جاتے ہیں اس

لے ملاحظہ ہو سند دہلی، اس حدیث کی مسند ضعیف ہے، لیکن اس کے بہت سے شواہد ہیں جن کی وجہ سے یہ حدیث حسن لغیرہ کے مرتبہ کو پہنچ گئی ہے۔ ملاحظہ ہو عبیلونی کی کتاب "کشف الخفاء" امرنا کے لفظ کے ضمن میں۔

لیے ان کی خاطر مہی اپنی پر حکمت باتیں تلاش کیا کر دو۔

## و - گفتگو کرنے والے کی طرف پوری طرح متوجہ ہونا اور ہمہ تن گوش ہو کر اس کی بات سُننا:

گفتگو کے آداب میں سے یہ بھی ہے کہ بات کرنے والے کی طرف مکمل توجہ کی جائے، تاکہ سننے والا مکالمہ کی بات محفوظ رکھ سکے اور گفتگو کا پورا احاطہ کر سکے، چنانچہ جب نبی کریم صلی اللہ علیہ وسلم صحابہ کرام رضی اللہ عنہم اجمعین سے کوئی بات کرتے تھے تو وہ حضرات پوری توجہ اور کامل اہتمام سے آپ کی بات سنتے تھے اور یہ معلوم ہوتا تھا گویا ان کے سروں پر پرندے بیٹھے ہوئے ہیں۔ اسی طرح نبی کریم صلی اللہ علیہ وسلم بھی ہر ایک شخص کی طرف پوری توجہ دیا کرتے تھے جو آپ سے کچھ پوچھے یا سوال کرے، بلکہ آپ صلی اللہ علیہ وسلم تو اس شخص کی طرف پورے طور سے متوجہ ہو جاتے تھے، اور اس سے نہایت نرمی اور ملاحظت فرماتے تھے، چنانچہ ابوداؤد حضرت انس رضی اللہ عنہ سے روایت کرتے ہیں کہ انہوں نے فرمایا کہ میں نے کسی ایسے شخص کو نہیں دیکھا جو نبی کریم صلی اللہ علیہ وسلم کے کان میں چپکے سے کوئی بات کرنا چاہتا ہو، اور پھر آپ صلی اللہ علیہ وسلم اس سے اپنے سر کو اس سے قبل ہٹالیں کہ وہ شخص آپ سے اپنے سر کو خود ہٹائے، اور میں نے کبھی یہ نہیں دیکھا کہ آپ صلی اللہ علیہ وسلم نے کسی شخص کا ہاتھ اپنے دست مبارک میں لے کر اس وقت تک چھوڑا ہو جب تک کہ وہ خود اپنا ہاتھ آپ کے ہاتھ سے نہ ہٹائے۔

## ز - بات کرنے والے کو تمام مخاطبین اور حاضرین کی طرف توجہ دینا چاہیئے:

گفتگو کے آداب میں سے یہ بھی ہے کہ بات کرنے والا اپنی توجہ اور نظر تمام حاضرین کی طرف متوجہ رکھے، تاکہ ان میں سے ہر فرد یہ محسوس کرے کہ وہ اسی سے مخاطب ہے یا اس سے خاص طور سے بات کر رہا ہے۔ طبرانی سند حسن کے ساتھ حضرت عمرو بن العاص رضی اللہ عنہ سے روایت کرتے ہیں کہ رسول اللہ صلی اللہ علیہ وسلم بات چیت کرتے ہوئے میری طرف اس قدر متوجہ ہوتے کہ مجھے یہ گمان ہونے لگا کہ میں سب لوگوں میں بہتر ہوں، تو میں نے عرض کیا کہ اے اللہ کے رسول کیا میں بہتر ہوں یا ابوبکر؟ تو آپ صلی اللہ علیہ وسلم نے ارشاد فرمایا: ابوبکر، میں نے پوچھا: اے اللہ کے رسول میں بہتر ہوں یا عمر؟ تو آپ صلی اللہ علیہ وسلم نے ارشاد فرمایا کہ: عمر، تو میں نے پوچھا کہ اے اللہ کے رسول: میں بہتر ہوں یا عثمان؟ تو آپ صلی اللہ علیہ وسلم نے ارشاد فرمایا: عثمان، توجہ میں نے رسول اللہ صلی اللہ علیہ وسلم سے یہ سوال جواب کیا تو آپ صلی اللہ علیہ وسلم نے حقیقت بیان فرمادی اور میں نے تمنا کی کاش میں آپ صلی اللہ علیہ وسلم سے ال ہی نہ کرتا۔

## ح۔ گفتگو کے دوران اور گفتگو کے بعد اصحابِ مجلس سے

### دل لگی اور خوش کلامی کرنا:

گفتگو کے آداب میں سے یہ بھی ہے کہ بات کرنے والا بات چیت کے دوران اور اس کے بعد لوگوں سے خوش کلامی اور دل لگی کرتا رہے، تاکہ لوگ تنگ دل نہ ہوں اور گفتگو کے دوران آزرہ خاطر نہ ہو جائیں۔

امام احمد حضرت ام الدرداء رضی اللہ عنہا سے روایت کرتے ہیں کہ انہوں نے فرمایا کہ حضرت ابوالدرداء جب بات کرتے تھے تو مسکراتے تھے، میں نے ان سے کہا کہ آپ دورانِ گفتگو جو مسکرایا کرتے ہیں ایسا نہ ہو کہ اس کی وجہ سے لوگ آپ کو احمق سمجھنے لگیں، تو حضرت ابوالدرداء نے فرمایا میں نے رسول اللہ صلی اللہ علیہ وسلم کو کبھی گفتگو کرتے دیکھا یا سنا نہیں مگر یہ کہ آپ مسکرایا کرتے تھے، نبی کریم صلی اللہ علیہ وسلم کی اتباع اور پیروی کی خاطر حضرت ابوالدرداء بھی اثناءِ گفتگو مسکرایا کرتے تھے۔

اور امام مسلم حضرت سماک بن حرب سے روایت کرتے ہیں کہ وہ کہتے ہیں میں نے حضرت جابر بن سمرہ رضی اللہ عنہ سے عرض کیا کہ کیا آپ رسول اللہ صلی اللہ علیہ وسلم کی صحبت میں بیٹھا کرتے تھے؟ حضرت جابر نے فرمایا ہاں بہت بیٹھا کرتا تھا، رسول اللہ صلی اللہ علیہ وسلم کی عادت مبارکہ یہ تھی کہ آپ جس جگہ صبح کی نماز پڑھتے تھے وہیں سورج نکلنے تک بیٹھے رہتے تھے، جب سورج نکل جاتا تو آپ کھڑے ہو جاتے تھے، صحابہ کرام رضی اللہ عنہم نبی کریم صلی اللہ علیہ وسلم کی موجودگی ہی میں باتیں کیا کرتے تھے، چنانچہ کبھی کبھی زمانہ جاہلیت کی باتیں بھی ہوتی تھیں اور سب ہنسنے لگ جاتے۔ اور رسول اکرم صلی اللہ علیہ وسلم مسکرا دیا کرتے تھے۔

یہ وہ اہم ترین آداب ہیں جو اسلام نے گفتگو کے آداب کے سلسلہ میں مقرر کیے ہیں، اس لیے تربیت کرنیوالوں کو ان پر عمل پیرا ہونا چاہیے، اور یہ آداب بچوں کو سکھانا چاہیے تاکہ وہ عملی زندگی میں اس کے عادی ہوں اور لوگوں کے ساتھ معاملہ میں ان پر عمل پیرا ہوں۔

## مذاق کے آداب

(۶)

مسلمان اپنی عملی زندگی میں اس وقت کتنا بھلا لگتا ہے جب وہ حقیقت و واقعیت کے ساتھ ساتھ دل لگی، خوش اسلوبی و مزاح اور شیرین کلامی اور ضرب الامثال و پر حکم باتوں کو بھی جمع کر لیتا ہے۔

اور اس وقت مسلمان کتنا شاندار و محترم ہوتا ہے جب وہ اپنے شیریں اندازِ گفتگو سے دلوں پر قبضہ کر لیتا ہے۔ اور اچھے

برتاؤ اور خوش خلقی و دل لگی سے نفوس کو اپنا قیدی بنا لیتا ہے !! اس کی وجہ یہ ہے کہ اسلام اپنے شاندار اور اچھے نبی آدمی اصولوں کی وجہ سے مسلمان کو اس بات کا حکم دیتا ہے کہ وہ دوسرے سے مانوس ہو اور دوسروں کو اپنے سے مانوس بنائے، خوش اخلاق، خوش طبع اور خندہ پیشانی والا اور اچھے اوصاف کا مالک ہو اچھے کام — اور بہترین برتاؤ کرنے والا ہو، تاکہ جب وہ لوگوں سے ملے جلے، ان کے ساتھ اکٹھا ہو تو وہ اس کی طرف راغب ہوں، اور اس کی طرف کھچیں اور اس کے ارد گرد رہیں، افراد کی تربیت اور معاشرے کے بنانے اور لوگوں کی رہنمائی میں یہ وہ غایت ہے جس کا... اسلام بہت زیادہ خواہاں ہے۔

لیکن کیا مسلمان کو یہ حق پہنچتا ہے کہ دل لگی اور مزاح میں جو چاہے کر گزرے اور جو بات چاہے زبان سے نکال دے، یا اس کے لیے کچھ آداب اور قواعد وضوابط ہیں؟  
جی ہاں مذاق و دل لگی کے بھی کچھ قواعد و آداب ہیں جو ذیل میں ترتیب سے بیان کیے جا رہے ہیں:

### الف۔ مذاق و مزاح میں بہت افراط اور حدود سے تجاوز نہیں کرنا چاہیے:

اس لیے کہ امام بخاری "الأدب المفرد" میں اور امام بیہقی حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: میں کھیل کو دو والوں میں سے نہیں ہوں اور نہ وہ مجھ سے ہیں۔  
اس کی وجہ یہ ہے کہ مزاح میں کثرت اور دل لگی اور مذاق میں افراط مسلمان کو اس کے اسل فرض سے نکال دیتا ہے جس کے لیے انسان کو پیدا کیا گیا ہے، اور وہ ہے اللہ تعالیٰ کی عبادت اور روئے زمین پر اللہ کے حکم کو نافذ کرنا اور نیک صالح معاشرہ کو تشکیل دینا، وہ صحابہ کرام رضی اللہ عنہم جنہوں نے مدرسہ نبوت میں تربیت حاصل کی تھی وہ آپس میں منہی مذاق تو کرتے تھے لیکن جب عملی میدان میں قدم رکھتے تھے تو وہی حضرات ہی کامل و مکمل مرد معلوم ہوتے تھے، امام بخاری "الأدب المفرد" میں روایت کرتے ہیں کہ نبی کریم صلی اللہ علیہ وسلم کے صحابہ کرام رضی اللہ عنہم ایک دوسرے کی طرف تڑپوز اچھا لیا دیا کرتے تھے لیکن میدان عمل میں اور وقت پڑنے پر وہ زبردست مرد میدان ثابت ہوتے تھے۔  
زیادہ منہی مذاق سے دل مردہ ہو جاتا ہے اور عداوت و دشمنی پیدا ہو جاتی ہے، اور چھوٹا بڑے پر جرمی ہو جاتا ہے، حضرت عمر رضی اللہ عنہ فرماتے ہیں کہ جو بہت زیادہ ہنستا ہے اس کا رعب کم ہو جاتا ہے اور جو مذاق کرتا ہے اس کی ہیبت کم ہو جاتی ہے۔

### ب۔ مذاق میں کسی کو تکلیف نہ دینا اور کسی کے ساتھ برائی نہ کرنا:

مذاق گھر بار، رشتہ داروں، بھائیوں اور دوسروں کے ساتھ اچھی چیز ہے لیکن اس کی شرط یہ ہے کہ ایسا مذاق ہو جس

سے کسی کو ایذا نہ پہنچے، یا کسی مخلوق کی توہین و تذلیل نہ ہوتی ہو یا کسی کے غمگین کرنے کا ذریعہ نہ ہو۔

نبی کریم صلی اللہ علیہ وسلم صحابہ کرام کو ایسے مذاق سے منع فرماتے تھے جس سے کسی کی دل آزاری ہو چنانچہ ذیل میں اس کے چند نمونے پیش کیے جاتے ہیں:

ابوداؤد و ترمذی میں حضرت عبداللہ بن السائب اپنے والد سے وہ اپنے دادا سے روایت کرتے ہیں کہ انہوں نے نبی کریم صلی اللہ علیہ وسلم کو یہ فرماتے سنا:

تم میں سے کوئی شخص کسی کا سامان نہ مذاق میں لے نہ  
حقیقت میں، اور جو شخص اپنے (مسلمان) بھائی کا عصا  
بھی لے لے تو اسے چاہیے کہ وہ اسے واپس لوٹانے۔

«لَا يَأْخُذْنَ أَحَدُكُمْ مَتَاعَ أَخِيهِ لَاعِبًا وَلَا جَادًا  
وَمَنْ أَخَذَ عَصَا أَخِيهِ فَلْيُرُدِّهَا»۔

اور ابوداؤد حضرت عبدالرحمن بن ابی یسلیٰ سے روایت کرتے ہیں کہ انہوں نے فرمایا کہ ہم سے نبی کریم صلی اللہ علیہ وسلم کے صحابہ نے یہ بیان کیا کہ وہ نبی کریم صلی اللہ علیہ وسلم کے ساتھ جا رہے تھے کہ ان میں سے ایک صاحب سو گئے تو ان میں سے کوئی آدمی گیا اور ایک رسی اٹھا لیا اور ان صاحب کے پاس ڈال دی جس سے وہ صاحب ڈر گئے تو رسول اللہ صلی اللہ علیہ وسلم نے ارشاد فرمایا:

کسی مسلمان کے لیے یہ جائز نہیں ہے کہ وہ کسی  
مسلمان کو ڈرائے۔

«لَا يَحِلُّ لِمُسْلِمٍ أَنْ يَرُوعَ  
مُسْلِمًا»۔

جنگ خندق کے موقع پر حضرت زید بن ثابت رضی اللہ عنہ مسلمانوں کے ساتھ مل کر مٹی اٹھا رہے تھے کہ انکو اونگھ آنے لگی، اسی اثنا میں حضرت عمارہ بن حزم آگئے اور انہوں نے ان کے ہتھیار اٹھا لیے اور حضرت زید کو پتہ بھی نہ چلا تو رسول اللہ صلی اللہ علیہ وسلم نے حضرت عمارہ کو اس سے روک دیا۔

اور بزار و طبرانی وابن جبان حضرت عامر بن ربیعہ رضی اللہ عنہ سے روایت کرتے ہیں کہ ایک صاحب نے ایک صاحب کی جوتی اٹھالی اور مذاقاً اسے چھپا دیا، یہ بات رسول اللہ صلی اللہ علیہ وسلم کے علم میں لائی گئی تو نبی کریم صلی اللہ علیہ وسلم نے ارشاد فرمایا:

کسی مسلمان کو نہ ڈراؤ اس لیے کہ مسلمان کو گھبرا دینا بہت  
بڑا ظلم ہے۔

«لَا تَرَوْعُوا الْمُسْلِمَ، فَإِنْ رَاوَعَهُ الْمُسْلِمَ  
ظَلَمَ عَظِيمًا»۔

آپ ہی بتلائیے کہ ایسی صورت حال میں اس شخص کا کیا حکم ہوگا جو مذاق میں کسی کی عزت اچھالتا ہو۔ اور مذاق میں نصیبت کرتا ہو۔ اور مذاق ہی میں کسی کی تذلیل کرتا ہو، اور مذاق ہی میں دین کی حرمت پامال کرتا ہو ظاہر ہے کہ ایسا شخص گنہگار ہوگا اور خواہ اسے پتہ ہو یا نہ ہو وہ حرام و ناجائز میں گرفتار ہے۔

## ج - مذاق میں جھوٹ اور غلط بات سے بچنا :

بہت سے وہ لوگ جو مجلسیں قائم کرتے ہیں اور مذاق کیا کرتے ہیں وہ ہنسانے والی کہانیاں گھڑا کرتے ہیں۔ اور ایسے من گھڑت واقعات و کہانیاں پیش کرتے ہیں جو لوگوں کو ہنسائیں خوش کریں اور ان کی خوشی و مسرت میں اضافہ کا سبب ہو، یہ ایک حقیقت ہے کہ اس طرح کی ملمع سازی اور من گھڑت چیزیں جھوٹ میں شامل ہیں، اور اسلام اس سے روکتا ہے، اور ایسے لوگوں کو نبی کریم صلی اللہ علیہ وسلم نے سخت سزائیں دی ہیں، ابو داؤد اور ترمذی اور نسائی و بیہقی حضرت بہزین حکیم کے دادا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے فرمایا :

«ویل للذی یحدث بالحدیث لیضحک  
به القوم فیکذب ویل له ویل له»۔

ہلاکت ہو اس شخص کے لیے جو لوگوں کو ہنسانے کے لیے — کوئی بات کہے اور اس میں جھوٹ بولے اس کے لیے ہلاکت ہو اس کے لیے ہلاکت ہو۔

اور امام احمد اور ابو داؤد حضرت نو اس بن سمان رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا :

«کبرت خیانة أن تحدث أخاک حدیثاً  
هولک مصدق وأنت له کاذب»۔

یہ بہت بڑی خیانت ہے کہ تم اپنے بھائی سے کوئی بات کہو جس میں وہ تمہیں سچا سمجھ رہا ہو اور تم اس سے جھوٹ بول رہے ہو۔

اور امام احمد و طبرانی حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ :

«لا یؤمن العبد الا یمان کلہ حتی یتروک  
الکذب فی المزاحۃ ، والمرء وان کان  
صادقاً»۔

کوئی شخص بھی اس وقت تک کامل مومن نہیں بن سکتا جب تک کہ مذاق میں — جھوٹ بولنے اور جھگڑنے کو چاہے اس میں حق بجانب کیوں نہ ہو چھوڑ نہ دے۔

ہمارے شہروں میں ایک عام بدعت جو پھیل گئی ہے وہ ہے اپریل فول کی عادت، جو ایک نہایت گندی ناپسندیدہ اور خراب چیز ہے، جسے ہم نے اہل مغرب سے لیا ہے، جس کا ہمارے بلند اسلامی اخلاق اور شاندار عادات سے کوئی تعلق نہیں، اور بلاشبہ یہ ایک جھوٹ ہے جو قطعاً حرام ہے اور کھلا ہوا جھوٹ اور گندہ مذاق ہے۔

نبی کریم صلی اللہ علیہ وسلم نے چوں کہ ہمارے لیے ہر چیز میں ایک بہترین نمونہ چھوڑا ہے، اس لیے آپ صلی اللہ علیہ وسلم کے مزاح و مذاق کے چند نمونے پیش کیے جاتے ہیں تاکہ یہ معلوم ہو جائے کہ آپ کس طرح مزاح فرمایا کرتے تھے۔

اور آپ صلی اللہ علیہ وسلم مذاق میں بھی حق بات ہی فرمایا کرتے تھے:

امام ترمذی حضرت انس رضی اللہ عنہ سے روایت کرتے ہیں کہ ایک دیہاتی شخص تھے جن کا نام زاہر تھا۔ وہ دیہات کا تحفہ نبی کریم صلی اللہ علیہ وسلم کی خدمت میں پیش کیا کرتے تھے، پھر جب وہ واپس اپنے علاقے جانا چاہتے تھے تو نبی کریم صلی اللہ علیہ وسلم بھی ان کو تحفے تحائف دیا کرتے تھے، چنانچہ آپ نے ایک موقع پر ارشاد فرمایا کہ زاہر ہمارے دیہاتی دوست ہیں اور ہم ان کے شہری دوست ہیں۔ نبی کریم صلی اللہ علیہ وسلم ان سے محبت فرمایا کرتے تھے، حضرت زاہر کوئی خوبصورت سے آدمی نہ تھے، ایک روز نبی کریم صلی اللہ علیہ وسلم ان کے پاس تشریف لائے اور وہ اپنا سامان بیچ رہے تھے، تو آپ نے انہیں پیچھے کی جانب سے پھڑپھڑایا، وہ آپ کو نہ دیکھ سکے۔ زاہر نے کہا: کون صاحب ہیں مجھے چھوڑ دیجیے، پھر جب مڑ کر انہوں نے دیکھا اور نبی کریم صلی اللہ علیہ وسلم کو پہچان گئے تو پھر جتنا بھی اپنی پشت کو نبی کریم صلی اللہ علیہ وسلم کے سینہ اظہر سے ملا سکتے تھے ملا دیا۔ نبی کریم صلی اللہ علیہ وسلم نے ارشاد فرمایا: مجھ سے یہ غلام کون خریدے گا؟ تو انہوں نے عرض کیا: اے اللہ کے رسول ایسی صورت میں تو آپ مجھے کھوٹا پائیں گے (یعنی میری قیمت کوئی زیادہ نہ لگے گی) تو نبی کریم صلی اللہ علیہ وسلم نے ارشاد فرمایا کہ تم اللہ تعالیٰ کے یہاں تو کم قیمت والے نہیں ہو یا یہ فرمایا کہ تم اللہ کے یہاں تو بہت قیمتی ہو۔

اور سنن ابی داؤد میں حضرت عوف بن مالک اشجعی رضی اللہ عنہ سے مروی ہے کہ انہوں نے فرمایا: غزوہ تبوک کے موقع پر میں نبی کریم صلی اللہ علیہ وسلم کی خدمت میں حاضر ہوا، آپ چمڑے کے ایک چھوٹے سے قبہ میں تشریف فرما تھے، میں نے سلام عرض کیا، آپ نے جواب دیا اور فرمایا کہ داخل ہو جاؤ، میں نے عرض کیا کہ اے اللہ کے رسول یہاں پورا داخل ہو جاؤں، تو آپ نے ارشاد فرمایا کہ پورے داخل ہو جاؤ چنانچہ میں داخل ہو گیا۔

اور ترمذی و احمد حضرت انس رضی اللہ عنہ سے روایت کرتے ہیں کہ ایک صاحب نبی کریم صلی اللہ علیہ وسلم کی خدمت میں سواری کے لیے جانور مانگنے آئے، نبی کریم صلی اللہ علیہ وسلم نے ان سے فرمایا کہ تم تمہیں اونٹنی کے بچے پر سوار کرادیں گے، وہ واقعہً بچہ سمجھ کر کہنے لگے کہ اے اللہ کے رسول میں اونٹنی کے بچے کا کیا کروں گا، تو آپ صلی اللہ علیہ وسلم نے ارشاد فرمایا کہ اونٹ کو بھی تو اونٹنی ہی جنتی ہے۔

اور ابن بکر حضرت زید بن اسلم سے روایت کرتے ہیں کہ ایک عورت (جن کو ام امین الحبشیہ کہا جاتا تھا) نبی کریم صلی اللہ علیہ وسلم کی خدمت میں حاضر ہوئیں اور عرض کیا کہ میرے شوہر آپ کو یاد کر رہے ہیں، تو آپ نے ارشاد فرمایا کہ کون؟ وہی جن کی آنکھوں میں سفیدی ہے؛ تو انہوں نے کہا کہ ان کی آنکھوں میں سفیدی تو نہیں ہے تو آپ نے ارشاد فرمایا: کیوں نہیں ان کی آنکھ میں تو سفیدی ہے۔ انہوں نے کہا کہ: بخدا ایسا نہیں ہے، تو نبی کریم صلی اللہ علیہ وسلم نے ارشاد فرمایا کہ کوئی شخص سحر ایسا نہیں ہے کہ اس کی آنکھوں میں سفیدی نہ ہو سب کی آنکھوں میں سفیدی ضرور ہوتی ہے (آپ کی مراد بیاض (سفیدی) ہے وہ سفیدی تھی جو پتلی کے چاروں طرف ہوا کرتی ہے)۔



اور ترمذی حضرت حسن بصری رحمہ اللہ سے روایت کرتے ہیں کہ ایک بوڑھی عورت نبی کریم صلی اللہ علیہ وسلم کی خدمت میں حاضر ہوئیں اور عرض کیا: اے اللہ کے رسول اللہ سے دعا کیجیے کہ اللہ مجھے جنت میں داخل فرما دے، تو آپ نے ارشاد فرمایا: اے فلاں کی ماں جنت میں تو بوڑھی عورت داخل نہیں ہوگی، راوی کہتے ہیں کہ وہ روتی ہوئی واپس جانے لگیں تو نبی کریم صلی اللہ علیہ وسلم نے ارشاد فرمایا: اس کو یہ بات بتلا دو کہ وہ بڑھاپے کی حالت میں جنت میں داخل نہ ہوگی اور اللہ تبارک و تعالیٰ ارشاد فرماتے ہیں:

«إِنَّمَا أَنْشَأْنَاهُنَّ لِأَنْشَاءٍ ۖ فَجَعَلْنَهُنَّ  
أَبْكَارًا ۖ عُرْبًا أَنْزَابًا ۖ»

ہم نے وہاں کی عورتوں کو خاص طور پر بنایا ہے یعنی ہم نے انہیں ایسا بنا دیا ہے کہ وہ کنواری رہیں گی اور محبوبہ

اور ہم عمر

الواقعة ۳۵ تا ۳۷

آپ کی مراد یہ تھی کہ وہ جنت میں اس حالت میں داخل ہوگی کہ وہ نوجوان ہوگی۔

اس لیے مریبوں کو چاہیے کہ مزاج کے آداب میں نبی کریم صلی اللہ علیہ وسلم کے طریقہ پر عمل پیرا ہوں، اور یہ آداب بچوں کو سکھائیں تاکہ لوگوں کے ساتھ میل جول میں وہ ان کے عادی ہوں اور معاشرے میں اسی طرح کا برتاؤ کریں۔

## ④ مُبَارَكٌ بَادِدِيْنِے كِے آدَاب

بچے کی تربیت شخصیت سازی اور اس کی معاشرتی اصلاح کے سلسلہ میں جن آداب معاشرت کا خیال رکھنا نہایت ضروری ہے ان میں یہ بھی داخل ہے کہ بچے کو مبارک باد دینے کے آداب کا عادی بنایا جائے اور اسے یہ سکھایا جائے کہ اس کا طریقہ اور اصول کیا ہیں تاکہ اس کی طبیعت میں لوگوں کے ساتھ اجتماع و اتصال اور مل بیٹھنے کی عادت پیدا ہو اور جو لوگ اس سے ملتے ہیں، جن کا اس سے تعلق ہے، ان کے ساتھ اخوت و مودت اور محبت کے روابط اس میں مستحکم ہوں چونکہ وہ مناسبات جن میں لوگ ایک دوسرے کو مبارک باد کے پیغام پیش کیا کرتے ہیں وہ بہت سی ہیں۔ اس لیے عمومی طور سے مریبوں اور خاص کر والدین کی یہ ذمہ داری ہے کہ وہ اپنے شاگردوں اور بچوں کو اپنے ساتھ ان لوگوں کے پاس لیجائیں جنہیں وہ کسی خوشی یا کسی اور موقع پر مبارک باد پیش کرنا چاہتے ہوں تاکہ وہ حالت و کیفیت ان کے دلوں اور یادداشت میں محفوظ ہو جائے اور وقت گزرنے کے ساتھ ساتھ وہ ان کی طبیعت اور عادت بن جائے۔

مسلمان اپنی زندگی میں جو بھی نیک کام کرتا ہے اس کا پھل اس کو ضرور ملتا ہے اور اللہ تعالیٰ کے یہاں اجر و ثواب بھی، تو مسلمان کو مبارک باد پیش کرنا، اس کے ساتھ نرمی کا برتاؤ، اور اس کو خوش کرنا، اسلام کی نظر میں بہت بڑی نیکی ہے، اور فرانس

لے مراد یہ ہے کہ وہ ہم عمر ہوں گی، عرب یعنی اپنے شوہروں کو چاہنے والیاں اور اقربا سے وہ مراد ہیں جو ہم عمر ہوں۔

کے بعد اللہ تعالیٰ کو سب سے زیادہ محبوب عمل ہے، بلکہ یہ مغفرت کا ذریعہ اور جنت تک پہنچانے کا راستہ ہے؛  
امام طبرانی "معجم صغیر" میں حضرت انس رضی اللہ عنہ سے روایت کرتے ہیں کہ انہوں نے فرمایا رسول اللہ صلی اللہ علیہ  
وسلم نے ارشاد فرمایا ہے؛ جو شخص اپنے بھائی کو خوش کرنے کے لیے اس طریقے کیساتھ ملتا ہے جو اسے پسند ہو تو اللہ تعالیٰ  
روز قیامت اسے خوش کر دیں گے۔

اور طبرانی "معجم کبیر" میں حضرت حسن بن علی رضی اللہ عنہما سے روایت کرتے ہیں کہ نبی کریم صلی اللہ علیہ وسلم  
نے ارشاد فرمایا؛

«إِنَّ مِنْ مَوْجِبَاتِ الْمَغْفِرَةِ إِدْخَالَ  
السُّرُورِ عَلَى أَخِيكَ الْمُسْلِمِ»۔  
اسباب مغفرت میں سے یہ بھی ہے کہ تم اپنے مسلمان  
بھائی کو خوش کر دو۔

اور طبرانی "معجم کبیر" و "معجم اوسط" میں حضرت عبداللہ بن عباس رضی اللہ عنہما سے روایت کرتے ہیں کہ رسول اللہ صلی اللہ  
علیہ وسلم نے ارشاد فرمایا؛

«إِنَّ أَحَبَّ الْأَعْمَالِ إِلَى اللَّهِ تَعَالَى بَعْدَ  
الْفَرَائِضِ إِدْخَالَ السُّرُورِ عَلَى الْمُسْلِمِ»۔  
فرائض کے بعد محبوب ترین عمل اللہ تعالیٰ کے یہاں سے  
مسلمان کو خوش کرنا ہے۔

اور طبرانی حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا؛  
«مَنْ أَدْخَلَ عَلَى أَهْلِ بَيْتِ مَنْ مِنَ الْمُسْلِمِينَ  
سُرُورًا لَمْ يَرْضَ اللَّهُ لَهُ ثَوَابًا دُونَ الْجَنَّةِ»۔  
جو کسی مسلمان گھرانے کو خوش کرتا ہے تو اللہ تعالیٰ اس  
کے لیے جنت سے کم ثواب پر راضی نہیں ہوتے۔  
مبارکباد دینے کے کچھ آداب ہیں جنہیں ذیل میں ہم مخصوص طور پر پیش کرتے ہیں؛

## الف۔ مبارک باد کے موقع پر اہتمام اور خوشی کا اظہار؛

اس لیے کہ بخاری و مسلم میں حضرت کعب بن مالک رضی اللہ عنہ کی توبہ کے قصہ میں یہ آتا ہے کہ حضرت کعب فرماتے  
ہیں کہ میں نے کسی پکارنے والے کئی آواز سنی جو نہایت بلند آواز سے کہہ رہا تھا کہ اے کعب بن مالک مبارک ہو، یہ سننا تھا  
کہ لوگ مجھے مبارک باد دینے لگے، اور میں رسول اللہ صلی اللہ علیہ وسلم کی طرف چل پڑا، لوگ میری توبہ قبول ہونے پر فوج در  
فوج مجھے مبارک باد پیش کرتے جا رہے تھے اور یہ کہہ رہے تھے کہ اللہ تعالیٰ نے آپ کی جو توبہ قبول کی ہے یہ آپ کو مبارک  
ہو، یہاں تک کہ میں مسجد میں داخل ہو گیا اور دیکھا کہ رسول اللہ صلی اللہ علیہ وسلم کے ارد گرد لوگ بیٹھے ہوئے ہیں، مجھے دیکھ  
کر حضرت طلحہ بن عبید اللہ دوڑتے ہوئے میری طرف بڑھے اور مجھ سے مصافحہ کیا اور مجھے مبارک باد دی، حضرت کعب  
حضرت طلحہ کی اس عزت افزائی کو ہمیشہ یاد کیا کرتے تھے، کعب فرماتے ہیں کہ جب میں نے رسول اللہ صلی اللہ علیہ وسلم

کو سلام کیا تو آپ کے چہرہ مبارک سے خوشی پھلک رہی تھی، اور آپ نے ارشاد فرمایا: جب سے تمہاری ماں نے تمہیں جنا ہے اس وقت سے لے کر آج تک تم پر اس سے مبارک اور بہترین دن نہیں آیا ہے لہ

## ب - ایسے مواقع پر مسنون دُعاؤں اور مناسب عمدہ عبارت استعمال کرنا:

سنت نبوی ہمیں تعلیم دیتی ہے کہ ہم ایسے عمدہ کلمات اور شاندار و بہترین دُعاؤں کے ساتھ مبارک باد پیش کریں جن کا سیکھنا مسلمان پر لازمی ہے، اور مناسب وقت پر ان کلمات سے مبارک باد کا اظہار ضروری ہے، اس قسم کے بعض دلچسپ واقعات اور وہ کلمات جن کی طرف نبی کریم صلی اللہ علیہ وسلم نے رہنمائی کی ہے اور جو آپ کے صحابہ کرام رضی اللہ عنہم اور سلف صالحین رحمہم اللہ سے مروی ہیں ان کو آئندہ صفحات میں ذکر کرنا مناسب معلوم ہوتا ہے:

### ۱ - بچے کی پیدائش پر مبارک باد:

ایسے شخص کو مبارک باد دیتے وقت یہ کہنا چاہیے کہ:

«بورك لك بالموهوب، وشكرت  
الواهب، ورزقت برة، وبلغ  
أشده»  
اللہ تعالیٰ آپ کے اس بچے کو مبارک کرے اور آپ کو  
اللہ کے شکر ادا کرنے کی توفیق ہو۔ اور یہ بچہ آپ کا فرمانبردار  
و نیک ہو اور جوانی کو پہنچے۔

جس کو مبارک باد دی جا رہی ہے اسے چاہیے کہ ان الفاظ کا جواب اس طرح دے:

«بارك الله لك وبارك عليك و  
رزقك الله مثله»  
اللہ تعالیٰ آپ کو بھی مبارک کرے اور اپنی برکتوں سے  
آپ کو نوازے، اور آپ کو بھی اس جیسی نعمت عطا فرمائے۔

مندرجہ بالا عبارتیں حضرت حسین بن علی و حسن بصری رضی اللہ عنہم سے مروی ہیں۔

### ۲ - سفر سے واپس آنے والے کو مبارک باد:

ایسے شخص کو ان الفاظ سے مبارک باد دینا مستحب ہے:

«الحمد لله الذي سلمك وجمع اشل  
تمام تعریفیں اس اللہ کے لیے جس نے آپ کو محفوظ

لہ حضرت کعب رضی اللہ عنہ کے قصے کا خلاصہ یہ ہے کہ وہ بلا عذر غزوہ تبوک سے پیچھے رہ گئے تھے، تو نبی کریم صلی اللہ علیہ وسلم نے پچاس  
یوم تک کے لیے ان کے بائیکاٹ کا حکم دے دیا، پچاس دن کے بعد ان کی اور ان کے دونوں ساتھیوں کی توبہ قبول ہونے کے سلسلہ میں آیات  
قرآنیہ نازل ہوئیں اور لوگوں کی مبارک باد دینے کا سلسلہ پیش آیا۔ قصہ کی تفصیل دیکھنے کے لیے ریاض الصالحین کا باب التوبہ دیکھیں۔

رکھا اور کامیاب فرمایا اور آپ کا اکرام کیا۔

بک واکرمک»۔

یہ کلمات بعض سلفِ صالحین سے مروی ہیں۔

### ۳۔ جہاد سے واپس آنے والے کو مبارک باد:

ایسے شخص سے یہ کہنا مستحب ہے:

تمام تعریفیں اس اللہ کے لیے ہیں جس نے تمہاری مدد فرمائی۔ اور عزت دی اور اکرام فرمایا۔

«الحمد لله الذي نصرک ، وأعزک  
وأكرمک»۔

اس لیے کہ مسلم و نسائی وغیرہ حضرت عائشہ رضی اللہ عنہا سے روایت کرتے ہیں کہ انہوں نے فرمایا: رسول اللہ صلی اللہ علیہ وسلم ایک غزوے میں تشریف لے گئے تھے، جب وہاں سے واپس تشریف لائے تو میں نے آپ کا استقبال کیا اور آپ کا دست مبارک پچھ کر عرض کیا:

تمام تعریفیں اس اللہ کے لیے ہیں جس نے آپ کی مدد فرمائی، اور اعزاز و اکرام فرمایا۔

«الحمد لله الذي نصرک ، وأعزک  
وأكرمک»۔

اسی طرح اگر یہ کہا جائے کہ:

تمام تعریفیں اس اللہ کے لیے ہیں جس نے تمہاری حفاظت فرمائی اور کامیاب فرمایا اور اکرام کیا۔

«الحمد لله الذي سلمک وجمع الشمل بک  
وأكرمک»۔

تو بھی کوئی حرج نہیں ہے۔

### ۴۔ حج کر کے واپس آنے والے کو مبارک باد

حاجی کو مبارک باد دینے کے لیے یہ کلمات کہنا بہتر ہے:

اللہ تعالیٰ آپ کا حج قبول فرمائے، اور گناہ معاف فرمائے اور آپ کے خرچ کا نعم البدل عطا فرمائے۔

«قبل الله حجک وغفر ذنبک وأخلف  
نفتک»۔

اس لیے کہ ابن اسنی حضرت عبداللہ بن عمر رضی اللہ عنہما سے روایت کرتے ہیں کہ انہوں نے فرمایا کہ ایک صاحب نبی کریم صلی اللہ علیہ وسلم کی خدمت میں حاضر ہوئے اور عرض کیا کہ میں حج پر جانا چاہتا ہوں تو رسول اللہ صلی اللہ علیہ وسلم ان صاحب کے ساتھ ساتھ چلے اور فرمایا:

اے صاحب زادے اللہ تعالیٰ تمہیں تقویٰ نصیب فرمائے

«یا غلام! زدک الله التقوی»

ووجهك في الخير، وكفالك  
الهم».

اور خیر میں لگائے رکھے اور تمہارے مہوم و پریشانیوں  
کو دور فرمائے۔

پھر جب وہ صاحب حج سے واپس ہوئے اور نبی کریم صلی اللہ علیہ وسلم کی خدمت میں حاضر ہوئے تو آپ نے فرمایا:  
(یا غلام قبل اللہ حجك، وغفر ذنبك،  
وأنحلف نفقتك».)  
صاحب زادے! اللہ تمہارا حج قبول فرمائے، اور گناہ  
معاف فرمائے، اور تمہارے اخراجات کا بدل عطا فرمائے

## ۵۔ نکاح و شادی پر مبارکباد:

میاں بیوی کو نکاح ہونے پر اس طرح مبارک باد دینا چاہیے کہ: اللہ تم میں برکت دے، اور اپنی برکتیں نازل فرمائے، اور  
تم دونوں کو خیر و عافیت سے یکجا رکھے، اس لیے کہ ابو داؤد و ترمذی وغیرہ حضرت ابو ہریرہ رضی اللہ عنہ سے روایت کرتے ہیں  
کہ نبی کریم صلی اللہ علیہ وسلم جب کسی شخص کو شادی کی مبارک باد دیتے تھے تو فرمایا کرتے تھے:  
(بارك الله لك، وبارك عليك، وجمع بينكما  
في خير».)  
اللہ تم میں برکت دے، اور تم پر برکتیں نازل فرمائے، اور تم  
دونوں کو خیر و عافیت سے یکجا رکھے۔

بالرفاء البنین یعنی تم ایک ساتھ رہو اور اولاد ہو کے الفاظ کہنا مکروہ ہے، اس لیے کہ مبارک باد کے یہ الفاظ زمانہ جاہلیت  
میں مبارک بادی کے الفاظ ہیں، چنانچہ امام احمد و نسائی وغیرہ حضرت عقیل بن ابی طالب رضی اللہ عنہ سے روایت کرتے ہیں کہ  
انہوں نے چشم کی ایک عورت سے شادی کی، تو کچھ لوگ آئے اور انہوں نے بالرفاء والبنین کے الفاظ سے مبارک بادی تو  
انہوں نے فرمایا کہ ایسے الفاظ نہ کہو اس لیے کہ رسول اللہ صلی اللہ علیہ وسلم نے ان سے منع فرمایا ہے، تو انہوں نے کہا کہ اے ابو زید  
تو پھر ہم کیا کہا کریں؟ تو انہوں نے فرمایا کہ یہ کہا کرو:  
(بارك الله لكم وبارك عليكم».)  
ہمیں اسی طرح مبارک باد دینے کا حکم دیا جاتا تھا۔

## ۶۔ عید پر مبارکباد:

عید کی نماز کے بعد ایک مسلمان کو دوسرے مسلمان سے یہ کہا چاہیے:

(تقبل الله منا ومنك».)  
اللہ تعالیٰ میری اور آپ کی طرف سے قبول فرمائے۔

کتاب "المقاصد" میں لکھا ہے کہ عید کے بارے میں آتا ہے کہ خالد بن معدان عید کے روز حضرت وائل بن الاسقع  
رضی اللہ عنہ سے ملے تو انہوں نے حضرت وائل سے فرمایا: تقبل الله منا ومنك، تو حضرت وائل نے بھی یہی الفاظ دہرائے

اور ان کی نسبت نبی کریم صلی اللہ علیہ وسلم کی طرف کی۔

## ۷۔ احسان کرنے والے کا شکر یہ ادا کرنا:

جو شخص کسی کے ساتھ احسان کرے تو اس کے لیے مستحب یہ ہے کہ وہ اس محسن سے کہے:

((بارک اللہ فی اہلک و مالک و جزاک اللہ  
جزا خیرا))۔

اللہ تعالیٰ تمہارے اہل و مال میں برکت دے، اور تمہیں  
جزا خیر عطا فرمائے۔

اس لیے کہ نسائی وابن ماجہ حضرت عبداللہ بن ابی رعبیہ سے روایت کرتے ہیں کہ انہوں نے فرمایا کہ نبی کریم صلی اللہ علیہ وسلم نے مجھ سے چالیس ہزار درہم قرضہ لیے اور پھر جب آپ کے پاس پیسہ آگیا تو مجھے پیسے واپس دیے اور فرمایا:

((بارک اللہ فی اہلک و مالک، انما  
جزاء المسلف الحمد والثناء))۔

اللہ تعالیٰ تمہارے اہل و مال میں برکت دے قرض  
دینے والے کا بدلہ یہ ہے کہ اس کی تعریف کی جائے اور  
شکر یہ ادا کیا جائے۔

اور ترمذی حضرت اسامہ بن زید رضی اللہ عنہما سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا:

((من صنع إلیہ معروف فقال لفاعله جزاک اللہ  
خیراً فقد أبلغ فی الثناء))۔

خیراً کہہ دے، تو اس نے شکر یہ ادا کرنے میں مبالغہ کر دیا۔

مبارک باد دینے والے کے لیے بہتر یہ ہے کہ وہ اُن الفاظ کی پابندی کرے جو ماثور و منقول ہیں، لیکن اگر اپنی طرف سے  
تعبیر یا الفاظ میں کچھ اضافہ کرنا ہو تو عمدہ لطیف الفاظ سے دعا دے، لیکن یہ یاد رہے کہ کوئی لفظ یا تعبیر ایسی نہ ہو جو کسی دوسری قوم  
یا غیر مسلموں سے لی گئی ہو یا زنا نہ جاہلیت کی عکاسی کرتی ہو تاکہ مسلمان ایسے مواقع پر بھی اپنے عقیدے اور اسلامی اصولوں  
کا پابند رہے۔

## ج۔ مبارک باد دینے کے ساتھ ساتھ ہدیہ بھی پیش کرنا مستحب ہے:

جس کے یہاں بچہ پیدا ہو یا جو شخص سفر سے واپس آئے یا جس کی شادی ہو یا اس طرح کی دوسری خوشیوں کے موقع پر  
مستحب یہ ہے کہ مبارک باد پیش کرنے کے ساتھ ساتھ ہدیہ بھی پیش کیا جائے، اس لیے کہ بہت سی احادیث میں ہدیہ دینے  
پر ابھارا گیا ہے اور اس کی جانب رغبت دلانی گئی ہے، چنانچہ ملاحظہ فرمائیے:

طبرانی و عسکری حضرت عائشہ رضی اللہ عنہا سے مرفوعاً روایت کرتے ہیں:

((ترہادوا و ہاجروا تو را ثوا ابناءکم بحداً،  
ہدیہ دو اور سہرت کرو تاکہ اپنے بچوں کو باعزت بنا سکو۔

وَأُقِيلُوا الْكِرَامَ عَشْرًا تَهُمُ»۔ اور شریف لوگوں کی لغزشوں سے درگزر کر دیا کرو۔  
طبرانی اپنی کتاب "معجم اوسط" میں حضرت عائشہ رضی اللہ عنہا سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«يَا نِسَاءَ الْمُؤْمِنِينَ تَهَادِينَ وَلَوْ فَرَسًا شَاةً، فَإِنَّهُ يَنْبِتُ الْمَوْدَةَ وَيَذْهَبُ الضَّغَائِنَ»۔  
اے مسلمانوں کی عورتو! آپس میں ہدیہ دیا کرو چاہے دنبہ (بجری) کا کھری کیوں نہ ہو۔ اس لیے کہ اس سے محبت پیدا ہوتی ہے اور کینہ دور ہو جاتا ہے۔

امام بخاری "الادب المفرد" میں اور امام احمد حضرت ابو ہریرہ رضی اللہ عنہ سے مرفوع روایت نقل کرتے ہیں: «تَهَادُوا فَإِنَّ الْهَدِيَّةَ تَذْهَبُ وَحَرُّ الصَّدْرِ»۔  
اور دہلی حضرت انس رضی اللہ عنہ سے مرفوعاً روایت کرتے ہیں:

«عَلَيْكُمْ بِالْهَدَايَا فَإِنَّهَا تَوْرِثُ الْمَوْدَةَ وَتَذْهَبُ الضَّغَائِنَ»۔  
ہدیہ دیا کرو اس لیے کہ اس سے محبت پیدا ہوتی ہے اور کینہ و حسد ختم ہو جاتا ہے۔

اور طبرانی "معجم اوسط" میں حضرت عائشہ رضی اللہ عنہا سے مرفوعاً روایت کرتے ہیں: «تَهَادُوا وَتَحَابُوا»۔  
آپس میں ایک دوسرے کو ہدیہ دو اور محبت پیدا کرو۔

مندرجہ بالا احادیث سے جب یہ بات ثابت ہوتی ہے کہ لوگوں کو ایک دوسرے کو بلا کسی موقعہ و مناسبت کے ہدیہ دینا چاہیے تو پھر کسی خوشی کے موقعہ پر ہدیہ دینے کی تاکید تو اور زیادہ بڑھ جاتی ہے۔ اس لیے کہ اس ہدیہ دینے کا امت کے اتحاد اور جماعتِ مسلمین میں وحدت پیدا کرنے میں بڑا ہاتھ ہے اور اس سے مسلم معاشرے میں محبت و بھائی چارگی کی فضا پیدا کرنے اور اخلاص و بے لوثی پیدا کرنے میں بڑی مدد ملتی ہے۔

اس لیے تربیت کرنے والوں کو چاہیے کہ اپنے خاندانوں اور اولاد میں مبارکبادی کے آداب راسخ کریں، تاکہ وہ دنیاوی زندگی میں اور لوگوں کے ساتھ معاملات کرتے وقت ان چیزوں کے عادی بنیں۔

## ⑧ بیمار پرسی و عیادت کے آداب

وہ اہم ترین معاشرتی آداب جن کی طرف مریضوں کو بہت توجہ دینی چاہیے اور جن کا اپنے بچوں کو عادی بنانا چاہیے بیمار کی عیادت کے آداب بھی ہیں، تاکہ بچے میں شروع ہی سے دوسروں کے درد و غم میں شریک ہونے اور دوسروں کی تکلیف کے احساس کرنے کی عادت جاگزیں ہو جائے، اور یہ بالکل کھلی ہوئی بات ہے کہ جب شروع ہی سے بچوں میں

یہ وصف پیدا ہو جائے گا اور یہ عادت ان میں جاگزیں ہو جائے گی تو وہ محبت ایشار اور ہمدردی میں لگے رہیں گے، بلکہ یہ اوصاف ان میں فطری خلفی اور ایک عادت سی بن جائیں گے، اور پھر وہ کسی حق کی ادائیگی میں کوتاہی نہیں کریں گے، اور کسی فریضہ کی ادائیگی سے پیچھے نہیں ہٹیں گے، بلکہ قوم کے افراد کے غم اور خوشی میں برابر کے شریک ہوں گے، اور ان کے امور و احوال اور ہجوم غموم کا احساس کریں گے، اور ان کے غموں کو بانٹ لیں گے اور خوشی میں افسانے کا ذریعہ بنیں گے، اور سجدیہ منتہی ہے جس کا اسلام خواہاں ہے اور معاشرہ میں اچھی عادات اور اخلاق عالیہ اور بلند ظرفی پیدا کرنے اور ان امور کا افراد کو عادی بنانے کے سلسلہ میں اسلام اس کا خواہشمند ہے۔

اسی لیے اسلام نے بیمار کی عیادت و بیمار پرسی کا حکم دیا ہے، بلکہ اس عیادت کو مسلمان کا مسلمان پر حق قرار دیا ہے؛ بخاری و مسلم حضرت براء بن عازب رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے ہمیں بیمار کی عیادت اور جنازے کے ساتھ جانے اور پھینکنے والے کو یرحماک اللہ کہنے اور قسم کھانے والے کی قسم پورا کرنے اور مظلوم کی مدد اور دعوت دینے والے کی دعوت قبول کرنے اور سلام کو عام کرنے کا حکم دیا ہے۔

اور بخاری و مسلم حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

«حق المسلم على المسلم خمس: سداد السلام  
وعيادة المريض، واتباع الجنائز، وإجابة  
الداعي، وإفشاء السلام»۔

ایک مسلمان کے دوسرے مسلمان پر پانچ حق ہیں: سلام  
کا جواب دینا، بیمار کی بیمار پرسی کرنا، جنازے کیساتھ  
جانا، دعوت قبول کرنا، اور سلام کا پھیلانا۔

اس وجہ سے صحابہ رضوان اللہ علیہم اجمعین نیک کاموں اور بھلائیوں میں ایک دوسرے سے سبقت لے جاتے تھے ان نیک کاموں میں سے بیمار کی عیادت بھی ہے تاکہ بارگاہ رب العزت و ذوالجلال میں جنت کے اعلیٰ مقام و مرتبہ کے مستحق بنیں۔ چنانچہ امام بخاری "الادب المفرد" میں حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: آج تم میں سے کس نے روزہ رکھا ہے؟ حضرت ابو بکر نے عرض کیا: میں نے، آپ صلی اللہ علیہ وسلم نے دریافت فرمایا تم میں سے کس نے آج بیمار کی بیمار پرسی کی ہے؟ حضرت ابو بکر نے عرض کیا: میں نے، آپ صلی اللہ علیہ وسلم نے دریافت فرمایا: تم میں سے کون آج کسی جنازے میں شریک ہوا ہے؟ تو حضرت ابو بکر نے فرمایا: میں، آپ صلی اللہ علیہ وسلم نے دریافت فرمایا: تم میں سے کس نے آج کسی مسکین کو کھانا کھلایا ہے؟ حضرت ابو بکر نے عرض کیا: میں نے، حدیث کے رواۃ میں سے ایک راوی مروان کہتے ہیں کہ مجھے یہ روایت پہنچی ہے کہ نبی کریم صلی اللہ علیہ وسلم نے فرمایا کہ کسی شخص میں بھی یہ اوصاف جمع نہیں ہوں گے مگر یہ کہ وہ جنت میں داخل ہوگا۔

بیمار کی عیادت کے کچھ آداب ہیں جنہیں ہم ذیل میں ترتیب سے بیان کریں گے:





## الف۔ بیمار پُرسی میں جلدی کرنا

اس لیے کہ نبی کریم علیہ الصلاۃ والسلام نے فرمایا

((إذا مرض فعد))۔

جب وہ (مسلمان) بیمار ہو جائے تو اس کی عیادت کی جائے۔

اس حدیث کے مطابق مناسب یہ ہے کہ عیادت بیماری کی ابتداء ہی سے ہو۔

لیکن چند احادیث ایسی ہیں جو اس بات پر دلالت کرتی ہیں کہ عیادت تین دن گزرنے کے بعد ہونا چاہیے اُن احادیث میں سے کچھ درج ذیل ہیں:

ابن ماجہ اور بیہقی روایت کرتے ہیں کہ نبی کریم صلی اللہ علیہ وسلم کسی مریض کی عیادت تین دن سے قبل نہ کرتے تھے۔

اور طبرانی "معجم اوسط" میں حضرت عبداللہ بن عباس رضی اللہ عنہما سے روایت کرتے ہیں کہ تین دن گزرنے کے بعد عیادت

کرنا سنت ہے۔

اور انمش رحمہ اللہ سے مروی ہے کہ ہم مجلس میں بیٹھا کرتے تھے، اور جب تین دن کوئی شخص مجلس سے غیر حاضر ہو تو ہم

اس کے بارے میں دریافت کرتے، پھر اگر وہ بیمار ہوتا تھا تو ہم اس کی عیادت کر لیا کرتے تھے، ان احادیث میں تطبیق اس طرح

دی جائے گی کہ اگر مرض بہت خطرناک ہو تو فوری عیادت کرنا چاہیے، اور اگر عام بیماری ہو تو مندرجہ بالا احادیث کے مطابق

تین دن کے بعد عیادت کرنا چاہیے۔

## ب۔ عیادت کے لیے جانے کی صورت میں کم بیٹھنا یا مریض کی

### خواہش پر زیادہ دیر تک بیٹھنا:

اگر مریض ایسی خطرناک حالت میں ہو کہ اسے دیکھ بھال اور نگہداشت کرنے والوں کی حاجت ہو، اور وہ غورتوں میں سے

ہوں، تو ایسی صورت میں بہت مختصر سے وقت میں عیادت کر لینا چاہیے۔ اور اگر بیمار تسلی بخش حالت میں ہو اور عیادت کے لیے

آنے والوں سے مانوس ہو اور ان سے گفت شنید سے اس کا دل بہلتا ہو تو ذرا زیادہ دیر تک بیٹھنے میں کوئی حرج نہیں ہے، رہا مریض

کے یہاں جانا تو اس میں بہتر یہ ہے کہ ایک دن چھوڑ کر جایا جائے بشرطیکہ مریض کی حالت بہتر ہو اس لیے کہ بزار اور بیہقی و طبرانی و حاکم

نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:

((أرغباً تزدد حباً))۔

کبھی کبھی ملاقات کیا کرو مجت بڑھے گی۔



اور ابن درید نے کتنا عمدہ شعر کہا ہے:

إذا كثرت كانت إلى الحجر مسلکا  
 بہت زیادہ کی جانے لگے تو وہ جدائی کیلئے رستہ بن جاتی  
 ویسأل بالأيدي إذا هو أمسکا  
 اور اگر ہر سنا بند ہو جائے تو لوگ ہاتھ اٹھا کر دعا مانگتے ہیں

عليك يا غباب الزيارة إن لها  
 ملاقات کبھی کبھی کیا کرو اس لیے کہ جب ملاقات  
 فإني سأيت الغيث يسأم دأبًا  
 اسلئے کہ میں نے دیکھا ہے کہ جب بارش مسلسل ہو تو لوگ ننگل ہولتے ہیں

## ج۔ مریض کے پاس جا کر اس کیلئے دعا کرنا:

بخاری و مسلم حضرت عائشہ رضی اللہ عنہا سے روایت کرتے ہیں کہ نبی کریم صلی اللہ علیہ وسلم اپنے بعض اہل و عیال کی عیادت کرتے تو اپنا دایاں ہاتھ پھیرتے ہوئے یہ فرماتے:

اے اللہ لوگوں کے پروردگار، بیماری کو دور کر دیجیے  
 اور شفا دے دیں آپ ہی شفا بخشنے والے ہیں حقیقی  
 شفا، آپ ہی کی شفا ہے۔ ایسی شفا عطا فرمائیے جو کسی  
 قسم کی بیماری نہ چھوڑے۔

«اللهم رب الناس، أذهب البأس  
 اشف أنت الشافي، لا شفاء إلا  
 شفاؤك، شفاء لا يغادر سقماً».

اور ابوداؤد و ترمذی و حاکم حضرت ابن عباس رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ جو شخص کسی ایسے بیمار کی عیادت کو جائے جس کی موت کا وقت ابھی نہ آیا ہو اور اس کے پاس جا کر سات مرتبہ یہ پڑھے:

میں عظیم اللہ سے جو کہ عظیم عرش کا رب ہے یہ سوال  
 کرتا ہوں کہ وہ تمہیں شفا دے دے۔

«أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ  
 أَنْ يَشْفِيكَ».

مگر یہ کہ اللہ تعالیٰ اس کو اس بیماری سے شفا عطا فرما دیتے ہیں۔

## د۔ مریض کو یہ یاد دلانا کہ وہ درد و تکلیف کی جگہ اپنا ہاتھ

رکھ کر مسنون دعائیں پڑھے:

امام مسلم رحمہ اللہ حضرت ابو عبد اللہ عثمان بن ابی العاص رضی اللہ عنہ سے روایت کرتے ہیں کہ انہوں نے رسول اللہ صلی اللہ علیہ وسلم سے بدن میں درد کی شکایت کی، تو رسول اللہ صلی اللہ علیہ وسلم نے ان سے فرمایا کہ اپنا ہاتھ جسم کے اس حصہ پر رکھو جہاں درد ہے اور پھر تین مرتبہ بسم اللہ کہو، اور پھر سات مرتبہ: «أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أُجْدُو أَحَادِرُ» پڑھو۔ یعنی میں اللہ کے عزت و جلال اور قدرت کے ذریعہ سے پناہ مانگتا ہوں اس درد و تکلیف

کے شر سے جس میں مبتلا ہوں اور جس کا مجھے خوف ہے۔

#### ۵۔ بیمار کے اہل و عیال سے بیمار کی حالت و کیفیت کے بارے میں پوچھتے رہنا؛

اسی لیے کہ امام بخاری رحمہ اللہ حضرت ابن عباس رضی اللہ عنہما سے روایت کرتے ہیں کہ حضرت علی بن ابی طالب رضی اللہ عنہ رسول اللہ صلی اللہ علیہ وسلم کے پاس سے ان ایام میں تشریف لائے جن دنوں میں آپ صلی اللہ علیہ وسلم مرض الوقت میں تھے، تو لوگوں نے کہا، اے ابوالحسن (حضرت علی کی کنیت ہے) رسول اللہ صلی اللہ علیہ وسلم کی طبیعت کیسی ہے؟ تو انہوں نے فرمایا، خدا کا شکر ہے پہلے سے اچھے ہیں۔

#### ۶۔ بیمار پرسی کرنے والے کیلئے مستحب یہ ہے کہ بیمار کے سر ہانے بیٹھے؛

اس لیے کہ بخاری "الادب المفرد" میں حضرت ابن عباس رضی اللہ عنہما سے روایت کرتے ہیں کہ نبی کریم صلی اللہ علیہ وسلم جب کسی بیمار کی عیادت کو جاتے تو اس کے سر کے پاس تشریف فرما ہو جاتے اور پھر سات مرتبہ یہ فرماتے:

«أَسْأَلُ اللَّهَ الْعَظِيمَ سَابِ الْعَرْشِ الْعَظِيمِ  
مِنْ أَنْ يَشْفِيكَ»۔

میں اس عظیم اللہ سے جو پروردگار ہے عرش عظیم کا یہ سوال کرتا ہوں کہ وہ تمہیں شفا دے۔

پھر اگر اس بیمار کی زندگی کے ایام باقی ہوتے تھے تو وہ اس بیماری سے شفا پا جاتا تھا۔

#### ۷۔ مریض کو شفا یابی اور عمر طویل کی دُعا وغیرہ دے کر خوش کرنا؛

اس لیے کہ ترمذی اور ابن ماجہ حضرت ابوسعید الخدری رضی اللہ عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا کہ جب تم کسی بیمار کے پاس جاؤ تو اسے لمبی عمر پانے کی دعا دیا کرو اس لیے کہ اس سے تقدیر تو نہیں بدلتی، البتہ مریض کا دل خوش ہو جاتا ہے اور بیمار کو یہ کہہ دینا چاہیے: لا باس طہور ان شاء اللہ (پریشانی کی کوئی بات نہیں ہے خدا نے چاہا تو گناہوں سے طہارت کا ذریعہ ہے) جیسا کہ حضرت ابن عباس رضی اللہ عنہما کی حدیث میں وارد ہوا ہے۔

#### ۸۔ بیمار پرسی کرنے والوں کو بیمار سے اپنے لیے دُعا کی درخواست کرنا چاہیے؛

اس لیے کہ ابن ماجہ اور ابن اسنی حضرت عمر بن الخطاب رضی اللہ عنہ سے روایت کرتے ہیں کہ رسول اکرم صلی اللہ علیہ وسلم نے ارشاد فرمایا کہ جب تم کسی بیمار کے پاس جاؤ تو اس سے کہو کہ وہ تمہارے لیے دعا کرے، اس لیے کہ اس کا دعا کرنا ایسا ہے جیسا کہ فرشتوں کا دعا کرنا۔

## ط۔ بیمار اگر جان کنی کے عالم میں ہو تو اسے کلمہ لا الہ الا اللہ یاد دلانا:

اس لیے کہ امام مسلم رحمہ اللہ حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ:

«لَقِنَا مَوْتَ كَمَا لَا إِلَهَ إِلَّا اللَّهُ»۔

اپنے قریب المرگ لوگوں کو لا الہ الا اللہ کی تلقین کیا کرو۔  
اور ابو داؤد اور حاکم حضرت معاذ بن جبل رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ:

«مَنْ كَانَ آخِرَ كَلِمَةٍ لَا إِلَهَ إِلَّا اللَّهُ دَخَلَ الْجَنَّةَ»۔  
جس شخص کی آخری بات لا الہ الا اللہ ہو وہ جنت میں داخل ہوگا۔

مریض کی عیادت کے سلسلہ میں یہ وہ اہم آداب ہیں جو اسلام نے مقرر کیے ہیں اس لیے مریضوں کو چاہیے کہ انہیں نافذ کریں اور اپنی اولاد کو سکھائیں، تاکہ زندگی میں وہ ان کے عادی بنیں اور لوگوں کے ساتھ اسی طرح کا برتاؤ کریں۔

## ⑨ تعزیت کے آداب

وہ معاشرتی آداب جن کا مریضوں کو اہتمام کرنا چاہیے اور ان کی طرف بھروسہ کرنا چاہیے ان میں سے تعزیت کے آداب بھی ہیں، اگر کسی کے عزیز کا انتقال ہو جائے یا کسی کی کوئی عزیز ترین چیز گم جائے تو اس پر تعزیت کرنا چاہیے تعزیت کا مطلب یہ ہے کہ اچھے اور لطیف کلمات اور مسنون دعاؤں کے ذریعہ سے میت کے پسماندگان کو اس طرح سے تعزیت کرنا جس سے ان کا غم کم ہو اور مصیبت کا بھیلنا ان کے لیے آسان ہو جائے، تعزیت کرنا مستحب ہے خواہ ذمی کیوں نہ ہو۔ اس لیے کہ ابن ماجہ و بیہقی حضرت عمرو بن حزم رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

«مَا مِنْ مُؤْمِنٍ يَعْزِي أَخَاهُ بِمُصِيبَتِهِ إِلَّا كَسَاهُ اللَّهُ عِزًّا وَجَلَّ مِنْ حُلْلِ الْكِرَامَةِ»۔  
کوئی مؤمن ایسا نہیں ہے کہ جو مصیبت کے موقع پر اپنے بھائی سے تعزیت کرے مگر یہ کہ اللہ تعالیٰ اسے اعزاز و اکرام کی پوشاک پہنائیں گے۔

اور ترمذی و بیہقی حضرت عبداللہ بن مسعود رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ جو شخص کسی مصیبت زدہ سے تعزیت کرتا ہے تو اس کو بھی اس کے برابر اجر و ثواب ملتا ہے۔

اور مناسب یہ ہے کہ تعزیرت گھر کے تمام افراد اور رشتہ داروں چھوٹوں بڑوں عورتوں مردوں سب سے کی جائے (البتہ اجنبی عورتیں اس سے مستثنیٰ ہیں۔ ان سے ان کے اعزہ ہی تعزیرت کریں گے) یہ تعزیرت خواہ دفن سے پہلے ہو یا دفن کے بعد بشرطیکہ تین دن کے اندر اندر ہو، الایہ کہ تعزیرت کرنے والا یا جس سے تعزیرت کی جائے گی وہ موجود نہ ہوں تو ایسی صورت میں تین دن کے بعد تعزیرت کرنے میں بھی کوئی عرج نہیں ہے۔

تعزیرت کے بھی کچھ آداب ہیں جن میں سے اہم اہم درج ذیل ہیں:

الف۔ جہاں تک ہو سکے مسنون کلمات سے تعزیرت کی جائے:

امام نووی اپنی کتاب "الاذکار" میں لکھتے ہیں: تعزیرت کے سب سے بہترین الفاظ وہ ہیں جو صحیح بخاری و مسلم میں حضرت اسامہ بن زید رضی اللہ عنہما سے مروی ہیں وہ فرماتے ہیں کہ نبی کریم صلی اللہ علیہ وسلم کی ایک صاحبزادی نے آپ کو بلانے کے لیے پیغام بھیجا کہ ان کا بچہ جان کنی کے عالم میں ہے، تو آپ نے اس پیغام لانے والے سے کہا کہ: جاؤ اور ان سے جا کر یہ کہہ دو:

بے شک اللہ نے جو واپس لے لیا وہ بھی اس کا ہے  
اور جو دیا وہ بھی اس کا ہے اور ہر چیز کا اللہ کے یہاں  
ایک وقت مقرر ہے، اس لیے انہیں جا کر کہہ دو کہ وہ  
صبر کریں اور اجر کی امید رکھیں۔


«ان لله ما اخذ، وله ما اعطى  
وكل شئ عندہ باجل مسمی، فسرھا  
فلتصبر ولتحتسب»۔

اور امام نووی لکھتے ہیں: تعزیرت جن الفاظ سے کرنا چاہیے ان میں کوئی قید نہیں ہے جس لفظ سے بھی تعزیرت کی جائے مقصد حاصل ہو جائے گا۔ البتہ ہمارے اصحاب نے یہ مستحب جانا ہے کہ مسلمان دوسرے مسلمان سے تعزیرت کرتے ہوئے ان الفاظ کو ادا کرے:

اللہ تعالیٰ تمہارا اجر بڑھائے، اور صبر جمیل کی توفیق دے،  
اور تمہارے میت کی مغفرت فرمائے۔

«أعظم الله أجرك، وأحسن عزاءك  
وغفر لميتك»۔

اور مسلمان اگر کسی کافر سے تعزیرت کرے تو یہ کہے: «أعظم الله أجرك، وأحسن عزاءك» اور کافر اگر مسلمان سے تعزیرت کرے تو کہے: «أحسن الله عزاءك وغفر لميتك» اور اگر کافر کسی کافر سے تعزیرت کرے تو کہے: «أخلف الله عليك» اللہ تمہیں اس کا بدل دے۔



## ب۔ میت کے گھر والوں کیلئے کھانے کا بندوبست کرنا:

شرعیّتِ اسلام نے یہ مستحب قرار دیا ہے کہ میت کے گھر والوں کے لیے کھانے کا بندوبست کیا جائے، اس لیے کہ یہ نیکی و احسان میں داخل ہے، اور اس سے امت کے افراد کا رابطہ قوی و مضبوط ہوتا ہے، اور اس لیے سبھی کہ میت والے جنازے وغیرہ کے امور میں مشغول ہوں گے، اور اس حادثہ کی وجہ سے شکستہ دل ہوں گے، ابو داؤد، ابن ماجہ اور ترمذی حضرت عبداللہ بن جعفر رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: آل جعفر کے لیے کھانا بنا لو اس لیے کہ اس پر ایک ایسی مصیبت آن پڑی ہے جو انہیں اس سے غافل کر دے گی، ائمہ کرام کا اس پر اتفاق ہے کہ میت کے گھر والوں کا ان لوگوں کے لیے کھانا پکوانا مکروہ ہے جو تعزیریت وغیرہ کے لیے آتے ہیں، اس لیے کہ حضرت جسریہ کی حدیث میں آتا ہے کہ ہم میت کے اہل و عیال کے یہاں اکٹھے ہونے، اور دفن کے بعد کھلانے کے لیے کھانا بنانے کو نوحہ میں شمار کیا کرتے تھے۔

بعض لوگ تعزیریت کے دوران کھانا بنواتے ہیں یا دعوت دیتے ہیں یہ نہایت بدترین بدعت ہے جس کا شرعیّت میں کوئی ثبوت نہیں ملتا۔ اس لیے اگر تعزیریت کرنے والے کو کسی قسم کی دعوت و ضیافت دی جائے تو اسے اس کو قطعاً رد کر دینا چاہیے، کیوں کہ یہ نبی کریم صلی اللہ علیہ وسلم کے طریقے اور اسلامی آداب کے منافی ہے۔

## ج۔ جس سے تعزیریت و غم خواری کرنا ہے اس سے غم و اندوہ کا اظہار کرنا:

اور وہ اس طرح کہ اگر وہاں قرآن کی تلاوت ہو رہی ہو تو خشوع و خضوع سے کان لگا کر سننے، اور ایسی حدیثیں بیان کرے جو مصائب سے متعلق ہوں، اور ماثور و منقول الفاظ سے تعزیریت کے الفاظ ادا کرے، اور اسی طرح کے اور ایسے کلمات ادا کرے جو موقع کی مناسبت اور تعزیریت سے ربط رکھتے ہوں۔

لیکن مسکرانا یا ہنسنا یا فضول لغو باتیں کرنا یا غیر مناسب اور غیر متعلق قسم کی باتیں کرنا، یا ہنسانے والی باتیں کرنا یہ مصیبت زدہ کے سامنے بے ادبی اور اساعتِ ادب ہے۔ اور ایسی صورت میں ایسا شخص چاہے سمجھے یا نہ سمجھے گناہ میں ضرور گرفتار ہوگا۔

اس لیے میت پر اظہارِ ترحم اور غم و ملال کا اظہار اور اس کے مناقب کا بیان کرنا ہی وہ بہترین طریقہ ہے جس

۱۔ آپ صلی اللہ علیہ وسلم نے آل جعفر کو جب جعفر بن ابی طالب رضی اللہ عنہ کے غزوہ موتہ میں شہید ہونے کی اطلاع دی تو اس وقت اپنے گھر والوں کو ان کے لیے کھانے کا بندوبست کرنے کا حکم دیا۔

۲۔ فقہاء نے اس سے ان لوگوں کو مستثنیٰ کیا ہے جو تعزیریت کے لیے دور دراز سے آتے ہوں اور میت والوں کے لیے اس کے سوا کوئی چارہ نہ ہو کہ ان کی ضیافت کریں۔

سے اہل میت کے ساتھ تعزیرت کی جاسکتی ہے، اور سلف صالحین اسی طرح کیا کرتے تھے اور اسی انداز سے غم خواری و تعزیرت کرتے تھے چنانچہ ابو داؤد و نسائی حضرت عبداللہ بن عمرو بن العاص رضی اللہ عنہما سے ایک طویل حدیث نقل کرتے ہیں جس میں آتا ہے کہ نبی کریم صلی اللہ علیہ وسلم نے حضرت فاطمہ سے پوچھا: اے فاطمہ تم گھر سے کس کام کے لیے نکلی تھیں؟ انہوں نے عرض کیا کہ ان لوگوں کے یہاں گئی تھی جن کے یہاں فلاں صاحب کا انتقال ہو گیا تھا، ان سے ہمدردی کا اظہار کیا اور میت کی تعزیرت کی۔

## ۵۔ کسی منکر کو دیکھ کر عمدگی سے نصیحت کرنا:

کبھی ایسا ہوتا ہے کہ تعزیرت کرنے والا جب کسی کے گھر تعزیرت کو جاتا ہے تو وہاں خلاف شرع اور ناپسندیدہ اشیاء کا مشاہدہ کرتا ہے مثلاً مرنے والے کی تصویر یا تلاوت قرآن کے وقت سگریٹ نوشی، یا غمناک موسیقی، یا تعزیرت کے لیے آنے والوں کے لیے کھانا پیش کرنا، یا اس کے علاوہ اور ایسی منکر چیزیں جو دین میں ممنوع ہیں، بتلائیے ایسے صورت میں تعزیرت کرنے والے کا کیا موقف ہونا چاہیے؟ یا ایسی صورت میں اسلام اس پر کیا فریضہ عائد کرتا ہے؟ ایسے شخص کی یہ ذمہ داری ہے کہ وہ خیر خواہی کے انداز میں جرات مندی سے حق بات کہہ دے اور حق کہنے میں کسی ملامت کرنے والے کی مطلق پرواہ نہ کرے، اور نہ ایسے موقعہ کی نزاکت حق کہنے اور امر بالمعروف اور نہی عن المنکر کے فریضہ سے مانع بنے، اور لوگوں کا ڈرا سے نصیحت کرنے اور صحیح بات کہنے اور بری بات سے روکنے میں رکاوٹ نہ بنے، اس لیے کہ اللہ ہی اس لائق ہے کہ اس سے ڈرا جائے۔

ابن ماجہ حضرت ابو سعید خدری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ تم میں سے کوئی شخص اپنے آپ کو حقیر نہ سمجھے، صحابہ نے عرض کیا: اے اللہ کے رسول ہم میں سے کوئی شخص اپنے آپ کو حقیر کیسے سمجھے گا؟ آپ صلی اللہ علیہ وسلم نے ارشاد فرمایا کہ اس طرح کہ وہ یہ سمجھے کہ اس کو فلاں بات کہنا چاہیے لیکن اس موقعہ پر وہ بات نہ کرے اور اللہ تعالیٰ اس سے قیامت کے روز یہ فرمائے: بتلاؤ تمہیں میرے سلسلہ میں فلاں فلاں بات کہنے سے کون سی چیز مانع تھی؟ وہ شخص کہے گا: لوگوں کا خوف و ڈر، تو اللہ تعالیٰ اس سے فرمائیں گے: تو مجھ سے ڈرنے کا زیادہ مستحق تھا۔

اور نبی کریم صلی اللہ علیہ وسلم جب اپنے صحابہ سے بیعت لیا کرتے تھے تو ان سے اس بات پر بیعت لیتے تھے کہ وہ فرمانبرداری و اطاعت کریں گے اور ہر مسلمان کے ساتھ خیر خواہی کریں گے چنانچہ بخاری و مسلم حضرت جریر رضی اللہ عنہ سے روایت کرتے ہیں کہ انہوں نے فرمایا کہ میں نے نبی کریم صلی اللہ علیہ وسلم کے دست مبارک پر فرمانبرداری و اطاعت اور ہر مسلمان کے ساتھ خیر خواہی کرنے پر بیعت کی۔

نبی اکرم صلی اللہ علیہ وسلم نے ان لوگوں کو جو برائیوں کو بدل سکتے ہیں لیکن پھر بھی ان کے مٹانے کی کوشش نہیں کرتے ایسے لوگوں کو مرنے سے پہلے اللہ کے عذاب میں گرفتار ہونے سے ڈرایا ہے، چنانچہ ابو داؤد حضرت جبریر بن عبد اللہ رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم کو یہ فرماتے سنا ہے کہ:

کوئی شخص ایسا نہیں ہے کہ جو کسی ایسی قوم میں گناہ کرے جو اس کو اس سے روکنے کی قدرت رکھتے ہوں اور پھر بھی اس شخص کو اس سے نہ روکیں مگر یہ کہ اللہ انہیں اس کی وجہ سے مرنے سے پہلے عذاب دے گا۔

« ما من رجل یكون فی قوم یعمل فیہم بالمعاصی یقدرون ان ینصروا علیہ ولا ینصرون الا اصابہم اللہ منہ بعقاب قبل ان یموتوا ».

بلاشبہ اچھی باتوں کا حکم دینا نرمی اور پیارا اور اچھے طریقے، مناسب حکیمانہ انداز سے ہونا چاہیے، تاکہ قلوب و غلط و نصیحت سنیں اور نفوس پر اس کا اثر ہو۔ اور بے اوقات اخلاص و حکمت نرم انداز سے کہی گئی ایک بات بھی سننے والے کو ایک دوسرے قسم کا انسان بنا دیتی ہے، اور وہ اللہ کے نیک صالح مومن بندوں میں سے بن جاتا ہے اللہ جل شانہ نے بالکل درست فرمایا ہے:

بلائیے اپنے رب کی راہ پر چکی باتیں سمجھا کر اور سبلی طرح نصیحت سنا کر، اور الزام دیجیئے ان کو جس طرح بہتر ہو۔

« اذع الی سبیل ربک بال حکمتہ و الموعظۃ الحسنۃ و جادلہم بالآتی ہی احسن »۔  
انل - ۱۲۵

تعزیت کے آداب کے سلسلہ میں یہ وہ اہم قواعد ہیں جو اسلام نے مقرر کیے ہیں، اس لیے مرزیوں کو چاہیے کہ اپنے بچوں کی ان کی طرف رہنمائی کریں تاکہ لوگوں کے ساتھ معاملات اور معاشرتی زندگی میں وہ ان کے عادی بنیں۔

## ⑩ چھینک اور جمائی کے آداب

وہ معاشرتی آداب جن کا اسلام نے حکم دیا ہے اور لوگوں کو ان کے اپنانے پر ابھارا ہے ان میں سے چھینک اور جمائی کے آداب بھی ہیں، مرزیوں کو اپنے بچوں کو یہ آداب سکھانا چاہیے اور ان کا بہت اہتمام و خیال رکھنا چاہیے تاکہ ان آداب پر عمل کر کے اور ان اخلاق سے متصف ہو کر نیچے اچھے اور شاندار روپ میں ظاہر ہوں۔



## چھینک کے وہ آداب کیا ہیں جن کی طرف نبی کریم صلی اللہ علیہ وسلم نے رہنمائی کی ہے؟

الف۔ حمد و ثناء اور ہدایت و رحمت کے الفاظ کا پابند ہونا جیسا کہ احادیث سے ثابت ہے؛ امام بخاری حضرت ابو ہریرہ رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ جب تم میں سے کسی کو چھینک آئے تو وہ: الحمد للہ کہے اور اس کا بھائی یا ساتھی اس کے جواب میں: یرحمک اللہ کہے، جب اس کو (اس کا ساتھی) یرحمک اللہ کہے تو اسے چاہیے کہ وہ: ((یہدیکم اللہ ویصلح بالکم)) کہے یعنی اللہ آپ کو ہدایت دے اور آپ کی حالت درست کرے۔ اور ابو داؤد و ترمذی کی روایت میں آتا ہے کہ وہ اسے: ((یغفر اللہ لنا و لکم)) کہے یعنی اللہ ہماری اور تمہاری مغفرت کرے۔

ان احادیث سے مندرجہ ذیل امور ثابت ہوتے ہیں:  
 چھینکنے والا الحمد للہ یا الحمد للہ رب العالمین یا الحمد للہ علی کل حال کہے۔  
 اور اس کا ساتھی اسے: یرحمک اللہ کہے۔

اور چھینکنے والا اس کے جواب میں: یہدیکم اللہ ویصلح بالکم یا یغفر اللہ لنا و لکم کہے۔  
 مسلمان کو ان کلمات کی پابندی کرنا چاہیے اس لیے کہ یہ کلمات نبی کریم صلی اللہ علیہ وسلم سے منقول ہیں۔

## ب۔ اگر چھینکنے والا الحمد للہ نہ کہے تو اس کا جواب نہ دیا جائے؛

اس لیے کہ امام مسلم رحمہ اللہ حضرت ابو موسیٰ رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم سے سنا آپ نے فرمایا:  
 ((إِذَا عَطَسَ أَحَدُكُمْ فَمَحَدَ اللَّهُ فَشَمْتُوهُ  
 فَإِذَا لَمْ يَحْمَدِ اللَّهَ فَلَا تَشَمْتُوهُ))۔  
 جب تم میں سے کسی کو چھینک آئے اور وہ الحمد للہ کہے تو اس کو جواب دو، اور اگر وہ الحمد للہ نہ کہے تو اس کو چھینک کا جواب نہ دو۔

اور بخاری و مسلم حضرت انس رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم کے پاس موجود دو آدمیوں کو چھینک آئی، ان میں سے ایک کو آپ نے چھینک کا جواب دیا دوسرے کو نہ دیا، جس کو آپ نے جواب نہ دیا تھا اس نے عرض کیا کہ: فلاں آدمی کو چھینک آئی تو آپ نے اس کو جواب دیا اور مجھے چھینک

اے جیسا کہ یہ الفاظ نبی کریم صلی اللہ علیہ وسلم سے مروی بعض روایات میں منقول ہیں، ملاحظہ ہو امام نووی کی کتاب الاذکار کا باب چھینک آنے والے کا جواب اور جہانی کا حکم۔

آئی تو آپ نے جواب نہ دیا؛ تو رسولِ رسولِ اکرم علیہ الصلوٰۃ والسلام نے ارشاد فرمایا:  
 ((هَذَا حَمْدُ اللَّهِ وَإِنَّكَ لَمْ تَحْمَدِ اللَّهَ))۔  
 اس نے تو الحمد للہ کہا تھا اور تم نے الحمد للہ نہیں کہا۔  
 حاضرین میں سے اگر کوئی صاحب الحمد للہ کہہ دیں تو اس میں کوئی مضائقہ نہیں تاکہ چھینکنے والے کو چھینک کے بعد الحمد للہ  
 یاد آجائے۔

## ج۔ چھینک کے وقت منہ پر ہاتھ یا رومال رکھ لینا چاہیے اور جہاں تک ہو سکے آواز کو دبا لیا جائے؛

اس لیے کہ ابو داؤد و ترمذی حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ رسول اللہ  
 صلی اللہ علیہ وسلم کو جب چھینک آتی تھی تو آپ اپنا ہاتھ یا کپڑا منہ پر رکھ لیا کرتے تھے اور اس کے ذریعہ سے آواز کو لپٹ  
 کر لیا کرتے تھے۔

اور ابن السنی حضرت عبداللہ بن زبیر رضی اللہ عنہما سے روایت کرتے ہیں کہ رسول اللہ صلی اللہ علیہ وسلم نے  
 ارشاد فرمایا کہ اللہ تعالیٰ چھینک اور جمائی لینے میں آواز کو بلند کرنے کو ناپسند رکھتے ہیں۔

## د۔ تین مرتبہ چھینک آنے تک جواب دینا؛

اگر کسی شخص کو مسلسل بار بار چھینک آئے تو ایسی صورت میں سنت یہ ہے کہ سننے والا اسے تین مرتبہ تک جواب  
 دے اس لیے کہ مسلم و ابو داؤد و ترمذی حضرت سلمہ بن الأكوع رضی اللہ عنہ سے روایت کرتے ہیں کہ ایک صاحب کو  
 رسول اللہ صلی اللہ علیہ وسلم کے سامنے چھینک آئی، میں وہیں موجود تھا، رسول اللہ صلی اللہ علیہ وسلم نے ان کے جواب  
 میں یرحمک اللہ فرمایا، انہیں دوبارہ چھینک آئی یا تیسری مرتبہ تو رسول اللہ صلی اللہ علیہ وسلم نے ارشاد فرمایا:  
 یرحمک اللہ، ان صاحب کو زکام ہو گیا ہے۔

تین مرتبہ کے بعد جواب نہیں دینا چاہیے اس لیے کہ ابن السنی حضرت ابو ہریرہ رضی اللہ عنہ سے روایت کرتے  
 ہیں کہ انہوں نے فرمایا کہ میں نے رسول اللہ صلی اللہ علیہ وسلم سے سنا آپ نے ارشاد فرمایا کہ جب تم میں سے کسی کو  
 چھینک آئے تو اس کے ہم نشین کو یرحمک اللہ کہنا چاہیے، اور جب وہ تین مرتبہ سے زیادہ چھینکے تو اسے مزکوم (زکام زدہ)  
 کہنا چاہیے، اور تین مرتبہ کے بعد یرحمک اللہ نہیں کہنا چاہیے۔

بہت سے علماء نے یہ مستحب بتلایا ہے کہ تین مرتبہ چھینک آنے پر اس کے ساتھ ہی اس کے لیے صحت و سلامتی  
 کی دعا کریں، اور اس کو یرحمک اللہ نہ کہا جائے۔

## ۸ - غیر مسلم کو چھینک آنے پر یہدیکم اللہ کے ذریعہ سے جواب دینا چاہیے:

اس لیے کہ ابوداؤد و ترمذی حضرت ابو موسیٰ اشعری رضی اللہ عنہ سے روایت کرتے ہیں کہ انہوں نے فرمایا کہ یہودی رسول اللہ صلی اللہ علیہ وسلم کے پاس قصداً چھینکا کرتے تھے تاکہ آپ ان کی چھینک کے جواب میں انہیں یرحمکم اللہ فرمادیں، آپ انہیں جواب میں: یرہدیکم اللہ ویصلح بالکم (اللہ تمہیں ہدایت دے اور تمہاری اصلاح کرے) فرمایا کرتے تھے۔

## ۹ - اجنبی جوان عورت کی چھینک کا جواب نہیں دیا جائے گا:

اکثر علماء و مجتہدین کا مذہب یہ ہے کہ اگر اجنبی عورت کو چھینک آنے تو اس کی چھینک کا جواب دینا مکروہ تحریمی ہے ہاں اگر کوئی بوڑھی عورت ہو تو مکروہ نہیں۔

ابن الجوزی فرماتے ہیں کہ امام احمد بن حنبل رحمہ اللہ سے مروی ہے کہ ایک مرتبہ ان کے پاس ایک عابد بیٹھے تھے کہ امام احمد کی اہلیہ کو چھینک آئی تو ان عابد نے جواب میں یرحمکم اللہ کہا، تو امام احمد رحمہ اللہ نے فرمایا کہ جاہل عابد ہے۔ ان کی مراد یہ تھی کہ ان عابد کو یہ مسالہ معلوم نہیں ہے کہ اجنبی عورت کی چھینک کا جواب دینا مکروہ ہے۔

جمائی کے آداب درج ذیل ہیں:

## الف - جہاں تک ہو سکے جمائی کو دبا یا جائے:

اس لیے کہ امام بخاری حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ نبی کریم صلی اللہ علیہ وسلم نے ارشاد فرمایا کہ اللہ تعالیٰ چھینک کو پسند کرتے ہیں اور جمائی کو ناپسند فرماتے ہیں، لہذا جب تم میں سے کسی شخص کو چھینک آئے اور وہ الحمد للہ کہے تو جو شخص بھی اسے سنے اس پر لازم ہے کہ وہ اسکے جواب میں یرحمکم اللہ کہے لیکن جمائی شیطان کے اثر سے آتی ہے لہذا جب تم میں سے کسی شخص کو جمائی آنے لگے تو جہاں تک ہو سکے اس شخص کو روکنا چاہیے، اس لیے کہ جب تم میں سے کوئی شخص جمائی لیتا ہے تو شیطان اس پر منہستا ہے۔

## ب - جمائی کے آتے وقت منہ پر ہاتھ رکھ لینا چاہیے:

اس لیے کہ امام مسلم حضرت ابوسعید خدری رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا: جب تم میں سے کسی شخص کو جمائی آئے تو اسے اپنا ہاتھ منہ پر رکھ لینا چاہیے، اس

لیے کہ شیطان داخل ہو جاتا ہے۔

اکثر علماء و مجتہدین کا مذہب یہ ہے کہ جمائی کے وقت منہ پر ہاتھ کا رکھنا مستحب ہے چاہے جمائی نماز کی حالت میں آئے یا نماز کے باہر۔

## ج۔ جمائی کے وقت آواز بلند کرنا مکروہ ہے:

اس لیے کہ امام مسلم اور احمد و ترمذی نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: اللہ تعالیٰ چھینک کو پسند کرتا ہے اور جمائی کو ناپسند، لہذا جب تم میں سے کسی شخص کو جمائی آئے تو اسے: ہا، ہا، ہا نہیں کہنا چاہیے اس لیے کہ یہ شیطانی اثر کی وجہ سے ہوتا ہے جس کو سن کر وہ ہنستا ہے۔

اور ابن اسنی حضرت عبداللہ بن الزبیر رضی اللہ عنہما سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا: اللہ تعالیٰ چھینک اور جمائی میں آواز بلند کرنے کو پسند نہیں فرماتے۔  
فائدہ: سلف صالحین سے مروی ہے کہ جس شخص کو جمائی آرہی ہو وہ یہ تصور کر لے کہ نبی کریم علیہ الصلوٰۃ والسلام کو کبھی جمائی نہیں آئی خدا نے چاہا تو جمائی آنا رک جائے گی۔

چھینک اور جمائی کے سلسلہ میں جو قواعد و آداب اسلام نے مقرر کیے ہیں ان میں سے یہ اہم اہم قواعد تھے، لہذا امر بیوں کو چاہیے کہ اپنے خاندانوں، اولاد اور گھر والوں میں ان کو رائج کریں، تاکہ وہ سب بھی اپنی معاشرتی و اجتماعی زندگی اور لوگوں کے ساتھ اٹھنے بیٹھنے میں ان کے عادی بنیں۔

#####

معاشرتی و اجتماعی آداب اور میل ملاقات کے اصول و ضوابط میں سے یہ اہم آداب و قواعد تھے۔  
مسلمان جب ان آداب کو عملی جامہ پہناتا ہے اور معاشرہ میں عملی طور سے ان کی تطبیق دیتا ہے، اور اپنے کردار سے انہیں پیدا کر دکھاتا ہے تو ایسی صورت میں وہ کتنا محترم اور کتنا معزز و قابل احترام بن جاتا ہے۔  
اور مسلمان جب کھانے پینے، سلام و اجازت طلب کرنے، اور اٹھنے بیٹھنے بات کرنے، مذاق و دل لگی، مباحیاد دینے، تعزیت کرنے، چھینکنے اور جمائی کے آداب پہچان لیتا ہے تو اخلاق و کردار کی کتنی عظیم بلندیوں پر پہنچ جاتا ہے!!  
اور یہ وہ آداب ہیں جنہیں اسلام نے چھوٹے بڑے، اور عورت و مرد، اور حاکم و محکوم، اور امیر اور بازاری، اور عالم و جاہل سب پر واجب و لازم کیا ہے، تاکہ مسلمانوں میں باوجود اختلاف جنس و زبان اور ثقافت والوان کے تغایر کے باوجود، انسانی وجود میں باکمال معاشرے کی علامات کھلی آنکھوں سے متجسد و موجود نظر آئیں۔  
اور واقعہً ایک طویل زمانے تک یہ آداب مسلمان معاشرہ میں مجسم موجود رہے، جب مسلمانوں کی اپنی حکومت

اور بادشاہت اور مملکت تشخص تھا۔ اس وقت جب کہ مسلمان خلیفہ و حاکم یہ آداب لازم قرار دیا کرتا تھا، اور اس بات کی نگرانی کرتا تھا کہ کون ان کو عملی تطبیق دے رہا ہے اور کون اس سلسلہ میں کوتاہی کر رہا ہے، اس وقت جبکہ اسلامی معاشرہ ایک دوسرے کی خیر خواہی اور مہذبانی ایک دوسرے کا معاون و مددگار اور ہاتھ بٹانے والا ہوتا تھا، اور ایک دوسرے کے حالات کا باریک بینی سے جائزہ لیا کرتا تھا، اور امر بالمعروف اور نہی عن المنکر کا فریضہ ادا کرتا تھا۔ یہ وہ دور تھا جس میں لوگ فوج در فوج دین اسلام میں داخل ہوا کرتے تھے، جس کی وجہ یہ تھی کہ جب لوگ مسلمانوں کو دیکھتے تھے تو اسلام کو ان کے عادات و اخلاق میں عملی شکل میں موجود پاتے تھے، اور اسلام ان کے طور طریقوں اور حالات میں متماثل ہوا کرتا تھا، اور لینے دینے و دیگر معاملات میں نمایاں و کھلا ہوا ہوتا تھا، جس کا طبعی اثر یہ ہوتا تھا کہ لوگ اسلامی عدل و انصاف کو قبول کرتے تھے اور خوشی خوشی اسلام کے ابدی پیغام پر ایمان لاتے تھے، یہ ہیں مسلمانوں کے اخلاق اور ان کے معاشرتی آداب۔

اصولی اور صحیح بات یہ ہے کہ اس امت کے آخری زمانے والوں کی اصلاح بھی اسی سے ہوگی جس سے پہلے والوں کی اصلاح ہوئی تھی، اس لیے آج کے مریضوں کو چاہیے کہ وہ اپنے عزائم بلند رکھیں، ہمتیں تیز کر دیں، اور قومی کو مجتمع رکھیں، اور اس مسلمان معاشرے اور نئی پود میں ان شاندار معاشرتی آداب کے پیدا کرنے اور ان کو ان کا عادی بنانے کے لیے اپنی بلند ہمتی اور قوت عزم سے کام لیں، اور ان کے بچپن ہی سے عملی مجاہدے کا آغاز کر دیں، تاکہ حسب مناسبتیہ حاصل ہو، اور شاندار پھل حاصل ہو، ان کے اس مجاہدے کا اللہ ان کو بڑا اجر دے گا اور اگر انہوں نے اپنی اس ذمہ داری کو پورا کر لیا اور اپنے فرض کو ادا کر لیا تو اللہ تعالیٰ قیامت کے روز ان کے لیے زبردست اجر و ثواب مقرر کر دے گا، اللہ تعالیٰ مخلص و سچے عاملین کو بہت اچھا بدلہ دیتا ہے اور اچھے کام کرنے والوں کے اجر کو ہرگز ضائع نہیں کرتا۔

اخیر میں مناسب سمجھتا ہوں کہ دو اہم مسألوں کی طرف اشارہ کرتا چلوں:

الف - جن معاشرتی آداب کا پہلے تذکرہ ہو چکا ہے ان کا اہتمام اسلام اور مسلمانوں کے سوا کسی دین یا عقیدہ

یا مذہب و معاشرہ نے نہیں کیا۔

ب - یہ آداب اس بات پر دلالت کرتے ہیں کہ اسلام ایک ایسا عظیم الشان معاشرتی دین ہے جو تمام انسانی معاشروں کی اصلاح کے لیے بھیجا گیا ہے وہ صرف انفرادی دین نہیں ہے اور نہ کوئی کاہنوں کا قانون ہے، اور نہ ہی دین اسلام کا غزی دین یا نام کا مذہب ہے:

یہ تو اللہ کی مخلوق ہوئی اب مجھے دکھاؤ کہ اس (اللہ) کے

علاوہ جو ہیں انہوں نے کیا چیزیں پیدا کی ہیں، اصل یہ ہے

« هَذَا خَلْقُ اللَّهِ فَأَرُونِي مَاذَا خَلَقَ

الَّذِينَ مِنْ دُونِهِ » بَلِ الظَّالِمُونَ فِي

صَلِّیٰ مُبِیِّنٌ»۔ نقمن - ۱۱ کہ ظالم لوگ مرتکب گمراہی میں (مبتلا) ہیں۔

## رابعاً۔ نگرانی اور معاشرتی تنقید

بچے کی کردار سازی اور معاشرتی سطح پر اس کی تربیت کے اہم ترین اجتماعی و معاشرتی بنیادی اصولوں میں سے یہ بھی ہے کہ بچے کو شروع ہی سے اس بات کا عادی بنا دیا جائے کہ وہ معاشرہ پر نظر رکھے اور موقعہ بموقعہ ضرورت کی مطابقت میں تنقید و اصلاح کرتا رہے اور جن کے ساتھ اٹھتا بیٹھتا ہے یا جن کے ساتھ اس کا تعاون یا میل جول ہے ان کی خیر خواہی و اصلاح کے لیے کوشاں رہے اور جس شخص میں بھی انحراف یا شذوذ محسوس ہو اس کے ساتھ خیر خواہی و نصیحت کرتا رہے۔ خلاصہ یہ ہے کہ بچے کو شروع ہی سے اسلام کے اس بنیادی اہم قاعدے اور اصول کا عادی بنا دیا جائے جو اس پر امر بالمعروف اور نہی عن المنکر کے سلسلہ میں عائد ہوتا ہے۔ جو اسلام کے ان اساسی قواعد میں سے ہے جو عوامی رائے کی حفاظت اور فساد و انحراف سے جنگ اور امت اسلامیہ کے کارناموں اور تشتملات اور اعلیٰ اخلاق کی حفاظت کے لیے مقرر کیے گئے ہیں۔

اس لیے ہمیں ایسے مربیوں کی سخت ضرورت ہے جو حقیقت پسند و فرض شناس ہوں، جو بچے کے آنکھ کھولتے ہی اس میں جرأت و شجاعت و حق گوئی کی صفت پیدا کر دیں تاکہ بچہ جب اس عمر کو پہنچ جائے جس میں اس میں نقد و تنقید، نصیحت و خیر خواہی، اور قول و فعل کی اہلیت پیدا ہو جائے تو وہ عمدگی سے نصیحت و خیر خواہی اور تنقید و نقد کے اپنے فریضے کو انجام دے سکے، بلکہ دعوت الی اللہ کے میدان کا شہسوار اور اسلام کی دعوت و پیغام پہنچانے کا سپاہی، اور کجی و انحراف دور کرنے والا بن جائے۔ اور اس سلسلہ میں اسے نہ کسی ملامت کرنے والے کی ملامت کی پرواہ ہو، اور نہ کوئی ظالم و جابر اسے کلمہ حق کہنے سے روک سکے۔

لیکن سوچنے کی بات یہ ہے کہ وہ اصول و مراحل کیا ہیں جو بچے میں جانچنے پر کھنے، نقد و تنقید اور رائے عامہ کی حفاظت کا مادہ پیدا کر دیں؟

میں اب ان اہم اصولوں اور مراحل کو مربیوں کے سامنے پیش کرتا ہوں، تاکہ وہ تربیت اور شخصیات کی تیاری اور افراد کے بنانے کے سلسلہ میں اپنے فریضے کو ادا کر سکیں:

### ۱۔ رائے عامہ کی حفاظت ایک معاشرتی ذمہ داری ہے:

اسلام نے رائے عامہ کی حفاظت کو فرض قرار دیا ہے جو امر بالمعروف اور نہی عن المنکر کی شکل میں تمام امت کو شامل و محیط ہے چاہے ان میں انواع اقسام کا کتنا ہی اختلاف کیوں نہ ہو اور اس سلسلہ میں ان میں نہ کوئی امتیاز ہے

نہ تفریق، یہ فریضہ اسلام نے حکام و علماء، عوام و خواص مرد و عورت، جوان و بوڑھے، چھوٹے اور بڑے، ملازمین و افسران سب پر برابر کا فرض کیا ہے اور اس ذمہ داری کو ایک ایسی معاشرتی ذمہ داری قرار دیا ہے جس سے کوئی انسان بھی مستثنیٰ نہیں ہے ہر شخص پر اس کی حیثیت و طاقت اور ایمان کے مطابق یہ فریضہ عائد ہوتا ہے۔  
اس کی بنیادی دلیل اور اساس اللہ تعالیٰ کا فرمانِ ذیل ہے :

«كُنْتُمْ خَيْرَ أُمَّةٍ أُخْرِجَتْ لِلنَّاسِ  
تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
وَتُؤْمِنُونَ بِاللَّهِ»۔ آل عمران - ۱۱۰

تم ان سب امتوں سے بہتر ہو جو عالم میں بھیجی گئی ہیں اچھے کاموں کا حکم کرتے ہو اور برے کاموں سے منع کرتے ہو اور اللہ پر ایمان لاتے ہو۔

اور مسلمانوں کے اجتماعی و معاشرتی فریضے کے سلسلہ میں ارشادِ باری تعالیٰ ہے :

«وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ  
بَعْضٍ مَّيْمُورُونَ بِالْمَعْرُوفِ وَيَنْهَوْنَ  
عَنِ الْمُنْكَرِ وَيُقِيمُونَ الصَّلَاةَ وَ  
يُؤْتُونَ الزَّكَاةَ وَيُطِيعُونَ اللَّهَ وَ  
رَسُولَهُ أُولَئِكَ سَيَرْحَمُهُمُ اللَّهُ  
إِنَّ اللَّهَ عَزِيزٌ حَكِيمٌ»۔ التوبہ - ۱۷

اور ایمان والے مرد اور ایمان والی عورتیں ایک دوسرے کے مددگار ہیں نیک بات سکھاتے ہیں اور بری بات سے منع کرتے ہیں، اور نماز قائم رکھتے ہیں، اور زکوٰۃ دیتے ہیں، اور اللہ اور اس کے رسول کے حکم پر چلتے ہیں، وہی لوگ ہیں جن پر اللہ رحم کرے گلے شک اللہ زبردست ہے حکمت والا۔

اور نبی کریم صلی اللہ علیہ وسلم اپنے صحابہ کرام رضی اللہ عنہم اور ہر اس شخص سے جو مسلمانوں کی جماعت میں شامل ہو جب بیعت لیا کرتے تھے تو آپ صلی اللہ علیہ وسلم ان سے نیکی و فراخی خوشی و ناناخوشی دونوں حالتوں میں فرمانبرداری و اطاعت کی بیعت لیتے تھے، اور ساتھ ہی یہ بھی وعدہ لیا کرتے تھے کہ وہ جہاں بھی ہوں گے حق بات کہیں گے اور حق بات اور اللہ کا پیغام پہنچانے میں کسی ملامت کرنے والے کی ملامت کی قطعاً پرواہ نہ کریں۔

امام بخاری و مسلم حضرت عبادہ بن الصامت رضی اللہ عنہ سے روایت کرتے ہیں کہ وہ فرماتے ہیں کہ ہم نے رسول اللہ صلی اللہ علیہ وسلم کے ہاتھ پر نیکی و فراخی، خوشی و ناناخوشی ہر حالت میں اطاعت و فرمانبرداری پر بیعت کی، اور اس پر بھی کہ اگر ہم پر کسی دوسرے کو ترجیح دی گئی تو ہم اسے برداشت کریں گے، اور حکام کے خلاف بغاوت نہ کریں گے مگر یہ کہ ہم ایسا کھلا ہو کفر دیکھ لیں جس کی مخالفت کرنے کی ہماری پاس من جانب اللہ برہان و دلیل ہو، اور اسی پر بھی بیعت کی کہ ہم جہاں بھی ہوں گے حق بات کہیں گے اور اللہ کا پیغام پہنچانے میں کسی ملامت کرنے والے کی قطعاً پرواہ نہ کریں گے۔

معاشرے کو افراد پر اور افراد کو معاشرے پر جو نظر رکھنا چاہیے اس کی مثال نبی اکرم صلی اللہ علیہ وسلم نے

ایک کشتی کے ساتھ دی ہے، تاکہ ہر مسلمان اپنے معاشرتی و اجتماعی فریضہ دیکھ بھال و نگرانی کو محسوس کرے اور اس کی مزید تاکید ہو جائے، اور ظالم کے ہاتھ کو پکڑ لیا جائے، تاکہ امت کا عقیدہ و اخلاق محفوظ رہے، اور اس کا وجود و شخص برقرار رہے اور وہ دوسروں کے ہاتھ میں کھلونا بننے اور ظالموں و جابروں کے پنجہ استبداد میں جانے سے ہمیشہ ہمیشہ کے لیے محفوظ ہو جائے، امام بخاری و ترمذی حضرت نعمان بن بشیر رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ اس شخص کی مثال جو اللہ کی حدود پر قائم ہو اور اس کی مثال جو اللہ کی حدود کی خلاف ورزی کرتا ہو اس قوم کی طرح ہے جو کشتی میں قرعہ اندازی سے سوار ہوئی ہو، اور بعض کو اوپری منزل ملی ہو اور بعض کو نچلی، جو لوگ نچلی منزل میں ہوں وہ پانی لینے کے لیے اوپر کی منزل والوں کے پاس سے گزرتے ہوں، اگر نچلی منزل والے یہ سوچ لیں کہ اگر ہم اپنی منزل میں سوراخ کر لیں اور اوپر والوں کو تکلیف نہ دیا کریں، تو اگر ایسی صورت حال میں اوپر کی منزل والے ان کو یہ سوراخ کر لینے دیں تو سب کے سب ہلاک ہو جائیں گے، اور اگر اوپر والے ان کا ہاتھ پکڑ لیں (اور ان کو سوراخ نہ کرنے دیں) تو وہ خود بھی بچ جائیں گے اور دوسروں کو بھی بچالیں گے۔

امر بالمعروف اور نہی عن المنکر امت اسلامیہ کے تمام افراد پر واجب و لازم ہے۔ اور یہ ہر مسلم فرد پر ایک اجتماعی و معاشرتی فریضہ ہے، اس کی تاکید اس سے بھی ہوتی ہے کہ بنی اسرائیل اس لیے لعنت کے مستحق بنے کہ انہوں نے ایک دوسرے کو برائی سے نہ روکا، اور کوئی انسان بھی اللہ کی لعنت کا مستحق اس وقت تک نہیں بنتا جب تک کہ کسی ایسے فریضے کو ترک نہ کرے جو اس کے ذمہ فرض ہو۔ اس لیے آیت:

((لُعِنَ الَّذِينَ كَفَرُوا مِنْ بَنِي إِسْرَائِيلَ)) ماۃ - ۸، بنی اسرائیل میں کافر ملعون ہوئے۔

اس بات پر دلالت کرتی ہے کہ اچھی باتوں کا حکم دینا اور بری باتوں سے روکنا ہر مسلمان مرد و عورت، جوان و بوڑھے اور چھوٹے بڑے پر فرض ہے، اور اس کے واجب ہونے پر نبی کریم صلی اللہ علیہ وسلم کا درج ذیل فرمان مبارک بھی دلالت کرتا ہے جسے امام ترمذی نے روایت کیا ہے کہ جب بنو اسرائیل گناہوں میں پڑ گئے، تو ان کے علماء نے انہیں ان سے روکا، لیکن وہ لوگ باز نہ آئے اور ان کے علماء پھر بھی ان کے ساتھ مجالس میں شریک ہوتے رہے اور خورد و نوش میں شریک رہے۔ تو اللہ نے ان کے دل ایک جیسے کر دیے اور ان پر حضرت داؤد و حضرت عیسیٰ ابن مریم علیہم السلام کی زبانی لعنت بھیجی، جس کی اصل وجہ ان کی نافرمانی اور حد سے تجاوز کرنا تھا، نبی کریم صلی اللہ علیہ وسلم ٹیک لگائے آرام فرماتے سیدھے بیٹھ گئے اور ارشاد فرمایا کہ نہیں!! قسم ہے اس ذات کی جس کے قبضے میں میری جان ہے جب تک کہ تم انہیں حق پر اچھی طرح سے مجبور نہ کر دو۔

اس فریضے کے واجب ہونے کی مزید تاکید اس سے بھی ہوتی ہے کہ ہر وہ شخص جو اسلام کی خاطر اور معاشرہ کی اصلاح و درستگی کے لیے اور مفسدین و فتنہ پردازوں کی سرکوبی کے فریضہ سے پیچھے ہٹا وہ بھی ہلاک ہونے والوں کے ساتھ ہلاک ہوا



چنانچہ بخاری و مسلم حضرت زینب بنت جحش رضی اللہ عنہا سے روایت کرتے ہیں کہ نبی کریم صلی اللہ علیہ وسلم ہمارے پاس نہایت گھبراہٹ کے عالم میں تشریف لائے اور آپ یہ فرما رہے تھے: اللہ کے سوا کوئی معبود نہیں، ہلاکت ہونے والی ہے، آج کے دن یا ہرج و مرج کی سدا میں اتنا سو ریاخ ہو گیا ہے اور آپ نے انگوٹھے اور اس کے برابر والی انگلی سے حلقہ بنا کر اشارہ کیا، تو میں نے عرض کیا کہ اے اللہ کے رسول کیا ہم اس وقت بھی ہلاک کیے جاسکتے ہیں جب ہم میں نیک لوگ موجود ہوں؟ آپ صلی اللہ علیہ وسلم نے ارشاد فرمایا: جی ہاں! جب برائیاں عام ہو جائیں۔

اس کے واجب ہونے کی مزید تاکید اس سے بھی ہوتی ہے کہ اللہ تعالیٰ امت میں سے کسی بھی فرد کی جیسی کہ صلحاء و اتقیاء کی دعا بھی قبول نہیں فرماتے اس لیے کہ انہوں نے گمراہوں کی رہنمائی و ہدایت اور ظالموں کی مقاومت و مقابلے کے فریضہ سے روگردانی کی تھی چنانچہ امام ترمذی حضرت خدیجہ رضی اللہ عنہا سے روایت کرتے ہیں کہ نبی کریم صلی اللہ علیہ وسلم نے ارشاد فرمایا قسم ہے اس ذات کی جس کے قبضہ قدرت میں میری جان ہے تم امر بالمعروف اور نہی عن المنکر ضرور کرو ورنہ قریب ہے کہ اللہ تم پر عذاب نازل فرمادے اور پھر تم دعا مانگو تو اسے بھی قبول نہ کرے۔

اور ابن ماجہ و ابن حبان حضرت عائشہ صدیقہ رضی اللہ عنہا سے روایت کرتے ہیں کہ انہوں نے فرمایا کہ نبی کریم صلی اللہ علیہ وسلم تشریف لائے، میں نے چہرہ دیکھ کر سمجھ لیا کہ کوئی معاملہ درپیش ہے۔ آپ نے وضو کیا اور کسی سے کوئی بات نہ کی، میں کمرے کی دیوار سے لگ کر کھڑی ہو گئی تاکہ آپ کی گفتگو سن سکوں، چنانچہ آپ منبر پر تشریف فرما ہوئے اللہ تعالیٰ کی حمد و ثناء بیان کی اور فرمایا: اے لوگو! اللہ تعالیٰ تم سے ارشاد فرماتا ہے کہ تم اچھی باتوں کا حکم دیتے رہو، اور بری باتوں سے روکتے رہو اس سے قبل کہ تم مجھ سے دعا مانگو اور میں تمہاری دعا قبول نہ کروں، اور تم مجھ سے سوال کرو اور میں عطا نہ کروں، اور تم مجھ سے مدد طلب کرو اور میں تمہاری مدد نہ کروں، آپ نے ان سے یہ فرمایا اور منبر سے نیچے تشریف لے آئے۔

نبی کریم صلی اللہ علیہ وسلم کی وہ حدیث سے جسے امام مسلم نے روایت کیا ہے جس کا ترجمہ یہ ہے کہ تم میں سے جو شخص کسی بری بات کو دیکھے تو اسے اپنے ہاتھ سے درست کر دے، اگر یہ طاقت نہ ہو تو زبان سے اس پر نیکیر کرے، اور اگر اتنی طاقت بھی نہ ہو تو دل سے اسے برا سمجھے، یہ ایمان کا سب سے کم تر درجہ ہے، اس حدیث سے بعض حضرات اس بات پر دلیل پیش کرتے ہیں کہ ہاتھ اور قوت بازو کے ذریعہ برائی کا مٹانا حکام اور امراء کا کام ہے، اور زبان سے یہ فریضہ اور ان کے علماء کا کام ہے، اور دل سے برا سمجھنا عوام کا کام ہے، لیکن یہ استدلال بے بنیاد ہے، اس حدیث سے اس پر کوئی دلیل پیش نہیں کی جاسکتی، اس لیے کہ نبی کریم صلی اللہ علیہ وسلم کے فرمان مبارک ((مَنْ رَأَى مِنْكُمْ مَنكْرًا)) میں لفظ "مَنْ" عموم پر دلالت کرتا ہے اور ہر اس شخص کو شامل ہے جو کسی منکر و برائی کو ہاتھ یا زبان سے مٹا سکتا ہو، یا دل سے اسے برا سمجھے

نخواہ وہ حاکم و بادشاہ ہو یا عالم یا عام آدمی بشرطیکہ وہ اس خطرناک انجام کو سمجھ لیں جو نکیر نہ کرنے کی صورت میں اس برائی کے پھیلنے پر مرتب ہوگا، اور یہ اس عمومی حکم کی وجہ سے جس پر ابھی ابھی ذکر کردہ حدیث دلالت کر رہی ہے، اور اس لیے بھی کہ اللہ تعالیٰ کے فرمان مبارک:

«وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ  
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ  
وَأُولَئِكَ هُمُ الْمُفْلِحُونَ»

اور چاہیے کہ تم میں ایک جماعت ایسی رہے جو  
بلاتی رہے نیک کام کی طرف، اور اچھے کاموں  
کا حکم کرتی رہے، اور برائی سے منع کریں، اور وہی اپنی  
مراد کو پہنچے۔

آل عمران - ۱۰۴

میں کلمہ "امت" تمام امت کو شامل ہے چاہے اس کا تعلق کسی بھی طبقے اور معاشرے سے ہو خواہ وہ حکام ہوں یا علماء یا عوام، ورنہ پھر یہ کیسے ممکن ہوگا کہ امت ان لوگوں کی تاک میں رہے جو اس امت کے دین و اخلاق کے خلاف سازشیں کرتے ہیں، اور اس کے عقائد و مقصدات احکامات کا مذاق اڑاتے ہیں، اور روئے زمین پر فساد و ظلم کا بازار گرم کرتے ہیں، اور وہ یہ چاہتے ہیں کہ اپنے منہ سے اللہ کے نور کو بجھا ڈالیں، اگر تمام امت مل کر برائی کا مقابلہ نہ کرے، ظالموں و جابروں کے سامنے ایک صف واحد بن کر کھڑی نہ ہو تو پھر وہ ان کے سامنے سد سکندری کس طرح بن سکے گی۔

اس لیے مریوں کو چاہیے کہ نئی پود کی نفوس اور قول و فعل میں جرأت ادبی اور شجاعت نفسانی پیدا کریں تاکہ بچہ شروع ہی سے دوسروں کے حقوق کی حفاظت اور فریضہ امر بالمعروف و نہی عن المنکر کی ادائیگی اور ہر شخص پر مصلحانہ و خیر خواہانہ نقد پر پلے بڑھے،

## ۲۔ اس سلسلہ میں قابل اتباع ضروری اصول:

اچھی باتوں کا حکم دینے اور بُری باتوں سے روکنے کے کچھ ضروری اصول اور ایسی لازمی شرطیں جو مریوں کو اپنے اندر پیدا کرنا چاہیے اور اپنے بچوں کو ان کی تعلیم دینا چاہیے اور چھوٹوں کو ان کی تلقین کرنا چاہیے، تاکہ بچہ ان اصولوں کو سمجھے اور ان قواعد کے مطابق زندگی گزارے، اور پھر جب وہ دعوت الی اللہ کے فریضہ کو انجام دے گا اور دوسروں کو اچھی باتوں کا حکم دے گا، اور بُری باتوں سے روکے گا تو اس کی بات پر زیادہ لبیک کہی جائے گی اور اس کا دوسروں پر زیادہ اثر ہوگا۔

اکثر علماء و دعاة کے خیال میں وہ اصول درج ذیل ہیں:

الف - داعی کا قول اس کے فعل کے مطابق ہو:

اس لیے کہ اللہ تبارک و تعالیٰ ارشاد فرماتے ہیں:

اے ایمان والو ایسی بات کیوں کہتے ہو جو کرتے نہیں  
ہو، اللہ کے نزدیک یہ بات بہت ناراضی کی ہے کہ ایسی  
بات کہو جو کرو نہیں۔

«يَا أَيُّهَا الَّذِينَ آمَنُوا لِمَ تَقُولُونَ مَا لَا  
تَفْعَلُونَ ۚ كُبِّرَتْ مَقْتَنَا عِنْدَ اللَّهِ أَنْ تَقُولُوا  
مَا لَا تَفْعَلُونَ»

الصف - ۳۲

اور ارشادِ ربّانی ہے :

یسا حکم کرتے ہو لوگوں کو نیک کام کا اور اپنے آپ کو بھولتے  
ہو اور تم تو کتاب پڑھتے ہو پھر سوچتے کیوں نہیں۔

«أَنَّا مُرُونَ النَّاسَ بِالْبِرِّ وَتَنسَوْنَ أَنفُسَكُمْ  
وَأَنْتُمْ تَنَلُّونَ الْكِذِبَ ۚ أَفَلَا تَعْقِلُونَ» البقرہ - ۴۳

اور نبی کریم علیہ الصلوٰۃ والسلام کے اس فرمانِ مبارک کی وجہ سے جسے بخاری و مسلم حضرت اسامہ رضی اللہ عنہ سے  
روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ قیامت کے روز ایک  
شخص کو لایا جائے گا اور اس کو آگ میں ڈال دیا جائے گا تو لوگ اس سے کہیں گے کہ اے فلا نے! تمہیں کیا ہو گیا؟ کیا تم  
اچھی باتوں کا حکم نہیں دیتے تھے اور بری باتوں سے نہیں روکتے تھے؟ تو وہ کہے گا: کیوں نہیں! میں دوسروں کو اچھی  
بات کا حکم دیا کرتا تھا لیکن خود ان پر عمل نہیں کرتا تھا اور دوسروں کو برائیوں سے روکتا تھا لیکن خود برائیاں کیا کرتا تھا۔

اور نبی کریم صلی اللہ علیہ وسلم کے اس فرمانِ مبارک کی وجہ سے جسے ابن ابی الدنیا اور بیہقی روایت کرتے ہیں کہ آپ صلی اللہ  
علیہ وسلم نے ارشاد فرمایا کہ جس رات مجھے اسراء پر لیجا یا گیا میرا گزر ایک ایسی قوم پر ہوا جن کے منہ آگ کی قینچیوں سے کاٹے جا رہے  
تھے، میں نے حضرت جبرئیل سے معلوم کیا کہ یہ کون لوگ ہیں؟ تو انہوں نے فرمایا کہ یہ آپ کی امت کے وہ خلیب ہیں جو ایسی  
باتیں کہتے تھے جن پر خود عمل نہیں کرتے تھے، اور اللہ تعالیٰ کی کتاب پڑھتے تھے لیکن اس پر عمل نہیں کرتے تھے۔  
سلفِ صالحین جہم اللہ کی عادت یہ تھی کہ وہ اپنی نفوس اور اپنی اولاد و گھر والوں کے محاسبے اور ان کو اچھی باتوں کا  
حکم دینے اور تقویٰ و عملِ صالح کی ترغیب دینے سے قبل دعوت الی اللہ اور دوسروں کو تعلیم دینے سے تنگ دل ہوا  
کرتے تھے۔

چنانچہ حضرت عمر بن الخطاب رضی اللہ عنہ کی عادت مبارکہ یہ تھی کہ وہ دوسروں کو اچھی بات کا حکم دینے اور بری باتوں  
سے روکنے سے قبل اپنے گھر والوں کو جمع کر کے ان سے فرماتے تھے: حمد و صلوٰۃ کے بعد سن لو کہ میں لوگوں کو فلاں فلاں چیز  
کی دعوت دوں گا اور فلاں فلاں بات سے روکوں گا، اور میں خدائے ذوالجلال کی قسم کھا کر کہتا ہوں کہ یاد رکھو کہ اگر مجھے تم میں  
سے کسی کی طرف سے یہ اطلاع ملے گی کہ اس نے وہ کام کیا جس سے میں نے لوگوں کو روکا ہے یا اس نے اس کام کو چھوڑ دیا جس کا  
میں نے لوگوں کو حکم دیا ہے تو میں اسے سخت ترین سزا دوں گا۔ اس کے بعد حضرت عمر رضی اللہ عنہ باہر جاتے اور جو بات کہنا چاہتے  
وہ لوگوں سے فرما دیتے، اور پھر کوئی شخص بھی اطاعت و فرمانبرداری کیے بغیر نہیں رہ پاتا تھا۔  
اور یہ حضرت مالک بن دینار جیب لوگوں سے مندرجہ ذیل حدیث بیان کرتے کہ "کوئی شخص بھی ایسا نہیں کہ وہ کوئی وعظ

کرے مگر یہ کہ اللہ تعالیٰ قیامت کے روز اس سے یہ سوال کرے گا کہ اس نے ایسا کیوں کیا "تو رونے لگتے اور پھر فرماتے کہ میا تم یہ سمجھتے ہو کہ تمہیں وعظ کر کے میری آنکھیں ٹھنڈی ہو جاتی ہیں، حالانکہ مجھے یہ بخوبی معلوم ہے کہ اللہ مجھ سے اس وعظ کے بارے میں باز پرس کرے گا، مجھ سے پوچھے گا کہ تم نے یہ وعظ کس لیے کیا تھا؟ تو میں یہ عرض کر دوں گا کہ اے اللہ آپ میرے دل کے حال کو بخوبی جاننے والے ہیں، اگر مجھے یہ بات معلوم نہ ہوتی کہ آپ وعظ و نصیحت کو پسند کرتے ہیں تو میں کبھی دو آدمیوں کے سامنے بھی وعظ و نصیحت نہ کرتا۔

اس لیے دعا و غلطیوں کو اپنے اندر یہ شاندار و عظیم عادت پیدا کرنا چاہیے تاکہ لوگ ان کو بات قبول کریں اور ان کے وعظ و نصیحت پر لبیک کہیں۔

## ب۔ جس برائی سے روک رہے ہوں وہ مستفق علیہ برائی اور امر منکر ہونا چاہیے:

جن امور میں اہل علم و مصلحین کے دو آدمیوں کا بھی اختلاف نہیں ہو سکتا یہ بھی ہے کہ جس برائی و منکر سے مسلمان روک رہا ہے وہ ایسی برائی ہو جس کے برا ہونے پر فقہاء و ائمہ مجتہدین متفق ہوں۔ لیکن اگر کوئی امر ایسا ہو جس میں قابل اعتماد مجتہدین کا اختلاف ہو تو شریعت کی نظر میں وہ امر منکر شمار نہ ہوگا، اس لیے کسی حنفی المذہب کو اجتہادی مسائل میں کسی شافعی المذہب پر نکیر نہیں کرنا چاہیے، اور اس طرح کسی حنبلی المذہب کو کسی مالکی المذہب پر اعتراض و نکیر نہیں کرنا چاہیے، اس لیے کہ ان تمام ائمہ میں سے ہر امام نے حجت و دلیل کے ساتھ صحیح حکم اور حقیقت تک پہنچنے کی اپنی سعی کوشش کی ہے، اور ان ائمہ میں سے ہر امام نے اپنے مذہب کی آبیاری شریعت کے مشہور و معروف مصادر و مراجع: قرآن کریم، سنت نبویہ، اجماع اور قیاس سے کی ہے، اس لیے ایسی صورت میں کسی دوسرے مذہب کے پیروکار پر نکیر کا کیا مطلب جب کہ وہ ایک ایسے امام کی پیروی کر رہا ہے جو علم کا پہاڑ اور تقویٰ و ورع میں مقتدی اور ذکاوت و فہم اور مہارت میں آیت اللہ ہے، اور یہ مثل تو پہلے سے مشہور چلی آرہی ہے کہ: من قلدا عالماً لقی اللہ سالماً جو شخص کسی عالم کی تقلید کرے گا وہ اللہ سے صحیح سالم و محفوظ رہ کر ملاقات کرے گا۔ رہے وہ لوگ جو دوسروں پر اس لیے نکیر کرتے ہیں کہ وہ مقلد ہیں اور ان کا دعویٰ یہ ہے کہ وہ اس زمانے کے مجتہدین میں سے ہیں تو یہ لوگ اپنے اس متشددانہ اور سخت موقف کی وجہ سے امت کی وحدت کو ختم کرنے والے ہیں اور مسلمانوں کی جماعت کی عزت و فتح اور کمرانی کے سفر میں روڑے اٹکانے والے ہیں۔

ایسے حضرات کو ہم یہ خیر خواہانہ مشورہ دیتے ہیں کہ وہ اپنے موقف کو بدلیں، اور اپنی تیزی و شدت اور غلو میں کمی کریں، اور مسلمانوں کے ان سخت و شدید حالات کو سمجھیں جو انہیں ڈرا دھمکا رہے ہیں، اور ان خطرناک سازشوں کو پہچانیں جو انہیں چاروں طرف سے گھیرے ہوئے ہیں۔ اور اس بنیادی بات پر عمل کریں جو اس بات کی دعوت دیتی ہے کہ ہم اس پر عمل کریں

جس میں متفق و متحد ہیں اور جس میں ہمارا ایک دوسرے سے اختلاف ہے اس میں ہم ایک دوسرے کو معذور سمجھیں، اگر یہ حضرات اس نصیحت پر واقعہ عمل پیرا ہو جائیں تو ان کا شمار ان لوگوں میں ہوگا جو امت کی وحدت و قوت کے لیے کام کرنے والے ہیں بلکہ وہ فتح و نصرت کے باب میں جماعت مسلمین کے لیے مرجع و سند بن جائیں گے، اور پھر یہ مخلص کارکنوں کے ساتھ مل کر اسلامی مملکت قائم کرنے کے لیے اپنی تمام تر توانائیاں صرف کرنے والوں میں شمار ہوں گے اور یہ بات اللہ کے لیے کچھ بھی مشکل نہیں ہے۔

### ج۔ برائی پر نکیر کرنے میں تدریج سے کام لینا چاہیے:

برائی کے ازالہ میں مرحلہ وار تدریجاً کام کرنا چاہیے، چنانچہ پہلے مرحلہ میں بغیر تجسس کے منکر پر مطلع ہونے کی کوشش کرے، پھر اس برائی کے مرتکب کو یہ جلد دے کہ یہ کام برا ہے، پھر وعظ و نصیحت اور اللہ کے خوف سے ڈرا کر اس برائی سے روکنے کی کوشش کرے، لیکن اگر کسی شخص پر اس وعظ و نصیحت کا بھی اثر نہ ہو تو اسے سختی سے سزائش کرنا چاہیے، اور اگر اس کا اثر بھی نہ ہو تو پھر ڈرانا دھمکانا چاہیے کہ برائی کرنے والے کے ساتھ ایسا کیا جائے گا، اور پھر اس برائی کو قوت بازو سے ختم کر دینا چاہیے مثلاً ممنوع کھیل کود کے سامان کا توڑنا، شراب کے مشکوں کا کھڑے کھڑے کر ڈالنا، اور لوگوں پر زیادتی و عدوان سے روک دینا، اور پھر اس برائی کو بغیر ہتھیار کے جماعت و افراد کی معاونت سے ختم کرنا، افراد کے حق میں ضرورت کی خاطر ایسا کرنا روا ہے لیکن حتمی حاجت و ضرورت ہو اسی پر اکتفا کرنا چاہیے، البتہ یہ بات ملحوظ خاطر رہے کہ اس سے لوگوں میں فتنہ و فساد نہ پھیلے، اس کے بعد یہ درجہ آتا ہے کہ قوم سب کی سب یا اس کی ایک جماعت اس منکر کو ختم کرنے کے لیے قوت و اسلحہ کو استعمال کرے، لیکن اس کام کے لیے صرف چند افراد کو نہیں اٹھ کھڑے ہونا چاہیے اس لیے کہ اس سے توفتنہ اور بڑھتا ہے اور فساد میں اضافہ ہوتا ہے اور ملک تباہ ہو جاتا ہے۔

برائی کی روک تھام کے سلسلہ میں فقہاء نے جو بنیادی نقطہ ذکر کیا ہے وہ یہ ہے کہ اگر اس برائی کو نرمی سے ختم کیا جاسکتا ہو تو سختی اختیار نہیں کرنا چاہیے، چنانچہ اگر کوئی شخص کسی برائی کو نصیحت اور نرمی سے ختم کر سکتا ہو تو اس کو سختی اور درشتگی اختیار نہیں کرنا چاہیے، اور اگر درشتگی اور سخت کلامی سے کام چل سکتا ہو تو ہاتھ سے منکر کو مٹانے کی کوشش کرنا درست نہیں ہے، اور اس پر اور مراحل کو بھی قیاس کر لیجئے۔

اس لیے مسلمین کو چاہیے کہ وہ برائیوں کی اصلاح کے لیے ان حکیمانہ اصول و قواعد کو سمجھیں اور ان کی پیروی کریں اور خاصت سے کام لیں، تاکہ ایسی غلطیوں میں گرفتار نہ ہوں جن کا نتیجہ برا نکلتا ہے، اور حقیقت یہ ہے کہ جسے حکمت کی دولت دیدی گئی ہو تو واقعی اسے بہت بڑی بھلائی کا مالک بنا دیا گیا۔

## د - مصلح کو نرم مزاج و خوش اخلاق ہونا چاہیے:

لوگوں کو خیر کی طرف بلانے اور برائیوں سے روکنے والے حضرات کو جن عمدہ صفات سے متصف ہونا ضروری ہے ان میں سے نرم مزاجی اور خوش اخلاقی بھی ہے، تاکہ دوسروں پر پورا اثر ہو اور دوسرے اس کی بات پر فوراً لبیک کہیں، اور نرم مزاجی، بردباری اور رفق یہ ایسی صفات ہیں جنہیں دعوت و اصلاح اور تبلیغ دین میں لگنے والوں کا امتیازی وصف ہونا چاہیے، بلکہ نبی کریم صلی اللہ علیہ وسلم اس کا حکم دیا کرتے تھے اور اپنے صحابہ کے لیے اس سلسلہ میں آپ مقتدی و نمونہ تھے۔

بیہقی حضرت عمرو بن شعیب سے روایت کرتے ہیں کہ رسول اللہ صلی اللہ علیہ وسلم نے فرمایا: جو شخص اچھی بات کا حکم دے تو اسے چاہیے کہ عمدگی سے دے۔

اور امام مسلم نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: نرمی کسی چیز میں شامل نہیں ہوتی مگر یہ کہ اسے زینت بخشتی ہے اور اسے کسی چیز سے بھی جدا نہیں کیا جاتا مگر یہ کہ وہ اسے عیب دار بنا دیتی ہے۔

مسلم کی ایک روایت میں آتا ہے کہ اللہ تعالیٰ رفیق و مہربان ہیں اور رفق و نرمی کو پسند فرماتے ہیں اور نرمی پر وہ کچھ عطا فرماتے ہیں جو سختی اور اس کے سوا کسی اور چیز پر عطا نہیں کرتے۔

## نرمی و رفق میں نبی کریم صلی اللہ علیہ وسلم نمونہ اور مقتدی تھے؛ جسکی روشن مثال مندرجہ ذیل مثالوں میں عملی طور سے سامنے آتی ہے:

امام بخاری حضرت ابو ہریرہ رضی اللہ عنہ سے روایت کرتے ہیں کہ انہوں نے فرمایا کہ ایک اعرابی نے مسجد میں پیشاب کر دیا، لوگ ان کی طرف بڑھے تاکہ انہیں سزائش کریں، تو نبی کریم صلی اللہ علیہ وسلم نے ارشاد فرمایا: اسے چھوڑ دو اور اس کے پیشاب پر پانی کا ایک ڈول بہا دو، اس لیے کہ تم لوگوں کو نرمی پیدا کرنے کے لیے بھیجا گیا سختی پیدا کرنے کے لیے نہیں۔

امام احمد سند جید کے ساتھ حضرت ابو امامہ رضی اللہ عنہ سے روایت کرتے ہیں کہ ایک نوجوان نبی کریم صلی اللہ علیہ وسلم کی خدمت میں حاضر ہوئے اور آکر عرض کیا کہ اے اللہ کے نبی کیا آپ مجھے زنا کی اجازت دیں گے، لوگ اس پر برس پڑے، نبی کریم صلی اللہ علیہ وسلم نے فرمایا: اس کو میرے قریب کر دو، میرے قریب آ جاؤ، وہ نوجوان قریب آگئے اور نبی کریم صلی اللہ علیہ وسلم کے سامنے بیٹھ گئے، تو نبی کریم صلی اللہ علیہ وسلم نے ان سے فرمایا: کیا تم اپنی ماں کے لیے زنا پسند کرتے ہو؟ انہوں نے کہا جی نہیں۔

اللہ تعالیٰ مجھے آپ پر قربان کر دے، تو آپ نے ارشاد فرمایا کہ اسی طرح دوسرے لوگ بھی اپنی ماؤں کے ساتھ یہ کام پسند نہیں کرتے، پوچھا کیا تم اپنی بیٹی کے لیے اسے پسند کرتے ہو۔ انہوں نے کہا: جی نہیں، اللہ مجھے آپ پر قربان کر دے، تو آپ نے ارشاد فرمایا کہ اسی طرح اور لوگ بھی اپنی بیٹیوں کے لیے اسے پسند نہیں کرتے، راوی ابن عوف نے یہ الفاظ بھی ذکر کیے ہیں کہ آپ صلی اللہ

علیہ وسلم نے پھوپھی اور خالہ کا بھی اس طرح تذکرہ کیا، اور ان میں سے ہر ایک کے جواب میں اس نوجوان نے یہی کہا: کہ جی نہیں، اللہ مجھے آپ پر قربان کر دے، اور نبی کریم صلی اللہ علیہ وسلم نے بھی ہر مرتبہ یہی فرمایا کہ اسی طرح اور لوگ بھی اسے پسند نہیں کرتے، پھر رسول اللہ صلی اللہ علیہ وسلم نے اپنا دست مبارک اس کے سینے پر رکھا اور فرمایا اے اللہ اس کے دل کو پاک کر دے، اور اس کے گناہ کو بخش دے اور اس کی شرمگاہ کی حفاظت فرما، چنانچہ اس دعا کا یہ اثر ہوا کہ زنا ان صاحب کے سب سے زیادہ ناپ مذیدہ چیز ہو گئی۔

امام مسلم روایت کرتے ہیں کہ حضرت معاویہ بن الحکم السلمی رضی اللہ عنہ نے ایک دن بیان کیا کہ وہ ایک روز رسول اللہ صلی اللہ علیہ وسلم کے ہمراہ نماز پڑھ رہے تھے کہ کسی کو چھینک آگئی، تو میں نے اس کے جواب میں یہ حکم اللہ کہہ دیا، لوگ مجھے گھور گھور کر دیکھنے لگے، تو میں نے کہا: میری ماں مجھے گم کر دے تمہیں کیا ہو گیا ہے کہ مجھے گھور رہے ہو، انہوں نے یہ سن کر اپنی رانوں پر ہاتھ مارنا شروع کر دیے، جب میں نے یہ دیکھا کہ وہ لوگ مجھے خاموش کرنا چاہتے ہیں تو میں خاموش ہو گیا، پھر جب نبی کریم صلی اللہ علیہ وسلم نماز پڑھ چکے، تو میرے ماں باپ آپ پر قربان ہو جائیں، میں نے نہ آپ سے قبل اور نہ آپ کے بعد کوئی ایسا معلم دیکھا جو آپ سے زیادہ اچھے انداز سے تعلیم دینے والا ہو، بخدا نہ آپ صلی اللہ علیہ وسلم نے مجھے ڈانٹنا مارا نہ برا بھلا کہا، بلکہ یہ فرمایا کہ یہ نماز ایسی عبادت ہے کہ بس میں لوگوں کی باتیں وغیرہ منع ہیں، نماز تو سبح و تکبیر اور قرآن کریم کی تلاوت کا نام ہے۔

ایک واخط ابو جعفر منصور کے پاس گئے اور ان سے بہت سخت باتیں کیں تو ابو جعفر نے کہا: جناب ذرا سی نرمی کیجیے، اللہ تعالیٰ نے آپ سے زیادہ بہتر شخصیت یعنی حضرت موسیٰ کو مجھ سے بدتر یعنی فرعون کے پاس جب بھیجا تو حضرت موسیٰ علیہ السلام سے فرمایا تھا:

« فَقَوْلًا لَهُ قَوْلًا لَيْسَ لَعَلَّهُ يَتَذَكَّرُ أَوْ يَخْشَى »

پھر اس سے نرم گفتگو کرنا شاید کہ وہ نصیحت قبول کرے یا ڈر ہی جائے۔

وہ صاحب اپنی اس فرو گذاشت پر شرمندہ ہوئے اور سمجھ گئے کہ واقعہ وہ حضرت موسیٰ علیہ السلام سے افضل نہیں ہیں اور ابو جعفر فرعون سے کمتر نہیں ہیں، اللہ جل شانہ نے جب نبی اکرم صلی اللہ علیہ وسلم کو مندرجہ ذیل آیت سے خطاب فرمایا تو بالکل سچ فرمایا ارشاد فرمایا:

« قِيمًا رَحْمَةً مِّنَ اللَّهِ لَئِن لَّهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ »

سو کچھ اللہ ہی کی رحمت ہے کہ آپ ان کو نرم دل مل گئے اور اگر آپ تند خو، سخت دل ہوتے تو وہ آپ کے پاس سے متفرق ہو جاتے، سو آپ ان کو معاف کریں اور ان کے لیے بخشش مانگیں، اور کام میں ان سے مشورہ لیں پھر جب اس

کام کا قصہ کر چکیں تو اللہ پر بھروسہ کریں اللہ توکل کرنے والوں کو پسند کرتا ہے۔

إِنَّ اللَّهَ يُحِبُّ الْمُتَوَكِّلِينَ ۝

آل عمران - ۱۵۹

## ۵ - تکلیف و ابتلاہات پر صبر کرے :

یہ یقینی بات ہے کہ جو شخص معاشرے پر تنقید کرے گا، اور جو دعوت الی اللہ کا فریضہ انجام دے گا وہ مختلف قسم کی تکالیف اور آزمائشوں کا سامنا کرنا پڑے گا، اس لیے کہ اسے منکبروں کی انا اور جاہلوں کی حماقت اور مذاق اڑانے والوں کے مذاق کا سامنا کرنا پڑے گا، اور اس میں کوئی شک نہیں کہ یہ ہر زمانے اور ہر جگہ اللہ کی سنت رہی ہے اور تمام انبیاء و دعاة و مسلمین کے ساتھ یہ ہوتا رہا ہے :

الف لام میم کیا لوگوں نے یہ خیال کیا ہے کہ محض یہ کہنے سے کہ ہم ایمان لے آئے پھوٹ جائیں گے اور وہ آزمائے نہیں جائیں گے، اور ہم تو انہیں بھی آزمائے ہیں جو ان کے قبل گزرے ہیں، سو اللہ ان لوگوں کو جان کر رہے گا جو سچے تھے اور جھوٹوں کو بھی جان کر رہے گا۔

«الَّذِينَ أَحْسَبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ۖ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكٰذِبِينَ ۝»

عنکبوت - ۳۱

ارشاد فرمایا :

کیا تم کو یہ خیال ہے کہ جنت میں چلے جاؤ گے حالانکہ تم پر ان لوگوں جیسے حالات نہیں گزرے جو تم سے پہلے ہو چکے کہ ان کو سختی پہنچی اور تکلیف اور جھوٹ جھڑائے گئے یہاں تک کہ رسول اور جو اس کے ساتھ ایمان لائے وہ کہنے لگے کہ اللہ کی مدد کب آئے گی، سن رکھو کہ اللہ کی مدد قریب ہے۔

«أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۖ مَسْتَشْهُمُ الْبِئْسَاءُ وَ الضَّرَّاءُ وَ زُلْزَلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرُ اللَّهُ ۚ أَلَا إِنَّ نَصْرَ اللَّهِ قَرِيبٌ ۝» البقرہ - ۲۱۳

اسی لیے حضرت لقمان علیہ السلام نے اپنے بیٹے کو وعظ کرتے ہوئے یہ نصیحت کی :

اے میرے بیٹے نماز کو قائم رکھ اور اچھے کاموں کی نصیحت کیا کر اور برے کام سے منع کیا کر اور جو کچھ پیش آئے اس پر صبر کیا کر، بے شک یہ (صبر) ہمت کے کاموں میں سے ہے۔

«يٰٓبُنَيَّ أَقِمِ الصَّلٰوةَ ۖ وَأْمُرْ بِالْمَعْرُوفِ ۖ وَانْهَ عَنِ الْمُنْكَرِ ۖ وَأَصْبِرْ عَلَىٰ مَا أَصَابَكَ ۖ إِنَّ ذٰلِكَ مِنْ عَزْمِ الْأُمُورِ ۝» لقمان - ۱۷

اس وجہ سے اللہ کے راستہ میں آزمائش و امتحان جنت تک پہنچانے کا ذریعہ اور گزشتہ گناہوں کے لیے کفارہ ہے

ارشاد ربانی ہے :



إِلَّا الَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا لَأُكَفِّرَنَّ عَنْهُمْ سَيِّئَاتِهِمْ وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ ۝

پھر وہ لوگ کہ ہجرت کی انہوں نے اور اپنے گھروں سے نکلے گئے اور میری راہ میں سائے گئے اور لڑے اور مارے گئے، البتہ میں ان سے ان کی برائیاں دُور کروں گا اور ان کو داخل کروں گا ان باغوں میں جن کے نیچے نہریں بہتی ہیں، اللہ کے یہاں سے بدلہ ہے اور اللہ کے یہاں

اچھا بدلہ ہے۔

آل عمران۔ ۱۹۵

اور ترمذی وابن ماجہ وابن حبان وحاکم حضرت سعد بن ابی وقاص رضی اللہ عنہ سے روایت کرتے ہیں کہ انہوں نے فرمایا کہ ہم نے عرض کیا اے اللہ کے رسول! لوگوں میں سب سے زیادہ امتحان و آزمائش کس پر آتی ہے؟ آپ صلی اللہ علیہ وسلم نے ارشاد فرمایا:

انبیاء پر پھر ان پر جو ان سے مشابہ ہوں اور زیادہ مشابہ ہوں، انسان پر آزمائش اس کے دین کے حساب سے آتی ہے، لہذا اگر وہ اپنے دین میں سخت ہے تو اس پر آزمائش بھی سخت آئے گی، اور اگر اس کا دین ہلکا پھلکا ہے تو اللہ تعالیٰ اس کا امتحان اس کے دین کے اعتبار سے لینے ہیں، انسان پر مسلسل ابتلاءات آتے رہتے ہیں یہاں تک کہ وہ اسے ایسا (پاک صاف) بنا دیتے ہیں کہ وہ زمین پر ایسی حالت میں چلتا ہے کہ اس پر کوئی بھی گناہ نہیں ہوتا۔

«الأنبياء ثم الأمثل فالأمثل يبتلى الرجل على حسب دينه، فإن كان دينه صلباً اشتد بلاؤه، وإن كان في دينه رقة ابتلاه الله على حسب دينه، فما يبرح البلاء بالعبد حتى يتركه يمشي على الأرض وما عليه خطيئة»۔

❖ ❖ ❖

اور امام مسلم رحمہ اللہ رسول اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ جنت کو مشکلات و تکلیف وہ چیزوں سے گھیر لیا گیا ہے اور جہنم کو شہوات و لذائذ سے، خیر خواہ داعی اور نقاد مجاہد کے لیے اتنی بات کافی ہے کہ وہ مبلغوں اور داعیوں کے سردار نبی کریم صلی اللہ علیہ وسلم کے نقش قدم پر چلے جنہیں وہ وہ تکالیف اور مصائب پہنچے جو نہ آپ صلی اللہ علیہ وسلم سے پہلے کسی داعی کو پہنچے ہوں گے اور نہ آپ کے بعد، اور آپ نے ایسے الزامات و تہمتوں کا سامنا کیا جس کا نہ کسی نے سامنا کیا ہے نہ کرے گا، مشرکوں نے آپ کو تبلیغ و دعوت کے کام سے روکنے کے لیے آپ کو بہکانے اور لالچ دینے کا راستہ اختیار کیا، لیکن نہ آپ جھکے نہ آپ نے ان کے سامنے ہتھیار ڈالے، پھر ان مشرکوں نے آپ اور ان تمام حضرات کا جو آپ کے مدد و معاون تھے سب کے بائیکاٹ کا حربہ استعمال کیا تاکہ اس کی وجہ سے آپ دعوت و تبلیغ سے رک جائیں، لیکن آپ میں پھر بھی کسی قسم کی نرمی یا ان کی طرف رجحان پیدا نہ ہوا، تو اخیر میں انہوں نے یہ فیصلہ کیا کہ آپ کو اچانک قتل کر دیا جائے تاکہ اس طریقے

سے آپ کی دعوت و تبلیغ کا راستہ بند ہو جائے، لیکن اس سے بھی آپ پر کوئی فرق نہ پڑا، اور اس سب کے باوجود آپ صلی اللہ علیہ وسلم اسی طریقے سے دعوت الی اللہ کے کام میں منہمک رہے اور مختلف قسم کی اذیتیں برداشت کرتے رہے، اور نہایت ثابت قدمی سے اپنے موقف پر ڈٹے رہے، حتیٰ کہ اللہ تعالیٰ کی طرف سے مدد و نصرت اور فتح و کامیابی نے آپ کے قدم چومے۔

لہذا جو لوگ اسلام کے پیغام پہنچانے کا جھنڈا اپنے ہاتھوں میں لیتے ہیں اور روئے زمین پر اللہ تعالیٰ کا حکم نافذ کرنا جن کا نصب العین ہے اگر وہ واقعہً کامیابی کے امیدوار اور مستقبل میں حقیقی نصرت و فتح کے آرزو مند ہیں تو ان کے لیے مناسب یہ ہے کہ وہ اپنے آپ کو صبر کا عادی بنائیں اور اللہ کے راستے کی تکالیف و مشقتیں برداشت کریں۔

بعض اوقات ایسے موقعہ پر ذہن میں ایک سوال پیدا ہوتا ہے اور وہ یہ کہ اگر کسی برائی پر نکیر و اعتراض کرنے والے کو یہ معلوم ہو کہ اسے اپنی جان کے تلف ہونے کا ڈر ہے اور وہ یہ سمجھتا ہے کہ اس کے بغیر وہ برائی ختم بھی نہ ہوگی تو کیا ایسی صورت میں وہ اس برائی کو بدل ڈالے۔

بظاہر تو یہی معلوم ہوتا ہے کہ اس کے لیے یہ جائز ہے کہ وہ اس برائی کو بدل ڈالے اس لیے کہ حضرت لقمان حکیم کی زبانی اللہ تعالیٰ کا فرمان مبارک ہے:

«وَأْمُرْ بِالْمَعْرُوفِ وَانْهَ عَنِ الْمُنْكَرِ  
وَأَصْبِرْ عَلَىٰ مَا أَصَابَكَ إِنَّ ذَٰلِكَ مِنْ عَزْمِ  
الْأُمُورِ ۝۱۴»

اور اچھے کاموں کی نصیحت کیا کرو اور برے کام سے منع  
یکارو اور جو کچھ پیش آئے اس پر صبر کیا کرو، بے شک یہ (صبر)  
ہمت کے کاموں میں سے ہے۔

قرآن کریم کی اس آیت نے منکر کے بدلنے کے اس حکم الہی کو جان کے خوف یا اس برائی کے ازالہ کی امید پر موقوف نہیں رکھا ہے جس سے یہ معلوم ہوتا ہے کہ اگر رضا، آہی کی نیت ہو تو مسلمان کو چاہیے کہ ہر صورت میں منکر کے بدلنے کے لیے ہر سہرہ پیکار ہو جائے، اور کسی قسم کی پرواہ نہ کرے، اس لیے کہ ایسا کرنا اور یہ اقدام کرنا ایمان کا تقاضہ اور ضروری امور میں سے ہے۔ ابو بکر بن العربی فرماتے ہیں کہ جو شخص برائی کے زائل ہونے کی امید رکھتا ہو اور اس کے بدلنے کے سلسلہ میں اسے پٹائی یا جان سے مارے جانے کا خوف ہو تو ایسی خطرناک صورت حال میں بھی اکثر علماء کے مذہب کے مطابق اس کو برائی کے ازالہ کی کوشش کرنا چاہیے لیکن اگر اس برائی کے ختم ہونے کی امید نہ ہو تو پھر اس کا کیا فائدہ ہے؟ علماء کے اس قول کو نقل کرنے کے بعد ابن عربی اس پر لکھتے ہیں: میری رائے یہ ہے کہ اگر نیت خالص ہو تو انسان کو یہ اقدام کر ہی لینا چاہیے خواہ نتیجہ کچھ بھی نکلے اس کی مطلق پرواہ نہیں کرنا چاہیے بلکہ

شیخ علی زاہد کی کتاب "شرح شریعت الاسلام" میں لکھا ہے کہ مدائنت کر کے لوگوں کی خوشنودی حاصل کرنے کی کوشش نہیں کرنا چاہیے، اور کسی کی ملامت برا بھلا کہنے اور مار پٹائی بلکہ قتل سے بھی نہیں ڈرنا چاہیے، اس لیے کہ سلف صالحین حکام و امراء پر

نکیر کیا کرتے تھے اور حق بات کہنے میں مسقاسی کی پرواہ نہ کرتے تھے۔

امر بالمعروف اور نہی عن المنکر کرنے والے کو ان چیزوں کے ساتھ ساتھ علم سے بھی لازمی طور پر مستغف ہونا چاہیے۔ تاکہ اس کی تنقید و نصیحت اور امر و نہی شریعت کے احکام اور اس کے بنیادی اصولوں کے مطابق ہو۔

معاشرے کے افراد پر تنقید اور رائے عامہ کی حفاظت و رعایت کے سلسلہ میں یہ اہم اور ضروری قواعد و ضوابط ہیں، اس لیے مربیوں کو انہیں اپنے اندر پیدا کرنا چاہیے، اور اپنی اولاد کو ان کی تعلیم دینا چاہیے، تاکہ بچے جیسے ہی زندگی کے مدرسے میں داخل ہو اور اس کے میدان میں قدم رکھے اور اس کی مسؤلیات و ضروریات کو اٹھانے کے قابل ہو تو وہ ان آداب سے مستغف ہو۔

### ۳۔ سلف صالحین کے موقف اور کارناموں سے ہمیشہ نصیحت حاصل کرتے رہنا؛

وہ عوامل جو مسلمان میں جرأت و شجاعت راسخ کرتے ہیں اور دوسروں کی آراء و افکار کے خیال رکھنے اور امر بالمعروف اور نہی عن المنکر کے سلسلہ میں فیصلہ کن موقف اختیار کرنے میں مدد و معاون ثابت ہوتے ہیں، ان عوامل میں سے ان تاریخی یادگار مواقف اور کارناموں کا پیش کرنا بھی ہے جو سلف صالحین اور ہمارے بہادر بزرگوں نے برائی کے بدلنے اور کجی اور انحراف کے دور کرنے کے سلسلہ میں اختیار کیے تھے، اور حقیقت یہ ہے کہ اگر ان کارناموں کو صحیح طریقے سے پیش کیا جائے تو واقعہ ان کا نئی پود کی نفوس اور جوانوں کے عزائم پر بہت اچھا اثر پڑتا ہے، بلکہ یہ مواقف ان کو اس بات پر مجبور کر دیتے ہیں کہ وہ بھی ان مفسدین و مٹدین اور کج روؤں کے مقابلہ پر جرأت و بہادری کے ساتھ ڈٹ جائیں جو اسلام کی حرمت کا کوئی خیال نہیں رکھتے، اور جن کی نظر میں اخلاق عالیہ کی کوئی قدر و قیمت نہیں ہے۔ اور اس قماش کے لوگوں کی اس دور میں جس میں ہم جی رہے ہیں کوئی کمی نہیں ہے۔

لیجیے ان شاندار و فیصلہ کن مواقف میں سے چند آپ کے سامنے ذیل میں عبرت و بصیرت کے لیے پیش کیے جا رہے ہیں؛

الف۔ روایت کیا جاتا ہے کہ زاہد ابو غیاث بخاری کے قبرستان میں رہا کرتے تھے، ایک روز اپنے بھائی کی ملاقات

کے لیے شہر چلے گئے، حاکم نصر بن احمد کے لڑکے جن کے ساتھ گانے بجانے والے گانے بجانے کے سامان کے ساتھ ان کے مکان سے نکل رہے تھے، اس دن امیر کی طرف سے ضیافت کا دن تھا، جب ان زاہد کی نظر ان لوگوں پر پڑی تو انہوں نے

دل میں اپنے نفس کو مخاطب کر کے کہا: اے نفس بڑا سخت موقع ہے، اگر تو اس وقت خاموش رہا تو اس گناہ بیز، تو بھی شریک

شمار ہو گا، پھر سر آسمان کی طرف اٹھا کر اللہ سے مدد مانگی، اور لٹھی سنبھالی اور ایک دم ان لوگوں پر ٹوٹ پڑے، وہ لوگ

دم و باکر لٹے پاؤں حاکم کے محل کی طرف بھاگ کھڑے ہوئے، اور حاکم کو پورا قصہ سنا ڈالا، اس نے فوراً ان کو طلب کیا اور ان

سے کہا: کیا آپ کو یہ معلوم نہیں ہے کہ جو شخص حاکم و بادشاہ کے خلاف بغاوت کرتا ہے اس کو جیل میں بھیج دیا جاتا ہے؟

ابوغیث نے حاکم وقت سے کہا: کیا آپ کو یہ نہیں معلوم کہ جو شخص رحمن کے ساتھ بغاوت کرتا ہے اس کو آگ میں داخل کر دیا جاتا ہے؟ حاکم نے کہا یہ بتلائیے کہ آپ کو امر بالمعروف اور نہی عن المنکر کا ذمہ دار کس نے بنا دیا ہے؟ انہوں نے جواب دیا: اس ذات نے جس نے آپ کو حکومت دی ہے، اس نے کہا کہ مجھے تو خلیفۃ المسلمین نے حاکم بنا دیا ہے۔ ابوغیث نے فرمایا کہ مجھے یہ ذمہ داری خلیفہ کے رب نے سونپی ہے۔ اس حاکم نے یہ سن کر ان سے کہا کہ میں آپ کو سمرقند کا امر بالمعروف کا ذمہ دار بناتا ہوں، انہوں نے فرمایا میں اس عہدہ سے استعفیٰ دیتا ہوں۔ حاکم نے کہا آپ بھی عجیب آدمی ہیں، جب یہ ذمہ داری آپ کو سونپی نہیں گئی تھی تو آپ مفت میں یہ کام انجام دیتے تھے، اور جب آپ کو اس پر مقرر کیا جا رہا ہے تو آپ اس سے رک رہے ہیں۔

ابوغیث نے فرمایا کہ بات یہ ہے کہ اگر آج آپ مجھے اس عہدہ پر بٹھائیں گے تو کل کو معزول کر دیں گے۔ اور جب میرا رب مجھے اس عہدہ پر مقرر کرے گا تو مجھے کوئی شخص معزول نہیں کر سکتا، حاکم نے یہ سن کر کہا: مانگیے جو آپ کو مانگتا ہے! تو انہوں نے فرمایا کہ میرا سوال یہ ہے کہ آپ مجھے میری جوانی لوٹادیں، اس نے کہا: یہ کام میرے اختیار میں نہیں ہے، اس کے علاوہ اور کوئی ضرورت و فرمائش ہو تو فرمائیے؟ ابوغیث نے فرمایا کہ آپ دوزخ کے داروغہ کو یہ خط لکھ دیں کہ مجھے عذاب نہ دے، تو امیر نے کہا کہ یہ بھی میرے اختیار میں نہیں ہے، اس کے علاوہ اور کوئی ضرورت ہو تو بتلائیں؟ انہوں نے کہا کہ آپ جنت کے داروغہ رضوان کو یہ لکھ بھیجیں کہ وہ مجھے جنت میں داخل کر دیں۔ امیر نے کہا کہ یہ کام بھی میرے دائرہ اختیار میں نہیں ہے، تو ابوغیث نے فرمایا: یہ تمام امور اس رب کے قبضہ میں ہیں جو تمام حاجات و ضروریات اور تمام چیزوں کا مالک ہے، میں اس سے جو چیز بھی مانگتا ہوں وہ مجھے عطا فرمادیتا ہے، یہ سن کر حاکم نے ان کو جانے کی اجازت دے دی۔

ب۔ امام غزالی "احیاء العلوم" میں لکھتے ہیں: اصمعی کہتے ہیں کہ عطار بن ابی رباح خلیفہ عبد الملک بن مروان کے پاس گئے، وہ اس وقت اپنے تخت پر جلوہ افروز تھے، ان کے ارد گرد ہر قبیلہ کے معززین بیٹھے ہوئے تھے، یہ واقعہ اس وقت کا ہے جب وہ اپنے دور خلافت میں مکہ مکرمہ حج کے لیے گئے ہوئے تھے، جب خلیفہ عبد الملک نے حضرت عطار کو دیکھا تو ان کے لیے کھڑے ہو گئے اور ان کو اپنے ساتھ تخت پر بٹھالیا، اور خود ان کے سامنے بیٹھ گئے اور ان سے فرمایا: اے ابو محمد (حضرت عطار کی کنیت ہے) فرمائیے کیسے تشریف آوری ہوئی، کیا کام ہے؟ انہوں نے فرمایا: اے امیر المؤمنین اللہ اور اس کے رسول کے حرم میں اللہ سے ڈریے، اور اس کی آباد کاری و دیکھ بھال میں لگے رہیے، اور مہاجرین و انصار کی اولاد کے سلسلہ میں خوفِ خدا سے کام لیجیے، اس لیے کہ اس منصب تک آپ انہی کی وجہ سے پہنچے ہیں، اور سرحد پر رہنے والے لوگوں کے سلسلہ میں اللہ سے ڈرتے رہیے اس لیے کہ وہ مسلمانوں کے لیے بمنزلہ قلعہ و حصار کے ہیں، اور مسلمانوں کے امور و معاملات کی دیکھ بھال کرتے رہیے اس لیے کہ آپ اور صرف آپ ہی سے ان کے بارے میں سوال کیا جائے

گا، اور جو لوگ آپ کے در پر آتے ہیں ان کے بارے میں بھی اللہ سے ڈریے ان سے غافل ہرگز نہ ہوں اور نہ اپنا دروازہ ان کے لیے بند کیجیے۔

امیر المؤمنین نے کہا: بہت اچھا میں ایسا ہی کروں گا، پھر حضرت عطاء وہاں سے اٹھ کھڑے ہوئے تو خلیفہ عبدالملک نے ان کا ہاتھ پکڑ کر فرمایا: اے ابو محمد آپ نے ہم سے دوسروں کی ضرورتوں اور حاجتوں کا تذکرہ کیا اور ہم نے انہیں پورا کر دیا، اچھا اب اپنی حاجت و ضرورت بھی تو بتلائیے؛ تو انہوں نے ارشاد فرمایا کہ مجھے مخلوق سے کوئی حاجت اور ضرورت نہیں، اور یہ کہہ کر نکل کھڑے ہوئے تو عبدالملک نے فرمایا: بخدا عزت و شرافت کا بلند مرتبہ یہ ہے۔

ج۔ کتاب "الشقائق النعمانية لعلماء الدولة العثمانية" میں لکھا ہے کہ سلطان سلیم خان نے خزانوں کے محافظین ایک سو پچاس آدمیوں کو قتل کرنے کا حکم دیا، اس کی اطلاع عالم مفتی علاؤ الدین علی بن احمد المفتی کو پہنچ گئی، وہ سیدھے دیوان عالی میں چلے گئے، اس زمانے میں دستور یہ تھا کہ مفتی صاحب کسی بڑے حادثے و معاملے کے سلسلہ میں ہی دیوان عالی میں جایا کرتے تھے، چنانچہ ان کو دیکھ کر دیوان کے لوگ حیرت میں پڑ گئے، جب یہ دیوان میں پہنچے تو وزراء کو سلام کیا انہوں نے ان کا استقبال کیا، اور مجلس کی مسندِ صدارت پر ان کو بٹھا دیا، اور ان سے عرض کیا کہ عالی جناب کو کس چیز نے دیوان عالی میں تشریف لانے پر مجبور کر دیا؟ تو انہوں نے فرمایا کہ میں بادشاہ سے ملنا چاہتا ہوں مجھے ان سے کچھ بات کرنا ہے۔ چنانچہ انہوں نے بادشاہ سلیم خاں کو ان کی آمد کی اطلاع دی، بادشاہ نے صرف اکیلے انہیں ملنے کی اجازت دے دی، چنانچہ یہ تشریف لے گئے انہیں سلام کیا اور بیٹھ گئے پھر فرمایا:

فتوٰی و افتاء سے تعلق رکھنے والوں کی یہ ذمہ داری ہے کہ وہ بادشاہ کی آخرت کی حفاظت کریں، اور میں نے یہ سنا ہے کہ آپ نے ایک سو پچاس ایسے آدمیوں کے قتل کرنے کا حکم دیا ہے جن کا قتل کرنا شرعاً درست نہیں ہے، اس لیے آپ کو انہیں معاف کر دینا چاہیے، بادشاہ نہایت سخت تھا وہ یہ سن کر غصہ ہو گیا اور کہنے لگا: آپ امور سلطنت میں دخل دے رہے ہیں یہ آپ کی ذمہ داری اور فرض منصبی میں دخل نہیں ہے، تو انہوں نے فرمایا: نہیں بلکہ میں تو آپ کی آخرت کے معاملات بحث کر رہا ہوں، اور یہ میری ذمہ داری اور فرض منصبی ہے، آپ اگر ان کو معاف کر دیں گے تو نجات پا جائیں گے ورنہ آپ کو دردناک سزا ملے گی، یہ سن کر ان کے غصہ کی شدت کم ہو گئی اور انہوں نے ان سب کو معاف کر دیا، پھر کچھ دیر ان کے ساتھ باتیں کرتے رہے، پھر جب انہوں نے اٹھنا چاہا تو بادشاہ سے کہا کہ میں نے آپ کی آخرت کے سلسلہ میں آپ سے گفتگو کی تھی، مروت کے سلسلہ میں آپ سے ایک بات کہنا باقی ہے۔ بادشاہ نے کہا وہ کیا ہے؟ انہوں نے فرمایا: یہ بادشاہ کے غلام ہیں، کیا سلطنت کی شان کے یہ مناسب ہے کہ یہ خود لوگوں کے سامنے ہاتھ پھیلائیں؟ بادشاہ نے کہا بالکل نہیں، تو انہوں نے فرمایا کہ پھر ان کو ان کے مناصب میں پکا کر دیجیے، بادشاہ نے یہ بات قبول کر لی اور کہا: میں ان کو لوگوں کی خدمت کرنے میں کوتاہی کرنے پر سزا دوں گا، مفتی صاحب نے فرمایا: یہ درست ہے۔ اس لیے کہ سزا دینے کا معاملہ بادشاہ کے سپرد ہے، یہ کہہ کر سلام

کیا اور وہاں سے عزت و شکر یہ کے ساتھ واپس ہو لیے۔

۵۔ مصر کی عدالت عالیہ شرعیہ کے نائب، شیخ محمد سلیمان رحمہ اللہ روایت کرتے ہیں فرماتے ہیں کہ مجھ سے میرے محترم دوست محمد فہمی ناضوری باشا احمد آفندی سے اور وہ اپنے والد سے وہ اپنے دادا سے جو کہ خدیوی اسماعیل کے زمانے میں جامعہ ازہر کے شیوخ میں سے تھے انہوں نے بیان کیا ہے کہ جب حبشہ اور مصر کے درمیان جنگ شروع ہوئی۔ اور مصر کے لشکر کے قائدین میں باہمی اختلاف کی وجہ سے مصر کو شکست پر شکست اٹھانا پڑی تو اس سے خدیوی اسماعیل تنگ دل ہو گئے، چنانچہ ایک دن جب وہ سخت پریشان ہو گئے تو دل بہلانے کے لیے شریف باشا کے ساتھ سواری پر نکلے، شریف باشا نے کہا کہ بتائیے اگر کوئی آفت سر پر نازل ہو گئی تو آپ اس سے بچاؤ کی کیا تدبیر اختیار کریں گے؟ اور اس کی مدافعت کس طرح کریں گے؟ تو انہوں نے کہا کہ اللہ نے مجھے اس بات کا عادی بنا دیا ہے کہ جب مجھ پر اس طرح کی کوئی پریشانی آجائے تو میں ”صحیح بخاری“ کی طرف رجوع کرتا ہوں، میرے لیے نیک صالح علماء اس کا تتم شروع کر دیتے ہیں، اور اس کی برکت سے اللہ تعالیٰ مجھے اس پریشانی سے نجات دلا دیتے ہیں۔

خدیوی اسماعیل نے شریف باشا سے کہا کہ شیخ الازہر سے بات کیجیے اس زمانے میں شیخ الازہر شیخ نعروسی تھے، انہوں نے صالحین علماء کی ایک جماعت کو جمع کیا اور جامعہ ازہر کی پرانی مسجد و محراب کے سامنے بخاری شریف پڑھنا شروع کر دی، لیکن اس کے باوجود بھی پے در پے شکست کی خبریں آتی رہیں، تو خدیوی شریف باشا کے ساتھ علماء کی خدمت میں حاضر ہوئے اور ان سے غصہ میں کہا: یا تو آپ لوگ جو پڑھ رہے ہیں وہ ”صحیح بخاری“ نہیں ہے یا پھر آپ لوگ ان علماء صالحین میں سے نہیں ہیں جو سلف صالحین کے دور میں ہوا کرتے تھے، اس لیے کہ آپ لوگوں اور آپ کے اس پڑھنے کی وجہ سے کچھ بھی فائدہ نہیں ہوا۔ علماء یہ سن کر خاموش و مبہوت ہو گئے، صف کے اخیر میں ایک شیخ تھے وہ آگے بڑھے اور انہوں نے فرمایا: اے اسماعیل ذرا سوچ کر بات کیجیے، اس لیے کہ ہمیں نبی کریم صلی اللہ علیہ وسلم کی ایک حدیث پہنچی ہے جس میں آپ صلی اللہ علیہ وسلم نے یہ ارشاد فرمایا ہے کہ:

تم امر بالمعروف اور نہی عن المنکر کرتے رہو ورنہ اللہ تعالیٰ تم

پر تمہارے بدترین آدمی مسلط کر دے گا پھر تمہارے اچھے

لوگ بھی دعا کریں گے لیکن ان کی دعا بھی قبول نہ ہوگی۔

«لتأمرون بالمعروف ، ولتنہون عن المنکر،

أولیسطن اللہ علیکم أشراکم فیدعو

نیارکم فلا یتجاب لہم»۔

یہ سن کر علماء اور مبہوت ہو گئے اور خدیوی شریف باشا کے ساتھ چلا گیا اور اس کے بعد اس نے ایک لفظ بھی نہ کہا، دوسرے علماء اس شیخ کو ملامت اور تنبیہ کرنے لگے، ابھی وہ اس نوک جھونک میں مصروف تھے کہ شریف باشا واپس آئے اور پوچھنے لگے کہ ابھی جن شیخ نے خدیوی سے مکالمہ کیا تھا وہ کہاں ہیں؟ ان عالم نے کہا کہ میں یہ موجود ہوں، چنانچہ شریف انہیں اپنے ساتھ لے گیا، اور اب وہ علماء جو ابھی ذرا دیر قبل انہیں برا بھلا کہہ رہے تھے وہ ان عالم کو اس طرح الوداع کہنے لگے جیسے اب

ان کے واپس لوٹنے کی کوئی امید نہ ہو، شریف باشا ان کے ساتھ گیا اور دونوں خدیوی کے محل میں داخل ہو گئے۔ وہاں پہنچے تو خدیوی ملاقات کے کمرے میں بیٹھے ہوئے تھے، اور ان کے سامنے ایک کرسی رکھی تھی جس پر خدیوی نے ان عالم کو بٹھا دیا اور ان سے کہا: آپ نے مجھ سے جو بات جامعہ ازہر میں کہی تھی اب پھر دہرائیے، شیخ نے اپنی بات پھر دہرائی اور حدیث اور اس کی شرح بھی پھر سے سنادی، خدیوی نے ان سے کہا کہ ہم نے ایسا کیا جرم کیا ہے جس کے سبب ہم پر یہ منسبت نازل ہوئی ہے؟

شیخ نے کہا: جناب من کیا عدالتوں نے ایسا قانون جاری نہیں کیا ہے جس سے ربا کو جائز کر دیا گیا ہے؟ کیا زنا کی اجازت نہیں ہے؟ کیا شراب خوری کی کھلی چھوٹ نہیں ہے؟ کیا... کیا... کیا... اور خدیوی کے سامنے اس قسم کے بہت سے ایسے حرام و ناجائز امور کا تذکرہ کیا جو بلا کسی روک ٹوک ملک میں کیے جا رہے تھے، پھر فرمایا کہ بتلائیے ان کے ہوتے ہوئے ہم اللہ کی مدد کی امید کس طرح رکھ سکتے ہیں؟ خدیوی نے کہا: جب دوسروں کے ساتھ ہمارا رہن سہن ہے اور ان کی تہذیب ہی یہ ہے تو پھر ہم کیا کر سکتے ہیں؟ تو ان عالم نے فرمایا کہ پھر صحیح بخاری کا کیا قصور ہے؟ اور پھر علماء کیا کر سکتے ہیں؟ یسین خدیوی کچھ دیر کے لیے سوچ میں پڑ گئے، اور کافی دیر تک گردن جھکائے رہے پھر کہا: آپ نے بالکل سچ کہا، آپ نے بالکل ٹھیک فرمایا، پھر وہ عالم ازہر کی جانب واپس ہو گئے، وہاں ان کے ساتھی ان کی طرف سے بالکل مایوس ہو چکے تھے، جب ان لوگوں نے انہیں دیکھا تو انہیں ایسی خوشی ہوئی گویا ان کو دوسری زندگی ملی ہو۔

۸۔ "کنز الجوہر فی تاریخ الازہر" کے مصنف لکھتے ہیں کہ ۱۳۰۹ھ میں جامع ازہر کے شیخ، شیخ شرف قادوی کے پاس ایک بستی "شرقیۃ بلیس" والے حاضر ہوئے، اور ان سے تذکرہ کیا کہ محمد بک الافندی کے متبعین نے ان پر ظلم کیا ہے، اور ان سے اتنی زیادہ مقدار میں مال کا مطالبہ کیا ہے جو وہ ادا نہیں کر سکتے، یسین خدیوی کو بہت غصہ آیا اور فوراً ازہر گئے، اور مشائخ کو جمع کیا اور جامع ازہر کے دروازے بند کر دیے، اور انہوں نے ایسا اس وقت کیا جب پہلے مراد بک اور ابراہیم بک جو کہ صاحب اختیار اور ذمہ دار تھے ان سے بات کر لی لیکن انہوں نے کچھ نہ کیا، اور اس اہم مسئلہ پر کوئی لب کشائی نہ کی اور کوئی قدم نہ اٹھایا۔ اس کا نتیجہ یہ نکلا کہ علماء و مشائخ نے لوگوں کو اس ظلم کے خلاف احتجاج کرنے کیلئے بازاروں و دکانوں کو بند کرنے اور ہڑتال کرنے کا حکم دیدیا، اور پھر دوسرے روز ابراہیم بک اور مراد بک کے گھر کے سامنے پہنچے، بہت سے عوام بھی ان کے ساتھ ساتھ تھے، یہ سب لوگ دروازے کے پاس اس طرح جمع ہو گئے کہ ابراہیم بک انہیں دیکھ لے، چنانچہ اس نے اپنے پرائیویٹ سیکرٹری ایوب بک کو ان کے پاس بھیجا وہ ان کے پاس آیا اور ان سے جمع ہونے کا سبب معلوم کیا، تو ان حضرات نے کہا: ہم عدل و انصاف چاہتے ہیں، اور جن ظلموں اور بھاری ٹیکسوں کو تم لوگوں نے جاری کیا ہے ان کو ختم کرنا چاہتے ہیں، تو اس نے کہا کہ اس وقت یہ تمام باتیں تو مانی نہیں جاسکتیں، اس لیے کہ اگر ہم انکو مان لیں تو ہم پر زندگی تنگ ہو جائے گی، تو ان حضرات

نے کہا کہ یہ تو اس وقت کوئی ایسا معقول عذر نہیں ہے، اس کی کیا ضرورت ہے کہ ملازمین اور اخراجات کو بڑھایا جائے، امیر لوگوں کو دینے سے امیر بنتا ہے نہ کہ دوسروں سے لینے سے۔

اس سیکرٹری نے کہا اچھا میں آپ کا پیغام پہنچا کر واپس آتا ہوں، اس کے بعد مجلس کے حاضرین منتشر ہو گئے۔ اور علماء جامعہ ازہر واپس چلے گئے اور ادھر ادھر اطراف کے رہنے والے جمع ہو گئے، تو مراد بک نے ان لوگوں کو یہ پیغام بھیجا کہ میں آپ لوگوں کی دو باتوں کے سوا سب باتیں مان لیتا ہوں، ایک تو بولاق کا دیوان اور دوسری بات جا مکبہ کے بارے میں آپ لوگوں کا آخری مطالبہ، پھر اس نے چار علماء کو طلب کیا ان کے نام متعین کر دیے، چنانچہ وہ اس کے پاس جبریزہ گئے۔ تو اس نے ان سے نہایت نرمی اور ملاحظت سے بات چیت کی، اور ان سے درخواست کی کہ وہ صلح کا کوئی راستہ تلاش کریں، تیسرے دن حکام و علماء ابراہیم بک کے گھر میں جمع ہوئے، ان میں شیخ شرفاوی بھی تھے اور اس بات پر صلح ہوئی کہ ظالمانہ ٹیکس ختم کر دیے جائیں، اور لوگوں کے ساتھ اچھا برتاؤ کیا جائے، اور قاضی نے اس سلسلہ میں ایک خط و تحریر لکھ دی، جس پر باشا اور حکام نے دستخط کر دیے اور اس طرح سے یہ فتنہ ختم ہو گیا۔

سلف صالحین کے اس طرح کے مواقف و کارناموں کی بے شمار مثالیں ہیں جو سب کی سب اس بات پر دلالت کرتی ہیں کہ لوگوں نے اچھائی کا حکم دینے اور برائی سے روکنے کا فریضہ ادا کیا، تاکہ معاشرہ اس بات سے محفوظ رہے کہ کوئی اس سے کھیلے یا اس میں انتشار پیدا کرے، اور امت میں باہمی ارتباط اور بندھن مضبوطی سے قائم رہے، اس لیے کہ معاشرے میں فرد کی مثال عمارت کی اینٹوں میں سے ایک اینٹ کی سی ہے۔ اس لیے اسے چاہیے کہ لوگوں کی توجہ اس طرف مرکوز کرے جس میں فائدہ ہو، اور مفاسد و نقصان کو دور کرے اور لوگوں کے ساتھ مل کر معاشرہ کی عمارت کو خالص اسلامی عقیدے اور بہترین اخلاقی اصولوں پر قائم کرنے میں ہاتھ بٹائے، اور کسی کی ملامت کی پرواہ کیے بغیر حق بات کہے، اسلام نے اپنی نہایت شاندار توجیہات و اصلاحات کے ذریعہ ہر مسلمان کو جہاں اپنا محافظ و نگران بنایا ہے اس طرح اس نے اسے دوسروں کا بھی رقیب و نگران مقرر کیا ہے، تاکہ معاشرہ کی تعمیر و اصلاح کے سلسلہ میں وہ اپنی عظیم ذمہ داری اور فرض منصبی پورا کر سکے، اور لوگوں کو حق و صبر کی وصیت کرتا رہے، اور اللہ تعالیٰ نے قرآن عظیم میں بالکل سچ ارشاد فرمایا ہے:

« وَالْعَصْرُ ۚ إِنَّ الْإِنْسَانَ لِرَفْعِ خُسْرِهِ ۖ إِلَّا الَّذِينَ  
 آمَنُوا وَعَمِلُوا الصَّالِحَاتِ وَتَوَّصُوا بِالحَقِّ ۖ وَتَوَّصُوا  
 بِالصَّبْرِ ۗ »

قسم ہے زمانہ کی کہ انسان بڑا خسارہ میں ہے، مگر وہ لوگ نہیں جو  
 ایمان لائے اور جنہوں نے اچھے کام کیے، اور ایک دوسرے کو حق  
 کی فہمائش کرتے رہے اور ایک دوسرے کو پابندی کی فہمائش کرتے رہے۔

العصر - آتا ۳

سہ جوان واقعات کی اور تفصیل جاننا چاہے، اسے چاہیے کہ ہماری کتاب "الی ورتنہ الانبیاء" اور مجاہد شہید شیخ عبدالعزیز کی کتاب "الاسلام بین العلماء والحکام" اور شیخ محمد سلیمان کی کتاب "من اخلاق العلماء" اور ان سطور کی طرف رجوع کرے جو امام غزالی نے اپنی کتاب "احیاء العلوم" میں لکھی ہیں۔ ان کتابوں میں علماء و سلف صالحین کے ایسے مجاہدانہ کارنامے ملیں گے جو تشنگی کا سامان مہیا کر دیں گے۔



معاشرہ کی دیکھ بجال اور اس پر نقد و تنقید اور رائے عامہ کی حفاظت جو امر بالمعروف اور نہی عن المنکر کی شکل میں پائی جانی ہے اس کے سلسلہ میں اسلام کے وضع کردہ یہ اہم قواعد و اصول ہیں جن کے ساتھ ایک اور چیز بھی میں مرثیوں کے سامنے پیش کر رہا ہوں تاکہ وہ اس کی طرف خصوصی توجہ کریں، اور اس کی نصیحت کیا کریں، اور اس پر محنت کریں۔ اور وہ یہ ہے کہ اسلام کے زندگی کے ہر شعبے، حصے اور نظام پر محیط ہونے کے تصور کے مفہوم کو صحیح کیا جائے، یعنی اس کا ایسا محیط و عام ہونا جو فرد و جماعت کے مصالح میں موافقت پیدا کر دے اور امت کی سیاست اور تمام عالم کی سلامتی کو مستغنی ہو۔ ایسا محیط ہونا جو دین و دنیا — روح — مادہ — تلوار — قرآن اور عبادت و جہاد میں سے ہر ایک کو یکجا جمع کر دے۔

ایسا محیط ہونا جو عقیدہ و ایمان، تقویٰ و احسان، نماز و روزہ، ادر خیر و بھلائی اور تکلیف پر صبر کرنے اور صدق و وفا اور محبت و انصاف اور جو د و سخا، اور عہد و میثاق اور عزم و قصد اور جنگ و آشتی، صلح و امن اور سزا و جزا کی شکل میں محکم موجود اللہ تعالیٰ کے فرمان مبارک کی درج ذیل آیات صاف صاف بحق اعلان کر رہی ہیں۔ اور اس مفہوم کی تفسیح کر رہی ہیں اور اس محیط و شامل ہونے کی اس خصوصیت کی طرف رہنمائی کر رہی ہیں، ملاحظہ ہو فرمان ربانی :

نیکی یہی کچھ نہیں کہ اپنا منہ مشرق کی طرف یا مغرب کی طرف کرو، لیکن بڑی نیکی تو یہ ہے کہ جو کوئی اللہ اور قیامت کے دن اور فرشتوں اور سب کتابوں اور پیغمبروں پر ایمان لائے، اور اس کی محبت پر مال سے رشتہ داروں کو اور یتیموں کو اور محتاجوں اور مسافروں اور مانگنے والوں کو، اور گزنیوں چھڑائے، اور قائم رکھے نماز کو اور زکوٰۃ دیا کرے، اور جب عہد کرے تو اپنے اقرار کو پورا کرنے والے ہو، اور سختی اور تکلیف اور بُرائی کے وقت میں صبر کرنے والے ہوں، یہی لوگ سچے ہیں اور یہی پرہیزگار ہیں۔ اسے ایمان والو تم پر فرض ہوا قصاص (برابری کرنا) مقتولوں میں آزاد کے بدلے آزاد اور غلام کے بدلے غلام اور عورت کے بدلے عورت، پھر جس کو معاف کیا جائے اس کے بھائی کی طرف سے کچھ بھی تو تا بعد اسی کرنی چاہیے موافق دستور کے، اور اس کو ٹوہنی کے ساتھ ادا کرنا چاہیے، یہ آسانی ہے تمہارے رب کی طرف سے اور مہربانی، پھر جو اس فیصلہ کے بعد زیادتی کرے تو

۱۱ لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا وَأُولَٰئِكَ هُمُ الْمُتَّقُونَ ﴿۱۱﴾ يَا أَيُّهَا الَّذِينَ آمَنُوا كَتَبَ عَلَيْكُمُ الْقِصَاصَ فِي الْقَتْلِ ۗ الْحُرُّ بِالْحُرِّ وَالْعَبْدُ بِالْعَبْدِ وَالْأُنثَىٰ بِالْأُنثَىٰ ۗ فَمَنْ عَفِيَ لَهُ مِنْ أَخِيهِ شَيْءٌ فَاتَّبِعْهُ ۗ بِالْمَعْرُوفِ وَأَدِّ إِلَيْهِ بِإِحْسَانٍ ۗ ذَٰلِكَ تَخْفِيفٌ مِّن رَّبِّكُمْ وَرَحْمَةٌ ۗ فَمَنِ اعْتَدَىٰ بَعْدَ ذَٰلِكَ

فَلَنُكَفِّرَنَّ عَنْ ذُنُوبِهِمْ وَيَجْعَلُ لَهُمْ جَزَاءً كَثِيرًا ۝ وَلَكُمْ فِي الْقِصَاصِ

حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ» البقرہ - ۱۷۷ تا ۱۷۹

ان کے لیے دردناک عذاب ہے۔ اور تمہارے واسطے قصاص میں بڑی زندگی ہے اسے عقل مند و تاکہ تم بچتے رہو۔ مسلمان جب یہ گمان کرتا ہے کہ اسلام صرف عبادت ہی عبادت پر مشتمل دین کا نام ہے اس میں جہاد وغیرہ کچھ نہیں تو ایسے موقعہ پر وہ کتنا جاہل ہونے کا ثبوت دیتا ہے؟

اسی طرح یہ کتنا بڑا وہم اور دھوکہ ہے کہ انسان یہ تصور کرے کہ اسلام حکومت کو منظم کرنے اور زندگی کے دوسرے شئون و حالات کے مرتب کرنے کی دعوت نہیں دیتا؛

« أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ

فَمَا جَزَاءُ مَنْ يَفْعَلْ ذَلِكَ مِنْكُمْ إِلَّا خِزْيٌ

فِي الْحَيَوةِ الدُّنْيَا ۚ وَيَوْمَ الْقِيَامَةِ يُرَدُّونَ

إِلَىٰ أَشَدِّ الْعَذَابِ ۗ» البقرہ - ۸۵

کیا تم ماننے ہو بعض کتاب کو اور بعض کو نہیں مانتے، سو

کوئی سزا نہیں اس کی جو تم میں یہ کام کرتا ہے مگر رسوائی دنیا

کی زندگی میں اور قیامت کے دن پہنچانے جائیں گے سزا

سے سخت عذاب میں۔

اخیر میں میں مربیوں کی توجہ اس طرف مبذول کرانا چاہتا ہوں کہ بچہ دیکھ بھال اور اجتماعی و معاشرتی روک ٹوک کی تربیت اس وقت نہیں حاصل کر سکتا جب تک ہم اس کے خوف و شرم اور حیا کا علاج نہ کر لیں، اس کے علاج کا طریقہ ہم نفسیاتی تربیت کی ذمہ داری کی بحث کے ذیل میں ذکر چکے ہیں، اس لیے مربی کو چاہیئے کہ اس کا مطالعہ کرے، تاکہ اسے معلوم ہو کہ بچے میں جرات و بہادری اور شجاعت پیدا کرنے کے لیے اسلام نے کیا طریقہ اختیار کیا ہے، اور اس کو شرمندگی احساس کمتر سی اور خوف و ڈر اور ادھر ادھر چھپ کر زندگی گزارنے کی عادت سے بچانے کے لیے کیا طریقہ اختیار کیے ہیں، واقعی اللہ اگر سیدھا راستہ نہ دکھائے تو کوئی بھی نہیں دکھا سکتا۔



# ساتویں فصل

## ۷۔ - جنسی تربیت کی ذمہ داری

جنسی تربیت سے مقصد یہ ہے کہ بچہ جب ان معاملات کو سمجھنے کے قابل ہو جائے جو جنس سے تعلق رکھتے ہیں اور شادی اور انسانی خواہشات سے متعلق ہیں تو بچے کو ان امور کے بارے میں سمجھا دیا جائے اور وہ امور اس کے ذہن نشین کر دیے جائیں تاکہ جب وہ جوانی کی عمر میں داخل ہو اور عنفوانِ شباب میں قدم رکھے اور زندگی کے راز ہائے بستہ سے واقف ہو تو اسے حلال و حرام کا علم ہو، اور اسلام کے ممتاز ترین طور طریقے اور کردار اس کی عادت و طبیعت بن جائے اور وہ شہوت رانی کے پیچھے پیچھے نہ دوڑتا پھرے، اور وہ آزادی کے راستے میں بھٹک نہ جائے۔

میرے خیال میں یہ جنسی تربیت جس کامریوں کو اہتمام کرنا چاہیے اور جس کی طرف بھرپور توجہ دینا چاہیے یہ مندرجہ ذیل مراحل پر مشتمل ہے:

● سات سال سے دس سال تک کی عمر جسے ہوشیاری و سمجھداری کا زمانہ کہا جاتا ہے اس میں بچے کو کسی کے گھر وغیرہ جانے کی صورت میں اجازت طلب کرنے اور ادھر ادھر دیکھنے کے آداب سکھلا دینا چاہیئے۔

● اور دس سے چودہ سال کی عمر جسے قریب البلوغ کی عمر کہا جاتا ہے اس میں بچے کو ان تمام چیزوں سے دور رکھنا چاہیئے جو جنسی جذبات کو بھڑکانے والی ہوں۔

● اور چودہ سے سولہ سال کی عمر جسے بلوغ کا زمانہ کہا جاتا ہے اس میں اگر اس کی شادی تیار ہو تو اسے جنسی روابط و جنسی اتصال کے آداب سکھا دینا چاہیئے۔

● بالغ ہونے کے بعد شباب و جوانی کا جو زمانہ کہلاتا ہے اس میں اگر بچے کی فوری شادی نہ کر سکیں تو اسے پاکدامنی کے آداب و محاسن بتلانا چاہیئے۔

● اور آخری بات یہ کہ بچہ جب سن شعور کو پہنچ جائے تو کیا کھل کر صراحتاً اس سے جنسی باتیں کر لینا چاہیئے؟ اب میں

مرئی حضرات کے سامنے ان مباحث کو ترتیب سے تفصیل سے بیان کروں گا تاکہ انہیں معلوم ہو کہ اپنے بچوں کو ان کا حکم کس طرح دیں، اور اس طرف کس انداز سے بچوں کی رہنمائی کرنا چاہیے؛ اور تاکہ یہ معلوم ہو جائے کہ اس عظیم دین اسلام نے تربیت کے کسی گوشہ کو نہیں چھوڑا بلکہ ہر گوشے کی جانب تربیت کرنے والوں کی رہنمائی کی ہے، اور اس کو ان کے لیے واضح کیا ہے۔ تاکہ وہ تربیت و رہنمائی کے سلسلہ میں اللہ کی طرف سے مفوضہ ذمہ داری مکمل طور سے انجام دے سکیں۔

لیجیے ذیل میں ان مباحث کو ترتیب سے مرحلہ وار ذکر کیا جا رہا ہے اللہ تعالیٰ صحیح لکھنے کی توفیق دے:

### ① اجازت طلب کرنے کے آداب

محترم مرئی حضرات! میں اس فصل میں آپ کے سامنے اجازت طلب کرنے کے آداب نہیں بیان کروں گا اس لیے کہ میں انہیں گذشتہ فصل میں مفصل بیان کر چکا ہوں۔

بلکہ میں یہ چاہتا ہوں کہ آپ بچوں کو ان اوقات میں گھر والوں کے پاس جاتے وقت اجازت طلب کرنے کے اصول بتلا دیں جن اوقات میں مرد و عورت ایسی حالت میں ہوتے ہیں جس میں وہ کسی چھوٹے بچے کو بھی سامنے آنے دینا نہیں چاہتے، اور وہ یہ پسند نہیں کرتے کہ بچے ان پر مطلع ہوں۔

خاندان و گھرانوں سے متعلق ان آداب کو قرآن کریم نے نہایت وضاحت سے درج ذیل آیات میں بیان

فرما دیا ہے:

«يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ مَلَكَتْ  
أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثُ  
مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ  
رِئَابَكُمْ مِنَ الظَّهْرِ وَمِنْ بَعْدِ صَلَاةِ الْعِشَاءِ  
ثَلَاثُ عَوْرَاتٍ لَكُمْ لَيْسَ عَلَيْكُمْ وَلَا عَلَيْهِمْ  
جُنَاحٌ بَعْدَهُنَّ طَوْفُؤْنَ عَلَيْكُمْ بَعْضُكُمْ  
عَلَى بَعْضٍ كَذَلِكَ يُبَيِّنُ اللَّهُ لَكُمْ  
الآيَاتِ وَاللَّهُ عَلِيمٌ حَكِيمٌ ﴿٥١﴾ وَإِذَا بَلَغَ  
الْأَطْفَالُ مِنْكُمْ الْحُلُمَ فَلْيَسْتَأْذِنُوا كَمَا  
اسْتَأْذَنَ الَّذِينَ مِنْ قَبْلِهِمْ»

اے ایمان والو تمہارے ملوکوں کو اور تم میں جو (لڑکے) حد بلوغ کو نہیں پہنچے ہیں ان کو تم سے تین وقتوں میں اجازت لینا چاہیے۔ (ایک) نماز صبح سے پہلے (دوسرے) جب درپہر کو اپنے کپڑے اتار دیا کرتے ہو، اور (تیسرے) بعد نماز عشاء (یہ) تین وقت تمہارے پردے کے ہیں۔ ان (اوقات) کے سوا نہ تم پر کوئی الزام ہے اور نہ ان پر، وہ بکثرت تمہارے پاس آتے جاتے رہتے ہیں کوئی کسی کے پاس، اسی طرح اللہ تم سے کھول کر احکام بیان کرتا ہے اور اللہ بڑا علم والا ہے بڑا حکمت والا ہے، اور جب تم میں سے لڑکے بلوغ کو پہنچ جائیں تو انہیں بھی اجازت لینا چاہیے جیسا کہ ان کے اگلے لوگ اجازت لے چکے ہیں۔

اس قرآنی نص کے ذریعہ اللہ تعالیٰ مزموں کو نابالغ چھوٹے بچوں کو گھر والوں کے پاس جانے کے وقت اجازت طلب کرنے کے سلسلہ میں گھر بلو تہ تربیت کے اصول سے مطلع فرما رہے ہیں۔

یہ اجازت طلب کرنا تین حالات میں ہوگا:

- ۱۔ نماز فجر سے قبل اس لیے کہ لوگ اس وقت عام طور سے بستروں میں سوئے ہوئے ہوتے ہیں۔
- ۲۔ دوپہر کے وقت اس لیے کہ بعض مرتبہ اس وقت بھی انسان اپنے گھر والوں کے ساتھ مختصر سے لباس میں ہوتا ہے۔
- ۳۔ عشاء کی نماز کے بعد اس لیے کہ یہ وقت آرام و سونے کا ہوتا ہے۔

بچے کو ان اوقات میں گھر میں جاتے وقت اجازت طلب کرنے کے جو آداب سکھائے جا رہے ہیں، ظاہر ہے کہ اس کی مصلحت یہ ہے کہ کہیں ایسا نہ ہو کہ بچہ اچانک بلا اطلاع ماں باپ کو ایسی حالت میں نہ دیکھ لے جس میں وہ بچے کے سامنے جانا پسند نہیں کرتے۔

لیکن جب بچہ بلوغ کی عمر کو پہنچ جائے اور بڑا ہو جائے تو ایسی صورت میں تربیت کرنے والوں کو چاہیے کہ اسے ان تین اوقات اور ان کے علاوہ دوسرے اوقات میں بھی داخل ہوتے وقت اجازت طلب کرنے کے آداب سکھائے جائیں، اس لیے کہ اللہ تبارک و تعالیٰ ارشاد فرماتے ہیں:

اور جب تم میں سے کسی کے بلوغ کو پہنچ جائے تو انہیں بھی

اجازت لینا چاہیے، جیسا کہ ان کے اگلے لوگ اجازت لے

« وَإِذَا بَلَغَ الْأَطْفَالُ مِنْكُمُ الْحُلُمَ

فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ ».

النور - ۵۹

چکے ہیں۔

جس شخص کو تربیت کے اصول و قواعد کی ذرا بھی سوجھ بوجھ ہوگی وہ یقینی طور سے یہ بات جان لے گا کہ قرآن کریم کی یہ ہدایات و توجیہات نہایت وضاحت سے اس بات پر دلالت کر رہی ہیں کہ اسلام نے بچے کے سمجھ و عقل کی عمر کو پہنچتے ہی اس بات کا نہایت اہتمام شروع کر دیا کہ بچے کی تربیت ایسی ہو کہ وہ حیا و شرم کا پتلا اور بہترین معاشرتی کردار اور شاندار اسلامی آداب کا مالک ہو تاکہ جب وہ جوانی کی عمر کو پہنچے تو اپنے عمدہ اخلاق اور قابل تعریف کارناموں کی ایک زندہ مثال ہو۔

یہ کتنی رسوا کن اور شرمندگی کی بات ہوگی کہ بچہ جب اچانک شبِ خوابی کے کمرے میں داخل ہو تو ماں باپ کو جنسی فعل میں مشغول دیکھ لے، اور پھر وہاں سے باہر آ کر اپنے چھوٹے ہم عمر ساتھیوں کے سامنے اس منظر کو بیان کرے؟ اور پھر دوبارہ جب یہ نقشہ و تصویر اس کے ذہن میں آئے گی، اور وہ سارا نقشہ اس کے خیال میں گردش کرے گا تو وہ کس قدر مبہوت و حیرت زدہ ہو جائے گا؟

اور پھر اگر اس میں صنفِ نازک کی طرف میلان کا احساس پیدا ہو جائے اور وہ اس سے قبل صنفِ نازک سے

اتصال و ملاپ اور اس سے خواہش و لذت پوری کرنے کے طریقے کو دیکھ چکا ہو تو اس میں انحراف کس قدر جلد ترقی پا جائے گا؟

اس لیے اگر تربیت کرنے والے اپنے بچوں میں عمدہ اخلاق، اور ان کی شخصیت کو اسلامی ممتاز شخصیت، اور معاشرہ کا بہترین فرد بنانا چاہتے ہیں تو انہیں چاہیے کہ وہ قرآنی ہدایت کے بموجب بچوں کو عقل و شعور کی منزل میں قدم رکھتے ہی یہ بتلا دیں کہ انہیں گھر میں داخل ہوتے وقت اجازت طلب کرنا چاہیے۔

## ② دیکھنے کے آداب

جن اہم امور پر مرنی کو اپنی توجہ مرکوز رکھنا چاہیے اور اس کا بہت اہتمام کرنا چاہیے ان میں سے یہ بھی ہے کہ بچے میں جب شعور پیدا ہو جائے تو اسے دیکھنے کے آداب سکھانا چاہیے، اور اسے ان کا عادی بنانا چاہیے، تاکہ بچے کو یہ خوب اچھی طرح معلوم ہو جائے کہ اسے کہاں نظر ڈالنا جائز ہے اور کہاں اور کدھر دیکھنا حرام ہے، اسی میں اس کے مستقبل و دیگر معاملات کی بھلائی مضمر ہے اور اس صورت میں بلوغ کی عمر اور سمجھداری کی حدود کو پہنچنے پر اس کے اخلاق درست رہ سکتے ہیں۔

دیکھنے کے جو آداب بچے کو سکھانا چاہیے اور جن کا اسے عادی بنانا لازمی ہے وہ ترتیب وار درج ذیل ہیں:

## الف - محارم کی طرف دیکھنے کے آداب:

جس عورت سے نکاح کرنا انسان پر ہمیشہ ہمیشہ کے لیے حرام ہو اسے مرد کے محارم کہا جاتا ہے۔ اور ہر وہ مرد جس سے عورت کو ہمیشہ ہمیشہ کے لیے نکاح کرنا ناجائز ہو اسے عورت کے محارم کہا جاتا ہے، تو اس لحاظ سے محارم میں یہ لوگ داخل ہیں:

● نسب کی وجہ سے حرام ہونے والی عورتیں: اور وہ سات ہیں جنہیں اللہ تبارک و تعالیٰ نے درج ذیل فرمان مبارک میں ذکر کیا ہے:

حرام ہوئی ہیں تم پر تمہاری مائیں اور بیٹیاں اور بہنیں اور سھو پھیاں اور خالائیں اور بیٹیاں بھائی کی اور بہن کی۔

« حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعُمَّتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ »۔ النساء - ۲۳

● وہ عورتیں جو رشتہ زواج کی وجہ سے حرام ہوتی ہیں: اور وہ چار عورتیں ہیں:

۱۔ والد کی بیوی، اس لیے کہ اللہ تعالیٰ فرماتے ہیں:

اور نکاح میں نہ لاؤ ان عورتوں کو جن کو تمہارے باپ نکاح میں لائے۔

« وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ »، النساء - ۲۲

۲۔ بیٹے کی بیوی، اس لیے کہ اللہ تعالیٰ کا ارشاد ہے:

«وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ»۔ النساء۔ ۲۳

اور عورتیں تمہارے ان بیٹوں کی جو تمہاری پشت سے ہیں۔

۳۔ بیوی کی والدہ، اس لیے کہ ارشادِ ربّانی ہے:

«وَأُمَّهَاتُ نِسَائِكُمْ»۔ النساء۔ ۲۳

اور تمہاری عورتوں کی مائیں۔

۴۔ بیوی کی بیٹی، اس لیے کہ ارشادِ باری ہے:

«وَرَبَائِبِكُمُ الَّتِي فِي حُجُورِكُمْ مِنْ نِسَائِكُمُ

الَّتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ

بِهِنَّ فَلَا جُنَاحَ عَلَيْكُمْ»۔ النساء۔ ۲۳

اور انکی بیٹیاں جو تمہاری پرورش میں ہیں، جن کو کہ تمہاری انہ

عورتوں نے جنابے جن سے تم نے صحبت کی، اور اگر تم نے ان سے

صحبت نہیں کی تو تم پر کچھ گناہ نہیں۔

● دودھ کی وجہ سے حرام ہونے والی عورتیں: ارشادِ ربّانی ہے:

«وَأُمَّهَاتِكُمُ اللَّاتِي أَرْضَعْنَكُمْ وَأَخَوَاتِكُمُ

مِنَ الرَّضَاعَةِ»۔

اور جن ماؤں نے تمہیں دودھ پلایا ہے اور دودھ کی

بہنیں۔

اور امام مسلم اور اصحابِ سنن نبی کریم علیہ الصلوٰۃ والسلام کا ارشادِ عالی نقل کرتے ہیں:

«يَحْرَمُ مِنَ الرِّضَاعِ مَا يَحْرَمُ

مِنَ النَّسَبِ»۔

رضاعت سے بھی وہ عورتیں حرام ہو جاتی ہیں جو نسب کی وجہ

سے حرام ہوتی ہیں۔

لہذا نسب کی وجہ سے جو عورتیں حرام ہیں جیسے ماں بیٹی بہن چچی خالہ بھتیجی بھانجی اس طرح یہ رشتے رضاعت اور دودھ کی وجہ سے بھی حرام ہو جاتے ہیں جیسے رضاعی ماں رضاعی بہن رضاعی بیٹی وغیرہ وغیرہ۔

مرد کے لیے اپنی محرم عورتوں کا سینہ سے اوپر اور گھٹنوں سے نیچے کا حصہ اس صورت میں دیکھنا جائز ہے جس میں خود وہ اور عورت دونوں شہوت اور نفسانی خواہش سے مأمون ہوں، لیکن اگر سفلی جذبات کے مجھڑکنے کا خدشہ ہو تو احتیاطاً اس کو دیکھنا بھی حرام ہے۔

اس لیے مرد کو اپنی محرم عورتوں کے ظاہری و باطنی مواضعِ زینت کی طرف دیکھنا درست ہے مثلاً سر، سر کے بال، گردن اور پری سینہ، کان، بازو، گھٹنے سے نیچے پنڈلی سے قدم تک اور چہرہ۔

اس کے علاوہ جسم کا اور حصہ مثلاً پیٹ، پیٹھ اور ران تو ان مواضع کی طرف دیکھنا ہرگز بھی جائز نہیں ہے۔ اور اس مسئلہ کی اصل ارشادِ ربّانی ہے:

۱۔ دودھ جس کی وجہ سے حرمت ثابت ہوتی ہے وہ حنفیہ کے یہاں ایک مرتبہ منہ مار کر پینا بھی حرام کرنے والا ہے، اور فقہاء شوافع کے یہاں پانچ مختلف اوقات میں دودھ پینا ہے، لیکن احتیاط اسی میں ہے جو حنفیہ نے اختیار کیا ہے۔

اور اپنی زینت ظاہر نہ ہونے دیں مگر ہاں اپنے شوہر  
اور اپنے باپ پر اور اپنے شوہر کے باپ پر، اور اپنے  
بیٹوں پر اور اپنے شوہر کے بیٹوں پر اور اپنے بھائیوں پر  
اور اپنے بھائیوں کے لڑکوں پر یا اپنی بہنوں کے لڑکوں پر۔

« وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ  
أَبَائِهِنَّ أَوْ آبَاءِ بُعُولَتِهِنَّ أَوْ أَبْنَائِهِنَّ أَوْ  
أَبْنَاؤَ بُعُولَتِهِنَّ أَوْ إِخْوَانِهِنَّ أَوْ بَنِي  
إِخْوَانِهِنَّ أَوْ بَنِي أَخَوَاتِهِنَّ »۔ النور - ۳۱

محرم مرد خصوصاً جب کہ بلوغ کی عمر کو پہنچ گیا ہو تو اس کے لیے یہ قطعاً حرام ہے کہ وہ اپنی محارم میں سے کسی عورت کو  
ایسی حالت میں دیکھے جب اس نے مختصر سا لباس پہنا ہوا ہو جو گھٹنوں سے اوپر ہو اور رانیں کھلی ہوئی ہوں یا اس نے ایسا  
باریک کپڑا پہنا ہو جس سے جسم کا اندرونی حصہ نظر آتا ہو اور جسم کا ایسا حصہ ظاہر ہو رہا ہو جس کی طرف دیکھنا حرام ہے، اسی طرح  
بیٹی اور دوسری عورت پر بھی یہ حرام ہے کہ وہ اپنے کسی محرم کا گھٹنوں اور ناف کے درمیان کا حصہ دیکھے خواہ وہ اس کا بیٹا ہو یا اس  
کا بھائی ہو یا باپ ہو، چاہے اسے فتنہ کا ڈرنہ بھی ہو اور خواہش نفس اور جذبات پر کنٹرول بھی ہو۔ چاہے حمام میں غسل کرانے اور  
ماسح کرنے کے لیے کیوں نہ ہو؛

یہ اللہ کی مقرر کی ہوئی حدیں ہیں۔ سوان کے آگے نہ بڑھو  
اور جو کوئی بڑھا چلے اللہ کی مقرر کی ہوئی حدوں سے سو وہی  
لوگ ظالم ہیں۔

« تِلْكَ حُدُودُ اللَّهِ فَلَا تَعْتَدُوهَا، وَمَنْ  
يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ »۔  
البقرہ - ۲۲۹

## ب۔ جس سے شادی کرنیکا ارادہ ہو اس کی طرف دیکھنے کے آداب:

شریعت اسلامیہ نے شادی کرنے والے کو اپنی منگیتر کی طرف دیکھنے کی اجازت دی ہے، اسی طرح لڑکی کو بھی اس بات  
کی اجازت ہے کہ وہ اپنے ہونے والے شوہر کو دیکھ لے تاکہ دونوں شریک حیات ایک دوسرے کو خوشدلی سے پسند کر سکیں،  
اور اس کی دلیل نبی کریم صلی اللہ علیہ وسلم کا وہ فرمان مبارک ہے جو آپ نے حضرت مغیرہ بن شعبہ رضی اللہ تعالیٰ عنہ سے فرمایا تھا  
جسے امام مسلم نے روایت کیا ہے فرمایا:

اس کو دیکھ لو اس لیے کہ اس کی وجہ سے تمہارے رشتہ  
ازدواج کو دوام ملے گا۔

« انظر إليها فإنه أحرى أن يؤدم  
بينكما »۔

یعنی دیکھ لینا محبت والفت کو دائم کرنے کا ذریعہ ہوتا ہے۔

اور امام مسلم و نسائی روایت کرتے ہیں کہ ایک صاحب نبی کریم صلی اللہ علیہ وسلم کی خدمت میں حاضر ہوا اور آپ  
کو بتلایا کہ انہوں نے ایک انصاری عورت سے شادی کر لی ہے، تو آپ نے ان سے پوچھا: کیا تم نے اسے دیکھا تھا؟ انہوں  
نے عرض کیا: جی نہیں، تو آپ نے ارشاد فرمایا:



« انظر إليها فان في أعين الأنصار شيئا »۔  
اس کو دیکھ لو اس لیے کہ انصار کی عورتوں کی آنکھوں میں کچھ ہوتا ہے۔

یعنی آنکھیں ذرا چھوٹی ہوتی ہے۔ لیکن اس نظر ڈالنے اور دیکھنے کے بھی کچھ آداب ہیں۔ دیکھنے والے کے لیے ان کی رعایت کرنا بہت ضروری ہے۔ اور وہ درج ذیل ہیں۔

- ۱۔ اگر لڑکے کا لڑکی سے نکاح کرنے کا پکا ارادہ ہو تو لڑکی کے صرف چہرے اور ہاتھوں کو دیکھ سکتا ہے۔
- ۲۔ اگر ضرورت پڑے تو اس کی صورت اپنے ذہن میں رکھنے کے لیے کئی بار نظر ڈالنا بھی جائز ہے۔
- ۳۔ لڑکی اور لڑکا دیکھنے اور شادی طے ہونے والی مجلس میں ایک دوسرے سے بات بھی کر سکتے ہیں۔
- ۴۔ منگیتر سے مصافحہ کرنے کی کسی صورت میں اجازت نہیں ہے، اس لیے کہ شادی سے قبل وہ لڑکی اجنبیہ ہوتی ہے اور اجنبیہ سے مصافحہ کرنا حرام ہے، اس لیے کہ امام بخاری حضرت عائشہ رضی اللہ عنہا سے روایت کرتے ہیں وہ فرماتی ہیں کہ رسول اللہ صلی اللہ علیہ وسلم نے بیعت لیتے وقت بھی کبھی کسی عورت کے ہاتھ کو نہ چسوا ہاں آپ عورتوں سے زبانی بیعت لیا کرتے تھے۔
- ۵۔ جس لڑکی سے نکاح کا ارادہ ہو اس کے کسی عزیز کی موجودگی کے بغیر تنہائی میں دونوں کا اکٹھا ہونا جائز نہیں ہے۔ اس لیے کہ اسلام اجنبیہ کے ساتھ خلوت کو حرام قرار دیتا ہے، چنانچہ امام بخاری و مسلم نبی کریم صلی اللہ علیہ وسلم کا فرمان ذیل نقل کرتے ہیں:

« ألا لا يخلون رجل بامرأة، ولا تسافرت امرأة إلا ومعها ذو محرم »۔  
سن لو کسی مرد کو کسی (اجنبی) عورت کے ساتھ تنہائی میں یکجا نہیں ہونا چاہیے۔ اور نہ کسی عورت کو بغیر محرم کے سفر کرنا چاہیے۔

اس کے ساتھ ساتھ اس جانب بھی اشارہ کر دینا ضروری معلوم ہوتا ہے کہ آزاد خاندانوں میں آج کل یہ جو رواج عام ہو گیا ہے کہ لڑکا اپنی منگیتر کے ساتھ بغیر کسی قید و حدود کے بلا حجاب ملتا رہتا ہے، جس کا جواز یہ بیان کیا جاتا ہے تاکہ دونوں ایک دوسرے کے عادات و اخلاق سے واقف ہو جائیں، تو یہ طریقہ اسلام کے بالکل خلاف ہے۔ اسلام اس کے خلاف جنگ کرتا ہے اس لیے کہ یہ اخلاق و انسانی شرافت کے ادنیٰ سے ادنیٰ اصول و ضوابط کے بھی خلاف ہے۔ اس لیے کہ اس میل جول کی وجہ سے لڑکے کی نسبت لڑکی کا نام زیادہ بدنام ہوتا ہے، اس لیے کہ ہو سکتا ہے کہ یہ شادی نہ ہو سکے اور اس لڑکی پر تہمت و اتہام لگ جائے، اور لوگ اس پر شبہ کرنے لگیں۔ اور اس کی وجہ سے لوگ اس لڑکی سے شادی کرنے سے ہی گریز کرنے لگیں، جس کا سبب یہ ہو گا کہ لڑکی بڑی عمر تک کساد بازاری کا شکار ہو کر بغیر شادی کے ہی بیٹھی رہ جائے گی۔

اس غلط رواج کا ایک پہلو اور بھی ہے اور وہ یہ کہ اس گندی و ناجائز ملاقات کا حقیقی مقصد بھی حاصل نہ ہو سکے گا۔ اس لیے کہ ایسی ملاقاتوں میں دونوں فریقین میں سے ہر ایک نہایت تکلف کا مظاہرہ کرتا ہے۔ اور ہم نے کتنے ہی ایسے مردوں اور عورتوں

کے واقعات سننے ہیں جو نگینہ تری کے کئی سالوں تک ایک دوسرے سے وابستہ رہے لیکن شادی کے بعد بہت ہی مختصر سے وقفہ میں ان میں آپس میں اختلافات پیدا ہو جاتی ہیں اور طلاق واقع ہو جاتی ہے۔ تو بتلائیے کہ شادی سے قبل ایک دوسرے سے میل ملاقات سے بھی اخلاق کا کیا پتہ چلا؟ اس لیے عقلمندوں کو اس سے عبرت و نصیحت حاصل کر لینا چاہیے۔

## ج۔ بیوی کی طرف دیکھنے کے آداب:

مرد اپنی بیوی کے جسم کے ہر حصہ کو شہوت کی نظر سے بھی دیکھ سکتا ہے اور بغیر شہوت کے بھی، اس لیے کہ جب بوس و کنار اور ہمبستری جائز ہے تو اس سے کم درجہ کی چیز یعنی بیوی کے جسم کے کسی بھی حصہ پر نظر ڈالنا بدرجہ اولیٰ جائز ہونا چاہیے۔ اگرچہ افضل یہ ہے کہ میاں بیوی میں سے ہر ایک دوسرے کی شرمگاہ کو نہ دیکھے اس لیے کہ حضرت عائشہ صدیقہ رضی اللہ عنہا کی حدیث میں آتا ہے کہ: رسول اللہ صلی اللہ علیہ وسلم دنیا سے اس حالت میں تشریف لے گئے نہ انہوں نے میری (اس چیز کی) طرف دیکھا اور نہ میں نے آپ کی (اس چیز کی) طرف دیکھا۔ بہر حال دونوں کے لیے ایک دوسرے کے جسم کے ہر حصہ پر نظر ڈالنا جائز ہے، اس کی دلیل وہ روایت ہے جسے ابوداؤد ترمذی اور نسائی نے حضرت معاویہ بن حیدر رضی اللہ عنہ سے روایت کیا ہے کہ انہوں نے فرمایا کہ میں نے عرض کیا کہ اے اللہ کے رسول! جسم کے کون سے ایسے مستور حصے ہیں جنہیں ہم دیکھ سکتے ہیں اور کون سے ایسے ہیں جنہیں ہم نہیں دیکھ سکتے تو آپ نے ارشاد فرمایا:

« احفظ عورتك إلا من زوجتك أو ماملتک  
تم اپنی شرمگاہ کی حفاظت کر دو سوائے اپنی بیوی اور  
باندی کے۔

یمنک»

اور اللہ تبارک و تعالیٰ ارشاد فرماتے ہیں:

« وَالَّذِينَ هُمْ لِأَفْوَاجِهِمْ حَفِظُونَ ۗ إِلَّا عَلَىٰ  
أَزْوَاجِهِمْ أَوْ مَا مَلَكَتْ أَيْمَانُهُمْ ۗ فَإِنَّهُمْ  
عَبِيدٌ مُّؤْمِنُونَ ۗ » المؤمنین - ۶۵

اور جو اپنی شرمگاہوں کی نگہداشت رکھنے والے ہیں، ہاں  
اپنی بیویوں اور باندیوں سے نہیں کہ (اس صورت میں) ان  
پر کوئی الزام نہیں۔

## د۔ اجنبی عورت کی طرف دیکھنے کے آداب:

بالغ آدمی کے لیے اجنبی عورت کی طرف دیکھنا جائز نہیں ہے چاہے وہ جذبات کو ابھارنے والی نہ بھی ہو، لیکن یہ سمجھنا چاہیے کہ اجنبی عورت سے کیا مراد ہے اور اجنبی مرد کون ہوتا ہے؟  
اجنبی مرد: وہ ہے کہ جس سے عورت کے لیے نکاح کرنا جائز ہو جیسے کہ چچا زاد بھائی، مہچو بھی زاد بھائی،

ماموں زاد بھائی، خالہ زاد بھائی اور بہن کا شوہر اور خالہ کا شوہر۔

اجنبی عورت: یہ وہ عورت ہے جس سے مرد کو نکاح کرنا درست ہو جیسے چچا زاد بہن، پھوپھی زاد بہن، ماموں زاد بہن اور خالہ زاد بہن اور بھانجی اور چچی اور ممانی اور سالی اور بیوی کی چچی اور پھوپھی۔

جو حکم مرد کا ہے وہی اس بچے کا ہے جو مہربان و قریب البلوغ ہو، اور بد صورت و خوب صورت عورت میں فرق کر سکتا ہو اس لیے ایسے لڑکے کو بھی اجنبی عورت کی طرف دیکھنا ناجائز ہے۔

اجنبی عورتوں کی طرف دیکھنے کے حرام ہونے کی اصل دلیل اللہ تبارک و تعالیٰ کا فرمانِ ذیل ہے:

﴿قُلْ لِّلْمُؤْمِنِيْنَ يَغْضُوْا مِنْ اَبْصَارِهِمْ وَ يَحْفَظُوْا فُرُوْجَهُمْ ذٰلِكَ اَزْكَى لَهُمْ اِنَّ اللّٰهَ خَبِيْرٌۢ بِمَا يَصْنَعُوْنَ ۝ وَقُلْ لِّلْمُؤْمِنٰتِ يَغْضُضْنَ مِنْ اَبْصَارِهِنَّ وَيَحْفَظْنَ فُرُوْجَهُنَّ ۝﴾

النور - ۳۰ و ۳۱

اور نبی کریم صلی اللہ علیہ وسلم کی احادیث ذیل ہیں:

طبرانی و حاکم صحیح سند سے حضرت عبداللہ بن مسعود رضی اللہ عنہ سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم اللہ جل شانہ سے روایت کرتے ہیں کہ:

﴿النظرة سهم من سهام ابليس، من تركها من مخافتى ابدلته ايماناً يجد حلاوته فى قلبه﴾

اور امام احمد و طبرانی حضرت ابو امامہ رضی اللہ عنہ سے اور وہ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:

﴿ما من مسلم ينظر الى محاسن امرأة ثم يغض بصره إلا أحدث الله له عبادة يجد حلاوتها فى قلبه﴾

کوئی مسلمان ایسا نہیں کہ جس کی نظر کسی عورت کے حسن و جمال پر پڑے اور پھر وہ اپنی نگاہ اس سے جھکا لے مگر یہ کہ اللہ تعالیٰ اسے ایسی عبادت کی توفیق دیتے ہیں جس کی حلاوت اسے اپنے دل میں محسوس ہوتی ہے۔

اور امام احمد و ابن حبان اپنی صحیح میں اور حاکم حضرت عبادة بن صامت رضی اللہ عنہ سے روایت کرتے ہیں کہ نبی کریم

صلی اللہ علیہ وسلم نے ارشاد فرمایا:

(( اضمنوا لی ستأمن أنفکم اضمن  
لکم الجنة : اصدقوا إذا حدثتم ، وأوفوا  
إذا وعدتم ، وأدوا إذا اتتمتم ، واحفظوا  
فروجکم ، وغضوا أبصارکم ، وكفوا أیدیکم ))

تم اپنے بدن کی چھ چیزوں کی مجھے ضمانت دے دو میں تمہارے  
لیے جنت کا ضمان بن جاؤں گا: جب بات کرو تو سچ بولو،  
اور جب وعدہ کرو تو اسے پورا کرو۔ اور جب تمہارے پاس  
امانت رکھائی جائے تو اسے ادا کرو، اور اپنی شرمگاہوں کی  
حفاظت کرو، اور اپنی نگاہوں کو نیچا رکھو، اور اپنے  
ہاتھوں کو روکے رکھو۔

اور امام بخاری و مسلم حضرت ابو ہریرہ رضی اللہ عنہ سے اور وہ نبی کریم صلی اللہ علیہ وسلم سے روایت کرتے ہیں کہ آپ نے فرمایا:  
(( کتب علی ابن آدم نصیبہ من الزنا فهو مدرك  
لا محالة ، العینان زناهما النظر ، والأذان زناهما  
الاستماع ، واللسان زناہ الكلام ، والید زناها  
البطش ، والرجل زناها الخطی ، والقلب یہوی  
ویتمنی ، ویصدق ذلك الفرج أو یکذبہ ))

ہر انسان پر اس کا زنا کا حصہ لکھ دیا گیا ہے جو اس کو ضرور پہنچ  
کر رہے گا۔ آنکھوں کا زنا (اجنبی عورتوں کا) دیکھنا ہے، اور  
کانوں کا زنا سنا ہے، اور زبان کا زنا بات کرنا ہے، اور  
ہاتھ کا زنا پکڑنا ہے، اور پاؤں کا زنا چلنا ہے، اور دل  
خواہش و تمنا کرتا ہے، اور شرمگاہ یا اس کی تصدیق کرتی  
ہے یا اس کی تکذیب کر دیتی ہے۔

اور امام مسلم و ترمذی حضرت جریر رضی اللہ عنہ سے روایت کرتے ہیں کہ انہوں نے فرمایا کہ میں نے رسول اللہ صلی اللہ  
علیہ وسلم سے اچانک نظر پڑ جانے کے بارے میں دریافت کیا تو آپ نے فرمایا کہ اپنی نگاہ کو (فوراً) ہٹا لو۔  
اور ابو داؤد و ترمذی حضرت ام سلمہ رضی اللہ عنہا سے روایت کرتے ہیں کہ انہوں نے فرمایا کہ میں ایک مرتبہ  
حضور اکرم صلی اللہ علیہ وسلم کی خدمت میں تھی اور آپ کے پاس حضرت میمونہ بھی بیٹھی ہوئی تھیں کہ سامنے سے ابن ام مکتوم  
آنے لگے، یہ اس وقت کا واقعہ ہے جب ہمیں پردہ کرنے کا حکم دے دیا گیا تھا، تو نبی کریم صلی اللہ علیہ وسلم نے ارشاد فرمایا کہ تم  
دونوں ان سے پردہ کر لو، تو ہم دونوں نے عرض کیا کہ اے اللہ کے رسول کیا یہ نابینا نہیں ہیں؟ یہ تو ہمیں نہ دیکھ سکتے ہیں اور  
نہ ہی پہچان سکتے ہیں! اس پر نبی کریم صلی اللہ علیہ وسلم نے ارشاد فرمایا کہ کیا تم دونوں بھی نابینا ہو؟ کیا تم دونوں ان  
کو نہیں دیکھ سکتی ہو؟!

یہ تمام نصوص نہایت صراحت سے یہ وضاحت کر رہی ہیں کہ کسی انسان کا اجنبی عورت کو دیکھنا حرام ہے، اور اسی  
طرح عورت کو اجنبی مرد کی طرف دیکھنا بھی حرام ہے، بشرطیکہ وہ دونوں ایک مجلس میں ہوں اور دیکھنے سے فتنہ  
میں پڑنے کا ڈر ہو۔

(ظلال القرآن کے مؤلف کے قول کے مطابق نگاہ پست رکھنے سے اسلام جو مقصد حاصل کرنا چاہتا ہے وہ یہ ہے کہ ایک ایسا پاک صاف معاشرہ پیدا کیا جائے جس میں ہر لمحہ و ہر وقت شہوات و جذباتِ نفسانیہ اور حیوانی خواہشات کو ابھارا جاتا ہو ہر طرف سے سفلی جذبات بھڑکانے والے مستقل مناظر و اشیاء لازمی طور سے انسان کو شہوت و خواہشاتِ نفسانیہ کی ایک ایسی آگ میں جھونک دیتے ہیں جو نہ ماند پڑتی ہے اور نہ سیراب کرتی ہے، نامحرموں کو دیکھنا اور جذبات برانگیختہ کرنے والی حرکات اور عریاں زیب و زینت اور ننگے جسم ان کا سوائے اس کے اور کوئی کام نہیں ہوتا کہ وہ اس حیوانی دیوانی شہوت و جذبات کی آگ کو بھڑکا دیں۔ اسلام نے پاک صاف معاشرہ قائم کرنے کے لیے جن وسائل کو اختیار کیا ہے ان میں سے ایک یہ بھی ہے کہ جذبات کے برانگیختہ کرنے والے امور سے روکا اور اس نے دونوں جنسوں کے درمیان جو گہرا فطری دافع ہے اسے برقرار و محفوظ رکھا اور قوتِ طبیعی کے ذریعہ فرضی اور مصنوعی جذبات برانگیختہ کرنے والی چیزوں سے پاک رکھا۔

ایک زمانے میں مشہور ہو گیا تھا کہ پاک و صاف نظر بازی اور صاف ستھری گفتگو اور ہلکا پھلکا متحور امیل جوں و ایشیا اور دونوں جنسوں کے درمیان دل لگی مذاق اور چھپے ہوئے فتنہ کے مقامات پر مطلع ہونا... ان سب کے بارے میں یہ مشہور تھا کہ مجبوس و مقید رغبتوں کے لیے راحت و سکون پہنچانے اور نفسیاتی پیچیدگیوں کو دور کرنے اور غصے کے روکنے کا ذریعہ ہے اور جنسی دباؤ کی تیزی میں کمی آجاتی ہے اور جنسی ہیجان اسکی وجہ سے جو نامناسب اثرات پڑتے ہیں ان میں کمی ہو جاتی ہے... لیکن ان نظریات و افکار کا دامن تھا منے والے اس بات کو بھول گئے کہ مرد و عورت کے درمیان جو ایک فطری لگاؤ اور میلان ہے وہ دنیاوی زندگی میں ایک نہایت گہرا تعلق و میلان ہے، اس لیے کہ اللہ تعالیٰ نے اس تعلق و ارتباط کے ساتھ زندگی کے روئے زمین پر امتداد و پھیلاؤ کو مربوط کر رکھا ہے، اور اس دنیا میں انسان کو اپنا خلیفہ بنایا ہے، اس لیے مرد و زن کا ایک دوسرے کی طرف یہ میلان ایک مستمر و دائمی میلان ہے، جو ایک وقت تک کے لیے ٹھنڈا پڑ جاتا ہے، لیکن پھر دوبارہ ابھر جاتا ہے، اور اس کے بھڑکنے اور ابھرنے میں ہمیشہ پہلے سے زیادہ تیزی ہوتی ہے جو اسے راحت کے حصول کے لیے مادی اتصال کی جانب راغب کرتی ہے، لیکن اگر یہ مقصد حاصل نہ ہو تو جوش میں آئے ہوئے اعصاب در ماندہ ہو جاتے ہیں اور اس کی مثال ایک مستقل و دائمی عذاب کی سی بن جاتی ہے۔

چنانچہ دیکھنا اور بد نظری بھی جذبات کو برانگیختہ کرتی ہے۔ اور حرکات و سکنات بھی، اور منہی مذاق و دل لگی بھی، اور اس طبعی میلان کے آثار چڑھنا و بھی جذبات کو ابھارتے ہیں... اور امن کا راستہ یہ ہے کہ ان جذبات کے بھڑکانے والے امور کو کم سے کم اور محدود سے محدود ترک کیا جائے، تاکہ یہ فطری میلان اپنی طبعی حدود کے دائرے میں رہے، اور پھر بانز و حلال نکاح کے راستے سے طبعی طریقے سے اس داعیہ کی آواز پر لبیک کہا جائے، یہ ہی وہ طریقہ ہے جسے اسلام نے منتخب کیا ہے، اور جنسِ بشر کے نفسانی سکون اور فکری استقرار اور عصبیاتی راحت اور اس محفوظ و سلیم رابطے کے لیے پسند کیا ہے

جو تمام اولادِ آدم کو ایک دوسرے سے مربوط رکھتا ہے)۔  
بد نظری اور ادھر ادھر نگاہ دوڑاتے پھرنے سے جذبات میں جو ابھار پیدا ہوتا ہے اس سلسلہ میں کسی شاعر نے کیا  
خوب کہا ہے:

و معظم النار من مستصغر الشرر  
اور عام طور سے آگ مچھوٹی سی چنگاری سے لگتی ہے  
فعل لسہام بلا قوس ولا وتر  
بغیر تیردکان کے تیر کا سا اثر کرتی ہے  
فی أعین الغید موقوف علی خطر  
کی آنکھیں وغیرہ دیکھنے میں مصروف رکھے گا خطرہ میں رہے گا  
لا مرحباً بسرور عباد بالضرر  
ایسی خوشی نامبارک ہو جو نقصان کا ذریعہ بنے  
فرمایا:

تین قسم کے آدمی ایسے ہیں کہ ان کی آنکھیں (دورخ کی) آگ  
کو نہ دیکھیں گی: ایک وہ آنکھ جو اللہ کے راستے میں چوکیداری  
کرتی ہو۔ اور ایک وہ آنکھ جو اللہ کے خوف سے روئی ہوں  
ایک وہ آنکھ جو نامحرموں اور ممنوع جگہوں سے رک گئی ہو۔

كل الحوادث مبداها من النظر  
تمام حوادث کی ابتدا نظر ہی سے ہوتی ہے  
کم نظرة فعلت فی قلب صاحبها  
کتنی ہی مرتبہ بد نظری دیکھنے والے کے دل پر  
والمرء مادام ذاعین یقلبها  
اور انسان جب تک اپنی نگاہ کو حسیناؤں  
یسر مقلته ما حضر مہجته  
اسکی نگاہ کو وہ چیز سرورِ بخششی ہے جو اسکی جان کو نقصان پہنچاتی ہے  
اور رسول اکرم صلی اللہ علیہ وسلم نے درج ذیل ارشاد مبارک بالکل سچ فرمایا:  
«ثلاثة لا ترى أعینہم النار: عین  
حرس فی سبیل اللہ، وعین بکت من  
نحشیة اللہ، وعین کفت عن محارم اللہ»۔  
طبرانی

## ۴۔ مرد کے مرد کی طرف دیکھنے کے آداب:

مرد کے لیے مرد کی ناف سے گھٹنے تک کا حصہ دیکھنا جائز نہیں ہے۔ چاہے قریبی رشتہ دار ہو یا دور کا، خواہ مسلمان ہو  
یا کافر۔  
جسم کے اس حصے کے علاوہ پیٹ پیٹھ سینہ تو اس کی طرف اس صورت میں دیکھنا جائز ہے جب دیکھنے والے کو  
اپنے جذبات کے مہتر کنے کا ڈر نہ ہو۔

اس دیکھنے کے سلسلہ میں اصل وہ روایت ہے جسے امام مسلم نبی کریم صلی اللہ علیہ وسلم سے روایت کرتے ہیں کہ آپ  
نے ارشاد فرمایا: مرد کو مرد کی شرمگاہ کی طرف نہیں دیکھنا چاہیے اور عورت کو عورت کی شرمگاہ کی جانب۔  
اور امام احمد و اصحاب سنن روایت کرتے ہیں کہ آپ نے ارشاد فرمایا کہ تم اپنی شرمگاہ کی حفاظت کرو

سوائے اپنی بیوی اور باندیوں کے۔

اور امام حاکم روایت کرتے ہیں کہ نبی کریم صلی اللہ علیہ وسلم نے ایک صاحب کو ران کھولے ہوئے دیکھا تو انہیں تنبیہ اور رہنمائی کرنے کے لیے فرمایا کہ اپنی ران کو ڈھک لو، اس لیے کہ ران شرمگاہ میں داخل ہے، اور ترمذی کی ایک روایت میں آتا ہے کہ: ران شرمگاہ ہے۔

لہذا ان نصوص سے یہ معلوم ہوا کہ:

کسی شخص کو اپنی ناف سے گھٹنے تک کا کوئی حصہ بھی کسی صورت میں کھولنا جائز نہیں ہے نہ ریاضت و ورزش میں، اور نہ تیرنے کے لیے، اور نہ کسی تدریب و مشق میں، نہ حمام و غسل گاہ میں خواہ شہوت و جذبات سے امن ہی کیوں نہ ہو، اور اگر بالفرض کوئی شخص کسی کو اس کے جسم کے کسی حصے کے کھولنے کا حکم دے تو اسے چاہیے کہ وہ ہرگز اس کی بات نہ مانے، اس لیے کہ حدیث نبوی میں آتا ہے کہ خدا کی معصیت و نافرمانی کے سلسلہ میں کسی کی اطاعت نہیں کی جائے گی۔

مالکیہ کی طرف جو یہ بات منسوب ہے کہ ان کے یہاں مستور حصہ صرف اگلی اور پچھلی شرمگاہ کا حصہ ہے، اس کے علاوہ جسم کا دوسرا حصہ کھولنا جائز ہے، تو یہ دعویٰ قطعاً درست نہیں ہے بلکہ یہ ناسمجھی اور کم علمی ہے۔

شرمگاہ و جسم کے مستور حصوں کی مالکیہ کے یہاں دو قسمیں ہیں:

۱۔ نماز کے اعتبار سے مستور ہونا۔

۲۔ نظر ڈالنے اور دیکھنے کے اعتبار سے مستور و عورت ہونا۔

نماز کے اعتبار سے مستور حصے کی دو قسمیں ہیں:

عورتِ غلیظہ: جو اگلی اور پچھلی شرمگاہ کا نام ہے۔

عورتِ خفیظہ: جو ناف اور گھٹنے کے درمیان کا حصہ ہے۔

○ لہذا اگر نماز میں عورتِ غلیظہ کھل جائے تو نماز کو ہر صورت میں لوٹایا جائے گا، خواہ اس کا وقت نکل چکا ہو یا نہ نکل ہو۔

○ اور اگر نماز میں عورتِ خفیظہ کھل جائے تو ایسی صورت میں جب تک نماز کا وقت باقی ہو اس وقت تک اس

کا اعادہ کیا جائے گا لیکن اگر اس کا وقت نکل جائے تو پھر اس کے اعادہ کا حکم نہیں ہے۔

رہی دیکھنے کے لحاظ سے عورت: تو اس سلسلہ میں عورتِ غلیظہ اور خفیظہ دونوں کا کھولنا حرام ہے۔

○ لہذا مرد کا مستور حصہ دوسرے مرد کے لیے ناف سے گھٹنے تک ہے۔

○ اور عورت کا مستور حصہ دوسری عورت کے لیے اگر دونوں مسلمان ہوں تو ناف سے گھٹنے تک ہی ہے۔

○ اور مسلمان عورت کا حکم کافر عورت کے ساتھ یہ ہے کہ مسلمان عورت کا سارا جسم کافر عورت کے لیے مستور ہے۔

سوائے اس کے چہرے اور ہاتھوں کے، ایک قول تو یہ ہے اور دوسرا قول یہ ہے کہ مسلمان عورت کا تمام بدن کافر

عورت کے سامنے مستور رہنا چاہیے۔

© اور عورت کا اپنے محارم کے لیے مستور حصہ چہرے — ہاتھوں اور سر اور گردن اور پاؤں کے علاوہ تمام حصہ ہے۔ لہذا ان اعضاء کے علاوہ اور کسی حصے کی طرف نگاہ ڈالنا جائز نہیں ہے۔  
اس لیے فقہ مالکی کی اس عبارت سے یہ معلوم ہوا کہ چاروں ائمہ فقہاء اس بات پر متفق ہیں کہ مرد کے لیے دوسرے مرد کا ناف سے گھٹنے تک کا حصہ مستور و شرمگاہ کے حکم میں ہے اس لیے دونوں کا ایک دوسرے کے اس حصے کی جانب دیکھنا حرام ہے اور اس کے علاوہ جسم کو دیکھنا جائز ہے۔

۱۔ یہ مالکی مذہب ہے جو مختصراً "دستی علی الشرح الکبیر" کے حاشیہ سے لیا گیا ہے۔

۲۔ بخاری و مسلم میں حضرت انس رضی اللہ عنہ سے ثابت ہے کہ رسول اللہ صلی اللہ علیہ وسلم نے اہل خیبر سے جنگ کی، حضرت انس فرماتے ہیں کہ ہم نے وہاں صبح کی نماز پڑھی، پھر نبی کریم صلی اللہ علیہ وسلم سواری پر سوار ہوئے اور آپ کے پیچھے ابو طلحہ اور میں سوار تھا تو نبی کریم صلی اللہ علیہ وسلم نے خیبر میں سواری کو دوڑایا تو میرے گھٹنے نبی کریم صلی اللہ علیہ وسلم کی ران پر لگنے لگے اور نبی کریم صلی اللہ علیہ وسلم کی ران سے آپ کی چادر ہٹ گئی تو میں آپ کی ران کی سفیدی کو دیکھنے لگا۔ امام نووی مسلم کی شرح میں لکھتے ہیں کہ حضرت انس کی حدیث اس پر مبنی ہے کہ سواری دوڑانے اور حملہ کرنے کی وجہ سے بلا قصد و اختیار نبی کریم صلی اللہ علیہ وسلم کی ران اچانک کھل گئی تھی، لیکن اس روایت میں یہ کہیں نہیں ہے کہ آپ نے باوجود موقع ملنے کے پھر بھی اپنی ران کو نہ چھپایا، اور حضرت انس رضی اللہ عنہ کا یہ فرمانا کہ میں نبی کریم صلی اللہ علیہ وسلم کی ران کو دیکھ رہا تھا تو یہ بھی اس پر محمول ہے کہ ان کی نگاہ اچانک ران پر پڑ گئی تھی قصداً انہوں نے ایسا نہ کیا تھا۔  
علامہ ابن حزم ظاہری نے حضرت انس کی اس حدیث سے یہ استدلال کیا ہے کہ مرد کی ران مستور حصے میں داخل نہیں ہے لیکن فقہاء نے مختلف وجوہ سے انکی تردید کی ہے اور جو بات دینے ہیں جو درج ذیل ہیں:

- ۱۔ مختلف احادیث سے یہ ثابت ہوتا ہے کہ مرد کی ران بھی عورت ہے، ان میں سب سے قوی وہ حدیث ہے جسے امام مالک و احمد و ابو داؤد و ترمذی نے روایت کیا ہے اور امام بخاری نے اپنی صحیح میں معلقاً روایت کیا ہے کہ حضرت جرہد کہتے ہیں کہ میرے پاس سے رسول اللہ صلی اللہ علیہ وسلم کا گزر ہوا، مجھ پر ایک چادر پڑی تھی اور میری ران کھلی ہوئی تھی تو آپ نے ارشاد فرمایا کہ اپنی رانوں کو چھپا لو اس لیے کہ ران عورت ہے۔
- ۲۔ علماء اصول لکھتے ہیں کہ جب دو حدیثوں میں تعارض ہو جائے تو اگر ان میں تطبیق ممکن ہو تو تطبیق دے دی جائے گی اور امام نووی نے حضرت انس و حضرت جرہد کی حدیثوں کے درمیان تطبیق اس طرح دی ہے کہ حضرت انس کی حدیث میں نبی کریم صلی اللہ علیہ وسلم کے ران کے کھلنے کا جو ذکر ہے وہ بہود فیبر پر حملہ کی وجہ سے بلا اختیار کھل گئی تھی جیسا کہ ابھی ذکر ہو چکا ہے۔
- ۳۔ اور اگر دو متعارض حدیثوں میں تطبیق کی کوئی صورت نہ نکلے تو پھر علماء اصول لکھتے ہیں کہ — اگر ایک روایت حرام قرار دینے والی ہو اور دوسری مباح قرار دینے والی ہو تو اسی صورت میں حرام قرار دینے والی کو ترجیح ہوگی، اس لیے علماء اصول کے اس قاعدے کے مطابق علماء نے حرمت کی جانب کو ترجیح دی ہے کہ بلا ضرورت ران کھولنا حرام ہے۔
- ۴۔ بخاری و مسلم میں آتا ہے کہ اللہ تعالیٰ نے حضرت نبی کریم صلی اللہ علیہ وسلم کو نبوت سے قبل بچپن ہی میں کشف عورت سے محفوظ رکھا تو بعد پھر نبوت کے بعد بالقصد و الاختیار آپ کو اس پر کیسے برقرار رکھ سکتے ہیں۔
- ۵۔ ائمہ مجتہدین کا اس پر اتفاق ہے کہ انسان کی ران عورت ہے اور اس کی طرف دیکھنا حرام ہے اور سوائے اہل ظواہر اور بعض ان کے ہم مذہبوں کے کسی نے اس مسأله میں شذوذ اختیار نہیں کیا ہے اور جیسا کہ آپ نے پڑھ لیا بڑے بڑے علماء نے ان کی تردید کی ہے اور ان کی رائے کو بودھا قرار دیا ہے۔

۶۔ بلا ضرورت رانوں کا کھولنا ذوق سلیم کے بھی خلاف ہے، بلکہ اسلام نے جو پاکیزہ حیا کی تعلیم دی ہے اس سے بھی متصادم ہے۔ اور اسلامی اخلاق اور معاشرے کے آداب کے بھی منافی ہے۔



## ۹۔ عورت کے عورت کی جانب دیکھنے کے آداب :

عورت کو عورت کی ناف سے گھٹنے تک کے جسم کا دیکھنا جائز نہیں ہے خواہ وہ اس کی قریبی رشتہ دار ہو یا دور کی اور چاہے وہ مسلمان ہو یا کافر۔

اس کی دلیل وہی حدیث ہے جو پہلے ذکر کی جا چکی ہے کہ مرد مرد کے مستور جسم کی طرف نہ دیکھے اور عورت عورت کے مستور جسم کو نہ دیکھے، اور وہ حدیث جسے حاکم نے روایت کیا ہے کہ گھٹنے اور ناف کے درمیان کا حصہ مستور حصہ ہے اور وہ حدیث کہ ران عورت ہے۔

لہذا ان نصوص سے یہ معلوم ہوتا ہے کہ عورت کے لیے یہ حرام ہے کہ وہ اپنی بیٹی، بہن، مل، پڑوس یا اہلی کی ران کو دیکھے خواہ حمام میں ہو یا کسی اور مقام پر۔

اس ممانعت کی حکمت یہ ہے کہ مہیٹرکانے والے منظر اور جذبات ابھارنے والی چیز کو دیکھ کر عورت طبعی جذبات کے مہیٹرکنے اور فطری خواہش کے برانگیختہ ہونے سے محفوظ رہے، اس لیے کہ بعض مرتبہ ان مناظر کے دیکھنے سے جذبات کا ابھار و جوش عورت کو عورت سے خواہش پوری کرنے کی طرف راغب کر دیتا ہے، اور عورت عورت سے مل کر اپنی شہوت کو پوری کرتی ہے، اور اپنے جذبات کو ٹھنڈا کر لیتی ہے۔

صحیح احادیث سے معلوم ہوتا ہے کہ قیامت کی نشانیوں میں سے یہ بھی ہے کہ مرد مرد پر اکتفا کریں گے اور عورتیں عورتوں پر یعنی دونوں فریق اپنے ہم جنس سے اپنی خواہش پوری کریں گے۔

اس لیے غیرت مند مسلمان عورتوں کو دوسری عورتوں کے جسم کے مستور حصوں کو دیکھنے سے اجتناب کرنا چاہیے، چاہے یہ جھانک تانک غسل کے لیے کپڑے بدلنے کے دوران ہو یا حمام میں جسم کے ملنے کے دوران یا شادی کی اننگی مجالس میں جہاں نہایت بازاری طرز کی بے حجابی اور جسم کی ناپسندیدہ عریانی کے ایسے مناظر ہوتے ہیں جن سے پیشانی پسینہ آلود ہو جاتی ہے۔

باغیرت مردوں کو چاہیے کہ وہ اپنی بیویوں اور بیٹیوں کو عوامی حمام میں جانے سے روکیں، اس لیے کہ وہاں جسم کا کھولنا اور عریانی اور دوسرے بے شمار مفسد و برائیاں ہوتی ہیں جیسا کہ ہم آج اپنے اوسط درجے کے معاشرے میں بچشم خود دیکھ رہے ہیں۔

رسول اللہ صلی اللہ علیہ وسلم نے اس سے منع فرمایا ہے :

نسائی اور ترمذی اور حاکم نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا :

جو شخص اللہ اور قیامت کے دن پر یقین رکھتا ہو اسے

((من كان يؤمن بالله واليوم الآخر فلا

يدخل حليلته المحام»۔

چاہیے کہ اپنی بیوی کو حمام میں نہ لے جائے۔

اور طبرانی روایت کرتے ہیں کہ حمص یا شام کی عورتیں حضرت عائشہ رضی اللہ عنہا کی خدمت میں حاضر ہوئیں تو انہوں نے فرمایا: کیا تم وہیں کی عورتیں ہو جہاں کی عورتیں حمام میں جاتی ہیں؟ میں نے رسول اللہ صلی اللہ علیہ وسلم سے سنا ہے آپ نے ارشاد فرمایا:

کوئی عورت ایسی نہیں کہ جو اپنے کپڑے شوہر کے گھر کے علاوہ کسی اور جگہ اتارے مگر یہ کہ اس نے اپنے اور اپنے رب کے درمیان کا پردہ چاک کر دیا۔

«ما من امرأة توضع ثيابها في غير بيت زوجها إلا هتكت الستر بينها وبين ربها»۔

اور ابن ماجہ اور ابوداؤد رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:

تمہارے لیے سرزمینِ عجم فتح کر دی جائے گی، اور تم وہاں ایسے مکان پاؤ گے جنہیں حمام کہا جاتا ہے۔ اس لیے وہاں مرد بغیر تہبند کے نہ جائیں اور عورتوں کو وہاں جانے سے روکو سوائے بیمار یا نفاس والی عورت کے۔

«ستفتح عليكم أرض العجم، وستجدون فيها بيوتاً يقال لها: الحمامات فلا يدخلها الرجال إلا بإزار، وامنعوها النساء إلا مريضة أو نفساء»۔

## ز۔ کافر عورت کے مسلمان عورت کی طرف دیکھنے کے آداب:

مسلمان عورت کو کسی کافر عورت کے سامنے اپنے حسن و جمال کا اظہار یا جسم کا کوئی حصہ اس کے سامنے کھولنا جائز نہیں، ہاں کام کاج کے وقت جو حصہ کھل جاتا ہے جیسے ہاتھ پاؤں چہرہ یہ کھول سکتی ہے اس لیے کہ اللہ تعالیٰ کا سورہ نور والا ارشادِ عمومی ہے:

اور اپنی زینت ظاہر نہ ہونے دیں مگر ہاں شوہروں پر اور اپنی (ہم مذہب) عورتوں پر۔

«وَلَا يُبْدِينَ زِينَتَهُنَّ إِلَّا لِبُعُولَتِهِنَّ...  
أَوْ نِسَائِهِنَّ...»۔  
النور - ۳۱

تو اللہ تعالیٰ کا یہ فرمان «أَوْ نِسَائِهِنَّ» یعنی اپنی عورتیں، اس سے یہ معلوم ہوتا ہے کہ مسلمان عورت کے لیے اپنی زیب و زینت کا اظہار صالح اور مسلمان عورتوں کے سامنے تو جائز ہے لیکن اگر کسی مجلس میں غیر مسلم یا بدکردار مسلمان عورتیں موجود ہوں تو ایسے مواقع پر مسلمان عورت کو اپنی زینت یا جسم کا کھولنا درست نہیں ہے۔

اس حرمت کی حکمت وہی ہے جو دسوقی کے حاشیہ میں تحریر ہے کہ آزاد مسلمان عورت کو کافر آزاد عورت کے سامنے چہرہ و ہاتھ کے علاوہ کوئی اور حصہ کھولنا نہیں چاہیے یہی صحیح قول ہے، اور اس کی حکمت یہ ہے کہ وہ کافر عورت اپنے کافر شوہر سے اس مسلمان عورت کا حسن و جمال نہ بیان کر سکے، اس لیے یہ حرمت اس کے عورت ہونے کی وجہ سے

نہیں بلکہ اس مذکورہ بالا مصلحت کی وجہ سے ہے۔

اسی طرح مسلمان عورت کے لیے یہ بھی حرام ہے کہ وہ اپنے جسم کے خوبصورتی و حسن و جمال والے اعضاء کسی بدکردار مسلمان عورت کے سامنے کھولے تاکہ وہ اس کے حسن و جمال کا تذکرہ مردوں سے نہ کرے "الہدیۃ العلامیۃ" میں لکھا ہے کہ کسی نیک و صالح عورت کے لیے یہ مناسب نہیں کہ اس کے جسم کو کوئی بدکردار عورت دیکھے تاکہ وہ اس کے جسم اور حسن و جمال کا دوسرے مردوں سے تذکرہ نہ کر سکے لہذا نیک عورت کو ایسی عورتوں کے سامنے اپنا دوپٹہ اور اوڑھنی نہیں اتارنا چاہیے۔ جناب ابوالاعلیٰ مودودی صاحب اللہ تعالیٰ کے اس فرمان: «أَوْنِسَائِهِنَّ» کا ایک عجیب منفرد مطلب ذکر کرتے ہیں جو انہوں نے اپنی کتاب میں سورہ نور کی تفسیر کے ذیل میں لکھا ہے کہ اللہ تعالیٰ کے فرمان مبارک «أَوْنِسَائِهِنَّ» سے وہ خاص عورتیں مراد ہیں جن کے ساتھ اٹھنا بیٹھنا کام کاج و خدمت کا تعلق ہو یا تعارف ہو خواہ وہ مسلمان ہو یا غیر مسلم، اور آیت کا مقصد یہ ہے کہ وہ ان اجنبی عورتوں کے دائرے میں نہ جائے جن کے اخلاق و عادات و طور طریقوں کا کچھ پتہ نہیں یا ایسی عورتیں جن کے ظاہری حالات مشتبہ ہوں اور ان پر اعتماد نہ کیا جاسکتا ہو، اس لیے اس معاملہ میں دینی اختلاف کا اعتبار نہیں ہے بلکہ یہاں اخلاقی اختلاف مراد ہے۔ اس لیے مسلمان عورتوں کو بلا حجاب اپنی زینت کا اظہار اور ایسی شریف گھرانے کی عورتیں جو معروف گھرانوں سے تعلق رکھتی ہیں اور ان کا خاندان عادات و اخلاق میں معروف ہو ان کے سامنے مسلمان عورت اپنی زینت و جمال کا اظہار کر سکتی ہے خواہ وہ عورتیں مسلمان ہوں یا غیر مسلم۔

لیکن ایسی فاسق و بدکردار عورتیں جن میں شرم و حیا نہیں ہے اور ان کے اخلاق و عادات قابل اعتماد نہیں تو ایسی عورتوں سے ہر مومن صالح عورت کو پردہ کرنا چاہیے، خواہ وہ عورتیں مسلمان ہی کیوں نہ ہوں اس لیے کہ ان کی صحبت اخلاق کے خراب کرنے اور بگاڑنے میں مردوں کی صحبت سے کم نقصان دہ نہیں ہے۔

لیکن آپ بتلائیے کہ ایسی غیر مسلم شریف زادیاں اور اعلیٰ کردار و اخلاق کی مالک غیر مسلم عورتیں کہاں پائی جاتی ہیں؟ میرا تو اندازہ یہ ہے کہ ایسی غیر مسلم شاذ و نادر ہی کہیں پائی جائیں، اس لیے مسلمان عورت کو اپنے دین و اخلاق و کردار کو غیر مسلموں کے اخلاق و کردار سے بچانے لیے بہت احتیاط کرنا چاہیے، اور اسی طرح ایسی مسلمان عورتوں سے بھی بچنا چاہیے جو آزاد ہوں جن کے یہاں حرمت و شرافت کا کوئی خیال نہ کیا جاتا ہو۔

## ح - امر دینی بے ریش لڑکوں کی طرف دیکھنے کے آداب:

امر اس جوان کو کہتے ہیں جس کی داڑھی ابھی تک نہ نکلی ہو یعنی وہ لڑکا جو دس سے پندرہ سال کے درمیان

عمر کا ہو۔

خرید و فروخت لین دین علاج و تعلیم وغیرہ ضروریات کے لیے امر کی طرف دیکھنا جائز ہے لیکن اگر اس کی طرف

دیکھنے کا مقصد اس کے حسن و جمال سے لذت اندوزی ہو تو یہ حرام ہے اس لیے کہ اس سے جذبات مہرکتے ہیں جو فتنے کا ذریعہ بن جاتے ہیں۔

اس طرح کی نظر بازی کی حرمت کی دلیل اللہ تعالیٰ کا فرمان مبارک ہے:

((قُلْ لِلّٰہِ مُنَیِّنٌ یُّغْضُوْنَ اَمِنْ اَبْصَارِہِمُ)) النور: ۳۰ آپ ایمان والوں سے کہہ دیجیے کہ اپنی نظریں نیچی رکھیں۔

سلف صالحین نے بے ریش خوبصورت لڑکوں کی طرف دیکھنے اور ان کے ساتھ اٹھنے بیٹھنے سے روکنے پر بہت زور دیا ہے چنانچہ:

○ حسن بن ذکوان فرماتے ہیں: مالداروں کے بچوں کے ساتھ نہ بیٹھو اس لیے کہ ان کی شکلیں کنواری لڑکیوں کی کسی ہوتی ہیں اور یہ عورتوں سے بڑا فتنہ ہوتے ہیں۔

○ سفیان ثوری ایک مرتبہ حمام میں داخل ہوئے، وہاں ایک خوبصورت بچہ بھی آگیا تو انہوں نے فرمایا اس کو یہاں سے لیجاؤ اس لیے کہ ہر عورت کے ساتھ ایک شیطان ہوتا ہے اور بے ریش لڑکے کے ساتھ سترہ شیطان ہوتے ہیں۔

○ ایک صاحب امام احمد رحمہ اللہ کے پاس آئے اور ان کے ساتھ ایک خوبصورت سال لڑکا بھی تھا، تو امام احمد نے ان صاحب سے پوچھا: تمہارے ساتھ یہ کون ہے؟ ان صاحب نے کہا: میرا بھانجا ہے، تو امام صاحب نے فرمایا: اس کو دوبارہ ہمارے پاس لے کر مت آنا اور نہ اس کو اپنے ساتھ لے کر ادھر ادھر پھیرنا، تاکہ جو لوگ تمہیں اور اسے نہیں جانتے وہ تمہارے اوپر بدگمانی نہ کرنے لگ جائیں۔

○ اور حضرت سعید بن المسیب رحمہ اللہ فرماتے ہیں کہ جب تم کسی شخص کو بے ریش لڑکے کی طرف غور سے دیکھتے ہوئے دیکھو تو اس پر بدگمانی کر لو۔

بلا ضرورت بے ریش لڑکوں کی طرف دیکھنے کی حرمت و ممانعت کی حکمت یہ ہے تاکہ برائی اور گناہ میں گرفتار ہونیکا راستہ بند اور فساد کی بیخ کنی ہو جائے۔

پاکباز و متقی مسلمان وہ ہے جو ہمیشہ اپنے دین و اخلاق و شہرت کی حفاظت کرے اور خوب احتیاط سے تہمت کے مواقع سے بچتا رہے۔

## ط - عورت کے اجنبی مرد کی طرف دیکھنے کے آداب:

مسلمان عورت راستوں میں چلتے ہوئے یا جائز قسم کے کھیل میں مشغول یا کاروبار خرید و فروخت وغیرہ میں مصروف مردوں کو دیکھ سکتی ہے، اس کے جائز ہونے کی دلیل وہ روایت ہے جو بخاری و مسلم میں مروی ہے کہ عید کے روز اہل حبشہ کے بھہ لوگ مسجد کے میدان میں نیزہ بازی کر رہے تھے، حضور اکرم صلی اللہ علیہ وسلم انہیں دیکھنے لگے اور حضرت عائشہ رضی اللہ عنہا

آپ کے پیچھے کھڑے ہو کر انہیں دیکھنے لگیں، آپ صلی اللہ علیہ وسلم نے حضرت عائشہ رضی اللہ عنہا کو ان سے چھپایا ہوا تھا اور آپ اس وقت تک کھڑے رہے جب تک حضرت عائشہ کا دل نہیں بھر گیا، اور وہ خود وہاں سے ہٹ نہ گئیں، اور یہ سنہ سات ہجری کا واقعہ ہے۔

رہی وہ حدیث جس میں یہ آتا ہے کہ تم دونوں (ازواج مطہرات ام سلمہ و میمونہ مراد ہیں) ان سے پردہ کر لو اور اس میں یہ الفاظ ہیں کہ کیا تم دونوں نابینا ہو یا کیا تم دونوں ان کو نہیں دیکھ رہی ہو؛ (یعنی نابینا صحابی حضرت ابن ام مکتوم کو) تو یہ اس لیے کہ حضرت ام سلمہ و حضرت میمونہ ایک ہی مجلس میں موجود تھیں اور اسی مجلس میں حضرت ابن ام مکتوم بھی آگئے تھے اس لیے ان کو ان صحابی کو آمنے سامنے بیٹھ کر دیکھنے پر تنبیہ تھی۔

(جناب مودودی صاحب اپنی کتاب "حجاب" میں لکھتے ہیں کہ یہاں عورت کے مرد کی جانب دیکھنے اور مرد کے عورت کی جانب دیکھنے میں دونوں صنفوں کی نفسیاتی خصوصیات کے اعتبار سے ایک دقیق سا فرق ہے اور وہ یہ کہ مرد کی طبیعت میں جرأت و اقدام ہوا کرتا ہے چنانچہ جب وہ کسی چیز کو پسند کرتا ہے تو اس کے حاصل کرنے اور اس تک پہنچنے کی پوری کوشش کرتا ہے، لیکن عورت کی طبیعت میں حیا کی وجہ سے رکاوٹ اور بھاگنے کا مادہ ہوتا ہے، اور عورت جب تک اپنی فطرت پر برقرار رہے اور حیا کے لباس کو اتار نہ پھینکے تو یہ ناممکن ہے کہ اس میں بے باکی، جرأت، بے حیائی و اقدام کی ایسی کیفیت پیدا ہو جائے کہ جس کی وجہ سے وہ خود بخود اپنی پسندیدہ و محبوب چیز کی طرف آگے بڑھے۔ اور شارح غلیہ الصلاة والسلام نے دونوں جنسوں کے درمیان اس طبعی فرق کی رعایت رکھی ہے، اس لیے عورت کے اجنبی مرد کی جانب دیکھنے سے روکنے اور منع کرنے میں وہ تشدد و سختی اختیار نہیں کی جو مرد کو اجنبی عورت کی طرف دیکھنے کے سلسلہ میں اختیار کی ہے۔ اور حضرت عائشہ رضی اللہ عنہا کی وہ حدیث مشہور ہے کہ رسول اللہ صلی اللہ علیہ وسلم نے عائشہ والوں کا وہ کھیل دکھایا تھا جو وہ مسجد کی ایک طرف اپنے نیزوں سے کھیل رہے تھے جس سے یہ معلوم ہوتا ہے کہ عورتوں کا مردوں کی طرف دیکھنا بالکل ممنوع نہیں ہے، ممنوع وہ صورت ہے جب کہ مرد و عورتیں ایک مجلس میں جمع ہوں، اور ایک دوسرے کو گھور گھور کر دیکھ رہے ہوں، جیسے کہ ایک مجلس میں حضرت ام سلمہ و میمونہ رضی اللہ عنہما موجود تھیں تو آپ صلی اللہ علیہ وسلم نے انہیں حضرت ابن ام مکتوم رضی اللہ عنہ سے پردے کا حکم دیا، اسی طرح ایسی نظر بازی کی بھی ممانعت ہے جس سے فتنہ کا اندیشہ ہو۔)

علامہ ابن حجر عسقلانی بخاری کی شرح میں لکھتے ہیں کہ حدیث عائشہ یعنی جس میں ان کے اہل بیت کی جانب دیکھنے کا تذکرہ آتا ہے اس پر استدلال کیا گیا ہے کہ اجنبی عورت اجنبی مرد کو دیکھ سکتی ہے اجنبی مرد اجنبی عورت کو نہیں دیکھ سکتا، اور اسکی دلیل یہ بھی ہے کہ عورتیں مسجد اور بازار اور سفر میں نقاب ڈال کر جاتی ہیں تاکہ مرد ان کو نہ دیکھیں لیکن مردوں کو یہ کبھی حکم نہیں دیا گیا کہ وہ بھی اپنے چہرے پر نقاب ڈالیں تاکہ عورتیں انہیں نہ دیکھ سکیں، اس سے یہ معلوم ہوتا ہے کہ دونوں کے ایک

دوسرے کی طرف دیکھنے کا حکم مختلف ہے۔

اسی سے امام غزالی نے جواز کی دلیل لی ہے، اور فرمایا ہے کہ ہم یہ نہیں کہتے ہیں کہ مرد کا چہرہ عورت کے لیے بالکل ایسا ہی ہے جیسا کہ عورت کا چہرہ مرد کے لیے، اس لیے اگر فتنہ کا خوف ہو تو عورت کا مرد کی طرف دیکھنا حرام ہوگا ورنہ نہیں، اس لیے کہ مرد ہمیشہ سے چہرہ کھلا رکھتے چلے آئے ہیں، اور عورتیں نقاب ڈالتی آئی ہیں، لہذا اگر دونوں کا حکم ایک ہی ہوتا تو مردوں کو بھی نقاب اوڑھنے کا حکم ہوتا یا عورتوں کو گھر سے باہر نکلنے سے بالکل ہی روک دیا جاتا... اس تمام تقاضا کا خلاصہ یہ ہے کہ عورت اجنبی مرد کو دو شرطوں کے ساتھ دیکھ سکتی ہے:

۱- دیکھنے کی وجہ سے کسی فتنہ کا اندیشہ نہ ہو۔

۲- ایک ہی مجلس میں آمنے سامنے منہ درمنہ نہ بیٹھے ہوں۔

## ی۔ چھوٹے بچے کے مستور جسم کی طرف دیکھنے کے آداب:

فقہاء کہتے ہیں کہ چار سال سے کم عمر کا بچہ چاہے لڑکا ہو یا لڑکی اس کا جسم عورت (ستر کے حکم میں) نہیں مہر حجب چار سال سے زیادہ عمر کا ہو جائے تو اس کا مستور جسم آگے اور پیچھے والی شرمگاہ اور اس کے اطراف ہیں... اور جب وہ بڑا ہو کر حد شہوت کو پہنچ جائے تو اس کا ستر بالغ کے ستر کی طرح ہوگا جیسا کہ اس کی تفصیل پہلے ذکر کی جا چکی ہے۔ بچے کو بچپن ہی میں پردے کا ہتھکاڑا عادی بنا دیا جائے اتنا ہی اچھا ہوتا ہے۔

## ک۔ ضرورت و مجبوری کے حالات جن میں دیکھنا جائز ہے:

پہلے ذکر کیا جا چکا ہے کہ مرد کو اجنبی عورت کی طرف دیکھنا جائز نہیں چاہے وہ جذبات کو برا نگینختہ نہ کرنے والی اور بد صورت ہی کیوں نہ ہو، چاہے شہوت کی نظر سے دیکھا جائے یا بغیر شہوت کے،

اس لیے کہ اللہ تعالیٰ کا فرمان مبارک عام ہے ارشاد ہے:

﴿قُلْ لِّلْمُؤْمِنِيْنَ يَعْضُوْا مِنْ اَبْصَارِهِمْ وَ  
يَحْفَظُوْا فُرُوْجَهُمْ﴾  
آپ ایمان والوں سے کہہ دیجیے کہ اپنی نظریں نیچی رکھیں اور  
اپنی شرمگاہوں کی حفاظت کریں۔  
النور۔ ۳۰

اور اس لیے کہ نبی کریم صلی اللہ علیہ وسلم کا فرمان مبارک: «(أَصْرَفَ بَصْرَكَ)» اپنی نگاہ ہٹا لو ان سب کو شامل ہے۔

۱۔ ملاحظہ ہو ابن عابدین کی کتاب رد المحتار ج۔ ۱ کا باب شروط الصلاة۔

۲۔ امام مسلم روایت کرتے ہیں کہ حضور علیہ الصلاة والسلام سے نامحرم پر اچانک نظر پڑ جانے کے بارے میں پوچھا گیا تو آپ صلی اللہ علیہ وسلم نے فرمایا کہ: اپنی نگاہ کو فوراً ہٹا لو۔

لیکن اس دیکھنے کے حرام ہونے کے حکم سے ضرورت و مجبوری کے چند حالات مستثنیٰ ہیں جو ترتیب سے ذیل میں ذکر کیے جاتے ہیں:

① شادی کی نیت سے دیکھنا: اس موضوع پر اس سے قبل ”جس عورت کو پیغام نکاح دیا گیا ہو اس کی طرف دیکھنے کے آداب“ کے عنوان کے ذیل میں مفصل کلام گزر چکا ہے۔

② تعلیم کی غرض سے دیکھنا: اجنبی عورت کے غیر آراستہ و غیر مزین چہرے کی طرف تعلیم کے قصد سے اس شرط سے دیکھنا جائز ہے کہ:

- وہ علم جسے وہ حاصل کر رہی ہو وہ ایسا علم ہو جسے شریعت نے مستبرمانا ہو اور اس میں دین و دنیا کی کامیابی مندرج ہو۔
- اور یہ کہ وہ علم عورت کے خصوصی دائرے سے متعلق ہو جیسا کہ عورت کو بیمار کی خدمت کے اصول اور زچہ بچہ کے فن کی تعلیم دینا۔

● اس کے چہرے کی طرف دیکھنے میں فتنہ کا ڈر نہ ہو۔

● تعلیم دینے کے لیے تنہائی و خلوت کا موقع نہ ملتا ہو۔

● مردوں کی جگہ تعلیم دینے والی عورتیں میسر نہ ہوں۔

بلاشبہ اسلام نے جب ان قیود کو مقرر کیا ہے تو اس نے یہ چاہا ہے کہ ایک پاک صاف معاشرہ کو وجود بخشنے جس میں شکوک و شبہات اور تہمتوں کا کوئی وجود نہ ہو تا کہ لڑکی پاکباز و باعصمت رہے، اور کوئی گناہگار ہاتھ اس تک نہ پہنچ سکے۔ کوئی خائن آنکھ اس کو نہ دیکھ سکے، اور اللہ برتر و بزرگ نے بالکل سچ فرمایا ہے:

«ذَلِكَ اَدْنٰی اَنْ يُعْرِفَنَّ فَلَا يُؤْذِيَنَّ»۔

اس سے وہ جلد پہچان ل جایا کریں گی اور اس لیے انہیں

ستایا نہ جائے گا۔

الاحزاب - ۵۹

③ علاج کی غرض سے دیکھنا: طبیب و معالج ضرورت پڑنے پر اجنبی عورت کے اس مقام کو دیکھ سکتا ہے

جس کا علاج کر رہا ہے۔ اس لیے کہ امام مسلم حضرت ام سلمہ رضی اللہ عنہا سے روایت کرتے ہیں کہ انہوں نے رسول اللہ صلی اللہ علیہ وسلم سے پچھنے لگانے کی اجازت طلب کی تو نبی کریم صلی اللہ علیہ وسلم نے ابو طیبہ کو پچھنے لگانے کا حکم دیا۔

طبیب کے لیے درج ذیل شروط کے ساتھ عورت کا علاج جائز ہے:

① طبیب نیک و دیندار شریف آدمی اور صاحب علم و فن ہو۔

۱۔ فتنہ اور خطرہ سے بچاؤ کا طریقہ یہ ہے کہ عورت عورت ہی سے تعلیم حاصل کرے ورنہ بصورت دیگر کسی نہ کسی موقع پر انسان پھسل جاتا ہے اور حرام کاری کا مرتکب ہو جاتا ہے۔ جس کی مثالیں وقتاً فوقتاً سامنے آتی رہتی ہیں پھر بھی اگر تعلیم والی معلمہ میسر نہ ہو تو مرد پر دے کے پچھنے رہ کر تعلیم دے اجنبی عورت سے میل جول اس کے ساتھ اٹھنا بیٹھنا اس کی طرف دیکھنا قطعاً ممنوع ہے۔

- ۲) طبیب عورت کے جسم کے اتنے ہی حصے کو کھولے جتنے حصے کے کھولنے کی ضرورت ہو۔  
 ۳) بشرطیکہ اس طبیب کے قائم مقام کوئی اس فن کی ماہر طبیب موجود نہ ہو، ورنہ مرد کو دکھانا درست نہیں۔  
 ۴) علاج اس عورت کے محرم یا شوہر یا اس کی والدہ یا بہن یا پڑوسن وغیرہ کسی ذمہ دار کی موجودگی میں ہو۔  
 ۵) معالج کا فریضہ ہو الایہ کہ مسلمان طبیب ہی نہ ملے۔

لہذا جب یہ تمام شرط پائی جائیں گی تو ایسی صورت میں طبیب کے لیے یہ جائز ہو جائے گا کہ وہ کسی اجنبی عورت کے جسم کے کسی حصے کو کھولے یا اسے چھوئے، اس لیے کہ دین اسلام ایک ایسا دین ہے جو لوگوں کو مشقت و پریشانی سے بچاتا ہے اور آسانی و سہولت پیدا کرتا ہے اور یہ اعلان کرتا ہے:

((وَمَا جَعَلَ عَلَيْكُمْ فِي الدِّينِ مِنْ حَرَجٍ)) الحج - ۸، اور اس نے تم پر دین کے بارے میں کوئی تنگی نہیں کی۔

((يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ)) البقرہ - ۱۸۵ اللہ تم پر آسانی چاہتا ہے اور تم پر دشواری نہیں چاہتا۔

۴) شہادت یا قانونی فیصلہ کے لیے دیکھنا: قاضی یا گواہ کے لیے یہ جائز ہے کہ وہ اجنبی عورت کے چہرے اور ہاتھوں کو دیکھے چاہے فتنہ کا ڈر بھی ہو اس لیے کہ اس دیکھنے میں حق کا اثبات اور ظلم کو دور کرنا مضمر ہے، ایسی حالت میں صرف اس لیے دیکھنے کی اجازت دی گئی ہے کہ نقاب اوڑھنے والی عورت کو بغیر نقاب ہٹوائے قاضی اور گواہ شناخت نہیں کر سکتا، اس لیے شناخت کے واسطے عورت کے لیے ذرا سی دیر کے لیے چہرے کا کھولنا جائز ہے تاکہ اس کی تعین ہو جائے اور کسی قسم کا خلط ملط ہونے اور معاشرہ میں کسی کے حق کے ضائع ہونے کا ڈر نہ رہے۔  
 اس کی بنیادی وجہ یہ ہے کہ اسلام ایک حقیقی و واقعی اور زندہ مذہب ہے جو لوگوں کی ضروریات کا خیال رکھتا ہے اور ان کے حقوق کی حفاظت کرتا ہے:

((وَمَنْ أَحْسَنُ مِنَ اللَّهِ حُكْمًا يَقُومُ

يُوقِنُونَ)) المائدہ - ۵۰ اور اللہ سے بہتر کون ہے حکم کرنے والا یقین کرنے والوں کے واسطے۔

اس مقام پر میں ایک یادگار تاریخی قصہ نقل کرنا چاہتا ہوں تاکہ حمیت وغیرت رکھنے والے مرد یہ جان لیں کہ ہمارے آباء و اجداد اور سلف صالحین خواہ شرفاً چہرہ کھولنا جائز بھی ہو تب بھی دوسروں کے سامنے عورت کا چہرہ کھولنے سے کتنے متنفر و آزرده خاطر ہوا کرتے تھے۔

تیسری صدی ہجری میں ری اور اہواز کے قاضی موسیٰ بن اسحاق لوگوں کے مقدمات میں غور کرنے بیٹھے، دعویٰ پیش کرنے والوں میں ایک عورت بھی تھی جو اپنے شوہر پر پانچ سو دینار مہر کا مطالبہ کر رہی تھی، لیکن شوہر نے انکار کیا کہ اس کا میرے ذمے کوئی حق نہیں ہے۔ قاضی نے مرد سے کہا: گواہ پیش کرو، اس نے کہا: میں گواہ لایا ہوں، تو ان گواہوں میں سے ایک سے قاضی نے کہا کہ اس شخص کی بیوی کی طرف دیکھ لو تاکہ اپنی گواہی دیتے وقت تم اس کی طرف اشارہ کر سکو، چنانچہ گواہ



کھڑا ہوا اور اس عورت سے کہا: کھڑی ہو جاؤ، تو اس کے شوہر نے کہا: اس عورت سے تم کیا چاہتے ہو؟  
اس شخص کو بتلایا گیا کہ گواہ کے لیے یہ ضروری ہے کہ تمہاری بیوی کو پہچاننے کے لیے اس کے چہرے کو بلا نقاب  
دیکھ لے تاکہ اس کو پہچان سکے، شوہر کو یہ اچھا معلوم نہ ہوا کہ لوگوں کے سامنے اس کی بیوی گواہوں کو اپنا چہرہ دکھلائے  
چنانچہ اس نے زور سے چیخ کر کہا: میں قاضی صاحب کو اس بات پر گواہ بنانا ہوں کہ میرے ذمہ میری بیوی کا وہ مہر لازم ہے  
جس کا وہ دعویٰ کر رہی ہے، اور یہ اپنا چہرہ ننگا نہیں کرے گی۔

اس کی بیوی نے جب یہ آواز سنی تو اس کو یہ بات بہت بڑی معلوم ہوئی کہ اس کا شوہر اس کے چہرے کو گواہوں  
کے سامنے نہیں کھلوانا چاہتا، اور وہ اسے دوسروں کی نگاہ سے محفوظ رکھنا چاہتا ہے، تو بیوی نے بلند آواز سے قاضی صاحب  
سے کہا: قاضی صاحب میں آپ کو گواہ بناتی ہوں کہ میں نے اپنا یہ مہر شوہر کو مہر کر دیا ہے، اور دنیا و آخرت دونوں میں انہیں  
اس سے بری کر دیا ہے۔ یہ بات سن کر قاضی صاحب نے اپنے ارد گرد بیٹھنے والوں سے مخاطب ہو کر کہا کہ اس واقعہ کو مکالمہ اخلاق  
کے رجسٹر میں درج کر لو۔

اس لیے تربیت کرنے والوں کو چاہیے کہ دیکھنے کے بارے میں اسلام کے آداب پر عمل کریں چاہے وہ آداب محارم و  
رشتہ داروں کی طرف دیکھنے کے سلسلہ میں ہوں یا منگیتر کی طرف دیکھنے کے سلسلے میں، یا شوہر کے بیوی کی طرف یا مرد کے  
اجنبی عورت کی طرف دیکھنے کے آداب ہوں، یا مرد کے مرد کی طرف دیکھنے کے، یا عورت کے عورت کی طرف دیکھنے کے،  
یا کافر عورت کے مسلمان عورت کی طرف دیکھنے کے آداب ہوں، یا مرد کے بے ریش لڑکے کی طرف دیکھنے کے آداب ہوں،  
یا عورت کے اجنبی مرد کی طرف دیکھنے کے آداب ہوں، یا بچے کی مستور جسم کی طرف دیکھنے سے متعلق ہوں، یا تعلیم دینے  
کے ارادے سے دیکھنے کے سلسلہ میں ہوں، یا علاج معالجہ کی غرض سے دیکھنے یا فیصلہ کرنے و گواہی دینے کے لیے دیکھنے  
کے سلسلہ کے آداب ہوں۔

دیکھنے کے سلسلہ کے یہ تمام آداب ایسے ہیں کہ والدین، ماؤں اور مربیوں سب کو اپنے بچوں کے لیے اس سلسلہ  
میں عملی نمونہ پیش کرنا چاہیے، اور خوب عمدگی سے ان کو ان کی تعلیم و تربیت دینا چاہیے، بشرطیکہ وہ اپنے بچوں کے  
لیے عمدہ اخلاق اور ممتاز اسلامی شخصیت اور شاندار معاشرتی کردار اور عالی شان اسلامی تربیت کے خواہاں ہوں، اگر وہ  
ایسا کریں گے تو اللہ تعالیٰ ان کے اعمال کا پورا پورا بدلہ انہیں عطا کرے گا اور اس روز جس روز نہ مال فائدہ پہنچائے گا اور نہ  
اولاد اس روز اللہ تعالیٰ ان کے اجر و ثواب میں کسی قسم کی کمی نہیں کریں گے۔



### ۳ - بچے کو جنسی جذبات ابھارنے والی چیزوں سے دُور رکھنا:

مرنبی پر اسلام نے جو بڑی ذمہ داریاں عائد کی ہیں ان میں سے ایک یہ بھی ہے کہ وہ اپنے بچے کو ان تمام چیزوں سے دُور رکھے جو اس کے جنسی جذبات کو مہیٹر کائیں اور اخلاق کو خراب کریں، یہ کام اس وقت شروع کر دینا چاہیے جب بچہ بالغ ہونے کی عمر کے قریب پہنچ جاتے، اور یہ زمانہ دس سال کی عمر سے بالغ ہونے تک کا زمانہ ہے۔ علامہ تربیت و اخلاق اس بات پر متفق ہیں کہ بلوغ کے قریب قریب کا زمانہ انسانی زندگی کا خطرناک ترین دور ہوتا ہے۔ اس لیے اگر مرنبی یہ سمجھ لے کہ اسے بچے کی کس طرح تربیت کرنا ہے؛ اور اسے فساد و برائی کی دلدل اور آزاد و خراب ماحول کی نجاست سے کس طرح دُور رکھنا ہے؛ اور اسے شاندار تربیت کس طرح دینا ہے، تو پھر عام طور سے بچہ بہترین اخلاق اور شاندار سیرت و کردار اور شاندار اسلامی تربیت کا نمونہ بنتا ہے۔

اسلام نے سرپرستوں اور مربیوں کو بچوں کو جذبات مہیٹر کانے اور شہوانی خیالات ابھارنے والی چیزوں سے دُور رکھنے کا جو حکم دیا ہے اس پر درج ذیل آیات دلالت کرتی ہیں، اللہ تعالیٰ سورۃ نور میں ارشاد فرماتے ہیں:

اور اپنے دوپٹے اپنے سینوں پر ڈالے رکھیں، اور اپنی

﴿وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا

زینت ظاہر نہ ہونے دیں مگر ہاں اپنے شوہر پر اور اپنے

يُبْدِينَ زِينَتَهُنَّ إِلَّا لِبُعُولَتِهِنَّ أَوْ

باپ پر اپنے شوہر کے باپ پر اور اپنے بیٹوں پر...

أَبَائِهِنَّ أَوْ آبَاءَ بُعُولَتِهِنَّ أَوْ أَبْنَاءِهِنَّ

اور ان لڑکوں پر جو ابھی تک عورتوں کی پردہ کی بات سے

أَوِ الْوَالِدِ الَّذِينَ لَمْ يُظْهَرُوا عَلَىٰ عَوْرَتِ النِّسَاءِ﴾-

واقف نہیں ہوتے ہیں۔

النور- ۳۱

قرآن کریم کی اس نص سے یہ معلوم ہوتا ہے کہ بچہ جب چھوٹا ہوا اور عورتوں کے حالات و پوشیدہ اعضاء اور ان کے محرک جذبات ہونے سے بے خبر ہو تو ایسے زمانے میں بچے کے عورتوں کے پاس جانے میں کوئی حرج نہیں ہے، لیکن جب وہ بالغ ہونے کے قریب ہو جائے یا اس عمر کے قریب ہو یعنی نو سال کی عمر کے بعد کا زمانہ تو پھر اس زمانے میں اس کو عورتوں کے پاس جانے کا موقعہ نہیں دینا چاہیے۔ اس لیے کہ اس عمر میں وہ بد صورت و خوب صورت میں فرق کر سکتا ہے، اور اس عمر میں اگر وہ کوئی شہوت انگیز منظر دیکھ لے تو اس کے دل میں شہوانی خیالات گردش کرنے لگتے ہیں۔

علامہ ابن کثیر آیت:

اور ان لڑکوں پر جو ابھی عورتوں کی پردہ کی بات سے

﴿أَوِ الْوَالِدِ الَّذِينَ لَمْ يُظْهَرُوا عَلَىٰ عَوْرَتِ

واقف نہیں ہونے ہیں۔

النور- ۳۱

النِّسَاءِ﴾-

کے ذیل میں لکھتے ہیں: یعنی وہ بچے جو نو عمری کی وجہ سے عورتوں کے نشیب و فراز اور داخلی حالات سے واقف نہ ہوں،

عورتوں کی سرلی آواز اور چلنے میں لہرانے و نزالا کرنا اور حرکات و سکنات کو نہ سمجھتے ہوں، لہذا اگر بچہ پھوٹا ہو اور ان چیزوں کو نہ سمجھتا ہو تو اس کے عورتوں کے پاس جانے آنے میں کوئی حرج نہیں ہے، لیکن اگر وہ قریب البلوغ ہو، یا اس عمر کے نزدیک پہنچ گیا ہے کہ وہ ان چیزوں کو سمجھنے بوجھنے لگ گیا ہے، اور خوبصورت و بدصورت میں فرق کر سکتا ہے تو پھر اس کو عورتوں کے پاس آنے جانے کی اجازت نہیں دی جائے گی، چنانچہ بخاری و مسلم میں نبی کریم صلی اللہ علیہ وسلم کا فرمان مبارک موجود ہے:

«إياكم والدخول على النساء»  
تم عورتوں کے پاس آنے جانے سے بچو، عرض کیا گیا کہ اے  
قیل: یا رسول اللہ! فرأيت الحموة؟ (اقال:  
المحومات)۔  
اللہ کے رسول بتلائیے کہ دیور کا کیا حکم ہے آپ نے فرمایا کہ  
وہ تو موت (کی طرح) ہے۔

حاکم اور ابوداؤد نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:  
«مروا أولادكم بالصلاة وهم أبناء سبع  
سنين، واضربوهم عليها وهم أبناء عشر،  
وفرقوا بينهم في المضاجع»۔  
تمہارے بچے سات سال کے ہو جائیں تو انہیں نماز کا حکم  
دو، اور جب دس سال کے ہو جائیں تو اس پر اردو، اور ان کے  
بسترے علیحدہ علیحدہ کر دو۔

اس نص سے یہ نتیجہ نکلتا ہے کہ والدین شرعاً اس کے مأمور ہیں کہ بچے جب دس سال کے ہو جائیں تو ان کے بسترے اور پھونے الگ الگ کر دیں، تاکہ ایسا نہ ہو کہ وہ بلوغ کی عمر کے قریب پہنچ گئے ہوں اور ایک پھونے میں ایک ساتھ لیٹنے کی وجہ سے وہ نیند یا بیداری کی حالت میں ایک دوسرے کے مستور حصے کو دیکھ لیں جس سے ان کے جنسی جذبات بھڑکیں یا ان کے اخلاق خراب ہوں۔

یہ اس بات کی قطعی دلیل ہے کہ اسلام سر پرستوں کو یہ حکم دیتا ہے کہ وہ بچے کو شہوانی جذبات اور جنسی خیالات بھڑکانے والے محرکات سے بچانے کے لیے مثبت اور احتیاطی تدابیر اختیار کریں، تاکہ بچہ نیک صالح بڑھے پلے اور اچھی تربیت اور عمدہ اخلاق کا حامل ہو۔

امام بخاری روایت کرتے ہیں کہ نبی کریم صلی اللہ علیہ وسلم نے دس ذی الحجہ کو حضرت فضل بن عباس رضی اللہ عنہما کو سواری پر اپنے پیچھے بٹھایا ہوا تھا، اس وقت حضرت فضل بالغ ہونے کے قریب قریب عمر کو پہنچ چکے تھے حضرت فضل خشم قبیلہ سے تعلق رکھنے والی ایک اس عورت کی جانب دیکھنے لگے جو نبی کریم صلی اللہ علیہ وسلم سے دینی امور کے بارے میں پوچھ رہی تھی، تو نبی کریم صلی اللہ علیہ وسلم نے حضرت فضل کی ٹھوڑی پکڑ کر ان کا چہرہ اس عورت کی طرف سے دوسری طرف پھیر دیا۔

ترمذی کی ایک روایت میں ہے کہ حضرت عباس نے نبی کریم صلی اللہ علیہ وسلم سے عرض کیا کہ آپ نے اپنے چچا زاد بھائی کی گردن دوسری طرف موڑ دی؟ تو نبی کریم صلی اللہ علیہ وسلم نے ارشاد فرمایا:

«رأيت شاباً وشابته فلم آمن عليهما  
الفتنة»۔

میں نے ایک نوجوان لڑکے اور لڑکی کو (ایک دوسرے  
کی طرف دیکھتے ہوئے) دیکھا تو مجھے ان دونوں پر فتنہ  
میں پڑنے کا ڈر ہوا۔

حضرت فضل کے چہرے کو اس عورت کی طرف دیکھنے سے روکنے کے لیے دوسری طرف پھیرنے کے نبی کریم  
صلی اللہ علیہ وسلم کے اس فعل اور آپ کے اس فرمان سے کہ مجھے ان دونوں کے فتنے کا ڈر ہوا، اس سے یہ نتیجہ نکلتا ہے کہ  
نبی کریم صلی اللہ علیہ وسلم قریب البلوغ بچے اور بالغ نوجوان کی تربیت کا بہت خیال رکھتے تھے، اور آپ اس کے اخلاق  
کی اصلاح اور جنسی قوت کے کنٹرول میں رکھنے کا اہتمام فرماتے تھے تاکہ وہ آزمائش و فتنہ میں گرفتار نہ ہو جائے اور فساد  
و گناہ کے گڑھے میں نہ گر جائے۔

معاشرہ کی اصلاح اور بچے کی تربیت اور قوم کی کجی کی اصلاح کے سلسلہ میں نبی کریم صلی اللہ علیہ وسلم کی یہ نہایت  
شاندار تربیت و رہنمائی ہے۔ اور نبی کریم صلی اللہ علیہ وسلم کے اصلاحی مواقف اور تربیتی انداز کی اس طرح کی بے شمار  
مثالیں ملتی ہیں۔

ابھی ہم نے جو احادیث و آیات ذکر کی ہیں ان کا خلاصہ یہ ہے کہ مرنے کے لیے اپنے بچے کو جذبات ابھارنے اور جنسی  
خواہشات کے بھڑکانے والی چیزوں سے دور رکھنا بہت ضروری ہے تاکہ وہ بے حیائی کے جال میں نہ پھنسے، اور گندگی کے  
گڑھوں میں گر کر آزادی و بدکرداری کی زندگی نہ گزارے، بچے کو جنسی جذبات کے بھڑکانے والی چیزوں سے بچانے اور ان  
سے دور رکھنے کے سلسلہ میں مرنے کی ذمہ داری دو باتوں میں منحصر ہے:

۱۔ داخلی نگرانی کی ذمہ داری۔

۲۔ خارجی نگرانی کی مسئولیت۔

## داخلی طور پر نگرانی :

مرنے کو چاہیے کہ وہ تمام چیزیں جو بچے میں جنسی جذبات کو بھڑکانے اور اس بوش کو ابھارنے کا ذریعہ ہیں ان سے روکنے  
کے لیے اسلام کے قواعد و ضوابط کی پابندی کرے :

❁ بچہ جب شعور کی عمر کو پہنچ جائے تو راحت و آرام اور سونے کے اوقات میں بچے کا گھر والوں کے پاس جانا، مثلاً صبح کی  
نماز سے پہلے، اور دوپہر کے وقت، اور عشاء کے بعد بلا اجازت داخل نہ ہونا چاہیئے، یہ ایسے اوقات ہیں جن میں بچہ کسی منظر  
کو دیکھ کر بھڑک سکتا ہے اس لیے بچہ جب اچانک اپنے مال باپ کو ننگے بدن اور غیر مناسب حالات میں دیکھے گا تو  
ظاہر ہے اس سے اس کے جنسی جذبات مشتعل ہوں گے۔

لہذا جیسا کہ ہم پہلے بتلا چکے ہیں مربی کا فرس ہے کہ وہ بچے کو ان اوقات وغیرہ میں والدین کے کمرے میں جانے سے پہلے اجازت طلب کرنے کے آداب سکھائے۔

✿ نو سال کی عمر کے بعد جو کہ بچے کے بلوغ کے قریب قریب کی عمر ہوتی ہے اس میں اجنبی شوکبورت عورت کے پاس جانے سے روکنا چاہیئے اس سے بھی جنسی جذبات بھڑکتے ہیں۔

✿ اس لیے جیسا کہ ہم نے پہلے بیان کیا ہے مربی کو چاہیئے کہ وہ قریب البلوغ بچے کو اجنبی عورتوں کے پاس جانے سے روکے۔

✿ دس سال یا اس سے زائد عمر ہونے پر بچے کو اپنی بہن یا بھائیوں کے ساتھ ایک بستر پر سونے نہیں دینا چاہیئے جو کہ جنسی جذبات بھڑکانے کا سبب ہے خصوصاً جب کہ ایک ہی لحاف میں سوتیں۔

لہذا مربی کو بچوں کے بستر الگ الگ کر دینا چاہیئے جیسا کہ اس سے قبل ذکر کیا جا چکا ہے۔

✿ بچہ جب شعور کی عمر پالے یا اس سے زیادہ عمر کا ہو جائے تو اس کا عورت کے مستور جسم کے کسی کھلے ہوئے حصے کو غور سے دیکھنا بھی اس کے جنسی جذبات کو ابھارتا ہے، لہذا مربی کو چاہیئے کہ بچے کو شروع ہی سے دیکھنے کے آداب بھی سکھائے جیسا کہ اس سے قبل بیان ہو چکا ہے۔

✿ گھر میں ٹیلی ویژن وغیرہ میں، اور اس کے علاوہ ڈراموں وغیرہ مخرب اخلاق چیزوں کے دیکھنے کا موقع فراہم کرنا جو بچے کے جنسی جذبات کو مشتعل کر دیتا ہے۔ لہذا جیسا کہ ہم پہلے بتلا چکے ہیں مربی کا یہ بھی فریضہ ہے کہ وہ گھر میں ٹیلی ویژن نہ آنے دے، اس لیے کہ اس کا وجود اخلاق و کردار کے لیے سب سے بڑا خطرہ ہے۔

✿ بچے کو اس بات کی مکمل آزادی دے دینا کہ وہ جو چاہے کرے، جتنی ننگی ننگی تصاویر اور فحش رسالے اور عشقیہ ناول اور محرک جذبات کیسٹ وغیرہ رکھنا چاہے رکھے اور اس سے کسی قسم کی باز پرس نہ ہونے اس کی دیکھ بھال ہو، اس سے بھی بچہ کے جنسی جذبات میں اشتعال و جوش پیدا ہوتا ہے، اس لیے مربی کو چاہیئے کہ بچے کی پوری نگرانی کرے اور اس کی کتابوں وغیرہ کی جانچ پڑتال کرتا رہے تاکہ اس کی طبیعت اور اخلاق و کردار کا اندازہ رہے، اور اگر اس کے سامان میں کوئی مخرب اخلاق، ناجائز و غلط چیز ملے تو اس کی اصلاح کر سکے۔

✿ بچہ جب بلوغ کے قریب ہو تو اس کو اس بات کا موقع فراہم کرنا کہ وہ اپنی عزیز ورشتہ دار لڑکیوں یا پڑوسنوں سے دوستی کرتا پھرے اور دلیل یہ دی جائے کہ ان کے ساتھ بڑھتا اور تیاری کرتا ہے، یہ بھی جنسی جذبات کے بھڑکانے کا ایک ذریعہ ہے، اس لیے مربی کو چاہیئے کہ اپنے لڑکے یا لڑکی کے لیے یہ موقع کبھی فراہم نہ ہونے دے کہ وہ لڑکوں یا لڑکیوں سے تعلقات پیدا کرے اس لیے کہ ان تعلقات کا اخلاق و کردار پر بہت برا اثر پڑتا ہے۔ اس کے علاوہ اور بھی کئی چیزیں ہیں جو جنسی جذبات کے مشتعل کرنے اور بچے کے اخلاق خراب کرنے اور اس کی آزادی و بے حیائی اور اخلاق باختگی کا ذریعہ بنتی ہیں۔

اس لیے مرنی کو چاہیے کہ اپنی عمدہ تربیت اور اچھی رہنمائی اور حکمت کے ذریعہ بچے کو ان تمام چیزوں سے دُور رکھے اور بچے کی اچھی تربیت اور اصلاح کے لیے تمام اچھے طریقوں کو بروئے کار لائے۔

## بیرونی و خارجی دیکھ بھال :

داخلی دیکھ بھال کی اہمیت کی طرح خارجی دیکھ بھال بھی کم اہم نہیں ہے، اور اس کی وجہ یہ ہے کہ بچے کے اخلاق خراب کرنے کے بے شمار وسائل ہیں، لہذا اسے محترم مرنی اگر میں آپ کے سامنے ایسے خطرناک ذرائع و وسائل پیش کر دوں جو بچے کے جنسی جذبات کو برانگیختہ کرتے اور ان کی شہوت کو ابھارتے ہیں تو اس میں کوئی مفائقہ معلوم نہیں ہوتا تاکہ آپ کو بھی ان تمام مخرب اخلاق چیزوں اور مہلک بیماریوں کی پوری معلومات رہیں؛

## ① سینما، تھیٹر اور ڈراموں کی برائیاں و فساد :

اس لیے کہ ان میں جنسی جذبات کو برانگیختہ کرنے اور شہوت کو ابھارنے والی چیزیں پیش کی جاتی ہیں اور بے حیائی و آزادی کے مناظر دکھائے جاتے ہیں۔ نہایت افسوس سے کہنا پڑتا ہے کہ آج سینما و تھیٹر آزادی و بے حیائی کا وسیلہ اور بے باکی و اخلاق باختگی کا مرکز بن گئے ہیں، بلکہ گندی ذہنیت اور خسیس و پست اخلاق رکھنے والے یہودی اور ایسے مسلمان جو اسلام اور مسلمان ہونے کا جھوٹا دعویٰ کرتے ہیں ان کے یہاں سینما و تھیٹر کے ذریعہ جنس و آبرو کی تجارت مال کمانے اور ایک دوسرے سے سبقت لے جانے کا ایک عظیم دروازہ بن گئے ہیں۔

## ② عورتوں کے شرمناک لباس کا فتنہ :

اس لیے کہ یہ عریاں و شرمناک لباس قریب البلوغ لڑکوں اور جوانوں کی نظر اپنی طرف مبذول کرتے ہیں، چنانچہ ان بازاری قسم کی فتنہ سامانیوں اور ان عریاں لباسوں کو دیکھ کر یہ لوگ اپنے استقلال و سمجھ کو کھو بیٹھتے ہیں، پھر یہ لوگ جسم کو عریاں کر کے سامنے آنے والی ان خوبصورت عورتوں کا اپنی زنگاہوں سے تعاقب کرنے کی بھی طاقت نہیں رکھتے چہ جائیکہ وہ ان جذبات کا مقابلہ کریں جو ان کے خیالات و افکار میں اس سے بھی آگے کے پیدا ہوتے ہیں۔

بتلائیے کہ قریب البلوغ لڑکا یا نوجوان آدمی فتنوں اور مفساد کے اس زبردست ریلے کے سامنے کیا کرے؛ واقعی اس سے اعصاب میں کچھاؤ اور اخلاق میں فساد پیدا ہوتا ہے۔ اور یہ چیز جہد و جہاد اور مفید کاموں سے روک دیتی ہے۔

ان لباسوں کا موجد کون ہے؟

یہ تاجروں کی ایک منٹھی بھر جماعت ہے جن کی اکثریت ان یہودیوں پر مشتمل ہے جو یہ چاہتے ہیں کہ ہر طرف انتشار پھیلے اور معاشرے اور قوموں میں سے عمدہ اخلاق و ضوابط کی بیخ کنی کر دی جائے، تاکہ ان کے قومی مشتمل ہو جائیں اور ان پر غلبہ اور ان کی باگ ڈور کا مالک بننا آسان ہو جائے۔

ان لوگوں کے عقائد ہم سے بالکل مختلف ہیں اور ان کے اخلاق و عادات ہم سے بالکل جدا ہیں۔

نفسیاتی طور پر دوسروں کی پیروی اور احساسِ کوہتری اور اندھی تقلید کے مرض میں گرفتار ہونا ایسے اسباب ہیں جو ہمارے ملک کی ناسمجھ اور غیر پختہ عقل کی عورتوں کو اس بات پر آمادہ کرتے ہیں کہ وہ اپنی خواہشات و جذبات کی رو میں بہہ کر ان رسوا کن لباسوں کو استعمال کریں جن کا مقصد فتنہ انگیزی اور دوسروں کے جذبات کو ابھارنا اور مشتعل کرنا ہے۔

میری سمجھ میں نہیں آتا کہ مسلمان عورت یہ کس طرح پسند کرتی ہے کہ اس بدبودار گندے ریلے میں بہہ جائے جو اس سے اس کی خصوصیات و اصلیت کو چھین لے، اور ترقی، تہذیب و تمدن کے نام سے اسے ایک بدنما و مکروہ شکل میں پیش کرے، خطرے کی سب سے بڑی بات یہ ہے کہ لباس کے فیشن کے اسی ریلے کی کوئی انتہا اور حد نہیں ہے، بلکہ اس کا چسکہ ہر نئے لباس کی طرف راغب کرتا ہے، اور ہر ایسے لباس کی طرف متوجہ کر دیتا ہے جو جاذبِ نظر اور دوسروں کی تعجب خیز نگاہوں کو متوجہ کرنے والا ہو۔

لباس کی مختلف اصناف و اقسام نے فتنہ سامانی اور دوسروں کے جذبات برانگیختہ کرنے کے مختلف انداز پیدا کرنے میں بڑا فتنہ اختیار کر لیا ہے۔ اور اس دوڑنے کوئی بھی وسیلہ نہیں چھوڑا ہر طریقے اور انداز کو اپنایا خواہ وہ کتنا ہی رسوا کن اور شرمناک کیوں نہ ہو، اور چاہے اس سے انسان کی کرامت اور شرافت پر کتنا ہی بڑے کیوں نہ لگے اور چاہے وہ انسان کو حیوان سے بھی کم قیمت کا سامان کیوں نہ بنا دے۔

اس زمانے کی عورت ہر اس چیز کے سامنے گردن جھکا دیتی اور فرمانبردار ہو جاتی ہے جسے ان کو کھلونا بنانے والے ان کے ہاتھ پسند کرتے ہیں، اور عورتوں کے ذہن میں یہ بات بیٹھ گئی ہے کہ ان عالمی لباس اور پوشاکوں سے دور رہنا ان کیلئے ترقی سے محروم ہو جانے اور ترقی اور آگے بڑھنے سے پیچھے رہ جانے کا سبب ہے جیسا کہ لوگ عام طور سے کہتے ہیں۔

اور اگر یورپ اور امریکہ کی عورت لباس کے اس مہلک و تیز و تند سیلاب کے ساتھ بہنے میں کوئی حرج محسوس نہیں کرتی تو کم از کم مسلمان عورت کو تو یہ سمجھنا چاہیے کہ اس وہاں میں کتنی بڑی تباہی ہے۔

اس کو یہ محسوس کرنا چاہیے کہ اس کی وجہ سے غیر شاذی شدہ لوگوں میں اضطراب و بے چینی پیدا ہوتی ہے، جو ان کو جنسی انتشار و آوارگی کی طرف لے جاتی ہے۔ اس کو یہ سمجھنا چاہیے کہ اس کی خرابی یہ ہے کہ یہ فیشن بعض جاہل غریب عورتوں کو چوری چھپے زنا پر مجبور کر دیتا ہے، تاکہ وہ مال و روپیہ پیسہ حاصل کر کے ان حسین و جمیل لباسوں کو پہن کر خوبصورت سے خوبصورت

اور حسن و جمال کا پیکر بن کر دوسروں کے سامنے جائیں۔

اس کو ان لباسوں میں یہ خرابی سمجھ لینا چاہیے کہ بہت سے شوہروں اور بیویوں میں اس لیے لڑائی جھگڑے اور اختلافات پیدا ہوتے ہیں کہ عورت نئے سے نئے فیشن کے لباس کو پہن کر اپنے اس شوق کی تسکین کرنا چاہتی ہے۔

مسلمان عورت سے اس بات کا مطالبہ کیا گیا ہے کہ وہ اپنے اسلامی آداب، اخلاق اور قانون شریعت کی حدود میں رہے اور معاشرہ کی درستگی و اطمینان و سکون کا خیال رکھے، اور وہ حشمت و وقار کے مظاہر اور پردہ و نقاب اور اسلامی لباس کے استعمال کے ذریعہ قریب البلوغ لڑکوں اور غیر شادی شدہ نوجوانوں پر رحم کھائے ورنہ شرعاً اس کو اسلام کے اصولوں سے منحرف اور فسوق و عصیان کی وادیوں میں بھٹکنے والا اور خواہشات اور کج روی اور گمراہی کے دام میں گرفتار قرار دیا جائے گا۔

اور کسی مؤمن یا مؤمنہ کے لیے یہ درست نہیں کہ جب اللہ اور اس کا رسول کسی امر کا حکم دے دیں تو پھر ان کو اپنے (اس) امر میں کوئی اختیار باقی رہ جائے۔

« وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ »

الاحزاب - ۳۶

### کھلم کھلا اور پوشیدہ قحبہ خانوں کا فساد:

(۳)

اس لیے کہ وہاں ایسے لوگ موجود ہوتے ہیں جن میں شرافت، غیرت اور حمیت نام کی کوئی چیز نہیں پائی جاتی، اور ایسی عورتیں جمع ہوتی ہیں جن کے دل میں جیاد، پاکدامنی اور عزت و کرامت کی کوئی قیمت نہیں ہوتی۔ یہ سب کے سب گناہوں کے ان جالوں میں اس لیے جمع ہوتے ہیں تاکہ اباحت و آزادی کے میدان میں نخست و دناوت و کمینہ پن میں خنزیر و سور کی طرح بن جائیں، اور جنس و شہوت کے بوش میں حیوانوں کی طرح جھتی کر سکیں۔

یہ کمینہ پن، آزادی و بے راہ روی اور خرابی کے میدان ہیں، یہ بے حیائی اور زنا کے اڈے ہیں جن میں ہر وقت لذت پسند اور جسمانی کیف کے شوقین اور آوارگی و آزادی کے دلدادہ آتے جاتے رہتے ہیں۔

یہ ایک ایسی متعدی بیماری ہے جو مغربی تہذیب کی اندھی تقلید کی وجہ سے ہم کو بھی لگ گئی ہے، یا ہم نے اس مغربی تہذیب کے صرف ظاہر کو دیکھا اور باطن پر غور نہیں کیا اس لیے اس مرض میں ہم بھی گرفتار ہو گئے ہیں، جس کا مطلب یہ ہے کہ ہم اپنے وقت کو لغویات میں برباد اور زندگی کے قیمتی سرمایے کو ضائع کر رہے ہیں۔

ورنہ پھر اس کا کیا مطلب ہے کہ ایک احمق انسان اپنا وقت اور مال عورتوں کے نظارے اور گناہ کے کمانے اور آزادی کی طرف تدریجاً بڑھنے اور خواہش و منکرات کے ارتکاب میں برباد کرے، اور ان میں سے کوئی چیز بھی انسان کو دنیا یا آخرت میں کبھی بھی فائدہ نہیں پہنچا سکتی۔



یہ قحبہ خانے خواہ پوشیدہ ہوں یا کھلم کھلا یہ درحقیقت جنسی اتصال اور شہوت رانی کے طوفان کو برپا کرنے کے وسیع و کشادہ دروازے ہیں، اس لیے کہ یہ ایسے گندے جوہر ہیں جن میں گناہ اور معصیت کے جراثیم مختلف انواع و اقسام کی شکل میں پلتے اور بڑھتے ہیں، ان کے جذبات براگینتہ کرنے والے مناظر دیکھ کر انسان اپنے قابو سے باہر ہو جاتا ہے، اور اللہ کے حکم کو مبہول جاتا ہے، اور پھر جب وہ گناہگار چہرے اور ننگے بدن اور حسن و جمال کی فتنہ سامانیاں دیکھتا ہے تو آہستہ آہستہ آزاد طبع و آزاد منش بن جاتا ہے۔

اور نشہ آور چیزوں اور مخدرات کے استعمال سے بند دروازے کھل جاتے اور خوابیدہ فتنے بیدار ہو جاتے ہیں، اور لوگ حقیقت پسندی اور استقامت اور اپنے مقام سے ہٹ کر چھپھوری حرکتوں اور قبیح کھیل و کود اور حرام کاری اور ناجائز میل ملاپ وغیرہ میں مشغول ہو جاتے ہیں۔

ان فاسد و گندے مقامات اور گناہ و حرام کاری کے ان اڈوں میں جو ناجائز و حرام تعلقات کے بیج جڑ پکڑ لیتے ہیں، تو اس کی وجہ سے کتنے ہی خاندان برباد ہو جاتے اور کتنے ہی گھرانے اہڑ جاتے ہیں۔ اور کتنی ہی عورتیں بے باک و اخلاق باختہ بن جاتی ہیں، اور سرور و اخلاق کا جنازہ نکل جاتا ہے، اور ناجائز کاموں کا ارتکاب ہوتا ہے اور مال و دولت حرام کاری میں لٹائی جاتی ہے۔

ان قحبہ خانوں کا فتنہ صرف یہیں تک نہیں رک جاتا بلکہ ان کے فساد کا اثر بہت سی ان لڑکیوں تک پہنچ جاتا ہے جن کے قدم اس گڑھے میں اس لیے مچھل جاتے ہیں تاکہ مال و دولت حاصل کر سکیں، اور ساتھ ہی لذت و خواہش بھی پوری ہو، اور عارضی کیف و شوق بھی پورا ہو جائے، چاہے اس کے نتیجے میں کتنے ہی مصائب و آلام کا خمیازہ کیوں نہ بھگتنا پڑے، اس صورت حال سے متعلق — تربیت کرنے والے افراد کے سامنے میں اس بات کے چند نمونے اور مثالیں پیش کرنا چاہتا ہوں کہ کتنی ہی معصوم لڑکیاں اس گندگی کے گڑھے میں گری ہیں تاکہ صحیح صورت حال ان کے سامنے کھل کر واضح ہو جائے؛

الف - ریاضت کی تعلیم دینے والی ایک معلمہ، لڑکیوں کے ایک ثانوی مدرسہ کی دسویں جماعت کی طالبات کو ریاضت کا ایک درس دے رہی تھیں کہ اچانک ایک لڑکی چکر اکر زمین پر گر پڑی، چنانچہ اس کو طبی امداد دینے کے لیے فوراً ہسپتال منتقل کر دیا گیا، جب ڈاکٹروں نے اس کا چیک اپ کیا تو معلوم ہوا کہ وہ طالبہ زنا کی وجہ سے حاملہ تھی۔

جب اس سلسلہ میں تحقیق ہوئی تو معلوم ہوا کہ اس طالبہ اور اس کی پانچ ہم عمر طالبات کا اس قسم کے عیاشی کے اڈوں اور قحبہ خانوں میں سے شہر کے ایک قحبہ خانے سے اتصال تھا، لیکن اس کا علم نہ اس کے گھر والوں کو تھا اور نہ مدرسہ والوں کو۔

تحقیق جب مزید آگے بڑھی تو معلوم ہوا کہ ان طالبات میں سے ایک طالبہ اسکول میں داخل ہونے سے قبل ہی اس قسم کے بے حیائی کے کام اپنی فاحشہ و بدکردار ماں کی مرضی سے کیا کرتی تھی، اور اس نے اپنے نہرے جال کے ذریعہ سے اپنی دوسری سہیلیوں کو بھی برائی اور حرام کاری کے دام میں گرفتار کر دیا، جس کا نتیجہ یہ نکلا کہ آج ان کو اس بے حیائی اور رسوائی اور

وردناک صورت حال کا منہ دیکھنا پڑا۔

وزارتِ تعلیم سے تعلق رکھنے والے ذمہ دار حضرات نے اس مونیوٹ کو دبا دیا اور اس حادثہ کی فائل کو اس لیے داخل دفتر کر دیا تاکہ رسوائی نہ ہو، واقعی بری صحبت کا گمراہ کرنے اور حرام کاری میں مبتلا کرنے میں بڑا ہاتھ ہوتا ہے۔

ب۔ ایک آزاد طبع شہوت پرست باپ جس کا مصلح نظر ہی آوارگی اور عورتوں سے میل ملاپ کے ذریعہ اپنی خواہش کو پورا کرنا تھا، اور جس کا کام اس کے سوا اور کوئی نہ تھا کہ حیوانوں کی طرح شہوت رانی کرتا پھرے، ایک دن وہ اپنی خواہش پوری کرنے کے لیے ان چپکوں میں سے ایک پوشیدہ و مخفی اڈے گیا تو کیا دیکھا کہ اس اڈے کا ہالک گاہکوں کو زانیہ و فاحشہ عورتوں کی تصویریں دکھا رہا ہے، اچانک اس کی نظر اپنی ایک طالبہ لڑکی پر پڑی تو اس کی تصویر دیکھ کر اس کے اوسان خطا ہو گئے، لیکن اس نے صحیح صورت حال پر مطلع ہونے کے لیے اپنے حواس قابو میں رکھے، اور اس شخص سے کہا کہ میں اس تصویر والی کو چاہتا ہوں، تو اس نے کہا کہ فلاں کمرے میں چلے جائیے وہ لڑکی آپ کو وہاں بالکل تیار موجود ملے گی۔

وہ شخص وہاں گیا تو اس نے دیکھا کہ اس کی بیٹی گاہکوں کے استقبال کے لیے مکمل طور سے تیار بیٹھی ہوئی ہے، لیکن جب اس لڑکی نے اپنے والد کو اپنے سامنے کھڑا دیکھا تو وہ گھبرا گئی اور اس پر دہشت طاری ہو گئی، اور اچانک اس کو شدید صدمہ پہنچا اور وہ نہایت گھبراہٹ کے عالم میں باپ کی گرفت سے اپنے آپ کو بچانے کے لیے چیختی چلاتی دروازے کی طرف بھاگی۔

باپ نے جب یہ قبیح منظر دیکھا تو اس کے دماغ میں غیرت و حمیت نے جوش مارا، اور عزت و آبرو کو بچانے کے لیے اس کی رگوں میں خون دوڑنے لگا، چنانچہ اس نے بلا تامل پھرے شیر کی طرح اپنی بیٹی پر حملہ کر دیا تاکہ اس کا گل گھونٹ دے، لیکن فوراً لوگ ادھر ادھر سے دوڑ پڑے، اور وہ اپنا دل ٹھنڈا نہ کر سکا، اور گویا یہاں پر اس سین کا پردہ گر گیا، اور پھر یہ معلوم نہ ہو سکا کہ اس لڑکی کا انجام کیا ہوا۔

جو لوگ اس واقعہ کے تانے بانے سے واقف ہیں ان کا کہنا تھا کہ یہ لڑکی اس بد کرداری میں غلط صحبت کی وجہ سے گرفتار ہو گئی تھی، اس لیے کہ پڑوس کی ایک لڑکی اس کے ساتھ سکول جایا کرتی تھی اس نے اس لڑکی کو یہ سب سزاخ دکھا کر اس کو اس وردناک انجام تک پہنچایا تھا، لیکن اس لڑکی کے گھر والوں میں سے کسی کے خواب و خیال میں بھی یہ بات نہ تھی کہ ان کی بیٹی بجائے اسکول جانے کے بے حیائی کے ایک ایسے مرکز و اڈے میں جاتی ہے جہاں اس نے اپنی عزت و شرافت و پاکدامنی کو دفن کر دیا ہے، واقعی سچ ہے کہ بری صحبت انسان کو گمراہ و خراب کرنے میں سب سے بڑا ذریعہ و سبب ہوتی ہے۔

ج۔ مجھ سے بعض ان غیرت مند مخلص اساتذہ نے بیان کیا جن پر مجھے پورا بھروسہ و اعتماد ہے کہ ایک روز وہ شہر کے ایک قہوہ خانے میں اپنے ایک دوست کو تلاش کرنے گئے، وہ اس قہوہ خانے میں داخل ہو ہی رہے تھے کہ انہوں نے دیکھا کہ طلباء و طالبات قہوہ خانے کی اوپر کی منزل کی طرف چلے جا رہے ہیں، ان کے دل میں بھی یہ خواہش پیدا ہوئی کہ اوپر جا کر دیکھیں

یہ لوگ اوپر کہاں جا رہے ہیں؟ اور کیوں جا رہے ہیں؟

یہ جیسے ہی اوپر پہنچے تو وہاں کا ہولناک و جاسوز منظر دیکھ کر حیران و ششدر رہ گئے، اس لیے کہ انہوں نے دیکھا کہ اوپر جانے والوں کی اکثریت طلباء و طالبات پر مشتمل ہے، اور ان میں سے کوئی کسی سے بوسہ بازی میں مصروف ہے، کوئی کسی سے بغلگیری ہے، کوئی غزلیہ و عشقیہ اشعار پڑھ رہا اور بڑی ڈھٹائی کیساتھ بے ہنگم طریقے سے ہنس رہا ہے کوئی دوسروں کے جذبات برا بھانت کرنے کے سامان مہیا کر رہا ہے۔

انہوں نے خود اپنے نفس سے پوچھا کہ یہ لوگ یہاں کیسے پہنچے؟ اور ان کا ایک دوسرے سے تعلق و ربط کیسے قائم ہوا؟ اور کون ان لوگوں کو اس جگہ تک لے کر آیا ہے؟

درحقیقت آزادی بے راہ روی اور فاحشہ کے یہ ایسے اسباق ہیں جو انہوں نے ٹیلی ویژن اور سینما سے حاصل کیے ہیں، جو انہوں نے فحش رسالوں سے سیکھے ہیں، جو انہوں نے عشقیہ ناولوں اور فحش گانوں سے سہراہ سیکھے ہیں، جس کا نتیجہ اس دردناک انجام اور غمناک عاقبت کی شکل میں ظاہر ہوا، ان کے گھر والوں کو اپنے بچوں بچیوں کے ان معاملات کی کچھ خبر نہیں ہے، واقعہً برے ماحول کا انسان کو خراب کرنے اور بگاڑنے میں بہت دخل ہوتا ہے۔

۵۔ بہت سے اداروں کے سربراہ مردوں اور عورتوں اور اسکولوں کے پرنسپل مردوں اور عورتوں نے مجھ سے یہ بیان کیا ہے کہ دفتری کام کاج کے دوران انہیں بہت سے ایسے خطوط ملے ہیں جو اسکولوں میں ڈاک کے ذریعہ سے آتے ہیں جن میں عشق و محبت کی باتیں اور اشعار ہوتے ہیں، جن کے لکھنے والے وہ طلبہ و طالبات ہوتے ہیں جنہوں نے اپنی تعلیم کا بیشتر قیمتی وقت کس چیز میں خرچ کیا؟ اس خط کے لکھنے میں جسے ایک عاشق اپنی معشوقہ کو لکھتا ہے یا کوئی محبوبہ اپنے عاشق کو لکھتی ہے جس کا اصل سبب یہ ہوتا ہے کہ ماں باپ ان کی نگرانی میں کوتاہی کرتے ہیں یا اسکول والے صحیح تربیت نہیں دیتے یا پھر اس معاشرتی عمومی فساد کا اثر ہے جو ہر جگہ ہر معاشرے میں پھیل چکا ہے۔

اولاد چاہے لڑکا ہو یا لڑکی جب وہ عقیدہ سے ناواقف و اخلاق سے عاری ہوگی اور اس کا ضمیر مردہ ہوگا اور برے لوگوں سے میل جول اور بدکرداروں کے ساتھ اٹھنا بیٹھنا ہوگا تو اس کا لازمی اثر یہ ہوگا کہ اس رسوا کن انجام اور مہلک عاقبت کو ہی پہنچے گا، واقعی برے ماحول اور گندی صحبت انسان کو گمراہ کرنے اور بگاڑنے میں بڑا کردار ادا کرتی ہے۔

## معاشرے میں فحش مناظر کا فساد: (۴)

جوان آدمی یا قریب ابلاغ لڑکا جب سڑکوں یا عام جگہوں پر نگاہ دوڑاتا ہے تو کیا دیکھتا ہے؟ وہ ان ننگی تصویروں کو دیکھتا ہے جنہوں نے سینماؤں، رسالوں، اخبارات اور پوسٹروں اور سڑکوں اور گھروں اور مجالس و محافل پر یلغار کر رکھی ہے۔

وہ ان عورتوں کو دیکھتا ہے جو لباس پہن کر سبھی عریاں دنگی ہوتی ہیں، اور وہ زیب و زینت سے آراستہ ہو کر اور بن منور کر شعاع جو الہ بن کر نکلتی ہیں، وہ اسی عورتوں کو جن کے یہاں عزت و شرافت کا کوئی خیال اور اخلاق کی کوئی قدر و قیمت نہیں ان کو نہایت بے درہبکس میں دیکھتا ہے۔

وہ دیکھتا ہے کہ طلباء و طالبات جب اسکول کالج جاتے اور وہاں سے واپس ہوتے ہیں تو ایک دوسرے سے ایسے ملے جلے اور آپس میں ایسے خلط ملط ہوتے ہیں کہ وہ ٹنڈی دل کا سا منظر پیش کر رہے ہوتے ہیں، اور بسا اوقات ہم نے آزاد منش بے حیا طلبہ کو مسراہ بے باک و آزاد لڑکیوں سے گندہ منہی مذاق کرتے دیکھا ہے اور نہایت فحش کلمات سننے ہیں۔ وہ دیکھتا ہے کہ قریب ابلوغ لڑکے اور لڑکیاں سینما کے دروازے پر کھڑے ہو کر بے حیائی اور حرام کاری کی تعلیم دینے والی تصویروں کو دیکھ رہے ہیں۔ اور کبھی ایسا بھی ہوتا ہے کہ ایسے لڑکے کسی اپنی ہم عمر لڑکی سے وقت مقرر کر لیتے ہیں یا چانک اسی وقت اس لڑکی کا ٹکٹ خرید کر دونوں مل کر گندہ منہی فحش فلم یا عریاں فلم اور بے ہودہ ڈرامہ دیکھتے ہیں، سچے اچھے بالغ بھی نہیں ہوتا یا بالغ ہوتے ہی بھولنی کے جوش کے ابتدائی ایام میں وہ یہ سب چیزیں اپنی آنکھوں سے دیکھتا ہے بلکہ اس سے سبھی آگے کے مراسم تک دیکھ لیتا ہے، بلاشبہ گندے ماحول اور شراب سوسائٹی کا گمراہ کرنے اور اخلاق بگاڑنے میں بہت بڑا دخل ہوتا ہے۔

### ۵) بُری صحبت کے نقصانات؛

قسم اول کی وہ فصل جس میں ہم نے بچوں کے خراب ہونے کے اسباب ذکر کیے ہیں اس میں ہم یہ ذکر کر چکے ہیں کہ وہ بڑے عوامل جو بچے کو بگاڑ دیتے ہیں ان میں برے ساتھی اور بُری صحبت بھی ہے، خصوصاً اگر لڑکا بے وقوف سا ہو، اور اس کا ایمان و عقیدہ کمزور ہو، اخلاق مضبوط نہ ہوں، تو وہ برے لوگوں اور آوارہ مزاج لڑکوں کی صحبت سے بہت جلد متاثر ہو جاتا ہے، اور وہ بہت جلد ان سے گندہ منہی خصلتیں اور برے اخلاق سیکھ لیتا ہے، بلکہ نہایت تیزی سے ان کے ساتھ بدبختی و شقاوت کے راستے پر چلنے لگ جاتا ہے، اور ان کی طرح جسم و اخلاق باختگی اس کی بھی طبیعت بن جاتی ہے، اور کج روی و بد اخلاقی اس کی فطرت بن جاتی ہے، اور پھر اس کو راہِ راست پر لانا اور گمراہی کے غار سے نکالنا اور بدبختی کے گڑھے سے باہر لانا بہت مشکل ہو جاتا ہے۔

میرے محترم مربی صاحبان! جب ہم تجہ خالوں کے فساد کا تذکرہ کر رہے تھے، تو آپ نے دیکھ لیا، ہو گا کہ بُری صحبت کا نئی پود اور نو عمر لڑکے لڑکیوں کو برائی کی طرف لیجانے اور آزادی و فحاشی کے ماحول تک پہنچانے میں کتنا بڑا اثر ہوتا ہے، اس لیے کہ نبی کریم صادق و صدوق صلی اللہ علیہ وسلم کے حسبِ ارشاد ساتھی کا انتخاب اور اس کی دیکھ بھال بہت ضروری ہے، چنانچہ ابنِ جبان روایت کرتے ہیں کہ آپ صلی اللہ علیہ وسلم نے ارشاد فرمایا:

انسان اپنے ساتھی کے مذہب پر ہوتا ہے اس لیے تمہیں

«المراء علی دین خلیلہ فلینظر»

دیکھ لینا چاہیے کہ کس سے دوستی کر رہے ہو۔

أحدكم من يخالل»۔

اور ارشاد فرمایا:

تم بُرے ساتھی سے بچو اس لیے کہ تمہیں اسی کے ذریعہ  
سے پہچانا جائے گا۔

«إياك وقرين السوء فانك تعرف به»۔

ابن عساکر

اور اللہ رحم فرمائے اس شاعر پر جس نے یہ شعر کہا ہے:

فكل قرين بالمتقارن يقتدى  
اس لیے کہ ہر شخص اپنے ساتھی کی اقتدا و پیروی کرتا ہے

عن المرء لا تسأل و سئل عن قرينه

خود انسان کے بارے میں نہ پوچھو بلکہ اسی کے ساتھی کے بارے میں پوچھو

### ۴) دونوں جنسوں (مرد و زن) کے باہمی اختلاط کا فساد:

(۴)

لڑکے اور لڑکیاں جب شعور کی عمر کو پہنچتی ہیں اور بالغ ہونے کے قریب کی عمر میں ہوں تو ان کا باہمی اختلاط و میل جول کا عادات و اخلاق، علم و صحت، جسم و اعصاب پر بہت بڑا اثر پڑتا ہے۔

آج بہت سے اسلامی معاشروں میں بھی مرد و زن کے باہمی اختلاط کی بدعت اسکولوں کالجوں و فستروں اور کاروباری اداروں میں اس بنیاد پر شروع ہو گئی ہے کہ دونوں جنسوں کا آپس میں اختلاط طبیعت کو نکھار نکھشتا ہے، اور چھپی ہوئی شہوت کا رخ پھیر دیتا ہے اس لیے کہ مرد و زن کا اجتماع ایک مانوس و عام چیز بن جاتی ہے۔

اس سے قبل عقلی تربیت کی ذمہ داری کی فصل میں ہم اس کی مفصل و مدلل تردید پیش کر چکے ہیں، اور ہر وہ شخص جو یہ سمجھتا ہے کہ دونوں جنسوں کے درمیان اختلاط چھپے ہوئے جذبات کو مہذب بناتا ہے اور شہوت کی حدیں مقرر کر دیتا ہے اور مرد و عورت کا میل ملاقات ایک فطری اور مانوس چیز بن جاتی ہے اس کے اس نظریہ کا رد پہلے آچکا ہے، آپ بھی اس مذکورہ بالا فصل کو ملاحظہ کیجیے، وہاں اختلاط کے دعوے داروں کی تردید کے ضمن میں جو بحث کی ہے وہ پڑھ لیجیے ان شاء اللہ پوری تشفی ہو جائے گی۔

محترم مربی حضرات! بچوں کے اخلاقی فساد اور جنسی جذبات کے مہلک اثر کے یہ ہم اسباب مسائل ہیں، اور درحقیقت یہ نہایت تباہ کن و مہلک ترین اسباب ہیں جیسا کہ آپ خود ملاحظہ کر چکے ہیں۔

اس لیے آپ کو چاہیے کہ بچے کی دیکھ بھال کے سلسلہ میں اپنی ذمہ داری پوری طرح ادا کریں خواہ یہ مسولیت خارجی نگرانی کی ہو یا داخلی دیکھ بھال کی۔

لیکن یہ سوچنا چاہیے کہ کیا یہ دیکھ بھال و نگرانی ہی کافی ہے یا کچھ اور ایسے مثبت وسائل بھی ہیں جنہیں بچوں کی اصلاح کے لیے مربیوں کو ضرور اختیار کرنا چاہیے۔

## بچے کے اخلاق درست کرنے والے وسائل:

میرے خیال میں تین مثبت ایسے وسائل ہیں کہ اگر مرتبہ ان کو اختیار کر لیا تو بچہ اخلاقی طور پر درست اور ٹھیک ہو جائے گا، اور جنسی طور پر اپنے اوپر کنٹرول کرے گا، اور بھروسہ اپنی پاکبازی و عفت میں فرشتے کی طرح، اور اخلاق و کردار میں نبی کی طرح، اور روحانیت و تقویٰ میں مرشد کی طرح بن جائے گا اور وہ ترتیب وار تینوں وسائل یہ ہیں:

- ① ذہن سازی۔ ② ڈراما و متنہ کرنا۔ ③ ربط و تعلق۔

## ① ذہن سازی:

اس بات میں کوئی بھی دو فرد اختلاف نہیں کریں گے کہ اگر شروع ہی سے بچے کے ذہن نشین کر دیا جائے کہ یہ معاشرتی فساد اور اخلاقی آزادی و کمزوری جو اسلامی ماحول و معاشرہ میں بھی ہر جگہ پھیل گئی ہے یہ یہودی صہیونی و شیوئی اور صلیبی اور استعماری سازشوں کا نتیجہ ہے، تو پھر جب بچہ بڑا ہوگا تو اس میں اتنی پختگی سمجھ اور شعور پیدا ہو چکا ہوگا جو اسے شہوات و لذات میں بہنے سے روک دے گا، اور بہت سے فتنوں اور فساد سے رکاوٹ بن جائے گا۔

اس میں کوئی شبہ نہیں کہ ان لوگوں کے یہاں فساد کے درج ذیل وسائل ہیں: عورت، سینما، ڈرامے، رسالے، اخبارات، ٹیلیوژن، ریڈیو، بکس، ننگی تصاویر کی اشاعت، اور اخلاق باختگی کے کھلم کھلا اور پوشیدہ قبح خانے و مراکز اور اس جیسی چیزیں۔ ان سازشوں کے جال کے بارے میں اس کتاب کے "مسئولیت و ذمہ داری کو محسوس کرنا" نامی عنوان کے ذیل میں ہم نے شواہد و اہل جمع کر دیئے ہیں، اور اس سے قبل "عقلی تربیت کی ذمہ داری" کی فصل کے تحت ہم ان سازشوں کے بارے میں پہلے بھی اشارہ کر چکے ہیں۔

لہذا آپ ان دونوں بحثوں کو دیکھ لیجیے آپ کو انشاء اللہ تشفی کا پورا سامان مل جائے گا یہاں پر اس میں کوئی مضائقہ نہیں معلوم ہوتا ہے کہ ہم آپ کے سامنے نہایت اختصار سے ان سازشوں کے طویل و عریض خطوط اور طریقے بیان کر دیں تاکہ آپ کے ذہن میں یہ بات راسخ ہو جائے کہ اعداء اسلام اسلامی ماحول و معاشرہ کو بگاڑنے کے لیے کس طرح منظم طریقے سے کام کرتے ہیں۔ ان لوگوں نے اس "فرانڈ" کی آراء کو اپنا لیا ہے جو انسانی زندگی کی ہر چیز کو

## یہود اور ماسونیت (فری مین)

جنسی داعیہ اور شہوت و لذات کے سمندر میں غرق ہونے سے تعبیر کرتا ہے۔ ان لوگوں نے کارل مارکس یہودی کی آراء کو اختیار کر لیا ہے جس نے ان کے عقائد و اخلاق کو خراب کر ڈالا اور مذہب کو لغو قرار دیا، اور خدا کے ہونے کے عقیدہ کی مخالفت کی، اور جب کارل مارکس سے یہ پوچھا گیا کہ خدائی عقیدے کا بدل کیلئے تو اس نے کہا کہ اس کا بدل سیر و سیاحت اور ڈرامہ بازی ہے، لوگوں کو کھیل کود میں مست کر کے خدائی کے عقیدے

سے غافل کر دو۔

• انہوں نے اس نیت سے کی آراء کو پسند کیا ہے جس نے اخلاق کا جنازہ نکال دیا، اور ہر شخص کو اس بات کی کھلی چھٹی دے دی کہ وہ خواہشات پوری کرنے کے لیے جو چاہے کر گزرے۔

• ان کی کوشش وجد و جہد صرف اس لیے ہے کہ عورت اور جنس کے راستہ سے ہر جگہ سے اخلاق کا جنازہ نکل جائے، ان لوگوں اور ماسونیوں (فری مین والوں) کے اقوال میں سے یہ قول بھی شہور ہے کہ ہمیں چاہیے کہ ہم عورت کو قابو میں کر لیں اور اس کو اپنے دام میں لے لیں، لہذا جس روز بھی وہ اپنا ہاتھ ہماری طرف بڑھا دے گی اس روز ہم حرام کاری کا بیج بونے میں کامیاب ہو جائیں گے اور دین پرستوں کا لشکر پارہ پارہ ہو جائے گا۔

**استعمار و نصرانیت** | مستعمرین کے ایک بڑے پوپ کا کہنا ہے کہ شراب کا جام اور مغنیہ و فاحشہ عورت امت محمدیہ کو تباہ کرنے کا اتنا بڑا کام کر سکتے ہیں جو کام ایک ہزار توپیں نہیں کر سکتیں، اس لیے اس قوم کو مادہ اور شہوت کی دنیا میں غرق کر دو۔

اور پوپ زومیر نے قدس میں پادریوں کی ایک مجلس میں کہا کہ تم نے مسلمانوں کے ملک میں ایسے لوگ پیدا کر دیے ہیں جن کا انداز سے کوئی تعلق نہیں ہے۔ اور واقعی مسلمانوں کی نئی پودوسی ہی بن گئی جیسا استعمار نے چاہا کہ نہ انہیں مقدسات کا کوئی خیال ہے نہ توجہ، اور وہ راحت پسند اور سست بن گئے، اور ان کا مصلح نظر دنیا کی لذت و شہوت ہی بن کر رہ گیا، اگر وہ پڑھتے ہیں تو شہوت رانی کے لیے، اور اگر مال جمع کرتے ہیں تو عیاشی کے لیے، اور اگر کسی بلند منصب پر پہنچ بھی جائیں گے تب بھی لذت و شہوت کے لیے ہر چہ زقر بان کر دیں گے۔

**شیوعیت (کیونزم) و مادی مذاہب** | محترم قارئین! مسئولیت و ذمہ داری کے احساس کے عنوان کے تحت عنقریب آپ کے سامنے وہ باتیں آجائیں گے جو کمیونسٹوں نے اپنی منہی رپورٹوں میں کہی ہیں۔ لیکن ہم اس وقت صرف درج ذیل قول کے ذکر کرنے پر اکتفا کرتے ہیں، اس لیے کہ اس کا ہمارے موضوع سے تعلق ہے:

”ہم ایسی چیزوں کے عام کرنے میں کامیاب ہو گئے ہیں جو دین کی بنیادیں تباہ کر دیں مثلاً قصے، ڈرامے، تقاریر، اخبارات، رسالے اور ایسی کتابیں جو الحاد کو رائج کرتی اور اس کی طرف دعوت دیتی ہیں اور دین اور دینداروں کا مذاق اڑاتی ہیں اور وہ صرف اور صرف علم کی دعوت دیتی ہیں اور اس کو زبردست و غالب خدا مانتی ہیں“

ان سازشوں و منصوبوں اور اقوال سے یہ بات صاف معلوم ہو گئی کہ یہودیت اور ماسونیت (فری مین تنظیم) اور شیوعیت (کیونزم) و صلیبیت اور نصرانیت و استعمار سب ایک دوسرے کے معاون، دوست اور مددگار اور ہم پیالہ و ہم نوالہ ہیں جو سب کے سب مل کر یہ چاہتے ہیں کہ شراب، جنس، ڈراموں، رسالوں، اخبارات اور ریڈیو ٹیلی ویژن کے پروگراموں اور لادینی کتب و مطبوعات اور اخلاق سوز قصے کہانیوں اور ڈراموں کے ذریعہ اسلامی معاشروں کو ختم و تباہ کر دیا جائے۔

اور افسوس کی بات یہ ہے کہ وہ اپنے اس گندے وقیح مقصود و مطلوب اور قبیح و نجس غرض تک پہنچنے میں کامیاب ہو گئے ہیں، اور ہم کچھ خود اپنی قوم و جماعت کے ایسے نوجوان لڑکوں اور لڑکیوں کو دیکھتے ہیں جو ہماری ہی زبان بولتے ہیں اور اسلام سے وابستہ ہیں لیکن حیوانوں کی طرح شہوات و جنس کی طرف دوڑ رہے ہیں اور آزادی و بے راہ روی و اخلاق باختگی میں دوسروں کی اندھی تقلید کر رہے ہیں۔ اور وہ اب ایسی دردناک حالت تک پہنچ گئے ہیں کہ ان کا مطلع نظر اور مقصود سوائے اس کے اور کچھ نہیں کہ وہ بے حیائی و زنا اور جنس کی دلدل و گڑھے میں پڑے رہیں۔ اور فحش فلمیں یا اخلاق سوز ڈرامے یا گنہگار سین دیکھیں، یا کسی ایسی جاگرتا پیش کر لیں جہاں پہنچ کر اپنی مردانگی و عزت و کرامت کا جلوس نکال دیں، اور بے حیائی کے اس در پر سجدہ ریز ہو جائیں اب ان کا یہی کام رہ گیا ہے بلکہ

اس لیے اے تربیت کرنے والو آپ کا کام یہ ہے کہ آپ اپنی اولاد و جگر گوشوں میں دین کی صحیح سوچ و سمجھ پیدا کریں تاکہ وہ دشمنوں کے دام اور مکاروں کے جال سے واقف ہوں، اور ان کو یہ بتلا دینے میں کوئی قباحت نہیں ہے کہ اگر وہ فساد کی دلدل میں پھنس گئے اور آزادی و باہجیت کے پیچھے ہو لیے تو وہ چاہے سمجھیں یا نہ سمجھیں وہ درحقیقت اسلام کی سرزمین اور مسلمانوں کے شہروں میں یہودیت، صلیبیت اور شیوعیت کے نافذ کرنے والے اور ماسونیت و استعمار اور نصرانیت کی سازشوں اور منصوبوں کو کامیاب بنانے والے بن جائیں گے، میں سمجھتا ہوں کہ اگر صحیح طور سے ذہن بنا دیا جائے تو یہ عقلی و وجدانی طور پر بچوں کو اس سے روکنے کا بہت بڑا ذریعہ بن سکتا ہے، جس کا لازمی اثر یہ ہو گا کہ وہ خود بخود فواحش و حرام چیزوں سے رک جائیں گے۔

## ڈرانا اور متنبہ کرنا: (۲)

اگر مرنی اپنی توجیہات و نصائح میں اس وسیلہ کو اختیار کر لیں تو میرا خیال یہ ہے کہ بچے کو حرام سے روکنے اور فواحش سے باز رکھنے کے لیے یہ وسیلہ مثبت وسائل میں سے سب سے کامیاب ترین وسیلہ و ذریعہ ہو گا۔ اس لیے کہ یہ ذریعہ بچے کے سامنے ان خطرات کی حقیقی صورت پیش کر دے گا جو شہوات کے سیلاب میں بہنے اور آزادی و باہجیت کے جال میں پھنسنے کا لازمی اثر ہوتا ہے۔

ذیل میں مربیوں کے سامنے میں اُن اہم خطرات کو پیش کر رہا ہوں جو زنا اور ناجائز طور سے مرد و زن کے اختلاط اور نامناسب تعلقات کی وجہ سے وجود میں آتے ہیں، تاکہ صورت حال کھل کر سامنے آجائے اور آپ بچوں کے ذہن بنانے اور ہوشیار و متنبہ کرنے کے اپنے فریضہ کو ادا کر سکیں، اور بچہ ناجائز و حرام چیزوں اور پسندیدہ آزادی و اختلاط سے رک جائے۔



لیجیے اب آپ کے سامنے زنا کے خطرناک اثرات پیش کیے جاتے ہیں:

الف - صحت کو پہنچنے والے نقصانات:

○ مرض سیلان:

جو زنا کی وجہ سے ایک دوسرے میں منتقل ہوتا ہے اور رحم و خصیتین میں شدید اور مزمن قسم کے التهابات پیدا کر دیتا ہے جو کبھی بانجھ ہونے تک پہنچا دیتا ہے، اور اس سے مفاصل و جوڑوں میں درد کی شکایت بھی پیدا ہو جاتی ہے، اور اس سے بچے کو نقصان بھی پہنچ سکتا ہے، اور اس کی وجہ سے بچے کی آنکھوں میں سوزش پیدا ہو جاتی ہے جو کبھی اندھا تک کر دیتی ہے۔

○ آتشک کی بیماری:

جس کو عوام کی زبان میں انگریزی بیماری کہا جاتا ہے، اس لیے کہ اسکی ابتداء ان انگریزی معاشروں سے ہوئی ہے جہاں زنا کثرت سے ہوتا ہے، اور جہاں کے لوگ اس بے حیائی کے کام میں بہت زیادہ مبتلا ہیں۔

○ اعضاء تناسل کے زخم:

یہ مرض بھی حرام کاری و زنا کی وجہ سے منتقل ہوتا ہے جو بلغم کی نالیوں میں سوزش پیدا کر دیتا ہے اور کبھی کبھی لاعلاج زخم و پیپ بھرے مچھوڑوں کا سبب بنتا ہے اور پیشاب کی نالیوں میں جلن پیدا ہو جاتی ہے۔ اور جوڑوں میں درد اور انگلیوں وغیرہ میں درم ہو جاتا ہے۔

○ سوزاک:

جو زنا کے راستے سے ایک دوسرے میں منتقل ہوتا ہے۔ اور اعضاء تناسل میں دردناک سوزش اور زخم پیدا کر دیتا ہے جو کبھی سارے جسم کو لپیٹ میں لے لیتا ہے۔

○ قبل از وقت بالغ ہو جانا:

اس مرض کے لعرض وہ بچے شکار ہوتے ہیں جو وقت سے پہلے شہوت کے جوش اور غرور کے مکمل تیار ہونے سے قبل جنسی جذبات کے بھڑکنے کے عادی ہو جاتے ہیں جس کا اثر بدن کے اعضاء کی شکل و صورت کے بگاڑ اور نفسیاتی اور اعصابی امراض کے ظہور کی شکل میں ظاہر ہوتا ہے۔ اور اس کے علاوہ اور دوسرے بہت سے وہ امراض بھی جن کا جسم اور صحت سے تعلق ہے۔

ب - نفسیاتی و اخلاقی نقصانات:

اس قسم کے شہوت پرست اور حیوانیت کی طرف مائل لوگ کبھی مندرجہ ذیل امراض کا شکار ہو جاتے ہیں:

۱۔ ملاحظہ ہو عبد الباقی رضون کی کتاب "اخلاط و بے حیائی کے نقصانات" تھمڑے سے تصرف کے ساتھ۔

○ جنسی انحراف کے مرض میں گرفتار ہونا یعنی مردوں کا لواطت اور عورتوں کا ہم جنس پرستی کے مرض میں مبتلا ہونا۔ یہ مرض درحقیقت بہت خطرناک مرض ہے جس کا نتیجہ یہ نکلتا ہے کہ مرد مرد پر اور عورتیں عورتوں پر اکتفا کر لیتی ہیں، یہ ایک ایسا مرض ہے جس میں بہت سی وہ قومیں مبتلا ہیں جو تہذیب و تمدن اور ثقافت و ترقی کی دعوے دار ہیں، جیسے کہ یورپ و امریکہ، چنانچہ وہاں پانچ لاکھ کے قریب مرد و عورتیں ایسی ہیں جو نیویارک امریکا میں اس مرض کا شکار ہیں، یہ وہ ہیں جو کھلم کھلا پیشے کے طور پر اس فحش کام کو اپنائے ہوئے ہیں، ان کے علاوہ چوری چھپے اور درپردہ جو مرد اور عورتیں اس میں مبتلا ہیں ان کی کثرت کا آپ خود ہی اندازہ لگالیجیے۔

○ جنسی ہوس کی بیماری چنانچہ آپ اس مرض کے مریض کو ہر وقت اپنے شہوانی اور جنسی خیالات، شادی، بوسہ بازی، لپٹنا چمٹنا، بوس و کنار، اور عورتوں کے اعضاء و چہرے، آنکھوں، گردن، ہونٹوں، پستانوں، شرمگاہ، رانوں وغیرہ کے خیالات میں غرق دیکھیں گے، آپ دیکھیں گے کہ وہ ہر چیز سے کنارہ کش والگ تھلاگ ہوگا، نسیان کا مرض اس میں بڑھ جائے گا، اس میں کسی کام کا اہتمام نہیں رہے گا غفلت بڑھ جائے گی، تیقظ و سوجھ بوجھ ختم ہو جائے گی، آپ کو وہ بے وقوف و غبی معلوم ہوگا یا غمگین و مصیبت زدہ نظر آئے گا، اس مرض کی وجہ سے جسم نحیف و لاغر اور حافظہ کمزور ہو جاتا ہے، اور نفس میں اضطراب و بے چینی کی کیفیت پیدا ہو جاتی ہے۔

## انسانی معاشرہ میں زنا کے جو برے اخلاقی اثرات

### عمومی طور سے لوگوں پر پڑتے ہیں وہ یہ ہیں :

- نوجوان شہوت و جنس کے پیچھے پڑے رہتے ہیں، اور شراب و چرس و افیم وغیرہ کے نشے میں دھت رہتے ہیں۔
- معاشرہ آزاد و بے راہ رو، جسمانی، اخلاقی، نفسیاتی اور عقلی طور پر بیمار ہو جاتا ہے۔
- قتل و اغوا اور آبروریزی کے اقدامات عام ہوتے ہیں۔
- ایفون، شیش و غیرہ مخدرات و منشیات کو پھیلانے والوں کی کثرت۔
- جنس و شہوات کے تاجر اور دوشیزاؤں کو بیچنے والے اور فاحشہ عورتوں کو اجرت پر دینے والے دلالوں کی فراوانی۔
- اطباء، وکلاء، حکام اور قانون دان افراد کی ایسی جماعتیں جن کا کام مال و دولت اور عورت کی رشوت کے عوض جرائم کی پردہ پوشی اور دوسروں کے حقوق کی حق تلفی کرنا ہے۔
- بے حیائی و بے حجابی و عریانی کی علانیہ مجالس جن میں شریک افراد بغیر کسی شرم و حیا کے اخلاق و انسانیت کے ہر لباس سے کیسر عاری ہو جاتے ہیں۔
- ہر طرف پائے جانے والے ایسے سستے قحبہ خانے و جنسی مراکز جہاں فاحشہ عورتیں کرایہ پر دستیاب ہوتی ہیں۔
- زانیہ و فاحشہ عورتوں کی ایسی بڑی تعداد جو زنا کاری کو پیٹ پالنے کے لیے اختیار کرتی ہیں۔

- فحش گانے اور جذبات برانگیختہ کرنے والی موسیقی اور گناہ آلود ہیجان خیز ڈرامے۔
- جنس و جنسیات پر مشتمل کتابیں، اور ننگے اور فحش رسالے، اور بے حیائی و رقص و سرود کے مراکز۔
- ان میمپوں کی ٹولیاں اور جماعتیں جو اباحت پسند ہیں اور حیوانوں اور گبریے کے ساتھ مشابہت رکھتے ہیں۔
- ان لامذہب مادر پدر آزاد لوگوں کی فوج جو نشہ میں دھت، اور شراب و کباب، زنا اور ہرقم کے گناہ میں مستغرق رہتے ہیں۔

○ ایسے اباحت و آزادی پسند جو ہرقم کی شرافت و اخلاق کے منکر اور ہر بے حیائی کے کام کے جائز قرار دینے والے اور خواہشات اور نفس کے ساتھ ساتھ چلنے والے ہیں۔

اس کے علاوہ اور دیگر بے شمار و لاتعداد دوسرے نقصانات جو اس آزادی و بے حیائی کی وجہ سے جنم لیتے ہیں۔ اس بے راہ رومی و آزادی کا نتیجہ یہ نکلا کہ ۱۹۶۲ء میں خروشیف نے یہ اعلان کیا کہ روس کا مستقبل سخت خطرے میں ہے، اور روس کے نوجوانوں کا مستقبل غیر یقینی ہے، اس لیے کہ وہ آزاد و بد اخلاق ہو گئے ہیں اور شہوت پرستی میں غرق رہتے ہیں۔

انہی دنوں میں کنیڈی نے بھی اس بات کی صراحت کی کہ امریکا کا مستقبل بھی خطرے میں ہے۔ اس لیے کہ وہاں کے نوجوان بھی آزاد اور شہوت میں مستغرق ہیں، انہیں اپنی اس ذمہ داری کا قطعاً احساس نہیں ہے جو ان کے کاندھوں پر ڈالی گئی ہے، اور ہر وہ سات نوجوان جنہیں فوجی بھرنی کے لیے پیش کیا جاتا ہے ان میں سے چھ اس کے اس لیے اہل نہیں ہوتے کہ وہ آزاد و عیاشی اور شہوت پرستی میں غرق ہوتے ہیں، جس کی وجہ سے ان کی نفسیاتی اور جسمانی صلاحیت ختم ہو چکی ہوتی ہے۔

مغرب و مشرق میں آزادی اور اباحت کا جو مرض عام تھا اب وہ اسلامی ممالک میں بھی سرایت کر گیا ہے۔ اور افسوس ہے کہ اب ہم یہ سنتے ہیں کہ زنا کے چکلے اور بے حیائی کے مراکز اور جوئے کے اڈے اور مہمان ڈراموں کے مراکز اور شراب و منشیات کے مراکز اور رقص و سرود و غریابی کے اڈے ادھر ادھر کثرت سے موجود ہیں، اور اکثر بلا و اسلامیہ میں حکام و مسؤلین کے سامنے منہ در منہ یہ سب کچھ ہو رہا ہے لا حول ولا قوۃ الا باللہ۔

اور اب تو بہت حسرت و افسوس کے ساتھ یہ بھی سننے میں آنے لگا ہے کہ بلا کسی روک ٹوک اور نگیہ کے ملک کے طول و عرض میں جنس و شہوت پرستی کے ایسے دلال موجود ہیں جو لڑکیاں بیچتے اور فاسقہ عورتیں کرایہ پر دیتے ہیں، اور ہمارے ملک کے بہت سے نوجوان بلا کسی گرفت و روک ٹوک کے لذت پرستی اور جنس اور لذت سے لذت اندوزی اور شراب نوشی کے لیے وہاں جاتے ہیں، جس کا غم ہر چھوٹے بڑے مسلمان اور تمام لوگوں کو

ہے۔



## ج۔ معاشرتی نقصانات و خطرات:

یہ ایک تسلیم شدہ امر ہے کہ زنا وغیرہ کا ارتکاب فرد و خاندان سب کے لیے برابر کا نقصان دہ ہے، بلکہ اگر دیکھا جائے اس کا برا اثر پورے معاشرہ پر پڑتا ہے۔

○ ان مضر اثرات میں سے یہ ہے کہ اس سے خاندان کی چولیس ہل جاتی ہیں، اس لیے کہ مجرد وغیر شادی شدہ نوجوان جب نازدراغ سے اپنی حیوانی خواہش پوری کر لیتا ہے تو اسے یہ سوچنے کی بھی ضرورت نہیں رہتی کہ وہ ایک خاندان بسائے اور ماد و جود میں لائے، اسی طرح فاحشہ و زانیہ عورت بھی حمل کی خواہش مند نہیں ہوتی اور نہ وہ بچے کی ماں بننا چاہتی ہے، اس لیے کہ وہ سمجھتی ہے کہ اس سے اسے نفسیاتی اور جسمانی نقصان پہنچے گا اس لیے وہ کسی نہ کسی وسیلہ سے اس سے جان چھڑانے کی کوشش کرتی ہے۔

○ ان خطرات میں سے بچوں اور نوجوانوں پر ظلم بھی ہے، اس لیے کہ ایسا معاشرہ جس میں لوگ شادی سے دُور بھاگیں اور ادنیٰ پرست اور عیاش طبع ہوں تو وہاں ایسے بچوں کی کثرت ہوگی جن کی نہ کوئی حیثیت ہوگی نہ سلسلہ نسب، اور یہ بچوں پر ت بڑا ظلم ہے۔

ان پر اس لیے ظلم ہے کہ ایسا بچہ والدین کی شفقت سے محروم ہوتا ہے اور بھلا ایسے بچے کو محبت و شفقت اور پیار اس میسر آسکتا ہے جو اسپتالوں اور نرسوں میں پلے بڑھے اور تربیت پائے۔

اور ان پر یہ بھی ظلم ہے کہ بچے کو جب یہ معلوم ہوگا کہ وہ حرام کاری اور زنا کی پیداوار اور ننگ و عار کا ذریعہ ہے تو وہ یاقی طور پر الجھن میں گرفتار ہو جائے گا، اور ہو سکتا ہے کہ اخلاقی طور پر اس میں بھی کج روی و انحراف پیدا ہو جائے اور عام طور پر ایسا بچہ معاشرہ و افراد کے لیے جرم کا آلہ و ذریعہ بن جاتا ہے بلکہ امن و سکون کے لیے بھی خطرہ ثابت ہوتا ہے۔

○ ان آفات میں سے یہ بھی ہے کہ مرد و عورت دونوں برابر طور پر بدبختی و محرومی کا شکار رہتے ہیں، اور اس کی وجہ یہ ہے کہ وزن دونوں خوشی کی زندگی و مسرت حاصل نہیں کر پاتے، اور نہ اس شادی کے بغیر پر سکون زندگی حاصل ہو سکتی ہے جو ت و پیار کے سائے میں پروان چڑھتی ہے، چنانچہ جن معاشرہ میں شادی کا رواج نہیں ہے اور جہاں کے باشندے دی کے متوالے اور حرام کاری کے دلدادہ ہیں وہاں یہ چیز بالکل معدوم ہے۔

○ ان مضر اثرات میں سے صلہ رحمی و رشتہ داری کا خاتمہ بھی ہے، اس لیے کہ جب غیر شادی شدہ آدمی اپنی شہوت نا اور لذت گوشی کے لیے حرام و ناجائز طریقے کو اختیار کرے گا تو آپ خود مشاہدہ کریں گے کہ ایسا شخص اپنے نیک صالح بہداروں کی نظر میں حقیر و ذلیل ہو جائے گا، اور لوگ اس سے کنارہ کشی کریں گے جس کا لازمی اثر یہ ہوگا کہ اس کے دل میں مانی و سرکشی جاگزیں ہو جائے گی، اور ان کے اور اس کے درمیان عداوت و بغض کی آگ بھڑک اُٹھے گی۔

دین اسلام کی نظر میں اللہ کے ساتھ شریک ٹھہرانے کے بعد قطع رحمی اور عقوق و نافرمانی سے بڑھ کر کوئی گناہ نہیں ہے۔ اس کے علاوہ اور بھی بہت سے مضر اثرات و نقصان ہیں جو کسی صاحب بصیرت و عقل مند پر مخفی نہیں ہیں۔

## ۵ - اقتصادی نقصانات:

کوئی دو آدمی بھی اس سے اختلاف نہیں کریں گے کہ جو لوگ حرام کاری کے ذریعہ لذت حاصل کرنے اور شہوت پرستی کے چکر میں پڑ جاتے ہیں یہ وہ لوگ ہیں جو جائز طریقے سے نکاح و شادی نہیں کرتے، اور گناہ و حرام کاری کے چکر میں پھنس جاتے ہیں، اور اس قسم کے لوگ امت کی اقتصادی حالت کو نقصان پہنچانے کا ذریعہ بنتے ہیں اور یہ اس لیے کہ:

قوی کمزور ہو جاتے ہیں۔

پیداوار کم ہو جاتی ہے۔

اور ناجائز طریقے سے آمدنی کمانے کا رجحان بڑھ جاتا ہے۔

○ رہا قوی کمزور ہونے کا مسئلہ:

تو یہ اس لیے کہ ایسا غیر شادی شدہ نوجوان جو لذت کوشی و حرام کاری کے درپے ہو جاتا ہے وہ عقلی طور پر پرفٹس اور سماجی اور اخلاقی و نفسیاتی طور پر بیمار ہو جاتا ہے۔

اور یہ کھلی ہوئی بات ہے کہ جب کوئی شخص بیمار ہو جائے تو اس کے قوی ضعیف ہو جاتے ہیں اور جسم کمزور ہو جاتا ہے اور ہمت ختم ہو جاتی ہے جس کی وجہ سے وہ پورے طریقے سے نہ اپنے فرائض کو ادا کر پاتا ہے اور نہ صحیح طریقے سے کسی فریضہ کو سمجھ سکتا ہے جس کا لازمی اثر یہ ہوتا ہے کہ اقتصادی حالت خراب اور ترقی رک جاتی ہے۔

○ پیداوار کی قلت:

اس لیے کہ مال و دولت شہوت پرستی، حرام کاری، شہوت پوری کرنے اور عورتوں سے لذت کوشی میں ختم کر دی جاتی ہے۔ اور وہ پیداوار اور تجارت و کاروبار کے کام نہیں آتی، اور اس لیے بھی کہ آزاد و آوارہ آدمی نہ تو کوئی کام بند ہی کرتا ہے اور نہ کر سکتا ہے اور نہ اپنی ذمہ داری پوری کرتا ہے، اس لیے کہ اس پر دین اور مذہب کی طرف سے کوئی روک ٹوک نہیں ہوتی اور اس کے قلب و ضمیر میں اخلاقی طور سے تنبیہ کرنے والا کوئی نہیں ہوتا، جس سے اخلاق خراب اور اقتصاد برباد ہو جاتا ہے۔

○ کمائی کے ناجائز طریقے اختیار کرنا:

یہ اس لیے کہ آزاد منشا ایسا چھپورا آدمی جس میں خدا کا خوف و تقویٰ ذرا بھی نہ ہو تو وہ ہر طریقے سے مال حاصل کر کے اپنی مادی خواہش پوری کرنے کی کوشش کرے گا چاہے وہ ربا اور جوئے کے راستے سے ہو یا کھیل کود و عیاشی کے راستے سے،

یا رشوت و ڈاکہ کے ذریعہ سے، یا آبرو اور عزت فروشی کے ذریعہ سے، اور خواہ وہ ننگی تصاویر کی تجارت کے ذریعہ سے ہو یا فحش و گندے رسالوں کی فروخت کے ذریعہ سے، خواہ فحش و گندی فلموں کی تجارت سے ہو، یا منشیات و مخدرات کے بیچنے کے ذریعہ سے، یا فحش غیر اخلاقی کتابوں اور عشقیہ ناولوں و ڈراموں کے ذریعہ سے۔

مال جمع کرنے کے اس کے علاوہ اور دوسرے بہت سے ناجائز طریقے ہیں جن کا اثر معاشرے کے لیے سوائے نقصان و ضرر اور فقر و فاقہ و بے کاری اور مکارم اخلاق اور عزت و شرافت کو ختم کرنے کے اور کچھ نہیں ہوتا۔ اس لیے کہ اس کی وجہ سے پیداوار کی طاقت ختم اور کمائی کے جائز طریقے معطل ہو جاتے ہیں، اور پورا معاشرہ خیانت اور چوری کا شکار ہو جاتا ہے۔ اور انانیت اور خود غرضی کے دام میں گرفتار ہو جاتا ہے اور لذت و خواہش کا غلام بن جاتا ہے۔ اور یہ تمام چیزیں امت و قوم کی ترقی میں رکاوٹ اور اقتصادی حیثیت کو کمزور اور پیداوار کی قوت کو ختم کرنے والی ہیں۔

#### ۴۔ دینی اور اخروی نقصانات:

اور سب سے آخری بات یہ ہے کہ ایسا نوجوان جو اللہ کی ممنوع کردہ چیزوں سے نہر کے اور شہوت و فتنہ کی جگہوں سے اپنے آپ کو نہ روکے تو وہ ایسی چار قبیح باتوں کا شکار ہو جاتا ہے جن کو نبی کریم صلی اللہ علیہ وسلم نے بیان فرمایا ہے:

طبرانی اپنی کتاب "معجم اوسط" میں نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا:

تم زنا سے بچو اس لیے کہ اس میں چار باتیں پائی جاتی ہیں:

چہرے کی رونق ختم ہو جاتی ہے، رزق ختم ہو جاتا ہے، اللہ ناراض ہو جاتا ہے، اور آگ جہنم میں ہمیشہ رہنے کا ذریعہ بنتا ہے۔

((إياكم والزنا، فإن فيه أربع خصال: يذهب بهاء الوجه، ويقطع الرزق، ويسخط الرحمن، ويسبب الخلود في النار))۔

اور اس کا اخروی نقصان یہ بھی ہے کہ زانی جب زنا کرتا ہے تو ایمان کے دائرہ سے نکل جاتا ہے، چنانچہ امام بخاری و مسلم نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:

((لا يزني الزاني حين يزني وهو مؤمن...))۔

نہیں زنا کرتا زنا کرنے والا ایسی حالت میں کہ وہ مؤمن ہو۔

اور اس کا آخرت کے اعتبار سے یہ بھی نقصان ہے کہ زنا کرنے والا اگر اس گناہ پر مصر رہے اور توبہ نہ کرے اور اس حالت پر مر جائے تو اللہ تبارک و تعالیٰ قیامت کے روز اس کو دو گنا عذاب دے گا سورہ فرقان میں ارشاد باری تعالیٰ ہے:

«وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ۖ يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا»

الفرقان ۶۸ و ۶۹

اور جو اللہ کے ساتھ کسی اور معبود کو نہیں پکارتے اور جس (انسان کی) جان کو اللہ نے محفوظ قرار دے دیا ہے اسے قتل نہیں کرتے مگر ہاں حق پر اور نہ زنا کرتے ہیں، اور جو کوئی ایسا کرے گا اس کو سزا سے سابقہ پڑے گا قیامت کے دن اس کا عذاب بڑھتا جائے گا وہ اس میں ہمیشہ ذلیل ہو کر پڑا رہے گا۔

محترم مربی حضرات یہ وہ اہم اور بڑے خطرات و نقصانات ہیں جو اس بے حیائی کے کام زنا کے ارتکاب کی وجہ سے رونما ہوتے ہیں، اور جیسا کہ آپ نے دیکھ لیا یہ نہایت خطرناک نقصانات ہیں جو صحت کو بھی نقصان پہنچاتے ہیں اور اخلاق کو بھی، نفس کے لیے بھی ضرر رساں ہیں اور عقل کے لیے بھی، دین کو بھی مضرت پہنچاتے ہیں اور خاندان کو بھی، اور معاشرہ کو بھی نقصان پہنچاتے ہیں۔ اور اقتصادیات کو بھی۔

لہذا اگر بچے کو بچپن ہی سے ان نقصانات سے ڈرایا جائے اور ان حضرات کو سمجھا دیا جائے تو اس کا اثر یہ ہوگا کہ وہ پاکبازی اور پاکدامنی میں نشوونما پائے گا اور فواحش و محرّمات سے رکے گا اور طور طریقے میں اسلام کے بتلائے ہوئے طریقے پر چلے گا اور وہ اپنی فطری خواہش جائز ملاپ اور اسلامی طریقے کے مطابق نکاح و شادی سے پورا کرے گا تاکہ نبی کریم صلی اللہ علیہ وسلم کے اس فرمان مبارک پر عمل پیرا ہو سکے۔

«يا معشر الشباب من استطاع منكم البارة

فليتزوج»۔ کتب سماح ستر

اے نوجوانوں کی جماعت تم میں سے جو شخص شادی کے

اخراجات برداشت کر سکتا ہو اسے چاہیے کہ وہ شادی کر لے۔

بچوں کی تربیت و رہنمائی کے جو حضرات ذمہ دار ہیں انہیں چاہیے کہ دیگر امور سے بچنے کی تعلیم کے ساتھ ساتھ مندرجہ ذیل امور سے بچنے کی بھی بچے کو ترغیب دیں:

ارتداد سے بچنا۔

الحاد و بے دینی سے بچنا۔

ناجائز و حرام کھیل کود سے بچنا۔

اندھی تقلید سے بچنا۔

برے اثر گندے ساتھیوں سے بچنا۔

بداخلاقی سے اجتناب کرنا۔

عمومی طور سے حرام چیزوں سے بچنا۔

اس کتاب کی قسم ثالث کے عنوان "احتیاطی تدابیر اور بچنے کا قاعدہ" کے تحت ان چیزوں سے بچنے اور اس کے اسباب کی تفصیل آپ کو مفصل ملے گی لہذا اگر تشنگی دور کرنا ہے تو اس بحث کو پڑھ لیجیے۔

بلاشبہ اگر بچے کو مرتد ہونے اور الحاد و بددینی سے دور رہنے کی ترغیب دی جائے گی تو وہ کفر و گمراہی و آزادی کے دام میں گرفتار ہونے سے بچ جائے گا۔

اور ناجائز کھیل و کود سے بچنے کی تعلیم کے سبب بچہ شہوت پرستی و لذت کوشی کی دلدل میں پھنسنے سے بچ جائے گا۔ اور اندھی تقلید سے بچنے کی عادت ڈالنے کی وجہ سے اپنی شخصیت و وقار کو ختم ہونے سے بچائے گا۔

اور برے ساتھیوں سے اجتناب کی نصیحت کے سبب بچہ نفسیاتی انحراف اور اخلاقی گراؤٹ سے بچ جائے گا۔ اور بد اخلاقی کے امور سے بچانے کی بدولت بچہ برائی اور بد اخلاقی اور گناہوں کی دلدل میں پھنس جانے سے بچ جائے گا۔

اور حرام سے بچنے کی نصیحت کرنا بچے کو مفسد اور امراض اور نفسیاتی بیماریوں کا نشانہ بننے سے بچائے گا اور یہ سب کچھ درحقیقت بچے کی اصلاح اور عقیدے کی بچھڑائی اور اخلاق کی درستگی اور جسم کی قوت اور عقل کی بچھڑائی اور عمدہ شخصیت سازی کا ذریعہ ہے۔ کام کرنے والوں کو اسی طرز پر محنت کرنا چاہیے۔

### ۳) ربط و تعلق:

یہ یقینی بات ہے کہ بچہ کا عقل و سمجھ کی عمر کو پہنچنے اور شعور کے پختہ ہونے کی عمر ہی سے اگر اعتقادی رابطہ مضبوط ہو اور روحانی فکری تاریخی معاشرتی اور ریاضی روابط اس کے مرتبط ہوں، اور اس صورت حال پر وہ جوانی کی عمر کو پہنچ جائے تو بلاشک و شبہ بچہ ایمان و تقویٰ پر پلے بڑھے گا، بلکہ عقیدہ ربانی کی ایک ایسی قوت اس کے پاس ہوگی جس کے سبب وہ جاہلیت کے امور پر غلبہ پائے گا، اور خواہشات پر فتحیاب ہوگا، اور حق و ہدایت اور صراطِ مستقیم پر گامزن رہے گا۔

اور کیا عقیدہ و افکار اور روح کے ربط سے زیادہ کوئی عظیم ربط ہو سکتا ہے؟  
اور کیا مرشد ربانی اور شریف ساتھی کی صحبت و رفاقت سے بڑھ کر کوئی صحبت ہو سکتی ہے؟  
اور کیا حضرات انبیاء کرام علیہم السلام اور صحابہ کرام رضی اللہ عنہم اور سلف صالحین کے طریقے و کردار سے بڑھ کر کسی کا کردار ہو سکتا ہے؟

اس لیے مربی پر لازم ہے کہ وہ بچے کا رابطہ عقیدہ سے مضبوط کرے اور اس کو عبادت سے وابستہ رکھے، اور کسی مرشد و بزرگ سے متعلق رکھے، اور اچھی صحبت میں لگائے، اور دعوت و تبلیغ اور دعوت دینے والے حضرات کے ساتھ اس کا جوڑ رکھے، اور مسجد، ذکرِ خداوندی، مراقبہ اور تلاوتِ قرآن کریم سے اس کا رابطہ رکھے، اور انبیاء کرام علیہم السلام کی سیرت



صحابہ کرام رضی اللہ عنہم اور سلف صالحین اور بزرگوں اور بڑوں کی تاریخ و سیرت سے اس کو مربوط رکھے۔

محترم مربی حضرات اگر آپ اس بات کے خواہشمند ہوں کہ آپ اس تعلق و ارتباط کو اس صحیح و مکمل طریقے سے قائم رکھیں جو اس کا حق ہے تو آپ اس کتاب کی قسم ثالث کی بحث "ارتباط و ربط کا قاعدہ" پڑھیے تمام تفصیل وہاں مل جائے گی جسے پڑھ کر آپ ان شاء اللہ بچے کی بہترین ایمانی تربیت اور شاندار اخلاقی تیاری کا منصوبہ اور طریقہ پالیں گے۔

میں آپ کو اس طرف بھی متوجہ کرنا ضروری سمجھتا ہوں کہ بچے کی اصلاح اور اس کے کردار و اخلاق کی درگی میں ایمانی تربیت کا بڑا دخل و اثر ہوا کرتا ہے، اس لیے کہ جب بچے کی تربیت ہی اللہ تعالیٰ جل شانہ پر ایمانِ کامل ہونے پر ہوگی اور یہ کہ اللہ تعالیٰ ظاہر و باطن سب کو دیکھ رہا ہے۔ اور اٹھنے بیٹھنے پھرنے میں ہر وقت اس سے ڈرتے رہنا چاہیے، تو ظاہر ہے اس کا اثر یہ ہوگا کہ وہ ایک کامل و مکمل انسان اور نیک صالح نوجوان بن جائے گا جسے کوئی بھی مادی چیز بہکا نہیں سکے گی، اور کوئی بھی خواہش اسے اپنا غلام نہیں بنائے گی، اور شیطان اس پر غالب نہ ہو سکے گا اور اس کے دل میں نفسِ امارہ و سوسہ نہ پیدا کر سکے گا، اور ایسی صورت حال میں اگر اسے کوئی پری پیکر حسن و جمال اور عزت و عہدہ کی مالک عورت بھی اپنی طرف راغب کرنا چاہے گی تب بھی وہ یہ کہہ دے گا کہ میں تو اللہ رب العالمین سے ڈرتا ہوں، اور اگر شیطان اس کے دل میں وسوسہ پیدا کرے گا تو وہ کہہ دے گا تو مجھ پر حکومت نہیں کر سکتا، اور اگر برے ساتھی اس کے لیے گناہ و فاحشہ کو مزین کر کے پیش کریں گے تو وہ کہے گا کہ میں تو جاہل لوگوں کو پسند نہیں کرتا۔

اصلاح و تربیت کا یہ اسلامی راستہ اور طریقہ ہے، اسلام فرد کی اصلاح نفسِ انسانی کی اندرونی اصلاح سے کرتا ہے نہ کہ صرف باہر کی اصلاح سے، اسلام اصلاح و تربیت کی ابتدا ضمیر کی پاکیزگی اور وجدان کی آراستگی اور شعور کی لطافت سے کرتا ہے، اور ظاہر و باطن میں اللہ کے دیکھنے کے احساس کو پیدا کرتا ہے، اور انسان میں دل کی گہرائیوں سے یہ احساس پیدا کرتا ہے کہ اللہ تعالیٰ ہر انسان کے ساتھ ہے اور اس کو دیکھ رہا ہے اور اس کے ظاہر و باطن پر مطلع ہے، اور دلوں اور آنکھوں کی نیابت پر بھی مطلع ہے۔ تربیت کرنے والوں کو اس طریقے کو اپنانا اور اس کے مطابق عمل کرنا چاہیے۔

اس تمام تفصیل کے بعد خلاصہ کے طور پر یہ کہنا چاہتا ہوں کہ:

تمام تربیت کرنے والے خواہ وہ باپ ہوں یا ماں یا مصلح ہوں یا معلم، اگر یہ تربیت کرنے والے بچے کی اصلاح اور تربیت و تیاری میں ذہنی پختگی روک ٹوک اور رابطہ و تعلق پیدا کرنے میں اسلام کے مثبت وسائل کو اختیار کریں گے تو بچہ ہر اس چیز سے دور رہے گا جو اس کے جنسی جذبات کو ابھارے، اور اس کے اخلاق کو خراب کرے۔ اور کج روی اور فساد کے اسباب اور انحراف و اخلاق باختگی سے قطعاً دور رہے گا، بلکہ وہ معاشرے میں ہدایت کا چاند اور اصلاح کا سورج بن کر رونے زمین پر فرشتے کی شکل میں چلے پھرے گا، اس لیے کہ اس کی نفس صاف شفاف، دل پاکیزہ، اخلاق شاندار اور معاملہ بہترین، اور معاشرت

لے ملاحظہ ہو "ایمانی تربیت کی ذمہ داری" کی فصل جہاں آپ کی تشفی و سیرابی کا پورا سامان موجود ہے۔

اچھی اور تقویٰ و طہارت اعلیٰ معیار کو پہنچی ہوئی ہوگی۔

اے اللہ تمام مریبوں کو اس بات کی توفیق عطا فرما کہ وہ بچے کی تربیت میں اسلامی طریقے اپنائیں، تاکہ اس روز آپ کے سامنے اپنی مسولیت سے بری ہو سکیں جس روز نہ مال و دولت فائدہ پہنچائے گی نہ اولاد، اور تاکہ وہ مسلمان معاشرے کو اسلام کو پوری طرح سے نافذ کرتے ہوئے اور قرآن کریم کے اصول و قواعد پر مکمل عمل پیرا اور اللہ کے راستے میں پیہم جہاد کرتے ہوئے دیکھ لیں اور عزت و بزرگی کی بنیادوں پر دیکھ کر مؤمن اللہ کی مدد و نصرت پر خوش و شاد ہوں۔

### ۴) بچے کو بالغ ہونے سے پہلے اور بالغ ہونے کے بعد کے احکام سکھانا:

مال باپ، اساتذہ و مرشدین وغیرہ مریبوں پر اسلام نے جو بڑی ذمہ داریاں عائد کی ہیں ان میں سے یہ بھی ایک ذمہ داری ہے کہ بچہ جب سمجھدار ہو جائے تو اسے وہ شرعی احکام سکھانا چاہیے جن کا تعلق اس کے فطری جذبات اور جنسی پختگی سے ہے، اس تعلیم دینے میں لڑکا اور لڑکی دونوں برابر ہیں، اس لیے کہ شرعاً دونوں مکلف ہیں، اور اللہ جل شانہ اور مریبوں اور پوسے معاشرے کے سامنے مرد و زن سب ہی سے اپنے عمل کا سوال کیا جائے گا، اسی لیے مریب پر لازم ہے کہ جب بچہ بلوغ کے قریب کی عمر کو پہنچ جائے جو بارہ سال سے پندرہ سال کی عمر ہو کر رہتی ہے تو اس عمر میں اس بچے کو یہ بتلا دینا چاہیے کہ جب اسے انزال ہو جائے اور ایسا پانی اس کے عضو تناسل سے نکلے جس میں تیزی اور لذت ہو تو ایسی صورت میں وہ بالغ ہو گیا اور شرعی طور سے مکلف بن جاتا ہے اور اس پر تمام وہ احکامات اور فرائض لازم ہو جاتے ہیں جو بڑے مردوں پر لازم ہوتے ہیں۔

مریب پر یہ بھی لازم ہے کہ جب لڑکی کی عمر نو سال یا اس سے زیادہ عمر کی ہو جائے تو اس کو یہ بتلا دے کہ اگر اسے سوتے میں احتلام ہو جائے (یعنی سوتے میں مرد سے ہم بستری کرتے ہوئے دیکھ لے) اور جاگنے کے بعد اسے اپنے کپڑوں پر زرد رنگ کا پتلا سا پانی نظر آجائے تو اس کا مطلب یہ ہے کہ وہ بالغ ہو گئی ہے۔ اور شرعی احکام کی مکلف ہو گئی ہے، اور اس پر وہ تمام فرائض و واجبات لازم ہو گئے ہیں جو بڑی عورتوں پر فرض ہیں۔

مریب پر یہ بھی واجب ہے کہ اگر لڑکی نو سال یا اس سے زیادہ عمر کی ہو جائے تو اسے یہ بتلا دے کہ اگر اسے آگے کے راستے سے حیض (ماہواری) کا خون آنے لگے تو وہ بالغ اور مکلف ہو گئی ہے اور اس پر وہ تمام فرائض و واجبات لازم ہو گئے ہیں جو بڑی عورتوں پر لازم ہیں۔

اسلام ان اہم امور و معاملات میں والدین پر یہ ذمہ داری عائد کرتا ہے کہ وہ بچوں کو یہ احکام بتلا دیں، تاکہ انہیں اچھی طرح

۱۔ مرد کے عضو سے جو پانی منی کی شکل میں نکلتا ہے وہ سفید ہوتا ہے اور کھجور کے گامبھے کی طرح کی سی بو ہوتی ہے، یا ایسی جیسی گندھے ہوئے آٹے میں ہوتی ہے، لیکن جب یہ مادہ (پانی منی) خشک ہو جائے تو اس کی بو ایسی ہوتی ہے جیسے کہ انڈے کی سفیدی کی بو۔

سے اس کا علم ہو اور تمام وہ چیزیں جو ان کی جنسی زندگی و فطری خواہشات سے متعلق ہیں ان کو وہ خوب سمجھتے ہوں اور انہیں وہ ذمہ داریاں اور فرائض بھی معلوم ہوں جو ان پر شرعی طور سے اس عمر کو پہنچنے پر لازم ہو جاتے ہیں۔ ہم نے کتنی ہی لڑکیوں کے بارے میں یہ سنا کہ وہ ایک زمانے تک ناپاک رہیں اس لیے کہ انہیں جنابت و حیض وغیرہ کے احکام کا قطعاً کوئی علم ہی نہ تھا۔

اور ہم کتنے ہی لڑکوں کے بارے میں جانتے ہیں کہ وہ جو ان ہو چکے لیکن وہ جنابت اور ناپاک کی حالت ہی میں رہے اس لیے کہ انہیں یہ معلوم ہی نہیں تھا کہ احتلام یا جنابت کی وجہ سے کیا احکام لاگو ہوتے ہیں۔ ایسا بھی ہو سکتا ہے کہ کوئی لڑکی یا لڑکا حالت جنابت میں نماز پڑھ لے یا لڑکی ماہواری کے ایام میں نماز پڑھتی رہے اور یہ سمجھیں کہ وہ اللہ کی اطاعت و فرمانبرداری کا حق ادا کر رہے ہیں اور عبادت کر رہے ہیں۔ اس لیے آپ ہی بتلائیے کہ یہ کس کی ذمہ داری ہے کہ وہ بچے کو بالغ ہونے کی عمر تک پہنچنے سے قبل اور بلوغ کے قریب جنسی امور کے بارے میں بتلائے اور ان کی خواہشات کے سلسلہ میں ان کو سمجھائے؟ بلاشبہ اس کی ذمہ داری سب سے پہلے والدین پر عائد ہوتی ہے پھر دوسرے نمبر پر ان لوگوں پر جو اس کی تعلیم و تربیت کے ذمہ دار معلمین و اساتذہ ہیں۔

ورنہ گرا ایسا نہ کیا گیا تو بچہ ان احکامات سے جو اس کے رب کے حق سے متعلق ہیں اور جو اس کی ذات اور اس کے دین سے متعلق ہیں ان سب کے بارے میں بالکل نا بلداور جاہل ہوگا اور وہ یہ سمجھتا رہے گا کہ وہ بالکل ٹھیک کر رہا ہے۔ لہذا تربیت کرنے والے حضرات کے سامنے میں وہ اہم شرعی احکام پیش کر رہا ہوں جو بچے کی بلوغ سے تعلق رکھتے ہیں، اور جو اسے احتلام کی عمر کو پہنچنے کے قریب سکھانا چاہیے، تاکہ آپ حضرات بچوں کو یہ احکام اس وقت بتلا دیں جب وہ مرد نہ بنے ہوں، اور لڑکیوں کو یہ احکام اس وقت ہی سے سکھا دیں جس وقت کہ وہ پوری عورت نہ بنی ہوں۔

### لیجیے وہ احکام ملاحظہ فرمائیے:

۱۔ بچہ چاہے لڑکا ہو یا لڑکی اگر اس کو احتلام یاد ہو لیکن جاگنے کے بعد اس کو اپنے کپڑے پر تری (منی) نظر نہ آئے تو اس پر غسل واجب نہیں ہوگا، اس لیے کہ امام احمد و نسائی حضرت خولہ بنت حکیم رضی اللہ عنہا سے روایت کرتے ہیں کہ انہوں نے نبی اکرم صلی اللہ علیہ وسلم سے اس عورت کے بارے میں استفسار کیا جو خواب میں وہ کیفیت دیکھے جو مرد دیکھتا ہے، تو آپ نے ارشاد فرمایا:

اس پر غسل اس وقت تک واجب نہ ہوگا جب تک کہ

« لیس علیہا غسل حتی تنزل،

اسے انزال نہ ہو جائے جیسا کہ مرد پر غسل اس وقت تک

« ما أن الرجل لیس علیہ

غسل حتیٰ یَنْزَلُ»۔

واجب نہیں ہوتا جب تک کہ اسے انزال نہ ہو جائے۔

اور نسائی کی روایت میں یہ الفاظ ہیں کہ انہوں نے نبی کریم صلی اللہ علیہ وسلم سے اس عورت کے بارے میں پوچھا جسے سوتے میں احتلام ہو جائے تو آپ نے ارشاد فرمایا:

«إِذَا رَأَتْ الْمَاءَ فَلْتَغْتَسِلْ»۔

جب پانی دیکھ لے (انزال ہو جائے) تو اسے چاہیے کہ غسل کرے۔

۲۔ مولود چاہے لڑکا ہو یا لڑکی اگر جاگنے کے بعد اس کو اپنے کپڑوں پر تری نظر آجائے یعنی منی لگی ہوئی معلوم ہو اور اس کو احتلام یاد نہ ہو تو اس پر غسل واجب ہوگا اس لیے کہ نسائی کے علاوہ تمام اصحاب صحاح ستہ حضرت عائشہ صدیقہ رضی اللہ عنہا سے روایت کرتے ہیں کہ انہوں نے فرمایا کہ رسول اللہ صلی اللہ علیہ وسلم سے اس شخص کے بارے میں پوچھا گیا جسے کپڑوں پر تری لگی ہوئی معلوم ہو لیکن خواب یاد نہ ہو، تو آپ نے ارشاد فرمایا کہ وہ غسل کرے گا، اور اس شخص کے بارے میں پوچھا گیا جو یہ خواب دیکھے کہ اسے احتلام ہو گیا ہے لیکن کپڑوں پر تری معلوم نہ ہو تو آپ نے ارشاد فرمایا کہ اس پر غسل واجب نہیں ہے، تو حضرت ام سلیم نے ارشاد فرمایا کہ اگر عورت خواب میں یہ دیکھ لے تو اس پر غسل واجب ہوگا؛ تو آپ نے ارشاد فرمایا کہ جی ہاں! اس لیے کہ عورتیں بھی مردوں کی طرح ہی ہیں۔

۳۔ مرد وزن میں سے کسی کو اگر انزال منی (پانی کا نکلنا) شہوت اور کودنے کے ساتھ ہو جائے خواہ کسی بھی طریق سے ہو اس سے غسل واجب ہو جاتا ہے، اس لیے کہ امام احمد اور ابن ماجہ اور ترمذی حضرت علی کرم اللہ وجہہ سے روایت کرتے ہیں کہ انہوں نے فرمایا کہ میں ایک ایسا شخص تھا جس کی مذی کثرت سے نکلا کرتی تھی تو میں نے نبی کریم صلی اللہ علیہ وسلم سے اس کے بارے میں دریافت کیا تو آپ صلی اللہ علیہ وسلم نے ارشاد فرمایا کہ مذی کے نکلنے سے وضو واجب ہوتا ہے اور منی کی وجہ سے غسل۔

اور مسند احمد کی ایک روایت میں یہ الفاظ ہیں کہ جب پانی کود کر نکلے تو جنابت کا غسل کیا کرو اور اگر کود کر نہ نکلے تو پھر غسل واجب نہیں ہے۔

یعنی اگر عضو تناسل سے منی شہوت و لذت کے ساتھ اچھل کر نکلے تو غسل واجب ہے گویا اس حدیث میں اس بات کی طرف بھی اشارہ ہے کہ اگر منی کا نکلنا بغیر شہوت کے کسی مرض و بیماری یا برودت یا پیٹھ پر ضرب یا کسی بیماری چیز اٹھانے کی وجہ سے ہو تو اس سے غسل واجب نہیں ہوتا ہے۔

۴۔ عضو تناسل کا سر یعنی سپاری جس کے اوپر کی کھال ختنہ کے وقت کاٹ دی جاتی ہے اس سپاری کا اگلے یا پچھلے حصے میں داخل ہو جانا اس کام کے کرنے اور کروانے والے دونوں پر غسل واجب کر دیتا ہے خواہ اس صورت میں انزال ہو یا نہ ہو اس لیے کہ امام مسلم حضرت عائشہ صدیقہ رضی اللہ عنہا سے روایت کرتے ہیں کہ انہوں نے فرمایا کہ رسول اکرم صلی اللہ علیہ وسلم نے

اسے مذی اس پانی کو کہا جاتا ہے جو اس وقت نکلا کرتا ہے جب انسان اپنی بیوی کے ساتھ بوس و کنار کرتا ہے یا عورتوں کے ہجیان خیر مناظر کو دیکھ کر نکلتا ہے۔

ارشاد فرمایا ہے کہ مرد جب عورت کے چاروں اعضاء یعنی ہاتھوں و پاؤں کے درمیان بیٹھ جائے اور اس کی شرمگاہ عورت کی شرمگاہ سے مل جائے تو غسل واجب ہو جاتا ہے۔

اور عبداللہ بن وہب کی مسند میں ہے کہ نبی کریم علیہ الصلوٰۃ والسلام نے ارشاد فرمایا کہ جب دونوں نختے کے مقام مل جائیں اور حشفہ (سپاری) چھپ جائے تو غسل واجب ہو گیا خواہ انزال ہو یا نہ ہو۔

۵۔ حیض و نفاس کی مدت کا ختم ہو جانا بھی عورت پر غسل کو واجب کر دیتا ہے، اس لیے کہ اللہ تبارک و تعالیٰ ارشاد فرماتے ہیں:

«وَلَا تَقْرَبُوهُنَّ حَتَّىٰ يَطْفِرْنَ» البقرة - ۲۲۲

اور ان کے نزدیک نہ ہو جب تک پاک نہ ہو جائیں۔

یعنی جب تک غسل نہ کر لیں، اور امام بخاری حضرت عائشہ رضی اللہ عنہا سے روایت کرتے ہیں کہ فاطمہ بنت ابی حبیش کو استحائہ آیا کرتا تھا، انہوں نے نبی کریم صلی اللہ علیہ وسلم سے دریافت کیا، تو آپ صلی اللہ علیہ وسلم نے ارشاد فرمایا کہ یہ رگ (کانون) ہے حیض نہیں ہے لہذا جب تمہیں حیض آنے لگے تو نماز چھوڑ دینا اور جب اس کے ایام گزر جائیں تو غسل کر کے نماز پڑھ لینا۔ نفاس کے بعد غسل کرنا بھی ضروری ہے جو اجماع کے ذریعہ ثابت ہے اور حیض پر قیاس کرتے ہوئے بھی۔

۶۔ یہ ایک بدیہی سی بات ہے کہ بچہ جب غسل واجب کرنے والی چیزوں کو جان لے گا تو اسے اس کے فرائض و اجابت و سنن اور طریقہ بھی جاننا چاہیے تاکہ اگر اس کو جنابت پیش آجائے تو اسے یہ معلوم ہو کہ وہ پاک ہونے کے لیے غسل کس طرح کرے، لیجئے اب آپ کے سامنے غسل کے فرائض سنتیں اور طریقہ ذکر کیا جاتا ہے تاکہ آپ بچوں کو سکھا سکیں:

غسل کے فرائض میں منہ اور ناک اور تمام بدن کا دھونا داخل ہے۔ اس لیے کہ اللہ تبارک و تعالیٰ ارشاد فرماتے ہیں:

«وَإِنْ كُنْتُمْ جُنُبًا فَأَطْفِرُوا» المائدہ - ۶

اور اگر تم کو جنابت ہو تو خوب اچھی طرح پاک ہو۔

جن چیزوں کے دھونے میں مشقت و تکلیف ہے۔ ان کا دھونا ضروری نہیں ہے جیسے کہ آنکھ کا اندرونی حصہ اور جن چیزوں کے دھونے میں کوئی مشقت نہیں ان کا دھونا ضروری ہے۔ منہ اور ناک کا اندرونی حصہ ایسا ہے کہ اس کے دھونے میں کوئی پریشانی و تکلیف نہیں ہے اس لیے ان کا دھونا ضروری ہے۔

۱۔ حیض اس خون کو کہتے ہیں جو بالغ عورت کے رحم سے ہلکی بیماری کے اور سن ایاس (بچاس سال کی عمر) کو پہنچنے سے قبل آتا ہے۔ اور حیض کی کم از کم مدت تین دن و تین رات ہے، اور زیادہ سے زیادہ مدت دس دن ہے، اور عورت جن ایام میں پاک رہتی ہے ان کی کم از کم مدت پندرہ دن ہے اور زیادہ کی کوئی مدت مقرر نہیں ہے۔

۲۔ نفاس وہ خون ہے جو بچہ پیدا ہونے کے بعد عورت کے رحم سے آتا ہے، اس کی کم از کم مدت کی کوئی حد مقرر نہیں ہے، اور یہ زیادہ سے زیادہ چالیس دن تک آتا ہے۔

۳۔ استحائہ اس خون کو کہتے ہیں جو عورت کو ایام حیض میں تین دن سے کم یا دس دن سے زیادہ آیا کرتا ہے یا نفاس کے چالیس دن گزرنے کے بعد آیا کرتا ہے، یہ تمام احکام امام ابوحنیفہ رحمہ اللہ کی فقہ کے مطابق ہیں۔

ابوداؤد و ترمذی نبی کریم علیہ الصلاۃ والسلام سے روایت کرتے ہیں کہ آپ نے ارشاد فرمایا کہ ہر بال کے نیچے جنابت و ناپاکی ہوتی ہے اس لیے بالوں کو ہنگولیا کرو اور جلد کو صاف کر لیا کرو یعنی پانی کے ذریعہ سارے بدن کو دھو لیا کرو۔  
ان شرعی احکامات کی وجہ سے بدن کے ان تمام حصوں کا دھونا ضروری ہے جن کے دھونے میں کوئی نقصان نہ ہو جیسے ناف کا سوراخ اور عورت کی شرمگاہ کا ظاہری حصہ اور تنگ انگوٹھی کے نیچے کا جسم اور کانوں کا ظاہری حصہ اور بغل کے اندر کا حصہ۔

غسل کی سنتیں - طریقہ یہ ہے کہ پہلے دونوں ہاتھ اور شرمگاہ کو دھوئے اور جسم پر موجود نجاست کو دور کر دے، پھر نماز کا سا وضو کرے، البتہ پاؤں کو آخر میں دھولے، پھر اپنے تمام بدن پر تین مرتبہ پانی بہائے پھر اسی جگہ پر پاؤں دھولے جہاں پانی جمع نہ ہوتا ہو۔

اس کی دلیل وہ روایت ہے جسے صحاح ستہ والوں نے حضرت ابن عباس رضی اللہ عنہما سے روایت کیا ہے وہ فرماتے ہیں کہ مجھ سے میری خالہ حضرت میمونہ رضی اللہ عنہا نے بیان فرمایا کہ میں نے رسول اللہ صلی اللہ علیہ وسلم کے لیے غسل جنابت کے واسطے پانی رکھ دیا، تو آپ نے دو یا تین مرتبہ اپنے ہاتھ دھوئے، پھر اپنے ہاتھ برتن میں ڈال دیے اور ان سے اپنی شرمگاہ پر پانی ڈالا اور بائیں ہاتھ سے اسے دھویا، پھر اپنا بائیں ہاتھ زمین پر زور سے رگڑا تاکہ نجاست دور ہو جائے، پھر ویسا ہی وضو کیا جیسا کہ نماز کے لیے کرتے تھے، پھر اپنے سر پر تین چلو پانی ڈالا ہر مرتبہ چلو بھر کر پانی لیا تھا، پھر اپنے سارے بدن کو دھو لیا، پھر اس جگہ سے ایک طرف کو ہٹے اور اپنے پاؤں دھولے پھر میں آپ کے پاس رومال لے کر حاضر ہوئی تو آپ نے اسے واپس فرما دیا۔

اگر کسی مرد نے سر پر چوٹی باندھی ہوئی ہو تو بالوں کے درمیان پانی پہنچانے کے لیے مرد پر ان لٹوں کا کھولنا ضروری ہے، لیکن عورت کے لیے لٹوں کا کھولنا فرض نہیں ہے بلکہ اس کے لیے صرف اتنی بات کافی ہے کہ پانی بالوں کی جڑ تک پہنچ جائے، اس لیے کہ ابوداؤد روایت کرتے ہیں کہ صحابہ کرام رضی اللہ عنہم جمعین نے نبی کریم صلی اللہ علیہ وسلم سے اس بارے میں پوچھا تھا تو آپ نے ارشاد فرمایا کہ مرد اپنے بالوں کو کھول دے اور پھر سر دھوئے یہاں تک کہ پانی بالوں کی جڑوں تک پہنچ جائے، لیکن عورت پر بالوں کا کھولنا ضروری نہیں ہے لہذا وہ اپنے سر پر تین چلو بھر کر پانی ڈال لے، اور مسلم کی ایک روایت میں ہے کہ پوچھا گیا: کیا میں جنابت اور حیض کی حالت میں (بالوں کو) کھول لیا کروں؟ تو آپ نے ارشاد فرمایا کہ نہیں تمہارے لیے یہ بات کافی ہے کہ تم اپنے سر پر تین چلو بھر کر پانی ڈال لو پھر اپنے (سب جسم) پر پانی ڈال کر طہارت حاصل کر لو۔

غسل کی سنتوں و مستحبات میں سے یہ بھی ہے کہ پہلے نیت کرے، پھر بسم اللہ پڑھے، پھر مسواک کرے اور داڑھی و انگلیوں کے درمیان حلال کرے، اور جسم کے اس حصے کو ملے جس کو مل سکتا ہو۔

اور اگر کسی پر غسل واجب ہو اور اسے پانی نہ ملے، یا اسے پانی استعمال کرنے کی وجہ سے بیماری کے بڑھنے کا ڈر ہو، یا

سردی ہو اور پانی گرم کرنے کے لیے کوئی چیز نہ ہو یا دشمن کا خوف ہو یا پیاس سے ہلاکت کا خدشہ ہو...  
تو ایسی صورت میں تیمم کرنا جائز ہے، اور تیمم کا طریقہ یہ ہے کہ زمین کی جنس کی کسی بھی چیز مثلاً ریت، پتھر، یا مٹی پر دو مرتبہ ہاتھ مارے، ایک مرتبہ چہرے پر مسح کرنے کے لیے، اور ایک مرتبہ ہاتھوں سے کہنیوں تک مسح کے واسطے، اس لیے کہ اللہ تبارک و تعالیٰ سورہ مائدہ میں ارشاد فرماتے ہیں:

« فَلَمْ تَجِدُوا مَاءً فَتَيَمَّمُوا صَعِيدًا طَيِّبًا  
فَامْسَحُوا بِوُجُوْهِكُمْ وَاَيْدِيكُمْ مِّنْهُ » (مائدہ-۶)

پھر نہ پاؤ تم پانی تو قصد کرو پاک مٹی کا اور مل لو اس سے اپنے منہ اور ہاتھ۔

اور اس لیے کہ نبی کریم علیہ الصلوٰۃ والسلام ارشاد فرماتے ہیں کہ:

« التيمم ضربتان : ضربة للوجه ،  
وضربة للذراعين إلى المرفقين » (دارقطنی وجامع صحیح)

تیمم دو مرتبہ ہاتھ مارنے کا نام ہے ایک مرتبہ چہرے کے لیے، اور ایک مرتبہ ہاتھوں کے لیے کہنیوں تک۔

تیمم میں یہ نیت شرط ہے کہ انسان ایسی عبادت مقصودہ کے لیے تیمم کر رہا ہے جو بغیر طہارت ادا نہیں ہو سکتی، اور حدیث اصغر اور حدیث اکبر (یعنی غسل کے لیے) دونوں کو دُور کرنے کے لیے تیمم ایک ہی طریقے سے کیا جاتا ہے یعنی چاہے وضو کی حاجت ہو یا غسل کی دونوں کے لیے تیمم کا ایک ہی طریقہ ہے۔

۷۔ یہ بھی ظاہر سی بات ہے کہ بچے کو یہ بھی سیکھ لینا چاہیے کہ اگر وہ جنابت کی حالت میں ہو تو اس پر کیا چیز حرام ہو جاتی ہے، تاکہ وہ حرام و ناجائز میں گرفتار نہ ہو جائے۔

جنبی مردوں اور عذر والی عورتوں پر اسلام نے جو چیزیں ممنوع قرار دی ہیں ان میں سے اہم اہم — ذیل میں بیان کی جاتی ہیں:

\* حائضہ اور نفاس والی عورت پر روزہ رکھنا اور نماز پڑھنا حرام ہے تمام مسلمانوں کا اس پر اجماع ہے، باقی قضاء رکھے گی یا نہیں؟ تو عورت پر روزے کی قضاء ہے نماز کی قضاء نہیں، اس لیے کہ ارباب صحاح ستہ حضرت عائشہ رضی اللہ عنہا سے روایت کرتے ہیں کہ انہوں نے فرمایا کہ ہمیں یہ اعذار لائق ہو کرتے تھے تو ہمیں روزے کی قضاء کا حکم دیا جاتا تھا لیکن نماز کی قضاء کا حکم نہیں دیا جاتا تھا۔

\* ایسے ایام و حالات میں عورت کے لیے مسجد میں جانا بھی حرام ہے اس لیے کہ ابو داؤد روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ میں مسجد کو حائضہ عورت و جنبی کے لیے حلال نہیں قرار دیتا۔

\* جنبی و حائضہ پر کعبۃ اللہ کا طواف کرنا بھی حرام ہے اس لیے کہ کعبہ مسجد میں داخل ہے جہاں حائضہ و جنبی کو جانا ممنوع ہے جیسا کہ ابھی ذکر ہوا۔

\* ایام حیض و نفاس میں شوہر بیوی کے ناف سے لے کر گھٹنے تک کے حصہ سے بغیر کپڑے کے فائدہ نہیں اٹھا سکتا اس

لیے کہ اللہ تعالیٰ فرماتے ہیں کہ:

(( فَاعْتَزِلُوا النِّسَاءَ فِي الْمَحِيضِ ))۔

سو تم حیض کے وقت عورتوں سے الگ رہو۔

اور اس لیے بھی کہ ابو داؤد حضرت عبد اللہ بن سعد سے روایت کرتے ہیں کہ انہوں نے فرمایا کہ میں نے رسول اللہ صلی اللہ علیہ وسلم سے دریافت کیا کہ اگر میری بیوی حیض میں ہو تو میں اس سے کیا فائدہ اٹھا سکتا ہوں؟ تو آپ نے ارشاد فرمایا: کپڑے کے اوپر سے فائدہ اٹھا سکتے ہو۔ اور بخاری و مسلم کی روایت میں ہے کہ نبی کریم صلی اللہ علیہ وسلم ازواج مطہرات میں سے کسی سے (حالت حیض میں) اس وقت تک مباشرت (جم کلامپ) نہیں فرماتے تھے جب تک کہ انہیں کپڑا باندھنے کا حکم نہ دے دیں۔

\* جنابت اور حیض و نفاس کی حالت میں بھی قرآن کریم کا پڑھنا ممنوع ہے اس لیے کہ ترمذی اور ابن ماجہ حضرت ابن عمر رضی اللہ عنہما سے روایت کرتے ہیں کہ آپ صلی اللہ علیہ وسلم نے ارشاد فرمایا کہ: عائض عورت اور جنبی قرآن کریم کی کچھ بھی تلاوت نہیں کر سکتے۔

یہ حکم اس وقت ہے جب قرآن کریم تلاوت کی غرض سے پڑھا جائے، لیکن اگر اسے ذکر یا حمد و ثنا کی نیت سے پڑھا جائے مثلاً بسم اللہ الرحمن الرحیم یا الحمد للہ رب العالمین یا ہو اللہ احد کا پڑھنا یا کوئی حائضہ عورت یا جنبی معلم ہو اور یہ تعلیم کی غرض سے ایک ایک حرف کر کے تعلیم دیں تو اس میں کسی کے یہاں بھی کوئی مضائقہ نہیں ہے اس لیے کہ یہ معذور ہیں اور ضرورت بھی ہے۔

اگر حیض یا نفاس والی عورت استانی یا شاگرد ہو تو کیا ان کو قرآن کریم کا پڑھنا اور اس کو چھونا جائز ہے؟ امام احمد رحمہ اللہ کے مذہب میں ایک قول و ایک روایت یہ ہے کہ حائضہ و نفاس والی عورت کے لیے قرآن کریم کی تلاوت جائز ہے اسی کو شیخ ابن تیمیہ نے پسند کیا ہے جیسا کہ کتاب "الانصاف" میں ہے۔ امام مالک رحمہ اللہ کے یہاں حائضہ اور نفاس والی عورت کے لیے قرآن کریم کی تلاوت اور اس کا چھونا اس صورت میں جائز ہے جب وہ استانی یا طالبہ ہو جیسا کہ "شرح صغیر" للدررین بحاشیہ الصاوی (۱-۶۵ و ۹۲ و ۹۳) میں ہے اس مذہب میں معاملات و طالبات کے لیے بہت آسانی ہے۔

امام مالک کے یہاں جنبی (اور حائض و نفاس کے لیے بدرجہ اولیٰ) سوتے وقت تمھوڑے قرآن کریم کا پڑھنا یا کسی خوف کے وقت یا تبرک کے لیے یا کسی درد و نظر لگنے پر پڑھنا یا کسی شرعی حکم کی کسی دلیل کے لیے پیش کرنا درست ہے۔ ایسے شخص کو جو بے وضو ہو اس طرح جنبی حائضہ و نفاس والی عورت کے لیے قرآن کریم کا بغیر جزدان اور غلاف کے چھونا ناجائز ہے، جزدان و غلاف سے وہ مراد ہے جو قرآن کریم سے بالکل الگ ہوتا ہے، اس لیے کہ اللہ تبارک و تعالیٰ ارشاد فرماتے ہیں:



((لَا يَسْتُهُ إِلَّا الْمُطَهَّرُونَ))۔ الواقعہ - ۷۹ اس کو وہی چھوتے ہیں جو پاک بنائے گئے ہیں۔

اور اس لیے کہ حاکم "مستدرک" میں حضرت حکیم بن ترمذی سے اس روایت کی تصحیح کرتے ہوئے نقل کرتے ہیں کہ انہوں نے فرمایا کہ جب مجھے رسول اللہ صلی اللہ علیہ وسلم نے یمن بھیجا تو مجھ سے فرمایا: کہ پاک ہوئے اور طہارت حاصل کیے بغیر قرآن کریم کو نہ چھونا۔ اور بخاری میں حضرت ابووائل سے مروی ہے کہ وہ اپنی حائضہ جاریہ کو حضرت ابو رزین کے پاس قرآن کریم لانے کے لیے بھیجا کرتے تھے تو وہ اس کو اس ڈورے سے پکڑا کرتی تھیں جسے غلاف و جزدان کو لٹکانے کے لیے استعمال کیا جاتا ہے۔ اور حضرت ابووائل و حضرت ابو رزین رحمہما اللہ کبارنا البعین میں سے ہیں۔

جنبی آدمی پر نماز پڑھنا حرام ہے، اس لیے کہ اس میں قرآن کریم کی تلاوت کرنا پڑے گی جیسا کہ ابھی اس کا تذکرہ گزر چکا ہے، اور اسی طرح نماز کے لیے مسجد میں جانا پڑے گا، اور جنبی پر طواف کرنا بھی حرام ہے جیسا کہ ابھی حدیث میں گزرا ہے کہ میں مسجد کو جنبی اور حائضہ عورت کے لیے حلال نہیں گردانتا۔

رہا جنبی کا روزہ رکھنا تو یہ بالکل درست ہے لیکن اگر جنابت کی وجہ سے نماز میں تاخیر ہو جائے تو ایسی صورت میں گناہ ہوگا۔

جو شخص احتلام دیکھ کر بیدار ہو اور اسے اپنے کپڑوں پر منی لگی ملے تو اگر وہ تر ہو تو وہ بغیر دھوے پاک نہیں ہوگی اور اگر وہ خشک ہو گئی ہو تو رگڑنے سے بھی کپڑا پاک ہو جاتا ہے، اس لیے کہ دارقطنی اپنی "سنن" میں اور بزار اپنی "مسند" میں حضرت عائشہ صدیقہ رضی اللہ عنہا سے روایت کرتے ہیں کہ انہوں نے فرمایا کہ اگر منی خشک ہوتی تو میں اسے رگڑ کر رسول اللہ صلی اللہ علیہ وسلم کے کپڑے سے مچھڑا دیا کرتی تھی اور اگر وہ تر ہوتی تو میں اسے دھویا کرتی تھی، اور ایک روایت میں یہ آتا ہے کہ پھر آپ نماز کے لیے تشریف لے جایا کرتے تھے اور پانی سے دھونے کے نشانات آپ کے کپڑے پر نظر آتے تھے۔

اس لیے اسے تربیت کرنے والو آپ کو چاہیے کہ آپ یہ تمام احکامات بچوں کو اس وقت سکھانا شروع کر دیں جب وہ سمجھدار ہو جائیں، تاکہ جب وہ بڑے ہوں اور ان شرعی احکام کے مکلف بنیں اور عبادات ان پر فرض ہو جائیں تو انہیں یہ معلوم ہو کہ کیا کرنا جائز ہے اور کیا کرنا ناجائز ہے، اور خواہشات اور بلوغ سے تعلق رکھنے والی چیزوں کے شرعی احکام ان کو معلوم ہوں۔ اور فقہ فی الدین اور علم دین کی سمجھ کی برکت کے حامل اور علم و تعلیم کی فضیلت حاصل کرنے والے بنیں۔ بخاری و مسلم کی روایت ہے واقعی نبی برحق صلی اللہ علیہ وسلم نے بالکل سچ فرمایا ہے:

جس سے اللہ تعالیٰ بھلائی چاہتے ہیں اسے دین کی

((من یرد اللہ بہ خیراً یفقهہ

سمجھ عطا فرمادیتے ہیں۔

فی الدین))۔



## ⑤ شادی اور جنسی تعلقات:

اللہ تعالیٰ نے جب انسان کو پیدا کیا تو اس میں بہت سی خواہشات و آرزوئیں اور ایسے جذبات بھی پیدا کیے جو انسان کی نسل کو باقی رکھنے اور لشکر کے محفوظ رکھنے کے لیے ضروری تھے، اور ایسے احکام و قوانین نازل فرما دیے جو ان خواہشات و جذبات کی حاجت روائی کرتے ہیں، اور جو ان کے نمود و بقا و استمرار کے ضامن ہیں۔

اسلام نے شادی کا جو نظام مقرر کیا ہے یہ درحقیقت اس انسانی خواہش کی تکمیل ہے جو اس کو دوسری جنس کی طرف ہوا کرتی ہے، اس نظام کا مقصد یہ ہے کہ انسان اپنی جنسی فطرت اور طبعی جذبات کے ساتھ صحیح مناسبت، اہتمام اور مناسب طریقے سے چل سکے، اور اس کی راہ میں کوئی مشکل درپیش نہ آئے، اور زندگی کے مصائب اور شہوات کی براہ کھنگالی اور فطری جذبات سے متاثر نہ ہو۔ میں چاہتا ہوں کہ آپ کے سامنے وہ حقائق بیان کر دوں جو جنسی جذبات سے متعلق ہیں اور شادی کی حکمت سے تعلق رکھتے ہیں۔ ان حقائق کا دو چیزوں سے تعلق ہے:

الف - جنس کے بارے میں اسلام کی رائے۔

ب - اللہ تعالیٰ نے شادی کا نظام کیوں مقرر فرمایا؟

## جنس سے متعلق اسلام کی رائے:

۱۔ جیسے ہم قسم اول میں پہلے بیان کر چکے ہیں کہ دین اسلام میں انسان کے فطری جذبات کا خیال رکھا گیا ہے اور اس کی غرض یہ ہے کہ انسان کے جذبات و خواہشات کو پورا کیا جائے تاکہ معاشرے میں موجود کوئی فرد بھی اپنی فطری حدود کو نہ پھلانگے، اور ایسے راستے پر چلنے کی قطعاً کوشش نہ کرے جو اس کی جبلت و فطرت کے ساتھ متصادم ہو، بلکہ اس سیدھے اور صحیح راستے کے مطابق اپنے قدم اٹھائے جسے اسلام نے مقرر کر دیا ہے اور وہ شادی کا راستہ ہے، اور اللہ تعالیٰ قرآن کریم میں بالکل سچ فرماتے ہیں:

اور اسی کی نشانیوں میں ہے کہ اس نے تمہارے لیے

تمہاری ہی جنس کی بیویاں بنائیں تاکہ تم ان سے سکون حاصل

کرو، اور اس نے تمہارے (یعنی میاں بیوی کے) درمیان

محبت و ہمدردی پیدا کر دی۔

« وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ

أَزْوَاجًا لَتَسْكُنُوا إِلَيْهَا وَجَعَلَ بَيْنَكُمْ مَوَدَّةً

وَرَحْمَةً ۗ »

روم - ۲۱

لہ ملاحظہ فرمائیے وہ تحریر جو ہم نے "شادی کے پریشان کن مراحل" نامی اپنی کتاب کی فصل "اسلام میں رہبانیت نہیں" (ص ۱۹) ایڈیشن دوم میں تحریر کی ہے۔ نیز اس کتاب تربیۃ الاولاد کی قسم اول میں "شادی انسانی فطرت ہے" کے عنوان کے تحت بھی تشفی بخش بحث ملاحظہ فرما سکتے ہیں۔

اس لیے ہمیں یہ یاد رکھنا چاہیے کہ دین اسلام نے عبادت کے لیے فراغت اور اللہ کا قرب حاصل کرنے کے لیے شادی سے اعراض اور اس سے منہ موڑنے کو حرام قرار دیا ہے، اور خصوصاً ایسی صورت میں جب کہ مسلمان شادی پر قدرت بھی رکھتا ہو اور اس کے لیے اسباب و وسائل بھی مہیا ہوں، بلکہ ہم تو یہ دیکھتے ہیں کہ شریعت اسلام نے بلا کسی رو رعایت کے نہایت سختی سے ہر اس دعوت کی مخالفت کی جو مکروہ ترین رہبانیت اور عورتوں سے ناپسندیدہ دوری کی طرف بلائی ہو، اس لیے کہ یہ دعوت انسانی فطرت کے معارض اور انسانی خواہشات و جذبات سے متصادم ہے۔

پہنا پنچو بہتی حضرت سعد بن ابی وقاص رضی اللہ عنہ سے ایک حدیث روایت کرتے ہیں کہ اللہ تعالیٰ نے رہبانیت کے بدلے ہمیں آسان و اچھا مذہب دین اسلام عطا فرمایا ہے۔

اور ظہرانی و بہتی رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا کہ جو شخص شادی کرنے کی قدرت رکھتا ہو اور پھر شادی نہ کرے تو وہ مجھ سے نہیں ہے۔

رسول اللہ صلی اللہ علیہ وسلم نے معاشرے کی تربیت اور نفوس کے امراض کے علاج کے سلسلہ میں جو موقف اختیار کیا ہے ان میں سے ایک موقف وہ ہے جسے بخاری و مسلم حضرت انس رضی اللہ عنہ کے ذریعہ روایت کرتے ہیں کہ تین حضرات ازواجِ مطہرات کے دولت کدے پر آئے اور ان سے نبی کریم صلی اللہ علیہ وسلم کی عبادت کے بارے میں دریافت کیا، جب ان کو آپ کی عبادت کی تفصیل بتلائی گئی تو ایسا معلوم ہوتا تھا کہ انہوں نے اسے کم سمجھا، اس لیے وہ کہنے لگے کہ تم نبی کریم صلی اللہ علیہ وسلم کا مقابلہ کہاں کر سکتے ہیں، اللہ تعالیٰ نے تو آپ صلی اللہ علیہ وسلم کے اگلے پچھلے گناہ سب معاف کر دیے ہیں۔

ان میں سے ایک نے کہا: میں تو ساری رات کھڑے ہو کر نماز پڑھتا رہوں گا۔

دوسرے نے کہا: میں ہمیشہ روزہ رکھوں گا کبھی افطار نہیں کروں گا۔

تیسرے صاحب گویا ہوئے: میں عورتوں سے کنارہ کشی کروں گا کبھی شادی نہ کروں گا۔

نبی کریم صلی اللہ علیہ وسلم تشریف لائے (اور جب آپ کو یہ واقعہ بتلایا گیا تو) آپ نے فرمایا: کیا تم لوگوں نے فلاں فلاں بات کہی ہے؟ بسن لو میں تم سب سے زیادہ خدا سے ڈرنے والا اور متقی ہوں لیکن میں کبھی روزہ بھی رکھتا ہوں اور افطار بھی کرتا ہوں اور نماز بھی پڑھتا ہوں اور سوتا بھی ہوں، اور عورتوں سے شادی بھی کرتا ہوں، لہذا جو شخص میری سنت سے اعراض کرے گا اس کا مجھ سے کوئی تعلق نہیں۔

رسول اکرم صلی اللہ علیہ وسلم کا یہ موقف — اس بات کی بہت بڑی و عظیم دلیل ہے کہ اسلام ایک دینِ فطرت

ہے اور انسانی زندگی کی شریعت ہے اور جب تک کہ قیامت قائم نہ ہوگی اس وقت تک ہمیشہ رہنے والا پیغام ہے۔

اور یقین رکھنے والوں کے لیے اللہ کے فیصلے سے بڑھ کر کس کا فیصلہ ہو سکتا ہے؟

۲۔ اسلام نے جنس کے بارے میں جو صحیح اور سچا نظریہ پیش کیا ہے اس میں یہ بھی ہے کہ جائز طریقے سے شہوت پوری کرنے اور شادی کے ذریعہ جنسی خواہش کے پورا کرنے کو اسلام نے ان اعمالِ صالحہ میں سے شمار کیا ہے۔ جن کا کرنے والا اللہ تعالیٰ کی رضا مندی اور اجر و ثواب کا مستحق بن جاتا ہے۔

امام مسلم اپنی صحیح میں حضرت ابو ذر رضی اللہ عنہ سے روایت کرتے ہیں کہ نبی کریم صلی اللہ علیہ وسلم کے چند صحابہ نے نبی اکرم علیہ الصلوٰۃ والسلام سے عرض کیا: اے اللہ کے رسول مالدار لوگ سارا اجر و ثواب کمالے گئے، اس لیے کہ وہ ہماری طرح سے نماز پڑھتے ہیں، اور اسی طرح روزے رکھتے ہیں جس طرح ہم روزہ رکھتے ہیں۔ اور زائد مال اللہ کے راستے میں صدقہ کر دیا کرتے ہیں نبی کریم صلی اللہ علیہ وسلم نے ارشاد فرمایا: کیا اللہ تعالیٰ نے تمہیں صدقہ کے قابل نہیں بنایا ہے! ہر جان اللہ پر صدقہ کا اجر ملتا ہے، اور ہر اللہ اکبر پر صدقہ کا ثواب ملتا ہے، اور ہر لا الہ الا اللہ پر صدقہ کا اجر ملتا ہے۔ اور ہر الحمد للہ پر صدقہ کا ثواب ملتا ہے۔ اور امر بالمعروف کرنا (اچھی باتوں کا حکم دینا) صدقہ ہے۔ اور بری باتوں سے روکنا صدقہ ہے، اور انسان ہمبستی کرتا ہے اس پر بھی صدقہ کا اجر ملتا ہے۔

صحابہ نے عرض کیا: اے اللہ کے رسول ہم میں سے کوئی شخص اپنی خواہش پوری کرتا ہے کیا اس پر بھی اس کو اجر ملے گا؟ نبی کریم علیہ الصلوٰۃ والسلام نے ارشاد فرمایا: بتلاؤ اگر وہ شخص اس شہوت کو حرام جگہ سے پوری کرتا تو کیا اس پر گناہ ہوتا؟ صحابہ کرام رضی اللہ عنہم نے عرض کیا: جی ہاں! آپ نے ارشاد فرمایا: تو اسی طرح جب وہ شخص اس کو حلال و جائز طریقے سے پوری کرتا ہے تو اس پر اس کو اجر ملتا ہے۔ جو لوگ اسلام پر یہ الزام لگاتے ہیں کہ اس میں جنسی جذبات کو مار دیا گیا ہے، انہیں اسلام کے جنس سے متعلق ان احکامات و حقائق اور اس کے واضح اور کھلے ہوئے موقف کو سمجھ لینا چاہیے۔

۳۔ وہ امور جن کا مردوں کو جاننا ضروری ہے، ان میں سے یہ بھی ہے کہ عورت سے خواہش پوری کرنے پر صدقہ کا جو ثواب ملتا ہے اس کا مفہوم یہ نہیں ہے کہ انسان ہر وقت اپنی شہوت رانی اور جنسی جذبات کو پورا کرنے میں ہی لگا رہے، اور بیوی اور اس کی محبت میں اتنا آگے بڑھ جائے جس کی وجہ سے وہ اپنے فرائضِ منہجی اور جہاد فی سبیل اللہ اور اسلام کی نصرت و اعلاء کلمۃ اللہ جیسے اہم کاموں سے بھی غافل ہو جائے، اس لیے کہ اسلام نے ہمیں ایک ایسا متوازن طاقتور آدمی تیار کر کے دیا ہے جو دنیاوی زندگی میں ہر حق دار کو اس کا حق دے گا اور ایک حق پر دوسرے کو غالب نہ کرے گا نہ ایک فریضے کو دوسرے فریضے پر، بلکہ اگر کسی موقع پر اسلام، جہاد یا دعوت الی اللہ سے متعلق کسی امر کا اس کی دنیوی ضرورت یا بیوی بچوں یا مال کی حاجت سے تصادم و ٹکراؤ ہو ایسے موقع پر مسلمان کا کام یہ ہے کہ وہ جہاد اور دعوت الی اللہ کو ہر دنیوی ضرورت و حاجت اور شخصی منفعت اور خاندانی اور وطنی تقاضوں پر مقدم رکھے۔ اس لیے کہ اسلامی معاشرے کو قائم رکھنا، اور مسلمان حکومت کی اساس و ستونوں کو مضبوط کرنا، اور سببگی ہوئی انسانیت کی سلام کی طرف رہنمائی ہی سب سے بڑی غایت و منتہا ہے، بلکہ مسلمان کی نظر میں یہ تمام مقاصد و اغراض

اور سب سے برتر و بالا ہے۔

حضرت رجبی بن عامر رضی اللہ عنہ: جنگ قادسیہ میں جب رستم کے سامنے کھڑے ہوئے تو ان کے موقف میں یہ چیز نکل کر سامنے آتی ہے چنانچہ انہوں نے فرمایا کہ اللہ تعالیٰ نے ہمیں اس لیے بھیجا ہے کہ ہم لوگوں کو بندوں کی عبادت سے نکال کر خدا کی عبادت کی طرف لے آئیں۔ اور دنیا کی تنگی سے اس کی وسعت اور دیگر مذاہب و ادیان کے ظلم سے اسلام کے عدل کی طرف نکالیں۔ محترم مربی صاحبان! آپ کے سامنے ان واقعات کے چند نمونے پیش کیے جلتے ہیں جن میں ہمارے سلف صالحین نے اسلام اور جہاد فی سبیل اللہ کی مصلحت کو ہر ذاتی مصلحت، شخصی منفعت اور خاندانی اور قبیلے کے فائدے پر ترجیح دی، اور خسروں کا بیوی بچوں سے متعلق امر میں:

الف۔ حضرت حنظلہ بن ابی عامر رضی اللہ عنہ جیسے مؤمن صحابی جن کی شادی حضرت جمیلہ بنت ابی عامر سے جمعہ کی شب کو ہوئی صبح ہی کو منادی نے اعلان کیا کہ جہاد کے لیے نکل کھڑے ہو، حضرت حنظلہ نے جیسے ہی یہ آواز سنی اپنی تلوار گردن میں لٹکائی ذرہ پہنی اور اپنے گھوڑے پر سوار ہو کر جنگ احد کے لیے میدان کارزار کی طرف نکل کھڑے ہوئے۔ چنانچہ جب جنگ شروع ہوئی تو یہ نہایت بہادری سے لڑے، پھر مسلمانوں نے دیکھا کہ حضرت حنظلہ لڑتے ہوئے مشرکوں کی صفوں میں ابوسفیان کو تلاش کر رہے ہیں۔ جتنی کہ انہوں نے ان کو پایا اور فوراً ہی ان پر حملہ آور ہوئے۔ ابوسفیان گر گئے، حضرت حنظلہ نے انہیں اپنی تلوار سے ذبح کرنا چاہا۔ اتنے میں ابوسفیان نے قریش کو مدد کے لیے پکارا تو ان کی آواز چند نوجوانوں نے سن لی اور وہ حضرت حنظلہ پر ٹوٹ پڑے، اور ان پر ایسے شدید وار کیے کہ وہ شہید ہو گئے۔

اللہ تعالیٰ نے اپنے نبی صلی اللہ علیہ وسلم کو عالم غیب سے مطلع فرمایا، تو آپ نے اپنے صحابہ کرام سے فرمایا کہ میں نے فرشتوں کو آسمان وزمین کے درمیان حضرت حنظلہ کو چاندی کے برتن میں غسل دیتے ہوئے دیکھا ہے صحابہ جلدی سے حضرت حنظلہ کے جسد اطہر کو دیکھنے دوڑ پڑے تو کیا دیکھا کہ ان کے سر سے پانی ٹپک رہا ہے۔ چنانچہ ان کی بیوی سے اسل بات معلوم کی گئی تو انہوں نے بتلایا کہ انہوں نے جب جنگ کے لیے اعلان سنا تو اس وقت جنابت کی حالت میں تھے جلدی میں غسل نہ کر سکے تھے، اور جہاد کے لیے بلا غسل کیے ہی نکل کھڑے ہوئے، اللہ نے انہیں یہ اعزاز بخشا کہ فرشتوں کے ذریعے انہیں غسل دلویا۔

ب۔ حضرت عبد اللہ بن ابی بکر رضی اللہ عنہما نے حضرت عائکہ بنت زید رضی اللہ عنہما سے نکاح کیا، جو نہایت حسین و جمیل بااخلاق اور باادب تھیں ان کی وجہ سے حضرت عبد اللہ جہاد و جنگ میں جانے میں سست پڑ گئے تو ان کے والد حضرت ابو بکر صدیق رضی اللہ عنہ نے انہیں ان کو طلاق دینے کا حکم دیا اور دلیل یہ دی کہ ان کی وجہ سے عبد اللہ جنگ و جہاد سے رک گئے ہیں اس لیے طلاق دے دیں، چنانچہ انہوں نے انہیں طلاق دے دی، جب حضرت ابو بکر صدیق رضی اللہ عنہ عبد اللہ کے پاس گزرے تو انہوں نے سنا کہ عبد اللہ یہ شعر پڑھ رہے ہیں:

لے یہ حدیث حنظلہ امام ترمذی و امام احمد نے نقل کی ہے۔

ولا مثلها في غير ذنب تطلق

اور نہ اس جیسی عورت کو بلا کسی گناہ کے طلاق دی جاتا ہے

على كبر منى وإف لو ائف

باوجود میرے بڑے ہونے کے اور میں اس سے محبت کرنا والا ہوں

فلم أر مثلى طلق اليوم مثلها

میں نے کسی اپنے جیسے شخص کو اس جیسی عورت کو طلاق دیتے نہیں دیکھا

لها خلق جزل ورأى ومنصب

وہ بڑے اعلیٰ اخلاق اور رائے و منصب کی مالک ہے

یہ اشعار سن کر ان کے والد کو رحم آگیا تو انہوں نے اپنے بیٹے سے کہا کہ ان سے رجوع کر لو چنانچہ انہوں نے رجوع کر لیا اور پھر نبی کریم صلی اللہ علیہ وسلم کے ساتھ غزوہ طائف میں شریک ہوئے، اور ایک تیران کو لگا چنانچہ اس کے بعد ان کا مدینہ منورہ میں انتقال ہو گیا۔

ج۔ طبرانی وابن اسحاق روایت کرتے ہیں کہ حضرت ابوخیثمہ رضی اللہ عنہ رسول اللہ صلی اللہ علیہ وسلم کے ساتھ کچھ دن کا سفر کر کے واپس لوٹے سخت گرمی کا دن تھا، گھر پہنچے تو دیکھا ان کی دونوں بیویاں ان کے باغ کے دو خیموں میں موجود ہیں اور ہر ایک نے چھپر پر پانی چھڑکا ہوا ہے اور پینے کے لیے پانی ٹھنڈا کر کے رکھا ہوا ہے۔ اور کھانا تیار ہے، چنانچہ جب وہ وہاں پہنچے تو خیمہ کے دروازے پر کھڑے ہوئے اور اپنی دونوں بیویوں اور ان کے تیار کردہ ساز و سامان کو دیکھ کر فرمانے لگے کہ رسول اللہ صلی اللہ علیہ وسلم تو دھوپ اور گرمی میں ہوں اور ابوخیثمہ ٹھنڈی چھاؤں، تیار کھانے اور خوبصورت بیویوں اور مال و دولت کے ساتھ مقیم ہو۔ یہ تو کوئی انصاف نہیں ہوا؟!

پھر فرمانے لگے: بخدا میں تم میں سے کسی کے خیمے میں بھی اس وقت تک نہیں جاؤں گا جب تک رسول اللہ صلی اللہ علیہ وسلم سے جا کر نہ مل آؤں چنانچہ ان کی دونوں بیویوں نے ان کے لیے زاد دہ تیار کیا اور اونٹ کس کر سامنے کر دیا گیا، اور وہ اس پر بیٹھ کر کوچ کر گئے، اور رسول اللہ صلی اللہ علیہ وسلم کی تلاش میں نکل کھڑے ہوئے حتیٰ کہ آپ کو وہاں ہمالے جہاں آپ غزوہ تبوک کے لیے مقیم تھے۔

بلاشبہ امت اسلامیہ اور جو انان اسلام جب اللہ و اس کے رسول کی محبت، اور جہاد فی سبیل اللہ، اور دعوت الی اللہ کی محبت میں دنیا کی ہر سستی و مہنگی چیز قربان کر دیتے ہیں۔ تو اللہ سبحانہ و تعالیٰ ان کو زمین میں حکومت دیتا ہے، اور ان کے خوف کو امن سے اور ان کے ضعف و کمزوری کو قوت سے بدل دیتا ہے، اور دنیا ان کی غلام زیر حکومت اور ساری انسانیت ان کے حکم کے تابع اور ان کے منع کرنے کی پابند ہو جاتی ہے... ایسا اگر نہ ہوگا اور لوگ ایسا نہ کریں گے تو پھر اللہ تعالیٰ کے فیصلے اور گرفت کا انتظار کرنا چاہیے اللہ ان پر اپنا عذاب و سزا نازل کرے گا اور اللہ تعالیٰ ایسے لوگوں کو کبھی بھی ہدایت نہیں فرماتے جو اس کی اطاعت نہ کریں، اور اس کے بتلائے ہوئے راستے اور طریقے سے ہٹ جائیں۔

اور اللہ جل شانہ قرآن کریم میں بالکل بجا فرماتے ہیں:

«قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ»

آپ کہہ دیجیے کہ اگر تمہارے باپ اور بیٹے اور بھائی اور

عورتیں اور برادری اور مال جو تم نے کمائے ہیں اور سوداگری جس کے بندہ ہونے سے تم ڈرتے ہو اور عویلیاں جن کو پسند کرتے ہو تم کو اللہ اور اس کے رسول سے اور اس کی راہ میں لڑنے سے زیادہ پیاری ہیں تو انتظار کرو یہاں تک کہ اللہ اپنا حکم بھیجے، اور اللہ تعالیٰ نافرمان لوگوں کو راستہ نہیں دیتا۔

أَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ  
وَأَمْوَالٌ أُكْتَرَفْتُمُوهَا وَتِجَارَةٌ تَخْشَوْنَ  
كَسَادَهَا وَمَسْكِنٌ تَرْضَوْنَهَا أَحَبَّ  
إِلَيْكُمْ مِنَ اللَّهِ وَرَسُولِهِ وَجِهَادٍ فِي  
سَبِيلِهِ فَتَرَبَّصُوا حَتَّىٰ يَأْتِيَ اللَّهُ بِأَمْرٍ  
وَاللَّهُ لَا يَهْدِي الْقَوْمَ الْفَاسِقِينَ ﴿۲۴﴾

ہمیں دعوت و تبلیغ اور جہاد میں عورت کے کردار سے بھی بے خبر نہیں رہنا چاہیے اس لیے کہ اگر ضرورت پڑے اور موقعہ درپیش آجائے تو اسلام نے عورت کو بھی جہاد میں جانے کا مکلف بنایا ہے۔

پچھلے دور میں مسلمان عورت رسول اکرم صلی اللہ علیہ وسلم اور صحابہ کرام رضی اللہ عنہم اجمعین کے ساتھ تلوار لے کر کھڑی ہوئی، اور اس نے زخمیوں کا علاج کیا، اور بیماروں کی دیکھ بھال کی، اور مقتولین کو ٹھکانوں پر پہنچایا اور ساتھ ہی کھانا بھی پکایا۔

### اس کے ادلہ ذیل میں پیش کیے جا رہے ہیں:

الف - امام مسلم حضرت رُبَيع بنت معوذ رضی اللہ عنہا سے روایت کرتے ہیں کہ وہ فرماتی ہیں کہ ہم رسول اللہ صلی اللہ علیہ وسلم کے ہمراہ غزوات میں شریک ہو کر تھے اور بیماروں و مقتولین کو مدینہ منورہ پہنچایا کرتے تھے۔ اور ام عطیہ انصاریہ رضی اللہ عنہا کی روایت میں ہے کہ میں رسول اللہ صلی اللہ علیہ وسلم کے ساتھ سات غزوات (جنگوں) میں شریک رہی ہوں، میں ان کے سامان کی حفاظت کرتی تھی، ان کے لیے کھانا پکاتی تھی، اور زخمیوں کا علاج کرتی تھی، اور بیماروں کی تیمارداری کرتی تھی۔

ب - ابن ہشام اپنی کتاب "سیرت" میں روایت کرتے ہیں کہ ام سعد بنت سعد بن الربیع حضرت ام عمارہ کے پاس گئیں، تو میں نے ان سے کہا کہ حالہ جان ذرا مجھے اس کی تفصیل تو بتلائیے جو کچھ آپ نے غزوہ احد میں کیا تھا، تو انہوں نے فرمایا کہ میں دن کے ابتدائی حصے میں نکلی اور میں یہ دیکھنے لگی کہ لوگ کیا کر رہے ہیں، میرے پاس پانی کا مشکیزہ تھا میں رسول اللہ صلی اللہ علیہ وسلم کے پاس پہنچی، آپ صحابہ کرام کے ساتھ مل کر لڑ رہے تھے، اس وقت تک جنگ مسلمانوں کے حق میں تھی، لیکن پھر جب مسلمان شکست کھانے لگے تو میں رسول اللہ صلی اللہ علیہ وسلم کی طرف گئی اور میں لڑنے لگی اور تلوار لے کر آپ صلی اللہ علیہ وسلم کی طرف سے مدد کرنے لگی اور ساتھ ہی تیر بھی مارتی رہی حتیٰ کہ میں خود بھی زخمی ہو گئی۔

ج - ابن ہشام روایت کرتے ہیں کہ حضرت صفیہ بنت عبدالمطلب رضی اللہ عنہا نے جب ایک یہودی کو قلعے میں گھومتے ہوئے دیکھا، تو انہوں نے کمر کسی اور ایک لکڑی اٹھائی اور قلعہ میں داخل ہو گئیں، اور اس کو اتنا مارا کہ اسے ختم کر ڈالا۔

اس سلسلہ میں اگر ہم مثالیں پیش کرنا چاہیں تو بے شمار مثالیں موجود ہیں جو شمار نہیں کی جاسکتیں۔ رہا تبلیغ اور دعوتِ دین اور اچھی باتوں کا حکم دینے اور بری باتوں سے منع کرنے کے سلسلہ میں عورت کی ذمہ داری و فریضہ تو یہ فریضہ عورت پر بھی مرد کی طرح عائد ہوتا ہے اللہ تعالیٰ ارشاد فرماتے ہیں:

« وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ  
بَعْضٍ مِّمَّا مَرُّونَ بِالْمَعْرُوفِ وَيَنْهَوْنَ  
عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ  
الزَّكَاةَ وَيُطِيعُونَ اللَّهَ وَرَسُولَهُ  
أُولَئِكَ سَيَرْحَمُهُمُ اللَّهُ إِنَّ اللَّهَ  
عَزِيزٌ حَكِيمٌ ۝۱۰۰»

اور ایمان والے مرد اور ایمان والی عورتیں ایک دوسرے  
کی مددگار ہیں، سکھلاتے ہیں نیک بات اور منع کرتے ہیں  
بری بات سے، اور نماز قائم رکھتے ہیں۔ اور زکوٰۃ دیتے ہیں  
اور اللہ اور اس کے رسول کے حکم پہنچتے ہیں۔ وہی لوگ  
ہیں جن پر اللہ رحم کرے گا، بے شک اللہ زبردست حکمت  
والا ہے۔

التوبہ - ۱۰۰

یہ وہ اہم اسلامی نظریات ہیں جو بچے کے ذہن میں اس وقت سے ڈال دینا چاہیے جب وہ شعور و سمجھ کی عمر کو پہنچے، تاکہ جب شادی و منگنی کا زمانہ آئے اور شادی کی چوکھٹ پر قدم رکھے تو اسے معلوم ہو کہ عورت سے ملاپ ایک نہایت اہم اور عظیم مقصد کے حصول کے لیے وسیلہ ہے۔ اور وہ مقصد ہے حکومتِ اسلامیہ کا قیام اگر وہ یہ سمجھ لے گا تو شادی کے بعد متوازن زندگی گزارے گا، اور ہر صاحبِ حق کو بلا کسی تامل کے اس کا حق ادا کرے گا، اور کس فریضے یا واجب میں کوئی سستی یا کوتاہی نہیں کرے گا۔ یہ ہے حقیقی اسلام اور اس کا مفہوم و حقیقت۔

## رہا یہ مسالہ کہ اللہ تعالیٰ نے شادی کو کیوں مشروع کیا ہے:

اس سلسلہ میں ہم اس کتاب کی قسم اول میں "شادی ایک معاشرتی مصلحت ہے" کے عنوان کے تحت شادی کی مشروعیت کی حکمت بیان کر چکے ہیں۔ اور لیجیے اب ہم یاد دہانی اور فائدہ کی غرض سے مختصراً ان اہم فوائد کو ذکر کیے دیتے ہیں جو شادی کرنے والے کو شادی سے حاصل ہوتے ہیں:

شادی کا ایک فائدہ نسب کی حفاظت ہے اللہ تعالیٰ فرماتے ہیں:

« وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا لِتَحْبِلُوا مِنْهَا  
وَلِيُكْرِمَكُمْ فِي صِلَاتِكُمْ وَتَسْتَمْتِعُوا بِهَا وَاللَّهُ عَالِمٌ  
بِغُورِكُمْ ۝۲۰»

اور اللہ نے پیدا کیں تمہارے لیے تمہاری ہی قسم سے  
عورتیں اور تم کو تمہاری عورتوں سے بیٹے اور پوتے دیے۔

شادی کے فوائد میں سے یہ بھی ہے کہ معاشرہ اخلاقی بے راہ روی سے بچ جاتا اور محفوظ ہو جاتا ہے، نبی کریم صلی اللہ علیہ وسلم ارشاد فرماتے ہیں: اے نوجوانوں کی جماعت تم میں سے جو شخص شادی کی قدرت رکھتا ہو اسے چاہیے کہ شادی کر لے اس لیے کہ اس

لے ہماری کتاب "شادی کی مشکلات" کا مطالعہ کیجیے ان شاء اللہ آپ کو یہ بحث وہاں نہایت مفصل ملے گی۔



سے نگاہ جھکی رہتی ہے اور شرمگاہ محفوظ رہتی ہے۔ (بخاری و مسلم وغیرہ)

ایک فائدہ یہ ہے کہ میاں بیوی مل کر خاندان کی ذمہ داری اٹھاتے ہیں، نبی کریم علیہ الصلوٰۃ والسلام ارشاد فرماتے ہیں کہ مرد اپنے گھر کا رکھوالا و ذمہ دار ہے اور اس سے اس کی رعایا کے بارے میں باز پرس ہوگی، اور عورت اپنے شوہر کے گھر کی رکھوالی ہے اور اس سے اس کی رعایا کے بارے میں سوال ہوگا۔ (بخاری و مسلم)

ایک فائدہ یہ ہے کہ معاشرہ بہت سی بیماریوں اور آفات سے محفوظ ہو جاتا ہے، نبی کریم علیہ الصلوٰۃ والسلام ارشاد فرماتے ہیں کہ نہ نقصان اٹھاؤ نہ نقصان پہنچاؤ۔ (موطأ مالک و ابن ماجہ)

شادی کے فوائد میں سے روحانی و نفسیاتی سکون بھی ہے۔ ارشادِ ربانی ہے:

«وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً»۔

اور اس کی نشانیوں میں ہے کہ اس نے تمہارے لیے تمہاری ہی جنس کی بیویاں بنائیں تاکہ تم ان سے سکون حاصل کرو، اور اس نے تمہارے (یعنی میاں بیوی کے) درمیان محبت و ہمدردی پیدا کر دی۔

الروم-۲۱

شادی کے فوائد میں سے اسلام کے لیے نیک صالح ذریت کو پیدا کرنا بھی ہے، نبی کریم علیہ الصلوٰۃ والسلام کا ارشاد مبارک ہے کہ نکاح کرو اور نسل پیدا کرو تم تعداد میں بڑھ جاؤ گے، اس لیے کہ میں روزِ قیامت تمہارے ذریعہ سے دوسری امتوں پر فخر کروں گا (عبدالرزاق و بیہقی)۔

اس لیے مرنے والے صاحبان! بچہ جب شادی سے متعلق ان حقائق کو سمجھ لے گا تو وہ کلی طور پر شادی کی طرف رجوع اختیار کرے گا، اور جہاں تک اس سے ہو سکے گا اس کو اختیار کرنے کی کوشش کرے گا۔

محترم مرنے والے صاحبان! میں آپ کے کان میں چپکے سے ایک نصیحت بھی کرنا چاہتا ہوں اور وہ یہ کہ:

اے والد محترم! اگر آپ کے پاس گنجائش ہو اور مادی طور پر آپ قوت رکھتے ہوں تو آپ کو چاہیے کہ آپ شادی کے امور طے کرنے اور اسے آسان کرنے کے لیے اپنے بیٹے کا ہاتھ بٹائیں، تاکہ اسے ان نفسیاتی پریشانیوں اور جنسی خیالات سے چھٹکارا دلا دیں جو اس کی عقل و سمجھ پر سوار ہو کر اس کی تعلیم اور مقصدِ اصلی کے درمیان رکاوٹ بن سکتے ہیں۔ اور ساتھ ہی اس طرح سے آپ اسے اس اخلاقی بے راہ روی سے بھی نجات دلا دیں گے جو اس کی صحت کو خراب اور شہرت کو داغدار کرنے والی ہے۔ اور یہ اس وقت تک نہیں ہو سکتا جب تک کہ ہم اس کے لیے ایک طرف تو شادی کے اسباب نہ پیدا کر دیں، اور دوسری طرف مادی اعتبار سے اس کے اخراجات کا بند و بست نہ کر دیں، اس سلسلہ میں کسی قسم کی کوتاہی یا سستی نوجوان لڑکے کو خطرناک انجام اور بدترین نتائج میں گرفتار کر دیتی ہے۔

ہم نے کتنے ہی ایسے والدین کے بارے میں سنا ہے کہ جو کھاتے پیتے اور مالدار ہیں لیکن انہوں نے اپنی اولاد کی شادی

کے سلسلے میں ان کی مادی امداد میں بخل سے کام لیا اور بہانہ یہ بنایا کہ ان کی اولاد بالغ ہے اور ان کے اخراجات و نفقات کی اب ان پر ذمہ داری نہیں ہے لیکن انہیں یہ معلوم نہیں کہ جو مال و پیسہ وہ اس سلسلہ میں خرچ کریں گے اس کی مثال اس نجات دہندہ کشتی کی سی ہے جو خود ان کو ان نفسیاتی بے چینیوں، اخلاقی خرابیوں اور فکری اضطراب سے بچائے گی جو انہیں مال کے خرچ کرنے میں بخل کرنے اور ان کی مدد کرنے سے ہاتھ کھینچنے اور ان کی شادی کے اسباب مہیا نہ کرنے کی وجہ سے درپیش آسکتے ہیں۔

مادر باپ اپنے بچے پر خرچ کے سلسلہ میں بخل سے کیوں کام لیتا ہے؟ اس کے لیے شادی کے مواقع کیوں فراہم نہیں کرتا؟ کیا وہ یہ سمجھتا ہے کہ وہ خود ہمیشہ ہمیشہ کے لیے زندہ رہے گا؟

جو مال اس کے پاس ہے کیا وہ یہ سمجھتا ہے کہ وہ اسے آخرت میں اپنے ساتھ لے جائے گا؟

لازمی بات ہے کہ اسے بھی مرنا ہے اور اسے ایک ایسے چھوٹے سے گڑھے میں دفن کر دیا جائے گا جس میں نہ ساز و سامان ہوگا، نہ بچھونا و اوڑھنا، اور نہ زریب و زینت کا سامان، اور یقینی طور پر اس کا تمام مال ورثہ ہی کو ملے گا۔

اس لیے ”باپ کو پیسہ خرچ کرنے میں سخاوت کرنا چاہیے، اور جس مال میں اللہ نے اسے اپنا خلیفہ بنا دیا ہے اسے خرچ کرے، اور پہلے ان پر خرچ کرے جو اس کی کفالت میں ہیں، اور اپنے لڑکے کی شادی کے اسباب مہیا کرنے میں بھرپور کوشش کرے، اور اس حدیث کو خوب غور سے سُنے جسے امام مسلم روایت کرتے ہیں کہ نبی کریم صلی اللہ علیہ وسلم نے ارشاد فرمایا ہے:

« دینار أنفقته في سبيل الله، ودينار أنفقته على رقية، ودينار تصدقت به على مسكين، ودينار أنفقته على أهلك، أعظمها أجرًا ما أنفقته على أهلك »۔

ایک دینار وہ ہے جو تم اللہ کے راستے میں خرچ کرو، اور ایک وہ ہے جو غلام کو آزاد کرنے کے لیے خرچ کرو، اور ایک وہ ہے جو کسی غریب پر صدقہ کرو، اور ایک دینار وہ ہے جو تم اپنے اہل و عیال پر خرچ کرو، ان سب میں زیادہ اجر و ثواب والا وہ دینار ہے جسے تم اپنے اہل و عیال پر خرچ کرو۔

اللہ تعالیٰ اچھے کام کرنے والوں کے اجر و ثواب کو کبھی ضائع نہیں فرماتے ہیں۔

محترم تربیت کرنے والے حضرات اگر آپ چاہیں کہ آپ کو یہ معلوم ہو جائے کہ اسلام نے بیوی کے انتخاب میں کس طریق کو اپنایا ہے تو اس کے لیے آپ اس کتاب کی قسم اول میں ”شادی انتخاب و اختیار کا نام ہے“ عنوان والی بحث مطالعہ کر لیجئے، ان شاء اللہ آپ کو وہاں کافی بحث مل جائے گی، اور پھر آپ اس کے علاوہ کوئی چارہ کار نہیں پائیں گے کہ آپ اپنے لڑکے کے لیے ایسی نیک بیوی منتخب و تلاش کریں جس کی طرف وہ دیکھ کر خوش ہو جائے، اور جب وہ اسے کسی بات کا

۱۔ ملاحظہ جو مولانا کے آثار... کی مشکلات ”ص ۶۴۳ میں ہر باپ کو یہ نصیحت کرتا ہوں کہ وہ کتاب ”شادی کی مشکلات اور اسلام کی شادی میں جو مشکلات پیش آتی ہیں اسلام نے ان کے حل کرنے کا جو عملی طریقہ بتلایا ہے وہ آپ کو معلوم ہو سکے۔“

حکم دے تو وہ اس کی فرمانبرداری کرے، اور جب وہ اس سے دور ہو تو وہ اس کی عزت و آبرو اور مال و دولت کی حفاظت کرے، اور جب اللہ تعالیٰ اس کو اس عورت سے بچہ دے تو وہ اللہ سے یہ دعا مانگے:

« رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا »۔

اے ہمارے پروردگار ہم کو ہماری بیویوں اور ہماری اولاد کی طرف سے آنکھوں کی ٹھنڈک عطا فرما، اور ہم کو پرہیزگاروں کا سردار بنا دے۔

الفرقان-۷۴

اور اس کی بیوی اس بچے کی تربیت و رہنمائی کرنے میں اس مرد کی مددگار و معاون ہوتا کہ وہ بچہ زندگی میں فعال و کامیاب عضو بن سکے۔

اس سب تفصیل و بیان کے بعد اب ہم ان مراحل کی وضاحت کرنا چاہتے ہیں، جو شادی کرنے والے شخص کو پہلی رات درپیش آتے ہیں، تاکہ انسان کو معلوم ہو کہ ان مواقع میں اس کو کیا موقف اختیار کرنا چاہیے۔ یہ مراحل اس وقت سے شروع ہوتے ہیں جب لڑکا اپنی دلہن کے ساتھ خلوت میں جاتا ہے، اور پھر اس وقت سے جنسی فعل کے اختتام تک، تاکہ جو شخص جانا چاہے تو اسے معلوم ہو جائے کہ اسلام نے اپنی کامل و مکمل قانون سازی سے ہمیں ہر چیز کی تعلیم دی ہے حتیٰ کہ شادی کی پہلی رات کے آداب بھی اور زن و شوہر کی زندگی کے اصول بھی۔

## وہ مراحل یہ ہیں کہ درج ذیل اقدامات اختیار کیے جائیں:

۱۔ دولہا کو اپنا ہاتھ دلہن کے سر پر رکھ کر اللہ تعالیٰ جل شانہ کا نام لینا چاہیے۔ اور دلہن کے لیے برکت کی دعا کرنا چاہیے، اس لیے کہ بخاری و ابوداؤد وغیرہ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: جب تم میں سے کوئی شخص کسی عورت سے شادی کرے تو اسے چاہیے کہ اس کی پیشانی پر ہاتھ رکھ کر اللہ جل شانہ کا نام لے اور برکت کی دعا کرے اور یہ کہے:

اے اللہ میں آپ سے اس عورت کی خیر اور جس طبیعت و عادت پر وہ پیدا کی گئی ہے اس کی خیر مانگتا ہوں، اور آپ سے اس کے شر اور جس شر پر وہ پیدا کی گئی اس کے شر سے پناہ مانگتا ہوں۔

« اللَّهُمَّ إِنِّي أَسْأَلُكَ مِنْ خَيْرِهَا وَخَيْرِ مَا جَبَلْتَهَا عَلَيْهِ وَأَعُوذُ بِكَ مِنْ شَرِّهَا وَشَرِّ مَا جَبَلْتَهَا عَلَيْهِ »۔

‡ ‡ ‡

۲۔ دولہا اور دلہن کو چاہیے کہ وہ دونوں دو دو رکعت نفل پڑھ کر اللہ سے دعا مانگیں، اس لیے کہ ابن ابی شیبہ سند جید کے ساتھ حضرت شقیق سے روایت کرتے ہیں کہ انہوں نے فرمایا کہ ایک شخص جن کو ابو حریزہ کہا جاتا ہے وہ آئے اور انہوں نے عرض کیا کہ میں نے ایک کنواری لڑکی سے شادی کی ہے، اور مجھے ڈر ہے کہ کہیں وہ مجھ سے نفرت نہ کرنے لگ جائے، تو ان سے

حضرت عبداللہ بن مسعود رضی اللہ عنہ نے فرمایا: الفت و محبت پیدا کرنے والے اللہ تعالیٰ ہیں۔ اور بغض و نفرت شیطان دلوں میں ڈالتا ہے، شیطان یہ چاہتا ہے کہ تمہیں وہ چیز ناپسند کرادے جو تمہارے لیے حلال ہے، جب وہ لڑکی تمہارے پاس آئے تو تم اسے یہ حکم دینا کہ وہ تمہارے پیچھے دو رکعت نماز پڑھے اور تم یہ دعا مانگنا: اے اللہ میرے لیے میری بیوی میں برکت دے دے اور اس کے لیے مجھ میں، اے اللہ ہمیں جب تک اکٹھا رکھیں خیریت کے ساتھ رکھیے گا اور جب ہمارے درمیان تفریق جبرائی پیدا فرمائیں تو خیر و بھلائی کی طرف تفریق کرائیے گا۔

۳۔ دولہا کو چاہیے کہ دلہن سے نرمی سے بات کرے اور اسے کھانے یا پینے کی کوئی چیز پیش کرے، اس لیے کہ امام احمد اپنی مسند میں روایت کرتے ہیں کہ حضرت اسماء بنت بزید بن اسکن فرماتی ہیں کہ میں نے حضرت عائشہ رضی اللہ عنہا کو منہ دکھانے کے لیے آراستہ و پیراستہ کیا، نبی کریم صلی اللہ علیہ وسلم جب ان کے پاس تشریف لائے تو دودھ کا ایک بڑا پیالہ ساتھ لائے، خود تناول فرمایا اور پھر نبی کریم صلی اللہ علیہ وسلم نے حضرت عائشہ صدیقہ رضی اللہ عنہا کو دے دیا، تو انہوں نے اپنا سر جھکا لیا اور شرمناگیں۔

اور ترمذی و نسائی سندِ جید کے ساتھ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا:  
 ((أَكْمَلُ الْمُؤْمِنِينَ إِيمَانًا  
 أَحْسَنَهُمْ خُلُقًا وَالْطَفْهَمَ  
 بَأَهْلِهِ))۔  
 مؤمنوں میں کامل ترین ایمان والا شخص وہ ہے جو ان میں سب سے بہتر اخلاق والا ہو، اور اپنے گھر والوں کے ساتھ نرم ہو۔

اور ترمذی حضرت نبی اکرم صلی اللہ علیہ وسلم سے روایت کرتے ہیں کہ آپ نے ارشاد فرمایا:  
 ((خَيْرُكُمْ خَيْرُكُمْ لِأَهْلِهِ وَأَنَا  
 خَيْرُكُمْ لِأَهْلِي))۔  
 تم میں سے بہتر وہ ہے جو اپنے گھر والوں کے ساتھ اچھا ہو۔ اور میں اپنے گھر والوں کے ساتھ تم سب میں زیادہ بہتر سلوک والا ہوں۔

بلاشبہ دلہن کے ساتھ ملاطفت و نرمی اس کو مانوس کرنے اور اس سے وحشت کو دور کرنے کا بھی ایک ذریعہ ہے اور ساتھ ہی باہمی مودت و محبت کے بندھن مضبوط کرنے کا بھی، اس لیے کہ جیسا کہ مشہور ہے ہر آنے والے کے ساتھ ایک قسم کی دہشت بھی ساتھ آتی ہے اور ہر اجنبی پر وحشت طاری ہوتی ہے۔

۴۔ مباشرت و ہم بستری کے آداب میں سے یہ بھی ہے کہ دولہا و دلہن دونوں اپنے کپڑے اتار دیں اس لیے کہ کپڑے اتارنے سے ایک تو بدن کو راحت ملتی ہے اور کروٹ وغیرہ لینے میں بھی آسانی ہوتی ہے، اور اس سے لذت و سرور بھی بڑھ جاتا ہے، اور بیوی سے انس و پیار میں بھی اضافہ ہوتا ہے۔

البتہ افضل یہ ہے کہ چادر یا لحاف کے نیچے ہو کر تمام جسم ننگا کریں۔ اس لیے کہ امام احمد و ترمذی و ابوداؤد نبی کریم صلی اللہ

علیہ وسلم سے روایت کرتے ہیں کہ آپ نے ارشاد فرمایا:  
 ((إن الله تعالى يحب الحياء والستر))۔

اللہ تعالیٰ باحیاء پروردہ والے ہیں اور حیاء و پردہ کو پسند فرماتے ہیں۔

اور امام ترمذی نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا کہ تم برہنہ ہونے سے بچو اس لیے کہ تمہارے ساتھ وہ (فرشتے) ہیں جو تم سے سوائے قضاء حاجت کے وقت اور اس وقت کہ جب انسان اپنی بیوی سے ہمبستری کرتا ہے اور کسی وقت جدا نہیں ہوتے لہذا ان سے جیا کر و اور ان کا اکرام کرو۔

اور اس سے قبل ہم حضرت عائشہ رضی اللہ عنہا کی وہ حدیث ذکر کر چکے ہیں جس میں انہوں نے ارشاد فرمایا کہ حضور صلی اللہ علیہ وسلم دنیا سے اس حالت میں تشریف لے گئے کہ نہ آپ نے میرا (ستر) دیکھا اور نہ میں نے آپ کا (ستر) دیکھا۔ ستر کی فضیلت کی تاکید اس روایت سے بھی ہوتی ہے جسے امام ترمذی نے ضعیف سند سے روایت کیا ہے کہ جب تم میں سے کوئی شخص اپنی بیوی سے ہم بستری کرے تو دونوں کو اس طرح برہنہ نہیں ہونا چاہیے جس طرح گدھے غریاں ہوتے ہیں۔

۵۔ ہم بستری کے آداب میں سے یہ بھی ہے کہ ابتدا میں چھڑ چھار اور بوس و کنار وغیرہ بھی ہونا چاہیے۔ اس لیے کہ ابو منصور دیلمی مسند فردوس میں نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا کہ تم میں سے کوئی شخص اپنی بیوی پر اس طرح نہ چڑھ جایا کرے جس طرح جانور چڑھ جاتا ہے، دونوں کے درمیان پہلے کوئی قاصد ہونا چاہیے، پوچھا گیا کہ اے اللہ کے رسول: قاصد کون ہے۔ تو آپ ارشاد فرمایا: بات چیت کرنا اور بوسہ، اور ابو منصور ہی نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ تین چیزیں عجز و کمزوری میں داخل ہیں، اور ان میں سے یہ بھی شمار فرمایا کہ انسان اپنی بیوی یا باندی سے ہم بستری کرے اور اس کے ساتھ جنسی فعل ایک دم شروع کر دے اور اس سے قبل اس سے دل لگی اور بوس و کنار نہ کرے، اور اس طرح یہ کہ وہ اس سے اپنی حاجت اس سے قبل پوری کرے کہ وہ عورت اپنی خواہش اس سے پوری کر سکے۔

اس حدیث سے ہم یہ ثابت کرتے ہیں کہ شوہر کو چاہیے کہ وہ جنسی فعل کے دوران اس بات کو ملحوظ خاطر رکھے کہ اس کی بیوی بھی اس کے ساتھ لذت اندوزی اور انزال میں برابر کی شریک رہے۔

امام نزال اپنی کتاب "احیاء العلوم" میں لکھتے ہیں کہ جب شوہر اپنی خواہش پوری کر چکے تو اسے چاہیے کہ اپنی بیوی کو بھی اس بات کا موقع دے کہ وہ بھی اس سے اپنی خواہش پوری کر سکے، اس لیے کہ بسا اوقات عورت کو دیر سے انزال ہوتا ہے، اور وہ پوری جوش میں ہوتی ہے اس لیے ایسے موقع پر اس سے ہٹ جانا اس کی ایذا کا ذریعہ بنتا ہے اور انزال میں

لے یہ دونوں حدیثیں اگرچہ ضعیف ہیں لیکن معنی کے اعتبار سے بالکل درست ہیں اس لیے کہ بیوی کے ساتھ دل لگی اور بوس کنار کرنے میں اس کو مانوس کرنا، اور جنسی خواہش کو ابھارنا، اور نفسیاتی طور پر ہم بستری کے لیے آمادہ کرنا، اور ہم بستری میں لذت و کیف پیدا کرنا ہے۔

میاں بیوی کا مختلف ہونا نفرت پیدا کرنے کا ذریعہ ہوتا ہے چاہے شوہر کو کتنی جلدی ہی انزال ہو جایا کرتا ہو۔ اور مرد وزن کا انزال میں ایک دوسرے کے ساتھ متحد ہونا عورت کے لیے نہایت لذت بخش ہوتا ہے۔

۶۔ اور جماع کے آداب میں یہ بھی داخل ہے کہ شوہر مندرجہ ذیل عواملنگے، اس لیے کہ امام بخاری حضرت عبداللہ بن عباس رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ تم میں سے کوئی شخص جب اپنی بیوی کے پاس جائے تو اگر یہ دعا پڑھ لیا کرے:

بِسْمِ اللّٰهِ ، اَسْتَسْمِعُ جَنبِنَا الشَّيْطَانَ وَجَنبَ الشَّيْطَانَ مَا رَزَقْتَنَا۔۔۔

بِسْمِ اللّٰهِ ، اَسْتَسْمِعُ اللّٰهَ هِمَّ كُوشَيْطَانٍ سَعَى بَعَالِيْ اَوْ شَيْطَانِ كُوشِ اس (اولاد) سے دور فرمادے جو آپ ہمیں عطا فرمائیں۔

تو اگر اللہ نے ان کے لیے اولاد لکھی ہوگی تو اس کو شیطان کبھی بھی نقصان نہیں پہنچا سکے گا۔

۷۔ بیوی سے جس کیفیت سے چاہے ہمبستری کر سکتا ہے بشرطیکہ یہ کام فرج (اگلے راستے) کے ذریعہ سے ہو، اس لیے کہ اللہ تبارک و تعالیٰ ارشاد فرماتے ہیں:

(( نِسَاؤُكُمْ حَرْثٌ لَّكُمْ فَاَنْتُمْ حَرْثُكُمْ اَنْتُمْ )) البقرہ - ۲۲۳

تمہاری عورتیں تمہاری کھیتی ہیں سو جانا اپنی کھیتی میں جہاں سے چاہو۔

مطلب یہ ہے کہ اپنی بیویوں سے ہمبستری اسی راہ سے جہاں سے ولادت ہوتی ہے جس کیفیت سے چاہے کر سکتا ہے خواہ سامنے کی طرف سے ہو یا پیچھے کی طرف سے یا پہلو کے بل لیٹ کر۔

امام بخاری حضرت جابر بن عبداللہ رضی اللہ عنہما سے روایت کرتے ہیں کہ انہوں نے فرمایا: یہودیہ کہا کرتے تھے کہ اگر کوئی شخص اپنی بیوی سے فرج (اگلے راستے) میں پیچھے کی طرف سے ہمبستری کرے تو لڑکا بھینگا پیدا ہوتا ہے اس پر آیت:

(( نِسَاؤُكُمْ حَرْثٌ لَّكُمْ فَاَنْتُمْ حَرْثُكُمْ اَنْتُمْ )) البقرہ - ۲۲۳

تمہاری عورتیں تمہاری کھیتی ہیں سو جانا اپنی کھیتی میں جہاں سے چاہو۔

نازل ہوئی تو رسول اکرم صلی اللہ علیہ وسلم نے ارشاد فرمایا کہ چاہے پیچھے کی طرف سے کرو یا آگے کی طرف سے بشرطیکہ ہمبستری اگلے حصے فرج ہی میں ہو۔

جماع کی سب سے بہترین شکل اور طریقہ یہ ہے کہ مرد عورت کے اوپر آجائے، عورت چپٹ لیٹی ہوئی ہو اور اس نے اپنی ٹانگیں کھڑی کی ہوئی ہوں، پھر مرد عورت کو اس کے ہاتھوں اور ٹانگوں کے درمیان جو جگہ رہے اس سے اپنی

گرفت میں لے لے، حتیٰ کہ دونوں ایک دوسرے سے اپنی لذت و خواہش پوری کر لیں۔

جماع کا یہ طریقہ حضرت عائشہ صدیقہ رضی اللہ عنہا کے اس بیان سے ماخوذ ہے جو انہوں نے ہمبستری کی معروف شکل

بیان فرمائی تھی، اور یہ اس حدیث میں مذکور ہے جسے امام مسلم حضرت ابو موسیٰ اشعری رضی اللہ عنہ سے روایت کرتے ہیں، وہ فرماتے ہیں کہ انصار و مہاجرین کی ایک جماعت میں باہمی اختلاف ہوا، تو انصار نے کہا کہ غسل اس وقت تک واجب نہیں ہوگا جب تک کہ منی یعنی گودتا ہوا شہوت والا پانی نہ نکلے، اور مہاجرین نے کہا کہ نہیں بلکہ جب مرد وزن باہم اختلاط کر لیں تو غسل واجب ہو جاتا ہے۔ حضرت ابو موسیٰ نے فرمایا کہ میں تمہاری تسلی کر لے دیتا ہوں، وہ فرماتے ہیں کہ میں نے حضرت عائشہ سے اجازت چاہی تو انہوں نے مجھے اجازت دے دی۔ میں نے ان سے عرض کیا: اماں جان! میں آپ سے ایک مسالہ پوچھنا چاہتا ہوں لیکن مجھے آپ سے وہ دریافت کرتے ہوئے شرم آ رہی ہے۔ انہوں نے فرمایا: تم مجھ سے جو کچھ دریافت کرنا چاہتے ہو کر لو، جیسے تم اپنی حقیقی ماں سے بلا جھجک پوچھ لیتے ہو مجھ سے بھی پوچھ لو میں بھی تو تمہاری ماں کی طرح ہوں۔ میں نے عرض کیا کہ غسل کس چیز سے واجب ہوتا ہے؟

انہوں نے فرمایا: تم نے صحیح خبر رکھنے والے سے پوچھا ہے، رسول اکرم صلی اللہ علیہ وسلم نے ارشاد فرمایا ہے کہ جب مرد و عورت کے چاروں گوشوں (یعنی ہاتھوں اور پاؤں) کے درمیان بیٹھ جائے اور نختے کی جگہ سے نختے کی جگہ مل جائے تو غسل واجب ہو جاتا ہے۔

۸۔ اور اگر ایک مرتبہ ہم بستری کے بعد دوبارہ پھر ہم بستری کی خواہش ہو تو مستحب یہ ہے کہ پہلے وضو کرے، اس لیے کہ دونوں ہم بستریوں کے درمیان وضو کرنے سے نشاط میں اضافہ ہو جاتا ہے، اس لیے کہ امام مسلم و ابو داؤد و نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ جب تم میں سے کوئی شخص اپنی بیوی سے صحبت کرے، اور دوبارہ پھر وہی کام کرنا چاہے تو اسے چاہیے کہ وضو کر لے اس لیے کہ وضو کرنے سے دوبارہ صحبت کرنے میں زیادہ نشاط پیدا ہو جاتا ہے۔

اور اگر دونوں جماعوں کے درمیان غسل کر لیا جائے تو یہ اور زیادہ بہتر ہے۔ اس لیے کہ ابو داؤد و نسائی نبی کریم صلی اللہ علیہ وسلم سے روایت کرتے ہیں کہ ایک روز آپ صلی اللہ علیہ وسلم اپنی سب ازواج مطہرات کے پاس تشریف لے گئے، اور ہر ایک کے یہاں غسل فرمایا، حدیث کے راوی حضرت ابو رافع نے فرمایا کہ اے اللہ کے رسول آپ نے ایک مرتبہ ہی غسل کیوں نہیں کر لیا؟ تو آپ صلی اللہ علیہ وسلم نے ارشاد فرمایا کہ یہ زیادہ بہتر اچھا اور صفائی ستھرائی والا ہے۔

۹۔ میاں بیوی دونوں کے حق میں افضل یہ ہے کہ غسل کرنے میں جلدی کریں اور اگر سستی کی وجہ سے غسل نہ کر سکیں تو پھر مستحب یہ ہے کہ سونے سے قبل وضو کر کے سوئیں اس لیے کہ امام مسلم حضرت عبداللہ بن قیس رحمہ اللہ سے روایت کرتے ہیں کہ انہوں نے فرمایا کہ میں نے حضرت عائشہ رضی اللہ عنہا سے سوال کیا کہ جنابت کی صورت میں نبی کریم صلی اللہ علیہ وسلم کیا کرتے تھے؟ کیا سونے سے قبل غسل کر لیا کرتے تھے یا غسل سے قبل ہی سو جیا کرتے تھے؟

حضرت عائشہ رضی اللہ عنہا نے ارشاد فرمایا کہ آپ صلی اللہ علیہ وسلم دونوں طرح کیا کرتے تھے، بسا اوقات غسل کر کے

سویا کرتے تھے، اور بے اوقات وضو کر کے سو جایا کرتے تھے، میں نے کہا خدا کا شکر ہے کہ اس نے اس معاملہ میں ہمارے لیے آسانی پیدا فرمادی۔

غسل زیادہ بہتر اس لیے ہے کہ جب ان کی صبح آنکھ کھلے گی تو مستی اور کسی مشقت کے بغیر نماز فجر جلدی ادا کرنا آسان ہو جائے گی خصوصاً سردی کے موسم میں اور جب نزلہ زکام اور سردی بھی ہو۔

۱۰۔ میاں بیوی ایک غسل خانے میں ایک ساتھ بھی غسل کر سکتے ہیں، اس لیے کہ امام بخاری و مسلم حضرت عائشہ صدیقہ رضی اللہ عنہا سے روایت کرتے ہیں کہ انہوں نے فرمایا کہ میں اور رسول اللہ صلی اللہ علیہ وسلم ایک ہی برتن سے غسل کیا کرتے تھے جو آپ کے اور میرے درمیان رکھا ہوتا تھا، ہم دونوں کے ہاتھ ایک دوسرے کے ہاتھ سے اس برتن میں مچھرایا کرتے تھے، آپ مجھ سے سبقت لے جایا کرتے تھے حتیٰ کہ میں یہ کہا کرتی تھی کہ میرے لیے بھی چھوڑ دیجیے، میرے لیے بھی چھوڑ دیجیے، حضرت عائشہ فرماتی ہیں کہ ہم دونوں حالت جنابت میں ہوا کرتے تھے۔

میاں بیوی دونوں عریاں ہو کر ایک ساتھ بھی غسل کر سکتے ہیں، لیکن ستر کو ڈھانکنا افضل ہے اس لیے کہ حدیث میں آتا ہے کہ اللہ تعالیٰ اس بات کا زیادہ حقدار ہے کہ اس سے چاکی جائے۔ یہ حدیث امام نسائی کے علاوہ اور اباب سنن نے نقل کی ہے۔

### میاں بیوی کے لیے مندرجہ ذیل ممنوع باتوں سے احتراز کرنا ضروری ہے:

۱۔ میاں بیوی کے لیے یہ قطعاً حرام ہے کہ وہ دوسروں کے سامنے آپس کی ہم بستری کی کیفیات زبان یا اشارے کمانے میں بیان کریں یا اس وقت پیش آنے والی کوئی حرکت یا بات نقل کریں، اس لیے کہ مسلم و ابوداؤد حضرت نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ قیامت کے روز اللہ تعالیٰ کے یہاں درجہ کے اعتبار سے سب سے بدتر آدمی وہ شخص ہوگا کہ جو اپنی بیوی سے ہم بستری کرے اور اس کی بیوی اس سے صحبت کرے پھر وہ شخص اس کے راز دوسروں کے سامنے بیان کرتا پھرے۔

اور امام احمد و ابوداؤد حضرت ابوہریرہ رضی اللہ عنہ سے روایت کرتے ہیں کہ ہمارے ساتھ رسول اللہ صلی اللہ علیہ وسلم نے نماز پڑھی، پھر جب سلام پھیر چکے تو ہماری طرف متوجہ ہوئے اور ارشاد فرمایا: اپنی جگہ بیٹھے رہو، بتلاؤ کیا تم میں کوئی ایسا شخص ہے کہ جو اپنی بیوی کے پاس جاتا ہے اور دروازہ بند کر کے پردہ گرا کر ہم بستری کرتا ہے پھر باہر آکر لوگوں کو یہ بتلاتا ہے کہ میں نے اپنی بیوی سے ایسا کیا؟ میں نے اپنی بیوی سے یہ کیا؟ سب حاضرین خاموش رہے، پھر آپ عورتوں کی طرف متوجہ ہوئے اور فرمایا کیا تم میں کوئی ایسی عورت ہے جو اس قسم کی باتیں کرتی ہو؟ تو ایک لڑکی اپنے ایک گھٹنے کے بل کھڑی ہو کر اوپر کو ہو گئی تاکہ رسول اللہ صلی اللہ علیہ وسلم اسے دیکھ لیں اور اس کی بات سن لیں اور اس نے کہا:



بخدا مرد بھی ایسا کرتے ہیں اور عورتیں بھی ایسا کرتی ہیں، تو نبی کریم علیہ الصلوٰۃ والسلام نے ارشاد فرمایا: کہ کیا تم جانتے ہو ایسا کرنے والے کی مثال کیا ہے؟ ایسا کرنے والے کی مثال اس شیطان مرد و شیطان عورت کی طرح ہے کہ جو ایک دوسرے سے سر راہ ملا ہو اور اس نے لوگوں کے سامنے اس سے اپنی خواہش پوری کر لی ہو۔

۲۔ مرد کے لیے عورت کے پچھلے راستے میں صحبت کرنا حرام ہے، اس لیے کہ نسائی و ابن حبان سندِ جید کے ساتھ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: اللہ تعالیٰ ایسے شخص کی طرف نظرِ رحمت نہیں فرمائیں گے جو اپنی بیوی کے ساتھ پچھلے راستے میں صحبت کرے۔

اور ابن عدی و ابو داؤد و احمد نبی کریم علیہ الصلوٰۃ والسلام سے روایت کرتے ہیں کہ آپ نے ارشاد فرمایا کہ جو شخص عورتوں سے پچھلے راستے میں صحبت کرتا ہے وہ ملعون ہے۔

اور اصحابِ سنن: ابو داؤد و ترمذی و ابن ماجہ صحیح کے ساتھ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ جو شخص حالتِ عورت سے ہم بستری کرے یا عورت سے پچھلے راستے میں صحبت کرے یا کاهن و نجومی کے پاس جائے اور اس کی بات کو سچ سمجھے تو اس نے اس کی تکفیر کی جو محمد صلی اللہ علیہ وسلم پر نازل ہوا ہے۔

اور نسائی حضرت طاؤس رحمہ اللہ سے روایت کرتے ہیں کہ انہوں نے فرمایا کہ حضرت ابن عباس رضی اللہ عنہما سے اس شخص کے بارے میں پوچھا گیا جو اپنی بیوی سے پچھلے راستے میں صحبت کرے تو انہوں نے فرمایا کہ یہ شخص مجھ سے کفر کے بارے میں سوال کر رہا ہے۔ یہ صحیح سند سے منقول ہے۔

اس میں کوئی شک نہیں کہ پچھلے راستے سے صحبت کرنا جسم و صحت کے لیے مضر اور اخلاق و شرافت کے خلاف ہے اور شذوذ و انحراف کی علامات میں سے ایک بڑی علامت ہے، اس گندی حرکت کے بارے میں ہم پوری تفصیل جسمانی تربیت کی ذمہ داری کی بحث میں پیش کر چکے ہیں، اس کا مطالعہ کیجیے ان شاء اللہ نہایت مفصل و سلی بخشن بحث پائیں گے۔

۳۔ حیض و نفاس کی حالت میں عورت سے ہم بستری کرنا حرام ہے اس لیے کہ اللہ تعالیٰ ارشاد فرماتے ہیں:

﴿فَاعْتَبِرُوا يَا أُولِي الْأَبْصَارِ﴾ البقرہ: ۱۷۲  
سو تم حیض کے وقت عورتوں سے الگ رہو۔

اور اس سے قبل ہم وہ حدیث بھی ذکر کر چکے ہیں کہ جو شخص حالتِ عورت سے ہم بستری کرے تو اس نے اس کی تکفیر کی جو محمد صلی اللہ علیہ وسلم پر نازل کیا گیا ہے۔

حالتِ نفاس میں عورت سے ہم بستری کرنے کی حرمت قیاس سے ثابت ہے یعنی نفاس، حیض پر قیاس کیا گیا ہے اس لیے کہ دونوں کا سبب اور علت ایک ہی ہے اور یہ حرمت اجماعِ امت سے بھی ثابت ہے۔

گذشتہ بحث میں ہم یہ تذکرہ کر چکے ہیں کہ شوہر حیض و نفاس کی حالت میں اپنی بیوی کے ناف اور گھٹنوں کے

درمیان کے حصہ سے لباس کے اوپر سے فائدہ اٹھا سکتا ہے، البتہ لباس کے نیچے اس جسم کے حصہ سے فائدہ اٹھانا درست نہیں ہے، اور اس جگہ سے فائدہ اٹھانے کی حرمت کی حکمت یہ ہے کہ نفسِ امارہ کو اس سے بچایا جاسکے کہ وہ شرعاً حرام اور مضرِ صحت حرکت میں گرفتار ہو جائے اور بات یہ ہے کہ جیسے جو شخص چراگاہ کے ارد گرد اپنے جانور چراتا ہے اس بات کا ڈر ہوتا ہے کہ جانور چراگاہ میں نہ گھس جائیں اسی طرح بغیر کپڑے کے اس جگہ سے فائدہ اٹھانے میں یہ ڈر ہے کہ انسان بے قابو ہو کر جماع نہ کر بیٹھے، اور مسلمان کو چاہیے کہ اپنے دین و صحت کے معاملے میں محتاط رہے اور اپنے معاملات و تصرفات و کردار میں اس پہلو کو اختیار کرے جو زیادہ احتیاط، تقویٰ اور ورع کا ہو۔

## طبی رو سے یہ بات ثابت ہو چکی ہے کہ حیض و نفاس کی حالت میں ہمبستری کرنا مندرجہ ذیل امراض پیدا کر دیتا ہے:

۱۔ عورت کے اعضاء تناسل میں درد اور لبا اوقات رحم و بچہ دانی وغیرہ اندرونی اعضاء میں التهاب پیدا ہو جاتا ہے، جس سے عورت کی صحت کو شدید نقصان پہنچتا ہے، اور لبا اوقات اس کا انجام یہ ہوتا ہے کہ بچہ دانی ضائع ہو جاتی ہے، اور عورت بانجھ ہو جاتی ہے۔

۲۔ مرد کے عضو تناسل میں حیض کے خون وغیرہ کسی فاسد مادے کا داخل ہو جانا کبھی سیلان کی طرح پیپ وغیرہ مواد جاری کر دیتا ہے اور سوزش پیدا کر دیتا ہے اور کبھی ان کا دائرہ اثرخصیتین تک پہنچ جاتا ہے اور انہیں بھی نقصان پہنچاتا ہے جس کی وجہ سے مرد نامرد ہو جاتا ہے، اور اگر عورت کے خون میں آتشک کے جراثیم موجود ہوں تو مرد کو بھی آتشک ہو جاتا ہے۔ بہر حال حائضہ عورت سے ایام حیض میں صحبت کرنے سے کبھی ایسا ہوتا ہے کہ مرد اولاد پیدا کرنے کے قابل نہیں رہتا، اور کبھی عورت بانجھ ہو جاتی ہے، اور اس سے اعضاء تناسل میں سوزش و التهاب پیدا ہو جاتا ہے، اور صحت خراب ہو جاتی ہے جو بہت ہی بڑا نقصان ہے، اسی لیے تمام عالم کے اطباء اس بات پر متفق ہیں کہ عورت سے ان ایام میں قطعاً دور رہنا چاہیے، اور یہی حکم اللہ تعالیٰ نے قرآن کریم میں نازل فرمایا ہے:

«وَيَسْأَلُونَكَ عَنِ الْمَحِيضِ قُلْ هُوَ آذَنٌ»

فَاعْتَرِضُوا لِلنِّسَاءِ فِي الْمَحِيضِ» ۲۲۲۔ البقرہ

جو شخص اپنی بیوی سے حالتِ حیض یا نفاس میں ہمبستری کر بیٹھے تو اسے چاہیے کہ اللہ تعالیٰ سے اس گناہ کی معافی مانگے،

اور سچی توبہ کرے، اور اپنے کیے پر نادم ہو، اور خوب توبہ و استغفار کرے، جمہور فقہاء کا اس بارے میں یہی مذہب ہے، البتہ

لہ ملاحظہ ہو تفسیرِ مراغی آیت «وَيَسْأَلُونَكَ عَنِ الْمَحِيضِ قُلْ هُوَ آذَنٌ...» شیخِ مراغی نے مندرجہ بالا نقصانات و مضر اثرات جدید دور کے بڑے بڑے اطباء سے نقل کیے ہیں۔

حضرت ابن عباس و قاده داوڑی و اسحاق و امام احمد کی ایک دوسری روایت اور امام شافعی کا قدیم قول یہ ہے کہ ایسا شخص ایک دینار کے برابر یا آدھے دینار کی مقدار صدقہ کرے، اور اس پورے یا آدھے درہم کے صدقہ کرنے میں اس شخص کی مالی حالت، مالداری و غربت کا خیال رکھا گیا ہے، یا خون حیض کے سرخ یا زرد ہونے پر مدار ہے، جیسا کہ اس حدیث میں مروی ہے جو اصحاب سنن و طبرانی حضرت ابن عباس رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے ارشاد فرمایا کہ: ایک دینار یا آدھا دینار صدقہ کرے گا، اور ترمذی کی روایت کے الفاظ یہ ہیں کہ اگر خون لال رنگ کا آ رہا ہو تو ایک دینار صدقہ کرے گا، اور اگر خون زرد رنگ کا ہو تو آدھا دینار صدقہ دے گا۔

### اطباء اہل علم و اس فن کے ماہرین نصیحت کرتے ہیں کہ:

- ۱۔ جنسی خواہش پوری کرنے اور ہمبستری کرنے میں اعتدال سے کام لینا چاہیئے، اور درمیانہ روی یہ ہے کہ ہر ہفتے میں یہ کام دو مرتبہ کیا جائے، ہاں خصوصی حالات یا طبعی آثار چڑھاؤ کے اعتبار سے انسان اس میں کمی یا زیادتی بھی کر سکتا ہے، لیکن اس میں زیادتی ہرگز نہیں کرنا چاہیئے اس لیے کہ اس سے جسم کو نقصان پہنچتا ہے، عقل کمزور ہو جاتی ہے، اور انسان بے ہمت ہو کر کام کاج کے قابل نہیں رہتا، اور اسلام نے انسان پر جو ذمہ داریاں عائد کی ہیں انہیں پورا نہیں کر پاتا۔
- ۲۔ پہلے پھیڑھیٹا ڈول لگی کرنا چاہیئے پھر جنسی فعل شروع کرنا چاہیئے جیسا کہ اس سے قبل ذکر کیا چکا ہے۔
- ۳۔ مرد کو ہمبستری کے لیے مناسب وقت منتخب کر لینا چاہیئے، اس لیے کہ عورت حساس مزاج ہوتی ہے، لہذا اگر مرد اس سے ایسے وقت میں صحبت کرے گا جو اس کی مرضی کے خلاف ہو یا اس وقت وہ بیمار یا تھکی ہوئی ہو تو یہ عورت کے ساتھ بردستی ہوگی جس سے عداوت و بغض پیدا ہوگا، اور یہ بھی ہو سکتا ہے کہ جدائی تک نوبت پہنچ جائے۔
- ۴۔ مرد کو عورت سے جدا ہونے سے قبل یہ بھی لحاظ رکھنا چاہیئے کہ عورت بھی پوری طرح سیر ہوگئی ہے اور اس کی لذت بھی پوری ہوگئی ہے یا نہیں، جیسا کہ یہ مسالہ بھی ہم پہلے ذکر کر چکے ہیں۔

۵۔ ہمبستری بارہ مہینوں تمام اوقات و ایام میں جائز ہے اور دن و رات میں ہر وقت کی جاسکتی ہے سوائے اس کے کہ

مرد و عورت روزے دار ہوں یا عورت حیض یا نفاس کی حالت میں ہو۔

لیکن سنت یہ ہے کہ ہمبستری جمعہ کی شب یا جمعہ کے دن کرنا چاہیئے اس لیے کہ امام بخاری رسول اکرم صلی اللہ علیہ وسلم

سے روایت کرتے ہیں کہ آپ نے فرمایا کہ جو شخص جمعہ کے دن غسل جنابت کرے اور پھر نماز کو جائے تو وہ ایسا ہے کہ دایاں نے اونٹ صدقہ کیا، اور جو دوسری گھڑی میں جائے تو اس کو گائے کے برابر صدقہ کا ثواب ملتا ہے، اور جو تیسری گھڑی میں جمعہ

لے ایک دینار چاندی کے بارہ درہم کے برابر ہوتا ہے، اور ایک درہم تین گرام کے مساوی ہے۔ اور چاندی کا ایک گرام شامی سکے کے مطابق تقریباً ایک سو دس شامی قرش کے برابر ہے۔

کے لیے جائے اسے سینگ دار مینڈھے کے برابر صدقہ کا ثواب ملتا ہے، اور جو چوتھی گھڑی میں جائے اسے مرغی کے برابر ثواب ملتا ہے، اور جو پانچویں گھڑی میں جائے اسے اندھے کے برابر ثواب ملتا ہے، پھر جب امام (خطبے کے لیے) نکل آئے تو فرشتے خطبہ و ذکر سننے کے لیے حاضر ہو جاتے ہیں۔

اور ابوداؤد و نسائی کی حدیث میں آتا ہے کہ جو شخص جمعہ کے دن غسل پر مجبور کرے (یعنی بیوی سے مہبستری کر کے اسے غسل پر مجبور کرے)، اور خود بھی غسل کرے اور جلدی کرے اور نماز کے لیے اول وقت میں جائے اور سوار نہ ہو پیدل چل کر جائے اور امام کے قریب بیٹھے، اور غور سے سنے، اور لغویات نہ کرے تو اسے ہر قدم اٹھانے پر ایک سال کے روزے اور کھڑے ہو کر نماز پڑھنے کا ثواب ملتا ہے۔

۶۔ عورت کو چاہیے کہ مرد کے مزاج کا خیال رکھے اور مرد کے مزاج کو پہچانے اور جس وقت وہ جو زیب و زینت یا پیار کی باتیں یا ہم بستری چاہتا ہو، تو اس میں اس کی خواہش کا احترام کرے، اور ایسا کوئی کام نہ کرے جس سے اس کی دل شکنی ہو۔ لہذا اس کی اجازت کے بغیر نفل روزہ بھی نہیں رکھنا چاہیئے، چنانچہ امام بخاری و مسلم نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ جب مرد اپنی بیوی کو اپنے بستر پر بلائے اور وہ اس کے پاس نہ جائے اور شوہر اس وجہ سے اس سے ناراض ہو کر رات گزارے تو صبح تک اس عورت پر فرشتے لعنت بھیجتے رہتے ہیں، اور ایک روایت میں یہ الفاظ ہیں کہ اس وقت تک لعنت بھیجتے رہتے ہیں جب تک اس کا شوہر اس سے راضی نہ ہو جائے۔

اور امام بخاری نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا کہ کسی عورت کے لیے ایسی حالت میں (نفل) روزہ رکھنا جائز نہیں جبکہ اس کا شوہر حاضر ہو اور اس کے پاس موجود ہو، ہاں اس کی اجازت سے روزہ رکھ سکتی ہے۔

اسلامی نقطہ نظر سے جنس سے متعلق یہ اہم پہلو ہیں، اور شریعت ربانیہ کے اعتبار سے جنسی ملاپ کے یہ امتیازی آداب ہیں اس لیے اے مرنی صاحبان! آپ کو چاہیے کہ آپ یہ آداب و احکام اپنے بچوں کو اس عمر میں سکھائیں جس عمر میں وہ شادی کے لائق ہو جائیں، تاکہ جب وہ اس کی چوکھٹ پر قدم رکھیں اور اس کے ذریعہ سے اپنے آپ کو پاکباز بنالیں تو انہیں یہ معلوم ہو کہ ملاپ کس طرح ہوتا ہے؟ اور شادی کس طرح کی جاتی ہے؟

اللہ جل شانہ سے میری یہ دعا ہے کہ ہمارے نوجوانوں کو ایسی نیک صالح بیویاں میسر آئیں کہ جب ان میں سے کوئی اپنی بیوی پر نظر ڈالے تو وہ اس کو خوش کر دے، اور جب وہ اسے کسی بات کا حکم کرے تو وہ اس کی فرمانبرداری کرے، اور جب وہ اس کے پاس موجود نہ ہو تو وہ اپنی عزت و آبرو اور شوہر کے مال کی حفاظت کرے۔



## ۶۔ جو لوگ شادی کی قدرت نہیں رکھتے، انہیں پاکباز و پاکدامن رہنا چاہیے؛

کوئی بھی دو فرد اس بات میں اختلاف نہیں کریں گے کہ مال دنیاوی خوش بختی و کامیابی کی بنیاد و زندگی کی اصل ہے، اگر مال موجود ہو تو اس سے ہر عقدہ حل ہو جاتا ہے اور ہر رکاوٹ دور ہو جاتی ہے اور مقصود حاصل ہو جاتا ہے، اور کسی نے سچ کہا ہے:

إن الدراهم في الموالن كلها  
دراهم (روپیہ پیسہ) ہر جگہ  
فهمی اللسان لمن أراد فصاحةً  
جو شخص فصاحت کا اظہار کرنا چاہے اس کیلئے زبان بھی یہی ہے  
تکسو الرجال مهابةً وجمالاً  
لوگوں کو رعب و دہدہ اور حسن و جمال بخشتے ہیں  
وهي السلاح لمن أراد قتالاً  
اور جو لڑنا چاہے اس کے لیے ہتھیار بھی یہی ہے

بسا اوقات ایسا ہوتا ہے کہ جہاں مال ہی کو سب کچھ سمجھا جاتا ہو ایسے معاشرے میں ایک صاحب علم و اخلاق موجود ہوتا ہے لیکن نہ کوئی اس کی پرواہ کرتا ہے، نہ کوئی اس کو اہمیت دیتا ہے، اس لیے کہ وہ خستہ حال اور تنگ دست ہے، علم و فضل میں وہ خواہ امام الحبرین اور عالم ثقلین ہی کیوں نہ ہو، اللہ خوش رکھے مندرجہ ذیل شعر کہنے والے کو:

فصاحة حسان وخط ابن مقلدة  
حضرت حسان کی فصاحت اور ابن مقلدہ کی تحریر  
وحدی علیہ لا یباع بدرهم  
اور اس کی فروختگی کا اعلان کر دیا جائے تو ایک درہم کا بھی نہ بکے  
اور حضرت لقمان و نراہد ابن ادم  
اور حضرت لقمان کی حکمت و ابن ادم کا زہر و تقویٰ

وہ شعراء جنہوں نے جاہل معاشرے میں مال و دولت کو ترجیح دینے، اور اسی کو سب کچھ سمجھنے کا نقشہ کھینچا ہے انہوں نے بالکل بجا اور درست فرمایا ہے کہ:

تموت الأسد جوعاً في البرايا  
جنگلوں میں شیر بھوک کی وجہ سے مرتے ہیں  
ولحم الطير ملقى للكلاب  
اور پرندوں کا گوشت کتوں کے لئے پڑا رہتا ہے

۱۔ یہ بحث کچھ تصرف و اختصار کے ساتھ ہماری کتاب "شادی کی مشکلات" کے دوسرے ایڈیشن کے صفحہ ۱۵۳ سے فصل کے آخر تک سے منقول ہے میں نے اس کو یہاں نقل کرنا اس لیے مناسب سمجھا کہ اس کا جنسی تربیت سے ارتباط ہے۔ اور اس موضوع پر ہم اس وقت بحث بھی کر رہے ہیں، اس بحث کے ساتھ اس تعلق کا اندازہ آپ کو یہ مضمون پڑھ کر خود ہی ہو جائے گا۔

و ذو جہل ینام علی حریں      و ذو علم ینام علی التراب  
 جاہل ریشم کے پھونے پر سوتا ہے      اور عالم زمین پر سوتا ہے  
 جیسا کہ شاہد ہے مال ہی طاقت و قوت کی بنیاد اور زندگی کی سیڑھی پر چڑھنے کا ذریعہ ہے، اور منزل مقصد تک پہنچنے کا یہی بنیادی ذریعہ ہے اور جاہلوں اور بے وقوفوں کے یہاں سب کچھ یہی ہے۔  
 لیکن آپ ہی بتلائیں کہ اگر نوجوان شادی کرنا چاہیں اور ان کے پاس مال موجود نہ ہو تو وہ کیا کریں؟ اور اگر ان کے ساتھ رہنے اٹھنے بیٹھنے والے ان کا ہاتھ نہ بٹائیں اور ان پر رحم نہ کھائیں تو اس وقت وہ کیا کریں گے؟  
 وہ تو شادی کر کے اپنے آپ کو پاک باز و پاکدامن بنانا چاہتے ہیں لیکن اس تک پہنچنے کی ان کے پاس کوئی سبیل و راستہ نہیں ہے۔

وہ چاہتے ہیں کہ جنسی جذبات و خواہشات کو مقدس و پاکیزہ ذریعے اور طریقے سے پورا کریں لیکن ان کے اس عزم کو پورا کرنے کے درمیان بہت سی رکاوٹیں اور دیواریں حائل ہو جاتی ہیں لہ  
 وہ چاہتے ہیں کہ رسول اکرم صلی اللہ علیہ وسلم نے نوجوانوں کو شادی کی جو دعوت دی ہے اس پر لبیک کہیں، لیکن ان کے پاس مال موجود نہیں ہے اور وہ ایسا معاشرہ نہیں پاتے جس میں انسان پر انسان رحم کھاتا ہو۔

اس لیے ان کو پاکدامن رکھنے اور جنسی خواہش کی

سرکشی و بے تابی سے روکنے کا کیا ذریعہ و طریقہ ہونا چاہیے؟

اس کا راستہ یہ ہے کہ وہ پاکدامن رہنے اور اپنے نفس کو کنٹرول کرنے کے لیے قرآن کریم کی نداء اور دعوت پر لبیک کہیں، ان کی نفوس کی اصلاح کا یہی ایک طریقہ اور پاکدامن رہنے کا یہی ایک راستہ اور نفس امارہ کے دام و فریب سے بچنے کی یہی ایک سبیل ہے۔

اللہ تبارک و تعالیٰ ارشاد فرماتے ہیں:

((وَلْيَسْتَعْفِفِ الَّذِينَ لَا يَجِدُونَ نِكَاحًا حَتَّىٰ

يُغْنِيَهُمُ اللَّهُ مِنْ فَضْلِهِ))

اور جن لوگوں کو نکاح کا مقدور نہیں انہیں چاہیے کہ

ضبط سے کام لیں یہاں تک کہ اللہ انہیں اپنے فضل

سے غنی کر دے۔

النور - ۳۳

عفت و پاکبازی کی یہ قرآنی دعوت ایک نہایت عمدہ نفسیاتی تربیت ہے جو نوجوانوں کی نفوس میں قوت ارادی کو

لے ملاحظہ فرمائیے ہماری کتاب "شادی کی مشکلات اور اسلام کی روشنی میں ان کا حل" انشاء اللہ اس سلسلہ میں پیش آنے والی ہر کاوٹ کا نہایت کامیاب اسلامی علاج آپ اس میں موجود پائیں گے اور وہ آپ کو پند بھی آئے گا اور اس کے مطابق عمل بھی کریں گے۔

مضبوط اور ان کے قلوب میں غم کو راسخ کر دیتی ہے، اور ان کو فرشتہ نما انسان بنا دیتی ہے، اور اس کو سکون و قرار بخشتی ہے۔ سوال یہ پیدا ہوتا ہے کہ نوجوانوں کو پاکدامنی و عفت کی چوٹی تک پہنچانے کے لیے اسلام نے کیا نظام مقرر کیا ہے؟ محترم مربی صاحبان! اس نظام کے اصول ہم ”مشت زنی کا علاج و اس کی بیخ کنی“ کی بحث کے ضمن میں اس کتاب کی فصل ثالث میں ذکر کر چکے ہیں۔

اور لیجیے اب ہم آپ کے سامنے اس نظام اور اس طریقے کے تفصیلی عنوان پیش کرتے ہیں، ساتھ ہی اس بحث کو مکمل کرنے کے لیے جو بھی نئے اضافے ہو سکے وہ بھی پیش ہیں، سیدھی راہ دکھانا اللہ ہی کا کام ہے۔

تفصیلی عنوان درج ذیل ترتیب کے مطابق ہیں :

۱۔ چھوٹی عمر میں شادی کرنا۔

۲۔ مستقل نفل روزے رکھنا۔

۳۔ جنسی جذبات بھڑکانے والی چیزوں سے دور رہنا۔

۴۔ فارغ وقت کو مفید مشغلے میں صرف کرنا۔

۵۔ اچھی صحبت اختیار کرنا۔

۶۔ طبی معلومات حاصل کرنا۔

۷۔ اللہ تعالیٰ کے خوف و ڈر کو مد نظر رکھنا۔

اس موضوع کو مکمل کرنے کے لیے جو نیا اضافہ کیا گیا ہے وہ دو نقطوں میں منحصر ہے :

۱۔ ممنوع و حرام چیزوں سے نگاہ کو پست رکھنا (نامحرموں کو نہ دیکھنا)۔

۲۔ دینی دافع اور رکاوٹ کو مضبوط بنانا، یعنی ایسا جذبہ دینی پیدا کرنا جو محرمات سے بچنے پر مجبور کر دے۔

رہا محرمات سے نگاہ کو پست رکھنا اور نامحرموں کی طرف نہ دیکھنا تو اس سلسلہ میں تفصیلی بحث ”دیکھنے کے آداب“

کے ضمن میں گزر چکی ہے۔

لیکن میں ایک مرتبہ پھر قارئین کرام کی توجہ ان خطرات کی طرف مبذول کرانا چاہتا ہوں جو بد نظری سے پیدا ہوتے ہیں تاکہ مربی ہمیشہ ان کو یاد رکھے اور ذہن نشین کر لے :

اس میں کسی کو بھی کلام نہیں ہے کہ اجنبی عورت کی طرف دیکھنا شیطان کے تیروں میں سے ایک تیر ہے، جو شخص بھی اللہ

کے خوف کی وجہ سے اس سے بچے گا اللہ تعالیٰ اس کے بدلے اس میں ایسا ایمان پیدا کر دے گا جس کی جلالت اس کو اپنے دل میں محسوس ہوگی۔

بلاشبہ ایک مرتبہ نگاہ ڈال کر پھر دوبارہ اس طرف دیکھنے سے عورت یا مرد کی طرف جنسی کشش اور میلان ہوتا ہے اور اس کشش کے بعد مسکراہٹ کا اظہار ہوتا ہے، مسکراہٹ کے بعد بات سلام تک پہنچتی ہے، اور سلام کے بعد بات چیت شروع ہوتی ہے، اور بات چیت کے بعد دوبارہ ملاقات کا وعدہ اور وقت طے ہوتا ہے، اور پھر دوبارہ ملاقات لامحالہ ایسے انجام تک پہنچا دیتی ہے جس کے نتائج کسی کے حق میں بھی اچھے نہیں ہوتے۔

اور بہت پہلے ہی شاعر کہہ چکا ہے:

ومعظم النار من مستصغر الشرر  
اور عام طور سے بڑی آگ چھوٹی سی چنگاری ہی سے لگتی ہے

كل الحوادث مبداها من النظر  
تمام حادثات کی ابتداء نظر و دیکھنے سے ہی ہوتی ہے  
اور آج کل کے دور کا شاعر کہتا ہے:

فكلام فموعد فلقاء  
پھر بات چیت پھر وعدہ اور پھر ملاقات ہو جاتی ہے

نظرة فابتسامة فسلام  
پہلے دیکھنا ہوتا ہے پھر مسکرانا اور پھر سلام

اجنبی عورت کی طرف دیکھنے کا یہ نقصان ہی بہت بڑا ہے کہ اس کی وجہ سے انسان صحیح سوچ سے محروم اور بہت سے فرائض اور واجبات سے غافل ہو جاتا ہے، اور اس کی وجہ سے قوم میں گندگی و آزادی اور بے راہ روی پیدا ہوتی ہے اور پھر گندے بے راہ رو و آوارہ نوجوان لہو و لعب پرست نوجوان بن جاتے ہیں، جن کا کوئی مقصد زندگی ہوتا ہے نہ کوئی غایت و غرض اور مقصود بلکہ ایسے لوگ امن و استحکام کے لیے خطرناک ثابت ہوتے ہیں، اور اخلاق و شرافت کے لیے ہمدردانہ بن جاتے ہیں۔

اس وجہ سے قرآن کریم نے مؤمن مردوں اور مؤمن عورتوں کو نگاہ کے جھکانے اور شرمگاہوں کی حفاظت کا حکم دیا

ہے، اور اللہ تبارک و تعالیٰ سورہ نور میں ارشاد فرماتے ہیں:

آپ ایمان والوں سے کہہ دیجیے کہ اپنی نظریں نیچی رکھیں  
اور اپنی شرمگاہوں کی حفاظت کریں، یہ ان کے حق میں  
زیادہ صفائی کی بات ہے، بے شک اللہ کو سب کچھ خبر  
ہے جو کچھ لوگ کیا کرتے ہیں، اور آپ کہہ دیجیے ایمان  
والیوں سے کہ اپنی نظریں نیچی رکھیں اور شرمگاہوں کی  
حفاظت رکھیں۔

﴿قُلْ لِّلْمُؤْمِنِيْنَ يَبْغُضُوْا مِنْ اَبْصَارِهِمْ  
وَ يَحْفَظُوْا فُرُوْجَهُمْ ۗ ذٰلِكَ اَزْكَى لَّهُمْ اِمْرًا  
اللّٰهُ خَبِيْرٌۢ بِمَا يَصْنَعُوْنَ ۝ وَقُلْ لِّلْمُؤْمِنٰتِ  
يَغْضُضْنَ مِنْ اَبْصَارِهِنَّ وَ يَحْفَظْنَ  
فُرُوْجَهُنَّ ۝﴾

النور۔ ۳۰

۱۔ ہمارا کتابچہ ”ہر ایسے باپ کے لیے جو مؤمن و غیرت مند ہو“ ملاحظہ فرمائیے، اس میں اجنبی عورتوں کی طرف دیکھنے اور میل و تہول و اختلاط کی حرمت کی حکمت پر تشفی بخش بحث ملے گی۔



عفت و پاکدامنی کی چوٹی اور عزت و شرافت کی بلندی پر پہنچنے کی اصل تدبیر اور علاج وحید ہی یہ ہے کہ محرمات سے لگا: کو بچایا جائے اور عقل مندوں کو اس سے عبرت حاصل کر لینا چاہیے۔

دینی دافع اور روک ٹوک کے جذبہ کو مضبوط کرنا: اس سلسلہ میں اس کتاب میں بہت سے مقامات پر ہم ایسے مسائل و اسباب ذکر کر چکے ہیں جو بچے میں عقیدہ ربانیہ پیدا کریں، اور ان تدریجی مراحل کو بتلا چکے ہیں جو بچے میں ایمانی تربیت کے راسخ کرنے کا ذریعہ بنتے ہیں، تاکہ جب بچہ بلوغ کی عمر کے قریب پہنچے اور بالغ ہونے والا ہو اور جوانی کی چوکھٹ پر قدم رکھے تو اس کی حالت درست ہو اور اخلاق شاندار ہوں اور وہ رُئے زمین پر چلنے والا ایک فرشتہ نما انسان ہو، یا لوگوں سے منقطع ایک ایسا عابد جو ان کے ساتھ ساتھ چل رہا ہو۔

یہ بات کھلی ہوئی ہے کہ بچے کا عقیدہ ربانیہ سے ارتباط اور ظاہر و باطن، کھلم کھلا و پوشیدہ دونوں حالتوں میں اللہ کے دیکھنے والا ہونے کے یقین پیدا کرنے کی تربیت، اور علم و ذکر کی مجلسوں میں حاضری، اور فرض نمازوں اور نوافل پر مداومت، اور قرآن کریم کی تلاوت پر باقاعدگی، اور جب راتوں کو لوگ سوتے ہوئے ہوں تہجد کی عادت، اور نفل روزے رکھنا، اور صحابہ کرام رضی اللہ عنہم و سلف صالحین رحمہم اللہ تعالیٰ کے حالات کا سننا، اور موت اور اس کے بعد پیش آنے والی چیزوں کو یاد کرنا، اور اچھے ساتھیوں اور مؤمن لوگوں سے میل جول رکھنا، یہ تمام وہ چیزیں ہیں کہ اگر نوجوان ان پر عمل پیرا ہو جائے تو اس میں دینی طور سے ایک دافع اور روکنے والی چیز پیدا ہو جائے گی، اور وہ گندگی اور خرابی کی جگہوں سے الگ تھلگ رہے گا، اور آزادی و بے راہ روی سے دور ہوگا، اور پاکدامنی کی معراج اور بلندی کی چوٹی پر پہنچا ہوا ہوگا۔

اے نوجوانو آپ لوگوں کے لیے پاکدامنی اور شرافت و کمال کے دو نمونے پیش کیے جا رہے ہیں تاکہ ان کی اقتداء و پیروی کی جاسکے:

۱۔ حضرت یوسف علیہ السلام نوجوان ہیں — اور جوانی کی ابتداء اور قوت مردانگی میں کمال کو پہنچے ہوئے ہیں، ان کی جوانی قابل رشک ہے، ایک منصب و مرتبہ اور حسن و جمال والی عورت ان کو اپنی طرف دعوت دیتی ہے، تمام دروازے بند ہیں، اور بلاپ کے راستے موجود و آسان ہیں، جیسا کہ خود قرآن کریم بیان کرتا ہے:

﴿وَرَأَوْنَهُ الَّتِي هُوَ فِي بَيْتِهَا عَنْ نَفْسِهِ وَ

غَلَقَتْ الابْوَابَ وَقَالَتْ هَيْتَ لَكَ﴾۔

اور پھلایا ان کو اسی عورت نے جس کے گھر میں

تھے اپنا جی تھامنے سے اور دروازے بند کر دیے اور

بولی جلدی کر۔

یوسف - ۲۳

لیکن اس بہکانے اور ایسے خطرناک شعلہ جوالہ فتنہ سامانی کے سامنے جو لگا ہوں کو خیرہ کر دے حضرت یوسف علیہ السلام نے کیا موقف اختیار کیا؟

کیا انہوں نے ہتھیار ڈال دیے اور اس کی اطاعت کی، اور اس آبرو کے بارے میں خیانت کی جس کے سلسلہ میں ان

کو ایمان سمجھا گیا تھا؟ ہرگز نہیں ایسا نہیں ہوا بلکہ انہوں نے فرمایا:

مَعَاذَ اللَّهِ إِنَّكَ رَبِّي أَحْسَنَ مَثْوَايَ إِنَّكَ

لَا يُغْلِبُ الظَّالِمُونَ ﴿۲۳﴾

یوسف - ۲۳

خدا کی پناہ وہ عزیز میرا مالک ہے مجھ کو اچھی طرح رکھا،

بے شک جو لوگ نا انصاف ہوں بھلائی نہیں پاتے۔

عزیز کی بیوی نے اپنی تمام تر مکاری، عیاری، وچالبازی استعمال کر لی اور بہکانے و پھپھلانے کی تمام تدبیریں اختیار کر لیں، اور ان کو رام کرنے کے لیے ڈرانے و دھمکانے سے سبھی کام لیا، اور ان کی سختی کو ختم کرنے اور ان کو نرم کرنے کے لیے تمام حربے آزمائے، اور نہایت تنگ دلی اور غصے سے دوسری عورتوں کے سامنے کہا:

«وَلَقَدْ رَاوَدْتُهُ عَنْ نَفْسِهِ فَاسْتَعْصَمَ وَكَيْنَ

لَمْ يَفْعَلْ مَا أَمُرُهُ لَيَسْتَجَنُّ وَكَيْكُونَآ قَمِينِ

الصَّغِيرِينَ ﴿۳۲﴾»

یوسف - ۳۲

اور میں نے اس سے اس کا جی لینا چاہتا تھا لیکن وہ بچ

گئے اور بے شک اگر نہ کرے گا تو میں اس کو کہتی ہوں تو

قید میں پڑے گا اور بے عزت ہوگا۔

لیکن نوجوان حضرت یوسف علیہ السلام کلی طور پر خدا کی طرف متوجہ ہوتے ہیں اور عصمت و پاکدامنی کی دعا اور امداد

کے طالب ہوتے ہوئے فرماتے ہیں:

« قَالَ رَبِّ السِّجْنُ أَحَبُّ إِلَيَّ مِمَّا يَدْعُونَنِي

إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ إِلَيْهِنَّ

وَإَكُنَّ مِنَ الْجَاهِلِينَ ﴿۳۳﴾»

یوسف - ۳۳

اے رب مجھ کو قید پسند ہے اس بات سے جس کی طرف

مجھ کو بلاتی ہیں، اور اگر آپ مجھ سے ان کا فریب دور نہ فرمائیں

مجھے تو میں ان کی طرف مائل ہو جاؤں گا اور بے عقل

ہو جاؤں گا۔

ایک مومن کے ضمیر اور خوفِ خداوندی اور گناہوں کی طرف مائل کرنے والی چیزوں کے درمیان ایک عظیم امتحان و فتنہ تھا لیکن وہ حشر سامانیاں و جذبات بھڑکانے والی چیزیں ناکام ہو گئیں اور ایمان کو فتح و نصرت حاصل ہوئی۔

۲۔ حضرت عمر بن الخطاب رضی اللہ عنہ کے زمانے میں ایک عورت کا شوہر جہاد پر چلا گیا اور ایک طویل عرصے تک واپس نہ لوٹا، عورت کو اس کی جدائی سے بہت وحشت ہوئی اور وہ تنہائی سے اکتا گئی، اور اس کی رگوں میں عورت کا خون جوش مارنے لگا، اور اس میں خواہش کی آگ بھڑکنے لگی، اور اس کو گناہ کے ارتکاب سے ایمان اور اللہ کے حاضر و ناظر ہونے کے عقیدے کے علاوہ اور کئی چیز روکنے والی نہیں تھی، ایک تاریک رات میں حضرت عمر بن الخطاب رضی اللہ عنہ نے سنا کہ وہ درج ذیل اشعار پڑھ رہی ہے:

وَأَرْقَنِي أَنْتَ لَا حَبِيبَ إِلَّا عَيْبِهِ

لَقَدْ طَالَ هَذَا اللَّيْلُ وَأَسْوَدَ جَانِبُهُ،

اور مجھے اس بات نے بے خواب کر دیا کہ میرا کوئی دوست نہیں ہے سزا دینے والی کوئی

یہ رات نہایت طویل ہو گئی اور اس کے کنارے سیاہ ہو گئے

فواللہ لولا اللہ تخشى عواقبه

لحرك من هذا السريرجوانبه

بخدا اگر اللہ کی گرفت و انجام کا خوف نہ ہوتا

تو اس پلنگ کے کنارے تک ہل جاتے

دوسرے دن حضرت عمر رضی اللہ عنہ اپنی صاحبزادی ام المؤمنین حضرت حفصہ رضی اللہ عنہا کے پاس گئے اور ان سے پوچھا کہ اگر کسی عورت کا شوہر موجود نہ ہو تو وہ کتنے دن تک صبر و ضبط کر سکتی ہے؟ تو انہوں نے فرمایا کہ چار مہینے، تو خلیفہ راشد حضرت عمر رضی اللہ عنہ نے اپنے ان قائدین جنگ کو جو مختلف اطراف میں جنگ کر رہے تھے یہ پیغام بھیجا کہ کسی فوجی کو چار ماہ سے زیادہ اس کی بیوی کے پاس جانے سے نہ روکیں۔

یہ مؤمن عورت جو اللہ کے خوف کو محسوس کر رہی تھی اس کے اس احساس اور گناہ و بدکاری کی طرف دھکیلنے والے جذبات کے درمیان آزمائش و امتحان تھا، اس نے ان جذبات کو دبا لیا اور قوتِ ایمانی غالب آگئی۔



نوجوان مسلمان کے عفت و بندگی کی چوٹی تک پہنچنے کے منہج و راستے کے لیے یہ اہم اصول و قاعدے ہیں اور بلاشبہ اگر نوجوان آدمی اس طریقے کے ان اصولوں کو اپنالے اور اس کے ضابطوں کے مطابق نہایت اہتمام و باریکی سے چلتا رہے، اور خوب مضبوطی سے انہیں تھامے رہے، تو وہ دنیا کی زندگی میں تمام شیطانی و سوسوسوں اور نفسیاتی خواہشات پر فتح حاصل کر سکتا ہے، اور اس کے پہلو میں خواہشات و جذبات اور ان کی طرف متوجہ کرنے کے جو دو افع موجود ہیں ان پر غالب آسکتا ہے، بلکہ وہ اخلاق میں انبیاء کی طرح، اور پاکیزگی میں فرشتوں کی طرح، اور پاکدامنی میں سلفِ صالحین کی طرح بن سکتا ہے، حتیٰ کہ وہ وقت آجائے جب اسے اللہ تعالیٰ اپنے فضل و کرم سے بے نیاز بنا دے، اور اس پر کمائی و روزمی کے دروازے کھول دے، اور یاد رکھیے اللہ تعالیٰ ہمیشہ متقی و نیک لوگوں کی سرپرستی کرتے ہیں، اور ان کے لیے ہر غم سے چھٹکارے کا راستہ اور ہر تکلیف سے نجات کی سبیل پیدا کر دیتے ہیں، اس لیے کہ خود اللہ تعالیٰ قرآن کریم میں ارشاد فرماتے ہیں:

اور جو کوئی اللہ سے ڈرتا ہے اللہ اس کے لیے کٹائش

« وَمَنْ يَتَّقِ اللَّهَ يَجْعَلْ لَهُ مَخْرَجًا ۝

پیدا کر دیتا ہے، اور اسے اسی جگہ سے رزق پہنچاتا ہے

وَيُزِقْهُ مِنْ حَيْثُ لَا يَحْتَسِبُ ۝»

جہاں سے اسے وہم و گمان بھی نہیں ہوتا۔

الطلاق - ۳۰۲

نیز فرماتے ہیں:

اور جن لوگوں کو نکاح کا مقصد نہیں انہیں چاہیے کہ

«وَلَيْسَتَعَفِيفِ الَّذِينَ لَا يَجِدُونَ نِكَاحًا حَتَّىٰ

ضبط سے کام لیں یہاں تک کہ اللہ انہیں اپنے فضل سے

يُغْنِيَهُمُ اللَّهُ مِنْ فَضْلِهِ ۝»

غنی کر دے۔

النور - ۳۳


یہ پاکبازی و بندگی اپنے نفس کو مارنے و دبانے میں داخل نہیں ہے جیسا کہ بعض لوگوں کا خیال ہے، اس لیے کہ علماء نفس



اور خرابیوں اور برائیوں میں سے کم برائی اور شر کو کرے۔

اسی لیے فقہاء لکھتے ہیں کہ ہاتھ کے ذریعہ منی نکالنے کا مقصد اگر جنسی جذبات و خواہشات کو ابھارنا ہو تو یہ حرام ہے لیکن اگر کسی شخص پر شہوت کا اس قدر غلبہ ہو جائے کہ وہ بے قابو ہو جائے اور سکون قلب ختم ہو جائے، اور اس جنسی خواہش کی وجہ سے بدکاری میں گرفتار ہو جانے کا ڈر ہو جائے، اور ان جذبات کی تسکین کے لیے سوائے ہاتھ سے منی نکالنے (استمناء بالید) کے اور کوئی طریقہ میسر نہ ہو تو ایسا کرنا جائز ہے، اور اس کی گنجائش ہے کہ ایسا کرنے والا برابر برابر چھوٹ جائے اور اس کا نہ مواخذہ ہو اور نہ اس پر گناہ ہو، اور نہ اس کو ثواب ملے نہ سزا۔

اس لیے جو لوگ اسلام پر یہ الزام لگاتے ہیں کہ اسلام نفس کو مارنے اور رہبانیت کا دین ہے اور اسلام جنس و جنسیات کو گندا و ناپند و مکروہ فعل سمجھتا ہے ان کی زبان بند ہو جانا چاہیے، جیسا کہ آپ نے بچپنم خود مشاہدہ کر لیا کہ اسلام کے روشن و ابدی قوانین و اصولوں میں اس دعویٰ کی کوئی اصل و بنیاد نہیں ہے۔



## اور خاتمہ میں:

میں عظیم محرم و مصنف استاذ علی طنطاوی کا ایک مضمون نقل کرتا ہوں جو نوجوانوں کے لیے موجودہ اسلامی سمجھ بوجھ کی ایک شاندار تصویر کشی کرتا ہے اور یہ سمجھدار و صاحب بصیرت آدمی کے لیے ایک یکتا و منفرد نمونہ اور ایسا تشفی بخش کلام ہے جو نہایت حکمت اور عمدہ طریقے سے حق کی طرف دعوت دیتا ہے۔

محترم استاذ طنطاوی اپنے ایک خط میں لکھتے ہیں: اے میرے بیٹے:

تم مجھے بہت تردد اور حیا و شرم سے کیوں لکھتے ہو؟

تم یہ سمجھتے ہو کہ تم ہی وہ ایک اکیلے آدمی ہو جو اپنے اعصاب میں شہوت و خواہشات کی آگ بھڑکتی ہوئی پارہا ہے اور تمام لوگوں میں سے تم ہی ایک اکیلے ہو جو اس میں مبتلا ہو اے؟!

نہیں میرے بیٹے! ہرگز نہیں، اپنے اوپر ذرا مہربانی کرو، اس لیے کہ جس بیماری کا تم شکوہ کر رہے ہو وہ صرف تمہاری ہی بیماری نہیں ہے یہ تو تمام نوجوانوں کی بیماری ہے، اور تمہارے وہ خیالات جنہوں نے تمہیں سترہ سال کی عمر ہی میں بے خواب کر دیا ہے یہ تمہاری ہی خصوصیت نہیں، اس لیے کہ انہوں نے تمہارے علاوہ اور بہت سے چھوٹے اور بڑوں کو بے خواب بنایا ہے، اور ان کی آنکھوں سے لذیذ ترین نیند کو چھین لیا ہے، اور کتنے ہی طلبہ کو تعلیم و اسباق سے، اور کارگروں کو کام کاج

۲۷ یہ فقہی عبارت مرحوم علامہ شیخ محمد الحامد کی کتاب "ردد علی اباطیل" (ص ۴۲) سے لی گئی ہے۔ اور اس کو اس سے قبل اس کتاب میں "سری عادت کا حکم" والی بحث کے ضمن میں بھی ذکر کر چکے ہیں۔

اور تاجروں کو تجارت سے نکال دیا ہے۔

وہ ایام و سال جو شہوت و جسمانی اضطراب اور جنسی خواہشات کے مجھڑکنے و جوش مارنے کے اعتبار سے عمر کے سخت ترین سال ہوتے ہیں ان میں جو انزل کو کیا کرنا چاہیے؟ جو ان کیا کرے کیا نہ کرے یہ اس کی سب سے بڑی مشکل اور پریشانی ہے۔

اللہ نے جو طریقہ رائج کیا ہے اور جو انسانی طبیعت ہے وہ تو اسے یہ کہتی ہے کہ شادی کر لو۔

لیکن معاشرے کے حالات و اوضاع اور تعلیم کے اسلوب اس سے یہ کہتے ہیں کہ تم ان تین باتوں میں سے کسی ایک کو اختیار کر لو جو سب کی سب ہی شر اور بری ہیں لیکن یاد رکھو چوتھی بات کے بارے میں ہرگز بھی نہ سوچنا جو خیر ہی خیر ہے اور وہ شادی ہے۔

۱۔ یا تو اپنی نفس و جذبات کے سیلاب اور شہوت کے خوابوں میں مست ہو جاؤ اور انہی میں پڑے رہو، اور ہر وقت اسی میں مست رہو اور ان خیالات کو فحش قصوں، گندری فلموں، اور ننگی تصویروں سے غذا پہنچاتے رہو، تاکہ تمہارے نفس و دل میں وہی رنج بس جائیں، کان و آنکھ کے سامنے وہی وہ ہوں، تم جہاں نگاہ ڈالو تمہیں حسین و جمیل خوبصورت حسینائیں ہی نظر آئیں، اگر کتاب کھولو تو وہ وہاں موجود ہوں، چاند کو دیکھو تو وہاں بھی وہی نظر آئیں، اور شفق کی سرخی اور رات کی تاریکی اور بیداری کے تفکرات اور نیند کے خواب میں وہی جلوے و عشوے ہوں؛

أرید لأنسی ذکرہا فکانا

تمثل لی لیلی بكل سبیل

میں اس کی یاد کو بھلنا چاہتا تھا ایسا معلوم ہوتا ہے

کہ لیلی ہر جگہ میرے سامنے ہی موجود ہے

اور پھر اس کا نتیجہ و انجام یہ ہو گا کہ تم سر چکرانے اور پاگل پن کا شکار ہو جاؤ گے یا دیوانگی یا اعصابی تناؤ کا۔

۲۔ یا تم وہ کام کرنے لگ جاؤ جسے استمناء بالید دہاتھ سے منی نکالنا کہتے ہیں فقہاء اس سلسلہ میں کلام کر چکے ہیں اور شعراء اشعار کہہ چکے ہیں، اور یہ عادت اگرچہ ان تینوں میں سب سے کم نقصان دہ اور قباحت میں بھی کم ہے۔ لیکن پھر بھی اگر یہ عادت حد سے بڑھ جائے تو اس کی وجہ سے انسان پر غموں کا دور دورہ ہو جاتا ہے اور ہم مضمحل و بیمار ہو جاتا ہے، اور ایسا جو ان شکستہ جسم بوڑھا بن جاتا ہے جو آزر دہ خاطر متوجش لوگوں سے دور رہنے والا، اور ان کے میل ملاپ سے بھاگنے والا بن جاتا ہے اور زندگی سے ڈرتا ہے اور اس کی ذمہ داریاں اٹھانے سے بھاگتا ہے، اور اس کا مطلب یہ ہوا کہ ایسا آدمی اگرچہ زندہ ہے لیکن مردوں کے قائم مقام ہے۔

۳۔ یا تم حرام کاری کی دلدل میں دھنس جاؤ گے، اور گمراہی کے راستے پر چل پڑو گے، اور بدکاری کے اڈوں کا قصد کرؤ گے اور وقتی لذت اور ذرا سے مزے کے لیے اپنی صحت، جوانی اور مستقبل و دین کو داؤ پر لگا دو گے جس کا انجام یہ ہو گا کہ جس ڈگری کو تم حاصل کرنا چاہتے ہو اور جس عہدہ ملازمت تک تم پہنچنا چاہتے ہو اور جس علم کے حصول کے خواہش مند ہو اس سے

محروم ہو جاؤ گے اور تمہارے پاس تمہاری طاقت و قوت اور جوانی و شباب کا اتنا حصہ بھی باقی نہ رہے جس کے ذریعہ تم آزاد رہ کر کام کر سکو۔ لیکن تمہیں پھر بھی یہ نہیں سمجھنا چاہیے کہ اس حرام کاری سے تمہارا پیٹ بھر جائے گا۔ ہرگز نہیں! اس لیے کہ جب تم کسی ایک طوائف یا رنڈی سے ملو گے تو اس کا وصال تمہارے شوق و خواہش کو اور بڑھا دے گا جیسے کہ کھاری و نمکین پانی پینے والے کی پیاس بجھتی نہیں بلکہ اور بڑھ جاتی ہے، اور اگر بالفرض تم ہزاروں فاحشہ عورتوں سے بھی مل لو اور پھر تم کسی بدکار عورت کو اپنے سے اعراض کرنے والا اور اپنے دم اور قابو میں نہ آتا دیکھو گے تو تم اسی ایک ایسی عورت کے پیچھے پڑ جاؤ گے، اور اس کی ملاقات اور وصال نہ ہونے پر تمہیں ایسی شدید تکلیف محسوس ہوگی جیسے کہ کسی شخص کو ساری زندگی کسی عورت کا وصال نصیب نہ ہوا ہو۔

مان لو کہ اگر تمہیں اسی بازاری عورتوں پر ہر طرح سے قدرت حاصل ہو اور تمہارے پاس مال و دولت و حکومت بھی ہو تو کیا تمہارا جسم اس کی قوت رکھتا ہے؟ اور کیا تمہاری صحت اس بات کی اجازت دیتی ہے کہ شہوت و جذبات کے سارے تقاضوں کو پورا کر لو؟!

اس مرض میں گرفتار ہو کر طاقتور سے طاقتور جسم کے افراد نڈھال ہو گئے، کتنے ہی ایسے لوگ ہیں جو قوت و طاقت میں قدرت کا عجوبہ روزگار اور پہلوانی و دوڑنے، تیراندازی و شہسواری کے مرد میدان تھے، لیکن جب انہوں نے اپنی خواہشات و جذبات کی دعوت پر لبیک کہی اور فطری خواہش و جنسی آواز کے تابع ہو گئے تو وہ مٹی کا ڈھیر بن گئے۔

اللہ کی حکمت کے عجائبات میں سے یہ ہے کہ اس نے اچھائی و نیکی کے ساتھ اس کا ثواب صحت و نشاط کی شکل میں رکھا ہے، اور برائی و گناہ کے ساتھ اس کی سزا بیماری و طاقت کے انحطاط و ضمحلال کی شکل میں رکھی ہے، آپ دیکھیں گے کہ بہت سے ایسے آدمی جو ابھی تیس سال کی عمر سے بھی آگے نہیں بڑھے لیکن وہ اپنے نفس پر ظلم و زیادتی کی وجہ سے ساٹھ سال کے بوڑھے معلوم ہوتے ہیں، اور ایک طرف ایک ساٹھ سالہ بوڑھا آدمی پاکدامنی کی وجہ سے تیس سالہ جوان معلوم ہوتا ہے۔

انگریزوں کی جو سچی ضرب الامثال مشہور ہیں ان میں سے یہ بھی ہے کہ جو شخص اپنی جوانی کی حفاظت کرے گا اس کے لیے اس کے بڑھاپے کی حفاظت کی جائے گی۔

ایسا معلوم ہوتا ہے کہ میرے کانوں میں تمہاری یہ آواز آرہی ہے کہ یہ تو بیماری ہے اس کا علاج کیا ہے؟ اس کا علاج و دوا یہ ہے کہ تم اس طریقے کو اختیار کرو جو اللہ نے پسند کیا ہے اور ان لوگوں نے بھی جنہوں نے اللہ کی پیدا کردہ فطرت کے مطابق عمل کیا، اللہ نے جب بھی کسی چیز کو حرام کیا تو اس کی جگہ کسی چیز کو ضرور حلال کیا، رہا کہ حرام قرار دیا تو تجارت کو حلال کیا، زنا کو حرام کیا تو شادی کو جائز قرار دیا، اس لیے اس کا علاج و دوا شادی ہے۔

۱۔ اس ضرب المثل سے مجھے وہ ضرب المثل یاد آگئی جو سلف صالحین میں سے کسی سے منقول ہے کہ ہمارے یہ اعضا جن کی ہم نے بچپن میں حفاظت کی اللہ نے ان کی حفاظت پڑھاپے میں کی۔

لیکن اگر تمہارے لیے شادی کے مواقع میسر نہیں ہیں، تو پھر اپنے نفس پر کنٹرول کرو اور ہمت بلند رکھو، اور میں اس فصل کو مغلوق نہیں بنانا چاہتا میں یہ چاہتا ہوں کہ تم علم نفس کی اصطلاحوں سے اس مفہوم کو سمجھو، بات بالکل صاف ستھری اور واضح ہو جائے، اس لیے میں تمہیں ایک مثال کے ذریعے سے سمجھانا چاہتا ہوں۔

کیا تم چائے کی اس کیتلی کو دیکھتے ہو جو آگ پر رکھی ہوئی جوش مارتی ہوتی ہے؟

اگر تم اس کو بند کر دو اور اس کا ڈھکنا خوب اچھی طرح سے ڈھک کر کے اس کے نیچے آگ تیز کر دو تو اس میں بھرنے والی بھاپ اسے پھاڑ دے گی، اور اگر تم اس میں سوراخ کر دو گے تو اس کا سارا پانی بہہ جائے گا اور کیتلی جل جائے گی، اور اگر تم اس کے ساتھ ایسا پائپ لگا دو گے جیسا کہ انجن میں لگتا ہے تو وہ تمہارے لیے کارخانے کو چلائے گی، اور اس سے ریل چلے گی، اور اس سے عجیب عجیب کام ہوں گے۔

لہذا پہلی حالت تو اس شخص کی ہے جو شہوت جنس کے خیالات میں مگن رہے اور اسی سوچ و فکر میں پڑا رہے۔

اور دوسری حالت اس شخص کی ہے جو گمراہی کے راستے پر چلے اور حرام کاری کے اڈوں پر جائے۔

اور تیسری حالت شریف النفس پاکباز شخص کی ہے۔

لہذا عزت نفس و شرافت یہ ہے کہ تم اپنی نفس کے بوجھ کو روحانی، عقلی یا قلبی یا جسمانی جدوجہد سے ہلکا بھلکا کر دو، جس کا طریقہ یہ ہے کہ اس جمع شدہ قوت کو ختم کرنے اور اس مجبوس و مقید طاقت کو باہر نکالنے کے لیے اللہ کی طرف متوجہ ہو، عبادت میں استغراق و انہماک پیدا کرو اور کام کاج میں لگن، اور بحث و تحقیق میں مشغولیت، یا پھر آپ کی طبیعت آپ کیلئے جو مختلف مناظر کی تصویر کشی کرتی ہے ان کی تعبیر کے لیے فارغ ہو جائے کبھی شعر و شاعری کے قالب میں، اور کبھی سینریوں میں رنگ بھرنے کی شکل میں، اور کبھی جسمانی جدوجہد اور ورزش وغیرہ میں لگ جانے کی صورت میں، اور کبھی دینی تربیت یا ورزش و کسرت کی مشقوں کے ذریعے اپنے وقت کو مصروف کر دیجیے، اور اے میرے بیٹے انسان جو مقام و درجہ اپنے آپ کو دیتا ہے کسی اور کو نہیں دیتا، انسان اپنے اوپر کسی دوسرے کو ترجیح نہیں دیتا، چنانچہ جب انسان آئینے کے سامنے کھڑا ہوتا ہے اور اپنے کا ندھوں کی گولائی اور سینے کی مضبوطی اور ہاتھوں کی قوت کو دیکھتا ہے تو اسے یہ محسوس ہوتا ہے کہ گویا یہ طاقتور متناسب فولادی جسم اس کو تمام عورتوں کے جسم سے زیادہ پسندیدہ ہے۔ اور پھر ایسی صورت میں وہ یہ قطعاً پسند نہیں کرے گا کہ اسے قربانی کی بھینٹ چڑھا دے، اور اس کی قوت ختم ہو جائے، اور اس کا تنومند جسم تباہ ہو جائے، اور پھر وہ یہ قطعاً پسند نہیں کرے گا کہ کسی لڑکی کی سیاہ یا نیلی آنکھوں کی وجہ سے ہڈیوں کا ڈھانچہ بن جائے۔

یہ ہے دوا، شادی ہی کامل و مکمل علاج ہے، لیکن اگر وہ نہ ہو سکے تو وقتی مسکن و علاج بلند ظرفی و علو نفس ہے، جو

ایک نہایت طاقتور نفع بخش تسکین پہنچانے والا نسخہ ہے جس میں ذرا سا بھی نقصان و تکلیف کا احتمال نہیں۔





## رہا وہ ترانہ جو بے وقوف مغفل اور فساد پر رگاتے ہیں کہ :

اس معاشرتی فساد کا علاج یہ ہے کہ دونوں جنسوں (مرد و زن) کو میل جول و اختلاط کا عادی بنا دیا جائے تاکہ اس کی مادت پڑ کر شہوت کا زور ممانڈ پڑ جائے، اور حرام کاری کے عمومی اڈے کھول دیے جائیں تاکہ چوری چھپے چلنے والے اڈے و قحبہ خانے ختم ہو جائیں۔

یہ بالکل بو دھی اور بے کار بات ہے، کافر قوموں نے مرد و زن کے اس بے محابا اختلاط کے نسخہ کو خوب آزمایا ہے لیکن ان کے یہاں فساد یا شہوت رانی کا بازار اور زیادہ گرم ہو گیا، رہے عمومی اڈے قائم کرنے کا نسخہ تو اگر ہم اسے تسلیم بھی کر لیں تو پھر تو یہ ضروری ہو گا کہ ہم یہ اڈے اتنی تعداد میں قائم کریں جو تمام نوجوانوں کو سیراب کر سکیں، اس لیے پھر تو صرف قاہرہ میں ہی دس ہزار سے زیادہ رنڈیاں اور فاحشہ عورتیں ہونا چاہئیں، اس لیے کہ صرف قاہرہ میں ایسے نوجوانوں کی تعداد کم از کم ایک لاکھ ہے۔

اور اگر ہم نے نوجوانوں کو وہاں جانے کی اجازت دے دی، اور اس کی وجہ سے وہ شادی کرنے سے رک گئے تو پھر ہم لڑکیوں کا کیا کریں گے؟ کیا ہم ان کے لیے بھی ایسے عمومی اڈے قائم کریں گے جہاں زانی مردوں کو رکھا جائے گا بخدا یہ تو بالکل بے کار اور بو دھی سی بات ہے۔

یہ بات ان کی عقل کی پیداوار نہیں ہے یہ شہوات و جذبات کی آواز ہے، ان لوگوں کا مقصد اخلاق کی اصلاح نہیں اور نہ ہی ان کا مقصد عورتوں کو آگے بڑھانا ہے، نہ تہذیب و تمدن کو عام کرنا، اور نہ صحت مندانہ فضا قائم کرنا، نہ معاشرتی ماحول پیدا کرنا، یہ تو زبان سے نکلنے والے خالی الفاظ ہیں، ہر روز نیا نعرہ بلند کر دیتے اور لوگوں پر اس کی یلغار کر دیتے ہیں، اور اس کے ذریعہ اپنا پیغام عام کر دیتے ہیں۔ ان کا مقصد اس کے سوا اور کچھ نہیں کہ ہم اپنی لڑکیوں اور بہنوں کو ان کے لیے بازار میں لے آئیں، تاکہ یہ لوگ ان کے جسم کے مخفی اور ظاہری اعضاء کو دیکھ کر لذت نظر حاصل کریں، اور ان سے جائز و ناجائز لذت اٹھائیں، اور ان کے ساتھ تنہا سفر کریں، اور وہ بن سنور کر ان کے ساتھ محفلوں میں ناچیں گائیں، لیکن پھر بھی بعض والدین دھوکہ کھا جاتے ہیں اور وہ اپنی عزت و آبرو کو صرف اس لیے قربان کر دیتے ہیں تاکہ ان کو یہ کہا جاسکے کہ وہ ترقی یافتہ ہیں۔

اس لیے اے میرے بیٹے تم شادی کر لو، خواہ تم اب تک طالب علمی کی زندگی میں کیوں نہ ہو، لیکن اگر شادی نہ کر سکو تو اللہ کے خوف کو پیدا کر کے اس سے عصمت کے طالب ہو، اور عبادت و پڑھنے پڑھانے اور ریاضت و مجاہد وغیرہ میں منہمک ہو کر اپنے آپ کو گناہ سے محفوظ رکھو یہی اس کا بہترین علاج ہے۔



## اے نوجوان لڑکوں اور لڑکیوں!

تمہاری جنسی مشکلات کا یہی ایک حل ہے اس لیے تم اس سے ہمیشہ بچتے رہنا کہ ان لوگوں کے نعروں پر لبیک کہو جو ترقی و تمدن کا نعروں لگاتے ہیں، اور تمہارے لیے برائی کو آراستہ کر کے پیش کرتے ہیں، اور گناہ کو یہ کہہ کر اچھا بنا کر پیش کرتے ہیں کہ اس پریشانی کا حل یہ ہے کہ بچپن ہی سے اس جذبہ کو باہمی اختلاط و میل جول کے ذریعہ مہذب بنایا جائے۔ لے یا حرام کاری کے ذریعہ اس خواہش کو پورا کیا جائے، اس لیے کہ یہ لوگ بلا سمجھے بوجھے تعریف کرنے والے اور جس چیز کو جانتے نہیں اس کی مدح سرائی کرنے والے ہیں، اور یہ لوگ درحقیقت یہودیت و نصرانیت اور شیوعیت و ماسونیت کی ان سازشوں کو عملی جامہ پہنا رہے ہیں۔ جن کا مقصد یہ ہے کہ اسلامی معاشرے کے جوان لڑکوں اور لڑکیوں کو بے راہ روی آزادی اور فسق و فجور کی زندگی میں مبتلا کر دیا جائے، خواہ وہ اسے جان بوجھ اور سمجھ کر کر رہے ہوں یا غیر شعوری طور پر نا سمجھی میں۔

کیا آپ کو پتہ ہے کہ یہ سب کچھ کیوں ہو رہا ہے؟

یہ سب تدبیریں اس بات کی کہ مسلمان نوجوانوں کو جہاد اور وطن و دین کی طرف سے مدافعت کے قابل نہ چھوڑا جائے، یہ تدبیریں ہی اس لیے ہیں کہ مسلمان ظالموں سرکشوں و جابروں کے سامنے سرحد کا دیں۔

یہ سب کچھ اس لیے ہو رہا ہے کہ ہر گویے کے سامنے تالی بجائی جائے اور ہر بدین کا فیصلہ مان لیں۔

یہ تدبیر ہے اس کی کہ وہ بھیڑ بکریوں کے اس ریور کی طرح بن جائیں جنہیں ڈنڈے سے ہکا یا جاسکے۔

اس لیے اے جوانوں ان جھوٹے نعروں سے بچنا، اور صبر سے کام لینا، اور اپنے دلوں کا تعلق اللہ سے جوڑ لو، اور اپنے سروں پر اسلام کی عزت کا تاج رکھ لو، اور ہر اس فاسق و فاجر کی دعوت کو قطعی قابل توجہ نہ سمجھو جو آزادی کی طرف بلا رہا ہو اور نہ اس ملحد کی مدح سرائی پر کان دھرو جو مادہ پرست ہو، تم اس پر کان دھرو جو اللہ تعالیٰ اپنے قرآن پاک میں ارشاد فرماتے ہیں:

اور ان لوگوں کے خیالات پر مت چلو جو پہلے گمراہ

ہو چکے اور گمراہ کر گئے بہتوں کو، اور سیدھی راہ سے

بہک گئے۔

((وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ

قَبْلُ وَأَضَلُّوا كَثِيرًا وَضَلُّوا عَنْ سَوَاءِ

الْمَأْتَدَةِ - ۷۷

السَّبِيلِ ۝))



لے آپ ہمارا رسالہ "اللہ پر ایمان رکھنے والے ہر فردیت مند باپ کے نام" مطالعہ کیجیے، اس میں اس افتراء و بہتان کی اس طرح تردید کی گئی ہے جس کے کسی بھی شخص کو اس کی قہاحت میں ذرا سا شبہ بھی باقی نہیں رہے گا۔

## ۷۔ کیا جنسی مسائل بچے کے سامنے بیان کرنا چاہیے؟

بہت سے تربیت دینے والے ماں باپ یہ پوچھتے ہیں کہ کیا مربی کے لیے یہ جائز ہے کہ بچے سے صاف صاف تمام وہ چیزیں بیان کر دے جو اسے بالغ ہونے سے پہلے اور بالغ ہونے کے وقت پیش آتی ہیں؟ اور کیا مربی بچے کو اعضاء تناسل اور ان کا کام اور حمل و پیدائش اور اس کی کیفیات بتلا سکتا ہے؟ اور کیا مربی بچے کو یہ بھی بتلا سکتا ہے کہ جب وہ شادی کرے تو جنسی ملاپ کس طرح کرے؟ یہ تمام سوالات ایسے ہیں کہ بہت سے حضرات ان کا جواب دینے میں توقف کرتے ہیں، اس لیے کہ وہ اسکے جائز و ناجائز ہونے کا فیصلہ نہیں کر پاتے۔

وہ شرعی ادلہ جو ہم عنقریب پیش کریں گے ان سے یہ معلوم ہوتا ہے کہ مربی اپنے بیٹے یا بیٹی کو ایسے امور بتلا سکتا ہے جن کا تعلق جنس اور شہوانی خواہشات سے ہو۔ بلکہ بعض اوقات ان کا بتلانا واجب ہو جاتا ہے، اور وہ اس وقت جب ان پر کوئی شرعی حکم مرتب ہوتا ہو جیسا کہ ابھی بیان کیا جائے گا۔ لیجیے اب تفصیل سے ان دلیلوں کو ملاحظہ فرمایا لیجیے:

۱۔ بہت سی آیات میں جنسی اتصال و ملاپ کا تذکرہ ملتا ہے، اور یہ بھی مذکور ہے کہ انسان کیسے پیدا ہوا، اور زنا وغیرہ کا ذکر بھی ان میں ہے پناچہ ارشاد باری ہے:

اور وہ لوگ جو اپنی شرمگاہوں کی نگہداشت رکھنے والے ہیں۔ ہاں البتہ اپنی بیویوں اور باندیوں سے نہیں کہ (اس صورت میں) ان پر کوئی الزام نہیں، ہاں جو کوئی اس کے علاوہ کا طلب گار ہوگا سو ایسے ہی لوگ تو مرد سے نکل جانے والے ہیں۔

« وَالَّذِينَ هُمْ لِأَفْوَاجِهِمْ حَفِظُونَ ۖ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ ۖ »

المؤمنون - ۵ تا ۷

نیز ارشاد فرمایا:

حلال ہوا تم کو روزہ کی رات میں بے حجاب ہونا اپنی عورتوں سے۔

« أَحَلَّ لَكُمْ لَيْلَةَ الصِّيَامِ الرَّفَثُ إِلَىٰ نِسَائِكُمْ ۗ »

البقرہ - ۱۸۷

نیز ارشاد فرمایا:

اور وہ آپ سے حیض کا حکم پوچھتے ہیں، آپ کہہ دیجیے کہ وہ گندگی ہے، سو تم حیض کے وقت عورتوں سے الگ

« وَكَيَسِّرُوا لَكُمْ عَنِ الْمَحِيضِ قُلْ هُوَ أَذًى ۖ فَاعْتَزِلُوا النِّسَاءَ فِي الْمَحِيضِ ۖ »

رہو، اور جب تک پاک نہ ہو جائیں ان کے نزدیک  
نہ ہو، پھر جب خوب پاک ہو جائیں تو ان کے پاس جاؤ  
جہاں سے اللہ نے تم کو حکم دیا۔

وَلَا تَقْرَبُوهُنَّ حَتَّىٰ يَظْهَرَ لَكُمْ فَاذًا  
تَظْهَرَ فَاتَوَهُنَّ مِنْ حَيْثُ أَمَرَكُمُ اللَّهُ ۖ

البقرہ- ۲۲۲

نیز ارشاد فرمایا:

تمہاری عورتیں تمہاری کھیتی ہیں سو اپنی کھیتی میں جاؤ  
جہاں سے چاہو۔

۱۱ نِسَاؤُكُمْ حَرْثٌ لَّكُمْ فَاتُوا حَرْثَكُمْ أَنَّىٰ  
شِئْتُمْ ذٰلِكَ ۖ

البقرہ- ۲۲۳

نیز ارشاد فرمایا:

اور اگر تم ان کو ہاتھ لگانے سے پہلے طلاق دو اور تم ان  
کے لیے مہر مقرر کر چکے تھے تو لازم ہو آدھا اس کا جو تم  
مقرر کر چکے تھے۔

۱۱ وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ  
وَقَدْ قَرَضْتُمْ لَهُنَّ فَرِيضَةً فَرْصُفُ مَا  
قَرَضْتُمْ ۖ

البقرہ- ۲۳۷

نیز ارشاد فرمایا:

اور بالیقین ہم نے انسان کو مٹی کے جوہر سے پیدا کیا  
پھر ہم نے اسے لطفہ بنایا ایک محفوظ مقام میں۔

۱۱ وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ  
ثُمَّ جَعَلْنَاهُ نُطْفَةً فِي قَرَارٍ مَّكِينٍ ۖ

المؤمن- ۱۳ و ۱۲

نیز ارشاد باری ہے:

بے شک ہم نے ہی انسان کو پیدا کیا مخلوط لطفہ سے کہ ہم  
اسے آزمائیں، سو ہم نے اسے سنا دیکھتا بنایا۔

۱۱ إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ  
نَّبْتَلِيهِ فَجَعَلْنَاهُ سَمِيعًا بَصِيرًا ۖ

الدھر- ۲

نیز ارشاد فرمایا:

اور ہم نے انسان کو حکم دیا ہے کہ اپنے والدین کے ساتھ  
نیک سلوک کرتا رہے، اس کی ماں نے اس کو بڑی مشقت  
کے ساتھ پیٹ میں رکھا اور بڑی مشقت کے ساتھ اسے  
بنا اور اس کا حمل اور اس کی دودھ بڑھائی تیس مہینوں  
میں ہو پاتی ہے۔

۱۱ وَوَصَّيْنَا الْإِنْسَانَ بِوَالِدَيْهِ إِحْسَانًا  
حَمَلَتْهُ أُمُّهُ كُرْهًا وَوَضَعَتْهُ كُرْهًا وَ  
كُرْهًا وَفِصْلُهُ ثَلَاثُونَ شَهْرًا ۖ

الاحقاف- ۱۵

نیز ارشاد فرمایا:

اور زنا کے پاس نہ جاؤ وہ بے حیائی اور برہی راہ ہے۔

۱۱ وَلَا تَقْرَبُوا الزَّانِيْنَ إِنَّهُ كَانَ فَاحِشَةً وَسَاءَ سَبِيلًا ۖ

الاحقاف- ۳۳

ارشاد باری ہے:

زنا کار مرد نکاح بھی کسی کے ساتھ نہیں کرتا بجز زنا کار عورت یا مشرک عورت کے، اور زنا کار عورت کے ساتھ بھی کوئی نکاح نہیں کرتا بجز زانی یا مشرک کے، اور اہل ایمان پر یہ حرام کر دیا گیا ہے۔

«الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ وَحَرِّمَ ذَلِكَ عَلَى الْمُؤْمِنِينَ ﴿۷۰﴾»

النور - ۳

نیز ارشاد فرمایا:

اور بھیجا لوط کو جب کہا انہوں نے اپنی قوم کو کہ کیا تم ایسی بے حیائی کرتے ہو کہ تم سے پہلے اس کو جہاں میں کسی نے نہیں کیا۔ تم تو دڑتے ہو مردوں پر شہوت کے مارے عورتوں کو چھوڑ کر، بلکہ تم لوگ ہر حد سے گزرنے والے۔

«وَلُوطًا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ بِهَا مِنْ أَحَدٍ مِنَ الْعَالَمِينَ إِنَّكُمْ لَتَأْتُونَ الرِّجَالَ شَهْوَةً مِّنْ دُونِ النِّسَاءِ ۚ بَلْ أَنْتُمْ قَوْمٌ مُّسْرِفُونَ ﴿۷۱﴾»

الاعراف - ۸۱ و ۸۰

قرآن کریم کی مندرجہ بالا آیات نہایت وضاحت سے یہ بتلا رہی ہیں کہ انسان کو کس سے اپنی شرمگاہ کی حفاظت کرنا چاہیے اور کس سے نہیں؟ اور یہ کہ رمضان کی رات میں ہمبستری کی جاسکتی ہے یا نہیں؟ اور حیض اور ایام حیض میں عورتوں سے دوری اور وہ مقام جو بچے کی پیدائش کی جگہ ہے اسی سے بچنا، اور ہم بستری سے قبل عورت کو طلاق دینا، اور نطفہ مادہ منویہ اور اس کا عورت کے رحم میں شکل و صورت اختیار کرنا، اور انسان کا مرد و عورت کے مادہ منویہ سے مل کر بننا، اور بچے کا ماں کے پیٹ میں حمل بن کر ٹھہرنا، اور اس کی مدت رضاعت، اور زنا اور اس کا برا اور گندہ کام ہونا، اور وہ لوگ جو عورتوں کے بجائے مردوں سے خواہش پوری کرتے ہیں، وغیرہ وغیرہ چیزیں جن کا تعلق جنس سے ہے، اور جو خواہش نفس سے متعلق ہیں، آپ بتلائیے کہ جب بچہ شعور و سمجھ کی عمر کو پہنچ جائے اور اس کا استاذ یا مربی ان حقائق اور ان کی مراد کو اس کے سامنے بیان نہ کرے تو وہ ان آیات اور ان جیسی دوسری آیات کو کیسے سمجھے گا؟

لیکن عقل مند و سمجدار آدمی کبھی بھی یہ نہیں کہہ سکتا کہ معلم و مربی ان جیسی آیات کے معانی کو ایسی تفسیر و تعبیر سے بدل دے جن کا اصلی معنی سے کوئی تعلق نہ ہو، یا یہ کہ ان آیات سے یونہی سرسری طور پر گزر جائے، اور نہ ان کی کوئی تفصیل بیان کرے۔ ان کے مضمون کی توضیح پیش کرے، اس لیے کہ یہ طریقہ نامناسب ہے، اور اس کا اسلامی تربیت کے قواعد سے کوئی جوڑ نہیں اور یہ قرآن کریم کی دعوتِ تدبر و فہم کے بھی خلاف ہے، اللہ تعالیٰ ارشاد فرماتے ہیں:

یہ (قرآن) ایک بابرکت کتاب ہے جس کو ہم نے آپ پر نازل کیا ہے، تاکہ لوگ اس کی آیتوں میں غور کریں، اور تاکہ اہل فہم نصیحت حاصل کریں۔

«كِتَابٌ أَنْزَلْنَاهُ لِيَذَّبَ بَرًّا وَابْتِغَاءَ مَرْضَاتٍ لِّبَنِي إِسْرَائِيلَ وَأَنَّاسٍ يُحِبُّونَ الْحُسْنَىٰ وَيَكْرَهُونَ الشَّرَّ أُولَٰئِكَ نَمُحِّمُونَ لِكُلِّ أُمَّةٍ مَا كَانُوا يُعْمَلُونَ ﴿۷۲﴾»

بلکہ ہم تو دیکھتے ہیں کہ قرآن کریم ایسے لوگوں پر نکمیر کرتا ہے جو قرآن کریم پڑھ کر اس کی آیتوں پر غور نہیں کرتے، اور ایسا کرنے والے کو بے روح، دل پر پردے پڑے ہوئے اور سخت نفس گردانتا ہے، اللہ تعالیٰ فرماتے ہیں:

(( أَفَلَا يَتَذَبَّرُونَ الْقُرْآنَ أَفَرَعَلَى قُلُوبٍ  
أَقْفَالُهَا ))۔ محمد - ۲۴

لگ رہے ہیں۔

اس سے ہمیں یہ بھی معلوم ہوتا ہے کہ جیسے قرآن کریم اور علوم و معارف پر مشتمل ہے اسی طرح ضرورت کے مطابق ان جنسی مسائل پر بھی مشتمل ہے، جن سے ضروری مسائل اور لازمی امور کی وضاحت ہوتی ہے۔

ان جنسی مسائل و امور کا چھوٹوں بڑوں، جوانوں بوڑھوں، اور مردوں اور عورتوں سب کے لیے سمجھنا ضروری ہے۔

اس تعلیم کا نتیجہ یہ نکلے گا کہ مسلمان آدمی جب اپنی جنسی خواہش پوری کرنا اور شہوت کی تکمیل کرنا چاہے گا تو اس کو حلال و حرام کا علم ہوگا، اور اسے یہ معلوم ہوگا کہ کیا کرنا چاہیے اور کیا نہیں کرنا چاہیے۔

اس تعلیم کا یہ نتیجہ بھی نکلے گا کہ مسلمان جب ان آیات کو پڑھے گا جن میں انسان کی پیدائش و اس کے اطوار کا ذکر ہے اور یہ بیان کیا گیا ہے کہ وہ ماں کے پیٹ میں مرحلہ وار نطفہ (منی کے قطرے) سے علقہ (جما ہوا خون) اور پھر گوشت کا لوتھر اور پھر کامل و مکمل انسان کس طرح بنتا ہے تو اس سے اللہ کی قدرت اور انسان کی پیدائش کی عجیب تکوین پر اور زیادہ ایمان و یقین بڑھے گا۔

اس تعلیم کے ثمرات میں سے یہ بھی ہے کہ ہر روز مسلمان کا یقین کامل سے کامل تر ہوتا جائے گا کہ اسلام اور اس کے محیط و عمومی اصول و قواعد رہتی دنیا تک کے لیے انسان کی مکمل رہنمائی کی صلاحیت رکھتے ہیں، اور یہی ایک ایسا دین ہے جو انسانی نفوس کے تقاضوں کو پورا کرنے کے موقعے فراہم کرتا ہے، اور قیامت تک کے لیے ترقی و تہذیب کے مختلف اطوار و حالات کے ساتھ ساتھ چلنے کی پوری قدرت رکھتا ہے۔

۲۔ اور وہ قومی ادلہ جو اس بات پر صراحتاً دلالت کرتے ہیں کہ بچے کو جنسی معاملات کا سمجھنا ضروری ہے ان میں سے بھی بچے کو سن تمیز کو پہنچنے پر بالغ ہونے اور قریب البلوغ ہونے کے احکام بتلا دینا چاہیے، تاکہ جب اس پر ان علامات کا ظہور ہو جائے تو اسے یہ معلوم ہو کہ اس کے لیے کیا کرنا ضروری ہے اور کس سے پھنا ضروری ہے، بلکہ وہ حلال و حرام سب کو سمجھتا ہو۔ اس کی تفصیل ہم سابقہ بحث میں ”بچے کو بالغ ہونے اور اس سے قریب کی عمر کے احکام سکھانا“ کے عنوان کے تحت بیان کر چکے ہیں، لہذا آپ اس کا مطالعہ کر لیجیے تشفی و سیرابی ہو جائے گی۔

۳۔ ان مضبوط دلیلوں میں سے جو اس بات پر دلالت کرتی ہیں کہ بچے کو جنسی معاملات کا بتلا دینا ضروری ہے، یہ بھی ہے کہ جب وہ بالغ ہو جائے اور شادی کی منزل میں قدم رکھے تو اسے جنسی اتصال اور خواہشات پوری کرنے کے آداب کی تعلیم دینا ضروری ہو جاتا ہے۔

ان مسائل کی تفصیل ہم ابھی کچھ صفحات قبل "شادی اور جنسی ملاپ" کے عنوان کے تحت بیان کر چکے ہیں، اس کی تفصیل تشنیعی کے لیے بھی اس بحث کا مطالعہ کیجیے۔

بچے کو سن شعور میں قدم رکھنے پر جنسی مسائل اور خواہشاتِ نفس کے متعلقات کے بتلانے کے جواز کے سلسلہ میں یہ واضح دلیلیں ہیں۔

اس تفصیل کو پڑھ لینے کے بعد اے مری صاحبان! آپ اپنے بچوں کو جنسی مسائل سمجھائیں، اس لیے کہ شریعت نے آپ پر یہ فرض کر دیا ہے کہ آپ ان کو یہ حقائق سمجھا دیں تاکہ وہ جہالت کے دام اور گناہوں کی گندگی اور آزادی کی دلدل میں نہ پھنس جائیں۔

## لیکن میں آپ کو دو اہم چیزیں یاد دلانا چاہتا ہوں:

۱۔ عمر کے ہر حصے سے متعلق احکام کی تعلیم اسی کی مناسبت سے دیجیے، لہذا یہ قطعاً نامعقول بات ہے کہ آپ دس سال کی عمر کے بچے کو جنسی ملاپ کے اصول بتلائیں، اور اسے بالغ ہونے سے قریب قریب کی عمر اور بالغ ہونے کے احکام نہ بتلائیں۔  
۲۔ لڑکی کو یہ جنسی مسائل سکھانے کا کام ماں کو انجام دینا چاہیے، اس لیے کہ لڑکی ماں سے زیادہ عمدگی اور بچنگلی اور بہتری سے یہ چیزیں سیکھ سکے گی، لیکن اگر کسی لڑکی کی ماں موجود نہ ہو تو اس کی جگہ کوئی اور عورت یہ کام انجام دے دے۔



اے مری صاحبان! یہ وہ اہم بنیادی اصول و خطوط ہیں جو اسلام نے بچے کی جنسی تربیت اور اس کے کردار کے درست رکھنے اور اس کی خواہشات کو دائرے میں رکھنے کے لیے مقرر کیے ہیں۔


اس لیے اربابِ فکر و تربیت، و اصلاح کو اس بات کی سخت ضرورت ہے کہ وہ جنسی تربیت کے لیے اسلامی منہج اور طریقے پر عمل کریں، اور جذبات و خواہشات کے قابو میں رکھنے کے لیے قرآنِ کریم کے بتلائے ہوئے طریقے پر چلیں، تاکہ ہم اپنے معاصر اسلامی معاشرے اور قوم کو کامل شخصیت اور صاف و سلیم باطن اور اچھے اخلاق والا بنا سکیں، اور اس قوم کے قلوب و نفوس کو نفسیاتی الجھنوں اور معاشرتی برائیوں سے آزاد کر سکیں، اور پھر یہ امت اس قابل ہو جائے گی کہ اپنے فرض کو لے کر کھڑی ہو، اور اپنی ذمہ داری پوری کرے، اور انسانی وجود کے آسمان پر توحید کا جھنڈا اور اسلامی شعار بلند کر سکے،

میں یہ چاہتا ہوں کہ ہر عقل و بصیرت والا یہ سمجھ لے کہ اس عظیم دینِ اسلام نے جب انسان کی مشکلات اور معاشرے کی آفات کا علاج کیا ہے تو یہ علاج ہر پہلو کو شامل اور ہر جہت کو محیط ہو گا۔ اس لیے کہ اسلام خدا، برتر و بالا کا ابدی و دائمی قانون ہے جسے اس نے اس لیے نازل فرمایا ہے کہ وہ تمام عالم کے لیے ہدایت و بشارت دینے والا اور ڈرانے والا بنے، لہذا جو اس کے ذریعے فیصلہ کرے گا وہ عدل و انصاف کرے گا، اور جو اس سے رہنمائی حاصل کرے گا وہ نیک بخت ہو گا، اور جو اس کی

طرف دعوت دے گا وہی سیدھے راستے کی طرف ہدایت دینے والا ہوگا۔

جذبات کے اس بے قابو سیلاب، اور بے راہ روسی کے اس تباہ کن منبھدار سے پورے عالم کو آج دین اسلام کا نظریہ جنس ہی بچا سکتا ہے، اس لیے کہ جنس کے بارے میں اسلام کا نظریہ ہر چیز کو اس کی جگہ پر رکھتا ہے، اور انسان کے لیے ایک ایسی کامل مکمل اور متوازن زندگی کے مواقع فراہم کرتا ہے جو انسانیت کے لفظ کا مطلب ہے، اور جو انسان کے اشواق و ورغبات اور خواہشات کو خوش کرنے والی ہے۔

شاید مسلمان اپنے دین کو سمجھ لیں اور اپنے دین کے سایے میں امن و سکون سے رہیں، تاکہ دوسری قوموں میں اپنی اصلی جگہ پیدا کر سکیں، اور اپنی سلب شدہ کرامت و عزت دوبارہ حاصل کر لیں، اللہ کے لیے یہ کوئی مشکل کام نہیں ہے۔



## بہر حال اے مری حضرت :

کیا آپ نے اپنی اس عظیم واہم ذمہ داری کو جان لیا ہے جو آپ کے کاندھوں پر ڈالی گئی ہے؟  
کیا آپ اس بات کو سمجھ گئے ہیں کہ ایمانی تربیت ہی ایسی بنیادی اساس ہے جس پر آپ کو پوری توجہ دینا چاہیے  
کیا آپ یہ سمجھ گئے ہیں کہ اخلاقی تربیت کی ذمہ داری ان واہم ذمہ داریوں میں سے ہے جس کا آپ کو خوب اہتمام و دیکھ بھال رکھنی چاہیے؟

کیا آپ نے یہ جان لیا کہ جسمانی تربیت کی ذمہ داری طاقت و قوت کے ان وسائل میں سے ہے جس پر آپ کو اپنی محنت و توجہ مرکوز کر دینا چاہیے؟

کیا آپ نے یہ پہچان لیا کہ عقلی تربیت کی ذمہ داری آپ کی امت اور آپ کے وطن کی عزت و تہذیب و تمدن کی اساس ہے؟

کیا آپ نے اسے محسوس کر لیا کہ نفسیاتی تربیت آپ کے بچوں کی شخصیت سازی اور ان کی تکمیل و پختگی کی بنیاد ہے؟  
کیا آپ نے سمجھ لیا کہ معاشرتی تربیت کی ذمہ داری آپ کی تمام ذمہ داریوں میں سے ممتاز ترین ایسی ذمہ داری ہے جو آپ کو اپنے جگر گوشوں کے سلسلہ میں پوری پوری ادا کرنا چاہیے؟

کیا آپ یہ سمجھ گئے ہیں کہ جنسی تربیت کی ذمہ داری ان عظیم واہم ترین معاملات میں سے ہے جن کا ان لوگوں کو تعلیم دینا آپ پر لازم ہے جن کی تربیت کی ذمہ داری آپ پر ہے؟

اگر آپ یہ سب پہچان اور جان گئے ہیں تو آپ کو چاہیے کہ تربیت کے میدان میں داخل ہو جائے اور اپنی ذمہ داری کے بار کو اٹھائیے اس میں کسی قسم کی سستی و کاہلی نہ برتیے تاکہ آپ اپنی زندگی کی کلیوں اور دلوں کے ثمرات و پھل کو پاکیزگی



فرشتوں کی طرح اور عزم میں صحابہ کی طرح اور بہادری میں شیروں کی طرح اور نور و چمکنے میں چاند کی طرح دیکھ لیں۔  
جتنی آپ محنت کریں گے، وقت لگائیں گے، اور جدوجہد و کوشش کریں گے اور اپنی ذمہ داری کو محسوس کریں گے، آپ کی مقدار آپ کی قوم کے لیے مجلاتی، اور آپ کی اولاد کے لیے فائدہ دہی، اور آپ کی قوم و معاشرے کے لیے اتنی ہی مثالی تربیت متحقق ہوگی۔

اے مرنی صاحبان کیا آپ کو معلوم ہے کہ یہ سب کچھ کیسے ہوگا؟ اور بہترین تربیت کی بلندی تک کس طرح پہنچا جائے گا؟

میرا خیال یہ ہے کہ یہ سب کچھ دو بنیادی اور اہم امور کے دہرے میں آنے سے متحقق ہوگا:

۱۔ مراقبہ اور نگرانی کو سخت کیا جائے۔

۲۔ فراغ اور خالی وقت سے استفادہ کیا جائے۔

دیکھو بھال و نگرانی سے بچے کی ایمانی تربیت ہوگی اور اخلاق درست ہوں گے اور جسم صحت مند و توانا، اور عقل و علم کامل و پختہ ہوگا، اور بچہ نفسیاتی و معاشرتی لحاظ سے کامل و مکمل ہوگا۔

اور دیکھو بھال و نگرانی سے بچہ برے ساتھیوں اور بری صحبت اور آزاد و بے راہ روسا تمہیوں سے بچ جائے گا۔  
اور دیکھو بھال کے طفیل بچہ تمام اُن چیزوں سے بچ جائے گا جو اسے کج رو اور خراب بنا دیتی ہیں، چنانچہ وہ سینما بینی اور ٹیلی ویژن پرفیشن مخرّب اخلاق گندی فلموں اور مجرمانہ پولیس کاروائیوں اور فحش ڈراموں کے دیکھنے سے محفوظ رہے گا، اور ان رسالوں کے پڑھنے سے بچ جائے گا جو جذبات انگیز اور ہیجان خیز اور فحش ہوتے ہیں، اور اسی طرح ہیجان خیز جنسی قصے کہانیاں اور اخلاق سے گھرے ہوئے اور اخلاق کو بٹھکانے والے اور شاندار اسلامی کردار کو مسخ کرنے والے ڈراموں سے بچ جائے گا۔

اور مراقبہ و دیکھو بھال کی وجہ سے بچہ گمراہ مادہ پرست ادیان اور ملحدانہ و کافرانہ فحش عقائد رکھنے والے مذاہب سے محفوظ رہے گا، اور اس کے برخلاف عقیدہ و فکر، کردار و طور طریقے کے لحاظ سے اس کا اسلام کے ساتھ کامل ارتباط ہو جائے گا۔

اور دیکھو بھال و نگرانی کی بدولت بچہ اسلامی تربیت کی بلند و بالا چوٹی تک پہنچ جائے گا، اور روحانی، عقلی اور اخلاقی و علمی طور پر پختہ ہو جائے گا۔ اور وہ دوسروں کے لیے حسن اخلاق میں بہترین نمونہ اور حسن معاملہ میں مقتدی ثابت ہوگا۔ بلکہ وہ آسمان پر چمکنے والے چودھویں رات کے چاند کی طرح اور زمین پر چلنے والے فرشتے کی طرح ہوگا۔

رہا فراغت سے فائدہ اٹھانا تو اس کا انحصار اس میں ہے کہ جب مرنی گھر آئے، اور اپنے بیوی بچوں میں بیٹھے تو فراغت کے ان اوقات میں اسے اس بات کی پوری کوشش کرنا چاہیے کہ بچے کو عملی طور پر تیار کرنے، اور عقیدے کے لحاظ سے

کامل و مکمل بنانے، اور اخلاقی اعتبار سے رہنمائی کرنے میں اپنی پوری طاقت صرف کر دے۔

ایسے ماں باپ کتنے اچھے ہوتے ہیں جو شام کو اپنے بچوں کے ساتھ وقت گزارتے ہیں، اور اپنے جگر گوشوں کی تلقین و تعلیم کے لیے مناسب نظام و پروگرام مقرر کرتے ہیں بلکہ اللہ کے یہاں اس وقت ان کو کتنا اجر و ثواب ملتا ہوگا جب وہ اپنے بچوں کے پاس ان کا سبق سننے کے لیے بیٹھتے ہیں، یا ان کے لکھے ہوئے کسی مسئلہ کو سمجھانے کے لیے وقت صرف کرتے ہیں، یا تعلیم کے لیے انہیں کوئی قصہ سناتے ہیں، یا کسی عمدہ اخلاق کی طرف متوجہ کرتے ہیں، یا امدگی سے قرأتِ قرآن کی تربیت دیتے ہیں، یا کوئی ادبی دل لگی کی بات یا تفریح طبع کے لیے کوئی پہلی یا قصہ سنا کر بچوں کو خوش کر دیتے ہیں، اور اس طرح ان میں نشاط پیدا کرنے کا ذریعہ بنتے ہیں۔

بمذاہب صحیح طریقہ ہی درحقیقت بچے کے لیے خیر کا ضامن ہے۔ اور اس کو عزت کی بلندیوں اور مکارم اخلاق کی چوٹی تک پہنچاتا ہے، بلکہ اسے صحیح معنی میں ایک انسان اور حکیم آدمی اور فاضل و شریف مسلمان بنا دیتا ہے۔

اور بچے کو زندگی کے لمحات صحیح گزارنے کے لیے تیار کرنے، اور اس کو بہترین باکردار معاشرہ کی تعمیر کے لیے مضبوط و پائیدار اینٹ بنانے، اور نیک صالح مومن معاشرہ تیار کر کے مثالی تربیت کا درحقیقت یہی طریقہ ہے، باپ، ماں یا مربی بچے پر اس وقت کس قدر ظلم کرتا ہے اور اس کے حق کو برباد کرتا ہے اور اس کی انسانیت کا قائل ہوتا ہے جب وہ اپنے فاسق اوقات کو اپنے دوستوں کے ساتھ لالچینی باتوں میں یا ہوٹل و کلبوں میں اپنے پڑوسیوں یا دوستوں کے ساتھ بیٹھنے یا کسی بے ہودہ قسم کے ڈرامے کے دیکھنے میں اپنے آزاد و بے راہ رو بہ اخلاق دوستوں کے ہمراہ برباد کر دیتا ہے۔

ماں باپ کے علاوہ بچے کی ایمان اور صحیح عقیدہ پر اور کون تربیت کر سکتا ہے؟  
 ماں باپ کے علاوہ کون بچے کو اعلیٰ اخلاق و بہترین ادب کی تربیت دے سکتا ہے؟  
 ماں باپ کے علاوہ بچے کی عقل سلیم اور تندرست جسم اور طاقت و صحت کی درستگی کی ذمہ داری کون انجام دے سکتا ہے؟

ماں باپ کے علاوہ بچے کو علم اور اچھی تہذیب کون سکھا سکتا ہے؟  
 اور ماں باپ کے علاوہ بچے کی نفسیاتی اور عقل سمجھ کے بنیادی اصول و قواعد و ضوابط پر کون تربیت کر سکتا ہے؟  
 ماں باپ کے علاوہ بچے کو یہ تربیت کون دے سکتا ہے کہ وہ دوسروں کے حقوق کا خیال رکھے، اور لوگوں اور معاشرے کے آداب کا پابند رہے؟

ان اچھے اوصاف کی بچے کو کون تربیت دے گا؟ اور اگر ماں باپ کھیل کود اور لہو و لعب میں مصروف ہوں تو بچے میں یہ فضائل و مناقب کون پیدا کرے گا؟  
 اللہ تعالیٰ شوقی پر رحم کرے وہ فرماتے ہیں:

ليس اليتيم من انتهى أبواه من  
وہ بچہ درحقیقت یتیم نہیں ہے جس کے والدین ذلیل کے غم سے  
إن الیتیم هو الذی تلقى له  
یتیم درحقیقت وہ بچہ ہے جس کو ایسی ماں ملے جو

هم الحياة وخلفاء ذليلاً  
آزاد ہو کر اسے بے یار و مددگار چھوڑ گئے ہوں  
أما تخلت أو أباً مشغولاً  
اس سے بے توجہ ہو اور اس کا باپ مشغول ہو (اسکی طرف توجہ نہ کرے)

اس لیے ماں باپ ہی اولاً و آخراً بچے کی ایمانی و اخلاقی تربیت اور عقلی نچنگی پیدا کرنے اور نفسیاتی وقار و بردباری پیدا کرنے کے حقیقی ذمہ دار اور اچھے علوم سے آراستہ کرنے اور مفید مختلف قسم کی ثقافت و تہذیب سے باخبر کرنے کے مسئول ہیں۔

اور رسول اکرم صلی اللہ علیہ وسلم نے واقعی برحق فرمایا ہے:

(( والرجل راعٍ في بيت أهله ومسؤل  
عن رعيته... والمرأة راعية في بيت  
زوجها ومسئولة عن رعيته... ))  
بخاری و مسلم

مرد اپنے گھر کا ذمہ دار ہے اور اس سے اس کے اپنے  
ماتحتوں کے بارے میں باز پرس ہوگی، اور عورت اپنے  
شوہر کے گھر کی ذمہ دار ہے اور اس سے اس کی رعایا کے  
بارے میں باز پرس ہوگی۔

اور فرمایا:

(( إن الله سائل كل راع عما استرعاه  
حفظ أم ضيع... ))  
ابن حبان

اللہ تعالیٰ ہر ذمہ دار سے اس کے ماتحتوں کے بارے میں  
پوچھے گا کہ کیا اس نے ان کو ضائع کر دیا یا ان کی حفاظت کی۔

نیز فرمایا:

(( ما نحل والد ولداً أفضل من أدب  
حسن... ))  
ترمذی

کسی باپ نے کسی بیٹے کو اچھے ادب سے زیادہ بہتر عطیہ  
نہیں دیا۔

اس لیے والدین کو اپنی ذمہ داری پورے طور سے محسوس کرنا چاہیے، اور ان فرائض کو ادا کرنے اور ان ذمہ داریوں  
سے عہدہ برآ ہونے کے لیے اپنے فارغ اوقات سے استفادہ کرنا چاہیے۔

والدین کو یہ بھی یاد رکھنا چاہیے کہ وہ ذمہ داریاں جن کے بارے میں ہم کلام کر چکے ہیں اور انہیں تفصیل سے بیان کر چکے  
ہیں اگر وہ ان میں سے کسی ذمہ داری کے ادا کرنے میں کوئی کوتاہی کریں گے تو اللہ تعالیٰ کے یہاں اس روز کی سزا کے مستحق  
بنیں گے جس روز مال انسان کو فائدہ پہنچائے گا اور نہ اولاد و بیٹے سوائے اس شخص کے جو اللہ کے پاس مناف و صحیح قلب  
لے کر حاضر ہو۔

والدین کے لیے اتنا کافی ہے کہ وہ ہمیشہ اپنے سامنے اللہ تبارک و تعالیٰ کا درج ذیل فرمان رکھیں۔

اے ایمان والو! بچاؤ اپنے آپ کو اور اپنے گھر والوں کو آگ سے جس کا ایندھن انسان اور پتھر ہیں، اس پر تندرست و بڑے مضبوط فرشتے (مقرر) ہیں۔ وہ اللہ کی نافرمانی نہیں کرتے کسی بات میں جو وہ ان کو حکم دیتا ہے اور جو کچھ حکم دیا جاتا ہے اسے (فورا) بجالاتے ہیں۔

«يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقَوُّدَهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مِمَّا آمَرَهُمْ وَيَفْعَلُونَ مَا يُؤْمَرُونَ ﴿۵۰﴾»

التحریم - ۶

واقعی اگر والدین اس آیت کو سامنے رکھیں، اور اپنے دل میں اللہ کے مراقبہ کو محسوس کریں، تو تربیت کے لیے ان میں اور زیادہ جذبہ پیدا ہوگا، اور اس کی ذمہ داریوں کو اور زیادہ عمدگی سے ادا کر سکیں گے اس لیے تربیت کرنے والوں کو اپنی ذمہ داریاں سمجھ لینا چاہیے۔ اور اپنے فارغ اوقات کو بچوں کی تربیت میں صرف کرنا چاہیے، اور انہیں چاہیے کہ وہ یہ سمجھ لیں کہ وقت کی مثال تلوار کی ہے، اگر وہ اسے نہیں کاٹیں گے تو وہ انہیں کاٹ دے گی، اور ذمہ داریاں اوقات سے زیادہ ہیں، اور عمر نہایت سرعت و جلدی سے گزر جاتی ہے، اس لیے اگر انہوں نے اس امانت کو صحیح طور سے نہ سمجھا جو ان کو دی گئی ہے، اور ان ذمہ داریوں کا جس طرح حق ہے اسی طرح پورا نہیں کیا، تو پھر ایسا بھی ہو سکتا ہے کہ انہیں اچانک موت آجائے اور پتہ بھی نہ چلے، بلکہ اچانک ان پر عذابِ خداوندی نازل ہوگا اور کوئی بھی ان کا ناصر و مددگار نہ ہوگا، اور اللہ تعالیٰ نے قرآن کریم میں بالکل برحق فرمایا ہے:

اور اپنے پروردگار کی طرف رجوع کرو، اور اس کی فرمانبرداری کرو قبل اس کے کہ تم پر عذاب واقع ہونے لگے، جب تمہیں کوئی مدد کو نہ پہنچ سکے، اور اپنے پروردگار کی طرف سے اترے ہوئے اچھے حکموں پر چلو قبل اس کے کہ تم پناہ نہ پاؤ، عذاب آپڑے، اور تم کو اس کا خیال بھی نہ ہو۔

«وَارْتَبِعُوا آيَاتِي يَا أَيُّهَا الَّذِينَ آمَنُوا لَعَلَّكُمْ تُرْحَمُونَ ﴿۵۱﴾»

الزمر - ۵۵ و ۵۶

اخیر میں میں تمام تربیت کرنے والوں کی ان کے درجات کے اختلاف اور ذمہ داریوں کے تنوع کے باوجود اس طرف توجہ مبذول کرنا چاہتا ہوں خصوصاً ماں باپ کی کہ یہ طریقے جو میں نے تربیت کے لیے مقرر کیے ہیں خصوصاً معاشرتی تربیت کے سلسلہ میں یہ بڑوں چھوٹوں جوانوں بوڑھوں مردوں عورتوں سب کے لیے ہیں۔

اس لیے اے تربیت کرنے والے حضرات! آپ کو چاہیے کہ تربیت کے سلسلہ میں اسلام نے جو طریقے مقرر کیے ہیں پہلے انہیں آپ خود اپنائیں، اس کے بعد بچوں اور دوسروں کو ان کی تلقین کریں۔ تاکہ جن کی تربیت و ذمہ داری آپ پر عائد ہوتی ہے آپ ان کے لیے خود بہترین نمونہ و مقتدی بن سکیں، اور پھر یہ اصول و طریقے اپنے بچوں کو سکھائیں، اور اپنے جگر گوشوں کو ان کی تعلیم دینے میں اپنی پوری قوت صرف کر دیں، تاکہ صحیح عقیدے، اور کامل و مکمل اسلام اور اعلیٰ اخلاق

پران کی نشوونما ہو، اور آپ نے اس طرح گویا انہیں دنیاوی زندگی کی گہرائیوں میں داخل ہونے کے قابل بنا دیا ہوگا، اور وہ اس لائق ہو چکے ہوں گے کہ مؤمن قلوب، صابر نفوس، پاک صاف ارواح، پختہ عقول اور طاقتور و صحت مند اجسام کے سامنے سخت سے سخت ذمہ داری کے بوجھ کو اٹھا سکیں۔

اس لیے براہِ کرم اے مربی صاحبان اپنی کوششیں صرف کیجیے، اور پوری توجہ کیجیے، اور اللہ تعالیٰ کا نام لے کر تم اٹھائیے اللہ آپ کی حفاظت کر رہا ہے، اور آئندہ آنے والی نسلیں آپ کی جدوجہد و کارناموں کی برکت سے مستفید ہوں گی، اور اللہ تعالیٰ جل شانہ آپ کو جزا خیر دیں گے، اور قیامت کے روز اجر و ثواب کو آپ کے لیے ذخیرہ بنائیں گے، ارشادِ باری ہے:

اور آپ کہہ دیجئے کہ عمل کیسے جاؤ، پھر آگے اللہ اور اس کا رسول اور مسلمان تمہارے کام کو دیکھ لیں گے، اور تم جلد اس کے پاس لوٹائے جاؤ گے جو تمام چھپی اور کھلی چیزوں سے واقف ہے، پھر وہ بتا دے گا تم کو جو کچھ تم کرتے تھے۔

«وَقُلْ اَعْمَلُوا فَسَيَرَهُ اللّٰهُ عَلَّكُمْ وَرَسُولُهُ وَ  
الْمُؤْمِنُونَ ، وَسَتُرَدُّونَ اِلَىٰ عَلِيمِ الْغَيْبِ وَ  
الشَّهَادَةِ فَيُنَبِّئُكُمْ بِمَا كُنْتُمْ تَعْمَلُونَ ﴿۱۰۵﴾»

التوبہ - ۱۰۵

وآخر دعوانا ان الحمد لله رب العالمين

الحمد لله آج بروز دو شنبہ بوقت مغرب اس جلد کے ترجمہ کا کام  
محض اللہ جل شانہ کی توفیق اور فضل و کرم سے مکمل ہوا  
فله الحمد والشکر أولاً و آخراً والصلاة والسلام على  
حبيبہ و خير خلقہ دائماً و سرمداً۔

محمد حبیب اللہ مختار

۴ - ۸ - ۱۴۰۶ھ

۱۲ - ۴ - ۱۹۸۶

